

० ॥ श्रीः ॥

श्रीयुतयास्कमहर्षिप्रकाशितं

त्रिघण्डुभाष्यरूपं

निरुक्तम् ।

त्रिघण्डुपाठसमुपेतम् ।

महावद्गर्भाचार्यकृत—ऋच्वर्थाख्य व्याख्यया,

प० बदरीलालतानूज—यवपुरीयप्राच्यविद्यालयप्रधानाध्यापक—महामहो-

पाध्याय—प्रविष्टाशिवदत्तशर्मकृत—

टिप्पण्यादिभिश्च समलङ्कितम् ।

तदेव

राक्षसप्रामवांसिपुत्रोविन्दशास्त्रिणा, मिर्जापुरमण्डलान्तर्गतकोडाख्यग्रामवासिन्य-

त्रिघण्डुपुनामकच्छोद्वपतिशर्मणा च संशोध्य,

क्षेमराज—श्रीकृष्णदासश्रेष्ठिना

मुम्बय्यां

(बेतवाडी ७ बी गल्ली खन्वाटा तैल)


स्वकीये “श्रीवेङ्कटेश्वर” (स्टीन्) मुद्रणयन्त्रालये

मुद्रयिष्या प्रकाशितम् ।

संवत् १९६९, शके १८३४.

अस्य सर्वेऽधिकारा राजनिवेयन्तः प्रकटकायोनाः सन्ति.

श्रीदधिमथी जयति ।



प्रस्तावना.

यत्क्षेत्रजाता जगतीतिले जना याता इमे दाधिमथाख्यया प्रथाम् ।

देवैः स्तुता श्रीदधिमथ्यनारतं सोपासकानां विजयं सदा क्रियात् ॥

धर्मार्थकाममोक्षाख्यपुरुषार्थचतुष्टये सर्वसाधकस्य धर्मस्य सर्वसाध्यस्य मोक्षस्य च साधकस्वतः प्रमाणं प्रमाणमूर्धन्यं

“वेदोऽखिलो धर्ममूलम्”

“धर्मं जिज्ञासमानानां प्रमाणं परमं श्रुतिः ॥”

“श्रुतिस्तु वेदो विज्ञेयो धर्मशास्त्रं तु धै स्मृतिः ॥”

इत्यादिस्मृतिवाक्येभ्यो वेदमेव मन्यन्ते सर्वे शिष्टशिरोमणयः । एवं च

“चोदनालक्षणोऽर्थो धर्मः”

इति जैमिनीयपूर्वमीमांसासूत्रेण वैदिकलिङ्गत्वव्यादिघटितविधिवान्वयविधीयमानरूपेण धर्मत्वेन तादृशवाक्यानां मन्त्रभागेऽसत्त्वेन ब्राह्मणभाग एव सत्त्वेन “मन्त्रब्राह्मणयोर्वेदनामधेयम्” इति बौधायन-कात्यायना-ऽऽपस्तम्बादिसकलकल्पसूत्रोपज्ञातसर्वज्ञातमहर्षिवाक्यानुरोधेन ब्राह्मणभागेऽपि वेदत्वस्य निर्णीतत्वेन ब्राह्मणभागे वेदममन्वमाना रुढिसामाजिका अधिष्ठतलुद्भूत एव ॥

सोयं वेदः

“अस्य महतो भूतस्य निःश्वसितमेतद्- ऋग्वेदो यजुर्वेदः सामवेदोऽथ-
वाङ्मिरस् इतिहासः पुराणं विद्या उपनिषदः श्लोकः सूत्राण्यनुव्याख्या-
नानि व्याख्यानान्यस्यैवैतानि सर्वाणि निःश्वसितानि ॥ ” (अध्या. २
ब्राह्म० ४. ख० १०)

इति बृहदारण्यकश्रुत्या ब्रह्मनिःश्वसितरूपोऽपौरुषेय एव ॥

अत्र केषांचित् पौरुषेयत्ववादिनां मतेन पूर्वपक्षं सूत्रयति प्रथमाध्यायप्रथमपादचरमाधि-
करणे जैमिनिः—

“वेदांश्चैके संनिकर्षे पुरुषाख्या ॥ १ ॥” इति ।

अस्यार्थः—रामायण-भारत-पुराणादिग्रन्थानां दृष्टान्ततया समुच्चयार्थश्वकारः । एके वादिनो
वेदान् प्रत्यपि कर्तृणां संनिकर्षे मच्यन्ते रामायणादीन्प्रतीव । यथा वाल्मीकीयत्वेन रामायणस्य,
वैयासिकत्वेन महाभारतपुराणादीनां प्रसिद्धिः, एवं काठकत्व-कौथुमत्व-तैत्तिरीयत्व-वाजसनेय-
त्वादिनामभिस्तत्तच्छाखानां प्रसिद्धिसत्त्वेन तत्तच्छाखानां पौरुषेयत्वेन शाखातिरिक्तवेदस्यास-
त्त्वेन वेदस्य पौरुषेयत्वमेव ॥

संप्रदायप्रवर्तकत्वेन तेषां तथा प्रसिद्धिः स्यादिति समाधानसंभवेऽपि पौरुषेयत्वसाधकं युक्त्य-
न्तरं सूत्रयति—

“अनित्यदर्शनाच्च ॥ २ ॥” इति ।

अनित्यानां जन्ममरणवतां ववरादीनां “ववरः प्रावाहः परिकामयत”, “कुरुविन्द
औदरः अभिरुक्मयत”, “कुशिकस्य सूनुः”, “आर्ष्टिष्ठेणो होत्रमृषिर्निषीदन्
देवापिः” इत्यादिषु मन्त्रभागेऽपि वर्णनात् तेभ्यो जन्ममरणवद्भयो ववरादिभ्योऽवाचीन-
त्वेन वेदानां पौरुषेयत्वमेव । किञ्च, ‘विमतं वेदवाक्यं पौरुषेयम्, वाक्यत्वात्, भारतादिवत्’
इत्यनुमानसंप्रदायश्वकारः ।

एवं वेदानां पौरुषेयत्वे वादिना स्थापिते सिद्धान्ती वेदानामपौरुषेयत्वं स्थापयति—

“आख्याः प्रवचनात् ॥ ३ ॥” इति ।

काठकं, कौथुमं, वाजसनेयं, तैत्तिरीयम्—इत्यादिकाः शाखानामाख्याः प्रवचनादेव न तु
करणात् । एतदर्थमेवं भगवतः पाणिनेरपि सूत्रम्—“ तेन प्रोक्तम् ” (४।३।१०१) इति
संगच्छते । अन्यथा “कृते ग्रन्थे ” इत्यनेनैव सिद्धौ “ तेन प्रोक्तम् ” इति सूत्रं व्यर्थ-
मेव स्यात् । एवं च कठादिभिः संदेशहरैरिव प्रोक्ता एव वेदा न तु कृताः ॥

“ यो ब्रह्माणं विदधाति पूर्वं यो वै वेदांश्च प्रहिणोति तस्मै ।

तं ह देवमात्रमबुद्धिप्रकाशं मुमुक्षुर्वै शरणमहं प्रपद्ये ॥ ”

इति वेताश्चतरीयश्रुत्या ब्रह्माणं प्रत्यप्युपदेश्यतेव वेदस्य निर्दिष्टा तर्हि कठाधिकृतकत्वं कथं घटेत् ॥

“यज्ञेन वाचः पदधीयमायन् । तामन्वविन्दन्नुषिषु प्रविष्टाम् ॥”
इति श्रुत्या,

“युगान्तेन्तर्हितान्वेदान् सेतिहासान्महर्षयः ।
लेभिरे तपसा पूर्वमनुज्ञाताः स्वयंभुवा ॥”

इति स्मृत्याऽपि वेदानां लाभ एवोपदिष्टः ॥

“अग्निवायुरविभ्यस्तु त्रयं ब्रह्म खनातनम् ।
दुदोह यज्ञसिद्धयर्थमृग्यजुःसामलक्षणम् ॥”

इति स्मृतैरपि

“ऋचामग्निरद्वैतम्, तदेव ज्योतिः, गायत्रं छन्दः, पृथिवी स्थानम्,
'अग्निमीले पुरोहितं यज्ञस्य देवमृत्विजम् ।
होतारं रत्नधातमम् ॥' इत्येवमादि कृत्वा ऋग्वेदमधीयते ॥
यजुषां वायुर्देवतम्, तदेव ज्योतिः, वैष्टुभं छन्दः, अन्तरिक्षं स्थानम्,
'इषे रवौर्जे त्वा वायव स्थ देवो वः सविता प्रापयतु ।
श्रेष्ठतमाय कर्मणे' इत्येवमादि कृत्वा यजुर्वेदमधीयते ॥
साम्नामादित्यो देवतम्, तदेव ज्योतिः, जागतं छन्दः, द्यौः स्थानम् ।
'अग्न आयाहि धीतये गृणानो हव्यदातये ।
निहोता सत्सिर्वाहिषि' इत्येवमादि कृत्वा सामवेदमधीयते ॥”

इति गोपथब्राह्मणानुसारेण “पृथिवीस्थानमग्निम्, अन्तरिक्षस्थानं वायुम्, द्युस्थानमादित्यम् अर्थात्-तद्वाचकशब्दघटितमन्त्रं प्रारभ्य ऋग्यजुःसामलक्षणं ब्रह्म दुदोह आशिष्यकार” इत्येवार्थे इति न कोपि शङ्कावसरः । तथा च वेदा अपौरुषेया एव ॥

वधरादीनां जन्ममरणवृत्तामनित्यानां वेदे वर्णनात् पौरुषेयत्वमेव वेदानामिति पूर्वपक्षिणो वाक्यं निराकरोति-

“परं श्रुतिसामान्यमात्रम् ॥ ४ ॥” इति ।

अस्यार्थोऽप्युत्तरमीमांसायां वैयासिकस्य

“समाननामरूपत्वाच्चावृत्तावप्यविरोधो दर्शनात् स्मृतेश्च ॥११३॥३०॥”

इति सूत्रस्यार्थमनुयुक्त्यैव करणीयः, एकशास्त्रत्वेनैकवाक्यतायां एवौचित्यात् । तथाहि तस्यार्थः-
श्रीमच्छंकरभूषवत्पादभाष्यानुसारी-

“धाता यथापूर्वमकल्पयद्दिवं च पृथिवीं चान्तरिक्षमथो स्वः॥”

“स भूरिति व्याहरन् भूमिमसृजत्”

इति दर्शनात्,

“अनादिभिधना नित्या वागुत्सृष्टा स्वयंभुवा ।
आदौ वेदमयी दिव्या यतः सर्वाः प्रवृत्तयः ॥
नामरूपे च भूतानां कर्मणां च प्रवर्तनम् ।
वेदशब्देभ्य एवादौ निर्ममे स महेश्वरः ॥
सर्वेषां च नामानि कर्माणि च पृथक्पृथक् ।
वेदशब्देभ्य एवादौ पृथक्संस्थाश्च निर्ममे ॥
तेषां ये यानि कर्माणि प्राक्सृष्ट्यां प्रतिपेदिरे ।
तान्येव ते प्रपद्यन्ते स्तुज्यमानाः पुनःपुनः ॥
हिंसाहिंसे मृदुकरे धर्माधर्मावृतावृते ।
तद्भाविताः प्रपद्यन्ते तस्मात्तत्तस्य रोचते ॥
ऋषीणां नामधेयानि याश्च वेदेषु दृष्टयः ।
शर्वयन्ते प्रसूतानां तान्येवैभ्यो ददात्यजः ॥
यथर्तुष्वुल्लिङ्गानि नानारूपाणि पर्यये ।
दृश्यन्ते तानि तान्येव तथा भावा युगादिषु ॥
यथाभिमानिनोऽतीतास्तुल्यास्ते सांप्रतेरिह ।
देवा देवैरतीतैर्ह रूपैर्नामभिरेव च ॥”

इति स्मृतिगन्धानादावस्मिन्निहाने पूर्वपूर्वकल्पजातसमानानामरूपत्वादेव सर्वसृष्टेर्वेदे ववरादि-
नामसत्त्वेऽपि न वेदस्यावाचीनत्वं पौरुषेयत्वं च ॥

सोयं मन्त्रब्राह्मणोभयात्मक एव वेदः श्रुतिनिगमागमाग्रायसमाग्रायच्छन्दःशब्दैरपि निर्दि-
श्यते । अत एव मन्त्रमात्रेऽप्रवृत्तौ विधौ मन्त्रपदम्, ब्राह्मणमात्रेऽप्रवृत्तौ विधौ ब्राह्मणपदम्,
मन्त्रब्राह्मणोभयस्थलेऽप्रवृत्तिके विधौ छन्दःपदं निर्दिशति भगवान् पाणिनिः—‘**जनिता मन्त्रे**’,
‘**द्वितीया ब्राह्मणे**’, ‘**तृतीया च होच्छन्दसि**’ इत्यादिषु । यदि छन्दःपदं मन्त्रप-
योग्रभूतं भवेत् तर्हि ‘**मन्त्रे श्वेतवहोऽथशस्पुरोडाशो णिवन्**’ (३।२।७१) इति
सूत्रे मन्त्रपदं निर्दिश्य तदुत्तरसूत्रे ‘**अथे यजः**’ (३।२।७२) इति सूत्रेऽपि तदनुवर्त्य मन्त्र-
एव प्रवृत्त्यर्थं ‘**विर्जुपे छन्दसि**’ (३।२।७३) इति सूत्रे छन्दःपदं नैवोपाददीत ।
मन्त्रपदानुवृत्तिसंभवेऽपि पुनश्छन्दःपदोपादानेन मन्त्रच्छन्दःपदयोरपर्यायत्वमेव पाणिनिसंमत-
मिति निश्चयेयम् ॥ ‘**छन्दो ब्राह्मणानि च तद्विषयाणि**’ इत्यत्र ‘छन्दो’ग्रहणेनैव सिद्धौ
ब्राह्मणपदोपादानं ‘**विशेषवाचकपदसंनिधाने सामान्यवाचकपदानां तद्विशेषा-**

तिरिक्तपरस्वम् ” इति न्यायेन “नामाख्यातोपसर्गनिपाताः” इत्यत्र निपातपदोपादानेनैवोपसर्गणामपि ग्रहणे सिद्धे पुनरुपसर्गग्रहणमिव कृतमिति न कोपि शङ्कावसरः ॥

वेदेषु स्थितानि कानिचिद्गुरुरूपदानि पृथक् संज्ञग्राह भगवान् प्रजापतिकथ्यः । अस्य संप्रहस्यैव निघण्टुशब्देन प्रसिद्धिः । निघण्टोरेव ‘यूथाद्रूपसारिताया अपि गोगोत्वं नापहतं भवति तथा वेदेभ्यो निःसारितानां शब्दानामपि वेदत्वं नापगतम्’ इति वेदत्वमेवेति निश्चाययितुं निघण्टुग्रन्थमुद्दिश्य वेदमात्रविषयं समाम्नायशब्दं निर्दिदेश भगवान् यास्कः—“समाम्नायः समाम्नातः स व्याख्यातव्यः” इति । एवं च निघण्टुषु वेदत्वेन तद्याख्यानाभूते निरुक्ताख्यभाष्ये वेदाङ्गत्वम् । भगवतः प्रजापतिकथ्यस्य निघण्टूपज्ञातृत्वं प्रकाशितं भगवता वेदव्यासेन महाभारते मोक्षधर्मपर्वणि ३४२ अध्याये ८६-८७ श्लोकाभ्याम्—

“वृषो हि भगवान् धर्मः ख्यातो लोकेषु भारत ।

निघण्टुकपदाख्याने विद्धि मां वृषस्तुतम् ॥

कपिर्वराहः श्रेष्ठश्च धर्मश्च वृष उच्यते ।

तस्माद्वाकपि ग्राह कथ्यपो मां प्रजापतिः ॥ ” इति ।

उपलभ्यते चास्मिन् निघण्टुग्रन्थे ८४६ पृष्ठे (५ अध्या. ६ खं. १६ शं पदम्) वृषा-कपिरिति ॥

तस्यैतस्य समाम्नायभूतस्य निघण्टुग्रन्थस्य भाष्यभूतं निरुक्ताख्यं ग्रन्थमिममाविश्वकार भगवान् यास्क इति च प्रकाशितवान् भगवान्वेदव्यासस्तत्रैव (महाभारते मोक्षधर्मपर्वणि ३४२ अ. ६९-७०-७१ श्लोकैः)—

“शिपिविष्टेति चाख्यायां हीनरोमा च योऽभवत् ।

तेनाविष्टं तु यत्किञ्चित् शिपिविष्टेति च स्मृतः ॥

यास्को मामृषिरव्यग्रोऽनेकयज्ञेषु गीतवान् ।

शिपिविष्ट इति ह्यस्माद् गुह्यनामधरो ह्यहम् ॥

स्तुत्वा मां शिपिविष्टेति यास्क ऋषिरुदारधीः ।

मत्प्रसादाद्धो नष्टं निरुक्तमधिजग्मिवान् ॥ ” इति ।

उपलभ्यते चास्मिन् निरुक्तग्रन्थे ३८० पृष्ठे (५ अ. ८ खं) शिपिविष्टपदनिर्वचनम् । अस्य निरुक्तस्य समाप्ते ‘नमः पारस्कराय नमो यास्काय’ इति लेखस्योपलम्भेन ‘पारस्करप्रभृतीनि च संज्ञायाम्’ (६।१।१५७) इति पाणिनिसूत्रभाष्ये ‘पारस्करो देशः’ इति भगवत्पतञ्जल्युक्तेश्च पर्यालोचनेनायं यास्को भवेदेव पारस्करदेशीयः ।

शतपथब्राह्मणे वंशप्रक्रमे—‘भारद्वाजो भारद्वाजाञ्चासुरायणाञ्च यास्काञ्च’ इति श्रुतः, बृहदारण्यके वंशप्रक्रमे—‘जातूकर्ण्य आसुरायणायास्काञ्च’ इति श्रुतः, छन्दःसूत्रेषु ‘उरोबृहती यास्कस्य’ (५।१०) इति सूत्रे पिङ्गलदर्शितश्च यास्कोऽस्माद्यास्कादभिन्नो भिन्नो वेति न निश्चयः ।

‘मत्प्रसादादधो नष्टं निरुक्तमथिजग्मिवान् ।’

इति महाभारतवाक्यात्,

‘येनाक्षरसमान्नायमधिगम्य महेश्वरात् ।

कृत्स्नं व्याकरणं प्रोक्तं तस्मै पाणिनये नमः ॥’

इति शिक्षावाक्याच्च ‘वेदानामिव वेदाज्ञानामपि प्रवक्तार एव न तु कर्तारः’ इति प्रतीयते ॥

‘अस्मिन्निघण्टौ प्रत्यध्यायं खण्डप्रारम्भपदसूची निघण्टुग्रन्थोपज्ञात्रैव कृता, भाष्यकृत भगवता यास्केन वा कृता’ इत्यत्र तु नास्माकं निश्चयः । तत्तत्खण्डसमाप्ति ‘इति (एतावन्ति अमुक) नामानि’ इत्येतावान्पाठस्तु एतन्मात्रार्थकं निरुक्तपाठमुद्देश्य केनचिज्ज्ञात्रा ज्ञान-सौकर्याय योजितो भवेत् ॥

निरुक्तेऽपि प्रत्यध्यायमेव समाप्तौ खण्डप्रारम्भसूची दत्ता । तेन प्रतीयते तत्र पादकल्पना टीकाकर्त्रा स्कन्दस्वामिना, दुर्गाचार्येण वा कृता भवेत् । पादकल्पनायां प्राचीनायां तु प्रतिपाद समाप्ति पादसमाप्तिलेखखण्डप्रारम्भसूची च निर्दिष्टा भवेत् ॥ प्रत्यध्यायसमाप्ति सम-प्र-ध्यायखण्डप्रारम्भसूची निर्दिष्टा न भवेत् ॥ प्रत्यध्यायं खण्डविभागस्तु खण्डप्रारम्भसूचीलाभेन प्राक्तन एव न भवीनः ॥ प्रतिखण्डं लघुवाक्यविभागकल्पना तु संदर्भशुद्धिसमाप्तिज्ञानसौलभ्याय दाधिमथैरस्माभिरेवोपज्ञाता ‘वृद्धिरादैजदेङ्गुण इको गुणवृद्धी’ इत्येवं पाणिनेः संहिता-पाठे वृत्तिकारैः सूत्रविभक्तिरिव ॥

अस्मिन्निरुक्ते दर्शितानां प्राचीनानामार्षाणां

निगमानां,

देवतानां,

पदानां,

संबन्धिशब्दानां

च सूची सत्यव्रतसामश्रमिभिर्विस्तृततरा निर्दिष्टा । अस्माभिस्तु-

प्राचीनानामाचार्यादीनां,

निगमानां,

पदप्रकृतीनां

च सूची निर्दिष्टा । तत्र पदनिर्देशापेक्षया पदप्रकृतीनामेव निर्देशो लाघवं मत्वा यूरोपदेशे Roth महाशयेन निर्दिष्टा सूचीमनुसृत्यैव पदप्रकृतीनामेव सूची निवेशिता ॥

‘टीकाकर्तृदुर्गविषये अध्यायसमाप्तिलेखतोऽधिकं किञ्चिदपि नावगतम् ॥

टिप्पणीनिरुक्तालोचनविषयं सत्यव्रतसामश्रमिणां विचारं पारश्रमं च धन्यवादाहं मन्या-मुद्देशं । निरुक्तालोचनविचारविषये तु बहुतरं लेखनीयमस्माभिर्द्वितीयावृत्तौ लेखिष्यते श्रीदाधिमथी-कृपाप्रेरणाभ्याम् ॥

इति निवेदयति—

सकलधोमचरणेषुकजललुप्ततमःपटलज्ञानचक्षुः—

शिवदत्तशर्मा दाधिमथः ॥

एतन्मुद्रणं च श्रीमन्महामहिमरा.रा.श्रीवेङ्कटाचार्योपाध्यायैः (शास्त्री बडोदा कालेज), तथा शतारानिवासिभिः वे० शा०सं० रा. रा. गजेन्द्रगडकरश्रीपालाचार्यमहोदयैस्तथान्यैश्च कतिपयद्योदयैः पुस्तकप्रदानेन महत्साहाय्यं व्यूधायीति तेभ्यो महाशयेभ्यः परशताः ससम्मदा धन्यवादाः समर्प्यन्ते ।

एवमनेकानि पुस्तकानि तथा म. म. पं. शिवदत्तशास्त्रिदत्तं च संश्लेष खानदेशीयरावेर-
ग्रामनिवासिपरशुरामभट्टतनयश्रीगोविन्दशास्त्रिणा, मिर्जापुरमण्डलान्तर्गतकोंडाख्यग्रामवा-
स्तव्यत्रिपाठयुपनामक पं० श्रीमहेशदत्तशर्मात्मज-श्रीछोटोदूपतिशर्मणा च पाठसम्मेलनपुरस्सरं
मुद्रणयोग्यतासम्पादकसंस्कारैः संस्कार्यं संशोध्य च मया मुम्बय्या स्वकीये “ श्रीवेङ्कटेश्वर ”-
(स्टीम्) मुद्रणयन्त्रालये पुष्टमसृणपत्रेषूत्तमशीशकाक्षरैः संमुद्रय प्रकाशितमेतन्निघण्टु-
निरुक्ताख्यभाष्यम् । तदेवब्रह्मपठनपाठनादिभिः सफल्यन्तु मे परिश्रममनुग्राहका ग्राहका
विद्वांस इति श्रुशमभ्यर्थयते-

क्षेमराज-श्रीकृष्णदास,

“ श्रीवेङ्कटेश्वर ” यन्त्रालयाध्यक्षो मुम्बयी -स्थः ।



अथ निरुक्तोत्पलब्धनाः कानामाचार्यादीनां नामानि ।

नामानि.			पृष्ठसंख्या.
आभ्यायणः	७१९
आचार्यः	६०४
एके-	१७६, १७९, १७९, १८६, ३५८, ५८९, ६६०
ऐतिहासिकाः	१४४, ८२०, ८२९
औदुम्बरायणः	१६,
औपमन्यवः	६, १०६, ११९, १३१, १८९, २०८, - २३५, २३९, ५२४, ५२४, ७१९.
और्षवामः	१६५, ५९३, ८१९, ८३९,
कात्थक्यः	६३८, ६३९, ६४१, ६४६, ६५५, ७०६
कौत्सः	६९
कौष्टिकः	६२६
गार्ग्यः	२६, ५६, २१८
गालवः	२७१
चर्मशिराः	२२१
तैटिकिः	२७१
नैदानाः	४६७, ५८३
नैहत्याः	५६, १३९, १४४, १८९, २१९, २३९, २४३, ३२७, ३८५, ४३४, ४३८, ४६९, ५५१, ५५७, ६५१, ६६८, ७८८, ७९९, ८०१, ८२९, ८६२, ८७५
भूवे याज्ञिकाः	६०५
ब्राह्मणम्	७४, २५०, ५२८, ५८४, ५८५, ५८६, ५९६, ५९७, ६०६, ६१२, ६२०, ६३६, ३८५, ५५०, ७९९, ८०१, ८१०, ८११, ८७५
याज्ञिकाः	२२
वाष्प्यायणिः	६७०, ८७५
वैयाकरणाः	७७५
शतवलाक्षः	२५, ५६,
शाकटायनः	१२६, २०७, २१३, २४०, २७१, ३९३, ३९५, ४३०, ६०७, ६१९, ६२९, ६३८, ६३९, ६४१, ६४७, ६५१, ६५५, ६५६, ८३९, ८६०, ८७६
शाक्यणिः	५२०
शौकल्यः	७१०
शौलाष्टीविः	७१४
काठकम्	७१४
हारिश्चतिकम्	७१४
ब्राह्मणम्	६६१, ६६३, ८२७, ८३४, ८६२, ८७७

अथ निरुक्तस्थनिगमानामकारादिवर्णक्रमेण सूची ।



निगमाः	पृष्ठानि	निगमाः	पृष्ठानि	निगमाः	पृष्ठानि
अक्रान्तसमु	... ८९२	अद्यामुरी...	... ६४५	अमीषांचि	... ६९८
अक्रोनब	... ४९१	अधासवी...	... ५४५	असूर्याय	... १८०
अक्षरावन्तः	... ४८	अध्यापिता	... ११३	अमेनौखि	... २५६
अगोह्यस्य	... ७८४	अघ्निगव	... ३८९	अम्यकृसा	... ४८१
अग्नयेस	... ७३	अनर्वाण	... ५११	अयमहे	... ३७
अग्निनरो	... ३८४	अनशरा	... ५१०	अयमिदं	... ४
अग्निःपवि	... ३७८	अनुष्ठुया	... ४०३	अयमुते	... ५३
अग्निःपूर्वे	... ५९४	अनूपेगो	... ३५८	अयंयोहो	... ५३४
अग्निमीले	... ५९३	अन्यमूषु	... ८०३	अयंवेन	... ७५६
अग्निस्मि	... ८८२	अन्येनम	... ३५५	अयंमशि	... १२६
अग्निरिव	... ३०	अन्विदनु	... ७९९	अयातेअ	... २५८
अग्निरिव	... ८३	अपदयंगो	... ८८२	अरण्यान्य	... ६९६
अग्निर्नये	... २२६	अपागूह	... ८२९	अरायिका	... ५२४
अग्निःसुनु	... ३०९	अपाङ्ग्राडे	... ८९५	अरुणोमा	... ४१३
अग्नेरुव	... ४९३	अपामुपस्थे	... ६१७	अलातृणो	... ४३७
अङ्गादङ्गा	... १७७	अपोपाअ	... ८१४	अवततध	... २५४-४१८
अजोहवी	... ४१४	अत्वेपरे	... ४७३	अवभृथ	... ४१०
अज्जन्तित्वा	... ६५५	अब्जामुक्थै	... ७६३	अवमुश्मशा	... ३९४
अतिक्राम	... ४७२	अभिकन्द	... ५६८	अवसाय	... ८०
अतितस्थौ	... ८४९	अभित्वापू	... ७५५	अवसाया	... "
अतिष्ठन्ती	... १४३	अभिनइ	... ८१६	अवाङ्मुखः	... ८८५
अत्राङ्गो	... १२१	अभिप्रव	... ५९५	अविशेषण	... १७७
अथानः	... ३२३	अमीकेचिदु	... २४५	अवीरामि	... ५२९
अथावय	... १३७	अमीदमे	... २०२	अव्रदन्त	... ४०५
अददेरु	... ७२०	अभ्रऑ	... ३७३	अशश्रुरि	... ७१
अदितेर्दक्षो	... ७९३	अभ्रातेव	... १८१	अंशुदुह	... १५३
अदितियौ	... ७३-३२५	अमन्दान्	... ६७५	अश्यामवा	... ४००
अद्वीदिन्द्र	... ४८४	अमिनःस	... ४८६	अश्रापिन	... ७२३
अद्वीन्द्रपि	... ५६७	अमीयकृ	... २५०	अश्मास्यम	... ७२५
अद्याचिन्तु	... ३०४	अमीवहा	... ७२९	अश्यामवज	... ४००

(१०) निरुक्तस्थनिगमानामकारादिवर्णक्रमेण सूची ।

निगमाः	पृष्ठानि	निगमाः	पृष्ठानि	निगमाः	पृष्ठानि
अभयुर्ग ...	५३०	आक्षिरसो ...	७८७	आविःस्वः ...	४१२
अभवद्दि ...	४६६	आच्छा... ..	४५९	आश्रुतर्ष... ..	५६७
अश्वन्तवा ...	९२	आचार्येधि ...	३३	आसस्त्राणा ...	७११
अश्वोबोल्हा ...	६६६	आजङ्गन्ति ...	६८४	आसीनज... ..	४५२
असंख्याता ...	७	आजास... ..	४४३	आमुन्वय... ..	६४७
असंख्यती ...	३५१	आजुहान ...	६४३	आहारावि ...	८८५
असाम्योजो ...	५१२	आजुहान्नो ...	३७९		
असिन्वती ...	४४५	आतृषिध ...	३१८	इदंतेऽन्याभि ...	९००
असुनीते ...	७५७	आतेकारो ...	१६६	इदनुक ...	३३
असूतेसूते ...	४८०	आत्मायक्ष्म ...	२२४	इदमुतदु ...	३७
असूतेसू ...	(?)	आत्वारथ ...	३६०	इदंविष्णु ...	८३९
अस्तिहिबःसजा ...	४७६	आत्वारम्भ ...	२५४	इदंप्रेष्ठ ...	१४९
अस्मभ्यम ...	४८७	आत्वाविश ...	५१३	इदंहिक ...	(?)
अस्माद्दु ...	४९९	अद्धिका ...	७४९	इन्द्रआशा ...	४३५
अस्मेआरा ...	४५७	आदायश्ये ...	७६८	इन्द्रन्तवा ...	८३
अस्मेतेव ...	४५५	आदित्यादा ...	१३६	इन्द्रमित्रं ...	५९७
अस्मेद्युप्र ...	३७५	आद्वाभ्याह ...	५६६	इन्द्रमिद् ...	५३९
अस्मेयत्त ...	४५८	आनोयङ्ग... ..	६५०	इन्द्रस्यनु ...	५४०-५४४
अस्मेप्रय ...	४५६	अपान्तम... ..	३९१	इन्द्रष्णीमा ...	८०७
अस्मेयातं... ..	४५५	आपित्वेनः ...	२४५	इन्द्रायगा ...	४६२
अस्मेसमा... ..	४५६	आपोहिष्ठा ...	६९३	इन्द्रासोमा ...	४६९
अस्यवाम... ..	३३७	आमत्रेभिः ...	३४९	इन्द्रायसा ...	५४०
अस्याऊ ...	३३५	आयजीवा ...	७०१	इन्द्रेकामा ...	५४१
अहंत्वत्वं ...	३५	आयाहीन्द्र ...	८९८	इन्द्रेणैते ...	५३९
अहमस्मि ...	८८२	आयोवाभा ...	(?)	इन्द्रेणयु ...	३५३
अहश्चक्रण ...	१५३	आरात्रिपा ...	६९५	इन्द्रेणसं ...	२८८
अहस्तपि ...	४३६	आरुद्रास ...	७८२	इन्द्रोअस्मा ...	१६५
अहिरव ...	६७९	आरोहयो... ..	१८३	इन्द्रोदिव ...	५३९
आ		आदिषिषो ...	१३१	इन्द्रोयातु ...	५२६
आखण्डल ...	२०५	आवकृज ...	५०२	इन्द्रोविष्णु ...	५१६
आखण्डिता ...	४०१	आवामुप ...	७०२	इन्द्रान ...	३२८
आवाहि ...	४७७	आविद्युन्म... ..	७८१	इमंतप ...	६८८
आवाता ...	३२०	आविष्टयो... ..	६५२	इममेग ...	६९०
आयुणसं ...	३८२				

निरुक्तस्थानिगमानामकारादिवर्णक्रमेण सूची । (११)

विगमाः	पृष्ठानि	विगमाः	पृष्ठानि	विगमाः	पृष्ठानि
इमाधिर ...	८५५	उपधास ...	६७८	एता उत्या ...	८२५
इमाम्नु ...	४७४	उपाहये ...	८११	एताविश्वा ...	४२५
इमाक्षी ...	७१५	उपाव स ...	६५४	एधमान ...	५०५
इमेचिदि ...	४३५	उपोभद ...	३९७	एनांगुषे ...	३९०
इमेमुता ...	३०२	उपीपमे ...	२४७	एनापत्या ...	३५९
इमंशुषे ...	१५८	उरुप्रष ...	६९	एनाबोभ ...	”
इधिरणते ...	२८१	उरुष्याषो ...	४२०	एमीदिष्ठी ...	८२५
इहेन्द्राणी ...	६९९	उर्ध्वयस्या ...	४७३	एमेनं स ...	५२
इहेहजा ...	८२२	उषस्तच्चि ...	८२४	एचंकिल ...	३८
ई		उक्षःपिते ...	४८२	एचंखलु ...	३९
ईर्मान्तासः ...	२८९	उसाइव ...	३६७	एवंशश्च ...	”
ईक्षहिबस्व ...	४५४	ऊ		एषदेवो ...	५२२
उ		ऊर्ध्वइव ...	४५७	ओ	
उप्रोयःशं ...	४२३	ऊ		ओमासश्च ...	८५९
उतम्राव्य ...	८६७	ऊचांतवः ...	४५	ओषधत्रा ...	७०
उतद्विब ...	४९०	ऊचोअत ...	८७६	क	
उतत्वःप ...	८७	ऊच्छन्तिव ...	४८	कईषते ...	८९६
उतावंस ...	४७-८८	ऊजोषोव ...	३९१	कतरापू ...	२६३
उतानोऽहि ...	८५२	ऊजुनीती ...	५०३	कथंनुक ...	३३
उतपत्या ...	३७०	ऊज्जावाजं ...	४००	कथंहिक ...	३८
उतस्मैव ...	३२७	ऊतस्यहि ...	४८५	कथंहिव्या ...	”
उतस्यवा ...	१६८	ऊतस्यहि ...	७५९	कदामर्ते ...	४०८
उतादःप ...	११९	ऊदूदरे ...	४४४	कनिकद ...	६६८
उतासिने ...	३९७	ऊधगया ...	३३४	कनीनकेव ...	२९३
उतोत्वस्मै ...	४७	ऊषीणांपु ...	६३२	करावाअभि ...	५४२
उतोसमस्मि ...	४२०	ऊष्वातइन्द्र ...	५६५	कत्याणीजा ...	५६६
उदीरता ...	७८६	ए		कायमानो ...	२९१
उदुज्योति ...	७७७	एकएव ...	७१	कस्त्रहं ...	४५०
उदुत्यंजा ...	८३६	एकंपाद ...	८४८	किन्तेकृण्व ...	५३५
उदुहर ...	४३८	एकयाप्र ...	३८५	किमिच्छन्ती ...	७९४
उपप्रबद ...	६७१	एकःसुपर्णः ...	७६५	किमितेवि ...	३८०
उपप्रागा ...	५०७	एतदस्या ...	८१५	कुत्सायम ...	३३०
उपप्रेत ...	५४२	एतद्वैय ...	७४	कुविशंस ...	३९५

(१२) निरुक्तस्थनिगमानामकारादिवर्णक्रमेण सूची ।

निगमाः	पृष्ठानि	निगमाः	पृष्ठानि	निगमाः	पृष्ठानि
कुत्साषांश्चि	... (?)	चत्वारिंशु...	... ८७३	तरत्सम ८७३
कुहविदो	... २२०१	चित्रदेवा ८३६	तवप्रया (?)
कुहूमहं ६०२	चिदसिमना ३७३	तंबश्चराथा ७३४
कृतंनश्चघ्नी	... ४१९	चोष्कूयसा ५०५	तस्मात्पुमा १७९
कृत्तिवसा...	... ४१७	ज		तस्मिन्त्सा ३४३
कृत्तिवासाः	... २५४	जराप्रोध ७१७	तस्मात्स्त्रियं १७९
कृणुष्वपा ४७०	जरुथंह ४९४	तस्मादेते ४८
कृण्वन्नहं ५१७	जातवेद ५९९-८९९	तस्याःसमु ८०९
कृष्णनिया	... ६११	जारआम...	... २२७	ताँअन्वर ४७४
केवलाघो ५४८	जीवान्नोअ ५१७	तावांवास्तु १२१
केयमिके	... ८४४	जुष्टंमिर्व ४७९	तिरश्चिद २४८
कोअमि ८९७	जुष्टादमू २७७	तिरोधन्वा ३७१
कोअद्ययु	... ८९६	जुष्टोवि ३१४	तिर्यग्बल ८५७
कोनुमया २६७	ज्मयाअत्र ८६४	तिस्तोवाच ८९०
क्रीडन्तौपु	... ७४	त		तुञ्जेतुञ्जे ४९६
क्षिताजूर्णि	... ४४८	तच्छयोरा ३२३	तुभ्यश्चोत ३८९
क्षेत्रस्यप ७२६	तत्त्वायामि १००	तुविशंते ५३२
क्षेत्रस्यपते	... ७२७	तत्सूर्यस्य २८६	तूर्णाश्विन ४०७
ख		तदयवाचः १८९	तूर्नायोअ ७३५
खलुहृत्वा	... ३९	तदिदास ८९५	ते आचर ७०४
ग		तयदेन ७१८	तेदाशीम २९९
गमक्तिपू	... ३७६	तद्वार्थेव ३४३	त्यंचिदित्था	... ४३९
गमस्तिपूनोवृ	...	तनूत्यजेव २१९	त्यमूपुवा ७४७
गातुकृण ३३०	तनूनपा ६४०	त्रयःकेशि...	... ८४५
गायन्तिवा	... ३६९	तन्मस्तुरी ५०१	त्रिःस्ममा...	... २५७
गोभिःश्रीणीत	... ११५	तमआसीत्तम	... ५४५	त्र्यम्बकंय...	... ९००
गोभिःसन्नद्धः	... ११७	तंप्रलथा २३९	त्वमभेषु ४३३
गोभिःसन्नद्धा	... ११८	तमआसी ५४५	त्वमभेस ४६०
गौरमभि ८१०	तंमरुतः ३७०	त्वमङ्गप्र ८९७
गौरमिमम	... ८०८	तमिद्वध ५२	त्वमिन्द्रव...	... ५४१
मास्वाकृत	... २५६	तमूर्दरं २५२	त्वयामन्यो	... ७४८
च		तमूषुस ७१३	त्वयावयं २०६
चक्षुरश्चि	... २२६	तमेदस्तः ४८४	त्वष्टादुहि ८३१
चत्वारिवा	... ८७४				

मिरुक्तस्थनिगमानामकारादिवर्णक्रमेण सूची । (१३)

निगमाः	पृष्ठानि	निगमाः	पृष्ठानि	निगमाः	पृष्ठानि
त्वष्टासुदं ...	४७७	देवादेवा ...	४६५	नविजाना ...	८९४
स्वामिन्द्रम ...	३१७	दैव्याहोता ...	६४९	नवेनपूर्वं ...	३०१
त्वष्टमिथ्या ...	७७६	द्यावानःपृ ...	७०२	नवोनवो ...	७७४
द		द्यौर्मैपिता... ..	३२२	नहिप्रभा ...	१७५
दक्षस्यवा ...	७९१	द्रविणोदा ...	६२५	नाहमिन्द्रा ...	८०७
दधिचित् ...	३३	द्रविणोदाःपि ...	६२९	नाभ्रात्रीसु ...	१८४
दनोविश ...	५२९	द्वादशप्र ...	३४३	नियद्वु ...	४०५
दशावनि ...	१९३	द्वादशारं ...	१	निराविध्य ...	५३३
दासपत्नी ...	१४६	द्रासूपर्णा ...	८९८	निष्कत्रास ...	७४९
दिविपृष्ठो ...	६०७	द्विताचस ...	३६३	नीचीनवा ...	७१२
दीर्घप्रय ...	३५२	ध		नूचपुरा ...	३०४
दीर्घायुर ...	३३६	धन्वनागा ...	६८१	नूनसाते ...	४५
दुर्मदासा ...	३२	धाताददा ...	७७८	नेदोयइ ...	४३५
दुर्मित्रासः ...	४५२	धूमकेतुः ...	४४७	नेन्द्रदेव ...	३२
दुर्वतुर्भा ...	३०२	धेनुनइ ...	५२२	नेन्द्राहते ...	५४०
दूतइय ...	४९५	न		नेमेदेवा ...	२४९
दूतदेवाना ...	३४७	नकिल्लवं ...	३८	नोपरस्या ...	१८३
दूतोनिर ...	८५	नक्षदांभं ...	४४५	न्यक्नदयन्नु ...	६८७
दूरचित्स ...	२०७	नचेत्सुरां ...	५५	न्याविध्यदि ...	४९८
देवसावत ...	६२३	नजामये ...	१८६	प	
देवस्त्वष्टा ...	७५२	नतंविदा ...	८८७	पञ्चर्त्तवः ...	३४२
देवस्यव ...	४६०	नदस्यमा ...	३५६	पत्नीवन्तः ...	४०९
देवाअग्नि ...	६२९	ननुचिलैवम् ...	३८	पथस्यथः ...	८३८
देवानांप ...	८६६	ननूनम ...	४०	पदेदेवस्य ...	३५५
देवानांपा ...	४५९	नन्वेतद् ...	३३	परंमृत्यो ...	७७६
देवानांभ ...	८५८	नपापासो ...	५१४	पूराशरः ...	५२६
देवानांमा ...	१५५	नभन्ताम ...	४२०	पारिघ्नस ...	४४९
देवानो ...	३५१	नमृत्युरा ...	५४५	परिवधं ...	१७३
देवीऊर्जा ...	७०७	नमोमह ...	२४७	परेयिवां ...	७३२
देवीजोष्टी ...	७०६	नयस्यद्या ...	३५७	परोनिर्द्धं ...	८५
देवीवाच ...	७९८	नराशंस ...	६४१	पर्यायाईव ...	४९
देवेभ्यश्च ...	३५	नवाअमुं ...	१३९	पवित्रवन्तः ...	८५१
देवेभ्योव ...	६५६	नविजाना ...	५४७	पशदक्ष ...	३४९

(१४) निरुक्तस्थानिगः नामकारादिवर्णक्रमेण सूची ।

निगमाः	पृष्ठानि	निगमाः	पृष्ठानि	निगमाः	पृष्ठानि
पश्यन्तोद्या ...	२५०	प्रबोच्छा ...	४८३	मरुतर्षद ...	२८३
पश्यन्निहि ...	३६७	प्रबोमहे ...	७७७	महःक्षोण ...	४५४
पश्चारेचके ...	३४२	प्रसमित्र ...	१३७	महस्ततो ...	८९२
पाकस्थामा ...	४०२	प्रसीमादि ...	४३	महत्वदु ...	५३४
पात्रेवभि ...	२४८	प्रस्वांमति ...	४८७	महोअम ...	५०९
पारंनोअस्य ...	५००	प्राचीनब ...	६४४	महीवह ...	४१७
पार्श्वतःश्रो ...	२७१	प्रातर्जितं ...	८३४	महोअणः ...	७९७
पावकानः ...	७९६	प्रातर्यज ...	८२३	माकार्षीः ...	३८
पाकीरबी ...	८४९	प्रातर्युजा ...	८२२	माचिदन्य ...	५४२
पितुबुस्तो ...	६८९	प्रावेपामा ...	६७२	मातेराधां ...	९०१
पीयतित्वो ...	२४९	प्रियमेध ...	२३३	मात्वासांम ...	५१२
पुनरेहि ...	८४६	प्रीणीताश्वा ...	४२६	मानःसम ...	४२०
पुनरेहि ...	७३१	प्रैतेवद ...	६७४	मानोमघे ...	४०६
पुनःसम ...	२८६	प्रोहाणि ...	६९	मानोमित्रो ...	६६७
पुनानोवा ...	५२०	ब		मानोऽहिर्बु ...	७६४
पुरुवादा ...	३७८	बतोबता ...	५१९	मारधाम ...	७५८
पुरुप्रियो ...	३५४	बन्धांतेह ...	३९१	मित्रोजना ...	७३७
पुल्लकामो ...	४४५	बलित्याप ...	८०६	मूराअमूर ...	४६४
पूषात्वेत ...	५७५	बह्वीर्नापि ...	६७८	मूर्धाभुवो ...	६१८
पृथक्प्रा ...	४२४	बृवदुक्थं ...	४४३	मृगनत्रा ...	३६३
पृथुअथा ...	३८३	बृहत्छवा ...	४९६	मृगोनभी ...	९३
प्रजापते ...	७६३	बृहस्पते ...	३३२	मृतश्वाहं ...	८८५
प्रतत्तेअ ...	३८२	ब्रह्मणस्प ...	३६६	मृषमेव ...	३७
प्रतद्दोच्यं ...	७६०	ब्रह्मादेवा ...	८८९	मेघन्तुते ...	६३४
प्रतिअर्था ...	७५५	भ		मेघोभूतोह ...	३२९
प्रत्यमेह ...	३१४	भद्रंवद ...	६६९	मोषथाह ...	४४६
प्रत्यस्देवांनो ...	८४३	भूमिपजे ...	५०९		
प्रनुवन्त्रा ...	६००	भूमिरस्यु ...	५००	यआतृण ...	११२
प्रनुमहि ...	६०४	भोजनयेदं ...	५४८	यआरिह ...	४०४
प्रपञ्चता ...	७०३	भ्राजन्तो अ	२२४	यइन्द्राग्नी ...	४१७
प्रमनिह ...	३२९	म		यइमाविश्वा ...	७४५
प्रथाज ...	६६१	मण्डकाइवो ...	७२८	यइमेया ...	६५१
प्रवाइजे ...	४२९	मतीनांचसा ...	५२३	यइचका ...	१२४
		मस्तोज ...	४८६		

निरुक्तानामंगमानामकारादिवर्णक्रमेण सूची । (१५)

निगमाः	पृष्ठानि	निगमाः	पृष्ठानि	निगमाः	पृष्ठानि
यएकह	३०२	यस्मैत्वंसु	७८३	ल	
यबिद्वित्वं	६८६	यस्यशुष्मा	२६१	लोधनय	२६२
यङ्गेन य	८६२	यस्यामुश	२५३	व	
यत्पाञ्चज	१८९	याधोषधीः	६९४	वक्ष्यन्तीवे	६८२
यत्रावदे	६२२	यातेदिद्यु	७१५	वनस्पते	६५७
यत्रावोदि	५२७	यादश्मिन्धा	४८२	वनस्पतेवी	६७७
यत्रासुपर्णा	२०९	यामथर्वा	८५३	वनयाम	३५२
यत्वादेव	७७१	यावन्मात्र	६२२	वनेनवा	५२०
यत्संगृह्णा	५६५	युगसाहस्र	८८३	वन्नकःप	३६१
यथादेवा	३८५	युवंच्यवा	३१२	वन्नीभिःपु	२५१
यथावातो	२२४	येतेमदा	२९६	वयःसुप	२७०
यदस्युप	२५१	येतेसर	७४०	वयाइव	४४०
यदा ते म	४६३	येनदेवाः	३७५	वरमाहा	३६४
यदिन्द्रचि	२७५	येनस्मासि	३७१	वराहमि	"
यदिन्द्रामी	८५०	येनापाव	८४१	वसातिषु	८२०
यदुदधो	८७१	यो धनिष्मो	७३२	वसुभिःस	३७२
यदेदेन	६२०	योअमनो	६२७	वाजसुशि	४८८
यद्गृहीत	८५	योअरुक्	४४२	वातआवा	७५४
यद्देवापिः	१३३	योअस्मै	४९७	वामंवामं	५२८
यद्वायव	८७०	योजातए	७२१	वायवाया	७१०
यदरुदत्त	७१४	योवांयक्तेः	४६५	वायुवात्वा	३६
यदरोदी	"	योधिङ्भ्योमा	६१४	वाहिष्ठोवा	३४७
यद्वाग्वद	७९८	र		विजेषक	५२४
यमक्षिति	३८५	रजतह	४०३	विदथानि	४६१
यमाधिदेह	७३४	रजांसिचि	३१३	विदद्वसु	३०२
यमेरिरे	३२६	रथनुमा	८१७	विशामत	३०६
यमोहजातो	७३४	रथेतिष्ठन्	६८०	विशामेवि	८४२
यमेववि	११३	रमध्वमे	१६३	विशालवै	११२
यवंचके	५१५	राकामहं	८००	विद्युभया	८०४
यस्तेगर्भ	४७२	रास्पिनस्या	५०२	विभुददा	८९२
यस्मात्परं	१०८	रुशद्वत्ता	१५०	विध्यद्वरा	३६४
यमोहजातइन्द्रेण	७३४	रूपरूपं	७३०	विनइन्द्र	५४१
यस्मिन्बुधे	८४७	रजतेअ	२६१	विप्रकप्रह	२१०

(१६) निरुक्तस्थनिगमानामकारादिवर्णक्रमेण सूची ।

निगमाः	पृष्ठानि	निगमाः	पृष्ठानि	निगमाः	पृष्ठानि
विप्रविप्रा ...	८९९	शिशीते ...	३०८	संसातप ...	२७९
विरूपाक्ष ...	७८५	शीरंपाव ...	२९२	समानमे ...	६१०
विश्वज्ञान ...	७२२	शुकते अ ...	८३७	समान्या ...	३३३
विश्वकर्म ...	७४५	शुनासीरा ...	७०५	समिद्धस्य ...	४७६
विश्वकर्मा ...	७४५	श्रेणोनदी ...	४५८	समिद्धोअ ...	६३७
विश्वानर ...	८४०	श्रद्धयामिः ...	६९७	समिद्धोअञ्ज ...	२५३
विश्वारूपा ...	८३२	श्रायन्तइ ...	४६५	समुद्रा ...	५९६
विष्टीशमी ...	७८२	ष		समुद्रादू ...	
विश्वस्वशि ...	४८९	षश्चिह्न ...	३४३	संरुजानाः ...	४४८
विसीमतः ...	४३	पलरआ ...	३४२	संवत्सरं ...	६७०
विहिसोतो ...	८७२	स		सविताय ...	७५०
वितंपातं ...	३५५	सइत्तमो ...	३९९	सवितासूर्वाप्रा ...	८२७
वीरुषःपा ...	४४५	सक्तुमिव ...	२८४	सशर्धद ...	३५९
वीहिशर ...	३५५	सचस्वानः ...	२६०	ससनप ...	३६२
वृकश्चिद ...	४५५	सचित्रेण ...	४९०	सस्मिन्वि ...	३४५
वृक्षस्यनु ...	३४	सतुर्वणि ...	४७९	साकञ्जानां ...	८९३
वृक्षेक्षे ...	११८	सतृताव ...	३३५	सामेसत्या ...	४६२
वृषाकपा ...	८२८	सतौरया ...	४०२	सिनीवालि ...	८०५
वृषासिन्धू ...	४९२	सद्यश्चिद्यः ...	७४७	सिषक्तिपू ...	४५३
वैश्वानर ...	६०२	सद्योजातो ...	६५९	सुकिंशुफं ...	८२६
व्यवस्वती ...	६४६	सनःसिष ...	२६०	सुखंरथं ...	५६९
श		सनस्तिपा ...	४९३	सुगावोदे ...	८६३
शकटःशा ...	४५०	सनमवा ...	४००	सुगुरस ...	४५५
शतंजीव ...	९००	सपतत्री ...	३५९	सुचक्षाअ ...	५४४
शतपवि ...	३७७	सप्तकृप ...	८५६	सुदेवोअ ...	४२८
शतंमेषा ...	४१६	सप्तचर्वेश ...	३४४	सुदेवोअ ...	५४७
शतंसेना ...	७१	सप्तमर्या ...	५५८	सुपणव ...	६८३
शानोभव ...	८६५	सप्तयुज ...	३३९	सुप्रायणा ...	३५०
शान्तीभने ...	३६८	सप्तशता ...	३४४	सुवास्त्वा ...	२९४
शम्भदेवम् ...	३९	सप्तस्वय ...	३४७	सुविहायेते ...	५४
शंसावाव ...	२९९	सप्तार्धग ...	८९४	सुवितेमा ...	३०५
शासद्दिहि ...	१७६	सभन्दनाउदि ...	३५४	सुविदुरिव ...	५४
शिशिरम् ...	५५	समस्मिजा ...	७६६	सुपुत्रःसू ...	१२०
				सूयवसा ...	८५२
				सुरादधं ...	२८९

निरुक्तस्थानिगमादिनामकारादिवर्णक्रमेण सूची । (१७)

निगमाः	पृष्ठानि	निगमाः	पृष्ठानि	निगमाः	पृष्ठानि
सूर्यस्येवः ...	७८९	स्तृणस्तिव	४७८	हरीइन्द्र	५०३
सुप्रकर ...	४८८	स्तोमेनहि...	६१९	हविर्भरे	५४
सुण्येवज ...	८७२	क्षियःसती	८९३	हविषाजा...	४१२
सेनेवसु ...	७३४	स्थाणुरयं ...	८५	हविष्यान्त	६१५
सोमंगावो	८८१	स्थूरंराधः...	५०८	हंसःशुचि	८९७
सोमःपव ...	८८८	स्योनापृथि	६९८	हिङ्गवती	८१३
सोमपिच ...	६३३	स्वधितैमै ...	७०	हिनेस्तानो	५०४
सोममन्य ...	७७०	स्वर्थ्यन्तोना	८७	हिमेनाग्नि	५३५
सोमस्यरा	७७९	स्वसुर्जारः...	२२८	हिरण्यग	७३८
सोमानंस्व	४६८	स्वस्तारिद्धि	८१४	हिरण्यरूपः	२३०-७२८
सोदैवान ...	१८९	स्वादिष्ठया	७७०	हिरण्यस्तू...	७५२
स्कन्धांसीव	४९५	ह		हृदातष्टे	८८०
स्तववज्रयु	५१०	हन्ताहं	३६	होतुश्चित्तु	५७०
स्तुषेय्यं पु	७९०				

॥ इति निरुक्तस्थनिगमसूची ॥



श्रीदधिमयी जयति ।

अथ निबंढनिरुक्तस्थितद्रष्टव्यपदप्रकृतीनामकारादिकमेणानुक्रमणिका ।

पदप्रकृतयः	पृष्ठाङ्काः	पदप्रकृतयः	पृष्ठाङ्काः	पदप्रकृतयः	पृष्ठाङ्काः
अंश ...	१३६-८५५	अघ ...	४६९	अत्य ...	१६६-२८९
अंश ...	११६-३८५-८५५	अघशंस ...	२४३-४६९	अत्र ...	७६८
अंसत्र ...	४२६	अघ्न्य ...	१९७-८१२	अत्ताः ...	३५८
अंसत्रकोशम् ...	"	अङ्गस् ...	१६८	अथ ...	८१२
अंहति ...	२३१	अङ्कुश ...	४३१	अर्थयति ...	१९९
अंहस् ...	"	अङ्ग ...	२७१	अथर्वः ...	१९२
अंहुरी ...	"	अङ्गिरस् ...	७८५	+अथर्व्या ...	१९२
अंहुर ...	५१७	अचक्ष्म ...	२१७	अथर्व्यु ...	३८४
अंहुरण ...	"	अचेतान ...	१७३	अथर्वन् ...	७८७-८५३
अकूपार ...	३०६-३०७	अच्छ ...	१६३-३२७-४३०	अदर्दः ...	७२०
अकृणोत् ...	४३७	अच्छान् ...	६७२	अदिति ...	११५-१५७-१९७
अकृण्वत् ...	४२४	अज ...	१६९-३३६-४४३		२६२-३२५-७९१
अकू ...	४२९-८४२	अजएकपात् ...	८४८-८५१	अदीधत् ...	१३३
अक ...	४९१	अजगन् ...	१९९	अद्वा ...	२१७
अकृत ...	२८४-८८५	अजर ...	३४१-६१५	अद्वाति ...	२३८
अक्ष ...	६७१	अजाय ...	३३५-३३६	अद्भुत ...	४०-२१३-५०१
अक्षण्वत् ...	४८-३४९	अजिर ...	१६१-१९९	अद्भन् ...	२९७
अक्षर ...	१५७-१६०-८०९	अजीगः ...	४६३	अद्भसद् ...	"
अक्षाः ...	३५७-३५८	अजीजनत् ...	६१९	अद्य ...	४०
अक्षि ...	४८	अजोहवीत् ...	४१४	अद्रि ...	१५३-२७५-६७४
अक्षिता ...	७७८	अज्म ...	२८९	अद्रिषत् ...	२७५
अक्षिति ...	३८५	अज्मन् ...	२०१-२१४	अद्रुह ...	७०२
अगन् ...	१९९	अज्म ...	१९९	अघ ...	१७५
अगृभ्णत् ...	६१७	अणु ...	१९२-५०८	अघर ...	१३१
अगोष्ठ ...	७८४	अतिति ...	१९८	अघस् ...	१३२
अमायी ...	६३९-८६७	अतस ...	३९१	अघायि ...	५०७
अमि ...	५९१-७५४-७९३	अतिक्रामन्तः ...	४७२	अधि ...	२९
अमिरूप ...	७४८-७४९	अतिथि ...	२७७	अधिगु ...	३८७
+अम्यन् ...	१९१-३५९	अतृप्ति ...	६७५-७५०	अध्वन् ...	१२९
अम्य ...	४३८	अतृप्तपन्थस् ...	७९१	अध्वर ...	४५-१२९-२३९
अम्रिया ...	४८३	+अत्क ...	२०८		४७४-७३३
अमु ...	१६१-१९२	अमृत ...	८५३	अध्वर्यु ...	४५

नि०नि०स्थितद्र०पदप्र०अका०अनुक्रमणिका । (१९)

पदप्रकृतयः	पृष्ठाङ्काः	पदप्रकृतयः	पृष्ठाङ्काः	पदप्रकृतयः	पृष्ठाङ्काः
अनप्रस् ...	२०६	अन्तरिक्ष ...	१२९	अब्जा ...	७६३
अनभिशास्त ...	२१६	अन्तिक ...	२००	अभरत् ...	६१७-७६८
Xअनभिशास्त्य ...	२१६	अन्ध ...	३४९	अभि ...	२७
अनर्व ...	३४०	अन्धस् ...	१९४-३४९	अभिक्ष्या ...	२१६
अनर्वन् ...	५११	अन्न ...	१६०-१९५	अभिचष्टे ...	७३७-८४५
अनर्शराति ...	५१०	अन्य ...	४०	अभिषेतन ...	५१७
अनवद्य ...	२१६	अन्वद्य ...	१५०	अभिपित्व ...	२२०
अनवद्यव ...	५२४	अप् ...	१२९-१३०	अभिप्रवन्त ...	५९५
अनवाय ...	४६९		१६०-६९२	अभिभा ...	६६८
अनस् ...	१६६-८१५	अप ...	१२९	अभिस्वरन्ति ...	२१०
अनागास् ...	७२२	अपत्य ...	१७३	अभिप्री ...	६०२
अनागास्तव ...	७९३	अपराम् ...	८०७	अभीक ...	२००-२४५
अनानत ...	८४०-८४१	अपम् ...	१७२-६१८	अभीक्षण ...	१६३
अनिति ...	१९९-८१५	अपांनपात् ...	७३१	अभीवृता ...	१२६
अनिन्य ...	२१६	अपागूहन् ...	८२९	अभीष्टु १४१-१९१-१९२-	६८०
अनिन्द्र ...	२०२	अपार ...	२६२-४३५	अभूत ...	४८३
अनिमिषा ...	७३७	अपि ...	२८	अभ्यधीताम् ...	२१९
अनिमेषम् ...	२०९	अपिशत् ...	६५१	अभ्यर्घयज्वन् ...	४५३
अनिवेशन ...	१४३	अपीच्य ...	२४३-३३०	अभ्यर्ष ...	२४१
अनु ...	२८-१८८	+अपुः ...	२१५	अभ्यसेताम् ...	२६१-७२१
	४५०	अपुष्य ...	८९	अन्न ...	१५४-३७३
अनुतस्थिम ...	४५०	अप्रवाना ...	१९१	अन्नात् ...	१८०
अनुपत्यशानम् ...	७३२	अप्रस् ...	१७२-१७३	अन्व ...	१६०-२१३
अनुमति ...	७७९-७९९		२०६-२१५	अम् ...	७३४
अनुमन्यासै ...	७९९	अप्य ...	८०४-८०७	अमति ...	२१५-४७३
अनुष्टुभ् ...	१५७-५८५	अप्रतिष्कृत ...	४८७	अमत्र ...	३४९-५०९
अनुष्वधम् ...	२८३	अप्रमादम् ...	८५६	अमन्द ...	६७५
अनूप ...	१५५-३५८	अप्राथि ...	६९५	अमन्वत् ...	३३०
अनुक्षर ...	६९८	अप्रायु ...	३११	अमवत् ...	४४०
अनेद्य ...	२१६	अप्वा ...	४७३-६९८	अमा २१४-३३९-८१४	
अनेमस् ...	३३३	अप्सरस् ...	३९५	अमिन् ...	४८५
अन्त ...	३३३	अप्सस् १८१-२१५-३९५		अमिमीत ...	६७५
अन्ताम् ...	२००	अफल ...	८८	अमिनीत् ...	३८३

(२०) नि०नि०स्थितद्र०पदप्र०अका०अनुक्रमणिका ।

पदप्रकृतयः	पृष्ठांकाः	पदप्रकृतयः	पृष्ठांकाः	पदप्रकृतयः	पृष्ठांकाः
अमीवन् ...	४७२	अरम्णात् ...	७५०	अर्वाक्ष (क)	३९९-८६४
अमीमेतः ...	८१०	अरारिन्द ...	१५९	+अलर्यति	१९९
अमीवहन् ...	७२९	+अरर्षति ...	१९८	अलातृण ...	४३७
अमीवा ...	८६५	अराति ...	२०६-७६८	अल्प ...	२१२
अमुद्यतम् ...	४१४	अराधस् ...	४०८	+अल्पक ...	"
अमुधा ...	२३१-३७२	अराय ...	५१४	अव ...	२८
अमूर ...	४६४-७६८	अरायी ...	५२४	अवचाकशत् ...	२१७
अमृत १२८-१५०-१६०		अरि ...	३७८	+अवट ...	२४२
२०९-६५७		अरित् ...	६६८	अवत २४२-४२६-७२५	
अम्बर ...	१२९-२००	अरुण ...	४१३	अवति ...	१९८
अम्बु ...	१६०-२०२	अरुणी ...	१६९	अवतिरति ...	२०४
अम्बुद ...	२०२	अरुष ...	१६७	+अवते ...	१९८
अम्भस् ...	१५९-२६२	अरुषति ...	१९८	अवत्त ...	९९
अम्भृण ...	२१३	अरुषी ...	१४८-८२५	अवनि ११५-१६१-१९२	
अभ्यक् ...	४८१	अरुष्यति ...	१९८	... १९३	
अयते ...	१९८	अरेपस ...	८२२	अवन्तु ...	७८६
+अयधुः ...	१९९	अर्क १९४-२०८-३६९		अवमृथ ...	४१०
+अयधुः ...	"	५११		अवम ...	२००
अयस् ...	१२८	अर्चति ...	२३७	अवयुन ...	३९९
अया ...	२५८	अर्चिस् ...	१७०	अवर ...	७८६
आयस् ...	३३४	अर्जुन ...	१४८	+अववेति ...	१९५
आयासः ...	१२१	अर्ण ...	१६१	अवस् ...	१९४-७५२
अयुत ...	२०२-७६८	अर्णव ...	७२०	अवस ...	८०
अयुधुः ...	१९९	अर्णस् ...	१५९-७९७	अवतिरत् ...	२०४
+अयुधुः ...	१९९	अर्थ ...	८५	अवार ...	१५८
अयोः ...	२६३	अर्दति ...	१९९	अविचेतन ...	७९८
अर ...	३४२	अर्दयति ...	२०४	अविदाम ...	५१९
अरंक्षत ...	७१०	अर्ध ...	२४९	अविष्यन् ...	१९५
अरुण १७३-१७४-८१४		अर्द्धद ...	२०२	अवीर ...	५२९
अरणि ...	३८४	अर्भक २१२-२४५-२९३		अवृक ...	७८६
अरण्य ...	६९५	अयं ...	२०९-३८२	अव्यधि ...	१६७
अरण्यावी ६९५-६९६		अयमन् ...	५२८-७९१	अश्व ...	१५३
अरदत् ...	१६५	अर्बन् ...	१६६-७४९	अश्रुते ...	२०४
अरम्णाः ...	७२०	अर्वाकि ...	२००		

नि०नि०स्थितद्र०पदप्र०अका०अनुक्रमांशका । (२१)

पदप्रकृतयः	पृष्ठांकाः	पदप्रकृतयः	पृष्ठांकाः	पदप्रकृतयः	पृष्ठांकाः
अश्मचक्रः	४२६	अस्मे ४५५-४५६-४५७		आगहि	७५५
अश्मन् १५३-४३३-६२७		४५८		आगात्	१४९
अश्मन्मयः	३१८	अस्मेहिः	७९४	आघृणि	३८२
अश्मास्य	७२५	अस्य ३३५-३३७-३३८		आक्षुष	३९०
अश्रवम्	४६६-८०७	अस्याः	३३५-३३६	आचके	१९४
अश्व ५८-१६७-६६६		अस्मेमन् (स्)	२१६	आचक्ष्म	२१७
अश्वपर्ण	७८१	अह	३७-१२१	आचार्य	३३
अश्वाजनी	६८४	अहन् १५२-१५३-२६३-		आजङ्घन्ति	६८४
अश्विन्	८१९	६४४-७७४		आजि	२००-६८७
अश्विनी	८६७	अहना	१४८	आङ्णार	६५
अष्टन्	२०२	अहि १५३-१५९-७६३		आणि	२०१-५३१
अष्टापाद्	८०८	अहिगोपा	१४६	आण्ड	५३१
असक	५२२	अहिर्बुध्न्य ७६४-८५२		आत्	२८६-८२८
असस्तन	७८४	अही	१९७-२६२	आततान	७४९
असधन्ती	३५१	अहेल्मान	३३६	आततई	७५९
असामि	५१२	अन्हाय	२४४	आता	१४२
असिक्की	१४७-६९०	अहयाण	४०३	आतिरत्	२०४
असिन्वत्	४४५	आ.		आत्मन्	२२४
असु १८९-७५३-७८६		आ २७-३५-२१८-		आदघ्न	४८
असुनीति	७५७	२२७-३७३-३७८		आदर्षते	७९०
असुर	१५४-१८९	आकाश	१२९	आदित्य १३६-१३७-८५४	
असुरत्व	७५३	आकीम्	२१८	आदित्य	१३५-६२०
अमूर्त	४८०	आकृतम्	''	आदुरि	५२८
[अष्टज्	३१४]	आके	२००-२४४	आधव	५२३
अस्कम्भन	७५०	आकेनिप	२३८	आधी	२७९
अस्कृधोयु	४४२	आकन्दे	२००	आधीत	४०
अस्त	२१४-८४६	आक्षाणा	२०४	आध्यात्मिक	५३८
अस्तमीके	२००	आक्षिपुः	२८९	आघ्न	८३४
+अस्त्य	२१४	आखण्डल २०४-२०५		आन्द्	२०४
अस्मत्	८१६	आगधिता	४०१	आनशे	''
अस्मयु	५०१	आगनीगन्ति १९९-६८२		आनुषक्	४७८
		आगस्	७९४		

१ 'अस्मेमाण्म्' इति पतञ्जलिना न धातुलोपसूत्रे प्रयुक्तवानन्तोऽयम् । निघण्टौ तु सक्सि-
र्गप्रयोगदर्शनेन सान्ताता प्रतीयते । विसर्गस्य लेखकप्रमादजत्वकल्पने तु भाष्यप्रयोगसंबाधो भवति ।

(२२) नि०नि०स्थितद्र०पदप्र०अका०अनुक्रमणिका ।

पदप्रकृतयः	पृष्ठांकाः	पदप्रकृतयः	पृष्ठांकाः	पदप्रकृतयः	पृष्ठांकाः
आपनीफणत् ...	१६८	आशिस् ...	४६२	इन्द्रवत् ...	७८२
आपर्षत् ...	७८१	आशु ...	१६७-१९९-४३३-	इन्द्रशत्रु ...	१४३-४४८
आपान ...	१०४	६७४		इन्द्राणी ...	८०६-८०७-८६७
आपान्तमन्युः ...	३९१	आशुशुक्षणि ...	४३३	इन्द्रिय ...	१९६
आप्य ...	७८९-७९०	आष्ट ...	२०४	इन्वति ...	१९९-२०४
आप्य ...	४७६	आष्टा ...	१४२	इभ ...	४७०
आप्राः ...	८३६	आसस्त्राणास ...	७१३	इयक्षति ...	१९८
आप्री ...	६३५	+आसा ...	२१६	इयसि ...	१९९-६६८
आभर ...	५३१-८२४	आसात्	इरज्यति ...	२०८-२१४
आभिनाने ...	१५०	आस्थत् ...	१०२	+इरघ्यति ...	२१४
आयजि ...	७०१	आस्थ ...	४८	इरा ...	१९४
आयती ...	१९१	आहनस् ...	२९६-३५५	इरावती ...	१६१
आयु ...	६६७-७५७-७७४	आहव ...	२००	इरिण ...	६७२
आयुध ...	१५९-७५१	आहाव ...	४२६	इलीविश ...	४९८
आयुस् ...	१९५-७५४	आहिकम् ...	२१८	इला ...	११५-१५६-१९४-
आरभम् ...	८५१	आहुत ...	६१५-८०१	१९७-८१६	
आरित ...	४०४	आहुवामहे ...	८१७	इव ...	३०-५४-२१८-६९६
आरे ...	२४४	इ. ...		इषति ...	१९९-६८३
आरैक ...	१४९-१८६	इत् ...	४९-५२-३३२	इष् १९४-५१५-७४१	
आर्जकीया ...	६९०	३८०-४२६-४८४-		इषवत् ...	७६०
आर्त्ति ...	७०४	४९९-५१८-६८२-		इषितः ...	६४३
आर्य ...	५१५	६८२		इषिर ...	२८१
आर्यति ...	१९८	इत्था २१७-३३०-३७२-		इषीका ...	६७२
आर्षिषेण ...	१३०	४३९-८०६		इषु ...	६८३
आवक्षत् ...	७०६-७०७	इदंयु ...	५३०	इषुधि ...	६७८
+आवयति ...	१९८	इदम् ...	१६०	इषुष्यति ...	२४१
आवयाः ...	१६०	इदा ...	३४४	इष्ट ...	७४१-७४२
आवह ...	४२६	इदानीम्	इष्टि ...	२३९
आवि ...	६५२	इदम् ...	७३४	इष्मिन् ...	२९९
आवि ...	४१२-६५३	इष्य ...	६३७	इ. ...	
आवि ...	१४२-४३५	इन ...	२०९	इक्षे ...	४५४
आशिषः ...	२४१	इनतमः ...	७९०	इक्षते ...	१९९
आशिर ...	४६२	इन्द ...	७१९	इक्ष (देः) ...	६४२
		इन्दु १६०-२३९-७६०		इक्ष्य ...	५९४-६४३
		इन्ने ...	७१७		

नि०नि०स्थितद्र०पदप्र०अका०अनुक्रमणिका । (२३)

पदप्रकृतयः	पृष्ठाङ्कः	पदप्रकृतयः	पृष्ठाङ्काः	पदप्रकृतयः	पृष्ठाङ्काः
ईदृश् ७२६		उदध्रेत् ७७७		उद्धखलमुसले ... ७००	
ईम् ... ४९-५२-४३१		उद्गृह् ४३८		उत्त्व ५३४	
ईमहे २४१		उद्भिन् ७२५		उदात्तः ४७४	
ईते १९९		उद्भत् ७३३		उदाती ८७-१८९-७०३	
ईर्म ४२४		उप २८		उदाती ८६६	
ईर्मन्ति २८९		उपकक्ष ४८		उदान्ती ४०९	
ईल ६४२		उपजिघ्रते ... ६८४		उशिर्ज १९४-२३८-४६८	
ईलते ... ६२५-७३२		उपजिह्विका ... २४		उशीर ११६	
ईले ५९३		उपबवृहि ३२०		उस्मसि ... १२१-१९४	
ईषति १९९		उपब्धि १५७		उषस् ... १४९-४२९	
ईषते २६७-६७२-७२२		उपप्रागात् ... ५०७		... ८१४-८२४	
ईहते १९९		उपभुवः ३३६		उषासानका ... ६४७	
उ.		उपम २००		उष्ण १०४	
उ... ३७-४९-५३-७१३-		उपर ... १४२-१५३		उष्णिह ५८४	
८०३		उपरमयति ... १४८		उष्णीष "	
उकथ्य ... २१६-८००		उपल १५३		उस १४१	
उक्ष् ८२८		उपलप्रक्षिणी ... ४५०		उसा ... १९७-३१५	
+उक्षः २१३		उपसि ४५२		उसिया "	
उक्षन् ... २१३-८२८		उपस्थ ६१७		ऊ.	
उक्षित २१३		उपाक ... २००-६४७		ऊति ... ३६०-१०३	
उच्चा ७०१		उभ २७५		ऊधस् ... १४७-४९७	
+उच्चैःश्रवस् ... १६७		उभय ... ६४१-६४२		ऊर्ज १९४-६५३-७०७	
उच्चैस् ३२७		उभयाहस्ति ... २७५		ऊर्जव्य ८१६	
उज्जिहीते... .. ४१३		उरण ४१५		ऊर्जस्वत् ... १६१-६६१	
उत ४७-३२७-४६६		उराणः ४९१		ऊर्जाद १८९	
७३८-७४५-८२३		उरामधि ४१५		ऊर्जाहुती ७०७	
उत्तर १३१		उरु ... १६१-२१४		ऊर्णा ४१५	
उत्तान ३२२		उरुगाय ११२		ऊर्दर ... २४५-२५२	
उत्स २४२-७२०-७२५		उरुजि ८६४		ऊर्ध्व ६५३	
उद् २८		उरुयति ... ४२०-७७६		ऊर्ध्वमुद्र ८५७	
उद्क १६०		उर्वशी ३९५-८०४-८१६		ऊर्मि ४२०	
उद्गात् ८३६		उर्वया ६४६		ऊर्म्या १४७	
उद्गन् ७२३		उखल ६८५		ऊर्ध्व ... ४५७	
उदन्यु ४८२				ऊर्ध्वः ... २२०	

(२४) नि०नि०स्थितद्र०पदप्र०अका०अनुक्रमणिका ।

पदप्रकृतयः	पृष्ठांकाः	पदप्रकृतयः	पृष्ठांकाः	पदप्रकृतयः	पृष्ठांकाः
ऊहे	८२२	ऊषीस	५३५	ओम्न	४४९
ऊ		ऊधु	७८२	ओषम्	१९९
ऊक्ष	२४५-२५०	ऊधुक्षिन्	२१३-६६७	ओषधी	६५३
ऊक्षर	६९८	ऊध्व	७९०	औ	
ऊग्मिय	६१७	ऊद्यदात्	२४२	औषैध्रवस्	१६७
ऊव	४५-१५७	ऊष्टिमत्	७८१	औशिज	४६८
ऊचीषम्	५१०	ऊष्टिवेण	१३१	क	
ऊच्छति	२१४	ऊध्व	२१३-५६५	क	७३८
ऊधीष	३९१	+ऊहत	२१२	ककुम्	१४२-५८४
ऊजीषिन्	"	ए		ककुह	२१३
ऊजु	५०३	एक	२०२	+ककुहस्तिना	"
ऊजुनीति	"	एकचक्र	३३९	कक्ष	१०७
ऊजूयत्	८५८	एकपात्	८०८	कक्षीवत्	४६८
ऊज्यन्तः	७११	एजति	१९९-२२४	कक्ष्या १०७-१९२-१९३-	
ऊज्जतिः	५०२	एतग्व	१६६	५१९	
ऊणत्ति	२०४	एतश	"	कच्छ	३०७
ऊणद्धि	२१४	एति	१९९	कच्छप	"
ऊणर्ति	१९८	एधमानद्विष्	५०५	कण	५२४
ऊणोति	"	एनम्	४३१	कण्	"
ऊण्वति	"	एनस्	७९४	कण्टति	१९८
ऊन १६०-१६३-३१९-		एन	२४५-३५४	कण्टक	६९८
५११-६४०-६५६		एनाम्	४३३	कण्व	२३८
ऊतह	७८६	एनी	१६१	+कत्	२१५
ऊतायु	७६४	एयुषी	२९७	कत्पय	४३९
ऊतावन	१६३	एरिरे	३२६	कथा २६३-२७१-६९६	
ऊताद्वधु	८५२	एव २२४-८४०-८४१		कनक	१२८
ऊतु १६३-६३४-८६७		एहः	१९७	कनति	१९४
ऊतुथा	६५४-८४५	ऐ		कनतेः	२९३
ऊदुदर	४४४	ऐकपदिक	२६७	कनिकदत्	६६८
ऊदुये	४४५-४४५	ओ		कनी	७३४
ऊदुव	५३२	ओक्स	१७५	कनीनका	२९३
ऊधक्	३३४	ओजस् १६०-१९५-४६१		कन्या	"
ऊधन् १८६-६४०		ओणि	२६२	कपना	४४६
		ओदती	१४८	कपिञ्जल	२३६-६६९
		ओदन्	१५४-५३३	कथन्ध	१५९-७१२
		ओम	४६८-८५९		

१ 'ऊधुक्' इति तु Roth महाशयानां प्रमाद एव ।

मि०नि०स्थितद्र०पदप्र०अका०अनुक्रमणिका । (२५)

पदप्रकृतयः	पृष्ठाकाः	पदप्रकृतयः	पृष्ठाकाः	पदप्रकृतयः	पृष्ठाकाः
+कम् ... ४९-५०-५६०		कशा ... १५७-६८४		कुत्स ... २०८	
२१५-३०७-५३४		काकुद् ... १५७		कुञ्ज ... ५८५	
कम्बल ... १०४		काकुद ... ४२७		कुटु ... २४०-५०८	
कम्बोज ... १		Xकाकुम ... १५७		कुसुज ... १	
करण ... १७२		काचित्किर ... ८२८		कुस्तन ... २८२	
करतः ... २२०		काञ्चन ... ५२८		कुल ... ५०८	
+करन्ति ... १७२-२०२		काट ... ३४२		कुलिश ... २०८-४९५	
करन्ती ... १७२		काण ... ५२४		कुल्माष ... ३३	
करस् ... १		काणुका ... ३८५		कुल्या ... १६१	
करस्य ... १९१-४८८		कातु ... ३४२		कुवित् ... २१२-२९५	
कशण ... १७२		कायमान ... २९१		कुशय ... २४२	
कश्लतिन् ... ५२७		काह ११६-२३८-६४९		कुशिक ... १६३-५४२	
कर्ण ... ४८		कारोतर ... ३४२		कुह ... २२०	
कर्त्त ... ३४२		काल ... ४०-१६३		कुहू ... ८०१-८०२	
कर्त्तु ... १७२		कालयति ... १६३-१९८		कूप ... २४२	
कर्त्तव्य ... १		काशि ... ४३५		कृकवाकु ... ८३३	
कर्मन् ... १		काष्ठा ... १४३-६८८		कृण्वन्ति ... ५३१	
कर्त्तव्य ... १		किञ्चुक ... ८२६-८२७		कृति ... २१४-४१७	
कलश ... ७७९		कि ... १३४		कृदर ... २१४-२४५	
कक्षा ... ४५२-१		कितव ... ४५८		कृधु ... २१२-४४२	
कलि ... १		किमीदिन् ... ४७०		+कृधुक ... २१२	
कल्पते ... २३७		किथेधस् ... ४९९		कृन्तति ... २०४	
कम्पलीकिन ... १७०		किरण ... १४५		कृन्तत्र ... १५५	
कन्याण ... ११०		किल ... ३८		कृपयन् ... १३३	
कन्याणवर्णरूप ... १		किल्बिष ... ७९४		कृपायति ... २३७	
कवच ... ४२६		कीकट ... ५३१		कृपा ... ४६५	
कवते ... १९८		कीरि ... २३८		कृपयति ... २३७	
कवन ... ७१२		कीलाल ... १९५		कृपयु ... २३८	
कवन्ध ... १५९-१		कीवत् ... १३८		कृपीट ... १६०	
कवासस्य ... ४९७		कीस्त ... २३८		कृवि ... ३४२	
कवि ... २३८-८३१		कुचर ... ४३		कृशन् ... १२८-२१५	
कविशस्त ... ८५२		कुट ... ४२२		कृष्टि २८७-७४७-७४९	
कसस्य ... १५९		कुणार ... १०३-४३६		कृष्ण १५०-१५१-१५३	

(२६) ' नि०नि०स्थितद्र०पदप्र०अका०अनुक्रमणिका ।

पदप्रकृतयः	पृष्ठांकाः	पदप्रकृतयः	पृष्ठांकाः	पदप्रकृतयः	पृष्ठांकाः
केत २१६		क्षिति ... ११५-१८७		खेदय १४१	
केतु २१६-७७४-७९७		क्षिप १९२		ग.	
८२५-८३६		क्षिपणि १६८		गगनुः १५७	
+केनिप २३८		+क्षिपति... .. १९१		गङ्गा ६९०	
केपयः ४२३		क्षिपस्ती "		गण ... १५७-५३५	
केवट २४२		क्षिप्र २००		गन्धिता ४०१	
केशिन् ... ८४४-८४५		क्षियतः ३७५		गन्ध्य ४००	
कोकृत्यते ४२७		क्षियन्तम्... .. ७२३		गन्ति १९९	
कोश ... १५४-४२६		क्षियति ११८-१९८-३५८		गभस्ति ... १४१-१९१	
कौरयाण ४०२		७२५		गर्भार १५६-२१३-२६२	
कोपयति ५९१		क्षु १९४		गर्भति १९९	
क्रशते ... १६३-८२७		+क्षुन् "		गम्भर १६०	
कतु १७२-१६८-२१६		क्षुम्पति १२९		गम्भीर १५६-१६०-२६२	
७२१		क्षुम्प ४०८		गम्भीरवेयस् ... ७८५	
क्रव्य ८६९		क्षुद्रक २१२		गय १७३-१९६-२१४	
क्रव्याद् "		क्षेत्र ७२५		गरुडम् ५९७	
क्राण ३१७		क्षेत्रसाधस ... १०३		गर्त १८१-१८२-१८३	
क्रिमि ४७२		क्षेत्रस्यर्पति ... ७२५		२१४	
क्रिवि २४२		क्षोण ४५४		गतांरुह १८२	
क्रिविर्दा ७२७		क्षोणि "		गर्भ ७३९	
कूर ५०८		क्षोणी ११५		गत्तु ... १५७-५१५	
कोशते १६३		क्षोर्दति १२८		गवने १९८	
क्षण "		क्षोदम् १५९		गहन १६०	
क्षत्र ... १६०-१९६		क्षमा ११५		+गह्वर "	
क्षयन् ... १५९-१९५		ख		गति १९८	
क्षप १५२		ख २१५		गातु ११५-३२३-३३०	
क्षपा १८७		खजे २०१		गाथा १५७	
क्षमा ... ११५		खण्ड २०५		गाध १०१	
क्षयः ६५५		खल ... २०१-२०२		गान्धर्वा १५२	
क्षयति २०८		खलु ३९		गार्गति ... ४५-२३७	
क्षयन्तम् ३८२		खा १६१		गायत्री ४५	
क्षा ११५-११८		खान २४२		गायत्री ५८४	
क्षामा ११५		खादोअर्ण ... १६१		गिर ५२-१५७-५१२	
		खिद्र ८०६		५१३-७१३	

नि०नि०स्थितद्र०पदप्र०अका०अनुक्रमणिका (२७)

पदप्रकृतयः	पृष्ठांकाः	पदप्रकृतयः	पृष्ठांकाः	पदप्रकृतयः	पृष्ठांकाः
गिरति	६६८	घसत्	८२८	चरयै	४९९
गिर	९३-१५३	घृ=(जिघर्ते)	६११	चरथाम	३११
गिरिष्ठा	९३	घृण	१५३	चरुधा	७३५
गिर्विण	१७९	+घृणि	१५३-१७०	चरिण्यु	२६०
गूर्ध्वयति	२३७	घृत	१०४-१५९-६११	चरु	१५३-४६९
गुणाति	१८३-२३७	४२७		चर्मन्	११६-११७
गृत्स	२३८-६६९	घृतघृष्ट	३३७	चर्षणि १८७-४२२-८४०	
गृत्समद		घृतनत्	२६२ ७३७	८४१	
गृभ	७३९	घृतस्तु	८५५	चर्षणीवृत्	८५६
+गृह	२११	घृताची	१४७	चष्टे	२१७
गो... ११५-११६-११७		घोरचक्षुस्	४६९	चाकन्	५२०
११८-१२६-१३४		घोष	१५७-६७४	चाकनत्	१९४-२१७
१४०-१४१-१५६		घ्नन् १५२-४४९-४९७		चाह ६५३-६५३-७७३	
२३८-३२९-३३०		५३५		चिक्यत्	२१७
४३७-८१०-८२५		च		+चिक्यम्	"
गोत्र	१५३	च	३०-३५-३७	चिकित्स्वम् १३१-६३७	
गोत्रा	११५	चक्रमानः	१९४	चित्र ३३-२१८-३७३	
गोपयत्य	३४८	चक्र	१०९	७४७	
गोपा	२०९	चक्र	३४७	चित्र ४०-२१६-६९८	
गोपीथ	७५५	चक्रत्	१७२	६९९	
गोमत्	३५८	चक्रिया	२६३	चिंति	१२६
गौर	८०८	+चाक्ष्म	२१७	चित्र	८२४-८३६
गौरी	१५६-८०८	चक्षुस्	६९३	चित्रामघा	१४८
गा १५७-२५६-७६६		चक्षुस्	२७०-८३६	चित्रा	६७८
८६७		चतति	१९८-५२५	चेतयन्ती	६५०
ग्मा	११५	चतुर्	२०२	चेतस्	२१६
ग्रभाय	१७५	चतुष्पाद्	८०८-८३२	चोष्क्यते	५०५
ग्रसिष्ठ	४६३	+चन	२१७	चोष्क्यमाण	५०५
प्रावन्	१५३-६७३	चनस्	४८४	च्यवते	१९८
प्रीवा	१६८	चन्द्र	१२८-७७३	च्यवन	३११
प्रीष्म	३४०	चन्द्रमस्	७७१-७७३	च्यवान्	१९१
घ		चन्द्राय	८३८	च्यौत्न	१९६
घन	१०१	चमस	१५३-७२३	छ	
घर्म १५२-२३९-५३१		+चमू	२६२	+छद्यति	२३७
८१०-८११		चयसे	३३२	छद्यते	"

(२८) नि०नि०स्थितद्र०पदम०अका०अनुक्रमणिका ।

पदप्रकृतयः	पृष्ठांकाः	पदप्रकृतयः	पृष्ठांकाः	पदप्रकृतयः	पृष्ठांकाः
छन्दति २३७		+जरति २३७		जारिणी ८२५	
छदिस् २१४		जरते "		जाल ५१७	
छन्सत् ५९४		जरतेः ७१७		जिगाति १९९	
छन्दस् ... २३८-५८३		जरस् ८०७		जिघर्षि ६११	
छदिस् २१४		जरा ७१७		जिन्वति ... १९९-५०९	
छाया "		जराबोध "		जिघ्रि २५४	
ज.		जरायु ७५६		जिष्णु ८२२	
जक्षिवासः ... ८३३		जारितृ ... ४१-२३८		जिह्वा ६५२	
जगत् १८८-६७८-८३६		जरूथ ४९४		जिह्वा ... १५७-४२७	
जगती ... १९८-५८६		जल १६०		जीर १९९	
+जगन्ति ... १९९		जलाष "		जीव १७७	
+जगति "		जल्पति २३७		जीवन ६३	
जगायात् "		जल्हु ५१४		जीवमे ८५८	
जगिम ४०९		जवति १९९		जीवातु ७५७	
जगुरि ७९४		जवेते ७०३		जुजुषाणासः ... ४८३	
जघन्वस् ... १४६-६०४		जसति १९९		जुषते १९४	
जङ्गन्ति १९९		जसुरि ३२७		जुषाणा ८६४	
जङ्गतो ४४६		जहा २६७		जुहुरे ३१४	
जजान ७५२		+जह्वा १६०		जूति ७४७	
जहिरे ७८५		जा १७३-१८६-४६७		जूर्णि १९८-१९९-४४८	
जङ्गमभवत् ... १७०		जागरूक ६५		+जूर्वति १९९	
जट्टर २८३		जागृवि ६७२		जेत्व ६७७	
जनिष्ट ८०४		जाटय ६५		जेहते १९९	
जनश्री ४४३		जातः ... ६५९-७२१		जोषवाक्म् ... ४१६	
जने ... ७३४-८६७		जातरूप १२८		जोह्वामि ... ८०२	
जनित्रा ६५१		जातविद्या ४५-५९९		ज्ञानि ३२२	
जनिर्व ७३४		जातवेदस् "		ज्मा ११५	
जनुस् ६९८		जामातृ ४६७		ज्या ... ६७९-६८२	
+जन्तु ... ११३-२१९		जामि ... १५९-१८६		ज्योतते १७०	
जन्मत् ५११-७९१-८४०		+जामिषत् ... १५९		ज्योतिर्जरायु ... ७५६	
जयम् ४९३		+जायति ... १९९		ज्योतिस् "	
जयति ... १८६-१९९		+जार ३१६-४२२-७३४		ज्यति १९९	
जमत् १७०		जारयायि ... ४८२		ज्वलत् १७०	
जम्दमि ६१५					

नि०नि०स्थितद्र०पदम०अका०अनुक्रमणिका । (२९)

पदप्रकृतयः	पृष्ठाङ्काः	पदप्रकृतयः	पृष्ठाङ्काः	पदप्रकृतयः	पृष्ठाङ्काः
डीयते X१९८		तक्ष्यति ३५३		तुर ८३४	
त.		तर्कु १०१		तुरण्यति १६८	
तक्षति १९८		तलित् २००-२०४-२०६		तुरीष ५०१	
तक्षमन् १७३		तवस् १९५		तुरीयति १९८	
तक्षन् २४२		तवते ६८९		तुर्बेणि ४७८	
तक्षत ३१८		तवस २१३-३८२		तुर्वेश १८८-२००	
तक्षती ३१२-८०८		तविष २१३		तुवि २१२	
ततध्रुः ५१८		तविपी १९५-६८९		तुविक्ष ५३२	
तक्षन् ६३		तष्ट ४१३		तुविजात ८५५	
तत ४५०		तस्यते ३२७		तुताव ३३१	
ततनुष्टि ४९७		तस्कर २४२		तूतुजानः १९९	
तथा २१८		तस्थुषः १८८-८३६		तूतुजि १९९-४९९	
तनय १७३		ताजत् १९९		तूतुजित् + १९९	
तना १९६		तान्व १८६		तूतुमाकृषे ४२५	
तनू ७५७-७५८		+तामु २३८		तूय १९९-६५०	
तनूयज् २१९		ताम्र २१५		तूणांश ४०७	
तनूनपात् ६३९		तायु २४२		तूणि १९९-६१८	
तनूश्र ४९७		ताक्ष्य १६७-७४६		तूकान् २४३	
तनोते १६८		(ताछ) ४२७		तूक्षः + १९५	
तन्यतु ८४९		ताहि २०५		तूच १०१	
तपते ४३८		निगम २०८-७१५		तूण ५८-८१२	
तपन्ति १५५		तितउ २८४		तूणेहि २०४	
तपस् १७०		तिरस् २४५-२४८-८५१		तूपलप्रभमन् ३९१	
तपिष्ट ४७०		तिर्यग्विल... .. ८५७		तूपु २४२	
तपु ४६९		तिष्ठाः ६५५		तूपि १६०	
तपुषिस् ४३८		तिस्रोदेवीः ६५०		तूपम + २१२	
तपुषी १९८		तुम्या १५९		तूपु १९९-४७०	
तमस १४३-१४७		तुगन् २९४		तूष्णज ७८२	
तमस्वत्		तुज्यमानासः १९९		तैजतेः ७१५	
तरणि १९९		तुजः २०८		तैजस् १६०-१७०	
तरणित् ७८३		तुजि ८६६		तोक १७३-७१५-८२४	
तरस् १९५		+तुञ्ज X२०८-४९५		तोकमन् १७३	
तरस्वत् १६१		तुजति २४१		तोद ३०८	
तरुतु ७४७					

(३०) नि०नि०स्थितद्र०पदप्र०अका०अनुक्रमणिका ।

पदप्रकृतयः	पृष्ठांकाः	पदप्रकृतयः	पृष्ठांकाः	पदप्रकृतयः	पृष्ठांकाः
तोय ...	१६०-१९९	दग्धि ...	२४१	दाः ...	७३२
तोरमाण ...	१०६	दग्ध ...	४८	दाक्षायणी ...	७९३
तमना २६३-५०१-६००		दग्धोति ...	+१९८	दातव ...	२९६
तमन्या ...	६५४	दध्यति ...	१९८	दाति ...	२४१
त्य ७४७-७५७-८३६		दध्यतेः ...	४८	दातिः ...	१०६
त्या ...	८२५	दण्ड ...	१०६	दाधार ...	७३७
त्यजस् ...	१९७	दन्न ...	१२८	दानव ...	७२०
त्रिकान् ...	+२४२	ददते ...	१०६	दानु ...	१२०
वित ...	२७९-६८९	ददाश ...	७९३	दानुनस्पती ...	१३६
त्रिनाभि ...	३४०	ददधे ...	४८	दारु ...	२९३
त्रिपु ...	+२४२	दद्वि ...	२५१	दावन् ...	३०६
त्रियुग ...	६२४	दधातन ...	६९३	दाशुषे ...	७७८
त्रिषम ...	+२५२	दधिका १६६-१६७-१६८		दाशाति ४१-२४१-४६५	
त्रिष्टुभ् ...	५८५	७४९		दाशुपः ...	८५९
त्रेधा ...	८३९	दधिकावन् ...	१६६	दाधम् ...	३७८-८५९
त्व ४४-४५-४७-४८		दधिषे ...	८५९	दायः ...	१४६
२४५-२४५		दध्यच्च ...	८५९	दायति ...	२४१
त्वक्षतेः ...	६५५	दनः ...	५२२	दायतेः ...	१४२
त्वक्षस ...	५२५	दम्भोति ...	१९८-२०४	दायपत्नी ..	"
त्वष्टु ...	८३१	दध्र ...	२५२-२४५	दिदिहृदि... ..	८०१
त्वाष्टु ...	१४४	दस ...	२५४-२७७	दियुत् ...	२०८-७१५
त्विषे ...	६५५	दमूनस् ६५-१०३-२७७		दिधिपु ...	६५७
त्वेष ...	७७६	दयते ...	३०१	दिन ...	१५२
त्वेषतृष्ण ...	८२५	दर्विहंगमिन् ...	६५	दिवा ...	"
त्वेषप्रतीक ...	७३४	दर्शन ...	७१०	दिवेदिवे ...	"
त्सरति ...	१९८	दवियोत् ...	८०४	दिविष्टि ...	५०७
ध.		दवीयस् ...	६७८	दिव्य ...	२८९-५९७
धर्बति ...	८८७	दशान् ...	२०२	दिश	+१४२
द.		दस्यति ...	४८-६०४	दीयति ...	१९८
दंश ...	९२	दस्यते ...	१४६	दीदयत् ...	७३२
दंशीय ...	३३०	दस्यु ...	५१५-६०४	दीदयति ...	१७०
दंसस ...	१७२	दस्य ...	५१५	दीधिति १४५-१९२-३८४	
दक्षतेः ...	४५	दहरक ...	+२५२		
दक्ष १६६-७२१-८५५					
दक्षिण ...	४५				

नि०नि०स्थितद्र०पदप्र०भका०भनुक्रमणिका । (३१)

पदप्रकृतयः	पृष्ठाङ्काः	पदप्रकृतयः	पृष्ठाङ्काः	पदप्रकृतयः	पृष्ठाङ्काः
दीधिम	४६१	देवयत्	६५५	द्रविणस्	X१९६
दीर्घ	१४३	देवया	८९३	द्रविणोदस्	६२५
दीर्घप्रयज्यु	३५२	देवयु	२४०	द्राति	१०९-१९९
हुन्दुमि	६७७-६७८	देवर	२२१	द्राविणोदस्	६२८
हुन्दुभ्यति	+६७७	देवशुत्	१३३	द्रु	२९३
दुरित	४७२	देवसुमति	५३२	द्रुधण	६८७
दुरोण २१४-२७७-६३७		देवहूति	४२४	द्रुपद्	२९३
दुर्णामन्	४७२	देवाणि	१३२-१३३	द्रुम्मति	X१९९
दुर्य	२१४	देवीऊर्जाहुती	७०७	द्रुहयु	१८८
दुर्वर्तु	३०२	देवीजोष्ट्री	७०६	द्रूणाति	२०४
दुवस्यति	२१४-७३३	देवोदेवाच्याकृपा	४६५	द्रूलति	१९९
दुष्कृत्	७२३	देहरकः	+ २१२	द्रोः	३१८
दुष्टर	४२४	दैवत ८९-५३७-५३८		द्रोण	४२६
दुस्	२८	दैव्याहोतारा ६२२-६४८		द्रोणाहाव	"
दुहीयत्	४१	दाधति	१९७	द्वार	१०२-८४६
दुहित्	१७६	दोपा	१४७-२२०	द्वि	२०२
दूढी	३५२	दोस्	२७१	द्विता	३६३
दुत्	३४७-५०५	दांहत्	८११	द्विपाद्	८०८-८३२
दूर	२४४-३३३	दोर्गाह	१६७	द्विवहस्	४९०
दूरभन्ते	२६२-१	दावापृथिवी X२६२-३५७		ध.	
दूरदृश्	३८४	७०२		धत्तात्	६५५
दृति	१५४	द्यु ४०-१५०-१५२		धन	X१९६
दृशो	८३६-८४४	४३३-६७८-७३७-७४५		धनु	६८१
दृशीक	७१७	द्युगत्	१९९	धन्वति	१९८
देभुः	३९१	द्युमत	१७०-४९७	धन्वन् १२९-३७१-६८२	
देव	५९३-८५८	द्युम्न	१९६-३७५	धमति १९८-२०५-२३७	
देवगोप	८१४	द्योतते	१७०	धमनि	१५६-५१३
देवजात	६६७	द्योतना	१४८	धमन्ती	४३७
देवजूत	७४७	द्रास	३९७	धरुण	१५९-८५१
देवताता	२३९-८६५	द्रमति	१९९	धर्षि	१९६
देवत्रा	९४०-६५७	द्रवत्	"	धर्तु	८४९
देवपत्न्यः	८६६	द्रवति	"	धर्मन्	६१५-६८९
देवयज्या	५०४	द्रविण	१९६	धव	२२१
				धाता	७४१-७७८

(३२) नि०नि०स्थितद्र०पदम०भका०अनुक्रमणिका ।

पदप्रकृतयः	पृष्ठाङ्काः	पदप्रकृतयः	पृष्ठाङ्काः	पदप्रकृतयः	पृष्ठाङ्काः
घातु ७७९		नंसन्ते २९६		नवते १९८	
घाना ३९४		नकिः २९८		नवरव ७८७	
धामन् ६९४		नकीम् २९		नवन् २०२	
धामदे ८२४		नक्ता १४७-६४७		नवपाद् ८०८	
धारा १५६-८७३		नक्षति १९८-२०४		नवेषस् २३८	
धावति X१९९		नक्षन्ति ७३४		नव्य १७५-२४४-४६७	
धासि १९४		नक्षत्र २५०		नशत् २०४	
धियन्धा ६४१		नक्षदाभ ४४१		नसति ५९५	
धियावसु ७९६		नख्यति X१९९		नसते १९९	
धिषणा १५७-२६२-६३४		नमा १५७		नसन्त २९६-५९५	
धिष्य ६३४		नदति २३७		नहुष् (ष) १८७	
धी १७३-२५६-७९७		नदतः ३५६		नाक १३४-१३९	
८३८-८४९		नदः २३८-३५६		नाद २३८	
धीति १५८-१९२-७५९		नदन्तु २००		नाधमानाः २७०	
धीर २१०-२३८-३८५		नदी १६१-६९०-८१६		नाधः १०१	
८५१		ननक्ष X२०४		नानाधी ४५०	
धुनि १६१-३९१		नना +१५७-४५०		नाभाक ७१३	
धुर् १९२-१९३		नपात् १७३-६३९		नाभि ३२२-५०१	
धूर्वति १९३-२०४		नप्ति १७६		नामकरण ८०-१०७-११५	
धेना १५७-४८९-८११		नभति +२०४		६२१-७३०	
धेनु १५७		नभतै "		नामन् १६०-२६३-३३०	
ध्रति १९९		नभन्तु १६१		नाराक्षस ६७४	
ध्रकति १९८		नभन्ताम् ७१३		नारी +२३९	
ध्रयति १९९		नभन्वा १६१		नार्यः "	
ध्रति "		नभस् १३४-१४१-१५९		नाली १५६	
ध्राञि ८४५		२६२		नासत्य ४७४	
ध्रुवति X१९९		नमस्यति २१४		नासिका ४८८	
ध्रुवति १९८		नम्या १४७		नि २८	
ध्रुवि १२७		नर १८७-३४७		निगम ५	
ध्रुवति ४५-२०४		नरक ५४		निघण्टु ११	
ध्रुवति १५९		नराक्षस ६४१		निघृण्व २१३	
ध्रुवति ३७०		नर्य ८०४		निघुम्पुण ४०३	
ध्रुवति ३२२-३२३-७३३		नव २४४-२९३		निघ्य १४३-२४३	

नि०नि०स्थितद्र०पदप्र०अका०अनुक्रमणिका । (३३)

पदप्रकृतयः	पृष्ठांकाः	पदप्रकृतयः	पृष्ठांकाः	पदप्रकृतयः	पृष्ठांकाः
नितोशते ...	२०५	नीलि ...	+१५६	पणस्यति ...	+२३७
नितोशयति ...	+	नु ...	३३-११९-२१८	पणायति ...	"
नित्य ...	१७३	नुक्म् ...	"	पणावतेः ...	१६५
निद् ...	७६०	नूच ...	३०४	पणि ...	१४६-५१६
निदधे ...	८३९	नूचित ...	"	पतति ...	१९९
निधा ...	२६९	नूतन ...	२४४	पतङ्ग ...	१६७
निधान ...	१८६	नून ...	"	पतत्रिन् ...	३५९
निधि ...	११३	नूनम् ...	३९-४०-४१	पति ...	७३५
निर्नेसै ...	१६६	नृ ...	१६७-१८७	पत्नीवत् ...	४०९
निबर्हयति ...	२०५	नृपाण ...	४२६	पत्यते ...	२०८
नियान ...	६११	नृपीठ ...	+१६०	पथिन् ...	१६८
नियुत् ...	१७०-४३०	नृम्ण १९५-१९६-७२१-७७७		पथ्या ...	८१३
नियुत ...	२०२	नेत् ...	५४	पद् ...	१२१-४०८
नियुत्वत् ...	२०९-४२९	नेदिति ...	X१९८	पदि ...	४१०
निर्ऋति ...	११५	नेम ...	२४-११५	पनश्यति ...	२३७
निर्जघान ...	८३४	नेमधिति ...	+१९५	पनायति ...	६८०
निर्जभार ...	७२३	नेमि ...	२०८	पनायते ...	२३७
निर्णिज् ...	२१५-४१२	नेष्ट्र ...	६३४	पपुर्णि ...	४२२
निवत् ...	७३३	नैघण्टुक ९१-"१६२"-३९१		पपिवांसः ...	८६३
निवयन्तु ...	२०४	नैचाशाख ...	५३१	पपृक्षाः ...	२३७
निविद् ...	१५७	नोधस् ...	२९७-४२०	पयते ...	८१०
निरक्षिश्चत् ...	८१४	नौ ...	१५७	पयस् ११५-१४७-१६०-१९४	
निशम्भ ...	४४३	नौति ...	२३७	पयस्वत् १४७-१६१-३५१	
निषाद ...	१८९	न्यक्रन्दयन् ...	६८७	पर ...	१५८
निष्पिन् ...	४०६	प ...		परशु ...	२०८
निष्पाह ...	२०२	पक्क ...	४३१-५३३	परा ...	२७
निस् ...	२८	पक्लि ...	५८५	पराक ...	२४४
नीचायमान ...	३२७	पचत् ...	४८४-४८५	पराचैः ...	२४४-७५४
नीचीनबार ...	०७१२	पज्जहोषन् ...	४१७	परावत् २४४-६१७-८१५	
नीचैः ...	३२७	पञ्चजनाः १८८-१८९-३२५		पराशर ...	५२६
नीर १६०+२१४-८८८		पञ्चन् ...	१८९	परि २८-४३१-७१५-७८५	
नील ...	२१४	पड्भिः ...	३६१	परिमहिता ...	४०१
		पणते ...	२३७		

(३४) नि०नि०स्थितद्र०पदप्र०भका०अनुक्रमणिका ।

पदप्रकृतयः	पृष्ठांकाः	पदप्रकृतयः	पृष्ठांकाः	पदप्रकृतयः	पृष्ठांकाः
परिचक्ष्यम् ...	३३८	पसस् ...	४०६	पिप्पल ...	१५९
परितक्म्य ३००-७९४-७९५		पस्त्य ...	२१४	पियाह ...	३३२
परिद्वेषस् ...	४२०	पाहि ...	७१०	पिङ्गुन ...	४७०
परिधि ...	१६५	पांसु ...	८३९	पिष्ट ...	२१५-६५७
परिपति ...	८३८	पांसुर	पिस्त्यति ...	१९८
परिवाधमानः ...	६७९	पाक ...	२१०-२१६	पीति ...	८२२
परिवाजक ...	६३	पाजस् ...	१९५-४७१	पीपरत् ...	२४१
परिषद्यम् ...	१७३	पाञ्चजन्य ...	१८९	पीप्यानः ...	१६६
परिस्रव ...	२४१	पाणि ...	१६५	पीयति ...	२४९-३३२
परिष्वजाते ...	८०३	पात्र ...	३४९	पुत्र ...	१३१
परिष्वजाना ...	६८२	पाथस् ...	४५८-६५४	पुपोष ...	७५२
परीणस् ...	२१२	पाद् ...	१२१	पुंसः ...	१८१
परुच्छेप ...	७६१-७६२	पाटु ...	४११	पुमान् ...	६७९
परुष ...	११९	पान्त ...	६१५	पुरन्धि २६२-४७४-७६८	८४९
परुष्णी ...	६९०	पाप ...	३५२	पुरस् ...	६८०
परोक्षकृता ...	५३८	पारयन्ती ...	६८२	पुराण ...	+२४४-७०७
पर्जन्य ...	६७१-७२२	पारावतघ्नी ...	१५८	पुरीष ...	१५५-१५९
पर्जन्यजिनिवृत् ...	६७०	पार्वत ...	X१६१	पुष ...	२१२
पर्यभूषत् ...	७२१	पार्श्व ...	२६२-२७१	पुरुत्रा ...	६७८
पर्वत ९३-१५३-७२०-८०६		पाश्वर्य ...	X२६२	पुरुधा ...	७५२
पर्वन् ...	९३-४९९	पावकशोचिस् ...	२९२	पुरुभोजस् ...	१५३
पर्वान ...	+१५४	पावीरवी ...	८४९	पुस्तरथ ...	७३१
पर्वी ...	२७१-२७९	पाश ...	२६९	पुरुवर्यस् ...	७९०
पर्व ...	२०२	पाशयति	पुरुष ५९-१०८-६६१	
पस्ति ...	३३७	पाश्या	पुरुषाद् ...	११८
पशति ...	१९९	पिञ्जन ...	१६२	पुरुवरस् ...	५६६
पशव ...	२४१	पिङ्गु १९४-४२२-६८९		पुरोगा ...	६५९
पशु १५६-२३७-८४९		पिङ्गुमतीस् ...	५३५	पुरोहित ...	१३३-५९३
पशु १६९-५७५		पितृ ...	३२२-७८६	पुरुकाम ...	४४५
पशु ८५१		पिनाक ...	२४५-२५४	पुष्कर १९९-३९७-३९८	
पशु ८४९		पिपति ...	४२२	पुष्प
पशु ८४९		पिपीलिका ...	५८६	पूजयति ...	२३७
पशु २९२		पिष्टकाः ...	+२३७		

वि० नि० स्थितद्व० पदप्र० अका० च० भाषाणका । (३५)

पदप्रकृतयः	पृष्ठाङ्काः	पदप्रकृतयः	पृष्ठाङ्काः	पदप्रकृतयः	पृष्ठाङ्काः
पूरु ...	१८८-६०४	पेलयति ...	१९८	मस ...	१९
पूर्ण ...	१६०	पेसास् १२८-२१५-६४८		मल ...	२४४-८५१
पृथि ...	२४१-२७०	पैजवन् ...	१६२	प्रत्यक्षकृत ...	५३८
पूर्वया ...	८५३	पैद्म ...	१६६	प्रत्यम्ब ...	१८१-८४३
पूर्वपीति ...	७५५	पोषयितु ...	७२६	प्रथम ...	१५५
पूर्ववृत्ति ...	४३९	पौत्य ...	१९६-२०१	प्रदिवः ...	२४४-२८३
पूर्य्य ...	२४४	प्र ...	२७	प्रदिशू ६४४-८०९-८९४	
पूषन् ११५-१६९-८३७		प्रकलविद् ...	४५२	प्रधन ...	+२०१-६८७
पृक्षः ...	१९४	प्रकेत ...	१४९	प्रधि ...	३४३
पृक्षे ...	२०१	प्रवेतयति ...	७९७	प्रपित्व ...	२४५
पृच्छति ...	२३७	प्रवेतस् ...	६८४	प्रभर ...	४९९
पृष्णि ...	+२४१	प्रचोदयन्ती ...	६४९	प्रभृथ ...	८१६
पृष्णिक्षि ...	"	पृच्छति ...	२३७	प्रमगन्द ...	५३१
पृष्णता ...	२५२	प्रजा ...	१७३	प्रमायुकः ...	१८३
पृष्णाति ...	२४१	प्रजापति ...	२३९-७६२	प्रमृषे ...	२९१
पृत् ...	X२०१	प्रजिनोपि ...	८०६	प्रयती ...	४६६
पृतना ...	२००	प्रज्ञा ...	+२१६	प्रयस् ...	१९४
पृतनाञ् ...	७४७	प्रतद्वसु ...	५०३	प्रयुत ...	२०२
पृतनाज्य ...	२००-६८८	प्रति ...	२७-७५५	प्रवत् ...	७३२
पृत्सु ...	२०१	प्रतिजागर ...	७५२	प्रवते ...	१९८
पृथक् ...	४२४	प्रतारिषः ...	७९९	प्रवत्वत् ...	८०६
पृथिवी ११५-१२९-३५७		प्रतिर ...	७५७	प्रवयाः ...	२४४
८०५		प्रतारिषत् ...	७५४	प्रवातेजा ...	७७२
पृथु १०३-११५-२६२-८४२		प्रतिरत ...	८०४	प्रवाहजे ...	४२९
पृथुजयाः ...	३८३	प्रतारीः ...	२८१	प्रशस्य ...	२१६
पृथुष्टुक् ...	८०१-८०२	प्रतिरते ...	७७४	प्रसिति ...	४७१
पृथि ...	१३४-१३९	प्रतिरन्तु ...	८५८	प्रहिनोत ...	६००
पृथ्निगर्भ ...	७५६	प्रतिहयते ...	७८२	प्राचीन १५५-६४४-६४९	
पृषतः ...	१०३	प्रतिधा ...	३८५	प्राञ्च् ...	७७८
पृषति ...	१६९	प्रतिमान ...	३९१-७९०	प्रातरिखन् ...	४११
पृष्ट्यामयिन् ...	४५३	प्रतिष्ठा ...	२१२	प्रतयुज् ...	८२२
पृष्ट ...	२७१	प्रतीक ...	६२२	प्रावेप ...	६५२
पेलति ...	५८६	प्रतीच्य ...	३४३	प्राशु ...	४१-१९९

(३६) नि०नि०स्थितद्र०पदम०अका०अनुक्रमणिका ।

पदप्रकृतयः	पृष्ठांकाः	पदप्रकृतयः	पृष्ठांकाः	पदप्रकृतयः	पृष्ठांकाः
लुवते	१९८	बाबध्यमानन्	७२०	ब्रध्नः	१६७-२१३
प्राशुचित्	+१९४	बाधः	१९५	ब्रवीतेः	१५५-४१२
प्सरस्	२१५	बाल	६७५	ब्रह्म	१९६
प्साति	१९९	बाहु	१९१	ब्रह्मद्विष्	४६९
प्सु	२१५	बिठ	५२४-५२५	ब्रह्मन् ४५-१९५-१९६-८५३	
फ.		किन्दु	१०१	ब्रह्मणस्पति	७२४
फणति	१९९	भिर्षि	८०६	ब्रुवाणः	७३७
फलिग	१५३	बिभाय	७२२	भ.	
ब.		बिल	१४६	भग ४१-१९६-५२८	
बक्रुर	५१५	वित्म	९०	६९७-८३४	
बट्	२१७	वित्व	६७	भद्र २८४-२८५-६९७-८३७	
बत	५१९	वित्वाद	"	भनति	२३७
बद्धधानान्	७२०	वित्यति	१५८-१९८	भन्दते १७०-२३७-३५४	
बधिर	७५९	विस	१५८	भन्दना	"
बन्धिः	७१२	विसखा	"	भर	२००-३२७
बन्धु	१९६-३२२	बीज	१७३	भरन्ती	८०४
बप्सः	+२१५	बीरिट	४२९	भरत	२४०
बप्सता	७०१	बुधानः	७५९	भारत्र	१९१
बप्सति	१९५	बुध्र	७६३-७६४	भरुजा	१०२
बब्धाम्	१९५-३९९	बुध्य	७६४-८५२	भर्मेन्	१२८-६१५
बभस्ति	१९५	बुन्दः	५३२	भर्वति	१९५-६८७
बभूथ	३८०	बुर्वुर	१५९	भविष्यत्	१६०
बभ्रु	२९३-६९४	बुस्	१५९-४४२	भसथः	१९५-४१७
बब्रुर	१५९	बुवदुकथ	४४३	भाकृजीक	४४७
बर्हणा	४९६	बृवूक	१५५-१५९	भाग २०९-४६१-८०२	
बर्हिष्ठ	४२१३	बृहत	४१५६३-२१३	८९८-८९९	
बर्हिषद्	"	२६२५६४७-७७२		भानु	१५२
बर्हिम् १२९-१६०-६४४		बृहती १६३-६१५-६४७		भामते	१९७
बल	५१९६	बृहद्वि ८५६		भाम	"
बलाहक	१५४	बृहस्पति	१३३-७२३	भारत	२४०
बहु	+२१२	बेकनाट	५५६	भारती	१५६-६५०
बहुप्रजा	१२४	बेकुरा	१५७	भाव्य	६७५
बहुल	२६२			भास्वत्	१४८-१६१
बर्हिष्ठ	२१३				

नि०नि०स्थितद्र०पदप्र०अका०अनुक्रमणिका । (३७)

पदप्रकृतयः	पृष्ठांकाः	पदप्रकृतयः	पृष्ठांकाः	पदप्रकृतयः	पृष्ठांकाः
भिषज् ४५०		भ्लाङ्यते X१७०		मनु ८५३	
भुरण्यति १९८-८४१		म.		मनुताम् ६७८	
भुरण्यु १९९-"		मंसीय १८९		मनुष ५१५-६३७	
भुरिज् १९१		मंहते ४१-२४१		मनुष्य १८७-"	
भुवः ६१८		मंक्षु १९९		मनुष्वत् ६५०	
भुवन १६०-७१२		मख २३९-२६१		मनुस् ६३७-६४९	
भुवे ६१९		मगन्द ५३१		मनोजव ४८	
भूः ११५-१२९		मघ ४१-१९६-४०६		मनै "	
भूत १६०		मघवन् ४१		मन्तवै १७५	
भूतन ५०४		मङ्गल ६६८		मन्त्र ५८३	
भूमन् ७१२		मज्जमा १९६		मन्त्रयते २३७	
भूमि ११५-"		मण्ड ६७०		मन्दते ११५-१७०-२३७	
भूमिज ६३		मण्डूक ६६६-"		३२९	
भूरिदावन् ४६६		मण्डूकी ६७५		मन्दमानाय ७७७	
भूरि १२१-२१२-५०५-७९०		मति २३८		मन्दिन् ३२९	
भूरिधार ३५१		मतुथाः "		मन्दु २८८	
भूरिशृङ्ग १२१		मत्सरः ११५		मन्द्र १५६-७९८	
भृगु ७८७		मत्स्य ५१७		मन्द्रजिह्वम् ५११	
भृङ्गोयते X१९७		मदति २३७		मन्त्रयते २३७	
भृमि ५००		मदेमहि २४१		मन्त्राजनी १५६	
भेषज १६०-२१५-७१६		मद २८३-२९६-७६८		मन्घातृ २३८	
७५४		मथम् ३४९		मन्मन् ५०७-६४०-७१३	
भोजते १९७		मधु १०१-१५९-२८३		७६०	
भोजन १९६		६४०-७४९		मन्यते २६७	
भ्यसते २४५-२६१"		मध्या २८६		मन्महे २४१	
भ्रमति १९८		मनश्चित् २३८		मन्यु १९८-७४८	
भ्राजते १७०		मनस् २७७		ममसत्य २००	
भ्रातृ ३३८		मनस्यति १८८		मयस् २१५	
भ्राशते १७०		मनस्वत् ७२१		मयूख १४१	
भ्राश्यति "		मना ३७३		मयोभू ६१३	
भ्रीणति १९७		मनामहे २४१-५१४		मरते ८०७	
भ्रोषति "		मनीषा १६३-६७५		मरीचिपाः १४१	
		मनीषिन् X२३८		मरुत् १२८-X२१५-२४०	
				७८०	

(३८) नि०नि०स्थितद्र०पदप्र०अका०अनुक्रमणिका ।

पदप्रकृतयः	पृष्ठांकाः	पदप्रकृतयः	पृष्ठांकाः	पदप्रकृतयः	पृष्ठांकाः
मरुद्वधा ६९०		मातृ (तरः) १२४-१६१		मुद्रल ६८८	
मज्जेवन्त ८६४		२९१-६५५		मुषीवन् २४३	
मर्त्त १८८		मात्रा ३३३		मुष्टि ४३५	
मर्त्य "		मान १५५		मुसल ७००	
मर्दति ... १९९-१२०५		माषते २४१		मुहुस् १६३	
मर्य १८८-२२०-२६७		माषा २१६-६१८-८३७		मुहूर्त्त "	
मयोदा ... २६७-५१८		मायु १२६-१५७-८१०		मूजवत् ६७२	
मलिम्लुच् ... २४३		मायुक २१२		मूर ... ४६४-७६८	
मत्पलाभवन् ... १७०		माष्टि ... ९३-१९८		मूर्धन् ६१८-६९७-८१०	
महः १६०-६८९-८३२		मास् ५३४-७७१-७७२		मूल ४१८	
महयति २३७		मास ३४३		मूषिक ... २७८-२७९	
मह ७९७		मासकृत् ४१३		मूर्ध्व २७८	
महत् १६०		माहिन् २१३		मृग ... ९३-६८३	
महन् ... ७२१-८०६		मितद्रु ८६५		मृत्यु ७७५	
महस् १६०		मित्र ... ७३६-७३७		मृदु १०३	
महाधन २०१		मिथुन ... ६२०-६२१		मृध ... २०१-५४१	
महाबध ७२२		मिनति X१९८		मृधवाच् ५२९	
महि ७७७		मिनाति ... १९८-२०५		मृलति ७२६	
महित्व ... ६०४-X६४३		मिनोति ... २०५-६२१		मृलयन्तु "	
महिन् ८०६		मिमान ६४९		मेघ ... १०१-१५४	
महिष ... २१३-६१७		मिसाय ८०८		मेधति २६७	
मही ११५-१५७-१९७		मिमिष्टि २४१		मेदस् २७२	
२६२-३९३		मिमीहि "		मेदस्तस् ४८४	
महे ३२३-४१७-६९३		मियक्षति X१९८		मेघ ... X२३८-२३९	
७६६-७७७		मिषन्तम् ८१०		मेघा ... १९६-२३८	
मा ३८		मिस्थति १९८		मेघाविन् २३८	
माध्वत्वं १६७		मीढ ... +१९६-२००		मेना १५६-२४५-२५६	
मांसी ... २७१-२७२		मीढुम् १९६		मेनि ... X१५६-२०८	
माक्षि २१८		मुक्षीजा ४५१		मेलि १५६	
मातरिक्कन् ६१७-६३३		मुमुग्धि २७०		मेहना २७५	
मातृषे ८१०		मुज ६७२		मोकी १४७	

नि०नि०स्थितद्र०पदप्र०अका०अनुक्रमणिका । (३९)

पदप्रकृतयः	पृष्ठांकाः	पदप्रकृतयः	पृष्ठांकाः	पदप्रकृतयः	पृष्ठांकाः
मौजवत ६७२		यावति +२०७		रजयति २३७	
म्यक्षयति १९८		याचिषत् ५१३		रजस् १४७-१५३-२६२	
य.		यातयति २०४		३१३-७६३-८२५-८४२	
यंसन् ६८३		याति १९९		रजिष्ठ ६५६	
यक्षि ... ४७४-६५१		यातु ५२६		रज्जु १०१	
यच्छतः ८६६		यादः +१६०		रज्जयति २३७	
यच्छताम् ७०२		यादु "		रण २००-२८३-६९३-७६६	
यजत ६४१-६४७-८३७		यादृश् ४८२		रण्य ५३२	
यजध्यै ६४९		याभि ... १००-२४१		रत्न १९६	
यजीयान् ६४३		युयवन् ८६५		रत्नधा ५९३	
यजुस् ५८३		युगत +१९९		रथ ६७६	
यज्ञ २३९-६४१-६४९		युञ्जम् ६८८		रथयु ५३०	
६२२-७०२		युध्यति १९८		रथर्यति ... १९९-५२२	
यज्ञनी ६२२		युध्यते +"		रथ्य ७११	
यक्षिय ६१८-६२०-७०२		युवति ७४७		रधाम ७५८	
७१७		युवन् ३५१		रध्यति ५३१	
यतते १९८		यूथ ... ३२७-८१६		रन्धय "	
यतञ्जुच २४०		यूयवत् ७०६		रपस् ३२३	
यथा ... २१८-२२४		योक्त्र १९२		रभस २१३	
यदु १८८		योजन "		रमध्वम् १६३	
यन्ति +२४१		योनि १२४-१४९-१६०		रम्णाति २०४	
यन्तृ "		२१४		रम्भ ... २४५-२५४	
यन्त्र ७५०		योषा २२०		रम्या +१४७	
यन्धि २४१		योषिष्ठि १९८		रयि १६०-१९६-३०४	
यम ७३२-७३४-८४७		योषिष्टि + "		रराणः १३३	
यमी ८०३		योः ३२३		ररिवान् ३३५	
यमुना ... ६९०-६९१		यौति २३७		रशाना ... १९२-२१३	
यम्य १४७		र.		रश्मि १४१	
यव्या +१६१		रक्षस् ... ३०८-७६२		रस +१५७-१६०-१६५	
यसस् १६०-१९५-१९६		रजति १९८		रसति ... २३७-७७५	
यहः ... १६०-"		रंजु ४९०		रसा ... ७९४-७९५	
यहु १७३		रंहति ... १९८-६७६		रसा ... ७९९-८००	
यक्ष १६१-२१३-६४३		रंहि ७४७		राजति २०८	

(४०) नि०नि०स्थितद्र०पदप्र०अका०अनुक्रमणिका ।

पदप्रकृतयः	पृष्ठांकाः	पदप्रकृतयः	पृष्ठांकाः	पदप्रकृतयः	पृष्ठांकाः
राज् ८६७		रीयते १९८		ल.	
राजन् १०८		रुजन्त ७४८		लक्षणात् २८५	
राजपुरुष "		रुजाना ... १६१-४४७		लक्ष्मी "	
राति ... २४१-८३७		रुढ (ह) ति ... X१९९		लगते ५१५	
राते ३०४		रुद्र २३८-७१४-७८१		लग्नयते: २८५	
रात्रि ... १४७-६९५		रुधतः ३५६		लग्नते: ५१५	
रात्री १४९		रुधात् ... १५१-४७६		लग्नति १९८	
राधस् १९६-२७५-७९३		रुधाद्वत्स १५२		लग्नते: २८५	
राम् ८३३		रुहम् ४२४		लम्बचूडक ६७	
राम्या १४७		रूप ११०-२१५-२१६-८३२		लम्बते ५१५	
रारण ८०७		रूक्णम् ... १७३-१९६		लषते: २८५	
रारन्धि ७५८		रूक्णस्वत् ८१४		लाङ्गल ५१५	
राष्ट्री ... २०९-७९८		रेजति ... १९८-७६०		लाङ्गूल "	
रासत् ८३८		रेजते ... २४५-२६१		लाज ६६७	
रासति २४१		रेड (ल) ते ... १९७		लाञ्छनात् २८५	
रासभ १६९		रेतस् १५९		लिबुजा ५१९	
रासिन् ५०२		रेमति २३७		लोडते १९८	
रिक्थ ... १८६-१९६		रेभ २३८		लोडते "	
रिक्कन् २४२		रे १७३-१९६-२८१		लोध २९२	
रिणाति १९८		रेवत १५३		लोभयन्ती ६९८	
रिणीते १८१		रोचते १५०-१७०-८०८		लोमन् १८२	
रिपः ११५		रोचसे २०७		लोह १२८	
रिपु २४२		रोदसिप्रा ६१९		व.	
रिप्र ३७३		रोदसी २६२-२७९-४३५		वंश २६९	
रिभ्वन् २४२		७१२-७७७-८१७		वक्षणा १६१	
रिरिहि २४१		८४४-८६७		वक्षम् ... २९७-३७१	
रिरीहि "		रोधचक्र १६१		वक्षि ६५६	
रिसादस् ४७६		रोधस् ... +२६२-४३५		वचस् १६६-६९७-७४९	
रिबि ७६४		रोधस्वत् १६१		वचस्या ८३८	
रिहति २३७		रोधवत् ४०५		वक्ष २०८	
रिहम् +२१२		रोहित १६१-१६९-X१९२		वक्षति १९९	
रिह्यस् २४२		रौति २३७		वणिज् १४६	
रिह्य +२४१		रौहिण १५३		वदति १९९	
				वधस् १९६	

नि०नि०स्थितप्र०पदप्र०अका०अ०भाषाका । (४१)

पदप्रकृतयः	पृष्ठाङ्काः	पदप्रकृतयः	पृष्ठाङ्काः	पदप्रकृतयः	पृष्ठाङ्काः
बध्	... १६१	वर्गः	... १६१	वाजगन्ध्य	... ४००
वन	१४१-४०५-६३४	वर्तमाना	... ६७२	वाजयस्य	...
वनगुं	... २१९-२४२	वर्षा	... ३४०-३४१	वाजयति	... ३३७
वनस्पति	६३४-६५४-६७७	वल	... १५३-४३७	वाजसा	... ७०१
वनीयस्	... ८२३	वलिशान	... १५३	वाजसाति	२०१-८६६
वनुष्यति	... १९७-३५२	वल्गु	... १५७	वाजिन्	१६६-१६८-१७५
वनोति	... १९४	वल्गुयति	... १९९-२३७	६००-७४७-७४९-८६५	
वन्दते	... ४२३७	ववक्षिथ	... २१३	वाजिन	... ८८
वन्दारु	... (!)	ववक्षे	... ३८०	वाजिनी	... १४८
वन्द्यः	... ६४३	वव	... २४२	वाजिनीवत्	१४८-७९६-८२४
वपन्ना	... ५१५	ववि	... १२७-२१५	वाञ्छति	... १९४
वपुस्	... १६०-२१५	ववामि	... १९४	वाटथ	... १०१
वपन्नक	... २१२-३६१	ववष्टि	... "	वाण	... १५६
वव्री	... २४५	ववसते	... ७२९	वाणी	... १५६-४३७
वयस्	... १९४-४४९	ववसु	१४१-१९६-४११	वाणीची	... १५६
वया	... ३४	७०६-८६३		वात	... ७५३
वयुन	२१६-३८२-३९९	ववसुधि (धी) ति...	७०६	वातरंहस्	... १९९
६५७-६७९		ववसुभेय	... ७०६-७०७	वाताप्य	... ५२०
वयुनवत्	... ३९९	ववसुवन्	... "	वाम	२१६-३३८-५०५
वर	... ४१	ववसूयु	... ४५०-५३०	५२८-८१४	
वरन्ते	... ७४७	ववस्तु	१५२-२२०-६४४	वाय	... ५२०
वराह	... १५३-३६४	ववल्	... ३२७	वायु	... ७०९
वराज्ञ	...	ववल्मधि	...	वार्	१५९-३९४-६७५
वरिवस्	... १९६	ववस्वा	... ४१७	वारण	... ४१५
वरिष्ठ	... ३४८	ववस्वी	...	वारवत्	... ९२
वरीयस्	... ६४४	ववहते	... १९९	वारि	... १६०
वरुण	... ७१२-८४१	ववहतु	... ८२६-८२७	वार्याणाम्	४१७-३४८
वरुणानी	... ८६७	ववहि	१६६-१७६-१८६	वार्वत्	... ४१६१
वरुथ	... २१४	६३४		वाल	... ८०१
वरण्य	... ८३२	वा	... ३६	वाला	... ५२
वर्गः	... १९६	वाति	... १९९	वावसान	... ३४७
वर्चस्	... १९५	वाधत्	२४०-२६८-७८३	वावृध	... ७३९
वर्ण	... ११०	वाच्	१५७-६५८-६५९-७९७	वावृधानः	... ७४५
वर्त्तिस्	... २४८	वाचस्पति	... ७३१	वाक्सी	१५६-२१९-३१८
वर्त्तते	... १९८	वाज	१९४-२०१-७५३	वासर	... १५३-२४१
वर्त्यस्	... २१५-३८१	७८४-७९६		वास्तु	... १३१-७३९
वर्मन्	... ४२१४				

(४२) नि०नि०स्थितद्र०पदप्र०अका०अनुक्रमणिका ।

पदप्रकृतयः	पृष्ठांकाः	पदप्रकृतयः	पृष्ठांकाः	पदप्रकृतयः	पृष्ठांकाः
वास्तोष्पति ...	७२९	विपः ...	२३८	८०९-८२८-८३१-८३२	
बाहसु ...	२९९	विपन्यु ...	"	८३६-८३७-८४४-८४५	
बाहिष्ठ ...	३४७	विपर्व ...	६८९	८४६-८४९-८५२-८५९	
वि २८-११८-२७०		विपश्चित् ...	२३८	८६३	
विशति ...	२०२	विपा ...	१५७	विश्वकर्मन् ...	७४१
विकट ...	५२४	विपाट्छुतद्रयौ ...	१६२	विश्वचर्पणि ...	२१७
विक्षरन्ति ...	८०९	विपाशु ...	६९१	विश्वजन्य ...	७७७
विखाद ...	२००	विपाशिन् ...	८१५	विश्वदानीम् ...	८१२
विभ्र ...	२३८	विप्र ...	२३८-७३२	विश्वमिन्व ...	६४६
विचक्रमे ...	८३९	मिभावन् (गी) ...	१४८	विश्वरूप १७०-७५२-७८९	
विचक्षते ...	८४५	विभीदक ...	६७२	८२६-८५७	
विचर्पणि ...	२१७	विभ्वन् ...	१४९-७८४	विश्वानर ६०२-७७६-७७७	
विचष्टे ...	"	विमनम् ...	७४१	८४०-८४१	
विचितथन्नः ...	३१४	वियत् ...	१२९	विश्वामित्र ...	१६२
विजर्भतः ...	७०१	वियानः ...	२०४	विश्वेदेवाः ...	८५९
विजामातृ ...	४६६	वियुत ...	३३३	विश्व्य ...	६६८
वितरम् ...	६४४	विरश्मिन् ...	२१३-५०९	विष ...	१५९-८४४
वितस्ता ...	६९०	विरव ...	७२३	विषिष्टि ...	१९८
वित्त ...	+१९६-१६२	विराज् ...	५८६	विषुण ...	३१९
वित्तम् ...	२७९	विरूप ...	७८५	विषुरूप ...	७९१-८३७
वित्से ...	४६४	विवः ...	७२०	विष्टप् ...	१३५-१४०
विदथ ४१-२०९-२३९		विवक्षसे ...	२१३	विष्ट्री ...	१७२-७८३
४६१-६४९-६६७		विवस्वत् ...	६१७	विष्ट्रित ...	६७८
विदद्रसु ...	२७५	विवाच् ...	२००	विष्णु २३९-३८०-८३८	
विदुक्षः ...	१७३	विवासति ...	२१४	विष्पित ...	५००
विद्यनापस ...	८०२	विवाससि ...	७९१	विसखे ...	८७
विद्रघ ...	४९३	विवाससेम् ...	१५८	विस्तुह ...	४४०
विद्रसु ...	६५७	विचिडि ...	७१७	विहायस् २१३-२९६-७४१	
विघर्तु ...	८३४	विवेश ...	७६५	विस्फुरन्ती ...	७०४
विधवा ...	२२०-२२१	विश ...	१८७-७१७	वीज ...	१७३
विधातृ ...	२३८-७७९	विश्वकर्षार्कव ...	१०९	वीडयति ...	४०५
विधेम ...	२१४-७३८	विस्पति ...	३२७-४२९	वीडुङ्ग ...	६७७
विनक्षु ...	१९१	विश्व २१२-२६३-४२५-४७३		वीतम् ...	३१५
विनिक्ष ...	३०८	५१६-६५१-६७९-७१२		वीति ...	४०९
विनेये ...	४९६	७२२-७२५-७२९-७५२		वीर ...	४१
विनेय ...	१९२	७६३-७६५-७८७-८०७		वीरधु ...	४४१

(४२) नि०नि०स्थितद्र०पदप्र०अका०अनुक्रमणिका ।

पदप्रकृतयः	पृष्ठांकाः	पदप्रकृतयः	पृष्ठांकाः	पदप्रकृतयः	पृष्ठांकाः
वास्तोष्पति ...	७२९	विपः ...	२३८	८०९-८२८-८३१-८३२	
बाहसु ...	२९९	विपन्यु ...	"	८३६-८३७-८४४-८४५	
बाहिष्ठ ...	३४७	विपर्व ...	६८९	८४६-८४९-८५२-८५९	
वि २८-११८-२७०		विपश्चित् ...	२३८	८६३	
विशति ...	२०२	विपा ...	१५७	विश्वकर्मन् ...	७४१
विकट ...	५२४	विपाट्छुतद्रयौ ...	१६२	विश्वचर्पणि ...	२१७
विक्षरन्ति ...	८०९	विपाशु ...	६९१	विश्वजन्य ...	७७७
विखाद ...	२००	विपाशिन् ...	८१५	विश्वदानीम् ...	८१२
विभ्र ...	२३८	विप्र ...	२३८-७३२	विश्वमिन्व ...	६४६
विचक्रमे ...	८३९	मिभावन् (गी) ...	१४८	विश्वरूप १७०-७५२-७८९	
विचक्षते ...	८४५	विभीदक ...	६७२	८२६-८५७	
विचर्पणि ...	२१७	विभ्वन् ...	१४९-७८४	विश्वानर ६०२-७७६-७७७	
विचष्टे ...	"	विमनम् ...	७४१	८४०-८४१	
विचितयन्तः ...	३१४	वियत् ...	१२९	विश्वामित्र ...	१६२
विजर्भन्तः ...	७०१	वियानः ...	२०४	विश्वेदेवाः ...	८५९
विजामातृ ...	४६६	वियुत ...	३३३	विश्व्य ...	६६८
वितरम् ...	६४४	विरश्मिन् ...	२१३-५०९	विष ...	१५९-८४४
वितस्ता ...	६९०	विरव ...	७२३	विषिष्टि ...	१९८
वित्त ...	+१९६-१६२	विराज् ...	५८६	विषुण ...	३१९
वित्तम् ...	२७९	विरूप ...	७८५	विषुरूप ...	७९१-८३७
वित्से ...	४६४	विवः ...	७२०	विष्टप् ...	१३५-१४०
विदथ ४१-२०९-२३९		विवक्षसे ...	२१३	विष्ट्री ...	१७२-७८३
४६१-६४९-६६७		विवस्वत् ...	६१७	विष्ट्रित ...	६७८
विदद्रसु ...	२७५	विवाच् ...	२००	विष्णु २३९-३८०-८३८	
विदुक्षः ...	१७३	विवासति ...	२१४	विष्पित ...	५००
विद्यनापस ...	८०२	विवाससि ...	७९१	विसखे ...	८७
विद्रघ ...	४९३	विवाससेम् ...	१५८	विस्तुह ...	४४०
विद्रसु ...	६५७	विचिडि ...	७१७	विहायस् २१३-२९६-७४१	
विघर्तु ...	८३४	विवेश ...	७६५	विस्फुरन्ती ...	७०४
विधवा ...	२२०-२२१	विश ...	१८७-७१७	वीज ...	१७३
विधातृ ...	२३८-७७९	विश्वकर्षार्कव ...	१०९	वीडयति ...	४०५
विधेम ...	२१४-७३८	विश्वपति ...	३२७-४२९	वीडुङ्ग ...	६७७
विनक्षु ...	१९१	विश्व२१२-२६३-४२५-४७३		वीतम् ...	३१५
विनिक्ष ...	३०८	५१६-६५१-६७९-७१२		वीति ...	४०९
विनेये ...	४९६	७२२-७२५-७२९-७५२		वीर ...	४१
विनेय ...	१९२	७६३-७६५-७८७-८०७		वीरधु ...	४४१

नि०नि०स्थितद्र०पदप्र०अका०अनुक्रमणिका । (४३)

पदप्रकृतयः	पृष्ठांकाः	पदप्रकृतयः	पृष्ठांकाः	पदप्रकृतयः	पृष्ठांकाः
वीर्य ७३२		वेवेष्टि १९५		विश्व १९२	
वीलु १९६		वेशति +१९४		वीह ४०५-५३१	
वीहि ३१५		वेश X१७४		श.	
वृक २०८-२४३-४१३		वेशिष्टि +१९८		शयुं ३२३	
५१५-८६५		वेष १७२		शंसति २३७	
वृक्तवर्हिम् २४०		वेषिष्टि १९८		शंसनत् +१९४	
वृक्ष ११८-८४७		वेष्टि +१९४		शग्धि २४१	
वृज १९६		वसति "		शक +१५९	
वृजन १९६-५०९		वैतस २४५-२५७		शकट ५०४-८१५	
वृजिन ७५९		वैश्वानर १५३-६०२-६०३		शकुनि ६६७	
वृणक्ति २०४		६०४-६०६-६०७		शक्ति १७२-६१९	
वृत्त १९६		६०९-६१३-६१७		शक्मन् १७२	
वृत्र १४४-१४६-१५४-१९६		वोचत् ६२२		शक्करी ४५-१९१-१९७	
वृत्रतूर्य २०१		वोचम् ६०४		शग्म २१५	
वृत्रहन ६०४		वोचम् ६५७		शग्मन् X१७२	
वृन्द ५३३		वोचे ३७८		शग्म्य १७६-+२१५	
वृन्दारक ५३४		वोचेयम् ७६०		शर्वा ५४-१५७-१७२	
वृश्चनि ... २०४-+२४१		व्यख्यत् ८३२		२१६-८४५	
वृषन् १२१-८१४-८१५		व्यचस्वत् ६४६		शर्चीवत् ३८९	
वृषन्धि १५४		व्यथिस् १९८		शत् २०२-२१२	
वृषभ २८३-६०४-६८६		व्यथ्ययः १६७		शतदाय ८००	
६८७		व्यन्तु ८६७		शतपवित्र ३७७	
वृषल २३२		व्यमिमीत ६५९		शतरा २१४	
वृषाकपि ... ८०७-८४६		व्यानशि २१२		शतसा ७७४	
वृषाकपायी ... ८२८		व्यावः ४३		शंतनु १३३	
वृष्टिवनि १३३		व्योमन् ... १२९-८०८		शस्तेः २५७	
वृष्ट्यावत् ७२२		व्रजति +१९९		शब्द १५७	
वेति ... १९४-१९९		व्रज ... १५३-४३७		शम् २१५-३२३-७९९	
वेद्यामसि ... ६९७		व्रत १३७-१७२-७९१		शम्नाति २०४	
वेदस् १९६		८५१-८६६		शमी ... १७२-७८३	
वेद्य १५३		व्रतति ... ६५-५१९		शम्ब ४३३	
वेधस् ०२३८		व्रन्द ४०४		शम्बर १५३	
वेनति १९४-१९८-२३७		व्रन्दित् "		शम्मु ३६३	
७५६-८४७		व्रा ३६३		शयुत्रा २२०	
वेन ४३-२३८-२३९-७५६		व्रात १८८		शश्याना ६७०	
वेपस् १७२		वाधत् २१३		शये ८१५	

(४४) नि०नि०स्थितद्र०पदप्र०भका०अनुक्रमणिका ।

पदप्रकृतयः	पृष्ठांकाः	पदप्रकृतयः	पृष्ठांकाः	पदप्रकृतयः	पृष्ठांकाः
शरण	२१४	शिल्प	४२१५	शृङ्ग	१२१-१७०
शरब्	३३६	शिल्प	१७२	शृणाति	२०४
शराव	५२९	शिव	२१५-७३०	शृण्वत्	८४९
शरीर ११८-१४३-१४५		शिशिर	५१	शृण्वन्	८४९
शस्मत्	३९१	शिशोते	३०८-४२०	शोकः ४२४-६२२-८५१	
शर्षत्	३१९	शिल्प	७५६	शोप	२४५-२५७
शर्षम्	१९५	शिश्र	३१९	शेष २१५-७२९-७३०	
शर्मन् २१४-८८३-६९८		शिश्रयत्	८१४	शेषथ	२१५
शय १९२-३६८-७४७		शिश्रदेव	३१९	शेषस्	१७३
शयरी	१४७	शीभम्	१९९	शोकी	१४७
शस्मलि	८२६	शीर	२९२	शोचति	१७०
शवति १०४-१९८-+२१४		शु	१९९-४३३	शोचिस्	"
शवस् १६०-१९५-७४७		शुक १६०-६४८-८३७		शयोतति	१९८-३८९
७४९-७९०-७९३-८४०		शुकपिप्सा	६४७	श्रयति	२०४
शवसान	७५१	शुचन्तम्	३६२	श्रययः	२५७
शशमान	२३७-४६५	शुचमान	७५९	श्मन्	१८२
शश्वै	१६६	शुचि	४३३	श्मशा	३९४
शश्वत्	२१२-२९७	शुलभी	६९०	श्मशान	१८२
शाखा ३४-१९२-५३१		शुन	७०५	श्मश्रु	"
शातपन्ता	२१४	शुनम्	२१५	श्याम	३७१
शाशदान	४८७	शुनासीरौ	७०५	श्यावी	१४७-४१७०
शासत्	१७६	शुन्धु	२९७	श्येन १६७-३२७-७६८	
शि	७५६-७५७	शुम्	१६०	श्रत्	२१७
शिक्षति	४१-२४१	शुभ्र	७०३-८६४	श्रयति	+२०४
शिङ्गके	१२६	शुम्भमाना	६४६	श्रद्धा	६९६
शितामन्	२७१	शुद्ध	४८५-८३८	श्रवण	८०२
शिति	"	शुश्रवत्	४०८	श्रवस् १९५-१९६-३२७	
शिवि	३८०	शुश्रवस्	८६	६७५-७११-७७७	
शिविबिष्ठ	"	शुष्ण १९६-४०५-४९८		श्रवस्थ	४२४
शिश्र २८६-४४८-४४९		शुष्म १५८-१९५-२६१		श्रवस्युः	८१७
शिश्री १७२-३९१		श्रवण	१९९	श्रावन्तः	४६१
शिश्रीकन्त	३९१	श्रर	२८९	श्रीणा	४१४७
शिश्रा	२१४	श्ररसाति	२०१	श्रुधि	७१०
शिर	२८९	शर्त	१९९	श्रुष्टी	४७४
शिरा	१४७	शर्ष	४६७	श्रुष्टीबन्	५०४
शिरम्बिष्ठ	५२४	शष	१९६-२१५	श्रेणि	२८९

नि०नि०स्थितद्र०पदप्र०अका०अ० क्रमांशका । (४५)

पदप्रकृतयः	पृष्ठाङ्काः	पदप्रकृतयः	पृष्ठाङ्काः	पदप्रकृतयः	पृष्ठाङ्काः
श्रेणिनाम् ...	२८९	संख्ये ...	२०१	सथस्थ ...	२२०
श्रेण ...	२७१	संख्ये ...	"	सथे ...	+२६२
श्रेणि ...	"	संगम ...	२०१-७५६	सनय ...	३११
श्रोत ...	८६४	संगे ...	२०१	सनात् ...	८५५
श्लोक ...	१५६-६७४	संग्राम ...	"	सनाभि ...	१९२-३२२
श्रमिन् ...	४१८-४१९	सखत ...	६९०	सनि ...	१८१-५०४
श्रम् ...	४०	सखति ...	१९८	समितुः ...	१८६
श्रसति ...	+२०४	सखते ...	२४५	सनुतः ...	२४३-४५७
श्रसन ...	४०५	सखतेः ...	२६०-६७९	सनेमि ...	२४४-८६५
श्रसिति ...	२०४	सखन्ताम् ...	६९८	सन्तबोत्वत् ...	१६८
श्रात्र ...	१९६-३५९	सखन्ते ...	६०४	संक्षेपे ...	२८८
श्रात्रति ...	१९९	सखस्व ...	२६०	संक्ष ...	७४१
श्रेत्या १४८-१५०-१५१		सखा ...	३७२-८१७	सपति २१४-२३७-४०६	
ष.		सखामु ...	३७२	सपर्यति ...	२१४-७७७
ष ...	३४२	सजात्य ...	४७६	सपीति ...	७०७
षकति ...	+१९९	सजूस ...	६७८	समन् ...	३३८
षकति ...	"	सजोषस् ...	६४३-७८२	ससक्रयः १४१-७४१-८५५	
ख.		सखेरण्य ...	४०	ससनामन् ...	३३९-३४०
संयन् ...	२०१	संजभार ...	२८६	ससपुत्र ...	३३८
संयुगे ...	"	सत् ...	१६०	ससस्वष्ट ...	७१३
संवत् ...	"	सतः ...	२४५	ससहोत् ...	७९१
संवत्सर ३४०-३४२-३४३		सतीक ...	१६०	सप्ति ...	१६६-६६७
३४४		सतीन ...	"	सप्रथस् ...	४६०-६९८
संविद ...	८०३	सत्तु ...	३६३	सबन्धु ...	३२२
संशिक्षाणा ...	७४८	सत्य ६१-१६०-२१७		सबाधः ...	२४०
संसच्चावहै ...	३८२	सत्रा ...	"	सम् ...	२८
संहिता ...	८२	सत्वन ...	५२५	सम ...	४२०-७१३
सकु ...	२८४-२८५	सदन्ताम् ...	६४७	समद् २०१-६८१-६८४	
सक्थि ...	६८४	सदन्तु ...	६५०	समन २००-५९५-६७८	
सक्षति ...	१९८	सदन १६०-३०४-६११		६८२-७०४	
सखि ...	६२२	सदम् ...	३११-८५६	समवा ...	७१३
सख्य ...	२८४-२८५	सदस् ...	२६२	समनीक ...	२०१
सगर ...	१२९	सदान्व ...	५२४	समरण ...	२०१-७७६
सग्धि ...	७०७	सद्यन् १६०-२०१-२१४		समर्थ ...	२०१
सग्मन् ...	+२०१	२६२		समबावशीताम् ...	८३३
संका ...	२००-६७८	सधमाद ...	६१२	समवर्त्त ...	७३

(४६) नि०नि०स्थितद्र०पदम०अका०अनुक्रमणिका ।

पदप्रकृतयः	पृष्ठांकाः	पदप्रकृतयः	पृष्ठांकाः	पदप्रकृतयः	पृष्ठांकाः
समव्ययः	२८६	सवन	२३९-४२५	सिसकु २४५-२६०-८१६	
समा	७७१	सवित्	७५०-८३२	सिसर्ति	१९८
समान	३३३	सवीमनि	४६०-४७३	सिसिनुः	७२५
समानबन्धु	१५०	सश्रुति	१९८	सीम्	४३-४१४
समान्नाय	४-५	सस्ति	२४२	सीमन्	४३
समिति	२००	सस	१९५-३६२	सीमिका	२५१
समिथ् २०१-३८०-४९२		ससतः	२९७	सीयते	१९८
समिध्	२५८-४४७	ससर्ज	७१२	सीर	७०५
समीके	२००	सस्ति	३४५	सीरा	१६१
समुद्र १२९-७५०-८०९		सस्त्रति	+१९९	सीषधाति	८३८
८५०		सस्त्रते	+	सु	२८-७४७
समुद्रियः	८४९	सस्रुत्	१६१	सुकम्	२१८
समोहे	२०१	सस्वर	२४३	सुकिंशुक	८२६
संपिणक्	४३६	साक्षत	७९०	सुकतु	६४१
संपिबते	८४७	सहस्र १६०-१९६-४२५-७७७		सुक्षेमन्	१५९
सम्प्रति	५०८	सहस्र	२०२-२१२	सुख	१६०-२१५
संमोहे	२०१	सहस्रसा	७४७	सुग	६३७-८६३
सरण्यु	८२९	सहावन्	११	सुगु	४११
सरमा	७९४	साक ३८५-६७४-७२५-८५७		सुगम्य	२१५
सरस् १५७-१६०-३८५-६९१		साचीवित्	१९९	सुचक्र	७११
सरस्वत्	७४०	साधु	५३२	सुजिह्व	६४०
सरस्वती+१५७-१६१-६९०		साध्य	१४१-८६२	सुत्	+२३८
७९६		सानु	१५८	सुत +१९४-४०९-४१७	
सारित्	१६१	सामन्	५८२-५८३	सुतुक	३०९
सारित्	+२१२	सामि	५१२	सुदत्र	४७७
सर्ग	१६०	सायकः	२०८	सुदातु	५१२
सर्णाक	११	साविषत	८११	सुदास्	१६२
सर्पति	१९८	सिकताः	१०१	सुदिन	२१५
सर्पिन्सु	१६०	सित	६९१	सुदुघ	८११
सर्ब	११	सिध्र	७०२	सुदेव	६२८
सर्वेक्षण	५३५	सिन	१९४-३७१	सुद्रविणस्	७९३
सर्वताति	७९३	सिनीवाली	८०१	सुधन्वन्	७८३
ससृति	१९९	सिन्धु १६१-४२८-७१३		सुनीथ	२१६-३१७
सत्कलक	४३८	सिम	२८६	सुपर्ण १८१-१६७-२१०	
सत्किल	१५५-२१२	सिरा	१५९	२७०-६११-६८३-७६५	
सव	६७५-७६८	सिलिकमध्यम	२८९	सुपलाश	८४७

नि०नि०स्थितद्र०पदप्र०अका०अनुक्रमणिका । (४७)

पदप्रकृतयः	पृष्ठांकाः	पदप्रकृतयः	पृष्ठांकाः	पदप्रकृतयः	पृष्ठांकाः
सुपाणि १६५		सूनुतावन् १४९		स्तृभिः २४५	
सुप्रया ४२९		सूनुतावन्... .. ११		स्तेन २४३	
सुप्रायण ३५०-६४६		सूभर्व ६८७		स्तोक १०१	
सुभद्र ८०३		सूमय ५३२		स्तोतृ २३८	
सुमख ७७७-८२२		सूयवसाद्... .. ८१२		स्तोभति २३७-५८५	
सुमङ्गल ६६८		सूर २८९		स्तोषम् ६८९	
सुमन् ५०७		सूरचक्षस् ७८३		स्तौति २३७	
सुमति १३१-६०२-७७८		सूरि २३८-८२२		स्त्यायतेः २५६	
७८७-८५८		सूर्ते ४८०		स्त्री ११	
सुमाय ७८१		सूर्म ४२८		स्था ३५९	
सुम्न २१५		सूर्य ८३५		स्थाणु ८५	
सुम्नावन् (री) ... १४८		सूर्या १५६-८२६		स्थिर ६७६	
सुरण ८१७		सृक २०८		स्थिरधन्वन् ७५५	
सुरा ३२-५५-१५९		सृक्कन् ८१०		स्थिरपीत ८८	
सुरुक्म ६४८		सृणि ४३१		स्थूणा ५९	
सुरुन् ४३		सृप्र ४८८		स्थूर ५०८	
सुराणस् ८७-१८१-१८४		सोधति १९९		स्नातेः ८४४	
सुवास्तु २९४		सेना १३१		स्नात्वा ४८	
सुवित ३०१-७८२-८४६		सोम ७६९		स्तुपा ८२८	
सुविदत्र ४७७-५७५		सोमन् ४६८		स्नेहति +२०४	
सुविदत्रिया ११		सोमपीति ७०२		स्नेहयति ११	
सुवीर ४१-६७७		सोमिन् ६७४		स्पर्ह २०६	
सुवृक्कि १५८		सोम्य १६३-७५५-७८६		स्पृध २०१	
सुवृधू २०६		७८७		स्फुरत् ४०८	
सुशिप्र ४८८		सोमनसु ७८७		स्फुरति २०४	
सुशिव १७५-७२९		स्कन्ध ४५५		स्फुलति ११	
सुषारधि ६८०		स्कन्धस् ११		स्मत् ८१६	
सुषोमा ६९०		स्तवत् ४१७		स्मृतीक +१६०	
सुष्ठुति ४९६		स्तवे ५१०		स्य ४६७	
सुष्वयन्ती ६४७		स्तामु २३८		स्यन्दति +१९८	
सुहव ८००-८०२		स्तिपा ४९३		स्यन्दते १९६	
सुहस्त ८११		स्तिया ४९२		स्यमति १९८	
सूह २४३		स्तुम् २३८		स्याल ४६६-४६७	
सूवर +१४८		स्तुषेय्यम् ७९०		स्यमक २१४	
सूनु १६३-१७३-४२५-७८५		स्तूप ७५२		स्यान २५५-६४४-६५७	
सूनुत १४९-१९५		स्तृणाति २०४		६९८-८२६ ..	

(४८) नि०नि०स्थितद्र०पदप्र०अका०मनुक्रमणिका ।

पदप्रकृतयः	पृष्ठाङ्काः	पदप्रकृतयः	पृष्ठाङ्काः	पदप्रकृतयः	पृष्ठाङ्काः
संसते १९८		ह.		हिनीत ... ५०४-८२३	
स्रवन्त्य १६१		ह ३७		हिन्यन्ति ८८	
स्रवति १९८		हंस ... १६७-२८९		हिम ... ३४१-५३५	
स्रोतस् १६०		हथ ५१७		हिमा १४७	
स्रोत्या १६१		हनति १९९		हिरण्य १२८	
स्वगूर्त ७६६		हनु ४८८		हिरण्यगर्भ ७३८	
स्वशाः ३७९		हन्तात् १९९		हिरण्यपर्ण ६५६	
स्वरति ... १९८-२३७		हन्ति + "		हिरण्यवर्ण १६१	
स्वधा १६०-१९४-२६२		हन्तोः ४३७		हिरण्यस्तूप ७५२	
स्वधावत् ... ७१५-८३७		हम्मति +१९९		हिरक् ... १२४-२४३	
स्वधिति ... ७०-२०८		हयति + "		हुवे ८००	
स्वन १५७		हय १६६		हुवेम ७४७	
स्वपस् ६५०		हरयाण ४०३		हुरश्चित २४२	
स्वपिति २४२		हरस् १७०-१९७-३१३		हणि ... X१७०-१९७	
स्वपिवात ७१५		हरस्वत् १६१		हणीयते "	
स्वप्ननशन ८४६		हार १६९-१८७-३१३-६११		हद् ... ६९८-७५४	
स्वयशस् ६५२		हरित् १४२-१६१-१६९		हेति २०८-२३८-६७९	
स्व १३४-१३८-१६०		हर्ष्य २१४		हेमन् ... १२८-१६०	
३६७-४११-७७६		हर्षति १२९-१९४-१९९		हेमन्त ... ३४१-३४२	
स्वर १५७		५९५		हेलते १९७	
स्वरति १९८		हव ३४७-७१०-७८६-८६५		हेलस् "	
स्वरण ४६८		हवनधुत ५१७		होतृ ... ३३७-३३८	
स्वर्क ... ७८१-८६५		हवानः ८५२		होत्रा ... १५७-२३९	
स्वर्दश ७२५		हविर्धान ७०१		ह्यस् ४०	
स्वर्विद ६१५		हविस् १६०		हृद् ४८	
स्वसर १५२-२१४-३६७		हव्य ... ६४१-७६०		हृद ६७१	
स्वसृ ... १९२-८०१		हस्त ४१		हृत्स्व २१२	
स्वस्ति २६०-४२९-८१३		हस्तप्र ६७९		हृद ४८	
८१४		हस्तच्युति ... ३८४		हृस् १९८	
स्वस्ति ... ४२६		हृत् १८१		हृथ्य १६७	
स्वाहा १५७-६५८-६५९		हासमाने ... ३६१-७०३		हृति १९५	
स्वाहा ... ६५८		हि ४०		ह्यति ... +१९५-+२३७	
स्तीक १६०		हिनु ७९९		ह्यते २३७	

इति निबण्ड-निहत्तस्थितद्रष्टव्यपदप्रकृतीनामकारादिक्रमामनुक्रमणिका ।

॥ श्रीः ॥

निघण्टोः—

[वैदिकशब्दकोषस्य]

यास्कमुनिविरचितं

निरुक्ताख्यं भाष्यं

दुर्गाचार्यविरचितव्याख्यासहितं प्रारभ्यते ।

श्रीदधिमथी जयति ।

यत्क्षेत्रं जाता जगतीतले जना गच्छन्त्यमी दाधिमथाख्यया प्रथाम् ॥
देवैः स्तुता श्रीदधिमथ्यमंशयं सोपामकानां विजयं सदा क्रियात् ॥ १ ॥
वाराणसीयतुं सदा जयपत्तनं मे विद्याविलासिभिरिदं मुमनीपिवर्यैः ॥
श्रीरामसिंहनृपमालिक इत्येवैष विद्यालतामवपदादृतधीरवीरः ॥ २ ॥
उत्तां तु तां समवलोक्य निजेन पित्रा विद्यालतां नृपतिमाधवसिंहवीरः ॥
सजीवनीदिपरिरक्षणदत्तचित्तः संवर्धयत्यनिशमात्मयशोभिवृद्धये ॥ ३ ॥
अर्जुनयशसो जिष्णोः क्षितिपतितिलकस्य यस्य धार्त्रेव ॥
गन्वतो नन्दकिशोरो नन्दकिशोरोऽयमः सन्निवः ॥ ४ ॥
कुदालवदरीलालगोदागोविन्दिकासुतः । शिवदत्तो निरुक्तेऽपि क्वचिद्वक्तुं समुद्यतः ॥

१ “दाधिमथ्याः परं क्षेत्रं पुष्करादृष्टयोजनम् ।” इत्युक्तेः पुष्कराद् द्वात्रिंशत्कोशान्तरे कौबेर्या वर्तते ॥ २ दाधिमथशब्दस्यैव प्राकृतं नाम “दाहिमह” इति प्रसिद्धम् ॥ एतन्नाम संस्कृतमपि शत्रुचेतोदाहिमहत्वेन ॥ ३ जन इति कर्तृपदमध्याहार्यम् । तथा च “जनो लोकः सदा मे जयपत्तनं पण्डितभूयस्त्वेन वाराणसीतुल्यमाचरतु” इत्यवायनकर्म ॥ ४ संजीवनं मासिकश्रुतिदानं जलं च । संजीवनः पाठशालाध्यक्षश्च ॥ ५ नन्दकिशोरसिंहो गौडक्षत्रियः पितृपूज्यप्रदरामकृष्णभक्तानुनयो जयपुरमहाराजप्रधानमन्त्री ॥

१ अस्मिन् क्षेत्रे १४४ ग्रामा आसन् । तन्मूलकत्वेनैव ‘कुदाल-सोटवाल-गोठड़ावाल-’ इत्यादयो-दाधिमथावान्तरभेदाः । एतत्क्षेत्रजाताः सर्वेपि वर्णा ‘दाहिमह-दाहिमा-दाइमा-दायमा’ इति शब्दैः प्रसिद्धाः । उपलभ्यन्ते च रथकारप्रभृतयोपेत्येतन्नामख्याताः क्वचिन्नामेषु ॥

पूर्वषट्के प्रथमोऽध्यायः १.

अथ व्याख्योपोद्धातः ।

॥ श्रीगणेशाय नमः ॥

आदितः पाणिनीयं तु शिक्षा ज्योतिस्ततश्छन्दः ।

पञ्चाध्यायी निघण्टोश्च निरुक्तमुपारे स्थितम् ॥

प्रणम्य तत्प्रवक्ष्यामि रुद्रायामिततेजसे ।

स मे दिशतु सुप्रीतो वाग्धियोः शिष्टसम्मतिम् ॥

अथ किमर्थं वेदो वेदाङ्गानि च प्रवृत्तानि ? । सर्वकामप्राप्त्यादिर्मोक्षान्तः पुरुषार्थो वक्तव्य इति वेदः प्रवृत्तः । तत्परिज्ञानाय वेदाङ्गानि प्रवृत्तानि । तानि पुनरमूनि प्रतिनियतार्थ-विषयवृत्त्या वेदमास्कन्दन्ति । तद्यथा—

शिक्षा—तावत् “आत्मा बुद्ध्या समेत्यार्थान्”—इत्येवमादिना क्रमेण स्वरव्यञ्जनाभिव्यक्तिलक्षणम् । पूर्वाह्णमध्यन्दिनापराह्णेषु यथाध्येयम्, अधीतस्य च स्वरसौष्टवयुक्तस्य यश-कर्मणि प्रयोगः—इत्येवमादि अर्थजातं निरुवाच । तथा ह्यधीतः प्रयुज्यमानश्चापूर्वाह्णभावाय नान्यथेत्येवमर्थवत्ता शिक्षायाः । एवं ह्याह—

“मन्त्रो हीनः स्वरतो वर्णतो वा मिथ्याप्रयुक्तो न तमर्थमाह ।

स वाग्वञ्जो यजमानं हिनस्ति यथेन्द्रशत्रुः स्वरतोऽपराधात् ॥ शि० ५२” इति ।

वेदाध्ययनानुपङ्गतश्चेतिहासपुराणशास्त्राणां लौकिकानां ग्रन्थविस्तररचनानामत एवाध्ययनपरिज्ञानम् ॥

शिक्षाऽधिगताध्ययनविधेर्वेदस्याक्षरकोशपादव्यवस्थालक्षणपरिज्ञाने छन्दोविपश्चितिराद्रियते । इयताक्षरकोशेनेयद्भिः पादैर्गायत्री, इयद्भिस्त्रिष्टुप्, इति । न हि अविज्ञातच्छन्दसा प्रयुज्यमानो मन्त्रः कर्मण्याद्भिकैः स्यात् । एवं ह्याह—“यो हवा अविदितार्षेय-च्छन्दोदैवतब्राह्मणेन मन्त्रेण याजयति वाध्यापयति वा स्थाणुं वच्छति गर्ते वा प्रुद्यते प्रमीयते वा पापीयान् भवति यातयामान्यस्य च्छन्दांसि भवन्ति”—इति । अतोऽनुपङ्गतो वक्रादिलक्षणपरिज्ञानं लोकेऽत्र लौकिकमिति ह्याह ॥

सम्यगधीतस्य परिज्ञातच्छन्दसोऽमुष्मिन् कर्मणि विनियोग इति कल्प आद्रियते । तद्यथा—इषे त्वेति च्छिनत्ति, ऊर्जे त्वेत्यनुमाष्टीति । न हि कल्पानभिज्ञः प्रयोगान् विजानीयादिति ॥

श्रुतचोदितकर्माङ्गभूतकालपरिज्ञानाय ज्यौतिषम् । अनुपङ्गतश्चातोपि प्राणिनां शुभाशुभ-कर्मफलविज्ञाककालपरिज्ञानम् ॥

१ निघण्टुश्च ॥ २ ‘स्मृतिम्’ ॥ ३ ‘प्यायुर्कः’ ॥ ४ ‘गर्ते वा पात्यते वा प्रमीयते’ ॥ ५ ‘धीतपरि’ ॥

व्याकरणादिभक्त्यादिपरिज्ञानम् । एवं व्याह—“प्रयाजाः सविभक्तिकाः कर्त्तव्याः”
तथा चैवं दर्शयति—“संख्यादयो न विवर्द्धन्ते”—इति । न च व्याकरणानभिज्ञो विम-
त्तीर्जनीयादूहितुं वा मन्त्रान् । तत एव चानुपपन्नतो लोके लौकिकलक्षणपरिज्ञानमेवं छन्द-
स्येवं भाषायामिति प्रविभागो नान्तरीयकोऽनन्तरेण व्यवस्थितः ॥

अत उक्ताध्ययनविधेरुक्तच्छन्दःप्रविभागस्योक्तविनियोगस्योपलक्षितकर्माङ्गभूतकालस्योप-
दर्शितलक्षणस्यैतैरङ्गैर्वेदस्यार्थपरिज्ञानविषये निरुक्तं नामेदमङ्गमारभ्यते । प्रधानं चेदमितरे-
भ्योऽङ्गैः सर्वशास्त्रेभ्यश्चार्थपरिज्ञानाभिनिवेद्यात् । अर्थो हि प्रधानम् । तदुणः शब्दः ।
स चेतरेषु व्याकरणादिषु चिन्त्यते । कल्पे स्वल्पे विनियोगश्चिन्त्यते । स च पुनरर्थभिधान-
वशेन मन्त्राणाम् । यो यमर्थमभिधानेन संस्कृत्तुं समर्थो मन्त्रः, स तत्र विनियुज्यते । तदुक्तं-
“अर्थभिधानसंयोगान्मन्त्रेषु शेषभावः स्यात् ३, २, १ ”—इति । न च निरु-
क्ताहतेऽन्यदङ्गमन्यद्वा वाच्यं शान्त्रमस्ति, तात्पर्येण यदशेषान् शब्दान् निर्ब्रूयात् । यदपि
च क्वचित् क्वचिदन्यशब्दे शब्दनिवेचनम्, अत एव तदिदमुपलक्ष्यम् ॥ यथा
शब्दलक्षणपरिज्ञानं सर्वशब्देषु व्याकरणात्, एवं शब्दार्थनिवेचनपरिज्ञानं निरुक्तात् ।
वन्मुमात्रमेव हि इतरेषु शास्त्रेषु स्वाभिमतबुद्धिविषयमेव किञ्चिच्चिन्त्यते ॥

ब्राह्मणमपि च विध्यर्थवैदर्भ्यमन्त्रार्थशेषभूतमेव । मन्त्रब्राह्मणार्थपरिज्ञानवद्ब्राह्म-
णान्माधिदेवाधिभूतपरिज्ञानद्वारेण धर्मार्थकाममोक्षाख्योऽखिलपुरुषार्थः । न चानिरुक्तो
मन्त्रार्थो व्याख्यातव्य इति ॥ तस्मादर्थपरिज्ञानाभिनिवेद्यादिवदेव प्रधानमित्युपपन्नम् ॥

अथास्यैवमखिलपुरुषार्थोपकारवृत्तिसमर्थस्य संग्रहः ॥

तथा—तस्मात्ख्यातोपसर्गनिपातलक्षणम् (१), भावविकारलक्षणम् (२), नामान्या-
ख्यातजानि, न सर्वाणि च यथोपन्यस्य पक्षप्रतिपक्षतो विचार्याविधारणम् (३), सर्वाण्या-
ख्यातजानि कानिचिदेवानेकधातुजान्यपीति मन्त्राणामर्थवत्त्वानर्थकत्वं विचार्य शास्त्रारम्भप्रयो-
जनद्वारेणार्थवत्तावधारणम् (४), पदविभागपरिज्ञानप्रतिज्ञा तदवबोधानलभित्वप्रदर्शनाय (५),
आदिमध्यान्तानेकदैवतलिङ्गमङ्कटेषु मन्त्रेषु याज्ञिकपरिज्ञानद्वारेण देवतापरिज्ञानप्रतिज्ञा (६),
अर्थज्ञप्रशंसा (७), अनर्थज्ञावधीरणम् (८), वेदवेदाङ्गव्यूहः (९), सप्रयोजननिघण्टु-
मसाम्नायविरचनम् (१०), प्रकरणत्रयाविभागेन नैघण्टुकप्रधानदेवताभिधानप्रविभागलक्ष-
णम् (११), निवेचनलक्षणद्वारेण शब्दवृत्तिविषयोपदेशोऽर्थप्राधान्यात् (१२), लोपे-

१ ‘तथाचोह’ २ ‘लक्षणम्’ ॥ ३ शब्दसाधुत्वान्वाख्यापकं सूत्रादीत्यर्थः ॥ ४ ‘विध्यर्थ-
वानुवादरूप’ इत्येवं पाठो भवेत् ‘विभागश्च ब्राह्मणवाक्यानां त्रिविधः “विध्यर्थवानुवादवचन-
विनियोगात्” (२।१।६।१)’ इति न्यायदर्शनदर्शनात् ॥ वक्ष्यति निरुक्तकारोपि—‘यथो एतद्
ब्राह्मणेन रूपसंपन्ना विधीयन्त इत्युदितानुवादः स भवति’ इति ॥ ५ ‘मन्त्रेषु’ ॥ ६ इतः प्राक्
प्रारम्भे निघण्टुममाख्यानामको विषयोपि ज्ञातव्यः ॥

पधाविकारवर्णलोपोपवर्णलोपदेशेन सामर्थ्योपप्रदर्शनायादिमध्यान्तलोपोपधाविकारवर्णलोप-
विपर्ययाद्यन्तवर्णव्यापत्तिवर्णोपजनोदाहरणचिन्ता (१३), अन्तस्थान्तर्धानुनिमित्तैर्न
सम्प्रसार्यासम्प्रसार्योभयप्रकृतिधातुनिर्वचनोपदेशः (१४), भाषिकप्रायोवृ-
त्तिभ्यो नैगमशब्दार्थप्रसिद्धिः (१५), नैगमप्रायोवृत्तिभ्यो भाष-
कशब्दार्थप्रसिद्धिः (१६), देशव्यवस्थया शब्दैरुदयुपदेशः (१७),
तद्धितसमासनामनिर्वचनलक्षणम् (१८), शिष्यलक्षणम् (१९), विशेषेण व्याख्यया
तत्त्वपर्यायभेदसङ्ख्यासुन्दर्योदाहरणनिर्वचनव्यवस्थया नामाख्यातोपसर्गनिपातानां विभारेण
नैघण्टुकप्रकरणानुक्रमणम् (२०), अनेकार्थानवगतसंस्कारानुक्रमणम् (२१), पराक्ष-
कृतप्रत्यक्षकृताध्यात्मिकमन्त्रलक्षणम् (२२), स्तुत्याशीःशपथभिभाषाभिग्यापरिदेवनामिन्दा-
प्रशंसादिभिर्मन्त्राभिव्यक्तिहेतूपदेशः (२३), निदानपरिज्ञानव्याख्यापनायानादिष्टदेवतोप-
परीक्षणायाध्यात्मोपदेशप्रकृतिभूमत्वम् (२४), इतरेतरजन्मत्वम् (२५), स्थानत्रयभे-
दशः (तः) तिसृणामेकैकस्य माहाभाष्यकृतोऽनेकनामधेयप्रतिलम्भः (२६), पृथगाभिधानं तू-
त्पत्तिसम्बन्धाद्वा (२७), देवतानामाकारचिन्तनम् (२८), भक्तिसाहचर्यसंस्तवकर्म-
सूक्तभाक्त्वविर्माक्त्वव्यञ्जनभाक्त्वानि (२८)—(३३), पृथिव्यन्तरिक्षद्युस्थानदेवतानाम-
भिधेयाभिधानव्युत्पत्तिप्राधान्यस्तुत्युदाहरणम् (३४), तन्निर्वचनविचारोपपत्त्यवधारणानु-
क्रमेण व्याख्याय देवतप्रकरणनिर्णयः (३५), विद्यापारप्राप्त्युपायोपदेशः (३६),
मन्त्रार्थनिर्वचनद्वारेण देवताभिधाननिर्वचनफलं देवतोदाहृत्यम् (३७),—इत्येव समाप्तो
निरुक्तशाम्बिचिन्ताविषयः ॥

तस्यैषा गैवाद्या देवपत्न्यन्ता पञ्चाध्वर्या सूत्रमंग्रहः । मा च पुनरग्रे साक्षात्कृतधर्मभ्यो
महर्षिभ्य उपदेशेन मन्त्रार्थमुपश्रुत्य श्रुतपिभिर्गवर्शान्तिर्दौर्बल्यमेवैव तदनुज्ञपक्षया वाच्यार्थ-
सामर्थ्यादभिधेयानुज्ञायोगात्तत्र मन्त्रार्थवोधाय च्छन्दोभ्यः समाहृत्यसमाहृत्य समाज्ञाता ।
सैषा छन्दोऽवयवभूता छन्दोवर्मिण्येव यथै यूर्ध्वोपत्रस्ता गौर्गोधर्मा इति ॥

अथञ्च तस्या द्वादशाध्वर्या भाष्यविस्तरः । तस्यै इदमादिवाक्यम्—

॥ हरिः ॐ ॥ समाम्नायः समाम्नातः स व्याख्यातव्यः ॥ १ ॥

“समाम्नायः समाम्नातः” इति । गवादिदेवपत्न्यन्तः शब्दसमुदायः समाम्नाय उच्यते
समाङ्गपूर्वस्य आतेरन्यासार्थस्य कर्मणि कारके समाम्नायः । समस्यस्यते मर्यादयाऽयमिति

१ ‘रूपव्यपदेशः’ ॥ २ ‘विशेषव्याख्या’ ‘विशेषं व्याख्याय’ ॥ ३ ‘भेकैकस्य’ ॥
४ ‘धानस्तुतिसि’ ॥ ५ ‘गौरादिदेव’ ॥ ६ ‘यथा यूथापत्रस्तर्हि गौं’ ‘यथा यथापत्रस्ता गौं’ ॥
७ ‘सजातीयैः कुलं यूथं तिरश्चाम्’ इति कोशेन सजातीयतिर्यक्समूहिसजातीयत्वेन गौयूथस्य
गोधर्मत्वेन, यूथापत्रस्तापि गौर्गोधर्मैव तथेति भावः ॥ ८ ‘इयं न’ ॥ ९ ‘तस्या’ ॥

समाम्नायः । स च कृपिभिर्मन्त्रार्थपरिज्ञानायोदाहरणभूतः पञ्चाध्यायीशान्त्रग्रहभावेन एकास्मिन्नाम्नाये ग्रन्थीकृत इत्यर्थः ॥

तस्य किमिति ? “स व्याख्यातव्यः” । स च योऽसमाम्नातः छन्दस्येवावस्थितो गवादिरेत्यैर्वा निरुक्तैर्यः समाम्नातः, अयं चैतस्मिन्निरुक्ते, स एव उभयलक्षणोऽपि व्याख्यातव्यः ॥

आह—कथमेतद्भूम्यन्त-असमाम्नातव्याख्यानमप्यत्राभिप्रेतमिति ? समाम्नातार्हाणां वा किमर्थमसमाम्नातमिति ? ॥ उच्यते—निर्वचनलक्षणोपदेशात् । निर्वचनप्रसक्तानाञ्च मृगकर्ण-दक्षिणलक्ष्मीनिघण्टुभद्राथःशब्दप्रभृतीनामेवमाद्यानां निर्वचनोपदेशात् ‘ज्ञायते-असमाम्नातव्याख्यानमप्यत्राभिमतम्-इति ॥ यत्पुनरेतदुक्तम् समाम्नातार्हाणां वा किमर्थमसमाम्नातम्-इति । अत्र ब्रूमः,—न हि समाम्नातार्हाणामन्तोऽस्ति, तेषां सर्वेषां समाम्नाते शान्त्रान्त एव न स्यात्, अतश्चाध्ययनश्रवणज्ञानदात्किहानदोषः प्रसज्येत । शैक्यश्च तावद्व्यञ्जोद्देशोदाहरणभूतनिघण्टुशब्दसमवायेनाधीतयेदेन मेधाविना तपस्विना लक्षणविनियोगोपच्छन्दोदैवतनिदानविदाभिद्युक्तेनागमवता मन्त्रार्थोऽभ्यूहितुमित्येतावानेव निघण्टुषु शब्दसमुदायः समाम्नातः । तस्मादुपपन्नमसमाम्नातव्याख्यानमप्यत्राभिमतमिति, असमाम्नातञ्च सर्वेषां शान्त्रान्तगौरवभयादिति ॥ “व्याख्यातव्यः” विभज्य इमान्यत्र नामानि, इमान्यव्याख्यानानि, उपसर्गा इमे, निपाता इमे, इदं सामान्यलक्षणम्, इदं विशेषलक्षणम्, इमान्येकार्थानि, इमान्यनेकार्थानि, इमान्यवगतसंस्काराणि, इदमभिधानम्, इदमभिधेयम्, इदमभिधानस्य निर्वचनमित्येवंविधया मर्यादया परिपाठ्या यथा समाम्नात व्याख्यातव्यो निर्वक्तव्य इत्यर्थः ॥ १ । १ । १ ॥

तमिमं समाम्नायं निघण्टव इत्याचक्षते ॥ २ ॥

“तमिमं समाम्नायं निघण्टव इत्याचक्षते” । तं च योऽसमाम्नातश्छन्दस्येवावस्थितो गवादिरेत्यैर्वा निरुक्तैः समाम्नातः, तमिमं च ‘निघण्टवः’ इत्याचक्षते । अन्येऽप्याचार्या इति शक्ययोगः । निरुक्ता हीयन्तस्मिच्छन्दःसमुदाये संज्ञयमिप्रायः ॥ १ । १ । २ ॥

(अथ निघण्टुसमाख्याधिकरणम्)

निघण्टवः कस्मान्निगमा इमे भवन्ति ॥ ३ ॥

“निघण्टवः कस्मान्”—इति निघण्टुशब्दव्युत्पत्तिपादयिषया प्रश्नः ॥ निर्विवक्षेय-दमाह—“निगमा इमे भवन्ति” । येष्वभिधाननिर्वचनप्रारम्भक्रेत्याचार्यः अयं वास्को निरुक्तकारः कस्माच्छब्दमुत्तरत्र न कुर्यात्, तेष्वपि व्याख्याकाले कस्मादिति शब्दः समुत्पाद्यः । तथाहि व्याख्याभाष्यं भवति ॥ निगमा इमे भवन्ति । निश्चयेनाधिकं वा निगु-दार्था एते परिज्ञाताः मन्तो मन्त्रार्थान् गमयन्ति ज्ञापयन्ति, ततो ‘निगम’मेजा निघण्टव एव इमे भवन्ति ॥ १ । १ । ३ ॥

१ ‘असमानव्या०’ इत्यवसानात् ॥ २ ‘शक्यश्चेताव०’ ॥

छन्दोभ्यः समाहृत्यसमाहृत्य समाम्नाताः ॥ ४ ॥

आह—कः पुनरेतेषु विशेषो येनैत एव ज्ञापयन्तीति ? ॥ उच्यते—यस्मादेते गवादयः “छन्दोभ्यः समाहृत्यसमाहृत्य समाम्नाताः” ॥ छन्दांसि मन्त्राः तेभ्य उपलक्षितसामर्थ्याः समाहृत्य ग्रन्थीकृता इत्यर्थः ॥ आह—‘कस्मात्पुनरेतावन्त एव ग्रन्थीकृताः’ इति ॥ उच्यते—इतो यस्मादेतैरेव छन्दस्यवस्थितैरभिनिविष्टधियामपि मेधाविनां तपस्विनां लक्षणविनियोगार्थं छन्दोदैवतनिदानविदामपि सतां मन्त्रार्थपरिज्ञानाद्योद्यमभङ्गः क्रियते, दुष्परिज्ञानत्वात् तेषाम् एतेषु परिज्ञातेषु अप्रतिबन्धेन शक्यते मन्त्रार्थः परिज्ञानमिति अत उच्यते त एव ज्ञापका भवन्तीति । अतश्चैत एवोन्नीतसामर्थ्याः समाहृत्यसमाहृत्य समाम्नाता इति समाम्नातमात्रमेव दर्शयति । प्रकरणगताश्च नित्या एवैत इति गम्यते ॥ १ । १ । ४ ॥

ते निगन्तव एव सन्तो निगमनान्निघण्टव उच्यन्त इत्यौपमन्यवः ५

“ते निगन्तव एव सन्तो निगमनान्निघण्टव उच्यन्त इत्यौपमन्यवः” । उदाहृताः समाम्नाताः निर्वचनप्रसङ्गतो निरुच्यन्ते । य एते समाम्नाता गवादयः त एते मन्त्रार्थनिगमयितृत्वादुभयेऽपि निगन्तवः सन्तो निगमनाद्धेतोर्निघण्टव उच्यन्त इत्यौपमन्यवः । इत्येवमर्थनिगमयितृत्वान्निगन्तव एते मन्त्राः सन्तोऽतिपरोक्षवृत्तिना शब्देन गकारस्थाने वकारं कृत्वा तकारस्थाने च टकारं कृत्वा वर्णव्यापत्यादिलक्षणम् । अथाप्यादि-विपर्यय इत्येवमादि तदेतत्परोक्षातिपरोक्षवृत्तिषु यथासम्भवं द्रष्टव्यम् ॥ त्रिविधा हि शब्दव्यवस्था—प्रत्यक्षवृत्तयः, परोक्षवृत्तयः, अतिपरोक्षवृत्तयश्च । तत्रोक्तक्रियाः प्रत्यक्षवृत्तयः, अन्तर्लीनाक्रियाः परोक्षवृत्तयः, अतिपरोक्षवृत्तिषु शब्देषु निर्वचनाभ्युपायः । तस्मात्परोक्षवृत्तितामापाद्य प्रत्यक्षवृत्तिना शब्देन निर्वक्तव्याः । तथा—निघण्टव इत्यतिपरोक्षवृत्तिः निगन्तव इति परोक्षवृत्तिः, निगमयितार इति प्रत्यक्षवृत्तिः । यस्मान्निगमयितार एते निगन्तव इति निघण्टव इत्युच्यन्ते । उक्तञ्च—

“वर्णागमो वर्णविपर्ययश्च द्वौ चापरो वर्णविकारनाशौ ।

धातोस्तदर्थतिशयेन योगस्तदुच्यते पञ्चविधं निरुक्तम् ॥ ”

वक्ष्यति चायमपि—वर्णविपर्ययवर्णव्यापत्तिलक्षणम् । त एते निगन्तवः सन्तो निघण्टव उच्यन्ते इत्येवमतपरोक्षवृत्तयो निर्वक्तव्याः ॥ प्रायेण ज्ञानादिषु परोक्षवृत्तयः शब्दाश्चिन्त्यन्ते । तत्र तेषां लक्षणमुपलक्षितव्यम् । येषामपि लक्षणं नास्ति, तेषामपि तत्र कल्प्यम् । अपरिसमाप्ता ह्युपादय इति लक्षणविदः प्रतिजानते । सर्वथापि लक्षणासम्भवे प्रपञ्चोदरादिपाठसिद्धिरेव द्रष्टव्यम् । तत्र हि यथाव्ययनमेव शब्दाः माधीयांसो भवन्त्यभिधायारानभिधानायेति

हि लक्षणविदो मन्यन्ते इत्यौपमन्यवः । एवमौपमन्यव आचार्य्यो मन्यत इति वाक्य-
शेषः । उपरतमन्युरूपमन्युस्तस्यापत्यमौपमन्यवः । कीर्तिप्रथनार्थमौपमन्यवग्रहणम् ॥ १ । १ । ५ ॥

अपि वाऽऽह्ननादेव स्युः समाहता भवन्ति ॥ ६ ॥

“अपि वाऽऽह्ननादेव स्युः समाहता भवन्ति” । अपि 'चैवं यथोक्तम् । अपि
चैवमन्यथा निघण्टवः स्युः ॥ कथमिति ? । आह्ननादेव । न निगमनादित्यभिप्रायः ।
विद्यमानमपि निगमनमविवक्षितमेतस्मिन् पक्षे । अनेकक्रियायोगेऽपि हि सति काञ्चिदेव
क्रियामङ्गीकृत्य नामधेयप्रतिलम्भो भवति । तदुत्तरत्र वक्ष्यामः ॥ आह-किमेतेष्वाहृतमिति ? ।
उच्यते-समाहता भवन्ति । समः स्थाने नीत्येष नियुक्तः । दर्शयिष्यति चायमुपसर्ग-
व्यन्ययं निरित्येष समित्येतस्य स्थाने इति । आर्द्धविद्यमान एवाध्याहृतो मर्यादार्थप्रकाश-
नाय । हन्तेः पाठार्थे वर्तमानस्यानेकार्थत्वाद्वातूनां वर्णव्यापस्या ओघशब्दवत् हकारस्थाने
घकारः, तकारस्य टकारः ॥ अथ कोऽर्थः ? ॥ एतस्मिन् पञ्चाध्यायीसंग्रहे मर्यादया पठिता
हन्ते भवन्ति, तस्मात्समाहताः समाहन्तव एते सन्त उपसर्गव्यत्ययोपसर्गाध्याहारवर्णव्यापत्ति-
भिर्निघण्टव इत्युच्यन्ते ॥ प्रसिद्धश्च पाठार्थे हन्तेः प्रयोगः । एवं हि वक्तारो भवन्ति-
'ब्राह्मण इदमाहृतम्' 'सूत्रे इदमाहृतम्'-इति । अर्थप्राधान्यादर्थनिर्वचनप्रशेन शब्द-
विपरिणामोऽयं प्रदर्शितः ॥ १ । १ । ६ ॥

यद्वा समाहता भवन्ति ॥ ७ ॥

“यद्वा समाहता भवन्ति” । पूर्ववदेवोपसर्गव्यत्यय उपसर्गाध्याहारोऽत्रापि । घातुस्तु
हरतिरत्र । यन् यस्मादित्यर्थः । यस्माद्वा एते समाहता भवन्ति च्छन्दोभ्यः, तस्मात् समाह-
रणक्रियायोगात् समाहत्तेवः एते समाहताः सन्तः पूर्ववदेवोपसर्गव्यत्ययादिक्रमेण निघण्टव
इत्युच्यन्ते । एतस्मिन्नपि निगमनसमाहननक्रिये निघण्टुषु विद्यमाने अर्थविवक्षिते कृत्वा
समाहरणक्रियायोगहेतुको नामधेयप्रतिलम्भ उक्तः ॥ एवमेव निघण्टुशब्दो गमर्वेकोपसर्गात्,
हन्तिहरतिभ्यां वा द्वयुपसर्गाभ्यां निरुक्तः ॥

आह,-किमयं पुनरतिमहान् यत्र एकस्मिन्नभिधाने अनेकधात्वर्थनिर्वचनकृत इति ? ॥
उच्यते-इह तावत् 'सर्वाण्याख्यातजानि नामानि' इति सिद्धान्तः । सत्याख्यातजत्वे-
ऽभिधेयस्था या क्रिया लक्ष्यते, तदभिधानसमर्थं परोक्षवृत्तौ वा तदभिधायिनि रूढिशब्दे
धातुरूपैकृतः । स च पुनः स्वरवर्णक्रियासामान्येन । तत्रैवं सति रूढिशब्दे यावन्तो धातवः
स्वलङ्गं रूढिगतं दर्शयन्ति, तावतः संगृह्य स रूढिशब्दो निर्वाच्यः ॥ किं कारणम् ?
विशेषलक्षणव्यवस्थाभावात् । न हि तत्र विशेषलक्षणव्यवस्था काचिदस्ति ययैकोऽवतिष्ठेत्,
अन्ये व्यावर्त्तेरन् ॥ अपि चोक्तं वार्तिककारेण-

“यावतामेव धातूनां लिङ्गं रूढिगतं भवेत् ।

अर्थश्चाप्यभिधेयस्थस्तावद्भिर्गुणविग्रहः ॥” इति ।

रूढिशब्दगतानां च धातूनां रूढिशब्दवाच्येऽर्थे क्रियायोगे सति । एतदभावे तु क्रियाया रूढिशब्दे वर्तमानमपि धातुलिङ्गमकिञ्चित्करम् । स एव क्रियाभावः तदाश्रयनिर्वचनव्यावर्तको भवति । ता एताः तिस्रः क्रिया निगमनसमाहननसमाहरणाख्याः निघण्टुषु विद्यन्ते, तदभिधायिन्यापि च रूढिशब्दे निरुच्यमाने गमिर्हन्तिहरतिश्चाहम्पूर्विकया सन्निपत्य वदन्ति—‘ममानुरूपं मयैतं निर्ब्रूहि मयैतं निर्ब्रूहि’ इति । गमिस्तत्र गकारमात्मीयं व्यापन्नं मन्यते घकारं, तथा हन्तिहरती हकारं व्यापन्नं घकारं मन्यते । तस्मादयमनेकैर्धात्वर्थैर्निघण्टुशब्दो निरुक्त एवञ्जातीयाभिधाननिर्वचनप्रदर्शनाय ॥ १ । १ । ७ ॥

इति निघण्टुपदनिर्वचनम् ।

(अथ पदचतुष्टयोद्देशकथनम्)

तयान्येतानि चत्वारि पदजातानि नामाख्याते चोपसर्ग-

निपाताश्च तानीमानि भवन्ति ॥ ८ ॥

“तयान्येतानि चत्वारि पदजातानि नामाख्याते चोपसर्गनिपाताश्च तानीमानि भवन्ति” । इहैतावदेवोक्तम्—‘समाम्नायो निघण्टवः’ इति, समाम्नायशब्दपर्यायप्रसक्तस्य च निघण्टुशब्दस्य व्युत्पत्तिरुक्ता, न तु निघण्टुशब्दस्यार्थतत्त्वमवधारितं, तदवधार्यत इति पर्युपयुक्तस्तच्छब्दः ॥ किं पुनस्तदिति ? यान्येतानि चत्वारि पदजातानि, या एताश्चतस्रः पदजातयः ॥ क ? । लोके वेदे च ॥ कतमानि तानि ? । नामाख्याते चोपसर्गनिपाताश्च ॥ किं तेषामिति ? । इमानि चत्वार्यपि पदजातानि सन्त्येतास्मिञ्छास्त्रे ॥ किमिति निघण्टुमञ्जानि भवन्ति ? । नित्यमेवानुवधीयमानानि भवन्तीत्याह । न कदाचिदपि न भवन्ति, नित्यं भवन्त्येवेत्यभिप्रायः ॥ चत्वारोति चतुर्ग्रहणमवधारणार्थम् । नैकं पदजातं, यथार्थः पदमेन्द्राणामिति । नापि द्वे, यथा मुवन्तं तिङन्तं च । नापि त्रीणि, निपातोपसर्गावेकतः कृत्वा । नापि पञ्च, पङ् वा, यथा गतिकर्मप्रचननीर्यैर्भेदेनेति ॥ पदजातानीति पदगणा इत्यर्थः । जातशब्दो हि गणे प्रसिद्धः । तद्यथा—गोजातमश्वजातमिति । तद्वदिहापि ॥ तत्र, नामपदगणः,—स्त्रीपुंल्लिङ्गपुंसकलिङ्गप्रविभागेन । तथाऽऽख्यातपदगणः,—कर्तृवचनभाववचनकर्मवचनप्रविभागेन । तथोपसर्गगणः,—आङादिः । तथा निपातगणः,—इवादिः । एवमाभिप्रेत्योक्तं चत्वारि पदजातानीति ॥ अत्र नामाख्यातयोः पूर्वमभिधानं प्राधान्यात्, अप्राधान्यादुपसर्गनिपातानां पश्चात् । उभे अपि नामाख्यातं निपातोपसर्गनिरपेक्षे अपि सती स्व-

मर्थे वृतः । न तूपसर्गनिपातानां नामाख्यातनिरपेक्षाणामर्थोऽस्ति । वक्ष्यति हि,—“न-
निर्बद्धा उपसर्गा अर्थान्निराहुरिति शाकटायनः”—इति ॥ वाच्येन चैते अर्थेनार्थवती ।
द्योत्येनोपसर्गनिपाता इति वाप्राधान्यम् । नामाख्यातयोस्तु क्रमोपसंयोगद्योतका भवन्तीति ।
तस्मादुपपन्नं भवति प्राधान्याच्चास्माख्यातयोः पूर्वमभिधानम्, अप्राधान्याच्च पश्चादुपसर्गनिपा-
तानामिति ॥ नामाख्याते इतीतरेतराकाङ्क्षित्वमुभयोर्नामाख्यातयोः समासेनाभिधानम् ॥
कथमितरेतराकाङ्क्षित्वमिति ? । यज्ञदत्त इति हि नामशब्दस्तावदेव साकाङ्क्षो भवति, यावत्
पचति पठति इत्याद्याख्यातशब्दैर्न निराकाङ्क्षीक्रियत इति, तथा पचतीत्याख्या-
तशब्दस्तावदेव साकाङ्क्षो भवति यावन्न यज्ञदत्तशब्देः, पचति यज्ञदत्त ओदनमिति । इतरे-
तराकाङ्क्षित्वमुभयोर्नामाख्यातयोः, समानकार्यत्वं चैतयोर्लक्ष्यते वाच्येनार्थेनार्थवत्त्वमित्यतः
समस्येते ‘नामाख्यातः’ इति । नाम्नः पूर्वनिपातोऽप्यात्तरत्वात् । नामपदवाच्यैश्रयक्रियो-
पलक्ष्यत्वाच्चाख्यातस्य पश्चाद्विपातः ॥ उपसर्गनिपाता इति । उभयोः समुपसर्गनिपातानां
नामाख्यातयोरर्थविशेषद्योतकत्वात्समानकार्यत्वमित्यतः समस्यन्ते । आख्यातमहयोगित्वा-
दुपसर्गनिपाताख्यातानन्तरं पाठः, परिशेषाणां निपातानां पश्चात् ॥ अपरिगमिताश्च निपाता
इति ॥ १ । १ । ८ ॥

(नामाख्यातलक्षणाधिकरणम्)

तत्रैतन्नामाख्यातयोर्लक्षणं प्रदिशन्ति भावप्रधानमाख्यातम्,

सत्त्वप्रधानानि नामानि ॥ ९ ॥

“तत्रैतन्नामाख्यातयोर्लक्षणं प्रदिशन्ति” तत्र तस्मिन्, लोकेवेदप्रसिद्धे पदचतुष्टये
निबन्धुशब्दसमानसंज्ञोपलक्षिते, ये नावन्नामाख्याते तयोस्तावदेतल्लक्षणं प्रदिशन्ति । कतमत् ?
यदेतद्वक्ष्यमाणमित्यभिप्रायः । प्रदिशन्ति प्रविभज्येदं नाम्नां लक्षणम्, इदमाख्यातस्येत्येवं
दिशन्ति उपदिशन्ति आचार्या इति वाक्यशेषः ॥

आह,—लक्षणोपदेशः कस्मात् ? । अनुक्रमणेनैव सिद्धत्वात् । अनुक्रमणेनैव हि वक्ष्यति
“इमानि पृथिवीनामधेयान्येकाविंशतिः (२, ख. ७, ३)” “हिरण्यनामान्युत्त-
राणि पञ्चदश (२, ख. १०, १)” “कान्तिकर्माण उत्तरे धातवोऽष्टादश (३, ख. ९, ३)”,
“गातिकर्माण उत्तरे धातवो द्वाविंशं शतम् (३, ख. ९, १९)”—इति । तत एव
विज्ञास्याम इमानि नामानीमान्याख्यातानीति । तस्मादयमनर्थको, लक्षणोपदेशः ? ॥
नानर्थकः । कस्मात् ? । व्यर्थं हि लक्षणं समाम्नातान्यसमाम्नातानि च व्याप्य वृत्ते ॥
यत्पुनरेतदुक्तमनुक्रमणादेव, विज्ञास्याम इति । अत्र ब्रूमः—निर्देशोऽसौ न हि लक्षणम्,

निर्देशश्च परिच्छिन्नविषयः ॥ स तर्हि किमर्थ इति ? । शास्त्रे रूपस्वभावोपप्रदर्शनार्थः ॥ तस्मादसमाम्नाताथोऽयमादितो लक्षणोपदेशो युक्त इत्युपपन्नम् ॥

आह-तात्पर्येणैवेदमन्तरेण समाम्नातवदसमाम्नातानि कस्मान्नोपदिश्यन्ते, अपि च तथा सूपादिष्ठानि भवन्तीति १ ॥

उच्यते-तथाह्युपदेशगौरवं भवति, ग्रहणशक्तिहानं चापि ॥ तथा चोक्तम्-

“ऋषयोऽर्च्युपदेशस्य नान्तं यान्ति पृथक्त्वशः ।

लक्षणेन तु सिद्धानामन्तं यान्ति विपश्चितः ॥”-इति ।

तस्मादुपदेशगौरवभयाद् ग्रहणशक्तिहानदोषाच्च समानैलक्षणोपदेशः क्रियते इति ॥

आह-किं पुनस्तल्लक्षणमिति ? उच्यते-“भावप्रधानमाख्यातं, सत्त्वप्रधानानि नामानि” । नामपदवाच्यार्थीश्रयक्रियाव्यङ्ग्यो भावः पाकरागत्योपाख्यः स यत्र प्रधानं, गुणभूता क्रिया, तदिदं भावप्रधानम् ॥ किं पुनस्तदिति ? आख्यातम् । आख्यायतेऽनेन गुणभावेन वर्तमाना अनेककारकप्रावभक्ता स्फुरमाणेव प्रधानद्रव्यभावाभिध्यक्त्युन्मुखीभूता क्रिया तस्याश्च प्राधान्येन वर्तमानो भावः स्वात्मलाभप्रधान इत्याख्यातम् ॥

आह-कथं पुनर्गुणभूता क्रियेति ? ॥ उच्यते-‘तदर्थत्वात्’ । तदर्थं हि सा । भावार्था भावसिद्ध्यर्थमात्मलाभमनुभूय कारकेषु तण्डुलादौ पाकाख्यं भावमभिनिष्पाद्यावसितप्रयोजनकदेश एव तिरो भवति । यस्य च यदर्थं आत्मलाभस्तत्तद्गुणभूतं भवति । भावसिद्ध्यर्थश्च क्रियाया आत्मलाभस्तस्माद्गुणभूतेति गम्यते । भावसिद्ध्यैव चानुमीयते क्रिया परे-
आपि सती ॥

आह-कथं पुनः परोक्षा क्रियेति ? ॥ उच्यते-न हि “सैन्द्रियाणामन्यतमेन स्वरूपस्था सती कदाचिदपि सन्निकृष्यते ॥ किं तर्हि ? । तदवसाने योऽभिनिष्पद्यते भावः, तेन लिङ्ग्यते-‘नूनमभिनिर्वृत्ता क्रिया ययौ भावोऽयमभिनिष्पादितः’ इति ।

नाभिनिर्वृत्ता चेदभविष्यद् यथैव प्राक् क्रियानिर्वृत्तेर्भावदयं भावः, एव सांप्रतमपि नाभविष्यत् । अस्ति चायम् । तस्मादभिनिर्वृत्ता क्रियेत्येवमनुमीयते ॥ तदेतदाख्यातं क्रिया-
वाचकमपि सद्भावावर्थात् क्रियाया भावं प्रधानमुच्यत इति एवमेके मन्यन्ते ॥ एके पुन-
र्भावप्रधानमाख्यातमिति प्रकृत्यर्थप्रधानमिति मन्यन्ते । प्रकृत्यर्थविशेषणं हि प्रत्ययार्था-

१ ‘देशोपयुक्त’ ॥ २ ग्रहणशक्तीति । प्रतिपत्त्यभ्युपायेत्यर्थः । व्याकरणमहाभाष्यकत्रा
श्रामता पतञ्जलिना स्पष्टमुक्तोयमर्थः-‘अनभ्युपाय एष शब्दानां प्रतिपत्तौ प्रतिपदपाठः । एवं हि
भूयते-बृहस्पतिश्च प्रवक्ता इन्द्रश्चाध्येता दिव्यं वर्षसहस्रमध्ययनकालः’ । न चान्तं जगाम’
इत्यादिभ्यः संदर्भेण ॥ ३ ‘ऋषयो ह्युपदेशस्य’ इति मुद्रितमासीत् ॥ ४ समानेति
समाम्नातासमाम्नातसाधारणेत्यर्थः ॥ ५ ‘यामाख्यः’ ॥ ६ ‘स्फुरमाणप्रधा’ ॥ ७ ‘यथा’
इत्यासीत् ॥ ८ ‘सा क्रिया’ इत्येवमासीत् ॥

दय इति । भावः, कर्म, क्रिया, धात्वर्थः, इत्यनर्थान्तरम् । स यत्र प्रधानम्, गुणभूतानि साधनानि तदिदं भावप्रधानम् ॥ किं पुनस्तत् ? आख्यातम् । आख्यायन्ते स्त्रीपुंनपुंसकानि क्रियागुणभावेन वर्त्तमानान्यनेन, क्रिया च तेषामुपरि प्राधान्येन वर्त्तमानेत्याख्यातम् ॥

आह—कथं पुनरत्र क्रियायाः प्राधान्यमिति ? उच्यते—सा ह्यत्र शब्दवाच्या । अर्थरहीतानि तत्साधनानीति । अतः प्राधान्यमत्र क्रियायाः ॥ इतश्च प्राधान्यम् ॥ कुतः ? । 'विशेषप्रत्ययाधानात्' । पचतीति प्रथमपुरुषैकवचनपरस्मैपदान्ते आख्यातशब्दो वर्त्तमानकालकर्तृविषयो यत्किञ्चिदविवक्षितविशेषमेव पक्कादिसाधनमात्मन आश्रयभावेनोपलक्ष्यजननेकक्रियाशक्तिमत्यपि पक्कादी साधने पचिक्रियायामेव विशेषप्रत्ययमादधाति, 'नान्यासु क्रियासु । नापि विशिष्टे पक्कादौ साधने ॥ यश्च यस्मिन्नर्थे विशेषेण वर्त्तते शब्दः, स एव तस्य प्रधानम् । विशेषेण च क्रियायामाख्यातशब्दो वर्त्तते, गुणभावेन कारके । तस्माद्विशेषप्रत्ययाधानाद्भावप्रधानमाख्यातमित्युपपन्नम् ॥ अपि च क्रियाव्यापारविज्ञानपरतया पृष्ठः—'किं करोति देवदत्तः ?' क्रियाख्यापनपरतयैव प्रत्याचष्टे—'पचति' इति । न त्वोदनमिति पूर्वमुक्त्वा ततः पचतीति ब्रवीति ॥

अथ कथमुच्यते—'भावप्रधानमाख्यातम्' इति ? शृणु—अमूर्ता हि क्रिया निरुपाख्या । सा हि कारकैर्गमिभ्यज्यमाना कारकशरीरेव सती शक्यते निर्दिष्टुम् । इतरथा हि अशरीरा सती सा न गृह्येत, अग्रहणे च सति कथमिव निर्दिश्येत । तत्रैवं सति कारकसमूहेनाभिभ्यज्यमाना क्रिया यस्मिन् साधने विशिष्टमात्मीयं कार्यमारभते पाकार्थं तदभिधानशब्दोपपदैव साक्षाद्ग्रहणासम्भवाच्चिर्दिश्यते । न ह्यनाश्रिता कदाचिदपि गृहीतपूर्वाकृतिरिति साक्षाद्ग्रहणासम्भवः । तस्मादोदनकर्मकार्या देवदत्तकर्तृकौदनशब्दोपपदैव निर्दिश्यते—'ओदनं पचति देवदत्तः' इति । तत्राविवक्षितस्वार्थ ओदनशब्दः ॥ अपि च क्रियाव्यापारपिष्टच्छिपर्यैव पृष्ठः—'किं करोति' इति, क्रियाव्यापारमात्रमेव प्रत्याचष्टे—'पचति' इति । ततः 'किम्' इति पर्यनुयुक्ते शब्दान्तरेणापाकरोति—'देवदत्त ओदनम्' इति । तस्माच्छब्दान्तरवाच्यत्वात् साधनस्य पचतीत्यत्र क्रियैव प्रधानमित्युपपन्नम् ॥

यत् पुनरेतदुक्तम्—'ओदनमिति पूर्वमुक्त्वा' इति, तत्र ब्रूमः—स हि पर्यनुयुधुक्षां साधनगतां भाविनीमाशङ्कमानः पर्यनुयोगमात्मनो बुद्धयवस्थं कृत्वा तदपाकरणार्थमोदनमिति पूर्वं ब्रवीति ॥ एवं तत्रापि द्रव्यविशेषपरिज्ञानार्थं द्वितीयः पर्यनुयोगोऽनुक्तो

१ अतएव 'क्रियाप्रधानमाख्यातम्' इति व्याकरणमहाभाष्योक्तेन संवादोऽप्यस्मिन्निरुक्तवाक्ये संभवति । तथा च कर्तृप्रत्ययस्थले व्यापारप्राधान्यम् कर्मप्रत्ययस्थले फलप्राधान्यं संगच्छते ॥

२ 'विशेषेण' ॥ ३ 'व्यापन' ॥ ४ 'सन्ती' इत्युपलभ्यते ॥ ५ 'निर्दिष्टम्' इत्युपलभ्यते ॥ ६ 'कर्मिका या' ॥ ७ 'उत्तरयति' इत्यर्थः ॥ ८ 'देवदत्तः' इत्युपपाठः, कर्मणः पर्यनुयोगे कर्मपदोपादानस्यैवावश्यकत्वात् कर्तुः पर्यनुयोगाभावे कर्तुः पर्यनुयोगस्यानावश्यकत्वम् ॥

द्रष्टव्यः । तस्मात् पचतीति शब्दश्चाच्यत्वादत्र क्रियायाः, शब्दान्तराच्यत्वात् द्रव्यस्य, क्रियैव प्रधानमिति ॥

इतश्च नै द्रव्यप्रधानमाख्यातम् । 'एकस्मिन् वाक्ये द्वयोराख्यातयोर-
समवायात्' । पचतिपठतीत्युभयोः प्राधान्यादितरेतरेण समवायो नास्ति । न हीतर-
शब्द इतरत्र गुणो भवति । 'द्रव्यशब्दे च समवायात्' समवेति द्रव्यशब्देनाख्यात-
शब्दः । पचति देवदत्त इत्युक्ते पचिक्रियागुणभूतो लक्ष्यते देवदत्तः । तस्मादुपपन्नं भाव-
प्रधानमाख्यातमिति ॥ अपि चोक्तम्-

“क्रियावाचकमाख्यातं लिङ्गतो न विशिष्यते ।

लौनव पुरुषान्विद्यात्कालतस्तु विशिष्यते ॥” इति ।

तत् पुनरेतच्चतुप्रभेदमाख्यातं भवति-कर्त्तृणि, भावे, कर्मणि, कर्मकर्त्तरी चेति ।
पचतीति कर्त्तरी । भूयते, पच्यते इति भावकर्मणोः । पच्यते स्वयमेवेति कर्मकर्त्तरी ।
चतुर्ध्वन्यविवक्षितावयवार्थानि द्रव्याण्यप्रधानानीति क्रिया एव प्रधानम् । तामभिदधत्
तयैव लक्ष्यमाण आख्यातमग्र्यो भवतीत्युक्तम् ॥

आख्यातजत्वाच्चां प्रतिज्ञाक्रमं भित्त्वा पूर्वमाख्यातलक्षणमुक्तम्, पश्चान्नामलक्षणमु-
च्यते- किं पुनस्तत् ? । सत्त्वप्रधानानि नामानि । लिङ्गसंग्रहयोरत्र सद्भाव इति सत्त्वम् ।
तथा लक्षणोपपत्तेः । तद्यु प्रधानं गुणभूता क्रिया नामान्येव तानि । नमन्त्याख्यातशब्दे
गुणभावेन, नमन्ति वा स्वमर्थमाख्यातशब्दवाच्ये गुणभावेनेति नामानि । यथैव ह्याख्यातं
विद्यमानमपि द्रव्यमविवक्षितम्, एवमिहापि विद्यमानापि क्रिया अविवक्षिता द्रव्यपरत्वात्सत्त्व-
शब्दस्य । तद्धि क्रियाजनितमुत्तरकालं क्रियाशेषभूतमभिधाय धात्वर्थोऽसौ व्यावर्त्तते ॥

आह-कथं पुनर्नाम्नि क्रिया विद्यत इति, विद्यमानापि वाऽविवक्षितेति ? ॥ उच्यते-
प्रकृतिः, प्रत्ययः, विभक्तिरिति त्रेधा विभज्यमानमेतावदेतन्नाम । तत्र प्रकृतिर्धातुरित्येकौ-
ऽर्थः । धातुश्च पुनः क्रियावचनः । स च नाम्नि विद्यत इति तदभिधेयभूतया क्रियया
भविष्यम् । यथावश्यं यत्रार्थस्तत्र तदभिधायकः शब्दः, यत्र शब्दस्तत्र तद्वाच्योऽर्थ इति
सम्बद्धौ हि शब्दार्थौ वाच्यवाचकत्वेन नित्यमिति । एवं तावत् क्रिया विद्यते ॥ यत् पुनरे-

१ 'तत्तद्द्रव्यस्य' ॥ २ 'श्च भावप्र०' ॥ ३ शब्द इति । क्रियाशब्द इतरत्र क्रियाशब्द
इत्यर्थः ॥ तथा चोक्तं व्याकरणभाष्ये “एकतिङ् वाक्यम् ॥ न च समानवाक्ये द्वे तिङन्ते स्तः”
इति ॥ पचति भवतीत्यादौ तु ‘पच्यादयः क्रिया भवतिक्रियायाः कर्त्तव्यो भवन्ति’ ‘क्रियापि कृत्रिमं
कर्म’ इति भाष्योक्त्या प्राधान्यमेकस्या एव क्रियायाः, न द्वयोरिति न विरोधः कुत्रापि इति भावः ॥
४ लिङ्गत इति । लिङ्गेनेत्यर्थः । तत्र लिङ्गस्यान्वयो नेति यावत् । लिङ्गान्वयस्य द्रव्य एवाङ्गीकारा-
दिति भावः ॥ ५ क्रममिति । पूर्वनिपातप्रकरणानुसारेणैव सर्वत्र क्रमोऽङ्गीकार्य इति भावः ॥

तदुक्तं—विद्यमानापि क्रिया कथमविवाञ्छितेति ? । अत्र ब्रूमः,—नाम्नि यो धातुः स कृत्प्रत्ययो-
पजनितेन प्रातिपदिकेनाभिभूतक्रियाभिधानशक्तिः प्रातिपदिकान्तर्लानिष्ठत्तिरेव स्वमर्थ-
मुद्भावयितुमशक्नुवन् प्रातिपदिकार्थमेवानुवर्तमानो द्रव्यप्रधान एव भवतीत्येवं न विव-
क्षिता क्रिया । सा तु विद्यमानापि विगृह्यमाणे नाम्नि प्रातिपदिकनिबन्धनादुन्मुच्यमाना
द्रव्यगतमर्थं प्रकाशयति, न प्राग्विग्रहादिति द्रव्यपरता सत्त्वशब्दस्य गम्यते । तथा चोक्तम्—

“शब्देनोच्चारितेनेह येन द्रव्यं प्रतीयते ।

तदक्षरविधौ युक्तं नामेत्याहुर्मनीषिणः ॥”—इति ।

पुनश्चाक्तम्—

“अष्टौ यत्र प्रयुज्यन्ते नानार्थेषु विभक्तयः ।

तन्नाम कवयः प्राहुर्भेदे वचनलिङ्गयोः ॥

निर्देशः कर्म करणं प्रदानमपकर्षणम् ।

स्वास्थ्यार्थोऽथाधिकरणं विभक्त्यर्थाः प्रकोत्तिताः ॥”—इति ।

स्त्रीपुत्रपुंसकभेदं निपातोपसर्गाणामपि वा क्वचिन्नामत्वमपेक्ष्य बहुवचनेनोक्तं नामानीति ॥

अपरे पुनर्भावकालकारकसंख्याश्चत्वार एतेऽर्था आख्यातस्य । तेषां भावप्रधानता
भवति । अतो भावप्रधानमाख्यातमित्युक्तम् । नाम्नोऽपि सत्ता द्रव्यं संख्या लिङ्गमित्येते-
ऽर्थाः । तेषां द्रव्यं प्रधानमित्यतः सत्त्वप्रधानानि नामानीत्युक्तम् ॥ १ । १ । ९ ॥

तद्यत्रोभे भावप्रधाने भवतः ॥ १० ॥

एवमेके मन्यन्ते—“तद्यत्रोभे भावप्रधाने भवतः” । एवं तावदनयो-
र्नामाख्यातयोः परस्परविनाशान्नयोः स्वपदार्थोक्तवैकर्म्य भावप्राधान्यमेकस्य सत्त्वप्रा-
धान्यम् । अथ पुनर्यत्रैते उभे भवतः ॥ क्व च पुनरेते उभे भवतः ? ।
वाक्ये ॥ तत्र कस्य प्रधानमर्थः, कस्य गुणभूत इति ? । शृणु—भावप्रधाने भवतः, तस्य
चिकीर्षितत्वात् । वाक्ये ह्याख्यातं प्रधानं तदर्थत्वात्, गुणभूतं नाम तदर्थस्य भावनिष्पत्ताव-
ज्ञभूतत्वात् । एवं तावदाख्यातं वाक्ये प्रधानम् ॥ १ । १ । १० ॥

(भाववाचकप्रदर्शनम्)

पूर्वापरीभूतं भावमाख्यातेनाचष्टे व्रजति—पचतीत्युपक्रमं-

प्रभृत्यपवर्गपर्यन्तम् ॥ ११ ॥

१ ‘सकृत् प्रयोजयति [स] तेन’ इति पाठे तु कृता कृतसंज्ञकप्रत्ययेन सहित इत्यर्थः ।
प्रयोजयति अर्थप्रकाशन, उपयुज्य प्रातिपदिकसंज्ञायामुपयुक्तो भवति । अर्थं प्रकाशयतीति यावत् ॥
तेन कृदन्तधातुरूपेणेत्यर्थः ॥ २ वस्तुतस्तु स्वतन्त्रेच्छस्याचार्यस्येच्छेवात्र धिनिगमिका
अन्यथा कालादिभेदेनाख्यातस्यापि तथात्वापत्तेः ॥

अथ पुनः कथमभिनिर्वर्त्यमानो भाव आख्यातेनोच्यते ?, किं वा तदाख्यातमिति ? । यतो लोकप्रसिद्धयैवोदाहरति-तत्प्रसिद्धत्वाच्छब्दार्थसम्बन्धस्य ।

“पूर्वापरीभूतं भावमाख्यातेनाचष्टे ब्रजतिपचतीत्युपक्रमप्रभृत्यपवर्गपर्यन्तम्” । ।

अपूर्वमनपरं सन्तमेकत्वात् पूर्वापरीभूतं पूर्वापरमिव पूर्वापर्येणावस्थितमेकमनेकासु क्रियासु आश्रितमुपानदधिनहनपूर्वोत्तरपदविहरणपथिभोजनशयनासनोदकपानाद्यास्वाश्रितं तदभिमनिवृत्तिवशेनाभिनिर्वर्त्तमानं कस्मैचित् पृच्छते-‘किं करोति ?’ । अन्य आचष्टे-‘ब्रजति’ इति अविभक्त [कर्तृकम्, विभक्त]-कर्तृकं द्वितीयमिति उदाहरणद्वयं भावद्वयोपप्रदर्शनार्थम् । उपक्रमप्रभृतोति । उपक्रम आरम्भस्तस्मादारभ्य ॥ अपवर्गपर्यन्तं यावदन्त्या क्रियेत्यर्थः ॥

आह-अन्त्यासंनिधौ भावनिवृत्तिदर्शनादन्त्ययैव निर्वर्त्यत इति ? । शृणु-पूर्वासामभावे अन्त्यैव न स्यात् । पूर्वापेक्षं हि तस्या अन्त्यात्वम् । अपि च-प्राप्तिफलो हि ब्रजतिः । न चैकया क्रियायाऽभिमतदेशान्तरे प्राप्तिरस्ति । तस्मादुपक्रमार्थाभिः क्रियाभिरीपदभिनिष्पाद्यमानो भावोऽन्त्यायामभिसन्तिष्ठते । ततः सौमिकपथे गृह्यते, न त्वसावन्त्ययैव निवृत्त इत्यन्ते गृहीतः । अपि च, प्रसिद्धमेतदुपक्रमादारभ्य यच्च ब्रजितं, यच्च ब्रज्यते, ब्रजिष्यमाणं, नन्तर्वमेकाकृत्य वक्तारो भवन्ति-‘ब्रजति देवदत्तः’ इति । न प्रसिद्धिरूपरोद्धं न्याय्या । यथावस्थितानां हि शब्दानामन्वाख्यानमात्रमेव शास्त्रेण क्रियत, नोत्पाद्यन्ते शब्दाः, नाप्यर्थेषु विधीयन्ते । तस्मात् प्रसिद्धः शास्त्रसमयोऽपि लौकिकप्रसिद्धैव पूर्वापरीभूतं भावमाख्यातेनाचष्टे ब्रजतिपचतीत्युपक्रमप्रभृत्यपवर्गपर्यन्तम् ॥ तस्मादुपपन्नमनेकक्रिया-भिनिर्वर्त्यमानो भाव आख्यातेनोच्यत इति ॥ आह च -

१ ‘किं करोति’ इति पृच्छते कस्मैचित्-इत्यन्वयः ॥ २ अविभक्तेति । भावाश्रयाभिन्न-कर्तृकमित्यर्थः । कर्तृत्वभावकमिति यावत् ॥ विभक्तेति । भावाश्रयभिन्नकर्तृकमित्यर्थः । कर्म-स्थभावकमिति यावत् ॥ ‘विशेषदर्शनं यत्र क्रिया तत्र व्यवस्थिता’ इति ह्युक्तदिशा पक्षापक्षतण्डु-लेषु विशेषदर्शनात् पक्षिः कर्मस्थभावः । पक्षापक्षतण्डुलेष्विव गतागतप्राप्तेषु विशेषादर्शनात् ब्रजिः कर्तृत्वभावः, अत्रमेकाणां च कर्मणोऽसत्त्वादेव कर्तृत्वभावकत्वमेव इत्येवं भावद्वयोपप्रदर्शनार्थमुदा-हरणद्वयमिति संदर्भार्थः ॥ सपरिस्पन्दसाधनसाध्या क्रिया, अपरिस्पन्दसाधनसाध्या भाव इत्यवा-न्तरभेदस्तु नापेक्षित इति भावः ॥ ३ ‘अस्मि’ इति मुद्रितमासीत् ॥ ४ ‘अतस्तत्संनिः’ ५ ‘न्ययैवाभिनिर्वर्त्यत’ ॥ ६ नोत्पाद्यन् इति । तथाचोक्तं व्याकरणमहाभाष्ये-‘ये पुनः कार्यां भावा निवृत्तौ तावत्तेषां यत्नः क्रियते । तद्यथा-घटेन कार्यं कारयन् कुम्भकारकुलं गत्वाह-‘कुह घटं कार्यमनेन करिष्यामि’ इति । न तद्वच्छब्दान्प्रयुयुक्षमाणो वैयाकरणं गत्वाह-‘कुह शब्दान् प्रयोष्ये’ इति । तावत्येवाभिमुपादाय शब्दान् प्रयुक्ते” इति ॥ ७ ‘प्रसिद्ध’ ॥

“क्रियासु बह्वीष्वभिसंभ्रितो यः पूर्वापरीभूत ईवैक एव ।

क्रियाभिनिर्वृत्तिवशेन सिद्ध आख्यातशब्देन तमर्थमाहुः ॥” इति ॥ १।१।११ ॥

मूर्त्तं सत्त्वभूतं सत्त्वनामभिर्ब्रज्या पक्तिरिति ॥ १२ ॥

“मूर्त्तं सत्त्वभूतं सत्त्वनामभिर्ब्रज्या पक्तिरिति” । कदाचित्तु तमेव भावं तथैवो-
पक्रमप्रभृत्यभिनिर्वर्तमानमपवर्गपर्यन्तं मूर्त्तं सत्त्वभूतं सत्त्वरूपिणं लिङ्गसङ्ख्यायुक्तं सत्त्व-
नामभिराचष्टे ॥

कथम् ? “ब्रज्या पक्तिरिति” । तत्रोक्तोः विशेषः—“कृदभिहितो भावो द्रव्यवद्भवति” ॥ सोऽयं प्रयुक्तस्य लक्षणस्य प्रयोगमपेक्ष्य क्वचिदपवादः ॥ आह च—

“क्रियाभिनिर्वृत्तिवशोपजातः कृदन्तशब्दाभिहितो यदा स्यात् ।

संख्याविभक्तिव्ययलिङ्गयुक्तो भावस्तदा द्रव्यमिवापलक्ष्यः ॥” —इति ॥

आह—कस्मात् पुनरेक एव भावस्तदन्तेन कृदन्तेन चान्यथोच्यत इति ? उच्यते—
शब्दस्वाभाव्याहते नान्यदत्र प्रयोजकमस्ति ॥ अपिचोक्तमस्माभिः—‘अवस्थितानामेव शब्दानाम-
भिधानाभिधेयसम्बन्धेनाभिसम्बद्धानामेव नित्यमन्वाख्यानमात्रमेव क्रियते । नात्पाद्यन्तंऽर्थेषु
वा विधीयन्ते शब्दाः’ इति ॥ ब्रज्यापक्तिरित्युदाहरणप्रयुक्तप्रयोजनम् ॥ १।१।१२ ॥

(सत्त्वोपदेशनिरूपणम्)

अद इति सत्त्वानामुपदेशः ॥ १३ ॥

“अद इति सत्त्वानामुपदेशः” इति । भावोऽधिकृतः । स च पुनः सत्त्वभूतो नेतरः,
यतस्तत्सम्बन्धेनैव नाम्नां यदवशिष्यते तदुच्यते ॥ किं पुनस्तत् ? सामान्यविशेषवा-
चित्वम् । तत्र अद इति सत्त्वानामुपदेशः । ‘सामान्यतः’ इति वाक्यशेषः ॥ संर्धपामपि
सत्त्वानामध्ययने प्राप्ते लिङ्गैर्विशिष्टत्वादितदमेवैकमुदाहृतमुपप्रदर्शनाश्रमम् ॥ १।१।१३ ॥

गौरवः पुरुषो हस्तीति ॥ १४ ॥

१ तथा चोक्तं हरिणापि—“गुणभूतैरवयवैः समूहः क्रमजन्मनाम् । बुद्ध्या प्रकल्पिताभेदः
क्रियेति व्यगद्विद्यते ॥” इति ॥ तत्र समूहव्यवहारो बौद्ध एव न वास्तव इति सूचयितुमेवैवशब्दः
प्रयुक्तः ॥ २ हरिणाप्युक्तम्—‘सत्त्वस्वभावमापन्ना व्यक्तिसौमिभिरुच्यते । असत्त्वभूतो भावश्च
तिर्य्यपदैरभिधीयते ॥’ इति ॥ ३ अद इति । ‘सर्वनाम च सामान्यवाचि’ इति भाष्योक्तोः
सर्वनामासङ्गक्रान्तोपलक्ष्यमाणत्वमेव द्रव्यत्वमितियावत् ॥ तथा चोक्तम्—
‘वस्तूपलक्षणं यत्र सर्वनाम प्रयुज्यते । द्रव्यमित्युच्यते सोऽर्थो भेदत्वेन विवक्षितः ॥’ इति ॥
४ लिङ्गविशेषशून्यत्वात् । सामान्यलिङ्गत्वादिति भावः ॥

आह—विशेषोपदेशः कथमिति ? ॥ उच्यते—“गौरवः पुरुषो हस्तीति” । ‘सत्त्वानां विशेषोपदेशः’ इति वाक्यशेषः ॥ सोपाधिकनिरुपाधिकोपप्रदर्शनार्थमेकैकोदाहरणम् । सामान्यवृत्त्या विशेषवृत्त्या चोभयथा शब्दः प्रवर्तते इत्युभयमुपदर्शितम् ॥ १ । १ । १४ ॥

(भावोपदेशनिरूपणम्)

भवतीति भावस्य ॥ १५ ॥

“भवतीति भावस्य” सामान्येनोपदेशः । अत्र हि सर्वेषां सत्तावाचिनामध्ययने प्राप्ते भवतिरेवैक उदाहरणार्थः परिगृहीतः । ‘विद्यमानत्वेमवानुभवन्तः सर्वे भवतिशब्दवाच्या अन्याभिर्विशेषक्रियाभिरभिसम्बन्धयन्ते ॥ तस्माद्भवतीति सर्वक्रियाप्रसवबीजभूतमस्तित्वमात्रमेव निरूपपदेन भवतिशब्देनोच्यते इत्युपपन्नं भवति सामान्यवाचित्वम् ॥ १ । १ । १५ ॥

आस्ते शेते व्रजति तिष्ठतीति ॥ १६ ॥

विशेषोपदेशः कथमिति ? । उच्यते—“आस्ते शेते व्रजति तिष्ठतीति” । सकर्मककर्मकोपदर्शनार्थमुभयेषामुदाहरणम् ॥ १ । १ । १६ ॥

(शब्दानित्यत्ववादिन आक्षेपः)

इन्द्रियनित्यं वचनमौदुम्बरायणः ॥ १७ ॥ १ ॥

तत्र चतुष्टुं नोपपद्यते ॥ १ ॥

“इन्द्रियनित्यं वचनमौदुम्बरायणस्तत्र चतुष्टुं नोपपद्यते” । आह—इह तावदुक्तपदचतुष्टयम् । भाववचनता, द्रव्यवचनता, गुणभावः, पूर्वापरीभावः, सामान्यवाचित्वं, विशेषवाचित्वमिति नोपपद्यते । कस्मात् ? । ‘वचनानित्यत्वात्’ यतोऽनित्यं वचनम् ॥ कथमनित्यं वचनमिति ? ॥ उच्यते—इन्द्रियनित्यं वचनमिति । इन्द्र आत्मा, स येन ईयते लिङ्गयते अनुमीयते च—‘अस्त्यसावात्मा कर्त्ता, यस्येदं करणम्, नाकर्तृकं करणमस्ति’ इति, तदिन्द्रियम् । तस्मिन्नित्यमिन्द्रियनित्यम् ॥ किं पुनस्तत् ? । वचनम् । उच्यते अनेनेति वचनं वाक्यमित्यर्थः ॥ कतमत् ? । यदेतन्नामाख्यातोपसर्गनिपातात्मकम् ॥ कः पुनरेवमाह—‘इन्द्रियनित्यं वचनम्’ इति । उच्यते—औदुम्बरायणः आचार्य्यो मन्यते इति वाक्यशेषः । औदुम्बरायणस्यापत्यमौदुम्बरिः, तस्यापत्यमौदुम्बरायणः ॥ १ । १ । १७ ॥ *

१ सामान्येनेति । अत एव ‘भाववचनो धातुः’ इति न्याये सर्वेषां धातुसंज्ञा भवत्यनुप्रयोगश्च सिध्यतीति भावः ॥ * इतोऽग्रे—‘इति निरुक्तव्याख्यायां प्रथमः खण्डः ॥ १ ॥’ इति द्रष्टव्यमग्रिमप्रथमाध्यायान्तखण्डप्रारम्भगणनासंवादात् ॥ परंतु युज्यते प्रारम्भो द्वितीयखण्डस्य “इन्द्रियनित्यम्—” इत्यत एव ॥

आह—ततः किमिति ? ॥ उच्यते—तत्र तस्मिन् वाक्ये एवमिन्द्रियनित्ये सति यदेतत् पदचतुष्टयमुक्तम्, एतन्नोपपद्यते ॥ कस्मात् ? । शृणु—यावदेव वक्तुर्वागिन्द्रिये श्रोतुश्च श्रोत्रेन्द्रिये वचनम्, तावदेव तदस्तीति शक्यते वक्तुम्, प्रच्युतं च नास्ति ॥ अपि च—वाक्यमपि । वाक्यं समस्तमुद्भूतं तदिन्द्रिये नैवतिष्ठते यदवयवभूतानि पदान्यवस्थितानि परिसंख्यातुम् । न च विनष्टाविनष्टयोः पदयोः सह परिसंख्यानमस्ति ॥ तस्माद्वचनानित्यत्वात् पदचतुष्टयानुपपत्तिरित्युपपन्नम् ॥ १ । २ । १ ॥

(अ) युगपदुत्पन्नानां वा शब्दानामितरेतरोपदेशः ॥ २ ॥

किं चान्यत्—“ अयुगपदुत्पन्नानां वा शब्दानामितरेतरोपदेशः ” । वाशब्दः समुच्चयार्थः “ वा विकल्पोपमानद्वन्द्वसमुच्चयार्थेषु ” इति हि निपातविदः पठन्ति । वक्ष्यति चायमपि—“वेति विचारणार्थे”—इत्युपक्रम्य “अथापि समुच्चयार्थे भवति ” (१, ख० ४-५, १) इति ॥ एवं चेत्ययमयुगपदुत्पन्नानां शब्दानां वाक्यावयवभूतानां योऽयमितरेतरोपदेशः इतरेतरगुणप्रधानभावो नाम्न आख्यातं प्रति गुणभावो नोपदेशः, आख्यातस्य च नाम प्रति प्रधानभावो नोपदेशः । अयं च ‘नोपपद्यते’ इत्यनुवर्त्तते ॥ किं कारणम् ? । न हि विनष्टं नाम गुणभावमियादाख्याते, नापि नष्टमाख्यातं प्रधानभावमियान्नास्ति । न हि विनष्टाविनष्टयोर्मितरेतरगुणप्रधानभावोऽस्ति ॥ १ । २ । २ ॥

शास्त्रकृतो योगश्च ॥ ३ ॥

किं चान्यत्—“ शास्त्रकृतो योगश्च ” । यश्चायं शास्त्रकृतो योगः शास्त्रदृष्टः शब्दस्य शब्दान्तरेण योगः संयोगः । तस्यैव—उपसर्गस्य धातुना, धातोः प्रत्ययेन, प्रत्ययस्य लोपागमवर्णाविकारैः । अयं च वचनानित्यत्वान्नोपपद्यते । किं कारणम् ? । अयुगपदुत्पत्तौ हि सत्यां धातुस्त्वारिता विनष्टः, स कथमुपसर्गेण योक्ष्यते, प्रत्ययेन वा । न हि विनष्टाविनष्टयोर्योगोऽस्ति । तस्माद्य एव नामाख्यातयोरितरेतरगुणप्रधानभाव उपसर्गनिपातानां नामाख्यातान्यां योगः, यच्च पदचतुष्टयमुक्तं, सर्वमेतदसम्भ्यगिति ॥

१ वागिन्द्रिय इति । स्पष्टतरमुक्तोऽयमर्थो रूपान्तरेण व्याकरणमहाभाष्यकर्त्रा पतञ्जलिना “परः संनिर्गर्षः—” इति सूत्रे भाष्ये—“ नहि वर्णानां पौर्वापर्यमस्ति । किं कारणम् ? एकवर्णवृत्तित्वाद्वाचः, उच्चरितप्रध्वंसित्वाच्च वर्णानाम् । एकैकवर्णवर्तिनी बाग् न द्वौ युगपदुच्चारयति । गौरिति गकारे यावद्वागवर्तते नौकारे न विसर्जनीये । यावदौकारे, न गकारे न विसर्जनीये । यावद्विसर्जनीये न गकारे नौकारे । उच्चरितप्रध्वंसित्वात् । उच्चरितप्रध्वंसिनः खल्वपि वर्णाः । उच्चरितः प्रध्वस्तः । अथारः प्रयुज्यते, न वर्णां वर्णस्य सहायः ” इति ग्रन्थेन ॥ एवमेव ‘श्रोतुः श्रोत्रेन्द्रियेपि वर्णस्यैकैक्येन स्थितिसत्त्वेन न पदस्य वाक्यस्य संभव इति भावः ॥ २ ‘ इन्द्रियेणावतिष्ठते ’ इति मुद्रितमासीत् ॥

युगपदुत्पन्नानामयुगपदुत्पन्नानामित्येवमारभ्यमाणयोर्वाक्ययोरन्यो व्याख्यामागौ भवति । नोपपद्यते—‘युगपदुत्पन्नानाम्, अयुगपदुत्पन्नानाम्’ इत्युभौवपि व्याहारौ प्राप्नुतः । समानसंहितत्वात् ॥ इन्द्रियानित्यत्वात् पदचतुष्टयानुपपत्तिरित्युच्चार्य्य मताशङ्काद्वारेणैतदवतार्यते—युगपदुत्पन्नानामिति । अथ मतम्—अविचारालन एवैते कृटस्था अविनाशिनः शब्दाः, ते तु कल्पान्ते यस्माद्वापिरूपाद्विशोणेष्वभिधेयेष्वभिधानुपु कारणभावमापद्यमानेष्वश्रयभावादेवावस्थानुमशङ्कन्तोऽभिधेयाभिधानुसहिता एव कारणात्मभावमधिकमनुभूयाभिसेस्त-वकाले कल्पादावन्यकल्पविशिष्टकर्मनिर्मितकार्यकारणसर्वभूतसाधारणात्मभूते हिरण्यगर्भे विवर्तमाने तद्बुद्धिमाश्रयं प्राप्य तेनैव सह युगपदेवाभिव्यज्यन्ते विशेषात्मलभाय शब्दाः—इति ॥ अत्र ब्रूमः—एवमप्येतेषां युगपदुत्पन्नानां युगपदुत्पत्तावपि सत्यां यद्यपि पदचतुष्टयं प्राप्नोत्येव सहावस्थितानां, तथापीतरेतरोपदेश इतरेतरगुणप्रधानभावश्च न प्राप्नोति । न हि युगपदुत्पन्नयोगोविधाणयोरितरेतरगुणप्रधानभावोऽस्ति । किं चान्यत्—कृटस्थेषु चाविचारालु नित्येषु शब्देषु य एष शास्त्रकृतो योगः, स एष नोपपद्यते । किं कारणम् ? । अयुक्तो हि युज्यते, नित्यं युक्ता हि धातव उपसर्गैः प्रत्ययैश्च, प्रत्ययाश्च लोपागमवर्णविकारैरिति । तस्मान्नित्यपक्षेऽपि वचनस्य तदेतदुपवर्णितं गुणप्रधानभावादि पदचतुष्टयमधिकृत्य, सर्वमेतदसम्यगिति ॥ १ । २ । ३ ॥

(शब्दानित्यत्ववादिनः समाधानग्रन्थः)

व्याप्तिमत्त्वात् शब्दस्य ॥ ४ ॥

“व्याप्तिमत्त्वात् शब्दस्य” उच्यते—सर्वमेतदुपपद्यते । कस्मात् ? , व्याप्तिमत्त्वाच्छब्दस्य । व्यापनं व्याप्तिः, सा यस्मिन्नस्ति, सोऽयं व्याप्तिमान् शब्दः, तद्भावा व्याप्तिमत्त्वम् । तस्माद् व्याप्तिमत्त्वाच्छब्दस्य ‘सर्वमेतदुपपद्यते’ इति वाक्यशेषः ॥

आह—कथं पुनर्व्याप्तिमान् शब्द इति ? । शृणु—शरीरे ह्यभिधानाभिधेयरूपा बुद्धिर्हृदयान्तर्गताकाशप्रतिष्ठिता तयोरभिधानरूपाभिधेयरूपयोर्बुद्धयोर्मध्येभिधानरूपया शान्त्राभिमतप्रयोजनविजिज्ञापयिषया बुद्ध्या पुरुषेण तदभिव्यक्तिसमर्थेन स्वगुणभूतेन प्रयत्नेनोदीर्यमाणः शब्द उरःकण्ठादिवर्णस्थानेषु निष्पद्यमानस्तथा पुरुषार्थाभिधानसमर्थवर्णादिभावमापद्यमानः पुरुषप्रयत्नेन बहिर्विनिक्षिप्तोऽविनाशिनि व्यक्तिभावमापन्नः श्रोत्रद्वारेणानुप्रविश्य प्रत्याव्यस्य बुद्धिः सर्वार्थरूपां सर्वाभिधानरूपां व्याप्नोतीत्येवं व्याप्तिमाच्छब्दः ॥

आह—ततः किं यदि व्याप्तिमाच्छब्दः ? । उच्यते—‘यदि नित्यो’ यदा नित्यः पदचतुष्ट्यादि सर्वमुपपद्यत एव । किं कारणम् ? । न ह्यसंव्याप्य पुरुषस्य बुद्धयवस्थमर्थप्रत्ययमादधीत । न चानवस्थितो व्याप्नुयात् । ततश्च किम् ? । स शब्दः स्वमर्थमभिदधत् स्वाक्रियाप्रवेशोपजनितेनाभिधानेनाख्यातमित्येवमादिना स्वमात्मानमभिसम्बध्य तिरो भवितुमुपक्रमते, विनाशञ्चो-

पति । तस्य स्वदेशोपजनितैराख्यानादिभिः स्वप्रदेशविशेषानुस्मृतिपूर्वकं परिसंख्यानमुपपद्यत एव । तस्मात्सम्यगेवोक्तम् ॥ यत् पुनरेतदुक्तं ‘ न हि विनष्टाविनष्टयोः परिसंख्यानमस्ति ’ इति ॥ अत्र ब्रूमः—पुरुषप्रयोजोपजनिताद्ब्रह्मोद्धातात् परस्यार्थप्रत्ययभावाय शब्दबन्धक्य एव ध्वंसन्ते, न तु शब्दाकृतयः । तासु तयाभिधानशक्त्या बुद्धिद्वारेणावस्थिताः स्वानर्थान् प्रकाशयन्त्यः स्थिता एव भवन्ति । तासु साक्षात्पदपरिसंख्यानं वर्तमानमितरासु विनाशिनीषु व्यक्तिषु लक्षणयोपचर्यते । तस्माद् व्याप्तिमत्त्वाच्छब्दस्य पदचतुष्ट्यादि सर्वमुपपद्यत एव ॥

व्याप्तिमत्त्वादित्यनेनैवेतरेतरोपदेशः प्रत्युक्तः शास्त्रकृतो योगश्च । नामाख्यातपदरूप-बुद्धितत्त्वे सत्यक्रियाविषये गुणप्रधानभावेनावतिष्ठेते । तयोगुणप्रधानभावे सति तच्छब्दे लक्षणयोपचर्यते । तथा च धातुरूपा बुद्धिस्तदर्थया संयुज्यते । बुद्धिरेव हि धात्वादिरूपेण विपरिणममाना शास्त्रेण संस्क्रियते । तस्यां संस्क्रियमाणायां शब्दे संस्कारोपचारः क्रियते । तदभिधायकत्वाच्छब्दस्य ॥ तत्र यदुक्तं—‘ वचनानित्यत्वादितरेतरोपदेशः शास्त्रकृतश्च योगो नोपपद्यते ’ इति, एतदयुक्तमिति ॥ ‘ नित्यत्वपक्षेऽपि युगपदुत्पन्नानां गुणप्रधानभावो गोविपाणवन्नास्ति ’ इति यदुक्तम्, अनैकान्तिकोऽसौ दृष्टान्तः । दृष्टो हि युगपदुत्पन्नयोः एककाले राजपुत्रामात्यपुत्रयोगुणप्रधानभावः । तत्र यदुक्तम्—‘ युगपदुत्पन्नानामितरेतरोपदेशो न प्राप्नोति ’ इति, तदयुक्तं, ‘ व्याप्तिमत्त्वाच्छब्दस्य सर्वमुपपद्यते ’ इति तदेव सम्यगिति ॥ १ । २ । ४ ॥

अपरो व्याख्यामार्गः—इन्द्रियनित्यत्वात्पदचतुष्ट्यानुपपत्तिस्तदाश्रयस्य च सर्वस्यैवमाक्षिप्ते परिहारपक्षेणोदमवतार्यते—“ युगपदुत्पन्नानां वा शब्दानामितरेतरोपदेशः ” इति । अत्र समञ्जस एव वाशब्दः ॥ कथम् ? अयुगपदुत्पन्नानां वा युगपदुत्पन्नानां वा नित्यानां वा अनित्यानां वेत्यर्थः । इतरेतरोपदेशः । इतरस्येत्याख्यातस्य क्रियावचने शब्देऽभिधानत्वेनोपदेशः, इतरस्य च नामशब्दस्य सत्त्ववचने शब्देऽभिधानत्वेनोपदेशः ॥ १ । २ । २ ॥

“शास्त्रकृतो योगश्च” । लक्षणशास्त्रेण चैते क्रियासत्त्वे आख्यातनामशब्दाभ्यां युज्येते । तस्मादुपपद्यते पदचतुष्ट्यमिति ॥ १ । २ । ३ ॥

आह—आगमनमात्रमेतत् । हेतुरुच्यतां ‘ कथं विनष्टाविनष्टयोः सह परिसंख्यानम्, अवस्थितयोर्वा गुणप्रधानभावः ’ इति ? ॥ उच्यते—“व्याप्तिमत्त्वात् तु शब्दस्य न ।” हेत्वर्थः समान एव पूर्वेण ॥ १ । २ । ४ ॥

१ स्पष्टं चेद् “परः संनिकषः—” इति सूत्रे—“बुद्धौ कृत्वा सर्वांश्चेष्टाः कर्ता धीरस्तन्वर्णीतिः । शब्देनार्थान् वाच्यान् दृष्ट्वा बुद्धौ कुर्यात्पौर्वापर्यम् ॥” बुद्धिविषयमेव शब्दानां पौर्वापर्यम् । इह य एष मनुष्यः प्रेक्षापूर्वकरी भवति स पश्यति—अस्मिन्नर्थेऽयं शब्दः प्रयोक्तव्यः अस्मिन्स्तावच्छब्दे अयं तावद् वर्णः, ततोऽयं ततोऽयमिति ॥” इति ग्रन्थेन ॥ स्थानिवत्सूत्रे च “कार्षीविपरिणामाद्वा सिद्धम्” वार्तिकव्याख्यायां व्याकरणमहामाध्वे ॥ २ ‘द्वारेणे’ ॥

(शब्दप्रयोगस्यैव व्यवहारार्थमावश्यकतानिरूपणम्)

अणीयस्त्वाच्च शब्देन सञ्ज्ञाकरणं व्यवहारार्थं लोके ॥ ५ ॥

आह—यदि व्याप्तिमत्त्वाच्छब्दस्य व्यवहारार्थं पदचतुष्टयमुपादीयते, एवमपि नोपादेयम् । किं कारणम् ? । अभिनया अपि व्याप्तिमन्तः पाणिविहाराक्षिणिकोचादयः, तैरेव कार्य्यसिद्धिरस्त्विति । अपि चैवं पदचतुष्टयदोषैर्न सम्भक्ष्यामहे, न चायमतिमहान् वेदसमुद्रः पठितव्यो भविष्यत्यतिक्लेशेनेति ॥ उच्यते—स्यादेतदेवं यद्ययमपरो विशेषहेतुर्न स्यात् ॥ कतमः ? । “ अणीयस्त्वाच्च शब्देन सञ्ज्ञाकरणं व्यवहारार्थं लोके ” । सत्यम्, अभिनया अपि व्याप्तिमन्तः, न त्वणीयामः, ते महता यत्नेन व्याप्नुवन्ति. न च निःसर्गदग्धं कुर्वन्ति । तत्प्रतीतिर्यसम्बन्धस्यैव नेतरस्य । शब्दस्त्वर्पगमितमर्थमस्पीयमा यत्नेनोच्चारितो व्याप्नोति । तस्मादणीयस्त्वादिति विशेषहेतुपपत्त्या शब्देनैव सञ्ज्ञाकरणं व्यवहारार्थं लोके इत्युपपन्नम् ॥ यत् पुनरेतदुक्तम्—अध्ययनदोषैर्न सम्भक्ष्यामहे, न चायमतिमहान् वेदसमुद्रोऽध्यतव्यो भविष्यति इति ॥ अत्र ब्रूमः—अभ्युदयो ह्यत्र वेदानुरूप एव भवति, अभ्युदयार्थं नः शास्त्रारम्भे यवः ॥ १ । २ । ५ ॥

तेषां मनुष्यवद्देवताभिधानम् ॥ ६ ॥

“ तेषां मनुष्यवद्देवताभिधानम् ” । आह—एव तावन्मनुष्याणां मनुष्येषु शब्देन चतुर्धा भक्तनावबोधकरणम् । अथ मनुष्याणां देवेषु हविःसम्प्रदानाशीःप्रार्थनादव्यवहारः केनेति ? । उच्यते—तेषामेव शब्दानामियमेव व्यवस्था देवेष्वपि देवानपि प्रति ॥ कतमा ? । मनुष्यवद्देवताभिधानमिति । मनुष्येण तुल्यं मनुष्यवत्, देवताभिधानमभिर्हीतर्गभिधानम् । यथैव हि मनुष्याः प्रयोजनेषु नामाख्यातोपसर्गनिपातैर्यथार्थमभिदधति । एवमेव देवा अपि । देवेष्वपि शब्दस्याभिधानेनापि शक्तिरपरिहीनित्यभिप्रायः । तेषां हि मनुष्यवद्देवा अङ्गादियुक्ताः पौरुषाधिकैरङ्गैः कर्मभिश्च संसृज्यन्त इति हि वक्ष्यति ॥ तस्मादुपपद्यते मनुष्यवद्देवताभिधानमिति ॥ १ । २ । ६ ॥

(कर्मणि वेदमन्त्रस्यैवावश्यकतानिरूपणम्)

पुरुषविद्यानित्यत्वात् कर्मसम्पत्तिर्मन्त्रो वेदे ॥ ७ ॥

आह—यदि नामाख्यातोपसर्गनिपातानामपरिहीना शक्तिर्देवानप्यभिधातुम् । अथ किमर्थं वेदे मन्त्रः समास्मानः ? ॥ उच्यते—“ पुरुषविद्यानित्यत्वात् कर्मसम्पत्तिर्मन्त्रो वेदे ” । पुरुषेषु मनुष्येषु विद्यायाः विज्ञानस्यानित्यत्वात् पुरुषविद्यानित्यत्वाद्देतोः कर्मसम्पत्तिः

१ ‘तत्प्रतीतश्चन्दार्थसम्बन्धः’ ॥ २ अणीयस्त्वादिति । तथा चोक्तं व्याकरणमहाभाष्ये—
‘सञ्ज्ञाञ्च नाम यतो न लथीयः’ इति ॥ ३ ‘मू । अभिहितुरभिः’ ॥

फलैः सम्पादनम् अविगुणकर्मसम्पत्तिः, फलसम्पन्नमेव कर्म भाविष्यतीत्येवमर्थं वेदे मन्त्रः
 'समाम्नातः' इति वाक्यदोषः । इतरथा हि पुरुषेषु विज्ञानस्यानित्यत्वाद्यथार्थं नाम-
 १ दधते देवानामाख्यातोपसर्गनिपातैरशिक्षितत्वान्मन्दशिक्षितत्वाद्विरुपरणशीलत्वाद्वा । देवा-
 नामपराध्येयुरयथावद्ययुक्तानाः नामाख्यातोपसर्गनिपातान् । ततश्च सर्वार्थप्रत्यक्षदृशो देवाः
 स्वल्पमप्यथावदभिधानं न मर्पयन्ति विगुणमेतदिति । विद्याऽनित्यत्वात्तदभावे नेयुः
 कर्मणि । ततश्च देवताहीनं कर्मफलं सम्पद्यते । न च केवलं फलासम्पत्तिः, ॥ किं तर्हि ?,
 दुरितहेतुको दोषोऽपि स्यात् । तस्मादेत एव नामाख्यातोपसर्गनिपाताः प्रयोगानुपरिपाटी-
 नियमार्थं मन्त्रत्वेन वेदे समाम्नाताः । नहि नामाख्यातोपसर्गनिपातान् परित्यज्य मन्त्राः
 सन्ति । एतदेव चतुर्विधं पदजातं प्रयोगानुपरिपाट्या कयाचिदवस्थितं मन्त्रा इत्युच्यन्ते ॥

आह-कथमनित्यत्वं विद्यायाः पुरुषेष्वाति ? । उच्यते-इह येन वाक्यविरचनानुक्रमेण
 अर्थवस्त्वनुप्रेष्यते, 'मनुष्य एवमेव ब्रूयात्- 'त्वं गन्तुं देवदत्तम्' इति । स तेनैव
 वाक्यविरचनानुक्रमेण बद्धमपि सन्तमर्थं न शक्नोति प्रतिपादयितुम् । एवमनित्यत्वं विद्यायाः
 पुरुषेषु । तददोषं वा मनुष्यान् प्रति, सर्वेषामेव मनुष्याणामनित्यत्वाद्विद्यायाः । अयमपि
 हि येन वाक्यानुक्रमेण वक्ति मनुष्यः कश्चिदर्थः, न तेनैव देवा शक्नोति वक्तुम् ॥ तत्र
 यदुक्तं 'किमर्थं मन्त्रो वेदे समाम्नातः' इति । इदं न युक्तम् ॥ 'पुरुषविद्यानित्यत्वात्कर्म-
 फलसम्पत्त्यर्थं मन्त्रो वेदे समाम्नातः' इति । नह्यविचारितमेव विज्ञायते । अत इदमाह ॥
 पदचतुष्टयमाध्वय पक्षप्रतिपक्षयो विचार्य अवधारितम् । विषयश्चाक्षेपप्रसङ्गेनैवास्य परि-
 कलुषः देवमनुष्यव्यवहारार्थमेतदिति ॥ तदेतत्सर्वमपि चोदकवशेन प्रसक्तानुप्रसक्तमुक्तम् ।
 भावस्तु प्रकृतो यतस्तच्छेषमधुना वर्णयिष्यामः । स च पुनरुभयात्मा भावः । कार्य्यात्मा
 कारणत्मा च । तयोर्वाः कार्य्यात्मा तमधिकृत्योक्तम्- "क्रियानिवैक्त्यो योऽर्थः स भावः,
 क्रियैव वा भावः"-इति । इदानीं कारणत्मा भावो निरूप्यते । कथं क्रियाद्रव्ययोः
 स्वात्मभ्यां विशेषः, कार्य्यात्मप्रवृत्तयोः पुरुषोपभोगमन्तानोपक्षये कार्य्यात्मभावातीतः,
 येनात्मभावेन भवनमात्राभिसम्बन्धितौ प्रत्ययकालेऽवतिष्ठते, सोऽन्यन्ताविनाशधर्ममात्र
 आत्मा भाव इत्युच्यते ॥

आह-कथमर्थमिह प्रसक्तः ? । शृणु-तद्विकारा एव हि द्रव्यगुणकर्मभावेनावस्थिताः
 सन्तो नामाख्यातोपसर्गनिपातैरभिधीयन्ते । स्थितिकाले अंसावपि च प्रहीणसर्वविशेष-
 १ भवनमात्रक्रियाभिसम्बन्धी सन् व्यावृत्तसर्वोपपदाभ्यां नामाख्यातशब्दाभ्यामुच्यते-भवतीति
 भाव इति च । शब्दगर्तृत्वादोपेक्षसर्वविशेषामप्येतामवस्थामेतौ शब्दावास्कन्दतः । यत
 एतयोरेव साधारण्यार्थमर्थमिह प्रसजितः पदचतुष्टयाधिकरणे ॥

१ 'वस्त्वनुक्रमेण वाक्स्वानु (?)' ॥ २ 'त्वं यत्तु (?) अमुं देवदत्त इति' ॥
 ३ 'गैवावबद्ध' ॥ ४ 'न्विना ननु मात्राप्रल' ॥ ५ 'धर्मा आत्मा' ॥ ६ 'शब्दगतविभुत्वाद' ॥

आह,—प्रधानमेतत् स्यात् । किं कारणम् ? । तद्भावेन हेतज्जगदवतिष्ठते प्रलयकाल इत्येके मन्यन्ते । तच्च नैव । किं कारणम् ? , भावविकार एव हि सोपपदशब्दवाच्यत्वात् प्रधानभाव इति ह्युच्यते ॥ गुरुपुस्तर्हि ? । तत्राप्ययमेव हेतुः, अनुपक्षीणशक्तित्वात् ॥ एते- नैव ईश्वरपरमाण्वादिभौवविकाराः प्रत्युक्ताः । ईश्वरभावः परमाणुभाव इति सोपपदत्वात् ॥ शून्यं तर्हि ? , तदपि न । यस्माच्छून्यशब्देऽपि भावशब्दासङ्गदर्शनम्, न ह्यसत्यर्थे शब्दः प्रयुज्यते । शब्दो हि शब्दस्यार्थेन सम्बद्धः । किञ्चित्तदस्ति यच्छून्यमिति । लोके हि प्रसिद्धम्— ‘गृहं शून्यं, ग्रामः शून्यः, शून्ये शब्दमहत्त्वे’ इति । तस्मान्न शून्यशब्देनैवाभाव एवोच्यते । किं तर्हि, अपेक्षाकृतं शून्यत्वमिति भावशब्द एवात्रोपपदत्वेन युक्त इति चेत्, न, प्रयोगाप्रसिद्धेः । न हि भावैभाव इति प्रसिद्धः प्रयोगः । न च प्रयुज्यमानोऽपि भावशब्दो भावशब्द एवापपद- त्वेन प्रधानादिशब्दवत् कञ्चिद्विशेषप्रत्ययमादधाति ॥ तस्मात् सर्वोपपदहीनस्य भवतेरात्म- भावेनेदं जगन्नित्यम्, इतरैस्तु भावविकारैः परमाण्वादिभिर्भावविकारात्मभिरनित्यम् ॥ कस्मात् ? । विकारात्मकत्वादेव । विकारो ह्यनित्यः, तमेवं भवनमात्राभिमभ्यन्धेन प्रहीण- सर्वभावविकारम् एतत्सद्भावविदोऽवश्रुतवदान्तरहस्यमम्पदः परावरविदो मन्वादिन आत्म- कृत्स्नकारितया मुक्ताधिकारबन्धना एतत्पश्चिन्नादेवोपक्षीणकर्मोपभोगमन्तानाः सन्त आत्म- कामाः प्रतिपद्यन्ते । नेतरं प्रधानादिविदो वेदानुशासनेकदेशानीश्वरपुरुषप्रधानादीनान्यान् भावविकारान् स्वमतिकल्पनाहेतुव्यवहितान् मत्वा स्थिरीकृत्यानेन प्रतिपद्यन्ते भवनमात्रा- भिमभ्यन्धेन तदेतस्मादात्मन उद्विजन्त आत्मप्रकाशकान्तार्थाम्ययं (?) चित्सन्तानमिव मन्य- मानाः । केचिच्च शाक्तहानादसंवाधनादेव । स एष इह वेदाङ्गैर्विदार्थनिर्वचनाभिनिवेश- शब्दानां सामान्यविशेषवृत्त्युपदेशप्रसङ्गे प्रवर्त्तमाने भवतेः कृदन्तीभूतस्य भवनमात्रमेव वक्तुं सामर्थ्यम्, नेतरान् भावविकारान् विद्यमानानपीत्येतेन प्रमङ्गेनात्र समुचितो वेदग्रहस्यो ब्राह्मणैः ॥ १ । २ । ७ ॥

(अथ भावविकारनिरूपणम्)

षड् भावविकारा भवन्तीति वापर्यायणिर्जायतेऽस्ति विपरी-

णमते वर्द्धतेऽपक्षीयते विनश्यतीति ॥ ८ ॥

तत्र विस्तरणीये विधीयते,—उक्तो द्विविधो भावः—कारणरूपः कार्यरूपश्च । तत्र कारणोऽविकृतत्वादभिन्न एवेत्यवगतम् ॥ इदानीं कार्यरूपस्यानेकविकृतिरूपत्वादाविशेष्येन निर्वक्तुमाह “ षड् भावविकारा भवन्तीति वापर्यायणिः ” । भाव उक्तलक्षणां नित्यं विकृतिकारणम् । तैविकारैर्विशिष्टः पदप्रकारोभिर्धायत उपचारतः । यतोऽयं

१ ‘भावाः प्रत्यु’ ॥ २ ‘शब्देनेहाभाव’ ॥ ३ ‘अभावे’ ॥ ४ ‘वेदविदो’ ॥ ५ ‘कृत्य चातो नित्यत्वेन’ ॥ ६ ‘प्रणाशकतया नाकमपि भोगसमाप्यतत्सन्तानं शिवमिव मन्यमानाः’ ॥

विद्यमानतामेव भावनाशब्देनाभिधत्ते । तेन यो विद्यमानमात्रभयनात्मकः स एव भिन्नोऽभिधीयते ॥

अपि च लक्षणविदो विगृह्णन्ति भावशब्दं भवतेः स्वपदार्थे—भवनं भाव इति । “सन्मात्रं भावलिङ्गं स्यात्” इति च पठन्ति । तस्य विकारा भावविकाराः भवन्तीति सामान्यादात्मनः प्रस्कन्दा इव सन्तः स्वेनस्वेन वैशेषिकेण भावविकारात्मलाभाय भवन्ति । इति परः प्रयुज्यमानः शब्दः शब्दपदार्थकः ॥

क एवमाह—“पङ् भावविकाराः”—इति ? । उच्यते—“वाङ्मय्याणिः”—इति । तिकादिपाठात् किञ् । आचार्य इति वाक्यशेषः ॥ निर्देशत उपलब्धानां पङ्क्तिव्यवधारणं सुवार्थम् । वक्ष्यामः—“अतोऽन्ये भावविकारा एतेषामेव विकारा भवन्ति(१।३।१)” इति ॥

आह—‘कतमे ते’ इति ? । उच्यते “जायतेऽस्ति विपरिणमते वर्द्धतेऽपक्षीयते विनश्यतीति” ॥ १ । २ । ८ ॥

जायत इति पूर्वभावस्यादिमाचष्टे, नापरभावमाचष्टे, न प्रतिषेधति १.

आह,—एतेषां जन्मादीनां भावविकारशब्दानां कः कस्यां विकारावस्थायामवस्थितं भावमाचष्टे, कं वा विद्यमानमपि नाचष्टे, कं वा न प्रतिषेधतीति ? ॥ उच्यते ।

“जायत इति पूर्वभावस्यादिमाचष्टे, नापरभावमाचष्टे, न प्रतिषेधति” ।

जनिः पूर्वो भावः, तस्य पूर्वभावस्य मण्णां भावविकाराणां यदि वान्यो यः पूर्वो भावविकारः तस्य जायत इत्यनेन शब्देनादिमाचष्टे ॥

आह—किमादिमेव ? । नेत्युच्यते । उक्तम् ‘उपक्रमप्रभृत्यध्वर्गपर्यन्तम्’ इति । स एव पूर्वापरीभूतो भावस्त्वावदेव जायत इत्युच्यते । यावन्ननिशब्दवाच्यः संवृत्तो ‘जातः’ इति । नापरभावमाचष्टे, न प्रतिषेधति । नेति प्रतिषेधे । अपरो भावः अपरभावः ॥

आह—कस्मादपरः ? पौर्वापर्यं हि देशकालकृतम्, । उच्यते—जनिशब्दवाच्यो भावविकारः पूर्वः, तस्मादपरकालोऽस्तिशब्दवाच्यः । तत्रैवं सति जनिशब्दवाच्ये भावविकारे अस्तेरप्यर्थोऽस्ति विद्यमानता । किं कारणम् ? । न ह्यविद्यमानो जायते । अपि च कारणात्मनि भावे सर्व एते भावविकाराः सन्ति । सर्वार्थप्रसवशक्तित्वात्तस्य । यथा पृथिव्यां वृष्टादयो भावविकाराः । ते तु द्वारद्वारिभावेन विशेषात्मलाभं प्राप्नुवन्ति । तद्यथा—जनिद्वारेणास्ति, अस्तिद्वारेण विपरिणमतिः । किं कारणम् ? । न ह्यजातोऽस्तीत्युच्यते । नाप्यविद्यमानो विपरिणमत इति । तत्रैवं सति जायत इत्येष शब्दो जन्मैव केवलं ब्रवीत्यविवक्षितेतरभावविशेषम् । किं कारणम् ? । एकार्थवृत्तित्वाच्छब्दस्य । अस्तिशब्दवाच्यस्य भावविकारस्यासम्पूर्णत्वात् । अनवधृतरूपं हि तस्यामवस्थायां तद्भवत्यनुमानगम्यं किमापि जायत इति । तस्माज्जायत इत्येष शब्दो जायमानावस्थायामस्ति त्वं विद्यमानमपि नाचष्टे ॥

आह,—यदि नाचष्टेऽर्थादापन्नं भवति-प्रतिषेधतीति । उच्यते—“न प्रतिषेधति”—
इति । अस्तित्वस्य न प्रतिषेधं करोतीत्यर्थः । किं कारणम् ? । उच्यते—अस्तित्वात्मवानपि
ह्यसौ ‘जायते’ । एतास्मिन् प्रतिषेधेऽनात्मक एव स्यात् । कमालम्य जायते । तस्माच्च प्रति-
षेधत्यस्तित्वम् ? । ‘उपस्थितत्वाच्च’ । उपस्थित एव प्रत्यासन्नस्तस्यावधारणकाल इत्यतश्च न
प्रतिषेधति ॥

एवमेव प्रपञ्च उत्तरेष्वपि भावविकारेषु । समासतस्तु यत्र यद्वक्तव्यं तत्र तद् ब्रूमः । १ । २ । १ ।

अस्तीत्युत्पन्नस्य सत्त्वस्यावधारणम् ॥ १० ॥

“अस्तीत्युत्पन्नस्य सत्त्वस्यावधारणम्” । अस्तीति जातस्य सत्त्वस्यावधारणमात्रं
ब्रवीति, न विपरिणाममाचष्टे, अपूर्णत्वात् । न प्रतिषेधत्युपस्थितत्वात् ॥ १ । २ । १० ॥

विपरिणमत इत्यप्रच्यवमानस्य तत्त्वाद्विकारम् ॥ ११ ॥

“विपरिणमत इत्यप्रच्यवमानस्य तत्त्वाद्विकारम्” । विपरिणमत इत्येव शब्दोऽ-
प्रच्यवमानस्य तत्त्वादप्रभ्रश्यमानस्य तत्त्वात्तद्वाद्याद्विकारम् । योऽस्य भावोऽस्तित्वं स्वस्यैव
वा, तस्माद्विकारं विक्रियामात्रं ब्रवीति, न वृद्धेरर्थमाचष्टे, न प्रतिषेधति ॥ १ । २ । ११ ॥

वर्द्धते इति स्वाङ्गाभ्युच्चयं सांयोगिकानां वार्थानां, वर्द्धते विजयेनेति वा वर्द्धते शरीरेणेति वा ॥ १२ ॥

“वर्द्धते इति स्वाङ्गाभ्युच्चयम्, सांयोगिकानां वार्थानाम्” । वर्द्धते इत्येव शब्दः,
स्वेषामङ्गानां शिरोम्रीवावाहृदगदीनां, सांयोगिकानां वा हिरण्यभान्वादीनाम्, अभ्युच्चयमाह,
अभ्युच्चिततां ब्रवीति ॥

आह—कथं प्रयोगः ? । उच्यते—“वर्द्धते विजयेनेति वा वर्द्धते शरीरेणेति वा” ।
वर्द्धते विजयेनेति सांयोगिकेषु उदाहरणं वर्द्धते शरीरेणेति स्वाङ्गाभ्युच्चये । अत्र
वर्द्धते इति ब्रुवन्नापक्षीयतिमाचष्टे, न प्रतिषेधति ॥ १ । २ । १२ ॥

अपक्षीयत इत्येतैनैव व्याख्यातः प्रतिलोमम् ॥ १३ ॥

“अपक्षीयत इत्येतैनैव व्याख्यातः प्रतिलोमम्” । यथैव हि स्वाङ्गं
सांयोगिकैर्वा द्रव्यैरुन्नीयते, तथैवापक्षीयते । तत्रापि नाचष्टे, न प्रतिषेधति ॥ १ । २ । १३ ॥

विनश्यतीत्यपरभावस्यादिमाचष्टे न पूर्वभावमाचष्टे न प्रति-

षेधति ॥ १४ ॥ २ ॥

“विनश्यतीत्यपरभावस्यादिमाचष्टे, न पूर्वभावमाचष्टे, न प्रतिषेधति ।”
 विनाश एत्रापरभावस्तस्यादिमाचष्टे । किमादिमेव ? । न इत्युच्यते । ‘उपक्रमप्रभृत्य-
 पवर्गपर्यन्तम्’ इत्युक्तं यावद्विनश्ये इति । स च विनाशो ब्रुवन् • न पूर्वभावमाचष्टेऽपक्षीय-
 तैरर्थं विद्यमानमपि तस्मिन् विनाशे । कथं युगपदपक्षीयतेरर्थो विनाशोऽस्तीति ? उच्यते- न
 ह्यनपक्षीयमाणो विनश्येत् ॥ १ । २ । १४ ॥ *

अतोऽन्ये भावविकारा एतेषामेव विकारा भवन्तीति ह स्माह ॥ १ ॥

आह- एतेभ्यो भावविकारभ्यः किमन्येऽपि व्यतिरिक्ताः सन्ति भावविकाराः, न वा ?
 इति । उच्यते--“अतोऽन्ये भावविकारा एतेषामेव विकारा भवन्तीति ह स्माह” ।
 अतो भावविकारपट्टकाद्येऽन्यत्वेन भावविकाराः लक्ष्यन्ते, न ते पृथक्पृथगत्यन्तभिन्ना
 सन्ति । किन्तर्हि ? एतेषामेव विकारा भवन्ति । तद्यथा-जनिशब्दवाच्यो भाववि-
 कारोऽनेकप्रभेदभिन्नोऽनेकपर्यायशब्दवचनो निष्पद्यतेऽभिच्यज्यते, उत्तिष्ठतीत्येवमाद्युपेक्षित-
 व्यम् । तथा अस्तिशब्दवाच्योऽनेकप्रभेदभिन्नोऽनेकपर्यायवचनश्च अस्ति, विद्यते,
 भवतीत्येवमादि । तथा विपरिणमतिशब्दवाच्यो विपरिणमते, जीर्यति, भावान्तर-
 मापद्यत इत्येवमादि । तथा वर्द्धतिशब्दवाच्यो वर्द्धते, पुष्यति, उपचीर्यते, अर्थायत
 इत्येवमादि । तथा अपक्षीयतिशब्दवाच्यो ध्वस्यति, भ्रश्यतीत्येवमादि । तथा विनश्यति-
 शब्दवाच्यो विनश्यति, म्रियते, विलीयत इत्येवमादि । “इति ह स्माह” । क एवमाह ?
 आचार्यों वार्थार्थानुरित्यनुवर्त्तते ॥ १ । ३ । १ ॥

ते यथावचनमभ्यूहितव्याः ॥ २ ॥

“ते यथावचनमभ्यूहितव्याः” । त एते जन्यादिशब्दवाच्याः विकाराः,
 यथावचनं यो यस्मिन्वचने यथावचनमवस्थिताः सन्तः प्रकरणोपपत्तिभ्यां मन्त्रार्थविवरणं
 प्रति अभ्यूहितव्याः वितर्क्याः प्रयुज्यमाना इति वाक्यशेषः । सर्व एव धातवो भाव-
 वचनस्तेषामिहाध्ययने प्राप्ते शास्त्रातिगौरवभयादेतल्लक्षणमुत्सृष्टम् । इह शास्त्रे व्याख्याशै-
 लीयं द्रष्टव्यं-उद्देशो, निर्देशः, प्रतिनिर्देश इति ॥ तत्रोद्देशः सूत्रस्थानीयः । तद्यथा-
 ‘पट् भावविकाराः’ इति ॥ निर्देशो वृत्तिस्थानीयः । तद्यथा-‘जायतेऽस्ति विपरिणमते’
 इति ॥ प्रतिनिर्देशो वार्त्तिकस्थानीयः । तद्यथा-‘जायत इति पूर्वभावस्यादिमाचष्टे’ इति ।
 एवं सर्वत्र यथासम्भवं योज्यम् ॥ १ । ३ । २ ॥

(अथोपसर्गनिरूपणम्)

न निर्वद्धा उपसर्गा अर्थान्निराहुरिति शाकटायनः ॥ ३ ॥

* इतोप्रे-‘इति निरुक्तव्याख्यायां द्वितीयः खण्डः ॥२॥’ इति द्रष्टव्यमग्रिमसंवादात् ॥

सानुषङ्गमुक्तं नामाख्यातयोलक्षणं, नाम्नस्तु किञ्चिदवशिष्यते, तदवसरप्राप्तमपि सद-
धुना नोच्यते, पदचतुष्टयलक्षणप्रतिज्ञाव्याधातभयात्, उक्त्वा पदचतुष्टयलक्षणं चतुर्थेन पादेन
(अ. १, खं. १२) तद्वक्ष्यामः ॥ प्रतिज्ञाप्रसक्तमेवाधुनोपसर्गलक्षणमुच्यते ॥

आह-वक्ष्यति भवानुपसर्गलक्षणमिदमेव तावदुच्यताम्-किमिमे उपसर्गा नामाख्यातवत्
पदचतुष्टयान्निष्कृष्य वद्धाः सतोऽर्थानाहुः ? । 'न' इत्युच्यते--“ न निर्बद्धा उपसर्गा अर्था-
भिराहुरिति शाकटायनः ” । नेति प्रतिषेधे । निष्कृष्य नामाख्यातमध्यात्, वद्धाः
पदवाक्यरूपेण विरचिताः सन्तः । के पुनस्ते ? । उपसर्गाः । आख्यातमुपगृह्यार्थविशेषमिमे
तस्यैव सृजन्तीत्युपसर्गाः ॥ “ अर्थाभिराहुरिति शाकटायनः । ” निश्चयेन सतो-
ऽर्थानाहुः । साक्षान्न तेपामर्थाभिधानशक्तिरस्ति, पृथग्विरचितानामित्यभिप्रायः ॥ यथा
वर्णानां पदादपगतानामर्थभिधानशक्तिर्नास्ति, एवमेतेषामपि नामाख्यातवियोगेऽर्थो-
भिधानशक्तिर्नास्ति ॥ क एवमाह ?, शाकटायनः । शकटस्यापत्यं नडादिपाठान् पठ, शाकटायनः ॥ १ । ३ । ३ ॥

नामाख्यातयोस्तु कर्मोपसंयोगद्योतका भवन्ति ॥ ४ ॥

आह-कथं तेषामर्थवत्तेति ? । उच्यते--“ नामाख्यातयोस्तु ” कर्मोपसंयोग-
द्योतका भवन्ति ” । तुशब्दोऽवधारणार्थः । नामाख्यातयोरेव योऽर्थः कर्म, तत्रैव विशेषं
कञ्चिदुपसंयुज्य द्योतयन्ति । स एव नामाख्यातयोरेवार्थविशेष उपसंयोगो सति व्यज्यते ।
यथा प्रदीपसंयोगे द्रव्यस्य गुणविशेषोऽभिव्यज्यमानो द्रव्याश्रय एव भवति, न प्रदीपाश्रयः ॥

उच्चावचाः पदार्था भवन्तीति गार्ग्यः ॥ ५ ॥

आह-कोन्यथा ब्रवीति येनैवमुच्यते ‘ शाकटायन एवमाहेति ’ ? ।
शृणु--“ उच्चावचाः पदार्था भवन्तीति गार्ग्यः ” । उच्चावचाश्च
उच्चावचाः, बहुप्रकारा इत्यर्थः । एषामुपसर्गपदानामर्थाः पदार्था भवन्ति
वियुक्तानामपि नामाख्याताभ्यामिति गार्ग्यः आचार्यो ‘ मन्यते ’ इति वाक्यशेषः ॥
एकैकोऽप्येषां प्रादीनां नामाख्यातवियोगेऽपि अनेकार्थ इत्यभिप्रायः । तद्यथा-‘ प्र-इत्यादि-
‘ कर्मोदीर्घां भृशार्थे ’ इत्यभिधाने शक्तिरस्त्येवेत्येवमाद्युपलक्षितव्यं लक्षणशास्त्रे ॥ यत् पुनर-
तदुक्तम् ‘ वर्णवद ’ इति, ‘ अनन्युपगमादयुक्तम् ’ न ह्यभ्युपगतमस्माभिरेतद् ‘ अनर्थका
वर्णाः ’ इति । सामान्या हि वर्णेष्वभिधानशक्तिरस्त्येव । यथा मृदोवयवेषु सर्वमन्यमभाण्डा-
रम्भशक्तिः । सा तु पदत्वेन समुदितानामर्थविशेषोऽवातिष्ठते । यथा मृदोऽवयवानां घटे घटा-
रम्भशक्तिरभिव्यज्यते एवम् । तत्र यदुक्तं “ वर्णवदनर्थका उपसर्गाः, नामाख्यातवियोगात्-”
इति, एतदयुक्तम् । अपि च-वर्णरनर्थकैरारम्भमाणं पदमन्यनर्थकमेव स्यात् । न ह्यशुद्धै-
स्तन्तभिरारम्भमाणः घटः शङ्को भवति । ततश्च पदैरनर्थकैरारम्भमाणं वाक्यमनर्थकमेव

स्यात् । वाक्यैश्चानर्थकैरारब्धं शास्त्रमप्यनर्थकमेव स्यात् । ततश्चाभ्युदयनिःश्रेयसार्थो योऽ-
यमभ्युद्यमः स्वप्रत्ययेन विदुषामयमनर्थक एव स्यात् । अनिष्टं चैतत् । तस्मादर्थवन्तो वर्णा
इत्युपपन्नम् ॥ यत् पुनरेतदुक्तं—‘प्रदीपवदनर्थका उपसर्गाः’ इति । तत्रोच्यते—प्रदीपोऽपि
स्वेनार्थेन प्रकाशाख्येनार्थवानेव सत्यपि चार्थवत्त्वे प्रकाश्यमर्थमाधारभूतं प्रत्याययन् स्वां प्रका-
शनशक्तिमभिव्यनक्ति । एतमुपसर्गा अर्थवन्तोऽपि सन्तः स्वार्थाभिधानशक्तिमनेकप्रकारां
अव्ययमानामपि स्वार्थाभिधानशक्त्वाधारभूते नामाख्याते प्रत्याख्य अभिव्यञ्जयेयुः ॥ तत्र
यदुक्तम् [‘प्रदीपवदनर्थका उपसर्गाः’ इति, एतदयुक्तम्]—‘नामाख्यातयोरेवासावर्थ उप-
सर्गसंयोगे सति उपजायते’ इति । तत्र ब्रूमः—न हि लोके यो यत्र समर्थो भवति, स तत्रान्य-
संपक्षतः । नामाख्याते चार्थावशेषं प्रत्युपसर्गसंयोगमपेक्षते । तस्मादुपपन्नमुपसर्गस्य क्रियावि-
शेषोऽर्थः । क्रियासामान्यमात्रमाख्यातस्येति ॥ १ । ३ । ५ ॥

तद्य एषु पदार्थः प्राहुरिमे तं नामाख्यातयोरर्थविकरणम् ॥ ६ ॥

तत्र यदुक्तम् ‘अनर्थकाः पृथगवस्थिता उपसर्गाः’—इति । तदयुक्तम् । कुतः ?
“तद्य एषु पदार्थः प्राहुरिमे तम्” । तदेतदुपपन्नं भवति—य एषूपसर्गेषु स्वोऽनेकप्रका-
शोऽर्थ इति प्राहुरेव तमिमे उपसर्गाः पदविशेषाः पृथगपि सन्तः ॥ कः पुनरसाविति ?,
उच्यते—“नामाख्यातयोरर्थविकरणम्” । अर्थविक्रियामित्यर्थः । तस्मादर्थवन्त
एवेति ॥ १ । ३ । ६ ॥

आ इत्यर्वागर्थे ॥ ७ ॥

उच्यतां तर्हि क एषां कस्मिन्नर्थविशेषं वर्तते ? । उच्यते—अयं तावत्—“आ इत्यर्वा-
गर्थे” । तद्यथा—‘आ पर्यतात्’ इति । अर्वाणिनि गम्यते । अनकार्थत्वेऽपि सत्युपसर्गाणांमेकै-
कोऽर्थ उदाहरणत्वेनोच्यतेऽर्थतत्त्वप्रकाशनार्थम् ॥ १ । ३ । ७ ॥

प्रपरेत्येतस्य प्रातिलोम्यम् ॥ ८ ॥

प्र परा-इत्येतादुपसर्गावेतस्यैवाङ्गोऽर्थस्य प्रातिलोम्यमाहृतुः । ‘प्रगतः’ ‘परागतः’ ॥ १ । ३ । ८ ॥

अभीत्याभिमुख्यम् ॥ ९ ॥

अभीत्याभिमुख्यम् ॥ अभीत्याभिमुख्यम् आह—‘अभिगतः’ ॥ १ । ३ । ९ ॥

प्रतीत्येतस्य प्रातिलोम्यम् ॥ १० ॥

प्रतीत्येतस्य प्रातिलोम्यम् ॥ प्रतीति एतस्यैवाभेः प्रातिलोम्यम् आह—‘प्रतिगतः’
इति ॥ १ । ३ । १० ॥

अति सु इत्यभिपूजितार्थे ॥ ११ ॥

अति सु इत्यभिपूजितार्थे ॥ अति सु-इत्येतावभिपूजितार्थे वन्ते-‘अतिधनः’
‘सुब्राह्मणः’ इति १ । ३ । ११ ॥

निर्दुरित्येतयोः प्रातिलोम्यम् ॥ १२ ॥

निर्दुरित्येतयोः प्रातिलोम्यम् ॥ निर्दुरित्येतयोः प्रातिलोम्यमाह-‘निर्धनः’
‘दुर्ब्राह्मणः’ इति ॥ १ । ३ । १२ ॥

न्यवेति विनिग्रहार्थीयौ ॥ १३ ॥

न्यवेति विनिग्रहार्थीयौ ॥ न्यवेति विनिग्रहार्थीयौ । ‘निग्रह्णाति’ ‘अवग्रह्णाति’
इति ॥ १ । ३ । १३ ॥

उदित्येतयोः प्रातिलोम्यम् ॥ १४ ॥

उदित्येतयोः प्रातिलोम्यम् । “उदिति” अयमेक एव “एतयोः” द्वयोः
“प्रातिलोम्यम्” आह-“उदग्रह्णाति” इति ॥ १ । ३ । १४ ॥

समित्येकीभावम् ॥ १५ ॥

“समित्येकीभावम्” समित्येकीभावार्थमाह ‘संग्रह्णाति’ इति ॥ १ । ३ । १५ ॥

व्यपेत्येतस्य प्रातिलोम्यम् ॥ १६ ॥

“व्यपेत्येतस्य प्रातिलोम्यम्” आहतुः-“विग्रह्णाति” ‘अग्रह्णाति’ इति ॥ १ । ३ । १६ ॥

अन्विति सादृश्यापरभावम् ॥ १७ ॥

“अन्विति सादृश्यापरभावम्” आह-‘अनुस्यमस्येदम्’ इति सादृश्यम् । ‘अनुगच्छ-
ति’ इत्यपरभावः ॥ १ । ३ । १७ ॥

अपीति संसर्गम् ॥ १८ ॥

“अपीति संसर्गम्” आह-“सर्पिषोऽपि स्यात्” ‘मधुनोऽपि स्यात्’ ॥ १ । ३ । १८ ॥

उपेत्युपजनम् ॥ १९ ॥

“उपेत्युपजनम्” उपजनसाधिक्यम्-“उपजायते” ॥ १ । ३ । १९ ॥

परीति सर्वतोभावम् ॥ २० ॥

“ परीति सर्वतोभावम् ” आह—‘परिधावति’ इति ॥ १ । ३ । २० ॥

अधीत्युपरिभावमैश्वर्यं वा ॥ २१ ॥

“ अधीत्युपरिभावम् ” आह—“ ऐश्वर्यं वा ” । ‘अधिनिष्ठति’ ‘अधिपतिः’ इति ॥

आह—‘नामाख्यातयोस्तु कर्मोपसंयोगव्योतका भवन्ति’ इत्युक्तम् । अत्र नाम्नः कर्मोपसंयोग-
व्योतका भवन्तीत्येवं न गृह्यते । “ उपसर्गाः क्रियायोगे (पा० १, ४, ५९) ”—इति
प्रसिद्धो ह्युपसर्गाणां क्रियापदेन योगो न नाम्ना । उपसर्गा हि क्रियाङ्गत्वेनैव नामान्यास्कन्द-
न्तीति ॥ १ । ३ । २१ ॥ *

एवमुच्चावचानर्थान् प्राहुस्त उपेक्षितव्याः ॥ २२ ॥ ३ ॥

(निपातलक्षणनिरूपणम्)

अथ निपाताः ॥ १ ॥

“ अथ निपाताः ” । उक्तमुपसर्गलक्षणं सामान्यम् “ नामाख्यातयोस्तु कर्मोपसं-
योगव्योतका भवन्ति १ । ३ । ४ ॥ ”—इति, विशेषलक्षणमपि “ आ इत्यर्वागर्थे
(१ । ३ । ७) ”—इत्येवमादि । अल्पा इति कृत्वा च ते प्रत्येकं समाम्नाताः । अधुना
सामान्यलक्षणानुपक्तं प्रतिज्ञाप्रसक्तमेव निपातलक्षणं वर्णयिष्यामः । तदधिकारोऽयमथ-
शब्दः ॥ १ । ४ । १ ॥

उच्चावचेष्वर्थेषु निपतन्ति ॥ २ ॥

“ उच्चावचेष्वर्थेषु निपतन्ति ” । उच्चावचेष्वनेकप्रकारेष्वर्थेषु निपतन्तीति
निपाताः ॥ १ । ४ । २ ॥

अप्युपमार्थेऽपि कर्मोपसंग्रहार्थेऽपि पदपूरणाः ॥ ३ ॥

आह—कतमे पुनन्ते ?, उच्यते “ अप्युपमार्थे, अपि कर्मोपसंग्रहार्थे, अपि पदपू-
रणाः ” । उपमेवार्थ उपमार्थः, तस्मिन्नुपमार्थे । उपमा नाम,— कस्मिंश्चिदेवार्थे यः प्रसिद्धो

* इतोप्रे—‘इति निरुक्तव्याख्यायां तृतीयः खण्डः ॥३॥’ इति द्रष्टव्यमभिमसंवादम् ॥
इति श्रीजम्बुमार्गाश्रमवासिन आचार्यभगवद्गुरुस्य कृतौ निरुक्तव्याख्यायां
षष्ठाध्यायस्य प्रथमः पादः ” इत्युपलभ्यते । तत्र यत् ‘ षष्ठाध्यायस्य ’ इत्येवमुपलभ्यते
नतु निघण्टोः षष्ठाध्यायात्मकस्यापि गणनया बोध्यम् । परंचयं पादकल्पना मूलेऽदर्शनेन टीकाया-
मेव दर्शनेनैव कैश्चित्प्रक्षिप्तेति तत्त्वम् ॥ १ एष निरुक्तपाठः प्राचीनपुस्तकेषु लभ्यमानोपि
व्याख्याकृता नैव व्याख्यातस्तत्र कारणं न जानीमः । टीकाग्रन्थह्रदितो वा भवेत् ॥

गुणः, तदन्यस्मिन्नप्रसिद्धस्तद्वृत्तेऽर्थे शब्दमात्रेण यदुपसंयोज्य तद्वृत्तप्रकाशनं क्रियते सोपमा॥
 कर्मोपसंग्रह एवार्थः कर्मोपसंग्रहार्थः, तस्मिन् कर्मोपसंग्रहार्थे । अर्थोपसंग्रहार्थे इत्यर्थः ।
 कर्मशब्दो हि प्रायेणार्थपर्यायवचन एतस्मिच्छास्त्रे । “गतिकर्माण उत्तरे धातवः (३,
 म्व. ९, १९) ”, गत्यर्थी इति गम्यते ॥ पदमेव पूरयितव्यं येषामर्थः, ते पदपूरणाः ।
 तदेतत् त्रिधात्वमर्थभेदकृतं निपातानां समासेन ॥ १ । ४ । ३ ॥

तेषामेते चत्वार उपमार्थे भवन्ति ॥ ४ ॥

आह-किमविशेषेण सर्वे एतस्मिन्नर्थे निपतन्ति ? । ‘न’ इत्युच्यते-“ तेषामेते चत्वार
 उपमार्थे भवन्ति ” । तेषां सर्वेषां मध्ये एत एव चत्वारः-इव, न, चित्, नु च
 प्रायेणवृत्त्या उपमार्थे भवन्ति ॥ १ । ४ । ४ ॥

इवेति भाषायाञ्च ॥ ५ ॥

अधुनेवमुक्त्वा भाषाच्छन्दःप्रतिभागेनोदाहरणमेकैकं दर्शयति-समासविस्तराभ्यां हि
 शास्त्राणि प्रतीयन्ते । तत्रायं तावत्-“ इवेति भाषायां च ” । उपमार्थीयः ॥ १ । ४ । ५ ॥

अन्वध्यायञ्चाग्निरिवेन्द्र इवेति ॥ ६ ॥

“ अन्वध्यायञ्च ” । छन्दसि चेत्यर्थः । कश्चित् छन्दस्येव भवति, न भाषायाम् ।
 कश्चिद्भाषायामेव, न च्छन्दसि । कश्चिदुभयत्र, इत्यतो विभागेन प्रदर्शयते ॥

आह,-किमुदाहरणमिदमेत्यस्योपमार्थीयस्य ?, का चोपमाशब्दस्य व्युत्पत्तिरिति ?, ॥
 उच्यते-उपगम्य तैश्चागुणैर्मन्यत इत्युपमा । “ अग्निरिवेन्द्र इवेति ”-इत्येतदत्रोदाहरणम् ।
 तपसः पुत्रो मन्युर्नाम, तस्येयमार्थम् ॥

आह,-ननु सर्वे एवायमृग्यजुःसामाथर्वात्मको ब्रह्मराशिरादित्यान्तरपुरुषस्य भगवतो
 हिरण्यगर्भप्राणस्याप्यमैतरेयके रहस्यब्राह्मणे “ शतार्चिनो मध्यमाः ”-इत्येवमाद्यनुपरिक्रम्य
 पुनः पर्यावृत्य “ एतमेव सन्तं शतार्चिन इत्याचक्षत एतमेव सन्तं गृत्समद् इत्या-
 चक्षते ”-इत्येवमादिना क्रमेण मन्त्रद्वन्द्वान् प्राणैः निगमयति । अथापीदृशः शीन-
 केन सन्दृष्टः, यस्यामापाणि विद्यन्ते । सौ न स्मृतिः ॥ “ श्रुतिस्मृत्योर्विरोधे श्रुतिरेव
 गरीयसी ”-इति न्यायविदः खल्वपि पठन्ति-“ विरोधे त्वनपेक्षं स्यात् (जै० सू० १,
 ३, ३) ”-इति । तस्माद्विशेषाभिधानमनर्थकमेवेति ? ॥ उच्यते-न ह्येकस्मादात्मनः
 परिज्ञायमात्रेणैव सन् शीनकः कुर्यात् । पश्यतो ह्युभावपि । तेन क्षेत्रज्ञाद्युभावपि मन्त्राभि-
 व्यक्ती व्यापृता । बुद्धिदेवतात्वेन हिरण्यगर्भः क्षेत्रज्ञोऽवस्थितः सर्वभूतानां कर्मविपाकानुरू-

प्येण यमर्थं शब्दं वा दर्शयति । तदितरो विशिष्टकर्मकारी क्षेत्रशो बुद्धिस्थः पश्यति । तत्रैवं सति वसिष्ठादिर्मन्त्रहृद क्षेत्रज्ञस्तेनैवोपदर्शितं मन्त्रं पश्यतीत्युभयमुपपद्यते । एवं सत्यु-
भावपि याथात्म्यतस्तावदनुसन्धेयौ मन्त्रप्रयोगकाल उभयोरर्थवत्त्वाच्च ॥ यत् पुनरेतदुक्तं
भवता—श्रुतिस्मृत्योर्विरोधे श्रुतिरनपेक्ष्या—इति । न हि विरोधोऽस्त्युभयोरपि सन्धीयमानयोः ।
अपि च श्रुतिपूर्वकमेवेदं स्मरणं, न स्वतन्त्रम् । ताण्डके हि रहस्यब्राह्मणं दर्शयति—“यत्
साम्ना स्तोष्यन् स्यात्, तत्सामोपधावेत् । यस्यामृचि तामृचम् । यदार्प तमृषिम्”—
इति ॥ तत्र यदुक्तम्—स्मृतिरियमिति ॥ तदयुक्तम् ॥ तस्माद्वक्तव्यमेव विशिष्टार्थमिति ॥

त्रिष्टुबेवा, मान्यवी, श्येनादिषु निष्केवल्ये शरन्ते ।

“अग्निरिव मन्यो त्विषितः सहस्व सेनानीनः सहुरे हूत एधि ।

हत्वायु शत्रून् विभजस्व वेद ओजो मिमानो वि मृषो नुदस्व ॥ (ऋ० सं० ८
३, १९, २)” । मन्युः पुनरिन्द्र एव,

“मन्युरिन्द्रो मन्युरेवास देवो मन्युर्होता वरुणो जातवेदाः । (ऋ० सं० ८, ३, १८,
२)” माहात्म्यात् कर्मपृथक्त्वाच्च—अथवा देवतान्तरम्, पृथग्भिधानश्रुत्याभिसम्बन्धात् ॥

आह—ननु मान्यवो मन्यो माहेन्द्रग्रहयजिसन्निधौ निष्केवल्ये शस्यमानो माहेन्द्रमभिहित-
संस्कारेणासमर्थ एव वक्तुम् ॥ अथ किमर्थमयं निष्केवल्ये शस्यते इति ? ॥ उच्यते,—अन्यदेव
हि श्रुत्याभिव्यङ्ग्यमपूर्वमारादुपकाराङ्गभूतं माहेन्द्रग्रहयजिव्यङ्ग्यस्यापूर्वस्य । अपि वा श्रुति-
संयोगात् प्रकरणे स्तौतिशंसती क्रियोत्पत्तिं विदध्यातामिति न्यायविदो याशिकाः पठन्ति ।
वक्ष्यति चायमपि,—“इतीमा देवता अनुक्रान्ताः सूक्तभाजो हविर्भाज ऋग्भाजश्च
भूयिष्ठाः (७, ३, १)”—इति । स एव मन्युस्तुतिभाक् एव । यथा “अभि त्वा शूर
(ऋ० सं० ५, ३, २१, २)” इति इन्द्र एव तस्मिन्निष्केवल्ये, यथा “आपो हि ष्ठा
(ऋ० सं० ७, ६, ५, १)”—इत्याप आग्निमारुते, सूर्यादय आश्विने, एवम् ॥

हे ‘मन्यो !’ ‘सहुरे’ सहनशील ! एतस्मिन् शत्रूणामभिभवनकाले प्रत्युपस्थिते ‘हूतः’
आहूतः सन् अस्माभिः, ‘सेनानीः’ सेनाप्रणेता ‘नः’ अस्माकम् ‘एधि’ भव । ततश्च
‘अग्निरिव’ ‘त्विषितः’ दीप्तस्त्वं तेजसा ‘सहस्व’ अभिभव तानस्मच्छत्रून् । ‘हत्वायु’
हृत्वेव यदेतेषामस्मच्छत्रूणां ‘वेदः’ धनं तत् त्वमादाय तेषामस्मद्योधानाम् ‘ओजः’
बलं ‘मिमानः’ निर्माय यथावस्तु यथार्हं ‘विभजस्व’ । येऽपि च केचिद्धतां व-
शिष्ठाः ‘मृचः’ मृचकारिणः अस्मद्विवः अस्मत्तः प्रत्याजिहीर्षन्त्येतद्धनम्, तेषामोजो
मिमानः तूळयिष्यां कियदवशिष्टवला ह्येते न शक्ताः प्रत्याहन्तुमित्येवं मिमानस्तावन्मात्रशे-
षवलान् कृत्वा त्वं ‘विनुदस्व’ एतान् दूरं प्रक्षिप अपुनरागमनाय ॥

द्वितीयमुदाहरणमेतस्यैव-“इहैवैधि मापं च्योष्टाः पर्वत इवाविचाचलिः ।

इन्द्र इवेह ध्रुवस्तिष्ठेह राष्ट्रम् धारय ॥ (ऋ० सं० ८, ८, ३१, २) ” अनया चानुष्टुभा ध्रुव आङ्गिरसो राजानमभिसिषेच । ‘इहैव’ राष्ट्रे त्वम् ‘एधि’ भव । ‘मा’ चातस्त्वम् ‘अप च्योष्टाः’ । ‘पर्वत इव’ ‘अविचाचलिः’ अविचलनशीलः । ‘इन्द्र इव’ च ‘इह’ ‘ध्रुवः’ शाश्वतः ‘तिष्ठ’ । स्थित्वा च इदं ‘राष्ट्रम्’ ‘इह’ ‘उ’ एव विभूतियोगेन स्थितं ‘धारय’-इत्याशीः ॥

भाषायां प्रसिद्धमेवैति कृत्वा नोदाहरणं पठितम् । अथवा एते एव-“आंगिरसि तीक्ष्णः ” इन्द्र इव विक्रान्तः ” ॥ १ । ४ । ६ ।

नेति प्रतिषेधार्थीयो भाषायाम् ॥ ७ ॥

“नेति प्रतिषेधार्थीयो भाषायाम्” प्रसिद्धः ॥ १ । ४ । ७ ॥

उभयमन्वध्यायम् ॥ ८ ॥

“उभयमन्वध्यायम्” अन्वध्यायं कन्दर्पितं “न” इति ‘प्रतिषेधार्थीयः’ उपमाथे च इत्युभयमपि द्रष्टव्यम् ॥ १ । ४ । ८ ॥

“नेन्द्रं देवममंसत” इति प्रतिषेधार्थीयः पुरस्तादुपचारस्तस्य

यत्प्रतिषेधति ॥ ९ ॥

आह-तत्र प्रतिषेधार्थीयस्य किमुदाहरणम्? उच्यते-“नेन्द्रं देवममंसत इति (ऋ० सं० ८, ३, ४, १) नेन्द्रं देवमात्मनो दीपयितारममन्यन्तादित्वरश्मयः इति शेषः ॥

आह-किं पुनर्लक्षणांमिति ? । उच्यते-“प्रतिषेधार्थीयः पुरस्तादुपचारस्तस्य यत् प्रतिषेधति” ॥ १ । ४ । ९ ॥

“दुर्मदासो न सुरायाम्” इत्युपमार्थीयः । उपरिष्टादुपचारस्तस्य

येनोपमिमीते ॥ १० ॥

“दुर्मदासो न सुरायाम्” इत्युपमार्थीय उपरिष्टादुपचारस्तस्य येनोपमिमीते ” येनायेनोपमेयमर्थमुपमिमीते । तद्यथा-“दुर्मदासो न सुरायामिति ” ।

“हंस पीतासो युध्यन्ते दुर्मदासो न सुरायाम् ।

ऊर्ध्वं नृणां जरन्ते ॥ (ऋ० सं० ५, ७, १९, १) ।”

काण्वो मेधातिथिराङ्गिरसश्च प्रियमेवे एन्द्रं सूक्तं ददृशाते । तत्रैषा गायत्री । येषामपि किमर्थोऽयं कचिदन्यत्र नास्ति, तेऽपि वाचःस्तोमे विनियुज्यन्ते । ‘हस्तु’ ‘पीतासः’

पीताः सन्तो हृदयेष्ववस्थिताः सोमाः 'युध्यन्ते' सम्प्रहारमिव कुर्वन्ति । अहं विशिष्ट इत्येवं स्पष्टमानाः । क इव ? 'दुर्मदासो न' दुर्मदासः "आजसेरसुक्" (पा० ७, १, ५०) यथा कुत्सितमदाः केचित्पुरुषाः सुरायां पीतायां सत्यां युध्येरन्, एवम् । किंच, तमेव यजमानं 'जरन्ते' स्तुवन्तीव आत्मलाभपरितुष्टाः । कथं जरन्ते ? 'ऊर्ध्वर्न' ऊर्ध्वरिव रात्रिमिव 'नम्राः' भूत्वा स्त्रियं सम्प्रयोक्ष्यामह इत्येवमभिप्राया इव ॥ केचिद्विशिष्टाः पुरुषाः ॥ १ । ४ । १० ॥

चिदित्येषोऽनेककर्मा ॥ ११ ॥

"चिदित्येषोऽनेककर्मा" चिदित्येषोऽनेकार्थोऽपि सन्नुपमाधीर्यप्रसंगादत्रोदाहृतः ॥ ११

आचार्यश्चिदिदं ब्रूयादिति पूजायाम् ॥ आचार्यः

कस्मादाचार्य आचारं ग्राहयत्याचिनोत्यर्थानाचिनोति

बुद्धिमिति वा ॥ १२ ॥

कथमयमनेकार्थ इति?, उच्यते,—"आचार्यश्चिदिदं ब्रूयादिति पूजायाम्" । आचार्य एव ब्रूयात्, कोऽन्य एव वक्ष्यतीति ॥ १ । ४ । १२ ॥

दधिचिदित्युपमार्थे ॥ १३ ॥

"दधिचिदित्युपमार्थे" दधिरूप ओदन इति ॥ १ । ४ । १३ ॥

कुल्माषांश्चिदाहरेत्यवकुत्सिते । कुल्माषाः कुलेषु सीदन्ति ॥ १४ ॥

"कुल्माषांश्चिदाहरेत्यवकुत्सिते" । भृशं कुत्सिते । कुल्माषानपि तावदाहरेति किर्व-
दादाहरिष्यसि ॥ १ । ४ । १४ ॥

नु इत्येषोऽनेककर्मा ॥ १५ ॥

"नु इत्येषोऽनेककर्मा" ॥ १ । ४ । १५ ॥

इदं नु करिष्यतीति हेत्वपदेशे ॥ १६ ॥

थम् ? "इदं नु करिष्यतीति हेत्वपदेशे" कथं हि क्रियाया हेतुनिमित्तमित्यर्थः ॥ १ । ४ । १६

कथं नु करिष्यतीत्यनुपष्टे । नन्वेतदकार्षीदिति च ॥ १७ ॥

१ "नम्राः" स्तोत्रारः । ते च 'ऊर्ध्वर्न' पयसा पूर्णं गवादेरूध इव सोमपूर्णं त्वां
जरन्ते' स्तुवन्ति ।" इति सायणः ॥ २ उपमार्थीयसंयोगादुदाहृतः ॥ ३ निरुक्ता-
पि व्याख्या न कृतेति ॥ ४ एष निरुक्तपाठोऽपि न व्याख्यातः ॥ ५ "चा" ॥

“कथं नु करिष्यतीत्यनुपृष्टे” ॥ करिष्यतीत्युक्ते यत् पुनरनुपृच्छति-“कथं नु करिष्यति ?” तदनुज्ञानमेतस्मिन्ननुपृष्टे ॥ “नन्वेतदकार्षीदिति च” । अनुपृष्टे एवायं भवतीति ॥ नन्वयमकार्षीदितत्, कथमयं ब्रवीति कथं करिष्यतीति ? ॥ १ । ४ । १७ ॥

अथाप्युपमार्थं भवति ॥ १८ ॥

“अथापि” अयम् ‘नु’ “उपमार्थं भवति” ॥ १ । ४ । १८ ॥

तद्यथा-

“वृक्षस्य नु ते पुरुहूत वयाः।” वृक्षस्येव ते पुरुहूतशाखाः ।

वयाः शाखा वेतेर्वातायना भवन्ति । शाखाः स्वशयाः

शक्नोतेर्वा ॥ १९ ॥

“अक्षो न चक्रयोः शूर बृहन्प्रते महाप्ररिचि रोदस्योः ।

वृक्षस्य नु ते पुरुहूत वया व्यू ३ तयो रुरुहुरिन्द्रपूर्वाः । ” (ऋ० सं ४, ६, १७, ३)

भरद्वाजो वार्हस्पत्यः पारिक्षितोऽस्यास्त्रिष्टुभः, पूर्वैणाद्धर्चनेन्द्रं स्तुत्वोत्तरेणोपालब्धवान् । हे ‘शूर’ इन्द्र ! ‘पुरुहूत !’ महानक्ष इव चक्रयोः ‘प्ररिचि’ प्रकर्षेणातिरिच्यते । ‘ते’ तव ‘महा’ महत्त्वेन विभूतिः । कुतोऽतिरिच्यते ? ‘रोदस्योः’ व्यापृथिव्योः । तथापि नैवं विभूतियुक्तस्य सतस्तव त्वद्भक्तानामेवास्माकं सतां ‘वृक्षस्येव’ ‘वयाः’ शाखाः ‘पूर्वैरुतयः’ पूर्वैः अस्मद्यज्ञागमनमार्गाः ‘विरुहः’ खिलीभूतारतवाग्रागमनात् । अहो कष्टं मन्दभागधेयतास्माकम् । येषां नो धनं तदस्ति येन त्वां यजेमहि । किमत्र त्वां यस्यामि इति ॥ “वयाः शाखाः” इति पर्यायवचनः । “वेतेः” वया इति निगम-प्रसक्तस्य निर्वचनम् । “शाखाः स्वशयाः” इति पर्यायप्रसक्तस्य ॥ १ । ४ । १९ ॥

अथ यस्यागमादर्थपृथक्त्वमह विज्ञायते न त्वौद्देशिकमिव

विग्रहेण पृथक्त्वात्स कर्मोपसंग्रहः ॥ २० ॥

व्याख्याता उपमार्थीयाः । अथानन्तरं प्रतिज्ञाप्रसक्तानेव कर्मोपसंग्रहार्थोन्वयस्यामः-

“अथ यस्यागमादर्थपृथक्त्वमह विज्ञायते, न त्वौद्देशिकमिव विग्रहेण पृथक्-त्वात्स कर्मोपसंग्रहः” ।

यस्यागमादध्याहारादश्रयमाणस्यैव निपातस्य सरूपविरूपैकशेषादर्थतो वा 'पृथक्त्वमहः' पृथग्भाव एव 'विज्ञायते' । तद्यथा,—देवदत्तयज्ञदत्तौ, देवदत्तश्च यज्ञदत्तश्चेति ॥

आह—द्वावप्यत्र देवदत्तयज्ञदत्तौ श्रयेते । न तु तयोरौद्देशिकमिव पृथक्त्वमिति । यथा गाः, अश्वान्, पुरुषान्, पशूनिति प्रत्येकमुद्दिश्यमानानाम् । इह तु विग्रहेण च शब्दागमादेतन्पृथक्त्वमुपजायते । नानाग्रहणं द्वयोर्यहूनामर्थानां विग्रहः, स एव पृथक्त्वाद्धेतोः पृथक्त्वेन निमित्तनोपलक्ष्यमाणो यस्माद्भावार्थं बहून्वा गृहीत्वैकस्मिन्कर्मण्युपसमावेश्यति । तद्यथा,—'देवदत्तयज्ञदत्तौ पचेत्'—इत्येवम् । तस्मात् 'कर्मोपसंग्रहः'—इत्येतन्नामैव तद्वचति । अथवा बृहस्पतिश्चेत्युक्ते प्रजापतिरनुक्तोऽपि द्वितीयो गम्यते प्रजापतिश्चेति ॥ १ । ४ । २० ॥

**चेति समुच्चयार्थ उभाभ्यां संप्रयुज्यते—अहं च त्वं च वृत्र-
हन्ति ॥ २१ ॥**

कतः पुनरसाविति ? उच्यते,—“चेति” कदाचिदयमेव 'समुच्चयार्थः' 'उभाभ्याम्' अन्यर्थाभ्यां विगृहीताभ्यामेव संयुक्तः 'संप्रयुज्यते' । यथा च,—

‘अहं च त्वं च वृत्रहन्त्संयुज्यावसनिभ्य आ ।

अरातीवा दक्षिद्रिवोऽनु नो शूर मंसते भद्रा इन्द्रस्य रातयः ॥” (ऋ० सं० ४, ४२, ५) इति ।

घोरपुत्रः प्रगाथोऽनया ऐन्द्रया पङ्क्तया इन्द्रस्य सख्यार्थं सन्नब्रवीत् । हे 'वृत्रहन्' इन्द्र ! 'अहं च' प्रगाथः 'त्वं च' 'संयुज्याव' । एकस्मिन्नर्थे सति प्राप्तिलक्षणे युज्यावहै 'आ सनिभ्यः' आप्राप्तेः । 'अरातीवा'—इत्येकं पदम् । अथैवमावां संयुक्तौ दृष्ट्वा हे 'अद्रिवः' 'अरातीवा चित्' अदानशीलौऽपि दानशीलतामुपेत्यानुमंस्यत एवावयोर्दानम् । 'भद्रा' भन्दनीया 'इन्द्रस्य' 'रातयः' दानानीत्येवं मन्यमानः । को हि नाम त्वत्संयुक्ताना-मस्माकं न दद्यादित्यभिप्रायः ॥ १ । ४ । २१ ॥

एतस्मिन्नेवार्थे देवेभ्यश्च पितृभ्य एत्याकारः ॥ २२ ॥

“अथापि” आकारः “एतस्मिन्नेवार्थे” समुच्चयार्थे । “देवेभ्यश्च पितृभ्य आ”—इति । अयमेतस्मिन्मन्त्रे आकारः ।

“यो अग्निः कव्यवाहनः पितृभ्यश्च पितृभ्यः ।

प्रेतु हव्यानि वोचाति देवेभ्यश्च पितृभ्य आ ॥ ” (ऋ० सं० ७, ६, २२, १) ।

अनुष्टुप्, यामी, पितृयज्ञे विनियुक्ता । “योऽग्निः” कव्यस्य वोढा, यस्यायमधिकारः, कव्या-
नि वोढव्यानीति, स इहास्माकं पितृयज्ञे होतृत्वेन व्यवस्थितः “पितृन्” आहूय “यक्षन्”
पूजयत्वित्यर्थः । किलक्षणान् “ऋतावृधः” सत्यवृधो वा यज्ञवृधो वा । किंच । “प्रेतु हव्यानि”
“वोचाति” वोचतु च । प्रव्रीत्वेतानि हवींष्यस्मत्प्रदत्तानि । कस्मै ? “देवेभ्यश्च
पितृभ्यश्च”-इति ॥ १ । ४ । २२ ॥

वेति विचारणार्थे-हन्ताहं पृथिवीमिमां निदधानीहवेहवेति २३।४॥

“वेति” अयं “विचारणार्थे” । समुच्चयार्थीयप्रसंगेनोदाह्रियते ।

“हन्ताहं पृथिवीमिमां निदधानीह वेहवा ।

कुविस्सोमस्यापामिति ॥ (ऋ० सं० ८, ६, २७, ३) । ”

पेन्द्रो लवस्तस्येयमार्षि, गायत्री । “हन्तः” इदानीमेव “अहम्” “इमां” पृथिवीम् “इह वा”
अन्तर्गिष्लोके, “इह वा” बृहलोके । अथवा “इह” दक्षिणे स्कन्धे, “इह वा” सव्ये
“निदधानि” अवस्थापयामि । अतः स्थानादुद्धृत्य । अथ किमर्थं वेपे?, “कुविस्सोमस्य”
बह्वहं “सोमस्य” सोमम् “अपाम्” पीतवानिति । अस्य मे सोमपानम्यानुसृपमेव वीर्यमप्यस्ती-
त्यभिप्रायः ॥ १ । ४ । २३ ॥

अथापि समुच्चयार्थे भवति-वायुर्वा त्वामनुर्वा त्वेति ॥ ३ ॥

“अथापि” “वेति” अयं “समुच्चयार्थे भवति” । * “वायुर्वात्वा मनुर्वात्वा”
इत्यस्मिन्मन्त्रे ।

“वायुर्वा त्वा मनुर्वात्वा गन्धर्वाः सप्तविंशतिः ।

ते अग्ने शश्वमयुजंस्ते अस्मि जवमादधुः (य० सं० ९, ७) ” ।

अनुष्टुप् । वाजपेयेऽश्वयोजने विनियुक्ता । हे “अश्व !” वायुश्च त्वा मनुश्च त्वा, गन्धर्वा
एते सप्तविंशतिर्युजंस्ते त्वामस्मिन् रथे । ते हि विदुर्यथा त्वं योक्तव्यः । त एव च पूर्वमप्यश्वं
युक्तवन्तो देवानामग्नीषां च । त एव च तस्मिन् “जवमादधुः” आहितवन्तो यस्मादतो
ब्रवीमि ममापि चाग्ने ! तमश्वं त एव युजन्तु, जवं चास्मिन्नादधस्विति ॥ १ । ५ । १ ॥

१ ‘आग्नी’ ॥ २ ‘भूते’ ॥ * इतोऽग्ने-‘इति निरुक्तव्याख्यायां चतुर्थः खण्डः
॥ ४ ॥’ इति दृश्यते, तत्र ‘अथापि’ इत्यतः प्रागुचितम् ॥ ३ ‘अस्मिन्’ ॥

अह इति च ह इति च विनिग्रहार्थीयौ पूर्वेण संप्रयुज्येते

अयमहेदं करोत्वयमिदं ह करिष्यतीदं न करिष्यतीति ॥ २ ॥

“अह इति च, ह इति च” द्वावप्येतौ “विनिग्रहार्थीयौ” तयोः पुनरेतयोरेतत्प्रयोग-
स्वाभाव्यम् । द्वयोरर्थयोरेककाले प्रकृतयोः “पूर्वेण” पूर्ववाक्यगतेनार्थेन “संप्रयुज्येते”
संयुक्तौ प्रयुज्येते । तद्यथा—“अयमहेदं करोत्वयमिदम् ।” अयमह यज्ञदत्तो गाः प्राययतु,
अयं देवदत्तो भुङ्क्तामिति ॥

हकारस्योदाहरणम् “इदं ह करिष्यतीति” । यज्ञदत्त इदं ह करिष्यति । “इदं न
करिष्यतीति” । ओदनं न पश्यतीति ॥ १ । ५ । २ ॥

अथाप्युकार एतस्मिन्नेवार्थे उत्तरेण मृषेमे वदन्ति सत्यमु-
ते [मे] वन्दतीति ॥ ३ ॥

“अथाप्युकार एतस्मिन्नेवार्थे उत्तरेण” । विनिग्रहार्थं भवति । स पुनरुत्तरेण
द्वितीयवाक्यगतनार्थेन संयुक्तः प्रयुज्यते तद्यथा, “मृषेमे” वृषलाः “वदन्ति” “सत्यमु-
ते” ब्राह्मणाः “वदन्तीति” । विनिग्रहो नाम, विभागेनावस्थितयोर्यज्ञदत्तदेवदत्तयोरेक-
स्मिन्यज्ञदत्तेऽभिमनैर्गोपायनस्य नियमन ग्रहणं (यत् स विनिग्रहः,) तदर्थो विनिग्रहार्थः,
विनिग्रहार्थ एव विनिग्रहार्थीयः ॥ १ । ५ । ३ ॥

अथापि पदपूरण इदमु तदु ॥ ४ ॥

“अथापि” अयमुकारः “पदपूरणः” भवति ।

“इदमुत्पुरुतमं पुरस्ताज्ज्योतिस्तमसो वयुनावदस्थान् ।

नूनं दिवो दुहितरो विभातीर्गातुं कृणवन्नुपसो जनाय ॥ (ऋ० सं० ३, ८, २, १) ॥”

वामंदेवो गौतमोऽनया त्रिष्टुभेपमं तुष्टाव । प्रातरनुवाकाश्चिनयोः शस्यते । “इदं”
तत् “ज्योतिः” यत् जनाः कथयन्ति । उकारः पदपूरणः । एतत् “पुरुतमं” बहुतमम् ।
कुतः पुरुतमम् ? ‘तमसः’ यदभिभूय शार्वरं तमः स्वमात्मानमभिच्यनक्ति । अत एव तद्
बहुतमम् । ‘पुरस्तात्’ प्राच्यां दिशि ज्योतिः ‘वयुनवत्’ प्रज्ञानवदुत्तिष्ठति । ‘नूनं’
निश्चयेन एताः ‘उपसः’ ‘दिवो दुहितरः’ । रूपसामान्यादुद्दिष्टत्वम् । ‘विभातीः’
विभासमानाः ‘गातुं’ गमनमपि कृतार्थं जनानां ‘कृणवन्’ कुर्वन्त्य आगच्छन्ति ।
यथेयमनुरज्यते प्राची दिक्, विध्वंसते च तमः । एकस्या एव पूजनार्थं बहुवचनम् ॥

१ ‘अभिमनैर्गोपायनस्य’ ॥ २ ‘कुर्वन्त्य’ इति मनकारपाठः प्राप्तादिकः, नुमोऽप्राप्तेः ॥

३ ‘विच्यते’ ॥

“तदु प्रयक्षतममस्य कर्म दस्मस्य चारुतममस्ति दंसः ।

उपह्वरे यदुपरा अपिन्वन्मध्वर्णसो नद्यश्चतस्रः ॥ ” (ऋ० सं० १, ५, २, १)

द्वितीयमुदाहरणमस्यैव । गौतमो नोधाश्चानया त्रिष्टुभेन्द्रमस्तौत् । प्रवर्ग्ये विनियुक्ता ।
‘तत्’ प्रकर्षेण ‘यक्षतमं’ पूज्यतमम् । उ इति पदपूरण एव । ‘अस्य’ इन्द्रस्य ‘दस्मस्य’
दासयितुर्दर्शनीयस्य वा ‘चारुतमं’ शोभनतममन्यदपि तस्य ‘अस्ति’ ‘दंसः’ कर्म किमपि
बहुप्रकारम् । तत् चार्धेव पूज्यमेव । इदमेव तस्य चारुतमं च पूज्यतमं च । तत् किम् ?
‘उपह्वरे यत् उपराः अपिन्वत्’ । उपह्वानमर्हन्ति यस्मिन् देशेऽवस्थिताः सहायाः
स उपह्वरो देशः जनैरौकीर्णै यस्मिन्नेकाकी ‘यत्’ ‘उपराः’ मेघपूरिताः ‘मध्वर्णसः’
मधूदकाः ‘चतस्रः’ ‘नद्यः’ नदीः ‘अपिन्वत्’ अपातयत अक्षारयत् । वर्षद्वारेण
यज्ञादि प्रावर्तयत्,—इत्यतः । एतदेवास्य चारुतमत्वं पूज्यतमत्वं चेत्यभिप्रायः ॥ १।५।४ ॥

हीत्येषोऽनेककर्मदं हि कारिष्यतीति हेत्वपदेशो, कथं हि

कारिष्यतीत्यनुष्ठे, कथं हि व्याकारिष्यतीत्यसूयायाम् ॥ ५ ॥

“हीत्येषोऽनेककर्मा” । तद्यथा,—“इदं हि कारिष्यतीति हेत्वपदेशो । कथं हि
कारिष्यतीत्यनुष्ठे । कथं हि व्याकारिष्यतीत्यसूयायाम्” । कथमयं व्याकारिष्यतीत्यनुष्ठे-
तप्रयत्नोऽयमित्यभिप्रायः । अमपीदसाक्षाच्छब्दपूर्वकोऽभिप्रायः परिवादोऽसूयेत्युच्यते ।
परगुणानभ्यनुज्ञेत्यर्थः ॥ १।५।५ ॥

किलेति विद्याप्रकर्ष एवं किलेति ॥ ६ ॥

“किलेति विद्याप्रकर्षे” विज्ञानातिशय इत्यर्थः । अन्यत उपश्रुत्यातिशय इत्यर्थः ।
अन्यत उपश्रुत्यातिशयेनावधार्यान्त्यस्मा आचष्टे कश्चित्—“एवं किल” एतदासीद्युद्ध-
मिति ॥ १।५।६ ॥

अथापि न ननु इत्येताभ्यां सम्प्रयुज्यतेऽनुष्ठे न किलैवं

ननु किलैवम् ॥ ७ ॥

“अथापि न ननु इत्येताभ्यां” संयुक्तः किलेत्ययं प्रयुज्यते । “अनुष्ठे” अर्थे । अन्यत
उपश्रुत्य कश्चिदर्थं नायमेवमिति, ततस्तमेवार्थमन्यमनुष्ठेति अर्थान्तरमश्रद्धपूर्वस्य ।
“न किलैवम्”—इति । “ननु किलैवम्”—इति ॥ १।५।७ ॥

मेति प्रतिषेधे मा नार्षीर्मा हार्षीरिति च ॥ ८ ॥

“मेति” अयं “प्रतिषेधे” । तद्यथा—“मा कार्षीर्मा हार्षीरिति च” । अयञ्च प्रतिषेधार्थीय एव ॥ १ । ५ । ८ ॥

खल्विति च खलु कृत्वा खलु कृतम् ॥ ९ ॥

“खल्विति च” । प्रतिषेधेऽर्थे । तद्यथा—“खलु कृत्वा” । अकृत्वेत्यर्थः । देशभाषा-व्यवस्थयैव ज्ञातीयानामुपेक्षितव्यः क्वचित्प्रयोगः ॥ १ । ५ । ९ ॥

अथापि पदपूरण एवं खलु तद्वभूवेति ॥ १० ॥

“अथापि” खल्वित्ययं “पदपूरणो” भवति । तद्यथा,—“एवं खलु तद्वभूव” इति । ईन्वीक्ष्यः प्रयोगः क्वचित्पादवृत्तेषु ॥ १ । ५ । १० ॥

**शश्वदिति विचिकित्सार्थीयो भाषायां शश्वदेवमित्यनुपृष्ट
एवं शश्वदित्यस्वयं पृष्टे ॥ ११ ॥**

“शश्वदिति विचिकित्सार्थीयो भाषायाम्” । छन्दसि पुनरन्येष्वप्यर्थेषु भवति यथासम्भवं द्रष्टव्यः । इयं चास्य शैली अर्थमपेक्ष्य । एवंशब्दस्य पुरस्तात्प्रयोगो वा भवति उपरिग्राह्यः । तद्यथा,—“शश्वदेवमित्यनुपृष्ट एवं शश्वदित्यस्वयं पृष्टे” अर्थे इति वाक्यशेषः ॥ १ । ५ । ११ ॥

**नूनमिति विचिकित्सार्थीयो भाषायामुभयमन्वध्यायं
विचिकित्सार्थीयश्च पदपूरणश्च ॥ १२ ॥**

“नूनमिति विचिकित्सार्थीयो भाषायाम्” । विचिकित्सा नाम विवेकपूर्वकोऽवधारणाभिप्रायः । तत्रायं भाषायां भवति । “उभयम् अन्वध्यायम्” छन्दसि । पुनरयमर्थः द्वये भवति—“विचिकित्सार्थीयश्च पदपूरणश्च” ॥ १ । ५ । १२ ॥

अगस्त्य इन्द्राय हविर्निरुप्य मरुद्भ्यः स इन्द्र एत्य परिदेवेयाञ्चके ॥ १३ ॥ ५ ॥

उदाहरणमत्र निर्विवृधुर्निदानमेवाह,—“अगस्त्य इन्द्राय हविर्निरुप्य”—इत्यादि निदानवतां मन्त्राणां निदानमेव पूर्वं वक्तव्यम्, तेन ह्यतितरामर्थमुच्यमानः प्रकाशते । ततः पदानि । ततोऽर्थः । ततः प्रत्येकं विग्रहेण निर्वचनम् । एष हि व्याख्याक्रमः ॥

अंगः कुम्भः तत्र स्थानः संहत इत्यगस्त्यः । सः “इन्द्राय हविर्निरूप्य मरुद्भ्यः सम्प्रदिस्तांचकार” । सम्प्रदातुमैच्छदित्यर्थः । “स इन्द्र ऐत्य परिदेवयाञ्चक्रे” । परिदेवना नाम मन्युपूर्वको विलापः ॥ १ । ५ । १३ ॥ *

“न नूनमस्ति नो श्वः कस्तद्वेद यदद्भुतम् ।

अन्यस्य चित्तमभि सञ्चुरेण्यमुताधीतं विनश्यति ॥ ”

न नूनमस्त्यद्यतनं, नो एव श्वस्तनम् । अद्यास्मिन्

यवि,—द्युरित्यहो नामधेयं द्योतत इति सतः । श्व उपाशं-

सनीयः कालः । ह्यो हीनः कालः । ‘कस्तद्वेद यदद्भुतम्’

कस्तद्वेद यदभूतम् । इदमपीतरदद्भुतमभूतमिव । ‘अन्यस्य

चित्तमभिसञ्चुरेण्यम्’ अभिसञ्चारि ॥ अन्यो नानेयः ।

चित्तं चेततेः । ‘उताधीतं विनश्यतीति’ अप्याध्यातं

विनश्यति । आध्यातमभिप्रेतम् ॥ १ ॥ ६ ॥

“न नूनमस्ति (ऋ० सं० २, ४, १०, १)”—इति । विचार्यमेतन्ममैतत्तावत्,—अद्यतनं हविर्मम नास्तीति । नकारं दृष्ट्वाद्यतनशब्दोऽध्याहेत आचार्य्येण । प्रतिपेधे हि सति प्रतिषेध्येनाप्यवश्यं भवितव्यमिति । एते च मन्त्रैकदेशा एव सन्तोऽध्याहाराः पदातिरेकादध्ययनकाले नाधीयन्ते । ते त्वर्थनिर्वचनकाले प्रकाशयितव्याः ॥ अथापि स्यात् श्वस्तनं भविष्यतीति, ‘नो श्वः’ इदं तावदस्मदर्थमेव निरुतं सदस्मत्तो व्यापन्नमर्थै, श्वस्तने का प्रत्याशा । किं कारणं ? ‘कस्तद्वेद यदद्भुतम्’ । को हि नाम तद्वेद जानाति, यदद्भुतमैतनुत्पन्नं कस्य भविष्यतीति मम वा अन्यस्य वा इति ॥ कस्मात्पुनर्न विज्ञायत इति ? अतः—यस्मात् ‘अन्यस्य चित्तमभिसञ्चुरेण्यम्’ सञ्चुरणशीलमनवस्थितमित्यभिप्रायः । ‘उत’ उत, अपि, अथेति च्छन्दसि समानार्थाः । एतदद्यतनं हविः ‘आधीतम्’ आध्यातममभिप्रेतं सत् । मया ममेदमित्येवं, तथापि ‘विनश्यति’ एवान्यस्मै प्रदीयते । तत्रैवं सति श्वस्तनमस्माकं भविष्यतीति कुत एतदिति समस्तार्थः ॥

१ उपेत्य ॥ * इतोमे दृश्यमानम्—‘इति निरुक्तव्याख्यायां पञ्चमः खण्डः ॥ ५ ॥’ इति ‘नूनमिति विचिकित्सार्थीयः’ इत्यतः प्राग्दृष्टव्यम् । ‘इति निरुक्तवृत्तौ पष्ठः (प्रथमा) ध्यायस्य द्वितीयः पादः ॥ ६ । २ ॥’ इति तूपलभ्यते ॥ २ ‘हियत’ ॥ ३ ‘अथ’ ॥ ४ ‘मुत्पन्नम्’ ॥

अथैकपदनिरुक्तम्—“अस्मिन् यवि,—युरित्यहो नामधेयं । द्योतते इति सतः” । द्योतते तत् इति द्युरिति । कर्तृकारकम् । सदिति यत्र ब्रूयात्, तत्रोच्चारित एव कारकनियमो द्रष्टव्यः, अन्यत्र यथेष्टं योज्यम् । “श्च उपाशंसनीयः कालः” “श्च” इति उपाशंसनीयः उपगम्यः, सन्नेतसा आशास्तव्यो भवति, अनागतत्वात् । “हो हीनः कालः” अतिक्रान्तो हि स भवति ॥ श्वः सम्बन्धात् ह्यः शब्दोऽविद्यमानोऽपि निरुक्तः, ॥ “अद्भुतम् अभूतम्” । “इदमपीतरदभूतम्”—शोणितवर्षादि, “अभूतमिव” कादाचित्कत्वात् । शब्दसारूप्यप्रसङ्गेनेदं निरुक्तम् । “अन्यो नानेयः” नानात्वेन व्यवस्थितस्यापत्यमसत्कुलजस्येत्यर्थः । अथवा न सतामानयः । “चित्तं चेतते” चेतत्यनेनार्थानिति चित्तम् । “उताभीतं विनश्यतीति, अप्याध्यातं विनश्यति । आध्यातमभिप्रेतम्”—इति पर्यायवचनम् ॥ एवमयमस्मिन्मंत्रे विविचकिन्माथीयः ॥ १ । ६ । १ ॥

अथापि पदपूरणः—

“नूनं सा ते प्रति वरं जरित्रे दुहीयदिन्द्र दक्षिणा मघोनी ।
 शिक्षां स्तोतृभ्यो मातिं धुग्भगो नो बृहद्वदेम विदथे सुवीराः ॥”
 सा ते प्रति दुग्धां वरं जरित्रे ‘वरो’ वरयितव्यो भवति ।
 जरिता गरिता । ‘दक्षिणा मघोनी’ मघवती ।
 मघमिति धननामधेयं मंहतेर्दानकर्मणः । दक्षिणा दक्षतेः
 समर्द्धयति कर्मणो व्यृद्धं समर्द्धयतीति । अपि वा प्रद-
 क्षिणागमनाद् । दिशमभिप्रेत्य दिग्घस्तप्रकृतिः, दक्षिणो
 हस्तो दक्षतेरुत्साहकर्मणः । दाशतेर्वा स्याद्दानकर्मणः ॥
 हस्तो हन्तेः प्राशुर्हने ॥ देहिस्तोतृभ्यः कामान् ।
 मास्मानतिदंहीर्मास्मानतिहाय दाः ॥ ‘भगो नो अस्तु
 बृहद्वदेम स्वे वेदने’ भगो भजतेः । बृहदिति महतो नामधेयं
 परिवृह्य भवति । वीरवन्तः कल्याणवीरा वा ॥ वीरो
 वीरयंत्यभिन्नान् । वेतेर्वा स्याद्वितिकर्मणो, वीरयतेर्वा ॥ १ ॥

“अथापि” अयमस्मिन्मन्त्रे “पदपूरणः” भवति-“नूनं सा ते (ऋ० सं० २, ६, ६, ६)” इति । गृत्समदस्यैयमार्षम् । पृष्ठयस्य चतुर्थेऽहनि मरुत्वतीये शस्यते । “नूनम्” इति पदपूरण एव । “सा” दक्षिणा “ते” तव या पुत्रभावके कर्मणि । सा किं करोतु ? , “प्रति दुग्धाम्” । किम् ? , “वरम्” । कर्मणो दक्षिणागुणकात् फलप्राप्तिस्तस्यापि तु दक्षिणायामुपचर्यते । कस्मै ? , “जरित्रे” स्तुवते यजमानाय । किंलक्षणा ? , “मघोनी” मघवती हिरण्यधान्यादिधनेन संयुक्ता, तद्वतीत्यर्थः । किंच, हे इन्द्र “शिक्षा” देहि । कस्मै ? “स्तोतृभ्यः” ऋत्विग्भ्योऽनुकामान् । किंच, “माति धक्” मास्मानतिहायाती-त्यान्येभ्यो देहीति मा दा इत्यर्थः । अस्मभ्यं तावद्देहि, ततोऽन्येभ्योऽपि दास्यसि चैत्यभिप्रायः । किंच, “भगो नः” धनं नोऽस्तु । येन किं कुर्यामि ? , “बृहद्वदेम” मह-बुर्जितं वदेम दीयतां भुज्यतामिति । क ? , “विदथे” यज्ञे । अथवा स्वे गृहे । किंच, युष्म-बनुग्रहाच्च “सुवीराः” वीरवन्तो भवेम पुत्रवन्तो यद्यपुत्राः । एव अयं मत्वर्थीयः सुः । अथ पुनः पुत्रवन्त एव, ततः कल्याणवीरा इति समस्तार्थः ॥

अथैकपदनिरुक्तम् ।-“वीरो वरयितव्यो भवति” त्रियते ह्यसौ । “जरिता गरिता” इति गिरतेः स्तुत्यर्थस्य । “मघमिति धननामधेयम्, मंहतेर्दानकर्मणः” दीयते हि तत् । “दक्षिणा दक्षतेः” समर्द्धयत्यर्थस्य; यज्ञे हि यत्किञ्चिद्विगतर्द्धिकं कृतं भवति, तदिदं समर्द्धयति, विशिष्टं हि यज्ञस्य साधनमेतदिति । “अपि वा प्रदक्षिणागमनान्” दक्षिणा । दक्षिणां “दिशमभिप्रेत्य”-सा हि दक्षिणस्यां वेदिश्रोणौ, अग्रेण गार्हपत्यं, जघनेन सदः, दक्षिणेनाग्नीध्रियं गत्वा अन्तर्वेदिं स्थित्वा अन्तरेण चात्वालोत्तरौ तमाग्नीध्रं चोत्सृज्यमाना गच्छन्तीति “दिक्” पुनर्दक्षिणा । “हस्तप्रकृतिः” प्राङ्मुखस्य प्रजापतेर्यतो दक्षिणो हस्तो वभूव, सा दक्षिणा दिग्भवत् । अथ “दक्षिणो हस्तः” कस्मादक्षिण इति ? , “दक्षतेः” उत्साहार्थस्य, -स ह्युत्साहवान् भवति कर्मसु, न तथा सव्यः । “दाशतेर्वा स्यात्” दानार्थस्य, तेनैव हि प्रायेण दीयते । अथ “हस्तः” कस्मात् ? , “हन्तेः”-तेन हि हन्यते । न, अन्येनापि केनचिदङ्गेन हन्यते । एवं यो हन्तव्यो भवति तस्य “हनने” अयमेव तु “प्राशुः” शीघ्र इत्यर्थः ॥

“बृहदिति महतो नामधेयम्, परिवृहळं भवति”-इति ।

“परिवृहळं” परिवृढं तद्वति-इति । “वीरो वीरयत्यभिमान्” नानाप्रकारं मारयन्तीत्यर्थः । “वेतेर्वा स्याद्वतिकर्मणः” गत्यर्थे वर्त्तमानस्य, गच्छत्येवासावभिमुखः शत्रून् । “वीरयतेर्वा” विक्रमार्थस्य, विक्रान्तो ह्यसौ भवति ॥ १ । ७ । १ ॥

इतोऽग्रे दृश्यमानम्-इति निरुक्तव्याख्य ॥ षष्ठः खण्डः ॥६॥ इति “अथापि” श्रुतः प्राग ॥ १ ‘मेव’ ॥

सीमिति परिग्रहार्थीयो वा पदपूरणो वा ॥ २ ॥

“सीमिति” अयं “परिग्रहार्थीयो वा पदपूरणो वा” । “प्रसीमादित्यो असृजत् ऋ० सं० (२, ७, ९, ४)” । अस्यामेव तावदुभयमपि प्रदर्शयति । ततः परिग्रहार्थीयत्वे द्वितीयमुदाहरणं वक्ष्यति ॥ गृत्समदस्य तत्पुत्रस्य वा कर्मस्यैयमार्षम्, त्रिष्टुप्, सौरी ।

“प्रसीमादित्यो असृजद्विधत्ता ऋतं सिन्धवो वरुणस्य यन्ति । न श्रांस्यन्ति न विमुञ्चन्त्येते वयो न पतन्तु रघुया परिज्मन् ॥”

सूर्यः पुनरस्यां वरुणनाम्ना स्तूयते । प्रासृजत्सूर्यो रश्मीन् । सीमिति पदपूरण-
एव । कुतोऽपीत्यविवक्षितमेवैतत् पदपूरणपक्षे ॥ अथ परिग्रहार्थीयं सर्वमेव परिगृह्णाति—
“प्रासृजत्सर्वत इति वा” । ‘विधत्ता’ विधारयिता, रसानां, रश्मीनां वा, स्वरश्मि-
जालान्तर्गतस्य वा, धत्ता सर्वस्य जगतः । ‘ऋतम्’ उदकमादाय, पृथिवीलोक-
दन्तरिक्षलोकाच्च । ‘सिन्धवः’ स्यन्दनाः सूर्यरश्मयः, ते हि आदित्यमण्डलात् न्यञ्चो
वर्त्तमानाः स्यन्दन्ते वर्षकाले, सूर्येण प्रमृष्टा उदकमादाय सार्वलौकिकं ‘वरुणस्य’
सूर्यस्य स्थानं मण्डलं ‘यन्ति’ । तदेवमप्यनिशमुत्सर्गदानलक्षणं स्वकर्म कुर्वाणाः
‘न श्रांस्यन्ति’ । ‘न’ वा श्रान्ता अपि मन्तो विरागान्नाप्येतत् कर्म ‘विमुञ्चन्ति एते’ ।
कथं पुनः पतन्तो न श्रांस्यन्ति ? किं शनकैः ? न ‘वयो न’ वय इव पक्षिण इव
शीघ्रं ‘पतन्तुः’ पतन्तः ‘रघुया’ लघुया लघ्व्या शीघ्रिकया गत्यापि ‘परिज्मन्’ परिजमन्तः
परिगच्छन्तः सर्वमप्येतज्जगत् श्रांस्यन्ति न विमुञ्चन्त्येतत् कर्म ॥ एतद्गुणयुक्तानामप्येतेषां
सूर्य एव प्रविसर्गे संयमे च ईश्वर इत्येवं सूर्यस्य स्तुतिरेषा ॥ १ । ७ । २ ॥

“प्रसीमादितो असृजत्” प्रासृजदिति वा, प्रासृजत्

सर्वत इति वा ॥ “विसीमितः सुरुचो वेन आवः” इति

च ॥ व्यवृणोत् सर्वत आदित्यः । सुरुच आदित्यरश्मयः

सुरोचनात् । अपि वा सीमेत्येतदनर्थकमुपबन्धमाददीत

पञ्चमी कर्माणम्—सीमन्तः सीमतः सीमातो मर्यादातः ।

सीमा मर्यादा, विसीव्यति देशाविति ॥ ३ ॥

“विसीमितः सुरुचो वेन आवारति च” । इदं द्वितीयमुदाहरणम्—ब्रह्मजज्ञानमित्युक् ।

“ब्रह्म जज्ञानं प्रथमं पुरस्ताद्विसीमतः सुरुचौ वेन आवः । स बुध्न्या उपमा अस्य विष्टाः सतश्च योनिमसतश्च विवः ॥” (य० वा० सं० १३, ३) । सामवेदसं-
हितायामपि (छ० अ० ४, १, ३, ९) ।

वामदेवपुत्रो नकुलोऽनया त्रिष्टुभा आदित्यं तुष्टाव । प्रवर्ग्ये विनियुक्ता रुक्मोपेधान्
चाभिन्वयने । ‘ब्रह्म’ आदित्याख्यं ‘जज्ञानम्’ जायमानं ‘प्रथमम्’ अनुत्पन्नेषु अन्येषु
आदितः, ‘पुरस्तात्’ प्राच्यां दिशि, तदुदयोपलक्षितमेव प्राच्याः प्राचीत्यम् । ‘वि
आवः’ व्यवृणोत्, विवृतानकरोत् । ‘सुरुचः’ प्रशस्तरोचनान् रस्मीन् ‘सीमतः’ सर्वतः ।
‘किंच, ‘सः’ ‘वेनः’ मेधाधी ‘बुध्न्याः’ बुध्नमन्तरिक्षं तदवयवभूता या दिशः ‘उपमाः’
उपनिर्मात्र्यः, तासु ह्येतत्प्रतिष्ठितं सर्वमुपनिर्मियते जगदित्येतत्, तस्मात्ता एवोपनिर्मात्र्य
उच्यन्ते । ‘विष्टाः’ विस्थाः,—तासु ह्येतज्जगद्विभक्तं तिष्ठतीति ता एव विष्टाः । ‘सतश्च’
अभिच्यक्तस्य स्थूलस्य ‘असतश्च’ अनभिच्यक्तस्य सूक्ष्मस्य ‘योनि’ स्थानम् ‘विवः’
व्यवृणोदित्यर्थः । आदित्योदये ह्येवङ्गणयुक्ता दिशोऽभिच्यज्यन्त इत्यभिप्रायः ॥
अथवा बुध्न्या आप आन्तरिक्षास्ता उपमा इत्येवमादि सर्वं योज्यम् ॥

“अपि वा सीमेत्येतदनर्थकमुपबन्धमाददीत पञ्चमीकर्माणम् । सीमन्तः सीमतः
सीमातो मर्यादातः । सीमा मर्यादा विसीव्यति देशाविति” । विगतसन्तानौ
देशौ करोतीति ॥ १ । ७ । ३ ॥

त्व इति विनिग्रहार्थीयं सर्वनामानुदात्तम् ॥ ४ ॥

“त्व इति विनिग्रहार्थीयं सर्वनामानुदात्तम्” निपातत्वेनेतदपि मन्दिरह्यते । वक्ष्यति
हि “निपात इत्येके” इति । अतः त्वं इति ह्येवं निपातकाण्ड उदाह्रियते मंशयपरि-
शोधनाय ॥ त्व इत्येतद्विनिग्रहार्थीयमिति व्याख्यातम् । किमु तत् सर्वनाम विप्रति-
पन्नस्वरन्वात् स्वरमप्यवधारयन् अस्यानुदात्तमित्याह, कथं पुनर्विप्रतिपन्नस्वरमेत-
दिति ? उच्यते—‘प्रातिपदिकस्यान्त उदात्तः’ इत्यात्सर्गिकं लक्षणम् (फि० सू० १,
१)—अन्यत्र आपवादात्, लक्षणविदोऽपि चास्यापवादं पठन्ति अंशान्—“स्वस्वनेम-
सममिमेत्यनुच्चानि (फि० सू० ४, ९)” इति ॥ १ । ७ । ४ ॥

अर्द्धनामेत्येके ॥ ५ ॥ ७ ॥

“अर्द्धनामेत्येके” । अर्द्धस्येतन्नामेत्येवमेके आचार्या मन्यन्ते । वक्ष्यति चायमपि “त्वो
१ ‘रुक्माधाने’ ॥ २ ‘तदुदयोपलक्षितमेव’, ‘तदुद्भवोपलक्षितमेव’ ॥ ३ ‘तदुदये’ ॥
४ ‘त्वमित्येवं’ ‘त्यमिति हैवं’ ॥ ५ ‘त्यनुयानि’ ॥

नेम इत्यद्वैतस्य (निरु० ३, ४, १) "इति । तदेतत् प्रकरणोपपदाभ्यामध्यवसेयम्, -
कार्द्विनाम ? क सर्वनाम इति ॥ १ । ७ । ५ ॥

यथात्र सर्वनाम तथेयमृगुदाहियते—*

“ऋचां त्वः पोषमास्ते पुपुष्वान्गायत्रं त्वो गायति शकरीषु ।

ब्रह्मा त्वो वदति जातिविद्यां यज्ञस्य मात्रां विमिमीत उत्वः ॥”

इत्यृत्विक्कर्मणां विनियोगमाचष्टे-ऋचामेकः पोषमास्ते पुपु-
ष्वान्होतर्गर्चनी गायत्रमेको गायति शकरीषूद्गाता गायत्रं
गायतेः स्तुतिकर्मणः । शक्यं ऋचः शक्नोतेः । तद्यदाभिर्वृ-
त्रमशक्यन्तुं तच्छकरीणां शकरीत्वमिति विज्ञायते ।
ब्रह्मैको जाने जाते विद्यां वदति । ब्रह्मा सर्वविद्यः सर्व
वेदितुमर्हति । ब्रह्मा परिवृहळः श्रुततो ब्रह्म परिवृहळं सर्वतः ।
यज्ञस्य मात्रां विमिमीत एकोऽध्वर्युः । अध्वर्युरध्वरयुरध्वरं
युनक्त्यध्वरस्य नेताध्वरं कामयत इति वा । अपि बाधी-
याने युरुपबन्धः, अध्वर इति यज्ञनाम । ध्वरतिर्हिसाकर्मा
तत्प्रतिषेधः ॥ ३ ॥

“ऋचां त्वः (ऋ० सं० ८, २, २४, ५)”—इति । बृहस्पतेराषिम् ॥ ऋत्विक्कर्मणः
विनियोगमनयर्चाऽऽचष्टे—“ऋचां त्वः पोषम्” इति । य एते चत्वारो महर्त्विजः,
एतेषां ‘त्वः’ एक इत्यर्थः । किमेकः करोति ? ‘ऋचां’ ‘पोषः’ पुष्टिं ‘पुपुष्वान्’ पुनः
पुनः भृशं वा देवतायाथात्म्यानुचिन्तनसन्तानगैर्मस्थानकरणानुप्रदानवतीर्यथाकालमृचो-
ऽधीयानः ‘आस्ते’—स हि तासां पोषः । कतमः ?, ‘एकः’ एतत्कर्म कुर्वन्नास्ते इति,—
‘होता’ एतत्तावदध्ययनकर्म तस्मिन् होतरि विनियुक्तम्, उक्तं च—“यदृचैव हौत्रं
क्रियते”—इति (ऐ० ब्रा० ५, ५, ८) । ‘गायत्रं त्वः’ ? गायत्रमेको. ‘गायति’
‘शकरीषु’ ऋक्षु । कतमः ?, ‘उद्गाता’ तस्मिन्त्येतत्सामगानकर्म विनियुक्तम्, उक्तं च—

* इतोऽग्ने—इति निरुक्तव्याख्यायां सप्तमः खण्डः ॥ ७ ॥ इत्युपलभ्यते ।
तत् ‘यथात्र’ इत्यतः प्रागुचितम् ॥ १ ‘मर्म’ ॥ २ ‘एतस्मिन्’ ॥

“साम्रोद्गीथम्”—इति (ऐ० ब्रा० ५, ५, ८) “ब्रह्मा त्वः” ब्रह्मा नाम एक ऋत्विक्-
जाते प्रायाश्चिते विद्यां वदति । विद्यात्रयहेतुत्वादात्मनो विद्यां विज्ञानं वदतीतरेभ्य
ऋत्विग्यः इदमत्र कुर्वतेति । तत्रापि ह्येतत् कर्म विनियुक्तम् । स पुनरेष सर्वविद्यः सर्व-
विज्ञानमथाविधो ह्यसावधिकारी त्रयीविद्यासंयुक्तो येनासौ सर्वमेव वेदितुमर्हति । न ह्यसर्व-
वित् तमधिकारं शक्नुयान्निर्वर्त्तयितुम् । उक्तं च—“अथ केन ब्रह्मत्वं क्रियत इति? त्रय्या-
विद्यया”—इति (ऐ० ब्रा० ५, ५, ८) ॥ “यद्यस्य मात्रां विमितीत उ त्वः ।”
विमितीत एक इति । मीयत इति मौनं कर्म, तन्मात्रेत्युच्यते । या काचिदितिकर्त्त-
व्यता यज्ञस्य, तां विमितीतेऽध्वर्युः, नानाप्रकारं करोतित्यर्थः ॥

अथैकपदनिरुक्तम्—। “गायत्रं गायतेः” स्तुत्यर्थस्य,—स्तुयते ह्यनेन । “शक्क्यं
ऋचः शक्नोतेः”—इत्युक्त्वा ब्राह्मणेनापि शक्नोतेः शक्करीशब्दे वृत्तिं दर्शयति,—“तद्यथा-
भिर्वृत्रमशकद्धन्तुम्” “तत्” एव “शक्करीणां शक्करीत्वम्” । तत् यद्यस्मादाभिरमिष्टुत
इन्द्रो वृत्रमशकद्धन्तुं तच्छक्करीत्वम् ।—“इति विज्ञायते” । ऋचां शक्करीत्वमित्येवं
ब्राह्मणेऽपि “शक्नोतेरेव शक्क्यः” इति विज्ञायते । लिङ्गतोऽपि हि दर्शितं भवति,—आख्या-
तजानि नामानीति ॥

“ब्रह्मा परिवृहळः श्रुततः” स हि त्रयीं विद्यां वेद । शब्दसारूप्यप्रसक्तमुच्यते—
“ब्रह्म परिवृहळं सर्वतः” ऋगादिपरं चोभयमपि तत् परिवृढं सर्वौषु दिक्षु ।
“अध्वर्युः अध्वरयुः” एवमपि विगृह्यत इति । पुनरप्याह—“अध्वरं युनक्त्यध्वरस्य नेता”
प्रापयितेत्यर्थः,—स ह्यन्तं प्रापयत्यध्वरमेव । अथवा “अध्वरं कामयते” कर्तुम्—“इति”
अध्वर्युः । एतस्मिन्निर्वचने युः, ‘वसूयवः’ इति यथा । अथवा “अधीयाने” तमध्वरं
कस्मिंश्चिद् ब्राह्मणे अध्वर इतीयमेव सञ्ज्ञा भवति, मञ्जाक्रोशनवत् । एतस्मिंश्च निर्वचने
“युः” अयम् “उपबन्धः” नामकरणः । अध्वरमधीते यः सोऽध्वर्युः ॥ विग्रहप्र-
सक्तस्याध्वरशब्दस्य तत्त्वमाच्छेद,—“अध्वरः—इति यज्ञनाम” ॥ ‘अध्वरः’ इत्यधुना
निर्वक्तव्यः,—“ध्वरतिर्हिंसाकर्मा” । ध्वरति धूर्वतीति हिंसार्थेषु पठितौ “तत्प्रतिषेधः”
अध्वरः अहिंस इत्यर्थः ॥

आह—नन्वत्र हन्यन्ते पशवः, छियन्ते तृणवनस्पतयः, तत् कथमहिंसः ? उच्यते—
अभ्युदय एव हि सः । एवं हि श्रूयते—“न वा उ एतस्मिन् त्रियसे (य० वा०
सं० २३, १६)”—इति । तथा च—“कुशत्वमिच्छन्ति तृणानि राजन्”—इति ।
तस्मादभ्युदययोगादाहिंस इत्युपपद्यते ॥ १ । ८ । १ ॥

‘समानं’ ॥ २ ‘एतत्’ ॥ २ ‘रम् । एवमथवा’ ॥ ३ ‘नामकरणमिति’ पाठे तु नाम
क्रियते अनेनेति कृत्तद्धितान्यतरदुच्यते ॥

निपात इत्येके ॥ २ ॥

“निपातः” अयम् “इत्येके” मन्यन्ते ॥ १ । ८ । २ ॥

तत्कथमनुदात्तप्रकृति नाम स्याद् ?

दृष्टव्ययन्तु भवति “ उत त्वं सख्ये स्थिरपीतमाहुरिति ” इति

द्वितीयायाम् “उतो त्वस्मै तन्वं ! विसंसे” इति चतुर्थ्याम् ॥

अथापि प्रथमाबहुवचने—॥ ३ ॥ ८ ॥

एवमेकीयपक्षे निपातत्वमस्योक्त्वा अधुना चोदकपक्षे स्थित्वा परपक्षमाक्षिपन्नाह,—
“तत् कथमनुदात्तप्रकृति नाम स्यात्”—इति । तदेतच्छब्दरूपमनुदात्तप्रकृति अनुदात्त-
स्वभावं सत् कथं नाम स्यात् ? ॥ ननु भवतैवोक्तम्—“उत्सर्गेणैवान्तोदात्तानि प्राति-
पदिकानि”—इति (पृ० ४४ पं० २२) उच्यते—सत्यमुक्तम् । ननु तत्रैवेदं प्रत्युक्तम्—“अन्यत्र
चापवादात्” इति (पृ० ४४, पं० २३) । स एषोऽपवादांशः—‘त्वत्त्वेनमसम-
सिमेत्यनुच्चानि’ इति (पृ० ४४ पं० २३) । उत्सर्गादपवादो बलीयान् । तस्माद्वि-
प्रतिपन्नस्वरमपि एतन्नामैव ॥ किंच—

“दृष्टव्यं तु भवति” । तुशब्दो हेत्वर्थः—हेतुसमुच्चयार्थो वा । अनुदात्तप्रकृतित्वेऽपि
तैति ‘दृष्टानुविधयश्छन्दसि’—इति दृष्टव्यत्वाज्ज्ञामेति तद्वदति । एवं हेत्वर्थः ।
अथैवैमन्यथा हेतुसमुच्चयार्थः, अपवादस्मरणात्—व्ययदर्शनाच्च अनुदात्तमपि सदैत-
न्नामैव भवति । निपातत्वेपि कल्प्यमानस्यै स्वरसामञ्जस्यं न भवत्येव निपाता अप्या-
द्युदात्ता भवन्ति (कि० सू० ४, ११) तस्मात् कृतापवादत्वाद्—दृष्टव्यत्वाच्च
नामैवैतदित्युपपन्नम् ॥

आह—क पुनरस्य व्ययो दृष्टः ? उच्यते,—“उत त्वं सख्ये स्थिरपीतमाहुरिति
द्वितीयायाम्” एकवचने । एवम् “उतो त्वस्मै तन्वं ! विसंसे” इति चतुर्थ्याम्”
एकवचने व्ययो दृष्टः । उपरिष्ठाच्छेषः ॥ १ । ८ । ३ ॥

“अथापि प्रथमाबहुवचने”—व्ययो दृष्ट इत्यप्याहारः *

१ ‘स तु’ ॥ २ ‘अथ चैव’ ॥ ३ ‘तदे’ ॥ ४ ‘कल्प्यमाने’ ॥ ५ ‘दृष्टव्यः’ ॥
* इतः परम् ‘इति निरुक्तव्याख्यायामष्टमः खण्डः ॥ ८ ॥’ इत्येवमुपलभ्यमानपा-
ठस्य ‘अथापि’ इत्यतः प्राग्भवने सौष्ठवम् ॥

“अक्ष्वन्तः कर्णवन्तः सखायो मनोजवेष्वसमा बभूवुः ।
 आदघ्नास उपकक्षास उ त्वे हृदा इव स्नात्वा उत्वे ददृशे ।”
 अक्षिमन्तः कर्णवन्तः सखायः । अक्षि चष्टेः, अनक्तेरि-
 त्याग्रायणः । तस्मादेते व्यक्ततरे इव भवत इति ह
 विज्ञायते । कर्णः कृन्ततेर्निकृन्तद्वारो भवति । कृच्छ-
 तेरित्याग्रायणः । कृच्छन्तीव खे उदगन्तामिति ह विज्ञा-
 यते मनसां प्रजवेष्वसमा बभूवुः । आस्यदघ्ना अपरे,
 उपकक्षदघ्ना अपरे । आस्यमस्यतेः । आस्य-
 न्दत् एतदन्नमिति वा ॥ दघ्नं दध्यतेः स्रवतिकर्मणः ।
 दस्यतेर्वा स्याद्विदस्ततरं भवति । प्रस्नेया हृदा इवैके ।
 प्रस्नेया ददृशिरे स्नानार्हाः । हृदो हादतेः शब्दकर्मणः ।
 ह्लादतेर्वा स्याच्छीतीभावकर्मणः ॥ १ ॥

“अक्ष्वन्तः कर्णवन्तः (ऋ० सं० ८, २, ३४, २)” — इत्येतस्यामृत्वि । बृहस्पतरार्धं
 विद्यासूक्तं नाम तत्रेयमृक् ॥ “अक्ष्वन्तः” अक्षिसंयुक्ताः । “कर्णवन्तः” कर्णसंयुक्ताः ।
 एवमपि समानेन्द्रियाः समानपृष्ठादरपाणिपादाः सन्तः । अपि च, ‘सखायः’ समान-
 ख्यानाः सर्वे मनुष्याख्याः । अथवा समानेषु शास्त्रेषु कृतश्रमाः । वैयाकरणा वैयाकर-
 णानामेव समानख्यानाः, नैरुक्ता एव नैरुक्तानाम् । ‘मनोजवेषु’ मनोगम्येष्वर्थेषु
 ‘असमा बभूवुः’ केचिद्दहापोहैनधारणवक्तृत्वसमर्थाः, केचिदभेधयः । कथमसामान्य-
 मिति ? यतो दृष्टान्तेन प्रतिपादयति—“आदघ्नास उपकक्षास उ त्वे हृदा इव” ।
 आदघ्ना एव आदघ्नासः । आस्यदघ्नहृदपरिमाणाः, केचित् प्रज्ञया । उपकक्षासः कक्षस-
 निकृष्टदेशतुल्योदका इव हृदाः । एके प्रज्ञया हृदाः ‘स्नात्वा’ स्नानार्हाः । अक्षोभ्या
 अपरिमेयप्रज्ञानाः । ‘ददृशे’ ददृशिरे—दृश्यन्त इति समस्तार्थः ।

अथैकपदनिरुक्तम् । “अक्षि, चष्टेः” पश्यत्यर्थस्य,—दृश्यते ह्यनेनेति । “अनक्तेः”
 व्यक्त्यर्थस्य—“इत्याग्रायणः” मन्यते । ब्राह्मणमपि चैतस्मिन्निर्वचने भवति—“तस्मा

देते व्यक्ततरे इव भवतः”—इति ह विज्ञायते ॥ यस्मादिदं नामेति किमिति प्रकृतम-
पेक्ष्य । अथवा यस्मादेते तेजोऽवयवभूयिष्ठे, तस्मात्कारणादित्येवं यच्छब्दमन्वाकृष्य
विद्यमानमविद्यमानं चोत्पाद्य तस्माच्छब्दस्य सामर्थ्यमुत्पाद्यते । तथाहि स निराकाङ्क्षो
भवति । सर्वत्र च साकाङ्क्षेषु शब्देष्वेवं व्याख्यानधर्मा द्रष्टव्याः । एते अक्षिणी इतरेभ्योऽ-
ङ्गैर्भ्यो व्यक्ततरे स्पष्टतरे प्रकाशतरे भवतः,—अन्धकारेऽपि ह्येते प्रकाशते नक्तद्वारादीनां
न तथेतराण्यङ्गानि । एवं ब्राह्मणेऽपि—अनक्तेरेवाक्षिणी—“इति ह विज्ञायते” “कर्णः
कृन्ततेर्निकृत्तद्वारो भवति ऋच्छतेरित्याप्रायणः” मन्यते । ब्राह्मणमपि चैर्तास्मिन्नवि-
चने भवति—“ऋच्छन्तीव खे उदगन्तामिति हं विज्ञायते”—इति । ऋच्छन्तीर्वातौ
कर्णां खेऽभिव्यक्ताः सन्तः शब्दा एतावपि च उदगन्तां प्रत्युदच्छत इव शब्दग्रहणाय ।
विचार्यमाणं ज्ञायते—खे कर्णाविति । “आम्यमस्यतेः” क्षेपार्थस्य—क्षिप्यते ह्येतदा-
भिसुष्येनाक्षम् । स्यन्दतेर्वा स्यादाङ्पूर्वस्यैव स्ववर्णार्थस्य,—युष्केऽपि ह्येतदन्ने आगते
स्वत्येव श्लेषाणां, येन तदार्द्राकृतं ग्रसितुं शक्यते ॥ “दद्रं दध्यतेः” स्ववर्णार्थस्य ।
सुततरांश्च तद्वति पूर्वतरात् परिमाणात् । “दस्यतेर्वा स्यात्” क्षयार्थस्य । “विदम्न-
तरं” ह्युपक्षिणतरं, तद् “भवति” उत्तरस्मात् परिमाणात् । “प्रस्तेयाः” प्रकर्षण
स्यातुं येषु योग्यम् । अगाधत्वात्, ते प्रस्तेयाः स्नानार्हा इत्यर्थः । “हृदो हादतेः”
शब्दार्थस्य, शब्दं ह्यसावभिहत्यमानः करोति । “हादतेर्वा स्यात्” शीतोभावाार्थस्य,—
ग्रीष्मेऽपि ह्यगौ शीतत्वं एव भवति ॥ १ । ९ । १ ॥

अथापि समुच्चयार्थे भवति ॥

“अथापि” अयमपरां निपातः “समुच्चयार्थे भवति” ॥ कतमः?—त्वत् इति ॥ किमुदाहरणम्?

“पर्याया इव त्वदाश्विनम्” आश्विनञ्च पर्यायाश्चेति ॥ २ ॥

“पर्याया इव त्वदाश्विनम् (क० प्राति० १२, १०)”—इति । आह,—किमुक्ते
भवति ?, उच्यते—“आश्विनं च पर्यायाश्चेति”—एवं समुच्चयार्थे भवति १ । ९ । २ ॥

अथ ये प्रवृत्तेऽर्थेऽमिताक्षरेषु ग्रन्थेषु वाक्यपूरणा आग-
च्छन्ति पदपूरणास्ते मिताक्षरेष्वनर्थकाः कमीमिद्विति ।

“[निष्ठुक्रासश्चिदिन्नरो भूरितोका वृकादिव ।

विभ्यस्यन्तो ववाशिरे] ” ॥ ३ ॥ ९ ॥

१ ‘धर्मो द्रष्टव्यः’ ॥ २ ‘प्रत्युदच्छत’ ॥ ३ ‘तदार्द्रभूतम्’ ॥ ४ ‘त्युत्तरात्’ ॥

“ अथ ये प्रवृत्तेऽर्थेऽमिताक्षरेषु ग्रन्थेषु वाक्यपूरणा आगच्छन्ति, पदपूरणास्ते मिताक्षरेष्वनर्थकाः कर्माभिद्विति ” ।

व्याख्याताः कर्मोपसंग्रहार्थीयाः, तत्प्रसङ्गेन हीत्येवमादयोऽन्यार्थाऽन्युक्ताः। प्रातिज्ञाप्रसक्तानेवाधुना पदपूरणान्, वक्ष्यामः । तेषां सामान्यमेव तावदलक्षणमुच्यते। तत्र धिकारार्थोऽयमथशब्दः। अथ ये प्रवृत्ते परिप्रापिते अर्थे अन्यैरेव वाक्यगतैः पदैरमिताक्षरेषु गद्यग्रन्थेषु वाक्यपूरणा आगच्छन्ति ॥ पदपूरणार्थास्त एव मिताक्षरेषु पादवृत्तेषु भवन्ति । उभयत्रापि तु ते अनर्थकाः अनर्थान्तरवाचकाः, प्रकृतादर्थात् न किञ्चिदर्थान्तरं श्रूयन्ति । पदमेव वाक्यमेव वा पूरयितव्यमित्ययमेव हि तेषामर्थो नान्यदर्थान्तरम् । उक्तं च-

“ क्रियावाचकमाख्यातमुपसर्गो विशेषकृत् ।

सत्त्वाभिधायकं नाम निपातः पादपूरणः ॥ ”-इति ।

कतमे पुनस्ते ?, उच्यते-“कर्माभिद्विति” एते चत्वारः-कम्, ईम्, इत्, उ,-इति ॥ आह-ननु ‘ये प्रवृत्तेऽर्थे’ इति यदेतदुपदिष्टं लक्षणमत एव विज्ञास्यामो ‘येऽमिताक्षरेषु वाक्येषु पठितास्ते मिताक्षरेषु पदपूरणा भविष्यन्ति’ इति ॥ अथ किमर्थमेते विशेषतः कर्माभिद्वयो निर्दिश्यन्त इति ?, उच्यते-एते हि प्रायेण पदपूरणा एव । अन्ये पुनः-इव-न-चित्-न्वादयोऽर्थवन्तोऽप्यर्थसम्भवे सति पदपूरणा भवन्ति,--लक्षणं हि तानपि व्याप्नोति । एते पुनः प्रायेणानर्थका एवेति विशेषतो निर्दिश्यन्ते । अथवा ते प्रायेणार्थवन्तः कदाचिदनर्थका इत्यन्तो विशेषतो निर्दिश्यन्ते ॥

आह-एवमपि च उकारो न निर्देष्टव्यः । किं कारणम् ?, स हि पुरस्ताद्विदिष्ट एव-“अथापि पदपूरण इदमु तदु”-इति । उच्यते-सत्यं निर्दिष्टः । प्रासङ्गिकस्तु स तस्य निर्देशः, अयमेवात्रोकारस्य पदपूरणत्वे मुख्यो निर्देशः, स्वप्रकरणत्वात् ॥ आह-तत्र तर्हि अकिञ्चित्कर इति ?, न अकिञ्चित्करः । किं कारणम् ?, शृणु-यादि ह्ययमुकारः तत्र पूरणत्वेन नोच्येत, इहैवोच्येत, ततः पूर्वोक्तस्य विनिग्रहार्थित्वस्यायमपवादः-इति गम्येत । अथापि तत्रैव केवलमस्य पदपूरणत्वमुच्यते, नेह, तथापि पदपूरणेषु परिसंख्यायमानेषु नायमुक्त इति परिसंख्यया पदपूरणत्वमस्य बाध्येत । अनिष्टं चैतत्, तस्मादुभयत्राप्यधीयत इति ॥

आह-नन्वेवं ‘ग्वल-नूनम्’ इत्येतयोः पदपूरणत्वस्य बाधः प्राप्त इति ?, उच्यते-नैवम् । किं कारणम् ?, उकारवन्तौ ह्युभावापि । यथैव ह्युकारोऽर्थवांश्चानर्थकश्च, एवं तावपि । तस्मादुकारग्रहणेनापि तावप्यत्र गृहीतौ द्रष्टव्यौ । न केवलमुभावेव । किं तर्हि ?, अन्येऽपि तावन्त एव सन्ति । तद्यथा-“आ घाता गच्छानुत्तरा”-इति ।

अत्र घकारः । तेऽपि चात्रावरुद्धा द्रष्टव्याः । उदाहरणमात्रप्रदर्शनार्थं ह्येतावन्त एवोदाहृताः । त एते सर्व एवार्थासिम्भवे सत्यनर्थका एव, सम्भवे त्वर्थवन्त इति । किं कारणम् ? न हि कस्मिंश्चिदैर्थलये तावत् सम्भवति अनर्थत्वंकल्पना न्याय्या शब्दस्य,— अर्थप्रधानो हि शब्दः । सं नाकस्मादभिधेयेनार्थेन विना वाक्ये 'संहन्येत । तस्माद्यावद्भ्यमेव तावदर्थः कल्पनीयः । यत् पुनरेतदुक्तम्—'वाक्यपूरणाः' इति, अगतिरेया । तदेतत् सर्वथाप्यर्थासिम्भवे मति अगतौ, सत्यां भवति । त एते प्रायोवृत्त्या इव—न—चिन्त्यादयोऽर्थवन्तः । प्रायोवृत्त्या च कमीमिदवोऽनर्थका इति द्रष्टव्यम् ॥

आह—ननु आदौ च मध्ये च पूरणानामागमो दृष्टः, तद्यथा—“नूनं सा ते”—इति, अथ कथमुच्यते—‘येऽप्रवृत्तेऽर्थे आगच्छन्ति ते पदपूरणाः’—इति ? उच्यते—न हेतदव्ययनकालीनमानुपूर्व्यमप्युपजायते नैमाख्याकाले । तत्रैवं सत्याख्यातपदं प्रधानम्, तदनु नाम, तदनूपमर्गाः, तदनु निपाताः,—इत्येतामानुपूर्वीमपेक्ष्यैतदुक्तम् । तत्र ये प्रवृत्तेऽर्थे आगच्छन्ति, ते पदपूरणा भवन्तीति । एतामानुपूर्वीमपेक्ष्य पूर्वमाख्यातलक्षणमुक्तम्, तदनु नामलक्षणम् । तस्मादादावपि निपातः सन्मध्ये वा अन्त एव द्रष्टव्यः । लोकेऽपि हि दत्तानुयोगानां ब्राह्मणानामवस्थानक्रमोऽकिञ्चित्कर एव भवति । मध्येऽन्ते वावस्थितो यः प्रधानः, सोऽय इत्युच्यते । तस्मात् सभ्यगेवोक्तं ‘येऽप्रवृत्तेऽर्थे’—इति ॥

व्यन्ययं चाधिकृत्य श्लोकमनुदाहरन्ति—

“आदिमध्यान्तलुप्तानि प्रच्छन्नापिहितानि च ।

ब्रह्मणः परिगुण्यर्थं वेदे व्यवहितानि च ॥”—इति । १ । १ । ३ ॥ *

शिशिरञ्जीवनाय कम् ।

‘शिशिरं जीवनाय’ शिशिरं शृणातेः शम्नातेर्वा ॥ १ ॥

अधुना एवमेतानुदाहृतान् कमीमिदून् समासतः प्रत्येकमुदाहरणैर्दर्शयति,—“शिशिरं जीवनाय कम्”—इत्यत्र कमित्यप पदपूरणः । “शिशिरं जीवनाय” जीवनार्थमित्यर्थः । तत्र हि प्रायेण प्रचुराणि शरद्धान्यानि भवन्ति । कमिति पदपूरण एव ॥ (‘मुञ्चामि त्वा हविषा जीवनाय कम्’—इति (ऋ० सं० ८, ८, १९, १) । अत्र सायणः—किमर्थम् ? “जीवनाय कम्” जीवनार्थम् । इह लोके चिरकालावस्थानार्थमित्यर्थः । ‘कम्’ इति पूरकः—इति ॥) शास्त्रान्तरेषु शेषो द्रष्टव्यः ॥ केचिदेवं कृतशेषमत्राधीयते—

१ ‘दर्शलाभे सौम’ ॥ २ ‘व्याख्या’ ॥ ३ ‘मवेक्ष्य’ ॥ ४ ‘मवेक्ष्य’ ॥ * इतोऽधे—इति निरुक्तव्याख्यायां नवमः खण्डः ॥ ९ ॥ इति द्रष्टव्यम् ॥ ५ ‘अयं कोष्ठकान्तगतो लिखितपुस्तके नोपलभ्यते । अतः केनचित्कोविदेन वर्धितो भवेत् ॥

निघ्नक्कासश्चिदिन्नरो भूरितोका वृकादिव ॥

विभ्यस्यन्तो ववाशिरे शिशिरं जीवनाय कम् ॥”—इति ।

निघ्नक्का एव ‘निघ्नक्कासः’ निर्वसना इत्यर्थः । ‘अपि च भूरितोकाः’ बहुपत्या इत्यर्थः । के पुनस्ते ?, दरिद्राः, ‘केचिन्नरो’ मनुष्या इत्यर्थः । किं तेषामिति ?, ‘वृकादिव विभ्यस्यन्तः’ पुनःपुनर्भृशं वा विभ्यतो वृकादिव हिमात् ‘ववाशिरे’ पुनःपुनर्भृशं वा वाश्यन्ते । किमिति ववाशिरे ?, ‘शिशिरम्’ अस्माकं जीवनाय जीवनार्थमागच्छति इत्येवं हेमन्ते ववाशिरे । अल्पतरुशीतं हि शिशिरं, सुखं तत्र जीविष्याम इत्यभिप्रायः ॥

निगमप्रसक्तस्य शिशिरशब्दस्य निर्वचनम्—“शिशिरं शृणुतेः” हिमार्थस्य “शस्त्रातेर्वा” हिमार्थस्यैव, नार्थकृतं विशेषः । दिनान्ति तस्मिन् काले अप्रतिवध्यमानोऽतिशयेन दावाभिः सुष्कानोपधिवनस्पतीना ॥ १ । १० । १ ॥

“एमेनं सृजतासुते ।” आसृजतैनं मुते ॥ २ ॥

ईमित्यस्योदाहरणम्—

“एमेनं सृजता सुते मन्दिमिन्द्राय मन्दिने ।

चक्रि विश्वानि चक्रये ॥” (ऋ० सं० १, १, १७, २ ।)

ऐन्द्रेयया गायत्री । मधुच्छन्दस आपमे । पृथ्यामिद्वस्तोमवृद्धौ प्रातःसवेन ब्राह्मणा-च्छंसिनः शस्त्रे महावते च व्यचाशीतिषु विनियुक्ता । ‘आ सृजतैनम्’ आमिमुख्येन सृजत ‘ईम्’—इति पदपूर्ण एव । उन्नाकथपात्रेण चमसश्च सोमं हे अध्वर्यवः ! किमासृजत ? योऽयमिन्द्रस्य ‘मुते’ अभिपुते सोमे स्वांशः । उक्थपात्रचमसस्थः । ‘एनमासृजत’ ‘मन्दि’ मन्दिन्यितारम् । ‘मन्दिने’ इन्द्राय हर्षयते । ‘चक्रि’ चक्रवन्तं क्रमणवन्तं वा । अपि वा हविर्दानशकटचक्राभ्यां चक्रवन्तम् । अपि च चक्रदिति कर्मनाम । अतिविशिष्टवीर्यजनकैः संस्कारकर्मभिस्तद्वन्तम् ॥ ‘विश्वानि’ सर्वाणि भूतानि वा । ‘चक्रये’ कृतवते इन्द्राय ॥ सोमोव प्रत्यक्षः, दातारश्च ॥ परोक्षा त्विन्द्रस्य स्तुतिः ॥ “अथापि प्रत्यक्षकृताः स्तोतारो भवन्ति, परोक्षकृतानि स्तोतव्यानि”—इति हि वक्ष्यति ॥ १ । १० । २ ॥

“तमिद्वर्द्धन्तु नो गिरः ।” तं वर्द्धयन्तु नो गिरः ।

स्तुतयो गिरो गृणातेः ॥ ३ ॥

“तमिद्वर्द्धन्तु नो गिरः” इति । इदित्यस्योदाहरणम् ।

“तमिद्वर्द्धन्तु नो गिरो वृत्सं सुंशिश्वरीरिव ।

यः इन्द्रस्य सनिः ॥” (ऋ० सं० ७, १, २०, १८ ।)

अमहीयोरान्तरिमस्येयमार्षम् । गायत्री, सौमी । ग्रावस्तुतौ विनियुक्ता । 'तम्' 'वर्द्धन्तु' 'नः' । तं सोमम् । 'इत्' -इति पदपूरणः । वर्द्धयन्तूपजातवीर्यं कुर्वन्तु । देवतृप्तये । 'नः' अस्माकम् एताः 'गिरः' स्तुतयः । कथं पुनर्वर्द्धयन्तु ? 'वत्सं संशिश्वरीरिव' । वत्समिव, एकशिशुका बह्वथो गावः, ता यथा पर्यायेण वत्समेकं (मृतवत्साः) स्वैःस्वैः पयोभिर्वहनादिसमर्थं कुर्युः । एवमेवास्मद्विर एतं सोममुपजातवीर्यं देवतपणाय कुर्यन्तु वर्द्धयन्तु । कतमः ?, 'यः' 'इन्द्रम्य' 'हृदंसनिः' हृदयसम्भक्ता, तमेन वर्द्धयन्त्वित्यभिप्रायः ॥

आह कस्मात् पुनरत्र केचित्तुदाहरणमन्त्रा अशेषाः पठ्यन्ते निरुच्यन्ते, केपाञ्चिद्वेकदेशाः ? इति । उच्यते --ये तावदशेषाः पठ्यन्ते, निरुच्यन्ते च, ते व्याख्याधर्मोपदेशानां । यदि पुनः सर्व एव पठ्येरन् निरुच्येरंश्च, अतिगुरुशास्त्रं सम्पद्येत । अथापि सर्वेषामप्युदाहरणमन्त्राणामेकदेशः पठ्येत निरुच्येत च तथापि व्याख्याधर्मो न प्रदर्शितः स्यात् । तस्माद् व्याख्याधर्मोपदेशानां केचिदशेषाः पठ्यन्ते निरुच्यन्ते च, केपाञ्चिद्वेकदेशाः, शास्त्रातिगौरवभयात् । इति प्रतिमन्त्रमपि सकलार्द्धचर्चपादाध्ययने शक्यते प्रयोजनमन्वेष्टुम्, तदेतत्समासेन ब्रूमः । यस्मिन् यस्मिन्मन्त्रे यद्यत् पदमेकार्थगतेकार्थमनयगतसंस्कारं वा निर्व्रधाति, किञ्चिद्वा अन्यच्छब्दरूपमध्याहरति, अन्यद्वापोहति, अन्यथा वा कश्चाद्विपरिणामं करोति, मन्दिर्यं वा निर्णयति, तदर्थमेव तं सकलमधीते । यस्मिन्वाद्धर्चे पादे तावत् पदं भवति, यदभिमतं निर्व्रक्तं तावन्मात्रमेवाधीते तन्निर्विवक्षया । तदेतदेवं निपुणमन्वेष्टव्यं सर्वत्र ॥ १ । १० । ३ ॥

“अयमु ते समतसि ।” अयं ते समतसि ॥ ४ ॥

उकारस्यांदाहरणम्--

“अयमु ते समतसि कपोत इव गर्भधिम ।

‘वचस्तच्चित्र ओहसे ॥’ (ऋ० मं० १, २, २८, ४ ।)

शुनःशेषो नियुक्त आत्मानं मोक्षयितुमिच्छन्नेतया गायत्र्येन्द्रं तुष्टाव । ‘अयम्’ इति वर्तमानः सन कर्मणि निर्वित्सलाह--‘ते’तव युष्मदर्थं सोमः यं प्रति नित्यकालमेव ‘समतसि’ सम्पत्तसित्वं तासु क्रियाम्बाह्वयमानः समतसि सम्पत्तसि । कथं पुनर्यं प्रति समतसि?, ‘कपोत इव’ कम्पतनः कपोतः, कुत्सितपतनः, स यथा ‘गर्भधिम’ गर्भधानी कपोतिकाम्, अण्डाश्रयं वा नीडं प्रति पुनः पुनः पतति । एवं यं प्रति नित्यकालमेव सम्पत्तसित्वम्, स एवायमभिपुतः सोमः, एभिर्कृत्स्विभिः । अथ किमस्माभिः करिष्यासि ? मोक्षय अस्मान् । किंवा

‘वचः’ एवेदं नः स्तुतिलक्षणं ‘नोहसे’ न वितर्कयसि रोस्यमाणानाम् १, केनाप्यभि-
प्रायेण वयमेतद् ब्रूमः,--कैर्वा युष्मद्गुणैर्न युक्तमेतदिति, यतो न मोक्षयस्यस्मानतो यूपात् १
श्रुत्वैतदवबुद्धयार्थमार्त्ततामस्माकमवधार्य कारुण्यान्मोक्षयास्मान् । किं तेऽस्माभिः, अय-
मेव तेऽस्मत्तः अतिविशिष्टतरः सोमोऽभिपुत इत्यभिप्रायः ॥ १ । १० । ४ ॥

इवोऽपि दृश्यते “सुविदुरिव, सुविज्ञायेते इव ।” ॥ ५ ॥ १० ॥

“इवोऽपि दृश्यते” । कदाचिदनर्थकः इति वाक्यशेषः । किमुदाहरणम् ?-

“सुविदुरिव, सुविज्ञायेते इव”-इत्येते उदाहरणे । सुषुविदुर्यज्ञं ब्राह्मणा इति,
इवोऽनर्थक एव वाक्यपूरणः । सुषु विज्ञायेते यज्ञो नक्षत्रं ब्राह्मणैरिति, अत्रापि वोऽनर्थक
एव ॥ १ । १० । ५ ॥

अथापि नेत्येष इदित्येतेन संप्रयुज्यते परिभये-

“हविर्भिरके स्वरितः संचन्ते सुन्वन्त एके सर्वनेष सोमान् ।

शचीर्मदन्त उत दक्षिणाभिर्नेज्जिह्वायन्त्यो नरकम्पतामेति ॥”

नरकं न्यरकं नीचैर्गमनम् । नास्मिन्नमणं स्थानमल्पमप्य-

स्तीति वा ॥ १ ॥

व्याख्याताः पदपूरणाः । निपातसमाहारमधुना दर्शयति, तदधिकाराथोऽयम्-“अथ”
शब्दः । ‘अपि’ इति सम्भावने । अथायमेव इदिति केवलः प्रयुज्यमानः पदपूर्णा
भवति । अपि चायमेव “न”-इत्येतेन “सं” युक्तः, “प्रयुज्यते परिभये”
अर्थः । सर्वतो भयं परिभयम् ॥ * कथं प्रयोगः ? “नेज्जिह्वायन्त्यो नरकं पतामेति” ।
मृग्यः शेषः ॥

केचित्त्वेतं कृतशेषमत्राधीयते-

“हविर्भिरके स्वरितः संचन्ते सुन्वन्त एके सर्वनेषु सोमान् ।

शचीर्मदन्त उत दक्षिणाभिर्नेज्जिह्वायन्त्यो नरकं पताम ॥” इति ॥

नारदेन किल विप्रलभ्यमाना अमुरपत्न्यो भर्तृन् प्रति तमनेन मन्त्रेण प्रलूचुः । ‘एके’
तावत् ‘इतः’ लोकात् ‘हविर्भिः’ पुरोडाशादिभिर्निमित्तभूतैः ‘स्वः’ ‘संचन्ते’
स्वर्गे लोके प्राप्नुवन्ति स्म । अर्थः ‘एके’ ‘सर्वनेषु’ यज्ञेषु ‘सोमान् सुन्वन्तः’ अभिषु-

* इतोपि दृश्यमानम्-‘इति निरुक्तव्याख्यायां दशमः खण्डः ॥ १० ॥’ इति
‘व्याख्याताः पदपूरणाः’ इत्यतः प्राग् द्रष्टव्यम् ॥ १ ‘अपि’ ॥

प्वन्तः, तेन कर्मणेत्यर्थः । ‘शचीर्मदन्तः’ अन्ये शब्द्या वाचा स्तुतिभिरेके देवान् माद-
यन्तः सन्तर्पयन्त इत्यर्थः । अन्यन्ये ‘दक्षिणाभिः’ स्वः सचन्ते इत्येतदेवानुवर्त्तते । तत्रैवं
सति, तेन तेनाभ्युद्यतेषु प्राणिषु श्रेयः प्रति यदि वयमेतानपि * भर्तृन् सम्यक् परिचरेम ।
अन्येषां जपहोमादीनां कर्मणामसम्भवे सति । “न इत्” वयमेतेषामप्युपरि “जिह्वायन्त्यः”
जिह्वामाचरन्त्यो भगवन् “नरकं पताम”-न ह्यन्यो भर्तृपरिचर्यातः स्त्रियाः कश्चन धर्मोऽ-
स्तीत्यभिप्रायः ॥

नरकशब्दं निर्ब्रवीति,—नीचैरस्मिन्नर्थ्यते गम्यत इति नरकम् । अथवा नास्त्यस्मिन् रमणं
रतिकरं स्थानमल्पमप्यस्तीति नरकम् ॥ १ । ११ । १ ॥

अथापि न चेत्येष इदित्येतेन सम्प्रयुज्यतेऽनुपृष्टे न चेत्
सुरां पिबन्तीति ।

सुरा सुनोतेः ॥ २ ॥

“अथापि” अयमपरो निपातसमाहारो “नचेत्येष इदित्येतेन” एव सम्प्रयुक्तः “प्रयुज्यते” ।
केनचिदनुपृष्टे सति प्रतिवचनं भवति । तद् यथा,—कश्चित् कश्चित् पृच्छति,—‘तिष्ठन्ति
ब्रह्माः?’, इति । ततः प्रत्याचष्टे,—‘तिष्ठन्ति’ इति । ततो ‘यदि तिष्ठन्ति, किमर्थं नाग-
च्छन्ति?’ इति पुनरनुपृष्टे ब्रवीति,—“न चेन सुरां पिबन्ति” आगमिष्यन्ति’ इति, यदि
सुरां न पियन्तीत्यर्थः ॥

अथ “सुरा” कस्मात्?, “सुनोतेः”—सा ह्यभिपूयते अनेकैर्द्रव्यैः पिष्टा-
दिभिः ॥ १ । ११ । २ ॥

एवमुच्चावचेष्वर्थेषु निपतन्ति त उपेक्षितव्याः ॥ ३ ॥ ११ ॥

“एवमुच्चावचेष्वर्थेषु निपतन्ति त उपेक्षितव्याः” । एवमनेन प्रकारेण
उच्चावचेष्वर्थेषु .. बहुप्रकारेषु समाहृताश्चान्येऽप्येवं बहुप्रकारा निपतन्ति ।
प्रयुज्यमानास्ते लक्षणशास्त्रमेतच्चार्थनिर्वचनशास्त्रमुपेत्योपगम्य अनुप्रवेश्य ईक्षितव्याः,—
कः कस्मिन्नर्थे वर्त्तते? इत्येवं द्रष्टव्याः परीक्ष्या इत्यर्थः ॥ १ । ११ । ३ ॥ *

इतीमानि चत्वारि पदजातान्यनुक्रान्तानि नामाख्याते
चोपसर्गनिपाताश्च ॥ १ ॥

* इतोऽग्रे—‘इति निरुक्तव्याख्यायामेकादशः खण्डः ॥ ११ ॥’ इति द्रष्टव्यम् ॥
‘इति निरुक्तवृत्तौ षष्ठा (प्रथमा) ध्यायस्य तृतीयः पादः ॥ ६ । ३ ॥’ इति तुल्यभ्यते ॥

“इति”—करणोऽधिकारपरिसमाप्त्यर्थः । “इमानि चत्वारि पदजातान्यनुक्रान्ता-
नि, नामाख्याते चोपसर्गनिपाताश्च” इति प्रतिज्ञाभ्यासो निगमनार्थः । इतीमानि
चत्वारि पदजातानोति व्याख्याय अनुक्रान्तानि—अनु पूर्वेण पूर्वमाख्यातम्, ततो
नामानि, तत उपसर्गाः, ततो निपाता इत्येवमानुपूर्वेण क्रान्तानि वर्णितानि । व्याख्य-
येति वाक्यशेषः ॥ कतमानि पुनस्तानि ? नामाख्याते चोपसर्गनिपाताश्च—इति ।
तदपि व्याख्यातमेव ॥ १ । १२ । १ ॥

तत्र नामान्याख्यातजानीति शाकटायनो नैरुक्तसमयश्च ॥ २ ॥

• यच्च तदुक्तं—‘नाम्नः किञ्चिदवशिष्यते तच्चतुर्थेन पादेन वर्णयिष्याम’ इति, तदिद-
मेवावसरप्राप्तं पदचतुष्टयलक्षणानन्तरमारभ्यते,—“तत्र नामान्याख्यातजानीति शाक-
टायनो नैरुक्तसमयश्च” । तत्र तस्मिन्नेव पदचतुष्टये यानि नामानि तानि तानि सर्वाण्ये-
वाविशेषेणाख्यातजानीत्येवं शाकटायन आचार्यों ब्रवीतीति वाक्यशेषः । नैरुक्तानां चैव
समयः मिद्धान्तः सर्वेषामविशेषेण गार्ग्यवच्यम् ॥ १ । १२ । २ ॥

न सर्वाणीति गार्ग्यो वैयाकरणानां चैके ॥ ३ ॥

आह कः पुनरन्यथा ब्रवीति, येनैवमुच्यते—शाकटायनो ब्रवीतीति?, उच्यते. “न सर्वा-
णीति गार्ग्यः” ब्रवीति । किं गार्ग्य एव ब्रवीति?, नेत्युच्यते, “वैयाकरणानां चैके” व्याक-
रणमधीयते ये ते वैयाकरणाः, तेषां चैके न सर्वाण्याख्यातजानि नामानीत्येवं ब्रवीत इति
वाक्यशेषः ॥ १ । १२ । ३ ॥

तद्यत्र स्वरसंस्कारौ समर्थौ प्रादेशिकेन गुणेनान्वितौ स्या-

तां संविज्ञातानि तानि ॥ यथा गौरश्चः पुरुषो हस्तीति ॥ ४ ॥

“तद्यत्र स्वरसंस्कारौ समर्थौ प्रादेशिकेन गुणेनान्वितौ स्यातां संविज्ञानानि
तानि ॥ यथा गौरश्चः पुरुषो हस्तीति ॥” इति तदेतत् प्रपञ्च्यते गार्ग्यपक्षेण ।
यान्याख्यातजानि नामानि, यानि यौ नैति एवं पर्युपयुक्तस्तच्छब्दः । इह त्रिविधा

१ कचिन्मुस्तकऽत्र— “षष्ठस्याध्यायस्य तृतीयः पादः ॥” इति पाठो दृश्यते ॥ २ तथा
चोपलभ्यते ‘उणादयो बहुलम्’ इत्यत्र भाष्ये—“ नाम च धातुजमाह. निरुक्ते
व्याकरणे शकटस्य च लोकम्” इति ॥ ३ तथात्रोच्यते—“उणादयोऽव्युत्पन्नानि
प्रातिपदिकानि” इति ॥ “अथैवधातुरप्रत्ययः” इति सूत्रं कुतस्तः. अतः कृकमि—
इति सूत्रे कमेः पृथक् कंसग्रहणं च कुर्वतः पाणिनेस्त्वव्युत्पत्तिपक्ष एवाभिमतः । “अयामन्ता-
त्वाद्येति त्विष्णुषु” इति सूत्र आन्वादिग्रहणं तु शाकटायनानुसारेणैवेत्यन्यत्र विस्तरः ॥
४ ‘यवन्ति’ ॥

व्यवस्था नाम्नाम् । तद्यथा—प्रत्यक्षक्रियाणि, प्रकल्प्यक्रियाणि, अविद्यमानक्रियाणि इति । तत्र प्रत्यक्षक्रियाणि, तद्यथा—कारको हारक इति । प्रकल्प्यक्रियाणि, तद्यथा—गौरश्च इति । अविद्यमानक्रियाणि, तद्यथा—डित्यो डवित्यः, अरविन्दो वीर्विण्ड इति । तत्रैवं सति यत्र येष्वित्यर्थः । केपु ?, नामसु । **स्वरसंस्कारौ**—स्वरश्चोदात्तादिः, संस्कारश्च प्रकृतिप्रत्ययादिभिः, एतौ स्वरसंस्कारौ । **समर्थौ**—समर्थेता नामोपपत्तिरुच्यते—सङ्गतार्थौ, लक्षणाश्रमविहितयोपपत्त्या युक्तावित्यर्थः । यथैव लक्षणाधिप्रतिपत्त्या स्वर्गेऽर्वास्थितः, एव संस्कारोऽपि । येष्वपि च ‘**प्रादेशिकेन**’ प्रदिश्यते द्रव्यमनयेति प्रदेशः क्रिया या तस्मिन् द्रव्ये अवस्थिता—यद्वेतुक्तस्य नामधेयप्रति-
लम्भोऽभिप्रेतस्तस्याः प्रदेशाख्यायाः क्रियाया अभिधायको यो धातुः स **गुण** इत्युच्यते । अन्यत्र हि गुणशब्दोऽप्रधाने वर्तते । शेषः, अङ्गं, गुणः इति समानार्थाः । प्रधानं तु तत्र क्रिया प्रदेशाख्या, तदाभिधायको धातुः गुणाख्यः, स प्रदेशवाचकत्वात् प्रादेशिको गुण इत्युच्यते । तेन धातुरूपेणान्वितावनुगतौ स्वरसंस्कारौ **स्यातां** भवेतां येषाम् ॥

आह—किं तेषामिति?, उच्यते—**संविज्ञातानि तानि** । मम विज्ञातानि ऐकमत्येन विज्ञा-
तानीत्यर्थः । तेषु तावदविप्रतिपत्तिरेवास्माकमाख्यातजानि नामानीति । तद्यथा—कर्त्ता, कारकः, पक्ता, पाचक इति । न पुनर्यथा गौरश्चः **पुरुषो हस्तीति** । किं कारणम् ?, एतेषु प्रकल्प्यन्ते क्रियाः, न माक्षादुपलभ्यन्ते । अपि चेतेषु कल्पयितुमपि तावच्छक्यन्ते । नडित्यादिषु पुनः कल्पयितुमपि शक्यन्ते । तस्मान्न सर्वाण्यख्यातजानि नामानीति । तैद्-
यदुक्तं ‘सर्वाण्यख्यातजानि नामानि’ इति, तैदयुक्तम् । रुद्धिशब्देषु च क्रियाः केवलं शब्दव्युत्पत्तिकर्मण्युपलक्षणभूता निमित्तभावेनोपादीयन्ते, न वस्तुतोऽर्थक्रियास्वनुसहायभावं प्रति । तत्र शब्दस्यैव प्रच्युता । उपलक्षितेऽनुप्रवृत्तेऽभिधाने निवृत्तौ क्रियायामुपरतसाध-
नव्यापारं निरूप्य क्रियायामभिधानं वस्तुमात्रस्य प्रतिनिर्देशकं रुद्धिरित्यभिधीयते ॥

अपरे व्याख्यामार्गः “तद्यत्र **स्वरसंस्कारौ समर्थौ प्रादेशिकेन गुणेनान्वितौ स्याताम्**” । यत्र—यस्मिन्नास्ति स्वरसंस्कारौ, समर्थौ अष्टाध्यायीलक्षणोपपत्त्या युक्तौ, प्रदेशाभिधायिना च धात्वाख्येन प्रादेशिकेन गुणेनान्वितां अनुगतौ, **स्यातां** न्यायवत्कार्म-
नामिकसंयुक्तेन संस्कारेण । तद्यथा—कर्त्ता, कारकः, पक्ता, पाचक इत्येवमादि । तदाख्या-
तजं गुणकृतमिति प्रतीम इति वाक्यशेषः । येषु पुनराष्टाध्यायीलक्षणपराङ्मुखौ स्वरसंस्का-
रावनुगतौ, न च न्याय्यकार्मनामिकसंस्कारयुक्तेन प्रदेशाख्येन धातुरूपेण ॥ किं तेषामिति?,
उच्यते—“**संविज्ञातानि तानि**” । संविज्ञानपदमितीह शास्त्रे रुद्धिशब्दस्येयं सञ्ज्ञा ।
वक्ष्यति हि, अग्निरिन्द्र इत्येवमादीनां संविज्ञानपदत्वम्,—“यत्तु संविज्ञानभूतं स्यात्” इति ।

तथा वृत्रहा पुरन्दर इत्येवमादीनां गुणपदत्वम् । स एवायमिहापि विभागो द्रष्टव्यः । तत्र गुणपदानि,—कारकपाचकादीनि । संविज्ञानपदानि तानि “यथा—गौरश्वः पुरुषो हस्ती” इत्येवमादीनि । न ह्येषां गवादीनाम् अष्टाध्याय्यां व्युत्पत्तिलक्षणमस्ति, तस्माद्बुद्धिशब्दा एवैत इति ॥

अन्ये तु प्रदेशे व्याकरणमिति व्याचक्षते । तत्र हि शब्दानां लक्षणानि प्रदिश्यन्ते । तत्कृतः कचिल्लक्षणानुग्रहः, लक्षणावयवो वा गुण इत्युच्यते,—प्रसिद्धो हि गुणशब्दोऽनुग्रहेऽवयवे च । तद्यथा—‘गुणे ममायं वर्त्तते’ इत्युक्तेऽनुग्रहे वर्त्तते इति गम्यते । अवयवेऽपि—‘द्विगुणा रज्जुः’ ‘त्रिगुणा’ इति चोक्ते द्वयवयवा अवयवेति वा गम्यते । शेषं समानमेव पूर्वान्ध्यामर्थान्ध्याम् ॥

अथवा ‘संविज्ञानानि तानि’ संविज्ञातानि तानि च’ इत्युभावप्येतौ पाठौ । तस्माद्बुभयथाऽपि व्याख्यातव्यम् । सत्त्वं प्रदेश इति केचिदङ्गभूता क्रिया गुण इति व्याचक्षते ॥ १ । १२ । ४ ॥

अथ चेत् सर्वाण्याख्यातजानि नामानि स्युर्यः कश्च तत्कर्म कुर्यात् सर्वं तत् सत्त्वं तथाऽऽचक्षीरन् यः कश्चाध्वानमश्नुवीताश्वः स वचनीयः स्याद् यत् किञ्चित् तृन्यात्तृणं तत् ॥ ५ ॥

किं चान्यत् ? “अथ चेत्सर्वाण्याख्यातजानि नामानि स्युः” । तथाप्ययमपरो दोषः प्रसज्येत । आह—कतम इति ? । “यः कश्च तत् कर्म कुर्यात् सर्वं तत्सत्त्वं तथाचक्षीरन्, यः कश्चाध्वानमश्नुवीत, अश्वः स वचनीयः स्यात्, यत् किञ्चित् तृन्यात् तृणं तत्”—इति । यः कश्चाविशेषेण प्राणी तत् कर्म कुर्यात्, यत् किञ्चिदनेकप्राण्याश्रयमेकैवदभिप्रेत्योच्यते—तत्कर्म कुर्यादिति । सर्वमेव तत्सत्त्वं तथा तेनैवकेन नाम्ना आचक्षीरन् तद्यथा—यः कश्चाध्वानमविशेषेणानश्वोऽप्यश्नुवीत, अश्व इत्येवं स वचनीयः स्यात् । ‘कस्माद्वादवः अश्नुवन्नश्च इत्युच्यते, अन्योऽश्नुवन्नपि नोच्यते ?’ इति विशेषहेतुर्नास्तीति । तस्मादश्वोऽपि नैवाशनक्रियायोगाभिप्रायेणाश्व इत्युच्यते, किं तर्हि ? शब्दव्यवहार एवायमर्थप्रत्यायनार्थ ईदृशः क्रियानिर-

१. ‘तृन्यात्’ इति पाठस्तु—एकारादिमात्रा वर्णात्प्रागेवाकाररेखातुल्या दीयन्ते स्मेति प्राचीनलिपिज्ञानग्रहितलेखकप्रमादजः प्रतिभाति, ‘तृन्यते’ इति साधुः पाठ इत्यस्मान्प्रतिभाति । परं दुर्गाचार्येणापि ‘तृन्यात्’ इत्येव पाठः स्वीकृतः ॥ २. ‘मेकं तदित्य’ ॥ ३. ‘तं प्राणिनं’ ॥

पेक्षः । एवमेव यत् किञ्चित् तृन्यादविशेषेण तत्सर्वं तर्दनक्रियायोगात् तृणमित्ये-
वमुच्येत, न चोच्यते । तस्मान्न सर्वाण्याख्यातजानि नामानीति ॥ १ । १२ । ५ ॥

अथापि चेत् सर्वाण्याख्यातजानि नामानि स्युर्यावद्भि-
र्भावैः सम्प्रयुज्येत तावद्भयो नामधेयप्रतिलम्भः स्यात् त-
त्रैवं स्थूणा दरशया वा सञ्जनी च स्यात् ॥ ६ ॥ १२ ॥

किञ्चान्यत् ? “अथापि चेत्” अथापि यदि । “सर्वाण्याख्यातजानि नामानि
स्युः” । तथाप्ययमपरो दोषः स्यात् । आह—कतम इति ? उच्यते—“यावद्भिर्भावैः
सम्प्रयुज्येत तावद्भयो नामधेयप्रतिलम्भः स्यात् तत्रैवं स्थूणा दरशया वा
सञ्जनी च स्यात्” । क्रियाहेतुके हि नामधेयप्रतिलम्भे सति यावद्भिर्भावैर्वैयावर्तीभिः
क्रियाभिरेकं द्रव्यं संयुज्येत, तावद्भयो भावेभ्यस्तावर्तीभ्यः क्रियाभ्यो नामधेयप्रतिलम्भः
स्यात् । किं कारणम् ? न हि तत्र कासाश्चिद्द्रव्यावर्त्तको विशेषहेतुरस्ति, अन्यासां वा
नियामकः । तत्रैवं सति स्थूणा एकैव सती दरे शेते इति दरशया इत्युच्येत, न
चोच्यते । तथा च मज्जतेऽस्यां वंश इति सञ्जनीत्युच्येत, न चोच्यते ॥ एवमनेकानि
सत्त्वानि एकक्रियायोगादेकनामानि स्युः, एकं वानेकक्रियायोगादनेकनाम, उभयथापि
[च] व्यवहाराप्रसिद्धिः । तस्मान्न सर्वाण्याख्यातजानि नामानीति ॥ १ । १० । ६ ॥ *

अथापि य एषां न्यायवान् कार्मनामिकः संस्कारो यथा
चापि प्रतीतार्थानि स्युस्तथैनान्याचक्षीरन् पुरुषं पुरिशय
इत्याचक्षीरन्नष्टेत्यश्वं तर्दनमिति तृणम् ॥ १ ॥

“अथापि”—चेतदन्यत्स्यात् यदि सर्वाण्याख्यातजानि नामानि स्युः ॥

आह—किमिति ? उच्यते—“य एषां न्यायवान् कार्मनामिकः संस्कारो यथा चापि
प्रतीतार्थानि स्युस्तथैनान्याचक्षीरन्” । य एषां पुरुषाश्चादिनाम्नां न्यायवान् लक्षणन्या-
येन युक्तः ।

आह—कः पुनरसर्वित ? उच्यते—कार्मनामिकः संस्कारः । कर्मकृतं नाम कर्मनाम
तत् पुनः पाचकलावकादि, तस्मिन् भवः कार्मनामिकः संस्कारः । किञ्च, यथा चापि
प्रतीतार्थानि स्युः, प्रतीतक्रियाणि स्युः, तथैवैनान्याचक्षीरन् जनाः ॥

१ ‘नामानि स्युः’ ॥ * इति प्रे—इति निरुक्तआख्यायां द्वादशः खण्डः ॥ १२ ॥
इति दृश्यते ॥ *

आह—कथं पुनराख्यायमानान्येतानि न्यायवता कार्मनामिकेन संस्कारेणोपेतानि स्युः, कथं वा प्रतीतक्रियाणीति?, उच्यते—“पुरुषं” तावत् “पुरि शय इत्याचक्षीरन्” । पुरि ह्यसौ शोने इति पुरिशयः प्राप्नोति । एवमसौ न्यायवता कार्मनामिकसंस्कारयुक्तेन शब्दे-
नाक्तः स्यात् । एवं चैव प्रतीतक्रियः शब्दो भवति । एवमेव “अष्टा इत्यश्वम्” आच-
क्षीरन्,—अश्रोति हि असौ इति अष्टा प्राप्नोति । एवमेव तैर्यतेऽनेनेति “तर्दनमिति
तृणम्” आचक्षीरन् । न चैवमाचक्षते । न त्वामिति कारणे विद्यमाना क्रिया परोक्षीकर्तुं
न्याय्या, तस्मात् न सर्वाणि आख्यातजानि नामानीति ॥ १ । १३ । १ ॥

**अथापि निष्पन्नेऽभिव्याहारेऽभिविचारयन्ति प्रथनान्
पृथिवीत्याहुः क एनामप्रथयिष्यत् किमाधारश्चेति ॥ २ ॥**

“अथापि” इदमपरमप्राप्तं कुर्वन्ति, ते शाकटायनादयः । किम्?, “निष्पन्नेऽभिव्या-
हारेऽभिविचारयन्ति, प्रथनान् पृथिवीत्याहुः, क एनामप्रथयिष्यत्”—इति ।
निष्पन्ने कस्मिन्?, अभिव्याहारे, अभिव्याहरणमभिव्याहारः तस्मिन्नभिव्याहारे, ततः
पश्चादभि अभिमुख्येन स्थित्वा तस्याभिधानस्य, ततो विचारयन्ति—कतमस्य धातोश्च
रूपमिति?, आह—तथा किमिति । उच्यते—नयथा प्रथनान्पृथिवीत्याहुः । ते शाकटा-
यनादयः ॥

आह—ततः किमिति?, उच्यते—नय वयं पृच्छामस्तान्—वदीयं स्वभावत एव
पृथिवी नोभविष्यत्, ततः क एनामपृथिवीं सतीमप्रथयिष्यत्? कोऽस्याः प्रथनमकरिष्य-
दित्यामप्रायः ॥

अथापि कश्चिदस्याः अपृथिव्याः सत्याः प्रथनकर्ताभ्युपगम्येत, ततोऽपि च वयमिदमपरं
पृच्छामः—“किमाधारश्च इति” । चशब्दः नमुच्यार्थः, —सर्वस्य हि प्राणिजातस्येय-
मेवाधारः प्रतिष्ठा, अथ पुनर्यदेयमप्रथितासीत्, तदा योऽस्याः प्रथयिता स किमाधार
आसीत्?, न ह्यनाधारेणाप्रतिष्ठितेन ज्ञेयेयं प्रथयितुम्, स चाधारे नाम्नीति प्रथनक्रिया-
भावः, प्रथनक्रियाभावे च सति क्रियाजान्येवसादीनि नामानीत्येतदयुक्तम् । तस्मान्न सर्वा-
ण्यख्यातजानि नामानीति ॥ १ । १३ । २ ॥

**अथानन्विनेऽर्थेऽप्रादेशिके विकारे पदेभ्यः पदेतराद्धान्
संश्वस्कार शाकटायन एतेः कारितश्च यकारादिश्चान्त-
करणमभ्येः शुद्धं च सकारादिं च ॥ ३ ॥**

१ ‘तृन्यते तमिति’ ‘तृन्यतेऽनेनेति’ । पाणिनीयैस्तु ‘तृणु अदने’, ‘तर्दं हिसायाम्’
इति पठ्यते ॥ २ ‘नाम अभ’ ॥ ३ ‘पृच्छेम’ ॥

“अथ” अपि इदमपरममप्राप्तं शाकटायनः कृतवान् ॥

आह—किमिति ?, उच्यते—“अनन्वितेऽर्थे” इत्येवमादिदोषः । आह—वेदाङ्गानामेकैकमनेकप्रभेदम् । तद्यथा—निरुक्तं चतुर्दशप्रभेदम् । व्याकरणमष्टप्रभेदम् । तत्र केपाञ्चिन्नैरुक्तानां कैश्चिद्द्वयाकारणैः साकं केपाञ्चिच्छब्देष्वैकमस्य केपाञ्चिद्वैमत्यम् । तत्र शाकटायनो नैरुक्ताश्च गार्ग्यवर्जं कानिचिदभिधानान्यनेकैर्धानुभिरनुविदधाति, कानिचिदेकैर्नैव । किं कारणम् ?, प्रतिनियतो हि स्वेषु स्वेषु व्याकरणेषु शब्दानुविधानस्य समयः । तद्यथा—पाणिनीया भू इति प्रकृतिमुपादाय लङित्येन प्रत्ययमुपाददते । ततः कृतानुबन्धलोपस्यानन्वक्तव्य लस्य स्थाने तिवादीनादिशान्ति, तथाहि ते न शब्दमनुविधातुं शक्नुवन्ति । सै हि तेषां शब्दानुविधानोपायः पाणिनिना परिकल्पितः । सैषा शब्दानुविधाने तन्त्रशीलीत्येतदेवैकं प्रयोजनमुक्त्या नान्यत् प्रयोजनमस्ति लडादीनामनुबन्धानामध्ययने तेषां च ॥ अपरं पुनर्वैयाकरणा लटमकृन्वैव तिवादीनेषां पाददते । तेषामपि हि शब्दानुविधाने सा तन्त्रशीली । एवं प्रतिनियतया स्वया स्वया तन्त्रशीलैषा भवतीत्येवमादिभेदान्भेव शब्दरूपं साधयन्ति । तत्रैव शब्दानुविधानोपायविप्रतिपत्तौ सत्यां ‘शाकटायन आचार्योऽनैकैश्च धातुभिरेकमभिधानमनुविहितवान्, एकेन चैकमेव । तत्र यदनेकैर्गनुविहितवान्, तदितरेषां गार्ग्यपाणिन्यादिभिर्न मृष्यते । किं कारणम् ?, अप्रसिद्धो हि स तेषां शब्दानुविधानमार्गः । धातुमुपादायमात्रमेव नामिति । अतस्ते शाकटायनमाचिधिष्वन्त आहुः—“अथानन्वितेऽर्थे” इति । अनन्वितेऽर्थे अननुगते शब्देनार्थे—यत्र संस्कार्यमाणोऽपि शब्दोऽर्थमनुगन्तुं न शक्नोति । एवं धातुजोऽसमर्थो भवति ॥

“अप्रादेशिके विकारे” च । यया हि क्रियया तद् द्रव्यं प्रादिश्यते, तदभिधायको यो धातुः, स तदभिधानं विगृह्यमाणं विकर्तुं न शक्नोति य (त) च ॥

तत्र हीयमानप्रतिज्ञः शाकटायनः सर्वाण्याख्यातजानि नामान्युपपादयिष्यन्नगम्भवे सति काशकुशीवलम्बनमिव कुर्वन् किमकरोदिति ? “पदेभ्यः पदेतराङ्गान् सञ्चस्कारशाकटायनः” । पदेभ्यः आख्यातपदेभ्यः ममस्तेभ्योऽवयवानुपादाय पदेतराङ्गान् अन्यांश्चान्यांश्च इतरेतराख्यातपदावयवैर्गन्धैश्चान्यदन्यदङ्गं नाम्नः संस्कृतवान् ॥

तद्यथा—‘सत्यम्’—इत्येतदभिधानं सञ्चस्कार । कथम् ?, “एतैः कारितं च यकारादि चान्तकरणमस्तेः शुद्धं च सकारादिं च” । एतैः ‘इण् गतौ (अ० प०)’—इत्यस्य कारितं प्यन्तं रूपं कृत्वा ततो यकारमादाय भकारान्तं कृत्वा सत्यशब्दस्यान्तमङ्गं सञ्चस्कार, ततो ‘यम्’—इति भवति । अस्तेः शुद्धं च । ‘अस् भुवि (अ० प०)’—

१ ‘नहि’ ॥ २ ‘शैली’ ॥ ३ ‘शैली’ ॥ ४ ‘शैल्या’ ॥ ५ ‘मृष्यते’ ॥ ६ ‘अत्र सिद्धः’ ॥

७ ‘यतस्ते’ ॥ ८ ‘काशकुलावलम्ब’ ॥ ९ ‘यकारमन्तमादाय यकारान्तं कृत्वा’ ॥

इत्येतस्य शुद्धमेव रूपं कृत्वा तैकारान्तमित्यर्थः । ततः सकारादिशब्दरूपं गृहीत्वा 'सत्'—
इत्येतत्, 'सत्यम्'—इत्येतस्य शब्दस्य आदिमकरोत् आद्यमर्धं सञ्चस्कार । तत् सदिति
भवति । अत्र योऽयमस्तेस्तरः, स यकारमधिरोहति । एवमेतदेकमभिधानं द्वयोर्वात्वोः
सञ्चस्कार सत्यमिति ॥

अथ कोऽर्थः ? सन्तमर्थमाययात प्रत्याययति गमयतीति सत्यम् । कारितं च यकारादिञ्च
शुद्धञ्च सकारादिं चेति इतरस्माच्चेतरस्माच्चेतरं चेतरं चार्द्धमिति समुच्चयार्थाश्चकाराः । एवं
पदेभ्यः पदेतरार्द्धान् सञ्चस्कार शाकटायनः, तदेतदन्यायं कृतवान्,—को हि नाम पद
विभज्यानेकधातुजं कुर्यात् । तदेतदकृतपूर्वमन्यैर्विद्वद्भिः शाकटायनोऽतिपाण्डित्याभिमाने
'नादकरोत्,—यदभिनत् पदानि ॥

अपि चोपजायते नः शङ्का,—यथासौ प्रवृत्तौ नामौ पदेषु स्थास्यति अपि चासौ वर्णा-
नपि भेत्स्यति, अनेकार्थाश्च कल्पयिष्यति । यो हि पदान्यभिनत्, तस्य वर्णाभेदे विशेषहेतुः
को भविष्यति ? तस्मादतिप्रसङ्गदोषोपपत्त्या नानेकधातुजानि नामानि, नापि सर्वाण्याख्या-
तजैमीति ॥ १ । १३ । ३ ॥

**अथापि सत्त्वपूर्वो भाव इत्याहुरपरस्माद्भावात् पूर्वस्य प्रदे-
शो नोपपद्यते इति तदेतन्नोपपद्यते ॥ ४ ॥ १३ ॥**

“अथापि” अयमपरो दोषः प्रसज्येत । कतमः इति ? आहुः—“सत्त्वपूर्वो भाव इत्याहुः”
अभियुक्तास्तद्विदः । सत्त्वं पूर्वमस्मात्सोऽयं सत्त्वपूर्वः । किं कारणम् ? सत्त्वाश्रय एव ह्यसौ । तत्रैवं
सति “अपरस्माद्भावात्” अपरकालीनेन भावेन क्रियया “पूर्वस्य” पूर्वोत्पन्नस्य सत्त्वस्य
“प्रदेशः” प्रदेशं सञ्ज्ञाप्रतिलम्भो “नोपपद्यते” । किं कारणम् ? उत्पत्तिसहभूता हि
सा, स्वेनाभिधानेन क्रियानिरपेक्षणाभिसम्बद्धमेव द्रव्यमुत्पद्यते,—नित्यमम्बद्धौ हि श-
ब्दार्थौ । “इति तदेतन्” सर्वथा सर्वाण्याख्यातजानि नामानीति शाकटायनमतं “नोपप-
द्यते” । तदनुपपत्तायस्सत्पक्षसिद्धिः—कानिचिदनाख्यातजानि नामानि, कानिचिदना-
ख्यातजानीति । अथ शक्यते प्रत्यवस्थातुं प्रत्यवस्थीयतामिति परिसमाप्तो गार्ग्य-
पक्षः ॥ १ । १३ । ४ ॥ *

शाकटायनपक्षेणेदानीमेतान् दोषान् प्रतिसमाधास्यामस्तदर्थमिदमारभ्यते—

१ 'न कारितान्तमि' ॥ २ 'मिति' भवति ॥ ३ 'तुष्टो' ॥ ४ 'अवश्यमसौ' ॥ ५ 'तानि
जमानानीति' ॥ ६ 'एवं' ॥ ७ वस्तुतस्तु 'पूर्वस्य प्रदेशो नोपपद्यते इति' इत्येतत्पक्ष-
तमेव गार्ग्यपक्षः ॥ 'तदेतन्नोपपद्यते' इति तु शाकटायनपक्षप्रारम्भ इत्येव सम्यक् । तत्र
समर्थनप्रत्या 'यथो हि तु—' इत्येवमादिरिति बोध्यम् ॥ * इतोभे—'इति निरुक्त-
व्याख्यायां त्रयोदशः खण्डः ॥ १३ ॥' इत्युपलभ्यते ॥

यथो हि नु वा एतत्तद्यत्र स्वरसंस्कारौ समर्थौ प्रादेशिकेन
गुणेनान्वितौ स्यातां सर्वे प्रादेशिकमित्येवं सत्यनुपालम्भ
एष भवति ॥ १ ॥

“यथो हि नु वा एतत्” इति । यथेति यावद्योपादाने, यथा येन प्रकारेण ।
उकारोऽवधारणार्थः । व्याख्यातमेतत्,—“अथाव्युकार एतस्मिन्नेवार्थे” । इतरेण
येनैव प्रकारेण प्रसिद्धमाचार्य्येणाख्यातजत्वं प्रतिषिद्धं नाम्नः, तेनैव प्रकारेण प्रत्यनुभाष्यं
समीकरिष्यामीति । हि—इत्यसूयायाम्—कथं हि व्याकरिष्यतीति । नु—इत्येव हेत्वपदेशे ।
व—इत्ययं यथोक्तपूर्वपक्षोपदेशार्थः, येनैव प्रकारेणासमर्था हेतव उक्ताः, तेनैव
प्रकारेण प्रत्यनुभाष्यं प्रतिवक्तृधर्मेण समीकरिष्यामः ॥

यथैतदुक्तं किमिति?, “तद्यत्रः स्वरसंस्कारौ समर्थौ प्रादेशिकेन गुणेनान्वितौ
स्याताम्” इति ॥ आह—तत्र किमिति ?, उच्यते—तदेतत् प्रत्युच्यत इत्युपयुक्तस्त-
च्छब्दः ॥

आह—केन पुनः प्रकारेण प्रत्युच्यत इति ?, उच्यते—“सर्वे प्रादेशिकमित्येवं
सत्यनुपालम्भ एष भवति” । सर्वमेव प्रादेशिकं सर्वमेव क्रियाजं नाम । आह—ततः
किम् ? इत्येवं सत्यनुपालम्भ एष भवति । आह—कथम् ?, शृणु—प्रदेशवाचिन आख्या-
तानुत्प्रेक्ष्य तदाश्रयौ स्वरसं स्कारौ यावद्गम्यमनुविधेयौ,—विन्वी हि लक्षणगतिः ॥
नेप शब्दापराधो नाप्यस्माकम् । भवत एवायमपराधो मन्दशिक्षितत्वात्—येनानुविधानुं
स्वरसंस्कारौ विद्यमानावपि प्रदेशवाचिनि धातौ न शक्नोपि, स त्वं तावत् पुनः पुनः
शिक्षत्वान्यद्व्याकरणं यावच्छक्तिस्तवानुविधातुमिति । व्याकरणेऽप्यष्टधा भिन्ने लक्षण एकै-
कदेशो विक्षिप्तः । कश्चित् सौत्रो धातुः, कश्चित् तुशब्दचशब्दवाशब्दातिरिक्ताध्याहारयोग-
विभागादिगम्यः । तद्यथा—मतान्तरेष्वप्याभिन्नेषु कश्चित् क्वचिद्विधिरुच्यते । ते च सर्वे एव
प्रयोगमिच्छता प्रयोगकाल उपलभ्यन्तेऽप्युच्यन्ते । एवमिहापि सर्वाण्येव लक्षणशास्त्राण्यपेक्ष्याणि
अखिलस्वरसंस्कारसिद्धयेऽभिस्वरसंस्कारे वा—इति । स त्वं तावत् शिक्षत्वानिर्विण्णः, यावद-
खिलशब्दानां स्वरसंस्कारावनुविधातुमुपज्ञातुं सामर्थ्यमिति ॥ १ । १४ । १ ॥

यथो एतद्यः कश्च तत्कर्म कुर्यात् सर्वं तत्सत्त्वं तथाचक्षी-
रन्निति पश्यामः समानकर्मणां नामधेयप्रतिलम्भमेकेषां नै-
केषां यथा तंक्षा पट्टाजको जीवनो भूमिज इति ॥ २ ॥

“यथा एतन्” यत् पुनरेंटदुक्तम्,—“यः कश्च तत् कर्म कुर्व्यात्, सर्वं तत् सत्त्वं तथाऽऽचक्षीरन्निति” । अनेकेषामेकक्रियायोगादेकनामता प्रसज्येतेति ॥

अत्र ब्रूमः—न हि प्रसज्यते । त्वमपि पश्यसि, वयमपि च “पश्यामः समानकर्मणाम्” तुल्यकर्मणामपि सतां कर्मकृतां “नामधेयप्रतिलम्भमेकेषां, नैकेषां यथा—तक्षा परिव्राजको जीवनो भूमिज इति” । तक्षन् कश्चित् तक्षेत्युच्यते । अन्यः तक्षन्नपि न तक्षेत्युच्यते । आह—कोऽत्र हेतुरिति ?, शृणु—लोकमेव पृच्छ, तमेवोपालभस्व, न मयैष नियमः कृत इति । अथ च तद्यथा,—समानमीहमानानां कश्चिदेवार्थेन संयुज्यते, कश्चिन्न, न चेदानीम्, एकोऽर्थेन संयुज्यत इति अन्यैरपि संयुक्तम् सत्यमेकेन न लभ्यत इत्यन्यैरपि चालब्धम् । स्वभावतो हि शब्दानां क्रियाजत्वेऽपि सति काश्चिदेव क्रियामङ्गीकृत्यावस्थितिर्भवतीति । अथवा क्रियातिशयकृतो नियमः स्यात्, यो हि यदतिशयेन करोति, तस्यानेकक्रियावत्त्वेऽपि सति तद्धेतुक एव नामधेयप्रतिलम्भो भवतीत्ययं समाधिः ॥

अथवा न ब्रूमः—यो यत्र यदा च तक्षति, स एव तक्षेति । किं तर्हि ? यो यदा यत्र तक्षा भवति, स एव तक्षेति । तदेतल्लक्षणं क्रियया नियत, काममन्येध्वप्यस्तु कदाचिन् क्वचित् तेषामप्यन्याः क्रिया नियततयाः सन्ति, यद्धेतुको नामधेयप्रतिलम्भ इति । तेषां तु तक्षा नियमतः तक्षतीति विशेषः । जविन इक्षुरमः, शकजातिर्वा । भूमिजोऽङ्गारकः, वृक्षो वा ॥ १ । १४ । २ ॥

हतेनैवोत्तरः प्रत्युक्तः ॥ ३ ॥

“एतेनैवोत्तरः प्रत्युक्तः” । आह—कतमः ? यावद्विभावैः सम्प्रयुज्येत तावद्भयो नामधेयप्रतिलम्भः स्यादित्येषः । पश्यामोऽनेकक्रियायुक्तानामपि एकक्रियाकारितो नामधेयप्रतिलम्भो भवति । तद्यथा—तक्षा, परिव्राजक इत्येतान्येवोदाहरणानि । तक्षा ह्यन्यान्यपि कर्माणि करोति । न पुनस्तस्य तत्कृतो नामधेयप्रतिलम्भोऽस्ति । तत्र यदुक्तम् ‘एकस्यानेकक्रियायोगादेकनामता प्रसज्येत’ इति । एतदयुक्तम् । न हि प्रसज्येत । यदि चोक्तमनेकेषामेकनामता, एकस्य चानेकनामता प्राप्नोति—ततश्च व्यवहाराप्रसिद्धिरिति, न हि तदुभयमस्ति । अनेकेषामेकक्रियायोगेऽपि हि सति एकस्य चानेकक्रियायोगेऽपि हि सति व्यवस्थित एव शब्दनियमः स्वभावत एव लोके । तस्मान्न व्यवहाराप्रसिद्धिदोषोऽस्ति । तत्र यदुक्तं ‘व्यवहाराप्रसिद्धिदोषप्रसङ्गान्न सर्वाण्याख्यातजानि नामानीति’ इति, एतदयुक्तम् ॥ १ । १४ । ३ ॥

यथो एतद्यथा चापि प्रतीतार्थानि स्युस्तथैनान्याचक्षीर-
न्निति ॥ सन्त्यल्पप्रयोगाः कृतोऽप्येकपदिका यथा व्रततिर्द-
मूना जाट्य आट्णारो जागरूको दर्विहोमीति ॥ ४ ॥

“यथो एतत्” यत् पुनरेतदुक्तम्—“यथा चापि प्रतीतार्थानि स्युस्तथैनान्याचक्षी-
रन्निति” । अत्र ब्रूमः—शब्दस्वाभाव्यमेतत्—यन्न तथा सर्वाण्याख्यायन्ते, यथा यथा प्रती-
तार्थानि भवन्ति, न तत्राहमपराध्ये भवतः, नापि शास्त्रम् । यथावस्थितानां हि शब्दानाम-
न्वाख्यानमात्रमेव क्रियते । नाहं शब्दानां कर्ता, य एषां प्रयोक्तारस्तानेवोपालभस्व,
निराकुरु वा यदि शक्तोऽपि ॥

आह—कस्मात् पुनः कानिचिदाख्यायन्ते लोके ? तदभिधानेस्वाभाव्यमेव—। कानि-
चित्प्रतीतार्थानि, कानिचिदप्रतीतार्थानि, तान्यपि शास्त्रेण प्रतीतार्थान्येव कर्तव्यानि ।
एतदेव शास्त्रस्य शास्त्रत्वम्,—यदप्रतीतार्थान्यपि प्रकृत्यादिना प्रतीतार्थानि स्युस्तथैनान्याच-
क्षीरन्निति । आख्यायन्त एव कानिचित्, कानिचिच्छास्त्रेण प्रतीतार्थानि क्रियन्ते । रूढ्यनु-
विधायित्वाहक्षणशास्त्रस्य, गुणतस्तेषु लक्षणम् ॥ अपि च—“संति” एव “अल्पप्रयोगाः”
प्रतीतार्थक्रियाः केचित् “कृतः” कृतप्रत्ययान्ताः शब्दाः “अपि” “एकपदिकाः”
एकपदप्रकरणान्तर्वर्तिनस्तद्धर्माणः । तत् “यथा व्रततिर्दमूना जाट्य आट्णारो जाग-
रूको दर्विहोमीति” । व्रततिर्वृणाते,—वल्ली । दमूना दममना वेत्येवमादि, अभिरतिधि-
र्वा । जाट्यः जटावान् । आट्णारो अटनशीलः । जागरूको जागरणशीलः । दर्विहोमीति
दर्व्या जुहोतीत्येव प्रतीतार्थान्यपि—इति शाकटायनाभिप्रायः । तत्र यदुक्तं—‘न सर्वाण्याख्या-
तजानि नामानीति’ एतदयुक्तम् ॥ १ । १४ । ४ ॥

यथो एताभेष्मिन्नेऽभिव्याहारेऽभिविचारयन्तीति, भवति
हि निष्पन्नेऽभि० । एतारे गोष्परीणाष्टेः—प्रथनात् पृथिवीत्या-
हुः क एनामप्रथयिष्यत् किमाधारश्चेत्यथ वै दर्शनेन
पृथुरप्रथिता च दम्भ्यैः ॥

“यथो एतत्”—यत् पुनरेतदुक्तम्,—“निष्पन्नेऽभिव्याहारेऽभिविचारयन्तीति” ।
अत्र ब्रूमः—युक्तं ते कुर्वन्ति—“भवति हि निष्पन्नेऽभिव्याहारे योगपरीष्टिः” ।
योगपरीष्टिर्नाम योगस्य परीक्षणम् ॥ कथं बानुत्पन्नः सन्निभानयोगः परीक्षेत ॥

तत्र यदुक्तं—“प्रथनात् पृथिवीत्याहुः” । “क एनामप्रथयिष्यत् किमाधा (श्चेति)” ॥
न वयमेवं ब्रूमः,—प्रथितेयं केनचिदतः पृथिवीयमिति ॥

आह—कथमियमप्रथिता सती पृथिवीत्वमापेति ? उच्यते—“अथ वै दर्शनेन पृथुरप्र-
थिता चेदप्यन्यैः” । दृश्यमाना हीयं पृथिवी । तस्मात् यद्यप्यप्रथिता कैश्चिदः यैस्तथापीवं
पृथुदर्शनक्रियायोगात् पृथिव्येव ॥

तत्र यदुक्तं—“क एनामप्रथयिष्यत् किमाधारश्च ?” इति । एतदुक्तम्, अन्यथा हि
धार्तर्यं उपपद्यत एव । तत्रैवं सति, यथा न विरीत्यते, तथा निर्वक्ष्यामः । तस्मादविरुद्धः
शाकटायनाभिप्रायः ॥

अथाप्येवं सर्व एव दृष्टप्रवादा उपालभ्यन्ते ॥ ५ ॥

“अथापि” च, यदि दृष्टेऽप्यस्याः पृथुत्वे न वयमुपलभ्यामहे ॥ ननु “एवं” सति,
“सर्व एव दृष्टप्रवादा उपालभ्यन्ते” न केवलमहमेव । यो ब्रूयादब्रवीति, स तत्र दोष
एव । तथा सति, दृष्टहाने प्रसज्येत, अनिष्टं चैतत् । तस्मात् पृथुदर्शनात् पृथिवी-
सुच्यते ॥ १ । १४ । ५ ॥

**यथो एतत्पदेभ्यः पदेतरार्द्धान्सञ्चस्कारेति योऽनन्वितेऽर्थे
सञ्चस्कार स तेन गर्ह्यः सैषा पुरुषगर्हा न शास्त्रगर्हा
इति ॥ ६ ॥**

“यथो एतत्” यत् पुनरेतदुक्तम्—“पदेभ्यः पदेतरार्द्धान्सञ्चस्कारेति” । अत्र ब्रूमः—
“योऽनन्विते” शब्देनानभिधेये “अर्थे” अननुगतमसम्बद्धं “सञ्चस्कार, स तेन”
असम्बद्धेन संस्कारेण “गर्ह्यः” गर्हणीयः । न पुनराचार्यो योऽनुगम्य धातुभिरनेकैरे
काभिधानगतानर्थस्ततः सञ्चस्कार, नैव मौढ्येन । “सैषा” तदभिप्रायापरिज्ञानात् “पुरुषगर्हा”
पुरुषो हि कश्चित् अशिक्षितत्वादेकधातुजमपि न जानाति, किमुत बहुधातुजम् । अपि
च, सन्ति लोके तादृशाः पुरुषाः, ये कारकहारकादीन्यपि प्रकटक्रियाणि सन्ति, कतमेभ्यो
धातुभ्य एतान्यभिनिष्पाद्यन्त इति न जानते, एष पुरुषदोषः, “न शास्त्रगर्हा इति” न शास्त्र-
दोषः—यदनुगमयितुं धातुशब्दैर्यो न शक्यते ॥ तत्र यदुक्तम्—अनन्वितेऽर्थेऽप्रादेशिके
विकारे पदेभ्यः पदेतरार्धात् सञ्चस्कार शाकटायन इति । तदुक्तम्, अनुगत एवार्थे
सञ्चस्कार शाकटायनः ‘सन्तमेव ह्यर्थमाययति गमयतीति सत्यम्’ इति । तस्मादुपपद्यत एव
शाकटायनमतम्

१ ‘एतत्पदं’ ॥ २ ‘धात्वर्थो नोपप’ ॥ ३ ‘योऽर्थे’ ॥

अपि च, रुदिशब्दव्युत्पत्तिर्मन्त्रेष्वपि दृश्यते । यथा लक्षणम्, तथा लक्ष्यं प्रवर्त्तितुमर्हति, इतरथा हि कस्य तल्लक्षणं स्यात् । यदुसर्पत् तत्सर्पिरिति मन्त्रः, यन्नवमेव नीतं तन्नवनीतमभवदिति मन्त्रः । अपि च ब्राह्मणेनाप्यनेकधातुजान्येव कृत्वा निरुच्यन्ते तत्र मन्त्राभिधानानि, यत्परिज्ञाने च फलमुपपद्यते ॥ आह—“तदेतद्भ्यक्षरं हृदयमिति, ‘हृ’ इत्येकमक्षरमभिहरन्त्यस्मै स्वाश्चान्ये च य एवं वेद, ‘दृ’ इत्येकमक्षरन्ददत्यस्मै स्वाश्चान्ये च य एवं वेद, ‘य’ मित्येकमक्षरमेति स्वर्गं लोकं य एवं वेद (श० ब्रा० १४, ८, ४, १)”—इति । एवं हरतेर्ददानेरेतेर्हृदयशब्दः । तदर्थफलपददर्शनार्थं ब्राह्मणेनैवं निरुक्तः । तच्च नः परं प्रमाणम् । तस्माच्छाकटायनस्तदनुदृश्य सम्यगेव कृतवान्—यदनेकैर्धातुभिरेकमभिधानं निरुक्तवानिति ॥ १ । १४ । ६ ॥

यथो एतद् अपरस्माद्भावात् पूर्वस्य प्रदेशो नोपपद्यत इति

पश्यामः पूर्वोत्पन्नानां सत्त्वानामपरस्माद्भावात्तन्मधेयप्रति-

लम्भमेकेषां नैकेषां यथा बिल्वादो लम्बचूडक इति ॥

बिल्वं भरणाद्वा भेदनाद्वा ॥ ७ ॥ १४ ॥

“यथो एतत्” यत् पुनरेतदुक्तम्—“अपरस्माद्भावात् पूर्वस्य प्रदेशो नोपपद्यत इति” ॥ अत्र ब्रूमः—“पश्यामः” “पूर्वोत्पन्नानां सत्त्वानामपरस्माद् भावात्तन्मधेयप्रतिलम्भम्” ॥ अपरस्माद् अपरकालीनादपि सतो भावात् । “एकेषाम् । न एकेषाम्” । तत् “यथा”—“बिल्वादो लम्बचूडक इति” । पश्चात्कालीनयापि चूडालम्बनक्रियया भविष्यता योगेन बिल्वादनक्रियया च, पूर्वोत्पन्नस्य सत्त्वस्य नामधेयप्रतिलम्भ उपपद्यमानो दृष्टः । क्व चान्यत्र नोपपद्यते ॥ तत्र यदुक्तम्—“अपरस्माद्भावात् पूर्वस्य प्रदेशो नोपपद्यते” इति एतदनेकान्तिकत्वादयुक्तम् । उपपद्यत एव हि केषाञ्चिदिति ॥

“बिल्वं भरणाद्वा भेदनाद्वा” । भृतं हि तद् भवति बीजानाम्, विभर्त्ति वा दुर्भिक्षादौ भक्ष्यमाणं जनम् । भेदनाद्वा भिद्यते हि तदवश्यं भक्षणायेति ॥

आह—किमिदमतिवह्निव किमपि पूर्वोत्तरपक्षसम्बद्धं नामाख्यातजत्वमधिकृत्योक्तमिति ? उच्यते—शिष्यबुद्धिवृद्धिरर्थमेतदुक्तम्, कथं नाम व्युत्पन्नबुद्धिः शिष्योऽप्रतिबुध्यमानः सर्वतो मुखानेव लौकिकवैदिकाञ्छब्दाभिर्बुधादिति । सर्वाण्येव हि व्याकरणानि निरुक्तानि च वेदाङ्गत्वाविशेषात् प्रमाणानि । तेषामेव फलमिदं क्वचिदसाध्वित्येतदशक्यं वक्तुमिति ॥ १० । १४ । ७ ॥ *

* इतोमे ‘इति निरुक्तव्याख्यायां चतुर्दशः खण्डः ॥ १४ ॥’ इति द्रष्टव्यम् ॥ ‘इति निरुक्तइतो प्रथमा (षष्ठा) ध्यायस्य चतुर्थः पादः ॥ ४ ॥ इति तूपलभ्यते ॥

अथापीदमन्तरेण मन्त्रेष्वर्थप्रत्ययो न विद्यते ॥

अर्थमप्रतियतो नात्यन्तं स्वरसंस्कारोद्देशः ॥

तदिदं विद्यास्थानं व्याकरणस्य कात्स्न्यं स्वार्थसाधकं च ॥ १ ॥

एवं नामाख्यानोपसर्गनिपातानां प्रविभागेनावस्थितानामेतल्लक्षणं परिज्ञायते—“अथापीदमन्तरेण मन्त्रेष्वर्थप्रत्ययो न विद्यते” । अथशब्दोऽधिकारार्थः द्वितीयं शास्त्रारम्भप्रयोजनमधिकरोति । अपीति सम्भाषणे । अपिपदेषु विभागेनावस्थितेषु लोके वेदे वा, अपिमन्त्रेषु वाक्यभावेनावस्थितेषु, यः समस्तार्थस्तस्मिन् प्रत्ययो विशेषावधारणं न विद्यते, न भवतीत्यर्थः । अपीदं शास्त्रमन्तरेण पदार्थं प्रत्ययो नास्ति, अपि वाक्यार्थं इत्यभिप्रायः ॥

आह—कः पुनः पदार्थवाक्यार्थयोर्विशेष इति ? उच्यते—साकाङ्क्षः पदार्थो निराकाङ्क्षो वाक्यार्थः । तद्यथा गौरित्युक्ते किमित्याकाङ्क्षा भवति, ततो गच्छतीत्युक्ते निराकाङ्क्षं भवति । तथा गच्छतीत्युक्ते क इति साकाङ्क्षं भवति, ततो गौरित्युक्ते निराकाङ्क्षं भवति । अथेदानीं गौरगच्छतीत्युक्ते गौरिह्रदोहादिभ्यो व्यावृत्त्य गमनं ऽवतिष्ठते, गमनं चात्येभ्यो व्यावृत्त्य गच्छेदार्थावतिष्ठते, एष वाक्यार्थः । स एष प्रकरणाविरोधी वाक्यार्थः पदार्थं नियमेन लक्षयति, पदार्थश्च पदलक्षणम् । पदार्थसन्नियोगेन हि व्याकरणे पदानां प्रकृतिप्रत्ययादीनि लक्षणानि व्यादिश्यन्ते ॥

यत एवमतः “अर्थमप्रतियतो नात्यन्तं स्वरसंस्कारोद्देशः” । अर्थमप्रतियतोऽप्रतिपाद्यमानस्यानवधृतार्थस्येत्यर्थः । नात्यन्तम् नैकान्तिकेन, एकान्तं नाम निश्चयोऽनिश्चयेनेत्यर्थः किम् ? स्वरसंस्कारोद्देशः स्वरोद्देशश्च संस्कारोद्देशश्च, स्वरावधारणं संस्कारावधारणं नास्तीति वाक्यशेषः ॥ किं कारणम् ? न ह्यनवधृतार्थः स्वरसंस्कारावधारयितुं शक्नुयात् । अर्थवशेन हि स्वरसंस्काराववतिष्ठते ॥

“तदिदम्” एवं कृत्वा निरुक्तशब्दं “विद्यास्थानम्” एतदधीनत्वादर्थपरिज्ञानस्य । अर्थवशगत्वाच्च स्वरसंस्कारयोरिदं “व्याकरणस्य कात्स्न्यम्” कृत्स्नभावं-करोतीति वाक्यशेषः ॥ व्याकरणेन हि स्वरसंस्कारौ चिन्त्येते । तस्मादपरिसमाप्तमेव तावद् व्याकरणम्, यावत् निरुक्तं नाधिगतमिति । न हि अनैरुक्तोऽर्थमवधारयितुमलम्, नानवधृतार्थः स्वरसंस्कारतत्त्वं विजानीयादिति ॥

आह—ननु व्याकरणस्य कात्स्न्यमेतत् करोतीत्युक्ते तच्छेषभूतमेवैतत्, उणादिवत्, ततश्च विद्यास्थानत्वमस्य विरुध्यत इति ? नेत्युच्यते—“स्वार्थसाधकं च” । स्वार्थाजहद्वृत्त्या

ज्ञेयतदनुषङ्गतो व्याकरणस्य कृत्स्नतां करोति । यथा लोके स्वार्थमपरिहाय कश्चित् परानुग्रहं करोत्येवम् ॥ यत् पुनरेतदुक्तम्—उणादिवदिति । ते हि तन्त्रान्तर्भूता एव—“उणप्रदयो बहुलम् (पा० ३, ३, १)”—इत्युक्तम्, न पुनर्निघण्टवो बहुलमिति । तस्मात् स्वतन्त्रमेवेदं विद्यास्थानमर्थनिर्वचनम्, व्याकरणं तु लक्षणप्रधानमिति विशेषः ॥ १ । १५ । १ ॥

यदि मन्त्रार्थप्रत्ययायानर्थकं भवतीति कौत्सः ॥

अनर्थका हि मन्त्राः ॥ २ ॥

आह,—“यदि मन्त्रार्थप्रत्ययाय” एतद्वारभ्यते, हन्त, तर्ह्येतदेवमर्थमारभ्यमाणम् “अनर्थकम्” एव “भवतीति” ॥ आह—क एवमाहेति ? उच्यते—“कौत्सः” ।

किं कारणम् ? “अनर्थका हि मन्त्राः” । न हि मन्त्राणामर्थोऽस्ति वाच्यवाचकत्वेन । तदर्थनिर्वचनायारभ्यमाणाभिदमप्यनर्थकमेव भवति । तस्मान्नारब्धव्यमित्येवं कौत्सो मन्यते ॥ १ । १५ । २ ॥

तदेतेनोपेक्षितव्यम् ॥ ३ ॥

“तत्” एतदेवमुच्यमानं कौत्सेन “एतेन” अनेन नैरुक्तेन [“नै”] “उपेक्षितव्यम्” । उपगम्य वेदं शास्त्रञ्च ईक्षितव्यम्, किमसौ सत्यमाचष्टे वृथेति वा परीक्ष्यम् ॥

अथर्वत्वे मन्त्राणां यद्धेतुज्ञानं वक्ष्यमाणं तदुपगम्यार्थवत्त्वं मन्त्राणामीक्षितव्यमिति केचिदाहुः ॥ १ । १५ । ३ ॥

नियतवाचोयुक्तयो नियतानुपूर्व्या भवन्ति ॥ ४ ॥

कया पुनरुपपत्त्या कौत्सो मन्त्राणामानर्थक्यमाहेति ? उच्यते—“नियतवाचोयुक्तयो नियतानुपूर्व्या भवन्ति”—इति । नियतवाचोयुक्तयः निरुद्धवाचोयुक्तयः,—अभिधान-नियता हि ते भवन्ति—“अस्मै ओ योहि वीर्ये” (सा० वे० सं० १, १, १)—इति मन्त्रे, न पुनर—“विभावसो ! आगच्छ पानाय” इति । नियतानुपूर्व्या नियतानुपूर्वी-पदप्रयोगस्य । तद्यथा—‘अग्र आयाहि’ इति, न पुनर्भवति ‘आयाह्यग्रे’ इति । इह लोकेऽर्थ-वतां शब्दानामनियमेन पर्यायवचनता दृष्टा गवादिप्रयोगे, तथा न पौर्वापर्य्यं दृष्टम् । तद्यथा—‘गोणीमभ्याज’ ‘गामभ्याज’ ‘आहर पात्रम्’ ‘पात्रमाहर’ इति । न च तथा मन्त्रेषु । ततोऽर्थवच्छब्दवैधर्म्यात् पक्ष्यामोऽनर्थका मन्त्रा इति ॥ १ । १५ । ४ ॥

अथापि ब्राह्मणेन रूपसम्पन्ना विधीयन्ते—“उरु प्रथस्वेति प्रथयति” । “प्रोहाणीति प्रोहति” ॥ ५ ॥

१ अर्थे नकारः निरुक्ते हस्तलिखितटीकापुस्तके च नैवोपलभ्यते । मुद्रितपुस्तके एव दृश्यते नापि च “स” कञ्चिद्विशेषमर्थं गमयत्यतः [] कोष्टक एव निवेशितः ।

“अथापि” अयमपरो हेतुरनर्थक्ये मन्त्राणाम् । आह-कतम् ? इति, उच्यते-“ब्राह्म-
णेन” ते “रूपसम्पन्नाः” अपि सन्तो “विधीयन्ते” एव । रूपं नाम लिङ्गम्, तेन संपन्ना
रूपमुक्ता इत्यर्थः । प्रकटलिङ्गा अपि सन्तस्तदविवक्षितं कृत्वा कर्मसु विधीयन्ते एव ॥
यदि ह्येते अर्थवन्तोऽभविष्यन्, स्वेनैव लिङ्गेन स्वमात्मानमेते विनियोक्तुं समर्था इति कृत्वा
न ब्राह्मणेन तेषुतेषु कर्मसु व्यधास्यन्त, विहिताश्च-तद् यथा-“उरु प्रथस्वेति” प्रथयति
(श० ब्रा० १, ३, ६, ८)” प्रथनलिङ्गो मन्त्रो विहितः प्रथनकर्मणि, तथा च-
“उरु प्रथा उरु प्रथस्वेतौ ते यज्ञपतिः प्रथताम् (य० वा० सं० १, २२)” । यजुरिदम् ।
पुरोडाशं प्रत्युच्यते । हे पुरोडाश ! त्वं विस्तीर्णप्रथनः सन् विस्तारयथाः स्वात्मानम् । ते तव
ब्रह्मपतिश्चायं यजमानः प्रजापशुहिरण्यादिभिश्चोऽरु प्रथतां विस्तीर्यतामिति । तथा-
“प्रोहाणीति प्रोहति”-इति ब्राह्मणं द्रोणकलशप्रोहणविधायि । “इदमहमात्मानमेव
प्राञ्चं प्रोहामि तेजसे ब्रह्मवर्चसाय” इति । तेजोर्थं ब्रह्मवर्चसार्थं चात्मानं प्रोहामि-प्राञ्चं
प्रेरयामि इति । प्रोहाणीति प्रोहति-इति प्रोहणलिङ्गो विहितः प्रोहणकर्मणि । तस्माल्लि-
ङ्गसम्पन्नविधानात् पश्यामो ब्राह्मणेनानर्थकस्वरूपमेव सन्तं मन्त्रं विनियुक्तम् । एवं सति,
मन्त्रं पुनर्विदधत् ब्राह्मणमर्थवत्, अनर्थका हि मन्त्राः ॥ न ह्यर्थवन्तः सन्तो दासवद्ब्राह्मणेन विधीये-
रन्, विहिताश्च । तस्मादनर्थका मन्त्रा इति पश्यामः । अपि च, ब्राह्मणस्यानर्थक्याभ्युपगमे देश-
कालकर्तृदक्षिणादिकर्माङ्गभूतं कुत उपलभ्येत? तथा च ब्राह्मणस्यानर्थक्येऽभ्युपगम्यमाने वेदैक
देशस्य मन्त्रस्यात्यन्तमिवानर्थकत्वमभ्युपगतं स्यात्, न हि ब्राह्मणस्य विविधस्तुत्यर्थोद्दृष्टेऽर्थ-
वत्तास्ति, मन्त्राणां पुनर्वाच्यवाचकत्वेनानर्थकानामपि सतां विनियोगमात्रेणाप्यर्थवत्ता
स्यादेव । एतस्माच्च काममनर्थका मन्त्रा वाच्यवाचकत्वेन सन्तो विनियोगमात्रेणैवार्थ-
वतो विधेयत्वात् (?) विधायकत्वाच्च ब्राह्मणमर्थवदस्त्विति ॥ १ । १५ । ५ ॥

अथाप्यनुपपन्नार्था भवन्ति-“ओषधे त्रायस्वैनः” “स्व-
धिते मैनं हिंस्रीः” इत्याह हिंसन् ॥ ६ ॥

“अथापि” अयमपरो हेतुरनर्थकत्वे मन्त्राणाम् । आह-कतम् इति उच्यते-“अनु-
पपन्नार्थाः” हि एते “भवन्ति” य एतेष्वर्थो लभ्यते-अयमेतेष्वर्थः स्यादिति नासा-
नुपपद्यते । तद्यथा-“ओषधे त्रायस्वैनम् (य० वा० सं० ४, १, ६, १५)”-
इत्याह । न चौषधिरात्मानमपि त्रातुं समर्था, किं पुनर्ब्रह्मम् ॥ तथा-“स्वधिते मैनं हि-
ंस्रीः (य० वा० सं० ४, १, ६, १५) इत्याह” आत्मनैव “हिंसन्” । को

१ 'क्षेते' ॥ २ 'रयात्मा' ॥ ३ 'नर्थक्याभ्यु' ॥ ४ 'भ्यते' ॥ ५ 'केत्वादन्ते' ॥ ६ 'वन्तो' ॥
७ 'किमुत इ' ॥

हि नाम एवमुक्त्वा स्वयमेव हिंस्यात् हिनस्ति च । लोके बान्धवविधानि वाक्यान्व-
न्मत्प्रभृतीनां तान्यनर्थकान्युच्यन्ते, तथैवेमानि । अस्माकं नान्यनर्थकानीत्युपपद्यते
॥ १ । १५ । ६ ॥

अथापि विप्रतिषिद्धार्था भवन्ति—“एक एव रुद्रोऽवतस्थे-
न द्वितीयः” । “असंख्याता सहस्राणि ये रुद्रा अधि-
भूम्याम्” ॥ “अशत्रुरिन्द्र जुञ्जिषे” “शतं सेना
अजत्साकमिन्द्रः” इति ॥ ७ ॥

“अथापि” अयमपरो हेतुरानर्थक्ये मन्त्राणाम् । आह,—कतम इति ? उच्यते—
“विप्रतिषिद्धार्था भवन्ति” इति । अन्यस्यान्येन विरुद्ध्यैव प्रतिषेधोऽन्यस्य वा-
ऽन्येन विप्रतिषेध इतरेतरव्याघात इत्यर्थः । तद्यथा,—“एक एव रुद्रोऽवतस्थे न द्वि-
तीयः”, “असंख्याता सहस्राणि ये रुद्रा अधिभूम्याम् (य० वा० सं० १६, ५४)”,
“अशत्रुरिन्द्र जुञ्जिषे (ऋ० सं० ८, ७, २१, २)”, “शतं सेना अजत्साकमिन्द्रः
(ऋ० सं० ८, ५, २२; १)—इति” । एतान्युदाहरणानि ।

“एक एव रुद्रोऽवतस्थे न द्वितीयो रणे निघ्नन् पृतनानु शत्रून् ।

संसृज्य विश्वा भुवनानि गोप्ता प्रत्यङ् जनान् सञ्जुकोचान्तकाले ॥”

‘एक एवावतस्थे रुद्रः’ स्थितवान्, ‘रणे’ रणाय रणार्थम्, ‘न’ अन्यो ‘द्वितीयः’
कश्चिदस्ति । इति रुद्रबहुत्वप्रतिषेधः । कथमवतस्थे ? ‘नि’ निश्चयेन ‘घ्नन्’ ‘पृतनानु’
स्पर्शनीयेषु संग्रामेषु ‘शत्रून्’ ॥ किञ्च, स एकः ‘संसृज्य’ सृष्ट्वा, ‘विश्वान्’ विश्वानि,
‘भुवनानि’ ‘गोप्ता’ रक्षिता, सृष्ट्वा च सर्गकालेऽनन्तरमेव पालयित्वा च स्थितिकाले ।
‘प्रत्यङ्’ सर्गप्राप्तिलोभ्येन ‘जनान्’ ‘सञ्जुकोच’ सञ्जोचयति, ‘अन्तकाले’ प्रस-
क्तकाले । य एवं गुणयुक्तो रुद्रस्तं वयं सुमः ॥

“असंख्याता सहस्राणि ये रुद्रा अधिभूम्याम् ।

तेषां ११ सहस्रयोजनेऽव धन्वानि तन्मसि” (य० वा० सं० १६, ५४)

यथा शतरुद्रेऽनुष्टुप् । अनेन चाग्निचयनेऽर्कपर्णेनाजाधीरमिभा गवेधुकाः सप्तकृत्यो
ह्रियन्ते उत्तरस्यां श्रोणाद्व्याघातेऽन्तकालम् । प्रजापतेरार्थम् । ‘असंख्याता’ असंख्या-
तानि ‘सहस्राणि’ बहूनीति यावदुक्तं स्यात् ॥ केषाम् ? ‘ये रुद्राः’ ‘भूम्याम्’ ‘अधि’

उपरि 'तेषां' 'सहस्रयोजने' अध्वनि अवस्थितानामेव 'अव' 'तन्मसि' तनुमः 'धन्वानि' धनूषि । अप्राप्तानामेवास्मान् प्रतीत्यभिप्रायः । तावदेव च तानभिष्टुमो यौव-
देवततानि तानि धनूषि ॥

“त्वं सिन्धूअवासृजोऽधराचो अहन्नहिम् ।

अशत्रुरिन्द्र जज्ञिषे विश्वं पुष्यसिं वार्यं तं त्वा परिष्वजामहे नभन्तामन्युकेषां
ज्याका अधि धन्वसु ॥” (ऋ० सं० ८, ७, २१, २) ।

एतया अतिच्छन्दसा इन्द्रं तुष्टाव सुदाः पैजवनः । षोडशिनि शस्त्रे विनियुक्ता । हे
'इन्द्र !' 'त्वम्' 'अवासृज' 'सिन्धून्' स्यन्दनान् एतान् माध्यमिकान् उदकसं-
स्त्यायान् । कथं पुनरवासृजः ? 'अधराचः' तानधोगमनान् कृत्वा सर्वानेवावासृजः,
नित्यकालम् 'अहन् अहिम्' मन् मेघम् 'अशत्रुः' अशातयितव्यः 'जज्ञिषे'
जायसे नित्यकाले भवसि, तस्मिन् हते मेघे । किञ्च, त्वमेतेन प्रकरणे मेघ-
बधकर्मणा 'विश्वं' सर्वं 'पुष्यसि' पुष्पासि 'वार्यं' वारिप्रभवं ब्रीह्यादिकम् । 'तं' 'त्वा'
त्वाम् एवंगुणसंयुक्तं वयं 'परिष्वजामहे' सर्वतः स्वजामहे आश्लिष्यामः । 'नभन्तां'
मा भूवन् 'अन्येषाम्' अन्येषाम् 'ज्याका' ज्या अपि 'अधिधन्वसु' अधिधनुषु । किमु-
तान्ये केचनाभ्युद्यच्छमाना एतेऽस्मद्विषः अवततज्यधनुषो हतसर्वोद्यमाः सन्त्वित्यतस्त्वां
परिष्वजामहे इत्यभिप्रायः ॥

“आशुः शिशानो वृषभो न भीमो घनाघनः क्षोभणश्चरणीनाम् ।

सङ्क्रन्दनोऽनिमिष एकवीरः शतं सेना अजयत्साकमिन्द्रः ॥” (ऋ० सं०
८, ५, २२, १) ॥

इत्येषा अप्रतिरथेन त्रिष्टुबभिप्रणयने विनियुक्ता । अप्रतिरथस्येन्द्रपुत्रत्वायम् ।

'आशुः' व्यापकः क्षिप्रो वा, 'शिशानः' शिष्यानः तीक्ष्णीकुर्वन् आयुधम्, प्रगृहीतायुधः,
'वृषभो न' वृषभ इव पुष्टो योद्धा । 'भीमः' शत्रूणां भयजनकः । 'घनाघनः' हनाहनः जहि-
जहीत्येवं शब्दकारी 'क्षोभणः' केषाम् ? 'चरणीनाम्' प्रत्यनीकावस्थितानामसुरादीनाम् । 'स-
ङ्क्रन्दनः' समाह्वता शत्रूणाम् आहूय च 'अनिमिषः' आदरवान् जयं प्रति । 'एकवीरः' एक
एव विक्रान्तः अप्रतिहृन्दः सङ्ग्रामेषु, 'शतं सेनाः' बह्वीः शत्रुसेनाः, 'साकम्' अवस्थिताः
'अजयत्' एक 'इन्द्रो' यः, ते वयं स्तुमः ॥ एवमितरेतरविप्रतिषिद्धान्येतानि मन्त्रवाक्यानि-
ब्रह्मेको वक्त्रः, नासङ्ख्यातानि सहस्राणि । अथासङ्ख्यातानि, नैकः । यद्यशत्रुः, कथं शतं
सेना अजयत् ? अथ शतं सेना अजयत्, कथमशत्रुः ? लोके हि यान्येवलक्षणानि वा-

१ 'यावदेव ततानि', 'यावदनवततानि' इति चेदपि युक्तः पाठः । २ 'अप्रतिबद्धः' ॥

काणुका,-इति" एवमादयः । न हेतेषां मन्त्रेषु शक्यते परिशतम्,-न च केचिदर्थवन्तः केचिदनर्थका इति न्याय्यमभ्युपगन्तुम्, अर्द्धविशेषं हि स्यात् । तस्मात् सर्व एवानर्थका इति ॥ परिसमाप्तः पूर्वपक्षः ॥ १ । १५ । १० ॥ *

अर्थवन्तः शब्दसामान्यात् ॥ १ ॥

स्वपक्षमिदानीं स्थापयिष्यामः, तदर्थमिदमारभ्यते,-“अर्थवन्तः शब्दसामान्यात्” इति । अर्थवन्त एव मन्त्रा इति प्रतिज्ञा । हेतुरुच्यते-शब्दसामान्यादिति । समान एव हि शब्दो लोके मन्त्रेषु च । तथा च, य एवं गोशब्दो लोके स्वरसंस्कार-संयुक्तः स एव मन्त्रेष्वपि । तत्रैवं सति स एवार्थवान् लोके, स एव चानर्थको मन्त्रेष्विति विशेषहेतुर्नास्ति । असति च विशेषहेतावर्थवन्त एव मन्त्राः शब्दसामान्यादित्युपपद्यते ॥

यत्पुनरेतदुक्तम्-‘प्रयोगानियमाह्नोकेऽर्थवत्त्वं प्रयोगनियमाच्च मन्त्राणामानर्थक्यम्’ । इति,-तत् प्रति वक्ष्याम एतत् । लोकेऽपि हि प्रयोगनियमो दृष्टः । तद्यथा-पिता-पुत्राविति ॥ १ । १६ । १ ॥

**एतद्वै यज्ञस्य समृद्धं यद्रूपसमृद्धं यत् कर्म क्रियमाणमृग्य-
जुर्वाभिवदतीति च ब्राह्मणम् ॥ २ ॥**

किञ्चान्यत्,-“एतद्वै यज्ञस्य समृद्धं यद्रूपसमृद्धं यत् कर्म क्रियमाणमृग्यजुर्वा-भिवदतीति च ब्राह्मणम्” एतदेव हि यज्ञस्य कर्मणः समृद्धम् । तत् किम् इति ? उच्यते-यद्रूपसमृद्धम् मन्त्रलिङ्गैरभिधीयते, तदेव हि समस्तवृद्ध्या युक्तं भवति, नेतरत् । एतदेव सुतरां स्पष्टीकरोति-यत् कर्म क्रियमाणमृग्यजुर्वाभिवदतीति च ब्राह्मणम् इति । शब्दसामान्याद् ब्राह्मणप्रामाण्याच्चेति च शब्दः । ब्राह्मणमपि च मन्त्राणामर्थ-वत्त्वमेव दर्शयति । अनर्थका हि सन्तः कथं कर्माभिवदेयुः ? कथं वाऽनभिवदन्तः समृद्धयेयुः ? अर्थवत्त्वं चाभ्युपगतं भवता ब्राह्मणस्य ‘अथापि ब्राह्मणेन रूपसम्पन्ना विधीयन्ते’ इति । अत्र ब्राह्मणेन सिद्धमेवार्थवत्त्वमुक्तं मन्त्राणाम् । तदेतदुपदर्शितमस्मा-भिस्तस्माद् विद्वन् एव मन्त्रा इति ॥ १ । १६ । २ ॥

क्रीळन्तौ पुत्रैर्नष्टभिरिति ॥ ३ ॥

आह-किं पुनः समृद्धरूपत्वे मन्त्राणामुदाहरणः ? उच्यते-“क्रीळन्तौ”-इति ।

‘इहैव स्तं मा विधौष्टं विश्रमायुर्व्यनुतम् ।

‘क्रीळन्तौ पुत्रैर्नष्टभिर्मोदमानौ स्वे गृहे ॥’ (ऋ० सं० ८, ३, २८, १) ।

१ ‘अथविश्रंस’ ॥ * इतोऽपि-इति । नेरुक्तव्याख्येयं यां पञ्चदशः खण्डः ॥ १५ ॥ इत्युक्तव्यते ॥ * ‘तद्यथा’ ॥ ३ ‘व’ ॥ ४ ‘वा’ ॥ ५ ‘वा’ ॥

सूर्याया आर्षम् । विवाहे विनियुक्ता अनुष्टुप् ॥ 'इहैव' 'स्तं' भवतं युवां, 'स्वे गृहे' 'मोदमानौ' हर्षमाणी 'मा वियौष्टम्' मा चः वियुज्येथाम् । 'विश्वं' सर्वम् 'आयुः' 'व्यश्नुत' 'क्रीळन्तौ' क्रीडन्तौ 'पुत्रैः' 'नप्तभिः' पौत्रैश्च सहेत्याशीः । स्थापित-
मर्थवत्त्वं मन्त्राणाम् ॥ १ । १६ । ३ ॥

यथो एतन्नियतवाचोयुक्तयो नियतानुपूर्व्या भवन्तीति
लौकिकेष्वप्येतद्यथेन्द्राग्निः पितापुत्रावेति ॥ ४ ॥

अधुना परंपक्षे हेतवो निराकर्तव्याः, तदर्थमिदमाह—“यथो एतत्” इति ॥ यत् पुन-
रेतदुक्तम्—“नियतवाचोयुक्तयः, नियतानुपूर्व्या भवन्ति इति” । अत्र ब्रूमः—
“लौकिकेष्वपि” हि अर्थवत्सु शब्देषु नियतद्रष्टव्यत्वात् नियतानुपूर्व्यत्वञ्च दृष्ट-
मेव । “एतद्यथा इन्द्राग्नी” इति “पितापुत्रावेति” च ॥ तत्र,—यदुक्तं नियतवाचो-
युक्तत्वाभिनियतानुपूर्व्यत्वाच्चनर्थाका मन्त्रा इति । एतदयुक्तम्, लौकिकेष्वपि हि नियत-
प्रयोगाः सन्तः शब्दाः कोचिदर्थवन्तो दृष्टाः, यथेन्द्राग्नी पितापुत्रावेति । स एष प्रयोग-
नियमादनर्थका मन्त्रा इत्यनैकान्तिको हेतुः । तस्मादर्थवन्त एवेति ॥ १ । १६ । ४ ॥

यथो एतद्ब्राह्मणेन रूपसम्पन्ना विधीयन्त इत्युदितानुवादः
स भवति ॥ ५ ॥

“यथो एतत्” यत् पुनरेतदुक्तम्,—“ब्राह्मणेन रूपसम्पन्ना विधीयन्त इति” ।
अत्र ब्रूमः—“उदितानुवादः स भवति” । न [नाम] समर्था आत्मानमेव [एते]
स्वेन रूपेण विधानमित्यतो ब्राह्मणेन विधीयन्ते, किन्तर्हि ? आत्मनियोगाश्रयमुक्तमेव सन्तं
मन्त्रेणार्थं ब्राह्मणमनुवक्ति विस्तरेण प्रकृतार्थसन्तुष्ट्यया । न ह्यनूक्तं स्तोत्रं शक्येत, सोऽय-
मेव उदितानुवाद एव भवति, उक्तानुवाद इत्यर्थः । अपि चानेकेऽपि समानलिङ्गाः
प्रकरणे मन्त्रा भवन्ति । ते ह्यहम्पूर्विकया एकं प्रयोगं प्रति ‘खले कथोत’—वत् सम्पतन्ति,
तेषां समुच्चये विकल्पे च प्राप्ते सति अभिमत एको नियमार्थं ब्राह्मणेन विधीयते । एवमुभ-
योरर्थवत्त्वं मन्त्रब्राह्मणयोः ॥ तत्र यदुक्तम्—रूपसम्पन्नविधानान्मन्त्रानर्थक्यम्, मन्त्रा-
र्थवत्त्वे वा ब्राह्मणानर्थक्यमिति, एतदयुक्तम् । तस्मादुभयमर्थवत्—मन्त्राश्च ब्राह्मणं चेति
१ । १६ । ५ ॥ . .

१ ‘वियुज्येतम्’ ‘वियुज्यतम्’ । परमस्य दैवादिकस्यानुदात्तेत्वादात्मनेपदप्रयोग एव
साधुः । २ ‘परंपक्षहेतवो’ ॥ ३ ‘प्रकरणमन्त्रा’ ॥

यथो एतदनुपपन्नार्था भवन्तीत्यादिप्रतीतिः
प्रतीयेत ॥ ६ ॥

“यथो एतत्” यत् पुनरेतदुक्तम्, “ओषधे त्रायस्वैनम्, स्वधिते मैनह्-हिहन्सीः”-
इत्यादयः “अनुपपन्नार्था भवन्ति ।” अत्र ब्रूमः—ओषध्यधिदेवतोच्यते, हे ओषधे !
त्रायस्वैनम्, स्वपूर्वको रोगो वृक्षरिच्छयमानः सम्यक् छिन्नो भविष्यति, नतश्च यज्ञे विनि-
युक्तः । अतिविशिष्टमुत्कर्षमेतस्मात्स्वावरत्वात् प्राप्तयत इत्येतदत्र त्राणमभिप्रेत्योक्तम्-
‘ओषधे त्रायस्वैनम्’ इति, ‘न च्छेदनं प्रतिपत्स्यतेऽयम्’ इत्यनेनाभिप्रायेण । तस्मादनुपपन्नार्था
एवायम् । तत्र यदुक्तम् ‘अनुपपन्नार्था इत्येवमादयो मन्त्राः’ इति, एतदयुक्तमिति ॥

यदपि चोक्तम्—‘स्वधिते मैनह्-हिहन्सीरित्याह हिहन्सन्’ इति । अत्र ब्रूमः—“आ-
न्नायवचनादहिंसा” एषा “प्रतीयेत” । आह-कथमहिंसा ? प्रत्यक्षतो हि छिद्यते वृक्षः ।
शृणु-इयमहिंसा इयं हिंसा-इत्यागमादेतत् प्रतीयते । प्रतिविशिष्टश्चायमेव वैदिक आम्नाय
आगमः, एतत्पूर्वकत्वादन्वेषामागमानाम् । स एष कुत्सनस्य जगतः, प्रतिविशिष्टाय
श्रेयसेऽभ्युद्यतः सन् हिंसायां कर्तारं त्रिनियोक्ष्यत इति कुत एतत् पुनरियमहिंसैव ?
यतोऽर्थं नियुक्ति कर्तारम् । तदेतदागमप्रत्यक्षमेव यथेयमहिंसेति । अपि चैतदोपधि-
वनस्पतिपशुमृगपक्षिसरीसृपाः सभ्यगुपयुक्ताः सन्तो यज्ञे परमुत्कर्षं प्राप्नुवन्ति । सोऽय-
मभ्युदय एव सम्पद्यते, न हिंसा ॥ तत्र यदुक्तम्—‘मैनं हिंसीरित्याह हिंसन्’ इति, न
ह्यसौ हिनस्ति । किन्तु हिं ? अनुगृह्णाति यज्ञेविनियोगार्था विधानतः छिन्दन् । तस्मादनुपप-
न्नार्थमेवमपि । तत्र यदुक्तम् ‘अनुपपन्नार्थत्वादनर्थका मन्त्राः’ इति, एतदयुक्त-
मिति १ । १६ । ६ ॥

यथो एतद्विप्रतिषिद्धार्था भवन्तीति लौकिकेदेवेत्येतद्यथाऽ-
सपन्नोऽयं ब्राह्मणोऽनमित्रो राजेति ॥ ७ ॥

“यथो एतत्” यत् पुनरेतदुक्तम्—“विप्रतिषिद्धार्था भवन्ति” इति । अत्र ब्रूमः—नैव
विप्रतिषिद्धोऽर्थः—“एक एव हृद्रोऽवतस्थे” “असंख्याता सहस्राणि”—इति,—देवता
हि साहाभाग्ययोगादेर्कापि सत्यनेकधा भवति, अनेकैःपि चैकधा, तदुपरिष्ठाद् व्याख्या-
स्यामः “साहाभाग्यादेवतायाः (दे० का० ७, १, ४)” इत्यत्र ॥

यत् पुनरेतदुक्तम्—“अशत्रुरिन्द्रं जज्ञिषे” “शतं सेनां अजयन् साकमिन्द्रः”—इति ।

१ ‘तत्र’ ॥ २ ‘नूनमि’ ॥ ३ ‘अस्मात्’ ॥ ४ ‘यज्ञः विनि’ ॥ ५ कश्चित्पुस्तके—
‘अनुपपन्नार्थका मन्त्रा’ इति ॥ ६ ‘अनेकधापि चै’ ॥

अत्र ब्रूमः—“लौकिकेष्वपि” अर्थवत्सु शब्देषु “एतत्” एवमेवोच्यमानं दृष्ट्वा तद् यथा-
“असपत्नोऽयं ब्राह्मणोऽनमित्रो राजेति” । न हि कश्चिदसपत्नोऽस्ति लोके । उक्तं हि—
‘मुनेरपि वनस्थस्य स्वानि कर्माणि कुर्वतः ।

उत्पद्यन्ते त्रयः पक्षा मित्रोदासीनशत्रवः ॥’ इति ।

तथापि स्वल्पसपत्नं दृष्ट्वां केचिदेवं वक्तारो भवन्ति—‘असपत्नोऽयं ब्राह्मणः’ इति ।
एवमेव कस्मिंश्चिदतिप्रवृद्धे भृशं पतिते मेघेऽन्येषामसारतामभिप्रेत्यैदमुक्तं स्यात्—
“अशत्रुरिन्द्र जज्ञिषे यस्त्वामेतमेवमतिप्रवृद्धमहन्नहिम्” —इति ॥ यत् पुनरेत-
दुक्तम्,—‘शतं सेना अजयत्’—इति । अत्र ब्रूमः—कुतो हि सेनाः, या इन्द्रो जेष्यति ? न
हि देवानां शत्रवः सन्ति, ये जेतव्या इति । किं कारणम् ? विभवो देवा वशिनः अधि-
करणधर्माणश्च परेण महिम्ना युक्ताः ॥ आह—कथं तर्हि ‘शतं सेना अजयत्’ इत्येतदुक्तम् ?
उच्यते—रूपकल्पनयैवैषा युद्धप्रवादौ स्तुतिः । वक्ष्यति च—‘अपां च ज्योतिषश्च मिश्री-
भावकर्मणो वर्षकर्म जायते, तत्रोपमार्थं न युद्धवर्णा भवन्ति (नैग० का० २, ५,
२)’ इति । तदेतद् भवना न सम्यग दृश्यते, सम्यगन्विष्यतां देवतासत्त्वं नैरुक्तेभ्यः,
ततो मन्त्रार्थो न विरोधेन सम्यगवभोत्स्यसे । नैवमवाक्यतत्त्वज्ञेन मन्त्रार्थो विगोहितुं शक्यः ।
गम्भीरपदार्थो हि वेदः कथमवलोक्यते कथमवभोत्स्यते ? वेदार्थावबोधविभ्रान्ता एव हि
प्रवादिनः स्वबुद्धिप्राप्तव्यमाविर्भावयन्तो ब्राह्मणाः सन्तः सर्ववर्णसाधारणानि दर्शनान्तराणि
प्रतिपेदिरे ॥ यदुक्तम्—‘विप्रतिपिड्डार्थत्वादनर्थका मन्त्राः’ इति । एतदयुक्तम्, न हीमे
‘विप्रतिपिड्डार्थाः ॥ भवत एष मतिविभ्रमो मन्दशिक्षितत्वात् । तस्मादैर्यवन्त एव मन्त्रा
इति ॥ १ । १६ ॥ ७ ॥

यथो एतज्जानन्तं संप्रेष्यतीति जानन् भावेवादयते
जानते मधुपर्कं प्राहेति ॥ ८ ॥

“यथो एतत्” यत् पुनरुक्तम्,—“जानन्तं संप्रेष्यतीति” ॥ अत्र ब्रूमः—लौकिकेष्व-
प्यर्थवत्सु शब्देषु एतदेव स्वाभाव्यं दृष्टम् । तद्यथा—“जानन्तम्” गुरुम् “अभिवादयते”
स्वगोत्रमभिवदन् । तथा च “जानते मधुपर्कं प्राह” त्रिमधुपर्को मधुपर्को मधुपर्कः
इति । तदेतदर्थवत्स्वपि शब्देषु विहितार्थख्यापनार्थशब्दसामान्यादर्थवन्तो मन्त्रा
इति । १ । १६ । ८ ॥

यथो एतद्व्रितिः सर्वमिति लौकिकेष्वप्येतद्यथा सर्वरसा
अनुप्राप्ताः पानीयमिति ॥ ९ ॥

“यथो एतत्” यत् पुनरेतदुक्तम्,—अथाप्याह—“आदितिः सर्वमिति” । अत्र ब्रूमः—
 निविधा हि शब्दप्रवृत्तिः, मुख्या[र्था] गौणी चेति । तत्रैवं सति यत्र मुख्याऽसम्भवस्तत्र
 गौण्याश्रयते । स एष भक्तिवादः—अदितिः सर्वम्—इति, यथा कश्चिद् ब्रूयात् कश्चिदनेकोप-
 कारे प्रवृत्तम्—‘त्वमेव मे माता, त्वं मे पिता’ । एवमेतदपि द्रष्टव्यम् । “यौहिणेय १५”
 चार्थवत्सु शब्देषु “एतत्” उच्यमानं दृष्टम्, “यथा सर्वरसा अनुप्राप्ताः पातीयमिति” ।
 ततो हि तेषां प्रभव इति, अनया गुणवृत्त्या एवमुच्यते, एवमिहापि गुणवृत्त्या कयाचिद-
 दितेः सर्वत्वमुच्यते ॥ यदुक्तमितरेतरविरुद्धं किमपि गृह्णन्ति, एतदयुक्तम् । सर्वमेतदुपपद्य-
 त एव गुणवृत्त्या । तस्मादर्थवन्त एव सर्वे मन्त्रा इति ॥ १ । १६ । ९ ॥

यथो एतद्वेदाप्रार्थ्यं भवन्तीति नैष स्थाणोरपराधो
 यदेनमन्धो न पश्यति पुरुषापराधः स भवति ।
 यथा जानपदीषु विद्यातः पुरुषविशेषो भवति ।
 पारोवर्यवित्सु तु खलु वेदितृषु भूयोविद्यः प्रशस्यो
 भवति ॥ १० ॥ १६ ॥

“यथो एतत्” यत् पुनरेतदुक्तम्,—अथापि—“अविस्पष्टार्था भवन्तीति” । अत्र
 ब्रूमः—“नैष स्थाणोरपराधः” इति । न ह्यत्र स्थाणुरपराध्यति “यदेन” स्थाणुम्
 “अन्धो न पश्यति” यदत्रासावभिहन्यते । किन्तर्हि ? “पुरुषापराधः स भवति” पुरुष
 एवापराधी तत्र, यदसावचसुष्मान् । एवमिहापि नैष मन्त्राणामपराधो यदशिक्षितेन भवता
 न विज्ञायन्ते, भवत एवापराधोऽस्ति, यो (भो) भवान् सर्वमात्मीयमपराधं मन्त्रेष्वस्मासु वा
 संयोजयितुमिच्छति, न तैव प्रशस्ति किञ्चित् ॥

“यथा जानपदीषु” : कासुचित् प्रवृत्तिषु इतिकर्तव्यतासु कौशलशिक्षाकृतः
 “विद्यातः पुरुषविशेषो भवति” । पुरुषाणां विशेषः । एवमिहापि मन्त्रार्थ-
 शिक्षाकौशलकृतः पुरुषाणां विज्ञानविशेषो भवत्येव । तत्रैवं सति केचित् पु-
 रुषाः [ये] सुविस्पष्टार्थानपि मन्त्रान् न शक्नुवन्ति निर्वक्तुम्, अपरे पुनरविस्पष्टार्थानपि
 शक्नुवन्ति विस्पष्टीकर्तुम् । तदुक्तम्—“उत त्वः (ऋ० सं० ८, २, २३, ४ । नैष०
 का० १, [६,] ३)”—इत्यत्र ॥

तत्रैवं सति “पारोवर्यवित्सु तु खलु वेदितृषु भूयोविद्यः प्रशस्यो भवति”—इति ।
 य एतै पारोवर्यविदो ब्राह्मणाः, पारोवर्येण विज्ञानं विद्यां आचार्यपरम्परया—ते पारोव-

व्यविदः, न साक्षात्कृतधर्माण इत्यभिप्रायः । किं तेषाम् ? तेषां य एव भूयोविद्यो भवति बहुभुतः कश्चित् स एव प्रशस्यते । स एव मन्त्रार्थविज्ञातो प्रशस्यो भवति, नेतरो मन्द-
बुद्धिरशिक्षितः । स हि बहुभुतो बहुदृष्टत्वादनेकविषये मन्त्रार्थे न कश्चित् प्रतिबध्यते, न हि तस्याविस्पष्टार्थो नाम कश्चिदस्ति । तस्माद्धेतोः स त्वं बहु शृणु, ततः सम्यगवभो-
त्स्यसे मन्त्रार्थान् ॥ तत्र यद्वैचः—‘अविस्पष्टार्था मन्त्राः’ इति । न हि ते अविस्पष्टार्थाः,
तांश्चोपरिष्ठात् स्पष्टीकृत्य व्याख्यास्यामहे । तवैष मतिं विभ्रमयति सम्मोहः । तस्मादर्थवन्त
एव मन्त्रा इति सिद्धम् । तस्माच्चैतदपि शास्त्रं मन्त्रार्थप्रत्ययायारभ्यमाणमर्थवेदेव भव-
तीति सिद्धः शास्त्रारम्भः ॥ तत्र यदुक्तं—‘यदि मन्त्रार्थप्रत्ययायानर्थकं भवतीति’
इति, एतदयुक्तम् । इति प्रभिज्ञेषु परस्य हेतुषु स्वपक्षसिद्धावुत्थिते, च कारणे अवस्थिता
मन्त्रगणस्य सार्यता । तदर्थमेतत् खलु शास्त्रमर्थवदिति ॥ १ । १६ । १० ॥ *

अथापीदमन्तरेण पदविभागो न विद्यते ॥ १ ॥

“अथापीदमन्तरेण पदविभागो न विद्यते” । शास्त्रारम्भप्रयोजनाधिकारे
वर्त्तमाने अपीदमन्तरेण मन्त्रेष्वर्थविधारणं नास्तीत्युक्तं यदि मन्त्रेत्यादि-
नानर्थक्यहेतुभिर्बहुभिरनर्थक्य उपपादिते निरुक्तशास्त्रस्य कौत्सेन, मन्त्रा-
णामर्थवत्तां स्थापयित्वा परपक्षहेतवः प्रत्युक्ताः । तेषु स्थितमर्थवत्त्वं मन्त्राणाम् ।
तेषामर्थनिर्वचनायेदमारभ्यमाणमर्थवदित्युपपन्नमर्थवत्त्वं निरुक्तशास्त्रस्य । तदेतत्
सर्वमपि चोदकशालकारव्याजेन प्रसक्तानुप्रसक्तमुक्तं प्रज्ञाया विवृद्धये
शिष्यस्य । कथं नामासावविवृद्धप्रज्ञः शब्दार्थं यावत्कुरेपु हेतुसमयानभिज्ञः परेः प्रति-
बध्यमानोऽपि पदार्थान् वाक्यार्थान्वास्तस्मोहेन निर्ब्रूयादिति । एवं तावत्, एतदन्तरेण
मन्त्रार्थप्रत्ययो नास्ति । अयेदमपरमारम्भप्रयोजनमित्येवं विशेषाधिकारार्थोऽयमश-
ब्दः । अपि मन्त्रार्थप्रत्यय इदमन्तरं नास्ति, नाप्यस्ति यदिदं वक्ष्यमाणम्, इत्य-
पिशब्दः एवं सम्भावने ॥

आह—किं पुनस्तद् वक्ष्यमाणम् इति ? उच्यते—पदविभागः । ‘एवं पदानि
वक्तव्यानि’—इत्येतद् विभागपरिज्ञानं नास्तीत्यर्थः । किं कारणम् ? अर्थवशेन हि
पदान्यवतिष्ठन्ते, न चेदमन्तरेणार्थपरिज्ञानमस्ति । तस्मादत एव पदविभागप्रसिद्धिरिति ।
इदमर्थवत्त्वं मन्त्राणामन्तरेण पदविभागोऽप्यकिञ्चित्करः । प्रसिद्धश्चैष सर्वशास्त्रासु ।
तस्मात् पदविभागार्थवत्त्वाय चार्थवन्तो मन्त्रा इति केचिद् वर्णयन्ति ॥ १ । १७ । १ ॥

१ ‘कश्चित्’ ॥ २ ‘ने’ ॥ ३ ‘तिषिष्य’ ॥ ४ कौत्सेन—इत्यनुषङ्गनीयम्—प्रकान्तस-
ंज्ञानेनैव तदुक्तेः ॥ ५ ‘स्मरहे’ ॥ ६ ‘बुद्धिते’ ॥ * इतोऽग्रे—इति निरुक्तव्या-
ख्यायां बोद्धव्यः खण्डः ॥ १६ ॥ इति द्रष्टव्यम् ॥ इति निरुक्तवृत्ती प्रथमा (पञ्चा-
ध्यायस्य पञ्चमः पादः ॥ ५ ॥) इति तुल्यमन्यते ॥ ७ ‘अथ’—त्यस्यायमर्थः ॥

“अवसायं पद्वते रुद्र मृळ” इति । पद्वदवसं गावः पथ्य-
दनम् अवतेर्गत्यर्थस्यासौ नामकरणः । तस्मान्नावगृह्णन्ति ॥
“अवसायाश्चान्” इति स्यतिरुपसृष्टो विमोचने तस्माद-
वगृह्णन्ति ॥ २ ॥

एवं प्रतिशाय समानसंहितेषु ग्रन्थेष्वर्थहेतुकं पदविभागविशेषं दर्शयति, -तद्यथा-
“अवसायं पद्वते रुद्रमृळेति” । “पद्वत्” पादवत् पादसंयुक्तम् । “अवसं गावः
पथ्यदनम्” इति निगमप्रसक्तस्य पर्यायवचनम् । “अवतेर्गत्यर्थस्यासौ नामकरणः”
प्रत्ययः । “तस्मात्” असमासत्वादस्य “नावगृह्णन्ति” एतत्पदकारा इति शेषः ॥

“मयोभूर्वातो अभिवातुस्त्रा ऊर्जस्वतीरोषधीराश्रिन्ताम् ।

पीवस्वतीर्जीवधन्याः पिबन्त्ववसायं पद्वते रुद्र मृळ ॥” (ऋ० सं० ८, ८, २७, १) ॥

शैवरो नाम काक्षीवतः, स मयोभूरित्यस्यान्निष्ठुभः पूर्वस्त्रिभिः पादैः गवामाशिष-
माशास्योत्तमेन तासामेव च रुद्रात् सुखमयाज्रत । गवामुपस्थाने विनिर्युक्ता । ‘मयोभूः’
मयोभावयिता पाश्चात्यः ‘वातः’, एताः ‘उस्त्राः’ ‘अभिवातु’ आभिमुख्येन वातु ।
किञ्च, तेन सुखमुवा वातेनानुद्वेजनीयेन स्पृश्यमानाः ‘ऊर्जस्वतीः’ प्रभृतरसाः ‘ओषधीः’
‘आश्रिन्ताम्’ आस्वादयन्तु । आस्वाद्यास्वाद्य च सलवणस्वादमात्माभिप्रेते काले
उदकं ‘पिबन्तु’ । तच्च पीतमोषधिसहितमासां तथा कोष्ठे विपच्यतां रमशोणितमांस-
मैदोमजाऽस्त्रिक्रमेण यथैताः ‘पीवस्वतीः’ पीवस्वत्यः पीवगुणयुक्ताः स्थूला बलवत्यो बहु-
पयस्का भवेयुः । सति च बहुपयस्त्वे ‘जीवधन्याः’ जीवधनियो रोगदुष्टयातृकाः । हे
‘रुद्र!’ वयम् एतासां गवाम् एताम् आशिषम् आशास्महे । त्वमप्यस्मै गोलक्षणाया
‘अवसाय’ पथ्यदनाय ‘पद्वते’ पादयुक्ताय ‘मृळ’ सुखो भव । मैना हिमीस्त्वमासामी-
श्वर इत्यभिप्रायः ॥

“अवसायाश्चानिति” । इदमपरमुदाहरणम् । अस्मिन् पूर्वेण रूपेण सरूपमेव
पदमर्थकृतादविशेषादवगृह्णन्ति ॥ द्वयोः पदयोः बहूनां वा यदविच्छेदेनोच्चारणं स
समासः । तयोरेवार्थप्रविभागोपदर्शनार्थमवच्छेदेन ग्रहणमवग्रहः । तदेतदवगृह्णते
पदम्-“स्यतिः” वातुः “विमोचने” अर्थे वर्तते, स पुनः “उपसृष्टः” उपसर्गेणा-
वेत्यनेनोपसृष्टः संयुक्त इत्यर्थः । यतो धातूपसर्गविभागोपप्रदर्शनार्थमेव तत् पदमवगृह्यते
अवसायेत्येतत् ॥

१ ‘शैवरो नाम गौतमः’ ॥ २ ‘विनियोगः’ ॥ ३ ‘रोगदुष्टयातृकाः’ ‘रोगदुष्टमातृकाः’ ॥

४ ‘प्रतिभागोप’ ॥ ५ ‘वृक्षे’ ॥

“योनिष्ट इन्द्र निषदे अकारितमा निषीद स्वानो नार्वा ।

विमुच्यां वयोऽवसायाश्चान्दोषावस्तोर्वहीयसः प्रपित्वे ॥ (ऋ० सं० १, ७, १८, १)” ।

एतया त्रिष्टुभा कृत्स्न आज्झिरस इन्द्रं तुष्टाव । “योनिष्टे” हे ‘इन्द्र!’ योनिः स्थानं ‘ते’ तव यदिदं ‘निषदे’ निषदनाय, मया ‘अकारि’ कृतम्, ‘तं’ योनिं तत् स्थानम् ‘आ निषीद’ एत्य निश्चयेन सीद । कथं पुनर्निषीद ? ‘स्वानो न’ खन्यमान इव ‘अर्वा’ अश्वः । संशब्धमान इवाश्वबन्धने स यथा स्वे स्थाने निषीदेदेवं मया त्वमपि शब्दयमानः स्तुतिभिरेतास्मिन् मया संस्कृते स्वास्तीर्णे बहिर्हि स्थाने निषीद । कथं पुनर्निषीद ? ‘विमुच्य’ एतान् ‘वयः अश्वान्’ । कुतः ? रथात् । पुनरपि च एतान् ‘अवसाय’ विरोज्य रश्मिभ्योऽश्वान् लब्धोदकयवसान् कृत्वा ‘दोषावस्तोर्वहीयसः’ अहनि च रात्रौ च ये केचिद् बहन्ति, तेभ्योऽपि वहीयसः शीघ्रतरेण जवेन बोद्धृतमान् ततस्त्वं स्वस्यो भूत्वा निषीद । एतस्मिन् योनी एतस्मिन् संस्कृते बहिर्हि ‘प्रपित्वे’ प्राप्ते अस्माकं त्वद्यजनकाले मा नो विघ्नं कार्षीरित्यभिप्रायः ॥ एवं तावदिदमवगृह्यभिमनवगृह्यमित्यर्थ-परिज्ञानद्वारेण । “तस्मात्” एतन्निरुक्तशास्त्राद् विज्ञायते ॥ १ । १७ । २ ॥

“दूतो निर्ऋत्या इदमाजुगाम” इति—पञ्चम्यर्थप्रेक्षा वा

षष्ठ्यर्थप्रेक्षा वाःकारान्तम् ॥

“पुरो निर्ऋत्या आचुक्ष्व” इति । चतुर्थ्यर्थप्रेक्षैकारान्तम् ॥ ३ ॥

यान्यपि च खल्वनवगृह्याणि पदानि समानसंहितानि, तेषामप्यर्थकृतमेव विभागवैशेष्यं भवति । तद्यथा—“दूतो निर्ऋत्या इदमाजुगाम—इति—पञ्चम्यर्थप्रेक्षा वा” अस्मिन् पदे निरुच्यमाने पञ्चम्यर्थदर्शनं वेत्यर्थः, पञ्चम्यर्थोऽत्र दृश्यते ? “षष्ठ्यर्थप्रेक्षा वा” षष्ठ्यर्थदर्शनं वेत्यर्थः, षष्ठ्यर्थोऽत्र दृश्यते ? अत एतत् “आःकारान्तम्” पदं निर्ऋत्या इति ।

“देवाः कपोत इषितो यदिच्छन्दूतो निर्ऋत्या इदमाजुगाम ।

तस्मा अर्चाम कृणवाम निष्कृतिं शं नो अस्तु द्विपदे शं चतुष्पदे ॥ (ऋ० सं० ८, ८, २३, १)” ।

प्रचेता नामाज्झिरसः, तेनेयं कपोतसूक्ते दृष्टा । कपोतनिलयनशान्त्यै कपोतपदनिर्हरण एतत् सूक्तम् । त्रिष्टुवेपा ॥ हे ‘देवाः!’ ‘कपोतः’ ‘इषितः’ प्रेषितः ‘निर्ऋत्याः’ स्वभूतः, तयैवानुप्रेषितः इत्येवं षष्ठ्यर्थः । अथवा निर्ऋत्याः सकाशादित्येवं पञ्चम्यर्थः । ‘दूतः’ ‘यत्’ कर्तुम् ‘इच्छन्’ ‘इदम्’ अस्मद्बृहम् ‘आजुगाम’ । यस्य नः पापस्य च पापकर्मणो जन्मान्तरकृतस्य एतत् कपोतगृहनिलयनं तत्पददर्शनं च कुड्यादिषु विपाकलिङ्गम् ।

‘तस्मै’ कर्मणे तदर्थं युष्मानेव ‘अर्क्षाम्’ । समर्था यूयमेतत् पापकर्म विपच्यमानमस्माक-
मपहर्तुमृजु विपार्कं वा कर्तुम् वयमपि च तस्मै पापाय कर्मणे ‘कृणवाम’ ‘निष्कृतिम्’
निष्कर्मणं निर्णेजनम्, तपस्य एतद्भूतानुरूपेण । यतो ब्रूमः—‘शं नः’ सुखं नः ‘अस्तु’
‘द्विपदे शं चतुष्पदे’ युष्मत्प्रसादेन च स्वेन च तपसेत्यभिप्रायः ॥

“परो निर्ऋत्या आचक्ष्वेति” । एतस्मिन् पदे “चतुर्थ्यर्थप्रेक्षा” चतुर्थ्यर्थदर्शनम्
अत एतत् पदम् “ऐकारान्तम्” ॥

“अपेहि मनसस्पतेऽपक्राम पुरश्चर ।

परो निर्ऋत्या आचक्ष्व बहुधा जीवतो मनः ॥ (ऋ० सं० ८, ८, २२, १) ” ।

• प्रवेत्ता नाम आङ्गिरस एतामनुष्ठुभमपश्यत् । दुःस्वप्नदर्शने विनियुक्ता । मन इति हि
विज्ञानमुच्यते, बुद्ध्यादिः, तस्य पतिः मनसस्पतिरात्मा, इह पुनर्मृत्युव्याधिर्वा मनसस्पतिः ।
उभावपि स्वकृतकर्मापेक्षया प्राणिनां बुद्ध्यादिनिज्ञानोपसंहारस्येशाते । तयोरन्यतरः सम्बो-
ध्यते,—‘हे ‘मनसस्पते !’ ‘अपेहि’ अपगच्छ । अस्मत्तो गत्वा च त्वमीपदपगम्य अस्मत्तः,
समीप एव मां स्था अस्माकम् । किन्तीहि ? ‘अपक्राम’ दूरमपेत्य क्राम । अपक्रम्य च
‘परः’ परतः, अन्यत्रास्मत्तः ‘चर’ अपुनरावर्त्तमानोऽस्मान् प्रति । किञ्च ‘परः’ परागत्य,
यस्याः त्वं दूतः निर्ऋत्याः, तस्यै ‘निर्ऋत्यै’ ‘आचक्ष्व’ । किमिति ? ‘बहुधा जीवतः’
मम ‘मनः’ । अथवा परः प्रकृष्ट आतस्त्वं तस्याः निऋत्या दूतो मां प्राप्तः । अवि-
ज्ञातमरणकाल एवातिस्ममोहात् । अतो ब्रवीमि । तस्यै ‘निर्ऋत्यै’ गत्वा ‘बहुधा’ अ-
नेकप्रकारम् ‘आचक्ष्व’ कथय । ‘जीवितः’ यादृशं मनः भवति, तादृशं मम ‘मनः’
बुद्ध्याधिकरणं ज्ञानं हि न करणस्पष्टवृत्ति न तावत् स मुमुर्षुरित्येतदाचक्ष्व । मुमुर्षोर्हि
उपक्षणिर्कर्मणो नातिस्पष्टा इन्द्रियवृत्तयो भवन्ति, न च मम तथेत्यभिप्रायः ॥ एवं स-
मानसंहितानामपि पदानामर्थभेदकृते विभागवैलक्षण्यम् । स चार्थ इदमन्तरेण न वि-
ज्ञायते । अत इदमुक्तम्,—‘अथापीदमन्तरेण पदविभागो न विद्यते’ इति ॥ १ । १७ । ३ ॥

“परः सन्निकर्षः संहिता” “पदप्रकृतिः संहिता”

“पदप्रकृतीनि सर्वर्रणानां पार्षदानि” ॥ ४ ॥

पदविभागप्रसक्तमधुना संहितालक्षणमाह—“परः सन्निकर्षः संहिता (पा० १, ४,
१०९)”—इति । परः प्रकृष्टो यः सन्निकर्षः संश्लेषः, परस्परेण स्वराणां स्वराधिरूढानां च
व्यञ्जनानां सा संहितेत्युच्यते । सा च पुनीरयं “पदप्रकृतिः संहिता (ऋ० प्रातिशा०
१, १)” ॥ अत्र द्विधा वर्णयन्ति—पदानां या प्रकृतिः, सेयं पदप्रकृतिः संहिता । किं का-

१ ‘अन्यतोऽस्मत्तः’ ॥ २ ‘बुद्ध्यादिकरणज्ञानादिनकरकिरणस्पष्टवृत्तित्वेन तावत्’ इति
मुद्रितं भिन्नम् । तदविचारितरमणीयम् ॥ १ ‘मुमुक्षो’ ॥

रणम् ? संहितातो हि पदानि प्रक्रियन्ते, तस्मात् संहितैव प्रकृतिः, विकारः पदानीत्येवमेके मन्यन्ते । अग्रे पुनः, पदप्रकृतिः संहितेति पदानि प्रकृतिर्यस्याः सेयं पदप्रकृतिरिति । किं कारणम् ? पदान्येव हि संहन्यमानानि संहिता भवति, तस्मात् पदान्येव प्रकृतिः, विकारः संहितेति ॥

एवं च कृत्वा “पदप्रकृतीनि सर्वचरणानां पार्षदानि” । सर्वेषां चरणानां शास्त्रान्तराणामित्यर्थः । किम् ? पार्षदानि, स्वचरणपर्ययेव यैः प्रतिशास्त्रानियतमेव पदावग्रहप्रगृह्याप्रगृह्यक्रमसंहितास्वरलक्षणमुच्यते, तानीमानि पार्षदानि प्रातिशाख्यानीत्यर्थः । आह—किं तेषाम् इति? उच्यते—तानि पदप्रकृतीनि । पदं येषु संहितायाः प्रकृतित्वेन चिन्त्यते, तानीमानि पदप्रकृतीनि । तेषामपि स एव समय इत्यभिप्रायः ॥

आह—किं पुनरत्र साधीयः—पदानां प्रकृतित्वम्, संहिताया विकारत्वम् ? उत वा विकारत्वं पदानाम्, प्रकृतित्वं संहिताया इति ? उच्यते—संहितायाः प्रकृतित्वं ज्यायः ।

आह—किं कारणम् ? उच्यते—मन्त्रो ह्यभिव्यज्यमानः पूर्वमृषेर्मन्त्रदृष्टः संहितयैवाभिव्यज्यते, न पदैः, अतश्च संहितामेव पूर्वमध्यापयन्त्यनूचाना ब्राह्मणाः, अधीयते चाध्येतारः ॥ अपि च यज्ञकर्मणि संहितयैव विनियुज्यन्ते मन्त्रा न पदैः । यदि हि पदानि प्रकृतिरभिव्यत्, न संहिता, पदैरेव मन्त्रोऽभिव्यज्येत पदान्येव च पूर्वमध्यापयिष्यन् ब्राह्मणा अध्यैष्यन्त चाध्येतारः । पदैरेव विन्ययोश्च्यन्त मन्त्राः कर्मसु । न त्वेतत् सर्वमस्ति । तस्मादेतैर्विशेषहेतुभिः संहितैव प्रकृतिर्न पदानीति पश्यामः ॥ समयमात्रमितरत् स्वशास्त्रनियतमेव ॥ यदुक्तं “पदप्रकृतीनि सर्वचरणानां पार्षदानि” ॥ तेष्वेव हि व्याख्यायमानेषु पदानां प्रकृतित्वं भवति, न सर्वत्रैव । तस्मात् संहितैव प्रकृतिरित्येतदेव साधीय इति ॥ १ । १७ । ४ ॥

अथापि याज्ञे दैवतेन बहवः प्रदेशा भवन्ति तदेतेनोपेक्षित-

व्यम् ॥ ते चेद् ब्रूयुर्लिङ्गज्ञा अत्र स्म इति, “इन्द्रं नत्वा शर्वसा

देवता वायुस्पृणन्ति” इति वायुलिङ्गं चेन्द्रलिङ्गश्चाग्नेये

मन्त्रे “आग्नेरि” मन्यो त्विषितः सहस्व” इति तथाऽग्निर्मा-

न्यवे मन्त्रे । त्विषितो ज्वलितः । त्विषिरित्यप्यस्य दीप्ति-

नाम् भवति ॥ ५ ॥ १७ ॥

“अथापि याज्ञे दैवतेन बहवः प्रदेशा भवन्ति” । अथेदमपरमारम्भप्रयोजनमस्य शास्त्रस्येत्यैवं विशेषाधिकारार्थोऽयमथशब्दः । अपीदं वक्ष्यमाणमपि यान्युक्तानीत्येवमपिशब्दः

सम्भावते । आह-किं पुनस्तत् इति? उच्यते-याज्ञे कर्मणि प्रवर्त्तमाने दैवतेन बहवः प्रदेशा भवन्ति, दैवतेन लिङ्गेन बहवो विधिप्रदेशा भवन्ति । तद्यथा-“उपतिष्ठते व्युच्छन्त्यामैन्द्रया सदः, आग्नेय्याग्नीध्रं वैष्णव्या ‘हविर्द्वान्म’ इत्येवमादि । न्यायविदः खल्वपि याशिकोः । पठन्ति, -लिङ्गतो मन्त्राणां शेषभावमधिकृत्य, “ लिङ्गकमसमाख्यानात् काम्ययुक्तं समा-
ज्ञानम् ” इत्यधिकारे, “मन्त्रविधिस्तदौख्येयेषु विशिष्टत्वात्” इति चैवमादि ।

तत्रैवं सति “ते चेद् ब्रूयुलिङ्गज्ञा अत्र स्म इति” । ते यद्यत्र ब्रूयुः । किमिति ? लिङ्गज्ञाः लिङ्गज्ञातारो वयमत्र एतस्मिन्नाग्नेये । लिङ्गतो वयमत्र या यस्मिन् देवता तां तत्र विजानीमः । विज्ञाय च तदैवत एव कर्मणि विनियुञ्ज्यहे तं मन्त्रम् । एवं च सति न नो निरुक्तशास्त्रेण प्रयोजनमस्तीति लिङ्गमस्माकं ज्ञापकमिति केचिद् वर्णयन्ति ॥

त एवं ब्रुवन्तो वक्तव्याः,-यदि यूय लिङ्गतो मन्त्रदेवतां विजानीष्वे, तर्हि “इन्द्रं नत्वा शर्वसा देवता वायुं पृणन्ति (ऋ० म० ४, ५, ६, २) ” -इत्येतस्मिन् मन्त्रे का देवता ? इति ॥

आह-केन पुनरग्निप्रायेणार्हस्मिन् मन्त्रे देवता पृच्छयते ? इति । उच्यते-“वायुलिङ्गं चन्द्रलिङ्गं चाग्नेये मन्त्रे ” । अथ तावदयमाग्नेयो मन्त्रः, अथ च तावदेतस्मिन् मन्त्रे इन्द्रवायू अपि श्रूयते, तदेतद् दुष्परिज्ञान लिङ्गमाग्नेण कतमदत्र प्रधानं देवताभिधानम् ? कतमदत्र नैघण्टुकम् ? इति । ते चेद् याशिका लिङ्गमात्रान्निरुक्तमुपेक्ष्य मन्त्रान् कर्मसु विनियुञ्जाना गुणप्रधानभावमजानन्तो देवताभिधानानामेकमन्त्रगतानामन्यदेवत-मन्त्रमन्यदेवते कर्मणि विनियुञ्जीरन्, ततश्चायथाकरणात् कर्मासमृद्धिः स्यात् । न च केवलं कर्मासमृद्धिरेव, किं तर्हि ? अपध्वनोऽपि स्यादेव दुरिष्टहेतुकः । तस्मात् पारिशेष्यं निरुक्तम् । ते हि गुणप्रधानभावः शक्यते विज्ञातुमेकमन्त्रगतानां देवताभिधानानामिति तदेतदेवं देवतापरिज्ञानद्वारेण पुरुषस्य प्रति विशिष्टोपकारकारि । तस्माद् युज्यते प्रारब्धमिति ॥

“त्वां हि मुन्द्रतममर्कश्लोकैर्वैष्टुमहे महि नुः श्रोध्यमे ।

‘इन्द्रं नत्वा शर्वसा देवता वायुं पृणन्ति राधसा नृतमाः॥(ऋ० सं० ४, ५, ६, २)” ।

बार्हस्पत्यस्य भरद्वाजम्यार्षम् । आग्नेयी । प्रातरनुवाकाश्विनयोर्विनिर्योगः । हे ‘अग्ने !’

‘त्वां हि’ त्वामेव ‘मुन्द्रतमं’ सुदुतमं सुखाराध्यतमम्, त्वं हि देवेषु सर्वेषु मृदुः, अतस्त्वामेव ‘वष्टुमहे’ सम्भजामहे । केन? ‘अर्कश्लोकैः’ । एकपदमेतत् नृ अर्चनैर्मन्त्रैः श्लोकैर्वैष्टुमहे । अथोक्तमन्त्रव्यञ्जितवीर्यैः । अतस्त्वं भज्यमानः तैः मन्त्रैः संसेव्यमानः ‘नः’

१ ‘वैष्टुमहे’ ॥ २ ‘दाख्येषु विशि’

अस्माकं 'महि' महत् स्तोत्रं तैरेव मन्त्रैर्युष्मद्गुणानुस्मृतिसन्तानगर्भैरुपग्राहितं 'श्रोषि' शृणु । किञ्च, एषं त्वं महती देवता, येन 'त्वा' त्वामेवैकं 'देवताः' अपि सर्वाः 'इन्द्रं न' इन्द्रमिव च 'वायुम्' इव च 'शवसा' बलेन बलवतीभिः स्तुतिभिः अभ्यर्चन्ति । किं पुनः स्वैः कर्मभिः ? येऽपि च केचिदन्ये त्रिलोके नृणां मध्ये बलधनश्रुतैः 'नृतमाः' तेऽपि च त्वामेव 'पृणन्ति' पालयन्ति पूरयन्ति वा । 'राधसा' हविलक्षणेन धनेन । एवं सदेवमनुष्यस्य जगतः पूज्यस्त्वं न केवलमस्माकमिति ॥

एवमयमाग्नेयो मन्त्रः, स एष लिङ्गमात्रदर्शनेनाविज्ञातप्रधानदेवतो विनियुज्यमाने ऐन्द्रे वायव्ये वा कर्मणि कर्त्तरभिप्रेतफलसिद्धये नालं स्यात्, कर्मवैगुण्याच्च कर्त्तृगुणवत्तायाः स्यात् । तस्माद् विशेषं मन्त्रदेवतानिश्चयज्ञानाय निरुक्तमिति ॥

“अग्निरिव मन्यो त्विषितः संहस्व सेतानीर्नः सहुरे हूत एधि ।

इत्वायु शत्रून्विभजस्व वेद ओजो मिमानो विमृधो नुदस्व ॥ (ऋ० सं० ८. ३, १९, २)” इति ॥

यथा पूर्वास्मिन्नाग्नेये वायुलिङ्गमिन्द्रलिङ्गं च, “तथा” एतस्मिन्नापि “मान्यवे मन्त्रे” “अग्निः” अग्निलिङ्गं नैवण्डकम् । एवमनेकदेवताल्लिङ्गमङ्कटेषु दुरवधारं देवतातन्त्रमनैरुक्तेनाप्रसिद्धमन्त्रव्याख्यानसमयेन ॥

यदुक्तम्—लिङ्गज्ञातागो वयमत्र लिङ्गत एव मन्त्रान् कर्मसु विनियोज्यामहे, न नौ निरुक्तेन प्रयोजनमस्ति—इति एतदयुक्तमिति । “त्विषिरित्यप्यस्य दीप्तिनाम भवति” अपठितमपि दीप्तिनामसु न केवलं यान्येव पठितानि, अन्यान्यपीति ॥ १ । १७ । ५ ॥

अथापि ज्ञानप्रशंसा भवति, अज्ञाननिन्दा च—

स्थाणुरयं भारह्वारः किलाभूदधीत्य वेदं न विजानाति योऽर्थम् ।
योऽर्थज्ञ इत्सुकलं भुद्रमश्रुते नाकमेति ज्ञानविधूतपाप्मा ॥”

“यद्वृहीतमविज्ञातं निगदेनैव शब्दयते ।

अनघाविव शुष्कैर्धौ नु तज्ज्वलति कर्हिचित् ।”

स्थाणुस्तिष्ठते ॥ अथोऽर्त्तेरणस्थो वा ॥ १ ॥ १८ ॥

“अथापि” इदमपरमारम्भप्रयोजनमस्य । आह-किम् इति? उच्यते-“ज्ञानप्रशंसा भवत्यज्ञाननिन्दा च” ज्ञानं च प्रशस्यते, अज्ञानं च निन्द्यते । तत्रैवं सति वयमनिन्द्याः स्याम प्रशस्याश्चेति परिश्रेयं निरुक्तम् । अतो हि आध्यात्माधिदैवताधियशाभिधायिनां मन्त्राणामर्थाः परिज्ञायन्ते, ते च परिज्ञाताः सन्तः पुरुषस्योत्तमाय श्रेयसे भवन्ति । तदेवमखिलपुरुषार्थोपकारसमर्थशास्त्रमिति न्याय्यमारब्धम् ॥ कः पुनर्ज्ञानं प्रशस्यते? ज्ञानं च निन्द्यते ? इति । उच्यते-लोके, शास्त्रे च । लोके तावद् यः कश्चिद् विद्वान् भवति, स पूज्यते पुण्यफलैः पिभिर्जनैः, तदेतत् प्रत्यक्षत एव दृष्टम् । शास्त्रेऽपि* “स्थाणुरयं भारहारः”-इत्यादि । स्थाणुर्वृक्षः, स यथा पत्रपुष्प-फलानामात्मीयानां धारणमात्रेणैव सम्बध्यते,— न तज्जैर्गन्धरसरूपस्पर्शोपभोगसुखैः । एवञ्च “किल” असौ “अधीत्य वेदं न विजानाति योऽर्थम्” तस्य वेदस्याध्ययनभारमात्रमेव ह्यसौ विभर्ति । “योऽर्थज्ञ इन् सकलं भद्रमश्नुते” य एवार्थज्ञो भवति न ग्रन्थमात्राध्येता, स एव सकलमनवखण्डितं भद्रम् अश्नुते, अर्थपरिज्ञानफलमश्नुते प्राप्नोति । किं पुनस्तत् ? इह लोके पूज्यतामुपेत्य शिष्टानाम्, इतो लोकादन्तर्काण्डे “नाकमेति” यत्रासुखं किञ्चिदपि नास्ति, आध्यात्मिकमाधिदैविकमाधिर्भौतिकं वा, [“कैमिति मुखनाम, तन् प्रतिषिद्धं प्रतिपिध्येत न वा अमुं लोकं जग्मुषे किञ्च नाकम् ।” न वा अमुं लोकं गतवते किञ्च नासुखम् । पुण्यकृतो ह्येव तत्र गच्छन्ति” इति नैघ० का० अ० २, ग्य० १, ४,] तन् स्थानमेति निरतिशयम् । कस्मात् पुनरसावीदृशं स्थानमेति इति ? उच्यते-इतः-यस्मादसौ “ज्ञानविधूतपाप्मा” ये हि नाकगमनप्रतिबन्धिनः पाप्मानः, ते तस्य ज्ञानेन विधूताः, अतोऽसावेति नाकम् । उक्तं चान्यत्रापि-“न हि ज्ञानेन सदृशं पवित्रमिह विद्यते” इति ।

अथवा स्थाणुर्गर्दभैः । स यथा चन्दनभागं वहत्येवं न तदुपभोगेनाभिमन्ध्यते, एवं किलासी यो ग्रन्थमात्राध्येता, नार्थज्ञः । एवं तावदस्मिञ्ज्ञानं प्रशस्तम् ॥

अथैतन्मिन् अज्ञानं निन्द्यते,—“यद् गृहीतमविज्ञातम्”-इति । यद् गृहीतं गुरु-सुखात्, अविज्ञातं चार्थतः । किञ्च, “निगदेनैव” शब्दयते ” निगदमात्रेणैव नित्यकालं शब्दयते, उच्चार्यते, न पुनरर्थतो विचार्यते । आह-किं तस्य ? उच्यते-“अनमा-

१ ‘वयं कथं नामानेन्याः’ ॥ * इतोप्रे-‘इति निःशक्तव्याख्यायां समदशः खण्डः ॥ १७ ॥’ इत्युपलभ्यते तद् ‘अथापि’ इत्यतः प्रागेव समुचितम् । २ अयं कोष्ठकान्तर्गतः पाठो लिखितपुस्तके नापलभ्यते ॥ ३ एतमेवार्थं गृहीत्वोक्तं मुश्रुते सूत्रस्थानं चतुर्थे प्रभाषणीयाध्याये-

“यथा खरश्चन्दनभागवाही भारस्य वेत्ता न तु चन्दनस्य ।

एवं हि ज्ञात्राणि बहून्यधीत्य चार्थेषु मृढाः खरवद्वहन्ति ॥ २ ॥” इति ।

विव शुष्कैषो न तज्ज्वलति कर्हिचित्” । शुष्कं काष्ठमन्तग्रौ प्रदेशे नालं ज्वलनाय प्रकाशाय । एवं यो वेदार्थस्यानभिज्ञोऽप्येता स वेदाध्ययनभारमात्रेणैव सम्बध्यते, न तु तदीयेन फलेन, परिज्ञाने तु श्रयसा चाभ्युदयेन च युनक्तीति । तस्मादेतत्परिज्ञानाय अवश्यं निरुक्तशास्त्रमारब्धव्यमिति ॥

स्थानुशब्दमर्थशब्दं च उदाहरणप्रसक्तौ निर्वक्ति,—“स्थानुस्तिष्ठतेः” स्थितौ ह्यसौ नित्यकालमेव भवति, न कदाचिदप्यासीतेति ॥ “अर्थोऽन्तेः” गतिकर्मणः, अर्थ्यते ह्यसावर्थिभिः । “अरणस्थो वा” यदास्य स्वामी अरति गच्छति इतो लोकादमुं लोकं तदायमिहैव तिष्ठति, नानेनैव सहामुं लोकं गच्छति दीनारादिरर्थः, तत्सामान्यादितरोऽपि शब्दार्थोऽर्थ उच्यते ॥

एवं तानत् शिक्षानुगमस्मृतौ ज्ञानं प्रशस्यते, अज्ञानं च निन्द्यते ॥ १ । १८ । १ ॥

“उत त्वः पश्यन्न ददर्श वाचमुत त्वः शृण्वन्न शृणोत्येनाम् ।

उतो त्वस्मै त्वन्वं ! विसन्ने जायेव पत्ये उशती सुवासाः ॥ ”

अप्येकः पश्यन्न पश्यति वाचम् । अपि च शृण्वन्न शृणोत्येनामित्यविद्वांसमाहार्धम् ॥ अप्येकस्मै त्वन्वं विसन्न इति स्वमात्मानं विवृणुते । ज्ञानं प्रकाशनमर्थस्याहानया वाचोपमोत्तमया वाचा । जायेव पत्ये कामयमाना सुवासा ऋतुकालेषु ॥ सुवासाः कल्याणवासाः ॥ कामयाना ऋतुकालेषु । यथा स एनां पश्यति स शृणोतीत्यर्थज्ञप्रशंसा ॥ १ ॥ १९ ॥

न केवलं स्मृतावेव ज्ञानप्रशंसा अज्ञाननिन्दा च । किं तर्हि ? (क) वेदेऽपि * “उत त्वः पश्यन् (ऋ० सं० ८, २, २३, ४)”—इति । विद्यासूक्ते द्वे अप्येते ऋचौ बृहस्पतेरार्षम् । “उत” शब्दोऽपिशब्देन समानार्थः । “त्वः” एक इत्यर्थः । बहूनामपि समानपृष्ठोदरपाणिपादानां समानमेवाध्ययनमधीयानानाम् एकः कश्चित् “पश्यन्”

१ ‘ऋच्छति’ इति तूचितम् ॥ (क) ‘वेदेऽपि प्रदर्शयति’ ॥ * इतोमे—इति निरुक्तव्याख्यायां प्रथमा (बृहत्) अध्यायेऽष्टादशः खण्डः ॥ १८ ॥ इत्युपलभ्यते परंतु ‘न केवलम्’ इत्यतः प्रागुचितम् ॥

अपि “वाचं” मनसा स्वभ्यस्ताभ्ययनोऽपि तीक्ष्णविद्यः सन् “न ददर्श” न पश्यत्येव, अर्थानभिज्ञत्वात् । स हि तां सम्यक् पश्यति, यस्यास्य अर्थं विजानाति । अर्थपरिज्ञान-फला हि वागित्यभिप्रायः । एवमेकः “शृण्वन्” अपि “न शृणोति” “एनां” वाचम् । य एव हि अर्थमवबुध्यते वाचः, तेनैव हि सा सम्यक् श्रुता भवति, नेतरेण, इतरो ह्यविद्वान् ध्वनिमात्रमेवोच्चारयति यन्न शृणोति वाचम् । एवम् “अर्थम्” अनेनादर्शेन “अविद्वांसमाह” निन्दन् मन्त्रदक् । साम्प्रतमुत्तरेणादर्शेनार्थज्ञं प्रशंसन्नाह-“उतो त्वस्मै” “अप्येकस्मै” कस्मैचिदर्थज्ञाय “तन्त्रं” शरीरं “विसृजे” विसृजयति विवृणोती-त्यर्थः । अर्थो वाचः शरीरं तं विवृणोति ॥ आत्मानं दर्शयत्येकस्मै कस्मैचिदर्थज्ञाय “प्रकाशनमर्थस्याहानया वाचा” अनेन नृतीयेन पादेनेत्यर्थः ॥ कैयं तर्हि विवृणुते तन्वम् ? इति अतः-“उपसोत्तमया वाचा” उत्तमेन पादेनोच्यते,-“जायेव पत्य उशती सुवासाः”-इत्यनेन । यथा हि जाया विवृतसर्वाङ्गावयवा भूत्वा उशती “कामयमाना” पत्ये इष्टाय भर्त्रे प्रेम्णा दर्शयेदात्मानम् । कस्मिन् काले ? यदा सुवासाः भवति, निर्णिक्तवामा भवति । निर्णिक्तवामा नीरजस्का “ऋतुकालेषु” तदा ह्यनितरां स्त्री पुरुषं प्रार्थयते । अत एतयावस्थयोपमीयते । “यथा सः” पुरुषस्ताम् “एनां” यथावत् “पश्यति” स्त्रियम्, नेतरां या घनपट्प्रावृतमवगात्रा । एवं “सः” एव एनां वाचं यथावत् “शृणोतीति” । यः पदशोऽ-वाच्छिद्यतां विगृह्य वार्थमस्याः पश्यति समस्तव्यस्तम् । एवमस्यामृचीयम् । “अर्थज्ञप्रशंसा” ॥ १ । १९ । १ ॥

तस्योत्तरा भूयसे निर्वचनाय-

“उत त्वं सुरुषे स्थिरपीतमाहुर्नैनं हिन्वन्त्यपि वाजिनेषु ।

अधेन्वा चरति माययैष वाचं शुश्रुवाँ अंफुलामपुष्पाम् ॥”

अप्येकं वाक् सुरुषे स्थिरपीतमाहू रममाणं विपीतार्थं

देवसुरुषे रमणीये स्थान इति वा विज्ञातार्थं ज्ञानानुबन्ति

वाग्ज्ञेयेषु बलवत्स्वपि । अधेन्वा ह्येष चरति मायया

वाक्प्रतिरूपया नारुमै कामान्दुग्धे वाग्दोहान् देवमनुष्य-

स्त्वानेषु यो वाचं श्रुतवान् भवत्यफलामपुष्पाम् ॥ १६ ॥ १७ ॥

ऽस्माः अपुष्पा वाग् भवतीति वा किञ्चित् अफलोते वा
अर्थं वाचः पुष्पफलमाः । याज्ञदैवते पुष्पफले, देवता-
ध्यात्मे वा ॥ १ ॥

अपीयमपरा ऋक् अस्या एव “उत्तरा” “तस्य” अस्यैवार्थस्य प्रकृतस्य ज्ञानप्रशंसा-
ख्यस्य फलाभिधानद्वारेण “भूयसे” बहुतराय अमुना फलेनाभिसम्बन्धात् प्रतिष्ठितप्रदान-
मित्येवं “निर्वचनाय” निर्विविच्य निर्द्धार्य वचनं कथनं निर्वचनम्, तस्मै निर्वचनाया
तद्यथा—* “उत त्वं सख्ये स्थिरपीतमाहुः (ऋ० सं० ८, २, २४, ४)”—इति ।

“अप्येकम्” अपि बहून् विदुषः ‘सख्ये’ सखिभावे, कतरस्मिन् “देवसख्ये” देवानां
समानख्यानतायां देवसायुज्ये इत्यर्थः । वक्ष्यति हि,—“यां यां देवतां निराह, तस्यास्त-
स्यास्ताद्वाव्यमनुभवति (अ० १३, ख १३)”—इति । अथवा, देवसख्ये
रमणीये स्थाने । यस्मिन् देवानां सखिभावः, तदेवसख्यं स्थानम्, तस्मिन् देवसख्ये रम-
णीये स्थाने, देवलोक इत्यर्थः । किम् ? इति, “स्थिरम्” अविचालितम् अप्रच्यवनधर्मा-
णम् । कमेवमाहुः ? “विपीतार्थम्” आपीतार्थं गृहीतार्थमित्यर्थः । क एवमाव ? इयमेव
“वाक्” ऋक्संज्ञिका । किञ्च, “नैनं हिन्वन्त्यपि वाजिनेषु” । एनं वागर्थज्ञं
न हिन्वन्ति नानुगन्तुं शक्नुवन्ति । केपु ? वाजिनेषु “वाग्ज्ञेयेषु” अर्धेषु
“बलवत्सु” “अपि” दुर्ज्ञेयेषु दुरवधनीयेषु, समुद्रपिहितरत्नसन्निभेषु देवतापरिज्ञानादिषु
व्याकर्त्तव्येषु । स हि तान् व्याकर्त्तुं शक्नोति, नेतरे मन्दबुद्धयो बहवोऽपि समागताः शक्नु-
वन्ति तानर्थान् व्याकर्त्तुम्, यानसौ व्याकरोति । अत एतदुक्तम्—नैनं हिन्वन्त्यपि वाजि-
नेषु—इति । अपि एवं तावदर्थज्ञः प्रशस्तः ॥

अथेदानीमविद्वानुत्तरेणाङ्गञ्जनं निन्वन्ते—“अधेन्वा चरति” “अधेन्वा हि एष
चरति” न हि सा वाक् धिनोतीह न परत्र च, यस्या अर्थो न परिज्ञायते । तथा गृहीत-
यैव तामधीयान इतश्चेतश्चरति, तत्प्रधान एव सर्वतः पर्य्यटतीत्यभिप्रायः । किञ्च,
“माययैव” चरति गृहीतया । यथा हि कश्चिन्मायया सुवर्णं विभ्रयात्, एवमयं “वाचम्”
एव एतां विभर्ति । सा तादृशी त्रियमाणा “वाक्” किं करोति ? “नास्मै कामान्
दुग्धे” ॥ कतमान् ? “दोहान्” ये तस्या वाचो दोग्धव्याः । का “देवमनुष्यस्थानेषु” देवता-
स्थानेषु मनुष्यस्थानेषु च “यः” किं करोति ? य एवं “शुश्रुवान्” “श्रुतवान् भवति” ।

* इतोप्रे—इति निरुक्तव्याख्यायां प्रथमा(षष्ठा) अध्याय एकात्रविंशः खण्डः ॥
॥ १९ ॥ इत्येवमुपलभ्यते तत् “अपीयमपरा” इत्यतः प्रागुचितम् ॥ १ ‘अविचालितम्’ ॥
२ ‘ऋक्संहिता’ ॥ ३ ‘अवाचमेता’ ॥

कथम् ? “अफलामपुष्पामिति” एवं यः श्रुतवान् भवति अन्येभ्यः सकाशात्, श्रुत्वा च दृढप्राहेण गृहीत्वावस्थितो भवति, अध्ययनादृते नान्यदस्ति वाचि किञ्चित् मृग्यमिति ॥ तस्मै किम् ? इति “अफलैवास्मा अपुष्पा” च “वाग् भवतीति” । यथैव ह्यसौ पश्यति अफलेयमपुष्पा चेति तथैव भवतीत्यभिप्रायः । अथ “वा” “किञ्चित्पुष्पफलेति वा” । एतदुक्तं भवति—अल्पफलमल्पपुष्पामिति । किं कारणम् ? अस्ति ह्यध्ययनमात्रेऽपि किञ्चिदल्पं फलम्, नासौ परिश्रमो व्यर्थ एवेति भाष्यकाराभिप्रायः ॥ आह—किं पुनर्वाचः पुष्पफलम् ? इति । उच्यते—“अर्थं वाचः पुष्पफलमाह” एतस्मिन् मन्त्रे मन्त्रदृगाह—कः पुनरसावर्थः ? इति । याज्ञं दैवतमध्यात्ममित्येव वाचः समासतोऽर्थः । स पुनरेष रूपककल्पनया पुष्पफलविभागेन द्विधा प्रविभज्यते,—“याज्ञदैवते” “पुष्पफले” “देवताध्यात्मे वा” इति । यज्ञपरिज्ञानं याज्ञम्, देवतापरिज्ञानं दैवतम्, आत्मन्याधि यद् वर्तते तदध्यात्मम् । स एष सर्वोऽपि मन्त्रब्राह्मणराशिरेवं त्रेधा विभक्तः । तत्रैवं सति,—यदा अभ्युदयलक्षणां धर्मोऽभिप्रेयते, तदा याज्ञं पुष्पं दैवतं फलम् । किं कारणम् ? पूर्वं हि पुष्पं भवति फलार्थम्, याज्ञमपि च । पूर्वं तन्यते देवतार्थम्, इत्येतस्मात् सामान्याद् याज्ञं पुष्पम्, दैवतं फलम् । यदा पुनर्निःश्रेयसलक्षणो धर्मोऽभिप्रेयते, तदा मे अपि याज्ञदैवते पुष्पत्वमेव विभूतः । दैवते हि याज्ञमन्तर्भूतमेव तदर्थत्वात्, अतो न प्रथगुच्यते । यत् पुनरेतदधिदैवतं सर्वमपि प्रतिविशिष्टज्ञानेनोपासकेन सुमुक्षुणा निरूप्य चेतसा आत्मानमेव प्रत्यभिगम्यमाणेन कार्थ्यकारणाधिदेवताद्वारेण, सोऽयमेवमधिदैवतमधियज्ञं चाञ्छि-द्याध्यात्ममेवाभिसम्प्रादयति, यथा पुष्पभावमुच्छिद्य पुष्पं फलभावायेति । एवं सोऽयमात्म-याज्ञ्येवाभिसपद्यते । तत्रैवं सति—अध्यात्मार्थत्वादधिदैवतस्य, अध्यात्मस्य च पुरुषार्थस्य निष्पन्नत्वात्, दैवतं पुष्पम्, अध्यात्मं फलमित्येवमुक्तम् ॥ १ । २० । १ ॥

साक्षात्कृतधर्माण ऋषयो बभूवुः । तेऽवरेभ्योऽसाक्षात्कृतध-
र्मभ्य उपदेशेन मन्त्रान्सम्प्रादुः ॥ उपदेशाय ग्लायन्तो-
ऽवरे बिल्मग्रहणायेमं ग्रन्थं समान्नासिषुर्वेदं च वेदाङ्गानि
‘च ॥ बिल्मं भिल्मं भासनमिति वा ॥ २ ॥

• आह—कुतः पुनरिदमायातं निरुक्तशास्त्रं प्रधानभितराणि चाङ्गानि इति ? उच्यते—
“साक्षात्कृतधर्माण ऋषयो बभूवुः” । साक्षात् कृतो वैधर्मः साधाद् दृष्टः प्रतिविशि-
ष्टेन तपसा, त इमे साक्षात्कृतधर्माणः ॥ के सन्त इति ? उच्यते—ऋषयः । ऋषयः
अमुष्माद् कर्मण एवमर्थवता मन्त्रेण संयुक्तादमुना प्रकारेणैवलक्षणः ‘फलविपरिणामो भव-

तीत्यवयवः । “ऋषिर्दर्शनात् (नै० २अ० ११ख०)”—इति वक्ष्यति । तदेतत् कर्मणः फलविपरिणामदर्शनमौपचारिक्या वृत्त्योक्तम्,—साक्षात्कृतधर्माण इति । न हि धर्मस्य दर्शनमस्ति, अत्यन्तापूर्वोऽहि धर्मः ।

आह—किं तेषाम् इति ? उच्यते—“तेऽवरेभ्योऽसाक्षात्कृतधर्मभ्य उपदेशेन मन्त्रा न्सम्प्रादुः” । ते ये साक्षात्कृतधर्माणस्तेऽवरेभ्योऽवरकालीनेभ्यः शक्तिहीनेभ्यः श्रुताधिभ्यः । तेषां हि श्रुत्वा ततः पश्चादपित्वमुपजायते, न यथा पूर्वेषां साक्षात्कृतधर्माणां श्रवणमन्तरेणैव ॥ आह—किं तेभ्यः इति ? उच्यते—ते अवरेभ्य उपदेशेन शिष्योपाध्यायिकया वृत्त्या मन्त्रान् ग्रन्थतोऽर्थतश्च सम्प्रादुः सम्प्रदत्तवन्तः, तेऽपि चोपदेशेनैव जगृहुः ॥

अथ तेऽपि “उपदेशाय ग्लायन्तोऽवरे विल्मग्रहणायेमं ग्रन्थं समाम्नासिषुर्वेदं च वेदाङ्गानि च”—इति । उपदेशाय उपदेशार्थम् । कथं नामोपदिश्यमानमर्थमेते शक्नु-युर्गृहीतुमित्येतमधिकृत्य ग्लायन्तः प्लिद्यमानास्तेष्वगृह्यन्तु तदनुकम्पया तेषामायुषः सङ्को-चमवेक्ष्य कालानुरूपञ्च ग्रहणशक्तिम् । विल्मग्रहणायेमं ग्रन्थं गवादि-देवपत्न्यन्तं समा-म्नासिषुः समाम्नातवन्तः । किमेतमेव ? नेत्युच्यते—वेदं च वेदाङ्गानि च इतराणीति ॥

कथं पुनः समाम्नासिषुः इति ? आह—शृणु । वेदं तावदेकं सन्तमतिमहत्त्वाद् दुरध्ये-यमनेकशाखाभेदेन समाम्नासिषुः, सुखग्रहणाय व्यासेन समाम्नातवन्तः । तद्यथा—एकविंशतिधा बाह्वच्यम्, एकशतधा आध्वर्य्वम्, सद्वचधा सामवेदम्, नवधा आथर्वणम् । वेदाङ्गान्यपि । तद्यथा—व्याकरणमष्टधा, निरुक्तं चतुर्दशधा—इत्येवमादि । एवं समाम्ना-सिषुर्भेदेन ग्रहणार्थम् । कथं नाम भिन्नान्येतानि शाखान्तराणि लघूनि सुखं गृह्णीयुरेते शक्तिहीना अल्पायुषो मनुष्याः,—इत्येवमर्थं समाम्नासिषुरिति ॥

विल्मग्रहणं भाष्यवाक्यप्रसक्तं निर्ब्रवीति—यदेतत् “विल्मम्” इत्युक्तम्, एतद् “विल्मम्” वेदानां भेदनम् । भेदो व्यास इत्यर्थः । “भासनमिति वा” अथ वा भासनमेव विल्म-शब्देनोच्यते । वेदाङ्गविज्ञानेन भासते प्रकाशते वेदार्थ इति । अत इदमुक्तं विल्ममिति । एवं भिदेर्भासतर्वा विल्मशब्दः । एवमिदमृषिभ्यो निरुक्तशास्त्रमायौतमितराणि चाङ्गा-नीति परिशोधित आगमः ॥ १ । २० । २ ॥

एतावन्तः समानकर्माणो धातवः ॥ धातुर्दधातेः ॥

एतावन्त्यस्य सत्त्वस्य नामधेयानि, एतावतामर्थानामिद-मभिधानम् ॥ नैघण्टुकमिदं देवतानामप्राधान्येनेदमिति । तद्यदन्यदैवते मन्त्रे निपतति नैघण्टुकं तत् ॥ ३ ॥

अथेदानीं निघण्टुसमम्नायविरचनां वक्तव्या प्रकरणत्रयविभागेन सुखव्याख्यानार्थ-
मस्य शास्त्रस्य । सेयमुच्यते-“एतावन्तः समाप्तकर्माणो धातवः”-“एतावन्त्यस्व-
सत्त्वस्य नामधेयानि” इति । स एष पदराशिर्निघण्टुकं नाम प्रकरणम् । एतावन्त इति
या चैषु धातुषु व्याख्यातपदेषु प्रतिनियता संख्या, साभिप्रेयते । तद्यथा,-“गतिकर्माण
उत्तरे धातवो द्वाविंशशतम् (अ० ३, ख० ९,)” “कान्तिकर्माण उत्तरे
धातवोऽष्टादश (अ० ३ ख० ९,)” इत्येवमादि ॥

एतावन्त्यस्य सत्त्वस्येति या नामसु प्रतिनियता संख्या, साभिप्रेयते । तद्यथा,-
“पृथिवीनामधेयान्येकविंशतिः” “हिरण्यनामान्युत्तराणि पञ्चदश (अ० २ ख० १०)”

इत्येवमादि । यत्रैतावन्त्यं प्रायेण चिन्त्यते, प्रसङ्गतोऽन्यद यत् किञ्चित् । तदेतद्
एवलक्षण नैघण्टुकं नाम प्रकरणम् । गवादि, प्राक् “जहा (अ० ४ ख० २)” शब्दात् ।

अथ पुनर्यत्र “एतावतामर्थानामिदमभिधानम्” इत्यर्थः प्रायेण चिन्त्यते । तद्यथा-
“आदित्योऽप्यकूपारः समद्रोऽप्यकूपारः (अ० ४ ख० १८.) ” इत्येवमादि ।
अनवगतसंस्काराश्च निगमा जहादयः पांयण चिन्त्यन्ते, प्रसङ्गतोऽन्यत् यत्
किञ्चित् । तदेतदेवलक्षणम् ऐक्यविक नाम प्रकरणम्, जहादि, प्राक् अग्निशब्दात्
(दै० का० १, ३, ६) ॥

अथ पुनर्यत्र नैघण्टुकं देवतानामप्राधान्येनास्मिन्मन्त्रे, इदमन्यदत्र प्राधान्येन वर्तते
इत्ययं विभागः प्रायेण चिन्त्यते, तदेवलक्षणं देवत नाम प्रकरणम्, अग्निशब्दादि देव-
पत्न्यन्तम् (अ० १०, ख० ४५, ४६) । तान्येतानि त्रीण प्रकरणानि-नैघण्टुकम्,
ऐक्यविकम्, देवतम् इति । अनेन प्रकरणत्रयविभागप्रपञ्चेनेदमवस्थित निरुक्त-
शास्त्रमिति ।

“नैघण्टुकमिदं देवतानामप्राधान्येनेदमिति तद्यदन्यदैवते मन्त्रे निपतति
नैघण्टुकं तत्” । इदमुक्तं नैघण्टुकमिदं देवतानामप्राधान्येनेदमिति, तत्र न
ज्ञायते किमिदमुक्तं भवति, तदेतद्वलक्षणत उपदिश्यत इति पथ्युपयुक्तस्तच्छब्दः । यत् अमिधा-
नम् अन्यदैवते, अन्या यस्मिन् प्रधानदेवताः सोऽयमन्यदैवतः, तस्मिन् अन्यदैवते मन्त्रे ।
यमेवमन्त्राणां प्रधानायां मन्त्रदेवतायां निपतति निगमयति अभिप्रयुज्यमानमङ्गभावं
गच्छति मन्त्रवाक्ये नैघण्टुकं तदिदमुच्यते, गुणभूतमित्यर्थः । सञ्ज्ञा हि तद्विषयमस्मि-
च्छब्दे ॥ १ । १० । ३ ॥

“अश्वं न त्वा वारवन्तम् ।” अश्वमिव त्वा वालवन्तम् ॥

बाला दंशवारणार्था भवन्ति ॥ दंशो दशतेः ॥ ४ ॥

तद्यथा—

“अश्वं न त्वा वारवन्तं वन्दध्या अग्निं नमोभिः ।

सम्राजन्तमध्वराणाम् ॥ (क० सं० १, २, २२, १)” ।

अस्यामृचि अश्वो नैषण्डुकः अग्निः प्रधानम् । शुनःशेषस्यार्षम् । गायत्री । वारव-
तीयानुशंसने विनियुक्ता । साम्रश्च वारवन्तीयस्य एषा योनिः । ‘अश्वं न त्वा’ अश्वमिव
त्वां हे अग्ने ! ‘अग्निम्’ अग्ने नेतारं देवानां, ‘वारवन्तं’ वालवन्तं वृषाश्वम् । स हि अति-
तरां वालवान् भवति । वन्द्यते परिचर्यते च । न तथान्ये । तमिव त्वां ‘वन्दध्वै’
वन्दामहे स्तुमः । ‘नमोभिः’ नमस्कारैः, अर्चयामां हविर्भिरुच्यते । क पुनरवस्थितम् ? कथं
वा वन्दामहे ? इति । ‘सम्राजन्तम्’ दीप्यमानम् ‘अध्वराणां’ यजानां मध्येऽवस्थितमुत्तरवे-
द्यादिषु धिष्ण्येषु अभिप्रेतार्थसिद्धये वन्दामहे ॥

वालशब्दस्य निगमप्रसक्तस्य निर्वचनम्,—“वाला दंश [नि]वारणार्था भवन्ति” ।
सैर्हि दंशादयो निवार्यन्ते ॥ दंशशब्दस्य प्रसक्तानुप्रसक्तस्य निर्वचनम्,—“दंशो दंशतेः”
इति । दंशति ह्यसौ ॥ १ । २० । ४ ॥

“मृगो न भीमः कुचुरो गिरिष्ठाः ।” मृग इव भीमः

कुचुरो गिरिष्ठाः । मृगो मार्ष्टेर्गतिकर्मणः । भीमो बिभ्य-

त्यस्माद् ॥ भीष्मोऽप्येतस्मादेव । कुचर इति चरति

कर्म कुत्सितम् ॥ अथ चेद्देवताभिधानम्, क्वायं न चर-

तीति । गिरिष्ठा गिरिस्थायी । गिरिः पर्वतः समुद्रीणो

भवति । पर्ववान् पर्वतः ॥ पर्व पुनः पृणातेः प्रीणातेर्वा ।

अर्द्धमासपर्व—देवानस्मिन् प्रीणन्तीति । तत् प्रकृतीतर-

त्सन्धिसामान्यात् । मेघस्थायी । मेघोऽपि गिरिरे-

तस्मादेव ॥ ५ ॥

द्वितीयमुदाहरणम्—

“प्रतद्विष्णुः स्तवते वीर्येण मृगो न भीमः कुचुरो गिरिष्ठाः ।

यस्योरुषु त्रिषु विकर्मणेष्वधिश्रियन्ति भुवनाणि विश्वा ॥ (क० सं० २, २, २४, २)” ।

१ अयं ‘मूलपुस्तकद्वितीयटीकापुस्तकयोर्नास्ति । प्राचीनटीकापुस्तके तुपलभ्यते । विशेष-
मार्त्तानभिधायकवाल्मीकि के निवेशितः’ ॥

किञ्च,-

“मृगो न भीमः कुचरो गिरिष्ठाः परावत आजगन्था परस्याः ।

‘सूक्तं संशायं पविर्भिन्द्र तिम्रं वि शत्रून्ताडलि विमृधो नुदस्व ॥ (ऋ० सं० ८, ८, ३८, २)” इति ।

गयो नामैन्द्रपुत्रः, तस्येयमार्षम् । त्रिष्टुप् । वैमृधस्य हविषो याज्या (आप० सू० २, १०) । इन्द्रोऽस्यां प्रधानम्, मृगो नैघण्टुकः । ‘मृगो न’ मृग इव व्याघ्रो वा सिंहो वा । ‘भीमः’ भीषणः । ‘कुचरः’ कुत्सितचरणः, हिंस्रः, प्राणिवधजीवनः । ‘गिरिष्ठाः’, पर्वताश्रयः । स यथा कञ्चिदन्य प्राणिविशेषं हन्ति । तेनानभिभूयमानः ‘परावतः’ परस्मात् अतिदूरस्थानात्, ‘परस्याः’ दिवः सम्बन्धिनः ‘आजगन्था’ आगच्छ । एतदर्थमागत्य च इह कर्मणि हे ‘इन्द्र !’ एतदस्मद्वचः कुरु । ‘सूक्तम्’ यः शत्रुकोयेषु सक्तुं शक्नोति । तं ‘पवि’ वज्रं ‘संशाय’ तीक्ष्णीकृत्य ‘तिम्रं’ छेदनायोत्साहवन्तं सुनि-
शितं कृत्वा ततो ‘वि ताडलि’ विताडय, एतान् ‘शत्रून्’ अस्मच्छत्रून् एकप्रहारव-
जितदेहान् कुरुष्व । यानापि च संग्रामयुक्तान् युयुत्सून् न हि हिनस्ति कथञ्चित् तानपि
‘मृधः’ हिसकान् ‘वि नुदस्व’ नानाप्रकारं प्रेरयस्व दूरमपुनरागमनाय ॥

“अथ चेद् देवताभिधानम्” एतत् कुचर इति, ततः “कायं न चरतीति” सर्वत्र चरतीति । “गिरिष्ठा” “मेघस्थायी” इति च । अनुपक्षिणशक्तयो हि विमवो वेदशब्दा यथाप्रज्ञपुराणामर्थाभिधानेषु विपणिममानाः सर्वतोमुखा अनेकार्यान् प्रब्रुवन्ती-
त्येतदनेन प्रदर्शितं भवतीत्यथ चेद् देवताभिधानमिति ॥

मृगादिशब्दान् निगमप्रसक्तान् निर्व्वीति, -“मृगो मार्हेर्गतिकर्मणः” नित्यं ह्यसौ गच्छति ॥ “भीमो बिभ्यत्यस्मात्” सर्व एव ह्यस्माद् विभेति । भीष्मशब्दं सारूप्यप्रसक्तं निराह-“भीष्मोऽप्येतस्मादेव” इति । “कुचर इति, चरति कर्म कुत्सितम्” चरति ह्यसौ कर्म कुत्सितम्, व्याघ्रो वा सिंहो वा “अथ चेद् देवताभिधानम्” “कायं न चरतीति” देवताभिधानत्वे । “गिरिः पर्वतः” । “समुद्रीर्णो भवति” स समस्तो ह्यमावुद्रीर्ण इव भूमौ भवति ॥

पर्वतशब्दं पर्यायानुप्रसक्तं निराह, -“पर्ववान् पर्वतः” इति । शिलाशिखरसन्धि-
भिर्मयौ तद्वान् हि भवति ॥ पर्वतशब्दं विग्रहप्रसक्तं निराह, -“पर्व पुनः पृणातेः” पूरणार्थस्य । पूरयन्ति हि ते शिलाशिखरसन्धयोऽखिलं पर्वतम् । “प्रीणातेर्वा” तपंगार्थ-
स्य । तत्र पुनरेतत् “अर्द्धमासपर्व” । किं कारणम् ? “देवान् अस्मिन्” हविर्भि-
षिण्यन्तीति” । “तत्पृथ्वीतरत्सन्धिसौमान्यात्” कालसन्धिश्च शिलासन्धिश्च

१ ‘कार्येषु’ ॥ २ ‘पर्वतशब्दपर्यायाज्ञानप्रसक्तं निराह-’ ॥ ३ ‘सन्धि [मात्र]-
सामान्यात्’ ॥

समानं सन्धित्वमिति ॥ देवताभिधानपक्षे “मेघस्थायी” गिरिष्ठाः । “मेघोऽपि गिरि-
रेतस्मादेव” असावपि समुद्रीर्णो भवति अन्तरिक्षलोके ॥ १ । २० । ५ ॥

तद्यानि नामानि प्राधान्यस्तुतीनां देवतानां, तदैवतमि-
त्याचक्षते । तदुपरिष्ठाद् व्याख्यास्यामः ॥ निघण्टुकानि
नैगमानीहेह ॥ ६ ॥ २० ॥

“तद्यानि नामानि प्राधान्यस्तुतीनां, देवतानां तदैवतमित्याचक्षते । तदुप-
रिष्ठाद् व्याख्यास्यामः । निघण्टुकानि नैगमानि इह इह” । तदेतदुच्यते—सामान्य-
लक्षणोपलक्षितप्रकरणत्रयविभागेनावस्थितो गवादिदेवपत्न्यन्तः समाम्नायोऽयमानुपूर्व्या
व्याख्यास्यत इति पर्युपयुक्तस्तच्छब्दः । यानि नामानि प्राधान्यस्तुतीनामग्न्यादी-
नाम्, प्रधानभावेन याः स्तूयन्ते न निपातभाक्त्वेन ता एताः प्राधान्यस्तुतयो
देवताः, तासां किल यानि नामान्यग्न्यादीनि देवपत्न्यन्तानि, तानि सर्वाण्यपि समुदितानि
सन्ति । एतयैकया सामान्यया प्रकरणसञ्ज्ञया आचक्षते आचार्याः । कतमया ?
उच्यते—दैवतमित्येतया निरुद्धा हीयमेतस्मिन् नैघण्टुकशब्दसमुदाये सञ्ज्ञेत्यभिप्रायः ।
तत् पुनरेतद् दैवतं प्रकरणम् उपरिष्ठाद् व्याख्यास्यामः अस्य शास्त्रस्य ॥
आह—किं कारणम् इति ? उच्यते,—गुणपदेषु व्याख्यातेषु प्रधानदेवतापदानि सुखं व्याख्या-
स्यन्त इत्यनेनाभिप्रायेण । देवतापरिज्ञानं तत्फलाभिधाननिष्ठं च कथं नामैदं शास्त्रं स्यात् ?
इति । यानि पुनर्नैघण्टुकानि गवादीनि, नैगमानि च जहादीनि, तानीह प्रकरणद्वये नैघ-
ण्टुके चैकपादिके च व्याख्यास्याम इत्येतदेवानुवर्त्तते । त एते गवादयो देवतपत्न्यन्ताः
निघण्टवः, तदेकदेशो नैघण्टुकं प्रकरणमिति निघण्टुसञ्ज्ञया व्यवहारो लोके,—‘निघण्टु-
मधीमहे’ ‘निघण्टुमध्यापयामहे’ इति । शास्त्रे खल्वपि नैघण्टुकं प्रकरणमिति ।
नैगममित्यैकपादिकम् । “नैघण्टुकानि” च पदानि “नैगमानि” चेह प्रकरणद्वये व्या-
ख्यास्यामः ॥

अध्यायपरिसमाप्तिलक्षणार्थः परितोषार्थो वा द्विरन्यास इति १ । २० । ॥ ६ ॥ *

[समाम्नायस्तत्रचतुष्टयमैतौऽन्येयनिपातार्थायुर्बात्वान्नूनन्नूनं-
सातर्कचान्त्वोऽक्षेण्वन्तोनिर्द्धं क्रोसोर्हविर्भिर्तिमान्यथा-

* इतोमे—‘इति निरुक्तव्याख्यायां प्रथमा (षष्ठा) अध्यायस्य विंशः खण्डः ॥ १०॥
इत्येवं द्रष्टव्यम् ॥ “इति निरुक्तवृत्तौ षष्ठाध्यायस्य षष्ठः पादः ॥ ६ ॥” इति तत्पलभ्यते ॥

पियोयथोहिन्वथापीदमर्थवन्तोऽर्थापीदंस्थानुरयः ॥ ५-
श्यन्नतृत्तंस्वसंख्येर्विंशतिः ॥

इति निरुक्ते पूर्वषट्के प्रथमोऽध्यायः ॥ १ ॥

इति ऋज्वर्थायां निरुक्तवृत्तौ जम्बूमागाश्रमवासिन आचार्य्यभगवद्गुरुस्य कृतौ

प्रथमो (षष्ठो)ऽध्यायः समाप्तः ॥ १ ॥

अथ द्वितीयोऽध्यायः ।

प्रथमः पादः १.

ॐ अथ निर्वचनम् ॥ १ ॥

“अथ निर्वचनम्” । नामाख्यातोऽसर्गनिपातलक्षणमुक्त्वा शास्त्रारम्भप्रयोजनानि च वेद-
वेदाङ्गव्यूहं च सप्रयोजनं निघण्टुसमाम्नायविरचनां च प्रकरणत्रयविभगेनोक्त्वा दैवतमु-
त्कृष्य नैघण्टुकनैगमे प्रकरणे पुरस्कृते नैघण्टुकानि नैगमानीहेहेति । ते पुनरेते निर्वच-
नलक्षणमनुक्त्वा न शक्येते व्याख्यातुं यस्मात्, “अथ” एतस्मात् कारणात् “निर्वचनम्”
लक्षणतो व्याख्यास्याम इति वाक्यशेषः । अपि हि तस्यार्थस्य परोक्षवृत्तावतिपरो-
क्षवृत्तौ वा शब्दे निष्कृष्य विगृह्य वचनं निर्दिष्टम् । स एष निर्वचनाभ्युपाय
इत्युच्यते ॥ २ । १ । १ ॥

तद्येषु पदेषु स्वरसंस्कारौ समर्थौ प्रादेशिकेन गुणेनान्वितौ

स्यातां तथा तानि निर्ब्रूयात् ॥ २ ॥

इह विविधाः शब्दाः,—समर्थस्वरसंस्काराश्च, असमर्थस्वरसंस्काराश्च । “तत्” तत्रैवं
संति, “येषु” तावत् “पदेषु” “स्वरसंस्कारौ समर्थौ” संगतार्थौ अवैपरीत्येन “प्रादे-
शिकेन” च “गुणेनान्वितौ स्याताम्” । प्रदेशामिधायिना गुणेन धातुरूपेणान्वितौ
सम्बन्धावनुमतावभिधेयस्थे धातुरूपे स्याताम् ॥

“तानि” तावत् “तथा” एव यथालक्षणमेव नैरुक्तो “निर्ब्रूयात्” ॥ आह—कुतो वा
संशय इति ? उच्यते—अर्थप्रधानत्वप्रज्ञात् लक्षणमेवमेषु नैरुक्तो निर्ब्रूयात् । तस्मा
“निर्ब्रूयात्” इदमुच्यते—येषु पदेषु स्वरसंस्कारौ समर्थौ स्यातां तथा तानि निर्ब्रूयात्-
इति ॥ २ । १ । २ ॥

अथानन्वितेऽर्थेऽप्रादेशिके विकारेऽर्थनित्यः परीक्षेत ।

केनचिद् वृत्तिसामान्येन ॥ ३ ॥

“अथानन्वितेऽर्थेऽप्रादेशिके विकारेऽर्थनित्यः परीक्षेत केनचिद् वृत्तिसामान्येन” ।
अथ पुनरनन्वितेऽर्थे न्याय्यस्वरसंस्कारयुक्तेन शब्देन यत्र निपुणसप्यन्विष्यमाणः
शब्दोऽर्थवान्कल्पयितुं न शक्यते, अन्यथैवार्थो व्यवतिष्ठते, — (अन्यथैव शब्दः) । प्रादे-
शिकेन विकारेण विक्रियमाणोपि चासीं शब्दो विपरिणम्यमानः अप्रादेशिक एव स्यादस-
मर्थ एव तां प्रदेशाख्यामभिधेयसत्त्वस्थां क्रियामभिधातुम् ॥

आह—तत्र किं कर्तव्यम् इति ? उच्यते,—तत्रैव सति अर्थमित्यो भूत्वा, अर्थप्रधानः ।
तद्यथा,—मुद्गनित्यमेवास्य भोजनमित्युक्ते मुद्गप्रधानमिति गम्यते, एवमिहापि अर्थनित्य
इत्युक्ते अर्थप्रधान इति गम्यते, अर्थप्राधान्येनानादृत्य स्वरसंस्कारौ परीक्षेत । ततस्तद-
भिधानं बुद्ध्वा केनचिदर्थवृत्तिसामान्येन क्रियागुणसामान्येनेत्यर्थः । ‘कतमस्य धातोरर्थ-
सामान्यैभिहास्ति’ इति ततस्तर्कयित्वा सामान्यं तेन निर्ब्रूयात् । अर्थो हि प्रधानम्, तद्गु-
णभूतः शब्दः । तस्मात् अर्थसामान्यं बलीयः शब्दसामान्यात् ॥ २ । १ । ३ ॥

अविद्यमाने सामान्येऽप्यक्षरवर्णसामान्याभिर्ब्रूयात् । न

त्वेव न निर्ब्रूयात् । न संस्कारमाद्रियेत । विशयवत्यो हि

वृत्तयो भवन्ति यथार्थं विभक्तीः सन्नमयेत् ॥ ४ ॥

अथ पुनर्यत्रार्थसामान्यमपि नास्ति, तत्र ?

“अविद्यमाने [अर्थे] सामान्येऽप्यक्षरवर्णसामान्याभिर्ब्रूयात् । न त्वेव न निर्ब्रू-
यान् । न संस्कारमाद्रियेत । विशयवत्यो हि वृत्तयो भवन्ति, यथार्थं विभक्तीः
सन्नमयेत्” ॥

स्वरवर्णसामान्येनापि निर्ब्रूयादेव,—अमुष्मिन् धातावयं स्वरो वर्णो वा मया दृष्टः
न एवायमस्मिन्नभिधाने लक्ष्यत इत्येवमुत्प्रेक्ष्य स धात्वर्थः सूत्रबद्ध इव तस्मिन्नभिधाने
आदृत्य स्फारीकृत्य कृत्स्नः प्रकाशयितव्यः । एवमविद्यमाने अर्थसामान्ये स्वरवर्णसामान्य-
मात्रेणापि निर्ब्रूयादेव । न त्वेव न निर्ब्रूयात् । न संस्कारमाद्रियेत, इतरथा ह्यनर्थ-
कमेव निरुक्तशास्त्रं स्यात् । तन्मा भूदित्यत इदमुच्यते लक्षणपराङ्मुखेषु शब्देषु न
संस्कारमाद्रियेत ॥

१ ‘शब्दोऽर्थो वा’ ॥ २ ‘न्यमत्रा’ ॥ ३ इदम्—‘अर्थ’ इति मूले नास्तीत्यतोऽत्र कोष्ठके
निविष्टं बोध्यम् ॥

किं तर्हि ? अर्थसामान्यमाद्रियेत, शब्दसामान्यं वा ? तद्यथा-प्रवीणोदारनिर्लिङ्गशब्दशब्दा उत्सृष्टस्वार्थभिधेयसम्बन्धाः सन्तः क्रियागुणं सामान्यं हेतुमात्रमाश्रित्यन्येष्वेवार्थान्तरेषु वर्तन्ते ॥

तद्यथा,-प्रकृष्टो बीणासां प्रवीणो गान्धर्वे, अत्र ह्यस्य मुख्या वृत्तिः । स एष स्वमर्थ-मभिधेयमुत्सृज्यैव गान्धर्वमन्यासपाटवमात्रं सामान्यमाश्रित्य सर्वत्रैवाभिप्रवृत्तः, यो हि यस्मिन् कृतयत्न उत्पन्नकौशलो भवति, स तत्रोच्यते प्रवीण इति । तद्यथा-‘प्रवीणो व्याकरणे’ ‘प्रवीणो निरुक्ते’ इति ॥

एवमेवोदार इति । प्रागारसन्निपातात् व्याहृतमात्रेणैव वाक्संकेतेनाकूतेनैव सार-थेयौ बह्व्यक्तोऽनङ्गान् वा स उद्गतारत्वादुदारः । तत्र हि समञ्जसा वृत्तिस्य शब्दस्य । स एष उत्सृज्यैव स्वमर्थमाकृतानुविधायित्वमात्रमेव सामान्यमाश्रित्य प्रवृत्तः । यो हि कश्चित् कस्मैचिदाकृतं लक्षयित्वा प्रागेव प्रार्थनात् ददाति, स-उदार इत्युच्यते ।

एवमेव निर्लिङ्गः । त्रिभिः प्रदेशैर्द्वाभ्यां धाराभ्यामप्रेषणं च निश्चितः द्यतीति निर्लिङ्गः खङ्गः मुख्यग्रहणात्, तत्र ह्यस्य शब्दस्य समञ्जसा वृत्तिः । स एष च्छेदनसमानरूपं क्रौर्यसामान्यमाश्रित्य सर्वत्रैवाभिप्रवृत्तः । यो हि लोके क्रूरो भवति, स निर्लिङ्ग इत्युच्यते । एवमेते क्रियागुणसामान्यमात्रेण वर्तन्ते ॥

यथैते, एवमन्येऽप्यभ्युहितव्याः । अभ्युक्ष्य च एवमर्थसामान्येन निर्वक्तव्याः । स्वरवर्णसामान्ये तु प्रचुराप्येवोदाहरणानि । सर्व एव हि नेगमाः शब्दा जहादयः स्वर-वर्णसामान्यमात्रेणैव निरुच्यन्ते ॥

न च निरुक्ते कारकहारकलावकादिशब्दा व्युपाद्यन्ते, सुबोधैव हि तेषां व्युत्पत्तिः प्रसिद्धैव च व्याकरण इति । अत्र केचिदर्थे य एव तु दुर्वोधाः परोक्षातिपरोक्षवृत्तयः विस्मकृदरोदारवैतसपर्वशब्दादयः, त एव हि व्युत्पाद्य निरुच्यन्ते । तेषु हि विशेषेणार्थवत्ता निरुक्तस्य । तान्येव अर्थसामान्येन वा शब्दसामान्येन वा निर्भूयात्, न तेषु संस्कारमाद्रियेतेति ॥

आह-किं कारणम् इति ? उच्यते-नेक्ष्यवत्यो हि वृत्तयो भवन्ति । हिरयं हेत्वर्थं । यस्माद्विशयवत्यो बहुसंशयवत्यः शब्दानामर्थेषु वृत्तयो भवन्ति, नोभावेनार्थेषु अवस्थिता प्रवृत्तिरिति एवं (स्यैदेवं स्यादिति विचारयन्तः प्रतिपक्षसंमोहाच्छेरत इवास्मि-न्निति विशयः संशयः, नाभावेनार्थेषु अवस्थिता प्रवृत्तिरिति एवं) स्यान्नैवं स्यादिति विचारयन्तः सन्तः प्रतिपक्षसम्भोहाच्छेरत इवास्मिन्निति विशयः संशय इति ।

अत्र-केचिदर्थसामान्येन कचिद्वर्तन्ते शब्दाः, केचित् स्वरसामान्येन, केचिदूर्णसामान्येन, यत् स्वयम्, अतो विभक्तीरपि ययार्थमेव सन्नमयेत विपरिणमयेत्, पूर्वोत्तरपदप्रकरणाविरोधेन ।

किं कारणम् ? तामामपि हि व्यत्ययो भवत्येव,—सुपां स्थानेषु सुपो भवन्ति इति हि वैयाकरणाः पठन्ति । दर्शयिष्यति चायमपि विभक्तिविपरिणामम् । तद्यथा,—“ह्रस्वोः—ह्रदयानि शोकैः (दै० का० ९, ३, ३३)” इत्येवमादि ॥ २ । १ । ४ ॥

प्रत्तमवत्तमिति धात्वादी एव शिष्येते ॥ ५ ॥

अधुनैवमुक्त्वा विशयवत्यो भवन्तीति, अर्थवशेन व्याकरणेऽपि शब्दविपरिणामो भवतीत्येवं दर्शयति,—“प्रत्तमवत्तमिति धात्वादी एव शिष्येते” इत्येवमादि । ‘डु दाञ् दाने (जु० उभ०)’ तस्य प्रपूर्वस्य प्रत्तमिति । अत्र दकार आकारश्च धातुः, परो निष्ठाप्रत्ययस्तकारः, तत्रैवं सति ‘दो दद् धोः (पा० ७, ४, ४६)’—इति वर्त्तमाने ‘अञ् उपसर्गात् तः (पा० ७, ४, ४७)’—इति आकारस्य तकारो भवति, ‘झरो झरि सवर्णे (पा० ८, ४, ६५)’—इति धात्वन्तस्य तकारस्य लोपे कृते ‘खरि च (पा० ८, ४, ५५)’—इति दकारस्य चत्वे कृते ‘परः सन्निकर्षः संहिता (पा० १, ४, १९)’—इति धातुतकारः प्रत्ययतकारेण साकं संयोगतामुपैति ‘हलोऽनुन्तराः संयोगः (पा० १, १, ७)’—इति, ततः प्रादिसमासे कृते प्रत्तम्—इति भवति । एवमेव ‘दो अवखण्डने (दि० प०)’—इत्यस्यावपूर्वस्य अवत्तम्—इति । अत्रापि दकार ओकारश्च धातुः, परो निष्ठातकारः । अत्र ‘आदेच उपदेशेऽशिति (पा० ६, १, ४५)’—इत्योकारस्याकारे कृते तभावलोपचत्त्वपरगमनप्रादिसमासाः पूर्ववदेव । एवमनयोर्धात्वोरादी एव शिष्येते । यथानयोरेवमन्येषामपि दृष्ट्वा यथासम्भवमनुविधेयम् ॥ २ । १ । ५ ॥

अथाप्यस्तेर्निवृत्तिस्थानेष्वदिलोपो भवति स्तः सन्तीति ॥ ६ ॥

“अथाप्यस्तेर्निवृत्तिस्थानेष्वदिलोपो भवति, स्तः सन्तीति” । ‘अस् भुवि (अदा० प०)’—इत्यस्य निवृत्तिस्थानेषु गुणवृद्धिनिवृत्तिस्थानेषु ‘कृति’ इति वर्त्तमाने ‘स्वसोरल्लोपः (पा० ६, ४, १११)’—इत्यादिलोपो भवति । योऽसं धात्वादावकार एष लुप्यते, तस्मिन् लुप्ते प्रयोगः स्तः सन्तीति । एवमन्येषामपि दृष्ट्वानुविधेयं यथासम्भवम् ॥ २ । १ । ६ ॥

अ० १२२ न्तलोपो भवति गत्वा गतमिति ॥ ७ ॥

“अथाप्यन्तलोपो भवति गत्वा गतमिति” । अत्र, गमेः (भू० प०) क्त्वाप्रत्यये, ~~नेछापत्यये~~ च परतोऽनुनासिकलोपो भवति, ‘अनुदात्तोपदेशः’ (पा० ६ । ४ । ३७), इत्यधिकृत्य कृतीति । एवमन्येष्वपि द्रष्टव्यमनुविधेयं यथासम्भवम् ॥ २ । १ । ७ ॥

अथाप्युपधालोपो भवति जग्मतुर्जगमुरिति ॥ ८ ॥

“अथाप्युपधालोपो भवति जग्मतुर्जगमुरिति” । अत्र, गमेः (भू० प०) अलोपः ‘अलोन्यात् पूर्व उपधा (पा० १, १, ६५)’-इत्युपधा सञ्ज्ञा, तस्य ‘गमहनजनखनघमां- (पा० ६, ४, ६८)’-इत्युपधालोपः । एवमन्येषामपि द्रष्टव्यमनुविधेयं च यथाम्भवम् ॥ २ । १ । ८ ॥

अथाप्युपधाविकारो भवति राजा दण्डीति ॥ ९ ॥

“अथाप्युपधाविकारो भवति राजा दण्डीति” । राजन्, दण्डिन्- इति स्थिते ‘नोपधायाः (पा० ६, ४, ७)’- ‘सर्वनामस्थाने चासम्बुद्धौ (पा० ६, ४, ८)’-इति दीर्घत्वम्,---दण्डिन्नित्यत्रापि ‘इन्हन्पूपाय्येष्णां औ (पा० ६, ४, १२)’- ‘सौ च (पा० ६, ८, १३)’- इति दीर्घत्वम्, ‘नलोपः प्रातिपदिकान्तस्य (पा० ८, २, ७)’- इत्युभयोरपि नकाग्लोपे कृते राजा, दण्डीति । एवमुपधाविकारो भवति ॥ २ । १ । ९ ॥

अथापि वर्णलोपो भवति तत्त्वा यामीति ॥ १० ॥

“अथापि वर्णलोपो भवति तत्त्वा यामीति” । अत्र चकारलोपः । याचामीत्येव- भेदः द्रष्टव्यम् । अयञ्छान्दस एव । अत एव च छान्दसत्वादेवमेव याच्याकर्मस्वयं पठितः ‘यामि’ ‘मन्महे’ इति । भार्गवायां याचे इति भवति ॥

“तत्त्वा यामि ब्रह्मणा वन्दमानस्तदाशस्ते यजमानो हविर्भिः ।

अहेळमानो वरुणेहोध्युरुशंस मा न आयुः प्रमोषीः । (ऋ० सं० १, २, १५, १)” ।

किंच-

“तत्त्वा यामि सुवीर्यं तद्ब्रह्म पूर्वचित्तये ।

येना यतिभ्यो भृगवे धने हिते येन प्रस्कण्वमाविथ ॥ (ऋ० सं० ५, ७, २६, ४)” ।

इत्यनया त्रिष्टुभा उपाकृतः गुनः शोपो वरुणं तुष्टाव । आज्याहुतिरनया माग्निकेषु ऋतुषु सीमिष्यन्तु उत्तरकालं हृत्यते । चातुर्मास्येषु च वरुणप्रधासु वारुणस्य हविषो याज्यैषां । ‘हे वरुण !’ ‘तत्’ अहं ‘त्वा’ वरुणं ‘यामि’ याचे इत्यर्थः । किम् ? यत् ममाभि- प्रेतम् । कथं पुनर्याचे ? ‘ब्रह्मणा’ ऋग्यजुःसामाङ्ग्येन ‘वन्दमानः’ स्तुवन् । किञ्च, यदेव त्वं मया याच्यमे, ‘तत्’ एव अयमपि ‘यजमानः’, ‘हविर्भिः’ संस्कृतैः

१. क्रियाकालस्य परगामित्वविवक्षायामिति शेषः । धातोः स्वरितेत्वात्परगामिनि क्रियाफले भवितुमर्हदस्य वारिजित्वात्प्रत्ययत्वादिति बोध्यम् ॥

साम्राज्यादिभिः 'आशास्ते' । तावाकां भवन्तमेकमेवार्थं याच्यमाने, स्तुतिभिर्होविर्मिश्र । स त्वम् 'अहेलमानः' अक्रुध्यन् । सर्वो हि याच्यमानः क्रुध्यतीत्यत एवमुच्यते ॥ हे 'वरुण !' 'बोधि' बुध्यस्व । बुद्धा चैतमावयोरभिप्रेतार्थं कुरु । उक्तस्यैत्येकं पदं सम्बोधनं च । हे 'उरुशंस' बहुस्तुत्य वरुण ! 'मा' 'तः' अस्माकं याचमानानाम् 'आयुः' 'प्रमोषीः' । कुरु नोऽभिप्रायसिद्धिमित्यभिप्रायः ॥ २ । १ । १० ॥

अथापि द्विवर्णलोपस्तृच इति ॥ ११ ॥

"अथापि द्विवर्णलोपस्तृच इति" अत्र ऋवर्णरेकयोर्लोपः । रेफ एव ऋवर्णोदरं कृमि-
बदनुप्रविष्टो द्रष्टव्यः स लुप्यते ऋवर्णेन साकम् ॥ २ । १ । ११ ॥

अथाप्यादिविपर्ययो भवति ज्योतिर्धनो बिन्दुर्बाट्य इति ॥ १२ ॥

"अथाप्यादिविपर्ययो भवति ज्योतिर्धनो बिन्दुर्बाट्य इति" । 'द्युत दीप्तौ (भू० आ)' तस्यादिव्यापस्या ज्योतिः । 'हन हिंसागत्योः (अदा० प०)' तस्य घन इति । 'मिदिर् विदारणे (रु० उ०)' तस्य बिन्दुः । 'भट भृतौ (भू० प०)' तस्य बाट्यः ॥ २ । १ । १२ ॥

अथाप्याद्यन्तविपर्ययो भवति स्तोका रज्जुः सिकता-
स्तर्किति ॥ १३ ॥ १ ॥

"अथाप्याद्यन्तविपर्ययो भवति स्तोका रज्जुः सिकतास्तर्किति" । 'श्रुतिर् क्षरणे (भू० प०)' तस्याद्यन्तविपर्ययेण स्तोकाः । 'सृज विसर्गे (दि० आ०, तु० प०)' तस्य रज्जुः 'कस विकसने (भू० प०)' तस्य सिकता । 'कृनी छेदने (तु० प०)' तस्य तर्कः ॥ २ । १ ॥ १३ ॥

अथाप्यन्तव्यापत्तिर्भवति ओघो मेघो नाधो गाधो वधू
र्मध्विति ॥ १ ॥

"अथाप्यन्तव्यापत्तिर्भवति *ओघो मेघो नाधो गाधो वधूर्मध्विति" । 'वर्हे

१ ऋवर्णेति । 'ऋचि वेः संप्रसारणम्, उत्तरपदादिलोपश्च च्छन्दसि' इति वार्तिकेन उत्तरपदभूतस्य ऋचशब्दस्यादिभूतस्य ऋवर्णस्य लोपो भवति तत्र वर्णद्वयं कथमत आह-रेफ इति। ऋवर्णैकदेशो रेफो हल्त्वेन गृह्यते-इति सिद्धान्ते रेफ एको वर्णस्ततः परमज्भक्ति द्वितीयो वर्ण इति बोध्यम् । गर्भिणीहनने गर्भहननमपि भवत्येवेति द्विवर्णलोप इति भावः ॥ * इतोमे-इति निरुक्तव्याख्यायां द्वितीया (सप्तमा) ध्यायस्य प्रथमः खण्डः ॥ १ ॥ इति दृश्यते तद् 'अथापि' इत्यतः प्राक् समुचितम् ॥ २ वहतेरदिव्यापत्ते-रप्यङ्गीकरणीयत्वेन चिन्त्यमेतत् । तस्माद् 'ओख' धातुरेव स्वीकार्यः ॥

प्राणो (भू० प०)' तस्यान्तव्यापत्त्या ओषः । 'मिह सेचने (भू० प०) तस्य मेघः ।
'गह बन्धने (दि० उ०), तस्य नाधः । 'गाहू विलोडने (भू० आ०), तस्य गाधः ।
'बह प्राणो (भू० उ०)' तस्य बधूः । 'मद वृत्तौ (चु० आ०)' तस्य मधु ॥ २।२।१ ॥

अथापि वर्णोपजन आस्थद्वारो भरुजेति ॥ २ ॥

“अथापि वर्णोपजन आस्थद् द्वारो भरुजेति” । ‘असु क्षेपणे (दि० प०)’ तस्य
आस्थत् वर्णोपजनेन । ‘वृहै सम्भक्तौ (कया० आ०)’ तस्य द्वारः । ‘भ्रैसज पाके
(तु० उभ०)’ तस्य भरुजा एवं व्याकरणेऽपि लक्षणप्रधाने सति अर्थवशेन लोपागमौ
विपरिणामश्च शब्दानां दृष्टः, किमुत निरुक्ते यदर्थप्रधानमेव । तस्मात् साधुक्तम्,—“अथा-
नन्वितेऽर्थेऽप्रादेशिके विकारेऽर्थनित्यः परीक्षेत केनचिद् वृत्तिसामान्येनाविद्यमाने
सामान्येऽव्यक्षरवर्णसामान्याभिर्नूयान् विभक्तौ, अपि यथार्थं सन्नमयेत्”—इति ॥
एवमयमादिमध्यान्तलोप आदिमध्यान्तविकारो वर्णलोपो द्विवर्णलोप आदिविप-
र्यय आद्यन्तविपर्ययो वर्णोपजनश्छन्दसि भाषायां च द्रष्टव्याः, दृष्ट्वा च यथासम्भ-
वमनुविधेयम् ॥ २ । २ । २ ॥

**तद्यत्र स्वरादनन्तरान्तस्थान्तर्धातु भवति तद् द्विप्रकृतीनां
स्थानमिति प्रदिशन्ति ॥ ३ ॥**

अतः परं सम्प्रसारणचिन्ता वर्त्तिष्यते, तदर्थमिदमारभ्यते,—“तद्यत्र स्वरादन-
न्तरान्तस्थान्तर्धातु भवति तद् द्विप्रकृतीनां स्थानमिति प्रदिशन्ति” । सम्प्रसा-
र्यप्रकृतयश्चासम्प्रसार्यप्रकृतयश्चोभयप्रकृतयश्च धातवः । तत्रैवं सत्युभयप्रकृतिषु
स्वशास्त्रविपयगतं यद्वक्तव्यं तत् इदमुच्यते इति पर्युपयुक्तस्तच्छब्दः ।

आह—इदमेव तावदुच्यतामुभयप्रकृतीनां किं लक्षणम् इति ? उच्यते—यत्र यस्मिन्
धातौ स्वरात् अकारादेः अनन्तरा अनन्तर्हिता अन्येन व्यञ्जनेन, पैरा वा पूर्वा
अन्तस्था यरलवानामन्यतमो वर्णः अन्तर्धातु धातुमध्ये भवति । किं तत्र ? तन्
एतदेव लक्षणं धातुरूपं हि द्विप्रकृतीनां द्विस्वभावाणां शब्दानां स्थानम् आश्रय
इति एवमात्रार्थः प्रदिशन्ति प्रविभागेनोपदिशन्ति । तद्यथा—‘यज देवपूजासङ्ग-
तिकरणदानेषु (भू० उ०)—इति । अत्र द्वे शब्दप्रकृती भवतः । सम्प्रसारणपक्षे तावत्—
इष्टवान्, इष्टिः, इष्ट्वा, एताः शब्दप्रकृतयो भवन्ति । असम्प्रसारणपक्षे पुनः—यष्ट्वा, यष्टुः,
यष्टव्यमित्येताः ॥ २ । २ । ३ ॥

१ ‘वृहैसज्ज’ (भ्रादिः) तृचिः ॥ २ ‘मिदचोऽन्त्यात्परः’ इति सूत्रभाष्ये तु “भञ्जि-
मच्यौश्च” इति वार्तिकं समुपलभ्यते ॥ ३ परेति । ‘चङ्गोः शङ्’ ‘उवरत्वाङ्’ इति विहितस्य
‘हूत’ ‘उत्तिः’ ‘ओम्’ मामूतः इत्यादौ वकारस्योष्ठः संप्रसारणसंज्ञाया निबन्धित्वात् ॥

तत्र सिद्धायामनुपपद्यमानायामितरयोपपिपादयिषेत् ॥ ४ ॥

“तत्र सिद्धायामनुपपद्यमानायामितरयोपपिपादयिषेत्” । तत्र एवं सति एकप्रकारेण सिद्धायाम् अर्थसिद्धौ अनुपपद्यमानायाम्, इतरथा उपपिपादयिषेत् उपपादयितुमिच्छेदर्थम् ॥ द्वयोः सम्प्रसारणासम्प्रसारणप्रकृतयोर्यथैवोपपद्यतेऽर्थस्तथैवोपपादयेत् । अथवीभयथाप्यनुपपद्यमानेऽर्थे स्वयमुत्पाद्य निर्द्धार्य्य यथायथोपपद्ये-
तार्थः तथातथोपपादयेदर्थलक्षणशास्त्रविहितेनार्थसाधनोपायेन, अर्थस्य प्रधान-
त्वात् ॥ २ । २ । ४ ।

तत्राप्येकेऽल्पनिष्पत्तयो भवन्ति तद्यथैतदूतिर्मृदुः पृथुः पृषतः
कुणारुमिति ॥ ५ ॥

“तत्राप्येकेऽल्पनिष्पत्तयो भवन्ति” तत्रापि एतस्मिन्नापि सम्प्रसारणलक्षणे सति एके धातवः अल्पनिष्पत्तयो भवन्ति अल्पेषु शब्दे रूपेषु सम्प्रसारणप्रकृतिरभिनिष्पद्यते तदप्युपेक्षितव्यम् ॥

“तद्यथैतदूतिर्मृदुः पृथुः पृषतः कुणारुमिति” । तद्यथा एतदुदाहरणजातम्—
उतिः, मृदुः, पृथुः, पृषतः, कुणारुम्—इति । अवर्तेर्गत्यर्थस्य (भू० प०) क्तिप्रत्यये
परतः ‘च्छ्रः’ शूडनुनामिके च (६, ४, १९) इति वर्तमाने ‘ज्वरत्वरश्रिञ्ज्यविमवा-
पधायाश्च (६, ४, २०)’—इत्युद्भावः क्रियते, तत उतिरिति भवति । ‘मृद मर्दने
(भू० आ०)’ तस्य मृदुः, रेफः सम्प्रसार्यमाण ऋकारो भवति । एवमेव ‘प्रथ
प्रख्याने (भू० आ०)’ तस्य पृथुः । ‘पुष दोहे (भू० प०)’ तस्य पृषतः । ‘क्लणः
शब्दार्थः (भू० प०)’ कुणारुः ॥ २ । २ । ५ ॥

अथापि भाषिकेभ्यो धातुभ्यो नैगमाः कृतो भाष्यन्ते
दमूनाः क्षेत्रसाधा इति ॥ ६ ॥

एवमयमपि सम्प्रसार्य्यसम्प्रसार्य्यविशेषः परिज्ञेयः शब्दान् निर्बुवता पुंसा—“अथापि
भाषिकेभ्यो धातुभ्यो नैगमाः कृतो भाष्यन्ते” अथापि इदमपरसुपेक्षितव्यमनेन श-
ब्दान् निर्बुवता । आह—किम् इति ? उच्यते—भाषिकेभ्यो धातुभ्यः । भाषायां ये प्रायेण
प्रसिद्धप्रयोगास्ते भाषिकास्तेभ्यः । नैगमाः छन्दोविषयाः । कृतः कृत्प्रत्ययान्ताः
शब्दाः । भाष्यन्ते विविच्यन्ते निरुच्यन्त इत्यर्थः । तद्यथा,—“दमूनाः क्षेत्रसाधा इति” ।
‘दम उपशब्दे (दि० प०)’ तस्य भाषायां दाम्यति अनङ्गान्, दमयति अनङ्गाहम्,

दान्तः अनङ्गान्-इत्येवमादयः प्रयोगा भवन्ति, छन्दसि पुनः इमूना अभिर्गच्छस्यै स भाषाशब्दसामान्येन केनचिन्निर्वक्तव्याः-दममना इत्येवमादिना । एवमेव साध्यते भाषाप्रायोवृत्तेः साध इति । “मित्रं न क्षेत्रसाधसम् (ऋ० सं० ६, २, ४०, ४)”-इत्येवमादयो मित्रमिष क्षेत्रसाधयितारमित्येवमादिना प्रकारेण निर्वक्तव्याः ॥ २ । २ । ६ ॥

अथापि नैगमेभ्यो भाषिका उष्णं घृतमिति ॥ ७ ॥

“अथापि नैगमेभ्यो भाषिका उष्णं घृतमिति” निगमे छन्दसि ये प्रायोवृत्त्या प्रामिद्धाः तेभ्यः सामान्यं गृहीत्वा भाषिकाः कृत्प्रत्ययान्ता भाष्यन्ते विव्रियन्ते । तथा-उष्णं घृतमिति । ‘उष दाहे (भू० प०)’ एष प्रायेण छन्दसि प्रमिद्धः,- “प्रत्युष्टु-रश्नु-प्रत्युष्टा अरातयः (य० वा० सं० १, ७)”-इत्येवमादि । भाषायां पुनरुष्णमिति श्रूयते । स एष नैगमशब्दसामान्येन निर्वक्तव्यः । एवमेव ‘घृ क्षणदीप्त्योः (भू० प०)’ तस्य छन्दसि “आ त्वा जिघ्रमि (य० वा० सं० ११, २३)”- इत्यादिषु सिद्धः प्रयोगः, भाषायां पुनर्घृतमिति श्रूयते । स एवं जिघ्रसेव च्छान्दसस्य सामान्ये निर्वक्तव्यः । एव भाषाविषयेभ्यश्छन्दोविषया निर्वक्तव्याः, छन्दोविषयेभ्यश्च भाषाविषयाः ॥ २ । २ । ७ ॥

(अथ देशप्रसिद्धया शब्दरूढिनिर्णयः)

अथापि प्रकृतय एवैकेषु भाष्यन्ते विकृतय एकेषु ॥

अथापीदमपरमुपेक्षितव्यमनेन शब्दान् निर्ब्रुवता ।

आह -किम् इति ? उच्यते —“अथापि प्रकृतय एवैकेषु भाष्यन्ते विकृतय एकेषु ” । एकेषु देशेषु प्रकृतय एव धातुशब्दानां भाष्यन्ते, विकृतय एकेषु । धातोराख्यातपदभावेन यः प्रयोगः, सा प्रकृतिः । नामीभूतस्य तस्यैव यः प्रयोगः, सा विकृतिः ॥

• शवनिर्गतिकर्मा कम्बोजेष्वेव भाष्यते ।

कम्बोजाः कम्बलभोजाः कमनीयभोजा वा ।

कम्बलः कमनीयो भवति ॥

विकारमस्यार्येषु भाष्यन्ते शव इति ॥

दासिर्लवनार्थे प्राच्येषु दात्रमुदीच्येषु ॥ ८ ॥

स एषः “शवतिर्गतिकर्मा” गत्यर्थो धातुः । “कम्बोजेष्वेष भाष्यते” स्लेच्छेषु प्रकृत्या प्रयुज्यते, आख्यातपदभावेन । शवति गच्छतीत्यर्थः ॥ उदाहरणविक्षेपप्रसक्तः क्रम्बोजशब्दो निरुच्यते,—“कम्बोजाः कम्बलभोजाः” ते हि प्रायेण कम्बलानुपभुञ्जते, हिमप्रायत्वात्तस्य देशस्य । “कमनीयभोजा वा” कमनीयानि प्रार्थनीयानि चैते हि द्रव्याणि उपभुञ्जते प्रचुररत्नो हि स देश इति ॥ कम्बलशब्दं विग्रहप्रसक्तं निर्ब्रू-
षीति,—“कम्बलः कमनीयो भवति” प्रार्थनीयो हि स शीतार्त्तैर्भवति ॥ “विकारम-
स्वाय्येषु भाषन्ते शव इति” आय्येषु जनपदेषु अस्यैव शवतेर्विकारं भाषन्ते, मृत-
कनामधेयभूते प्रेते प्रयुज्यते, कथम् ? शव इति । एवमेकेष्वारख्यातस्थ एव प्रयुज्यते,
नामीभूत एकेषु इत्येतत् प्रकृतित्वं विकारत्वं च ॥ अथवा चेतैनावत्येकेषु गमन-
क्रियायोगिनि द्रव्ये प्रयुज्यते, एकेषु पुनश्चेतनारहित एव,—इत्येतत् प्रकृतित्वं विकारत्वं च ॥

द्वितीयमुदाहरणम्—“दातिर्लवनार्थं प्राच्येषु” । दातिर्धातुराख्यातस्थो लवनार्थं प्राच्येषु जनपदेषु प्रयुज्यते । तद्यथा—व्रीहीन् दाति, यवान् दाति । अयमेव नामीभूतः
“उदीच्येषु” जनपदेषु प्रयुज्यते “दात्रम्” इति । दीयते अनेनेति दात्रम्, दूयत
इत्यर्थः ॥ २ । २ । ८ ॥

एवमेकपदानि निर्ब्रूयात् ॥ ९ ॥

“एवमेकपदानि निर्ब्रूयात्” अनेनैव प्रकारेण एकपदानि निर्ब्रूयात्,—भाषानिगम-
व्यवस्थया वा देशभाषाप्रसिद्धिविभागेन वा ॥ २ । २ । ९ ॥

(अथ तद्धितसमासनिर्वचनम्)

अथ तद्धितसमासेष्वेकपर्वसु चानेकपर्वसु च पूर्वं पूर्वमपर-
मपरं प्रविभज्य निर्ब्रूयात् ॥ १० ॥

आह—एवं तावदतद्धितयुक्तेषु पदेषु असमासयुक्तेषु च निर्वचनम् । अथ पुनर्यानि
तद्धितयुक्तानि समासयुक्तानि च पदानि, तानि कथं निर्वक्तव्यानि ? किं तद्धित-
युक्तेषु पदेषु पूर्वं पदार्थो निर्वक्तव्यः, उत तद्धितार्थः ? समासयुक्तेष्वपि किं पदार्थः पूर्वम्,
उत समासार्थो वा पूर्वम् ? इति । उच्यते—“अथ तद्धितसमासेष्वेकपर्वसु चानेकप-
र्वसु च पूर्वं पूर्वमपरमपरं प्रविभज्य निर्ब्रूयात्” । अथशब्दो विशेषाधिकारार्थः ।

१ एष एवास्मार्थो महाभाष्यकर्त्रा पतञ्जलिना “शवतिर्गतिकर्मा कम्बोजेष्वेष
भाषितो भवति विकार एवैनमार्या भाषन्ते शव इति” इति पठता सूचितः ॥

‘तद्धिताः (पा० ४, १, ७६)’-इत्यधिकृत्य ये प्रत्यया विहिताः, ते तद्धिताः, ‘समर्थः पदविधिः (पा० २, १, १)’-इत्यधिकृत्य ये विहिताः, ते समासाः । तेषूभयेष्वपि तद्धितसमासेषु अविशेषेण एकपर्वसु चानेकपर्वसु च एकपदेषु चानेकपदेषु च । तद्यथा,- दण्डय इत्येकपदस्तद्धितः ॥ वार्ध्यायणिरित्यनेकपदः । अनेकानि ह्येव पदानि स्वात्मन्यन्तर्णीय प्रवर्तते । तद्यथा,- वृषस्यापत्यं वार्धः, वार्धस्यापत्यं वार्ध्यायणः, तस्यापि वार्ध्यायणिरिति । एवं समासेष्वप्येकपदेषु चैवं निर्ब्रूयात् । यथा वक्ष्यामः,- एकशेष एकपदः समासः ‘सरूपाणामेकशेष एकविभक्तौ (पा० १, २, ६४)’-इति । तद्यथा,- पुरुषश्च पुरुषश्च पुरुषौ, पुरुषश्च पुरुषश्च पुरुषश्च पुरुषा इत्येवम् ।

“द्विगुर्द्वन्द्वोऽव्ययीभावः कर्मधारय एव च ।

पञ्चमस्तु बहुव्रीहिः पष्ठस्तत्पुरुषः स्मृतः ॥”

एतेऽनेकपदाः समासाः । पाणिनेः सूत्रम्,- ‘संख्यापूर्वो द्विगुः (पा० २, १, ५२)’ । पञ्चमूली, पञ्चरथी, दशरथी-इत्येवमादि ॥ सूत्रम्,- ‘चाथे द्वन्द्वः (पा० २, १, २९)’ । स च पुनर्विभाषयैकवद् भवति । तद्यथा-श्वश्वन्यग्रौ, अहिनकुलम्, भीमार्जुनवासुदेवा इत्यादि ॥ उपसर्गनिपातपूर्वकोऽव्ययीभावः । तद्यथा,- उपमणिकम्, अनुसमुद्रम्, व्यश्रम् इत्येवमादि ॥ तुल्यविभक्तिलङ्कारभयोः पदयोः समानाधिकरणः कर्मधारयः । तद्यथा,- कृष्णमृगः, रक्ताश्वः, श्वेतपताका इत्येवमादि ॥ एतेष्वेकपर्वसु चानेकपर्वसु च तद्धितसमासेषु पूर्वं पूर्वमेव निर्ब्रूयादपरमपरमेव प्रविभज्य विग्रहेत्यर्थः । पूर्वं तद्धितार्थं निर्ब्रूयात्, पश्चात् पदार्थम् । समासेष्वपि,- पूर्व समासार्थम्, पश्चान् पदार्थम् ॥ २।२।१० ॥

‘दण्डयः पुरुषो’ दण्डमर्हतीति वा दण्डेन सम्पद्यत इति वा । दण्डो ददतेर्धारयतिकर्मणः ‘अकूरो ददते मणिम्’ इत्यभिभाषन्ते । दमनादित्यौपमन्यवः । दण्डमस्याकर्षतेति गर्हायाम् ॥ ११ ॥

तदेतत् उदाहरणैरेव दर्शयति, तद्यथा-“दण्डयः पुरुषो दण्डमर्हतीति वा दण्डेन सम्पद्यत इति वा” । दण्डय इत्येष तद्धितः, पुरुषशब्दाविशेषणम् । पूर्वं तावत् तद्धितार्थं निर्वक्ष्यति ततः पदार्थं निर्वक्ष्यति-कस्मिंश्चिदपराधे दण्डमर्हतीति दण्डयः, दण्डेन वा कार्षापणादिना यः सम्पद्यते संयुज्यते स दण्डयः ॥

अधुना पदार्थनिर्वचनम्,- “दण्डो ददतेर्धारयतिकर्मणः” । ददतेः धारयत्यर्थं वर्तमानस्य, धार्यते ह्येषोऽपराधेषु राजभिः ।

आह—दृष्टः पुनः क्वचित् प्रयोगो ददतेः धारयत्यर्थे ? इति । उच्यते—दृष्टो वेदे लोके च । वेदे तावत्,—“विश्वेदेवाः पुष्करे त्वा ददन्त (ऋ० सं० ५, ३, २४, १)”—इति ॥ “अकूरो ददते मणिमित्यभिभाषन्ते” ॥ तथा लोके,—अकूरो ददते मणिम् । अकूरो नाम राजा वृष्ण्यन्धकाधिपतिः, स ददते मणिं स्यमन्तकनामानं शिरसा ॥ लोकेऽप्येवं ददतिर्द्वारणार्थं भाष्यते ॥

१. “दमनादित्यौपमन्यवः” दमनाद् दण्ड इत्यौपमन्यव आचार्य्यो मन्यते । तेन हि अदान्तो दम्यते राजभिः, तेनादान्तान् दमयेदित्युक्तम्, लोके हि प्रसिद्धो यः कश्चिद-दान्तो भवति तमधिकृत्य वक्तारो भवति—“दण्डमस्याकर्षतेति गर्हायाम्” ॥ दण्डमस्याकर्षत हे सभासदः ! तेन सम्पद्यतामयं ततो दान्तो भविष्यति,—इत्येवमयं गर्हायां दृष्टः । एवं दमनाद् दण्डः, इत्यौपमन्यव आचार्य्यो मन्यते ॥ २ । २ । ११ ॥

“कक्ष्या रज्जुरश्वस्य” ।

कक्षं सेवते ।

कक्षो गाहतेः क्स इति नामकरणः ।

ख्यातेर्वानर्थकोऽभ्यासः ।

किमस्मिन् ख्यानमिति ।

कषतेर्वा ॥

तत्सामान्यान्मनुष्यकक्षो बाहुमूलसामान्यादश्वस्य ॥ १२ । २ ॥

तद्वित्तस्यैव द्वितीयमुदाहरणम्,—

“कक्ष्या रज्जुरश्वस्य” कक्ष्या इत्येव तद्वित्तः ॥ आह—का पुनरियं कक्ष्या ? इति ।

उच्यते—या अश्वस्य सन्नाहरज्जुः सा कक्ष्येत्युच्यते ॥

एवं कक्ष्याशब्दस्य तत्त्वसुक्त्वाधुना तद्वित्तार्थं ब्रवीति,—“कक्षं सेवते” । सा हि कक्षं सेवते, कक्षसंयुक्ता भवति । कक्षे भवा वा कक्ष्या ॥

अधुना कक्षपदार्थं निर्वक्ति,—“कक्षो गाहतेः” विलोडनार्थस्य (भू० आ०) * । कक्षयोरेव हि वलेन विलोडयति स्त्री दध्यादिद्रव्यम् । अत्र पुनः—“क्स इति नामकरणः” । सर्वमन्यदायन्तविपर्य्ययादि यथोपप्रदर्शितं यथासम्भवं योज्यं तत्रतत्र ॥

“ख्यातेर्वानर्थकोऽभ्यासः” ककारः, कख्यः सन् कक्ष इत्युच्यते ॥

अर्थवानेव वा ककारः । कथम् ? “किमस्मिन् ख्यानमिति” । एवं किमस्मिन् ख्यापनीयमस्ति ? न किञ्चिदपि, अदर्शनीयत्वात्, गूहनीयोऽयमित्यर्थः । स एष एवं कृत्वा किख्यः सन् कक्ष इत्युच्यते ॥

“कषतेर्वा (भू० प०)” नित्यकालं ह्यसौ खेदशीलत्वात् कण्डूं ददाति, ततो नखैः कष्यते यतः, तस्मात् कषणक्रियायोगात् कक्ष इत्युच्यते ॥

“तत्सामान्यान्मनुष्यकक्षः” । क्लीकक्षस्य सामान्यात् मनुष्यकक्षोऽपि कक्ष इत्युच्यते । “बाहुमूलसामान्यादश्वस्य” । अश्वस्यापि यो बाहुमूलप्रदेशः, स कक्ष इत्युच्यते । तं सेवत इति कक्ष्या ॥

अन्ये तु ब्रुवते,—“पूर्वपूर्वमपरमपरं प्रविभज्य निर्ब्रूयात्” इति ‘पूर्व’ पदं ‘पूर्वम्’ एव ‘प्रविभज्य निर्ब्रूयात्’ ‘अपरं’ पदम् ‘अपरम्’ एवेति । एतस्मिन्नेवायं कल्प्यमाने पदानामेव पौर्वापर्यं निर्वचने तद्वितसमासयोस्त्यनिष्पन्नः पूर्व वा पश्चाद्वेति । पूर्व एव स्वर्थः साधीयान् ॥ २ । २ । १२ ॥ *

राज्ञः पुरुषो राजपुरुषः ।

राजा राजतेः । पुरुषः पुरिषादः पुरिशयः पूरयतेर्वा ।

पूरयत्यन्तारित्यन्तरपुरुषमभिप्रेत्य ॥

“यस्मात्परं नापरं मस्तुकिश्चिद्यस्मान्नाणीयोनज्यायौस्तुकिश्चित् ।
वृक्ष इव स्तब्धो दिवि तिष्ठत्येकुस्तेनेदं ५र्णं पुरुषेण सर्वम्”
इत्यपि निगमो भवति ॥ १ ॥

उक्तं तद्वितनिर्वचनलक्षणं सोदाहरणम्, अधुना समासोदाहरणमुच्यते,—“राज्ञः पुरुषो राजपुरुषः” । राज्ञ इत्युक्ते, सर्वं स्वं गम्यते, पश्यामसामर्थ्यात् । तथा पुरुष इत्युक्ते सर्वः स्वामी गम्यते, निर्दिशसामर्थ्यात् । अथेदानीं राजपुरुष इत्युक्ते, राजा पुरुषमन्येभ्यः स्वामिभ्यो विनिवर्त्य स्वात्मन संयुनक्ति, पुरुषोऽपि राजानमन्येभ्यः स्वेभ्यो विनिवर्त्य स्वात्मना संयुनक्ति । तावुभावप्यन्योन्यविमिश्रणपदार्थकौ मिथःसंसृष्टपदार्थौ समस्येते । अथेदानीं राजपुरुष आनीयतामित्युक्ते न राजानमानयन्ति, नापि पुरुषमात्रम्, नाप्युभयम्, किंतु राजस्वामिकं पुरुषमानयन्ति । एवं समासार्थः ॥ कुतः पुनरेतत् राजस्वामिकमिति ? प्रधानोपमर्जने हि सहभूते विवक्षितमेकमर्थं ब्रूतः ॥

राजपुरुषशब्दावधुना विग्रहप्रसक्तावाह-

“राजा राजतेः” राजतेर्दीप्प्यर्थस्य (भू० उभ०) । दीप्यते ह्यसौ पञ्चानां लोक-

* श्लोके-‘इति । नेहक्त० । कृपायां द्वितीया’ (सप्तमा) ध्यायस्य द्वितीयः स्वपदः ॥ २ ॥ इति द्रष्टव्यम् ॥ १ ‘किंतु’ ॥

पालानां वपुषा ॥ “पुरुषः पुरिषादः” । पूः शरीरं बुद्धिर्वा, तयोरसौ विषयोपलब्ध्यर्थं सीदतीति पुरिषाद इति पुरुषः ॥ “पुरिशयः” अथवा तयोरसौ श्रोते विशेषेणास्ते इति पुरिशयः सन् पुरुष इच्युते ॥ “पूरयतेर्वा” पूर्णमनेन पुरुषेण सर्वगतत्वात् जगदिति पुरुषः ॥ “पूरयत्यन्तरित्यन्तरपुरुषमभिप्रेत्य” । अन्तरित्यन्तरपुरुषाभिप्रायेणैवमुच्यते प्रासङ्गिकम् ।

निगमश्च भवति,—

“यस्मात्परं नापरमस्ति किञ्चिद्यस्माज्जाणीयो न ज्यायोऽस्ति किञ्चित् ।

वृक्ष इव स्तब्धो दिवि तिष्ठत्येकस्तेनेदं पूर्णं पुरुषेण सर्वम्” ।

यस्मात् परमपरं वा न किञ्चिदस्ति यस्माच्च न किञ्चिदप्यणीयो नापि ज्यायोऽन्यदस्ति, स एव सर्वमित्यभिप्रायः । वृक्ष इव स्तब्धो नित्यसङ्कोचविकाशधर्मादिविद्योतनवति स्वात्मानि सर्वद्विभागेन तिष्ठति यः तेन पुरुषेणेदं पूर्णं सर्वं जगदिति ॥ २ । ३ । १ ॥

‘विश्वकद्राकर्षः’ वीति चकद्र इति श्वगतौ भाष्यते ।

द्रातीति गतिकुत्सना ।

कद्रातीति द्रातिकुत्सना ।

चकद्राति कद्रातीति सतोऽनर्थकोऽभ्यासः ।

तदस्मिन्नस्तीति विश्वकद्रः ॥ २ ॥

समासस्यैव द्वितीयमुदाहरणम्,—

“विश्वकद्राकर्षः” इति । विश्वकद्रमाकर्षतीति विश्वकद्राकर्षः ॥

आह—कः पुनरयं विश्वकद्र इति ? “वीति चकद्र इति श्वगतौ भाष्यते” । वीति चकद्र इति शब्दद्वयं श्वगतौ भाष्यते । श्वभिः साकं यो गच्छति मनुष्यः, तस्मिन् भाष्यते ॥

“द्रातीति गतिकुत्सना” । अत्र पुनः द्रातीति गतिकुत्सना । ‘द्रा कुत्सायां गतौ (अदा० प०)’—इत्युक्तम्, इदं हि तस्य कुत्सितगतित्वम्, यदस्य श्वभिः सह गमगम् ॥

“कद्रातीति द्रातिकुत्सना” । इदानीं कद्रातीति द्रातिकुत्सना कुत्सितकुत्सनेत्यर्थः । इदमेव तावत्तस्य कुत्सितत्वं यदसौ श्वभिः सह गच्छति । इदमपरं कुत्सिततरत्वम्—यद् गत्वा श्वभिः सह सत्त्वानि हन्ति, तस्मात् कद्रातीति कुत्सितकुत्सनेत्युपपद्यते ॥

“चकद्राति कद्रातीति सतोऽनर्थकोऽभ्यासः” । अथेदानीं च इत्येष कद्रातीति एवमेव सतः शब्दस्वरूपस्यानर्थक एवाभ्यासः । यदेवोक्तं भवति कद्रातीति तदेव चकद्रातीति । “तदस्मिन्नस्तीति विश्वकद्रः” । तदस्मिन् द्वितयमप्यस्ति,—कुगतित्वं, कुत्सिततरग-

तित्वं च, नानाप्रकारमिति विश्वकद्रः श्वजीवनः पुरुषः । तमपराधे कस्मिंश्चित् वर्तमानमन्यो य आकर्षति, स विश्वकद्राकर्षः ॥

अन्ये तु ब्रुवते,—श्वैव विश्वकद्रः, अस्मैव हि स्वभावत एव हिंस्रत्वाद् गतिः कुत्सिता, स च पुनः पादविकलः, अतस्तस्य कुत्सितकुत्सितत्वम् । वीत्युभयोरर्थयोर्यौर्मत्वर्थः, तमाकर्षति यः पुरुषः, स विश्वकद्राकर्षः ॥ २ । ३ । २ ॥

कल्याणवर्णरूपः कल्याणवर्णस्येवास्य रूपम् । कल्याणं कमनीयं भवति । वर्णो वृणोतेः । रूपं रोचतेः । एवं तद्वितसमासाभिर्ब्रूयात् ॥ ३ ॥

अधुना रूपसमासं दर्शयति,—“कल्याणवर्णरूपः कल्याणवर्णस्येवास्य रूपम्” । कल्याणवर्णं सुवर्णम्, तस्यैव यस्य रूपं स कल्याणवर्णरूपः । अग्निरन्यो वा कश्चित् ॥ कल्याणादिशब्दान् विग्रहप्रसक्तान् निर्ब्रवीति,—“कल्याणं कमनीयं भवति” । प्रार्थ्यते तत् सर्वेणैव । “वर्णो वृणोतेः” । आवृणोति हि स आश्रयम् । “रूपं रोचतेः” । तद्वि रोचते, तद्वि रोचिष्यु भवति ॥

“एवं तद्वितसमासाभिर्ब्रूयात्”—इत्युपसंहारवचनम् ॥ २ । ३ । ३ ॥

नैऋत्यादि निर्ब्रूयात् ॥ ४ ॥

“नैकपदानि निर्ब्रूयात्” प्रकरणोपपदरहितानि यानि सन्ति, तानि केवलान्येव परेणाभिद्रोहबुद्ध्या पृच्छ्यमानानि न निर्ब्रूयात्, न निर्वक्तव्यानीति । किं कारणम् ? तेषां प्रकरणादुपपदाद्वा अर्थः शक्यतेऽवधारयितुम्, सोऽसौ प्रकरणानभिज्ञोऽन्यथैव निर्ब्रूयात्, ततश्च प्रत्यवायेन योगादपहारश्च स्यात् । तद्यथा,—“जहा”—इत्येकं पदं प्रकरणोपपदरहितम्, [तत्र] न विशायते—किं हन्तेः (अदा० प०), उत “ओहाक् त्यागे (जु० प०)”—इत्यस्य धातोः स्यात् ? इति । तत् पुनरेतत्—

“मा न एकस्मिन्नागसि मा द्वयोरुत त्रिषु ।

वधीर्मा शूरे भूरिषु ॥ (ऋ० सं० ६, ३, ४८, ४)”

इत्येतस्यामृचि यदेतन्मा वधीरिति पदम्, एतद् गम्यते हन्तेः स्यादिति । किं कारणम् ? विशातप्रकरणोपपदस्य हि समञ्जसं ह्यर्थकरणं न्याय्यमित्येवमनवगतसंस्काराणामेकपदानां प्रकरणादर्थवधारणमुपपदाद्वा शक्यते कर्तुम् । अत इदमुक्तम्,—संकपदादि निर्ब्रूयात् इति ॥ २ । ३ । ४ ॥

१ ‘तस्यै’ ॥ २ ‘पहासश्च’ ॥ ३ ‘सुपाकरणं न्या’ ॥

(अथ वर्ज्यशिष्यनिरूपणम्)

नावैयाकरणाय ॥ ५ ॥

उक्तं निर्वचनलक्षणम्, अधुना यस्मै निर्वक्तव्योऽयमुक्तनिर्वचन-लक्षणः समाम्नायः, तस्य लक्षणं वक्तव्यमिति तदर्थमिदमारभ्यते—“नावैयाकरणाय” । यस्तावदवैयाकरणः, तस्मै न निर्वक्तव्योऽयं समाम्नायः, न ह्यसावलक्षणवत्त्वात् व्युत्पाद्य निरुच्यमानमेतद् बुध्येत, ततो व्यर्थ एव श्रमः स्यादिति ॥ २ । ३ । ५ ॥

नानुपसन्नाय ॥ ६ ॥

किञ्च, “नानुपसन्नाय” । किमिति महदद्भुतमनेन कृतं यद् व्याकरणमधीतमिति,— एतावता गौरवेण वैयाकरणायापि न निर्ब्रूयात्, धर्मो हि सर्वथैवापरित्याज्यः, तस्माद् वैयाकरणायापि सम्यगुपसन्नाय परां शिष्यवृत्तिमास्थितायैव निर्ब्रूयात् । २ । ३ । ६ ॥

अनिदंविदे वा ॥ ७ ॥

नैवमेव, किञ्च, “अनिदंविदे वा” । अनिदंविदे वा वैयाकरणोऽपि जडः कश्चिदसमर्थ एव वेदितुं स्यात्, बहु वेदितव्यमत्रास्ति, देवतादि किञ्चित् । तस्मै वैयाकरणायापि इदं वेदितुमसमर्थाय अनिदंविदे नैव निर्ब्रूयात् । अथवा इदमित्यात्मपर्यायवाचि । इदंविदे आत्मविदे, योगिने । स ह्यात्मज्ञानविधूतकल्मषोऽल्पेनैव यत्नेन बोद्धुं सूक्ष्मानर्थान् शक्त इति इदंविदे निर्ब्रूयात् । अथवा—यत्किञ्चिच्छास्त्रमिदमिति निर्दिश्यते । येन ह्यन्यत् किञ्चिदश्रुतपूर्वं शास्त्रं तस्मै न निर्ब्रूयादिदं निरुक्तशास्त्रमनास्फालितहृदयकुड्मलाय ॥ २ । ३ । ७ ॥

नित्यं ह्यविज्ञातुर्विज्ञानेऽसूया ॥ ८ ॥

किं कारणम् ? “नित्यं ह्यविज्ञातुर्विज्ञानेऽसूया” । यो हि न विजानाति नावबुध्यते, तस्याविज्ञानुर्नित्यकालमेव विज्ञाने असूया, स ह्यनवबुध्यमान आत्मीयं दोषमाचार्य्य एवावसृजति,—स्वयमेव तावदर्थं नावबुध्यते किमस्मान् बोधयिष्यतीति । एतस्मात् कारणादश्रुतपूर्वान्यशास्त्रार्थोक्तिमनसे नेदं निर्ब्रूयात् ॥ २ । ३ । ८ ॥

(अथ ग्राह्यशिष्यनिरूपणम्)

उपसृष्टाए तु निर्ब्रूयाद्यो वाञ्छं विज्ञातुं स्यान्मेधाविने

तपस्विने वा ॥ ९ ॥ ३ ॥

१ ‘किमपि’ ॥ २ कस्मिंश्चित्पुस्तके—‘तस्मै वैयाकरणायापि इदं वेदितुमसमर्थाय अनिदंविदे नैव निर्ब्रूयात् । अनिदंविदे वा वैयाकरणोऽपि जडः कश्चिदसमर्थ एव वेदितुं स्यात्, बहु वेदितव्यमत्रास्ति, देवतादि किञ्चित् ।’ इतीत्थं पाठव्यत्ययो दृश्यते । ३ ‘यत्किञ्चिद्’ ॥

“उपसन्नाय तु निर्ब्रूयात् यो वाऽलं विज्ञातुं स्यान्मेधाधिने तपस्विने वा” । न एव
 तु मेधावी स्यात्-अन्यजन्मान्तरानुभावितया प्रशया युक्तः, यो वा तपस्वी, कामं ताभ्या-
 मवैयाकरणाभ्यामपि निर्ब्रूयादेव, न हि तयोरसाध्यं किञ्चिदस्ति, -तपसा हि स्वयमपि
 वेदार्थः प्रादुर्भवेदेव । यथा मन्त्राः प्रादुरभूवन् पूर्वेषामृषीणाम् । मेधाव्यपि च स्वयमप्युत्प्रे-
 क्षितुं शक्नुयात्, किमुताच्यमानमवबोद्धुम् । यो बान्यः कश्चिदलं पर्याप्तो विज्ञातुमेतच्छास्त्रं
 भवेत्, दृढग्राही स्थिरबुद्धिः, तस्मै निर्ब्रूयादेव सर्वथा यतात्मने विदितवेदाङ्गाय वेदार्थं
 ब्राह्मणाय । अनुपसन्नाय नैव निर्ब्रूयात्, यद्यपि तपस्वी, मेधावी, दृढग्राही वा ॥

उक्तं हि-

“यश्चान्यायेन निर्ब्रूयाद्यश्चान्यायेन पृच्छति ।

तयोरन्यतरो मृत्युं विद्वेषं वाऽधिगच्छति” ॥ इति ॥ २ । ३ । ९ ॥ *

“विद्या ह वै ब्राह्मणमाजुगाम गोपाय मा शेवधिष्टेऽहमस्मि ।

असूयकायानृजवेऽयताय न मा ब्रूया वीर्यवती तथा
 स्याम्” ॥ १ ॥

अथाप्येतमर्थमधिकृत्योदाहरन्ति-“विद्या ह वै ब्राह्मणमाजगाम”-इति । विद्या किल
 कामरूपिणी भूत्वा विद्याधिदेवता वा संयतात्मानं विदितवेदाङ्गवेदार्थं ब्राह्मणं प्रति कश्चि-
 दाजगाम । तमेव्य प्रहीभूतोवाच-। किम् इति ? “गोपाय मा” रक्ष माम् । ततः
 “ते” “अहं” गुप्ता सती “शेवधिः” भविष्यामि, सुवर्गनिधानमित्यर्थः । आह-कुतः
 पुनस्त्वं रक्षामि ? उच्यते-“असूयकायानृजवेऽयताय ” असूयकः परापवादशीलः ।
 अनृजुः यस्य मनोवाग्देहेषु असमाः प्रवृत्तयः । अयतः विप्रकर्षेणैन्द्रियः-यत्किञ्चन-
 कारी अशुचिः । एवंलक्षणाय “न मा ब्रूयाः” त्वम् । किं तथा भविष्यति ? “वीर्यवती
 तथा” अहं तव “स्याम्” भवेयमित्यर्थः ॥ २ । ४ । १ ॥

य आतृण्यवितथेन कर्णावदुःखं कुर्वन्नमृतं सम्प्रयच्छत् ।

तं मन्येत पितरं मातरं च तस्मै न द्रुह्येत् कुतर्मनुनाह ॥ २ ॥

“य आतृण्यवितथेन कर्णौ” । अधुना शिष्योपदेशमाह-य आतृणस्ति, आभिनास्ति,
 अपिहिताविव सन्तौ कर्णौ विवृणोति । अवितथेन, सत्येन ब्रह्मणा ॥ कथं पुनरातृणस्ति ?
 “अदुःखं कुर्वन्नमृतं सम्प्रयच्छत्” । यो हि किञ्चिदातृणस्ति, स दुःखयति, अयं पुनः

* इतोऽस्मि-इति निरुक्तञ्चाख्यायां द्वितीया (सप्तमा) ऽध्यायस्य तृतीयः
 खण्डः ॥ ३ ॥ इति दृष्टव्यम् ॥

सुखमावृणसि । किञ्च, अमृतत्वप्राप्तिहेतुं ज्ञानं सम्प्रयच्छन् ॥ आह—य आवृणसि तस्मै किम् इति ? उच्यते—“तं मन्येत पितरं मातरं च” नेतरो मातृपितृश्रित्यभिप्रायः । उक्तं च,—

“उत्पादकब्रह्मदात्रोर्गरीयान्ब्रह्मदः पिता ॥

ब्रह्मजन्म हि विप्रस्य प्रेत्य चेह च शाश्वतम् ॥ (मू० सं० ३, १४६)” ॥

“तस्मै” मातापितृभूताय गुरवे “न द्रुह्येत्” । “कतमब्रह्मनाह” —कदाचिदपि आप-
द्यपि कष्टायामित्यभिप्रायः ॥ २ । ४ । २ ॥

“अध्यापिता ये गुरुं नाद्रियन्ते विप्रा वाचा मनसा कर्मणा वा ।

यथैव ते न गुरोर्भोजनीयास्तथैव तान्न भुनक्ति श्रुतं तत्” ३ ॥

अधुना इतरान् दुष्टशिष्यान् अभिशपन्तो विद्या इदमाह,—“अध्यापिता ये गुरुं नाद्रियन्ते” इत्यादि । अध्यापिताः सन्तो ये गुरुं प्रति नाद्रियन्ते, नादरं कुर्वन्ति ॥ के पुनस्ते इति ? उच्यते—“विप्राः” मेधाविनः सन्तो गृहीतविद्याः ॥ कथं पुनर्ना-
द्रियन्ते ? “वाचा मनसा कर्मणा वा” ॥ आह—किं तेषाम् इति ? उच्यते—“यथैव”
“ते” तस्य “गुरोः” “न” “भोजनीयाः” न भोज्याः, न भोजनार्हाः, “तथैव”
“तान्” “तत्” “श्रुतम्” अपि “न भुनक्ति” न पालयानि, श्रुतफलेन न संयुनक्ती-
त्यर्थः ॥ २ । ४ । ३ ॥

“यमेव विद्याः शुचिमप्रमत्तं मेधाविनं ब्रह्मचर्योपपन्नम् ।

यस्ते न द्रुह्येत् कुतमच्च नाह तस्मै मा ब्रूया निधिपायु

ब्रह्मन्निति” ।

निधिः शेवधिरिति ॥ ४ ॥ ४ ॥

अधुना यस्मै वक्तव्या, तस्य लक्षणं ब्रवीति—“यमेव” “विद्याः” जानीयाः, त्वम् ।
“शुचिमप्रमत्तम्” यमनियमेषु । “मेधाविनं” च “ब्रह्मचर्योपपन्नम्” ।
किञ्च, “यः ते न द्रुह्येत्” न द्रोहमुपगच्छेत् । “कतमब्रह्मनाह” कदाचिदपि
सर्वास्वप्यापत्सु “तस्मै मा” माम् “ब्रूयाः” त्वम् “निधिपायु” गोत्रे “ब्रह्मन् !” ॥

आह—“निधिः” कः ? इति । उच्यते—“शेवधिः” “इति” शेव इति सुखनाम,

कुलनिधानमित्यर्थः । ब्रह्मकोशो हि निधिः सुखानां कृत्स्नस्य जगद्वो युक्तद्वारेण, अत इदमुक्तं
निधिः शेषधिरिति ॥ २ । ४ । ४ ॥ *

(विशेषव्याख्यायां तत्त्वपर्यायभेदसंख्यासंदिग्धोदाहरणतन्निर्वचनव्यवस्था)

अथातोऽनुक्रमिष्यामः ॥ १ ॥

“अथातोऽनुक्रमिष्यामः” ॥ “सामान्नायः सामान्नातः, स व्याख्यातव्यः”-
इति प्रतिज्ञातम् (१ । १ । १) । सा च पुनरियं व्याख्या सामान्या वैशेषिकी च । तत्र
सामान्या, -सर्वेषां नाम्नामिदं सामान्यलक्षणम्, इदमाख्यातानाम्, इदमुपसर्गाणाम्, इदं
निष्ठातानाम्-इति । सोऽयमनयैव प्रकारया व्याख्याया कृत्स्नः सामान्याव्याख्यातः, तदनु-
वक्तान्येव च शास्त्रारम्भप्रयोजनान्युक्तानि, आगमश्च परिशोधितः, वेदवेदाङ्गव्यूहश्च सप्रयो-
क्त उक्तः, निघण्टुसाक्षाद्वेदना चोपदिष्टा प्रकरणत्रयविभागेन, निर्वचनलक्षणं चाने-
कप्रपञ्चमुक्तम् ॥

अथेदानीं विशेषव्याख्यायां प्रतिपदमयं सामान्याव्याख्यातव्यः, तदधिकारार्थोऽयम्
“अथ” शब्दः । “अतः” शब्दः क्रमे हेतौ वा, । सामान्यव्याख्यानादनन्तरं विशेषव्या-
ख्यानम्, तदधिकारार्थमेवावसरप्राप्तमित्येवं क्रमे । अथवा हेतौ यस्मात् सामान्यतः समा-
ग्रायो व्याख्यातः अत इदानीं विशेषतः “अनुक्रमिष्यामः” आनुपूर्व्येण क्रमिष्यामो
वर्णयिष्यामः, व्याख्यायेति शेषः ॥

आह-किलक्षणा पुनरसौ व्याख्या ? इति । उच्यते-तत्त्वपर्यायभेदसंख्यासंदिग्ध-
सन्दिग्धोदाहरणतन्निर्वचनविभागेन यदाख्यानं सा व्याख्या नैघण्टुके प्रकरणे । तद्यथा,
तत्त्वम्-“गौरिति पृथिव्या नामधेयम्”-इत्येवमादि । पर्यायवचनम्-प्रसिद्धेनाभिधा-
नेनाप्रसिद्धस्यार्थस्य ख्यापनम्, तद्यथा-पृथिव्या नामधेयं गौरिति । भेदो व्युत्पत्तिरिति
सामान्यार्थः, तद्यथा-“यद् दूरं गता भवति”-इत्येवमादि । संख्या, तद्यथा-“पृथि-
वीनामधेयान्यकविंशतिः” । सन्दिग्धम्-“तत्र निर्वर्तितनिर्मणान्दृष्टेः कृच्छ्रा-
पत्तिरितरा सा पृथिव्या सन्दिह्यते”-इत्येवमादि । सन्दिग्धोदाहरणम्,
“य ई चकार” इत्येवमादि । तन्निर्वचनम्-“बहुप्रजाः कृच्छ्रमापद्यत इति
परिवाजकाः”-इत्येवमादि । एवंप्रकारया व्याख्याया इह नैघण्टुकप्रकरणं
व्याख्यास्यते ॥ २ । ५ । १ ॥

१ ब्रह्मकोशे हि नि’ ॥ * इतोये-इति निरुक्तव्याख्यायां द्वितीया(सप्तमा) ध्याय-
कण्डः ॥ ४ ॥ इति द्रष्टव्यम् ॥ “इति जम्बूसाग्राभ्रमवासिन आम्बाप्येभगवद्दुर्गस्य
ध्यायां (द्वितीया सप्तमा) ध्यायस्य प्रथमः पादः ॥ १ ॥” इति सूत्रलभ्यते ॥

अथ दिव्यः ।

गौः । ग्मा । ज्मा । क्ष्मा । क्षा । क्षुमा । क्षोणिः ।
 क्षितिः । अवनिः । उर्वी । पृथ्वी । मुही । रिपः ।
 अदितिः । इळा । निर्ऋतिः । भूः । भूमिः ।
 पूष । गातुः । गोत्रेत्येकविंशतिः पृथिव्या-
 धेयानि ॥ १ । १ ॥

(अथ पृथिवीनामसु गोशब्दनिर्वचनम्)

गौरिति पृथिव्या नामधेयम् । यद् दूरङ्गता भवति ।

यच्चास्याम्भूतानि गच्छन्ति । गातेर्वाकारो नामकरणः ॥ २ ॥

“गौरिति पृथिव्या नामधेयम्” ॥ आह—यस्मात् कारणाद् द्रव्ये शब्दनिर्वक्षो नैरुक्तानां, तदुच्यतां कारणं, केन कारणेन गोशब्दः पृथिव्यां सन्निविष्टः ? इति । उच्यते—
 “यत्” यस्मात् इयं “दूरम्” अध्वानं प्रति “गता भवति” न ह्यस्या अन्त उपल-
 लभ्यते, “यत्” यस्मात् “च” “अस्यां भूतानि गच्छन्ति” आधारभूतायाम् । एवं
 कर्तृकारकमधिकरणं वा योज्यम् । “गातेर्वा” “गाङ् गतौ (भू० आ०)”—इत्यस्य
 भातोः “ओकारो नामकरणः” प्रत्ययः ॥ २ । ५ । २ ॥

अथापि पशुनामेह भवत्येतस्मादेव ॥ ३ ॥

“अथापि” गौरित्येतत् “पशुनाम्” “भवति” “इह” एव कारकद्वये, “एतस्मा-
 देव” धातुद्वयाद् गमेर्गातेर्वा ॥ २ । ५ । ३ ॥

अथाप्यस्यां ताद्वितेन कृत्स्नवन्निगमा भवन्ति “गोभिः
 श्रीणीत मत्सरम्” इति पयसः ।

मत्सरः सोमो मन्दतेस्तृत्तिकर्मणः ।

मत्सर इति लोभना ॥ मेमत्त एनेन धनं भवति ।

पयः पिबतेर्वा प्यायतेर्वा ।

क्षीरं क्षरतेः ।

घसेर्वेरो नामकरण उशीरमिति यथा ॥ ४ ॥

“अथाप्यस्याम्” एव पशुगवि “ताद्धितेन” प्रयोगेणाकृत्स्नायां सत्यां “कृत्स्नवान्नि-
गमा भवन्ति” । तद्यथा,—“गोभिः श्रीणीत मत्सरम् इति” गोरेकदेशस्य “पयसः”
कृत्स्नवत् प्रयोगः । तदेतच्छब्दबुद्धिव्युत्पादनार्थमनेकप्रकारं शब्दवृत्तिविषयोपप्रदर्शनं
क्रियते, कथं नामोपप्रदर्शितशब्दवृत्तिविषयोऽसंमुखान् मन्त्रार्थान् निर्भूयादिति ॥

“आधावता सुहस्त्यः शुक्रा गृभ्णीत मन्थिना ।

गोभिः श्रीणीत मत्सरम् ॥ (ऋ० सं० ७, १, ३, ४)” ।

इमां गायत्रीमयास्य आङ्गिरसोऽपश्यत् । ग्रावस्तुतौ विनियुक्ता । हे अध्वर्यवः !
एभिः ग्रावभिः संस्कृत एष सोमः । ते यूयं हे ‘सुहस्त्यः’ सुवर्णेनालङ्कृतहस्ताः ॥
किम् ? ‘आधावत’ । ‘आ’ ‘गृभ्णीत’ गृहीत, एतौ ‘शुक्रा’ ‘मन्थिना’ ग्राहावनति-
क्रान्तकालम् । किञ्च, ‘गोभिः’ गोभ्योऽभिनिष्पन्नेन क्षीरेण ‘श्रीणीत’ एनम् ‘मत्सरं’
मादयितारं सोमं मैत्रावरुणग्रहणामुपगतम् । ‘शृतशीतेन तृतीयमवने वा पूतभृत्याशिरेण
ततोऽनतिक्रान्तकालं जुह्वत’ एवं मन्त्रविधानादशक्यत्वाच्च गोभिः श्रपणस्य गव्येन
पयसेति गम्यते ॥

“मत्सरः सोमो मन्दतेस्तृप्तिकर्मणः” तृप्यन्ति हि अनेन देवताः ॥

शब्दसामान्यप्रसङ्गप्रसक्तमुच्यते,—“मत्सर इति लोभनामाभिमत एनेन धनं
भवति” । तेन ह्याविष्टो धनाभिमुख्येन मत्तो भवति ॥

पर्यायाख्यानप्रसक्तं निरुच्यते,—“पयः पिबतेर्वा पानार्थस्य” (अदा० प०), पियते
हि तत् । “प्यायतेर्वा” वृद्धयर्थस्य (भू० आ०), तेन हि वर्द्धन्ते प्राणिनः ॥

प्रसक्तानुप्रसक्तं निरुच्यते,—“क्षीरं क्षरतेः” इच्योतनार्थस्य (भू० आ०), श्रोतते
हि तदूधसः । “घसेर्वेरो नामकरणः” अदर्धस आदेशः क्रियते, अतस्तैनैव सिद्धरूपेण
निर्दिश्यते । धात्वन्तरमिति वा केचित् । ज्ञापकं च ददाति,—“उशीरमिति यथा” ।
“वश कान्तौ (अदा० प०)” तस्य कृतसम्प्रसारणस्य ईरप्रत्ययेनोशीरमिति भवति । तद्धि
सौगन्ध्याक्रान्तं भवति ॥ २।५।४ ॥

“अंशुं दुहन्तो अध्यासते गवि” इत्यधिषवणचर्मणः । अंशुः

शम्भो भवति । अननाय शम्भवतीति वा ॥

चर्म पयतेर्वोच्यतं भवतीति वा ॥ ५ ॥

“अंशुं दुहन्तो अध्यासते गङ्गीत्यधिषवणचर्मणः” । कृत्स्नवदभिधायकः ।

“ते सोमादो हरी इन्द्रस्य निसतेऽंशुं दुहन्तो अध्यासते गवि ।

तेभिर्दुग्धं पपिवान्सोम्यं मध्विन्द्रो वर्धते प्रथते वृषायते” ॥ (ऋ० सं० ८, ४, ३०, ४)” ॥

एषा जगती । अर्बुदो नाम काद्रवेयः सर्पऋषिः, तस्यार्पम् । प्रावस्तुतौ विनियुक्ता ।

‘ते’ एते प्रावाणः ‘सोमादः’ सोमभक्षयितारः यदाभिषवणकर्मणि प्रवर्तन्ते, अथ तदा ‘हरी इन्द्रस्य’ अश्वौ, यज्ञागमनार्थमेतेषां शब्दमुपश्रुत्य संस्कृतं सोमं मन्वानौ, रथे योग-
मिच्छन्तौ, आत्मना ऋजीषं भक्षयिष्यन्तौ, इन्द्रं च सोमं पार्यायिष्यन्तौ, स्वयमेव ‘निसते’
नीचैर्नमिते ‘युक्तौ आवां हे इन्द्र ! गच्छ यज्ञायतनं संस्कृतः सोमः’ इति । तदैव च ऋग्वि-
जोऽपि त्वरमाणा इन्द्रोपस्थानकालमभ्यर्णं मन्वानाः ‘अंशुं’ सोमांशम् अभिषुत्य
‘दुहन्तः’ प्रपूरयन्तः । ‘गवि अधि’ गोरुपि गोरवयवे अधिषवणचर्मणि । एतत् कर्म
कुर्वन्ना इन्द्रं प्रतीक्षमाणाः ‘आसते’ अथ स ‘इन्द्रः’ एव ‘तेभिः दुग्धम्’ ऋत्विग्भिः
प्रैक्षारितं ‘पपिवान्’ पीतवान् ‘सोम्यं मधु’ सोममयम् । तेन तृप्तः । तृप्त्यनन्तरं ‘वर्धते’
वीर्येण । ‘प्रथते’ च शरीरेण विस्तीर्यते, विस्तीर्णश्च स्वेन वीर्येण मेघं विदार्य ‘वृषायते’
वर्षं प्रवर्तयते । तदिदं सर्वमपि वर्षादि जगदनुग्राहकर्मन्द्र कर्म । अभिषवद्वारेण सोमा-
भिषवप्रावाधीनमित्येवं प्रावस्तुतिः ॥

विगमप्रसक्तं निरुच्यते,—“अंशुः शमष्टमात्रो भवति” । अष्टमात्रो व्यापमात्रो हि स
यजमानेन । तस्यैव शं भवति, सुप्ती भवति । दृष्टमोमो ह्यनुणोऽर्धमिति विगतमनोदुःखो
भवति । “अननाय शं भवतीति वा” अननाय जीवनाय शं सर्वेषां भूतानां भवति,
सुप्ती भवतीति वा । यज्ञो हि वर्षं प्रवृत्तिहेतुस्ततश्च सर्वभूतानि सुखं जीवन्ति ॥

व्याख्यानप्रसक्तं निरुच्यते—“चर्म चरतेर्वा” चरितं हि तत्सर्वस्मिन् शरीरे गतमित्यर्थः ।
“उरुचत्तं भवतीति वा” उरुचत्तम् उत्कृतिं शरीरादिति वा ॥ २ । ५ । ५ ॥

अथापि चर्म च श्लेष्मा च । “गोभिः सन्नद्धो असि वीळ-
यस्व” इति रथस्तुतौ ॥ ६ ॥

“अथापि चर्म च श्लेष्मा च” गोशब्देनोच्यत इति शंभुः । “गोभिः सन्नद्धो असि
वीळयस्वेति रथस्तुतौ” ॥

“वनेस्पते वीर्द्धं हि भूया अस्मत्सखा प्रतरणः सुवीरः ॥

गोभिः सन्नद्धो असि वीळयस्वास्थाता ते जयतु जेतवानि ॥ (ऋ० सं० ४,
७, ३५, १२) । (य० वा० सं० २९, ५२) (अथर्व० सं० ६, १२५)” ॥

१ ऋजीषम्—कण्डितं निश्च्योतितरसं सोमलनाकाण्डम्—इत्यर्थः । यतस्तृणवद्धि तत् ॥

२ ‘मारभ्यग्रं’ ‘मभ्यग्रं’ ॥ ३ ‘क्षालितं’ ‘प्रचारितं’ ॥ ४ ‘तपानान’ ‘ततोऽनन्त’

स हि चर्मणावनद्धो भवति, श्लेष्मणा च तस्य असह्यः संश्लेषिता भवन्ति ॥ २।५।६॥

अथापि स्नाव च श्लेष्मा च ।

“गोभिः सन्नद्धा पतति प्रसूत” इतांपुस्तु ॥ ७ ॥ ५॥

“अथापि स्नाव च श्लेष्मा च” गोशब्देनोच्यते इति शेषः । “गोभिः सन्नद्धा पतति प्रसूतेतीषुस्तुतौ” ॥

“सुपूर्णं बस्ते मृगोऽस्य दन्तो गोभिः सन्नद्धा पतति प्रसूता ॥
यत्रा नरः सं च वि च द्रवन्ति तत्रास्मभ्यभिर्बवः शर्म यंसन् ॥ (ऋ० सं०
५, १, २१, १) । (य० ब्रा० सं० २९ ४७)” ।

सा हि स्नात्वा वेष्टिता भवति, श्लेष्मणा च संश्लेषिता ॥ २।५।७॥

ज्यापि गौरुच्यते गव्या चेत्ताद्धितमथ चेन्न गव्या गम-
यतीषूनिति ॥

“ज्यापि गौरुच्यते” । सा पुनः “चेत्” यदि “गव्या ताद्धितम्” अभिधानम्,
“अथ” पुनः “न चेत् गव्या, गमयतीषूनिति” गौरुच्यद्रव्यम् ॥ * ॥

“वृक्षेवृक्षे नियतामीमयद्रौस्ततो वयुः प्रपतान्पुरुषार्दः ।”

वृक्षेवृक्षे धनुषिधनुषि ।

वृक्षो ब्रश्चनात् ।

वृत्वा क्षां तिष्ठतीति वा । क्षा क्षियतेर्निवासकर्मणः ।

नियतामीमयद्रौः शब्दं करोति । मीमयतिः शब्दं कर्मा ।

ततो वयः प्रपतन्ति पुरुषानदनाय ।

विरिति शकुने- ॥ वेतेर्गतिकर्मणः ॥

अथापीषुनामेहं भवत्येतरुमादेव ॥ १ ॥

१ “वृक्षेवृक्षे” ॥ * इतोऽमे- इति निरुक्तव्याख्यायां द्वितीया (सप्तमा) ध्यायस्य
पञ्चमः खण्डः ॥ ५५ ॥ इति दृश्यते तद् “ज्यापि गौरुच्यते” इत्यतः प्रागुचितं द्रष्टव्यम् ॥

“वृक्षेवृक्षे नियतामीमयद्रौस्ततो वयः ॥ १८, २)” ॥

अथेदं विश्वं भुवनं भयात् इन्द्राय सुन्वद्वयं च शिक्षात् ॥ (ऋ० सं० ७, १८, २)” ॥

वसुकस्येन्द्रपुत्रस्येदमर्थः । त्रिष्टुवैन्द्री । महात्रते मरुत्वतीये शस्यते । इन्द्रो भयवर्नि-
श्रय्ययोगात् संग्रामिष्वनेकबाहुर्भूत्वानेकानि धनूंष्यादत्ते, तानि सन्वद्वयमाह,—
“वृक्षेवृक्षे” वृक्षावयवे “धनुषिधनुषि” यावन्तीन्द्रेण गृहीतानि धनूंषि, तेषु सर्वेषु
प्रत्येकं “नियता” निबद्धा, “गौः” गव्या, गमयित्री वा शराणाम्, इन्द्रवाहाकुक्ष्य
“अमीमयत्” मीमयति “शब्दं करोति” । जात्यभिप्रायेणैकवचनम् । “ततः”
शब्दकरणानन्तरमेव “प्रपतान्” “प्रपतन्ति” “वयः” ॥ अथवा ‘ततः ततो धनुषः
‘वयः’ पक्ष्यवयवपत्रसम्बन्धात् इपवोऽपि वयः पक्षिणः ॥

अथवा “वेतेर्गतिकर्मणः” । साक्षादेव इपवः वयः न गुणवृत्त्या । ते प्रपतान्
प्रपतन्ति “पुरुषानन्दनाय” भक्षणाय, ते हि शत्रूणां प्राणान् भक्षयन्ति ॥ ‘अथ’
अयमेवमतिप्रभाव इन्द्र इति ज्ञात्वा ‘इदं’ ‘विश्वं’ सर्वं ‘भुवनं’ भूतजातं यावत् किञ्चिद-
विकृतं कर्मणि ‘भयात्’ विभेति । अथ विभ्यत् किं करोति ? ‘इन्द्राय’ इन्द्रार्थं ‘सुन्वत्’
अभिपवम् उचिते काले कुर्वत् ‘ऋषये च’ ऋत्विजे ‘शिक्षात्’ दक्षिणां ददते । इन्द्रोन्मु-
खमादग्वदास्ते सर्वमन्यत् परिहाय । य एवंप्रभाव इन्द्रः, तं वयमभिप्रेतार्थ-
सिद्धये स्तुमः ॥

निगमप्रसक्तं निराह,—“वृक्षो ब्रश्चनात्” इति । स हि वृक्ष्यते छिद्यते
इन्धनार्थम् ॥

अत्र व्याख्याने गतार्थत्वात् न [वि] शेषो विव्रियते ॥ २ । ६ । १ ॥

आदित्योऽपि गौरुच्यते । “उतादः परुषे गवि ।” पर्व-

वति भास्वतीत्यौपमन्यवः ॥ २ ॥

एवं तावदेकदेशे कृत्स्नवदभिधानं भवतीति प्रदर्शितम् ॥ अथेदानीमन्येष्वर्थान्तरेषु
गोशब्दोऽभिप्रसृतो बहुध्वित्येतत् प्रसङ्गतो दर्शयति । एतद्वैकपदिके वक्तव्यमिह तु गोश-
ब्दप्रसक्तमुच्यते,—“आदित्योऽपि गौरुच्यते” एतस्मिन् मन्त्रे—।

“उतादः परुषे गवि सूर्यश्च हि रण्यम् ।

नैरयद्रथीतमः ॥ (ऋ० सं० ४, ६, ३२, ३)” ।

भरद्वाजस्येयमार्थम् । गायत्री । पौष्णी । पूषा पुनरादित्यो नैऋक्तानां दृष्ट्या, अन्यत्र
 इयं वै पूषेति भूमिरुच्यते । “उताद्ः” उत, अपि, अथ इति च्छन्दसि समानार्थाः ।
 अपि चक्रमीरयति, अपि रसांनादत्ते, अपि तमांस्यपहन्ति । अद्ः अमुष्मिन् आदि
 त्यमण्डले “परुषे” “पर्ववति” पर्वभिस्तद्वति । अथवा “भास्वति” भासा तद्वतीति ।
 अहोरात्रादि पर्व तद्वति “इत्यौपमन्यवः” “गवि” गमनशीले मुहूर्त्तमप्यनवस्थायिनि
 ‘सूरः’ सूर्यः अवस्थितः । पूषा आदित्यमण्डलान्तःपुरुषः, तदेव पर्ववत् भास्वद वा ।
 ‘चक्रं’ चक्रनं क्रमणं वा गमनशीलं मण्डलं ‘हिरण्यैयं’ तेजोमयं चक्रं चक्राकृति ‘न्यैरयत्’
 नित्यतगमनवृत्तिना मार्गेण नित्यकालमीरयति । उदयास्तमयमध्यन्दिनकालोपलक्षणार्थम् ।
 अथवा अमुष्मिन् मण्डलेऽवस्थितः पर्ववति मण्डलान्तः पुरुषः सूर्यो भगवान् । चक्रं
 लवक्षणनिमेषषट्मुहूर्त्ताहोरात्रार्द्धमासमासत्वंयनवत्सरलक्षण कालचक्र सर्वभूतहारि
 हिरण्ययं हिरण्यमयं सर्वभूतविनाशस्थितिहेतुं न्यैरयत् नित्यमीरयति । कीदृशः पुनः स
 सूर्य ईरयति ? रथीतमः अन्येऽपि रथिनः सन्ति, अयं तु मुहूर्त्तमप्यनवस्थिततथ इत्यनो
 रथीतमः । य एवंगुणयुक्तः पूषा, तं वयमभिप्रेतार्थमिच्छये स्तुमः ॥ २ । ६ । २ ॥

अथाप्यस्यैको रश्मिश्चन्द्रमसं प्रति दीप्यते तदेतेनोपेक्षित-
 व्यम्—आदित्यतोऽस्य दीप्तिर्भवतीति । “सुषुम्णः सूर्य-
 रश्मिश्चन्द्रमा गन्धर्वः” इत्यपि निगमो भवति ॥ ३ ॥

“अथाप्यस्यैको रश्मिश्चन्द्रमसं प्रति दीप्यते तदेतेनोपेक्षितव्यम्—आदित्यतोऽस्य
 दीप्तिर्भवति—इति ॥” एको रश्मिरादित्यस्य सुषुम्णो नाम चन्द्रमसं प्रत्यवस्थितो दी-
 प्यते । तदेतेन मन्त्रार्थविदा मन्त्रानुपेत्य ईक्षितव्यं द्रष्टव्यम् । येयमस्य चन्द्रमसो दीप्तिः
 ज्योत्स्ना सेयम् आदित्यतः आदित्यरश्मेरनुग्रहादेव अस्य भवति—इति । अस्मयं हि चन्द्र-
 मसो मण्डल तत्तत्तेजःसम्बन्धाद् दीप्तिमद् भवति, ततः सर्वा दिशः प्रकाशयति ।

यथा चैतदेवं तथा “सुषुम्णः सूर्यरश्मिश्चन्द्रमा गन्धर्व इत्यपि निगमो भवति” ।

“सुषुम्णः सूर्य रश्मिश्चन्द्रमा गन्धर्वस्तस्य नक्षत्राण्यप्सरसो भेकुर्यो नाम ।

स न इदं ब्रह्म क्षत्रं पातु तस्मै स्वाहा वाट् ताभ्यः स्वाहा ॥ (य० या०

सं० १८, ४०)” ।

राष्ट्रभृत्सु हस्तग्रहहोमे ॥ अप्ययमन्ये बहव इत्यपिगन्धः । ‘सुषुम्णः’ सुषुसुम्नः सुषुसुम्न

१. ‘पौष्णे सूक्ते’ ॥ २ सूर्यस्य रथमपि हिरण्ययमेवावर्णयत् ‘हिरण्ययेन सविता रथेन’
 इति । युज्यते च हिरण्ययरथस्य चक्रेपि हिरण्यत्वमेव ॥ ३ ‘अस्मदुपरि यच्चन्द्रम’
 ‘अस्यायं हि’ ॥

इत्यर्थः । सर्वाणि भूतानि नित्यमसौ ह्लादयति ॥ कौऽसौ इति ! 'सूर्य्यरश्मिः' सूर्या-
ग्निः सूर्य्य चन्द्रमसं प्रति गतः 'चन्द्रमा गन्धर्वः' सति सुषुम्णगमने गोशब्दवाच्यता (१)
'तस्य' गन्धर्वस्य सतः चन्द्रो धारयिता गन्धर्वः स हि तस्य प्रतिष्ठा ! 'स न इदं' सोऽस्मा-
कमिदं 'ब्रह्म क्षत्रं' च 'पातु' रक्षतु । किञ्च, 'तस्मै' सुषुम्णाय सूर्य्यरश्मये 'स्वाहा'
सु शोभनमिदमाभिसुख्येनाह, हविराज्यलक्षणमस्तु । स चेदं 'वाट्' वेतु पिबत्वि-
त्यर्थः ॥ २ । ६ । ३ ॥

सोऽपि गौरुच्यते—“अत्राह गोरमन्वत” इति । तदुपाख्यद

व्याख्यास्यामः ॥ ४ ॥ ६ ॥

“सोऽपि गौरुच्यते” सोऽपि सुषुम्णो रश्मिरेक एव गौः—इति उच्यते ॥ यथासौ
गौस्तथेदमुदाहरणम्,—“अत्राह गोरमन्वतेति” “तन्” पुनरेतत् “उपरिष्ठान्” ऐक्य-
दिक् (४ । २५ । १) व्याख्यास्यामः ॥ २ । ६ । ४ ॥

सर्वेऽपि रश्मयो गाव उच्यन्ते ॥

“सर्वेऽपि रश्मयो गाव उच्यन्ते” । यथैतदेवं तथेयमृगुदाहियते *

“ता वां वास्तून् यशमसि गमध्वै यत्र गावो भूरिशृङ्गा अयासः ।

अत्राह तदुरुगायस्य वृष्णः परमं पदमवभाति भूरि ।”

तानि वां वास्तूनि कामयामहे गमनाय यत्र गावो बहु-

शृङ्गाः ॥ भूरीति बहुनो नामधेयं प्रभवतीति सतः ॥

शृङ्गं श्रयतेर्वा शृणातेर्वा शम्नातेर्वा शरणायोद्गतमिति वा

शिरसो निर्गतमिति वा ॥ अयासोऽयनाः ॥ तत्र तदु-

रगायस्य विष्णोर्महागतेः परमं पदं परार्द्धस्थमवभाति

भूरि ॥ पादः पद्यतेः ॥ स्तन्निधानात्पदम् ॥ पशुपाद-

प्रकृतिः प्रभागपादः ॥ प्रभागपादसामान्यादितराणि

पदानि ॥ १ ॥

१ 'यथा स' ॥ २ 'दाहरणम्' ॥ * 'इतोप्रे-इति निरुक्तव्याख्यायां द्वितीया-
(सप्तमा) ध्यायस्य षष्ठः खण्डः ॥ ६ ॥' इति दृश्यते तत् “सर्वेऽपि रश्मयः—” इत्यतः
प्राक्समुचितं द्रष्टव्यम् ॥

“ता वां वास्तूनि”—इति । दीर्घतमस आर्षम् । वैष्णवी । त्रिष्टुप् । यूपवधाने विनि-
युक्ता, सोमातिरेकशब्दे च । वामिति दम्पती अभिप्रेत्य द्विवचनम् । ता “तानि” “वा”
युवाभ्यामर्थाय वास्तूनि निवासस्थानानि “उद्गमसि” “कामयामहे” “गमच्यै”
“गमनाय” “यत्र” येषु स्थानेषु । किम् ? “गावः” रश्मयः । “भूरिशृङ्गाः” “बहु-
शृङ्गाः” बहुदीप्तयः “अयासः” अयनाः मुहूर्त्तमप्यनवस्थायिनः । किञ्च, “अत्राह”
तेषु स्थानेषु “तत्” “पदम्” “उद्गमस्य” उद्गमनस्य महागतेः भगवतो “वृष्णः”
“विष्णोः” “परमं पदम्” आदित्यमण्डलं स्थानम् । स्थाने हि पदसञ्ज्ञा, पदस्थ इति
लोकेऽपि वक्तारो भवन्ति । “अवभाति” अवाङ्गिदं सर्वं कृत्वा भाति दीप्यते । “भूरि”
बह्वित्यर्थः । इति समस्तार्थः ॥

अथ चतुर्विधत्वं—। “भूरिति” एतत् “बहुनो नामधेयम्” । “प्रभवति” हि तद्
“बहुधापि दीयमानम्” । “शृङ्गं श्रयतेः” तद्व्याश्रितं भवति शिरसि । “शृणातेर्वा” हिंसा-
र्थस्य । तेन हि हिनस्ति । “शिरसो निर्गतमिति वा” शृङ्गम् ॥ परमेऽर्द्धे स्थितं “परा-
द्धर्धस्थम्” । अथवा परमयद्ध्या युक्ते स्थाने स्थितं पराद्धर्धस्थम् । “पादः पद्यतेः”
गत्यर्थस्य । पद्यते हि तेन ॥ “तन्निधानात् पदम्” यदुत्पद्यते तत्स्वरूपमेव पांसौ अन्यत्र
वा, तत् पदमित्युच्यते पशोर्मुन्यप्यस्व वा “पशुपादप्रकृतिः” ॥ चतुर्भागसामान्यात्—
“प्रभागपादः” दीनारादिपादः ॥ “प्रभागपादसामान्यादितराणि पदानि” ग्रन्थप-
दानि क्षेत्रपदानि वा । विभागो हि तेष्वपि समान एव ॥ २ । ७ । १ ॥

एवमन्येषामपि सत्त्वानां सन्देहा विद्यन्ते तानि चेत्
समानकर्माणि समाननिर्वचनानि नानाकर्माणि चेन्नाना
निर्वचनानि यथार्थं निर्वक्तव्यानीति ॥ २ ॥

प्रसक्तानुप्रसक्तमिदमुक्तम्, अधुनोपसंहरति,—“एवमन्येषामपि सत्त्वानां” यानि नामानि
तेषु, “सन्देहा विद्यन्ते” न केवलं गोशब्दे पदशब्दे वा । तेषु [हि] त्वेतदौत्सारिकं निर्व-
चनलक्षणं द्रष्टव्यम्—॥ “तानि चेत् समानकर्माणि” यदि सामान्यक्रियया युक्तानि, ततः

१ ‘यूपविधा’ ॥ २ उद्गमस्य बहुभिर्गीयमानस्य स्तुत्यस्य—इति सायणः ॥ ३ वृष्ण
इत्यत्र वृष्णिशब्दस्यान्यस्येकारस्य च्छान्दसे लोपेऽङ्गीकृते ‘वृष्णि कुलोत्पन्नस्य श्रीकृ-
ष्णाख्यस्य विष्णोः परमं पदं स्थानं ब्रजनामकमित्यपि गूढोक्तिः । निष्करीत्या गोलोकस्य
प्रतीतिर्ब्रह्मैवेति गोलोक एव ब्रजमण्डलमिति सर्वेषामागतिकानां सिद्धान्तः । ‘मथुरा भगवान्
यत्र स्थितः सन्निविष्टो हरिः’ इत्युक्तेः ॥ ३ ‘परार्थम्’ ॥

“समाननिर्वचनानि” एव कर्तव्यानि ॥ अथ पुनः “नानानिर्वचनानि” । एवं “यथार्थं निर्वक्तव्यानीति” ॥ २ । ७ । २॥

इमान्येकविंशतिः पृथिवीनामधेयानुक्रान्तानि । तत्र निर्वृत्तिर्निरमणादृच्छतेः कृच्छ्रापत्तिरितरा । सा पृथिव्या सन्दिह्यते । तयोर्विभागः ॥ ३ ॥ ७ ॥

अधुनैवमुक्त्वोदाहरणैरेव तत्र सन्देहपदान्यनुक्रम्य मन्त्रेष्वेव दर्शयन्नाह,—“इमान्येकविंशतिः पृथिवीनामधेयानुक्रान्तानि तत्र निर्वृत्तिर्निरमणादृच्छतेः कृच्छ्रापत्तिरितरा” । लोकेषु हीदं सर्वं भूतजातमन्तर्भूतम्, यदभिधानानि यदाश्रय-
क्रियावचनाश्च शब्दा निघण्टव उच्यन्ते, तेषां च पृथिवी प्रथमा, तस्मात् तत् आरम्भः । एकविंशतिरिति संख्या २१ । पृथिवीनामधेयानि, स्वार्थे धेयप्रत्ययः, नामैव नामधेयम् । अनुक्रान्तानि, आनुपूर्व्येण प्रटितानीत्यर्थः । एकविंशतिर्यान्यनुक्रान्तानि, एभ्योऽन्यान्यपि यानि कानिचित् स्युः, तान्युपलभ्य निर्वक्तव्यानि । तद्यथा,—
कु इत्येतदसमाप्नातं पृथिव्या नामधेयम् ।

उक्तं हि —

‘नामिच्चिन्नरकं याति न सैत्पुत्रो न कुप्रदः’—इति ॥

तत्रैतस्मिन्नेकविंशके नामगणे निर्वृत्तिः इत्येतदभिधानम् । निरमणात् निविष्टानि रमन्तेऽस्यां भूतानीति निर्वृत्तिः पृथिवी । रमेर्धातोः (भू० आ०) । कृच्छतेः (तु० प०) इतरा कृच्छ्रापत्तिः दुःखसञ्ज्ञिका, निर्वृत्तिः पाप्मा । “सा” पुनरिय समाननामधेयत्वात् समानश्रुतत्वात् “पृथिव्या सन्दिह्यते” । “तयोः” समाननामधेयत्वेऽपि सति एष कर्मकृतो “विभागः”—एका निविष्टानां भूतानां रमयित्री, एका पुनः कृच्छ्रमापादयित्री । एवं नानाकर्माण्यभिधानानि निर्वक्तव्यानि ॥ २ । ७ । ३ ॥

तस्या एषा भवति—

“तस्याः” कृच्छ्रापत्तेः पृथिव्या अपि “एषा” निर्वाचिका ऋग् “भवति—” *

१ ‘यथार्थं निर्वक्तव्यमिति’ इत्येतावदेवैतद् वाक्यम् ‘इतोमा देवता अनुक्रान्ताः’ (७।१३।१) इत्यत्रेवात्रापि ‘इतोमायेकविंशतिः—’ इत्येकमेव भाष्यकारशैलीसिद्धत्वात् ॥ २ ‘सद्वादी’ ॥
* इतोऽग्रे—इति निरुक्तव्याख्यायां द्वितीया (सप्तमा) ध्यायस्य सप्तमः खण्डः ॥ ७ ॥ १ इति दृश्यते तत् “तस्याः” इत्यतः प्राक्रममचितम् ॥

“य ईं चकार न सो अस्य वेद य ईं” ददर्श हिरुगिन्नु
 तस्मात् । स मातुर्योना परिवीतो अन्तर्बहुप्रजा निर्ऋ-
 तिमाविवेश ॥” बहुप्रजाः कृच्छ्रमापद्यत इति परिव्रा-
 जकाः ॥ वर्षकमेति नैरुक्ताः ॥ य ईं चकारेति करोति-
 किरती सन्दिग्धौ वर्षकर्मणा । ‘न सो अस्य वेद’ मध्यमः
 स एवास्य वेद मध्यमो यो ददर्शादित्योपहितम् । ‘स
 मातुर्योनौ’ मातान्तरिक्षम्-निर्मीयन्तेऽस्मिन् भूतानि ॥
 योनिरन्तरिक्ष महानवयवः परिवीतो वायुना ॥
 अयमपीतरो योनिरेतस्मादेव परियुतो भवति ॥ बहुप्रजा
 भूमिमापद्यते वर्षकर्मणा ॥ १ ॥

“य ईं चकार”-इति । दीर्घतमस आर्षम् । त्रिष्टुप । महान्तं वैश्वदेवे शम्भे
 शस्यते । “अयं स्म शिङ्गते”-इतीयमपि तथैव समानार्थविनियोगा । जगती । द्वे अप्येते
 अस्यवामीये ॥ कश्चित् “बहुप्रजाः” बहुप्रत्यो दग्निः पुरुषः स दुःखापत्त्वादपन्यानां
 व्यापन्नत्वात् “कृच्छ्र” दुःखम् “आपद्यते” । सा या तस्य कृच्छ्राणन्ति, सैवैतस्यामृचि
 निर्ऋतिशब्देनोच्यते “इति” एषः “परिव्राजकाः” परिव्राजकानामस्यामृचि सक्षेपार्थः ॥
 स एष विस्तरेण प्रदर्श्यते-“यः” “चकार” कर्णात् “ईं” गर्भं “न सः” “अस्य”
 गर्भस्य तत्त्व-“वेद” केवल त्वसौ कामार्त्तः पुत्रार्था वा करोत्येव गर्भम् । “य ईं ददर्श”
 यश्चैनं पश्यति “हिरुग” अन्तर्हितमेतस्मिन् जठरे, एतस्मिन् वा शरीरे । “ईं तु” जन्तुम् ।
 “तस्मात्” तस्यैव एष गर्भो याथात्म्यतः प्रत्यक्षो भवत्यन्यात्मशास्त्रदृष्ट्या, नेतरस्य
 गर्भकर्तुः । “सः” पुनरेव गर्भो “मातुर्योना” गर्भाशयस्थाने “अन्तः” उदरे
 पुण्यति स मातुरक्षितपीतशिदभक्षितेन चतुर्विधाहारपरिणामेन, ततः “परिवीतः” जरा-
 युणा पंगिवेष्टितो यथाकाल जायते । अथैव “बहुप्रजाः” बहुशः प्रजायमानः स गर्भकर्त्ता
 गर्भतत्त्वमजानानः “निर्ऋति” दुःखम् “आविवेश” आविशतीत्यर्थः । एवं गर्भतत्त्वा-
 परिज्ञानात् यो गर्भं करोति स दुःखमापद्यते, यन्तु अध्यात्मदृष्ट्या गर्भतत्त्वं वेद,

स गर्भकर्मणो निवर्त्तते, स निर्वर्त्ततिमापद्यते । एवमस्यामृचि निर्वर्त्तनिर्देवतेत्येव परि-
व्राजकार्थः ॥

अन्ये तु ब्रुवते,—यः करोति गर्भं स गर्भभूतो जन्मान्तरेषु बहुषु प्रजायमानो जन्ममरणस-
न्तानानुबद्धां निर्वर्त्ततिमाविशति । यो रेतः सिद्धति, तद् भूयोभूयो जन्मान्तरेषु बहुशः
प्रजायमानो जन्ममरणसन्तानाननुभवतीत्युक्तम् ॥

“वर्षकर्मति नैरुक्ताः” वर्षकर्मतदुच्यते । निर्वर्त्ततिश्चात्र भूमिरुच्यते । एवं नैरुक्ता
मन्यन्ते । “य ई चकारेति” यः करोति वर्षं, यो वा किरति क्षिपति । कः पुनरग्नौ ? मेघः ।
स हि वर्षस्य कर्त्ता विक्षेपा वा । मेघाद्वि वर्षं प्रवर्त्तते । किं तस्य ? न सोऽस्य वर्षस्य [स]
तत्त्वं वेद कुतोऽप्येतदुदक मय्यागच्छति यन्मया विसृज्यते । किं वा उदकस्य तत्त्वमिति
केवलं त्वमां विसृजत एवोदकम् । य ई ददर्श य एव पश्यति एतद् वर्षं हिरक् ई नु तस्मात्
अन्तर्हितम् अन्तरिक्षलोकं तस्मात्तन्मय्यर्थः । तस्यैव प्रत्यक्षम् । तद्यथा—आत्मन्तो वर्षं ने-
तरस्य घनस्य मध्यस्थानस्य । स एव ह्यस्य वर्षस्य [स] तत्त्वं “वेद” यो ददर्श यः
पश्यति “आदित्योपहितम्” आदित्यस्य रश्म्यन्तर्गतं वर्षमनभिव्यक्तम् । कश्चासौ
अन्तर्गतः ? इन्द्रः । अमावाषि मध्यम एव । तत् ददमुक्तम्—“न सोऽस्य वेद मध्यमः”
मेघः । “स एवास्य वेद मध्यमः” इन्द्र इति । स एव महानुदकसंस्त्याय इन्द्रः प्रत्यक्षो
मध्यमः मानुः अन्तरिक्षलोकस्य उदकाभिव्यक्त्याशयस्थाने “परिवीतः” परिवेष्टितः
सौर्येण रश्मिजालेन वायुना च मेघोदगन्तर्गतः प्रावृट्काले वर्षभावेनाभिव्यक्तो
“बहुप्रजाः” बहुशः प्रजायमानो निर्वर्त्तति भूमिमाविशतीति समस्तार्थः ॥

अथैकपदानिरुक्तम् — “करोतिकिरती सन्दिग्धौ” धातू “वर्षकर्मणा” सम्बध्यते ।
उभयथा ह्युपपद्यते,—यः करोति यो वा क्षिपति । “मातान्तरिक्षम्” एतास्मिन् हि
“भूतानि” “निर्मयीयन्ते” । एतद्व्यवकाशदानेन विशिष्टमुपकारं करोति भूतानां जाय-
मानानाम् । “योनिरन्तरिक्षम्” आकाशस्यैव प्रदेशविशेषः कश्चित् । स वायुसंयुतः सन्
उदकयोनिभावं पुष्पाति । तदेतत् “वायुना” तस्य संयवेन दृष्टोक्तम्—परिवीतः
भवति—इति ॥

शब्दसारूप्यप्रसक्तमुच्यते,—“अयमपीतरः” “योनिः” स्त्रीयोनिः “एतस्मादेव” ।
असावपि “परियुतः” एव “भवति” स्नाब्ता मांसेन च ॥

एवमेतस्मिन् मन्त्रे नैरुक्तानां निर्वर्त्ततिशब्देन भूमिरुच्यते, परिव्राजकानां कृच्छ्रापत्तिः ।
तदेवं मन्त्रेषु शब्दगतिविमुत्वादुभयमप्युपपद्यत एव । तद्यथा,—“वृद्धिकाव्णो अका-
रिषम् (ऋ० सं० ३, ७, १३, ६)”—इत्येव मन्त्रः, अग्न्युपस्थाने अग्निहोत्रे,

१ ‘ ति नाप ’ ॥ २ ‘ त्यैच्छत् पार ’ ॥ ३ ‘ नुभवविद्धा ’ ॥ ४ ‘ निर्मीयन्ते ’ ॥
५ ‘ सङ्गवन्त ’ ॥

अयमेव चामिन्द्रोमे “दधिक्राव्णो अकारिषमित्यामीधे दधि भक्षयन्ति (आ० सू० ६, १३)”—इति दधिभक्षणं, तथा चाश्वमेधे “दधिक्राव्णो अकारिषमित्युत्थितायां सर्वा जपन्ति” इत्यश्वसंनिधावेनं पत्न्यो जपन्ति महिष्यामुत्थितायाम् । तत्रैवं सति प्रतिविनि-योगमस्यान्येनार्येन भवितव्यम् । त एते वक्तुरभिप्रायवशादन्यत्वमपि भजन्ते मन्त्राः । न हि एतेषु अर्थस्येयत्तावधारणमस्ति, महार्था ह्येते दुष्परिज्ञानाश्च । यथाश्मारोहवैशिष्ट्यादश्वः संधुः साधुतरश्च वहति, एवमेते वक्तृवैशिष्ट्यात् साधुन् साधुतरांश्चाथान् खवन्ति ।

तत्रैवं सति लक्षणेद्देशमात्रमेवैतस्मिच्छब्दे निर्वचनमेकैकस्य क्रियते, क्वचिच्च आध्यात्मा-धिदेवाधियज्ञोपदर्शनार्थम् । तस्मादेतेषु यावन्तोऽर्था उपपद्येरन्—आधिदेवाध्यात्माधियज्ञा-श्रयाः सर्व एव ते योज्याः, नात्रापराधोऽस्ति २ । ८ । १ ॥

शाकपूणिः सङ्कल्पयाञ्चक्रे—सर्वा देवता जानामीति ।

तस्मै देवतोभयलिङ्गा प्रादुर्बभूव । तां न जज्ञे, तां पप्रच्छ-

विविदिषाणि त्वेति ॥ सास्मा एतामृचमादिदेशैषा मदेवतेति—

एवमेव सन्देहात्तरदुष्परिज्ञानाद्—“शाकपूणिः सङ्कल्पयाञ्चक्रे,—सर्वा देवता जानामीति” । शाकानि यः पूणयति संहन्ति, स शाकपूणः, तस्यापत्यं शाकपूणिः आचार्य्यः । स सङ्कल्पयाञ्चक्रे, संकल्पं कृतवान् । किम् इति ? सर्वा देवता जानामीति । “तस्मै” संकल्पमेवं कृतवते “देवतोभयलिङ्गा” स्त्रीपुलिङ्गा, अथवा मध्यस्थानालिङ्गा द्युस्थानालिङ्गा च “प्रादुर्बभूव” प्रादुर्भूतवती । “तां” पुरतोऽवस्थितां सती “न जज्ञे” न शतधान्, किमियं स्त्री स्यादथवा पुरुष इति, अथवा किमियं मध्यस्थाना अथवा द्युस्थानेति । “ताम्” अजानन् “पप्रच्छ” “विविदिषाणि त्वा” । वेदितुमिच्छामि त्वाम्,—किमसि पुरुषः अथवा स्त्री ? “इति” अथवा किमस्यन्तरिक्षस्थाना अथवा द्युस्थाना इति ? “सा” एवं पृष्टा सती “अस्मै” शाकपूणये “एतामृचम्” “आदिदेश” आदिदेवतेति । किम् इति ? “एषा मदेवतेति” अस्यामृचि अहं देवतेति, त्वं च नैरुक्तः मामेतस्या मृचः सकाशादर्थविवर्त्यावधारयेति * ॥

“अयं स शिङ्कुके येन गौरभीवृता मिमाति मायुं ध्वंस-

नावधिभ्रिता । सा चित्तिभिर्निहिं चुकार मर्त्यं विद्युद्भ-

वन्ती प्रति बुद्धिमौहृत ॥” अयं स शब्दायते ‘येन गौर-

* इत्येवम्—इति निरुक्तध्याख्यायां द्वितीया(सप्तमा)ध्यायस्याष्टमः खण्डः ॥८॥ इति इत्येवम्, तद् “एवमेव सन्देहात्—” इति ग्रन्थतः प्राक् समुचितम् ॥

मिप्रवृत्ता मिमाति मायुं' शब्दं करोति मायुमिवादित्यमिति
वा । वागेषा माध्यमिका ध्वंसने मेघेऽधिभ्रिता । सा
चित्तिभिः कर्मभिर्नीचैर्निकरोति मर्त्यं विद्युद्भवन्ती प्रत्यू-
हते वव्रिम् ॥ वव्रिरिति रूपनाम वृणोतीति सतः । वर्षेण
प्रच्छाद्य पृथिवीं तत् पुनरादत्ते ॥ १ ॥ ९ ॥

कतमा पुनरसावृण् ? इति । उच्यते,—“अयं स शिङ्क्ते”—इति । “अयं स शब्दायते”
अयं स मेघः शब्दायते शब्दमिव करोति । न च तावदसौ शब्दं करोति । अयं च तावन्मा-
ध्यमिकायां वाचि तत्स्थायी शब्दं कुर्वत्यां तत्साहचर्याद्विशायते—स एव मेघः शब्दं करोतीति ।
येन मेघेन किं कृतम् ? इति । “येन गौरभीवृता” येन माध्यमिका वागभिप्रच्छादिता
सती “मिमामि मायुं” निर्मिमीते निर्वर्त्तयति मायुम्, “शब्दं करोति” इत्यर्थः ।
“मायुः, काकुत्”—इति च वाङ्नामसु (निघ० १ । ११) पठितम् ॥ “वायुमिवा-
दित्यमिति वा” अथवा मायुरादित्यो भवति, सर्वभूतनिर्माता । तमिवात्मानं निर्मिमीते ॥
कावस्थिता ? “ध्वंसने” उदकध्वंसने उदकक्षंसने मेघे “अधिभ्रिता” । अयं तावदूर्ध्व-
मेघान्तर्वर्त्तिन्या वाचोऽनभिव्यक्तविद्युद्रूपाया अभिधायकः, मेघरूपत्वात् पुरुषत्वाभिप्रायः ॥
अथ वायुसुत्तरः स्त्रीत्वाभिप्रायः । यैवेलक्षणा वाक् कैर्मत्स्वरूपा, मेघशरीरा वा । “सा
चित्तिभिः कर्मभिः स्वैः चटचटाशब्दकर्मभिः” “नीचैः” “नि हि चकार” “निकरोति”
नीचैः करोति ‘मर्त्यं’ मनुष्यम् । सर्वो हि विभ्यत्तस्या आसीदति अवनमति च ॥
कदा पुनर्निकरोति मर्त्यम् ? इति । उच्यते—“विद्युद् भवन्ती” इति, विद्युदात्मना स्यात्स्वे-
नाभिनिर्वर्त्तमाना, तदा हि दारुणश्चटचटाशब्दो भवतीति विशेषेण भयङ्करः, न तथा
विद्युद्ग्रहितः । सैवमात्मानमभिव्यक्त्य विद्युद्रूपेण विक्षिप्य सर्वासु दिग्वात्मानं वर्षेण
प्रच्छाद्य पृथिवीम् । ततो वर्षण्युपरमे “प्रति” “औहत” “ऊहते” “वव्रिम्” प्रत्युपसं-
हरति—रूपमात्मीयमदृश्यं करोतीत्यर्थः । “वव्रिरिति रूपनाम” तस्मादृत्य स्वमाश्रयं
वर्त्तते ॥ यस्मिंस्तु पक्षे मध्यस्थानलङ्का युक्त्यानलङ्का चेति तस्मिन् पक्षे मेघरूपत्वम-
विवीक्षितमेव, वाचो विद्युद्रूपत्वं च । किंतु एतावद् विवक्षितम्,—मेघाश्रया शब्दवती
भूत्वा माध्यमिका वाक् विद्युदात्मना स्थित्वा वर्षेण प्रच्छाद्य पृथिवीं तद्वर्षमुदकरूपभूतं
जलाशयेभ्यश्चादित्यात्मना स्थित्वा “तत्पुनरादत्ते” विद्युदात्मना मध्यस्थाने स्थित्वा वर्षति,
आदित्यात्मना युक्त्याने स्थित्वा पुनरादत्त इत्यभिप्रायः । वक्ष्यति हि,—“त्रेवाभावाद्य
पृथिव्यामन्तारिक्षे दिवि (दै० का० १२, खं० १९,)”—इति ॥

स्यमेकैव देवता मध्यस्थाना विद्युद्रूपा, द्युस्थाना वाऽऽदित्यरूपा, इत्ययमेवंलक्षणो देवतातत्त्वसन्देह उपेक्षितव्यो मन्त्रदर्शनाच्च निर्वक्तव्य इत्ययं मन्त्रसंक्षेपार्थः ॥

सा पृथिव्या सन्दिह्यत इत्यनेन सन्देहसामान्येनोदाहृतमिदमत्र मतं शाकपूणे रित्येवमादि ॥

अनुक्रमणं त्वधिकृतम् । तस्मिन् गोशब्द एको निरुक्तः प्रकारोपप्रदर्शनार्थम्, इतराण्यभ्यूह्य निर्वक्तव्यानि । तद्यथा—‘ग्मा’ गमनात्, अस्यां गच्छन्ति भूतानिः,—‘जैमा’ जमनात्, जमन्ति गच्छन्ति अस्यां भूतानि,—इत्येवमादि ॥

नैघण्टुकांस्तु याञ्छब्दान्प्रत्यर्थगणसंस्थितान् ।

छन्दोभ्योऽन्विष्य तत्त्वार्थान्निर्भूयाद्योगतस्तु तान् ॥ २ । १ । १ ॥ *

(अथ हिरण्यनामानि ।)

हेम । चन्द्रम् । रुक्मम् । अयः । हिरण्यम् ।
पेशः । कृशनम् । लोहम् । कनकम् । काञ्चनम् ।
भर्म । अमृतम् । मरुत् । दन्नम् । जातरूपमिति
पञ्चदश हिरण्यनामानि ॥ १ । २ ॥

(अथ हिरण्यवाचकशब्दनिर्वचनम्)

हिरण्यनामान्युत्तराणि पञ्चदश ॥ १ ॥

“हिरण्यनामान्युत्तराणि पञ्चदश” । हिरण्यस्य नामानि हिरण्यनामानि, उत्तराणि । कुतः ? प्रकृतेभ्यः पृथिवीनामभ्यः ॥ पृथिव्यामेव हिरण्यमुत्पद्यत इत्यतः पृथिव्यभिधानानन्तरं हिरण्यनामानि समाम्नातानि । कियन्ति पुनस्तानि? पञ्चदश, पञ्च च दश च पञ्चदश यानि समाम्नातानि ॥ असमाम्नातान्यपि सन्ति,—हाटक-सुवर्ण-नामीकर-शातकुम्भादीनि ॥ कतमानि पुनस्तानि समाम्नातानि इति ? उच्यते—“हेम, चन्द्रं, रुक्मम्” इत्येवमादीनि । हितं ममेदमिति सर्व एवैतन्मन्यते, तस्माद्धेम । चन्द्रम्,—चन्दतेः कान्तिकर्मणः, सर्व एव ह्येतत् कामयते । रुक्मम्,—रोचतेर्ज्वलनार्थस्य, तद्वि रोचिष्णु भवतीति । एवमूहितव्यं सर्वत्र निर्वचनम् ॥ २ । १० । १ ॥

हिरण्यं कस्मद् ध्रियत आयम्यमानमिति वा ॥

ध्रियते जनाज्जनमिति वा ॥

१ ‘प्रत्यर्थ गणशः स्थिः’ ॥ * इतोऽग्रे—‘इति निरुक्तव्याख्यायां द्वितीया (सप्तमा)—
व्याख्या नवमः खण्डः ॥ १९ ॥’ इति ब्रह्मव्यम् ॥ “इति निरुक्तव्यतौ सप्तमाध्यायस्य द्वितीयः
खण्डः ॥ २ ॥” इति तूपलभ्यते ॥

(हितरमणं भवतीति वा ॥ हिरण्यं भवतीति वा ॥
हिर्यतेर्वा स्यात्प्रेप्साकर्मणः ॥ २ ॥

आह—“हिरण्यं कस्मात्” ? उच्यते—“हियत आयः मानमिति वा” । आयस्य-
मानं हियत एव शिक्षिभिः, कटकचक्रकस्वस्तिकादिभावेन विस्तार्यमाणः ॥ “हियते
जनाञ्जनमिति वा” । तेन हि व्यवहारः क्रियते । ततस्तत्रैकत्रावतिष्ठते, हियत एव
सर्वदा ॥ “हितरमणं भवतीति, वा” । यस्य हि तद् भवति, तस्य हितं च दुर्मि-
क्षादिषु, तद् भवति रमणं चेति । तेन ग्रहीतेन मूषिकोऽपि रमते, किमुत मनुष्यः ।
“हिर्यतेर्वा स्यात् प्रेप्साकर्मणः” तद्वि सर्वैरेव प्रार्थ्यते लोकानुक्रमेणैव ॥ २।१०।२॥

(अथान्तरिक्षनामानि ।)

अंबरम् । वियत् । व्योम । बर्हिः । धन्व ।
अन्तरिक्षम् । आकाशम् । आपः । पृथिवी ।
भूः । स्वयंभूः । अध्वा । पुष्करम् । सर्गरः ।
समुद्रः । अध्वरमिति षोडशान्तरिक्षनामानि ॥ १।३॥

(अथान्तरिक्षवाचकशब्दनिर्वचनम्)

अन्तरिक्षनामान्युत्तराणि षोडश ॥ ३ ॥

“अन्तरिक्षनामान्युत्तराणि षोडश” । षट् च दश च षोडश ॥ कतमानि पुन-
स्तानि ? “अम्बरं, वियत्, व्योम”—इत्येवमादीनि ॥ अम्बरमम्बुमद्भवति । नानाभा-
वेन सर्वतो वियतमिति वियत् । नानाप्रकारमेतदवति भूतानीति व्योम । एवमाद्य-
भ्यूहितव्यम् ॥ २ । १० । ३ ॥

अन्तरिक्षं कस्मादन्तरा क्षान्तं भवत्यन्तरेमे इति वा

शरीरेष्वन्तरिक्षमिति वा ॥ ४ ॥

आह—“अन्तरिक्षम्” एव तावत् “कस्मात्” ? उच्यते—“अन्तरा” इदं द्वावा-
पृथिव्योरवस्थितम्, “क्षान्तं” च “भवति” पृथिव्यन्तमित्यर्थः ॥ अथ “वा”
“अन्तरा” “इमे” द्वावापृथिव्यौ क्षियति निवसति “इति” अन्तरिक्षम् ॥ अथ
“वा” “शरीरेषु” एतदेव “अन्तरं” मध्येऽवस्थितम् “अक्षयम्” । इतराणि पृथिव्या-
दीनि भूतानि क्षीयन्ते तस्मादक्षयत्वादन्तरिक्षम् ॥ २ । १० । ४ ॥

तत्र समुद्र इत्येतत्पार्थिवेन समुद्रेण सन्दिह्यते ॥ ५ ॥

“तत्र” तस्मिन् षोडशके अन्तरिक्षनामसमुदाये “समुद्र इत्येतत्” अभिधानमुभयाभिधानम् । उभयाभिधायित्वात् “पार्थिवेन समुद्रेण” एतेन जलाशयेन “सन्दिह्यते” एतदत्र सन्देहपदम् ॥ २ । १० । ५ ॥

समुद्रः कस्मात्समुद्रवन्त्यस्मादापः समभिद्रवन्त्येनमापः
सम्मोदन्तेऽस्मिन् भूतानि समुदको भवति समुन-
त्तीति वा ॥ ६ ॥ १० ॥

- आह-“समुद्रः कस्मात्” ? इति । उच्यते,-“समुद्रवन्त्यस्मादापः” वीचितरङ्ग-
शीकरादिभावेन ॥ “समभिद्रवन्त्येनमापः” सर्वा एव ह्यापो निम्नानुसारित्वात् समु-
द्रमेवाभिमुख्येन द्रवन्ति स हि निम्नो भवति ॥ “सम्मोदन्तेऽस्मिन् भूतानि”
संहृष्यन्ति जलचराणि सत्त्वानि, बहूदकत्वात् ॥ “समुदको भवति” । उद-
इत्युदकनाम, तदस्मिन् संहतमिति समुद्रः ॥ “समुनत्तीति वा” संक्लेदयतीत्यर्थः ।
अतो हि प्रसृतैरम्भेभिः सर्वमिदं संक्लिद्यते ॥ २ । १० । ६ ॥

तयोर्विभागस्तत्रेतिहासमाचक्षते । देवापिश्चाष्टिषेणः शन्त-
नुश्च कौरव्यौ भ्रातरौ बभूवतुः । स शन्तनुः कनीया-
नभिषेचयाञ्चक्रे । देवापिस्तपः प्रतिपेदे । ततः शन्तनो
राज्ये द्वादश वर्षाणि देवो न वर्ष । तमूचुर्ब्राह्मण । अधर्म-
स्त्वया चरितो ज्येष्ठं भ्रातरमन्तरित्याभिषेचितं तस्मात्ते
देवो न वर्षतीति । स शन्तनुर्देवापिं शिशिक्ष राज्येन ।
तमुवाच देवापिः पुरोहितस्तेऽसानि याजयानि च त्वेति ॥
तस्यैतद्वर्षकामसूक्तं तस्यैषा भवति- ॥

“तयोर्विभागः” यस्मिन्नुदाहरणे लक्ष्यते, “तत्रेतिहासमाचक्षते” आचार्याः ॥

- निदानभूत इति द्वैवमासीत्-इति य उच्यते स इतिहासः ॥ कतमः पुनरसौ ? इति ।
उच्यते,-“देवापिश्चाष्टिषेणः” इत्येवमादिः । “देवापिश्चाष्टिषेणः”, “शन्तनुश्च”
आष्टिषेण एव “कौरव्यौ” कुसवंशप्रभवौ “भ्रातरौ बभूवतुः” । तयोरेको यः “कनी-
या” शन्तनुः नाम, “सः” आत्मानम् “अभिषेचयाञ्चक्रे” अभिषेचितवानित्यर्थः ।
सौऽभिषिक्तः सन् राजा बभूव, इतरः पुनर्ज्येष्ठः “देवापिस्तपः प्रतिपेदे” । स क्लि

तीव्रेण तपसा ब्राह्मण्यमापेदे विश्वामित्रवत् । “ततः” तेनापचारेण ज्येष्ठातिक्रमजेन “शन्तनोः” “राज्ये” राष्ट्रे “द्वादश वर्षाणि देवो न वर्षति” । अवर्षति देवे “तं” शन्तनुम् “ऊचुः” उक्तवन्तः “ ब्राह्मणाः ” “अधर्मस्त्वयाचरितः” — “ज्येष्ठं भ्रातरम्” “अन्तरित्य” अतिक्रम्य “अभिषेचितम्” अभिषेक आत्मनः कारितो यतस्त्वया “तस्मात्” तेन मर्यादानातिक्रमेण “ते” तव राज्ये “देवो न वर्षति” प्राप्तकालं प्रतिपद्यस्व “इति” । “सः” एवमुक्तः “शन्तनुः” “देवापि” “शिशिक्ष” पुनःपुनः शशाम अभिरामितवानित्यर्थः । कथम् ? “राज्येन” अभ्युद्यतेन । अर्थ्यमानः “तं देवापिरुवाच” काममहं “पुरोहितस्ते” “असानि” भवानि “याजयानि च” “त्वा” त्वां वार्षिकेण कर्मणा । न च राजा भविष्यामि, भवानेवास्तु राजै-
त्यभिप्रायः ॥

“तस्य” देवापेः “एतद् वर्षकामसूक्तम्” आविरभूत् । तत्र “तस्य” समुद्रा-
भिधानस्य सन्दिग्धस्य प्रविभागोपदर्शनाय “एषा” निर्वाचिका ऋग् भवति” *

आर्षिषेणो होत्रमृषिर्निषीदन्देवापिर्देवसुमतिं चिक्रि-
त्वान् ॥ स उत्तरस्मादधरं समुद्रमपो दिव्या असृजद्वय्या
अभि ॥ ” आर्षिषेण ऋषिषेणस्य पुत्र इषितसेन-
स्येति वा ॥

सेना सेश्वरा समानगतिर्वा ॥ पुत्रः पुरु त्रायते निपर-
णाद्वा, पुन्नरकं ततः ॥ इति वा ॥ होत्रमृषिर्निषीदन् ।
ऋषिदर्शनात् स्तोमान् ददर्शेत्यौपमन्यवः तद्यदेनास्तपस्य-

१ ब्राह्मण्यमिति । ‘ब्राह्मणवदस्मिन्क्षत्रिये वर्तितव्यम्’ इत्युक्तदिशा ब्राह्मणतु-
ल्यत्वमित्यर्थः ॥ तत्तुल्यत्वं च ब्राह्मणावश्यकर्तव्यतपःश्रुतावश्यकरणेन । ननु ब्राह्मणजातिविशि-
ष्टत्वं ‘तपः श्रुतं च योनिश्च ह्येतद्ब्राह्मणकारकम् । तपःश्रुताभ्यां यो द्वीनो
जातिब्राह्मण एव सः ॥’ ‘त्रीणि यस्यावदातानि योनिर्विधा च कर्म च । एतदेव
विजानीहि ब्राह्मणाभ्यस्य लक्षणम्’ इति भगवत्पतञ्जल्युपदर्शितलक्षणस्य योनिरूपस्या-
भावेन तत्र ब्राह्मणीगर्भानुत्पन्ने ब्राह्मणजातेरनङ्गीकारात् । ‘ब्रह्म जानाति ब्राह्मणः’
इत्येवमौपचारिकं ब्राह्मण्यं विदुरादीनामप्यस्त्येव ॥ अतएवाग्रे ‘विश्वामित्र ऋषिः’ इति
वक्ष्यतीति दिक् ॥ * इतोऽग्रे-‘इति निरुक्तव्याख्यायां द्वितीया (सप्तमा) ध्या-
यस्य दशमः खण्डः ॥ १० ॥’ इति दृश्यते तत् ‘तयोर्विभागो यस्मिन्नुद्धारः’
इत्यतः प्राक्समुचितम् ।

मानान् ब्रह्म स्वयम्भवभ्यानर्षत् कषयोऽभवस्तदृषीणा-
ः पितृत्वमिति विज्ञायते ॥ देवापि देवानामाप्या स्तुत्या च
प्रदानेन च । देवसुमतिं देवानां कल्याणीं मतिम् । चिकि-
त्वांश्चेतनावान् । ‘स उत्तरस्मादधर समुद्रम्’ उत्तर उद्धत-
तरो भवति । अधरोऽधोरः ॥

अधो न धावतीत्यूर्ध्वगतिः प्रतिषिद्धा ॥ १ ॥ ११ ॥

आर्द्धिषेण इति ॥ एतया देवानस्तौत् । त्रिष्टुप ॥ “आर्द्धिषेणः ऋद्धिषेणस्य पुत्रः,
इषितसेनस्येति वा” । अन्यकल्पान्तरीणोऽन्यकल्पान्तरीणस्यैव शन्तनोर्वर्पाधीये
कर्मणि होतृत्वे वृत्तः “होत्रं” कर्म प्रति “निषीदन्” उपविष्टवान् । ततोऽपि “देवापिः”
नाम नाम्ना “देवसुमतिं” देवानां कल्याणीं मतिमुदकसम्प्रदानाभिमुखी कर्त्तुं “चिकि-
त्वान्” जानानः । स हि तथाऽस्तौत्, यथा देवानामुदकसम्प्रदानाभिमुखी मतिगमत् । ततः
परितुष्टेषु देवेषु “सः” देवापिः “उत्तरस्मात्” अन्तरिक्षाख्यात् समुद्रात् “अधरं” समुद्र पार्थिवं
प्रति । एष विभागः समुद्रयोः । “अपो दिव्याः” प्रशस्ताः सस्यसम्पत्करीः “अमृजन्”
अक्षारयत् । किलक्षणाः ? “वर्ष्याः” वर्षभूताः “अभि” मर्वभूतानामुपरि । स देवाप्य-
धिकारे वर्तमान एतदकरोत् । अन्यस्मिन् कल्पेऽपि देवापिर्ममायेतदेवमेवास्त्विन्येव
वर्त्तमानेनाभिसम्बध्यत इति समस्तार्थः ॥

अथैकपदनिष्कम्-ऋद्धिगयुधविशेषः, तद्बहुला सेना यस्य, सोऽयमृद्धिषेणः इषित-
सेनो वा नित्यमेव प्रेषितसेनः शत्रून् प्रति ॥

“सेना, सेश्वरा” । इनेतीश्वरनाम, तेन हि सा नित्यमेव संयुक्ता भवति ॥
“समानगतिर्बा” समानमेकमर्थमुद्दिश्य जयाख्यमेतीति सेना ॥ “पुत्रः, पुरु त्रायते”
बह्वपि यत् पित्रा पापं कृतं भवति, ततोऽयं त्रायति पुत्रः ॥ “निपरणाद्वा” निवृणाति
निददाति ह्यसौ पिण्डान् पितृभ्य इति पुत्रः ॥ अथवा “पुत्र” इति “नरकं” नरक-
स्थानमुच्यते, “ततस्त्रायत इति वा” पुत्रः ॥

“ऋषिर्दशनात्” पश्यति ह्यसौ सुखमानप्यर्थान् ॥ “स्तोमान् ददर्शेत्यौपमन्यवः” ।
मन्त्राः स्तोमाः, तानसौ तारकेण ज्ञानेन पश्यतीत्येवम् औपमन्यवः आचार्यो मन्यते ॥
ब्राह्मणस्यैवैतस्मिन्मर्थे दर्शयति, “तद्यदेनांस्तपस्यमानान् ब्रह्मस्वब्रह्मभ्यानर्षत्
कषयोऽभवस्तदृषीणाः पितृत्वमिति” इत्यादि । तत् एतत् । उच्यते, -यत्कृतमृषीणामृ-
षित्वम् । यत् ब्रह्मात् यन्नाम् तपस्यमानान् तप्यमानान् ब्रह्म कश्यपुःसामाख्यं स्वयम्भु

स्थितः । “सः” “अस्मै” वर्षसाधिकां “वाचम्” “अयच्छन्” अददादित्यर्थः । तथा वाचा तदनुगृहीतया देवान् स्तुत्वा तेभ्यो वर्षमलभतेति समस्तार्थः ॥

अथैकपदनिरुक्तम् ।-“शन्तिनुः” कस्मात् ? इति । उच्यते,--स हि काञ्चिद्रागात्तं दृष्ट्वा ब्रवीति हे “तनो शं” तव “अस्तु इति” ततोऽसावगदो भवति ॥ अथ “वा” “शमस्मै तन्वा अस्त्विति” एवमसावाशास्ते ॥ शमिति सुखनाम । तनुः शरीरं तदस्मै नित्यं शरीरायाशास्ते ॥

“पुरोहितः” शान्तिकपौष्टिकाभिचारिकेषु कर्मसु “पुर एनं दधति” राजानः पुर-
स्कुर्वन्तीत्यर्थः ॥

“देवश्रुतं” “देवाः” हि “एनं” स्तुतीरुच्चारयन्तं “शृण्वन्ति” इति देवश्रुत, त
देवश्रुतम् । “रराणः” इति “रातिः” दानार्थः “अभ्यस्तः” ॥

“बृहदुपव्याख्यातः” । “बृहदिति महतो नामधेयम्, परिवृढं भवति” (१।७।१)
इति । मन्त्रनिदानद्वारेण धर्मोऽयमत्र दर्शितः । ज्येष्ठे तिष्ठति कनीयसो राज्यप्राप्तिर्धर्मानि-
क्रमः । धर्मातिक्रमे च देवो न वर्षतीति ॥ निरुक्तपक्षे,--ऋष्टिणो मन्थमः, तदपन्यस-
यमग्निः पार्थिव आष्टिणो देवापिः, स दान्तनघं सर्वस्मै यजमानायेति योज्यम् । बृहस्पतिः
वाचस्पतिरिति मध्यमः । स्तनयितुलक्षणां वाचमित्यर्थः ॥ २ । १२ । १ ॥ *

(अथ साधारणानि)

स्वः । पृश्निः । नाकः । गौः । विष्टप् । नभ इति
षट् साधारणानि ॥ १ । ४ ॥

(साधारणानां पण्णां नाम्नां निर्वचनम्)

साधारणान्युत्तराणि षट् दिवश्चादित्यस्य च ॥ १ ॥

लोकाभिधानाधिकारणेदमुच्यते, --“साधारणान्युत्तराणि षट्, दिवश्चादित्यस्य च”
इति । समान ध्रियन्ते इति साधारणानि नामानीत्यधिकारो वर्तते । अत एव उत्त-
राणि प्रकृतमपेक्ष्य ॥ किं चात्र प्रकृतम् ? अन्तरिक्षनामानि (अ. २ खं. ९) । तेभ्य
इमान्युत्तराणि । कियन्ति पुनस्तानि ? पट् ६ । कयोः पुनः साधारणानि ? दिवश्चा-
दित्यस्य च ॥ कतमानि पुनस्तानि ? “स्वः, पृश्निः, नाकः,” --इत्येवमा-
दीनि ॥ २ । १३ । १ ॥

यानि त्वस्य प्राधान्येनोपरिष्ठात्तानि व्याख्यास्यामः ॥ २ ॥

* इतोऽग्रे-“इति निरुक्तव्याख्यायां द्वितीया (सप्तमा) ध्यायस्य द्वादशः
खण्डः ॥ १३ ॥” इति शृण्व्यम् ॥ “इति निरुक्तवृत्तौ द्वितीया (सप्तमा) ध्यायस्य तृतीयः
पादः ॥ ३ ॥” इति ह्य दृश्यते ॥

“यानि त्वस्य” आदित्यस्य “प्राधान्येन” वर्तन्ते प्रधानस्तुतिभाजि नामानि,—
“सविता, भगः, सूर्यः, पूषा”—इत्येवमादीनि, “तानि उपारम्भं व्याख्या-
स्यामः” सप्त [द्वा] दशोऽध्याये । इमानि तु नैषण्डुकानि संसृष्टरूपाणि च बुनामभिः
साकमित्यत इह नैषण्डुकप्रकरणे निरुच्यन्ते ॥ २ । १३ । २ ॥

आदित्यः कस्मादादत्ते रसानादत्ते भासं ज्योतिषामादीतो

भासेति वादितेः पुत्र इति वा ॥ ३ ॥

आह—“आदित्यः” एव तावत् “कस्मात् ?” इति । उच्यते—शृणु—“आदत्ते”
ह्यसौ “रसान्” रश्मिभिरित्यादित्यः ॥ “आदत्ते भासं ज्योतिषाम्” तदुदये हिं
चन्द्रादीनां प्रभानाशो भवत्येव अन्यग्रहापेक्षमेतत् ॥ “आदीतो भासेति वा” सर्वतो
ह्येष भासा आदीप्त आहृतो भवति ॥ “आदितेः पुत्र इति वा” आदितिदेवमाता, तस्याः
पुत्रः, सोऽयमादितेयः सन्नादित्य इत्युच्यते ॥ २ । १३ । ३ ॥

**अल्पप्रयोगं त्वस्यैतदार्चाभ्याम्नाये सूक्तभाक् सूर्य-
मादितेयमदितेः पुत्रम् ॥ ४ ॥**

“अल्पप्रयोगं त्वस्यैतदार्चाभ्याम्नाये सूक्तभाक् सूर्यमादितेयम्” इति ।
अल्पप्रयोगम् अल्पप्रयोगविषयम् । तुशब्दो विशेषणार्थः । एतदेवाल्पप्रयोगविषयम्,
इतराणि सवितृभगूपौदीनि बहुप्रयोगविषयाणि अस्य आदित्यस्य । काल्पप्रयोगविषयम् ?
आर्चाभ्याम्नाये ऋचो यस्मिन्नाम्नावेऽभ्युपर्युपर्याम्नाताः, सोऽयमार्चाभ्याम्नायो
दाशतयः, तस्मिन्नल्पप्रयोगविषयम् । “आदितेः पुत्रम्” एतदादितेः पुत्रत्वाभिप्राय-
मभिधानम्—आदितेय इति । सूक्तभाक् एवं चैतदभिधानं न हविर्भाक् । न ह्यादितेः
इत्यनेन नाम्ना हविर्भाध्वयवे चोदितपूर्वमस्ति । यथा त्वेतत् सूक्तमेव नैषण्डुकवृत्त्या भजते
तथेदमुदाहरणम्—सूर्यमादितेयम् इति ।

“यदेदेनमदधुर्यज्ञियांसो दिवि देवाः सूर्यमादितेयम् ।
यदा चरिष्णू मिथुनावभूतामादित्प्रापन्नयन्भुवनानि विश्वा ॥ (ऋ० सं० ८, ४, १२,
१)” —इत्यस्यामृचि ॥ अन्ये तु मन्यन्ते,—आदित्य इत्येतदेवाल्पप्रयोगेऽभिधीयते । तत्र त्वेतत्
विरुद्धते—सूक्तभागिनि । हविर्पिह्यनेनैभिधानेन चोच्यते—“आदित्यं बहुरूपमालभेत”—
इति । तस्य च पेशोरेतत् पठञम्—“आदित्यो देव उदगात् पुरस्तात्”—इति ॥

अथ चैवेमन्यथा वाक्यद्वयप्रविभागेन स्यात्,—अल्पप्रयोगे स्वस्वतत्वाच्चैर्मन्याम्नाये
आदित्य इति हविर्माक्, सूक्तमाक् च, अल्पं हविः, सूक्तमाप्तिर्यस्यैत्यर्थः। इदमन्यथा—
सूक्तमेव नैघण्टुकवृत्त्या भजति, न कदाचिदपि हविः, इति ॥ २ । १३ । ४ ॥

एवमन्यासामपि देवतानामादित्यप्रवादः स्तुतयो भवन्ति॥

तद्यथैतन्मित्रस्य वरुणस्यार्यम्णो दक्षस्य भगस्यांशस्येति॥ ५॥

आदित्यशब्दप्रसक्तमाह,—“एवमन्यासामपि देवतानाम्” इति । देवताभेदपक्ष-
मपेक्षेदमुच्यते,—“आदित्य [अभिधान] प्रवादाः स्तुतयो भवन्ति” । “तद्यथा
इतत्” उदाहरणजातम्,—“मित्रस्य वरुणस्यार्यम्णो दक्षस्य भगस्यांशस्य इति” ।

“इमा गिर आदित्येभ्यो घृत्नूतः सुनाद्राजभ्यो जुह्वा जुहोमि ।

शृणोतु मित्रो अर्यना भगो नस्तु विजातो वरुणो दक्षो अंशः ॥ (ऋ० सं०
२, ७, ६, १)” ।—

इत्यस्यामृचि सर्व एवादित्यप्रवादाः स्तुत्या स्तूयन्ते ॥ २ । १३ । ५ ॥

अथापि मित्रावरुणयोः—“आदित्या दानुनस्पती”

दानपती ॥ ६ ॥

“अथापि मित्रावरुणयोः” आदित्यप्रवादाः स्तुतयो भवन्ति । तद्यथा—

“आदित्या दानुनस्पती ।” “दानपती” ।

“ता सम्राजा घृतासुती आदित्या दानुनस्पती ।

सचेते अनवह्वरम् ॥” (ऋ० सं० २, ८, ८, १)” ।

इयमुक् गायत्री एतस्मदेन दृष्टा । अभिप्रवस्य षडहस्य द्वितीयेऽहनि प्रउगं नाम शल्लम्
तत्र “अयं वा मित्रावरुणा सुतः सोमः (ऋ० सं० २, ८, ७, ४)”—इत्येष
नृचः शस्यते, तस्योत्तमा एषा । ‘ता सम्राजा’ तौ सन्दीपती ‘घृतासुती’ तौ हि घृत
मुदकमाहुवाते, वर्षकर्मणा जनयतः । ‘आदित्या’ आदित्यौ अदितेः पुत्रौ ‘दानुनस्पती’
दानानामीशाते तौ यजमानैः सम्यक् स्तुतिभिर्हविर्मिश्र संसेवितौ सन्तौ ‘सचेते’
अतिसंसेवेतो यजमानमभिमतैर्दानैः । ‘अनवह्वरम्’ अनवरुध्यमानावित्यर्थः ।
यजमानविशेषणं वा युक्तम् । न कृतग्री, शकौ च दानुमित्येवं मित्रावरुणावत्र
कृते ॥ २ । १३ । ६ ॥

अथापि निरुक्ते कस्य—“प्र स मित्र मर्त्तो अस्तु प्रय-
स्वान्यस्त आदित्य शिक्षति व्रतेन” इत्यपि निगमो
भवति ॥ ७ ॥

“अथापि मित्रस्यैकस्य” आदित्यप्रवादा स्तुतिर्भवति । तद्यथा—

“प्र स मित्र मर्त्तो अस्तु प्रयस्वान्यस्त आदित्य शिक्षति व्रतेन ।

न हन्यते न जीयते त्वोतो नैनमहो अश्नोत्यन्तितो न दूरात् ॥ (ऋ० सं०

३, ४, ५, २)” ।

अयमप्यन्ये बहवो निगमा इत्यपिशब्दः । प्र स मित्रेति विश्वामित्रेण दृष्टा, त्रिष्टुप् ।
मैत्रस्य चरोः पुरोऽनुवाक्या । ‘प्र अस्तु’ प्रकर्षेणास्तु भवतु । हे ‘मित्र !’
‘आदित्य’ अदितेः पुत्र । ‘स मर्त्तः’ स मनुष्यः ‘प्रयस्वान्’ अन्नवान् । यः किं करोति ?
‘यः’ ‘ते’ तुभ्यं ‘शिक्षति’ ददाति ‘व्रतेन’ कर्मणा यागाख्येन निर्वपणप्रोक्षणादिना संस्कृ-
त्येदं हविश्चरुलक्षणम् । किं च एवमतिमहाप्रभावस्त्वं येन स मर्त्तो यस्तव यथा
‘त्वोतः’ त्वत्परिग्रहे वर्त्तमानः, त्वया रक्षितः ‘न’ केनचित् प्रत्यनीकभूतेनातिबलेनापि
शत्रुणा ‘हन्यते’ हिंस्यते । ‘न’ चांहतोऽपि स च ‘जीयते’ वशीक्रियते केनचित् । न च
केवलं शत्रूणामनाश्रुष्यः, तेनातिबलेनापि ॥ ‘न’ च ‘एनं’ त्वोतं सन्तम् ‘अहः’ अपि
पापमपि ‘अप्नोति’ [नै] व्याप्नोति यत् ‘अन्तितः’ अन्तिकात् समीपात्, यत् स्वशरी-
रादेव वाष्पानश्चेष्टानिमित्तमुत्पद्यते पापम्, तदुत्पत्तिमहाप्रभावत्वेन त्वदनुग्रहादप्यवस्यते, तत्
स्तन्नैनं व्याप्नोति । न च केवलं यदन्तिके उत्पद्यते, तदेवैनं न व्याप्नोति, किं तर्हि ?
यदपि ‘दूरात्’ पुत्रभ्रातृजायादिद्वारेणैनमास्कन्दति, तदपि ‘न’ एनम् अभिव्याप्तुं
शक्नोति त्वोतं सन्तम् । एवं महानुभावस्त्वम्, तत्स्त्वां स्तुमः इत्यभिप्रायः ॥ २।१३।७॥

अथापि निरुक्ते कस्य—“अथा वयमादित्य व्रते तव” ।

व्रतमिति वृणोतीति सतः ॥

इदमपीतरद् व्रतमेतस्मादेव निवृत्तिकर्म वा एतीते सतः ॥

अन्नमपि व्रतमुच्यते यदावृणोति शरीरम् ॥ ८ ॥ १३ ॥

“अथापि निरुक्ते कस्य” आदित्यप्रवादा स्तुतिर्भवति । तद्यथा—“अथा वयमा-
दित्य व्रते तव” इति ।

“उदुत्तमं वरुणं पाशंस्मदवाधमं वि मध्यमं श्रथाय ॥

अथोवयमादित्य व्रते तवानागसो अदितये म्याम ॥ (ऋ० सं० १, २, १५, ५ ।)”

अनया त्रिष्टुभोपाकृतः शुनःशेपो वरुणं स्तुतवान्, आत्मान मोचयिष्यन् । वरुणप्रपा-
तेष्ववभृथेद्यौ वारुणनिष्कासहविषः पुरोऽनुवाक्येयम् । हे ‘वरुण !’ त्रिषु स्थानेषु—अधो
मध्ये उपरिष्ठाच्च, वयम् त्वया आबद्धाः स्वैः पाशैर्यतोऽतो ब्रमः—स्तुत्या हविषा चोपसृत-
स्त्वमस्माभिरनस्तावत् ‘उत्तमं’ ‘पाशम्’ उपरिष्ठादवस्थितम् ‘अस्मत्’ अस्मत्तः ‘उत्-
श्रथाय’ ऊर्द्धमेव श्रथय । उच्छृत्य च विमुञ्चास्मानपीडयन् । योऽपि चार्यं ‘अधमः’ ते
पाशाः अस्मासु वर्तन्ते, एनम् अपि अर्वाञ्चम् ‘अव’ श्रथय, अवमुञ्च । तथा च योऽन्यं
‘मध्यमः’ ते पाशोऽस्मन्मध्ये वर्तन्ते, एनमपि तथैवावस्थितमनाभिसर्पयन् ऊर्द्धमधो वा,
अदुःखयन्नस्मान् ‘वि’ श्रथय विमुञ्च । अथैवं त्वया ‘वयं’ सर्वविमुक्तपाशाः सन्तो हे
‘आदित्य’ ! अदितेः पुत्र ! वरुण ! ‘अनागसः’ अपापाः सशुद्धसर्वकिल्बिषाः । एतदेव
हि यौष्माकीणं पाशत्रयमागः, तेन विमुक्ताः सन्तः ‘तव’ एव ‘व्रते’ तवैव परिचरणकर्मणि
‘अदितये’ चात्मानोऽदीनत्वाय अनुपश्रयाय च आदरवन्तः स्थिताः ‘म्याम’ इत्याशीः ॥
निगमप्रसक्तमुच्यते—“व्रतमिति कर्मनाम” । “वृणोतीति” । एव कर्त्तरि कारके
“सतः” वृणोतेः । तद्धि कर्म शुभमशुभं वा कृतं सदावृणोति कर्त्तारम् ॥ “इदमपीतरद्
व्रतमेतस्मादेव” ॥ “निवृत्तिकर्म” यमानियमाख्य [वा] बहिवैदिकमान्तवैदिकं वा,
यदभिसन्निधाबुपेयते तत् पुनः “वारयतीति” एवं “सतः” तद्विषयेषु प्रवर्त्तमानं
पुरुषं रूपादिषु वारयति, तदनुसृत्य स पुरुषो निवर्त्ततेऽवकीर्णी भविष्यामीत्येतस्माद्
भयान् ॥

“अन्नमपि व्रतमुच्यते, यद्वावृणोति शरीरम्” । रमशाणि तमांसमेदोमज्जास्थिभा-
वेन विपरिणममानम् ॥ २ । १३ । ८ ॥

आदित्यशब्दप्रसक्तानुप्रसक्तमिदमुक्तम् ॥ *

स्वरादित्यो भवति सु अरणः,—सु ईरणः । स्वृतो रसान् ।

स्वृतो भासं ज्योतिषाम् । स्वृतो भासेति वा ।

एतेन बौर्व्याख्याता ॥ १ ॥

१ ‘अरुणमिष्ट्यां हवि’ ॥ २ ‘तदस्यावृणो, तदप्यावृ’ ॥ * ‘इतोऽग्ने—‘इति
निरुक्तव्याख्यायां द्वितीया(सप्तमा)ध्याये त्रयोदशः खण्डः ॥ १३ ॥’ इति
दृश्यते तद् द्विपरिणममानं इतः परं द्रष्टव्यम् ॥

अधुना प्रकृतमेवोच्यते,—“स्वरादित्यो भवति” इति । “सु अरणः” सुगमन इत्यर्थः ॥
अथवा “सु ईरणः” । सुपु तमांसि ईरयतीत्यर्थः ॥ अथवा विशेषणविशेष्यभावेन एते
वाक्ये स्याताम् । किमुक्तं भवति—सु अरणः इति ? उच्यते—सु ईरणः इत्येव ॥

“स्वृतो रसान्” सुष्टु रसानादातुमृतो गतः मौमान् आन्तरिक्षांश्च ॥

“स्वृतो भासं ज्योतिषाम्” सष्टु ग्रहनक्षत्रादीनां ज्योतिषां भासमादातुमृतो गतः ॥

“स्वृतो भासेति वा” सुष्टु परिगतो भासेति वा, सर्वतो ह्येव परिगतो दीप्त्या भवति ॥

“एतेन द्यौर्व्याख्याता” । उक्तं हि ‘तानि चेन् समानकर्माणि समाननिर्वच-
नानि (२ अ० ७ खं०)’—इति । सापि हि सु अरणा शोभनगमना भवति, .
शोभनं वा अस्यामर्थ्यत इत्येवमादि यथासम्भवं योज्यम् ॥ २ । १४ । १ ॥

पृथिरादित्यो भवति—प्राशनुत एनं वर्ण इति नैरुक्ताः संस्पृष्टा

रसान् । संस्पृष्टा भासं ज्योतिषाम् । संस्पृष्टो भासेति वा ॥

अथ द्यौः संस्पृष्टा ज्योतिर्भिः पुण्यकृद्भिश्च ॥ २ ॥

“पृथिरादित्यो भवति” । आह—कस्मात् ? उच्यते “प्राशनुत एनं वर्ण इति
नैरुक्ताः” । प्राशनुते प्रकर्षेण व्याप्नोति एनम् आदित्यं वर्णः प्रोज्ज्वलः इति नैरुक्ताः
मन्यन्ते ॥

“संस्पृष्टा रसान्” स हि नित्यकालमेव रसानां संस्पृष्टा भवति । तस्य तदेव कर्म ।
वक्ष्यति—“अथास्य कर्म रसादानम् (दै० का० ७, खं० ११)”—इति ॥ “संस्पृष्टा
भासं ज्योतिषाम्” । आदित्यमक्षरादेव ग्रहनक्षत्रचन्द्रमसां भासो नश्यन्ति ॥ “संस्पृष्टो
भासेति वा” दीप्त्या ह्येव सर्वतः संस्पृष्टो भवति ॥

* आह—“अथ द्यौः” कस्मात् ? पृथिः उच्यते सापि हि “संस्पृष्टा ज्योतिर्भिः
पुण्यकृद्भिश्च” ॥ २ । १४ । २ ॥

नाक आदित्यो भवति—नेता रसानाम् । नेता भासां ज्योतिषां

प्रणयः ॥

अथ द्यौः । कभिति सुखनाम, तत् प्रतिषिद्धं प्रतिषिध्येत ।

“न वा अमुं लोकं जुग्मुषे किं च नाकम् ।” न वा अमुं

लोकं गन्तवते किञ्च नासुखं, पुण्यकृतो ह्येव तत्र

गच्छन्ति ॥ ३ ॥

“नाक आदित्यो भवति” आह-कस्मात् ? उच्यते-“नेता रसानाम्, नेता भासां” नेता सती भासां सर्वासु दिक्षु ॥ “ज्योतिषां” च “प्रणयः” अत्यैव हि भगवतो रश्मि-
जालप्रान्तोपलभं ज्योतिश्चक्रं वंभ्रमीति ॥

“अथ द्यौः” कस्माच्च इति ? उच्यते-“क्रमिति सुखनाम् (अ० ३ खं ७)” ॥ आह ततः किम् ? इति । शृणु-“तत्प्रतिषिद्धं” सत् पुनरपि “प्रतिषिध्येत” ॥ आह-किम् इति ? उच्यते-तत्प्रतिषिध्यमानम् अकम् भवति, असुखमित्यर्थः, पुनरपि च प्रतिषिध्यमानः “नाकम्” भवति । ततो द्विः प्रतिषेधः प्रकृतमापादयति, नाकमित्युक्ते सुखमिति प्रतीयते ॥ ब्राह्मणमपि चैतस्मिन्नर्थे भवति-“न वा अमुं लोकं जग्मुषे किं च नाकम्”-इति ॥ आह-किमुक्तं भवति ? “अमुम्” एव “लोकं” ब्रूलोकं “गतवते” “न” “किं च” किञ्चित् नाकं “नासुखम्” इत्यर्थः- कि कारणम् ? य एव हि “पुण्यकृतः” भवन्ति, ते “एव हि” “तत्र गच्छन्ति” न च पुण्यकृतां दुःखेन भवितुं न्याय्यम् ॥ २ । १४ । ३ ॥

गौरादित्यो भवति-गमयति रसान् ॥ गच्छत्यन्तरिक्षे ॥

अथ द्यौर्यत् पृथिव्या अधि दूरं गता भवति चास्यां

ज्योतिषाम् गच्छन्ति ॥ ४ ॥

“गौरादित्यो भवति” । आह-कस्मात् ? उच्यते-“गमयति” सती “रसान्” आत्मानं प्रति, उपक्षयं वा गमयति ॥ किं च, “गच्छत्यन्तरिक्षे” स एवात्मना ॥

* “अथ द्यौः” कस्माद् गौः इति ? उच्यते-“यत्” यस्मादिय गौः “पृथिव्याः” “अधि” उपरि “दूरम्” अध्वान “गता भवति” । किं च “यत्” यस्मात् “च” “अस्यां” “ज्योतिषां” ग्रहनक्षत्रतारकादीनि “गच्छन्ति” तस्माद् गौः ॥ २ । १४ । ४ ॥

विष्टवादित्यो भवति-आविष्टो रसान् । आविष्टो भासं

ज्योतिषाम् । आविष्टो भासेति वा ॥

अथ गौराविष्टा ज्योतिर्भिः पुण्यकृद्भिश्च ॥ ५ ॥

१ गौरादित्य इति ॥ एवं च ‘आयं गौः पृथिव्याः’ इति मन्त्रेऽपि गौरादित्यः, तद्विष्टायां पृथिव्यां ॥ एवं च ‘अयम्’ इति लिङ्गव्यत्ययोपि नैव कल्पनीयः ‘मातरं पुरः पितरं च’ इत्येवमादिभिरुक्तं भवति ‘द्यौर्मै पिता-’ इति मन्त्रे मातृपितृशब्दयोः द्वावा पृथिवीवाचकत्वेन दृष्टत्वात् अत्र मन्त्रे गोशब्दस्य पृथिवीवाचकत्वे महती कष्टकल्पना कर्तव्या स्यात् ॥

“विष्टवादित्यो भवति” ॥ आह—कस्मात् ? उच्यते—आभिसुख्येन हि एषः “रसाद्” भौमानान्तरिक्षांश्च “आविष्टः” प्रविष्टो रश्मिभिरादातुम् ॥ किंच, आभिसुख्येन “आविष्टः” प्रविष्टो “भासं” “ज्योतिषां” ग्रहादीन्नुम् ॥ अथवा अयमेवाभिसुख्येन “आविष्टो भासेति वा” सर्वतो ह्येष सन्दीप्तो भवति ॥

आह—“अथ द्यौः” कस्माद् विष्टप् इति ? उच्यते—इयमपि * हि. “आविष्टा” “ज्योतिर्भिः” ग्रहनक्षत्रादिभिः, “पुण्यकृद्भिः” ये चान्ये सुपुण्यकृतस्तैश्च तस्माद् विष्टविति ॥ २।१४।५ ॥

नभ आदित्यो भवति—नेता भासां ज्योतिषां प्रणयोऽपि .

वा भन एव स्याद्विपरीतो न न भातीति ।

तेन द्यौर्याख्याता ॥ ६ ॥ १४ ॥

“नभ आदित्यो भवति” । आह—कस्मात् ? उच्यते,—“नेत्रा” ह्येष “भासां” सर्वासु दिक्षु ॥ “ज्योतिषां” च “प्रणयः” व्याख्यातमेतत् । “अपि वा भन एव स्याद्विपरीतः” भनः भासर्तः सन् नभ इत्युक्तो विपर्ययेण । “न न भातीति वा” न न भाति, भात्येवेति नभः ॥

“एतेन द्यौर्याख्याता” सापि ह्यादित्यवन्नेत्री भासामित्येवमादि योज्यम् ॥ २।१४।६ ॥ *

(अथ रश्मिनामाने)

खेदयः । किरणाः । गावः । रुश्मयः । अभी-

शवः । दीधितयः । गर्भस्तयः । वर्णम् । उक्ताः ।

वसवः । मुरोचिः । मयूखाः । सुतः । ऋषयः ।

साध्याः । सुपर्णा इति पञ्चदश रश्मिनामानि ॥ १।५ ॥

(अथ रश्मिनामनिर्वचनम् ।)

रश्मिनामान्युत्तराणि पञ्चदश ॥ १ ॥

आदित्यसम्बन्धेनैव “रश्मिनामान्युत्तराणि पञ्चदश” ॥ २।१५।१ ॥

१ भासनशब्दे आकारसकारवर्णद्वयलोपेन भन इति भवति ॥ २ अनभःशब्दे आद्याक्षरलोपेन नभ इति भवति ॥ * इतोमे—इति । नैषण्डकाख्यायां द्वितीया (सप्तमा) ध्याये चतुर्दशः खण्डः ॥ १४ ॥ इति द्रष्टव्यम् ॥ “इति निरुक्तवृत्तौ द्वितीया [सप्तमा] ध्यायस्य चतुर्थः पादः ॥ २, ४ ॥ इति तूपलभ्यते ॥

रश्मिर्यमनात् ॥ २ ॥

“रश्मिर्यमनात्” उदकस्य अश्वानां वा ॥ २ । १५ । २ ॥

तेषामादितः साधारणानि पञ्चाश्वरश्मिभिः ॥ ३ ॥

“तेषां” “पञ्च” यानि “आदितः” तानि “साधारणानि” “अश्वरश्मिभिः” ॥
कतमानि पुनस्तानि? “खेदयः, किरणाः”— इत्येवमादीनि । खे दयन्ते खे गच्छन्ति
इति खेदयः, ॥ किरणाः, ते हि विभिन्ना भवन्ति ॥ २ । १५ । ३ ॥

(अथ दिङ्नामानि)

आताः । आशाः । उपराः । आष्ठाः । काष्ठाः । व्योम ।
कुकुभः । हरित इत्यष्टौ दिङ्नामानि ॥ १ । ६ ॥

(अथ दिङ्नामनिर्वचनम्)

दिङ्नामान्युत्तराण्यष्टौ ॥ ४ ॥

“दिङ्नामान्युत्तराण्यष्टौ” । आदित्योपलक्षणा एव हि दिश इत्यादित्यनामभ्यः
उत्तराणि दिङ्नामानि ॥ कियन्ति पुनस्तानि ? अष्टौ ८ ॥ कानि पुनस्तानि ? “आताः,
आशाः, उपराः”— इत्येवमादीनि । आताः, आगता ह्येतान्तंतमर्थं प्रति भवन्ति ।
आशाः, अभ्यश्नुवते ह्येताः सर्वमेव यदस्ति किञ्चित् । उपराः, सर्वमेव ह्येता उपगम्य
रता भवन्तीत्युपराः ॥ २ । १५ । ४ ॥

दिशः कस्मादिशतेरासदनादपि वाभ्यशनात् ॥ ५ ॥

आह—“दिशः कस्मान्”? “दिशतेः” अतिसर्जनार्थस्य (तु० उ०), अतिसृ-
ष्यन्ते ह्यासु हविरादीनि देवतानाम् ॥ अथवा “आसदनात्” तंतमर्थं प्रत्येता आसन्ना
भवन्ति ॥ “अपि वाभ्यशनात्” अभ्यश्नुवते ह्येतास्तंतमर्थम् ॥ २ । १५ । ५ ॥

तत्र काष्ठा इत्येतदनेकस्यापि सत्त्वस्य नाम भवति ॥ ६ ॥

“तत्र काष्ठा इत्येतदनेकस्यापि सत्त्वस्य नाम भवति” तत्र तस्मिन्नष्टके दिङ्ना-
मगणे काष्ठा इत्येतन्नामानेकस्यापि सत्त्वस्य भवति ॥ २ । १५ । ६ ॥

काष्ठा दिशो भवन्ति क्रान्त्वा स्थिता भवन्ति ॥ ७ ॥

तद्यथा,—“काष्ठा दिशो भवन्ति” । आह,—किं कारणम्? इति । उच्यते,—
“क्रान्त्वा स्थिता भवन्ति” क्रान्त्वा ह्येतास्तंतमर्थं प्रति गत्वा स्थिता भवन्ति,
नहि तैदस्ति, अत्रेमा न सन्ति ॥ २ । १५ । ७ ॥

काष्ठा उपदिशो भवन्तीतरेतरं क्रान्त्वा स्थिता भवन्ति ॥ ८ ॥

“काष्ठा उपदिशो भवन्ति” । “इतरेतरं क्रान्त्वा स्थिता भवन्ति” ता अपि हीतरेतरं क्रान्त्वा दिग्भिः मार्कं स्थिता भवन्ति ॥ २ । १५ । ८ ॥

आदित्योऽपि काष्ठोच्यते क्रान्त्वा स्थितो भवति ॥ ९ ॥

“आदित्योऽपि काष्ठोच्यते” । “क्रान्त्वा स्थितो भवति” असावपि स्वस्थानं क्रान्त्वा गत्वा स्थितो भवति ॥ २ । १५ । ९ ॥

आज्यन्तोऽपि काष्ठोच्यते क्रान्त्वा स्थितो भवति ॥ १० ॥

“आज्यन्तोऽपि काष्ठोच्यते । क्रान्त्वा स्थितो भवति” । आज्यन्तोऽपि शरप-
थान्तः काष्ठोच्यते, असावपि स्वप्रदेशं क्रान्त्वा गत्वा स्थितो भवति ॥ २ । १५ । १० ॥

आपोऽपि काष्ठा उच्यन्ते क्रान्त्वा स्थिता भवन्तीति

स्थावराणाम् ॥ ११ ॥ १५ ॥

“आपोऽपि काष्ठा उच्यन्ते” । तां पुनर्द्वयः,—स्थावराश्चास्थावराश्च । तत्र “क्रान्त्वा” गत्वा जलाशयमेताः “स्थिता भवन्तीति स्थावराणाम्” काष्ठात्वम् । अस्था-
वराणां पुनः क्रामन्ते चेताः, न क्वचित् तिष्ठन्तीति काष्ठा मेध्या आपः ॥ २ । १५ । ११ ॥
मन्त्रोऽपि चैतस्मिन्नेवार्थे भवति — *

“अतिष्ठन्तीनामनिवेशनानां काष्ठानां मध्ये निहितं
शरीरम् । वृत्रस्य निण्यं विचरन्त्यापो दीर्घं तमु आशयु-
दिन्द्रशत्रुः ॥” अतिष्ठन्तीनामनिविशमानानामित्यस्था-
वराणां काष्ठानां मध्ये निहितं शरीरं मेघः ॥ शरीरं शृणातेः
शम्नातेर्वा ॥ वृत्रस्य निण्यं नेर्णाष्ट् । विचरन्ति विजा-
नन्त्याप इति ॥ दीर्घं द्राघतेः । तमस्तनोतेः । आशयदा
शेतेः । इन्द्रशत्रुरिन्द्रोऽस्य शमयिता वा शातयिता वा
तस्मादिन्द्रशत्रुः ॥ १ ॥

* इतोऽप्रे-इति निरुक्तव्याख्यायां द्वितीया (सप्तमा) ध्याये पञ्चदशः
खण्डः ॥ १५ ॥ इति दृश्यते तत् ‘मन्त्रोपि’ इत्यतः प्राक् समुचितम् ॥

अतिष्ठन्तीनामां । हिरण्यस्तूपस्येयमार्थम्, दासपत्नीरिति च । त्रिष्टुभावेते । अग्निष्टोमे निष्केकल्यं नाम शस्त्रम्, तत्र निविद्वानीयमेतत् सूक्तम्, तत्रैते द्वे अपि शस्येते । न तिष्ठन्तीत्यतिष्ठन्त्यः, तासाम् “अतिष्ठन्तीनाम्” मेघोदरान्तर्गता-
नामपाम् । ता हि मेघे गच्छति गच्छन्त्येव, तदाधारत्वात् । “आनेवश्मानाः”
“अनिवशमानानाः” न हि ताः कचिन्नविशन्ते, यावज्जलाशयं नामुवन्ति । तासामेव-
विधानां “काष्ठानां मध्ये” अवस्थितानां बाह्यतो मेघाख्यं “निहितम्” अवस्थापितं
धात्रा “शरीरम्” आवृत्य अपः, तासामेव गुप्तये । ताः पुनः “आपः” तस्य “वृत्रस्य”
मेघस्य “निष्यं निर्णामं” येनासौ नीचैर्नमति तं प्रदेशं “विजानन्ति” इव । यतस्तेन
प्रदेशेन “विचरन्ति” प्रचरन्ति निम्नानुसारिण्यो हि ताः । असावपि वृत्रस्तासु प्रचरन्तीषु
तत्प्रचरणनिरोधं चिकीर्षुः स्वशरीरविवृद्ध्या “दीर्घं तमः” स हि तमः स्वत एव, धूमा-
दिप्रभवत्वात् । यावन्तं प्रदेशं निम्नमनुसरन्त्यो मेघस्य ताः सुता भवन्ति, निपित्स्यन्त्य-
स्ततो बहुतरमसौ वृद्धते । तदवरुस्या एवं दीर्घं तम आर्दृत्य “आशयत्” आगेन इत्यर्थः ॥
कः पुनरेवमाशयत् ? “इन्द्रशत्रुः” इति समस्तार्थः ॥

अथैकपदनिरुक्तम् ।—“शरीरं शृणातेः” हिंसार्थस्य, हिंस्यते हि तत् ॥ “शस्त्रातेर्वा”
हिंसार्थस्य ॥ “दीर्घं द्राघतेः (भू० आ०)” वृद्धयर्थस्य, वृद्धं हि तद् भवति ॥ “तमः
तनोतेः (तना० उभ०)” तेन हि सर्वमेव ततं भवति ॥ “आशयत्” “आङ्” पूर्वस्य
“शेतेः” ॥ “इन्द्रशत्रुः” “इन्द्रोऽस्य शमयिता वा” हन्तेत्यर्थः “शातयिता वा”
हन्ता वा, धात्वन्त्यत्वमर्थकत्वम् ॥ २ । १६ । १ ॥

तत्को वृत्रः ? मेघ इति नैरुक्ताः ॥ त्वाष्ट्रोऽसुर इत्यैतिहा-
सिकाः ॥ अपां च ज्योतिषश्च मिश्रीभावकर्मणो वर्षकर्म
जायते ॥ तत्रोपमार्थेन युद्धवर्णा भवन्ति ॥ २ ॥

इह मन्त्रे वृत्र इत्येतच्छ्रुतं “तत्” एतत् नैगमानुप्रसक्तं विचार्यते इत्युपयुक्तस्तच्छ-
ब्दः । आह—“को वृत्रः ?” उच्यते—“मेघ इति नैरुक्ताः, त्वाष्ट्रोऽसुर इत्यैतिहा-

१ ‘क्षरन्ति’ ॥ २ ‘क्षरन्ती’ ॥ ३ ‘आतत्य’ ॥ ४ ऐतिहासिका इति ।
इतिहासमधीयते त ऐतिहासिकाः । अयं चेतिहासो यजुर्वेदे शतपथे (११५।२) तैत्तिरीयसंहितायां
(२।५) उपलभ्यते ॥ वेदार्थनिर्णयश्च इतिहासमन्तरा नैव भवति ॥ तथा षोडशं स्मृतिषु—“इति
दासपुराणाभ्यां वेदं समुपबृंहयेताविभेत्यल्पश्रुताद्देवा मामयं प्रहरेदिति” इति ।
ऐतरेयतैत्तिरीयकाठकादिषूक्तानि हरिश्चन्द्रनामिकादिषु पाख्यानानि तेषु तैत्तिरीयसंहितासम्बन्धेषु स्पष्टी-
कृतानि ॥ स्वयं च नैरुक्तो भूत्वापि तत्रतत्रेतिहासं दर्शयति वेदार्थसंगतये तेन सूचयति वेदार्थ-
ज्ञाने ‘मुख्यं क्षरणत्वमितिहासज्ञानस्यैव’ इति ॥ उपमार्थेन “युद्धवर्णाः” इति तु नैरुक्ताना-
मव्यतिरेकव्यतिरेककल्पना । बहूनां युद्धवर्णकानां निगमानामनुरोधेन युद्धवर्णस्य मायात्वप्रतिपादकस्या-
ल्पस्य नैरुक्तस्यैव बलातिशयेन माहात्म्यस्तुल्यैवादात्वकल्पनाया एवाङ्गीकरणीयत्वात् ॥ अत
युद्धवर्णाः इत्येवोक्तम्, ननु वयमिति स्वस्थानाभिनिवेशं सूचयितुमिति दिक् ॥

सिकाः” । निरुक्तमधीयते निरुक्तः॥ आह—यदि मेघो वृत्रे, य एष मन्त्रेषु तत्र सङ्ग्रामः श्रूयते तत्र कः समाधिः ? इति । उच्यते—“अपां च ज्योतिषश्च मिश्रीभावकर्मणो वर्ष-कर्म जायते, तत्रोपमार्थेन युद्धवर्णा भवन्ति” । आपां च मेघोदरान्तर्यतानां ज्योतिषश्च वैद्युतस्य उद्भूतवृत्तेः मिश्रीभावकर्मणो वर्षकर्म जायते तैर्न हि वैद्युतेन ज्योतिषा वाय्वावेष्टितेन इन्द्राख्येनोपताड्यमाना आपः प्रस्यन्दन्ते—वर्षभावाय कल्पन्ते । तत्र एवं सत्युदकतेजसोरितरेतरप्रतिद्वन्द्वभूतयोः उपमार्थेन रूपकल्पनया युद्धवर्णा भवन्ति—इति युद्धे रूपकाणीत्यर्थः । न ह्यत्र यथाभूतं युद्धमस्ति, न हीन्द्रस्य शत्रवः केचन सन्ति । मन्त्रोऽपि चैतस्मिन्नर्थे अस्ति नेन्द्रस्य शत्रवः,—

“यदचरस्तन्वा वावृधानो बलानीन्द्र प्रब्रवाणो जनेषु ।

मायेत्सा ते यानि युद्धान्याहुर्नाद्य शत्रुं न नु पुरा विवित्से ॥ (ऋ० स० ८, १, १५, २)” ।

वामदेवपुत्रस्य बृहदुक्त्यस्यार्षम् । त्रिष्टुप् । व्युदस्याष्टमेऽहनि निष्केवल्ये शस्यते॥ ‘यत्’ ‘अचरः’ त्वं नानाप्रकारं ‘तन्वा वावृधानः’ शरीरेण विप्रहवान् भूत्वा वावृधानः पुनः—पुनः वर्द्धमानः ॥ कथं पुनरचरः ? ‘बलानीन्द्र प्रब्रवाणो जनेषु’ । बलानि—आत्मीयानि-वीर्याणि, हे इन्द्र ! प्रब्रवाणः इव ॥ क ?, जनेषु ॥ किं त्वं तथैव ? न । ‘मायेत्सा ते यानि युद्धान्याहुः’ । यानि युद्धान्याहुः ऐतिहासिकाः, नानारूपाण्युपप्रदर्शयन्तः, सा अपि च ते तव माया इत् मायैव ॥ किं कारणम् ? ‘नाद्य’ शत्रुः तवास्ति प्रत्यनीक-भूतः ॥ ‘न नु पुरा’ नापि पुरा कश्चिदासीत् । यावद् वीर्यं किञ्चित् क्वचिदस्ति सर्वं तत् त्वमेव । ‘वीर्यं वै प्राणो वीर्यमिन्द्र इति ह विशायते’ । क ते शत्रुः ? येन साकं युयो-ष्विथ । एतच्च त्वमपि ‘विवित्से’ वेत्स्येव, न केवलमहमेवेत्यभिप्रायः । एवमेतन्मन्त्रे माया-मात्रमेव युद्धमिति श्रूयते । विशायते च “तस्मादाहुर्नैतदस्ति यद्देवासुरमिति” । तस्मात् साधुक्तम्—“अपां च ज्योतिषश्च मिश्रीभावकर्मणो वर्ष जायते, तत्रोपमार्थेन युद्ध-वर्णा भवन्ति” ॥ २ । १६ । २ ॥

अहिबन्तु खलु मन्त्रवर्णा ब्राह्मणवादाश्च ॥ तस्मिन् हते प्रस-
स्यन्दिर आपः ॥ ३ ॥ १६ ॥

आह—किं वृत्रवदेव युद्धरूपाणि भवन्ति ? नेत्युच्यते—“अहिबन्तु खलु मन्त्रवर्णा, ब्राह्मणवादाश्च” । त्रुः शब्दः समुच्चयार्थो द्रष्टव्यः । वृत्रवच्चाहिवच्चेति मन्त्रवर्णा मन्त्रलिगा-नि । भवन्ति, शाखान्तरेषु भवन्ति, तदप्युपेक्षितव्यम् ॥

“तस्मिन् हते” वृत्राख्ये मेघे हते “प्रसस्यन्दिरे” “आपः” प्रस्यन्दितवत्य आपः ॥ २ । १६ । ३ ॥

अथैकपदानिरुक्तम् । “दासपत्नीः दासाधिपत्न्यः” दासः कर्मकरः, तं हि ता अधिष्ठाय पान्ति रक्षन्ति । स हि कर्मणा भ्रान्तः, तासु पीतासु विभ्रान्त आप्यायितो भवन्ति ॥ विग्रहप्रसक्तं निरुच्यते,—“दासो दस्यतेः (दि० प०)” स हि “**दासाधिपतिः**” उपक्षयति कृष्यादीनि “**कर्माणि**” ॥ “**अहिगोपाः**” “**अहिना गुप्ताः**” ॥ “**अहिः**” कस्मात् ? उच्यते—“**अयनात्**” “**एति**” हि असौ “**अन्तरिक्षे**” ॥ शब्दसामान्या-
निरुच्यते,—“**अयमपीतरोऽहिः**” सर्पः “**एतस्मादेव**” असावपि हि गति ॥ अथवा “**निर्हंसितोपसर्गः**” स्यात् ॥ कथम् ? “**आहन्ति**” असौ भोगेनेत्यादिः । आङ्पूर्वस्य हन्तेः (अदा० प०), स पुनरयमुपसर्गं निर्हंस्य ह्रस्वं कृत्वा अहिरुच्यते ॥ “**पणिर्वणिगु भवति**”—इति पर्यायेण तत्त्ववचनम् । “**पणिः पणनात्**” पैणिति ह्यसौ व्यवहारं करोति ॥ पर्यायप्रसक्तं निरुच्यते,—“**वणिक् पण्यं**” वणिजो यत् द्रव्यं तत् पण्यम्, तदसौ “**नेनेक्ति**” नित्यकालं शुचीकरोति मूल्याहं स्यादिति ॥ “**बिलं भरं भवति**” “**विमर्नेः** (जु० प०)” धातोः, भृतं हि तदुदकतादिभिः ॥ “**वृत्रो वृणोतेर्वा (स्वा० उ०) वर्त्ततेर्वा (भू० आ०) वर्द्धतेर्वा (भू० आ०)**” इत्येषां धातूनामन्यतमस्य । ब्राह्मणमपि चैतस्मिन्नर्थे भवति,—“**यद्वृणोत्**” अन्तरिक्षमुदकं वा, महत्वात् “**तद्वृत्रस्य वृत्रत्वम्**”—“**इति**” एवं ब्राह्मणेऽपि “**विज्ञायते**” विचार्यमाणे जायते । अथवा “**यद्वर्तते**” इन्द्रेण हतो वृत्रो मेघः अपां बिले अपावृते अपः वृष्टिभावेन अवर्त्तयत् प्रावर्त्तयत्, “**तद्वृत्रस्य वृत्रत्वम्**” । अथवा “**यन् अवर्द्धते**” असावतिमात्रप्रमाणम्, “**तद्वृत्रस्य वृत्रत्वं**” स्यादिति ॥ २ । १७ । १ ॥ *

(अथ रात्रिनामानि)

श्यावी । क्षुपा । शर्वरी । अक्तः । उर्म्या ।

राम्या । यर्म्या । नर्म्या । दोषा । नक्ता । तमः ।

रजः । असिक्री । पर्यस्वती । तमस्वती ।

घृताची । शिरिणा । मोकी । शोकी । ऊर्ध्वः । पर्यः ।

हिमा । वस्वीति त्रयोविंशती रात्रेनामानि ॥ १।७॥

१ ‘पणते’ इति तूचितम् । इकारयोगस्य परस्मैपदस्य चाप्राप्तेः ॥ * इतोऽग्रे—‘इति निरुक्तव्याख्ययां द्वितीया (सप्तमा) ध्यायस्य सप्तदशः खण्डः ॥ १७ ॥ इति द्रष्टव्यम् ॥’ “इति निरुक्तवृत्तौ द्वितीया [सप्तमा] ध्यायस्य पञ्चमः पादः ॥ २ । ५ ॥” इति तूपलभ्यते ॥

(अथ रात्रिनामानिर्बचनः)

रात्रिनामान्युत्तराणि त्रयोविंशतिः ॥ १ ॥

“काष्ठा इत्येतदनेकस्यापि सत्त्वस्य भवति (२ अ० १५ खं०)”—इत्यत आरभ्य दिङ्नामप्रसक्तानुप्रसक्तमुक्तम् । प्रकृतमिदानीमुच्यते,—

“रात्रिनामान्युत्तराणि त्रयोविंशतिः ।” रात्रेर्नामानि “रात्रिनामानि” । ‘उत्तराणि’ इति प्रकृतेभ्यो दिङ्नामभ्यः, तमसंतत्या हि रात्रिः, तस्य च तमसो दिक्ष्वेवात्मलाभो भवति, अतो दिङ्नामभ्य उत्तराणि रात्रिनामानि ॥ कियन्ति पुनस्तानि ? त्रयोविंशतिः । त्रीणि च विंशतिश्च त्रयोविंशतिः २३ ॥ कतमानि पुनस्तानि ? “इयावी, क्षपा, शर्वरी”—इत्येवमादीनि । इयाववर्णा हि रात्रिरिति इयावी । स्वैःस्वैः कर्मभिः अहनि क्षीणान् प्राणिनः इयं स्वापेन पातीति क्षपा, अस्यां हि सुप्ताः पुनर्नवा इव प्राणिनः प्रातरुत्तिष्ठन्ति । शरणमस्यां स्वापार्थं त्रियत इति शर्वरी । इत्येवमादि सर्वत्र योज्यम् ॥ २ । १८ । १ ॥

रात्रिः कस्मात् परमयति भूतानि नक्तञ्चारीण्युपरमयतीत-
राणि ध्रुवीकरोति ॥ रातेर्वा स्याद्दानकर्मणः प्रदीयन्तेऽ-
स्यामवश्यायाः ॥ २ ॥

आह—“रात्रिः कस्मात् ?” इति । उच्यते—द्वयं ह्यागच्छन्ती “प्रकर्षेण रमयति” ॥ कानि ? “भूतानि नक्तञ्चारीणि” पिशाचादीनि, तानि हि विगतेऽहनि रात्र्यामुप-
स्थितायां प्राप्तोऽयं विहारसमय इति प्रकर्षेण रमन्ते ॥ “उपरमयतीतराणि ध्रुवीक-
रोति” इतराण्यपि दिवाचारीणि सैवोपरमयति, तस्यां ह्युपस्थितायां दिवाचराणि भूतानि
मनुष्यादीनि इतिकर्तव्यताभ्य उपरमन्ति, उपरम्य च स्थिरीभवन्ति निवासाय ॥
“रातेर्वा स्यात् दानकर्मणः” दानार्थस्य । आह—किमस्यां प्रदीयते ? उच्यते—
“प्रदीयन्तेऽस्यामवश्यायाः” अवश्यमायन्तीत्यवश्यायाः, तुषारा इत्यर्थः, ते हि
रात्रौ निपतन्ति ॥ २ । १८ । २ ॥

(अथोपोनामानि)

विभावरि । सूनरी । आदती । चित्रा-
मंघा । अर्जुनी । वाजिनी । वाजिनीवती ।
सुमुखा । अहुना । द्योतना । श्वेत्या । अरुणी ।

सूनृता । सूनृतावती । सूनृतावरीति षोडशोषोना-
मानि ॥ १ । ८ ॥

(अथोषोनामनिर्वचनम्)

उषोनामान्युत्तराणि षोडश ॥ ३ ॥

“उषोनामान्युत्तराणि षोडश” उषसो नामानि । रात्रेरेव ह्यपरः कालः उष आख्यो भवतीति रात्रिनामभ्य उत्तराणि उषोनामानि ॥ कियन्ति पुनस्तानि ? षोडश षट् च दश च षोडश १६ ॥ कतमानि पुनस्तानि ? विभावरी, सूनरी”— इत्येवमादीनि । विविधां भियं भासं वृणोतीति विभावरी । शोभनं नराणामस्यामुत्थानं भवतीति सूनरी । इत्येवमादि निर्वचनं योज्यम् ॥ २ । १८ । ३ ॥

उषाः कस्मादुच्छतीति सत्या रात्रेरपरः कालः ॥ ४ ॥ १८ ॥

आह—“उषाः कस्मात् ?” इति । उच्यते—“उच्छतीति सत्याः” । “उच्छी विवासे (भू० प०)” विवासयति ह्ययं तमांसि तस्मादुच्छतीत्येवमस्या एतस्मिन् कर्मणि सत्याः कर्त्तरि कारके उषा इत्येतदभिधानं भवति ॥ आह—का पुनरियमुषा इति ? उच्यते—“रात्रेरपरः कालः” स उषा इत्युच्यते ॥ २ । १८ । ४ ॥

तस्या एषा भवति—

आह—कथमेतद्गम्यते रात्रेरपरः काल उषा इति ? उच्यते—“तस्याः” उषसः रात्र्यपर-कालत्वे “एषा” निर्वाचिका ऋग् “भवति”—*

“इदं श्रेष्ठं ज्योतिषां ज्योतिरागाचित्रः प्रकृतो अजनिष्ट

विभ्वा । यथा प्रसूता सवितुः सुवायुं एवा रात्र्युषसे योनि-

मारैक् ॥” इदं श्रेष्ठं ज्योतिषां ज्योतिरेव प्रकृतम् । चित्रं

प्रकेतनं प्रज्ञाततममजनिष्ट विभूततमं यथा प्रसूता सवितुः

प्रसवाय रात्रिरादित्यस्य । एवं रात्र्युषसे योनिमारैक्

स्थानम् ॥ ह्योनिरभियुत एनां गर्भः ॥ १ ॥

१ ‘उच्यते रा’ ॥ * इतोऽमे—इति निरुक्तव्याख्यायां द्वितीया (सप्तमा) ध्यायेऽ
ष्टादशः खण्डः ॥ १८ ॥ इति दृश्यते तत् ‘आह—कथमेतद्गम्यते—’ इत्यतः प्राक् समुचितम् ॥

इदं श्रेष्ठमिति । आङ्गिरसस्य कुत्सस्येयमार्षम्, उत्तरा च । उभे अपि त्रिष्टुभावेते प्रातरनुवाकाश्चिनयोः शस्येते । “इदम्” उपोलक्षणं “ज्योतिः” “श्रेष्ठम्” आदित्यादीनां “ज्योतिषाम्” इति निर्धारणे षष्ठी । आदित्यो हि तापकः प्रकाशकः, चन्द्रमा अप्यतिशीतः प्रकाशकश्च, इदं पुनर्नात्युष्णं नातिशीतं प्रकाशकं च । इत्येवमादित्यादीनामिदमेव श्रेष्ठम् । “आगात्” “आगमत्” आगच्छतीत्यर्थः । “चित्रं” चायनीयं पूजनीयं वा श्रेष्ठत्वादेव, “प्रकेतः” “प्रकेतनं” “प्रज्ञाततमम्” “अजनिष्ट” जातमित्यर्थः । जातं सदागच्छति सर्वानु दिक्षु । “विभ्वा” “विभूततमम्” इदमतिमहत्त्वाद् विभूततमं विस्तीर्णतमम्, इतराणि परिच्छिन्नतराणि ज्योतींषि अपेक्ष्य । किंच, “यथा प्रसूता” प्रकषेण सूता प्रसवमनुप्राप्ता । सूतिशब्दः प्रसवार्थः । “रात्रिः” “सवितुः” “आदित्यस्य” “सवाय” “प्रवसवाय” आदित्योत्सृष्टे देशे जायते । “एवम्” एव “रात्री” रात्रिः उपसो जन्मार्थं “योनिं” “स्थानम्” अवकाशम् “उषसे” आत्मलाभाय “आरैक्” “अरिचत्” आरेचयति, ददातीत्यर्थः । यथोपा आदित्यस्य जन्मनो हेतुस्तदनन्तरजन्मत्वात्, एवं रात्रिरुपसो जन्मनो हेतुः, इत्येवमस्यामृचि रात्रेरेवोपरः काल उपःसञ्ज्ञित इति गम्यते । “स्थानं” योनिशब्देनोच्यते । यद्धि यस्मिन् विधीयते, तत् तेन साकं युतं भवति मिश्रीभूतमित्यर्थः ॥ इयमपीतरा-“स्त्रीयोनिः” एतस्मादेव । किं कारणम् ? “अभियुतः” हि “गर्भः” “एनाम्” भवति, आमिश्रीभूत इत्यर्थः ॥ पूर्वत्र (२ अ० ८ ख०)-“अयमपीतरो योनिः, एतस्मादेव । [किम् ?] परियुतो भवति” इति परियवनक्रियासामान्येन निरुक्तो योनिशब्दः, इह (२ । १९) पुनः “अभियुत एनां गर्भः” इति मिश्रीभावसामान्येन उभयलिङ्गत्वं चास्योपदर्शितम्, -इह स्त्रीलिङ्गम्, -तत्र पुल्लिङ्गम् इति ॥ २ । १९ । १ ॥

तस्या एषापरा भवति-

“तस्याः” उपसः “एषा” “अपरा” ऋग् “भवति” * अस्यैवार्थस्य दृढतायै रात्रेरपरः काल उषा उच्यत इति-

“रुशद्वत्सा रुशती श्वेत्यागादारैर्गु कृष्णा सदनान्यस्याः ।

सुमानवन्धू अमृते अनुची यावा वर्णं चरत आमिनुने ॥”

‘रुशद्वत्सा’ सूर्य्यवत्सा । रुशदिति वर्णनाम रोचतेर्ज्व

लतिकर्मणः । सूर्य्यमस्या दत्तस्या साहचर्याद्रसहरणाद्वा ।

१ ‘रेव वा’ ॥ * इतोऽग्रे-‘इति निरुक्तव्याख्यायां द्वितीया (सप्तमा) ध्यायस्य एकात्रविंशतिः षण्डः ॥ १९ ॥’ इति व्र्यते तत् ‘तस्या उषसः’ इत्यतः प्राक् समुचितम् ॥

‘रुशती श्वेत्यागात् ।’ श्वेत्या श्वेततेः । अरिचत् कृष्णा
सदनान्यस्याः, कृष्णवर्णा रात्रिः । कृष्णं कृष्तेर्निकृष्टो
वर्णः ॥

अथैने संस्तौति ‘समानबन्धू’ समानबन्धने ।

‘अमृते’ अमरणधर्माणौ ‘अनूची’ अनूच्यावितीतरेतरम-
भिप्रेत्य ‘द्यावा वर्णं चरतः’ते एव द्यावौ द्योतनात् ।

अपि वा द्यावा चरतस्तया सह चरत इति स्यात् ॥

आमिनाने आमिन्वाने अन्योन्यस्याध्यात्मं कुर्वाणे ॥ १ ॥

रुशद्वत्सेति । “रुशद्वत्सा” रोचिष्णुवत्सा, सूर्यो हि रोचिष्णुः । त “सूर्यम् अस्या
वत्समाह” मन्त्रदृक् । “साहचर्यात्” । मातृसहचरो हि वत्सो भवति, अयमपि
चानयोपसा सह चरतीत्येतस्मात् सामान्याद वत्स इत्युच्यते ॥ “रसहरणाद्वा” । यथा
हि मातुरुधसः क्षीराख्यस्य रसस्याहर्त्ता भवति वत्सः, एवमेषोऽप्यौपसिकानामवश्याया-
ख्यानां रसानामाहर्त्ता भवति रश्मिभिः,—इत्येतस्मात् सामान्याद वत्सत्वम् ॥

“रुशती” रोचनशीला आत्मनापि ॥ “श्वेत्या” “श्वेततेः” धातोः (भू०
आ०) । श्वेतो वर्ण एत्यस्याम्, श्वेतवर्णेत्यर्थः । या चैवंलक्षणा उपाः, सा
“आगात्” आगच्छति ।

आगतायाश्च तस्याः “आरैक्” “आरेचत्” आरेचयति । “कृष्णा” “कृष्णवर्णा रात्रिः”
किमारेचयति ? “सदनानि” स्थानानि । “अस्याः” उपसः । येष्वियमुपाः स्थानेषु
आगता सती आसीदति, तान्यारेचयति रात्रिः । एव तावदयमर्द्धर्चो रात्र्युपसोर्वि-
भक्तस्तुतिः ।

“अथ” अनेनोत्तरार्द्धर्चनं “एने” रात्र्युपसौ “संस्तौति” ।—“समानबन्धू” एते
रात्र्युपसौ, “समानबन्धने” समानमनयोर्वन्धनम् । आदित्यस्येयं ह्यस्तमयं प्रति रात्रि-
वद्धा संश्लिष्टा, उदय प्रत्युषाः, एव समानबन्धु ॥

“अमृते” “अमरणधर्माणौ” न हि रात्र्युपसौ भ्रियेते ।

“अनूची अनूच्यौ, इतीतरेतरमभिप्रेत्य” इतरेतरं संश्लिष्टे ह्येते । “द्यावा वर्णं
चरतः” । “ते एव” रात्र्युपसौ । “द्यावौ द्योतनात्” उषा हि स्वेन प्रकाशेन द्योतते,

रात्रिरपि स्वेन तमोवीर्येण नक्षत्रगणेन वा स्वमधिकारं प्रति द्योतते । एवं हि चावेति द्विवचनम् ॥ “अपि वा” इत्यनेन च द्विवचनं स्यात्,—द्यौः, तथा “द्यावा” सह युक्ते (पा० २, ३, १९) । “तया” सह स्पर्द्धमाने “चरतः” गच्छतः ॥

कथं पुनश्चरतः ? “अतमिनाने” । आङ् अर्धये “तोदस्येव शरण आ महस्य । तुदस्येव शरणेऽधि महतः”—इति (नेग० का० ५ अ० ७ ख०) ॥ उपा अपि रात्रेरधि आत्मानं निर्मिमति, रात्रिरप्युषसः, इतरेतरसंश्लिष्टे हीमे राज्युषसौ । तस्मादेवमुच्यते,—“अन्योऽन्यस्याध्यात्मं कुर्वाणे” इति ॥ २ । २० । १ ॥

(अथाहर्नामानि)

वस्तोः । द्यौः (द्युः) । भानुः । वामुस्म् । स्वसंराणि ।
ग्रंसः । घुर्मः । घृणः । दिनम् । दिवा । द्विवेदिवे ।
यविद्यवीति द्वादशाहर्नामानि ॥ १ । ९ ॥

(अथाहर्नामिनिर्वचनम्)

अहर्नामान्युत्तराणि द्वादश ॥ २ ॥

उपःशब्द तत्त्वावधारणार्थं प्रसक्तावेतौ मन्त्रौ उपवर्णितौ, प्रकृतमिदानीमुच्यते,—

“अहर्नामान्युत्तराणि द्वादश” । अहो नामानि, अहर्नामानि, उत्तराणि प्रकृतेभ्य उषोनामभ्यः, उषस एवानन्तरमहर्भवति, तस्मादुषोनामभ्य उत्तराणि अहर्नामानि । कियन्ति पुनस्तानि ? “द्वादश” द्वे च दश च द्वादश १२ ॥ कानि पुनस्ताति ? “वस्तोः, द्युः भानुः”—इत्येवमादीनि । वस्ते ज्योतिरेतदिति वस्तोरित्युच्यते । यथैव हि श्रुतं मन्त्रे तथैवेह समाभ्रातम् । द्युः, द्योतते ह्येतत् ज्योतिषा । भानुः, भासते ह्येतत् ज्योतिषेत्येवमादि योज्यम् ॥ २ । २० । २ ॥

अहः कस्मादुपाः रन्त्यस्मिन् कर्माणि ॥ ३ ॥ २० ॥

आह—“अहः कस्मात्” ? उच्यते—“उपाह रन्त्यस्मिन् कर्माणि” न हि तथा रात्राव-
नुतिष्ठन्ति कर्माणि कर्मकराः, यथाहनि ॥ २ । २० । ३ ॥

तस्यैष निपातो भवति वैश्वानरीयायामृचि—

“रूच्य” अहः “एष निपातो भवति” । नैघण्टुकवृत्त्या “वैश्वानरीयायाम्” वैश्वा-
नरीयायाम् “रूचि” —

“अहश्च कृष्णमहर्जुनं च विवर्त्तते रजसी वेद्याभिः ॥
 वैश्वानरो जायमानो न राजावातिरज्ज्योतिषामिस्त-
 मांसि ॥” अहश्च कृष्णं रात्रिः शुक्लं चाहर्जुनं विव-
 र्त्तते रजसी वेद्याभिर्वेदितव्याः । प्रवृत्तिभिर्वैश्वानरो जाय
 मान इवेष्टादित्यः सर्वेषां ज्योतिषां राजावाग्भागेज्यो-
 तिषा तमांसि ॥ १ ॥

अहःशब्दो हि रात्रिमहश्चोभयमभिधत्ते, अतः सन्देहपदम्, तस्यैष विभागोऽस्यामृचि
 उपपदविशेषात् प्रदर्श्यते,—*

अहश्च कृष्णमिति । भरद्वाजस्येयमार्षम् । त्रिष्टुप् । पृष्ठस्य षष्ठेऽह्न्याभिम्मरुते शस्त्रे
 शस्यते । “अहश्च कृष्णं रात्रिः शुक्लं चाहर्जुनम्” । अर्जुनशब्दो हि शुक्लपर्यायः ।
 “विवर्त्तते” विपर्ययेण वर्त्तते । रात्रिरतीता, अहर् आयतम्, अहरतीतं, रात्रिरायाता,
 इत्येवम् । “रजसी” रज्जके । ज्योतिषा हि भूतान्यहो रज्जयति, तमसा रात्रिः ।
 “वेद्याभिः” “वेदितव्याभिः प्रवृत्तिभिः” न हि तासां प्रवृत्तीनामन्तोऽस्ति, अहनि च
 रात्रौ च प्राणिनाम् । अतस्ता वेदितव्या एव भवन्ति, बहुत्वात्, न हि विदितानामन्ताः
 कदाचित् । किञ्च, “वैश्वानरः” अग्निः “अवातिरत्” “अवाहन्” अपहन्ति, स्वेन
 “ज्योतिषा तमांसि” ॥ कथं पुनरपहन्ति?, “जायमानो न राजा” “जायमान इव”
 “उद्यन्” “सर्वेषां” सर्वभूतानां “राजा” “आदित्यः” । यथा क्षुब्धनादित्यस्तमांसि
 अपहन्ति दिवा, एवम् “अग्निः” अपि रात्रावपहन्तीत्यग्निरादित्येन तम उपघातं प्रत्युप-
 मीयते ॥ २ । २१ । १ ॥

(अथ मेघनामानि)

अर्द्रिः । ग्रावा । गोत्रः । वलः । अश्रः । पुरु-
 भोजाः । वलिशानः । अश्मा । पर्वतः । गिरिः ।
 व्रजः । चुरुः । वराहः । शंभुरः । रौहिणः । रैवतः ।
 फुलिगः । उपरः । उपलः । चुमसः । अहिः ।

* इतोऽग्रे—इति निरुक्तव्याख्यायां द्वितीया (सप्तमा) ध्याये विंशः खण्डः ॥
 २० ॥ इति दृश्यते तत् ‘तस्य अहः’ इत्यतः प्राक् समुचितम् ॥

अभ्रम् । उल्लाहकः । मेघः । दृतिः । ओढुनः ।
वृषन्धिः । घृत्रः । असुरः । कोश इति त्रिंश-
न्मेघनामानि ॥ १ । १० ॥

(अथ मेघनामनिर्वचनम्)

मेघनामान्युत्तराणि त्रिंशत् ॥ २ ॥

“मेघनामान्युत्तराणि त्रिंशत्” । मेघानां नामानि मेघनामानि तानि उत्तराणि,
प्रकृतेभ्योऽहर्नामभ्यः । मेघा ह्यहनि रात्रौ चाविशेषेण भवन्त्यतो रात्र्यहर्नामभ्य उत्तराणि
मेघनामानि ॥ कियन्ति पुनस्तानि ? त्रिंशत् ३० । कतमानि पुनस्तानि ? “अद्रिः,
प्रावा, गोत्रः”—इत्येवमादीनि । अद्रिः, आदरयितव्यो भवति ह्यसाबुदकार्थमित्यद्रिः ।
प्रावा, गृणातेर्वा गृह्णातेर्वा, गृणात्यसौ शब्दं करोति, गृहीतं चोदक्रमनेनेति गोत्रः,
गौर्वांगत्र । इत्येवमाद्यभ्यूहितव्यम्, पर्वतनामत्वेऽपि यथासम्भवं योज्यम् ॥ २ । २१ । २॥

मेघः कस्मान्मेहतीति सतः ॥ ३ ॥

आह—“मेघः कस्मान्” ?, उच्यते—“मेहतीति” सिञ्चत्यसौ । एवं कर्त्तरि कारके
“सतः” अस्यैतदभिधानं भवति ॥ २ । २१ । ३ ॥

आ उपर उपल इत्येताभ्यां साधारणानि पर्वतनामभिः ॥ ४ ॥

तेषां मेघनाम्नाम् “आ उपर उपल इत्येताभ्यां ” प्राक् उपर उपल इत्येताभ्यां
यानि नामानि, तानि “साधारणानि पर्वतनामभिः” तदेषां प्रकरणोपपदाभ्यां विशेषो-
ऽवधार्यः ॥ आ उपर इत्येतस्मात्—इति वक्तव्ये आ उपर उपल इत्येताभ्याम् इत्युक्तम्—
उभावपि ह्येतौ समाननिर्वचनी शब्दावेकस्मिन् निरुक्ते निरुक्तौ भविष्यतः, इति, रलोश्चावि-
शेषख्यापनार्थम् ॥ २ । २१ । ४ ॥

उपर उपलो मेघो भवति ॥

उप रमन्तेऽस्मिन्नभ्राणि ॥

उप रता आप इति वा ॥ ५ ॥ २१ ॥

“उपर उपलो मेघो भवति” उपर इति च उपल इति च मेघ उक्तो भवति ।
उपरशब्दादारभ्य मेघनामान्येव, न पर्वतनामानि ॥

आह—उपरः कस्मात् ?, उच्यते—“उप” गम्य “रमन्ते” “अस्मिन् अभ्राणि” ॥

अथ “वा”-“उप” सम्भ “रताः” “आपः” भवन्ति “इति” उपरः ॥ उपलोऽप्ये
तस्मादेव रलोरविशेषेण ॥ २ । २१ । ५ ॥

तेषामेषा भवति—

आह—कथं पुनर्गम्यते उपरशब्देन मेघ एवाच्यते, न पर्वतः ? इति उच्यते—“तेषां”
मेघानाम् उपरशब्दवाच्यत्वे विशेषलिङ्गवाचिका “एषा” ऋक् “भवति”—*

“देवानां माने प्रथमा अतिष्ठन्कृन्तन्नादेशमुपरा उदायन् ।
त्रयस्तपन्ति पृथिवीमनूपा द्वा बृहूकं वहतः पुरीषम् ॥”
देवानां निर्माणे प्रथमा अतिष्ठन्माध्यमिका देवगणाः ।
प्रथम इति मुख्यनाम प्रतमो भवति ॥ कृन्तन्मन्तरिक्षं
विकर्तनं मेघानां विकर्तनेन मेघानामुदकं जायते ‘त्रय-
स्तपन्ति पृथिवीमनूपाः ।’ पर्जन्यो वायुरादित्यः शीतोष्ण-
वर्षैरोषधीः पाचयन्ति अनूपा अनुवपन्ति लोकान् स्वेन-
स्वेन कर्मणा ॥

अयमपीतरोऽनूप एतस्मादेवानूप्यत उदकेन ॥

अपि वान्वाविति स्याद्यथा प्रागिति । तस्यानूप इति
स्याद्यथा प्राचीनमिति । ‘द्वा बृहूकं वहतः पुरीषम् ।’ वाय्वा
दित्या उदकम् । बृहूकमित्युदकनाम ब्रवीतेर्वा शब्दकर्मणो
भ्रंशतेर्वा । पुरीषं पृणातेः पूरयतेर्वा ॥ १ ॥ २२ ॥

देवानां मान इति । वसुकस्थेन्द्रपुत्रस्थेयमार्षम् । त्रिष्टुप् । महाव्रते महत्त्वतीये शस्यते ।
“देवानां” दानादिगुणयुक्तानां “माने” [विमाने] निर्माणे । यदा देवाः सृष्टाः प्रजाप-
तिना, तदैत एव माध्यमिका देवगणाः “प्रथमाः अतिष्ठन्” एतेऽपि हि दानादियोगाद्
देवा उच्यन्ते । प्रथमाः प्रतमाः प्रकृष्टतमा मुख्या इत्यर्थः । मेघाभावे हि सर्वमेवेदं जगद्

* इतोऽग्रे—इति निरुक्तव्याख्यायां द्वितीया (सप्तमा) ध्याय एकविंशः
॥ २१ ॥ इति दृश्यते, तत् ‘आह—कथं पुनर्गम्यते’ इत्यतः प्राक् समुचितम् ॥

वर्षाभावान्न स्यात् । तस्मादेत एव प्रकृष्टतमाः अतिष्ठन् अवस्थितवन्तः सृष्टौ हि सर्वदेवानामेत एवाग्रे सृष्टा इत्यभिप्रायः ॥ किंच, “कृन्तन्नात्” उत्कृन्तात् प्रदेशात् “एषां” मेघानामिद्रेण “उपराः” आपः “उदायन्” आगतवत्यः, आगच्छन्ति च ॥ किं कारणम्? विकर्त्तनेनैव हि मेघानामुदकं जायते । उपरशब्देनालोदकमुक्तम्, तात्स्थ्यास्तच्छब्दो मन्त्राः क्रोशन्त इतिवत्, उपरेषु मेघेषु या आपः, ता उपचारादुपरा इत्युच्यन्ते किंच, यदा तामिः उपराभिरद्भिरोषधयः प्रोहिता मवन्त्यस्य तदा “व्ययः” “तपन्ति” व्ययः पर्जन्यादयः तपन्ति । “पृथिवी” पृथ्वीलोकम्, “अनूपाः” ते हि “अनुवपन्ति लोकान् स्वेनस्वेन कर्मणा” यथाकालमनुगृह्णन्ति । एतदनुवपनं लोकानां यद् वर्षादिभिः पर्जन्यादयो यथार्थम् “ओषधीः पाचयन्ति” । किंच, “द्वा बृवूकं वहतः पुरीषम्” द्वौ वाय्वादित्यौ वहत आक्षिपत इतः पृथिवील्लोकात् बृवूकमुदकम् । किलक्षणम् ? पुरीषम्, प्रीणयितुं पूरयितुं वा सतः ॥

“अयमंपीतरोऽनूपः” नद्यनूपः समुद्रानूपो वा । “एतस्मादेव” वपतेर्धातोः । असावपि हि “अनूप्यते” अनुप्रकीर्यते नित्यकालम् “उदकेन” ॥

“अपि वा” एवमन्यथा स्यात्, —आमोतेः, अन्वाप्यतेऽसावुदकेनेति “अन्वापः” । पुरस्तादञ्चतीति “प्राक्” “तस्य” अन्वाचित्येतस्य सतः “अनूप इति” एष शब्दः “स्यात्” “यथा प्राचीनामिति” प्रागित्येवं सतः प्राचीनम् ॥ “बृवूकमिति उदकनाम” इति । पर्यायवचनेन तत्त्वामिधानम् । “ब्रवीतेर्वा” शब्दार्थस्य (अदा० उ०) शब्दकारि हि तद् भवति । “भ्रंशतेर्वा” भ्रश्यति (दि० प०) हि तन्मेघादिति ॥ २।२२।१ ॥ *

(अथ वाङ्नामानि)

श्लोकः । धारा । इळा । गौः । गौरी । गान्धर्वी ।
गुभीरा । गुंभीरा । मुन्द्रा । मुन्द्राजनी । वाशी ।
वाणी । वाणीची ॥ वाणः । पुविः । भारती ।
धुमनिः । नुळीः । मेना । मेळिः । सूर्या । सर-

१ ‘इन्द्रेण’ इत्यास्य—‘उत्कृन्तात्’—इत्यत्र संबंधः । २ ‘मन्त्रक्रोशानवत्’ ॥ * इतोऽग्रे—‘इति निरुक्तव्याख्यायां द्वितीया (सप्तमा) ध्याये द्वाविंशः खण्डः ॥ २२ ॥ इति द्रष्टव्यम् ॥ निरुक्तव्याख्यायां द्वितीया [सप्तमा] ऽध्यायस्य षष्ठः पादः ॥ २-६ ॥ इति चोपलभ्यते ॥

स्वती । निवित् । स्वाहा । वयुः । उग्रः ।
 मायुः । काकुत् । जिह्वा । घोषः । स्वरः । शब्दः ।
 स्वनः । ऋक् । होत्रा । गीः । गार्था । गुणः ।
 धेना । माः । विपा । नग्ना । कशा । धिषणा ।
 नौः । अक्षरम् । मुही । अदितिः । शर्ची । वाक् ।
 अनुष्टुप् । धेनुः । वल्गुः । गल्दा । सरः ।
 सुपर्णी । वेकुरेति सप्तपञ्चाशद्वाङ्नामानि ॥ १।११ ॥

(अथ वाङ्नामनिर्वचनम्)

वाङ्नामान्युत्तराणि सप्तपञ्चाशत् ॥ १ ॥

“वाङ्नामान्युत्तराणि सप्तपञ्चाशत् ।” मेघनामप्रसक्तौ “द्विवानां माने”—इत्येष मन्त्रो व्याख्यातः । प्रकृतमिदानीमुच्यते,—वाङ्नामानीति । वाचो नामानि वाङ्नामानि उत्तराणि प्रकृतेभ्यो मेघनामभ्यः । मेघेष्वेव हि भूयसी वाग् भवति इति ततो वाङ्नामानि भवन्ति ॥ कियन्ति पुनस्तानि ? “सप्तपञ्चाशत्” सप्त च पञ्चाशच्च सप्तपञ्चाशत् ५७ । कतमानि पुनस्तानि ? “लोकः, धारा, इळा”—इत्येवमादीनि । श्रूयते इति श्लोकः । प्रियते तंतमर्थमवधारयितुमिति धारा । तंतमर्थं प्रति ईदृशं गच्छतीति इळा । इत्येवमाद्यभ्यूहितव्यम् ॥ २ । २३ । १ ॥

वाक् कस्माद्वचेः ॥ २ ॥

आह—“वाक् कस्मात्” ? उच्यते—“वचे” धातोः (अदा० प०) । उच्यतेऽनयेति वाक् ॥ २ । २३ । २ ॥

तत्र सरस्वतीत्येतस्य नदीवद्देवतावच्च निगमा भवन्ति ॥ ३ ॥

“तत्र सरस्वतीत्येतस्य” तत्र तस्मिन्, सप्तपञ्चाशत्के वाङ्नामगणे सरस्वतीत्येतस्य नाम्नः “नदीवद् देवतावच्च निगमा भवन्ति” नद्यर्थयुक्ताश्च देवतार्थयुक्ताश्चेत्यर्थः ॥ २ । २३ । ३ ॥

तद्यद् देवतावदुपरिष्ठान्तद् व्याख्यास्यामः ॥ ४ ॥

“तत्” तत्रैवं सति, “यत्” अभिधानं “देवतावत्” “तत्” अधिकृत्य “उपरिः

द्याद् व्याख्यास्यामः” षोडशेऽध्याये “पावका नः सरस्वती (ऋ० सं० १, १, ६, ३)”-
इत्येतस्मिन् मन्त्रे ॥ २ । २३ । ४ ॥

अथैतन्नदीवत्-

“अथ” पुनः यत् “एतत्” “नदीवत्” तद् व्याख्यायते-*

“इयं शुष्मेभिर्विसखाऽइवारुजुत्सानु गिरीणां तविषेभिर्ह-
र्मिभिः । पारावतघ्नीमवसे सुवृक्तिभिः सरस्वती आविवा-
सेम धीतिभिः ॥”

इयं शुष्मैः शोषणैः ॥ शुष्ममिति बलनाम शोषयतीति सतः ॥
विसं. विस्यतेर्भेदनकर्मणो वृद्धिकर्मणो वा ॥ सानु समु-
च्छ्रितं भवति समुन्नमिति वा ॥ महद्भिर्हर्मिभिः पाराव-
तघ्नीं पारावारघातिनीम् । पारं परं भवति । अवारमवरम् ।
अवनाय सुप्रवृत्ताभिः शोभनाभिः स्तुतिभिः सरस्वती-
नदीं कर्मभिः परिचरेम ॥ १ ॥

इयं शुष्मेभिरिति । भरद्वाजस्वार्षम्, जगतीछन्दः पृष्ठय (?) पङ्क्ते चतुर्थे हनि-व्यूहल-
पक्षे प्रउगत्तुचं विनियुक्ता । “इयं” सरस्वती नदी “शुष्मेभिः” बलैः । किं करोति ?,
“विसखा इवारुजन्” यथा विसखानको विसमनादरेणैव मृदुत्वात् खनति, एवमियमना-
दरेणैव यदपि “सानु” भवति समुच्छ्रितं वज्रसङ्घातकल्पं “गिरीणां” “सानु” शिखर
तदपि “तविषेभिः” “महद्भिर्हर्मिभिः,” विसखानक इवानादरेणैव “रुजति” भनक्ती-
त्यर्थः । येयमेवंगुणविशिष्टा तामेतां वयं “पारावतघ्नी” पारावारघातिनी, मा हि
ऊर्मिभिः पारं चावारं च उभे अपि हन्ति । “अवसे” अवनाय रक्षणाय आत्मनः ॥
कथं नाम रक्षेदसावस्मानित्येवमर्थं पुरस्कृत्य ‘सुवृक्तिभिः’ ‘सुप्रवृत्ताभिः’ स्तुतिभिः स्वर-
सौष्ठवादिद्युक्ताभिः । किम् ? “सरस्वतीम् आविवासेम धीतिभिः” सरस्वतीमाभिमुख्ये
नावस्थिताः “परिचरेम धीतिभिः” “कर्मभिः” स्तुतिभिश्चानेकप्रकाराभिश्चेत्यर्थः ।
एष सर्वस्तार्थः ॥

* इतोऽधे-‘इति निरुक्तव्याख्यायां द्वितीया (सप्तमा) अध्याये त्रयोविंशः
खण्डः ॥ २३ ॥ इति द्रव्यते तत् ‘अथ पुनः’ इत्यत प्राक् समुचितम् ॥ १ ‘समुच्छ्रितं’ ॥

अथैकपदनिर्दिष्टम् ।—“शुष्ममिति बलनाम” तद्धि “शोषयतीति सतः” सत इति कारकावधारणम् । विपर्ययेणापि ह्यभिधानानामर्थो भवत्येवं मन्यमानो भाष्यकारो बलनामसु पठितमपि सदेतदभिधानमेवमाह—शुष्ममिति बलनामेति । “विसं, विस्यतेर्भेदनकर्मणः” तद्धि भिद्यते ॥ “वृद्धिकर्मणो वा” वर्द्धते हि तत् ॥ “सौनु” समस्तं हि तत् “उच्छ्रितं भवति ॥ समुन्नुन्नमिति वा” अथवा ऊर्द्धं नुन्नं प्रेरितं भवति ॥ “पारं परं भवति” अवरस्मात् कूलात् ॥ “आवारम्” एव “अवरम्” भवति परस्मात् कूलात् ॥

अस्यामृचि तविषेभिः, ऊर्भिभिः, पागावतग्रीम्—इत्येतद् विशेष्प्यलिङ्ग नदीमत्त्वं पश्यता भाष्यकारेण “अथैतन्नदीवत्”—इत्युक्त्वा इयमृगुपात्ता । सरस्वतीशब्दस्य नद्यभिधायकत्वे इयं पुनर्मैत्रायणीयके “उतस्यानः सरस्वती”—इत्यस्य षडर्चस्योत्तमा । एतच्च पुनः षडर्चम्, षडर्चानुक्रमेण च “सारस्वती धेनुष्टरीमालभेत यः क्षेत्रे पशुषु वा विवदेत्”—इत्येतस्य षणोः सम्पद्यते । सेयमनेन प्रकारेण सारस्वतस्य पशुहविषो याज्या भवति। एवं च सति इयमपि देवतावैदित्येव समुपपद्यते, न त्वं देवता इज्यते। तदेवं कृत्वा भाष्यकारेण यदुक्तं “तद्यदेवतावदुपरिष्ठात् तद्व्याख्यास्यामोऽथैतन्नदीवत्”—इति, तद्विद्ध्यते ॥ तत्रोक्तः समाधिः,—विभवो ह्यनुपक्षीणशक्तयो मन्त्रशब्दाः । प्रदर्शनमात्रमेतत् क्रियते सर्वथैव मन्त्रशब्दानां योऽर्थ उपपद्यते स योज्यो यथासम्भवमिति ॥ देवतापक्षे विनियोगानुविधानाभिप्रायेण सरस्वती भार्यामका वाक्, सा गिरीणां मेघानां सानूनि मञ्जयत्यूर्मिभिः स्तनयित्नुभिः पारावारे द्यावापृथिव्यौ हन्तीति योज्यम् । तविषेभिरूर्मिभिः महद्भिरित्येवमादि च योज्यम् । “सुप्रवृत्ताभिः स्तुतिभिः सरस्वती कर्मभिः परिचरेम” गतार्थम् ॥ २ । २४ । १ ॥

(अथोदकनामानि)

अणः । क्षोदः । क्षद्म । नभः । अंभः । कर्बन्धम् । सुल्लिलम् । वाः । वनम् । घृतम् । मधु । पुरीषम् । पिप्पलम् । क्षीरम् । विषम् । रेतः । कशः । जन्म । बृहूकम् । बुसम् । तुग्या । बुर्बुरम् । मुक्षेम । धुरुणम् । मिरा । अरुरिन्दानि । ध्वस्मन्वत् । जुमि । आयुधानि । क्षपः । अहिः ।

उदकं कस्मादुनत्तीति सतः ॥ ३ ॥

आह—“उदकं कस्मात्” ? उच्यते—“उनत्तीति सतः” तद्धि यत्र गच्छति तत्र
उनत्ति हृदयति । ‘उन्दी—क्लेदने (स्वा० प०)’ । सत इति कारकावधारणं
पूर्ववत् ॥ २ । २४ । ३ ॥

(अथ नदीनामानि)

अवनयः । युव्हः । खाः । सीराः । स्रोत्याः ।
एन्यः । धुनयः । रुजानाः । वृक्षणाः । खादो अर्णाः ।
रोधचक्राः । हरितः । सुरितः । अश्रुवः । नुभन्वः ।
वुध्वः । हिरण्यवर्णाः । रोहितः । मुमुतः । अर्णाः ।
सिन्धवः । कुल्याः । वर्यः । उर्व्यः । इरावत्यः ।
पार्वत्यः । स्रवन्त्यः । ऊर्जस्वत्यः । पर्यस्वत्यः ।
सरस्वत्यः । तरस्वत्यः । हरस्वत्यः । रोधस्व-
त्यः । भास्वत्यः । अजिराः । मातरः । नद्य इति
सप्तत्रिंशन्नदीनामानि ॥ १ । १३ ॥

(अथ नदीनामनिर्वचनम्)

नदीनामान्युत्तराणि सप्तत्रिंशत् ॥ ४ ॥

“नदीनामान्युत्तराणि सप्तत्रिंशत्” । नदीनां नामानि नदीनामानि, उत्तराणि इति
प्रकृतेभ्य उदकनामभ्य उत्तराणि, नदीनामानि ॥ कियन्ति पुनस्तानि ? सप्तत्रिंशन्
सप्त च त्रिंशच्च सप्तत्रिंशत् ३७ ॥ कानि पुनस्तानि ? “अवनयः, युव्हः, खाः, सीराः”—
इत्येवमादीनि । अप्रनतेन निम्नेन प्रदेशेन यान्तीत्यवनयः । ह्यन्त्यो यान्तीति युव्हः ।
स्वातव्या भवन्तीति खाः । सरन्तीति सीराः । एवमादि योज्यम् ॥ २ । २४ । ४ ॥

नद्यः कस्मान्नदना इमा भवन्ति शब्दवत्यः ॥ ५ ॥

आह—“नद्यः कस्मात्” ? उच्यते—“नदनाः ” “ इमाः ” ह्येताः “ भवन्ति”
“शब्दवत्यः” शब्दसंयुक्ताः ॥ २ । २४ । ५ ॥

१ ‘यातव्या भवन्तीति यद्वा’ ॥

बहुलमासां नैघण्टुकं वृत्तमाश्चर्यमिव प्राधान्येन तत्रेतिहास-
माचक्षते—

विश्वामित्र ऋषिः सुदासः पैजवनस्य पुरोहितो बभूव ॥

विश्वामित्रः सर्वमित्रः । सर्वं संसृतम् । सुदाः कल्याण-

दानः । पैजवनः पिजवनस्य पुत्रः । पिजवनः पुनः स्पर्द्ध-

नीयजवो वाऽमिश्रीभावगतिर्वा ॥ स वित्तं गृहीत्वा वि-

पाट्छुतुद्योः सम्भेदगाएयो । अनुययुरितरे । स विश्वामित्रो

नदीस्तुष्टाव 'गाधा भवत' इति । अपि द्विवदपि बहुवत्

तद्यद् द्विवदुद्ग्राह्यं व्याख्यास्यामः ॥ ६ ॥ २४ ॥

किंच, “बहुलम्” “आसां” नदीनाम्, अन्यदेवतेषु मन्त्रेषु “नैघण्टुकं वृत्तम्”
अप्रधानम् । “आश्चर्यमिव प्राधान्येन” कचिदेव नदीदेवतो मन्त्रः स्यात् । “तत्रेति-
हासमाचक्षते” । यस्मिन् सूक्ते प्रधाना नद्य एव, तत्रेम निदानभूतमितिहासमाचक्षत
इति आचार्याः ॥—

“विश्वामित्रः” नाम “ऋषिः” । “सुदासः पैजवनस्य” राज्ञः “पुरोहितो बभूव” ॥

“विश्वामित्रः सर्वमित्रः” सर्वस्यैव हि स मित्रं, सर्वमेव वा तस्य मित्रमिति विश्वामित्रः ॥

“सर्वम्”—इति किमुक्तं भवति ? उच्यते—तद्धि “संसृतं” भवति,—सङ्गतं भवत्येकस्मिन् ॥

“सुदाः कल्याणदानः” तस्य हि नित्यमेव प्रशस्तं दानं भवति ॥ “पैजवनः पिजवनस्य

पुत्रः” ॥ “पिजवनः पुनः स्पर्द्धनीयजवः” तस्य हि स्पर्द्धार्हो जवो वेगः । अथ

“स” “अमिश्रीभावगतिर्वा” न तस्य मिश्रीभूतपूर्वा गतिरन्यैर्वेगवद्भिः, अतिसौम्यात् ।

सः पैजवनस्य विश्वामित्रः पुरोहितो बभूव । “सः” पुरोहित्योपाजितं “वित्तं” धनं

१ ऋषिरिति । मन्त्रद्रष्टव्यम् ऋषित्वम् । तथाचोक्तम् ‘ऋषिर्दर्शनाद्’ इति । तच्च

कालेनैव क्षत्रियेष्वपि भवत्येव । तथा चोक्तम् ‘अवृष्यान्तर्त्ये’—इति सूत्रे महाभाष्ये—“विश्वामि-

त्रोऽन्तर्त्ये—‘नानृषिः स्यात्’ इति । तत्र भवानृषिः संपन्नः । स पुनस्तपस्तेपे—

‘नानृषेः पुत्रः स्यात्’ इति । तत्र भवान् गाधिरपि ऋषिः संपन्नः । स पुनस्तपस्तेपे—

‘नानृषेः पौत्रः स्यात्’ इति । तत्र भवान् कुशिकोपि ऋषिः संपन्नः । स पुनस्तपस्तेपे—

‘नानृषेः’ इति ॥ अत एव केषुचिदन्येषु क्षत्रियेष्वपि ‘राजर्षि’ पदं पुराणेषु श्रूयते ॥

रमध्वं मे वचस इति । त्रिष्टुभ एताः । “उपरमध्व मे” उपेत्ययमुपसर्गो मन्त्रस्य मध्यादाकृष्य भाष्यकारेण रमध्वमित्यनेन क्रियापदेन योजितः । उपरमध्वं मे-मम “वचसे” “सोम्याय सोमसम्पादिने” सोमा हि अनेनास्मद्वचसा देवतानामन्नभूता नहवः सम्पादिताः, तान् यूयमस्मै प्रतिविशिष्टाय वचसे सत्यतार्थम्, -कथं नाम सत्यमिदं स्यादित्येवमर्थमुपरमध्वम्, मन्दवेगा गाधाश्च भवतेत्यभिप्रायः । हे “ऋतावरीः” उदक-वत्यः । कियन्तं पुनः कालमुपरमध्वम् ? “मुहूर्त्तम्” न च नित्यमेव, मन्दवेगातां गाधो-दकतां वा प्रार्थये । किं तर्हि ? यावदुत्तरेयमहं तावदेवेत्यभिप्रायः । “एवैः” एभिर्दकैर-तिप्रवृद्धैरुपरमध्वम् । “अवनैर्वा” कामैरेतैरस्मत्प्रार्थनाविशेषैः-उत्तरेयम्, गृहान् गच्छेम, वित्तं प्राप्येम, इत्येवमादिभिर्निमित्तैः प्रार्थ्यमाना अस्माभिरुपरमध्वम् । अथ वा “अयनैः” त्रिष्वैगमनैर्वेगवद्भिर्येयमभिप्रवृत्तास्त्वरुपरमध्वं मुहूर्त्तम् ॥ यदैवमविशेषेणोच्यमाना न शुश्रुवः, तदैकामुद्दिश्य प्रवृत्ते वक्तुम्, -“प्रसिन्धुमच्छ” अच्छै अभेः स्थाने । “अह्ने”-इत्येतत् पदमाकृष्य “प्र अभि ह्वयामि” इत्येवं योजितं भाष्यकारेण ॥ किं प्राभिह्वयामि ? “सिन्धुम्” ॥ केन ? “बृहती मनीषा” “बृहत्या महत्या मनीषया मनस ईपया” मनःपूर्विकया “स्तुत्या” इत्यर्थः । अथ “वा” “प्रज्ञया” कमर्थमिच्छन् प्राभिह्वयामि “अवस्युः” अवनमिच्छन्, गमनमित्यर्थः । “कुशिकस्य सूनुः” अहमिति पितुरपि गौर-वान्मम गौरवमेताः कुर्युः ॥ इति समस्तार्थः ॥

अथैकपदनिरुक्तम् ।-“ऋतमित्युदकनाम” । तद्देशदेशं “प्रत्युतं भवति” गत-मित्यर्थः । “मुहूर्त्तो मुहूर्त्तुः” एव विग्रह्य ऋतुशब्दं तावन्निर्ब्रवीति, “ऋतुरर्त्तेः” “गतिकर्मणः” गत्यर्थे वर्त्तमानस्य । स हि गच्छत्येव ॥ अधुना मुहुः शब्दं निर्ब्रवीति, -“मुहुर्महूळ इव कालः” अल्पत्वात् । मूढ इव यः कालः ऋतुः, स मुहूर्त्त इत्युच्यते । किञ्च “यावत्” एव “च अभीक्ष्णं” तावान्मुहूर्त्तः, यावांश्च मुहूर्त्तस्तावदेवाभीक्ष्णमित्यर्थः ॥ सारूप्यप्रसक्तं निरुच्यते, -“अभीक्ष्णमभिक्षणं भवति” तद्दिक्ष्णमाभिमुख्येन स्थितं भवति ॥ “क्ष्णं क्षणोतेः” हिंसार्थस्य (तना० उ०) । स हि “प्रक्ष्णुतः” । प्रकपेण हिसितः “कालः” अल्पत्वात् । “कालः कालयतेर्गतिकर्मणः” । स हि सर्वाण्येव भूतानि काल-यति अर्थे नयतीत्यर्थः । “कुशिको राजा”-इति तत्त्ववचनम् । “क्रोशतेः” वा शब्दा-र्थस्य (भू० प०) । स हि साध्वेव क्रियतामिति नित्यकालमेव क्रोशति । “क्रंशतेर्वा स्यात्” प्रकाशयत्यर्थस्य, स हि प्रकाशयिता साधुनां धर्माणामात्मनैव प्रकाशकः । अथ “वा” “साधुविक्रोशयितार्थानामिति” साधुषु ब्राह्मणेषु विक्रोशयिता अर्थानां दातेत्यर्थः ॥ २।२५।१ ॥

१ “छन्दसि पराजपे”, “व्यवहिताश्च” इति पाणिनिस्मरणात् । २ ‘ता यू’ ॥
३ ‘अच्छ अभेः स्थाने’-अभि इति वक्तव्ये अच्छ-इत्युक्तमित्यर्थः । ४ ‘कया’-इति पाठस्तु-सुहृत्शोवकैः परिवर्तितः ॥

नद्यः प्रत्यूचुः ॥

एवमुक्तवन्तं “नद्यः प्रत्यूचुः”—#

“इन्द्रो अस्माँ अरदद्वज्रबाहुरपाहन्वृत्रं परिधिं नदीनाम् ॥ देवोऽनयत्सविता सुपाणिस्तस्य वयं प्रसवे याम उर्वीः ॥” ‘इन्द्रो अस्माँ अरदद्वज्रबाहुः’ । रदतिः खनतिकर्मा । ‘अपाहन्वृत्रं परिधिं नदीनाम्’ इति व्याख्यातम् । ‘देवोऽनयत्सविता सुपाणिः’ । कल्याणपाणिः ॥ पाणिः पणायतेः पूजाकर्मणः प्रगृह्य पाणी देवान् पूजयन्ति ॥ ‘तस्य वयं प्रसवे याम उर्वीः’ । उर्व्य ऊर्णोतेर्वृणोतेरित्यौर्णवाभः ॥ १ ॥ २६ ॥

इन्द्रो अस्माँ अरददिति । “अरदन्” अग्ननदित्यर्थः “रदतिः खनतिकर्मा” “वज्रबाहुः” वज्रयुक्तो बाहुर्यस्यासौ बाहुनाऽत्र हस्तो लभ्यते । वज्रहस्त इत्यर्थः ॥ कथं पुनरखनन् ? “अपाहन वृत्रम्” अपघ्ननं मेघम् । “परिधिं नदीनाम्” परिधारयितारं नदीनाम् नदनानामपाम् । स हि निरन्तराग्रे निरुणाद्वि, तमिन्द्रो वज्रेण हन्ति, त्वास्मिन् हने पृथिवी प्राप्यापो यथा निम्नानुमारिण्यः स्वातानि कुर्वन्त्यो बहन्ति, तैः स्वातिर्वयं गच्छामः । एव कृत्वा “अस्मान् इन्द्रः अरदन्” । एव च कृत्वा स एव च इन्द्रः “देवः” “सविता” सवार्थप्रसविता वर्षद्वारिणास्मान् “अनयन्” समद्वम् । “सुपाणिः” प्रशान्तपाणिर्गित्यर्थः । यत एव सोऽस्माकं स्वनिता गेता च, अतः “तस्य” इन्द्रस्य “प्रसवे” अनुजायामादेशो वर्तमाना “वयं” “यामः” गच्छामः “उर्वीः” ऊर्णुवयः सम्भजमाना वा तानितानि देशान्तराणि अस्माभिः । सोऽस्माकमीश्वरः । स एवास्मानाजार्पयितुमर्हति, न त्वमित्यभिप्रायः ॥ इति समस्तार्थः ॥

अथैकपदनिर्वचनम् “पाणिः पणायतेः” पूजार्थस्य । “प्रगृह्य पाणी” संयुतो कृत्वा ततः “देवान् पूजयन्ति” इति ॥ २ । २६ । १ ॥

* इति-‘इति निरुक्तव्याख्यायां द्वितीया (सप्तमा) अध्याये पञ्चविंशः खण्डः ॥ २५ ॥’ इति दृश्यते ततः ‘एवमुक्तवन्तम्’ इत्यतः प्राक्समुचिनम् ॥ ५ ‘अपावधीतं मे’ ॥ २ ‘नियतं तीरयं निरुणद्धि’ इति तु मुञ्जशोधकभ्रमविलसितम् ॥

प्रत्याख्यायान्तत आशुश्रुवुः ॥

“प्रत्याख्याय” एवं तमृपि तत्सूक्तस्य “अन्ततः” अन्ते अनयस्मां “आशुश्रुवुः” ता
नद्यः श्रुतवत्य इत्यर्थः-

“आ ते कारो शृणवामा वचांसि ययार्थ दूरादनसा
रथेन । नि ते नंसै पीप्यानेव योषा मर्यायेव कन्या
शश्वचै ते ॥” आ शृणवाम ते कारो वचनानि याहि
दूरादनसा च रथेन च निनमाम ते पाययमानेव
योषा पुत्रं मर्यायेव कन्या परिष्वजनाय निनमा इति
वा ॥ १ ॥

तदा च श्रुतं भवति, यदा तद्वचः क्रियते, श्रुयमाणमपि हि तत्रैव श्रुतं भवति, यन्न
क्रियते ॥ * आ ते कारो शृणवाम इति । “आ ते कारो शृणवाम” आभिमुख्येनाव-
स्थिताः सत्यः शृणवाम, हे कारो स्तोमानां कर्तः ! किमाशृणवाम ? “वचांसि” । वच-
नानि श्रुतानि चैतानि तावकानि वचांसि, अतो ब्रूमः-“ययार्थ” याहि त्वम् । “अनसा”
शकटेन च सह “रथेन” च ॥ कस्मात् पुनरेवमादरवत्यो ब्रूमः यादीति ? इतः यस्मात्
“दूरात्” आयातस्त्वं परिश्रान्तः, तस्मात्कारुण्यं नस्त्वयि । तेन वयमेता “नि ते नंसै”
“निनमाम ते” । नीचैर्नमाम गाधोदका भवामेत्यर्थः ॥ कथं पुनर्निनमाम ? “पीप्यानेव
योषा” “पाययमानेव योषा पुत्रं” यथा निनमेदेवं वयं तव निनमाम ॥ एवमुक्त्वा
पुत्रोपमया कदाचिदयं क्रोधमियादिति मन्वानाः सत्यः पतिकन्यासम्बद्धामन्यामुपमासुपाद-
दिरे,-“मर्यायेव कन्या शश्वचै ते” मर्याय मनुष्याय कन्या नवोढा शश्वचै ते
“परिष्वजनाय” कथं नाम ‘परिष्वजेत मामयम्’ इत्यभिप्रायेण यथा सा निनमेदेवं वयं
तव निनमाम । “निनमा इति वा” यदि वा “निनमाम” इत्येवं परिणामः “निनसै”
इति एतस्य पदस्य, अथ वा “निनमै” इति ॥ २ । २७ । १ ॥

(अथाश्वनामानि)

अत्यः । हयः । अर्वी । वाजी । सप्तिः । वह्निः ।

दधिकाः । दधिकावा । एतग्वा । एतशः । ऐद्वः ।

* इतोऽपि-इति निरुक्तव्याख्यायां द्वितीया (सप्तमा) ध्याये षड्विंशः
खण्डः ॥ २६ ॥ इति दृश्यते तत् ‘प्रत्याख्याय’ इत्यतः प्राक्समुचिनम् ॥

दौर्गहः । औच्चैश्रवसः । तार्क्ष्यः । आशुः ।
 ब्रध्नः । अरुषः । मांश्चत्वः । अव्युथयः । श्येनासः ।
 मुपुर्णाः । पुतङ्गाः । नरः । ह्यार्याणाम् । हुंसासः ।
 अश्वा इति षड्विंशतिरश्वनामाने ॥ १ । १४ ॥

(अथाश्वनामानिवचनम्)

अत्रान्युत्तराणि षड्विंशतिः ॥ २ ॥

“अश्वनामान्युत्तराणि षड्विंशतिः ।” अश्वस्य नामानि अश्वनामानि उत्तराणि प्रकृत्येभ्यो नदीनामभ्यः, अञ्जा एव ह्यश्वाः । एवं ह्युक्तम्,—“अप्सु जाता वसाः म्वादेवैनान् योनेर्जनयन्ति” इति । तस्मान्नदीनामभ्य उत्तराण्यश्वनामानि ॥ कियन्ति पुनस्तानि ? षड्विंशतिः षड्विक्रिया विंशतिः २६ । कतमानि पुनस्तानि ? ‘अंत्यः, हयः, अर्वा’- इत्येवमादीनि ॥ अतति गच्छतीत्यर्थः । हयति गच्छतीति, हन्ति वाधानमिति हयः । ईरणवानर्वा, गमनवानित्यर्थः । एवमादि ॥ २ । २७ । २ ॥

तेषामष्टा उत्तराणि बहुवत् ॥ ३ ॥

‘तेषाम्’ अश्वनाम्नाम् “अष्टौ” यानि “उत्तराणि” अव्युथय इत्येवमादीनि, तानि “बहुवत्” बहुवचनसयुक्तानीत्यर्थः ॥ २ । २७ । ३ ॥

अश्वः कस्मादश्रुतेऽध्वानम् ॥ महाशनो भवतीति वा ॥ ४ ॥

आह—“अश्वः कस्मात्” ? उच्यते—स हि “अश्रुतेऽध्वानं” व्याप्नोतीत्यर्थः “महा-शनो भवतीति वा” स हि बहु मुङ्क्ते ॥ २ । २७ । ४ ॥

तत्र दधिका इत्येतद् दधत् क्रामतीति वा ।

दधत् क्रन्दतीति वा ।

दधदाकारी भवतीति वा ॥ ५ ॥

“तत्र” तस्मिन् षड्विंशके अश्वाभिधानगणे “दधिका इत्येतत्” पदं संदिग्ध्यम् । तत् पुनरेतत्—“दधत् क्रामतीति” अथवा धारयन्नयमश्वारोहं क्रामतीति दधिकाः । अथ “वा” “दधत्” धारयन्नयमश्वारोहं “क्रन्दति” शब्दं करोति “इति” दधिकाः ॥

अथ “वा” “दधत्” धारयन् अयमश्वारोहम् “आकारी” आकारवान् “भवतीति”
दधिकाः ?-म हि अधिरूढेऽश्वारोहे आकुञ्चितग्रीवो विपुण्डितसर्वगात्र आकृतिमान्
भवति ॥ २।२७।५ ॥

तस्याश्ववद् देवतावच्च निगमा भवन्ति ॥ ६ ॥

“तस्य” दधिकाशब्दस्य “अश्ववत्” अश्वसंयुक्ताः, “देवतावत्” देवातासंयुक्ताः
“च” “निगमा भवन्ति” ॥ २।२७।६ ॥

तद्यदेवतावदुपरिष्ठात्तद् व्याख्यास्यामः ॥ ७ ॥ २७ ॥

“तत्” एतदुच्यते, —“यद् देवतावत्” अस्य दधिकाशब्दस्य, “तत्” “उपरिष्ठात्”
षष्ठ्यदेशेऽध्याये “आ दधिकाः शर्वमा (ऋ० सं० १, ६, १६, १)” —इत्यस्यामृच्चि
“व्याख्यास्यामः” ॥ २।२७।७ ॥

अथैतदश्ववत् ॥

“अथ” पुनर्यन् “अश्ववत्” अस्य, तत् “एतत्” व्याख्यायते - *

“उत स्य वाजी क्षिपुणिं तुरण्यति ग्रीवायां बुद्धो अपि
कुक्ष आसनि । ऋतुं दधिका अनु सन्तवीत्वत्पथामंका
स्यन्वापनीफणत् ॥” अपि स वाजी व्रजनवान् क्षेपण-
मनु तूर्णमश्रुतेऽध्वानम् । ग्रीवायां बद्धः ।

ग्रीवा गिरतेर्वा गृणातेर्वा गृह्णातेर्वा । अपि कक्ष आसनीति
व्याख्यातम् । ‘ऋतुं दधिकाः’ कर्म वा प्रज्ञां वा ।
‘अनु सन्तवीत्वत् ।’ तनोतेः पूर्वया प्रकृत्या निगमः ।
‘पथामंकांसि’ पथां कुटिलानि । पन्थाः पततेर्वा पथतेर्वा
पन्थतेर्वा । अङ्गोऽञ्चतेः ॥ आपनीफणदिति फणतेश्चर्करी-
तवृत्तम् ॥ १ ॥

उत स्य वाजीति । गौतमपुत्रस्य वामदेवस्येयमार्पम् । जगती । वाजपेये वाजियुक्तं
रथमधिष्ठा यजमानोऽनुवाकं जपति, तत्रैषा । “उत स्यः” “अपि सः” इत्यर्थः ।

* इतोऽग्रे-‘इति निरुक्तव्याख्यायां द्वितीया (सप्तमा) अध्याये सप्तविंशः
खण्डः ॥ २७॥’ इति दृश्यते, तत् ‘अथ पुनः’ इत्यतः प्राक्समुचितम् ॥

“वाजी वेजज्जवात्” । ‘ओ विजी भयचलनयोः (६० प०)’ । भयवान् परेम्यो भय-
दाता, परेषां हि तं दृष्ट्वा भयमुत्पद्यते । चलनवान् वा, स हि नित्यं चलनशीलः ।
“क्षिपणि” “क्षेपणम् अनु” कक्षाघातमनु “तुरप्यति” । “तूर्णमस्तुतेऽध्वानम्”
व्याप्नोतीत्यर्थः । अपि कक्षाप्रहारमनु तुरप्यति अन्यनाहत एवेत्यपिशब्दः । किञ्च
“ग्रीवायाम्” उरसि वैध्रेण “वद्धः” । “अपि कक्षे” कक्षायाम् । अथ “आसनि”
मुखे खलीनेन वद्धः । एवमनेकेषु स्थानेषु वद्धः । तथापि तुरप्यत्येव । अन्यो हि एक-
स्मिन्नपि प्रदेशे वद्धः स्यान्ददुतमपि न शक्नोति, किमुत त्वरितम् । किञ्च, “क्रतुम्”
आत्मीयं गमनं “कर्म वा प्रज्ञां वा” अश्वारोहस्य सन्तनोति काममभिप्रेतेनार्थेन
शीघ्रगामित्वात् “दधिक्ताः” अश्वः अनु सन्तनोतीत्यर्थः । किञ्च, यान्यपि च कानिचित्
“पथां” मार्गाणाम् “अङ्कांसि” अङ्घ्रितानि कुटिलानि सन्ति, तान्यपि अनुलोमानीव
कुर्वन् आशुगामित्वात् । आमिमुख्येन पुनःपुनर्भृशं वा फणति गच्छतीत्यर्थः ॥ एष
समस्तार्थः ॥

अर्थकपदानिरुक्तम् । “ग्रीवा, गिरतेर्वा” गिलनार्थस्य (तु० प०), तथा हि
गिलत्यन्नम् ॥ “गुणातेर्वा” शब्दार्थस्य (त्र्या० प०), तथा हि शब्दो गीर्यते ॥
“गृह्णातेर्वा” (त्र्या० उ०), तथा ह्युदकादि गृह्यते, तस्यामेव वा गृह्यते यः शृङ्खली-
क्रियते ॥ “अनुसन्तवीत्बन्” इति, “तनोतेः” धातोः (त० प०) “पूर्वया प्रकृत्या
निगमः” । षड्विधो हि धातुः ।

“प्रकृत्यन्तः सनन्तश्च यङन्तो यङलुगेव च ।

प्यन्तो प्यन्तमनन्तश्च षड्विधो धातुरुच्यते ॥”

आमां पण्णां धातुप्रकृतीनां या पूर्वा प्रकृतिस्तथैव निगमः, न सन्प्रकृतीत्यादीनामन्य-
तमया । “पन्थाः, पततेर्वा पश्यतेर्वा पन्थतेर्वा” त्रयोऽपि ह्येते गत्यर्था एव । एषा-
मन्यतमस्य । “अङ्कः अञ्चतेः” गत्यर्थस्य । “आपनीफणदिति” “फणतेः” गत्यर्थ-
स्य “चर्करीतवृत्तम्” चर्करीतान्तत्वेन वृत्तम् ॥ २ । २८ । १ ॥

(अथादिष्टोपयोजनानि)

हरी इन्द्रस्य । रोहितोम्नेः । हरितं आदित्यस्य ।
रासभाश्विनोः । अजाः पूष्णः । पृषत्योमरु-
ताम् । अरुण्यो गार्वं उपसः । श्यावाः सवितुः ।

विश्वरूपेण बृहस्पतेः । निःसृतो वायोरिति दशा-
दिष्टेऽष्टाज्जनानि ॥ १ । १५ ॥

(अथादिष्टोपयोजननिर्वचनम्)

दशोत्तराण्यादिष्टोपयोजनानीत्याचक्षते साहस्र-
ज्ञानाय ॥ २ ॥

“दश” यानि “उत्तराणि” नामानि, तान्यश्वनामसम्बन्धेनैवोच्यन्ते तान्यपि ह्यश्व-
नामेवेति । तानि पुनः “आदिष्टोपयोजनानि”—“इति” एवम् “आचक्षते” आ-
चार्याः । इदमिन्द्रस्याश्वानां नाम, इदमग्नेः, इदमादित्यस्य,—इत्येवमादिष्टोपयो-
जनानि ॥ कतमानि पुनस्तानि ? “हरी इन्द्रस्य” “रोहितोऽग्नेः”—इत्येवमादीनि ।
हरी हरितवर्णी इन्द्रस्यार्थः । रोहितोऽग्नेः रोहितवर्णः इति ॥ २ । २८ । २ ॥

(अथ ज्वलतिकर्माणः)

भ्राजते । भ्राशते । भ्राश्यति । टीदयति । शोचति ।
मन्दते । भन्दते । रोचते । द्योतते । ज्योतते ।
द्युमदित्येकादश ज्वलतिकर्माणः ॥ १ । १६ ॥

(अथ ज्वलतिकर्मधातुनिर्वचनम्)

ज्वलतिकर्माण उत्तरे धातव एकादश ॥ ३ ॥

“ज्वलतिकर्माण उत्तरे धातव एकादश” । य एव ह्यश्ववन्तो भवन्ति, त एव
ज्वलन्तीव तेजसा, ततोऽश्वनामस्य उत्तरे ज्वलत्यर्था धातवः ॥ किर्यान्ति पुनस्तानि ?
एकादश, एकश्च दश च ११ । कतमे पुनस्ते ? इति । “भ्राजते, भ्राशते, भ्राश्यति”—
इत्येवमादयः ॥ २ । २८ । ३ ॥

(अथ ज्वलतो नामधेयानि)

जुमत् । कुल्मुलीकिनम् । जज्जुणाभवन् । मुल्मु-
लाभवन् । अर्चिः । शोचिः । तपः । तेजः । हरः ।
घृणिः । शृङ्गाणि शृङ्गाणीत्येकादश ज्वलतो
नामधेयानि ॥ १ । १७ ॥

(अथ ज्वलन्नामनिर्वचनम्)

तावन्त्येवोत्तराणि ज्वलतो नामधेयानि नामधे-
यानि ॥ ४ ॥ २८ ॥

“तावन्त्येवोत्तराणि” “जमत, कल्मलीकिनम्, जज्जणाभवन्”—इत्येवमादीनि
“ज्वलतो नामधेयानि” जमति गच्छतीति जमत् । कमहं मलिनं शोधयामीति
कल्मलीकिनम् । जनंजनं भावयतीति जज्जणाभवन् । इत्येवमादि ज्वलतो
नामधेयानि— इति ॥

अध्यायपरिसमाप्त्यर्थो द्विरभ्यासः ॥ २ । २८ । ४ ॥*

गौर्हेमांबरंस्वःखेदयुआताश्यावीविभावगिर्वस्तो-
रद्भिः श्लोकोर्णोवनयोत्योहरी इन्द्रस्य भ्राजतेजम-
दिति संप्तदश ॥

इति निघण्टौ प्रथमोऽध्यायः ॥ १ ॥

(अथ निर्वचनमोघोराज्ञोविद्याहवा अथातोऽनुक्रमिष्या-
मोवृक्षेवृक्षेतवांवास्तूग्रेर्इचकारायंसशिक्षे हिरण्यनामा-
न्याष्टिषेणोर्यद्देवापिःसंधारणनिर्स्वरादित्यो रंश्मिनामा-
न्यतिष्ठन्तीनांदासपत्नीरात्रिनामानीदंश्रेष्ठंरुशेद्वत्साऽर्हेश्व-
कृष्णंदेवीनांमानेवौड्नामानीयशुष्मेभीरमध्वंमइन्द्रो अ-
स्मात्तदेनरवुत्तस्य । ज्यष्टाविंशतिः ॥)

इति निरुक्ते पूर्वषट्के द्वितीयोऽध्यायः ॥ २ ॥

इति जम्बूमागीश्रमवासिन आचार्य्यभगवद्गुप्तस्य कृतौ ऋज्वर्थायां .

निरुक्तवृत्तौ द्वितीयो [सप्तमो] अध्यायः समाप्तः ॥ २ ॥

* इतोऽग्रे ॥ “निरुक्तव्याख्यायां द्वितीया (अष्टमा) ध्यायेऽष्टविंशः खण्डः
॥ २८ ॥” इति ज्ञातव्यम् ॥ “इति निरुक्तवृत्तौ द्वितीया (सप्तमा) ध्यायस्य सप्तमः पादः
॥ २-७ ॥” इति चोपलभ्यते ॥

अथ निघण्टुद्वितीयोऽध्यायः २.

(अथ कर्मनामानि)

हरिः ॐ ॥ अपः । अप्रः । दंसः । वेषः । वेपः ।
 विष्टी । व्रतम् । कर्व्वरम् । शक्म । क्रतुः । कुरुणम् ।
 करणानि । करांसि । करन्ती । करिक्कत् ।
 चुक्कत् । कर्त्त्वम् । कर्त्तौः । कर्त्तुवै । कृत्वी ।
 धीः । शची । शमी । शिमी । शक्तिः । शिल्पमि-
 ति षड्विंशतिः कर्मनामानि ॥ २ । १ ॥

अथ तृतीयाध्यायः ३.

प्रथमः पादः ।

(अथ कर्मनामानिर्वचनम्)

ॐ । कर्मनामान्युत्तराणि षड्विंशतिः ॥ १ ॥

“कर्मनामान्युत्तराणि षड्विंशतिः” । कर्मणो नामानि कर्मनामानि उत्तराणि
 इति प्रकृतेभ्यः । ज्वलत्येवमौ कर्माणि क्रियन्त इति ज्वलन्नामभ्यः उत्तराणि कर्मनामानि ॥
 क्रियन्ति पुनस्तानि ? षड्विंशतिः षडधिका विंशतिः २६ ॥ कर्त्तमानि पुनस्तानि ?
 “अपः, अप्रः, दंसः”—इत्येवमादीनि । आप्यन्ते पुरुषेणैतत्, आप्नोति वा पुरुषमेतदिति
 अपः, अप्रः—इत्येतदप्याप्नोतेरेव । एवमादि योज्यम् ॥ ३ । १ । १ ॥

कर्म कस्मात् क्रियत इति सतः ॥ २ ॥

आह—“कर्म कस्मात्” ? उच्यते—“क्रियत इति सतः” । सत इति कारकावधारणा-
 र्थमिति ॥ ३ । १ । २ ॥

(अथापत्यनामानि)

तुक् । लोकम् । तनयः । लोकम् । तक्म । शेषः ।
 अम्रः । गयः । जाः । अपत्यम् । युहुः । सृनुः ।
 नपात् । प्रजा । बीजमिति पञ्चदशापत्य-
 नामानि ॥ २ । २ ॥

(अथापत्यनामनिर्वचनम्)

अपत्यनामान्युत्तराणि पञ्चदश ॥ ३ ॥

“अपत्यनामान्युत्तराणि पञ्चदश” । अपत्यस्य नामानि अपत्यनामानि उत्तराणि—
 इति प्रकृतेभ्यः कर्मनामभ्यः । सर्वकर्मणा ह्यपत्योत्पादनकर्मैव प्रधानमृणापाकरणद्वारेणेति
 कर्मनामभ्य उत्तराणि अपत्यनामानि ॥ कियन्ति पुनस्तानि ? पञ्चदश, पञ्च च दश च
 १५ ॥ कतमानि पुनस्तानि ? “तुक, लोकम्, तनयः” —उत्थेवमादीनि । तुक् तक्ते-
 र्धातोस्तुज्यतेर्वा लोकम् तुयतेः । तनयः तनोतेरिति प्रथ्यति ॥ ३ । १ । ३ ॥

अपत्यं कस्मात् ? अपततं भवति । नानेन पततीति वा ॥ ४ ॥ १ ॥

आह—“अपत्यं कस्मान्” ? उच्यते “अपततं भवति” पितुः मकाशादेत्य
 पृथगिव ततं भवति ॥ अथ “वा” “अनेन” जातेन मता पितुः नग्नं “न पतती-
 ति”—इत्यपत्यम् ॥ ३ । १ । ४ ॥

तथैवा जनयितुः प्रजैवमर्थीये कचा उदाहरिष्यामः—

अत्र पुनर्विवदन्ते,—द्वयोः संनिपाते किं ध्वनिणोऽपत्यमुत् बीजिनः ? इति । “तत्”
 एतदुच्यते, “यथा जनयितुः” एव “प्रजा” भवति, “प्रजमर्थीये कचा उदा-
 हरिष्यामः” * .

/ “पारिषद्यं हरणस्य रेकणो नित्यस्य गायः पतयः स्याम ॥ .

न शेषो अग्ने अन्यजातमुस्त्यचेतानस्य मा पृथो विदुक्षः ॥”

१ ‘औरसादिषु पुत्रेषु कस्य मुख्यं पुत्रत्वम्’ इति इत्येवमुपक्रमो याज्यः ‘देहि नः
 पुत्रमौरसम्’ इत्युपनिषद्वाक्यम् ॥ अथवा कुण्डस्य नीरसत्वमिति सर्वज्ञानं दर्शनं नैव उपक्रमोपि
 योजनीयः ॥ * इतोमे—‘इति निरुक्तव्याख्यायां तृतीया (अष्टमा) ध्याये प्रथमः
 खण्डः ॥ १ ॥’ इति दृश्यते, तत् ‘अत्र पुनर्विवदन्ते’ इत्यतः प्राक्समुचितम् ॥

‘परिहर्त्तव्यं’ हि नोपसर्त्तव्यम् । ‘अरणस्य रेक्णः’ अरणोऽ-
 पाणो भवति ॥ रेक्ण इति धननाम । रिच्यते प्रयतः ॥
 ‘नित्यस्य रायः पतयः स्याम ।’ पित्र्यस्येव धनस्य ॥
 ‘न शेषो अग्ने अन्यजातमस्ति’ शेष इत्यपत्यनाम ।
 शिष्यते प्रयतः ॥ अचेतयमानस्य तत्प्रमत्तस्य भवति ॥
 मा नः पथो विदूदुष इति ॥ १ ॥ २ ॥

“परिषद्यं हि” “न हि भ्रूमाय”- इति च (अ० ३, खं० ३) । एते त्रिष्टुभौ । वसिष्ठा-
 ग्निसंवादे वसिष्ठेन हतपुत्रेण अग्निरभ्यर्थितः-पुत्रं मे देहीति । तेन किलासौ प्रत्युक्तः-
 क्रीतककृत्रिमदत्तकादीनां पुत्राणामन्यतमं कुरुष्व पुत्रमिति । स एवमुक्तः एताभ्यामृग्भ्या-
 मन्यजान् पुत्रान् निन्दन्नौरसं पुत्रं ययाचे । “परिषद्यं०-०वि दुष्णः” । (ऋ० सं०
 ५, २, ६, २) “परिषद्यं” “परिहर्त्तव्यं” परिहरणीयं परित्याज्यमित्यर्थः । किं
 पुनस्तत् ? “अरणस्य रेक्णः” अरणस्य अपगतार्णस्य अपगतोदकसम्बन्धस्य परकुल-
 जातस्य रेक्णः यदपत्याग्यं धनं, तत् परिहर्त्तव्यम्, न पुत्रत्वेन परिकल्पयितव्यमित्यर्थः ।
 न हि तत् पुत्रत्वेन कल्प्यमानमपि पुत्रकार्येष्वतिष्ठति, परकीयत्वात् । यत् एव-
 मतौ ब्रूमः-“नित्यस्य रायः पतयः स्याम” “पित्र्यस्येव धनस्य” । यथा हि
 यदेव पित्र्यं धनं पुत्रत्वे भवति । तस्यैव ह्युपरि अगौणं स्वामित्वं भवति ।
 एवं यदेव स्वयं जातमपत्यं भवति, तदेव मुख्यं भवति, नेतरत्-क्षेत्रजं वा क्रीतकं
 वा । यत एवमतो ब्रूमः,-यदेव नित्यमात्मीयमगौणं स्वयमुत्पादितं पुत्राख्यं राः
 धनम्, तस्यैव वयं पतयः पालयितारः स्याम, मा परकीयस्येत्यभिप्रायः । कस्मात् पुन-
 रेवं ब्रूमहे ? इतः,-यस्मात् “न शेषो अग्ने अन्यजातमस्ति” न अस्ति शेषः नास्त्यप-
 त्यमन्येन जातं हे अग्ने ! य एव जनयति तस्यैव हि तद् भवति, नेतरस्येत्यभिप्रायः ।
 “अचेतनस्य” य एव हि अचेतयमानो भवति, अविद्वान्, प्रमादी, तस्यैव “अचेतय-
 मानस्य” “प्रमत्तस्य” अश्रुतवतो धर्मान् परितोषमात्रं “भवति”-ममेदमपत्यमिति, न
 अपत्यकार्येऽवतिष्ठते ॥ यत एवमतो ब्रूमः,-“मा पथो वि दुष्णः” मास्मानेतस्मात् पितृपि-
 तामहप्रपितामहानुसन्ततात् पथः मार्गात्, येन केनचित् प्रत्याख्यानद्वारेण “विदूदुषः” ।
 त्वम्, देहि नः पुत्रमौरसमिष्यभिप्रायः ॥ इति समस्तार्थः ॥

अथैकपदनिर्णयः । “अरणोऽपाणः” अपगतोदकसम्बन्ध इत्यर्थः ॥ “रेक्ण इति
 धननाम” तद्धि “रिच्यते” अतिरिच्यते इतो लोकादमुं लोकं “प्रयतः” म्रियमाणस्ये-

शासद्वहिरिति । एषा त्रिष्टुप् । ऐन्द्रे सूक्ते विश्वामित्रेण इष्टा माध्यन्दिने सवने उच्य-
 ण्याये अञ्छावाकस्य यच्छलमभिजिद्विश्वजिदादिष्वहीनकेष्वहःसु अहीनसूक्तं नाम, तत्रैव
 शस्यते । “न जामये तान्वं (३ । ६ खं०)”—इतीयमपि अनयैव समानार्थविनियोग-
 दैवतच्छन्दस्का । “शासद् वाहिः” “प्रशास्ति” प्रख्यापयति प्रशापयतीत्यर्थः ॥ कः
 पुनरसौ प्रशास्ति ! किं वा प्रशास्ति ! इति । “बोढा” य उद्बोधा स्त्रिया भवति सः,
 तस्यां या जायते दुहिता, तस्याः पुत्रभावं प्रशास्ति,—“सन्तानकर्मणे” अर्थाय ॥ “दुहिता,
 दुर्हिता” सा हि यत्रैव दीयते, तत्रैव दुर्हिता भवति, “वूरे” सती सा पितुः “हितम्”
 ण्य्या भवतीति दुर्हितेत्युच्यते ॥ “दोग्धेर्वा” सा हि नित्यमेव पितुः सकाशात् द्रव्यं दोग्धि
 प्रार्थनापरत्वात् ॥ आह—कथं पुनर्गम्यते प्रशास्ति बोढा सन्तानकर्मणे दुर्हितुः पुत्रभावम् ।
 इति । उच्यते—इतः । यस्मात् ‘नप्त्यङ्गात्’ ‘नप्तारमुपागमत्’ उपागच्छति चेतसा ।
 “दौहित्रम्” दुहितुपुत्रम् । “पौत्रमिति” पौत्रो ममायमिति एवमुपागच्छति । न चापु-
 त्रस्य पौत्रः स्यात्, उपागच्छति च दुर्हितुः पिता पौत्रो ममायमिति दौहित्रम् । तस्माद्
 दुहितापि पुत्र एव, यस्याः पुत्रः पौत्रो ममायमित्येवं चेतसा उपगम्यते । “विद्वान् ऋतस्य
 दीधितिं सपर्यन” । ‘विद्वान्’ । कस्य ! ‘ऋतस्य’ “ऋतस्यस्य” । ऋत इत्येतद-
 पठितं यज्ञनाम । ‘दीधितिं’ विधानमित्यर्थः । प्रजननयज्ञविधानमविशेषेण ‘सपर्यन्’
 पूजयन्नित्यर्थः ॥ यथैव हि पुत्रजनने प्रजननयज्ञस्तन्यते तथैव हि दुहितृजननेऽपि, तैरेव
 मन्त्रैर्येनैव च विधानेन पुत्रगर्भ आधीयते, तैरेव मन्त्रैस्तेनैव च विधानेन दुहितृगर्भोऽपि ॥
 अथ “वा” ऋतशब्देन रेत उच्यते । तत् “अङ्गादङ्गाद्” यत् सम्भूतं तत् सर्वगात्रेभ्यः
 हृदयानुस्मरणनिमित्तेन गर्भजनने “मातरि” प्रत्युतं प्रवृत्तं भवति रेतः, तस्य “रेतसः”
 “विधानम् अविशेषेण पूजयन्” स बोढा दौहित्रं पौत्रो ममायमित्येवमुपागच्छति चेतसा ।
 येनैव हि विधानेन पुत्रजनने रेत उत्सृज्यते, तेनैव हि दुहितृजननेऽपि, तत्रैवं मति रेत उ-
 त्सर्गविध्यविशेषात् प्रजननयज्ञविशेषाद्वा “अविशेषेण” “मिथुनाः” पुरुषाः स्त्रियश्च
 उभयेऽपि दायादा इत्येवमेके धर्माविदो मन्यन्ते ॥ ३ । ४ । १ ॥

तदेतद्वच्छ्लोकाभ्यामभ्युक्तम्—

“अनन्दङ्गात्सम्भवसि हृदयादधिजायसे । आत्मा वै

पुत्रनामासि स जीव शुरदः शतम्” इति ॥

अविशेषेण पुत्राणां दायो भवति धर्मतः । मिथुनानां

विसर्गादौ मनुः स्वायम्भुवोऽब्रवीत् ॥ २ ॥

“नोपरस्याविष्कुर्याद् युदुषस्याविष्कुर्यात् गतेष्ठाः स्यात्
प्रमायुको यजमानः” इत्यपि निगमो भवति ॥ २ ॥

गर्तशब्दप्रसक्तमुच्यते,—“श्मशानसंश्रयोऽपि गर्त उच्यते” । “गुरतेः (इ०
आ०)” उच्यमनार्थस्य । स हि लोकविनाशायाभ्युद्यत इव भवति । यानि हि तत्र
पिशाचादीनि सत्त्वान्याश्रितानि भवन्ति । तानि जनमरणमोक्षासते, श्रियमाणेषु जनेषु
तानि प्रमुदितानि भवन्ति ॥

“श्मशानं श्मशयनम्” इत्याख्यानप्रसक्तमुच्यते । तत्र हि श्म शब्देऽत्रेति श्मशयनं
सन् तत् श्मशानमित्युच्यते ॥

श्मशब्दार्थमाह,—“श्म शरीरम्” इति । तद्धि तत्र शब्दे, तत्र हि तन्निक्षिप्यन्ति
मृतस्य सतः ॥

“शरीरं शृणातेः” “शस्नातेर्वा” कृतव्याख्यानमपि पुनराह मुख्यत्वादस्य । तत्र
औपमिकं वृत्रसम्बन्धात् । न हि वृत्रस्य मुख्यं शरीरम् ॥

श्मशब्दप्रसक्तं निराह,—“श्मश्रु लोम” इति, तद्धि “श्मनि” शरीरे
“श्रितं भवति” ॥

पर्यायप्रसक्तं निराह,—“लोम लुनातेः (ऋ०, उ०)” तद्धि लूयते । “लीयतेर्वा
(दि० आ०)” तद्धि शरीरे लीयते ॥

तत्र निगममपि चोदाहरन्ति,—श्मशानमश्रयोऽपि गर्त उच्यत इति “नोपरस्याविष्कु-
र्याद् युदुषस्याविष्कुर्याद् गतेष्ठाः स्यान् प्रमायुको यजमानः” इति । उपर इति
यूस्यातष्टप्रदेश उच्यते, “पञ्चमभागोपरा यूपाः”—इति श्रुतम् । तदतष्टं यूपस्य न
आविष्कुर्यात्—इत्यर्थः । पांशुभिस्तदवच्छादनीयं बर्हिषा च । यदि पुनः उपररब्ध
कञ्चिदप्यवयवम् आविष्कुर्यात् गतेष्ठाः गर्तप्रतिष्ठः श्मशानप्रतिष्ठः, प्रमायुः
प्रमरणधर्मायुरेव यथाविहितादायुषो यजमानः स्यात् । “इत्यपि निगमो भवति”
अप्ययमप्यन्ये बहव इत्यपि शब्दः ॥ ३ । ५ । २ ॥

रथोऽपि गर्त उच्यते गृणातेः स्तुतिकर्मणः स्तुततमं यानम् ॥

“आरोहथो वरुण मित्र गर्तम्” इत्यपि निगमो भवति ॥ ३ ॥

“रथोऽपि गर्त उच्यते” । “गृणातेः” स्तुत्यर्थस्य । तद्धि “स्तुततमं यानम्” अश्वा-
दिभ्यो यानेभ्यः सुग्वतर हि तेन गम्यते ।

रथोऽपि गर्त इत्यस्मिन्नर्थे “आरोहथो वरुणमित्र गर्तमित्यपि निगमो भवति” ।

“हिरण्यरूपः वसुः व्युष्टावयः स्थूणमुदिता सूर्यस्य ।

आरोह्यो वरुण मित्रं गर्त्तमेतश्चक्ष्वाथे अदितिं दितिं च ॥—इति (ऋ०
वे० ४, ३, ३१, ३)”

भुतविदात्रेय एतया त्रिष्टुभा मित्रावरुणावस्तौत् । राजपूयेऽभिषेचनीयो नाम ऋतुः,
अत्र यजमानस्य रथमारुरुक्षतः गृहीतेषु धनुष्कौ बाहू अनया अभिमन्त्र्येते । तावेवात्र
मित्रावरुणावभिप्रेतावधिदेवताभिप्रायेण । एवं ह्याह—“ मित्रोऽसीतीममभिमन्त्र्येते
मित्रस्य होतद्रूपम्, वरुणोऽसीतीमं वरुणस्यैतद्रूपम्” इति, तादृच्येते। हे “मित्र! वरुण!”
‘हिरण्यरूपं’ हिरण्यसदृशवर्णम् ‘उषसो व्युष्टौ’ उषसो व्युच्छेदकाले ‘उदिता’ च उदयकाले
‘सूर्यस्य’ यौ युवामेतस्मिन् काले एव रूपम् ‘अयःस्थूणम्’ अयोमयं स्थूणं स्वं “गर्त्त”
रथम् “आरोह्यः” तौ युवां ब्रवीमि ममाप्येवं रथं गर्त्तमेतस्मिन् विधावङ्गभूतं तत्स्वरूप-
मेव साम्प्रतमारोहतम्, ‘अतः’ एनमारुह्य ‘चक्ष्वाथे’ कुरुनमित्यर्थः । ‘अदितिं दितिं
च’ अदीनमनुपक्षीणमात्मपक्षं दीनं चोपक्षीणमभिन्नपक्षमित्यर्थः ॥ ३ । ५ । ३ ॥

जायेव पत्ये कामयमाना सुवासा ऋतुकालेषूषा हसनेव

दन्तान् विवृणुते रूपाणीति ॥ ४ ॥

“गर्त्तः सभास्थाणुः”—इत्यत आरभ्य प्रसक्तानुप्रसक्तमुक्तम् ॥

“जायेव पत्यं उशती सुवासा उषा हस्नेव निरिणीते अप्सः”—इति । अयमप्य-
दर्थः पूर्वमेव व्याख्यातो भाष्यकारव्याख्यानुक्रमं भित्त्वा अस्माभिः, तथा ह्युवाक्यस्याप्यै-
कवाक्यता न विच्छिन्ना भवेदिति ॥ ३ । ५ । ४ ॥

चतस्र उपमाः “नाभ्रातृकामुपयच्छेत तोकं ह्यस्य तद्भवति”

इत्यभ्रातृकाया उपयमनप्रतिषेधः प्रत्यक्षः पितुश्च

पुत्रभावः ॥ ५ ॥

“चतस्र उपमाः”—इति यदुक्तं भाष्यकारेण, तदपि परिमंख्याय ताः उपमाः
उपमादिताः अस्माभिः । एवम् “अभ्रातेव पुंस एति प्रतीची”—इत्यनेन पादेनास्या-
मुचि अनिवोहो दर्शितः ॥

अन्यत्रापि चोक्तम्,—“नाभ्रातृकामुपयच्छेत तोकं ह्यस्य तद् भवति—इति” ।
अयमस्मिन् वाक्ये नाभ्रातृकामुपयच्छेत—इति प्रत्यक्ष एवोपयमनप्रतिषेधो विवाहायै
वाणिग्रहणप्रतिषेध इत्यर्थः । पूर्वयोर्हि मन्त्रयोरुपमया लिगतो विवाहप्रतिषेधो दर्शितः,

एतस्मिंस्तु वाक्ये साक्षादेव प्रतिषेधः आहत्य विधानेनैव नाभ्रातृकामुपपद्येतेति । अत इदमुक्तम्,—“उपयमनप्रतिषेधः प्रत्यक्षः”—इति ॥

आह—किमुपयमनप्रतिषेध एव ? नेत्युच्यते—“पितृश्च पुत्रभावः” प्रत्यक्षः श्रूयते । कथम् ? “तोकं ह्यस्य तद् भवति”—इति । तोकमित्यपत्यनाम । यदपत्यम-
भ्रातृकायाः तत् पितुर्भवति, नेतरस्य बोटुः, इत्येवमितरस्य विवाहप्रतिषेध एव नेत्यु-
च्यते पुत्रभावादितरस्य च पुत्रिकापितुरपत्यप्राप्तिरिति । तस्मादुपपन्नं भवति,—यैवाभ्रातृम-
ती, सैव पैतृकं धनमर्हति नेतरेति ॥ ३ । ५ । ५ ॥

पिता यत्र दुहितुरप्रत्ताया रेतःसेकं प्रार्जयति सन्दधात्या-

त्मानं सङ्गमेन मनसेति ॥ ६ ॥ ५ ॥

अधुना योऽसौ शासद्वह्निः (३ । ४ । १) इत्यस्या ऋचः उत्तरोऽद्वचं उत्सृष्टः, स एवाभ्रातृकावादपक्षेणैव निरुच्यते । पूर्वोऽपि च शासद्वह्निरित्ययमभ्रातृमतीवादपक्षेणैव योजयितव्यः । एष एव हि स्थितः पक्षः । तस्या एव ह्यभ्रातृमत्या यः पुत्रो भवति, तमेव पुत्रिकाविधानेन कृताभिसन्धित्वात् पौत्रो ममायमिति अनुजः सन् मातामह उपगच्छति, नेतरान् भ्रातृमतीपुत्रान् । अन्यथा सर्व एव हि बोटारोऽपुत्राः स्युः । ततो विवाहपरिश्रमो व्यर्थ एव रत्नान् । अथवा सर्व एव लोको द्वयामुप्यायण एव स्यात् । किंच, पुत्रिकापितुरपि वा भार्या सान्यस्य दुहितेति तस्यामपि या जायते सा मातामहस्यैव, नेतरस्य पुत्रिकापितुः स्यात् । अनिष्टं चैतत् सर्वम् । तस्माद् यैवाभिसन्धिपूर्वकं धर्मेण पुत्रिका कियते, तस्या एव पुत्रो मातामहस्य भवति, न सर्वस्या इति, सैव च दायाद्यार्हा, नेतरा भ्रातृमत्यः । अत इदमुच्यते,—“पिता यत्र दुहितुः” इति । ‘पिता यत्र’ यस्मिन् काले दुहितुः “अप्रत्तायाः” प्राक् प्रदानादित्यर्थः । ‘रेतःसेकं’ रेतसः सेक्तारं यो दुहितरि रेतः मिश्रति तं जामातरं “प्रार्जयति” प्रमाधयति, प्रकल्पयति, उपावर्त्तयतीत्यर्थः । तदा तस्मै तां दुहितरं ददत् किं करोति ? ‘संशम्येन मनसा दधुन्वे’ “सन्दधाति” अभिसन्दधाति “आत्मानम्” यदत्रापत्यमुत्तरस्यते तन्ममेति । कथं पुनरभिसन्दधात्यात्मानमिति ‘संशम्येन’ ‘मनसा’ “सङ्गमेन” “मनसा” विगतापुत्र-
त्वसन्तापेन चेतसा -नाहमपुत्रः, इयमेव पुत्रिका मम पुत्रः, यो ह्यस्यामुत्पत्स्यते, स पौत्रो मम भविष्यति’ इत्येवं सुप्तेन मनसा सन्दधात्यात्मानं तस्यां पुत्रिकायाम् । तत्रैवं सति बस्तस्यामेव कृतपुत्रिकाधर्मिण्यामुत्पाद्यते दौहित्रः, तमेव ‘नप्ता ममायम्’ इत्येवमुपग-
च्छति मातामहः; न सर्वानेव दौहित्रान् । (अ) भ्रातृमत्या अपि स तस्या एव पुत्रो मातामहस्य पौत्रो भवति, न सर्वस्याः, इति सैव च दायाद्यार्हा, नेतरा । स एव च मुख्यया

ब्रूत्वा मातामहस्यैव पौत्रो भवति, नेतरे भ्रातृमतीपुत्राः । ते हि गौण्या ब्रूत्वा जनयितुः पितुः पौत्राः सन्तो मातामहस्य पौत्रा इत्युच्यन्ते कदाचिन्नोके शास्त्रे वा ॥

तत्रैवं सति “अज्ञादृक्कात् सम्भवसि” “आत्मा वै पुत्रनामासि” इत्येवमादिषु गौणं दुहितुः पुत्रत्वमुच्यते । किंच, यदि दुहिता पुत्रेण अविशिष्टा एव स्यात्, ततो दुहितेति विशेषसमाख्या नैव स्यात्, अस्ति चेयम् । तस्माद् विशिष्टतरः पुत्रो दुहितुः सकाशादित्युपपद्यते ॥

यदपि चोक्तम्,—“अविशेषेण पुत्राणां दायो भवति”—इति, तदप्यभ्रातृ-
मतीपक्षे द्रष्टव्यम् ॥ अथवा वेदस्मृत्योर्विरोधे वेददृष्ट एव धर्मो ज्यायान्, न स्मृति-
दृष्टः ॥ ३ । ५ । ६ ॥

**अथैतां जाम्या रिक्थप्रतिषेध उदाहरन्ति । ज्येष्ठं पुत्रि-
काया इत्येके—॥**

तस्मिन्श्च वेदे “अथैतां जाम्या रिक्थप्रतिषेध उदाहरन्ति” धर्मविदः,—वेयम्गु
वक्ष्यमाणा (६ ख०) “न जामये तान्वः”—इति ॥ अथशब्दो विशेषाधिकारार्थः ॥
“ज्येष्ठं पुत्रिकाया इत्येके” ज्येष्ठमपत्यं यत्पुत्रिकायास्तदेव मातामहस्य नेतराणि । इतराणि
जनयितुरेवेत्येवमेके मन्यन्ते ॥ अथवा ज्येष्ठं पुत्रिकाया इत्येक इति । यदा उत्पृष्टायां
पुत्रिकायां पुत्रिकापितुरन्ये पुत्रा जायेरन्, तदा विभागकाले ज्येष्ठं धनं भागं पुत्रिकायै एव
दद्यात्, यथाभागमितरान् विभजेत्, अभागा एव त्वितरा दुहितर इति । तदेतदनयर्चा
निरुच्यते यथा हि दुहितृणां भागो नास्तीति—* ॥

**“न जामये तान्वो रिक्थमरिक्चकारुर्गर्भं सन्तितुर्निधानम् ।
यदी मातरो जनयन्तु वह्निमुन्यः कर्त्ता सुकृतोरन्य
ऋन्धन् ॥”**

**न जामये भगिन्यै ॥ जामिरन्येऽस्यां जनयन्ति जामप-
त्यम् । जमतेर्वा स्याद्रतिकर्मणो निर्गमनप्राया भवति ॥
तान्व आत्मजः पुत्रो रिक्थं प्रारिचत् प्रादात् ॥ चका-**

१ ‘च’ ॥ * श्लोमे—इति निरुक्तव्याख्यायां तृतीया (अष्टमा) अध्याये पञ्चमः
खण्डः ॥ ५ ॥ इति दृश्यते, तत् ‘तस्मिन्श्च वेदे’ इत्यतः प्राक्समुचितम् ॥

रैनां गर्भनिधानीं सानेर्तुहस्तप्राहस्य । 'यदी मातरोऽजन-
यन्त वह्निम् ।' पुत्रम् । अवह्निं च स्त्रियम् । अन्यतरः
सन्तानकर्त्ता भवति पुमान् दायादः । अन्यतरोर्द्धाये-
जामिः प्रदीयते परस्मै ॥ १ ॥ ६ ॥

न जामये इति । "न जामये भगिन्यै" "तान्वः आत्मजः" आत्मनो धियो
जातः सः आत्मजः ॥ स च किं करोति इति ? "रिक्थम् आरैक्" । रिक्थं पैतृकं धनं
न "प्रादात्" न प्रददौ इति ॥ किं तर्हि तस्याः करोति ? इति । उच्यते—"चकार
गर्भं सन्निधुर्निधानम्" । "सन्निधुः हस्तप्राहस्य" भगिनीभर्तुः प्रसवसमर्थां करोति,
पुष्पातीत्यर्थः ॥ किंच, "यदी मातरः" यत् पुत्रद्वयमिह मातरो जनयन्ति, "वह्निं" च
बध्म बोदार "पुत्रम्" "अवह्निं च" अवोर्द्धां "स्त्रियम्" तयोर्द्वयोरपि बोद्धवोद्भयोः
पुत्रयोः "अन्यतरः" एकतरः "कर्त्ता" "सन्तानकर्त्ता भवति" ॥ कतमः ? यः
"पुमान्" स एव च "दायादः" दायाद्याहः; नेतरः कन्याख्यः ॥ किंच, तयोर्बभूवो-
रपि "सुकृतोः" सुकृतयोः सुतरामेकेनापि प्रयत्नेन कृतयोस्त्यादितयोः "अन्य कान्धन्"
"अन्यतरोर्द्धयित्वा" सुकृतोऽपि सुपुष्टोऽपि मन् "जामिः" जाम्याख्यो भगिन्याख्यः
"प्रदीयते परस्मै" न कस्याश्चिदप्यवस्थायामसावात्म्यो भवतीत्यभिप्रायः ॥ एवमस्या-
मृचि 'न जामये तान्वो रिक्थमारैक्' इति न दुहितरो रिक्थभागिन्यो भवन्ति, नैताः
सन्तानकर्मणि पितुरुपतिष्ठन्ते, बद्धयित्वा ह्येताः परस्मै दीयन्ते, तस्मादभागा एता इति ॥

यत् पुनरेतदुक्तं पुंसोऽपि दानातिसर्गविक्रया विद्यन्त इति, तत् कदाचित् केन-
चिन्निमित्तेन भवति, स्त्री तु निसर्गैव दीयते विक्रीयते विसृज्यते वा, सा हि परार्थमेवो-
त्पद्यते, तस्मादभोगा इति ॥ ३ । ६ । १ ॥

प्रसक्तानुप्रसक्तमिदमुक्तम्, तद्यथा—'जनयितुः प्रजाः' इत्येवमादि ॥ प्रकृतमिदानीमुच्यते,—*

(अथ मनुष्यनामानि)

मुनुष्याः । नरः । ध्रुवाः । जुन्तवः । विशः ।
क्षितयः । कष्टयः । चूर्षण्यः । नहुषः । हरयः ।

१ 'तो' भवति 'सन्तानकर्मणः' ॥ २ 'दमममि' ॥ ३ इतोमे "इति निरुक्तवृत्तौ तृतीया-
(अष्टमा) ध्यायस्य प्रथमः पादः ॥ ३ । १ ॥" इत्युपलभ्यते ॥ * इतोमे—"इति निरुक्त-
ध्याख्यायां तृतीया (अष्टमा) ध्याये षष्ठः ख डः ॥ ६ ॥" इति दृश्यते तत् 'प्रसक्तानु-
प्रसक्तमुक्तम्' इत्यतः प्राक्समुचितम् ॥

मर्याः । मर्त्याः । मर्तीः । व्राताः । तुर्वशाः ।
 दुह्यवः । आयवः । यदवः । अनवः । पूरवः ।
 जगतः । तस्थुषः । पञ्चजनाः । विद्वन्मनः ।
 पृतना इति पञ्चविंशतिर्मनुष्यनामानि ॥ २ । ३ ॥

मनुष्यनामान्युत्तराणि पञ्चविंशतिः ॥ १ ॥

“मनुष्यनामान्युत्तराणि पञ्चविंशतिः” । मनुष्याणां नामानि मनुष्यनामानि
 उत्तराणि प्रकृतेभ्योऽपत्यनामभ्यः, अपत्यान्येव हि विद्वद्भ्यां सन्ति मनुष्या इत्यु-
 च्यन्ते ॥ कियन्ति पुनस्तानि ? पञ्चविंशतिः, पञ्च च विंशतिश्च पञ्चविंशतिः (२५) ॥
 कतमानि पुनस्तानि ? “मनुष्याः, नरः”—इत्येवमादीनि ॥ नृत्यन्ति कर्मस्विति नरः
 इत्येवमादि ॥ ३ । ७ । १ ॥

मनुष्याः कस्मान्मत्वा कर्माणि सीव्यन्ति मनस्माने-
 न सृष्टाः । मनस्यतिः पुनर्मनस्वीभावे ॥ मनोरपत्यः ।
 मनुषो वा ॥ २ ॥ ७ ॥

आह,—“मनुष्याः कस्मात्” ? उच्यते—“मत्वा” ज्ञात्वा, तत एते “कर्माणि”
 “सीव्यन्ति” संतन्वन्तीत्यर्थः ॥ अथवा “मनस्यमानेन” प्रजापतिना “सृष्टाः” ॥
 “मनस्यतिः पुनः” अयं धातुः “मनस्वीभावे” ॥ मनस्वीभावो नाम प्रहृष्टता ॥ प्रह-
 र्यता प्रजापतिनैते सृष्टाः ॥ अथवा “मनोरपत्य” मनुष्याः “मनुषो वा” अपत्यं
 मनुष्याः ॥ ३ । ७ । २ ॥

तत्र पञ्चजना इत्येतस्य निगमा भवन्ति—॥

“तत्र पञ्चजना इत्येतस्य निगमा भवन्ति” मन्दिग्धाः, तत्रेयमृगुदाहरणम् ।
 तेद्यथा, *—

१ मनुष इति ॥ ‘संमिद्धो अथ मनुषो दुरोणे’ (ऋ० सं० ८ । ६ । ८ । १)
 इत्यत्र प्रयोगे प्रकृत्यन्ते प्रकारस्य दर्शनान् पुगागममन्तराणि केवलं यत्प्रत्यये मनुष्यशब्दसिद्धि-
 रिति भावः ॥ * इतोऽधे—इति निरुक्तव्याख्यायां तृतीया (अष्टमा) ऽध्याये
 सप्तमः खण्डः ॥ ७ ॥ इति दृश्यते, तत्र ‘तत्र पञ्चजनाः—इत्यतः’ प्राक् समुचितम् ॥

“तद्व्य वाचः प्रथमं मंसीय येनासुराँ अभिदेवा असीम ।
 ऊर्जाद उत यज्ञियासुः पञ्चजना मम होत्रं जुषध्वम् ॥”
 तदव्य वाचः परमं मंसीय येनासुरानभिभवेम देवाः ! ॥
 असुरा असुरताः स्थानेष्वस्ता स्थानेभ्य इति वा ॥
 अपि वासुरिति प्राणनामास्तः शरीरे भवति तेन तद्वन्तः ॥
 सोर्देवानसृजत तत् सुराणां सुरत्वम्, असोरसुरानसृजत
 तदसुराणां सुरत्वमिति विज्ञायते ॥ ‘ऊर्जाद उत यज्ञि-
 यासुः ।’ अन्नादाश्च यज्ञियाश्च ॥ ऊर्गित्यन्ननामोर्ज-
 यतीति सतः ॥ पक्वं सुप्रवृत्त्यमिति वा ॥ ‘पञ्चजना
 मम होत्रं जुषध्वं’ गन्धर्वाः पितरो देवा असुरा रक्षांसी-
 त्येके ॥ चत्वारो वर्णा निषादः पञ्चम इत्यौपमन्यवः ॥
 निषादः ऋषिद्वन्द्वो भवति निषण्णमस्मिन् पापक-
 मिति नैरुक्ताः ॥ “यत् पाञ्चजन्यया विशा ।” पञ्च-
 जनोनरा विशा ॥ पञ्च पृक्ता सङ्ख्या च षण्णवोऽपि-
 विशिष्टा ॥ १ ॥

“तदव्य वाचः प्रथमं मंसीय० जुषध्वम् (ऋ० सं० ८, १, १३, ४)” ।
 ऋषिद्वन्द्वोऽपि मम । तस्य विश्वैर्देवैः सह संवादः । तत्रेयं होतृजपे विनियुक्ता ॥ “तत्”
 वरिष्ये “वाचः” “परमम्” उक्तृष्टम् अहम् “अद्य” “मंसीय” मन्ये जाने इत्यर्थः ॥
 तेन वीर्य्येण किम् ? इति—“येन असुरान् अभिभवेम” वयम् । हे देवाः ! ॥ “ऊर्जादः”
 अन्नभक्षयितारः । अपि च हे “यज्ञियासुः” यज्ञसम्पादिनः “देवाः !” यूयम् । अपि च हे
 “पञ्चजनाः” मनुष्याः । निषादपञ्चमा वर्णाः ! “मम” इदं. “होत्रं” “जुषध्वम्”
 अनुगृह्णध्वम् ॥ इति समस्तार्थः ॥

अथैकपदनिवृत्तम्—“असुराः असुरताः स्थानेषु” ते हि न सुष्ठु रताः स्थानेषु, चपल
 इत्यर्थः ॥ अथ “वा” अस्ताः स्थानेभ्यः इति” प्रच्याविता देवैरित्यर्थः ॥ “अपि वा

असुरिति प्राणनाम” । स हि “अस्तः” भित्त इव “शरीरे भवति” इत्य हि तत्र
 नित्यमवस्थानमित्यभिप्रायः ॥ “तेन” हि “तदन्तः” भवन्ति । रो मत्वर्थे ॥ अथवा
 इदमन्यद् ब्राह्मणोक्तं निर्वचनं स्यात् “सोर्देवानसृजत” सुरिति प्रशस्तनाम । प्रशस्ता-
 दात्मनः प्रदेशात् प्रजापतिः सुरानसृजत्, ऊर्ध्वेभ्यः प्राणेभ्यः । तदुक्तम्,—“ऊर्ध्वमुदतृ-
 णन् पूर्वपक्षः पञ्चदशः, तेन सोर्देवानसृजत तत् सुराणां सुरत्वम्-इति विज्ञा-
 यते ।” एवमेव प्रातिलोभ्येन “असोरसुरानसृजत” । असुरिति प्रशस्तप्रतिषेधः ।
 अप्रशस्तादात्मनः प्रदेशात् प्रजापतिरसुरानसृजत । तदुक्तम्,—“अर्वाङ्वातिरदपर-
 पक्षः, तेन असुरानसृजत”—इति ॥

ऊर्जाद उत यज्ञियासः, ” “अन्नादाश्च यज्ञियाश्च” ॥ “ऊर्गित्यन्ननाम” तद्धि
 “ऊर्जयति” बलिष्ठं करोतीत्यर्थः ॥ अथ “वा” “पक्कम्” एतत् “सुप्रवृक्कणम्”
 भवति “इति” ककाररेकसामान्यात् पचेर्वृक्षतेर्वा स्यात् । द्वयोरपि वा तद्धि पक्कं
 सन्मुकुत्वात् सुच्छेद्य भवति ॥

“पंचजना मम होत्र जुषध्वम्” । एतदत्र सन्देहपदमेकमुद्धृत्य प्रदर्शितम् ।
 “गन्धवाः पितरो देवा अमुरा रक्षांसोऽन्येके” मन्यन्ते ॥ “चत्वारो वृणाः” निषादः
 पञ्चनः, इत्यौपमन्यवः” । निगय हन्तीति निषादः प्रागिधजीवनः ॥ अथवा
 “निगयस्त्वित् पापकामेति” निषादः सौम्यन इत्येके मन्यन्ते । स च
 रथकारः ।

“रथ्ये चक्रः सुवृत्तं सुचेतसोऽर्विह्वरन्तं मनसस्परिध्यया ।

ता ऊन्वस्य सत्रनस्य प्रोतय आ वो वाजा ऋभवो वेद्यामसि” ॥-इति (ऋ०
 सं० ३, ७, २) ।

तस्य हि मित्रकालमाधानं श्रयत्,—“वर्षामु रथकारः” । “ऋभूणां त्या इति रथका-
 रस्य” इति च मन्त्रभेदः,—“सौम्यन्ना ऋभवः (ऋ० सं० १, ७, ३०, ४)”—
 इति च मन्त्रलिङ्गात् ॥

यथा तु पञ्चजनशब्देन मनुष्या एव निषादरश्मिमा वृणा उच्यन्ते तथैव निगमः—

“यत्पाञ्चजन्यया विशेन्द्रे घोषा असृक्षत ।

अमृतणाद्वर्षणा विषोऽर्वा मानस्य स क्षयः ॥”—इति (ऋ० सं० ६, ४,
 ४३, १) ।

प्रगायेन दृष्टा । ३१मनुष्टुप् । ऐन्द्री । पृथस्य पञ्चमेऽहनि मरुत्वतीयशस्त्रस्य प्रतिपदेष्टा ।

“यत्” यदा “पाञ्चजन्यया विशा” “पञ्चजनोनया विशा” पञ्चजनसमुदायदृक्षणया

सहितैः स्तोत्राभिः ऋत्विग्भिः अययति 'इन्द्रे' वर्णार्थिभिः 'घोषाः' स्तुतीः 'असृक्षन्' असृज्यन्त । निपादपञ्चमा वर्णां आत्ताः सन्तो वर्णाभावे अस्तुवतैव इन्द्रम्—'वर्षं भगवन् !' उत्येवमर्थयन्तः । अत इदमुक्तम्,—यदा पञ्चजन्यया विश्वा सह घोषा ऋत्विग्भिः असृज्यन्तेति ॥ तदा किम् ? इति । तदा उपश्रुत्य स इन्द्रः ताभिः प्रह्लादिनचेताः 'अस्तृणान्' अहन् वर्णार्थं मेघान् । 'बर्हणा' परिवृद्धेन वज्रेण, परिवृद्धानि वा मेघजालानि 'विपः' विपाटयिता मेघानां, मेघावी वा 'अर्य्यः' ईश्वरः कृत्वस्य जगतः ॥ कस्मात् पुनरस्तृणात् ? यस्मात् 'मानस्य स क्षयः' मानस्य दर्पस्य बलस्य वीर्य्यस्य सः क्षयः निवासः, तस्मात् अस्तृणात् । अवीर्य्यो हि स्तुयमानः किं कुर्यात् परितुष्टोऽपि ? अथवा मानस्य सत्कारस्य पूजायाः स इन्द्रः क्षयो निरासो भाजनमिति मन्वानैः स्तोत्रभिः वर्णार्थिभिः सत्कृतः, तान् वर्णप्रदानेन प्रतिसत्कारयिष्यन् अस्तृणात् मेघान् ॥ अपि वा अस्य जगन्निर्माणस्य देवादेः स्थावरान्तस्य स इन्द्रः क्षयो निवास आश्रयो यस्मात् गतो मेघानस्तृणात्—अनावृष्टिद्वारेणास्य जगतः विनाशो मा भूत् कथनामेत्याभिप्रायेण ॥

“पञ्च पृक्ता सङ्ख्या” । सा हि “स्त्रोपुनपुनकेष्वविशिष्टा” एव भवति । तत्रथा—पञ्च ग्नियः, पञ्च पुरुषाः, पञ्च कुग्रानि—इति । एष पञ्चशब्दे स्त्रोपुनपुसकेषु विशेषो नास्ति ॥ ३ । ८ । १ ॥

(अथ बाहुनामानि)

आयुती । च्यवाना । अभीशू । अप्तवाना ।
त्रितुङ्गुसो । गभस्ती । कुरुनो । बाहू । भुरिजो ।
शिपस्ती । शक्रो । भरिषे इति द्वादश बाहुना-
मानि ॥ २ । ४ ॥

बाहुनामान्युत्तराणि द्वादश ॥ २ ॥

“बाहुनामान्युत्तराणि द्वादश” । बाह्वर्णमानि बाहुनामानि उत्तराणि प्रकृ-
तेभ्यो मनुष्यनामभ्यः । मनुष्याणामेव हि भवन्तीति मनुष्यनामभ्य उत्तराणि बाहुना-
मानि ॥ कियन्ति पुनस्तानि ? द्वादश द्वे च दश च द्वादश १२ ॥ कतमानि पुन-
स्तानि ? “आयुती, च्यवाना, अभीशू”—इत्येवमादीनि । आभिर्भोभवतः कर्मिणोरे-
तामिति आयुती । च्यवयितारो कर्तव्या च्यवाना । अभीशू अभ्यवतुवाते कर्मणि ।
इत्येवमादि योज्यम् ॥ ३ । ८ । २ ॥

बाहू कस्मात् प्रबाधत आभ्यां कर्माणि ॥ ३ ॥

बाहू-“बाहू कस्मात्” ? उच्यते- “प्रबाधत आभ्यां कर्माणि” प्रकर्षेण बाधते प्रक्षेपयत्याभ्यां कर्माणि ॥ ३ । ८ । ३ ॥

(अथाङ्गुलिनामानि)

अग्रुवः । अण्व्यः । त्रिशः । क्षिपः । शर्याः ।
गुशुनाः । धीतयः । अथुर्यः । विपः । कुक्ष्याः ।
अवनयः । हरितः । स्वसारः । जामयः । सना-
भयः । योक्राणि । योजनानि । धुरः । शाखाः ।
अभीशवः । दीधितयः । गर्भस्तयः । इति
द्वाविंशतिरङ्गुलिनामानि ॥ ५ ॥

अङ्गुलिनामान्युत्तराणि द्वाविंशतिः ॥ ४ ॥

“अङ्गुलिनामान्युत्तराणि द्वाविंशतिः” । अङ्गुलिनां नामानि अङ्गुलिनामानि’
उत्तराणि प्रकृतेभ्यो बाहुनामभ्यः । बाह्वरेव अङ्गुलयोः भवन्तीति बाहुनामभ्य उच्यते-
राणि अङ्गुलिनामानि ॥ कियन्ति पुनस्तानि ? द्वाविंशतिः द्वे च विंशतिश्च द्वाविंशतिः २२ ॥
कतमानि पुनस्तानि ? “अग्रुवः, अण्व्यः, क्षिपः”-इत्येवमादीनि । बाह्वरे अव-
स्थिता अवन्त्येताः कर्माणीति अग्रुवः । अण्व्यः परिमाणात् एताः । क्षिप्यते आभिः
क्षेपय्यं द्रव्यमिति क्षिपः । इत्येवमादि ॥ ३ । ८ । ४ ॥

अङ्गुलयः कस्मादग्रगामिन्यो भवन्तीति वाग्रगालिन्यो
भवन्तीति वाग्रकारिण्यो भवन्तीति वाग्रसारिण्यो भव-
न्तीति बाङ्गुना भवन्तीति वाञ्चना भवन्तीति वापि वाभ्य-
ञ्चनादेव स्युः ॥ ५ ॥ ८ ॥

आह-“अङ्गुलयः कस्मात्” ? उच्यते-“अग्रगामिन्यो भवन्ति” अग्रे गताः
कर्मसु गच्छन्ति ॥ अथ “वा” “अग्रगालिन्यो भवन्ति” अग्रे गता गच्छन्ति उदकानि ॥

“अप्रकारिण्यो वा भवन्ति” अग्रे हेताः कर्माणि कुर्वन्ति ॥ “अङ्कना भवन्तीति वा”
 तथाहि,—यो हेताभिरभिहन्यतेऽसावङ्कित इव भवति ॥ “अञ्चना भवन्तीति वा”
 “अपि वा अभ्यञ्चनादेव स्युः” एता हि तन्तमर्थमाभिमुख्येनाञ्चन्ति गच्छन्ति । येतु-
 “अभ्यञ्जनाः”—इत्याभिधीयन्ते, तेषामभ्यज्यत आभिरित्यङ्गुलयः ॥ ३ । ८ । ९ ॥

तासामेषा भवति—

“तासाम्” अङ्गुलीनाम् “एषा” निर्वाचिका ऋक् “भवति” *—

“दशावनिभ्यो दशकक्ष्येभ्यो दशयोक्त्रेभ्यो दशयोज-
 नेभ्यः । दशाभीशुभ्यो अर्चताजरेभ्यो दश धुरो दश
 युक्ता वहद्भ्यः ॥”

अवनयोऽङ्गुलयो भवन्त्यवन्ति कर्माणि ॥ कक्ष्याः प्र-
 काशयन्ति कर्माणि ॥ योक्त्राणि योजनानीति व्याख्या-
 तम् ॥ अभीशवोऽभ्यश्रुवते कर्माणि ॥ “दश धुरो दश
 युक्ता वहद्भ्यः ।” धूर्धूर्वतेर्वधकर्मणः ॥ १ ॥

दशावनिभ्य इति । “अवनयः” इत्येयमादीनि नद्यादिनामभिः सन्दिह्यन्ते, तदर्थ-
 मिदमुदाह्रियते । त्रिष्टुबेपा । अर्बुदस्य काष्ठवेयस्य सर्पस्यापाम् । ग्रावस्तुतौ विनियुक्ता ॥
 दशभिरवनिभिः ये उपचर्यन्ते ग्रावाणः, सोमाभिपवकर्मणि प्रवृत्ते, ते दश अवनयः, तेभ्यः
 “दशावनिभ्यः” हे ऋत्विजः । यूयमपि “अर्चत” स्तुतीः प्रोच्चारयतेत्यर्थः । एवमेव
 दशभिः कक्ष्याभिर्ये उपचर्यन्ते, ते दशकक्ष्याः, तेभ्यः “दशकक्ष्येभ्यः” अर्चत । दश-
 भिर्योक्त्रैः ये उपचर्यन्ते, ते दशयोक्त्राः, तेभ्यः “दशयोक्त्रेभ्यः” अर्चत । दशभिर्योजनैः
 ये उपचर्यन्ते, ते दशयोजनाः, तेभ्यः “दशयोजनेभ्यः” अर्चत । दशभिरभीशुभिर्ये उप-
 चर्यन्ते, ते दशाभीशवः, तेभ्यः “दशाभीशुभ्यः” अर्चत । “अजरेभ्यः” अजरधर्म-
 भ्यः अर्चत । “दश धुरः” य एते ग्रावाणः तेभ्यः अर्चत । दशभिर्दशभिरङ्गुलीभिर्य एते
 युक्ता वहन्ति ग्रावाणः, तेभ्य एभ्यः “दश युक्ता वहद्भ्यः” अर्चत ॥ इति सप्तस्तार्थः ॥

अथैकपदनिरुक्तम्—। “अवनयोऽङ्गुलयो भवन्ति” ता हि “अवन्ति कर्माणि”
 रक्षन्ति भक्षयन्ति वा क्षिपयन्तीत्यर्थः । “कक्ष्याः” अप्यङ्गुलय एव, ता हि “प्रकाशय-
 न्ति कर्माणि” प्रकटीकुर्वन्तीत्यर्थः ॥ “योक्त्राणि”—इत्येतत् पदं “योजनानि इति”

* इतोऽग्रे अष्टमखण्डसमाप्तिर्दृश्यते सा ‘तासाम्’ इत्यतः प्राक् समुचितम् ।

अनेन पदेन “व्याख्यातम्” योजनानीत्येतत् निगदसिद्धमेव ॥ “अभीशवः” अपि अङ्गुलय एव, ता हि “अभ्यश्नुवते कर्माणि” व्याप्नुवन्तीत्यर्थः ॥ अनेकैर्नामभिरङ्गुलय एवोक्ताः अनेकक्रियाशक्त्युपप्रदर्शनाय । एते ग्रावाण एवमनेकक्रियायोगिनीभिरङ्गुली-भिर्गृहीतास्तदर्थमर्चतेति ॥ “धूः धूर्वतेः वधकर्मणः” ध्वरति धूर्वतीति वधकर्मसु पठितम् ॥ ३ । ९ । १ ॥

इष्टादश धूरेतस्मादेव विहन्ति बहम् ॥

धारयतेर्वा ॥ २ ॥

“इयमपीतरा धूः” अनडुहादिसम्बन्धिनी । “एतस्मादेव” धातोः वधकर्मणः । सापि “विहन्ति बहम्” अनडुहोऽश्वस्य वा । “धारयतेर्वा” सा हि धारयत्यश्वमन-डुहं वा ॥ ३ । ९ । २ ॥

(अथ कान्तिकर्माणः)

वश्मि । उश्मसि । वेति । वेनति । वेसति । वा-
ज्छति । वष्टि । वनोति । जुषते । हर्यति । आ-
चुके । उशिक् । मन्यते । छन्त्सत् । चुकनत् ।
चुकुमानः । कनति । कानिपदित्यष्टादश कान्ति-
कर्माणः ॥ २ । ६ ॥

कान्तिकर्माण उत्तरे धातवोऽष्टादश ॥ ३ ॥

“कान्तिकर्माण उत्तरे धातवोऽष्टादश” । स खल्वयं पुरुषो व्याख्यातः सवाहुः साङ्गुलः, तं खलु काम एव प्रथममाविवेशेति उत्तरे कान्त्यर्थी इत्यर्थः । यदपि ह्यकान्तं भवति, तदप्यङ्गुलीभिरेव कान्तं क्रियत इत्यतोऽङ्गुलिनामभ्यः “उत्तरे कान्तिकर्माणः” समाम्नाताः ॥ कियन्तः पुनस्ते ? इति । अष्टादश अष्टौ च दश च अष्टादश १८ ॥ कतमे पुनस्ते ? इति । “वश्मि, उश्मसि, वेति”—इत्येवमादयः ॥ ३ । ९ । ३ ॥

(अथान्ननामानि)

अन्धः । वार्जः । पर्यः । प्रयः । पृक्षः । पितुः ।
वयः । सिनम् । अवः । क्षु । घ्रासिः । इरा ।
इळा । इषम् । उर्क् । रसः । स्वधा । अर्कः ।

क्षत्र । नेमः । सुसम् । नमः । आयुः । सुनृता ।
ब्रह्म । वर्चः । कीलालम् । यश इत्यष्टाविंशतिर-
न्ननामानि ॥ २ । ७ ॥

अन्ननामान्युत्तराण्यष्टादशतिः ॥ ४ ॥

“अन्ननामान्युत्तराणि अष्टाविंशतिः” । अन्नस्य नामानि अन्ननामानि उत्तराणि प्रकृतेभ्यः कान्तिकर्मभ्यः । अन्नमेव हि कान्तं सर्वभावेभ्यो भवतीति कान्तिकर्मभ्य उत्तराणि अन्ननामानि ॥ कियन्ति पुनस्तानि ? अष्टाविंशतिः अष्टौ च विंशतिश्च अष्टाविंशतिः २८ ॥ कतमानि पुनस्तानि ? “अन्धः, वाजः, पाजः, पयः”—इत्येवमादीनि । अन्ध इत्यर्थं निर्वध्यति । वाजयितव्यं पूजयितव्यम् एतद् भोजनायां पस्थितं भवतीति वाजः । पीयत इति पाजः । पयः पानादेव ॥ ३ । ९ । ४ ॥

अन्नं कस्मादानतम्भूतेभ्योऽत्तेर्वा ॥ ५ ॥

आह—“अन्नं कस्मात्” उच्यते—“आ” आमिमुख्येन ह्येतत् “नतं” प्रह्वीभूतं भवति भोजनाय भूतानाम् ॥ “अत्तेर्वा” अद्यतेऽस्ति च भूतानि, तस्मादन्नं तदुच्यते इत्युक्तम् ॥ ३ । ९ । ५ ॥

(अथात्तिकर्माणः)

आवयति । भवति । बभस्ति । वेति । वेवेष्टि ।
अवृष्यन् । बप्सति । भुसथः । बुब्धाम् । ह्वर-
तीति दशात्तिकर्माणः ॥ २ । ८ ॥

अत्तिकर्माण उत्तरे धातवो दश ॥ ६ ॥

“अत्तिकर्माण उत्तरे धातवो दश” । अन्नमेव ह्यद्यत इत्यन्ननामभ्यः उत्तरेऽत्ति-
कर्माणः समाम्नाताः । कियन्तस्ते ? दश १० ॥ कतमे पुनस्ते ? “आवयति, भवति, बभ-
स्ति”—इत्येवमादयः ॥ ३ । ९ । ६ ॥

(अथ बलनामानि)

ओजः । पाजः । शवः । तरः । तुवः । त्वक्षः ।
शर्द्धः । बाधः । नृम्णम् । तर्विषी । शुष्मम् ।

शुष्णम् । शूषम् । दक्षः । वीळु । च्यौत्नम् । सहः ।
 यहः । वर्धः । वर्गः । वृजनम् । वृक् । मुज्मना ।
 पौस्यानि । धुर्णसिः । द्रविणम् । स्युन्द्रासः ।
 शंबरमित्यष्टाविंशतिर्बलनामानि ॥ २ । ९ ॥

बलनामान्युत्तराण्यष्टाविंशतिः ॥ ७ ॥

“बलनामान्युत्तराण्यष्टाविंशतिः” । बलस्य नामानि बलनामानि । उत्तराणि प्रकृतेभ्योऽत्तिकर्मभ्यः, य एव ह्यदन्ति, त एव बलवन्तो भवन्तीत्यात्तिकर्मभ्य उत्तराणि बलनामानि समाम्नातानि ॥ कियन्ति पुनस्तानि ? अष्टाविंशतिः अष्टौ च विंशतिश्च अष्टाविंशतिः २८ ॥ कतमानि पुनस्तानि ? “ओजः, पाजः, शवः”-इत्येवमादीनि । आजः ओजतेवौजतेर्वा । इत्येवमादि ॥ ३ । ९ । ७ ॥

बलं कस्माद्बलं भरं भवति बिभर्तेः ॥ ८ ॥

आह-“बलं कस्मान्” ? उच्यते-तद्धि “बलं भरं भवति” अग्रयते (भू० उ०) हि सः, यो बलिष्ठो भवति ॥ “बिभर्तेः” वा (जु० उ०) स ह्यन्येषां भर्ता भवति ॥ ३ । ९ । ८ ॥

(अथ धननामानि)

मुघम् । रेक्णः । रिक्थम् । वेदः । वरिवः ।
 श्वात्रम् । रत्नम् । गुयिः । क्षुत्रम् । भगः ।
 मीद्वल्लम् । गयः । द्युम्नम् । इन्द्रियम् । वसु ।
 रायः । राधः । भोजनम् । तना । नृम्णम् ।
 बन्धुः । मेधा । यशः । ब्रह्म । द्रविणम् । श्रवः ।
 वृत्रम् । वृतमित्यष्टाविंशतिरेव धननामानि ॥ २ । १० ॥

*धननामान्युत्तराण्यष्टाविंशतिरेव ॥ ९ ॥

“धननामान्युत्तराण्यष्टाविंशतिरेव” । य एव बलवन्तो भवन्ति त एवं धनं प्राप्नुवन्ति इति बलनामभ्यः उत्तराणि धननामानि ॥ कियन्ति पुनस्तानि ? अष्टाविंशतिरेव १० ॥

बलनामान्युत्तराण्यष्टाविंशतिः इमान्यष्टाविंशतिरेवेत्येवशब्दः ॥ कतमानि पुनस्तानि ?
 “अघम्, रेक्णः, रिक्थम्, वेदः”—इत्येवंप्रभृतीनि । रिच्यत इति रेक्थः । आतिरिच्य-
 मानमेतदिहैव तिष्ठति म्रियमाणस्येति रिक्थम् । विद्यते लभ्यते एव इति वेदः ।
 इत्येवमादीनि ॥ ३ । ९ । ९ ॥

धनं कस्माद्धिनोतीति सतः ॥ १० ॥

आह—“धनं कस्मात्” ? उच्यते—“धिनोतीति सतः” शब्दस्य कर्तरि कारके सत
 इति कारकावधारणम्, धिनोतिस्तर्पणार्थः ॥ ३ । ९ । १० ॥

(अथ गोनामानि)

अघ्न्या । उस्त्रा । उस्त्रिया । अही । मुही । अदितिः ।
 इळा । जर्गती । शक्वरीति नव गोनामानि ॥ २ । ११ ॥
 गोनामान्युत्तराणि नव ॥ ११ ॥

“गोनामान्युत्तराणि नव” गवां नामानि गोनामानि उत्तराणि प्रकृतेभ्यो धननामभ्यः,
 गाव एव हि प्रकृष्टं धनमिति धननामभ्य उत्तराणि गोनामानि ॥ कियन्ति पुनस्तानि ?
 नव ९ ॥ कतमानि पुनस्तानि ? “अघ्न्या, उष्वा, उस्त्रिया” इत्येवमादीनि ॥ अघ्न्या
 अहन्तव्या भवति । इत्येवमादि निर्वचनम् ॥ उक्तनिर्वचनो हि गोशब्दः, अतो ‘गौः
 कस्मात्’ इति न ब्रवीति ॥ ३ । ९ । ११ ॥

(अथ क्रुध्यतिकर्माणः)

रेळते । हेळते । भामते । हृणीयते । भ्रीणाति ।
 भ्रेषति । दोर्धति । वृनुष्यति । कम्पते । भोजत
 इति दश क्रुध्यतिकर्माणः ॥ २ । १२ ॥

क्रुध्यतिकर्माण उत्तरे धातवो दश ॥ १२ ॥

“क्रुध्यतिकर्माण उत्तरे धातवो दश” । धनार्थमेव हि गवार्थं च क्रोधो भवतीति
 गोनामभ्यः उत्तरे क्रुध्यर्थाः समाभ्नाताः ॥ कियन्तस्ते ? दश १० ॥ कतमे पुनस्ते ? इति ।
 “रेळते, हेळते”—इत्येवमादयः ॥ ३ । ९ । १२ ॥

(अथ क्रोधनामानि)

हेळः । हरः । हृणिः । त्यजः । भामः । एहः ।

ह्वरः । तपुषी । जूर्णिः । मुन्युः । व्यथिरत्येक-
दश क्रोधनामानि ॥ २ । १३ ॥

क्रोधनामान्युत्तराण्येकादश ॥ १३ ॥

“क्रोधनामान्युत्तराण्येकादश” कृध्यर्थसम्बन्धेनैव क्रोधनामान्युत्तराणि ॥ कियन्ति पुनस्तानि ? एकादश ११ ॥ कतमानि पुनस्तानि ? “हेळः, हरः, हृणिः, त्यजः” इत्येवमादीनि । हे अर इत्यनेनाविष्टो ब्रवीतीति हेळः । नीचैरनेन नरकं प्रति ह्रियते इति हरः । नीचैरनेन ह्रियन्ते नरकं प्रति प्राणिन इति हृणिः । त्यजत्यनेनाविष्टो धर्मं जहातीति त्यजः । इत्येवमादि ॥ ३ । ९ । १३ ॥

(अथ गतिकर्माणः)

वर्तते । अयते । लोटते । लोठते । स्यन्दते ।
कसंति । सर्पति । स्यमति । स्रवति । संसते ।
अवति । श्रोतति । ध्वंसति । वेनति । मार्ष्टि ।
भुरण्यति । शवति । कालयति । पेलयति ।
कण्टति । पिश्यति । बिश्यति । मिश्यति । प्रवते ।
प्लवते । च्यवते । कवते । गवते । नवते । क्षोदति ।
नक्षति । सक्षति । म्यक्षति । सचति । ऋच्छति ।
तुरीयति । चतति । अतति । गाति । इयक्षति ।
सश्चति । त्सरति । रंहति । यतते । भ्रमति ।
भ्रजति । रजति । लजति । क्षियति । धमति ।
मिनाति । ऋण्वति । ऋणोति । स्वरति । सिसर्ति ।
विषाष्टे । योषिष्टि । रिणाति । रीयते । रेजति ।
दध्यति । दुभ्नोति । युध्यति । धन्वति । अरु-
षति । आर्यति । सीयते । तकति । दीर्यति ।

ईषति । फणति । हनति । अर्दति । मर्दति ।
 समृते । नसते । हर्यति । इर्यति । ईते । ईखते ।
 अयति । श्वात्रति । गन्ति । आगन्तीगन्ति ।
 जङ्गन्ति । जिन्वति । जसति । गमति । ध्रति ।
 ध्राति । ध्रयति । वहते । गृथुर्यति । जेहते । ष्वः-
 कंति । क्षुम्पति । प्साति । वार्ति । याति । इषति ।
 द्राति । द्रूळति । एजति । जमति । जवति ।
 वञ्चति । अनिति । पवते । हन्ति । सेधति ।
 अगन् । अजगन् । जिगाति । पतति । इन्वति ।
 द्रमति । द्रवति । वेति । हन्तात् । एति । जुगा-
 यात् । अयुथुरिति द्वाविंशशतं गतिकर्माणः ॥ २॥ १४ ॥

गतिकर्माण उत्तरे धातवो द्वाविंशशतम् ॥ १४ ॥

“गतिकर्माण उत्तरे धातवो द्वाविंशशतम्” १२२ । क्रुद्धा एव सन्तः सुतरां गच्छ-
 न्तीति क्रोधनामभ्यः उत्तरे गतिकर्माणः समाभ्नाताः । कतमे पुनस्ते ? ‘वर्तते’ ‘अयते’
 इत्येवमादयः ॥ ३ । ९ । १४ ॥

(अथ क्षिप्रनामानि)

नु । मुंक्षु । द्रवत् । ओपम् । जीराः । जूणिः ।
 शूर्ताः । शृघुनासः । शीर्भम् । तृषु । तूयम् । तूणिः ।
 अजिरम् । भ्रुण्युः । शु । आशु । प्राशुः ।
 तूतुजिः । तूतुजानः । तुज्यमानासः । अज्राः ।
 मात्तीवित् । युगत् । ताजत् । तुरणिः । वातरंहा
 इति षड्विंशतिः क्षिप्रनामानि ॥ २ । १५ ॥

क्षिप्रनामान्युत्तराणि षड्विंशतिः ॥ १५ ॥

“क्षिप्रनामान्युत्तराणि षड्विंशतिः” । गतिसम्बन्धादेव क्षिप्रनामानि उत्तराणि समाम्नातानि ॥ कियन्ति पुनस्तानि ? षड्विंशतिः षट् च विंशतिश्च षड्विंशतिः २६ ॥ कतमानि पुनस्तानि ? “नु, मंक्षु, द्रवत्”—इत्येवमादीनि । नुन्न इव हि क्षिप्रं गच्छतीति नु । मां क्षिणोति मां क्षिणोतीति सर्व एव हि क्षिप्रगामिनं मन्यन्ते इति मंक्षु । द्रवत् द्रवतेः । इत्येवमादि ॥ ३ । ९ । १५ ॥

क्षिप्रं कस्मात् सङ्क्षिप्तो विकर्षः ॥ १६ ॥

आह—“क्षिप्रं कस्मात्” ? उच्यते—“विकर्षः” विकृष्टो विक्षिप्तोऽर्थः “सङ्क्षिप्तः” क्षिप्रम्—इत्युच्यते ॥ ३ । ९ । १६ ॥

(अथान्तिकनामानि)

तळित् । आसात् । अंबरम् । तुर्वशे अस्तमीके ।
आके । उपाके । अर्वाके । अन्तमानाम् ।
अवुमे । उपम इत्येकादशान्तिकनामानि ॥ २।१६ ॥

अन्तिकनामान्युत्तराण्येकादश ॥ १७ ॥

“अन्तिकनामान्युत्तराण्येकादश” । य एव हि क्षिप्रं गच्छति, स एवाभिप्रेतार्थस्य अन्तिके समीपे,—भवतीति क्षिप्रनामभ्यः उत्तराणि अन्तिकनामानि ॥ कियन्ति ? एकादश ११ ॥ कतमानि पुनस्तानि ? “तळित्, आसात्”—इत्येवमादीनि । ताडयतेऽस्मिन् प्रदेशेऽवस्थित इति तळित् ‘तटित्’ इत्युच्यते । अन्तिकप्रदेशो य आसन्नः स आसात् । इत्येवमादि योज्यम् ॥ ३ । ९ । १७ ॥

अन्तिकं कस्मादानीतं भवति ॥ १८ ॥

आह—“अन्तिकं कस्मात्” ? उच्यते—तद्वि—“आनीतं भवति” सन्निकृष्टत्वात् ॥ ३।९।१८ ॥

(अथ संग्रामनामानि)

रणः । विवाक् । विखादः । नुदनुः । भर ।
आक्रुन्दे । आहवे । आजौ । पृतनाज्यम् । अभीके ।
मुमीके । मुमुसुत्यम् । नेमधिता । सङ्काः ।
समितिः । समनम् । मीहळे । प्रतनाः ।

स्पृधः । मृधः । पृत्सु । सुमत्सु । सुमुर्ये । सुम-
रणे । सुमोहे । सुमिथे । सुंखे । सुंगे । सुंगुगे । सुंगुथे
सुंगुमे । वृत्रुतूर्ये । पृक्षे । आणौ । शूरसातौ ।
वाजसत्ता । सुमुनीके । खलै । खजे । पौस्ये ।
मुह्याधुने । वाजे । अज्म । सङ्ग । सुंयत् । संवत
इति षट्चत्वारिंशत्सङ्ग्रामनामानि ॥ १७ ॥

सङ्ग्रामनामान्युत्तराणि षट्चत्वारिंशत् ॥ १९ ॥

“संग्रामनामान्युत्तराणि षट्चत्वारिंशत्” । संग्रामस्य नामानि संग्रामनामानि
उत्तराणि प्रकृतेभ्योऽन्तिकनामभ्यः, अन्तिकीभूतानामेव हि संग्रामो भवतीत्यन्तिकनामभ्य
उत्तराणि संग्रामनामानि ॥ कियन्ति पुनस्तानि ? षट्चत्वारिंशत् ४६ ॥ कतमानि
पुनस्तानि ? “रणः, विवाक, नदनुः”—इत्येवमादीनि । रणन्त्यस्मिन् शूरा इति रणः ।
विविधा शूराणामत्र वाग भवतीति विवाक । नदन्त्यस्मिन् शूरा इति नदनुः । इत्येवमादि
योज्यम् ॥ ३ । ९ । १९ ॥

सङ्ग्रामः कस्मात् सङ्गमनाद्वा सङ्गरणाद्वा सङ्गतौ ग्रामा-
विति वा ॥ २० ॥

आह—“संग्रामः कस्मात्” ? उच्यते—“सङ्गमनाद्वा” सङ्गच्छन्ते हि परस्परेण तत्र
योधाः ॥ “संगरणाद् वा” मरुणन्ति सशब्दायन्ते शूरा यत्र परस्परेण । “सङ्गतौ
ग्रामाविति वा” । ग्राम इति मङ्गात इत्युच्यते । परस्परं जिगीषया समागतौ
तत्र भवतः ॥ ३ । ९ । २० ॥

तत्र खल इत्येतस्य निगमा भवन्ति—

“तत्र” षट्चत्वारिंशत्के संग्रामनामगणे “खल—इत्येतस्य” नाम्नः “निगमाः”
सन्दिग्धाः “भवन्ति” ॥ इतरोऽपि धान्यखल इत्युच्यते, संग्रामोऽपि च । तत्रैव सति
अस्यामृचि वक्ष्यमाणायाम् “खले न पर्षान्” इति व्यपदेशाद् विभाम्नो लक्ष्यते शस्यखल-
संग्रामखलयोः—*

* इतोऽग्रे—नवमखण्डसमाप्तिर्दृश्यते सा ‘तत्र षट्चत्वारिंशत्के’ इत्यतः प्राक् समुचिता ॥

“अभी॑दमेकमेकोऽस्मि निष्पाळभी॑ द्वाकिमु॑ त्रयः॑
करन्ति । खले न पर्षान्प्रतिहन्मि भूरि किं मा निन्दन्ति
शत्रवोऽनिन्द्राः ॥ ” अभिभवामीदमेकमेकोऽस्मि निष्पह-
माणः सपत्नानभिभवामि । द्वौ किं मा त्रयः कुर्वति ॥
एक इता संख्या ॥ द्वौ द्रुततरा संख्या ॥ त्रयस्तीर्णतमा
संख्या ॥ चत्वारश्चलिततमा संख्या ॥ अष्टावश्रोतेः ॥
नव न वननीया, नावाप्ता वा ॥ दश दस्ता, दृष्टार्था वा ॥
विंशतिर्द्वादशतः ॥ शतं दशदशतः ॥ सहस्रं सहस्वत् ॥
अयुतं नियुतं प्रयुतं तत्तदभ्यस्तम् ॥ अर्बुदो मेघो भवति ।
अरणमम्बु तद्वोऽम्बुदः, अम्बुमद्भातीति वा । अम्बुमद्भ-
वतीति वा । स यथा महान् बहुर्भवति वर्षस्तदिवार्बुदम् ।
“खले न पर्षान्प्रतिहन्मि भूरि ।” खल इव पर्षान् प्रति-
हन्मि भूरि । खल इति संग्रामनाम खलतेर्वा स्खलतेर्वा ।
अयमपीतरः खल एतस्मादेव समास्कन्नो भवति । “किं
मा निन्दन्ति शत्रवोऽनिन्द्राः ॥” य इन्द्रं न विविदुरिन्द्रो
ह्यहमस्म्यनिन्द्रा इतर इति वा ॥ १ ॥

“अभी॑दमेकमेकोऽनिन्द्राः” (ऋ० सं० ८, १, ६, २) । वैकुण्ठस्येन्द्रपुत्रस्ये-

यमार्षम् । जगती । दशरात्रस्य नवमेऽहनि निष्केवल्ये शस्यते ॥ आध्यात्मिको मन्त्रः ।
“इदं” तावत् जगत् ‘एकः’ एव अहम् “अभि अस्मि” अभिभवामि” “अभिभूय च
भवामि वतँ” । अस्य सर्वस्याहमेकोऽधिपतिरित्यभिप्रायः ॥ कथं पुनरभिभवाम्यहमेतत् ?
“एकम् एकः” “निष्पाळ” “निष्पहमाणः” “सपत्नान्” शत्रून् निश्चयेनाधिकं
वाभिभवामीत्यर्थः । सहतिरभिभवार्थश्छन्दसि ॥ कथं पुनरभिभवन् सपत्नानंहमस्य जगत
आधिपत्ये वतँ ? यौवदेकं तावदागतं सन्तमेक एवाभिभवामि सपत्नम्, “अभी द्वा”

‘द्वौ’ अप्यागतौ एक एव अभिभवामि ॥ “किम्” “उ” “त्रयः” “करन्ति” त्रयोऽपि युगपदागताः सन्तः एकाकिनोऽपि मम किं कुर्वन्ति ? न किञ्चिदपीत्यभिप्रायः । किञ्च, “खले न पर्षान्” गाह्यमाने हन्यमाने गैम्यमानेऽन्ने । एकः खलशब्द उपमानम्, उपमासम्बन्धात्, यथा खले खलस्थाने कर्षकेण पर्षान् बहूनिपि सञ्चितान् पूलान् अप्रतिवेन्द्वेन क्षुद्येरन्, एवमहमपि भूरीनिपि शत्रूनागतान् क्षणादेव तैरप्रतिबध्यमानः “हन्मि” । तमेवंप्रभावं सन्तं “मा” मां “किं निन्दन्ति शत्रवः ?” नाह निन्दाहः, स्तव्योऽहमित्यभिप्रायः । अपि च “अनिन्द्राः” “ये” माम् “इन्द्रं न विदुः” यथार्थतः, ते कथमविज्ञायैव मां निन्दन्ति ? नैतन्न्याय्यमित्यभिप्रायः । “अनिन्द्रा इतर इति वा” वा अथवा अनिन्द्राः सन्तः आत्मना, कथमिन्द्र सन्तं मां निन्दन्ति ? ननु नामेन्द्रत्वेनैवाहमतिरिक्तेभ्यः । अथ कथमितरे मां निन्दन्ति अनिन्द्राः सन्तो न लज्जन्तीत्यभिप्रायः ॥ इति समस्तार्थः ॥

अथैकपदनिरुक्तम् — “एक इता संख्या” गता संख्यात्वं प्राप्तेत्यर्थः । द्वादिकं वापीय गता ॥ “द्वौ द्रुततरा संख्या” एकस्याः सकाशात् ॥ “त्रयस्तीर्णतमा संख्या” द्वयोः सकाशात् ॥ प्रसक्तानुप्रसक्तमुच्यते, — “चत्वारश्चलिततमा संख्या” त्रिभ्यः सकाशात् ॥ “अष्टावश्रोतेः” ते हि सप्त संख्या व्याप्य वर्तन्ते ॥ “नव” इति या संख्या, सा “न वननीया” न सम्भजनीया भवति । नवसंख्यायुक्तायां हि त्रिथौ न कश्चिदप्यारम्भः क्रियते ॥ “दश” इति या संख्या, सा “दग्ता” दशान्तैव हि संख्या भवति ॥ “दृष्टार्था वा” दृष्टार्थैव हि दशानामुपरि पुनः पुनः दृश्यते संख्या । तद्यथा, — एकादशेऽत्येवमादि । तस्माद् दृष्टार्थदर्शनाद् दशेत्युच्यते ॥ “विंशतिर्द्विदशतः” द्वौ दश (२) विंशतिरित्युच्यते ॥ “शतं दशदशतः” दशदशतः समुदिताः शतामित्युच्यते ॥ “सहस्रं सहस्वत्” । सह इति बलनाम, तेन तद्वत्, दुर्बलानामपि सहस्रं समुदितं बलवदेव भवति सङ्घातबलीयस्त्वात् ॥ “अयुतं नियुतं प्रयुतं तत्तदभ्यस्तम्” सहस्रं दशकृत्वोऽभ्यस्तमयुतमाभिधीयते भूतमयुतमित्युच्यते ॥ अयुतमपि दशकृत्वोऽभ्यस्तं नियुतमित्युच्यते ॥ नियुतमपि दशकृत्वोऽभ्यस्तं प्रयुतमित्युच्यते ॥ अथावर्षदशब्दनिर्विषयत्वात् “अर्बुदो मेघो भवति” । अम्बुदशब्द निर्वचनम् — अम्बुशब्दं निर्वक्ति, — “अरणम्” अरणशीलम् — गमनशीलम् “अम्बु” ॥ “तद्दः” तस्य दाता मेघः, सः “अम्बुदः” इत्युच्यते “स यथा” उदकभावमापद्यमानः “महान् बहुर्भवति वर्षन् तदिवावर्षदम्” तद्विव वर्षन् तदपि वर्षदिव यदबहुद्रव्यजातं भवति, तदवर्षदमित्युच्यते ॥

१ ‘गम्यमानोऽत्र ॥ ए’ ॥ २ ‘थात्म्यतः’ ॥ ३ ‘पंक्तिविंशति-’ इति सूत्रमहामाधेयै तु ‘द्वौ दशतौ विंशतिः’ इत्येवमेवोपलभ्यते ॥ ४ ‘दशकृत्वोऽभ्यस्ता या दश, ता.’ इति सूत्रितमासीत् ।

“खल इति ॥ संग्रामनाम खलतेर्वा” ॥ अश्रयत्यर्थस्य, अश्रयन्ति हि तत्र योधाः ॥
 “खलतेर्वा” हि सौर्थस्य, हिंस्यन्ते हि तत्र परस्परं ॥ “अयमपीतरः खलः” धान्यखलः
 “एतस्मादेव” तत्रापि हि अश्रयन्ति चूर्ण्यमानानि धान्यानि ॥ हिंस्यन्ते वा, चूर्ण्यन्त इत्यर्थः ॥
 अथवा “समास्कन्नः” असौ “भवति” विप्रकीर्णः धान्यैः ॥ ३ । १० । १ ॥

(अथ व्याप्तिकर्माणः)

इन्वति । नक्षति । आक्षाणः । आनन्द । आष्ट ।
 आपानः । अशत् । नशत् । आनुशे । अशनुत
 इति दश व्याप्तिकर्माणः ॥ १८ ॥

व्याप्तिकर्माण उत्तरे धातवो दश ॥ २ ॥

“व्याप्तिकर्माण उत्तरे धातवो दश” । संग्रामे हीनतरं व्याप्नुवन्ति योधा इति संग्रामनामस्यः उत्तरे व्याप्तिकर्माणः समागताः ॥ कियन्तः ? दश १० ॥
 कतमे पुनस्ते ? इति । “इन्वति, ननक्षे” — इत्येवमादायः ॥ ३ । १० । २ ॥

तत्र द्वे नामनी आक्षाण आश्रुवान आपान आपुवानः ॥ ३ ॥

“तत्र” दशके व्याप्तिकर्मधातुगणे एते “द्वे नामनी” भवतः आक्षाणः ३ इति, आपानः ६ इति च । तत्र, “आक्षाण आश्रुवानः” यो हि अश्रोति व्याप्नोति स आक्षाण इत्युच्यते ॥ तथा च य आप्नोति सः “आपुवानः” सन् “आपानः” इत्युच्यते ॥ ३ । १० । ३ ॥

(अथ वधकर्माणः)

दुभ्नोति । शनथति । ध्वरति । धूर्वति । वृणक्ति ।
 वृश्चति । कृण्वति । कृन्तति । श्वसिति । नभते ।
 अर्दयति । स्तृणाति । स्नेहयति । यातयति ।
 स्फुरति । फुलति । निवपन्तु । अवतिरति ।
 वियातः । आतिरत् । तुळित् । आखण्डल ।
 द्रूणाति । रुम्णाति । शृणाति । शुम्नाति । तृणेहळि ।

१ ‘हिंसार्थस्य’ इत्यादि पाठो भवेत् ॥ २ ‘अश्रयत्यर्थस्य’ इत्यादि पाठो भवेत् ॥
 ३ निघण्टो तु ‘नक्षति’ इत्येवमुपलभ्यते ॥

तादृच्छि । नितौशते । निर्वह्यति । मिनाति ।
मिनोति । धमतीति त्रयस्त्रिंशद्वधकर्माणः ॥ १९ ॥

वधकर्माण उत्तरे धातवस्त्रयस्त्रिंशत् ॥ ४ ॥

“वधकर्माण उत्तरे धातवस्त्रयस्त्रिंशत्” । सग्रामे हीतरेतरं व्याप्य ततो घ्नन्तीति व्याप्ति-
कर्मभ्यः उत्तरे वधकर्माणः समाग्राताः ॥ कियन्तः ? त्रयस्त्रिंशन् ३३ ॥ कतमे पुनस्ते ?
इति । “दभ्नोति, भ्रथति, ध्वरति, धूर्वति” — इत्येवमादयः ॥ ३ । १० । ४ ॥

तत्र वियात इत्येतद् वियातयत इति वा वियातयेति वा ॥ ५ ॥

“तत्र” वधकर्मधातुमध्ये “वियात इत्येतत्” नाम । तत्पुनरेव निर्वक्तव्यम्, “वि-
यातयते” नानाप्रकारं यातयते यः शत्रुन् स वियातः । अथ “वा” एवमन्यथा स्यात्—
“वियातय” शत्रुन् इति एवमुच्यते यः स्तोतृभिः, स वियातः ॥ ३ । १० । ५ ॥

“आखण्डलप्रहूयसे ।” आखण्डयितः खण्डं खण्डयते ॥ ६ ॥

“आखण्डलेति” एतदपि नामैव । निगममपि चात्र दर्शयति,—“आखण्डलं प्रहूयसे”
आभिमुख्येनावस्थितो यः खण्डयति भेषान्, स आखण्डयिता, तस्य सम्बोधनम् । हे
“आखण्डयितः !” ।

इरिभ्यिठिर्नाम कण्वो मन्त्रहृक् । तस्येयमार्पम् । गायत्री । ऐन्द्रा । रात्रिपर्यायेषु
मैहारात्रिके पर्याये होतुरिय शस्त्रे विनियुक्ता ॥

“शाचिगो शाचिपूजनाय रणाय ते सुतः ।

आखण्डलं प्रहूयसे ॥ (ऋ० स० ६, १, २४, २)” ॥

शाचिगो इति चैक पदम् । शचीति कर्मनाम । तस्य शच्याख्यस्य कर्मणो येयमिष्टि-
पशुसोमादिलक्षणा सन्ततिः, सा शाचिः । अथवा स्वार्थिक एव तद्धितः स्यात् । शच्येव
शाचिः । ता प्रत्याहूयमानो यो गच्छति, स शाचिगुरन्द्रः, तस्य सम्बोधनं हे ‘शाचिगो’ !
इति । तथैवं शाच्या य आगतः सन् पूज्यते स शाचिपूजनः, तस्य सम्बोधनं हे ‘शाचिपूजनः’
हे ‘आखण्डल’ आखण्डयितः ! शत्रुणा भेषानां वा । दयमस्माभिः प्रस्तुता शची यां प्रति
ते नित्यभिष्टमार्गत यथा च पूज्यमे लमागतः सन् । किञ्च, एतस्या च शच्यामस्मिन्
कर्मणि ‘अयं’ ‘रणाय’ रमणाय ‘ते’ तव ‘सुतः’ अभिषुतः सोमो यतोऽस्माभिः त्वं ‘प्रहूयसे’
प्रकर्षेणादरवद्भिर्हूयसे आहूयसे । स एवमेतज्ज्ञात्वा अस्मदनुग्रहाय अनतीतकालमागन्तु
मर्हसीत्यभिप्रायः ॥ ३ । १० । ६ ॥

१ ‘मध्यमरात्रिपर्याये’ ॥ २ ‘संबोधने’ ॥ ३ ‘तथैव शाच्या य आग’ ॥ ४ ‘ष्टमा-
गतं य’ ॥ ५ ‘यथा च’ ॥

तच्छिदित्यन्तिकवधयोः संसृष्टकर्म ताडयतीति

सतः ॥ ७ ॥ १० ॥

आखण्डलशब्देऽल्पतरं वक्तव्यम्, बहुतरं तडिच्छब्दे इति क्रमभेदेतो निरुच्यते,—
“तच्छिदित्यन्तिकवधयोः संसृष्टकर्म” । तडिदित्येतच्छब्दरूपमन्तिकामिधायि वधाभिधायि
च इत्येकमेव हेतुदुर्भस्यामर्थभ्यां सम्प्रयुज्यते ॥ [विश्वेदपि च तडिदित्युच्यते । सा
पुनःकर्त्तरि कारके] “ताडयतीति सतः” ॥ ३ । १० । ७ ॥

“त्वया वयं सुवृधा ब्रह्मणस्पते स्पृहा वसु मनुष्या ददीमहि।
या नो दूरे तच्छितो या अरातयोऽभि सन्ति जुम्भया ता
अनमसः ।” त्वया वयं सुवर्द्धयित्रा ब्रह्मणस्पते स्पृहणी-
यानि वसूनि मनुष्येभ्य आददीमहि । याश्च नो दूरे
तच्छितो याश्चान्तिकेऽरातयोऽदानकर्माणो वाऽदानप्रज्ञा वा
जम्भय ता अनमसः ॥ अम इति रूपनामाभेतीति सतः ॥ १ ॥

यथा त्वन्तिकनाभेदम्, तथेयमृगजटारणम्, —“त्वया वयं सुवृधा ब्रह्मणस्पते—
अनमसः” इति (ऋ० सं० २, ६, ३०, ४) । यत्समदस्यार्पम् । जगती । प्रवर्ग्ये
विनियुक्ता ॥ हे “ब्रह्मणस्पते !” “त्वया” “वयं” “सुवृधाः” “सुवर्द्धयित्रा” सुष्ठु
वर्द्धिताः अनुग्रहीताः सन्तः “वसु” “वसूनि” यानि यानि “स्पृहा” स्पृहाणि “स्पृह-
णीयानि” तानि तानि “मनुष्या” “मनुष्येभ्यः” तानि अभिभूय “आददीमहि” ।
किंच, “याश्च नो दूरे तच्छितः” “या नो दूरे” अव्यवस्थिताः “अरातयः” “याश्चा-
न्तिके” । तडिच्छब्दस्यान्तिकामिधायित्वम् । दूरे च अन्तिके च या अरातयः । अरा-
तिसेना । “अदानकर्माणः” । रातिर्दानार्थः । अस्माकमभिमतानर्थान् ददतो ये निवा-
रयन्ति ते ‘अरातयः’ ॥ “अदानप्रज्ञाः वा” न दातव्यमस्माभिरेभ्य इत्येवं येषां प्रज्ञा
ते अदानप्रज्ञाः । द्विविधा हि शत्रवः,—दुःखसन्नाश्याः, सुखसन्नाश्याश्च, तत्र ये दुःखस-
न्नाश्याः ते अदानप्रज्ञाः, ये अदानकर्माणस्ते सुखसन्नाश्याः, ते चोभयेऽपि दूरे चान्तिके
चावस्थिता भवन्ति ॥ “ताः” तान् दूरान्तिकावस्थितानुभयानपि “जम्भय” स्तम्भय

१ धेनैतो निरुच्येते ॥ २ अयं कोष्ठकान्तर्गतः पाठो वक्ष्यमाणशाकपूणिमतसाधकः
कैशिकप्रश्निसो भवेत् ॥ ॥ * इतोमे दशमखण्डसमाप्तिर्दृश्यते सा ‘यथा-
त्वंन्तिक-’ इत्यतः प्राक् समुचिता ॥

(अथ वज्रनामानि)

दिद्युत् । नेमिः । हेतिः । नमः । एविः । मुकः ।
 वृकः । वर्धः । वज्रः । अर्कः । कुत्सः । कुलिशः ।
 तुजः । दुष्टः । मेनिः । स्वधितिः । सार्यकः ।
 परशुरित्यष्टादश वज्रनामानि ॥ २० ॥

वज्रनामान्युत्तराण्यष्टादश ॥ ३ ॥

“वज्रनामान्युत्तराण्यष्टादश” । यो हि हन्यते स वज्रेणैवेति वधकर्मभ्यः उत्तराणि वज्रनामानि ॥ कियन्ति पुनस्तानि ? अष्टादश, अष्टौ च दश च १८ ॥ कतमानि पुनस्तानि ? “दिद्युत्, नेमिः, हेतिः”—इत्येवमादीनि ॥ दिद्युत्, यतेर्वा द्योततेर्वा, पुनःपुनरतिशयेन वा यति अवखण्डयति, द्योतते दीप्यते वा सा दिद्युत् । अवानामयाति खण्डयति प्रहारणेति नेमिः । हेतिर्हन्तेः । इत्येवमादि ॥ ३ । ११ । ३ ॥

वज्रः कस्माद् वर्जयतीति सतः ॥ ४ ॥

आह—“वज्रः कस्मान्” ? उच्यते—“वर्जयति” वियोजयति प्राणैः प्राणिनः ॥ ३ । ११ । ४ ॥

तत्र कुत्स इत्येतत् कृन्ततेः ॥ ऋषिः कुत्सो भवति कर्त्ता
 स्तोमानामित्यौपमन्यवः ॥ अत्राप्यस्य वधकर्मैव भवति,
 तत्सख इन्द्रः शुष्णं जघानेति ॥ ५ ॥

“तत्र, कुत्स इत्येतत्” सन्देहपदम् । “ऋषिः” अपि कुत्स इत्युच्यते । तत् पुनरेतत् यदा वज्रनाम, तदा “कृन्ततेः” कृत्यतेऽनेनेति “कुत्सः” ॥ यदा पुनरेतद्वध्य-
 मिधानं, तदा “कर्त्ता स्तोमानाम् इति” “औपमन्यवः” आचार्य्यो मन्यते ।
 ‘अत्राप्यस्य वधकर्मैव’ अभिप्रेतं स्यात् । अत्रापि एतद्वधौ वर्तमानमभिधानमस्य
 ऋषेर्वधकर्मैव वधार्थसंयुक्तमेव स्यात् । किं कारणम् ? “तत्सख इन्द्रः शुष्णं जघान
 इति” । तेन स्तूयमानो विवृद्धबलः शुष्णं शोषयितारं रसानामसुरं मेघं वा जघान ।
 मेघो हि शुष्णः, तदुदये हि धान्यानि उदकग्राहनिमित्तेन शुष्यन्ति ॥ ३ । ११ । ५ ॥

(अथैश्वर्यकर्माणः)

इरुज्यति । पत्यति । क्षयति । राजतीति चत्वार
 ऐश्वर्यकर्माणः ॥ २१ ॥

‘ऐश्वर्यकर्मा’ उत्तरे धातवश्चत्वारः ॥ ६ ॥

“ऐश्वर्यकर्माण उत्तरे धातवश्चत्वारः” । व्रतामेव हि वज्रेणायुधैर्नैश्वर्यं भवतीति वचनामभ्यः उत्तरे ऐश्वर्यकर्माणः ॥ कियन्तस्ते ? चत्वारः ४ । कतमे पुनस्ते ? “इरज्यति, पत्यते, क्षियति, राजति”—इति ॥ ३ । ११ । ६ ।

(अथेश्वरनामानि)

राष्ट्री । अर्यः । नियुत्वान् । इनइन इति चत्वा-
रीश्वरनामानि ॥ २२ ॥

२. एतुल्लः दुष्यः आयुत्वः प्रवोवश्म्यन्ध आवयन्तो-
जोमघमघ्न्यारेळतेहेळोवर्ततेनुतुळिद्रणुइन्वतिदुभो-
तिडिद्युदिरज्यदिराष्ट्रीद्राविंशतिः ॥

इति निघण्टौ द्वितीयोऽध्यायः ॥ २ ॥

ईश्वरनामान्युत्तराणि चत्वारि ॥ ७ ॥

“ईश्वरनामान्युत्तराणि चत्वारि” । ऐश्वर्यसम्बन्धेनैवोच्यन्ते । कतमानि पुनस्तानि “राष्ट्री, अर्यः, नियुत्वान्, इनः” ॥ ३ । ११ । ७ ॥

तत्रेन इत्येतत् सनित ऐश्वर्येणेति वा राष्ट्रेऽनेनैश्वर्य-
मिति वा ॥ ८ ॥ ११ ॥

“तत्र इन इत्येतत्” अभिधानमेवं व्युत्पाद्यम्,—“सनितः” सम्भक्तः “ऐश्वर्येणेति वा” ॥ अथ “वा” “सनितं” सम्भक्तम् “अनेनैश्वर्यमिति” ॥ ३ । ११ । ८ ॥

“यत्रा सुपर्णा अमृतस्य भागमर्निभेण विदथाभिस्वरन्ति ।

इनो विश्वस्य भुवनस्य गोपाः स मा धीरुः पाकुमत्राविंशेशः” ॥

यत्र सुपर्णाः सुपतना आदित्यरश्मयः । ‘अमृतस्य भागम्’

उदकस्य । अनिमिषन्तो वेदनेनाभिस्वरन्तीति वाभिप्रय-

न्तीति वा । ईश्वरः सर्वेषां भूतानां गोपायितादित्यः ‘स

मा धीरः पाकमत्राविवेश' इति ॥ धीरो धीमान् । पाकः
पक्तव्यो भवति "विपक्वप्रज्ञ आदित्यः" ॥ इत्युपनिषद्गणो
भवतीत्यधिदैवतम् ॥

अथाध्यात्मम्—'यत्र सुपर्णाः सुपतनानीन्द्रियाण्यमृतस्य
भागं ज्ञानस्यानिमिषन्तो वेदनेनाभिस्वरन्तीति वाभिप्रय-
न्तीति वा । ईश्वरः सर्वेषामिन्द्रियाणां गोपायितात्मा
स मा धीरः पाकमत्राविवेशेति धीरो धीमान् पाकः

पक्तव्यो भवति विपक्वप्रज्ञ आत्मेत्युपनिषद्व्याख्ये ॥११२॥

अधुना मन्त्रमपि व्याचष्टे यस्मिन्नेतदीश्वरनामेन इति, *—"यत्रा सुपर्णाः"—इति
(ऋ० सं० २, ३, १८, १) । त्रिषुवेषा । वैश्वदेवीये सूक्ते दीर्घतममा दृष्टा ।
व्याचष्टे तृतीयसवने वैश्वदेवे शक्ते शस्यते ॥ वैश्वदेवेषु हि सूक्तेष्वेकदेवता बहुदेवताश्च
मन्त्रा भवन्ति, तदप्युपेक्षितव्यम् । "यत्र" यस्मिन् मण्डलेऽवस्थिताः "सुपर्णाः सुप-
रुक्ताः आदित्यरश्मयः" ते हि शोभनमर्थमुद्दिश्य तमोविघातलक्षणं पतन्ति । अथवा
श्रेष्ठमानाः पतन्तीति सुपर्णाः । ते किं कुर्वन्ति? उच्यते— "अमृतस्य भागम्" "उदकस्य"
अमरणधर्मणः भागं भजनीयमंशमादाय पृथिवीलोकान् तेनान्विताः सन्तः सर्वभूतानि
“अभिस्वरन्ति” । 'स्व' शब्दोपनापयोः (भृ० प०) 'अभिपतन्तीत्यर्थः । अथवा अभिस्व-
रन्ति आदित्यमण्डलम् "अभिप्रयन्ति" आभिमुख्येन गमान् गृहीत्वा प्रयान्ति ॥
कथं पुनः प्रयान्ति ? "अनिमेषम्" "अनिमिषन्तः" अनिमिषमाणा इव आदरवन्त
इत्यर्थः । "विदधा" "वेदनेन" स्वकर्माधिकारयुक्तनान्विताः सन्तः इदमेवास्माभिः
कर्तव्यं रसादानादिलक्षणं कर्मेति अभिस्वरन्ति ॥ यत्रैतदेतल्लक्षणं कर्म कुर्वन्त्यादित्यरश्मयः,
उत्र किम् ? इति, उच्यते— "इनो विश्वस्य भुवनस्य गोपाः" । इनः "ईश्वरः"
इनो ह्यसावादित्यः, ऐश्वर्येण भवति 'विश्वस्य' भुवनस्य भूतस्य "सर्वेषां भूतानां"
रक्षेयाः "गोपायिता" भवति "आदित्यः" मण्डलान्तरपुरुषो यः तत्र मण्डलेऽवस्थितः ।
"स मा धीरः" "धीमान्" प्रतिविशिष्टया बुद्ध्यान्वितः, बुद्धिरेव हि तस्य शरीरम् ।
"पाकः पक्तव्यः" पक्तव्यप्रज्ञः "विपक्वप्रज्ञः" सम्यग्दर्शनोऽनुग्राह्यतया "आविवेश"
अविविशत् ॥

* इत्ये—एकादशमण्डलसमाप्तिर्दृश्यते, सा 'अधुना मन्त्रमपि' इत्यतः प्राक् सङ्ख्येति ॥

१ 'तमोपघातलक्ष' ॥

“इति” शब्दः प्रकरणप्रदर्शनार्थः—एवमयम् “उपनिषद्दर्शः” मन्त्रः “भवतीति” ।
अद्विज्ञानमुपगतस्य सतो गर्भजन्मजरामृत्यवो निश्चयेन सीदन्ति, सा रहस्यविद्या उपनिष-
दित्युच्यते । उपनिषद्भावेन वर्ण्यत इति उपनिषद्दर्शः ॥ “अधिदैवतम्” उक्तम् ॥

“अध्यात्मम्” आध्यात्मिकम् उच्यते—अधिदैवतमध्यात्ममित्येतौ शब्दौ व्याख्यातौ ।
“यत्र” यस्मिन् शरीरे “सुपतनानि इन्द्रियाणि” अवस्थितानि स्वेषु स्वेषु आयतनेषु
कृष्णतारादिषु । किं कुर्वन्ति ? उच्यते—“अमृतस्य” अमरणधर्मणः “ज्ञानस्य”
“भागं” भजनीयं स्वैस्त्वं रूपादिलक्षणम् अंशमादाय “विदथा” “वेदनेन” विज्ञानेन
युक्तानि “अभिस्वरन्ति” । न हि इन्द्रियाणां चैतन्यमस्तीति । तानि ह्यचेतनानि,
चेतनस्य पुरुषस्य कर्तृविज्ञानमयस्य करणानि, तदधिष्ठात्र्यस्तु देवताश्चेतनाः । तदभिप्रा-
येणोच्यते,—विदथा वेदनेन विज्ञानेनेति । किं कुर्वन्ति ? अभिस्वरन्ति अभिप्रैयन्ति
विषयविज्ञानं पुरुषस्यापि भोक्तुः पट्टकुर्वन्ति । अथवा अभिस्वरन्ति बुद्धिमाभिमुख्येन
विषयविज्ञानमादाय ब्राह्मप्रत्ययाधानार्थं स्वरन्ति गच्छन्तीत्यर्थः । तत्र किम् ? इति,
उच्यते—तत्र योऽवस्थितः “ईश्वरः” इन्द्रः, “सर्वेषामिन्द्रियाणां गोपायिता” यः
“आत्मा” “स मा धीरः” “धीमान्” “पाकं पाकः पक्त्व्यः” पक्त्व्यप्रज्ञः अम-
भ्यग्दर्शिनम् अमर्षजम् “विपक्वप्रज्ञः” सम्यग्दर्शी सर्वज्ञः । सः “अत्र” एव हि
देहेऽवस्थितः बुद्ध्याधिदैवतभावेन तैजसाख्यां माम् “आविवेश” आविशत्वनुग्राह्यतया
स माम् अत्रैवावस्थितोऽनुगृह्णातित्यर्थः । तदनुग्रहाद्व्यस्य सम्यग्दर्शनं
प्रकाशते तदाशास्यत इति । “आत्मगतिमाचष्टे” एवमयमात्मविज्ञानमाचष्टे मन्त्रः ॥

यदुक्तं “पुष्पफले देवताध्यात्मे वा” (१ । २० । १) इति, तदेवमुपपाद्यम्,—
नत्रतत्र एक एव ह्यमावादित्यमण्डले चाधिदैवते चाध्यात्मे च बुद्ध्याधिदेवताभूतः
स एव तत्रतत्रोपेक्षितव्यः । तस्मादमुष्मादादित्यमण्डलाद् ये रश्मयः प्रसर्पन्ति ते
विश्वेदेवा इति, “रश्मयो वै विश्वेदेवाः” इति ह्युक्तम् । अध्यात्मेऽपि हृद्याकाशाद्
यानोन्द्रियाणि प्रसर्पन्ति, त एव रश्मयः । अधिदैवते त एव विश्वेदेवा इत्युक्तम् ।
एवं तत्रतत्र योज्यम्, प्रकारमात्रमेवेदमुपप्रदर्शितं भाष्यकारेणेति ॥ ३ । १२ । १ ॥ *

१ ‘करणः’ ॥ २ ‘यद्वा, ज्ञानम्’—इति तु शोधकभ्रमः ॥ ३ ‘भिपत’ ॥ ४ ‘विषय-
ज्ञानेन पुरुषस्यापि भोक्तुर्दुःखं कुर्वन्ति’ इति मुञ्जितमासीत् । ५ ‘अध्यात्मे च त’ * इतोऽप्रे
द्वादशखण्डसमाप्तिदृश्यते ॥ “इति निरुक्तवृत्तौ तृतीया [अष्टमा] ध्यायस्य द्वितीयः पादः
॥ ३, २ ॥” इति चोपलभ्यते ॥

अथ निघण्टु तृतीयाऽध्यायः ३:

(अथ बहुनामाने)

हरिः ॐ ॥ उरु। तुवि। पुरु। भूरि। शश्वत्। विश्वम्।

विष्णुः। व्यानुशिः। शतम्। सहस्रम्। मुलि-

लम्। कुविदिति द्वादश बहुनामानि ॥ १ ॥

बहुनामान्युत्तराणि द्वादश ॥ १ ॥

“बहुनामान्युत्तराणि द्वादश” । ईश्वराणामेव बहु [त्वं] भवतीत्यतः ईश्वरनामभ्यः उत्तराणि बहुनामानि ॥ कियन्ति ? द्वादश द्वे च दश च १२ ॥ कतमानि पुनस्तानि : “उरु, तुवि, पुरु”-इत्येवमादीनि । उरु विस्तारे, यद्धि बहु भवति, तद् विस्तीर्णं भवति । तुवि वृद्धौ, यद्धि बहु भवति, वृद्ध तद् भवतीति तुवि । प्राप्तं च सर्वतो भवति पूरितमिव हि बहुनाम सर्वं भवतीति पुरु । इत्येवमादियुक्तं योज्यम् ॥ ३।१३।१ ॥

बहु कस्मात् प्रभवतीति सतः ॥ २ ॥

आह-“बहु कस्मात्”? उच्यते “प्रभवति” हि एतत् बहुभ्योऽपि दीयमानम् ३।१३।२ ॥

(अथ ह्रस्वनामानि)

ऋहन्। ह्रस्वः। निघृष्वः। मायुकः। प्रतिष्ठा।

कृधु। वमुकः। उभ्रम्। उर्भुकः। शुल्लुकः। अल्प

इत्येकादश ह्रस्वनामानि ॥ २ ॥

ह्रस्वनामान्युत्तराण्येकादश ॥ ३ ॥

बहुनामसम्बन्धेनैव “ह्रस्वनामानि उत्तराणि” ॥ कियन्ति ? “एकादश” ११ ॥ कतमानि पुनस्तानि ? “ऋवित्, रिहम्, ह्रस्वः”-इत्येवमादीनि । कुत्सितमिव हि

१ ‘ऋवित्’ इत्यस्य बहुनामसु द्वादशत्वेन निघण्टौ (३ अ. १ खं.) तृतीयाध्याये समाप्तौ खण्डप्रारम्भमूककाण्डिकावाम् ‘ऊर्ध्वहन्महद्-’ इत्येवम् ‘ऋहन्’ शब्दत एव खण्डप्रारम्भस्य दृश्यमानत्वेन ह्रस्वनामसु पाठः प्रामादिकः । तत्र तेनैव द्वादशसंख्यापूरणात् । अत्र तत्पठमन्तरैवेकादशसंख्यापूरणात् । दुर्गाचार्यानुसारेण तु ह्रस्वनामसु द्वादशसंख्या बहुनामसु एकादशसंख्यापत्तिः स्यात् ॥ २ ‘ऋहत्’ इत्येवमजादितकारान्तपाठो निघण्टौ (३ अ. २ खं.) “ऋहन् चिह्नते रन्ध्यानि (ऋ. सं. ७।७।२१।३)” निगमे स्वोपलभ्यते । तथा च दुर्गाचार्यसंमतपाठोदाहरणनिगमोऽन्वेषणीयः ॥

सद् विशायते. अल्पत्वादिति कुर्वित् । लीदमिव हि तदल्पत्वाद् भवतीति
रिहम् ॥ ३ । १३ । ३ ॥

ह्रस्वो ह्रस्वतेः ॥ ४ ॥

आह—“ह्रस्वः” कस्मात् ? उच्यते—“ह्रस्वतेः” ह्रसितो हि भवति सः, महतः
सकाशात् ॥ ३ । १३ । ४ ॥

(अथ महन्नामानि)

महत् । ब्रध्नः । ऋष्वः । बृहत् । उक्षितः । तवसः ।
तुविषः । मुहिषः । अभ्वः । ऋभुक्षाः । उक्षा ।
विहायाः । युह्वः । ववक्षिथ । विवक्षसे । अंभृणः ।
ग्राहिः । गुभीरः । कुकुहः । रुभुसः । वार्धन् ।
विरुप्शी । अट्टुतम् । बर्हिष्ठः । बर्हिषदिति पञ्चविं-
शातेर्महन्नामानि ॥ ३ ॥

महन्नामान्युत्तराणि पञ्चविंशतिः ॥ ५ ॥

ह्रस्वसम्बन्धेनैव “महन्नामान्युत्तराणि पञ्चविंशतिः” । ह्रस्वापेक्षयैव हि महत्त्वं
भवति ॥ कियन्ति पुनस्तानि ? पञ्चविंशतिः २५ ॥ कतमानि पुनस्तानि ? “महत्,
ब्रध्नः, ऋष्वः”—इत्येवमादीनि [बृहत्त्वात् बृहणत्वाद्वा ब्रध्नः । ऋष्वः रेपणवान् । इत्यादि
योज्यम्] ॥ ३ । १३ । ५ ॥

महान् कस्मान् मानेनान् जह्याते शाकपूणिः ॥

महनीयो भवतीति वा ॥ ६ ॥

आह—“महान् कस्मान्” ? उच्यते—“मानेन” “अन्यान्” ह्रस्वान् “जहाति”
“इति शाकपूणिः” आचार्यों मन्यते ॥ अथ “वा” “महनीयः” पूजनीयो “भवतीति”
महान् ॥ ३ । १३ । ६ ॥

तत्र ववक्षिथ विवक्षस इत्येते वक्तेर्वा बहतेर्वा साभ्यासाद् ॥ ७ ॥

१ यद्यप्ययं कोष्ठकान्तर्गतः पाठोऽग्रे ‘अथवा महनीयः पूजनीयो भवतीति महान्’
इत्युत्तरमुपलभ्यते प्राचीनपुस्तकेषु, तथापि पूर्वोत्तरप्रत्यलेखसंवादादत्रास्माभिः स्थापितः ॥

“तत्र” तस्मिन्-महन्नामगणे “ववक्षिथ १४ विवक्षसे १५”—इत्येते आख्याते ॥
ते पुनस्तम् वक्तेर्वा बहतेर्वा धातोः “साभ्यासात्” ॥ ३।१३।७ ॥

(अथ गृहनामानि)

गयः । कृदरः । गर्तः । हर्म्यम् । अस्तम् । पुस्त्यम् ।
दुरोणे । नीळम् । दुर्याः । स्वसराणि । अमा । दर्म ।
कृत्तिः । योनिः । सन्न । शरणम् । वरूथम् ।
छुर्दिः । छुदिः । छाया । शर्म । अज्मेति द्वाविं-
शतिर्गृहनामानि ॥ ४ ॥

गृहनामान्युत्तराणि द्वाविंशतिः ॥ ८ ॥

य एव महान्तस्त एव गृहिणो भवन्तीति महन्नामभ्यः “उत्तराणि गृहनामानि” ॥
कियन्ति पुनस्तानि ? “द्वाविंशतिः” २२ ॥ कतमानि पुनस्तानि ? “गयः, कृदरः,
हर्म्यम्”—इत्येवमादीनि । गम्यत इति गयः । कृतदरः कृदरः । हर्म्ये हरणम् ।
इत्येवमादीनि ॥ ३।१३।८ ॥

गृहाः कस्माद् गृह्णन्तीति सताम् ॥ ९ ॥

आह- “गृहाः कस्मात्” ? उच्यते- ते हि यावदेव किञ्चिदाह्रियन्ते, तत् सर्वमेव
“गृह्णन्ति” दुष्पूरत्वात् ॥ ३।१३।९ ॥

(अथ परिचरणकर्माणः)

इरुज्यति । विधमे । सपर्यति । नमुस्यति । हुवस्यति ।
ऋध्नोति । ऋणद्धि । ऋच्छति । सपति । विवासतीति
दश परिचरणकर्माणः ॥ ५ ॥

परिचरणकर्माण उत्तरे धातवो दश ॥ १० ॥

गृह्णेष्वेवावस्थिताः परिचर्यन्ते परिचरन्ति चेति गृहनामभ्यः “उत्तरे परिचरणकर्माणः
धातवः” समाभ्यासात् ॥ कियन्तः पुनस्ते ? “दश” १० ॥ कतमे पुनस्ते ? “इरुज्यति,
विधमे, सपर्यति”—इत्येवमादयः ॥ ३।१३।१० ॥

(अथ सुखनामानि)

शिंवाता । शतरा । शातपन्ता । शर्म । स्यूम् ॥

शेवृषम् । मयः । सुगम्यम् । सुदिनम् । शूषम् ।
 शुनम् । शुग्मम् । भेषजम् । जुलाशम् । स्योनम् ।
 सुम्नम् । शेवम् । शिवम् । शम् । कमिति विंशतिः
 सुखनामानि ॥ ६ ॥

सुखनामान्युत्तराणि विंशतिः ॥ ११ ॥

परिचर्यमाणानामेव हि मुख्यं भवतीति परिचरणकर्मभ्यः “उत्तराणि सुखनामानि” इ
 कियन्ति पुनस्तानि ? “विंशतिः” २० ॥ कतमानि पुनस्तानि ? “शिम्बाता, शतप,
 शातपन्ता” इत्येवमादीनि । शिम्बाता, सुग्वानुसम्बन्धादि हृदमग्रानामिव शरीरे
 शीतीभवति । शतरा, जीतलतर्गमव हि जलादाय मुख्यम् । शातपन्ता, शान्ततापमेव हि
 सुखम् । एवमादि ॥ ३ । १३ । ११ ॥

मुखं कस्मात् सुहितं ग्वेभ्यः ॥ १२ ॥

आह—“मुखं कस्मात्” ? उच्यते “सुहितम्” सुष्ठु हितमेतत् “स्वेभ्यः”
 इन्द्रियेभ्यः ॥ ३ । १३ । १२ ॥

ग्वं पुनः ग्वनतेः ॥ १३ ॥

“ग्वं पुनः” इन्द्रियम्, “ग्वनतेः” धातोः । अवदीर्णमेव हि तस्य कैर्णाद्यावन्त
 भवति ॥ ३ । १३ । १३ ॥

(अथ रूपनामानि)

निर्णिक् । वृत्रिः । वर्षः । वर्षुः । अमतिः । अप्सः ।
 प्सुः । अम्रः । पिष्टम् । पेशः । कृशानम् । प्सुरः ।
 अर्जुनम् । ताम्रम् । अरुषम् । शिल्पमिति षोडश
 रूपनामानि ॥ ७ ॥

रूपनामान्युत्तराणि षोडश ॥ १४ ॥

“रूपनामान्युत्तराणि षोडश” । य एवं हि सुखिनस्त एव हि प्रायो रूपवन्तो भव-
 न्तीति सुखनामभ्यः उत्तराणि रूपनामानि ॥ कियन्ति पुनस्तानि ? षोडश षट् च
 १ इतः प्राक् “श्रोत्रादेः” इत्यत्रिक पाठः ॥

दद्य च १६ ॥ कतमानि पुनस्तानि ? “निर्णिक्, वज्रिः, वर्पः”—इत्येवमादीनि ।
निर्णिक् निर्णिक्तमिव हि तद् भवति तैजसत्वात् । विवृणोत्याभयमिति वज्रिः ।
इत्येवमादि ॥ ३ । १३ । १४ ॥

रूपं रोचतेः ॥ १५ ॥

आह—“रूपं” कस्मात् ? उच्यते—“रोचतेः” दीप्यमानमिव हि नत् प्रकाशं
भवति ॥ ३ । १३ । १५ ॥

(अथ प्रशस्यनामानि)

अस्त्रेमाः । अनेमाः । अनेद्यः । अनुवद्यः । अन-
मिशस्ताः । उक्थ्यः । सुनीथः । पार्कः । वामः ।
वयुनमिति दश प्रशस्यनामानि ॥ ८ ॥

प्रशस्यनामान्युत्तराणि दश ॥ १६ ॥

“प्रशस्यनामान्युत्तराणि दश” य एव हि रूपवन्तस्त एव प्रशस्या भवन्तीति
रूपनामभ्यः उत्तराणि प्रशस्यनामानि ॥ कियन्ति पुनस्तानि ? दश १० ॥ कतमानि
पुनस्तानि ? “अस्त्रेमाः, अनेमाः, अनेद्यः, अनुवद्यः”—इत्येवमादीनि ॥ अस्त्रेमाः,
‘स्त्रिषु गतिशोषणयोः (दि० प०)’ न स्वीव्यति गच्छत्यकीर्त्तिमित्यस्त्रेमाः, अपाप
इत्यर्थः, क्षमारहितो वा । न नीयते दुर्मार्गमित्यनेमाः । अनेद्यः, अनिन्दार्हः । इत्येव-
मादि योज्यम् ॥ ३ । १३ । १६ ॥

(अथ प्रज्ञानामानि)

केतः । केतुः । चेतः । चित्तम् । क्रतुः । अमुः । धीः ।
शची । माया । वृत्तम् । अभिख्येत्येकादश
प्रज्ञानामानि ॥ ९ ॥

प्रज्ञानामान्युत्तराण्येकादश ॥ १७ ॥

“प्रज्ञानामान्युत्तराण्येकादश” य एव हि प्रज्ञावन्तस्त एव हि प्रशस्या भवन्ति, य
एव च प्रशस्यास्त एव हि प्रज्ञावन्तो भवन्तीति प्रशस्यनामभ्यः उत्तराणि प्रज्ञानामानि ॥
कियन्ति पुनस्तानि ? एकादश एकश्च दश च एकादश ११ ॥ कतमानि पुनस्तानि ?
“केतः, केतुः, चेतः”—इत्येवमादीनि ॥ “केत शाने (सू० प०)”, तस्य केतः ।
केतुरपि तस्यैव ॥ ३ । १३ । १७ ॥

(अथ सत्यनामानं)

बद् । श्रत् । सुत्रा । अद्धा । इत्या । ऋतमिाते
षट् सत्यनामानि ॥ १० ॥

सत्यनामान्युत्तराणि षट् ॥ १८ ॥

“सत्यनामान्युत्तराणि षट्” । य एव हि प्रज्ञावन्तः, त एव हि सत्यवादिनो भवन्तीति प्रज्ञानामभ्यः उत्तराणि सत्यनामानि ॥ कियन्ति पुनस्तानि ? षट् ६ ॥ कतमानि पुनस्तानि ? “बद्, श्रत्, सुत्रा”—इत्येवमादीनि । वद्धमिव सम्बद्धं सत्यभूतेनार्थेन भवतीति बद् । श्रवणार्हमेतद् भवतीति श्रत् । एवमादि ॥ ३।१३।१८ ॥

सत्यं कस्मात् सत्सु तायते सत्प्रभवं भवतीति वा ॥ १९ ॥

आह—“सत्यं कस्मान्” ? उच्यते—“सत्सु तायते” सत्त्वेव हि तत्तायते विस्तीर्यते । न हि सतां समीपे शक्यमनृत वक्तुम् ॥ अथ “वा” “सत्प्रभवं भवति” य एव हि सन्तस्त एव हि सत्यं वदन्ति ॥ ३ । १३ । १९ ॥

(अथ पश्यतिकर्माणः)

चिक्वत् । चुकनत् । आचक्ष्म । चष्टे । विचष्टे ।
विचर्षणिः । विश्वचर्षणिः । अवच कशदित्यष्टौ
पश्यतिकर्माणः ॥ ११ ॥

अष्टौ उत्तराणि पदानि पश्यतिकर्माण उत्तरे धातवश्चाय-
तिप्रभृतीनि च ॥ नामान्यामिश्राणि ॥ २० ॥

“अष्टौ” यानि “उत्तराणि पदानि” चिक्वदित्येवमादीनि, ते “पश्यतिकर्माणः” पश्यत्यर्थाः “धातवः” । “चायतिप्रभृतीनि च” ताभ्येव “नामानि” भवन्ति । नानि पुनरेतानि “आमिश्राणि” ससृष्टानीत्यर्थः । तेषां प्रकरणोपपदाभ्यां विशेषावधारण भवति । तत्र—कुत्र किञ्चिन्नाम, कुत्र किञ्चिदाख्यातम्,—इत्येवमेके मन्यन्ते ॥

अन्ये पुनः [किम् ?]—“चिक्वत् १”, “विचर्षणिः ६”, “विश्वचर्षणिः ७”, इत्येतानि नामानि, ग्रान्यन्यानि परिशिष्टानि ते धातवः, तानि पुनरेतानि पूर्वाचार्यप्रामाण्यात् आमिश्राणि पठ्यन्ते इत्येव मन्यन्ते ॥ ३ । १३ । २० ॥

(अथ सर्वपदसमाम्नातः)

हिकम् । नुकम् । सुकम् । आहिकम् । आ-
नकिः । मार्किः । नर्कीम् । अह्युत्तराणि नवोत्त-
राणि पदानि सर्वपदसमाम्नाये ॥ १२ ॥

नवोत्तराणि पदानि सर्वपदसमाम्नायाय ॥ २१ ॥

“नव” यानि “उत्तराणि पदानि” “हिकं, नुकं, सुकम्”—इत्येवमादीनि,
आकृतमित्येवमन्तानि, “सर्वपदसमाम्नायाय” । कथं नाम सर्वं चतुर्विधं पदप्रकारमेत-
स्मिन् समाम्नाये समाम्नातं स्यादित्येवमर्थमेष्वेव हि नवसु समाम्नातेषु उभये निपाता-
पसर्गाः, दर्शिता भवन्ति ॥ ३ । १३ । २१ ॥

(अथोपमाः)

इदमिव । इदं यथा । अग्निनये । चतुरश्रिददमा-
नात् । ब्राह्मणाव्रतचारिणः । वृक्षस्य नु ते पुरुहू-
त वयाः । जार आभगम् । मेषोभूतोऽभियं नयः ।
तद्रूपः । तद्वर्णः । तद्वत् । तथेत्युपमाः ॥ १३ ॥

अथात उपमाः ॥ यदतत्तत्सदृशमिति गार्ग्यः ॥ २२ ॥

“अथात उपमाः” । अथ इदानीम्, अतः अनन्तरम्, उपमाः भवन्ति । तद्यथा,
“इदमिव” “इदं यथा,” “अग्निनये,” “चतुरश्रिददमानात्,” “ब्राह्मणा व्रतचारिणः,”
“वृक्षस्य नु ते पुरुहूत वयाः,” “जार आ भगम्,” “मेषो भूतोऽभि यन्नयः,” “तद्रूपः,”
“तद्वर्णः,” “तद्वत्,” “तथा”—एता उपमाः ॥

सामान्यलक्षणमासां ब्रवीति,—“यदतत्तत्सदृशमिति गार्ग्यः” । यत् किञ्चित्
अर्थजातम् अतत् भवति, तन् सदृशमिति सरूपं च, यथा—अग्निः स्वद्योतः, अग्निसरू-
पश्च सोऽग्निनोपमीयते—“अग्निरिव स्वद्योतः” इति एवम् अतत्सरूपेण गुणेन गुणसामान्यात्
उपमीयते,—इत्येवं गार्ग्यः, आचार्यो मन्यते ॥ ३ । १३ । २२ ॥

तदासां कर्म ज्यायसा वा गुणेन प्रख्याततमेन वा कनी-

यांसं वाऽप्रख्यातं वोपमिमीते ॥ २३ ॥ १३ ॥

“तदासां कर्म” स आसामुपमानामर्थः, यदप्रसिद्धतरगुणस्य कस्यचित् प्रसिद्धतरगु-
णानान्येन गुणप्रकाशनम् ॥ क्वचित् पुनरात्मनाप्युपमानं भवत्येव । तद्यथा—“वायुरात्मो-
पमगतिः” “तथा करोति सैन्यानि यथा कुर्वीद् धनञ्जयः” इति । “ज्यायसा वा
गुणेन, प्रख्याततमेन वा कनीयांसं वाऽप्रख्यातं वोपमिमीते” । ज्यायसा वा
उत्कृष्टेन गुणेन यो यस्मिन् द्रव्ये उत्कृष्टो गुणः तेन, कनीयांसम् अनुत्कृष्टगुणम् उपमि-
मीते । तद्यथा,—मिहो माणवकः । सिंहो शौर्यमुत्कृष्टम्, अनुत्कृष्टं माणवके, माणवक
मेतेनोपमिमीते, सिंह इव माणवको विक्रान्त इति । प्रख्याततमेन वा अप्रख्यातम्
उपमिमीते । प्रख्याततमश्चन्द्रमाः, अप्रख्यातो माणवकः, तं तेनोपमिमीते—‘चन्द्र इव
कान्तो माणवकः’ इति ॥ ३ । १३ । २३ ॥

अथापि कनीयसा ज्यायांसः—

“अथापि” क्वचित् “कनीयसा” गुणेन “ज्यायांसम्” अपि सन्तम् उपमिमीते ।
तदेतच्छब्दस्येव द्रष्टव्यम्

“तनूत्यजेव तस्करा वनगू रशनाभिर्दशभिरभ्यधीताम् ।”

तनूत्यक् तनूत्यक्ता । वनगू वनगामिनौ ॥ अग्निमन्थनौ

बाहू तस्कराभ्यामुपमिमीते ॥

तस्करस्तत्करो भवति. करोति यत् पापकमिति नैरुक्ताः ।

तनोतिर्वा स्यात् सन्ततकर्मा भवति । अहोरात्रकर्मा वा ।

‘रशनाभिर्दशभिरभ्यधीताम्’ इति अभ्यधाताम् ॥ ज्यायांस-

स्तत्र गुणोऽभिप्रेतः ॥ ३ ॥ १४ ॥

आह—किमुदाहरणम् ? उच्यते*

“तनूत्यजेव तस्करा वनगू रशनाभिर्दशभिरभ्यधीताम् ।

इयं ते अग्ने नव्यंसी मनीषा युद्ध्वा रथं न शुचयिद्विरङ्गैः ॥ (ऋ० स०

७, ५, ३२, ६)” ।

त्रितस्थेयमाप्त्यरथार्पम् । त्रिष्टुप । प्रातरनुवाकाश्विनयोः शस्यते ॥ “तनूत्यजा”

“तनूत्यक्ता” नौर्याभिप्रायेण हर्त्तव्यं वा मर्त्तव्यं वेति कृताध्यवसायौ तस्करौ “वनगू

१ ‘उपमीयते’ ॥ * इतोऽग्रे त्रयोदशखण्डमभिर्देव्यते मा अथापि क्वचित्

कनीयसा इत्यतः प्रागुचिता ॥

“उपमाः” मार्गमोषकौ प्रसूतौ, ताभ्यामुपमिमीते । तौ यथा उपमार्थत्वेन सुपुष्टौ भवतः, न तथा ग्रामतत्करौ । तौ यथा कञ्चिदध्वगं बघ्नीयातां रज्ज्वा । एवम् एतौ अस्मद्वाहू “रशनाभिः” अङ्गुलीभिः “दशभिः” दशसंख्यायोगिनीभिः “अभ्यधीतां” प्रतिनिबघ्नीताम् । अभिनिबध्य च अग्निमन्थनयोक्त्रेण अधरारण्युत्तरारणीभूतं त्वां तत्कराविव कञ्चिदध्वगं गाढं बद्ध्वा सुभृशमाकर्षतः ॥ किमर्थं पुनरेवं सौध्यसेऽस्माभिः ? हे ‘अग्ने !’ ‘इयं’ यस्मात् ‘नव्यसी’ नवतरा, अन्यैः स्तोतृभिः अदृष्टपूर्वा, युष्मद्भुजैः संस्कृत्य विवक्षिता, ‘ते’ तव ‘मनीषा’ स्तुतिः प्रधानसंयुक्ता । स त्वमेतज्ज्ञात्वा एव-
मभिमन्थमानोऽस्माभिः ‘युश्व’ योजय आत्मानमरणीं प्रति । अरणिभ्यां ‘शुचयद्भिः’ दीप्यमानैः त्वैः ‘अङ्गैः’ ज्वालाख्यैः ॥ कथं पुनर्योजय ? ‘रथं न’ यथा कश्चित् कुत-
श्चित् आजिगमिषुः शीघ्रं रथं योजयेत्, एवमेवावतरणाय त्वमात्मानमाभ्यामरणीभ्यां-
योजय मा नो यज्ञे विघ्नं कार्षीरित्यभिप्रायः । “तनूत्यक् तनूत्यक्तौ” इत्यर्थः । वनर्गु-
वनगामिनौ तत्र हि तयोश्चौर्यं मिष्यति । एवमस्यामुन्वि “अग्निमन्थनौ” “बाहू”
प्रशस्तौ “तत्कराभ्याम्” अप्रशस्ताभ्याम् “उपमिमीते” मन्त्रदृक् ॥

“तत्करः” “तत्करः” तस्य एव कर्ता “भवति” यतः सः “यतः” एव “करोति”
तत् “पापकम्” भवति “इति नैरुक्ताः” मन्यन्ते ।

वैयाकरणानां पुनरन्यथापि स्यात् । स हि “सन्ततकर्मा भवति” रात्रौ ग्रामे
मुष्णाति, दिवा अरण्ये ॥

एवम् “अहोरात्रकर्मा वा” एतदेव च तत् सन्ततकर्मत्वम् । “रशनाभिर्दशभिरभ्य-
धीताम्” इत्येव “तत्र” बाह्वोः “ज्यायान” “गुणोऽभिप्रेतः” तयोः प्रशस्तत्वात्,
अप्रशस्तत्वाच्च तत्करयोः कनीयान् ॥ ३ । १४ । १ ॥

“कुहं स्विदोषा कुहं नस्तौराश्वेना कुहाभिषित्वं करतुः
कुहोषतुः । को वां शयुत्रा विधवेव देवरं मर्युं न योषां
रुणुते सुधस्थ आ ॥”

क्व स्विद्रात्रौ भवथः, क्व दिवा, काभिप्राप्तिं कुरुथः, क्व
वसथः, को वां शयने ‘विधवेव देवरं’ (देवरः कस्माद्
द्वितीयो वर उच्यते) विधवा विधातृका भवति । विध-

१ ‘अभ्यधीते’ । २ ‘धीतः’ ॥ ३ ‘वमन्थसेऽस्मा’ ॥ ४ ‘वमन्थमानोऽस्मा’ ॥
५ ‘योजयमानो यज्ञे विघ्नं कार्षीरित्यभिप्रायः’-इति मुद्रिते शोधकप्रसङ्गः ।

वनाद्वा । विधवनाद्वेति प्रचर्मशिराः ॥ अपि वा धव इति
मनुष्यनाम, तद्वियोगाद्विधवा ॥ देवरो दीव्यतिकर्मा ॥
मर्यो मनुष्यो मरणधर्मा ॥
योषा यौतेः ॥ आकुरुते सहस्थाने ॥ १ ॥

द्वितीयमुदाहरणमेतस्मिन्नेवार्थे “अथापि कनीयसा ज्यायांसम (अ० ३. खं० १३)” इति, *—“कुहस्विद् दोषा (ऋ० सं ७, ८, १८, २)” इति । कक्षोवतो दुहिता घोषा नाम, तस्या इयमापिम् । आश्विनी । जगती । प्रातरनुवाकाश्विनयोः शस्यते ॥ हे आश्विनौ ! “कुह म्विन् दोषा” “क” नु युवां “रात्रौ भवथः” ? “कुह वस्तोः” “क” वा “दिवा” भवथः युवाम् ? येन नापि रात्रौ अस्माकं दर्शनमुपगच्छथः—नापि दिवा । स्विदिति परिदेवनायाम्, ईर्ष्यायां वा ॥ “कुह” “क्व” च “अभिपित्वम्” “अभिप्राप्ति” स्नानभोजनायार्थं “कुरुथः” ? “कुह” “क्व” वा “ऊषतुः” “वसथः” ? सर्वथा न विज्ञायते वामागमनप्रवृत्तिः ॥ किञ्च, “को वां शयुत्रा” कतमो युवां यजमानः शयुत्रा “शयने” ? कि “विधवा इव देवरम्” यथा विधवा मृतभर्तृका काचित् स्त्री शयने गृहस्यतितरां यत्नवती देवरमुपचरति, स हि परकीयत्वात् नार्या दुरा-राध्यतरो भवतीति यत्नेनोपचर्यते, न तथा निजो भर्ता । तस्मात् तेनोपमिमीते अश्विनौ । तथा “मर्य” मनुष्य देवरम्, सैव मृतभर्तृका “योषा” “आ” “कृणुते” आभिमुख्येन कुरुते । को वाम् एवम् आभिमुख्येन “सधस्थे” “सहस्थाने” समाने सहयोगिनावत्सना कृत्वा परिचचार ? येनेह नोपगतवन्तौ स्थोऽस्मद्दर्शनमिति ॥ एवमस्यामृन्नि देवरेण कनीयसा ज्यायांसावश्विनावुपमयीते, विधवया च यजमानः ॥

अथैकपदनिरुक्तम् । “विधवा विधातृका भवति” धाता धाग्यिना, स तस्याः पोषयिता वा भर्ता, विगत इति विधवा ॥ “विधवनाद्वा” सा हि भर्तृमरणेन विधृता कम्पितेव भवति ॥ “विधावनाद्वा” सा हि भर्तुरभावादनिरुध्यमाना तत्र तत्र विधावत्येव ॥ “इति” एवं “चर्मशिराः” आचार्यो मन्यते ॥ “अपि वा धव इति मनुष्यनाम, तद्वियोगाद् विधवा” ॥

* इतोप्रे चतुर्दशखण्डसमाप्तिर्दृश्यते सा “द्वितीयमुदाहरणमे” इत्यतः प्रागुचिता ॥

१ “विधवेव देवरम्” इति मन्त्रस्य निरुक्ते (अ० २, खं० १५.) ‘अपि वा धव इति मनुष्यनाम, तद्वियोगाद् विधवा । देवरो दीव्यतिकर्मा’ इति लेखने क्रीडामात्रासक्तोऽत्र स्वोदरपूर्युपायज्ञानविकलो बालः स्तनधेयोऽपत्यमेव गृह्यते देवरशब्दार्थः । तथा च तादृशं बालापत्यं पालयितुमस्मिन्नेव लोके तिष्ठेत्, नैव मृतपतेरनुगमनेन

“देवरः” इत्येष शब्दो “दीव्यतिकर्मा” दीव्यत्यर्थः । स हि भर्तुर्भ्राता नित्यमेव तथा भ्रातृभार्यया देवनार्थं त्रियत इति ‘देवर’ इत्युच्यते ॥

लोकान्तरं गच्छेदित्येकोऽर्थः । एव च ‘बालसंवर्धनं मुक्ता बालापत्या न गच्छति ।’ इत्यादिस्मृतिषु प्रामाण्य दर्शयत्यथ शब्द । मातृश्च स्ननेध्यापत्येन सह स्वाप्सुपमया बाध्यति ॥

यद्वा-‘येन पत्याऽस्मिन्नांकं क्रीडिता तेनैव सह क्रीडार्थं भर्तारमनुगच्छेत्’ इत्यर्थ-सूचनेन “व्यालग्राही यथा सर्पं बलादुद्धरते बिलात । तद्वदुद्धृत्य सा नारी तेनैव सह भोदते ॥ तत्र सा भर्तृपरमा स्तूपमानाऽप्सरोगणैः । क्रीडते पतिना सार्द्धं यावदिन्द्राश्चतुर्दश ॥” इत्यादिस्मृतिषु प्रामाण्य दर्शयन् अन्वाराहणमेवाह ॥

यद्वा-‘दिविरैश्वर्यवचनः’ इति “पक्तिविंशति-” इति सूत्रे भाष्यप्रामाण्येन देवर-शब्द ईश्वरार्थकः । तथा च ‘यस्तद्गणे समर्थः पिता भ्राता पुत्रो वा तमाश्रयेत्’ इत्यर्थो-श्रयणेन “पितृमातृसुतभ्रातृश्वशुरमातुलैः । हीना न स्याद्विना भर्ता गर्हणीयाऽन्यथा भवेत्” इत्यादिस्मृतिषु प्रामाण्य दर्शितवान् ॥

यद्वा-देवरशब्दस्य परमेश्वरार्थकत्वेन ‘परमेश्वरभक्तिपरायणा ब्रह्मचर्येण काल क्षपयेत्’ इत्यर्थं सूचयन् “आसीतामरणात्क्षान्ता नियता ब्रह्मचारिणी । यो धर्मं एक-पत्नीनां काकक्षन्ती तमनुत्तमम् ॥ अनेकानि सहस्राणि कौमारब्रह्मचारि-णाम् । दिवं गतानि विप्राणामकृत्वा कुलसंततिम् ॥” इत्यादिस्मृतिषु प्रामाण्यं सूचयन् ब्रह्मचर्यमुपदिशति ॥ इत्येवं सर्वथाऽनवस्थाऽय मार्गः ॥

“देवरः कस्मात् ? द्वितीयो वर उच्यते” इति निरुक्ताश्रयणे तु भिन्नैव व्यवस्था-तथाहि ‘तद्वियोगात्’ इत्यत्रत्यस्य विशब्दस्यापि व्याख्याऽग्रे ‘विजामातुः-असु-समाप्ताज्जामातुः । विजामातेति शश्वद् दाक्षिणात्याः क्रीतापतिमाचक्षते । असुसमाप्त एव वरोभिप्रेतः’ इति (६ । ९ । १) निरुक्तदर्शित्वं ग्राह्येति ‘तस्य पत्न्युरसुसमाप्तयोगाद् विधवा कथ्यते । योगश्च वधूवरयाश्चतुर्थाकर्मण्येव भवति न तु ततः प्राक्’ तथा चोक्तम्-गृह्यसूत्रेषु-‘तावुभौ तत्प्रभृति त्रिरात्रमक्षामलवणाशिनी ब्रह्मचारिणौ भूमौ सह शयीयाताम् ॥ ऊर्ध्वं त्रिरात्रात्संभवः’ इति । एव च चतुर्थीकर्मणि क्षतात्वं न ततः प्राक् ॥ तथा च चतुर्थीकर्मणः प्राक् तस्याः पतिगोत्राद्य-

१ पतिनेति ‘विनापि प्रत्ययं पूर्वोत्तरपदलोपो वक्तव्यः’ इति वार्तिकेन पूर्वपदभूतस्वर्णात्पदलोपेन ‘स्वर्णात्पतिना’ इत्यथस्यैवापक्रमोपसंहाराभ्यामवश्यमङ्कुरणीयत्वेन न घिसंज्ञाऽनुपपत्तिरिति व्यक्तं व्याकरणमर्मविदाम् ॥

“मर्यः मनुष्यः” स हि “मरणधर्मा” ॥

प्राप्त्याऽवनन्यपूर्वात्बन्धेव निर्णयिते । तस्या विवाहे ‘अनन्यपूर्विकाम्’ इत्यनेनापि न विरोधः ॥ तथाच स्मृतयः—

“विवाहे चैव निर्वृते चतुर्थेऽनि रात्रिषु । एकत्वमागता भर्तुः पिण्डे गोत्रे च स्तुते ॥ चतुर्थीहोममन्त्रेण त्वङ्मांसहृदयेन्द्रियैः । भर्ता संयुज्यते पत्नी तद्गोत्रा तेन सा भवेत् ॥ अङ्घ्रिर्वाचा च दक्षायां त्रियेतोर्ध्वं वरो यदि । न च मन्त्रोपनीता स्यात्कुमारी पितुरेव सा ॥ पाणिग्राहे मृते बाला केवलं मन्त्रसंस्कृता । सा चेदक्षतयोनिः स्यात्पुनः संस्कारमर्हति ॥ कन्यैवाक्षत-योनियां पणिग्रहणद्विता । पुनर्भः प्रथमा नाम पुनः संस्कारमर्हति ॥ देशधर्मानवेक्ष्य स्त्री गुरुभिर्या प्रदीयते । उत्पन्नस्सहसाऽन्यस्मै सा द्वितीया प्रकीर्तिता ॥ असत्सु देवरेषु स्त्री बान्धवैर्या प्रदीयते । सवर्णाय सपिण्डाय सा तृतीया प्रकीर्तिता ॥”

‘असत्सु देवरेषु’ इत्यनेन ‘देवरसत्त्वेऽन्यस्मै नैव देया’ इति वैदिकदेवरशब्दस्य ऋष्यणेन सूच्यते—

‘यस्या त्रियेत कन्याया वाचा सत्ये कृते पतिः ।
तामनेन विधानेन निजो विन्देत देवरः ॥’

विवाहोत्तर चतुर्थरात्रौ वधूवरयोः सयोगसंभवां विहितः । तदन्यथाऽनुपपत्त्या त्रिंश-द्वर्षा वहेत् कन्यां हयां द्वादशवर्षिकीम् ।’ इति मनुकविवाहकालाङ्गीकार एव सर्वस्मृतिगृह्यमवादः । नन्वष्टवर्षादिविवाहे । अष्टवर्षशब्द एकशेषाङ्गीकारस्तु राममिश्राणां प्रौढवादेनैव, एकशेषसूत्रस्थभाष्यविरोधात् । ‘व्यष्टवर्षः’ इत्यत्र त्रिंशदोच्चारणवैयर्थ्याच्च ॥

निजदेवरासंभवं तु निरुक्तोपदेशितयोगार्थोऽङ्गीकार्यः—तथा चोक्तं पराशरेण—

‘नष्टे मृते प्रव्रजिते क्लीबे च पतितेऽपतौ । पञ्चस्वापत्सु नारीणां पतिरन्यो विधीयते’

अत्र चामुसमाप्तपदोत्तरपदभूतमुसमाप्तपदलोपेन ‘अपतौ’ इत्यत्र निरुक्तमवादाङ्गीकाराय समामाङ्गीकारे विसर्गापि निर्बाधैवेति तत्त्वम् ॥

दाक्षिणात्यमते तु पूर्णप्रतिज्ञातमूल्यालम्बे कन्या द्वितीयं पूर्णमूल्यदातारं वरमाश्रयत्वेनेति वैश्यादिजातौ वैश्यादिव्यभिचारिणीषु दृश्यत एव तादृशो व्यवहारः । तत्र किं परोक्षं व्यवहारनिपुणानामिति दिक् ॥ एव च चतस्रो गतयो विधवानां प्रतिभान्ति तत्र पत्यौ प्रेते ब्रह्मचारिणी उत्तमा । ब्रह्मवर्धे स्थातुमसमर्था पतिमनुगच्छन्ती मध्यमा । ब्रह्मचर्यपत्यनु-गमनयोरसमर्था, पुनर्भूत्वमङ्गीकुर्वती अधमा । पुनर्भूत्वमप्यनङ्गीकुर्वती व्यभिचारजातगर्भादि निःसारयन्ती भ्रूणहत्यादिदोषाधिक्याद् अधमाधमा ॥ एवं चतुर्विधासु विधवागतिषु तिष्ठे गतीरुत्तममध्यमाधमा उपदिदेशाय मन्त्रः । न त्वधमाधमगति चतुर्थीमिति सर्वमनवद्यम् ॥

“योषा यौतेः” मिश्रणार्थस्य, सा हि मिश्रयत्यात्मानं पुष्पेण साकम् । १ “आ कुरुते सहस्थाने” समानस्थाने आभिमुख्येन आत्मनेः कुरुते परिचरणाय ॥ ३ । १५ । १ ॥

अथ निपाताः पुरस्तादेव व्याख्याताः ॥ यथेति
कर्मोपमा—

“यथा वातो यथा वनं यथा समुद्र एजति ।”

“भार्जन्तो अग्नयो यथा ।”

“आत्मा यक्ष्मस्य नश्यति पुरा जीवगृभो यथा ।”

आत्माऽततेर्वाप्तेर्वापि वात इव स्याद् यावद्विधाते-
भूत इति ॥ २ ॥

“अथ निपाताः” ज्यायसा कनीयान्कनीयसा च ज्यायानुपमीयते इति सामान्यमु-
क्तम्, अथ अनन्तरं ये निपाताः समाम्नाताः । यथा—“अग्निरनये” इत्येवमादयः, ते
स्वावसरप्राप्ताः । ते च पुनः “पुरस्तादेव व्याख्याताः” १ । ४ ॥ (सामान्यतः
विशेषतः) इदानीमुदाहरणतो व्याख्यायन्ते ॥ तत्र “यथा इति” एषा “कर्मोपमा” ।
किमुदाहरणम् ?

“यथा वातो यथा वनं यथा समुद्र एजति ।

एवा त्वं दशमास्य सहावेहि जरायुणा ॥” इति (ऋ० सं० ४, ४, २०, ४)” ।

सप्तवधिरात्रेयोऽपश्यत् एतामनुष्ठुभम् । गर्भानुमन्त्रणे विनियुक्ता । यथा वातवनसमुद्राः
एजन्ते कम्पन्ते, ‘एवा’ एवं ‘त्वं’ हे ‘दशमास्य’ दशमाससम्भूत ! गर्भ ! एतस्मात्
मातुरुदरात् अदुःखयन् एताम्, एजन् चलन् ‘अवेहि’ अर्वाङ् एहि, ‘सह’ ‘जरायुणा’
उत्वेन प्रजायस्व, मा स्थाः त्वमेतस्मिन्नुदरे इत्यभिप्रायः ॥

अपरमुदाहरणम्,—

“अहश्मस्य केतवो विरश्मयो जनां अनु ।

भार्जन्तो अग्नयो यथा ॥” इति (ऋ० सं० १, ४, ७, ३) ।

१ ‘कुरुते’ ॥ २ ‘आत्मना’ ॥ ३ ‘अग्निरिव’ इत्येवं पाठो भवेत् । ‘अग्निरनये’ इत्यस्य
पूर्वमनुदाहृतत्वात् ॥ ४ ‘ते’ चत्वारोऽवरोऽ ॥ ५ कोष्ठकान्तार्गतपाठस्य स्थाने समाम्नात-
विशेषत इत्येव पाठो भवेत् अभिमसंवादात् ॥

प्रस्कण्वस्यार्पम् । गायत्री । सौर्योऽनयातिग्राह्यो गृह्यते पृष्ठयस्य पष्ठेऽहनि । 'अहभ्रम्', 'अस्य' 'केतवः' रश्मयः 'वि' विविधाः दृश्यन्तेऽस्य भगवतः सूर्यस्य प्रज्ञानसतत्वाः, ते हि तमोऽपहत्य सर्वप्राणिनां प्रज्ञानमभिव्यज्यन्तीति त एव केतव इत्युच्यन्ते लक्ष्यमाया ॥ अथवा प्रकाशसतत्वास्त इति साक्षादेव केतुशब्दस्तेषु स्यात् । केतुरिति विज्ञानमुच्यते, विज्ञानं च पुनः प्रकाशः, प्रकाशसतत्वाश्चैत इति केतव इत्युच्यन्ते । अथवा केतव इव सर्वतो दिशमुच्छिता आदित्यमण्डले, ध्वजो हि केतुरित्युच्यते ॥ के पुनस्ते ? इति, 'रश्मयः' । ते किं कुर्वन्ति य एवमुच्छिताः ? इति, उच्यते—'जनान् अनु' तिष्ठन्ति गच्छन्ति तमांस्यपहन्तुमन्यांश्चोपकारान् कर्तुमोषधिपाकादीन् ॥ कथं पुनरनुतिष्ठन्ति ? "भ्राजन्तः" दीप्यमानाः ॥ कथम् ? "अग्नयो यथा" येन प्रकारेण अग्नयो भ्राजन्ते, तथा भ्राजन्तोऽनुतिष्ठन्ति ॥

अपरमुदाहरणम्,—

"यदिमा वाजयन्ब्रह्मोषधीर्हस्ते आदधे ।

आत्मा यक्ष्मस्य नश्यति पुरा जीवगृभो यथा॥ (ऋ० सं० ८, ५, १०, १)" इति ।

आथर्वणो भिषक्, तेनेयमोषधिसूक्ते दृष्टा । अनुष्टुप् ॥ एतेन पुनरुपतप्तो दीक्षित एकविंशतिभिर्दर्भपिञ्जलीमिश्राभिरन्द्रिरभिषिच्यते । उपतापशान्त्यर्थमनेनैव सूक्तेनाभिषिच्यनार्थं क्षेत्रं ग्राम्यारण्याभिरांषधिभिर्व्युप्यते । 'यत्' यदा 'अहम्' 'इमाः' 'ओषधीः' 'हस्ते' 'आदधे' आधाय च सन्निकर्षेऽपि तिष्ठामि रोगिणः—एताः ओषधीः 'वाजयन्' पूजयन् मनुवन्तिर्यः । अथ तदैव तदनन्तरमेव 'पुरा' एव तासामोषधीनां प्रयोगात् अस्मात् मुनीतम् ओषधिर्वार्यम्, असह्यं मन्वानः "आत्मा" "यक्ष्मस्य" यक्ष्मणः "नश्यति" रोगस्यापुनरागमनाय ॥ कथं पुनर्नश्यति ? "जीवगृभः यथा" यथा जीवग्राहस्य, पुरैव हननात्, अहतस्यैव जीवो नश्येत् विपदो दैवात्, एवमात्मा रोगस्यापि पुरैवोषधिप्रयोगात् नश्यतीत्यभिप्रायः ॥

निगमप्रसक्तमुच्यते— "आत्मा अततेर्वा" सर्वमेव हि तेनातितं भवति सर्वगतत्वात् ॥ "आप्तेर्वा" सर्वमेव हि तेन व्याप्तं भवति सर्वगतत्वादेव ॥ "अपि वाप्त इव" सङ्कृते ह्यसौ कार्यकारणस्थः "यावद् व्याप्तिभूत इति" अपि चैवमन्यथा "स्यात्" आप्तो व्याप्त इव ह्यसौ कार्यकारणसंघातन स्यात् । किंच, सर्वगतत्वेऽपि सति यावन्मात्रमेव तस्य कार्यकारणसङ्घातेन व्याप्यते, तावन्मात्रभूत एवासौ लक्ष्यते, तावन्मात्रे हि प्रदेशे तस्य चैतन्यशक्तिरभिव्यज्यते, तसायसि दर्भमुष्टिप्रक्षेपात् अग्न्यभिव्यक्तिवदिति । सूक्ष्मेण हि स्थूलं व्याप्यते, न स्थूलेन सूक्ष्मम्, स्थूलं च कार्यकरणम्, सूक्ष्म आत्मा, तस्मादिवशब्दः ॥ ३ । १५ । २ ॥

“अग्निर्न ये भ्राजसा रुक्मवक्षसः ।” अग्निरिव ये मरुतो

मृज्जाना रोह्येष्वाश्वा भ्राजस्वन्तो रुक्मवक्षसः ॥ ३।१५ ॥

“इदं यथा (२)”, “अग्निर्न ये (३)”, “चतुरश्विद् ददमानात् (४)”-इत्येष क्रमाध्यायानुक्रमः (निघण्टो ३ । १३) । अग्निर्न य इत्यस्य निघण्टुसूत्रस्य “दुर्मदासो न सुरायाम्” इत्यनेनैव गतार्थतन्ति मन्यमानाः केचिदत्र निगम नाधीयते, अपरे पुनः क्रमाध्यायानुक्रमोऽयमिति मन्यमाना एवमेवं निगममधीयते-

“अग्निर्न ये भ्राजसा रुक्मवक्षसो वातासो न स्वयुजः सद्य ऊतयः ।

श्रद्धातारो न ज्येष्ठाः सुनीतयः सुशर्माणो न सोमा ऋतयते ॥ (क० स० ८, ३, १२, २)” ॥

भार्गवस्य त्रैसदस्योरियमार्षम् । मारुती । जगती ॥ “अग्निरिव ये मरुतः” “भ्राजमानाः” भ्राजिष्णुतया रोचनाः, यथा केनचित् प्रकर्षेण “रुक्मवक्षसः” रोचिष्णूरस्काः, मरुतः । किंच, ‘वातासो न स्वयुजः सद्य ऊतयः’ वाता इव स्वयुजः । स्वेनस्वेनानुग्रहेणानुरूपेणानुग्राह्याणां स्तोतृणां योजयितारो ये ते स्वयुजः ॥ किं तेषाम् ? वाता इव ते सद्य ऊतयः शीघ्रगतय इत्यर्थः । किंच, ‘प्रज्ञातारो न ज्येष्ठाः सुनीतयः’ यथा केचित् प्रकर्षेण ज्ञातारः सुनीतयः स्युः प्रशस्तया नीत्यान्विताः, एवमेतेऽपि मरुतः । बलप्रधाना हि ते इत्यतः प्रज्ञावाद्भिरुपमीयन्ते । ‘सुशर्माणो न सोमा ऋतयते । सुसुखाः सुबन्धव इव सन्तः सोमाः सोम्याः ऋतयते ऋत यज्ञं कर्तुमिच्छते यजमानाय । ये एतद्गुणयुक्ता मरुतो भवन्ति तान् वयम् अभिप्रेतार्थमिद्वये सुम इति वाक्यशेषः ॥ ३ । १५ । ३ ॥

“चतुरश्विद्ददमानाद्विभीयादा निधातोः । न दुरुक्ताय स्पृहयेत् ।”

चतुरोऽक्षान् धारयत इति तद्यथा कितवाद् विभीयादेव-

मेव दुरुक्ताद् विभीयान्न दुरुक्ताय स्पृहयेत् कदाचित् ॥ १-३ ॥

‘चिदित्ययमपरो निपात उपमार्थीयो भवति, पुरस्तादप्ययमुक्तः (१ अ० ४ ख०) “दधिचिदित्युपमार्थः” । इदानीं तु समाध्यायप्रतिषेधव्याख्यानावसरप्राप्तस्य च्छान्दसमुदाहरणस्य प्रदर्श्यते । कतमत् पुनस्तत् ? इति, उच्यते-# “चतुरं-स्पृहयेत् (क० ख० १, ३, २३, ४)” । मित्रावरुणार्यम्णतृचे धोरपुत्र एतां गायत्रीमपश्यत् ॥

१ ‘ण्टतन्त्रस्य’ ॥ २ ‘स्युमरश्मेरि’ ॥ # इतोऽग्रे पञ्चदशखण्डसमाप्त्येत्येतेषां ‘चिदित्ययमपरो निपातः’ इत्यतः प्रागुक्त ॥

“चतुरोऽक्षान्” धारयमाणात् “कितवात्” योऽन्यः कितवो “विभीयात्” किमपि पतिष्यते तदन्यद्वा किञ्चिद् येन मामयं जेष्यतीति । निहितेषु न तथा भयं संभवति यथा कितवस्य प्राङ् निधानात् । “एवं” सर्वदा “एव” “दुरुक्तात्” “विभीयात्” उद्विजेदित्यर्थः । तथातथा वसेत् यथायथा दुरुक्तं न शृणुयात्, न ब्रूयात् । दुरुक्ते हि वरुणो देवता, तस्मात् “न दुरुक्ताय स्पृहयेत्” “कदाचित्” अपि, किन्तु सूक्तमेव हि शृणुयाद् ब्रूयाच्च, तत्र हि मित्रो देवता अयमा च ॥ ३।१६।१ ॥

“ब्राह्मणा व्रतचारिणः”—इत्येतदुपरिष्ठाद् व्याख्यास्यते—“संवत्सरं शशयाना (ऋ० सं० ५, ७, ३, १)”—इत्येतस्मिन् मन्त्रे, चतुर्दशोऽध्याये (१।६।१।) ॥ ३।१६।२ ॥

“वृक्षस्य नु ते पुरुहूत वयाः”—इत्येतत् पुरस्ताद (१।४) व्याख्यातम् ॥ ३।१६।३ ॥

इत्याकार उपसर्गः पुरस्तादेव व्याख्यातः ॥ ४ ॥

“आ इत्याकार उपसर्गः” स पुनरेपः “पुरस्तादेव व्याख्यातः”—“आ इत्यर्वा-
गर्थे” (१।३) इति ॥ ३।१६।४ ॥

**अथाप्युपमार्थे दृश्यते—“जार आ भगम् ।” जार इव
भगम् ॥ आदित्योऽत्र जार उच्यते—रात्रेर्जरयिता । स
एव भासाम् ॥ ५ ॥**

“अथापि” अयमाकारः कदाचित् “उपमार्थे” अपि “दृश्यते” । तद्यथा, “जार आ भगम्” इति ॥ किमुक्तं भवति ? “जार इव भगम्” इति ॥ आह—कोऽयमत्र जार इत्युच्यते ? “आदित्योऽत्र जारः” इति “उच्यते” अस्मिन् मन्त्रे । स हि “रात्रेर्जर-
यिता” । तदुदये हि रात्रिर्जीर्यते विपरणमतीत्यर्थः । “स एव भासाम्” चन्द्रादीनां या भासः ता अपि स एव उद्यन् जरयति ॥

“उदीरय पितरौ जार आ भगभिर्यक्षति हर्यतो हृत् ईष्यति ।

विवर्क्ति वह्निः स्वप्स्यते मखस्तविष्यते असुरो वेपते मती ॥ (ऋ. सं. ०७, ६, १०, १)” ।

अङ्गिरःपुत्रो हविर्धाने एतया जगत्या अभिमस्तौत् । पितृमेधे विनियुक्ता ॥ हे भगव-
ज्रमे ! सर्वगतं सन्तमशेषस्यमात्मा विज्ञेयात्मलाभाय “उदीरय” उद्गमयैव । अरुणी पितरौ प्रति ॥ अथवा व्यावाप्त्यिव्यौ, पितरौ स्याताम्, “द्यौर्भे पिता माता पृथिवी ॥” (ऋ० सं० २, ३, २०, ३)” । अहोरात्रे वा, ते प्रति विशेषात्मलाभायोपज्वल्य त्वमा-
त्मानम् । कथं च पुनरुदीरय ? “जार आ भगम्” । जार इव भगम् । जार आदित्यो यथा भगं भजनीयं भौममान्तारिक्षं च रसं स्वं वा ज्योतिरुद्धमीरयति, एवं त्वमात्मानं पितरौ प्रत्युदीरय ॥ कस्मात् पुनरेवमादरवान् ब्रवीमि ! यस्मादेव यजमानः “इयक्षति”

यष्ट्रमच्छति देवान्, 'हर्यतः' हवींषि प्रेस्ततः । न च त्वदृते शक्येऽप्येयम् । त्वमेव हि प्रतिविशिष्टं यज्ञसाधनं सर्वमन्यत्तवैव गुणभूतम् । किञ्च, अयं यजमानः 'हृत्तः' हृदयेन 'इष्यति' इच्छत्यात्मनोऽभिलषितान् कामान् ॥ न च देवाननिष्ठा शर्क्यास्ते प्राप्तुमिति अतो ब्रवीमि-देवयागाय यजमानकामप्राप्तये च उदीरय त्वमात्मानमिति ॥ किञ्च, अयमपि 'बह्निः' यज्ञबोधा होता 'स्वपस्यते' यजमानाय अभीष्टकामोपपिपादयिषया देवतितर्पयिषया च तृप्तये जगदनुग्रहाय च ऋत्विग्भिः कर्म क्रियमाणमिच्छति 'विवक्ति' च । अतो ब्रवीमि,-आत्मानमभ्युदीरय पितरौ प्रति विशेषात्मलाभाय । किञ्च, 'मखः' 'तविष्यते' परिसमाप्तिं यास्यति उपक्रमादारभ्यापवर्गात् । अतो ब्रवीमि-उदीरय त्वमात्मानमिति ॥ किञ्च, अयमप्यध्वर्युः 'असुरः' असुमान् प्रज्ञवान् अतिकुशलः अस्मिन् यज्ञकर्मणि 'वेपते मतो' मत्या वेपते प्रोक्तम्पमानहृदय आस्ते सादरः प्रक्षीभूतः, अपि नामायमुदीरयेदात्मानं ततोऽहमेनयज्ञकर्मं तनुयामिति । अतो ब्रवीमि,-उदीरय त्वमात्मानमिति ॥ अपि वा-असुरो ब्रह्मा, स हि त्रयीविद्योपजनि-तप्रजानः ॥ अपि चोद्गाता असुरः, स हि प्राणेनासुना तद्वान् उद्गानस्य प्राणवृत्त्यधीन-त्वाद् विशेषणम् ॥ अपि वा यज्ञाधिदेवैवान्वादित्यतेऽसुर इत्यनेन तस्या आनन्तर्यात् । अपि वा-सर्वं एवैते यजमानादयोऽन्वादिश्येरन्, सर्वेषां प्रकृतत्वात् । 'असुरः' असुराः 'वेपते' वेपन्त इति, सर्वं एते यजमानादयोऽसुमन्तः मतिभिर्वेपन्ते, प्रोक्तम्पमानहृदया आसते, युष्मदात्मोदीरणप्रतीक्षाः । अपि नाम अयमग्निरुदीरयेदात्मानं ततो नोऽभि-प्रेतार्थसाफल्यं स्यादिति । अतो ब्रवीमि,-उदीरय त्वमात्मानमरण्यादीनां पितृणामन्यतमौ पितरौ प्रति ॥ अपि वेतावेव पितरौ दम्पती पत्नीयजमानौ अग्न्याध्वेयेन तव जननसम्बन्धेन पितरौ । हे भगवन् ! अग्ने ! तावेतौ यज्ञविपरिणामकाले एतस्मिन् प्रत्युपस्थिते देवयानेन वा पितृयानेन वा मार्गेण उदीरय उद्गमय यथाप्रार्थितफलप्राप्तये । समानमन्य-दृक्छेषं पूर्वेणार्थेन ॥ ३ । १६ । ५ ॥

तथापि निगमो भवति-"स्वसृज्जारः शृणोतु नः" इति ॥

उषसमस्य स्वसारमाह साहचर्याद्वा रसहरणाद्वा ॥ अपि त्वयं मनुष्यजार एवाभिप्रेतः स्यात् । स्त्रीभगस्तथा स्याद् भंजतेः ॥ ६ ॥

अथा आदित्यो जारशब्देनोच्यते, "तथा अपि" अयं "निगमो भवति" । अथान्येऽपि बहवः इत्यपिशब्दः ॥

“मातुर्दिधिषुमब्रवं स्वसुर्जारः शृणोतु नः ।

। आतेन्द्रस्य सखा मम ॥ (ऋ० सं० ४, ८, २१, ५,)” ।

एषा गायत्री । भरद्वाजस्यार्षम् । “एहि वां विमुचो नपादाघृणेः (ऋ० सं० ४, ८, २१, १)”—इत्येतस्मिन् पौष्णे सूक्ते । “मातुः दिधिषुम्” माता रात्रिवादित्यस्य । स हि भगवान् रात्र्या जघने प्रातरुदेति कुमार इव क्रियाः प्रसवकाले । तेन ज्ञायते रात्रे-वासौ जायत इति, अतो रात्रिर्माता । तस्याः स एव धारयिता रोद्धा, तम् मातुर्दिधिषुं धारयितारमहम् ‘अब्रवम्’ उक्तवानस्मि यन्मेऽभिप्रेतम् । स एव चादित्यः ‘मम’ ‘सखा’ समानख्यानः । यथैवाहमेतस्मिन् यज्ञे जगदनुग्राहके कर्मणि अभिप्रवृत्तः, एव-ममावपि तापप्रकाशपाकरमादानवर्पादिलक्षणे कर्मणि जगदनुग्राहके अभिप्रवृत्तः, इत्ये-तस्मादावयोः समानख्यानत्वम् । यतः स य एवं मम समानख्यानः, अतो मध्यमस्य च ‘इन्द्रस्य’ ‘आता’ उदकभागहृता ॥ अथ वा मध्यमस्यैवोदकेन भक्तव्यः, तेन ह्यसौ दीप्यते ॥ स पुनः किं करोतु ? यच्च पूर्वमहमब्रवं तच्च साधयतु । मां प्रतं च यद् ब्रूमः, तच्च ‘शृणोतु’ ‘नः’ श्रुत्वा च तदपि साधयत्वित्यभिप्रायः ॥ “स्वसुर्जारः” इति । अस्मिन् मन्त्रे स्वसुशब्देन मन्त्रदृक् “उपसम्” । “आह” ॥ केन पुनः सामान्येनेति ? उच्यते—“साहचर्याद्वा रसहरणाद्वा” । आता स्वत्वा साकं वात्ये नित्यमेव चरति, तथा चोपमा स्तकमादित्य इत्येतत् सामान्यम् । आदित्यो हि पूषा, “अथ यद्रश्मिपोषं पुष्यति, तन् पूषा भवति”—इति हि वक्ष्यति । तस्मात् पौष्णे एतस्मिन् मन्त्रे जार-त्यमेतत् आदित्यस्य दर्शितम् । रसहरणाद्वा उपाः स्वसास्यादित्यस्य । आतस्वस्वोः सहभो जनाभिप्रायं सामान्यम् । “अपि त्वयं मनुष्यजार एवाभिप्रेतः स्यात्” अथादित्योऽपि मनुष्यजारः । पारजायिक इत्यादिशब्दः ॥ अयमेवास्मिन् मन्त्रे “उदीरय पितरां जार आ भगम् (ऋ० सं० ७, ६, १०, १)”—इत्यभिप्रेतो मन्त्रदृशः, नैरुक्तानां वा स्यात् । “तथा” पुनः सति “स्त्रीभगः” एव “स्यात्” । भगः “भजतेः” सेवना-र्थस्य । स हि मेव्यते मैथुनार्थिभिः पुरुषैः । जारो मनुष्यः, स हि परकीयां क्रियं भोगेन सार्वाङ्गकेण निर्दयो भूत्वा जरयति विपरिणामयति, मैतान् रूपां करोति, न तथा निजो भर्ता । तं च दृष्ट्वा तद्दर्शनेनैवोदीरित एव यथा क्रियाः भग उपस्थः, पुरुषादिधनमंप्र-योगात्कण्टकतया आर्द्राभवति, तथैवमरणिशोकादिहस्तानस्मान् युष्मन्मिमान्निष्पूत दृष्ट्वादीरय त्वमात्मानं हे भगवन् !—इत्येवं योज्यं जारशब्दे मनुष्यविषये सति ॥ ३।१६।६ ॥

मेष इति भूतोपमा—“मेषो भूतो ३ भियन्नयः” । मेषो

मिषतेः तथा पशुः पश्यतेः ॥ ७ ॥

“मेष इति भूतोपमा” मेष इत्येषा भूतशब्देनोपमा । “मेषो भूतोः ॥ भियन्नयः
(ऋ० स० ५, ७, २४, ५)”—इत्येष निगमः ॥

भगमप्रसक्तमुच्यते,—“मेषो मेषतेः” दर्शनार्थम् ॥

पर्यायप्रसक्तमुच्यते,—“तथा पशुः पश्यतेः” इति, पश्यति ह्यसौ ॥

“इत्था धीवन्तमद्रिवः काण्वं मेध्यातिथिम् ।

मेपो भूतोः ॥ भि यन्नयः ॥ (ऋ० स० ५, ७, २४, ५)” ।

काण्वस्यैव मेध्यातिथेरियमार्थम् । ऐन्द्री । गायत्री । हे ‘अद्रिवः’ अद्रिवम् !
वाज्रम् ! ‘इत्था’ अमुना प्रकारेण ‘मेपो भूतः’ । इत्थमनेन शब्देन अमुनेत्ये-
तच्छब्दपर्यायवाचिना अभिगमनप्रकारमेतस्मादेव मन्त्रदृग्दर्शनाद् विज्ञाय अभिनयेन
मन्त्रदृग्वर्त्तमानः काण्वो मेधानितिदर्शयति, हे अद्रिवन् ! एवमन्यकल्पान्तराणामेव
‘मेध्यातिथि’ ‘धीवन्तं’ कर्मवन्तं वा ‘अभियन्’ आहूतो याजे कर्मणि आभि-
मुख्येनाभ्युद्यतैर्महद्भिर्दायैः यन् गच्छन्, आह्वानसमनन्तरमेव आविलम्बमानः ‘मेपो
भूतः’ मेष इव किञ्चिदप्युत्तरमब्रुवन् त गौरवावगतमित्था अनेन प्रकारेण ‘अयः’ त्वम्
जातवानासि । न च तदस्माकमप्रत्यक्षम् । एतस्मादेव मन्त्रदर्शनादग्नित्वं नद् विजानीमो
यं यतोऽतो ब्रूमः । अपवृत्ते तांस्मन काण्वे मेध्यातिथौ महान्यमन्वन्तरीणैर्गविकारिभिर्ग-
दानीमस्य मनोरन्तरे मेधातिथिप्रापकेण कर्मणा मेधातिथिपदम्, तदह प्राप्तवान् । सोऽहं
ब्रूवे,—याः ताः काण्वमेधातिथिद्वारेण मृतयः नित्याः प्रादुर्भवन्ति । एतामा प्रबलन्मार्ग-
वर्त्तते । स त्वमेताः शुश्रूषुः, हवींषि वास्मत्प्रदत्तानि प्रतिजिघृक्षुः, पूर्वकाण्वमेधातिथिव-
दस्मानप्यभ्येहि, किमर्थं वा नाभ्येपीत्यभिप्रायः ॥ ३ । १६ । ७ ॥

अग्निरिति रूपोपमा—“हिरण्यरूपः स हिरण्यमन्दृगपा-

न्नपात्सेदु हिरण्यवर्णः” । हिरण्यवर्णस्येवास्य रूपम् ॥ ८ ॥

“अग्निरिति” एषा “रूपोपमा” । “हिरण्यरूपो हिरण्यसंदृक्” इति ॥

“हिरण्यरूपः स हिरण्यसंदृग्पांनपात्सेदु हिरण्यवर्णः ।

हिरण्ययान पारि योर्नेतिपद्या हिरण्यदा ददत्यन्नमस्मै ॥ (ऋ० स० २,
७, २३, ५,)” ।

ह्यस्मदस्यैयमार्थम् । त्रिष्टुप् । अपान्नपादेवताकुम्भेष्टकोपाधानेऽग्नियज्ञे विनियक्ता ॥

“हिरण्यरूपः” हिरण्यसमानरूपः । अपि च, ‘सः’ ‘अपान्नपात्’ मध्यस्थानो वैयुताऽग्नि-
रादित्यस्य भूतोऽपान्नपात्, प्रावृट्काले धर्मात्तानां प्रजानामन्वार्थिनीनां च ‘हिरण्यसन्दृक्’
हिरण्यमिव सन्दृश्यमानः मनःप्रातिजनकः ॥ अपि च स एव ‘हिरण्यवर्णः’ हिरण्यमिव

वरणीयः प्रार्थनीयां भूतानाम् ॥ य एवंशुणयुक्तोऽपाजपात्, स किं करोतु ? इति-
 'हिरण्ययात्' तेजोमयात् 'योनेः' आदित्यात् विनिर्गत्वा 'परिनिपद्य' सर्वतो निषद्य
 मध्यस्थाने अभ्रजालेनान्तरिक्षलोकं व्याप्य ['हिरण्यदाः'-इत्येकं पदं विसर्जनीया-
 न्तम्] 'हिरण्यदाः' हिरण्यदाता । सोऽपाजपात् परिपद्य 'ददाति' ददतु 'अन्नम्' अन्नदे-
 तृदकम् 'अस्मै' यजमानाय इति । "समुद्रादूर्मिर्मेघुर्मा उदारान् (ऋ० सं० ३, ८,
 १०, १)" -इत्यादित्यमुक्तं मन्यन्ते, इत्यतस्माद् दर्शनादपां पुत्र आदित्यः । "आदित्यो
 अभिमभरद् विवस्वतः" (ऋ० सं० ४, ५, १०, ४)" -इत्यतश्चादित्यस्यापि
 वैद्युतोऽग्निः पुत्रः, इत्येवमसावपाजपात् अपां नप्ता ॥ ३ । १६ । ८ ॥

था इति च-"तं प्रत्नथा पूर्वथा विश्वथेमथा" । प्रत्न
 इव पूर्वं इव विश्व इवेम इवेति अयमेततरोऽमुष्मात् । असा-
 वस्ततरोऽम्मात् । 'अमुथा' यथासाविति व्याख्यातम् ॥ ९ ॥

'था' इत्ययं चोपमाशब्दः ॥ आह-किमुदाहरणम् ? उच्यते -

"तं प्रत्नथा पूर्वथा विश्वथेमथा ज्येष्ठं तंति वहिषदं स्वविदम् ।

प्रतीचीनं वृजर्नं दोहसे गिराशं जयन्तमनु यासु वद्धसे (ऋ० म० ४, २,
 २३, १)" । इति

अवत्सारः पञ्चदशर्चं सूक्तमपश्यद् वैश्वदेवम्, तस्मिन् वैश्वदेवे सूक्ते प्रथमामेव तां
 जगतीमपश्यत् ॥ वैश्वदेवेषु च सूक्तेषु एकदेवता अपि मन्त्रा भवन्त्येव ।
 बाह्वृच्ये वाजपेये सप्तदशे शम्भे विनियुक्त्येम् । चरकाध्वर्यवः पुनरनया मन्थिनं गृह्णन्ति ।
 तेषां पुनः श्रुतिः, - "प्रजापतेर्वा एते चक्षुषी यच्छुक्रामन्थिनौ, असावादित्यः शुक्रः,
 चन्द्रमा मन्थी" इत्येव चन्द्रदैवतोऽयं मन्त्रः । अपि वा "तस्मै सूर्याय हविराजुहोत" -
 इति द्यनमन्त्रे सूर्यश्रवणात् सूर्यदैवतोऽयम् ॥ गौनकस्तु दाशतये समाभ्याये मन्त्रदेवता
 अनुक्रममाणः "को नु वां मित्रावरुणौ (ऋ० सं० ५, ३, ९ सू०)" -इत्यत्र
 आरभ्य वैश्वदेवान्येकादशसूक्तान्यवोचत् । तेषां "तं प्रत्नथा (ऋ० सं० ५, ३, १२, सू०)" -
 इत्येवञ्चतुर्थं सूक्तम् । तेन तन्मन्या वैश्वदेव एष मन्त्रः स्यात् । वाजसनेयिनां पुनरन्या
 युक्तो गृह्यते । स च मा प्रथमा संस्कृतिरित्यनेनैन्द्रेण हूयते, तेन तेषामप्ययमैन्द्र एव ।
 चारके पुनराध्वर्यये श्रुतिः शुक्रामन्थिनोः, तस्मादेतावन्यदेवतो गृह्यते - 'अथेन्द्राय हूयन्तं'
 इति ॥ तेन शायते - यद्यपि हवनमन्त्र ऐन्द्रो मन्थिनः, तथापि ग्रहणमन्त्रो नैन्द्र इति ।
 स एव सर्वथाप्येवं दुरवधारदेवतो मन्त्रः, अनिरुक्तदेवतालिङ्गत्वात् ॥ शण्डामर्कस्त्वसुरपु-

रौधसोः सम्मोहनार्थमनेनानिरुक्तदेवताल्लिङ्गेन मन्त्रेणान्यतरः शुक्रामन्त्रिनोर्गृह्यते । “शण्डा-
मर्की वा असुराणां पुरोहितावास्ताम्”-इत्युपक्रम्य “तावेतौ शुक्रामन्त्रिनावावृणो-
द्याम्” इत्युक्त्वा “तावपनुशथेन्द्रायाजुहुयुः”-इत्युक्तम् । तस्मात्तावनेनानिरु-
क्तदेवताल्लिङ्गेन मन्त्रेण सम्मोह्यते । सौम्यो वा स्यादयम्, सौमो ह्युच्यते मन्त्रिपात्रेण
शुक्रपात्रेण गृह्यमाणः, गृहीतो वा सप्तदशशस्त्रशंसनाभिप्रायेण । हे भगवन् ! सोम !
तमिन्द्रं वा वैश्वदेवं गणं वा ‘ज्येष्ठराजं’ ज्येष्ठदीप्तिम् । अथ वा ज्येष्ठः श्रेष्ठः सर्वेषां
देवानामिन्द्रः, स यस्य राजा, सोऽयं ज्येष्ठराट् वैश्वदेवगणः, तं ज्येष्ठराजम् । बर्हिष्याहृतो
यज्वभिः यः सीदति, स वर्हिषत् तं ‘बर्हिपदम्’ । स्वरिव यो दृश्यते, सः स्वर्दक्, तं ‘स्वर्दृशम्’
सूर्यसमानदर्शनमित्यभिप्रायः । ‘आजु’ जीवम् । ‘जयन्तं’ जेतव्यानसुरादीन् । तमेव-
ङ्गुणसंयुक्तमिन्द्रं वैश्वदेवं सगणं हे सोम ! ‘यासु’ क्रियासु ‘अनुवर्द्धसे’ पुनःपुनः
मंस्क्रियसे । स त्वं क्रियासु तासु तथावस्थितस्त्वं ‘गिरा’ स्तुत्या सहितः त्वं ‘प्रतीचीनं’
यज्ञाभिमुखम् इन्द्रं वैश्वदेवं वा गणम् अवस्थाप्य स्ववीर्येण तर्पयित्वा अस्मै यजमानाय
‘वृजनं’ धनं ‘दोहसे’ धोक्षि प्रक्षारयामि । कथं पुनः धोक्षि इन्द्र वैश्वदेवं वा गणम् ?
‘प्रस्तथा’ चिरन्तना इव । ये महर्षयो ऋषादयः, तेषां यथा दुग्धवानामि, तथा अस्माक-
मपि धोक्षि । अपि च ‘विश्वथा’ ऋषिपुत्रकाणामृषीणां च सर्वेषां यथा दुग्धवानामि,
तथास्माकमपि धोक्षि । अपि च ‘इमथा’ यथा वर्त्तमानकालीनानां यजमानानां धोक्षि,
तथैवास्माकमपीति । एवमेव यथाभिमतदेवतं योज्यः ॥

इमथेत्येतस्मात् प्रसक्तमुच्यते,-“अयम्” इत्यस्य शब्दस्य का व्युत्पत्तिरिति ?
उच्यते-“एततरः” हि आगततर आसन्नतरः “अमुष्मान्” दुरग्न्थात् भवति, सोऽग-
मित्युच्यते ॥

“असावित्यस्य का व्युत्पत्तिरिति ! उच्यते,- “असौ अस्ततरः” अस्मात् क्षिप्ततर
इव विप्रकृष्टत्वाद् भवति । आह-कुतः क्षिप्ततरः ? उच्यते-“अस्मान्” एततरात् ॥

असावित्येतस्मात् प्रसक्तमुच्यते,-“अमुथा, यथा असौ इति व्याख्यातम्”
‘अमुथा’ इत्येतद् यथासौ इत्यनेन व्याख्यातम् । य एवाथो यथाऽसावित्य
नेन शब्देनोक्तो भवति, स एवार्थः अमुथेत्यनेनाप्युक्तो भवति ॥ ३ । १६ । ९ ॥

वदिति सिद्धोपमा-ब्राह्मणवद्, वृषलवत् । ब्राह्मणा इव

वृषला इवेति ॥

वृषलो वृषशीलो भवति वृषाशीलो वा ॥ १० ॥ १६ ॥

“वदिति” एषा “सिद्धोपमा” सिद्धैवैषोपमा लोके । आह—कथं कृत्वा ? उच्यते—
“ज्राह्मणवत्, वृषलवत्” । ज्राह्मणवदधीवे, वृषलवच्चाक्रोशतीति ॥ ३ । १६।१० ॥*

“प्रियमेधवदन्ति यज्ञात् वेदो विरूपवत् ।

आहिरण्यमहिमत् प्रस्कणस्य श्रुधी हवम् ॥”

प्रियमेधः, प्रिया अस्य मेधा । यथैतेषामृषीणामेवं प्रस्क-
ण्वस्य शृणु ह्वानम् ॥

प्रस्कण्वः कण्वस्य पुत्रः कण्वप्रभवो यथा प्राग्रम् ॥

अर्चिषि भृगुः सम्बभूव भृगुर्भृज्यमानो न देहे ॥

अङ्गारेष्वङ्गिराः । अङ्गारा अङ्कनाः (अश्वनाः) ॥

अत्रैव तृतीयमृच्छतेत्यचुस्तस्मादत्रिर्न त्रय इति ॥

विखननाद्वैखानसः ॥

भरणाद्भारद्वाजः ॥

विरूपो नानारूपः ॥

महिम्वतो महाव्रत इति ॥ १ ॥ १७ ॥

इति तृतीयाध्यायस्य तृतीयः पादः ॥ ३, ३ ॥

छान्दसमुदाहरणं ब्रवीति, “प्रियमेधवन्”- इति । एषा प्रस्कण्वस्यार्धम् । अनुष्टुप् ।
प्राग्रयो । प्रातरनुवाकाश्चिनयोः शस्यन्ते ॥ हे “जातवेदः !” “महिम्वत” ! महाव्रत !
महाकर्मन् ! महत्त्वस्य भगवतोऽग्रेर्जातवेदसः कर्म, हविर्वहणादिलक्षणम्, तेनैवमाम-
न्यते महिम्वत ! इति । “यथैतेषामृषीणां” प्रियमेधादीनां श्रुतवानसि पूर्वमाह्वानम्,
शृणोषि वा, “एवं” ममापि “प्रस्कण्वस्य” “शृणु” आ—“ह्वानम्” इत्याशीः ॥
एष ममस्तार्थः ॥

अथैकपदनिरुक्तम् । “प्रियमेधः, प्रिया अस्य मेधाः” यज्ञाः इत्यर्थः । यष्टु-
मिति वाक्यशेषः ॥

* अत्रैव षोडशखण्ड समाप्तिर्द्रष्टव्या ॥

“प्रस्कण्वः, कण्वस्य पुत्रः” प्रपदस्य तद्वितार्थत्वं निराह, “कण्वप्रभवः” कण्व-
स्यापत्यमित्यर्थः । “यथा” प्रगतमग्रं “प्राग्रम्” इत्युच्यते, गतशब्दलोपं कृत्वा,
एवमिहापि कण्वप्रभवः इति वक्तव्ये भवशब्दलोपं कृत्वा व्यत्ययेन च
प्रस्कण्व इत्युक्तम् ॥

“भृगुः, भृज्यमानो न देहे” प्रजापतिना किल शुक्रमात्मीयमादाय अग्नौ हुतम्, ततः
“आर्चिषि” ज्वालायां “भृगुः” नाम महर्षिः “सम्बभूव” ॥

व्यपगतेऽर्चिषि यः “अङ्गारेषु” सम्बभूव सः “अङ्गिराः” नाम अभवत् ॥

वेभ्रम्भः भ्रज्यते,—“अङ्गारा अङ्गनाः” ते हि यत्र निधीयन्ते तदङ्कितं भवति ॥

तस्मिन्ननुत्पन्ने द्वितीये “अत्रैव तृतीयमृच्छत”—“इत्यूचुः” ये पूर्वोत्पन्नाः ते । “तस्मान्”
अत्रैव तृतीय इत्येतस्मादनुव्याहारात् “अत्रिः” अभवत् ॥ अथवैवमन्यथा स्यात्, -
अत्रिः प्रतिषेधार्थोऽत्राकारः । कथम् ? “न त्रयः” एवात्र, किन्तर्हि ? । ग्वन्यतामेतद-
भिस्थानं चतुर्थोऽप्यत्र भविष्यतीत्येवमनुव्याहारादत्रिरभवत् ॥

व्युदुह्याग्निं तस्मिन्नभिस्थाने स्वाते य उत्पन्नः सः “विखननाद् वैखानसः” एव नाम्ना
अभूत्, “बभूव आर्चिषु, अङ्गारेषु, अत्रैव तृतीयम् । विखननाद् वैखानसः” इति अनयै-
वानुपूर्व्यतानि निर्वचनान्युपपादयितुं शक्यन्ते, तस्मान्मन्त्रपाठविपर्ययसैनैतानि निरुक्तानि ॥

“विरूपो नानारूपः” इति ऋज्वेव ॥

व्रतमिति कर्मनाम । “महिब्रतो महाव्रतः” “इति” अर्थः ॥ ३। १७। १ ॥ * ॥

अथ लुप्तोपमान्यर्थोपमानीत्याचक्षते ॥ १ ॥

“अथ लुप्तोपमान्यर्थोपमानीत्याचक्षते” । उपमाधिकारो वर्तते । “यदतत्
तत्सदृशमिति”—एतदुपक्रान्तम् । तत्र शब्दवत्यश्चोपमा भवन्ति, लुप्तोपमाशब्दाश्च ।
तत्र “अभिर्न ये” इत्येवमादिभिः शब्दैरुपमितितानामर्थानां समानरूपैरर्थैरुपमानं
क्रियत इत्येतदनुक्रान्तम् ॥ अथ इदानीं येषु पदेषु लुप्यन्ते उपमाशब्दा इवादयः,
त न्यवसरप्राप्ताने व्याख्यास्यामः, तानि पुनरिमेानि अर्थोपमानीत्येवमाचक्षते आचार्य्याः ।
निरूढा हि क्रियते तेषु संज्ञेत्यभिप्रायः । तानि च पुनरसमाप्तातान्येव निघण्टुसमाम्नाये,
तेषु हि वक्तुरभिप्रायगता एत एवापमाशब्दा अर्थत उपमीयन्ते (लिङ्गयन्ते) इत्यर्थोपमा
इत्युच्यन्ते ॥ ३। १८। १ ॥

१ ‘प्रशब्दस्य’ ॥ * अत्रैव सप्तदशक्षण्डसमाप्तिर्दृष्ट्या ॥ “इति निरुक्तवृत्तौ तृतीया-
(अष्टमा)ऽध्यायस्य तृतीयः पादः ॥ ३, ३, ४” इति तूपलभ्यते ॥ २ ‘रेतानि’ ॥

• पूसिंहो व्याघ्र इति पूजायाम् ॥ २ ॥

• तान्येतानि भाष्यस्य विस्तरविषयत्वादसमाप्तातान्यपि सन्ति, अवसरप्राप्तानि प्रदर्श्यन्ते । तद्यथा,—“सिंहो व्याघ्र इति पूजायाम्” । यो हि पूज्यो भवति स उच्यते—‘सिंहो देवदत्तः’ इति । अत्र न सिंह एव देवदत्तः । किं तर्हि ? सिंहगुणस्तत्र कश्चिदस्ति शौर्यादिः, अतस्तदैभिप्रायाभिधानीयं वाक्यं कृत्वोपमाशब्दानामिवादीनामन्यतममनुच्चारयन्नेवं ब्रवीति ‘सिंहो देवदत्तः’ इति । यत्तदनुच्चारणमुपमाशब्दस्य स एव लोप इत्युच्यते ॥ ३ । १८ । २ ॥

श्वा काक इति कुत्सायाम् ॥ ३ ॥

“श्वा काक इति कुत्सायाम्” । यो हि लौन्यादिदोषममन्ययेन कुत्सनीयो भवति, स एवमुच्यते—‘श्वा अयम्’ इति । अत्रापि श्वेवायमिति इव—शब्दस्य लोपो द्रष्टव्यः ॥
षाष्ट्यादिदोषममन्ययेन यः कुत्स्यते, सः ‘काकोऽयम्’ इत्युच्यते ॥ ३ । १८ । ३ ॥

काक इति शब्दानुकृतिः ॥ ४ ॥

काकादिशब्दान उदाहरणप्रसक्तान् निर्व्वीति, “काक इति शब्दानुकृतिः” । अनुकरणमनुकृतिः, शब्दस्यानुकृतिः, यादृशमेवामां शब्दं करोति तथैवानुकृत्या तस्य नामापि भवति शब्दस्यानुकृतिः । स हि काकुकाक इति वाच्यते, तस्मान् स काक इत्युच्यते ॥ ३ । १८ । ४ ॥

तदिदं शकुनिषु बहुलम् ॥ ५ ॥

“तदिदम्” एव शब्दानुकृतिहेतुकं नाम “शकुनिषु” एव तान्येषु सन्वविशेषेषु “बहुलं” प्रायेणेत्यर्थः ॥ ३ । १८ । ५ ॥

न शब्दानुकृतिर्विद्यत इत्यौपमन्यवः ॥

काकोऽपकालयितव्यो भवति ॥ ६ ॥

“न शब्दानुकृतिर्विद्यत इत्यौपमन्यवः” शकुनिष्वपि न शब्दानुकृतिहेतुकं नाम विद्यते, इत्यौपमन्यव आचार्यो मन्यते । किं कारणम् ? व्यभिचारित्वात् । इयम्मा, दर्वी, पुच्छः, हंसः,—इत्येवमादिषु शब्दानुकरणहेतुकां नामधेयप्रतिलम्भो नास्ति । शकुनिष्वपि शब्दानुकारो न विद्यते । यद्वा द्वैवंप्रकाशं अन्यक्रियार्थिनीमभिरन्विताः शकुनयः । तत्र, यदुक्तं, “तदिदं शकुनिषु बहुलम्” इति । एतदयुक्तम् । आह—कथं

१ ‘भिधानेनोपमार्थे कृत्वोपमाश’ ॥ २ ‘नेव’ ॥ ३ ‘षसमुच्चये’ ॥ ४ ‘तथैवा’ ॥
५ ‘पुच्छः, हंसः’ ॥ (१) ॥ ६ ‘कोऽप्ये’ ॥

तर्हि काकस्यान्यक्रियाहेतुको नामधेयप्रतिलम्भ इति ? उच्यते—स हि “काकः अपका-
ल्यितव्यो भवति” उपघातभयात् स हि यद्यत् स्पृशति तत्तदुपहन्तीति अपकाल्यते
तस्मात् काक इत्युच्यते ॥ ३ । १८ । ६ ॥

तित्तिरिस्तरणात्तिलमात्रचित्र इति वा ॥ ७ ॥

शकुनित्वसामान्यप्रसक्तमुच्यते, “तित्तिरिस्तरणात्” । ‘तृ प्रवने (भू० प०)’ ।
उत्प्लुत्यासौ गच्छति ॥ “तिलमात्रचित्र इति वा” । अथ कीं तिलमात्रचित्रः स
भवतीति तित्तिरिः ॥ ३ । १८ । ७ ॥

**कपिञ्जलः कपिरिव जीर्णः कपिरिव जवत् ईषत्पिङ्गलो
वा गमनीयं शब्दं पिञ्जयतीति वा ॥ ८ ॥**

“कपिञ्जलः कपिरिव जीर्णः” यादृशो हि कपिः मर्कटः, जीर्णः सन् वर्णतो
भवति, तादृशोऽसावपि कपिञ्जलः इत्युच्यते । अथ “वा” “कपिरिव जवत्” कपि-
ञ्जलः “ईषत्पिङ्गलः” कपिञ्जलः इत्यर्थः । अथ “वा” “गमनीयं” प्रार्थनीयं माङ्गल्यं
मधुरं वा “शब्दं” “पिञ्जयति” अभिव्यनक्तितीति कपिञ्जलः । एवमादीनि शकुनिना-
मधेयानि एवमादिना प्रकारेण अगवानुक्रुतिपूर्वकत्वं स्यात् निर्वक्तव्यानि ॥ ३।१८।८ ॥

श्वा श्रुयायी शवतेर्वा स्याद्वतिकर्मणः श्वसितेर्वा ॥ ९ ॥

“श्वा श्रुयायी” । शु इति श्रिप्रनाम । श्रिप्रमसौ शीघ्रत्वादेतीति श्वा । “शवतेर्वा
गतिकर्मणः” स हि नित्यमेव गच्छति । “श्वसितेर्वा” वधकर्मणः एव ॥ ३।१८।९ ॥

**सिंहः सहनाद्धिसेर्वा स्यात् विपरीतस्य सम्पूर्वस्य वा
हन्तेः सहाय हन्तीति वा ॥ १० ॥**

“सिंहः सहनान्” अभिभवति ह्यसौ अन्यान् प्राणिविशेषान् ॥ “सम्पूर्वस्य वा
हन्तेः” उपसर्गस्यत्वेन ॥ “सहाय हन्तीति वा” वैयाकरणानामेता व्युत्पत्तिः ॥ ३।१८।१० ॥

व्याघ्रो व्याघ्राणाद् व्यादाय हन्तीति वा ॥ ११ ॥ १८ ॥

“व्याघ्रो व्याघ्राणान्” विविधमसौ जिघ्रतीति व्याघ्रः । तस्य हि प्राणेन्द्रियं पटु भव-
तीति स हि मन् आघ्राय हन्ति, प्राणेन्द्रियं हि तस्य विशिष्टं ज्ञानम् ॥ “व्यादाय
हन्तीति वा” स किल व्यादाय वक्रं यिवृतं कृत्वा ततो हन्ति ॥ अथवा “व्यादाय

हन्तीति” थः किल प्रथमे ग्रहे [नै] शङ्कितः तेन हन्तुं भवति मृगोऽन्यो वा कश्चित्, तमसावमर्षाद् विकृध्य तस्मिन्नेव प्रदेशे प्रथमग्रहस्थाने आनीय ततो हन्ति ॥ ‘सिंहो व्याघ्रः, श्वा काक’ इत्येवमनुक्रम्यार्वाचीनान्येतानि पदानि निरुक्तानि, अयमपि निर्वचनप्रकारोऽस्तीति प्रदर्शनार्थम् । सिंहव्याघ्रशब्दयोस्तु अनुलोममेव निर्वचनमनुलोमव्याख्योपप्रदर्शनार्थम्, एवं हि उभे अपि प्राप्ती दक्षिते भवतः ॥ ३ । १८ । ११ ॥ *

(अथार्चनिककर्माणः)

अर्चति । गायति । रेभति । स्तोभति । गूर्धयति ।
गृणाति । जरते । ह्वयते । नृदति । पृच्छति । रिहति ।
धर्मति । कृपायति । कृपुण्यति । पुनस्यति । पुनायते ।
बुल्लूयति । मन्दते । भन्दते । छुन्दति । छुन्दयते ।
शुश्रुमानः । गृजयति । गृजयति । शंसति ।
स्तौति । यौति । गौति । नौति । भनति ।
पुणायति । पणते । सपति । पुपुक्षाः । मुहयति ।
बुल्लयादे । पूजयति । मन्यते । मदति । रसति ।
स्वरति । वेनति । मुन्द्रयते । जल्पतीति चतुश्च-
त्वारिंशदर्चनिककर्माणः ॥ १४ ॥

अर्चनिककर्माण उत्तरे धातवश्चतुश्चत्वारिंशत् ॥ १ ॥

“अर्चनिककर्माण उत्तरे धातवश्चतुश्चत्वारिंशत्” । अर्चनिककर्माणः अर्चत्यर्थाः पूजयत्यर्थाः पूजायामवश्यं भवितुं युज्यते उपमेति उपमाशब्देभ्योऽनन्तरम् अर्चनिककर्माणः समाम्नाताः कियन्तः पुनस्ते ? चतुश्चत्वारिंशत् ४४ ॥ कतमे पुनस्ते ? “अर्चति, गायति” इत्येवमादयः ॥ ३ । १९ । १ ॥

१ अनुक्तेऽपि नकारेऽर्थसाङ्गत्यादप्रयोजकोऽयमतः कोष्ठके निवेशितः । २ ‘शङ्कितः’ इत्यग्नि-
मपाठे तु नकारस्यावश्यकतैव ।

* अत्रैवाष्टादशखण्डसमाप्तिर्दृश्यते ॥

(अथ मेधाविनामानानि)

विप्रः । विग्रः । गृत्सः । धीरः । वेनः । वेधाः ।
कण्वः । ऋभुः । नवेदाः । कुविः । मुनीषी ।
मुन्धाता । विधाता । विपः । मुनश्चित् । विप्रश्चित् ।
विप्रन्यवः । आकेनिपः । उशिजः । कीस्तासः ।
अद्धातयः । मुतयः । मुतुथाः । वाघत इति चतु-
र्विंशतिर्मेधाविनामानानि ॥ १५ ॥

मेधाविनामान्युत्तराणि चतुर्विंशतिः ॥ २ ॥

य एतेऽर्चतिकर्माणः, एतैर्हि मेधाविन एवार्चन्ति, एत एवाधिक्रियन्तेतैः, त एव हि
स्तोतुं शक्नुवन्ति, नेतरे अमेघसः ॥ तस्मात् “मेधाविनामान्युत्तराणि चतुर्विंशतिः” ।
अर्चतिकर्मभ्यः उत्तराणि मेधाविनामानानि ॥ कियन्ति पुनस्तानि ? चतुर्विंशतिः
२४ ॥ कतमानि पुनस्तानि ? “विग्रः, विग्रः गृत्सः धीरः,”—इत्येवमादीनि ॥ विवि-
धानर्थानस्य प्राप्तुं धातीति विप्रः । धीः प्रज्ञा, तद्वान् धीरः, गो भत्वर्थे । विग्रह्य सदसि
कथयतीति विग्रः इत्येवमादि ॥ ३ । १९ । २ ॥

मेधावी कस्मान्मेधया तद्वान् भवति ॥ मेधा मतौ धीयते ॥ ३ ॥

आह—“मेधावी कस्मात् ? ” उच्यते—स हि “मेधया तद्वान् भवति” ॥

आह—“मेधाः” । कस्मात् ? सा हि “मतौ धीयते” । मतिर्बुद्धिः, तस्यां या
पुरुषशक्तिरभिव्यज्यते, सा मेधा इत्युच्यते ॥ ३ । १९ । ३ ॥

(अथ स्तोतृनामानि)

रेभः । उरिता । कारुः । नुदः । स्तामुः ।
कीरिः । गौः । मूरिः । नुदः । छन्दः । स्तुप् ।
रुद्रः । कृपण्युरिति त्रयोदश स्तोतृनामानि ॥ १६ ॥

स्तोत्राण्युत्तराणि त्रयोदश(स्तोता स्तवनात्) ॥ ४ ॥

य एव मेधाविनः, त एव स्तोतुं शक्नुवन्तीति मेधाविनामभ्यः “उत्तराणि” “स्तो-
तृनामानि” ॥ कियन्ति पुनस्तानि ? “त्रयोदश” १३ ॥ कतमानि पुनस्तानि ?
“रेभः, जरिता, कारुः”—इत्येवमादीनि । रेभो रेभते स्तुत्यर्थस्य । जरिता जरतेः
स्तुत्यर्थस्यैव । कारुः कर्त्ता स्तोमानाम् । इत्येवमादि योज्यम् । प्रत्यक्षवृत्तित्वादस्य
शब्दस्य नोक्तम्—स्तोता कस्मादिति ॥ ३ । १९ । ४ ॥

(अथ यज्ञनामानि)

यज्ञः । वेनः । अध्वरः । मेधः । विदथः । नार्यः ।
सवनः । होत्रा । इष्टिः । देवताता । मुखः ।
विष्णुः । इन्दुः । प्रजापतिः । वर्म इति पञ्चदश
यज्ञनामानि ॥ १७ ॥

यज्ञनामान्युत्तराणि पञ्चदश ॥ ५ ॥

यज्ञेष्वेव हि अतिशयेन देवतानां स्तुतयः प्रयुज्यन्त इति स्तोतृनामभ्यः “उत्तराणि”
“यज्ञनामानि” ॥ कियन्ति पुनस्तानि ? “पञ्चदश” १५ ॥ कतमानि पुनस्तानि ?
“यज्ञः, वेनः, अध्वरः, मेधः”—इत्येवमादीनि ॥ ३ । १९ । ५ ॥

यज्ञः कस्मात् प्रख्यातं यजति कर्मेति नैरुक्ताः ॥

याच्यो भवतीति वा यजुरुन्नो भवतीति वा बहुकृष्णा-
जिन इत्यौषमन्यवो यजूंषेनं नयन्तीति वा ॥ ६ ॥

आह—“यज्ञः कस्मात्” ? उच्यते—यदेतत् “प्रख्यातं यजतिकर्म” लोकवेदयोः ।
एतदेव भावसाधनेन शब्देनोच्यते यजनं यज्ञ इति ।

अथ “वा” “याच्यो भवतीति” यज्ञः, याच्यते ह्यत्र । “यज्ञो वै देवानामन्नं
समभूत् तं भृत्याः समभावयन्ति ह विज्ञायते” [इति ब्राह्मणे] तस्माद् याच-
नाद् यज्ञः ॥

१ एत () एकोऽत्रकान्तगतः पाठो बहुषु पुस्तकेषु न दृश्यते । ‘प्रत्यक्षवृत्तित्वादस्य शब्दस्य
नोक्तम्—स्तोता कस्मादिति’ इत्युक्त्या टोकाकारस्यापि नाबं सम्मत इति भाति ।

अथ “वा” “यजुर्भिः” अयम् “उभः” इव संक्लिन्न इव “भवति” बहुत्वादत्र यजुषाम् । अथवा “बहु कृष्णाजिन इत्यौपमन्यवः” यद्यदत्र दृश्यते प्रतिविशिष्टं माधनं किञ्चित्, तत्तत् कृष्णाजिनमिति यज्ञः । सोमे तावदजिनद्वयम्, यजमानेऽप्यजिनद्वयम् । अवहन्यमानेषु हि हविःषु अजिनं धर्मपात्रेष्वप्यजिनम्, एवं श्रद्धापात्रेषु । अथ “वा” “यजूंष्येनः” उपक्रमादारभ्यान्तं “नयन्तीति” यज्ञः । [ॐ वेनसिः कान्त्यर्थः कान्त्यन्ते हि यज्ञाद् ग्रामपशुत्वर्गादयः तस्मात् स वेनः यज्ञ इत्युच्यते । ममेदं दास्यतीति एव यज्वभिः तस्मात् फलं प्रार्थ्यत इति मेघः । इत्येवमादि] ॥ ३ । १९ । ६ ॥

(अथर्त्विङ्नामानि)

भारताः । कुरवः । व्राघतः । वृत्तवर्हिषः ।
युतस्रुचः । मुरुतः । सुबाधः । देवयव इत्यष्टावृ-
त्विङ्नामानि ॥ १८ ॥

ऋत्विङ्नामानि ॥ ७ ॥

यज्ञसम्बन्धेनैव “ऋत्विङ्नामानि उत्तराणि अष्टौ” । ऋत्विजां नामानि ऋत्विङ्नामानि ॥ कियन्ति पुनस्तानि ? अष्टौ ८ ॥ कतमानि पुनस्तानि ? “भारताः, कुरवः”-इत्येवमादीनि ॥ भ्रियन्ते दक्षिणाभिस्ते इति भारताः । कुर्वन्ति कर्माणीति कुरवः इत्येवमादि ॥ ३ । १९ । ७ ॥

ऋत्विक् कस्मादीरणः ॥ ८ ॥

आह-“ऋत्विक् कस्मात्” ? उच्यते-“ईरणः” ईरयिता हि स स्मृतीनां भवतीति ऋत्विक् ॥ ३ । १९ । ८ ॥

ऋग्यष्टा भवतीति शाकपूणिः ॥ ९ ॥

“ऋग्यष्टा भवतीति शाकपूणिः” ऋग्भिर्ह्यसौ योगकारी भवतीति ऋत्विक् ॥ ३ । १९ । ९ ॥

ऋतुयाजी भवतीति वा ॥ १० ॥

“ऋतुयाजी भवतीति वा” स हि कालेकाले देवतां यजतीति वा । ऋतौ याजयतीति वा, स हि कालेकाले एव याजयते, नाकाले ॥ ३ । १९ । १० ॥

ॐ अयं कोष्ठकान्तरगतः पाठः “यज्ञः वेनः अध्वरः मेघः इत्येवमादीनि” इत्येतदुत्तरमेव योजनीयः पूर्वोक्तसंवादतः ॥ १ ‘अस्मा’ ॥ २ ‘यजतीति ऋ’ ॥

(अथ याच्ञाकर्माणः)

ईमहे । यामि । मन्महे । वृद्धि । शुग्धि । पुर्वि ।
 मिमिद्धि । मिमीहि । रिमिद्धि । रिमीहि । पीप-
 रत् । युन्ताग्ः । युन्धि । इषुध्यति । मदैमहि ।
 मनामहे । मायत इति सप्तदश याच्ञाकर्माणः ॥ १९ ॥

याच्ञाकर्माण उत्तरे धातवः सप्तदश ॥ १९ ॥

ऋत्विक्सम्बन्धेनैव “याच्ञाकर्माण उत्तरे धातवः सप्तदश” १७ ॥ कतमे
 पुनस्ते ? इति—“ईमहे, यामि, मन्महे”—इत्येवमादयः ॥ ३ । १९ । ११ ॥

(अथ दानकर्माणः)

दाति । दाशति । दासति । राति । रासति ।
 पूणक्षि । पूणाति । शिक्षति । तुञ्जति । मंहत इति
 दश दानकर्माणः ॥ २० ॥

दानकर्माण उत्तरे धातवो दश ॥ १२ ॥

याच्ञामसम्बन्धेनैव “दानकर्माण उत्तरे धातवो दश” १० ॥ कतमे पुनस्ते ?
 इति—“दाति, दाशति, दासति”—इत्येवमादयः ॥ ३ । १९ । १२ ॥

(अथाध्येषणाकर्माणः)

परिस्त्रव । पवस्व । अभ्यर्ष । आशिष इति चत्वार-
 रोऽध्येषणाकर्माणः ॥ २१ ॥

अध्येषणाकर्माण उत्तरे धातवश्चत्वारः ॥ १३ ॥

दानसम्बन्धेनैव “अध्येषणाकर्माण उत्तरे धातवश्चत्वारः” ४ ॥ कतमे पुनस्ते ?
 इति—“परिस्त्रव, पवस्व”—इत्येवमादयः । सत्कृत्य ऋतुभिर्दातुं प्रतिग्रहीतृणां प्रार्थना
 अध्येषणेत्युच्यते ॥ ३ ॥ १९ । १३ ॥

(अथ स्वपित्तिकर्माणौ)

स्वपिति । सस्तीति द्वौ स्वपित्तिकर्माणौ ॥ २२ ॥

स्वपित्तिसस्तीति द्वौ स्वपित्तिकर्माणौ ॥ १४ ॥

याच्यमानो हि सर्वोऽपि स्वपित्तोति अध्येषणाकर्मभ्य उत्तरी “स्वपित्तिकर्माणौ” । कतमौ पुनस्तौ ? “स्वपिति, सस्ति”—“इति” स्वशब्देनैवोच्चार्य द्विग्रहणमवधारणार्थम्, एतौ एव “द्वौ” निगमे न पुनस्तृतीयोऽस्तीति, अल्पत्वाद्वा द्विग्रहणम् ॥ ३।१९।१४॥

(अथ कूपनामानि)

कूपः । कातुः । कर्तः । वव्रः ॥ कुटः । खातः ।

अवुतः । क्रिविः । मृदः । उत्सः ऋश्युदात् ।

कुरोतुरात् । कशुयः । केवट इति चतुर्दश कूप-

नामानि ॥ २३ ॥

कूपनामान्युत्तराणि चतुर्दश ॥ १५ ॥

“कूपनामान्युत्तराणि चतुर्दश” कूपमेव हि आश्रित्य मरं मृष्यते, मुतः कूप इव पतितो भवतीति वा, स्वपित्तिकर्मभ्यामनन्तराणि कूपनामान्युच्यन्ते । कियन्ति पुनस्तानि ? चतुर्दश १४ ॥ कतमानि पुनस्तानि ? “वव्रः, कातुः, खातः”—इत्येवमादीनि । त्रियन्तं ह्यसावुदकार्थमिति वव्रः । कमुदकमत्रेति कातुः—इत्येवमादि ॥ ३।१९।१५॥

कूपः कस्मात्कु पानं भवति कुप्यतेर्वा ॥ १६ ॥

आह—“कूपः कस्मात्” ? उच्यते,—“कु पानं भवति” यत्र ह्यसौ भवति तत्र कुत्सितं पानं भवति, साधनापेक्षत्वात् । “कुप्यतेर्वा” यत्सम्वाधादुदकार्थिनः कुप्यन्ति ॥ ३।१९।१६॥

(अथ स्तेननामानि)

तूपुः । तक्वा । रिभ्वा । रिपुः । रिक्वा ।

रिहायाः । तायुः । तस्कंरः । वुनुर्गुः । हुगश्चित् ।

मुषीवान् । मुलिम्बुचः । अवशंसः । वृक इति
चतुर्दशैव स्तेननामानि ॥ २४ ॥

स्तेननामान्युत्तराणि चतुर्दशैव ॥ १७ ॥

“स्तेननामान्युत्तराणि चतुर्दशैव” । कृपमेव ह्याश्रित्य मुष्णान्ति स्तेना इत्यतः
कृपनामभ्यः उत्तराणि स्तेननामानि ॥ कियन्ति पुनस्तानि ? चतुर्दशैव १४ ॥
कतमानि पुनस्तानि ? “तृपुः, रिपुः” इत्येवमादीनि । परेभ्यो धनान्यपहृत्या-
तिशयेनासावात्मानं भृत्यांश्च तर्पयतीति तृपुः । लिम्पत्यसावात्मानं पापेनोति रिपुः ।
इत्येवमादि ॥ ३ । १९ । १७ ॥

स्तेनः कस्मात् संस्त्यानमस्मिन् पापकमिति नैरुक्ताः ॥ १८ ॥

“आह “स्तेनः कस्मान्” ? उच्यते “संस्त्यानम्” संहतम् “अस्मिन्”
“पापकम्” कर्म भवति “इति” एव “नैरुक्ताः” मन्यन्ते ॥ वैयाकरणानामन्यथापि
न्यायवत्यामिप्रायः ॥ ३ । १९ । १८ ॥

(अथ निर्णीतान्तर्हितनामानि)

निण्यम् । सुस्वः । सनुतः । हिरुक् । प्रतीच्यम् ।
अपीच्यमिति षण्णिर्णीतान्तर्हितनामानि ॥ २५ ॥

निर्णीतान्तर्हितनामधेयान्युत्तराणि षट् ॥ १९ ॥

“निर्णीतान्तर्हितनामधेयान्युत्तराणि षट्” । निर्णीतस्य च अन्तर्हितस्य नामधे-
यानि निर्णीतान्तर्हितनामधेयानि । उत्तराणि प्रकृतेभ्यः स्तेननामभ्यः । स्तेना एव
ह्यन्तर्हिता भवन्तीत्येव सम्बन्धः स्तेननाम्नामन्तर्हितनाम्नां च ॥ कियन्ति पुनस्तानि ?
षट् ६ ॥ कतमानि पुनस्तानि ? “निण्यम्, सुस्वः, सनुतः”—इत्येव-
मादीनि । निर्णीतमिव निण्यम् । सुप्तमिव सुस्वः । सन्ततमिव सनुतः,—इत्येव-
मादीनि ॥ ३ । १९ । १९ ॥

निर्णीतं कस्मान्निर्णिकं भवति ॥ २० ॥

॥ ३ । १९ । २० ॥

(अथ दूतनामानि)

आके । पुराके । पुराचैः । आरे । परावत इति
पञ्च दूरनामानि ॥ २६ ॥

दूरनामान्युत्तराणि पञ्च ॥ २७ ॥

“दूरनामान्युत्तराणि पञ्च” ५ ॥ अन्तर्हितं यद् भवति, दूर इव हि तद् भवतीत्येव सम्बन्धः ॥ कतमानि पुनस्तानि ? “आके, पराके, पराचैः”—इत्येवमादीनि ॥ आ कियतो देशात् एतद् वर्तते इति विज्ञातव्यमेतद् भवतीत्याके । पराके पराकान्ते । पराङ्मुग्धमञ्जित पराचैरित्येवमादि । यथैव श्रुतानि च्छन्दसि, तथैवानि समाज्ञानानि ॥ ३ । १९ । २१ ॥

दूरं कस्माद् द्रुतं भवति दुरयं वा ॥ २२ ॥

आह “दूर कस्मात्” ? उच्यते—“द्रुतं” हि तत् “भवति” अध्वनो महत्त्वात् । “दुरयं वा” दुरःखं हि तद् गप्यते प्राप्यत इत्यर्थः ॥ ३ । १९ । २२ ॥

(अथ पुराणनामानि)

प्रत्नम् । प्रदिवः । प्रवयाः । सनेमि । पूव्यम् ।

अह्नायेति षट् पुराणनामानि ॥ २७ ॥

पुराणनामान्युत्तराणि षट् ॥ २३ ॥

दूरसम्बन्धेनैव “पुराणनामान्युत्तराणि षट्” ६ ॥ समान हि कालाध्वनो-
र्महत्त्वं दूरपुराणयोः ॥ कतमानि पुनस्तानि? “प्रत्नम्, प्रदिवः, प्रवयाः”—इत्येवमादीनि ॥
प्राक्तनं प्रत्नम् । प्राग युनिमदासीदिति प्रदिवः । प्रकृष्टप्रयाः प्रवयाः इत्येवमादि ॥ ३ । १९ । २३ ॥

पुराणं कस्मात् पुरा नवं भवति ॥ २४ ॥

आह “पुराणं कस्मात्” ? उच्यते,—तद्धि “पुरा नवं भवति” न वर्तमान-
काले ॥ ३ । १९ । २४ ॥

(अथ नवनामानि)

नवम् । नूतनम् । नूतनम् । नव्यम् । इदा । इदाः

नीमिति षळेव नवनामानि ॥ २८ ॥

नवनामान्युत्तराणि षष्ठेव ॥ २५ ॥

“नवनामान्युत्तराणि षष्ठेव” ६ ॥ पुराणसम्बन्धेनैव । कतमानि पुनस्तानि ?
“नवम्, नूतनम्, नूतनम्”-इत्येवमादीनि ॥ ३ । १९ । २५ ॥

नवं कस्मादानीतं भवति ॥ २६ ॥ १९ ॥

आह - “नवं कस्मान्” ? उच्यते, तद्धि सद्य एव कृतश्चित् “आनीतं
भवति” अत्रोत्तरं नूतनमित्येवमादि ॥ ३ । १९ । २६ ॥ *

(अथ द्विश उत्तराणि नामानि)

प्रपित्वे । अभीके । दुभ्रम् । अर्भकम् । तिरः ।
मुतः । त्वः । नेमः । ऋक्षाः । स्तृभिः । वृषीभिः
उणजिह्विका । ऊर्दरम् । कूर्दरम् । रुंभः । पिना-
कम् । मेना । ग्राः । शेषः । वैतुसः । अया ।
एना । सिषक्तु । सचते । भ्यसते । रेजत इति
षड्विंशतिर्द्विश उत्तराणि नामानि ॥ २९ ॥

द्विश उत्तराणि नामानि षड्विंशतिः ॥ १ ॥

“द्विश उत्तराणि नामानि षड्विंशतिः” २६ ॥ द्वे द्विश उत्तराणीति । “प्रपित्वे,
अभीके” इत्येवमादीनि । व्याख्यातानि पृथिवीनामभ्य आरभ्य एकैकस्यार्थस्य बहुनि
नामधेयानि, इदानीमेकैकस्य द्वे नामनी वाचकं भवत इति तान्येतानि समाम्नायेते -
प्रपित्वे, अभीके-इत्येवमादीनि, आद्यावापृथिवीनामभ्यो यावत् ॥ ३ । २० । १ ॥

प्रपित्वेऽभीक इत्यासन्नस्य । प्रपित्वे प्राप्ते । अभीकेऽभ्यक्ते ॥

“आपित्वे नः प्रपित्वे तूयमार्गहि ” ॥

“अभीकेचिदु लोककृत् ” ॥

इत्यपि निर्गमौ भवतः ॥ २ ॥

अधुनैवमुक्त्वा सामान्यतो विशेषेण एकैक व्युत्पाद्य उदाहरणैरेव दर्शयति । तद्यथा,—
 “प्रपित्वे, अभीके” —“इति” एते नामनी “आसन्नम्य” भवतः ॥ इत्येवमादि ।
 “प्रपित्वे प्राप्ते” इत्यर्थः । “अभीके अभ्यक्ते” आभिमुख्येनाश्रिते । अभ्यागते ॥
 उदानीमुदाहरणे ब्रवीति,— “आश्रित्वे नः” “अभीकेचित्” “इत्यपि निगमौ
 (ऋ० स० ५, ७, ३०, ३-८, ७, २१, १) भवतः” ॥

“यथा गौरी अपाकृतं तृप्यन्नेत्यवेरिणम् ।

आपित्वे नः प्रपित्वे तृयमागहि कण्वेषु नचा पिव ॥” (ऋ० स० ५,
 ७, ३०, ३)”

ऐन्द्रेयपा । बृहती । देवातिथेः काण्वस्यापम् । महाव्रते बृहतीमहत्वे शस्यते ॥ इन्द्रः ।
 ‘अथा’ येन प्रकारेण ‘गौरीः’ गौरमुगः, ‘अवेरिणम्’ अपगताणम् अगतादिकं मरुदंश
 गत्वा ‘तृप्यन्’ तृपा नाध्यमानः ‘अपाकृतम्’ अपानीयम् । पान योग्यं यत्र नास्ति,
 स्वल्पोदकत्वात्, तत्र कृतम् । उदकेन वा कृत, जलाशयस्थानम् तडागमन्यद् वा शीघ्रम्
 ‘एति’ एवं त्वमप्येतस्मिन् ‘आपित्वे’ आपानकाले ‘प्रपित्वे’ प्राप्ते ‘तृयं’ श्रिणम् ‘आगहि’
 आगच्छ । आगत्य च य एषः नामः ‘कण्वेषु’ एष्टुत्वश्रु वर्तते, तस्मात्तत्र रुन्तिरिभः
 ‘सचा’ साक ‘सु’ सुष्ठु मह स्थित्वा ‘पिव’ इति [सयोगेन तृप्यन्] इति ॥

“प्रोष्वस्मै पुरोरथमिन्द्राय श्रुमर्चत ।

अभीकेचिदु लोककृत्सङ्गे समत्सु वृत्रहास्माकं बोधि चोदिता नमन्तामन्यकेषां
 ज्याका अधिधन्वसु ॥ (ऋ० स० ८, ७, २१, १)” ॥

मुदासः पैजवनस्येयमापम् । अति-छन्दाः । सर्वपृष्ठाया मेत्रावरुणायक देवताव्यन्यय-
 यागे शाक्रस्येन्द्रस्य चरोर्याज्येपा, रैवतस्य पुगेऽनुवाक्या । बाह्वृच्ये पुनरियमेव षोडशि-
 शस्त्रे शस्यते ॥ हे मन्तारः ! ‘प्रो’ प्रकरणेण ‘सु’ प्रशस्ताभिः स्तुतिभिः ‘अस्मै’ ‘इन्द्राय’
 वृष्टयर्थं ‘पुरोरथम्’ अग्रतो रथम् एतत् ‘श्रुम्’ बलम् ‘अर्चत’ स्तुत । क च पुनरर्थ-
 मभिसन्धायार्चत ? इति । ‘अभीकेचित् उ लोककृत्’ । अभीके अभ्यागते एतस्मिन्
 ‘सङ्गे’ सङ्ग्रामकाले प्राप्तेऽप्येषु ‘समत्सु’ सम्भर्क्षयितृषु उद्यतायुधेषु शत्रुषु लोककृत्
 स्थानकृत् । एषु ‘वृत्रहा’ शत्रुहन्ता इन्द्रो भविष्यतीति एतमर्थमभिमन्त्राय प्रार्चत अस्मै
 यूयमिन्द्राय पुरोरथं श्रुमर्चति । एवमन्यान् स्तोतृन् सम्योध्य आत्मनापि प्रवृत्ते वक्तुम्,
 हे भगवन्निन्द्र ! ‘अस्माकं’ ‘बोधि’ बुध्यस्व एताः स्तुतीः, मा परेषाम्, बुध्वा चैताः
 ‘चोदिता’ अनुज्ञाता जनस्य भव । किंच, ‘नमन्ताम्’ हिस्यन्ताम्, अन्यकेषाम्
 अन्येषां ‘ज्याकाः’ च्याः ‘अधिधन्वसु’ धनुःष्वधरोपिताः, श्रवततज्याधनुषो
 हतसर्वोद्यमा एते अस्मद्विषे युष्मदनुग्रहाद् भवन्तिवत्यभिप्रायः ॥ ३ । २० । २ ॥

दध्नमर्भकमित्यल्पस्य । दध्नं दध्नोतेः सुदध्नं भवति ॥

अर्भकमवहृतं भवति ।

“उपोष मे परामृशु मा मे दुभ्राणि मन्यथाः ॥”

“नमो मुहद्भ्यो नमो अर्भकेभ्यः” ॥

इत्यपि निगमौ भवतः ॥ ३ ॥

“दध्नम्, अर्भकम्”—“इति” एते “अल्पस्य” नामनी । “दध्नं दध्नोतेः”
वधार्थस्य । तद्धि “सुदध्नं भवति” मुच्छेदं भवति, अल्पत्वात् ।

‘अर्भकमवहृतं भवति’ ह्रस्वमित्यर्थः । “उपोषमे परामृशु” “नमो मुहद्भ्यो
नमो” इत्यपि निगमौ (ऋ० म० २, १, ११, ७—१, २, २४, ३) भवतः” ॥

“उपोष मे परामृशु मा मे दुभ्राणि मन्यथाः ।

सर्वाहमस्मि रोमशा गन्धारीणामिवाविका ॥ (ऋ० स० २, १, ११, ७)” ।

भावपक्षस्येयमार्थम् । अनुष्टुप । भावयव्यमेव मा मन्त्रा तेनानुपेयमाना ब्रवीति ॥
हे राजन ! “उप” गभ्यः “उप” गन्धारी च “मे” मम “परामृशु” यः प्रदेशः पुरुषेण स्त्रिया
परामर्श्यः । किञ्च, “मा मे दुभ्राणि मन्यथाः” अल्पकानि लोमानि मा मन्यथाः ।
जानेऽहमेतत् । यथा अलोमिकाया उपगमः प्रतिपिद्धः स्मृती,—“नाजातलोमन्योपहास-
मिच्छेत्” इति । यतस्तं वेदयामि ‘सर्वाहमस्मि रोमशा’ सर्वेष्वेवावयवेषु ममोत्पन्नानि
रोमाणि येषु स्त्रीणामुत्पद्यन्ते ॥ कथं न पुनरहमस्मि रोमशा ? ‘गन्धारीणामिवाविका’
गन्धारदेशजातानामविकाना मन्त्रे या मुष्ट रोमशा भवेत् । तथाहमस्मि रोमशा, निःशङ्को
मामपगच्छेत्यभिप्रायः ॥

“नमो मुहद्भ्यो नमो अर्भकेभ्यो नमो युवभ्यो नम आशिनेभ्यः ॥

यजाम देवान्यदि शक्नवाम मा ज्यायसः शंस मा वृक्षि देवाः ॥ (ऋ०
म० १, २, २४, ३)” ॥

त्रिष्टुप । शुनःशेषस्यार्थम् । होतृजपे विनियुक्ता ॥ “नमो मुहद्भ्यः” नमो महत्परिमाणेभ्यो
देवेभ्यः । “नमो अर्भकेभ्यः” अल्पपरिमाणेभ्यः । ‘नमो युवभ्यः’ यौवनवद्भ्यः ।
‘नम आशिनेभ्यः’ व्यापिभ्यः । ‘यजाम’ ‘देवान्’ एतस्मिन्नुपस्थिते यागकाले । ‘यदि’
‘शक्नवाम’ । अल्पश्रुतविज्ञाना वयम् । अत एव ब्रूमो यदि शक्नवामेति । वयमीदृशाः
मन्तो युष्मान ब्रमहे, हे ‘ज्यायसः’ ज्यायंसः ! देवाः ! युष्माकमेव ‘शंस’ शंसितारं
मन्तमल्पे वा महति वा कस्मिंश्चिद् दुःशस्ते ‘मा वृक्षि’ मा अस्मान् छिन्त यज्ञफलात्,
को हि नाम नापराध्यति ? इत्यभिप्रायः ॥ ३ । २० । ३ ॥

तिरः सत इति प्राप्तस्य । तिरस्तीर्णं भवति । सतः
संसृतं भवति ।

“तिराश्चिदर्यया परिवर्तिर्यातमदाभ्या” ।

“पात्रेव भिन्दन् सत एति रुक्षसः” ॥

इत्यपि निगमौ भवतः ॥ ४ ॥

“तिरः, सतः” “इति” एते “प्राप्तस्य” नामनी भवतः । अप्राप्तस्यैके अर्धव्यते
यथापि योज्यम् । “तिरः तीर्ण” हि तत् “भवति” दूरमध्वानम् । “सतः संसृत
भवति” एकौभूय सतं भवति । “तिराश्चिदर्यया०”, “पात्रेव भिन्दन् सतः०”—“इत्य-
पिनिगमौ (ऋ० सं० ४, ४, १६, २, -५, ७, ९, १) भवतः” ॥

“अश्विनोवेह गच्छतं नासत्या मा वि वेनतम् ॥

“तिराश्चिदर्यया परिवर्तिर्यातमदाभ्या माध्वी मम श्रुतं हवम् ॥ (ऋ०
म० ६, ६, १६, २)” ॥

पर्वाक्षरिाश्विनी । अवस्थोरात्रेयस्यापमम् । प्रातरनुवाकाश्विनयोः शस्यते ॥ हे ‘अश्विनौ’
‘नासत्या’ ! नासत्यौ ‘आगच्छतम्’ युवाम् ‘इह’ अस्मिन् यजे सोमं पातुम् मम । किञ्च,
‘मा वि वेनतम्’ मा विगतकामौ भूतम्, युवामाह्वयमानौ मया । किञ्च, “तिराश्चिदर्यया”
तिरीऽपि अप्राप्तेऽपि दूर एव स्थाने यद्यवस्थितौ स्थः, तथापि अर्यया ईश्वर्यापि रथ-
गत्या दैवगत्या शीघ्रया “आयातम्” [द्विवचनं वा सावग्रहत्वात् पदस्य] किञ्च,
“परिवर्तिः यातम्” यद्यपि कचिदनिवृत्तौ स्थः, तथापि परिवर्त्तनं कृत्वा तत् आयातम् ।
हे “अदाभ्या” अहिस्यौ ! अनुपदिशितौ ! अथवा अदाभ्यया अदब्धया । अनुपदिशि-
तया गत्या आयातम् । हे ‘माध्वी’ ! मधुसोममिश्र पेय ययोस्तौ । ‘मम’ ‘श्रुतं’ शृणुतम्
‘हवम्’ आह्वानम् । श्रुत्वा च अविलम्बमानौ शीघ्रमायातमित्यभिप्रायः ॥

“इन्द्रो यातूनामभवत्पराशरो हविर्मथीनामभ्या विवासताम् ।

अभीदु शक्रः परशुर्यथा वनं पात्रेव भिन्दन्सत एति रुक्षसः ॥ (ऋ० सं०
५, ७, ९, १)” ।

वसिष्ठस्यापमम् । जगती । ‘इन्द्रः’ ‘यातूनां’ यातुधानानाम् ‘अभवत्’ ‘पराशरः’ परा-
शातयिता ॥ कीदृशानां पुनर्यातूनामभवत् पराशातयिता इति ? उच्यते—‘हविर्मथीनाम्’
हवींषि ये मभन्ति, तेषाम् । ‘अभ्याविवासताम्’ अभ्युद्वासयतां, यशोत्सादकानामित्यर्थः
अथवा विवासति, परिचर्यायां स्यात् ॥ ये त्वामिन्द्रं परिचरन्ति तेषां ये यातवः, तेषामेव

पराशातयितेति । योऽयमेवंलक्षण इन्द्रः, सोऽस्माभिराराधितः परिचर्यया 'अभि एति,'
अभ्येतु, अस्मान् प्रति । 'शक्तः' शक्तः, सर्वयानूनां यातने । कथं पुनरभ्येतु ? 'परशुः'
परशुहस्तः 'यथा' कश्चित् 'वनं' छिन्दन् अभ्येयात्, यथा "पात्रा" पात्राणि कौलालानि
लकुडेनाप्रतिषिध्यमानः "भिन्दन्" कश्चिदभ्येयात्, एवमभ्येतु "रक्षसः" रक्षांसि
भिन्दन् "सतः" प्रदेशात्, दरादित्यर्थः ॥ ३ । २० । ४ ॥

त्वो नेम इत्यर्द्धस्य । त्वोऽपततः । नेमोऽपनीतः । अर्द्ध
हरतेर्विपरीताद्धारः तेर्वा म्ग्राधुद्धृतं भवति । ऋध्नोतेर्वा स्या-
दद्धमो विभागः ॥

"पीर्यति त्वो अनु त्वो गृणाति" "नेमै देवा नेमैऽसुराः"
इत्यपि निगमौ भवतः ॥ ५ ॥

"त्वः, नेमः"—"इति" एते नामनी "अर्द्धस्य" । "त्वः अपततः" अपेत्य ततः
अपततः "नेमः अपनीतः" अपमज्य नीतः, पृथक् कृत इत्यर्थः । "अर्द्ध हरतेर्विप-
रीताद्धारयतेर्वा स्यात्" "उद्धृतं" हि तत् "भवति" । "ऋध्नोतेर्वा स्यात्" "ऋद्ध-
तमः" अभिमसम्पन्नतमः "विभागः" भवति । "पीर्यति त्वो अनु त्वो गृणाति"—
"नेमै देवा नेमैऽसुराः"—"इत्यपि निगमौ (ऋ० सं० २, २, १६, २—य० मै०
ब्रा०) भवतः" ।

"बोधो मे अस्य वचसो यविष्ठ महिष्ठस्य प्रभृतस्य स्वधावः ।

पीर्यति त्वो अनु त्वो गृणाति वन्दारुस्ते तन्वं वंदे अग्ने ॥ इति (ऋ०
सं० २, २, १६, २)"

त्रिष्टुप् । दीर्घतमस्य आर्षम् । आग्नेर्या । प्रातरनुवाकाश्रितयोः शस्यते ॥ हे भगवन् !
'अग्ने !' 'यविष्ठ' युवतम् ! 'बोध' बुध्यस्व 'मे' मम 'अस्य' 'वचसः' 'महिष्ठस्य'
दातृतमस्य, पूजयितृतमस्य वा, महत्तमस्य वा, 'प्रभृतस्य' प्रकृष्टैर्भगवद्गुणैः सम्भृतस्य ।
हे 'स्वधावः' अन्नवन् ! ये गुणा अस्य वचसः, तान् बोध । किञ्च, इदमपरं शृणु,—
उभयेषां प्राजापत्यानां देवामुराणां देवा विभक्तानां "पीर्यति त्वः" हिनस्ति एकमर्द्ध-
मसुराण्यम् "अनु त्वः" अनु "गृणाति" एकमर्द्ध देवाख्यमनुष्टौतीत्यर्थः । तत्रैवं
सत्युभयथा विप्रतिपक्षेषु प्राजापत्येषु 'वन्दारुः' वन्दनशीलः अहं, दैव पक्षमाश्रितः,
इति आसुरं, तवैतां 'तन्वं' तन् ज्वलनदहनप्रकाशीकरणसमर्थं नित्यकालमेव प्रातर्म-

ध्वन्दिने सायं च 'वन्दे' स्तौमीत्यर्थः ॥ तथास्य ममैवं भक्तस्य बुध्यस्व अस्य वचसो ये गुणास्तांश्च बुद्ध्वा प्रसादमभिमतैर्नार्थेन नः कुरुष्वेत्यभिप्रायः ।

“नेमे देवा नेमेऽसुराः” — इति ब्राह्मणवाक्यमेवेदं वाजपेये मैत्रायणीयानाम् । अर्द्धतो देवा अर्द्धतोऽसुरा आमन्नित्यर्थः ॥ ३ । २० । ५ ॥

ऋक्षाः स्तृभिरिति नक्षत्राणाम् ।

नक्षत्राणि नक्षतेर्गतिकर्मणः ।

नेमानि क्षत्राणीति च ब्राह्मणम् ।

ऋक्षा उदीर्णानीव ख्यायन्ते ।

स्तृभिस्तीर्णानीव ख्यायन्ते ।

“अमी य ऋक्षा निहितास उच्चा” ।

“पश्यन्तो दामिव स्तृभिः” ।

इत्यपि निगमौ भवतः ॥ ६ ॥

“ऋक्षाः, स्तृभिः” — “इति” एते “नक्षत्राणाम्” नामनी ॥

नक्षत्रशब्दं पर्यायाभिधानप्रसक्तं निर्व्रवीति, “नक्षत्राणि नक्षतेर्गतिकर्मणः” गत्यर्थे वर्त्तमानस्य, तानि हि नित्यमेवागच्छन्ति ॥

“नेमानि क्षत्राणीति च ब्राह्मणम्” । नेमानि, क्षत्राणि धनानि । क्षत्रमिति धननाम । किं तर्हि ? धनसरूपाण्येतानि, सूर्यरश्म्यनुवेधात् दीप्यमानानि सन्ति हिरण्यया-नीव भ्राजन्ते इति तु ब्राह्मणम्, तुशब्दार्थे चशब्दः ॥

“ऋक्षाः” “उदीर्णानीव” उदीरितानीव, केनचिदुद्ध्वं गमितानीव “ख्यायन्ते” दृश्यन्त इत्यर्थः ॥

“स्तृभिस्तीर्णानीव” “ख्यायन्ते” दृश्यन्ते ॥

“अमी य ऋक्षाः” — “पश्यन्तो दामिव स्तृभिः” — “इत्यपि निगमौ (ऋ० सं० १, २, १४, ५, — ३, ५, ६, ३) भवतः” ॥

“अमी य ऋक्षा निहितास उच्चा नक्तं ददृशे कुरुक्षेत्रे” ॥

“अर्द्धाध्यानि वरुणस्य व्रतानि विचाकशश्चन्द्रमा नक्तमेति ॥ (ऋ० सं० १, २, १४, ५)” ।

शुनःशेषस्यर्घ्यम् । त्रिष्टुप् । वारुणी ॥ वरुणश्चास्यां सूर्य उच्यते । “असी ये ऋक्षाः” अभूनि यानि नक्षत्राणि “निहितासः” निहितानि “उच्चा” उच्चैरित्यर्थः किंच, तानि ‘नक्तं ददुश्रे’ गत्रावेवैतानि दृश्यन्ते । ‘कुहचिद् दिव्युः’ न विज्ञायन्ते हि कचिद् दिवैतानि गच्छन्तीति ॥ किमेतत् स्यात् ? ‘अदब्धानि’ अनुपहिंसितानि ‘वरुणस्य’ आर्ढन्यस्य एतानि ‘व्रतानि’ कर्माणि आश्चर्यभूतानि स्युः ॥ किमन्यद् भविष्यति ? स हि भगवानार्ढन्यः, एतानि कुतश्चिदानयन्निवास्ते गच्छति. पुनश्चैतानि अपनयन्निवोदेति. तदेव दर्शनमदर्शनं वा तेषां सूर्यकृतमेव । यदपि चैतत् ‘विचाकशत्’ दीपमानः ‘चन्द्रमाः’ ‘नक्तम् एति’ तदप्यस्यैव भगवतः सूर्यस्य कर्म, अयमेव हि चन्द्रमसि दीपिमादधान इवास्ते याति, पुनश्चाक्षिर्पन्नव चन्द्रमसो दीप्तिमुदेति । योऽयमेवंस्वभावो वरुणः त वयमभिप्रेतार्थसिद्धये स्तुमः, स इदं नामास्माकं करोत्विति ॥

“ऋतावानं विचेतसं पश्यन्तो ग्रामिव स्तुभिः ।

विश्वेषामध्वराणां हस्कृत्तारं दमेदमे ॥ (ऋ० म० ३, ५, ६, ३)” ॥

गौतमपूत्रस्य वामदेवस्यार्घ्यम् । अनुष्टुप् । आग्नेयी ॥ “ऋतावानं” यजवन्तं ‘विचेतसं’ विवृतप्रज्ञानं ‘विश्वेषां’ सर्वेषाम् ‘अध्वराणाम्’ यजानां ‘हस्कृत्तारं’ हसनकर्तारम् । उपज्वलिते हि तस्मिन् प्रहसित इव यजश्चारूपो भवति ॥ अथवा—हस्कृत्तारं स्पर्शकृत्तारम् । उपज्वलिते हि तस्मिन् भ्रातृव्ययज्ञः सम्पदन्त इव यज्ञाः, तमेव गुणविशिष्टम् अग्निं “पश्यन्तः” वयमनेकधा विहृत ‘दमेदमे’ यजगृह्यजगृहे तामुतामु क्रियासु आपृतं स्तुमः । किंच, योऽनेकधा दीप्यमानः “ग्राम इव स्तुभिः” नक्षत्रैः पृथिवी चित्ररूपां, वेदिं वा करोति, स नांऽभिष्टुतोऽभिप्रेतानर्थान् साध्यत्वित्यभिप्रायः ॥ ३ । २० । ५ ॥

वस्त्रीभिरुपजिह्विका इति सीमिकानाम् । वस्यो वमनात् ॥

सीमिका स्यमनात् ॥

उपजिह्विका उपजिह्व्यः ।

“यदत्त्युपजिह्विका यद्वस्रो अतिसर्पति” ॥

इत्यपि निगमो भवति ॥ ७ ॥

“वस्त्रीभिः, उपजिह्विका”—“इति” एते “सीमिकानाम्” नामनी भवतः । या एताः ‘पिपीलिका’ इत्युच्यन्ते लोके. ता इमाः सीमिकाः ॥ “वस्यो वमनात्” ता हि वमन्त्युदकं येन मृदाद्रीभयति ॥

“सीमिकाः स्यमनात्” स्वमन्ति हि ता नित्यमेव गच्छन्ति-इत्यभिप्रायः ॥

“उपजिह्विका उपजिह्व्याः” उपजिह्वन्ति हि ताः, पटु ह्यासां घ्राणेन्द्रियं भवति । द्वयोरपि * नाग्नोरेक एव “निगमः”-यदक्ष्युपजिह्विका (ऋ० सं० ६, ७, १२, ६)-“इति” “भवति” ॥

“यदक्ष्युपजिह्विका यद्वज्रो अतिसर्पति ॥

सर्वं तदस्तु ते घृतम् ॥ (ऋ० सं० ६, ७, १२, ६,)” ॥

भार्गवस्य प्रयोगस्त्येयमार्षम् । उक्थेऽग्नीं समिदमया हृत्यते ॥ “यत्” “अति” भक्षयति “उपजिह्विका” अन्तरनुप्रविश्य, “यत्” च “अतिसर्पति” आद्रव्या मृदा परिवेष्टयन्, “वज्रः” बहिर्न शक्नोत्यत्तु ग्वदिरमारादि, ‘सर्वं’ तदुभयजातीयमपि ‘ते’ तत्र हे भगवन् ! अग्ने ! ‘घृतम्’ अस्तु ॥ ३।२०।७ ॥

ऊर्दरं ऊदरमित्यावपनस्य ॥

ऊर्दरमुद्दीर्णं भवन्ति ऊर्जे दीर्णं वा ।

“तमुद्दीरं न पृणता यवेन ”

इत्यपि निगमो भवति ।

* घस्तुतस्त-

(वज्रीभिः पुत्रमश्रुवो अदानं निवेशनाद्धरिव आजर्भर्थ ।

व्य०न्धो अस्यदहिमाददानो निर्भूदुखच्छित्तममरन्त पर्व ॥ (ऋ० सं० ३, ६, २, ४)

इत्ययं निगमो लेखकप्रमादाद् भ्रष्टो भवेत् । अस्य व्याख्या सायणकृतैव दूर्यते- हे ‘हरिवः’ ! हरिसंज्ञास्वोपेत इन्द्र ! त्वं “वज्रीभिः” उपजिह्विकाभिः “अदानम्” अद्यमानम् “अश्रुवः” अश्रुनामिका काञ्चित्, तस्याः “पुत्रं निवेशनात्” वत्सीकाख्यात् स्थानात् “आजर्भर्थ” आहतवानसि । “आददानः” इन्द्रेणाहियमाणः अश्रुवः पुत्रः पूर्वम् “अन्धः” सन् “अहि” सर्पं “व्यख्यत्” विशेषेणापश्यत् । ततो “निर्भूत्” वत्सीकात् निर्गतोऽभवत् “उखच्छित्त” वत्सीकाख्याया उखायाच्छेदकानि “पर्व” पर्वोणि अस्य सर्वाणि अङ्गानां शिथिलानि पर्वोणि “समरन्त” समगच्छन्त, उपजिह्विकाभिः शिथिलीकृतानि अश्रुवः पुत्रस्व पर्वोणि इन्द्रेण गमधीयन्तेत्यर्थः ॥

१ इतोमे- ‘ता’ तत् च वृत्तीभूतं, त्वं ‘जुपस्व’ समेकस्व हे ‘यावदृथ’ युतवतम् ! इति लिखितं मुद्रितं चास्ति, परं तस्य कापि संबन्धो नावगम्यते । एतेन तर्क्यते-भाष्ये कश्चिन्मन्त्रः गव्याख्यानः खण्डितो जात इति ॥

तमूर्दरमिव पूरयति यवेन ॥ कृदरं कृतदरं भवति ।

“समिद्धो अञ्जनं कृदरं सतीनाम्”

इत्यपि निगमो भवति ॥ ८ ॥ २० ॥

“ऊर्दरम्, कृदरम्”—“इति” एते “आवपनस्य” नामनी भवतः । उप्यते यस्मिन् यवादि धान्यं कुशलेऽन्यत्र वा वैष्णवादीं कृष्मिश्चित्, तदूर्दरमिति कृदरमिति च, यदावपनमाहुः प्राकृतेन लौकिकान्तदावपनमित्युच्यते ॥

“ऊर्दरम्” “उद्दीर्णम्” ऊर्ध्वं हि तद दीर्घं “भवति” । अथ “वा” “ऊर्जे” तदर्थं “दीर्घं” भवति । ऊर्गित्यञ्जनात् तदन्ते हि तन्मार्गिभूतं भवति, गुपरमित्यर्थः ॥

“तमूर्दरं न पृणता” “समिद्धो अञ्जन” इति निगमौ (कृ० म० २, ६. १४, ५-य० वा० म० २९, १) भवतः ॥

“अध्वर्यवो यो दिव्यस्य वस्वो यः पार्थिवस्य क्षम्यस्य राजा ।

तमूर्दरं न पृणता यवेनन्द्रं सोमेभिस्तदपो वो अस्तु ॥ (कृ० म० २, ६, १४, ५)” ॥

यत्समदस्ययमार्षम् । त्रिष्टुप् । एन्द्रा ॥ इ अघ्वर्यवः ! ‘यः’ इन्द्रः ‘दिव्यस्य’ ब्रह्मलोकेश्वरस्य, ‘वस्वः’ वसुधेः धनस्य, ‘यः’ च ‘पार्थिवस्य’ अन्तरिक्षलोकेश्वरस्य (पृथिवीत्यन्तरिक्षनामसु पठितम्), यश्च ‘क्षम्यस्य’ भूम्याश्रयस्य, ‘राजा’ अधिपतिः, ‘तम्’ एवगुणयुक्तम् “इन्द्रम्” “ऊर्दरं न” ऊर्दरमिव “पृणत” पूरयत “यवेन” । यथा कश्चिन्मनुष्यः ऊर्दरं पूरयेत्, तथा ययमिन्द्र ‘सोमेभिः’ नोमैः पूरयत । ‘तद् अपः वः अस्तु’ तद् वः कर्मास्तु, सर्वमन्यन्मुक्त्वेत्यभिप्रायः ॥

“समिद्धो अञ्जनकृदरं मतीनां घृतमग्ने मधुमत्पिन्वमानः ।

वाजीन्वाजिनं जातवेदो देवानां वक्षि प्रियमा सधस्थम् ॥

(य० वा० म० २९, १) ॥”

आग्नीसूक्तम् आध्वर्यवेऽश्वमेधे । तत्रेव प्रथमा आग्नी ॥ हे भगवन् ‘अग्ने’ ! “समिद्धः” सन्दीपः, त्वम् “अञ्जन” गमयन्नात्मानं प्रति । “कृदरम्” आवपनं “मतीनां” देवानां हि सर्वेषां “घृतम्” आवपनं मतीनाम्, ते हि तत्र सर्वा मतीः प्रक्षिपन्ति ममेदं स्यादिति । तदेवङ्गुणयुक्तं घृतं “मधुमत्” मधुस्वादयुक्तम् “पिन्वमानः”

पिबान्नपथः । अथवा देवान प्रति 'बहन' 'वाजी' आत्मना वेजनवान बलवान, परंभ्या वा भयदाना । हे 'जातवेदः' । वहन्नेनमाश्रमेधिक वाजिनमुच्यते अस्माभिः, 'प्रियम्' एन 'वाजिनं' 'देवानां' 'सधस्थं' समानस्थानम् 'आ' आभिमुख्येन, शीघ्रतर 'वञ्चि' वच् प्रापयेत्यर्थः ॥ ३ ॥ २० । ८ ॥४

रम्भः पिनाकमिति दण्डस्य । रम्भ आरभन्त एनम् ।

"आ त्वा॒रम्भं नु जिब्र॑यो ररम्भ" ॥

इत्यपि निगमो भवति ।

आरभामहे त्वा जीर्णा इव दण्डम् ॥

पिनाकं प्रतिपिनष्ट्येनेन ।

"अव॑तत धु॒न्वा पिना॑कहस्तः कृ॒त्तिवा॑साः" ।

इत्यपि निगमो भवति ॥ १ ॥

"रम्भः पिनाकम्"—"इति" एते "दण्डस्य" नामना । "रम्भ आरभन्त एनम्" जम्बलनार्थम् । "आ त्वा॒रम्भं न॑"—"पिनाकहस्तः कृत्तिवासाः" इति निगमौ (ऋ० स० ६, ३, ४५, ५-य० वा० स० ३, ६१) ॥

'आ त्वा॒रम्भं न जिब्र॑यो ररम्भा श्वसस्पते ।

उ॒मसि॑ त्वा स॒धस्थ॑ आ ॥ (ऋ० स० ६, ३, ८५ ५)"

काण्वस्य त्रिशोकस्येयमार्षेम् । एन्द्रा । गायत्री । अतिरात्रे मताव्रते च शस्यते ॥ हे भगवञ्चिद्र ! "आरभामहे" वच् "त्वा"न्वा "रम्भं न" "दण्डमिव" "जिब्रयः" "जीर्णाः" इत्यर्थः । यथा वृद्धाः केचित् दण्डमारमेरन्नवष्टम्भनार्थमेवमारभामहे त्वाम् । हे भगवन् ! "श्वसस्पते" बलस्य पते ! त्व न आश्रय इत्याभिप्रायः । किञ्च, 'उ॒मसि॑ त्वा' कामयामहे त्वां नित्यमेव 'सधस्थं' समाने एव एकस्मिन् स्थाने यज्ञायतनेऽवस्थित त्वामाभिमुख्येन यष्टु स्तातु वेत्यभिप्रायः ॥

"पिनाकं" "प्रतिपिनष्ट्येनेन" हर्तात्यर्थः ।

"ऐतत्ते रुद्राव॑सं तेन॑ प॒रो मूर्ज॑वतोऽती॒हि ॥

* अत्रैव विशखण्डसमाप्तिर्दृश्यते ॥ १ अयं कोष्ठकान्तर्गतः-समाख्यो मन्त्रः-मूलोद्वाहरणतयात्रापेक्षितः, टीकाकारेण तु कृष्णयजुर्वेदान्मन्त्रो व्याख्यातः, अतोऽस्माभिर्महीधरमाख्यान्वितोऽयं मन्त्रोऽत्र कोष्ठकान्तर्निवेद्य प्रदर्शितो बोद्धव्यः ।

अवततधन्वा पिनाकावमः कृत्तिवासा अहिं ७ सन्नः शिवोऽतीहि ॥ (शु० य०
व० स० मा० शा० अ० ३ क० ६१.)”

महीधर भाष्यम् रौद्रयास्तारपङ्क्तिः—यस्या अन्यौ द्वादशाधरावाद्यावष्टाक्षरौ पादौ
माऽऽस्तारपङ्क्तिः । (का० ५, १०, २१) मृतयोः कृत्वा वेणुयष्ट्यां वा कूपे वा मज्जो
भवतः, स्थाणुवृक्षवृक्षवल्मीकानामन्यतमस्मिन्नक्षेपणवदासजत्येतत् इतीति । ग्रीहिय-
वादीन्वद्धा वहनार्थं तृणवशादिनिर्मितः पात्रविशेषो मृत इत्युच्यते तयोक्तमयोर्मृतयो-
रुदम्बकान्हविःशेषान्प्रक्षिप्य स्वकीयेनांसेन वोढुं शक्यायां वशयष्ट्यामग्रद्वये तन्मृतद्वय-
मवासज्योन्नते स्थाणौ वृक्षे वशे वल्मीके वा मृतद्वययुतां वंशयष्टिं ससृजति । ततो गोभि-
राघातुमशक्यत्वाद्वावो गेगनं प्राप्नुवन्तीत्यर्थः । अथ मंत्रार्थः ॥ मूजवानामकक्षित्यर्वतो
रुद्रस्य वासस्थानम् । अवसगच्छेन देशान्तरं गच्छतो नार्गमग्नये नडाकादिसमीपे भोक्तव्य
ओदनविशेष उच्यते । हे ‘रुद्र’ ! ‘एतत्ते’ तव ‘अवसं’ हविशोपाख्यं भोज्यं ‘तेन’ सहि-
तस्त्व ‘मूजवतः’ पर्वतात् ‘परः’ परभागवती सन ‘अतीहि’ अतिक्रम्य गच्छ । क्रीदशस्त्वम्
“अवततधन्वा” अवरोपितधनुःकः । अस्मद्विरोधिनां त्वया निवारितत्वादित ऊर्ध्वं
धनुषि ज्यासमारोपणस्य प्रयोजनाभावाद्द्विगोपणमेवेदानीं युक्तम् । तथा “पिनाका-
वमः पिनाकाख्यं यदीय तनुगन्ते मृतं आच्छादयतीति पिनाकावमः ।
यथा धनुर्दृष्ट्वा प्राणिनो न विभ्रान्ति तथा त्वदीयं तनुर्वस्त्रादिना प्रच्छाद्य गच्छेत्यर्थः ॥
(का० ५, १०, २२, २३) “कृत्तिवासाः” इत्यनवेक्षमेत्योपस्पृशन्त्यप इति ।
उन्नते वृक्षादौ मृतद्वयेऽवसज्य प्रत्यावर्तमाना मृतद्वयस्यावेक्षणमकृत्वा वेदिसमीपं
समागत्योदकं स्पृशेयुरिति सूत्रार्थः । मन्त्रार्थस्तु हे रुद्र ! त्वं कृत्तिवासाः चर्म-
भरः ‘नः’ अस्मान् ‘अहिम्न’ द्विसामकुर्वन् ‘शिवः’ अस्मदीयपूजया सनुष्टः कोपरहितो
भूत्वा अतीहि” पर्वतमतिक्रम्य गच्छ ॥ ६१ ॥

“एष ते रुद्र भागस्तं जुपस्व तेनावसेन परो मूजवतोऽतीहि ।

अवततधन्वा पिनाकहस्तः कृत्तिवासाः (कृ० य० सं०)”

एष ते रुद्र भागस्तम् इति, त्रैयम्बकाः पुरोडाशा अनेन मन्त्रेण वृक्षे आसज्यन्ते ॥
हे भगवन् ! ‘रुद्र’ ! ‘एषः’ ‘ते’ तव ‘भागः’ ‘तम्’ ‘जुपस्व’ ‘तेन’ ‘अवसेन’ तेन
पथ्यदनेन ‘परः’ ‘रुस्तात्’ ‘मूजवतः’ पर्वतात् ‘अतीहि’ अतिक्रम्य, मा अत्रैव स्थाः ॥ कथं
च पुनरतीहि ? “पिनाकहस्तः” भूत्वा, “कृत्तिवासाः” चर्मवासाः, “अवततधन्वा”
जैवमतीहि ॥ ३ । २१ । १ ॥

मेना ग्ना इति स्त्रीणाम् ॥

स्त्रियः स्त्या तेरपत्रपणकर्मणः ॥

मेना मानयन्त्येनाः ।

ग्ना गच्छन्त्येनाः ।

“अमेनांश्चिज्जनिवतश्चकर्थ” । “ग्नास्त्वा” कृन्तन्नपसोऽत-
न्वत” इत्यपि निगमौभवतः ॥ २ ॥

“मेनाः, ग्नाः”—“इति” एते “स्त्रीणां” नामनी ।

पर्यायाभिधानप्रसक्तमुच्यते, —“स्त्रियः स्त्यायतेरपत्रपणकर्मणः” लजार्थस्य ।
रुजन्तेऽपि हि ताः ॥

“मेनाः” “मानयन्त्येनाः” पुरुषाः ॥

“ग्नाः” “गच्छन्ति” हि “एनाः” मैथुनेन धर्मेण ॥

“अमेनांश्चित्”, —“ग्नास्त्वा कृन्तन्”—“इति” “निगमौ” (क० सं० ४, १,
२९, २—मा० वे० कौ० शा० ता० ब्रा० १, १, ८) “भवतः” ॥

॥ “आ प्र द्रव हरिवो मा विवेनः पिशङ्गराते अभि नः सचस्व ।

नहि त्वदिन्द्र वस्यो अन्यदस्त्यमेनांश्चिज्जनिवतश्चकर्थ ॥ (क० सं० ४,
१, २९, २)”

अवस्थोरात्रेयस्यापि । त्रिष्टुप् । ऐन्द्री ॥ हे ‘हरिवः’ ! ‘आ’ आभिमुख्येनास्मान् ‘प्र’
प्रकर्षेण ‘द्रव’ । किञ्च, ‘मा विवेनः’ मा विगतकामो भूरस्मत्तः । हे ‘पिशङ्गराते,
शोभनदान ! ‘अभि’ ‘सचस्व’ ‘नः’ । किञ्च ‘नहि’ ‘अन्यत्’ देवतान्तरं ‘त्वत्’ त्वत्तः
प्रतिविशिष्टतरम् ‘अस्ति’ यत् प्रतिपद्येमहि । हे भगवन् ! ‘इन्द्र’ ! ‘वस्यो’ वसुमन् ! ॥
कि. कारणम् ? “अमेनांश्चित्” अस्त्रीकानपि स्तोतृन् “जनिवतः” एव स्त्रीमत एव
“चकर्थ” करोपीत्यर्थः । यस्मात् त्वमेव इगुणविशिष्टः, तस्मात् च त्वामेव स्तुम
इत्याभिप्रायः ॥

“द्रवस्य त्वा सवितुः प्रसवेऽश्विनोर्बाहुभ्यां पूष्णो हस्ताभ्यां प्रतिगृह्णामि ०-० ।
॥ ग्नास्त्वा कृन्तन्नपसोऽतन्वत वयिच्योऽवयन् वरुणस्त्वा नयतु देवि इक्षिणे बृहस्प-
तये वासस्तेनामृतत्वमशीय मयोदात्रे भूयान्मयो महं प्रतिग्रहीत्रे ०-० । क इदं

कस्मा अदात् कामः कामायादात् कामो दाता कामः प्रतिप्रहीता कामः समुद्रमा-
बिशत कामेन त्वा प्रतिगृह्णामि कामैतत्ते ॥ ”

वासः प्रतिग्रहणमन्त्रेऽनुपङ्ग एषः, मैत्रायणीयके, ताण्ड्यब्राह्मणे (सा० कौ० शा०
१, १, ८) च, अन्यास्वपि शाखासु च । तद वास उच्यते,—हे ‘वासः !’ ‘देवस्य’
‘सवितुः’ आदित्यस्य ‘प्रसवे’ तेन प्रमूनः अभ्यनुज्ञातः अहं त्वां ‘प्रतिगृह्णामि’ ।
‘अश्विनोः’ देवयोः बाहुभ्यां प्रतिगृह्णामि । नैताभ्यामेव ‘बाहुभ्याम्’ स्वाभ्याम्, अपि च
‘पूष्णः’ देवस्य ‘हस्ताभ्याम्’ प्रतिगृह्णामि । किञ्च, “प्रास्त्वा कृन्तन्” स्त्रीभिस्त्वं कर्तितः
तेन्नुकरणाभिप्रायेण । “अरसः” अल्पकाः अनुपजातपुंस्त्वाः जननायासमर्याः कुविन्द-
पुत्रकाः त्वाम् “अतन्वत” । ते हि कुविन्दानां परिकर्मकराः, ‘धियः’ धीमत्यः बुद्धिमत्यः,
कुशलाः ‘वयिच्यः’ त्वाम् ‘अवयन्’ कुविन्दम्विषयः कृतवत्यः । तदेवमभिनिष्पन्नं त्वां
‘मह्यं’ ‘बृहस्पतये’ बार्हस्पत्ये आत्मव्यवस्थिताय ‘वरुणः’ देवताविशेषः ‘ददाति’
उदकपूर्वकं त्वं दीयसे । सोऽहम् एव ङगुणयुक्तः त्वां प्रतिगृह्य ‘अमृतत्वम्’ अमृतभावं
यथाभिर्माहितमेव ‘अशीय’ अश्रुयाम् त्वं प्रतिगृह्यमाणं वासः, तव प्रसादात् ममैवमेतत्
स्यात्, — अमृतभावान्मम मा खण्डनं कापिरित्यभिप्रायः ॥ किञ्च, ‘मयः’ सुखं
‘दात्रे’ ‘भूयात्’ भवतु । ‘मयः’ सुखं ‘मह्यं’ ‘प्रतिप्रहीत्रे’ च । किञ्च, ‘कः’
प्रजापतिरयं ‘कस्मै’ प्रजापतये एव ‘अदात्’ ददाति । योऽयं ददाति सोऽयं दाता,
अयमपि प्रजापतिरयेत्यभिप्रायः । वक्ष्यति हि,— ‘क ईषते तुज्यते कः— (ऋ० गं० १,
६, ८, २) ” इति किञ्च, ‘कामः’ ‘कामाय’ एव ‘अदात्’ तद्ददाति । पुण्यं भविष्यती-
त्यनेन ‘कामेन’ ‘दाता’ ददाति, आच्छादनं भविष्यति इति इतरः प्रतिगृह्णाति ।
एवं ‘कामो दाता’ ‘कामः प्रतिप्रहीता’ । रा एव काम उच्यते, — हे ‘काम’ ।
‘एतन् ते’ ‘वासः’ सकामो भव- इति ॥ ३ । २१ । २ ॥

शेषो वैतस इति पुंस्प्रजननस्य ।

शेषः शपतेः स्पृशतिकर्मणः ।

वैतसो वितुस्तं भवति ।

“यस्यामुशन्तः प्रहरामु शेषम्” ।

“त्रिः स्म माह्नः, श्रथयो वैतसेन” ।

इत्यपि निगमौ भवतः ॥ ३ ॥

२५८ निषण्डु (३ । २९) भाष्ये— [२९ द्वि० उ० नास्सु ३१ अया—

“शेषः, वैतसः”—“इति” एते नामनी “पुंस्प्रजननस्य” ॥

“शेषः शेषतेः” “स्पृशतिकर्मणः” स्पृश्यते हि तेन स्त्री ॥

“वैतसो वितस्तं भवति” । उपक्षीणं तद् भवति प्रागनुस्मरणात् स्त्रियाः ॥

“यस्यामुशन्तः”—“त्रिः स्म माहः”—“इति” “निगमौ (ऋ० सं० ८, ३, २७, २८, ५, १, ५) भवतः ॥”

“तां पृषञ्जिबुवतमा मेरयस्व यस्यां बीजं मनुष्या वपन्ति ।

या न ऊरू उशती विश्रयाते यस्यामुशन्तः प्रहराम शेषम् ॥ (ऋ० सं० ८, ३, २७, २)” ।

सूर्याया आर्षम् । कन्याप्रथमोपगमे विनियोगः ॥ हे भगवन् ! ‘पूषन् !’ ‘ताम्’ योनिम्, ‘ईरयस्व’ ‘यस्यां’ योनौ ‘बीजं’ शुक्रम् ‘मनुष्याः वपन्ति’ त्वत्कृतयोनि-पोषे बीजमेतस्यामर्थवत् स्यात्, त्वदधीनो हि योनिपोष इत्यभिप्रायः ॥ ‘या’ इयम् ‘नः’ अस्माकम् ‘ऊरू’ ‘उशती’ कामयमाना स्त्री ‘विश्रयाते’ नानाप्रकारमाश्रयते । तस्या या योनिः, ताम् ईरयस्व उद्रमय बीजप्रहणाय सुपुष्टां कुरुष्व । “यस्यां” योनौ “उशन्तः” पुत्रजन्म कामयमानाः “प्रहराम” प्रक्षिपेम इमं “शेषम्” ॥

“त्रिः स्म माहः श्रथयो वैतसेनोत स्म मेऽव्यत्यै पृणासि ।

पुरुरवोऽनु ते केतमायं राजा मे वीर तन्व स्तदासीः ॥ (ऋ० सं० ८, ५, १, ५)” ।

अव्यत्यै आर्षम् । त्रिष्टुप् । सा पुरुरवसा मा गास्तिष्ठेत्युक्ता मर्ता अनयर्चा पुरुरवस प्रत्यब्रवीत् । हे ‘पुरुरवः !’ “त्रिः स्म माहः” त्रिरहो माम् “श्रथयः” अन्तःपुत्रयः त्वम् “वैतसेन” शिश्रदण्डेन पूर्वम् । ‘उत स्म मे’ अर्पि च यावान कश्चिदभिलाषो मम मनस्यासीत् तं सर्वमेव त्वम् ‘अव्यत्यै’ ‘पृणासि’ व्यतिपूर्तवानेवामि । अतस्तवाहम् ‘अनु आयम्’ अनुगतवती । ‘केतम्’ चेतसा अनुकूला तवाहमभवमित्यर्थः । किञ्च, हे ‘वीर !’ तदा तथानुकूलायाः सत्याः ‘राजा’ ईश्वरः त्वम्, अस्याः ‘तन्वः’ मच्छरीरस्य ‘तदा आसीः’ तदानीं त्वम्, सम्प्रति न तथा वर्त्तते, यथा पूर्वम्, अतस्तययेदानीं नाहं समेष्ये—इत्यभिप्रायः ॥ ३ । २९ । ३ ॥

अयैनेत्युपदेशस्य ।

“अया ते अग्ने समिधा विधेम” इति स्त्रियाः ।

१ ‘पशतेः’ ॥ २ ‘त्यर्थे वर्तमानस्य’ ॥ ३ ‘अवधीः’ ॥

“एना वो अग्निम्” इति नपुंसकस्य ।

“एना पत्या तुन्वं १ संसृजस्व” इति पुंसः ॥ ४ ॥

“अया, एना” — “इति” एते नामनी “उपदेशस्य” ।

स पुनरुपदेशः स्त्रीपुत्रपुंसकेषु भिन्नो भवति, अतस्त्रिष्वपि प्रदर्शयते ॥

तत्र—

“अया ते अग्ने समिधा विधेम प्रति स्तोमं शम्यमानं गृभाय ।

इहाशमो रक्षमः पाह्यस्मान् दृहो निद्रो मित्रमहो अवद्यान् ॥ (ऋ०

स० ३, ४, २५, ५)”

इति “स्त्रियाः” उपदेशः ॥ वामदेवस्येयमार्पम् । त्रिष्टुप । रक्षोघ्ने कर्मणि विनियोगः ॥ हे भगवन् “अग्ने !” “अया” अनया “समिधा” “ते” तव “विधेम” परिचर्यां कुर्मः । स त्वमेवमस्माभिः परिचर्यमाणः शृणु यत् कुरुष्व ‘प्रतिगृभाय’ प्रतिगृह्य दम ‘स्तोमं’ स्तोत्रम्, अस्माभिः ‘शम्यमानम्’ उच्चार्यमाणम् । ‘दह’ एतान् ‘अशसः’ अशसितृन् अस्तौतृन्, आत्मनः ‘दृहः’ च दोग्धृन्, ‘अस्माकम्’ । एतान् ‘रक्षमः’ रक्षमान ‘निद्रः’ निन्दितृश्च । किञ्च, ‘पाहि’ रक्ष ‘अस्मान्’ हे ‘मित्रमहः’ मित्राणां पुजयितः ! ‘अवद्यात्’ अवन्दनीयात् कर्मणः, पापादित्यर्थः ॥

“एना वो अग्नि नममोर्जोनिपातमाहुवे ।

प्रियं चेतिष्ठमरतिं स्वध्वर विश्वस्य दूतममृतम् ॥ (ऋ० स० ५, २, २१, १)” ॥

इति “नपुंसकस्य” उपदेशः । वसिष्ठस्यार्पम् । बृहती । प्रातरनुवाकाश्विनयोः जम्पत ॥ “एना वः” अनेन युष्माकं ‘नमसा’ अग्नेन अभ्युद्यतेन ‘ऊर्जोनिपातम्’ अपां पात्रम्, अथवा अन्नानां पौत्रम्, आहुतिभ्यः आपः, अद्भ्यः अग्निः एनया प्रणालिकया अन्नस्य पौत्रोऽग्निः । तम् ‘ऊर्जोनिपातम्’ “अग्निम्” “आहुवे” आहुये । किलक्षणम् ? ‘प्रियम्’ इष्टम्, देवानां मनुष्याणां च ‘चेतिष्ठम्’ अतिशयेन चेतनावन्तम्, ‘अरतिम्’ अलमति पर्याप्तमतिम्, ‘स्वध्वरं’ शोभनयज्ञम्, ‘विश्वस्य’ यजमानगणस्य, एष योऽधिकृतः कर्मणि, तस्य ‘दूतम्’ ‘अमृतम्’ अमरणधर्माणम् । हे ऋत्विग्यजमानाः ! तं वः आशाममृद्वये अहमाहुये । स चाहृतो देवान् प्रति दौत्यं करिष्यतीत्यभिप्रायः ॥

“एना पत्या तुन्वं १ संसृजस्व (ऋ० स० ८, ३, २५, २)” — “इति” “पुंसः”

उपदेशः ।

“इह प्रियं प्रजया ते समृद्धयतामस्मिन् गृहे गार्हपत्याय जाग्रहि ।

॥ एनां पत्या तन्वं ॥ समृजस्वाधा जिघ्री विदथ मा वदथः ॥ (ऋ० सं० ८, ३, २५, २)”

इति सूर्याया आर्पम् । जगती । वधूरनया गृहान् प्रवेक्ष्यते, मोच्यते । हे वधु ! ‘इह’ एव ‘अस्मिन् गृहे’ ‘प्रजया’ युक्तायाः सत्याः ‘ते’ तव यत् ‘प्रियं’ तत् ‘समृद्धयतां’ । किञ्च, अस्मिन् गृहे त्व‘गार्हपत्याय जाग्रहि’ गृहपतिभावाय अर्वाहिता भवेत्यर्थः । किञ्च, ‘एना पत्या’ अनेन भर्त्रा सह ‘तन्वं’ तनु “संसृजस्व” मिश्रीकुरु । अथैव मौमनेस्य वर्तमानौ “जिघ्री” जीणौ यावत् तावत् अविद्युज्यमानौ परम्परेण ‘विदथ’ यजम् ‘आ’ अभिमुख्येनावस्थितौ सन्तौ यजमभ्यन्धीनि वचांसि यदतम्-इत्याशीः ॥

“एना वो अग्निं नमसा”, “एना पत्या”—इति समानेऽप्येना शब्दे स्वगन्ते एकस्मिन्नुपपदविशेषादेकस्य नपुंसकविवरणत्वमेकस्य पुम्पविषयत्वम् । एकत्र नम इत्युपपदम्, एकत्र पतिशब्दः ॥ ३ । २१ । ४ ॥

सिषक्तु सचत इति सेवमानस्य ।

“स नः सिषक्तु यस्तुरः ।” सेवतां यस्तुरः । “म-

चस्वा नः स्वस्तये ।” सेवस्व नः स्वस्तये ।

स्वस्तीत्यविनाशिनाम । अस्तिरभिपूजितः सु अस्तीति ५ ॥ ४

“सिषक्तु, सचते”—“इति” एते नामनी “सेवमानस्य” ।

“स नः सिषक्तु”,—“सचस्वा नः” इति निगमो (ऋ० म० १, १, २४, २-१, १, २, ४) भवतः” ॥

“यो देवान्यो अमीवहा वसुवित्पुष्टिवर्द्धनः ।

स नः सिषक्तु यस्तुरः ॥ (ऋ० सं० १, १, ३४, २) ।”

मृषातिथेर्गर्पम् । अम्युपस्थाने विनियुक्ता । “सोमानं स्वरणम् (ऋ० सं० १, १, ३४, १)”—इत्यस्या ब्राह्मणस्पत्याय दयमनन्तरा, तेनेयमपि ब्राह्मणस्पत्यैव स्यात् । उक्तं चाह्वरकाणां ब्राह्मणस्पत्याभिरभिमुपतिष्ठेति ! हे भगवन् ! ब्रह्मणस्पते ! ‘यः’ ‘देवान्’ रयिमान्, धनवान्, ‘अमीवहा’ अभ्यमनहा, गंगहा, ‘वसुवित्’ च वसुनो धनस्य अपूर्वस्यापि लब्धा, यश्च ‘पुष्टिवर्द्धनः’ धनपोष्य वर्द्धयिता, ‘सः’ “नः” अस्मान् “सिषक्तु” “सेवताम्” पुत्रः शुभ्रत्पसादात् “यः” च “तुरः” तूर्णकारी पटुरित्यर्थः ॥

“स नः पितेव सूनवेऽग्रे सृपायनो भव ।

“सर्चस्वा नः स्वस्तये ॥ (ऋ० स० १, १, २, ४)” ।

मधुच्छन्दस आपर्म । अग्न्युपस्थाने विनियुक्ता । हे भगवन् !, ‘अग्ने!’ य त्वा वयं परिचराम, ‘सः’ ‘नः’ अस्माकं ‘सूनवे’ पुत्राय ‘सृपायनः’ सृपगमनः, सृपचारः ‘भव’ सृपचार्णश्च “आसचस्व” “नः” “स्वस्तये” स्वस्त्ययनाय ।

निगमप्रसक्तमुच्यते, “स्वस्तीति” एतत् “अविनाशिनाम” अविनाशिनः अर्थस्य नाम । अन्ये त्वधीयते,—“अविनाशनाम” इति । तेषाम् अविनाशस्यैव नाम ।

तन्वमुक्तम्, अधुना व्युपपत्तिं ब्रवीति “अस्तिः” अयम् “अभिपूजितः” सपूर्वः सलुच्यते “सु अस्ति”—“इति” ॥ २१ । ५ ॥

भ्यसते रेजत इति भयवपनयोः ।

“यस्य शुष्माद्रोदसी अभ्यसेताः” ।

“रेजते अग्ने पृथिवी मुखेभ्यः”

इत्यपि निगमौ भवतः ॥ ६ ॥

“भ्यसते, रेजते” “इति” एते नामनी “भयवपनयोः” ।

“यस्य शुष्माद्रोदसी”—“रेजते अग्ने पृथिवी”—“इति” “निगमा” (ऋ० स० २, ६, ७, १ ५, १, ८, ४) “भवतः” ॥

“यो ज्ञात एव प्रथमो मनस्वान्देवो देवान्कर्तुना पर्यभूषन् ॥

यस्य शुष्माद्रोदसी अभ्यसेतां नृग्नस्य मत्वा मजनाम इन्द्रः ॥ (ऋ० स० २, ६, ७, १) ।”

उपरिष्ठाद् व्याख्ययः ॥

“प्र चित्रमर्कं गृणते तुराय मारुताय स्वतवसे भरध्वम् ।

ये सहांसि सहमा सहन्ते रेजते अग्ने पृथिवीमुखेभ्यः ॥ (ऋ० स० ५, १, ८, ४) ।”

भरद्वाजस्येयमापम् । त्रिष्टुप । चानुर्माग्य वैश्वदेवे पर्वणि याज्या । “अग्निमारुता पृथिमालभेत वृष्टिकामः”—इत्यस्य पशोः पङ्क्त्यै चेत्यम् ॥ हे स्तोतारः ! ‘चित्रम् अर्कम्’ चायनीय स्तोम ‘गृणते’ स्तवते, स्तनयितुञ्जयेन कृत्स्नं जगत् उपशब्दायन्त ।

१ ‘विनियोगः’ ॥

‘तुराय’ त्वरमाणाय ‘स्वतवसे’ स्वात्मबलावष्टम्भिने ‘मारुताय’ मरुतां गृणाय ‘प्रभ-
रध्वं’ प्रहरध्वम् । कीदृशानां पुनर्मरुतां गणाय यस्मै प्रभरध्वम् इति ? ‘ये’ मरुतः ‘सहसा’
स्वेन दलेन ‘सहांसि’ परेषां बलानि ‘सहन्ते’ अभिभवन्ति, ‘इजते’ विभेति, कम्पते
वा ॥ केभ्यः मरुद्भ्यः ? ‘पृथिवी मखेभ्यः’ मरुद्भ्य इत्यर्थः । य एवङ्गुणयुक्ता
मरुतः, तेषां यो गणः, तस्मै प्रभरध्वम् चित्रमर्कम् । त्वमपि हे ‘अग्ने’ ! वह्निद द्रव्यं
तेभ्यः यदा तावन्मारुतमेव केवलं हविस्तदैवमग्निरप्रधानः, यदा पुनराग्निमारुतं तदा मरुद्व्यं
चित्रमर्कम् अग्नये मारुताय च गणयेति स्तांतून सम्बोध्य ततोऽग्निं ब्रवीति, - हे
भगवन्नग्ने ! शृणु त्वमप्येतमर्कमेवङ्गुणयुक्तैर्मरुद्भिः सह गृहाणेति ॥ ३ ॥ २१ ॥ ६ ॥

(अथ छात्राष्टाव्योर्नामधेयानि)

स्वधे । पुरंधी । ध्रुषणे । रोदसी । ओणी ।
अंभसी । नभसी । रजसी । सदसी । सन्ननी ।
धृतवर्त । बहुले । गभीरे । गुंभीरे । ओण्यौ । चुम्बौ ।
पाश्वौ । मुही । उर्वी । पृथ्वी । अदिती । अही ।
दूरेअन्ते । अपारं अपारे इति चतुर्विंशतिर्द्यावा-
पृथिव्योर्नामधेयानि ॥ ३० ॥

उर्वीऽहन्महद्भ्यं इरुज्यति शिवाता निर्णिगस्त्रेमा-
केतुर्बट्रचिकयुद्धिकंमिदमिवार्चतिविप्रोरेभोयुज्ञो-
भरताईमहेदातिपरिस्रवस्वापतिकूपस्तृप्तिन्यभा-
येष्टान्नवंप्रपित्वेस्वधेत्रिंशत ॥

इति निघण्टौ तृतीयोऽध्यायः ॥ ३० ॥

यावापृथिवीनामधेयान्युत्तराणि चतुर्विंशतिः ॥ ७ ॥ २१ ॥

“यावापृथिवीनामधेयानि” एभ्यः “उत्तराणि” द्विसम्बन्धेनैवोच्यन्ते ॥ कियन्ति पुनस्तानि ? “चतुर्विंशतिः” २४ । कतमानि पुनस्तानि ? स्वधे । पुरन्धी—इत्येवमादीनि । सर्वस्यास्य भूतग्रामस्य धारयित्र्यौ स्वधे । पुरन्धी पुरु बहूनि धारयित्र्यौ इत्येवमादि योज्यम् ॥ ३ । २१ । ७ ॥

तयोरेषा भवति—

द्विवचनेन युक्तानि यावापृथिव्योर्नामानि, “तयोः” साहचर्याख्यायिका “एषा” ऋक् “भवति” साहचर्ये हि सति द्विवचनयोग उपपन्नस्य भवति नाम्नाम्— *

“कुतरा पूर्वा कतरापरायोः कथा जाते कवयः को विवेद । विश्वं त्मना बिभृतो यद्वा नाम विवर्त्तेते अहनी चक्रियेव ॥”

कतरा पूर्वा कतरापरा । एनयोः कथं जाते कवयः क एने विजानाति । सर्वमात्मना बिभृतो यदैनयोः कर्म विवर्त्तेते चैनयोरहनी अहोरात्रे चक्रियेव चक्रयुक्ते इवेति यावापृथिव्योर्महिमानमाचष्ट आचष्टे ॥ १ ॥

“कुतरा पूर्वा कतरा” ०—इति (ऋ० सं० २, ५, २, १) अगस्त्यस्यार्षम् । त्रिष्टुप् । प्रथ्याभिप्रवयोः पष्ठेऽहनि महाव्रते च तृतीये सवने वैश्वदेवे शस्त्रे शस्यते ॥ स्वप्नमेव तावद्वितीयेनृत्तपन्नसंशयो मन्त्रदग्गं ब्रवीति “कतरा” अनयोः यावापृथिव्योः “पूर्वा” “कतरा” तु “अपरा” ? न हि पौर्वापर्यमनयोः स्फुटं लक्षयितुं शक्यते । “कथा” केन प्रकारेण एते “जाते” स्याताम् ? किं पौर्वापर्येण, उत युगपद् भवेताम् ? अपि तावत् हे ‘कवयः’ ! “कः विवेद” ? कश्चिदपि विस्पष्टं न जानाति । अहं त्वेतावच्छक्नु-

* अत्रैकैकविंशत्खण्डसमाप्तिर्दृश्यते, सा ‘द्विवचनेन युक्तानि’ इत्यतः प्रागुचिता ॥

यामागमाद् वक्तुम्,—तस्मादुद्भूतस्य हिरण्यस्याण्डस्यैते शकले इति । एवं ह्याह—
 “ति अण्डकपाले रजतं च सुवर्णं चाभवताम्, तद्यत् रजतं, सेयं पृथिवी, यत् सुवर्णं,
 सा ह्यौः”—इति । तेन ज्ञायते युगपदेवैते उत्पन्ने स्यातामिति । किञ्च “विश्वं” सर्वं “त्मना”
 आत्मनैव “विभूतः” धारयतः “यद्ध नाम” यदर्थमनयोर्नाम नमनम्, यस्माद्
 भूतग्रामधारणार्थम् एतेन विपरिणामत्वेन, तत् सर्वमेते विभूतः । किञ्च, “विवर्त्तते”
 “च” विपर्ययेण वर्त्तते च “एनयोः” एव अन्तर्भूते “अहनी” “अहोरात्रे” “च-
 क्रियेव” “चक्रयुक्ते इव” चक्रयुगलमिव अवियोगेन संयुक्ते, सम्बद्धे इत्यर्थः ॥

मन्त्रव्याख्यानेन गतार्थमेतद्भाष्यामिति ॥

“द्वावाष्टमोऽर्थोऽस्मिन्मात्रेण”—इति । एतदनेन मन्त्रेण द्वावाष्टमोऽर्थोऽस्मिन्मा-
 त्रं महाभाग्यं मन्त्रद्वयाच्चे ॥ ३ । २२ । १ ॥

एवमेतन्नैघण्टुकं प्रकरणं परिसमाप्तम्, अतः परमैकपादिकं भवति । तस्माद्यर्मादिः,—
 “एकार्थमनेकशब्दमिति”—इत्येवमादि ॥ *

कर्मणा^१णादि^२राशि^३सिद्धि^४हिग्रभायशासद्वह्निर्भातेवनजाम-
 येमनु^५प्रा^६नितदद्यदशावनिभ्योऽभीदंत्वयावयंयत्रासुप-
 णाबहुना^७भान्त^८नूत्यजेवकु^९हा^{१०}हे^{११}तुरश्चित्प्रियमेधवदथलुप्तो-
 पमान्यर्चति^{१२}द्विषोरम्भः^{१३}कतरापूर्वा^{१४}द्वाविंशतिः ॥

इति निरुक्ते पूर्वषट्के तृतीयोऽध्यायः ॥ ३ ॥

इति जम्बूमाग्राश्रमवासिन आचार्यभगवदुगैस्य कृतौ ऋज्वर्यायां निरुक्तवृत्तौ

॥ तृतीयो (अष्टमो) अध्यायः समाप्तः ॥ ३ ॥

इति नैघण्टुकं काण्डं समाप्तम् ॥

१ ‘यस्या’ ॥ * इतोऽग्रे द्वाविंशत्खण्डसमाप्तिरवसेया ॥ “इति निरुक्तवृत्तौ तृतीया-
 (अष्टमा) ध्यायस्य चतुर्थः पादः ॥ ३, ॥ ४ ॥” इति चोपलभ्यते ॥

अथ नैगमं काण्डम् ।

अथ चतुर्थाध्यायः ४.

ॐ । एकार्थमनेकशब्दमित्येतदुक्तम् ॥ १ ॥

मङ्गलाचरणम् ।

पुनःपुनः पादयुगार्दनाय प्रवर्तमानस्य सरोजबुद्ध्या ।

हंसस्य नित्यं निकटस्थितस्य नियेधनिष्ठां प्रणमामि बाणीम् ॥ १ ॥

“एकार्थमनेकशब्दमित्येतदुक्तम्” । किमर्थमिदमुच्यते ? न हि यद्यद् वृत्तं तत्तद्वक्तव्यम्, इदं वृत्तमिदं वर्तितव्यम् इति । यद्यद् वृत्तं तत्तदनुक्तमपि प्रतीयते, यच्च वक्ष्यमाणमिति । आह सङ्क्षेपतो निगमनाय यदुक्तं यद्वा वक्तव्यं प्रतिजानीथ, समास-विस्तराभ्यां हि सुखमाधस्य प्रकरणमवधारयिष्यामहे, गृहीतार्थं संक्षेपाच्च विस्तरेणोत्तर-ग्रन्थमुच्यमानं सुखमवभोत्स्यामहे । अपि चोक्तमन्यत्रापि,

“विस्तीर्य हि महज्ज्ञानमृषिः संक्षेपतोऽब्रवीन् ।

इष्टं हि विदुषां लोके समासव्यासधारणम् ॥”

शृणु—समासतो यदुक्तं यच्च वक्तव्यम् एकार्थमनेकशब्दमिति—एतत् पुरस्तात् सूचितम्—“एतावन्तः समानकर्माणो धातवः, एतावन्त्यस्य सत्त्वस्य नामधेयानि—”इत्यनेन वाक्येन । यदेतत् “गौरिति पृथिव्या नामधेयम्”—इत्यत आरभ्य नामाख्यातोपमर्ग-निपातानां प्रपञ्चनं च, तत्त्वभेदपर्यायसङ्ख्यासन्दिग्धोदाहरणतन्निर्वचनव्याख्याप्रविभागेनो-क्तम् । स एष नैघण्टुकस्य प्रकरणस्य निगमव्याजेन सर्वथाऽप्यर्थः सङ्क्षेपत उक्तः । शास्त्र-सम्बन्धश्चैवमनुसृतो भविष्यति । प्रकरणद्वयस्य चास्यैवमपुनरुक्तता प्रदर्शिता भविष्यती-त्यनेनाभिप्रायेण एकार्थमनेकशब्दमित्युक्तम् । एकोऽर्थः पृथिव्यादिः, अनेकेषां गवा-दिशब्दानाम्, यत्र तत्त्वभूतः कथ्यते, अनेके च गवादिशब्दाः पृथिव्यादेरेकस्यार्थस्य यत्राभि-धायिनः कथ्यन्ते, तदिदमेकार्थमनेकशब्द प्रकरणम् । अत्रैकेनार्थेनानेके शब्दा लक्ष्यन्ते, अनेकैश्च शब्दैरेकोऽर्थः । ततो लक्षितलक्षणया वृत्त्या प्रकरणं लक्ष्यते । अत्र पुनर्वचपि गतिकर्मणां द्वाविंशतिशतसंख्यानामविशिष्ट गमनमेकोऽर्थ उक्तः, तथापि प्रसिद्धयुरोपाय

१ ग्रन्थमर्थे इदं मङ्गलाचरणं व्याख्याकर्तुः, महाभाष्यानुष्ठानुस्मरणत् । २ ‘तमज्ञानम्’ ॥

३ ‘इत्थं हि’ ॥

“कसति”, “लोठते”, “श्रोतते”—इत्येवमादयः प्रतिनियतसत्त्वगमनविषया एव द्रष्टव्याः । तद्यथा—य एवोत्कटिक उरसा वा गच्छति, स एव कसतीत्युच्यते, नेतरो य ऊर्द्धो गच्छति । तथा च—य एव निम्नेन प्रदेशेन कश्चिदचेतनो लोष्ठादिरन्यो वा चेतनः पुरुषादिः अकामकारेण गच्छति, स एव लोठत इत्युच्यते, नान्यत् । तथा च—यदेव द्रवद्रव्यं किञ्चित् स्रवति, तदेव श्रोतत इत्युच्यते, नान्यत् । एवं गच्छतिकर्मणामेकार्थत्वेऽपि सति प्रमिद्विसामर्थ्याद् गमनविशेषेषु यथार्थं विनिवेशो द्रष्टव्यः । देशान्तरप्राप्तिस्तु चलनपूर्विका, सर्वेषां समानं कार्यम्, इत्यत एकार्थत्वमेवामुक्तम् । सामान्यशब्दाश्च क्वचिद् विशेषवाचिनो भवन्ति, विशेषशब्दाश्च क्वचित् सामान्यवाचिनः, तदप्युपेक्षितव्यम् ॥ ४ । १ । १ ॥

अथ यान्यनेकार्थान्येकशब्दानि तान्यतोऽनुक्रमिष्यामः ॥ २ ॥

एकार्थमनेन समासतो नैघण्टुकं प्रकरणमनुसृतम्, “अथ” इदानीं यद्व्याख्यातव्यं, तत् समासतः प्रतिज्ञायते - “यानि अनेकार्थानि एकशब्दानि” पुरस्तात् समासतः सूचितानि, एतावतामर्थानामिदमभिधानमित्येवम्, “तानि” “अतः” परम् “अनुक्रमिष्यामः” व्याख्येयेत्यामिसम्बन्धः । किलक्षणा पुनरिह व्याख्या? इति । तदुच्यते—

“तत्त्वं पर्यायशब्देन व्युत्पत्तिश्च द्वयोरपि ।

निगमो निर्णयश्चेति व्याख्येयं नैगमे पदे ॥”

यान्येतानि दयत्यकृपारादीनि पदानि अनेकैरर्थैरुपदयादानदहनहिंसादिभिरर्थवन्ति, यानि चैतान्यर्थजातान्युपदयादानदहनहिंसादीनि, एकशब्दवाच्यानि, तान्येवमितरेतद्विशेषणविशेष्यभावलक्षणोपलक्षितानि एकप्रकरणतामुपगतानि, एवम्प्रकारया ऐक्यदिकप्रकरणव्याख्याया अनुक्रमिष्यामः वर्णयिष्याम इत्यर्थः, अत्रार्थस्याप्रतीवमानस्य पर्यायाभिधानेन विभज्य प्रतिपादनं व्याख्या, शब्दस्यापि व्युत्पादनं व्याख्या । एवमेते द्वे व्याख्ये । तयोरर्थपरिज्ञानमेकस्याः कार्यम्, शब्दपरिज्ञानमेकस्याः । तदेतदुभयमप्येकैकस्मिन् नैगमे पदे यथासम्भवं व्याख्यास्यते ॥ ४ । १ । २ ॥

अनवगतसंस्कारांश्च निगमाम् ॥ ३ ॥

आह—किमनेकार्थान्येव केवलानि अस्मिन् प्रकरणे व्याख्यायन्त? नेत्युच्यते—
“अनवगतसंस्कारांश्च निगमाम्” । अनवगतसंस्कारान् अविज्ञातसंस्कारानित्यर्थः । येषां प्रकृतिप्रत्ययादिसंस्कारो न साकल्येन ज्ञायते, तांश्च निगमान् अत्रैव व्याख्यास्यामः । पूर्वाणि चानेकार्थानि अनवगतसंस्कारांश्चेति चशब्दः ॥ ४ । १ । ३ ॥

१ ‘बुद्धतम्’ ॥ २ ‘ज्ञापितः’ ॥ ३ ‘तत्रै’ ॥

तदैकपदिकामेत्याक्षते ॥ ४ ॥ १ ॥

तदेतदेवम्प्रकारं प्रकरणं, यत्रैतदुभयं व्याख्यायते “ततः” “एकपदिकम्” “इति” अनेन नाम्ना अन्येऽप्याचार्याः “आचक्षते” निरुद्धा हीयमस्मिन् प्रकरणे सञ्ज्ञेत्यभि-
प्रायः । पूर्वस्मिन् प्रकरणे गणदाः पदानां विरचनामपेक्ष्यैतदैकपदिकमुच्यते, अत्र त्वेकैक-
मेव पदं समास्नातम् । तथा, —“जहा, निधा” इत्येवमादीनि । यत्र पुनः कश्चिदने-
कान्यपि समास्नातानि, तथा- “देवो देवाच्या, कृपा” “सोमो अश्वाः”- इत्येवमा-
दीनि, तत्रैव तत्प्रयोजनं वक्ष्यामः ॥ ४ । १ । ४ ॥

अथ निघण्टुचतुर्थाऽध्यायः ४.

(अथ द्विषष्टिः पदानि)

॥ हरिः ॐ ॥ जुहा ॥ १ ॥

जहा जघानेत्यर्थः—

एवं प्रकरणार्थं संक्षेपतः प्रतिज्ञाय क्रमेण वर्णयित्वा च प्रथमं यन् पदं, तदुपादीयते,—
“जहा (?)” —इति । आह —किमेतदनवगतसंस्कारमुतानेकार्थम् ? उच्यते—अनव-
गमसंस्कारम् । कथम् ? ‘जघान’ इत्येवमवस्थितेन अनवगतसंस्कारेण योऽर्थ उच्यते
स च जहेत्यनेनानुपपन्नसंस्कारेणाक्तो भवति । अत्र हन्तेर्जहातेश्च सन्देह इति भाष्यकारे-
णावधृतं “जघानेत्यर्थः”—इति ॥ आह कृतः पुनर्निर्गमप्रधारणम्—हन्तेरेवात्र रूपम्,
न पुनर्जहातेः ? इति । उच्यते निगमात्—

“को नु मर्या अमिथितः सखा सखायमब्रवीत् । जुहा को
अस्मदीषते ।”

मर्या इति मनुष्यनाम । मर्यादाभिधानं वा स्यात् ।

मर्यादा मर्यादादीयते । मर्यादामर्यादिनोर्विभागः ॥

मेथतिराक्रोशकर्म ।

अपापकं जघान कमहं जातु । कोऽस्मद्भीतः पलायते ॥ १ ॥ २ ॥

कतमः पुनरसौ निगमः ? इत्याह, *—“को नु मर्याः० (क० सं० ६. ३,
४९, २)”—इति । त्रिंशोक्तस्येयमार्पम् । गायत्री । महाव्रते महदुक्तं तृचाशीतिपु
शस्यते ॥ अस्यामृच्चि जहेत्यस्य शब्दस्य पूर्वोत्तरपदाविरोधप्रकरणशब्दसारूप्यार्थोपप-

१ ‘लोकै’ ॥ * अत्रैव प्रथमखण्डमस्मिद्विदश्यते, सा ‘एवं प्रकरणार्थम्’ इत्यतः
प्रागुचिता ॥

त्तिभिः संस्कारानवगमेऽपि सति हन्तरेव विगोपेणार्थोऽवतिष्ठते, न जहातेः ॥ कथम् इति, शृणु—

“मा न एकस्मिन्नागसि मा द्वयोरेत त्रिषु ।

वधीर्मा शूर भूरिषु ॥ (ऋ० सं० ६, ३, ४८, ४)” ।

‘मा’ ‘नः’ ‘एकस्मिन् आगसि’ ‘वधीः’ हे ‘शूर !’ ‘मा’ ‘द्वयोः’ आगतोः वधीः । ‘एत’ अपि च ‘त्रिषु’ अपि आगस्तु मा वधीः । ‘भूरिषु’ अपि च बहुतरेषु अपि अपराधेषु ‘मा वधीः’ इति । एतस्मिन् प्रकरणे ब्रवीति—“को नु मर्याः”—इति । हे मर्याः मनुष्याः ! युष्मानेव तावत् पृच्छामि,—“अभिधितः” अनाकुष्ठः, परुषमपि वा किञ्चिदनुक्तः, अपि च “सखा” समानख्यानः, “सखायम्” एव समानख्यानमेव सन्तम् यथा भवतामहं यज्ञे समानख्यानः, एवं सन्तम् “अब्रवीन्” । को न्वेवमाह ?—अभिधितः अनाकुष्ठो ब्रूयाद यः कश्चित्, यथा यूयमनाहताः सन्तो मा ब्रूत—‘मा वधीः’ इति । “जहा को अस्मदीयते” । अपापकशब्दोऽत्र भाष्यकारेणाध्याहृतः प्राक् जहा-शब्दस्य अर्थोपघोतनार्थम्, “अपापकं” सन्तं “कमहं” “जघान” हतवान् “जातु” कटाचिदित्यर्थः, “अपापकं” “कम्” “अहम्” “जातु”—इति सर्वमेतत् अध्याहृतं भाष्यकारेण जहाशब्दस्य निराकाङ्क्षीकरणार्थमधस्ताच्चोपरिष्ठाच्च । एवं हि जहाशब्दः परिसमाप्तार्थो भवति । न कदाचिदपि कश्चिदपापको मया हतपूर्वं इति, पापकारिण नु हन्मीत्यभिप्रायः । ते यूयमपापा एवाजस्र भूयास्थ, न वो हनिष्यामि । यत् पुनरेतदुक्तं भवद्भिः ‘भूरिष्वप्यागस्तु माम्मान् वधीः—इति, कथमागस्करी न हन्यते ? ‘श्वा पुरोडाशमवल्लिह्यात्’ न च कस्यचित् कस्मिंश्चिदपि सता स्यात्, सर्वं वा असममञ्चसमेव स्यात्, यदि पापकारिणो न हन्येरन्, अथ मनुष्यानपापानपि त्वं हस्येवेति । अत्र ब्रूमः, “कः” “अस्मत्” अस्मत्तः अपापकारी सन् “भीतः” ईषते “पलायते” इत्यर्थः । न कश्चिदप्यपापकारी सन्तः उद्विजमानः पलायते, स हि शुद्धेन चेतसा अभिमुख्य एव मामभ्येति, य एव तु पापकारी भवति, स एवात्मापराधघट्टितया बुद्ध्या अस्मत्तो भीतः पलायते—इत्यभिप्रायः ॥ अत्रापि कोऽस्मदित्येतस्मात् पञ्चमीयोगात् ईषतेर्गमनमात्रसामान्यवाचिनः सतो गमनविशेषे पलायनेऽवस्थानम् । यो हि यस्माद् बिभेति, स तस्मात् पलायते । भीतशब्दश्चाध्याहृतः । न ह्यभीतः कश्चित् पलायते ॥ इत्येवमधस्तात् ॥

अथैकपदनिवृत्तम्—“मर्या इति” मनुष्यनामसु पठितम् । इहापि चैतत् “मनुष्यनाम” एव । तस्योक्ता व्युत्पत्तिः,—“मर्या मनुष्यो मरणधर्मा” इति ॥ अथ “वा” “मर्यादाभिधानम्” एवं अत्र “स्यात्” न मनुष्यनाम । यदा मर्यादाभिधानमेतदभिप्रेतं भवति, तदैवमर्थवत्तास्य योजयितव्या,—“मर्यादा, मर्यादादीयते” । का नु एषा

मर्यादा,—यतो धर्मज्ञाः सन्तो यूयमनाहता अनाकृष्टाश्च असदभियोगं सखायः सन्तो मम सख्युर्दत्तं मा वधीः ? इति, नैतन्न्याय्यमित्यभिप्रायः ॥ “मर्यादामर्यादिनोर्विभागः” । सौश्रता या भूमिरुपक्षीणा, सा मर्येत्युच्यते—विषयान्त इत्यर्थः । आदिरन्यस्य विषयस्योपक्रम उच्यते । सौश्रतायाश्च भूमेरादेश विभागकारिणी वा भूमिः, सा मर्यादत्युच्यते ॥

“मेथतिराक्रोशकर्म” । चतस्रः पत्न्योऽश्वमभिमेथन्तीति प्रसिद्धमश्वमेधे मेधतेराक्रोशकर्मत्वम् । लोकेऽपि च ‘शालो मेथनकः’ इत्युच्यते, स ह्यभीक्ष्णमाक्रुष्यते, आक्रोशति च सः ॥

“अपापकम्”—इत्यस्य भाष्यपदस्यापरो व्याख्यामार्गः,—को न्वेवं ब्रूयात् ‘अपापकं मन्तं मा वधीः’ इति ? जघान कमह जानु पापकमपापकं वा ? कोऽस्मद्भीतः पलायते ? न कश्चिदपि, सौभ्योऽहमित्यभिप्रायः ॥ वल्कृतिमम्बन्धादिन्द्र एवायं विशेषः स्याद् यस्येयमर्पम् ॥

एवमेतस्मिन् मन्त्रे प्रकरणपूर्वोत्तरपदाविगोषगन्दसारूप्यार्थोपपत्तिमिहन्तेरेव विशेषेणार्थोऽवतिष्ठते न जहातेः । जहातो ह्येतस्मिन् कल्प्यमाने प्रकरणं पूर्वोत्तराणि च पदानि विरुध्यन्ते शब्दसारूप्येऽपि मति । तस्मान्नात्र जहातग्वकाशोऽस्ति, पाग्निशेष्यात् हन्तेरेतद्रूपमित्युपपन्नं भवति ॥

एवमेव मन्त्रेष्वनान्यगतमंशकारिषु योज्यम् ॥ ४ । २ । १ ॥

निधा ॥ २ ॥

निधा पाश्या भवति ।

यन्निधीयते ।

पाश्या पाशसमूहः । पाशः पाशयतोर्विपाशनात्—

“निधा (२)” इत्येतत् पदमनवगतसंस्कारावसरप्राप्तं व्याख्यानीयमैकपदिकव्याख्याधर्मेण प्रकृतानुवृत्त्या स व्याख्यातव्य इति तदभिधानाभिधेयनिगमनिर्वचनानुक्रमप्रकृतानुवृत्त्या व्रमः,—“निधा पाश्या भवति”—इति पर्याये [ण] तत्त्ववचनम् । यो बालमयः स्नायुमयो वा पाशसमूहः पक्षिग्रहणार्थः, स पाशयेत्युच्यते । अधुना द्वावयैतो शब्दो निर्वक्ति, निधाशब्दं पाश्याशब्दं च ।—“यत्” यस्मात् इय. “नीधीयते” नीचैर्धार्यते पक्षिग्रहणार्थम्, तस्मात् निधिषिति प्राप्ता, निधानीति वा । सेयमेवं प्राप्ता, सती निधेत्यनवगतसंस्कारेणोच्यते ।

पाश्याशब्दं पर्यायाभिधानप्रसक्तं निब्रवीति प्रत्ययोत्पादनार्थम्-“पाश्या पाशस-
मूहः” इति । पदाभिष्कृष्य तद्धितार्थो निरुक्तः ॥

अधुना पदार्थं निब्रवीति- “पाशः पाशवतेः” बन्धनार्थस्य । “विपाशनात्” हेन
हि विविधमतिशयेन वा पाशयते बध्यत इत्यर्थः-

“वयः सुपर्णा उपसेदुरिन्द्रं प्रियमेधा ऋषयो नाधमानाः ।

अप ध्वान्तमूर्णुहि पूरि चक्षुर्ममुग्ध्यस्मान्निधयेव बद्धान्”

वयो वेबहुवचनम् । सुपर्णः सुपतना आदित्यरश्मय

उपसेदुरिन्द्रं याचमानाः । अपोर्णुह्याध्वस्तं चक्षुः । चक्षुः

ख्यातेर्वा चष्टेर्वा । पूरि पूरय देहीति वा । मुञ्चास्मान्-

पाशैरिव बद्धान् ॥ १ ॥

अधुना यस्मिन् मन्त्रे निघाशब्दः पाशसमूहवाची, तमानीय ब्रवीति, निघाशब्द-
निगमार्थम् । कतमः पुनरसौ मन्त्रः ? इत्याह, -* “वयः सुपर्णा (ऋ० म० ८ ।
३ । ४ । ६)” इति । शाक्त्यस्य गौरिवीतेरियमार्थम् । त्रिष्टुप् । अग्निष्टोमे मरुत्वतीय-
शास्त्रस्य परिधानीयैषा निविद्वानीये सूक्ते ॥ “वयः” “आदित्यरश्मयः” । “वेः”
गत्यर्थस्य (अदा० प०) नामीभूतस्य “बहुवचनम्” विः, वी, वयः इति । “सुपर्णाः”
“सुपतनाः” एत एव “उपसेदुः” उपसीदन्ति व्युष्टायां रात्रावहन्यहीनि । कमपसेदुः ?
“इन्द्रम्” आदित्यम् । “प्रियमेधाः” प्रिययज्ञाः । त एव यज्ञसहचारित्वात् उद्वृत्तेषूदितेषु
हि तेषु यज्ञास्तायन्ते । “ऋषयः” त एव, अर्पणात्, प्रकाशकत्वात् । “नाधमानाः”
त आदित्यसुपसेदुः । कमर्थं “याचमानाः” ? इति । “अपोर्णुहि” अपावृणु जनानामे-
तत् “ध्वान्तम्” “आध्वस्तम्” आच्छादितं तमसा । “चक्षुः” “पूरि” “पूरय” युष्म-
दननुग्रहीतमसकैलमिवैतेषां जनानामेतच्चक्षुः, तत् पूरि, सकलं कुर्वित्यर्थः । अथवा
पूरि “देहि” इति । यदुक्तं स्यात् अस्तं हि गच्छता त्वया एतेषां जनानामाप्तमिव
यच्चक्षुः, तत् पुनरुद्यस्त्वमेतेभ्यो जनेभ्यो देहि ॥ कथं च पुनर्देहि ? “मुमुग्ध्यस्मान्”
“मुञ्चास्मान्” “निघया” “पाशैः” पाशसमूहेन पक्षिणः “इव” एतस्मिन् मण्डले
“बद्धान्” । यावदेतत्तावदशेषं तमो नाशयित्वा एतेषां जनानामेतच्चक्षुर्दृष्टः, सकलं
वा कुर्मः । एवं हेतत् त्वयैव दत्तं भविष्यतीत्यभिप्रायः । एतमर्थं याचमाना उपसेदुः ॥

* अत्र द्वितीयखण्डसमाप्तिर्दृश्यते, सा ‘निघेत्येतत्’ इत्यतः प्रागुचिता ॥
१ ‘मसफलमि’ ॥ २ ‘सफले’ ।

“चक्षुः”, “ख्यातेर्बा” दर्शनार्थस्य, “चष्टेर्बा” दर्शनार्थस्यैव । पूर्वमेतस्मिन् मन्त्रे
 “मुमुग्ध्यस्मान्निधयेव बद्धान्”—इत्येतेषां पदानां मध्ये वर्त्तमानस्य तृतीयान्तस्य निधाश-
 ब्दस्य पाशसमूहादन्यः कोन्वर्थः स्यात्?—मुमुग्धि बद्धान्—इत्येतौ शब्दौ येन बद्धाः,
 यस्माच्च मुच्यन्ते, तदर्थाभिधायिनं शब्दमाकांक्षतः । तत्रैवं नति वरमविद्यमानस्याध्या-
 हाराद् विद्यमानस्य निधाशब्दस्य अनयाः शब्दयोर्मध्ये वर्त्तमानस्य आकांक्षितार्थाभिधा-
 यकत्वकल्पना इति निधाशब्दः पाशसमूहाभिधायित्वेऽवतिष्ठते । इतरथा ह्ययमितरैः
 पदैरसम्बध्यमानोऽनर्थक एव स्यात् । तस्मादेवं सर्वज्ञानवगतसंस्काराणामप्रसिद्धार्थानां
 पदानां सामर्थ्यादाकांक्षितरूप एवार्थेऽवस्थानं भवति, तदुपपाद्यं सर्वत्र, ग्रन्थातिगौरवम-
 यात् तु संक्षेपतोऽत्र दर्शयिष्यामः ॥ ४ । ३ । १ ॥

शिताम ॥ ३ ॥

“पाश्वृतः श्रोणितः शितामुतः” ।

पार्श्वं पर्शुमयमङ्गं भवति ।

पर्शुः स्पृशतेः संस्पृष्टा पृष्ठदेशम् ।

पृष्ठं स्पृशतेः संस्पृष्टमङ्गैः ।

अङ्गमङ्गनादञ्चनाद्वा ।

श्रोणिः श्रोणतेर्गतिचलाकर्मणः । श्रोणिश्चलतीव गच्छतः ।

दोः शिताम भवति ।

दोर्द्रवतेः ।

योनिः शितामेति शाकपूणिर्विषितो भवति ।

श्यामतो यकृत्त इति तैटीकिः । श्यामं श्यायतेः ।

यकृद् यथा कथा च कृत्यते ।

शितिमांसतो मेदस्त इति गालवः ।

शितिः श्यतेः ।

मांसं माननं वा मानसं वा मनोऽस्मिन् सीदतीति वा ।
मेदो मेद्यतेः ॥ २ ॥ ३ ॥

“शिताम (३)”-इत्येतदनवगतम् । अनुपन्यस्यैव पदम्, अभिधेयं चानुक्त्यैव निगममेव प्रथमं पठत्याचार्यः । विप्रतिपत्त्यानेकार्थत्वमस्येति । “पार्श्वतः श्रोणितः शितामृतः” इति निगमः (य० मा० मं० २१, ४३) । पशुहविषः प्रैपेऽयं मन्त्रशेषः ॥ कतमः पुनरसी प्रैपः ?

“होता यक्षन्दिन्द्राग्नी छागस्य हविष आत्तामुद्य मध्यतो मेद उद्धृतम्पुरा द्वे-
षोभ्यः पुरा पौरुषेय्या गृभो घस्तां नूनं घासे-अञ्जाणां यवसप्रथमानां सुमत्क्ष-
राणां शतरुद्रियाणामग्निष्वात्तानां पीवोपवसनानां पार्श्वतः श्रोणितः शितामृत
उत्सादतोऽङ्गादङ्गादवत्तानां करत एवाश्विना जुपेता हविर्होतयर्ज ॥” (य० मा०
सं० २१, ४३)-इति ॥

सर्व एव गद्यः । वामदेवस्यापर्मम् । मैत्रावरुणा ब्रवीति । ‘होता यक्षन्’ होता यजत्वित्यर्थः । तेन चैज्यमादौ ‘इन्द्राग्नी’ अस्मात् ‘हविषः’ पश्चाद्व्यात् ‘मध्यतः’ यदेतत् ‘मेदः’ ‘उद्धृतम्’ उद्धृतम् अस्यां लुच्यां हितम् । तस्मान्मेदः पयस्यति, श्रपयति, त्रेधा मेदः करोतीति लुक्तम् । एतन्मेदः ‘अञ्ज’ एतांमन्त्रहति मयः उद्धृतम् ‘आत्ताम्’ भक्षयेताम् । ‘पुरा द्वेषोभ्यः’ हविर्मध्यस्यः पिशाचादित्यः । ‘पुरा पौरुषेय्या गृभः’ अर्वांगिदावदानात्, ददा हि पुरुषार्थं गृह्यते, प्राक् तस्माद् ग्रहणात् । इन्द्राग्नी ‘घस्तां’ भक्षयेतां, ‘नूनं’ निश्चयेन । एतस्मिन् ‘घासे’ घसनकाले भक्षणकाले प्राप्ते ‘अञ्जाणाम्’ अनभिभूतानां रक्षोभिः आदरेण प्रतिविशिष्टैर्मन्त्रैः सम्बुतानाम् । अथवा ‘घासेअञ्जा-
णाम्’ इत्येकं पदम् । तदायमर्थः,—घासे हि मति पशवो न जीर्यन्त इति घासेअञ्जाः । ‘यवसप्रथमानां’ यवसः अशनम्, तस्य अनेकप्रकारस्य श्रेष्ठत्वादेतान्येव देवतृप्तये प्रथमानि, तेषां यवसप्रथमानाम् । ‘सुमत्क्षराणाम्’ स्वयमेवेतानि भक्ष्यमाणानि स्वादुत्वादुदरं प्रति क्षरन्तीति सुमत्क्षराणि एषां सुमत्क्षराणाम् । ‘शतरुद्रियाणाम्’ बहुस्तुतीनाम् । अथवा ‘शतरुद्रियाणां’ बहुशो ग्णानाम् । ‘अग्निष्वात्तानाम्’ अग्निपाकेन मृदुत्वात् स्वादूक्तानाम् । ‘पीवोपवसनानाम्’ पीव्या छागेन उपवस्ता-
नाम्, अथवा पीवानं छागमुपगम्योषितानाम् । “पार्श्वतः” अङ्गात् ‘अवत्तानाम्’ “श्रोणितः” अवत्तानाम् । “शितामृतः” अवत्तानाम् । “उत्सादतः” च उच्छेदन

१ ‘दशिनौ’-इति पाठ एव संहितापुस्तके महीधरभाष्यपुस्तके चास्ति ‘दिन्द्राग्नी’ पाठो नास्ति । २ ‘बहुस्तुतीनाम्’ ॥ ३ एतस्मादग्ने-अग्नि वात्तादीनाम्-इति पाठः ग्रामादिकः ॥

स्थानात् 'अङ्गादङ्गात्' अवत्तानाम् । 'करतः' कुरुताम्, इन्द्राग्नी ! कृत्तिम्—एतेषाम्
एषलक्षणानामवदानानाम् । हे 'होतः !' यथैताविन्द्राग्नी 'जुषेताम्' आसेवेताम्, एतत्
'हविः' तथा त्वमपि 'यज' ॥

निगमप्रसक्तमुच्यते,—“पार्श्वं पर्शुमयमङ्गं भवति” । पर्शवो वङ्कय उच्यन्ते, तन्मयं
हि तद् भवति पार्श्वपदलक्षणम् ॥

आह—पर्शुः कस्मात् ? उच्यते—“पर्शुः स्पृशतेः” ॥ आह—किमनया स्पृष्टम् ? इति।
उच्यते—“संस्पृष्टा पृष्ठदेशम्” प्रति भवति ॥

आह—“पृष्ठं” कस्मात् ? उच्यते—“स्पृशतेः” (तु० प०) एव, तद्धि
“संस्पृष्टमङ्गः” ॥

आह—“अङ्गम्” कस्मात् ? उच्यते—“अङ्गनात्” अङ्कितं हि तत् कौलेन भवति,
गतमित्यर्थः (भू० प०) । “अञ्चनाद्वा” । अञ्चतिरपि गत्यर्थ एव (भू० प०) । धात्व-
न्यत्वमर्थकत्वम् ॥

पार्श्वशब्दप्रसक्तानुप्रसक्तमुक्तम् ॥ अधुना श्रोणिशब्दं निगमप्रसक्तं निर्ब्रवीति,—“श्रोणिः
श्रोणतेः” धातोः “गतिचलाकर्मणः” (भू० प०) । गतिनिमित्तं चलनं यस्य कर्म,
सोऽयं गतिचलाकर्मो, तस्य गतिचलाकर्मणः । किं कारणम् ? “श्रोणिश्चलतीव” स्थानात्
पशोः “गच्छतः” ॥

शितामशब्दस्य तत्त्वमाचष्टे,—“दोः शिताम भवति” बाहुरित्यर्थः ॥

आह—दोः कस्मात् ? उच्यते—“दोः” “द्रवतेः” (भू० प०) । तस्य हि प्राणेन पशु-
द्रवीति । श्रितमंसभावेन एतत्कार्यं भवतीति शिताम । यदा दोर्विषये शितामशब्दः तदैवं
निर्वक्तव्यः ॥ आह—कथोपपत्त्या दोः शितामशब्देनोच्यते ? शृणु—पशोर्हि बाह्यानि चाव-
दानानि, आभ्यन्तराणि च भवन्तीति । तत्र, पशोः पार्श्वे श्रोण्यावंसाविति बाह्यानि, जिह्वा-
द्वयकृतादीनि आभ्यन्तराणि । तत्रैवं सति पार्श्वतः श्रोणितः—इत्येतयोर्बाह्वयोरन्तरा वर्त्त-
मानः शितामशब्दः किमन्यद्दोष्णोऽभिदध्यात् । प्रायोऽपि हि नियामको भवति । एवं बाह्या-
वदानप्राये च शितामशब्दो वर्त्तते इति दोर्विषयः कल्प्यते ॥

“योनिः शितामः”—“इति” “शाकपूणिः” आचार्यो मन्यते । तत्र योनिः अनु-
वदानीया एव । योनिसमानदेशस्तु गुदो नामावदानमस्ति, स योनिशब्देनोच्यते । स च
गुदः “विपितो भवति” । “विप्लु व्यातौ” (जु० उ०), व्यातः स पुरीषेण
भवति । अथवा विषितमांसो विपुषितमांसः, विस्स्तमांसः, स भवति ।
आह—कथोपपत्त्या शाकपूणेर्मांसो योनिः शितामशब्देनोच्यते ? इति । शृणु—स हि श्रोण्य-

नन्तरो भवति, श्रोष्यनन्तरं च शितामशब्द उच्यते,—श्रोणितः शितामस इति । शब्द-
सारूप्यमपि च किञ्चिदस्ति,—विषितो भवति, शितामेति । अनयोपपत्त्या अनेन च शब्दसा-
रूप्येण योनिः शिताम इति शाकपूर्णिर्मन्यते ॥

“श्यामतो यकृतः”—“इति” “तैट्टीकिः” आचार्यो मन्यते ॥ यदुक्तं भवति
श्यामत इति, तदुक्तं भवति शितामत इति । एवं हि बहुतरं शब्दसारूप्यं लक्ष्यते एवं
च सति यकृत एतदवदानं चोदितं स्यादिति गम्यते ॥ किं कारणम् ? तद्धि “श्यामं”
“श्यायतेः” (भू० आ०) धातोः, तद्धि सम्पर्कादुपपद्यते ॥

आह—“यकृत” कस्मात् ? उच्यते—तद्धि मृदुत्वात् “यथा कथा च” अयलेनैव
“कृत्यते” छिद्यत इत्यर्थः ॥

“शितिमांसतो मेदस्तः”—“इति” “गालवः” आचार्यो मन्यते । श्वेतान्मांसात्
शितिमांसतः ॥ कतमत् पुनस्तत् श्वेतं मांसमिति ? उच्यते—मेदस्तः । तस्मात् यदुक्तं
भवति शितिमांसत इति, तदेवोक्तं भवति शितामत इति । एवमपि बहुतरं
शब्दसारूप्यमस्ति ॥

“शितिः” “श्रयतेः” तनूहरणार्थस्य (दि० प०), परो हि विवेकस्तेजसो
मेदस्येवावतिष्ठते ॥

“मांसं” “माननं वा” य एव हि मान्यो भवति, तदर्थमेतत् सस्क्रियते। “मानसं वा”
सुमनसा हि तदुपादीयते । अथ वा य एव हि मनस्विनो भवन्ति, तैरुपादीयते । “मनोऽ-
स्मिन् सीदतीति वा” सर्वस्यैव हि मांसे मनः सीदति ॥

“मेदः” “मेद्यतेः” स्नेहनार्थस्य ॥

एवमेष शितामशब्दोऽनवगताभिधेयोऽनवगतसंस्कारोऽपि । एवमेतस्मिन् प्रकरणे अन्या-
न्यनवगतसंस्काराणि उपेक्षितव्यानि । उक्तं हि,—

“शब्दरूपं पदार्थश्च व्युत्पत्तिः प्रकृतिर्गुणः ।

सर्वमेतदनेकार्थं दशानवगमे गुणाः ॥”—इति ।

कतमे पुनस्ते ? इति—पैदाज्याभिधेयस्त्वरसंस्कारगुणविभागक्रमविशेषाध्याहारव्यवधा-
नानि । तेषु चाभिधेयमपेक्ष्य निर्वचनं कर्तव्यम् । उक्तं हि—

“धातूपसर्गावयवगुणसम्बन्धं हि धातुजम् ।

बह्वेकधातुजं वापि पदं निर्वाच्यलक्षणम् ॥

धातुजं धातुजाज्जातं समर्थार्थजमेव च ।

वाक्यजं व्यक्तिकीर्णं च निर्वाच्यं पञ्चम्रा वदम् ॥” इति ।

- (१) पदजात्यनवगतम्,—“त्व” इति यथा, नम, निपक्षोः वां ?
 (२) अभिधेयानवगतम्,—“शिताम्” इति यथा ।
 (३) स्वरानवगतम्,—“वने न वायो” इति यथा ।
 (४) संस्कारानवगतम्,—“ईर्मान्तासः” इति यथा ।
 (५) गुणानवगतम्,—“करुलती” इति यथा ।
 (६) विभागानवगतम्,—“मेहना” इति यथा ।
 (७) क्रमानवगतम्,—“उपरमध्वं मे वचसे” इति यथा ।
 (८) विक्षेपानवगतम्,—“द्यावा नः पृथिवी” इति यथा ।
 (९) अध्याहारानवगतम्,—“दानमनसो नो मनुष्यान्” इति यथा ।
 (१०) व्यवधानानवगतम्,—“वायुश्च नियुत्त्वान्” इति यथा ।

एकमपि पदं पदद्वितयं क्रियते — “पुरुपादः, पुरुषानदनाय” इति यथा ।

पदद्वितयमपि चैकं पदं क्रियते,—“गर्भनिधानीं सनितुः” इति यथा ।

आख्यातमपि च नाम क्रियते,—“सर्वाणीन्द्रस्य धनानि विभक्ष्यमाणाः” इति यथा ॥

एवमेषु निगमेषु शब्दार्थसङ्करोऽनेकप्रकार उपेक्ष्यः, दृष्टानुविधानात् छन्दसि यथास-
 म्भवमनुविधेयः ॥ ४ । ३ । २ ॥ *

मेहनां ॥ ४ ॥

“यदिन्द्र चित्र मेहनास्ति त्वादातमद्विवः । राधुस्तन्नो
 विदद्वस उभया हुस्त्याभर ।”

यदिन्द्र चित्रं चायनीयं मंहनीयं धनमस्ति । यन्म इह
 नास्तीति वा त्रीणि मध्यमानि पदानि, त्वया नस्तद्वात-
 व्यम् । अद्विवन् । अद्विरादृणात्येतेन । अपि वाचेः
 स्यात् । ‘ते सोमाद इति ह विज्ञायते’

राध इति धननाम राध्नवन्त्यनेन । तन्नस्त्वं वित्तधनो-
 भाभ्यां हस्ताभ्यामाहर । उभौ समुब्धौ भवतः ॥ १ ॥ ४ ॥

“मेहना (४)” इत्येतदनवगतम् । “मंहनीयम्” इति अवगमः । “यदिन्द्र चित्र मेहना”—इति निगमः । अत्रेभौमस्यार्षम् । अनुष्टुप् । ऐन्द्री । स्वरपृष्ठानां स्वरसाम्नां

१ २२ ३

प्रथमे स्वरसाम्नि “यज्जायथा अपूर्व्य” इति स्तोत्रियः, स्वरपृष्ठानां “यदिन्द्र चित्र

१ २ ३ २ ३ १ २, ३ क

मेहना” इति द्वे, “या इन्द्र मुज आभर” इति तृतीयानुरूपस्येति विनियोगः । हे “इन्द्र” “चित्रम्” “चायनीयम्” पूजार्हम्, “यत्” “मेहना” “मंहनीयं” पूजार्हम्, तव “राधः” “धनम्” “अस्ति” किञ्चित्, “त्वादातं” “त्वया” च “दातव्यम्” एवावश्यं सुचिरमपि स्थित्वा “नः” अस्मभ्यम् “तत्” यतः, अतो ब्रूमः,—हे “अद्रिवः” वज्रिन् ! “तत्” नः राधः हे “विद्वत्सो” आतधन ! साम्प्रतमेव “उभाभ्यां हस्ताभ्याम्” अकृपणम् “आभर” “आहर” मा चिराय इत्याभिप्रायः ॥ अथ “वा”, “यन्म इह नास्तीति” एतस्मिन् वाक्यैकदेशे “त्रीणि” “पदानि” “मध्यमानि” मध्ये भवन्तीत्यर्थः । कथं मेहना इत्येषा संहिता,—“मे-इह-न” इति ? एतान्यस्याः संहितायाः पदानि । एवमेष वाक्यावयवः पञ्चपदो भवति । अत्र “यत्”—इति प्रथमं पदम्, अतः परं ‘मे’ ‘इह’ ‘न’—इत्येतानि त्रीणि मध्यमानि पदानि, ‘अस्ति’—इति पञ्चमं पदम् । एवमभिप्रेत्य “इन्द्र चित्र”—शब्दादपकृष्योक्तं त्रीणि मध्यमानि पदानि—इति । आह—यदैवं पदविभागः, तदा कोऽर्थः ? इति, उच्यते—यत् मे मम गृहे नास्ति धनम्, तव च तत् अस्ति धनम्, दातव्यं च त्वया तावत् स्तोत्रभ्यः, तद्धस्ताभ्यामस्मभ्यमाभरेति । बह्वचानां ‘मेहना’—इत्येकं पदम् । छन्दोगानां त्रीण्येतानि पदानि ‘म, इह, न’—इति । तदुभयं पश्यता भाष्यकारेणोभयोः शाकल्यगार्ग्ययोरभिप्रायावत्रानुविहितौ—एवञ्जातीयनिर्वचनोपप्रदर्शनार्थमुभयोश्च प्रामाण्यख्यापनार्थम् ॥

आह—पदकारयोः पदविकल्पे कोऽभिप्रायः ? इति । उच्यते—विद्यावान् विद्यमान-धनो वा प्रतिविशिष्टतरं प्रार्थयते—यच्च यस्य गृहे नास्ति, स तद्विशिष्टमविशिष्टं वा प्रार्थयते, न चानयोरुभयोरपि विशेषलिङ्गमस्ति, तस्मान्मंहनीयमित्येतयार्थमत्या मेहनेत्येवमेकं पदमभिप्रेतं शाकल्यस्य । गार्ग्यस्य पुनर्यन्म इह (गृहे) नास्ति तदाहरेत्याभिप्रायः । एवमत्र विशेषलिङ्गाभावाद्विप्रतिपत्तिः । एवमन्येष्वपि शास्त्रान्तरपदविकल्पेषु अनुविधानमर्थविरोधेन कर्तव्यम् । एवमयं मेहनाशब्दो राधःशब्दसामानाधिकरण्ये वर्तमानो यन्महनीयं राधः, यदा मद्रूहे नास्तीति धनविशेषणत्वात् कमन्यमर्थं ब्रूयात् ? तस्मान्मेह-नेति सामर्थ्याद्धनविशेषणमेतदित्युपपत्तिः ॥

अधुना निगमप्रसक्तानि निरुच्यन्ते,—“अद्रिरादृणात्येतेन” अद्रिसारमयमेव ह्यायुधं भवतीति—अद्रिर्वज्र उच्यते ॥ आह—अद्रिः कस्मात् ? उच्यते—आदृणाति आदरयती-

त्यर्थः । अथवा सोमाभिषवग्रावभिस्तद्वान् अद्रिवान् स्यात् । तैरपि हि सोम आदार्यते ॥
 “अपि वा” “अत्तेः स्यात्” अद्रिः । कुत एतत् ? निगमात् । कतमोऽसौ निगम इति
 “ते सोमाद् इति ह विज्ञायते” “ते सोमादो हरी इन्द्रस्य निस्सते (ऋ० सं० ८,
 ४, ३०, ४)” —इत्येतस्मिन्मन्त्रे विचार्यमाणे ज्ञायतेऽत्तेरद्रिः स्यादिति ।
 व्याख्यात एव शेषः ॥

“राधः” “इति” एतत् “धननाम” स्मारयति । व्यभिचारित्वाद्वा शब्दानां धन-
 नामसु पठितमपि सदेतदवधारयति, —इहाप्येतद्धननामैव, नात्र व्यभिचारोऽस्तीति ।
 पठिताभिधाननिरूपणेषु सर्वेष्वेतौ समाधी योज्यौ । “वित्तधन” इति प्राप्तधन ! ।
 “उभौ समुब्धौ भवतः” सपूर्णावित्यर्थः ॥ ४ । ४ । १ ॥

दमूनाः ॥ ५ ॥

दमूना दममना वा, दानमना वा, दान्तमना वा ।

अपि वा दम इति गृहना तन्मनाः स्यात् । मनो मनोतेः—

“दमूनाः (५)” —इत्येतदनवगतम् । “दममनाः” दमूना स्यात्, दमे हि नित्य-
 मस्य मनः, अकृमना इत्यर्थः । “दानमना वा” दातव्यं मयेति यस्य मनसि स वा
 दमूनाः । “दान्तमना वा” दमेपु दान्तेपु यमनियमवत्सु पुरुषेषु यस्य मनः, स वा
 दमूनाः । अथवा “दम इति” एतद् “गृहनाम” एतद् यस्य मनसि ममेदमिति, स
 दमूनाः “स्यात्” गृहपतिरग्निः—।

“जुष्टो दमूना अतिथिर्दुरोण इमं नो यज्ञमुपयाहि विद्वान् ।
 विश्वा अग्ने अभियुजो विहत्या शत्रूयतामभरा भोज-
 नानि ॥”

अतिथिरभ्यतितो गृहान् भवति । अभ्येति तिथिषु परकु-
 लानीति वा, पर गृहाणीति वा [अयमपीतरोऽतिथिरे-
 तस्मादेव] ।

दुरोण इति गृहनाम दुरवा भवन्ति दुस्तर्पाः ॥ इमं नो
 यज्ञमुपयाहि विद्वान् सर्वा अग्ने अभियुजो विहत्य

• शत्रूयतामाभर भोजनानि विहृतानि बलानि शत्रूणां
भवनादाहर भोजनानीते वा । शत्रूणां वा ॥ १. ५ ॥

निगमः, * “जुष्टो दमूनाः”-इति । वसुश्रुतस्यात्रेयस्येयमार्थम् । जुष्टम् । आग्नेयी । प्रातरनुवाकाश्विनयोः शस्यते स्विष्टकृत्पुरोनुवाक्या चैवं चातुर्मास्येषु साकमेधे ॥ हे भगवन्-
जग्मे ! “जुष्टः” आसेवितस्त्वमस्माभिः स्तुतिभिः “दमूनाः” दममनाः, अक्रूरमनाः
भूत्वा, ततः “उपयाहि” । अथवा गृहं ममेदमिति चेतोऽवस्थाप्य, तत उपयाहि ।
अथवा दानमना भूत्वा, दातव्यमेभ्यो मयेत्येवं चेतोऽवस्थाप्य, तत उपयाहि । अथवा
दान्तोषेव हि तव मनो वयं च दान्ताः, “अतिथिः” च त्वमग्निहोत्रिणां दान्तमनसां
प्रातः सायं च उद्बोध्यमानो भवसि । स्वभाव एवैव तवाग्निहोत्रिणामतिथित्वेनापेक्ष्यात-
व्यमिति । अतो ब्रूमः-वयमपि दान्तमनसोऽग्निहोत्रिणश्च, अस्माकमपि य एषः
“दुरोणे” यज्ञगृहे यज्ञस्तन्यते, तं त्वमुपयाहि, तमागच्छ, “विद्वान्” जानानः स्वम-
धिकारं भक्ततां चास्माकम् । किंच, “विश्वाः” “सर्वाः” “अभियुजः” अभितः सर्वतो
युजः, अभियोजकयः, शत्रुसेनाः त्वदागमनप्रतिबन्धेन वर्त्तमानाः, “विहृत्य” नानाप्रकार
हत्वा, तत उपयाहि । किंच-एदमागच्छंस्त्वं शृणु यत्कुरुष्व, “शत्रूयतां” येऽस्माकं
शत्रुत्वं कामयन्ते कर्तुम्, तान् विहृत्य, तेषां बलानि, ततो यानि तेषां “भोजनानि” अन्नानि,
वनानि वा, तानि अस्मभ्यम् “आभर” “आहर” इति समस्तार्थः ॥

निगमप्रसक्तोऽतिथिशब्दो दुरोणशब्दश्च । आह-अतिथिः कस्मात् ? उच्यते-
“गृहान्” “अभि” आभिमुख्येनासौ “अतितो भवति” गत इत्यर्थः । “अतति-
पतति” इति गतिकर्मसु पठितम् ॥ अथवैवमन्यथा स्यात्, “अभ्येति” अभ्यागच्छति
“तिष्ठिषु” पौर्णमास्याद्यासु “परकुलानि” यजमानकुलानीत्यतिथिः । “अग्रमपीतरोऽ-
तिथिरेतस्मादेव” ॥

“दुरोण इति” एतत् “गृहनाम” ॥ आह-किं कारणम् ? उच्यते-ते हि गृहाः
“दुरवा भवन्ति” अवतिस्त्पर्णार्थः, “दुस्तर्पाः” इत्यर्थः । उक्तं च, “कुटुम्बतन्त्राणि
हि दुर्भराणि”-इति ॥ एवमेतस्मिन्मन्त्रे, जुष्टः, दमूनाः, अतिथिः, विद्वान्, हे अग्ने !
यज्ञमुपयाहि-इत्येतस्मिन् अधिकारे वर्त्तमानः ‘दमूनाः’ शब्दः कमन्यमग्निविशेषणादर्थं
ब्रूयात् १, न कञ्चिदपि । परिशेषाद्दमूना इत्येतदग्निविशेषणमेवेति सिद्धम् ॥ ४ । ५ । १ ॥

मूषः ॥ ६ ॥

मूषो मुषिका इत्यर्थः ।

१ निहत्यन्वेषणं ॥ * अत्र चतुर्थं खण्डसमाप्तिरित्यते सा ‘दमूनाः-इत्येतद्-’ इत्यतः
प्रागुच्यते ॥

मूषिकाः पुनर्मुष्णातेः । मूषोऽप्येतस्मादेव—॥

“मूषः (६)” इत्येतदनवगतम् । बहुवचनं चैतत्, मूट्, मूषौ, मूषः—इत्येवम् ॥
आह—कुत एतत् ? उच्यते—“व्यदन्ति” इत्येतस्मिन्नाख्याते बहुवचननिर्देशात्, ‘मूषो
व्यदन्ति’—इत्येतत् सम्बध्यते । “मूषिकाः—इति” अनेनावगतसंस्कारेण यः “अर्थः”
उक्तः स्यात्, स एव मूष इत्युक्तः प्रसिद्धार्थेन अभिधानेन ॥

मूषः—शब्दस्य तत्त्वमाख्यातम्, अधुनाऽऽख्यातप्रसक्तस्य मूषिकाशब्दस्य निर्वचनं
करोति,—“मूषिकाः पुनर्मुष्णातेः” । “मुष स्तेये (क्वा० प०)” इत्यस्य ॥

“मूषः अपि” च “एतस्मात् एव” ते हि हरन्ति धान्यादीनि—॥ * ॥

“सं मा तपन्त्युभितः सपत्नीरिव पर्शवः । मूषो न शिश्रा
व्यदन्ति माध्यः स्तोतारन्ते शतक्रतो वित्तं मे अस्य
रोदसी ॥”

सन्तपन्ति मामभितः सपत्न्य इवेमाः पर्शवः कूपपर्शवो
मूषिका इवास्नातानि सूत्राणि व्यदन्ति । स्वाङ्गाभिधानं
वा स्याच्छिश्रानि व्यदन्तीति वा सन्तपन्ति माध्यः
कामाः ‘स्तोतारं ते शतक्रतो’, ‘वित्तं मे अस्य रोदसी’
जानीतं मेऽस्य द्यावापृथिव्याविति ॥

त्रितं कूपेऽवहितमेतत् सूक्तं प्रतिबभौ ॥

तत्र ब्रह्मेतिहासमिश्रमृङ्मिश्रं गाथामिश्रं भवति ॥

त्रितस्तीर्णतमो मेधया बभूव अपि वा संख्यानामैवाभिप्रेतं
स्यादेकतो द्वितस्त्रित इति त्रयो बभूवुः ॥ १ ॥ ६ ॥

“सं मा तपन्ति”—इति निगमः,—“सं मा तप०—रोदसी”—इति । आप्त्यस्य
त्रितस्य, कुत्सस्य वेयमार्षम् । पङ्क्तिः । ऐन्द्रयेषा ॥ “संतपन्ति” “माम्” “अभितः”
सर्वतोऽवस्थिताः, कूपे पतितस्य एताः, “कूपपर्शवः” कूपेष्टकाः, सङ्कटेऽवस्थितम् ॥ कथं

* अत्रैव यं मन्त्रपङ्क्तिसमाप्तिर्दृश्यते सा ‘मूष इत्येतदन’ इत्यतः प्रागुचिता ॥

पुनः संतपन्ति मामभितः ? “सपत्नीरिव” यथा समानभर्तृका योषितः एकं भर्तारमभि-
सन्तपेयुः दुर्वचोभिः, इदमस्याः त्वया कृतम्, इदं मम न कृतमिति, (परस्परं वा पीडयन्ते)
एवं मामेताः कूपपर्शवः सन्तपन्ति, ताभिः कूपेष्टकादिभिः अहं पीडये । किंच, “मूषो
न” “मूषिका इव” “शिभा” “शिभ्रानि” “व्यदन्ति” अदन्ति तानि । अन्नवे-
ष्टितानि, अन्नमिश्राणि, अन्नमिश्रोदकपायितानि, “सूत्राणि” “व्यदन्ति” । सूत्रशब्दो-
ऽध्याहृत उपपत्तिं दृष्ट्वा भाष्यकारेण । विविधमदन्ति भक्षयन्ति ॥ अथ “वा”
“स्वाङ्गाभिधानम्” एतत् “स्यात्” स्वाङ्गाभिधानमिति शेषोऽभिप्रेतः ।
भवति हि तिरश्चामेष स्वभावः-यच्छेपं भक्षयन्ति ॥ अथवा लाङ्गूलमपि
सादृश्यात् शिभ्रमुच्यते, भवति हि मूषिकाणामेव स्वभावः, -स्नेहभाण्डे स्वलाङ्गूलं
मुक्त्वा तदुद्धृत्य “व्यदन्ति” आस्वादयन्ति । उपपद्यत उपमार्थ एवायमपीति
शिभ्रशब्दो विकल्प्यते । एवमेते मदुक्ताः “सन्तपन्ति मा आध्यः” । आध्यः
“कामाः” सोमेन यक्ष्ये, दास्ये, भोक्ष्ये-इत्येवमादयः । मां भक्षयन्ति, पीडयन्ति, असम्पू-
र्यमाणाः ॥ ‘आधिः’-इति मानसं दुःखमुच्यते । “स्तोतारं ते शतक्रतो” हे शतक्रतो !
तव नाम स्तोतारं सन्तम् एते कामाः, एताश्च कूपपर्शवः, मा उभयपार्श्वीकृतं सबा-
ह्यान्तरं सन्तापयन्ति । न च नाम त्वमस्मानेतस्या आपदः त्रायसे, समर्थः सन् ? अहो न
युक्तम्, भक्तपरित्यागो हि सतां सर्वेभ्यः पापेभ्यः पापिष्ठ इत्यभिप्रायः । यदा एवमर्थ-
मानो न शुश्राव इन्द्रः, तदा द्यावापृथिव्यौ आह, यदि नायमिन्द्रः शृणोति मन्दभागधे-
यत्वादस्माकम्, युवामपि तावत् हे “रोदसो !” “वित्तम्” “जानीतम्” “अस्य”
वचसः स्तुत्याख्यस्य यत् प्रयोजनम्, यदर्थमहं रोरवाभि, युवामपि चैतस्मात्
अतिभयाकारात् कृगन् उद्धृतम् । यदि नायमिन्द्रोऽभ्युद्धरति युवयोरपि स्तोतैवा-
हमित्यभिप्रायः ॥

आह-पर्शवः इति एतावति श्रूयमाणे कुत एतत् कूपपर्शव एताः ? इति । उच्यते-
“त्रितः कूपेऽवहितः”-इत्येतस्मिन् सूक्ते विशेषलिङ्गात् । तदेव भाष्यकारेण ख्यापि-
तम् ॥ अत एव सूक्तगताद्विशेषलिङ्गात् उपलभ्य “त्रितं कूपेऽवहितमेतन् सूक्तं प्रति
बभौ” यत्रेयमृक् । तस्मात् कूपपर्शव एता इति ॥

सूत्राणि व्यदन्तीति सूत्रशब्दो भाष्यकारेणाध्याहृतः शिश्न इत्यस्य शब्दस्य
शेषभूतो मूषकसम्बन्धेन, ते ह्यन्नगन्धेन सूत्राणि व्यदन्तीति । स्वाङ्गाभिधानपक्षे तु अध्या-
हारो नास्त्येवेति ॥

“तत्र ब्रह्मेतिहासमिश्रम्” । तत्र तस्मिन् सूक्ते ब्रह्म, इतिहासमिश्रम् : इतिहास-
युक्तमित्यर्थः । तद् यथा, -“त्रितः कूपेऽवहितो देवान् इवत ऊतये-इत्येवमादि
(क० सं० १, १०, ५, १७)” । “ऋगिमश्रं” “गाथामिश्रं” च “भवति” । स पुनरितिहासः

ऋग्वद्बो गाथान्नदश्च । ऋक्प्रकार एव कश्चित् गाथेत्युच्यते, गाथाः शंसति, नाराशंसीः शंसतीति ह्युक्तं गाथानां कुर्वीतेति । स एष सूक्तानां स्वभावः प्रदर्शितः,—इतिहाससम्बन्धान्यपि सूक्तानि भवन्ति । तेषु प्रकरणादपि सन्दिग्धस्य पदस्यार्थोऽध्यवसेयः, यथेह पर्शुशब्दो भाष्यकारेणाध्यवसित इति ॥

भाष्यप्रसक्तं त्रितशब्दं निर्ब्रवीति,—“त्रितः तीर्णतमो मेधया” एकतद्वितयोः सैकाशात् “बभूवुः” । “अपि वा” संख्यानिमित्तमेव एतत् “नाम” “अभिप्रेतं स्यात्” । कथम् ? “एकतः, द्वितः, त्रितः इति त्रयः” हि ते आतरः “बभूवुः” तस्मात् संख्यानिमित्तमभ्युपपद्यत एव । उक्तं च,—“भार्यागौरेणाभ्युपादयत् तत एकतोऽजायत, द्वितीयं ततो द्वितः, तृतीयं ततस्त्रितः” इति ॥ ४ । ६ । १ ॥ *

इषिरेण ॥ ७ ॥

“इषिरेण ते मनसा सुतस्य भक्षीमहि पित्र्यस्येव रायः । सोमराजुन्प्रण आयूंषि तारीरहानीव सूर्यो वासराणि ॥”

ईषणेन वैषणेन वार्षणेन वा, ते मनसा सुतस्य भक्षीमहि पित्र्यस्येव धनस्य प्रवर्द्धय च न आयूंषि सोमराजन् ।

अहानीव सूर्यो वासराणि ।

वासराणि वेसराणि विवासनानि गन्तव्यानि ते वा ॥ १ ॥

“इषिरः (७)” —इत्येतदनवगतम् । “ईषणेन वा एषणेन वा ऋषणेन वा” इत्येतोः शब्दसमाधयः ॥ “इषिरेण ते मनसा” इति समानाविभक्त्यन्तत्वात् इषिरशब्दस्य प्रतीयत एवमतो विशेषणत्वमित्याभिधेयमनुक्त्वा निगममेव पठति,—“इषिरेण ते मनसा वासराणि” (ऋ० स० ६, ४, १२, २) —इति ॥ प्रगाथस्येयमार्गम् । त्रिष्टुप । सौमी ॥ हे भगवन् ! सोम ! “इषिरेण मनसा” त्वां प्रति सर्वात्मना गतेनेत्यर्थः । “ईषति, फणति”—इति गतिकर्मसु पठितम् । “एषणेनेति वा” स्यात्, इच्छावता फलप्रार्थनावतेत्यर्थः । “ऋषणेनेति वा” दर्शनवता । ईदृशेन मनसा किं कुर्मः ? “ते” तव योऽस्माकं स्वांशः, तं “भक्षीमहि” तं भक्षयेमहि ॥ कथं पुनः भक्षयेमहि ? “पित्र्यस्येव रायः” यथा पित्र्यो धनांशः आविज्ञेन भक्ष्यते, भक्षितश्च

१ ‘प्रहरणाद’ ॥ २ ‘अपेक्षया’ इत्यर्थः ॥ ३ ‘र्याङ्गरे’ ॥ * अत्रैव षष्ठ्यण्डसमा सिद्धस्यते ॥ ४ ‘इत्येते’ इति क्वचित् समाधिशब्दस्य पुल्लिङ्गत्वात् ॥

सुखयोरेषामो भवति, एवं तव वयं स्वर्गशासकैर्भेन भक्षयैमहि, भक्षितश्च सुखपरिणामो मे अस्तु, मातीव भिद्येमहीत्यभिप्रायः ॥ किंच, हे “सोमराजन् !” “यः” “अः” “आयूषि” “तासैः” तौरय च प्रवर्द्धय च नः आयूषि ॥

कथं पुनः प्रवर्द्धय ? “अहानि इव सूर्यः वासराणि” यथा सूर्यः वासराणि वास-
न्तिकान्यहानि ॥

“वासराणि” इति “वेसराणि” । शीतोष्णाम्यां हि द्वाभ्यां तानि खरन्ति, तेषु हि शीतोष्णं भवति, रात्रौ शीतम्, दिवा उष्णम् । अथवा “विवासनानि” स्युः, तानि हि तत् शीतं विवासयन्ति नाशयन्तीत्यर्थः । “गमनानीति वा” विद्यतानि विस्तीर्णानि सन्ति वासराणीति उच्यन्ते । यथा तानि सूर्यः वर्द्धयति मन्दगतित्वात्, एवमस्माकं त्वमायुः प्रवर्द्धयेत्याशीः ॥ ४ । ७ । १ ॥

कुरुतन ॥ ८ ॥

**कुरुतनेत्यनर्थका उपजना भवन्ति कर्त्तनहन्तनया-
तनेति ॥ २ ॥ ७ ॥**

“कुरुतन (८)” इति । “अनर्थका उपजना भवन्ति” य एवार्थः कुरुतेत्युक्ते भवति, स एव कुरुतनेति, नात्र नकारस्याथोऽधिकोऽस्ति । अधुना एवमुक्त्वा अन्यान्यपि दर्शयति,—“कर्त्तनहन्तनयातनेति” ॥

“शुनं शुं सुफाला विकृषन्तु भूमिं शुं शुनं कीनाशा अभिर्यन्तु ब्राह्मैः ।

शुनासीरा हविषा तोशमाना सुषिप्पला ओषधीः कर्त्तनास्मे ॥ (य० वा० सं० २२, ६९)” इति ॥

अभिचयने क्षेत्रकर्षणे विनियुक्ता ॥ त्रिष्टुप् । ‘शुनं’ ‘सुफालाः’ सुखं शोभनाः फालाः, ‘विकृषन्तु’ वितुदन्तु ‘भूमिम्’ । सुखं ‘कीनाशाः’ भूमिं कीणनाशाः, खिलोत्कर्त्तारः, कर्षुकाः, ‘अभिर्यन्तु’ ‘ब्राह्मैः’ अनडुम्भिः । अयं तावदेवं कृषीबलः कृषिं करोतु, युवामपि हे ‘शुनासोरौ !’ ‘हविषा’ उदकेन ‘तोशमानौ’ निघ्नन्तौ भूमिं ‘सुषिप्पलाः’ सुफलाः, एताः ‘ओषधीः’ ‘कर्त्तन’ कुरुत, ‘अस्मे’ अस्मभ्यमित्यर्थः ॥

“यो नो मरुतो अभि दुर्हणासुस्तिरभित्तानि वसवो जिघांसति ।

दुहः पाशान्प्रति संमुचोष्ट तपिष्ठेन हर्मना हन्तना तम् ॥ (ऋ० सं० ५, ४, ३३)” इति ॥

वसिष्ठस्यैवमार्षम् । सान्तेपनस्य चरोः यान्येषा । ‘यः’ ‘अः’ अस्माकं हे ‘मरुतः !’ ‘दुर्हणासुः’ पापक्रोधः ‘तिष्ठित्तानि’ अन्तर्हितानि चित्तानि कृत्वा सम्बोध्य ततो हन्तु-

मस्मान्निच्छति । हे 'वसवः' सर्वभूतवासवितारः । तस्येदं लक्षणस्य 'दुहः' अस्माद्दुर्गुः
उपरि 'वाशान्' 'प्रति संमुखीष्ट' प्रतिसम्बोध्यत । पादौ एव यद्धा 'तपिष्ठेन' तत्पथि-
तृत्तमेन 'हन्मना' हजनेन, वधेन 'हन्तन' हतेत्यर्थः ॥

“कौ न्वत्र मरुतो मामहे वः प्रयातन् सखीरच्छां सखायः ।

मन्मानि चित्रा अपि वातयन्त एषां भूत नवेदा म ऋतानाम् ॥ (ऋ० सं०

२, ३, २६, ३)” इति ॥

इन्द्रागस्त्यमरुतां संवादः । कयाशुभीयं सूक्तम् । तत्रेयमगस्त्यस्यार्थम् । महाव्रते व्यूढस्य
च दशरात्रस्य सप्तमेऽहनि सूक्तं शस्यते । हे 'मरुतः !' 'कः' अन्यः युष्मानेवमेतस्मिन्
जगति 'मामहे' पुनःपुनः महयति, पूजयति ? यथा अहं, तथा न कश्चिदित्यभिप्रायः ।
यत एवमतो ब्रवीमि,—अस्मान् एव 'सखीन्' आभिमुख्येन 'प्रयातन्' प्रयात,
हे 'सखायः !' । किञ्च, 'मन्मानि' मननानि स्वानि चेतांसि 'चित्रा' चित्राणि
अस्मान् प्रति 'अपि वातयन्तः' निगमयन्तः 'एषाम्' 'ऋतानां' यज्ञानां प्रापयितारः
'भूत' भवत, हे 'नवेदाः' मेधाविनः ! इत्यर्थः ॥ ४ । ७ । २ ॥

जुठरे ॥ ९ ॥

जठरमुदरं भवति जग्धमस्मिन् ध्रियते, धीयते वा— ॥

“जठरम् (९)”—इत्येतदनवगतम् । “उदरं भवति”—इति अभिषेयवचनम् ।
“जग्धम्” भुक्तमन्नम् “अस्मिन्” अवस्थितं “ध्रियते” इति जग्धधरं ‘जठरम्’ । अन्नं
“वा” जग्धमस्मिन् “धीयते” इति जग्धधानं वा स्यात् । एतौ^३ शब्दसमाधी— ॥

“मरुत्वाँ इन्द्र वृषभो रणाय पिब सोममनुष्वधं मदाय ।

आसिञ्च स्वजठरे मध्व ऊर्मि त्वं राजासि मुदिवः सुतानाम् ॥”

मरुत्वानिन्द्र मरुद्भेस्तद्धात्, वृषभो वांताप्यात्, रणाय

रमणीयाय संत्रायाय, पिब सोममनुष्वधमन्वन्नं मदाय

मदनीयाय जैत्रायासिञ्च स्वजठरे मधुन ऊर्मिम् । मधु

सोममित्यौपमिकं मायतेः । इदमन्तस्त्वं ज्वेतस्मादेव ।

त्वं राजासि पूर्वेष्वप्यहःसु रतानाम् ॥ ९ ॥ ८ ॥

“मरुत्वाँ इन्द्र”-इति निगमः * । मरुत्वाँ इन्द्र वृषभः ०-० सुतानाम् (ऋ० सं० ३ । ३ । ११ । १) । इति विश्वामित्रस्येयमार्षम् । त्रिष्टुब् । मन्त्राव्रते पृष्ठयस्य चतुर्थेऽहनि शस्यते । “मरुत्वान्” मरुत्संयुक्तो भूत्वा “पिब” । हे “इन्द्र !” यः त्वं “वृषभः” “वर्षिता” । “अपाम्” इत्याध्याहृतं भाष्यकारेण वृषभसम्बन्धात् । यः त्वमेवं कर्मकारी तं त्वां ब्रवीमि,—“रणाय” “रमणीयाय संग्रामाय” रमणीयं संग्रामं करिष्यामीति एतमर्थमुद्दिश्य पिब एतं “सोमम्” अस्मत्प्रदत्तम् । “अनुष्वधं” स्वधेति अन्ननाम, सवनीयपुरोडाशाद्यभिप्रायेण । “अनुष्वधम्” “अन्वन्नम्” । “मदाय” “मदनीयाय” पानाय, युष्मदर्थमस्माभिः संस्कृतम् । “जैत्राय”—इत्याध्याहृतं भाष्यकारेण ॥ द्विविधो हि मदः,—सम्मोहकरो जैत्रश्च, तयोः जैत्र इष्टः संग्रामे ॥ कथं च पुनः पिब?—किमीषत् ? नेत्युच्यते—“आसिञ्च स्वजठरे” उदरे ये “मध्वः” “मधुनः” “मधुसोममिति, औपमिकम्”—इत्येतदुक्तं सोमस्य मधुत्वम् । “माद्यतेः” धातोः । तृप्तिर्हि समाना, सोमेन मध्वा चेत्यौपमिकत्वम् । “इदमपीतरत् मधु” माक्षिकम् “एतस्मादेव” माद्यतेः । यत्तु सोमस्योपचारत्वेन, तत् माध्वीकम् । “ऊर्मिम्” सङ्घातम् । तावत् तं सोममासिञ्च स्वजठरे, यावता जैत्रो मद उपजायते ॥ कस्मात् पुनरेवं ब्रवीमि ? इतः—यस्मात् “त्वं राजासि प्रादिवः सुतानाम्” त्वमेव राजा ईश्वरः “पूर्वेष्वपि अहः-सु सुतानाम्” अभिपुतानाम्, न केवलमाधुनिकानाम्, एवं ते समुचितं सोमपानमित्यभिप्रायः ॥ ४ । ८ । १ ॥ *

तितउ ॥ १० ॥

तितउ परिपवनं भवति ततवद्वा तुन्न वद्वा तिलमात्रतुन्नमिति वा-

“तितउ (१०)” इत्येतदनवगतम् । “परिपवनं भवति”—इति अभिधेयवचनम् । सक्तवः परिपूयन्ते येन द्रव्येण, तत् परिपवनमुच्यते । ततेन चर्मणा नैदं “तितउ” । तुन्नैर्वा छिद्रैः तद्वत् तितउ । तिलमात्राणि वा तुन्नानि तस्मिन्निति तितउ । यथासम्भवमेतेः शब्दसमाधयः— ॥ *

“सक्तमिव तितउना पुनन्तो यत्र धीरा मनसा वाचुमक्रत ।

अत्रासराष्ट्रः सुखं ॥ नैजानते भुवैर्षालुक्ष्मीर्निहिताधिवाचि ॥”

* अत्र सप्तमखण्डसमाप्तिर्दृश्यते सा ‘जठरमित्येतदनवगतम्’ इत्यतः प्रागुचिता ॥ १ ‘तस्मात्’ ॥ २ ‘सर्वेष्वपि’ ॥ * अत्रैवाष्टमखण्डसमाप्तिर्दृश्यते ॥ इति निघण्टुः चतुर्थः (नवमाः) भाष्यस्य प्रथमः पादः ॥ ४, १ ॥ इति तुल्यमुच्यते ॥ ३ ‘तद्वद्’ ॥ * अत्रैव नवमखण्डसमाप्तिर्दृश्यते सा “शिमि (११)” “इति” “एतत्” इत्यतः प्रागुचिता ॥

सक्तुमिव परिपवनेन पुनन्तः । सक्तुः सचतेर्दुर्धावो भवति ।
 कसतेर्वा स्याद्विपरीतस्य विकसितो भवति यत्र धीरा
 मनसा वाचमकृषत प्रज्ञानम् । धीराः प्रज्ञानान्तो
 ध्यानवन्तः । तत्र सखायः सख्यानि संजानते भद्रैषां
 लक्ष्मीर्निहिताधि वाचि इति । भद्रं भगेन व्याख्यातं
 भजनीयं भूतानामभिद्रवणीयं भवद्रमयतीति वा भाजन-
 वद्वा । लक्ष्मीर्लाभादालक्षणाद्वा (लप्स्यनाद्वा) लाञ्छनाद्वा
 लषतेर्वा स्यात् प्रेप्साकर्मणो लग्यतेर्वा स्यादाश्लेषकर्मणो
 लज्जतेर्वा स्यादश्लाघाकर्मणः ॥ १ ॥ ९ ॥

निगमः—“सक्तुमिव तित्तुना”—इति । विद्यासूक्ते बृहस्पतेरार्षम् । “सक्तुः सचतेः”
 स हि सुक्ष्मत्वात् सचति संश्लिष्यति अङ्गे । ततः “दुर्धावो भवति”—इति उपपत्तिः ।
 दुःखं धाव्यते प्रक्षाल्यत इत्यर्थः । “कसतेः वा स्यात् विपरीतस्य” स हि “विकसितः”
 विपुष्पितः “भवति” । यथा सक्तुं कश्चित् परिपवनेन पुनाति, एवं “मनसा” परिप-
 वनस्थानीयेन परिपूय विनिश्चित्य शब्दार्थन्याययुक्तां “वाचं” “यत्र” यस्मिन् समाजे
 यत्र वा “धीराः” धीमन्तः, मेधाविनः “अक्रत” “अकृषत” कुर्वन्तीत्यर्थः । अत्र
 केचित् “अकृषत प्रज्ञानम्” इत्यभिधीयते, प्रज्ञानार्थत्वात् वाचः ॥ तत्र किम् ? इति “तत्र
 सखायः” समानख्यानाः समानख्यानानामेव समानेषु शास्त्रेषु कृतश्रमाणाम्, तद्यथा,—
 वैयाकरणानां वैयाकरणा एव, नैरुक्तानां नैरुक्ता एव । “सख्यानि” सखिभावान्
 “सञ्जानते” विज्ञानानि सज्जानते, इतरेतरस्य यो विज्ञानप्रकर्षः, तं जानते ॥ किं
 कारणम् ? यस्मात् “भद्रा” भन्दनीया “एषां” “लक्ष्मीः” विज्ञानाख्या “निहिताधि
 वाचि” वाचम् अधि उपरि, निहिता अवस्थापिता । तथा लक्ष्म्या इतरेतरस्य विज्ञान-
 नश्रमं जानते, इतरो ह्यविद्वान् किं विज्ञास्यत इत्यभिप्रायः ॥

“भद्रम्” । “भगेन व्याख्यातम्” स्त्रीभगः तथा स्यात्, भजतेः (१। ७।) इति ।
 “भजनीयम्” इति । “भूतानाम्” “अभिद्रवणीयम्” अभिगमनीयमित्यर्थः ।
 “भवद्रमयतीति वा” यस्य हि तद् भवति, स रमते । “भाजनवद्वा” सन्ति हि
 कल्याणरूपाः पुरुषाः, ये तस्य भाजनम्, तैः तद्वत् ॥

“लक्ष्मीः” । “लम्बाद्वा” लक्ष्मीवन्त एव लभन्ते, नेतरे । “आलक्षणाद्वा” आलक्षित एव हि लक्ष्मीवान् । “लङ्छनाद्वा” तया हि लङ्छित इव भवति । “लषतेः (भू० उ०) वा स्यात्, प्रेक्षाकर्मणः” सर्व एव हि तामभिलषन्ति । “लग्न्यतेः (भू० प०) वा स्यात्, आश्लेषकर्मणः” आश्लिष्य इव हि सा वर्त्तते पुरुषम् । “लज्जतेः (तु० आ०) वा स्यात्, अस्त्राघाकर्मणः” ये हि लक्ष्मीवन्तो भवन्ति, ते स्वयमात्मानं न श्लाघन्ते ॥ ४ । १ । १ ॥ *

शिप्रे ॥ ११ ॥

शिप्रे इत्युपास्यद् व्याख्यास्यामः ॥ १ ॥ १० ॥

“शिप्रे (११)”-“इति ।” एतत् “उपरिष्ठात् व्याख्यास्यामः”-“शिप्रे हनू नासिके वा”-(६ । १७ । २) इत्यत्र होतृनिगमप्रसक्तमायास्यतीति लाघवार्थ-मुत्कृष्टम् ॥ ॥ ३ । १० । १ ॥

मुध्या ॥ १२ ॥

“तत्सूर्यस्य देवत्वं तन्महित्वं मुध्या कर्त्तोर्विततुं सञ्जभार ।

युदेदयुक्त हरितः सुधस्थादाद्रात्री वासस्तनुते सिमस्मै ॥”

तत्सूर्यस्य देवत्वं तन्महित्वं मध्ये यत्कर्मणां क्रियमाणानां

विततं संहियते । यदाऽराष्ट्रयुक्तं हरणानादित्यरश्मीन् ।

हरितोऽश्वानिति वा । अथ ‘रात्री वासस्तनुते सिमस्मै’

वेसरमहरवयुवती सर्वस्मात् ॥

अपि बोपमार्थे स्याद्रात्रीव वासस्तनुत इति ॥

तथापि निगमो भवति “पुनः समव्युद्धितुं वयन्ती ।”

समनात्सीत् ॥ १ ॥ ११ ॥

“मध्या (१२)”-इत्येतदनवगतम् । “मध्ये”-इत्यवगमः * ॥ “तत्सूर्यस्य देवत्वं तन्महित्वं० सिमस्मै”-इति निगमः (ऋ० सं० १, ८, ७, ४) । आश्लिष्यते कुलसूर्यमार्गम् । त्रिष्टुप् । सौर्यस्य पशोः षड्वचै वपाया याज्या, सुत्रिते च, - “षित्रं देवानामिति पुरोनुवाक्यास्तिस्र उत्तरा याज्याः सौर्यस्यापांशु (आ० ३,

* अत्रैव नचमखण्डसमाप्तिश्चिता ॥ * अत्र दशमखण्डसमाप्तिर्दृश्यते । सा “मध्या (१२)” इत्येतदनवगतम्-इत्यतः प्रागुचिता ॥

८,)” इति ॥ “तत्” अहं “सूर्यस्य” भगवतः “देवत्वं” देवताभावं, “सन्महित्वं” तच्च महत्त्वं माहाभाग्यं मन्ये (जाने) तत् किम् ? इति—“मध्या” “मध्ये” “यत्” “कर्मणां क्रियमाणानां” अनेकेषाम् अविगण्य सर्वान् कर्मकर्तृन् भिषतो तेषां “वित्त-
तम्” एतत् प्रकाशजालम् । एवमतिमहत् । महतापि कालेन तत् दुरुपसंहारमन्यैर्यदेकैः
मुहूर्तैर्नायत्नेनैव भगवता सूर्येण “संहियते” तत् अस्य देवत्वं तच्च महत्त्वमहं मन्ये ।
किञ्च, “यदासौ” भगवान् सूर्यः, “अयुक्त” युनक्ति, “हरितः” “हरणान्” रसहर-
णान् “आदित्यरश्मीन्” आत्मन्यस्तं गच्छन् “सधस्थात्” पृथिवीलोकादाकृष्य ।
पृथिवी हि तेषां रसादानार्थं सहस्थानम् । इतो हि ते सर्व एव रसानाददते । “आत्”
अथेत्यर्थः। “अथ” तदैवमुपसंहृतसर्वरश्मिजाले भगवति सूर्ये, “रात्री” “वासः” “वेस-
रमरहवयुवती” अवमिश्रयन्ती “सिमस्मै” सिमस्मात्, “सर्वस्मात्” लोकात् अहरपकृष्य,
सा तमः “तनुते” । तदेवमेतदपि सूर्यस्यैव माहाभाग्यं यदस्य सन्निधौ तमो नश्यति,
यश्चानेनोत्प्रेक्ष्य देशः स तमसाऽच्छाद्यत इत्यभिप्रायः । “हरितोऽश्वानिति वा” ऐतिहा-
सिकपक्षमतेन ॥

“अपि वोपमार्थे स्यात्, रात्रीव वासस्तनुत इति” वास इव रात्री तमः तनुत
इत्यर्थः । पूर्वत्र वेसरमहरवयुवती तमस्तनुत इति नास्त्युपमा, इह पुनर्वास इव तमस्तनुत
इत्येवमुपमा ॥

यथा च उपमार्थोऽपि युज्यते, “तथा” च “निगमः” “अपि” अयं “भवति”—
“पुनः समव्यद्विततं वयन्ती मध्या कर्त्तोरन्यधाच्छक्म धीरः ।
उत्संहायास्थाद् १ तू र्दधररमातिःसविता देव आगात् ॥ (ऋ० सं० २, ८, २, ४)” ॥
गुत्समदम्येयमार्षम् । सावित्री । त्रिष्टुप् । पृष्ठयस्य पष्ठऽहनि वैश्वदेवशक्ने शस्येते तृती-
ये सवने । “पुनः समव्यद्वितत वयन्ती” “समनात्सीत्”—इति निर्वचनम् । समवेष्ट-
यदित्यर्थः । यथा योषित् कानिद् वासो वयन्ती, पुनः संवेष्टयत्यस्तमयकाले, पुनश्च
वितनोत्यादित्य उदिते, एवमिय रात्रिः पुनरेव तमः संवेष्टयति, योषिदिव वासो वयन्ती ॥
कदा पुनः संवेष्टयति ? यदा [या] ‘मध्या’ मध्ये ‘कर्त्तोरः’ कर्मणां क्रियमाणानां
लौकिकवैदिकानां “विततम्” एतद्रश्मिजालम्, ‘शक्म’ स्वात्मप्रसवादपत्यभूतं ‘न्यधात्’
न्यदधात्, नीचैर्धत्ते, लोकानां प्रकाशनाय ॥ अथवा शक्मोति कर्मनाम स्यात्, यदा
स्व प्रकाशं पुनः कर्म निधत्ते, निदधाति, उदेति ‘धीरः’ धीमानादित्यः, तदा अहनि
अभ्युपस्थिते पुनः संवेष्टयति रात्रिस्तम इति । अस्तमयं प्रति पुनर्वास इव तनोतीति ।
एवमेतस्मिन्नपि मन्त्रे सामर्थ्यादसत्यप्युपमाशब्दे वाससा तम उपमीयते ॥ यथेह
तथा पूर्वस्मिन्नपि, निगमेऽपि सत्यैवैके मन्यन्ते ॥ अपरे पुनः अपि वोपमार्थे स्यादित्य-

त्रैवं वर्णयन्ति,—रात्रिं वासस्तनुते इत्यत्र वासःशब्दोऽहःशब्दपर्यायवाची, तस्योक्ता व्युत्पत्तिः—वेसरमहारीति । सा रात्रिः वासस्तनुते, अहस्तनुते इत्यर्थः । रात्रिप्रान्ते हि शुक्लमहर्लक्ष्यते, तेन ज्ञायते रात्र्यैवेदं ततमिति । एवमुपमार्थत्वमेके मन्यन्ते—यदा चायमर्थः, तदा “पुनः समव्यद्विततं वयन्ती”—इत्यत्र पुनः समवेष्टयदहो रात्रिः, विततमिव वासो वयन्ती ॥ कदा ? यदा मध्ये कर्मणां ‘न्यधात्’ निदधाति अस्तं गच्छन् आदित्यः स्वमण्डले ‘शक्म’ रादिमजालं यदा च ‘उदस्थात्’ उत्तिष्ठति, ‘संहाय’ स्वरभीतुपसंहृत्य ‘व्यदर्धः’ विदधाति ‘ऋतून्’ अहोरात्रलक्षणान् । यदा एवम् एषः ‘सविता देवः’ ‘अलमतिः’ पर्याप्तमतिः, ‘आगात्’ आगच्छति । तदा रात्रिः तनुते वासः अहर्लक्षणम्, ‘पुनः’ ‘सं’ वेष्टयतीत्येवं मन्यन्ते । यदत्रार्थाविरोधि तत् प्रतिपत्तव्यम् ॥ ४ । ११ । १ ॥

मुन्दू ॥ १३ ॥

“इन्द्रेण सं हि दृक्षसे सङ्गच्छमानोऽविभ्युषा ।

मुन्दू समानवर्चसा ॥”

इन्द्रेण हि सन्दृश्यसे सङ्गच्छमानोऽविभ्युषा गणेन मन्दू

मदिष्णू युवां स्थः ।

अपि वा मन्दुना तेनेति स्यात् ।

समानवर्चसेत्येतेन व्याख्यातम् ॥ १ ॥ १२ ॥

“मन्दू (१३)”-इत्येतदनवगतम् । “मदिष्णू, मन्दुनेति वा” शब्दसमाधी ॥ * “इन्द्रेण सं हि”-इति निगमः । मधुच्छन्दस इदमार्पम् । महाव्रते महदुक्थे तृचाशीतिषु शस्यते, सात्रिकेषु चाहःसु स्तोमातिवृद्धौ प्रातःसवने ब्राह्मणाच्छसिनः शस्त्रे इन्द्र उच्यते ॥ हे भगवन् ! इन्द्र ! त्वम् “इन्द्रेण” ईश्वरेण, दीप्तेन वा मरुद्गणेन, नित्यमेव “सङ्गच्छमानः” “सन्दृक्षसे” “सन्दृश्यसे” । “अविभ्युषा” अभयवता । “गणेन”-इत्यध्याहारः । तौ च “युवां” मरुद्गणः त्वं च, एकत्र सङ्गतौ । “मदिष्णू” हर्षशीलौ, नित्यप्रमुदितावित्यर्थः । “समानवर्चसौ” च, समानदीप्ती इत्यर्थः । एवं “मन्दू समानवर्चसा”-इत्येतेन द्विवचनेन मरुद्गणेन्द्रविषयेण निगमो व्याख्यातः ।

१ ‘वाय’ २ ‘त्येवं पु’ ॥ ३ ‘तमेव वा’ ॥ * अत्रैकादशतमसमासेर्दृश्यते, सा “मन्दू (१३)” इत्येतदनवगतम्-इत्यतः प्रागुचिता ॥

“अपि वा” एवमन्यथा “स्यात्” । मन्दु इत्यस्य तृतीयैकवचनान्तत्वेन विपरिणामः, एवं च सति मरुद्रणविशेषणमेतद्भवति ॥ कथम् ? “मन्दुना” मरुद्रणेन, हे इन्द्र! सन्दृश्यसे सङ्गच्छमानः ॥

“समानवर्चसा” “इति” एतत् पदं, मन्दुनेति “एतेन” पदेन “व्याख्यातम्” न्ययैव हि मन्दु इत्येतत् द्विवचनमेकवचनं वा, एवमेतदपि, —समानवर्चसा ॥ इति ॥ द्विवचनमथवा मन्दुना समानवर्चसा च मरुद्रणेन इत्येवं तृतीयैकवचनम् । अपि वा एवं मरुद्रण उच्यते, —त्वमिहेन्द्रेण सङ्गच्छमानो नित्यमेवं सन्दृश्यस इति । समानमन्यत् ॥ ४॥ १२॥ १॥

ईर्मान्तासः ॥ १४ ॥

“ईर्मान्तासः सिलिकमध्यमासुः संशूरणासो दिव्यासो अत्याः ।
हंसा इव श्रेणिशो यतन्ते यदाक्षिषुर्दिव्यमज्ममृश्वः ॥ ”

ईर्मान्ताः समीरितान्ताः (सुसमीरितान्ताः) पृथ्वन्ता वा सिलिकमध्यमाः संसृतमध्यमाः शीर्षमध्यमा वा । अपि वा शिर आदित्यो भवति यदनुशेते सर्वाणि भूतानि मध्ये चैषां तिष्ठति । इदमपीतरच्छिर एतस्मादेव समाश्रितान्येतदिन्द्रियाणि भवन्ति । संशूरणासः (दिव्यासो अत्याः) शूरः शवतेर्गतिकर्मणो दिव्या दिविजा अत्या अतनाः । हंसा इव श्रेणिशो यतन्ते । हंसा हन्तेर्ध्वध्वानं (श्रेणिश इति) श्रेणिः श्रयतेः समाश्रिता भवन्ति । यदाक्षिषुर्यदापन् दिव्यमज्ममजनि माजिमृश्वः । अस्त्यादित्यस्तुतिरश्वस्यादित्यादश्वो निस्तष्ट इति ॥

“सूरादश्वं वसवो निरतष्ट ॥ ”

इत्यपि निगमो भवति ॥ १ ॥ १३ ॥

“ईर्मान्तासः (१४)” —इत्येतदनवगतम् । “समीरितान्ताः” — “पृथ्वन्ता वा”

इति यथासम्भव शब्दसमाधी । * “ईर्मान्तासः”-इति निगमः । दीर्घतमम् आर्षम् ॥
 “यमेन दत्तम्”-इतीय च । द्वे अप्येते अश्वस्तोमीये सुक्ते । तेन चाश्वः स्तूयतेऽश्वसेधे ।
 आदित्यस्य रथे येऽश्वा युक्तास्त उच्यन्ते “ईर्मान्तासः” तेषां सप्तानां येऽश्वाश्चत्वारः,
 ते “समोरितान्ताः” विश्वितान्ताः, प्रसृतान्ताः, प्रविरला इत्यर्थः । “पृथ्वन्ता वा”
 तेषामेवाश्वानां पृथवोऽन्ताः, पृथुरस्काः, पृथुजघना वा इत्यर्थः । “सिलिकमध्यमाः,
 संनृतमध्यमाः” मन्त्रिष्टमध्यमा इत्यर्थः । तेषां हि सप्तानां ये मध्यमान्वयः इतरंतरमु-
 त्पीडय संश्लेषेणावहितानाः । अथवा-पृथुजघनोरस्कानां सप्ता मध्यमाः शरीरप्रदेशाः, सप्ता-
 नामपि मन्त्रिष्टाः संलग्नास्तनवः, निरुदरास्तेऽश्वा इत्यर्थः । तथापि हि स्तुतिरूपयत एव ।
 “शीर्षमध्यमा वा” सिलिकमध्यमा वा । एवमपि हि शब्दे सारूप्यमस्ति, यो हि तेषां
 सप्तानां मध्यमः, स शिरोभूतः प्रधान इत्यर्थः ॥ “अपि वा” एवमन्यथा स्यात् ।
 “शिर आदित्यः” एव “भवति” सर्वभूतप्राधान्यात् । “मूर्द्धा, राजेति वा अहमेत-
 मुपासे,-इति ह विज्ञायते” । यस्माच्चासावनुप्रविश्य प्राणभावेन सर्वभूतानि “शेते”
 आस्ते, तस्मात् सर्वम्-णात् शिर आदित्यः । स चैतेषामश्वानां “मध्ये तिष्ठति”
 “इति” शीर्षमध्यमास्त एते शीर्षमध्यमा इत्युक्ताः सन्तः सिलिकमध्यमा उच्यन्त्यन्ते ।
 “इदमपीतरच्छिर एतस्मादेव”-इति प्रासङ्गिकम् । “समाश्रितानि” हि “एतत्”
 उत्तमाङ्गम् “इन्द्रियाणि” चक्षुरादीनि “भवन्ति” इति शिरउपपत्तिः ॥ “संशूरणासः”
 सङ्घाताः शूरेण भगवतादित्येन संशूरणाः । “शूरः श्वतेर्गतिकर्मणः” स हि परान-
 मिमुखो गच्छत्येव, न पर्यावर्त्तते । “दिव्यासः” ते हि “दिव्याः” दिविजाताः ।
 “अत्याः” “अतनाः” ते हि अतन्त्येव, मुहूर्त्तमपि नावतिष्ठन्ति । य एवमक्षणा अश्वास्ते
 किं कुर्वन्ति ? इति । उच्यते-“हंसा इव श्रेणिशो यतन्ते” हंसा इव श्रेणीकृताः
 पंक्तीकृताः यतन्ते गच्छन्ति ॥ “हंसा हन्तेः” ते हि “घनन्त्यध्वानम्” ॥ कदा पुन-
 रेव यतन्ते ? “यदाक्षिपुः” यत् “यदा” यस्मिन् काले आक्षिपुः “आपन्”
 आप्नुवन्ति ॥ किम् ? “दिव्यम्” “अजम्” “अजनिम्” । अज्यतेऽस्यां गम्यत
 इति अजनिः, बाहिका, स्वर्गपथ इत्यर्थः । यदा ते आप्नुयन्ति-उदयादारभ्य यावदस्त-
 मिति, तदैव यतन्ते ॥ के पुनस्ते ? उच्यते-“अश्वाः” ॥ एवमेतानि ईर्मान्तास
 इत्येवमश्वानां अश्वविशेषणानि, अश्वशब्देन समानविभक्त्यन्तत्वात् । आत्मैवैषां रथो
 अवत्यात्माश्वा इत्येवं प्रक्रमेण सूर्यदेवत एव मन्त्र उक्तः । स पुनरयमश्वस्तुती विनियुक्तस्त-
 दसमञ्जसमिति मन्यमानो भाष्यकारः प्रतिसमाधित्सुराह,-“अस्त्यादित्यस्तुतिरश्वस्य”
 इति, अश्वोऽपि ह्यादित्यात्मना स्तूयत इत्यर्थः ॥ आह-कयोपपत्त्या ? इति । उच्यते-

* अत्र द्वादशखण्डसमाप्तिर्दृश्यते, सा “ईर्मान्तासः (१४)” इत्येतदनवगतम्-
 क्षयतः प्रागुचिता ॥

“आदित्यादौ निस्तष्ट इति” अनयोपपत्त्या सूर्यात्मना अश्वः स्तूयते ॥ आह-कुत
एतत्सुरादश्वो निस्तष्ट ? इति । उच्यते—“सुरादश्वं वसवो निरतष्ट—इत्यपि
निगमो भवति” ।

“यमेन दत्तं त्रित एनमायुनगिन्द्र एणं प्रथमो अध्यतिष्ठत् ।
गन्धर्वो अस्य रशनामगृभ्णान्सुरादश्वं वसवो निरतष्ट ॥ (ऋ० सं० २,
३, १, १, ३, २,) । ”

इति ‘यमेन’ ‘एनम्’ अस्माक ‘दत्तम्’ अश्वम् ‘त्रितः’ त्रिस्थानो वायुः ‘आयुनक्’
युनाक्ति । यत्राय योक्तव्यः, तत्र वायुना युक्तम् ‘इन्द्रः’ ‘एणम्’ एनमश्व ‘प्रथमः’ सर्वदे-
वाना मुख्यः ‘अध्यतिष्ठत्’ कोऽन्य एवमास्थायु शक्नुयादित्याभिप्रायः ॥ वायुना युक्तस्येन्द्रेणा-
प्राप्तस्य ‘अस्य’ ‘गन्धर्वः’ गन्धर्वराजः ‘रशनामगृभ्णान्’ नियमेन रज्जु गृह्णाति ॥
तुत. पुनरयमश्वः ? इत्युच्यते—‘सुरान्’ सूर्यादेतमेवलक्षणम् ‘अश्वं’ ‘वसवः’ ‘निरतष्ट’
निस्तष्टवन्तः । एवमेतस्मिन् मन्त्रे सूर्यप्रभवोऽश्व इति स्तूयते । “कारणाच्च कार्यमनन्यत्” -
उ युपपद्यते सौम्येण मन्त्रेणाश्वस्य स्तुतिरिति ॥ ४ । १३ । १ ॥

कार्यमानः ॥ १५ ॥

“कार्यमानो वृना त्वं यन्मातृरजगन्नृपः ।

न तत्ते अग्ने प्रमृषे निर्वर्तनं यद्दूरे सन्निहाभवः ॥ ”

कायमानश्चायमानः कामयमान इति वा वनानि त्वं
यन्मातृरपोऽगम उपशाम्यन् न तत्ते अग्ने प्रमृष्यते निव-
र्तनं दूरे यत् सन्निह भवसि जायमानः ॥ १ ॥

“कायमानः (१५)” इत्येतदनवगतम् । “चायमानः” -इत्यवगमः, “काम-
यमान इति वा” ॥ * “कार्यमानो वृना त्वम्” इति निगमः (ऋ० सं० ३, १,
५, २) । विश्वामित्रस्येयमार्षम् । ब्रूहती । प्रातरनुवाकाशिनयोः शस्यते । हे भगवन् !
“अग्ने” ! “कायमानः” “चायमानः” पश्यन्नित्यर्थः । अथवा “कामयमानः” । किम् ?
म्या योनिम् ॥ कतमाम् ? “वना” “वनानि” दारुणि । दारुभ्योऽग्निर्जायते तदेतत्
प्रसिद्धमेवोक्तम्, यदा चाभिरनुगच्छति अरणीवावगच्छति । “मातृः” वा सर्व-
भूतनिर्मात्रीः “अपः” सापि योनिरैवाग्नेः । “आपो वा अग्नेर्योनिः,—इति ह

* अत्र त्रयोदशखण्डसमाप्तिरित्येते, सा “कायमानः (१५) इत्येतदनवगतम्—
इत्यतः प्रागुचिता ॥

विज्ञायते” । अनयोऽन्योरन्यतरं योनिं “यत्” यदा “अजगन्” “आगमः” “त्वम्” ॥ कदा पुनरगमः ? “उपज्ञान्य-”-इत्यध्याहृतं भाष्यकारेण, अनुगच्छन्-त्वर्थः ॥ तस्य तवैवमनु गच्छतः किम् ? इति । उच्यते-“न” “तत्” “ते” “अग्ने” । “प्रमृष्टे” “निवर्त्तनः” “न प्रमृज्यते” न प्रमृज्यते, निवर्त्तनं, वर्त्म, मार्गौ न लुप्यत इत्यर्थः । कथं गम्यते न प्रमृज्यते मार्गः ? इति “दूरे” अपि “सन्” अदृश्योऽपि भूत्वा यस्मात् “इह” पुनः “भवसि” एव । कदा ? “जायमानः” “यत्” यदा अद्भ्यो जायसे वैद्युतात्मना, यदा वा अरणिभ्यां जायसे मथ्यमानः, तदा ॥ ४ । १ । ४ । १ ॥

लोधम् ॥ १६ ॥

“लोधं नयन्ति पशु मन्मानाः” ।

लुब्धमृषिं नयन्ति पशुं मन्यमानाः ॥ २ ॥

“लोधम् (१६)”-इत्येतदनवगतम् । “लुब्धम्”-इत्यवगमः ॥

“न सायकस्य चिकिते जनासो लोधं नयन्ति पशु मन्यमानाः ।

नार्वजिनं वाजिना हासयन्ति न गर्दिभं पुरो अश्वान्नयन्ति ॥ (ऋ० स० ३, ३, २३, ३)” इति ॥

यस्मिन् निगमे एष शब्दः सा वसिष्ठद्वेषिणी ऋक । अहं च कापिष्ठलो वामिष्ठः । अतस्तौ न निर्ब्रवीमीति ॥ ८ । १ । ४ । २ ॥

शीरम् ॥ १७ ॥

“शीरं पावकशोचिषम्” ।

आदिदीप्तिम् । अनुशायिनमिति वाशिनमिति वा ॥ ३ ॥ १४ ॥

“शीरम् (१७)”-इत्येतदनवगतम् । अग्निरभिधेयः । “अनुशायिनमिति वा”-इति, अनुप्रविश्य सर्वभूतानि शेते इत्यनुशायी, तमनुशायिनम् । अश्नोति व्याप्नोति वा सर्वभूतानीति “आशिनम्” ॥

“शीरं गृह्यते च ज्येष्ठो यो दमेष्वा ॥

दीदार्य दीर्घमुत्तमः ॥ (ऋ० सं० ६, ७, ११, १)” इति निगमः ॥

मार्गवस्य प्रउगस्येयमार्गम् ॥ प्रातरनुवाकाश्विनयोः शस्यते ॥ “शीरम्” “अनुशायिनं” व्यापिनं वा अग्निं स्तौमि । “पावकशोचिषम्” पावयित्री यस्य शोचिदीप्तिः, तं पावकशोचिषम् । किंच, “ज्येष्ठः” श्रेष्ठः, “यः” प्रधानः “दमेषु” यज्ञहेषु “आदीदाय”

आदीप्यते, परिचर्यमाणोऽमिहांत्रभिः । किञ्च, 'दीर्घश्रुत्तमः' यः, दीर्घश्रोतुम्यः यो दीर्घश्रुत्तमः । तममिं स्तौमि ॥ ४ । १४ । ३ ॥ *

विद्रुधे ॥ १८ ॥ द्रुपदे ॥ १९ ॥

“कनीनकेव विद्रुधे नवे द्रुपदे अर्भके । बभू यामेषु शोभेते ॥”

कनीनके कन्यके । कन्या कमनीया भवति । केयं नेत-
व्येति वा । कमनेनानायत इति वा । कनतेर्वा स्यात्का-
न्तिकर्मणः । कन्ययोरधिष्ठानप्रवचनान्ते, सप्तम्या एकव-
चनानीति शाकपूणिः ॥

विद्वयोर्दारुपादोः ॥

दारु दृणातेर्वा द्रूणातेर्वा । तस्मादेव द्रु । नवे नवजाते
अर्भके अवृद्धे ते यथा तदधिष्ठानेषु शोभेते एवं बभू यामेषु
शोभेते बभ्वोरश्वयोः संस्तवः ॥ १ ॥

“विद्रुधे (१८), द्रुपदे (१९)”—इत्येते पदे एकनिगमे । द्वे अप्यनवगते, पक्षेण
चानेकार्थे । “विद्रुधे” विद्धे, “द्रुपदे” द्रुममयं पदे इत्यवगमः । दारुपादौ वा एताभ्यां
शब्दाभ्यां विशेष्येते । कन्ययोर्वा पादपीठप्रवचने सप्तम्येकवचनान्ते एते । द्वयोरपि
पदयोरक एव निगमः,—“कनीनकेव विद्रुधे—शोभेते— (ऋ० सं० २, ६, ३०,
७)” इति । वामदेवस्यार्थम् । “कन्या कमनीया भवति” सर्व एव हि तां प्रार्थयन्त
एव ॥ अथवा “केयं नेतव्येति वा” दानायेत्येवं तां प्रति पिता चिन्तयतीति कन्या ।

“कमनेनानायत इति वा” ॥ “कनतेर्वा स्यान् कान्तिकर्मणः” “कनति
(१७), कानिषन् (१८)”—इति कान्तिकर्मस्य पाठतम् । “इव” इति
उपमायाम् । “विद्रुधे” “नवे” “द्रुपदे” “अर्भके”—इत्येतानि चत्वारि पदानि
“कन्ययोरधिष्ठानप्रवचनानि” “सप्तम्या एकवचनानीति” एवं “शाकपूणिः”
आन्तार्थो मन्यते । एकस्मिन् दारुमयं पादपीठं यस्मिन् समधिष्ठानेषु पादुकाभ्येषु अधि-
ष्ठानेषु अधिरूढं “शोभेते” यथैव “बभू” बभ्रुवर्णे अश्वे “यामेषु” आजिस्थानेषु

यमनस्थानेषु, “कन्यके” शालभजिके वा । तदेतैश्चतुर्भिः पदैरुच्यत इति शाकपूणि-
राचार्यो मन्यते ॥

यास्कस्तु—“विद्वद्योः” विकुषिताधोभागयोः “दारुपाद्वोः” अधिरूढयोः कन्ययो-
रभिधानपदान्यभिधायकान्येतानि द्विवचनानीति मन्यते । ताभ्यां ह्यद्विवचनयोः खुराकारत्वेन
सारूप्यमस्तीत्येवमुपमानम् ॥

दारुपाद्वोरित्येतस्मिन् व्याख्यानप्रसक्ते पदे विग्रहप्रसक्तो दारुशब्दो निरुच्यते,—
“दारु दृणातेर्वा” विदारणार्थस्य (ऋ० प०) । “दूणातेर्वा” हिसार्थस्य । तस्मा-
देव धातुद्वयादन्यतरस्य “दृ” —इत्येतदभिधानं भवति । द्रुपदे इत्येतदपेक्ष्य “तस्मा-
देव दृ” —इत्येतदुक्तम्, द्रुम इत्यर्थः ॥ “नवे नवजाते” ॥ “अर्भके अवृद्धे” अल्पके
इत्यर्थः । “ते” कन्यके एवम्प्रकारेण “तदधिष्ठानेषु” तेषु पादुकाख्येषु अधिष्ठानेषु
आधिरूढे “शोभेते” यथा “एवं” “बभ्रू” बभ्रुवर्णे अश्वे “यामेषु” आजिस्थानेषु
यमनस्थानेषु वा बन्धनस्थानेषु मन्दुराख्येषु, वर्तमाने शोभेते । ते एवमेव “बभ्रवोरश्वयोः
सस्तवः” ॥ ४ । १५ । १ ॥

तुग्वनि ॥ २० ॥

इदं च मेऽदादिदं च मेऽदादित्यृषिः प्रसङ्ख्यायाह ॥

“मुवास्त्वा अधि तुग्वनि ॥”

सुवास्तुर्नदी तुग्व तीर्थं भवति तूर्णमेतदायन्ति ॥ २ ॥

“तुग्वनि (२०)” —इत्येतदनवगतम् । “तूर्णमेतदायन्ति” - इति शब्दस-
माधिः । “तीर्थम्” अभिधेयम् । “मुवास्त्वा अधि तुग्वनि—(ऋ० म० ६, १,
३५, ७)” इति निगमः । अन्य ऋक्गादस्य ऋक्छेपापेक्षो निर्णयः । सर्वस्या अपि च
तस्या ऋचो यथौय पादः, तस्या या अन्या आधस्त्या ऋक्, तदपेक्षो निर्णयो यतः,
अतस्तस्या ऋचः आधस्त्यायाः सङ्क्षिप्यार्थमाह भाष्यकारः “इदं च मेऽदादिदं च मेऽ-
दादित्यृषिः प्रसङ्ख्यायाह”—इति । इदं च द्रव्यजातं, मम दत्तवानसौ राजेत्येवं
प्रसङ्ख्याय परिसङ्ख्यानं कृत्वा, ऋपिराह उक्तवानित्यर्थः ॥ कतमा पुनरगमौ आधस्त्या
ऋक्, यस्यायमर्थः सङ्क्षिप्यते ? इति । उच्यते—

“अदान्ते पौरु कृत्यः पञ्चाशतं त्रसदस्युर्वेधूनाम् ।

महिषा अर्यः सन्पतिः (ऋ० सं० ६, १, २५, ६)” ।

१ ‘विद्वद्योः’ ॥ २ ‘मुपादान’ ॥ ३ ‘यस्यामयं’ ॥ ४ ‘मयमक्षेपः ? इति’ ॥

सौभरेः काण्वस्येयमार्षम्, परा च, दानप्रशंसा । यः 'अदात्' 'मे' मम, 'पौरु-
कुत्स्यः' बहूदात्रुकर्त्तुः पुत्रः 'त्रसदस्युः' दस्युत्रासनः । किमदात् ? 'पञ्चाशतं वधूनाम्'
पञ्चाशतं ब्राह्म्यानां कन्यानाम् । 'मंहिष्टः' पूज्यतमः । 'अर्यः' ईश्वरः । 'सत्पतिः'
च मता पालयिता च । एवलक्षणः पौरुकुत्स्यः त्रसदस्युः, मम दत्तवान् पञ्चाशतं
वधूनाम् । आह—किमेतदेवादात् ? नेत्युच्यते, इदं च यदुक्तम्, उत्तरं च यद् वक्ष्यते ।
कतगा पुनरसावुत्तरा ऋक ? इति । उच्यते

“उत्त मे प्रिययोर्विययोः सुवास्त्वा अधि तुग्वनि ।

तिसृणां सप्ततीनां त्र्यावः प्रणेता भुवद्वसुर्दियानां पतिः ॥ (ऋ० सं० ६,
१, ३५, ७)” इति ।

अप्येतत्,—यदुक्तम्, अपि च वदेतत् वक्ष्यमाणमिति 'उत्त'—शब्द एवमुभयं सम्भावयति ।
'म'मम'प्रिययोः' प्रगम्यते यन्, तत् प्रिययुः, धनम् अश्वादि, तस्य प्रिययोः धनस्य, बहूदात् ।
ताभिः कन्याभिः सह 'विययोः' ऊयत इति विययुः वस्त्रादि, तस्य च बहूदात् । 'तिसृणां
सप्ततीनां' गवाम् । 'त्र्यावः' त्र्यामवर्णाः वृषः, त्र्यामवर्णानां 'प्रणेता' प्रकर्षेण नेता अग्रतो-
गामी । 'भुवद्वसुः' भावयिता वसनाम् । 'प्रशस्तः' पूजितलक्षणः । 'दियानां' दानाहा-
णाम्, दया या. तामा 'पतिः' । ताश्च गा एतत्सख्यायुक्ताः, एतद्वृणयुक्ताश्च मह्यम-
दात् । ३ पुनरसावदात् ? ॥ "सुवास्त्वा" सुप्रनिवासाया नद्याः "अधितुग्वनि"
तीर्थेऽधि, एतत् अदात् मह्यम् । "सुवास्तुः नदी" "तुग्व तीर्थं भवति" "तूर्ण" हि
“एतत्” अवगाहनार्थम् "आयान्ति" अत्र दानसम्बन्धान् सुवास्तुशब्दो नद्याभिधानम्,
प्रासङ्ग्यं हि नद्या दानम्, नदीसम्बन्धाच्च तुग्वशब्दोऽपि तीर्थाभिधायक इत्युपपत्तिः । निग-
मार्थप्रकाशनायैव सक्तगतोऽपि अन्वीक्षितव्य एवार्थ इत्येतत् प्रदर्शितमाचार्येण ॥ ४॥ १५॥ २॥

नंसन्ते ॥ २१ ॥

“कुविन्नंसन्ते मरुतुः पुनर्नः ॥”

पुनर्नो नमन्ते मरुतः ॥ ३ ॥

“नंसन्ते (२१)”—इत्येतदनवगतम् । “नमन्ते” इत्यवगमः । “कुविन्नंसन्ते”
इति निगमः ॥

“तौ आ रुद्रस्य मीहृत्पुं विवासे ऋविन्नंसन्ते मरुतुः पुनर्नः ।

यत्सम्बन्तीजिह्वालिरे यदाविरव तदेन ईमहे तुराणाम् ॥ (ऋ० सं० ५, ४,
२८, ५)” इति ॥

वसिष्ठस्येयमार्षम् । 'तान्' अहं 'मीह्लुषः' मरुतः वर्षस्य सेक्तृन् धनज्ञतः, बलवतः वा 'आविवासे' अभिसुख्येन स्थित्वा परिचरामि । किंलक्षणान् पुनः मरुतः आविवासे ? 'रुद्रस्य' इन्द्रस्य स्वभूतान्, आत्तान् वा । अथवा मीह्लुष इति रुद्रविषयं षष्ठ्येकवचनान्तं स्यात्, मीह्लुषो रुद्रस्य स्वभूतानिति ॥ कस्मात् पुनस्तानहं परिचरामि ? वस्मात् ते 'मरुतः' "कुर्वित्" बहु "नंसन्ते" "नमन्ते" "पुनः" वर्षाद्युपकारेण अस्मान् प्रति नमन्ते, प्रह्रीभवन्ति । किंच, 'यत्सस्वर्त्ता' यच्छरीरगतम् 'एनः' 'जिह्मीछिरे' लज्जयन्ति, यच्च 'आविः' प्रकाशम्, 'तत्' एवम्प्रकारसुभयलक्षणमपि एनः अस्मान् जिह्मीछिरे लज्जयन्ति । तदेयां मरुतां 'तुराणां' त्वरमाणानां प्रसादेन उभयलक्षणमपि 'अव-यजेमीह' निर्गुदेमहि, इत्येतत् 'ईमहे' अनेन परिचारेण आराध्यैतान् मरुत इति ॥ ४।१५।३ ॥

नसन्त ॥ २२ ॥

नसन्त इत्युपरिष्ठाद्व्याख्यास्यामः ॥ ४ ॥

"नसन्त (२२) इत्येतदुपरिष्ठान्" द्वादशाध्यायं "व्याख्यास्यामः"—"अभि प्रवन्तु समनेव योषाः (ऋ० सं० ३, ८, ११, ३)" इति व्याख्याने "नसतिगप्रो-
तिकर्मा वा नमतिकर्मा वा"—इति ॥ ४।१५।४ ॥

आहनसः ॥ २३ ॥

"ये ते मदा आहनसो विहायसस्तेभिरिन्द्रं चोदय दातुं वे
मुघम् ॥"

ये ते मदा आहननवन्तो वञ्चनवन्तस्तैरिन्द्रं चोदय दानाय
मुघम् ॥ ५ ॥ १५ ॥

"आहनसः (२३)" इत्येतदनवगतम् । "आहननवन्तः"—इत्यवगमः ॥

"ये ते मदा आहनसः"—इति निगमः, ॥

"पारं सोमं प्र यन्वा स्वस्तये नृभिः पुनानो अभि वासयाशिरम् ॥

ये ते मदा आहनसो विहायसस्तेभिरिन्द्रं चोदय दातुं वे मुघम् ॥ (ऋ० सं० ७,

२, ३३, ५) इति ॥

पावमानी झौमी । कवेर्भार्गवस्येयमार्षम् । जगती ॥ हे भगवन् ! 'सौमः !' 'परिप्र-
 'धन्न' परिप्रक्षर, एतस्मात् दशापवित्रात् । 'स्वस्तये' स्वस्त्ययनाय अस्माकम् । 'नृभिः'
 एतैः ऋत्विग्भिः, 'पुनानः' पूयमानः । किंच, 'अभिवासय' अभिप्रच्छादय, अभि-
 भावय वा । 'आशिरम्' तृतीयसवने । किंच, "ये ते मदा आहनसः" ये ते मदाः
 तव "आहननवन्तः" "वञ्चनवन्तः" सम्मोहयितारः, "विहायसः" महान्तः, "तैः"
 "इन्द्रं" "चोदय" प्रेरय, "दातवे" "दानाय" "मघं" घनम् । यथास्माकं तैर्मदैर-
 नभिहतचेताः सन् दद्यात् मघं घनमित्यर्थः ॥ ४ । १५ । ५ ॥ *

अञ्जसत् ॥ २४ ॥

"उपो अदर्शि शुन्ध्युवो न वक्षो नोधा इवाविरक्तप्रि-
 याणि ॥ अञ्जसन्न संसृतो बोधयन्ती शश्वत्तमागात्पुन-
 रेयुषीणाम्" ॥

उपादर्शि शुन्ध्युवः शुन्ध्युगादित्यो भवति शोधनात्त-
 स्यैव वक्षो भासां ध्यूढमिदमपीतरद्वक्ष एतस्मादेवाध्यूढं
 काये शकुनिरपि शुन्ध्युरुच्यते शोधनादेवोदकचरो
 भवत्यापोऽपि शुन्ध्यव उच्यन्ते शोधनादेव नोधा
 ऋषिर्भवति नवनं दधाति स यथा स्तुत्या कामानाविष्कुरुत
 एवमुषा रूपाण्याविष्कुरुतेऽञ्जसदञ्जानं भवत्यञ्जसादिनीति
 वान्नसानिनीति वा ॥

"संसृतो बोधयन्ती शश्वत्तमागात्पुनरेयुषीणाम् ।"

स्वपतो बोधयन्ती शाश्वतिकतमाऽऽगात् पुनरेयुषीणां पुन-
 रागामिनीनाम् ॥ १ ॥

"अञ्जसन् (२४)" — इत्येतदनवगतम् । "अञ्जसादिनीति वा अन्नसानिनीति
 वा" शब्दसमाधी । "उपो अदर्शि शुन्ध्युवः०"—इति निगमः (ऋ० स० २,

१, ७, ४) । कक्षीवत आषिम् । औपसी । त्रिष्टुप । प्रातरनुवाकाश्विनयोः शस्यते ॥
 “उपो अदर्शि” उपश्लिष्टा दृश्यत इयमुपाः ॥ कस्य ? “गुन्ध्युवः” शोधमितुरादि-
 त्यस्य, आदित्यो हि यदप्यशुचि भवति, तर्दामि रश्मिभिः स्पृष्ट्वा शुचीकरोति । “मूर्त्यः
 पवित्रमुच्यते”—इति वक्ष्यति । तमांसि वा शोधयतीति गुन्ध्युः, तस्य गुन्ध्युवः ॥
 कथं पुनरुपश्लिष्टा दृश्यते ? “वक्षो न” वक्ष इव, यथा तस्य स्वभासः स्वम्पकाशजालं
 बक्षोभूतमेतस्मिन् मण्डलेऽध्यूढम्, एवमियमुपा एतस्मिन् मण्डले उपश्लिष्टा दृश्यते,
 सन्निकर्षात् ॥ प्रासङ्गिकमुच्यते शब्दसामान्यात् - “इदमपीतरत्” “वक्षः” पुरुषवक्षः,
 पशुवक्षो वा अङ्गम् “एतस्मादेव” वहतेर्धातोः (भू० प०), इदम् “अध्यूढम्”
 अधिप्रवेशितमेव “काये” शरीरे भवति । “शकुनिरपि” य एव मद्गुर्नाम, अयमपि
 “गुन्ध्युरुच्यते” “शोधनादेव” यो हि “उदकचरो भवति” नित्यगुह्य एवेति
 गुन्ध्युः । “आपोऽपि गुन्ध्यव उच्यन्ते” ता अपि हि शोधयन्ति । एवं तावदियम्
 उपाः आदित्यस्य वक्ष इवोपश्लिष्टा दृश्यते । किञ्च, इयमेवोपा “नोधा इवाविरकृत
 प्रियाणि” “नोधा ऋषिर्भवति” स हि “नवनं” स्तोत्र देवताः प्रति “दधाति” ।
 “स यथा” स्वमुखोद्गीर्णया “स्तुत्या” प्रियाण्यात्मनः “कामान्” स्तानि कामाख्यानि
 “आविष्कुरुते” आविष्कृणोति, प्रकाशयति देवताः प्रति । “एवम्” इयम् “उपाः”
 स्वात्मन एवोद्गीर्णेन प्रकाशेन “रूपाणि” जनानाम् “आविष्कुरुते” प्रकाशीकुरुते ।
 किञ्च, इयमेवोपाः “अन्नसत्र समतो बोधयन्ती” “अन्न अन्नम्” तत् प्रतिकर्त्त
 व्यतया सीदति, तद्वा मनोति, सम्भजत इति अन्नसत् गृहाधिकारे नियुक्ता अन्न
 साधिका स्त्री । सा यथा प्रातरैव क्षीरादुपादानार्थं समतः “स्वपतः” जनान् दोह-
 कादीन् बोधयन्ती अन्नं साधयिष्यन्ती, एवमुपा अपि जनान् बोधयन्ती । तत्काले
 हि ते इतिकर्त्तव्यार्थं जनाः प्रतिबुध्यन्ते । तेनैतयैव बोधिता भवन्ति ॥ आह—कदा पुन-
 रेतद्भवति ? इति । उच्यते—यदा “शश्वत्तमागान्” “शाश्वतिकतमा” नित्यतमा
 “आगात्” आगच्छति, तदैव जनान् बोधयति, एवमुपा नृपाण्याविष्कुरुते । एवं च
 वक्ष इवोपा आश्लिष्टा आदित्यस्य दृश्यते । आह—का वा गा शश्वत्तमा इयमुपाः ?
 इति । उच्यते—“पुनर्युषीणाम्” “पुनरागामिनीनाम्”—इत्यर्थः । या एताः काश्चि-
 द्दत्त्वा पुनरागच्छन्ति, ताः पुनर्युष्यो गावः, अन्या वा, तामां पुनर्युषीणामिति निर्धा-
 रयति । एषैव शश्वत्तमा शाश्वतिकतमा । एवमेतस्मिन् मन्त्रे, सामर्थ्यादन्नसदित्यन्न-
 साधिका स्त्री उच्यते, सा हि तत्काले जनान् दोहकादीन् बोधयति, उपा अपि च
 तत्काले एवागच्छतीति, एवमुपमानमुपपद्यत इत्युपपत्तिः ॥ अन्यं तु मक्षिकामन्नसदं
 मन्यन्ते, सापि ह्यन्नं सीदति, मनोति वाच तत्काले च प्रतिबुध्यमाना अन्यान्
 बोधयतीति ॥ ४ । १६ । १ ॥

इष्मिणः ॥ २५ ॥

“ते वाशीमन्त इष्मिणः ।”

ईषणिन इति वैषणिन इति वार्षणिन इति वा ।

वाशीति वाङ्नाम वाश्यत इति सत्याः ॥ २ ॥

“इष्मिणः (२५.)”-इत्येतदनवगन्तम् । “ईषणिन इति वा, एषणिन इति वा, .
आर्षणिन इति वा” [इति] शब्दसमाधयः ।

“श्रियसे कं भानुभिः समिमिक्षिरे ते रश्मिभिस्त ऋक्भिः सुखादयः ॥

ते वाशीमन्त इष्मिणो अभीरवो विद्रे प्रियस्य मारुतस्य धाम्नः ॥ (ऋ० सं०
१, ६. १३, ६)” इति निगमः ॥

राहुगणस्य गौतमस्येयमार्षम् । जगती । मारुतस्य प्रैयङ्गवस्य चणोर्वि याज्या, तत्र
लुक्तम् -“प्रियवतो याज्या पुरानुवाक्ये भवतः”-इति ॥ “श्रियसे कम्” श्रियोऽर्थाय
यजमानाय आत्मने वा, कामत्यनर्थकमेव, कामये इति वा अस्यार्थः । “भानुभिः”
दीप्तिभिः सूर्यगदिभिः, येऽन्तरिक्षे मरुतः ‘समिमिक्षिरे’ सद्गच्छन्ते, ‘ते’ एव ‘रश्मिभिः’
सर्वलोकनियन्तृभिः, समिमिक्षिरे- इत्येतदेवानुवर्त्तते । ‘ते’ एव च ‘ऋक्भिः’ रमहर्त्तभिः
समिमिक्षिरे । ‘सुखादयः’ सुखदातारः जनानाम् । शोभनानां वा हविषां स्वादितारः,
अचारः, सुखादयः । “ते” एव “वाशीमन्तः” वाग्मिनः । “इष्मिणः” “ईषणिनः”
उपगमनवन्तः, “एषणिनो वा” इच्छावन्तः, “आर्षणिनो वा” आभिमुख्येन सर्वाधीनां
द्रष्टारः, “अभीरवो विद्रे” विदारयितव्यं शत्रौ प्राप्ते विगतभयाः ॥ अथवा विद्रे वेदि,
जानं । य एषलक्षण मरुतः, तेषां मरुतां यत् स्थानम् अन्तर्गच्छलोकः, तस्य ‘प्रियस्य’
इष्टस्य ‘मारुतस्य’ मरुतां स्मृतस्य ‘धाम्नः’ स्थानस्य प्राप्तये, तानेव मरुतः स्तौमि,
इत्यध्याहारः ॥ एवमेतस्मिन् मन्त्रे ‘वाशीमन्त इष्मिणः’ इत्येतस्मादेकवाक्यसम्बन्धात्
‘इष्मिणः’-इत्येतन्मरुद्विशेषणम् । “वाशीति वाङ्नाम” । “वाशी (११), वाणी
(१२)” इति पठित वाङ्नामम् । वाश्यत इति कारकानुधारणम् ॥ ४ । १६ । २ ॥

वाहः ॥ २६ ॥

शंसावाध्वर्यो प्रति मे गृणीहीन्द्राय वाहः रुणवाव जुष्टम् ।”

अभिवहनस्तुतिमभिषवणप्रवादां स्तुतिं मन्यन्त ऐन्द्रीत्वेव

शस्यते ॥ ३ ॥

“वाहः (२६)”—इत्येतदनवगतम् । पक्षेण चानेकार्थम् ॥

“शंसावध्वर्यो” प्रति मे गृणीहीन्द्राय वाहः कृणवाव जुष्टम् ।

एदं बर्हिर्यजमानस्य सीदार्था च भूदुक्थमिन्द्राय शस्तम् ॥ (ऋ० सं० ३, ३, १९, ३)—इति निगमः ॥

विश्वामित्रस्येयमार्षम् । त्रिष्टुप् । होता ब्रवीति—हे “अध्वर्यो !” एहि “प्रति गृणीहि” “शंसाव” आवामुभावपि, न ह्यप्रतिगीर्यमाणं शस्यते, नाप्यशस्यमानं प्रतिगीर्यते, एवमितरेतरपकारकत्वमभिप्रेत्योक्तं द्विवचनम्—शंसाव—इति । एवमितरेतरगुणसम्पन्नमेतत् “वाहः” स्तोत्रं “कृणवाव” आवाम् । स्तोम एव हि देवानां बोढा भवति । “वाहिष्ठो वां हवानां स्तोमः । (ऋ० सं० ६, २, २९, १)”—इति, “बोद्धृतमो हानानां स्तोमः”—इति हि वक्ष्यति । एवमियमभिवहनस्तुतिः ॥ एवमेतच्छ्लोममभिवोद आभिमुख्यगाभि “इदम्” “इन्द्राय” इन्द्रार्थम्, “जुष्टम्” प्रियम्, तस्य यथा स्यात् तथा कुर्वः ॥ अन्ये त्वेनाम् “अधिषवणप्रवादा” सोममभिषवणप्रवादिनी “स्तुति” “मन्यन्ते” वाहःशब्दो हि उदकवाहामिधानसारूप्यात् तत्र युक्तरूपतर इति कृत्वा यदा पुनरेवं, तदैवमर्थो योज्यः,—इन्द्राय इदं वाहः सोमोदकपूर्णमधिषवणफलकाख्यं वाहः जुष्टं प्रियं यथा स्यात् तथा कुर्वः । तद्धि सु ‘शस्तं’ सुप्रतिगीर्णं च इन्द्रस्य प्रीतिजनक भवति । एतदेवै कर्त्तव्यमावाभ्यां यतः, अतो ब्रवीमि, “एदं बर्हिः यजमामस्य सीद” एतद् बर्हिः, यदेतदगतग्रतस्तीर्णमग्रेण होतारं बर्हिः सीद “स प्रतिगरायोपविशति”—इति ह्युक्तम्, यजमानस्य अभिप्रेतकामावाप्तये आसीद । सा अवमंस्थाश्चरेणैतच्छस्यत इति, उपविष्टश्चेत् त्वं ममाग्रतः । “अथ” अनन्तरमेव ‘भूत’ भवति । “उक्थं” शस्त्रमेतत्, “इन्द्राय” इन्द्रार्थं ‘शस्तम्’ नात्र मम वाहै मृपेत्यभिप्रायः ॥ एवमियमभिवहनस्तुतिः, अथवा अधिषवणप्रवादा स्तुतिः, उभयथापि तु इयम् “इन्द्रो त्वेव शस्यते” इदमेवैकमभिधानमत्र व्युत्पाद्यत इत्यभिप्रायः ॥ ८ । १६ । ३ ॥

परितकम्या ॥ २७ ॥

परितकम्येष्टुपरिष्ठाद् व्याख्यास्यामः ॥ ४ ॥ १६ ॥

“परितकम्या (२७)”—“इति” एतत् “उपरिष्ठाद् व्याख्यास्यामः” षोडशाध्याये, तत्र हि एतत् “किमिच्छन्तीं सरमा प्रेद मानद् (ऋ० सं० ८, ६, ५, १)”—इत्ये-
तस्मिन् मन्त्रे प्रसक्तमायास्यतीति लाघवार्थमुत्कृष्टमिति ॥ ४ । १६ । ४ ॥ *

१ ‘कुर्युः’ ॥ २ ‘एतदेवं’ ॥ ३ ‘वाक्संगोस्तीत्य’ ॥ * अत्र षोडशखण्डसमाप्तिः ॥
“इति निरुक्तवृत्तैः चतुर्थी (नवमा) ध्यायस्य द्वितीयः पादः ॥ ४, २ ॥” इति तृपलभ्यते ॥

सुविते ॥ २८ ॥

सुविते सु इते सूते सुगते प्रजायामिति वा ॥

“सुविते मा धा” इत्यपि निगमो भवति ॥ १ ॥

“सुविते (२८)”—इत्येतदनवगतम् । अनेकार्थं च । “सु इते”—इति, “सूते”—इति शब्दसमाधी । अत्र यदा सु इते—इति विपरिणामः, तदा “सुगते” इत्यर्थः । यदा सूते—इति तदा “प्रजायाम्” सूते देवदत्ता पुत्रमिति प्रजायत इत्यर्थः । एव “सुविते”—इत्यस्य सु इते, सूते शब्दसमाधी । तयोरेतद् यथासङ्ख्येनार्थवचनम्, “सुगते, प्रजायामिति” । “सुविते मा धाः”—इत्यपि निगमः ।

“अनाधृष्टमस्यनाधृष्टं देवानामोजो अभिशस्तिपाः ।

अनभिशस्त्य(न्यम् । अनु मे दीक्षां दीक्षापतिर्मन्यतामनु तपस्तपस्यतिर—)असा सत्यमुपगेषां सुविते मा धाः—(तैत्तिरीये) इति ।

अनेन तानूनञ्च संस्पृश्यत । हे तानूनञ्च ! ‘अनाधृष्टमसि’ अनाधृष्टितमसि, त्वयि स्पृष्टे समयोपयन्त्रिता ह्येते नान्योन्यस्मै द्रोहमुपयास्यन्त्यृत्विजः । कुतः पुनरेतत् सामर्थ्यं तव ? इति । इतः—यस्मात् ‘अनाधृष्टं देवानामोजः’ अनाधर्पणीयं त्वम् । ओजो बलमित्यर्थः । किञ्च, ‘अभिशस्तिपाः’ अभिशंसनान् पाप्मि त्वम् । आत्मना वा ‘अनभि-शस्ति’ नाभिशंसनीय केनचित्, अनवद्यमित्यर्थः । (‘अनु मे’ ‘इदं व्रत व्रतपतिः’ ‘मन्यताम्’ अनुमन्यताम् “इदं व्रतं” कर्म, “व्रतपतिः” आग्निः । स च ‘मे’ मयोपेयमानाम् एनां ‘दीक्षाम्’ ‘अनुमन्यताम्’ ‘दीक्षापतिः’ सोमः ।) किञ्च, ‘अञ्जसा’ अनन्तर्हितम्, अहम् ‘सत्यम्’ ‘उपगेषम्’ उपगतवान् । योऽहमेतदस्पृशम्, स त्वं हे तानूनञ्च ! एवमुपगतवन्तं मां “सुविते” सुगते स्थाने, यत्र गतानां शोभनं गतं भवति, तत्र धेहि, अथवा प्रजायां जनयितव्यायां धेहि, यथा बहूपत्याः स्याम तथा कुर्वित्यर्थः ॥ ४ ॥ १७ ॥ १ ॥

दयते ॥ २९ ॥

दयतिरनेककर्मा ॥

“नवेन पूर्वं दयन्तः स्याम” इत्युपदेशः ॥

“य एक इद्विदयते वसु” इति दानकर्मा वा विभाग-
कर्मा वा ॥

“दुर्वचुर्भूमिो दयते वनानि” इति दहतिकर्मा ।

दुर्वचुर्दुर्वारः ॥

“विदद्वसुर्दयमानो विशत्रून्” इति हिंसाकर्मा ॥

“इमे सुता इन्दवः प्रातरित्वुना सजोषसा पिबतमश्विना
तान् ॥ अयं हि वा मृतये वन्दनाय मां वायसो दोषा
दयमानो अबूबुधत् ॥”

दयमान इति ॥ २ ॥

“दयति (२९)”—इत्येष शब्दः “अनेककर्मा” अनेकार्थः, न त्वनेकाविकल्पप्र-
कृतिः,—यथा सुवितेशब्दस्य अन्येनान्येन धातुना विग्रह्यानेकार्थत्वमुक्तम्, -इणा
विग्रह्य “सु इते”—इति गत्यर्थत्वम्, सूतिना विग्रह्य “सूते”—इति च प्रजार्थत्वम्,
नैवमिह । किं तर्हि ? एकप्रकृतिरेवायं शब्दोऽनेकार्थो भवतीत्यस्य विशेषस्योपपत्तितानार्थ-
मुदाहरति । एवमुच्यमानेऽप्यनेकार्थत्वे दयतिरनेककर्मैवेत्येवमुक्तम् ॥ अन्ये तु ब्रुवते,—
यथा सुवितेशब्दोऽनेकार्थोऽनवगतसंस्कारश्च, नैवमयम् । किं तर्हि ? अनेकार्थ एवायमिति ॥

एवमनेकार्थत्वं प्रतिजाय उदाहरणेनैवोपपादयति,—“नवेन पूर्वे दयमानाः स्याम”—
“इति” एतस्मिन् मन्त्रे दयतीत्येष शब्दः “उपदयाकर्मा” । उपदयेति रक्षणमुच्यते ।
“नवेन” धान्येन “पूर्वे” पुराणं “दयमानाः” रक्षन्तः “स्याम” पुराणेन च नवम्,
इदं हि नवेन पुराणस्य च रक्षणं, पुराणेन च नवस्य, प्रसिद्धं च लोके । तस्मादिहायमु-
पपद्यते उपदयाकर्मा । “चतुर्दशेऽध्याये” इत्यस्य शेषः ॥

“य एक इद्विदयते वसु”—“इति” एतस्मिन् मन्त्रे “दानकर्मा वा, विभाग-
कर्मा वा” ।

“य एक इद्विदयते वसु मर्तीय दाशुषे ।

ईशानो अप्रतिष्कृत इन्द्रो अन्न । (ऋ० सं० १, ६, ६, २)” इति ।

राहूगणस्य गीतमस्यार्पम् । ऐन्द्री । उष्णिक् ॥ “यः” इन्द्रः “एकः इद्” एक एव स्वतन्त्रः “वि” विविधं “वसु” धनं “दयते” ददाति । कस्मै ? ‘मर्त्याय’ मनुष्याय । किलक्षणाय ? ‘दाशुषे’ दत्तवते हवींषि ॥ अथवा विभागकर्मा—दाशुषे वसु विदयते विभजते इत्यर्थः ॥ किलक्षणः पुनरिन्द्रो ददाति, विभजते वा ? इति । उच्यते—
‘ईशानः’ ईश्वरः, ‘अप्रतिष्कृतः’ अप्रतिस्वलितः संग्रामेषु । ‘इन्द्रः’ ‘अङ्ग’ क्षिप्रं धनं ददाति, विभजते वा, दाशुषे यजमानाय ॥ तमहं स्तौमि, मांऽस्माकमेतत् करोत्य-
त्यभिप्रायः । ईशानः, इन्द्रः, अन्यत्र दानविभागाभ्यां दाशुषे यजमानाय वस्वेकवाक्ये श्रूयमाणं किमन्यत् कुर्यात् ? तस्माद् वाक्यसामर्थ्यादत्र “दानकर्मा वा विभागकर्मा वा” इत्युपपद्यते ॥

“दुर्वर्तुर्भीमो दयते वनानि”—“इति” एतस्मिन् मन्त्रे “दहतिकर्मा” दहनकर्मा ।

निगमप्रसक्तं निर्ब्रवीति,—“दुर्वर्तुः दुर्वारः” दुर्वारणीय इत्यर्थः ।

“अथ जिह्वा पापतीति प्रवृणो गोपुयुधो नाशनिः सृजाना ।

शूरस्येव प्रसितिः क्षातिरग्नेर्दुर्वर्तुर्भीमो दयते वनानि ॥ (ऋ० सं० ४, ५, ८, ५)” इति ।

अग्नेयी । भरद्वाजस्यार्पम् । निष्टुम् । प्रातरनुवाकादिवनयोः शस्यते ॥ उपज्वलित-
स्याग्नेः ‘अध’ अथ, अनन्तरमेव तस्य ‘जिह्वा’ ज्वाला दारुषु ‘पापतीति’ पुनः पुनः पतति, ‘प्रवृणो’ प्रवर्धितुः इन्द्रस्य ‘गोपुयुधः’ गवार्थं वादे देवपपणिभिः सह असुरै-
र्युध्यतः ॥ अथवा गोषु अन्तु, भेदेन सह युध्यत इत्यर्थः । ‘न’—इत्युपमा, इन्द्रस्य गोषु युध्यत इव । ‘अशनिः’ ‘सृजाना’ तेनैव मृज्यमाना यथा पतति, अशनिर्वज्रः, तथा अग्नेर्ज्वाला दारुषु पापतीति । किञ्च, ‘शूरस्येव प्रसितिः क्षातिरग्नेः’ । यथा कस्य-
चित् शूरस्य विक्रान्तस्य वा अप्रतिहतगतेः प्रसितिः प्रसहनं संग्रामानुप्रवेशमार्गः छिन्नमिन्नावरुणैः शत्रुभिः प्रैकीर्णः स्यात्, एवमस्य अग्नेः क्षातिः दहनमार्गः, ईष-
त्पृष्ठार्द्धदग्धमस्मीभूतैर्वृक्षैर्गुल्मादिभिराकीर्यते । कदा पुनरेतद् भवति ? “दुर्वर्तुः”
“दुर्वारः” दावाभीभूतः, “भीमः” सर्वप्राणिभयङ्करो यदायमग्निः “दयते” दहति ॥
किम् ? “वनानि” । एवमयमाग्नेये मन्त्रे वनशब्दसन्निकर्षे श्रूयमाणे दयतिशब्दो
दहनादन्यत् किमभिदध्यात् ? तस्मात् सामर्थ्यादिहायं दहनकर्मा—इत्युपपत्तिः ।

“विद्वद्वसुर्दयमानो विशत्रून्”—“इति” एतस्मिन् मन्त्रे “हिंसाकर्मा” ।

“इन्द्रः पूभिर्दानिर्ह्रासमेकैर्विद्वद्वसुर्दयमानो विशत्रून् ।

१ ‘धन्वं’ ॥ २ इतोऽग्ने—इन्द्रस्यानम्यवा—इति पाठाधिक्यं वर्तते, तदर्थः प्रकरणे-
पनिबद्धो यथावन्नावबुध्यते ॥ ३ ‘आको’ ॥

ब्रह्मजुतस्तन्वा वावृधानो भूरिदात्र आपृणद्रोदसी उमे ॥ (क० सं० ३, २, १५, १)” इति ।

विश्वामित्रस्थेयमार्षम् । त्रिष्टुप् । उन्निद्वलभिदोर्निष्कैवल्ये निविद्वानीयस्य सूक्तस्य प्रथ-
मैवेयम् ॥ ‘इन्द्रः’ ‘पूर्भिन्’ असुरपुरां मेघानां वा भेत्ता, अग्निः पूर्णां अपो वा पालय-
न्तीति मेघाः, पुरः, “पृ पालनपूरणयोः (कया० प०)”—इत्येतस्य । ‘आतिरत्’
आभिनत् । ‘दासं’ दासयितव्यं मेघम् ॥ कैः सहायैः सह ?, ‘अकैः’ वृक्षैः [वा,] देवैर्मा-
ध्यमिकैर्वा ॥ किलक्षणः पुनरसाविन्द्रः, य आतिरत् ? “विद्वद्रसुः” प्राप्तधनः । किं कुर्वन्
आतिरत् दासम् ? “विदयमानः” विविधं हिंसन् “शत्रून्” ये मेघवधप्रतिबन्धिनः ॥
आह—किं विद्वद्रसुत्वेनैवैकेन गुणेन युक्तो य इन्द्रः, स एतदकरोत् ? नेत्युच्यते—
‘ब्रह्मजुतः’ च ब्रह्मणा स्तुतिलक्षणेन जूतः प्राप्तः, प्रीतो वा, ब्राह्मणतन्वा शरीरेण
‘वावृधानः’ वर्द्धमानः ‘आपृणत्’ आपूरयति । ‘रोदसी’ यावापृथिव्यौ उमे अपि
‘भूरिदात्रः’ बहुदानश्च इन्द्रो दासमातिरत् । एवमत्र विद्वद्रसुर्दयमानो विशत्रून्—
इति शत्रुसन्निधौ दयतेः किमन्यत् सामर्थ्यमुपपद्येतान्यत्र वधात् ? ॥

“इमे सुता इन्द वः प्रातरित्वना सजोर्षसा पिबतमश्विनातान् ।

अयं हि वा मूतये वन्दनाय मां वायसो दोषा दयमानो अबूबुधत्”—इति ।

“दयमान इति” । अत्र दयतिर्गत्यर्थः । दयमानः उद्धीयमानः काकोऽन्तरिक्षेणा-
धस्तात् मां सुतं “दोषा” दोषायामबोधयत् । मृग्योऽत्र शेषः ॥ ४ । १७ । २ ॥

नूचित् ॥ ३० ॥ नूचं ॥ ३१ ॥

नूचिदिति निपातः पुराणनवयोर्ल्लेखि च ॥

“अथा चिन्नूचित्तदपो नदीनाम् ।”

अथ च पुरा च तदेव कर्म नदीनाम् ।

“नूचं पुरा च सदनं रथीणाम् ।”

अथ च पुरा च सदनं रथीणाम् ।

रथिरिति धननाम रातेर्दानकर्मणः ॥ ३ ॥ ४ ॥ १७ ॥

“नूचित्” (३०) — “इति” एषः “निपातः” अनेकार्थत्वेनेह समाज्ञातः । न हि निपातानां प्रकृतिप्रत्ययादिद्वैतकारोऽस्ति, यस्यानवगमः स्यात् । स च पुनरर्थं “तदपः नदीनां” अर्थयोर्वर्त्तते । प्रकरणोपपदवशात् पुराणतां कस्यचिदर्थस्थावद्योतयति, नवतां च कस्यचित् ॥

“नूच (३१)” — “इति च” । अयमपि च पुराणनवयोरर्थयोर्वर्त्तते । अयं तु नूचदित्येतस्यैवार्थसामान्यप्रसङ्गादसमाभ्यायान्त एवोदाहृतः ॥

नूचिदित्यस्योदाहरणम्,—

“अद्याचिन्नूचित्तदपो नदीनां यदाभ्यो अरदो गातुमिन्द्र ।
निपर्वता अद्यसदो न सेदुस्त्वया दृह्ळानि सुकृतो रजांसि ॥ (ऋ० सं०
४, ७, २, ३)” इति ।

भरद्वाजस्येयमार्पम् । त्रिष्टुप । उक्त्यपर्यायेष्वच्छावाकस्य शस्त्रे माध्यन्दिने सवने विनियुक्ता ॥ “अद्याचिन्” अद्य “नूचिन्” पुरापि “तदपः नदीनां” सबन्धिकं तदपः कर्म वर्त्तते । “आभ्यो” नदीभ्यः “गातुं” मार्गम् “अरदः” प्रवहणार्थं व्यलिखः इति यत् कर्म तत् सर्वमनुपक्षीणं वर्त्तते इत्यर्थः । अपि च त्वदाज्ञया ‘पर्वताः’ गिरयः ‘निषेदुः’ निषण्णाः । उत्पन्नं परित्यज्य क्वचिदेव स्थाने नैश्वर्येनोपविष्टा बभूवुः ‘अद्यसदो न’ अद्यमदनीयमत्र तदर्थं सीदन्तः पुरुषा इव यथा ते भोजनार्थं नैश्वर्येनासते इत्यर्थः । अतः कारणान् हे ‘सुकृतो!’ शोभनकर्मन् ‘इन्द्र!’ त्वया ‘रजांसि’ सर्वे लोकाः ‘दृह्ळानि’ दृढीकृतानीत्यर्थः । “अद्य [च]” “पुरा च” “तदेव कर्म” “नदीनां” वर्त्तते ॥ कतमत् ? ‘यत्’ उद्दिश्य वहनं कर्म । कथं नाम ? अस्य लोकस्योपकारायाजसमेता वहेयुरिति । ‘गातुं’ गमनमार्गम् ‘आभ्यः’ नदीभ्योऽर्थाय त्वम् ‘अरदः’ अखनस्त्वम् । किं ? गमनम् गच्छन्त्यनेनोति गमनम् । हे ‘इन्द्र!’ तदेव कर्माद्यापि वर्त्तते, तासां नदीनाम्, यथा व्यादिष्टमेव त्वया । नाभिरद्यापि तदनुष्ठीयत इत्यभिप्रायः । यदुक्तं पुरस्तादपि— “इन्द्रो अस्मां अरदन्” — इत्यत्र । एवं तावदयं त्वयैव नद्यधीनेनोपकरेणानुगृह्यते लोकः ॥ किञ्च, ‘निपर्वता अद्यसदो न सेदुः’ । य एते पर्वताः पर्वक्तो मेघाः, अद्यसदः निष्पादाद्यतव्यमन्नमस्माभिरित्येतमर्थमादिश्यान्तरिक्षलोके सीदन्ति, अवतिष्ठन्ते, गच्छन्ति वा, तेऽपि युष्मद्दीर्योपमृदिता एवोदकभूताः, नीचैर्भूम्यासृजनिष्पत्यर्थं सेदुः सीदन्तीत्यर्थः । तदेव कृत्वा [किं बहुना] सर्वथाप्युदकप्रदानद्वारेण त्वयैवैतानि, हे सुकर्मन् ! ‘दृह्ळानि’ दृढीकृतानि ‘रजांसि’ लोका इत्यर्थः । त्वं चेदेषामेवमन्नमुदकं च

न व्यधास्यः, सर्व एवैते लोका नामविष्यन्नित्यभिप्रायः ॥ इहाद्यैतस्य* सन्निधौ वर्त्तमानो नूचिदित्येष पुराणाभिधायीत्युपपद्यते ॥ इह पुराणनवयोरित्युक्तम्, तत्र पुराणाभिधायित्वस्यैतदुदाहरणम्, नवाभिधायिनः-“नूचिन्न वायोरमृतं वि दस्येत्” अत्र हि वक्ष्यति-“नवं च पुराणं चेति” ॥

नूचेत्यस्योदाहरणम्,-

“नूचं पुरा च सदनं रयीणां जातस्य च जायमानस्य च क्षाम् ।
सतश्च गोपां भवतश्च भूरैर्देवा अभि धारयन्द्रविणोदाम् ॥ (ऋ० सं० १, ७, ४, २)” इति ।

कुत्सस्येयमार्षम् । त्रिष्टुप् । पृष्ठधस्य पष्ठेऽहनि अभिमारुते शस्त्रे जातवेदस्ये सूक्ते शस्येते ॥ “नूच पुरा च सदनम्” अद्य च पुरा च सदनम् । कस्य ? “रयीणां” घनानाम् । किंच, ‘जातस्य’ उत्पन्नस्य ‘जायमानस्य’ ‘च’ अभिनिष्पद्यमानस्य भूत-जातस्य ‘क्षाम्’ निवासमित्यर्थः । “तस्मात् सर्वानृतून् पशवोऽभिमभिसर्पन्तीति विज्ञायते” । “यत्र गां शयानां निर्जगाति मृतामेतामद्विद्वान् मन्यतेऽन्वमौ ह्येवैते प्रविशन्तीति च विज्ञायते” । तस्मादुपपद्यते स्थानत्वं निवासत्वं चाग्नेः । “सतश्च” निष्पन्नस्य भूतजातस्य ‘गोपां’ गोतारम्, ‘भवतश्च’ उत्पद्यमानस्य ‘भूरैः’ बहुनः, गोतारमित्यनुवर्त्तते । य एवंलक्षणोऽभिस्तं ‘द्रविणोदां’ धनस्य दातारम्, ‘देवाः’ ‘धारयन्’ धृतवन्त इत्यर्थः । क ? हविर्वहनकर्मेणि । “अथा देवा दधिरे हव्यवाहम्”-इति वक्ष्यति । एवमिह पुरा चेत्यस्य सन्निधौ नूचेत्येष शब्दो वर्त्तमानो नवाभिधायीत्युपपद्यते । पुराणाभिधायित्वे पर्येष्य-स्योदाहरणम् ॥ ४ । १७ । ३, ४ ॥ *

दावने ॥ ३२ ॥ अकूपारस्य ॥ ३३ ॥

“विद्याम तस्य ते वयमकूपारस्य दावने ॥”

विद्याम तस्य ते वयमकूपारस्य दानस्य ॥ १ ॥

“दावने (३२)”-इत्येदनवगतम् । “दानस्य”-इत्यवगमः ॥

“अकूपारस्य (३३)”-इत्येतदनवगतम् । अनेकार्थम् । “अकूपारस्य”-इत्यवगमः ॥ द्वयोरप्येतयोरेक एव निगमः,-

यन्मन्यसे वरेण्यमिन्द्रं द्युक्षं तदाभर ।

विद्याम तस्य ते वयमकूपारस्य दावने ॥-(ऋ० सं० ४, २, १०, २)” इति ।

१ ‘क्षस्येते’ ॥ २ पर्येष्यम्-अवेष्णीयम्-इत्यर्थः । अस्माकं न मिलितमनवकासत्वात्-इत्यभिप्रायः ॥ * अत्र क्षप्तदशक्षण्डसमाप्तिः ॥

अत्रेभौमस्यैयमार्षम् । अच्छावाकस्य तार्तीयसर्वानके अवापे विनियुक्ता, “यदिन्द्र-चित्रं”—इति, इयं च ॥ हे ‘इन्द्र !’ ‘यत्’ ‘मन्यसे’ जानीषे त्वं ‘वरेण्यं’ वरणीयम्, एतद्वनर्माति, ‘दुष्प्र’ च, यत् द्युतिनिवासभूतम्, द्युतिमदित्यर्थः । ‘तत्’ अस्मभ्यम् ‘आभर’ । कदाचित् त्वमाहृत्यापि न दद्याः ? अतो ब्रूमः,—“तस्य” त्वयाहृतस्य धनस्य “विशाम” लभेमहि “ते” तव स्वभूतस्य ॥ किलक्षणस्य ? “अकूपारस्य” “अकुप-रणस्य” अकुत्सितपूरणस्येत्यर्थः । येन लब्धेन मुपूर्णमात्मानं मन्यामहे पर्याप्तमैहिकाय च श्रेयसे आमुष्मिकाय चेत्यर्थः । “दावने” “दानस्य” इत्यर्थः । ईदृशस्य भावत्कस्य धनस्य वयमेव लब्धवारः स्यामेत्यभिप्रायः । एवमिह यन्मन्यसे वरेण्यं, दुष्प्रं च तदाभ-रोते इन्द्र उच्यमानो धनसन्निधानाद् दानादन्यत् किमुच्यते ? धनमेव हि प्रायेण मनुष्यैः प्रार्थ्यते, तस्माद्वक्त्राश्रूयमाणोऽपि धनशब्दोऽध्याहृतः । तच्च पुनः प्रार्थ्यमानं बहु प्रार्थ्यते । तस्मादकूपारस्येत्येष शब्दोऽतिपरोक्षवृत्तिः । अकुपरणस्य—इत्येवं परोक्षवृत्तित्वे नावस्थाप्य, ततः ‘अकुत्सितपूरणस्य’ इत्येवं, प्रत्यक्षवृत्तित्वेन व्याख्यायते । अत्र कुगिति कुत्सार्थः, परणं पूरणमुच्यते, कृत्सितं परणं कुपरणम्, न कुत्सितं परणम् अकुपरणम्, तस्य अकुपरणस्य प्रभूतस्येत्यर्थः ॥ दानसम्बन्धादेव दावने—इत्येव शब्दो दानार्थ इत्युपपत्तिः ॥

एतस्मिन् मन्त्रे ‘अकूपारस्य, दावने’—इत्ययमनयोः पदयोरनुक्रमः, समाम्नाये पुनः ‘दावने, अकूपारस्य’—इति मन्त्रपाठव्यतिक्रमेणानुक्रमः । तेन जायतेऽन्यैरेवायमृग्भिः समा-म्नायः समाम्नातः, अन्य एव चायं भाष्यकार इति, एको हि समाम्नातं भाष्यं च कुर्वन् प्रयोजनस्याभावादकमन्त्रगतयोः पाठानुक्रमं नाभिक्ष्यत् । अविवक्षितार्थाश्रिते मन्त्रे निगमाः, तेषु सम्पत्त्या काकातालायन्यायेन कस्मिंश्चिदेकस्मिन्नेव निगमे द्वे पदे अगच्छतस्ते चर्धापागतं एव भाष्यकारो व्याचष्टे—इत्यदोषः ॥ ४ । १८ । १ ॥

आदित्योऽप्यकूपार उच्यतेऽकूपारो भवति दूरपारः ॥

समुद्रोऽप्यकूपार उच्यतेऽकूपारो भवति महापारः ॥

कच्छपोऽप्यकूपार उच्यतेऽकूपारो न कूपमृच्छतीति ॥

कच्छपः कच्छं पाति कच्छेन पातीति वा कच्छेन

पिबतीति वा ॥

कच्छः खच्छः खच्छदः ॥

अयमपीतरो नदीकच्छ एतस्मादेव । कमुदकं तेन छाद्यते ॥ २ ॥

“आदित्योऽप्यकूपारः”—इति “उच्यते” । किं कारणम् ? स हि अक्रुत्सितस्य मह-
तोऽध्वनः पारयिता भवति, उदयादारभ्य यावदस्ममिति ॥

“समुद्रोऽप्यकूपार उच्यते” असावपि ह्यक्रुत्सितपारः आत्मनैव भवति । “महा-
पारः”—इति पर्यायेणार्थवचनम्, विस्तीर्णपार इत्यर्थः ॥

“कच्छपोऽप्यकूपार उच्यते” स हि “न कूपमृच्छति” अल्पोदकत्वात् ।
किं तर्हि ? यत्र बहु प्रकीर्णमुदकम्, तत् स्थानं गन्तुमिच्छति, समुद्रं नदीं वा ।

आख्यानप्रसक्तमुच्यते,— “कच्छपः”, “कच्छम्” आत्मनो मुखसम्पुटं “पाति”
रश्नाति । स हि किञ्चिद् दृष्ट्वा स्वशरीरे एव मुखसम्पुटं प्रवेशयति, सम्पुटे हि कच्छशब्दः
प्रसिद्धः, प्राणिवाच्यः कच्छपुट इति च ॥ “कच्छेन” कटाहेन इतराण्यङ्गानि “पातीति
वा, स हि किञ्चिद् दृष्ट्वा सर्वाण्यङ्गानि कटाह एवानुप्रवेश्य कर्मत्वेनैवावतिष्ठते । अथ
“वा” “कच्छेन” मुखसम्पुटेन “पिबतीति” कच्छपः ॥

विग्रहप्रसक्तः कच्छशब्दो निरुच्यते,—य एष “कच्छः” मुखसम्पुटः कटाहो
वार्यं कच्छः, आह—किमुक्तं भवति ? “खच्छः” इत्युच्यते, स हि “खच्छदः” स्वम्
आकाशं छादयति, स हि मध्ये सुस्थिरो भवति ।

“अयमपीतरो नदीकच्छ एतस्मादेव” कसंज्ञकेन उदकेन “छाद्यते” इति कच्छः ॥

आदित्योऽप्यकूपारः, समुद्रोऽप्यकूपारः, कच्छपोऽप्यकूपारः—इत्येतेषु निगमाः
पर्येष्याः ॥ ४।१८।२ ॥

शिशीते ॥ ३४ ॥

“शिशीते शृङ्गे रक्षसे विनिक्षे ॥”

निश्यति शृङ्गे रक्षसो विनिक्षणनाय ॥

रक्षो रक्षितव्यमस्माद् ॥ रहसि क्षणोतीति वा । रात्रौ

नक्षत इति वा ॥ ३ ॥

“शिशीते (३४)”—इत्येतदनवगतम् । “निश्यति”—इत्यवगमः ॥

“वि ज्योतिषा बृहता भात्यग्निराविर्विधानि कृणुते महित्वा ।

प्रादेवोर्मायाः सहते दुरेवाः शिशीते शृङ्गे रक्षसे विनिक्षे ॥ (ऋ० सं०
३, ८, १५, ३)”—इति निगमः ।

शृङ्गो नाम जनपुत्रस्तत्स्थेयमार्गम्, आत्रेयस्य वा कुमारस्य, उभयोर्वा । प्रातरनुवाका-
श्चिन्मयोः क्षयते ॥ ‘वि भाति’ ‘अग्निः’ नानाप्रकारं भाति । केन ? ‘बृहता ज्योतिषा’

स एवं विभासमानः किं करोति ? 'आविर्विश्वानि कृणुते' आविः कृणुते आविष्करोति प्रकाशीकरोति विश्वानि सर्वाणि भूतानि । 'महित्वा' महत्त्वेनेत्यर्थः । किञ्च, 'प्रदेवीर्मायाः सहते' प्रसहते प्रकर्षणाभिभवति । किम् ? अदेवीर्मायाः आसुरीरित्यर्थः । 'दुरेवाः' दुरवाः, दुस्तरमा वा, न ह्यग्रेस्तुमिरस्ति । किञ्च, "शिष्टीते शृङ्गे" यथा हि शृपभस्तद्वान्निघ्नन् शृङ्गे तीक्ष्णीकरोति, एवमग्निरपि दारुणि दहंस्तीक्ष्णीकरोति ज्वालाः । कमर्थं पुरस्कृत्य ?—“रक्षसे विनिक्षे” “रक्षस्तो विनिक्षणनाय” विद्मि-सनायेत्यर्थः ॥ अत्र शृङ्गशब्दसन्निधानात् शिष्टीते-इत्यस्य तीक्ष्णार्थत्वम्, तीक्ष्णीकृतैर्ह्य-चिभिर्विनिक्षणनमुपपद्यत इति ॥

निगमप्रमत्तमुच्यते,—“रक्षः रक्षितव्यम्” हि शरीरम् “अस्मात्” भवति, तद्धि रक्षो मानुषान् भक्षयति । “रहसि वा” विविक्ते प्रदेशे रक्षः “क्षणोति” हिनस्तीत्यर्थः । “रात्रौ नक्षते” गच्छति—“इति वा” रक्षः ॥ ४ । १८ । ३ ॥

सुतुकः ॥ ३५ ॥

“अग्निः सुतुकः सुतुकैभिरश्वैः ॥”

सुतुकनः सुतुकनैरिति वा । सुप्रजाः सुप्रजोभिरिति वा ॥ ४ ॥

“सुतुकः (३५)” इत्येतदनवगतम् । पक्षेण चानेकार्थम् । “सुतुकनः”—इत्यवगमः, “सुतुकनैरिति वा” ॥

“म आ वक्षि महि न आ च सत्सि दिवस्पृथिव्योररतिर्युवत्योः ।

अग्निः सुतुकः सुतुकैभिरश्वैरभस्वदभी रभन्वा ॥ एह गम्याः ॥ (ऋ०स०

७, ५, ३१, ७)” इति निगमः ॥

त्रितस्येयमार्थम् आप्त्यम्य । प्रातरनुवाकाधिनयोः गस्यते ॥ यस्त्व ‘दिवस्पृथिव्याः’ ‘युवत्योः’ मभिमश्रीभवन्त्योः यानि भूतानि अन्तरा वर्तन्ते, तेषां सर्वेषाम् ‘अरतिः’ त्वमेवालमतिः, पर्याप्तमतिरित्यर्थः । ‘सः’ एवलक्षणन्त्वमस्माकम् ‘आवक्षि’ आह्वयसि देवान्, ‘महि’ महत् इत्यर्थः । स एवम् ‘आसत्सि च’ आसीदसि च होतृत्वे । “अग्निः”—इत्येतत् पद सम्बोधनत्वेन विपरिणम्यते, आ वक्षि—आ च सत्सि—इति मध्यमपुरुषयोगान्मन्त्रस्य । हे ‘अग्ने !’ यस्त्वमेवङ्गुणयुक्तः “सुतुकः” “सुतुकनः” सुगमन इत्यर्थः, अथवा “सुप्रजाः” । तुगित्यपत्यनामसु पठितम् । हिरण्यमपत्यमभिप्रेतमग्नेः ‘हिरण्यरेता अग्निः’—इति श्रूयते, ‘अग्नेरपत्यं प्रथमं सुवर्णम्’—इति च “सुतुकनैः” एव सुगमनैः ‘अश्वैः’ अथ “वा” “सुप्रजोभिः” कुलजैरित्यर्थः । अथवा गोमना प्रजा येषां

ते सुप्रजाः, शोभनानामेवाश्वानां शोभनाः प्रजा भवन्तीति प्रजाद्वारेण, चाश्व एवैते श्रूयन्ते, अश्वद्वारेण चाग्निः स्मृत्यते ॥ अथवा स एवाग्निः सुतुकः सुप्रजाः अपत्यं चास्य सर्वाः प्रजाः, ताश्च प्रति कल्याण इति सुप्रजाः । ‘रभस्वद्भिः’ त्वरितैः ‘रभस्वान्’ स्वयं च त्वरितः ‘एह गम्याः’ आगच्छेस्त्वमिह मम कर्मणि, नित्यं हवींषि वोढुम्, कर्मैव तवेदमित्यभिप्रायः । एवमेतदिह सुतुकः-इत्यग्निविशेषणम्, सुतुकनैरश्वैरित्ये तस्मात् तृतीयासम्बन्धादित्युपपत्तिः ॥ ४ । १८ । ४ ॥

सुप्रायणाः ॥ ३६ ॥

“सुप्रायणा अस्मिन् यज्ञे विश्रयन्ताम् ॥”

सुप्रगमनाः ॥ ५ ॥ १८ ॥

“सुप्रायणाः (३६)” इत्येतदनवगतम् । “सुप्रगमनाः”- इति शब्दप्रतीतिः । यज्ञगृहद्वारोऽभिधेया यास्कमतेन, आकपणेस्तु अर्चिपः ॥

“होता यक्षददुर ऋष्या कवप्योऽकोषधावनीरुदानाभिर्जिहतां वि पक्षोभिः श्रयन्तां सुप्रायणा अस्मिन् यज्ञे विश्रयन्तामृतावृधो व्यन्त्वाज्यस्य होतुर्यज ॥ (य० का० सं० वा० सं० २८, ५)” इति निगमः ।

मैत्रावरुणो ब्रवीति,-‘होता यक्षन्’ होता यजतु । किम् ? एताः ‘दुरः’ यज्ञगृहद्वारः, अथैवैता अग्न्यर्चिपः । ‘ऋष्याः’ महत्यः ॥ अथवा हिन्नाः, द्रायैव हि यो निवारणीयः, स हिंस्यते, अर्चिपां तु हिंस्रत्वमुपपद्यत एव । ‘कवप्यः’ विकर्तिताः, विकुपिताः सुषिरा इत्यर्थः, कपाटवत्यो वा यज्ञगृहद्वारः । ‘अकोषधावनीः’ अकोशधावनीः, तानु हि सवृतासु द्रव्यकोशाः सुगन्धा भवन्ति, अर्चिःष्वपि हविः प्रक्षिप्तान्यतो भावति । किं तर्हि ? देवानेव प्राप्नोति, एतदकोशधावनीत्वमर्चिपाम् । एवंलक्षणा एता द्वारः, अर्चिपा वा “उदानाभिर्जिहताम्” उज्जिहताम् उज्जिहन्तु, आताभिः दिग्भिः, ‘विश्रयन्ताम्’ च ‘पक्षोभिः’ विवित्रयन्ते कपाटमन्वरणैः द्वारः, अर्चिपस्तु हविषोऽनुप्रवेशार्थम् पक्षोभिः स्वैरेवावयवैर्विश्रयन्ताम् । विवृताश्च सत्यः “सुप्रायणाः” “सुप्रगमनाः” भवन्तु ऋत्विजं प्रति द्वारः ॥ अथ पुनरर्चिपस्तनो हविपः सुप्रगमनाः सन्तु । सामान्यमेवेदमा-शास्त यत्, पुनस्तैस्मिन्नेव वर्त्तमाने कर्मण्याशान्ते,-“अस्मिन् यज्ञे” “विश्रयन्तां” विवित्रयन्ताम् ‘ऋतावृधः’ यज्ञवर्द्धयिष्यः । या एता एवलक्षणा द्वारः, अर्चिपा वा, ता अस्याः ‘आज्यस्य व्यन्तु’ य आसां स्वांशः, तं पियन्तु । हे ‘होतः !’ त्वमापि मया प्रक्षितः ‘यज’ एताः ॥ एवमेव सुप्रायणाः-इति दशमर्चिपां वा सन्निधौ श्रयमाणः सुप्रगमनाभिधीयत्युपपद्यते ॥ ४ । १८ । ५ ॥ *

अप्रायुवः ॥ ३७ ॥

‘देवा नो यथा सदमिद्वधे असन्नप्रायुवो रक्षितारो दिवेदिवे ॥’

देवा नो यथा सदा वर्द्धनाय स्युरप्रायुवोऽप्रमाद्यन्तो रक्षितारश्चाहन्यहनि ॥ १ ॥

‘अप्रायुवः (३७)’ इत्येतदनवगतम् । ‘अप्रमाद्यन्तः’—इत्येवमर्थप्रतीतिः ॥

‘आ नो भद्राः कर्तवो यन्तु विश्वतोऽदब्धासो अपरीतास उद्भिदः ॥

‘देवा नो यथा सदमिद्वधे असन्नप्रायुवो रक्षितारो दिवेदिवे ॥ (ऋ० सं० १, ६, १५, १)’ इति निगमः ॥

गौतमस्येयमार्पम् । अग्निष्टोमे महाव्रते तर्तीयमवने वैश्वं देवे शस्त्रे शस्यते ॥ ‘आ यन्तु’ उपयन्तु, अस्माक ‘भद्राः’ नन्दनीयाः, स्तुत्याः । ‘कर्तवः’ मोमकतवः, कामा वा । ‘विश्वतः’ सर्वतः, सर्वदैव यथाविहितेषु कालेषु । ‘अदब्धासः’ अनुपहताः, अविगुणाः, कैश्चिदपि दस्युभिः ‘अपरीतासः’ अपरिप्राप्तपूर्वाः, अस्मच्छत्रुभिः ॥ ‘उद्भिदः’ च उद्भेदारः, एषा त्रयाणामारब्धकानाम्, येषां कल्मेसैतान् त्रीनपि लोकैकान्विन्देमहि, तेऽत्र आगच्छन्तु । किञ्च, तथा च तेऽन्यर्थमविगुणा आगच्छन्तु, ‘यथा’ तैः परितोषिताः सन्तः ‘देवाः’ ‘मत्तम्’ ‘इत्’ ‘मदा’ एव नित्यमवास्माक ‘वर्द्धनाय’ उद्यताः ‘असन्’ स्युरित्यर्थः, भाष्येऽपि ‘स्युः’ इत्यप पाठः ‘असन्’—इत्येव प्रमादपाठः ॥ ‘अप्रायुवः’ ‘अप्रमाद्यन्तः’ प्रमादमकर्षणाः, अमन्मुह्यमाना इत्यर्थः । वर्द्धयितारः ‘रक्षितारः’ च । ‘दिवेदिवे’ अहन्यहनि यथा स्युस्तथा ते सोमकतवः, सगुणाः कामा वा आगच्छन्तु । अत्र अप्रायुवो रक्षितारः—इति रक्षितृगण्डेन समानार्थमन्निवेष्टादप्रायुवगण्डस्याप्रमादार्थत्वम्, रक्षणे हि सत्यप्रमादस्येष्टत्वात् ॥ ४ । १९ । १ ॥

च्यवनः ॥ ३८ ॥

च्यवन ऋषिर्भवति च्यावयिता स्तोमानां च्यवानमित्य-
प्यस्य निगमा भवन्ति ।

(‘युवं च्यवानं मुनयं यथा रथं पुनर्युवानं चरथाय
तक्षथुः । ’)

युवां च्यवनं सनयं पुराणं यथा रथं पुनर्युवानं चरणाय

ततक्षथुः ॥

युवा प्रयौति कर्माणि ॥

तक्षतिः करोतिकर्मा ॥ २ ॥

“च्यवनः (३८)”—इत्येतदनवगतम् । “च्यवानः”—इत्येवमर्थप्रतीतिः

“ऋषिर्भवति”—इत्यभिधेयवचनम्, “च्यवानम्”—“इति” एवम् “अप्यस्य” ऋषेर्भृगुपुत्रस्य च्छन्दसि “निगमाः” सन्ति । च्यवन इति प्रसिद्धमेवेति कृत्वा निगमं न पठति । इतरथा त्वप्रसिद्धमल्पप्रयोगं चैतदिति कृत्वा पठति—

“युवं च्यवानं सनयं यथा रथं पुनर्युवानं चरथाय तक्षथुः ।

निष्टौभ्यमूहथुरद्वयस्पादि विश्वेत्ता वां सवनेषु प्रवाच्या ॥ (ऋ० स० ७, ८, १५, ४)”—इति ।

काक्षीयत्या घोषाया इयमार्पम् । प्रातरनुवाकाश्विनयोः शस्यते । अश्विनावुच्येते,—हे अश्विनौ ! “युवां” “च्यवानम्” ऋषि च्यावयितारं स्तोमानाम् । “सनयं” वृद्धं गमनासमर्थं सन्तम् “यथा” चिरन्तनं “रथं” गमनासमर्थं कश्चिच्छिल्पी गमनसमर्थं कुर्यात्, एवं “पुनः युवानम्” च्यवनमृषिं “चरथाय” “चरणाय” गमनार्थम् “तक्षथुः” कृतवन्तौ स्थ इत्यर्थः । किञ्च, ‘निष्टौभ्यमूहथुः’ निरूहथुः, निर्हृत-बन्तौ स्थः, तौभ्यं तुभ्याणामपां संघातं मेघानाम् । क पुनः निरूहथुः ? ‘अद्वयस्पादि’ चिरन्तनीनामन्यासामपासुपरि, अनुपक्षीणास्वेवान्यासु वार्षिकास्वप्सु, तासामेवोपरि लोकानुग्रहार्थमन्यमुदकसंघातं निरूहथुः । ‘ता’ तान्येवमादीनि कर्माणि ‘विश्वा’ विश्वानि, सर्वाणि । ‘वां’ युवयोः ‘सवनेषु’ यज्ञेषु, प्रातःसवनादिषु वा ‘प्रवाच्या’ प्रकर्षेण वचनीयानि स्तोतणाम् ॥ एवमेतस्मिन् मन्त्रे “च्यवाना”—शब्देन च्यवन एव ऋषिरुक्तः, स हि श्रूयते मौकन्ये आख्याने,—जीर्णः सन्नश्विभ्यां पुनर्युवा कृत इति । तस्मादुपपद्यते ॥

निगमप्रसक्तमुच्यते—“युवा, प्रयौति कर्माणि” मिश्रयति ।

“तक्षतिः करोतिकर्मा” करोतीत्यर्थः ॥ ४ । १९ । २ ॥

रजः ॥ ३९ ॥

रजो रजतेज्योती रज उच्यते । उदकं रज उच्यते

लौका रजांस्युच्यते ।

असृगहनी रजसी उच्येते ॥

“रजांसि चित्रा विचरन्ति तान्यवः” इत्यपि निगमो भवति ३ ॥

“रजः (३९)”—इत्यनेकार्थम् । “रजतेः”—इति व्युत्पत्तिः ॥ “ज्योती रज उच्यते” तद्धि अनुरञ्जयति द्रव्याणि स्वेन प्रकाशेन । “या ते अग्ने रजःश्रया तनूः”—इत्येवमाद्युदाहरणं द्रष्टव्यम् । भाष्यकारस्तु प्रचुरत्वादेतेषु निगमान् न पठति ॥

“उदकं रज उच्यते” तदपि हि स्वेन स्नेहाख्येन गुणेनानुरञ्जयति ।

“भुवो यज्ञस्य रजसश्च नेता यत्र नियुद्धिः सचसे शिवाभिः ।

दिवि मूर्ध्नां दधिषे स्वर्वा जिह्वाग्ने चकृषे हव्यवाहम् ॥ (ऋ० स० ७, ६, ४, १,)” इति निगमः ॥

हे ‘अग्ने !’ त्वमेवास्य ‘यज्ञस्य’ ‘भुवः’ पृथिवीलोकादमुम् अन्तरिक्षलोकं ‘नेता’ ‘रजसः’ उदकस्य च नेता, “अग्निर्वा इमां वृष्टिं समीरयति”—इति हि वक्ष्यति । क्व पुनर्नेता ? ‘यत्र’ यस्मिन् लोके ‘नियुद्धिः’ अश्वजातिभिः ‘शिवाभिः’ सुव्रतमाभिः सहित ‘वायुम्’ अन्तरिक्षस्थान ‘सचसे’ सनेवसे त्वम्, तत्र नेता, मध्यस्थानानां देवानां स्थितये । किञ्च, त्वमेव ‘दिवि’ अवस्थितः सर्वभूतमूर्ध्नां ‘दधिषे’ भारयसि । यज्ञाभिनिष्पन्नेनतो लोकाद्वृद्धेन हविषा ‘स्वः’ स्वराख्यमादित्यम् । किञ्च, स्वमेव एता ‘जिह्वा’ ज्वालाम् अन्यद्भुताम्, आत्मनः सकाशात् ‘चकृषे’ पुनःपुनः करोषि । या अस्मत्प्रत्तानि हवीरि उपश्रपयति, यस्त्वमेवङ्गुणयुक्तस्त त्वां वयमेतस्मिन् कर्मणि ‘हव्यवाहं’ हविषा वोढारम्, अनेन पुरोटाग्राख्येन हविषा यजामः । ष्वेर्ण-मासस्याग्नेयस्य हविषो याज्यैषा ॥

“लोका रजांस्युच्यन्ते” तेष्वपि हि प्राणिनो रज्यन्ते । “त्वया हूळानि सुकृतो रजांसि (ऋ० स० ४, ७, २, ३)” इति व्याख्यातो निगमः ॥

“असृगहनी, रजसी उच्येते” । असृग् रुधिरम्, असृक् च जहश्च असृगहनी ते अपि रजसी उच्येते । “मांसि मांसि रजो ह्यासां दुष्कृतान्यपकर्षति”—इति रुधिरस्यादाहरणम् । “अहश्च कृष्णमहुरज्जुनं च”—इत्यह उदाहरणम् ॥ ४ । १९ । ३ ॥

हरः ॥ ४० ॥

हरो हरतेज्योतिर्हर उच्यते ॥

उदकं हर उच्यते ॥

लोका हरांस्युच्यन्ते ॥

असृगह-रि हरसी उच्येते ।

“प्रत्यमे हरसा हरः शृणीहि” इत्यपि निगमो भवति ॥ ४ ॥

“हरः (४०)”—इत्येतदप्यनेकार्थम् । “हरतेः”—इति व्युत्पत्तिः । “ज्योति उच्यते” तद्वि हियते, हरति वा स्नेहम्, विरुद्धीकरोति । हरति वा तम इति हरः । “या ते अग्ने हरः शया वनूः” “अग्ने यत्ते हरस्तेन तं प्रति हर” —इत्येवमादयः प्रचुरा एव निगमा इति अत्रापि भाष्यकारो न पठति ॥

“उदकं हर उच्यते” तद्वि हियते प्राणिभिः जीवनाय ॥

“लोका हरांस्युच्यन्ते” तेभ्यो हि क्षीणपुण्याः प्राणिनो हियन्ते ॥ ४ । १९ । ४ ॥

जुहुरे ॥ ४१ ॥

“जुहुरे विचितयन्तः ॥”

जुह्विरे विचेतयमानाः ॥ ५ ॥

“जुहुरे (४१)”—इत्येतदनवगतम् । “जुह्विरे”—इत्यवगमः ।

“जुहुरे विचितयन्तोऽर्निमिपं नृम्णं पान्ति ।

आ दृह्ळां पुरं विविशुः ॥ (ऋ० सं० ४, १, ११, २)” इति ।

ववैरात्रेयस्यार्थम् ॥ “जुहुरे” “जुह्विरे”, ब्रह्मति । येऽग्निं “विचितयन्तः” “विचेतयमानाः” कर्मकर्त्तृसाधनानां याथौत्थ्यं वेददर्शनेन जानानाः, ये च नराः ‘अनिमिषम्’ आदरवदवस्थानमात्मनः कृत्वा युक्तात्मानो ‘नृम्णं’ योगवलात्मनः कर्मणि वर्त्तमाने ‘पान्ति’ रक्षन्तीत्यर्थः । आह—ये एवेगुणयुक्ताः, किं तेषाम् ? इति उच्यते—“आ दृह्ळां पुरं विविशुः” ते दृढां नित्यम्, अनावृत्तये परब्रह्ममयीं पुरम् इमामदृढां शरीरपुरं पापिष्ठां हित्वेत्यभिप्रायः ॥ विचेतयमाना हि वेदप्रामाणिकाः सन्तो हवनादृते किमन्यत् कुर्युः ? येन दृढां पुरमाविशेयुः । शब्दसारूप्यमपि च जुहुरे—इत्येतस्मिच्छब्देऽस्त्येव । प्रकरणाच्चेयमाग्नेयी ऋक् । तस्मात् ‘जुहुरे’—इत्येव शब्दो हव नार्थ एवेत्युपपद्यते ॥ ४ । १९ । ५ ॥

व्यन्तः ॥ ४२ ॥

व्यन्त इत्येषोऽनेककर्मा ॥

“पुदं देवस्य नमसा व्यन्तः” इति पश्यतिकर्मा ॥

“व्रीहि शूर पुरोळाशम्” इति स्वादतिकर्मा ॥

“व्रीतं पुतं पर्यस उल्लियागाः ।” अश्रीतं पिबतं पयस
उल्लियायाः ॥

उल्लियेति गोनाम । उल्लाविणोऽस्यां भोगाः । उल्लेति च ॥ ६ ॥

“व्यन्तः (४२)” — “इत्येषोऽनेककर्मा ।” यस्माद्धानां र्ग्य शब्दो निष्पद्यते, स धातुरनेककर्मा, अनेकार्थः । “वी गतिप्रजननकान्त्यमनखादनेप् (अदा० प०)” — इति । तद्यथा, —

“पुदं देवस्य नमसा व्यन्तः श्रवम्यवः श्रव आपन्नमृक्तम् ।

नामानि चिह्नधरे यज्ञियानि भद्रायां ते रणयन्तु संदृष्टौ ॥ (ऋ० सं० ४, ४. ३५, ४)” इति ।

“इति” अत्र “पश्यतिकर्मा” । भरद्वाजस्येनमार्थम् । प्रातरनुवाकाश्विनयोः शस्यते, पशौ च धिनियुक्ता । “पदं” स्थानम्, अवस्थानं याथात्म्यम्, अग्नेः “देवस्य” दानादिगुणयुक्तस्य “व्यन्तः” पश्यन्तो जानानाः । केन ? “नमसा” नमस्कारेण, “स्तुत्या” मन्त्रेणेत्यर्थः । मन्त्रार्थपरिज्ञानादेव हाग्नेयात्माधिदेवाधिभूताधियज्ञेष्ववस्थानं याथात्म्यतो दृश्यते । पदशब्दो हि स्थाने प्रसिद्धः, पदस्थोऽयमिति हि वक्तारो भवन्ति लोके । अथवा नमसा अग्नेन, हविराग्न्येनाभ्युपतन्तीति योज्यम् । “श्रवम्यवः” श्रव इच्छमानाः, अन्नमात्मनः प्रार्थयमानाः । यम् एवमग्नेः स्तुतिभिर्विद्वांसो याथात्म्यम्, अन्नैर्वा अभ्युद्यतैः श्रव इच्छमानाः उदयन्तोऽभिमुपासते । किं तेषाम् ? इति । उच्यते — “श्रव आपन्” । किलक्षण पुनराप्रवन्ति ? “अमृक्तम्” अमृदितम्, अनुपभुक्तमन्यैः । किञ्च, “नामानि चित्” ये चैते ग्रन्थमात्राभ्येताः केवलच्छान्दसाः, नामान्यपि च मन्त्रभावेनावस्थितानि धारयन्ति, अनर्थज्ञाः, “यज्ञियानि” वज्राह्वाणि, “ते” अपि “भद्रायां” भन्दनीयावाम्, अग्नेः “सन्दृष्टौ” भन्दर्शने “रणयन्तु” रमयन्त्येवात्मानम् । तानपि भद्रेण चक्षुरा पश्यत्येवाभिरित्यभिप्रायः ॥

एवमेतस्मिन् मन्त्रे “पदं, देवस्य, नमसा, व्यन्तः, श्रवस्यवः, श्रवः, आपन्”-
इत्येतेषां पदानामेकवाक्ययोगात् “व्यन्तः”-इत्यस्य शब्दस्य पदयत्यर्थतोपपद्यते ॥

“इमा ब्रह्म ब्रह्मवाहः क्रियन्त आ बर्हिः सीद ।

ब्रीहि शूर पुरोळाशम् ॥ (ऋ० सं० ३, ३, ३, ३)” इति ॥

“इति” अत्र “खादतिकर्मा” । विश्वामित्रस्येयमार्षम् । रात्रिपर्यायेषु महारात्रिके पर्याये ब्राह्मणाच्छंसिनः शस्त्रे विनियुक्ता । ‘इमाः’ इमानि, ‘ब्रह्म’ ब्रह्माणि, ऋग्यजुःसामाख्यानि स्वरसौष्टवादियुक्तानि, अस्माभिः ब्रह्मणोऽस्य हविषः वह्नसमर्थानि, त्वां प्रति “क्रियन्ते” उच्यन्त इत्यर्थः । यैतो ब्रवीमि,—हे इन्द्र ! ‘आ बर्हिः सीद’ आसीदेदं बर्हिः प्रति । आसीनश्चैतस्मिन् बर्हिषि, “ब्रीहि” भक्षय एतमस्मत्पदत्तं हे “शूर” ! “पुरोळाशम्” ॥ एवमेतस्मिन् मन्त्रे ब्रीहि शूर पुरोळाशम्-इत्येतस्मादेकवाक्यसंयोगात् ब्रीहि-इत्येषशब्दः श्वादनार्थः प्रतीयते । किमयं बर्हिष्यासीन इन्द्रः पुरोडाशस्यान्यत्र भक्षणात् कुर्यात् ? । प्रसिद्धं च लोके कठिनद्रव्यस्य भक्षणम्, भक्षयति मोदकादीनि । तस्मात् समार्थान्द्रक्षणाथोऽयमित्युपपद्यते ॥

“वीतं प्रातं पर्यसः”-इत्यत्राग्नार्थः ॥

“उत वां विष्णु मद्याम्बन्धो गाव आर्पश्च पीपयन्त देवीः ॥

उतो नो अस्य पूर्व्यः पतिर्दन्वति प्रातं पर्यस उस्त्रियायाः ॥ (ऋ० सं० २, २, २३, ४)” इति ॥

मैत्रावरुण्येपा । त्रिष्टुप । दीर्घतमस आर्पम् । मित्रावरुणाबुच्येत्, ‘उत वाम’ अपि युवयोः, एतासु ‘विष्णु मद्यासु’ एतेषु मनुष्येषु मदयितृषु वर्त्तमानमेतत् ‘अन्धः’ हविलक्षणम्, यदेतदेतस्मिन्नहनि एभिर्मनुष्यैः भवद्भयां देय पयस्याख्यम् आज्याख्यं च । तदेव ‘गावः’ एताः ‘च आपः’ ‘देवीः’ दानादिगुणयुक्ताः । आसां गवामुपकारं कुर्वत्यः, ‘पीपयन्त’ वर्द्धयन्तीत्यर्थः । यदेतददानपानयोग्यम्, आज्यं साम्राज्यलक्षणम् आभिरद्भिर्गोभिश्च युवयोरन्धो वर्धते । ‘उतो नो अस्य’ अप्यस्य हविषोऽस्मत्पूर्वं यजमानः पतिः । पूर्वं हि द्रव्यस्य यजमानः पतिर्भवति, तदनन्तरं स तद् ऋत्विग्यः समर्पयति-‘देवतायै संस्कुरुतेतत्’-इति, ततस्ते तस्य हविषः पतयो भवन्ति । तानपेक्ष्य यजमानः पूर्व्यः पतिः । तदपेक्षयैवमृत्विज आहुः,—योस्मत्तः ? ‘पूर्व्यः पतिः’ अस्य हविषः, सः ‘दन्’ भवति, दददित्यर्थः । तेनाप्येतद् भवन्तावेवोद्दिश्य अस्मान् प्रत्युत्पद्यम् । एवमपि स दन् भवत्यपि वयं यथा व्यादिष्टमेव तेन पूर्वैण हविष्पतिना भवद्भयामेतद्वद् । तौ युवामुसूत हविषः, “पर्यसः” पयस्याख्यस्य, “उस्त्रियायाः” पयसा निष्पन्नस्य,

नातिकठिनस्य^१ अशनयोग्यस्य स्वं भागमस्माभिर्दीयमानं “वीतम्” अस्मीति युवामित्यर्थः “पातं” पिवतं च यदेतदाज्यस्य स्वं भागम् उपस्तरणाभिधारणसम्बद्धम् । एवमस्मिन् मन्त्रे “उक्षियायाः पयसा निष्पन्नस्य”-इति श्रूयमाणे पयस्याज्ये प्रतीयैते, तयोराज्यं पेयम्, तत् “पातम्”-इत्यनेन सम्बध्यते, पारिशेष्यात् “वीतम्”-इत्यस्य शब्दस्य पयस्यया सह सम्बन्धः, सा च नातिकठिना, नातिद्रवा, अशनयोग्या, तस्मात् “वीतम्”-इत्येष शब्दोऽ-शनार्थं इत्युपपद्यते । लोकेऽपि हि नातिकठिने नातिद्रेवे अश्नातिशब्दः प्रसिद्धः, -“अश्नाति पायसम्”-इति ॥

निगमप्रसक्तमुच्यते, “उन्मियेति गोनामः” “उन्म्राविणः” हि तस्याः सकाशात् क्षीरादयः “भोगाः” भवन्ति ॥ “उन्म्रा” “इति” अपि “च” गोनाम ॥ ४।१९।६ ॥

क्राणाः ॥ ४३ ॥

“त्वामिन्द्र मतिभिः सुते सुनीथासो वसूयवः ।

गोभिः क्राणा अनूषत ॥”

गोभिः कुर्वाणा (गाः) अस्तोषत ॥ ७ ॥

“क्राणाः (४३)”-इत्येतदनवगतम् । “कुर्वाणाः”-इत्यर्थप्रतीतिः “गोभिः क्राणा अनूषत”-इति निगमः । “गोभिः कुर्वाणा (गाः) अस्तोषत”-इति निर्वचनम्, त्वामिन्द्रेति शेषः ।

“त्वामिन्द्र मतिभिः सुते सुनीथासो वसूयवः ।

गोभिः क्राणा अनूषत ॥”-इति ।

हे “इन्द्र!” “त्वाम्” अस्मिन् सोमे “मतिभिः” मतिमद्भिः “सुते” मेधाविभिरभिषुते सोमे, य एव हि मतिमन्तः, त एव हि सोममभिषोतुं शक्नुवन्ति, नेतरे मतिहीनाः । “सुनीथासः” सुष्ठु ये स्तोतुं शक्नुवन्ति, ते सुनीथाः । “वसूयवः” वसुकामाः । आह-किमेते कुर्वन्ति, मतिभिः सुते मेधाविभिरभिषुते सोमे ? उच्यते-“गोभिः” वाग्भिः, स्तुतिलक्षणाभिः । अस्मिन्नभिषुते सोमे आभिमुख्येन “कुर्वाणाः” “अनूषत” “अस्तोषत” स्तुवन्तीत्यर्थः ॥ आभिषुतेषु तेषु सोमेषु किमन्यदाभिमुख्येन करणाद् इन्द्रस्य गोभिः सुनीथाः स्तुवन्तः कुर्युः, तस्मात् “क्राणाः”-इत्येष शब्दः, “कुर्वाणाः” इत्येवमुपपद्यते ॥ ४ । १९ । ७ ॥

वाशी ॥ ४४ ॥

“आ तु पिञ्च हरिमीं द्रोणस्थे वाशीभिस्तक्षताश्म-
न्मयीभिः ॥”

‘आसिञ्च हरिं द्रोणस्थे’ ॥

द्रुममयस् हरिः सोमो हरितः र्जः ॥ अयमपीतरो हरि-
रेतस्मादेव ॥

‘वाशीभिस्तक्षताश्मन्मयीभिः’ ॥

वाशीभिरश्ममयीभिरिति वा वाग्भिरिति वा ॥ ८ ॥

“वाशीभिः (४४)”—इत्येतदनवगतम् । पक्षेण च अनेकार्थम् । “वाशीभिरश्म-
मयीभिरिति वा, वाग्भिरिति वा”—इति शब्दसमाधी । “वाश्यः” एवाभिधेयाः,
वाचो वा ।

“आ तु पिञ्च हरिमीं द्रोणस्थे वाशीभिस्तक्षताश्मन्मयीभिः ।

परिष्वजध्वं दशं कक्ष्याभिरुमे धुरीं प्रति वह्निं युनक्त ॥ (ऋ० सं० ८, ५,
१९, ४)”—इति ।

बुधस्य सोमपुत्रस्यार्थम् । “आसिञ्च” प्रक्षिप, एतं “हरिं” हरितवर्णं सोमम् ।
क ? “द्रोणस्थे” द्रुममयस्याधिष्वणफलकद्वयस्योपरि । एव तावदध्ययुक्तः, स हि
सोममुपावहरति । अधुनेतरानमिषवकतन् ब्रवीति,—यूयमपि अनेनाध्वर्युणोपावद्धतमेनं
सोममधिष्वणफलकयोरुपरि “वाशीभिः” एताभिः “अश्मन्मयीभिः” “अश्म-
मयीभिः” “तक्षत” संस्फुरत, अभिषुणुतेत्यर्थः, “प्रावभिरभिषुण्वन्ति”—इति
श्रुतम् ।

अथवाऽयमन्योऽस्त्यार्द्धस्यार्थः,—हे उन्नेतः ! आसिञ्च प्रक्षारय, तं हरितवर्णं सोम-
मनेन कलशेन । क ? द्रोणस्थे द्रोणकलशस्योपरि । यूयमपि च हे होतारः ! आसि-
च्यमानम् एनं सोमं वाशीभिः वाग्भिः स्तुतिलक्षणाभिः तक्षत संस्फुरत, यदस्या-
यशियमपूतं, तत् स्तुतिभिः पुनीतेत्यभिप्रायः । अश्मन्मयीभिः व्यापनसमर्थभिरेत्यर्थः ॥

यूयमपि च हे अध्वर्यावः ! पूतमेतमुद्रातृभिः, सोमं 'परिष्वज्ज्वं' ग्रहेषु, स्थालीषु च । 'कक्ष्याभिः' अंगुलीभिः, अंगुलीभिरिव हि पात्रस्थः सोमो गृह्यते । यदेव चेदं ग्रहणमेव एव तस्य परिष्वङ्गः । परिष्वज्य च गृहीत्वा एनं सोमम् 'उभे' हविर्दानं—'धुरौ' 'प्रति' 'वह्निम्' इव, वोढारामिव, अनङ्गाहं 'युनक्त' एनं सोमं सादयतेत्यर्थः । स हि सोमो हविर्दानधुरोः अधस्तात् स्वरं साद्यते । एतस्मादेव चानङ्गुयोजनदेशं प्रति सामान्याद्वाह्मिव युनक्ति लुप्तोपमत्वमुपपद्यते । अत्र "वाशीभिस्तक्षते"—इति लक्षणयोगात् अश्ममय्यां वाश्य एतां प्रावाग्व्या इति प्रथमस्यार्थस्योपपत्तिः ॥ एतस्मिन्नर्थे 'आ नृ पिञ्च'—इत्यासेकशब्दो गांणः, न हि सोमांशूनाम् अनभिपुतामाम् आमेकोऽस्ति कठिनत्वात्, तस्मादेतस्मिन्नर्थे प्रक्षेपणमात्रमेव सिञ्चतेरर्थः । अथवा 'आसिञ्चत हरिं द्रोणस्थे'—इत्यतोऽनन्तरं वाशीशब्दः श्रूयमाणो वाङ्नामधेयत्वेनाप्युपपद्यते एव, सोमो हि द्रोणकलशस्योपरि आमिच्यमानो वाग्भिः स्तूयते । एवमर्थद्वयमभिप्रेत्य उभयथा भाष्यकारेणोक्तम्,—वाशीभिरश्ममयीभिरिति वा, वाग्भिरिति वा—इति ॥

"अयमपीतरो हरिः" मर्कटः, "एतस्मादेव" इति, हरितवर्णत्वाद्धारिरुच्यते, "शिरीषकुसुमप्रख्याः केचिन् पिङ्गलकप्रभाः"—इति वानराः स्तूयन्ते रामायणे ॥ ४ । १९ । ८ ॥

विषुणः ॥ ४५ ॥

"स शर्द्धद्वयो विषुणस्य जन्तोर्मा शिश्रदेवा अपिगुर्कृत नः ।"

स उत्सहतां यो विषुणस्य जन्तोर्विषमस्य मा शिश्रदेवा
अब्रह्मचर्याः ॥

शिश्रं श्रथतेः ॥

'अपिगुर्कृतं नः ॥'

सत्यं वा यज्ञं वा ॥ ९ ॥ १९ ॥

"विषुणस्य (४५)"—इत्येतदनवगतम् । "विषमस्य"—इत्यवगमः ।

"न यातव इन्द्र जूजुवुर्नो न वन्दनाः शविष्ठ वेद्याभिः ।

स शर्द्धद्वयो विषुणस्य जन्तोर्मा शिश्रदेवा अपिगुर्कृतं नः ॥ (ऋ.

सं० ५, ३, ३, ५)"—इति ।

वसिष्ठत्वेयमार्षम् । त्रिष्टुप् । उच्चीयमानसूक्ते माध्यन्दिने सबने शस्यते ॥ हे भगवन्
 'इन्द्र !' तथा कुरु, यथा 'न' इममस्मद्यज्ञं 'यातवः' यातयितारः, यज्ञविघ्नकर्तारः,
 केचिदपि 'जूजूवुः' आगच्छेयुरित्यर्थः । किंच, हे 'शविष्ठ' बलिष्ठ ! ये एते 'वन्दनाः'
 वन्दितारः, लाङ्गौडादयः, जानपदीभिः 'वेद्याभिः' आकृतिभिर्युक्ताः, किं ब्राह्मणाः
 एते स्युः, उतान्यजातीयाः केचिदिति ? अथवा-आवेदितव्याभिः प्रवृत्तिभिः युक्ताः, न
 हि तासां प्रवृत्तीनामन्तोऽस्ति, याभिस्ते प्रवर्तन्ते चपलत्वात् ॥ किंच, येऽपि चैते श्रोत्रिया
 अपि सन्तः "शिश्नदेवाः" शिश्नेन नित्यमेव प्रकीर्णाभिः स्त्रीभिः साकं क्रीडन्त आसते,
 श्रौतानि कर्माणि उत्सृज्य, तेऽपि युष्मदनुग्रहादिदमस्माकम् "ऋतं" यज्ञम् "मा
 अपिगुः" मा आगच्छन्तु, नास्माकं तैरपि यज्ञमभिगच्छद्भिरर्थोऽस्तीत्यभिप्रायः ॥
 आह-कीदृशास्तर्हि यज्ञमामच्छन्त्विति ? उच्यते- "स शर्द्धत्" स एवोत्सहतामिमम-
 स्मद्यज्ञमागन्तुम्, य एव "अर्यः" ईश्वर आत्मीयानामिन्द्रियाणाम्, जितेन्द्रिय इत्यर्थः ।
 यश्च "विषुपास्य" "विषमस्य" यज्ञविध्वंसयितुः "जनतोः" मनुष्यस्य निग्रहाय
 समर्थः, येन परिपाल्यमाना एतं यज्ञमविघ्नेन समापयेमहीत्यभिप्रायः ॥ एवमेतस्मिन्
 मन्त्रे यातवो वन्दनाः शिश्नदेवाश्च मा आगच्छन्तु-इति प्रतिषिद्धेष्वेतेषु अनिष्टत्वा-
 देतेषां स शर्द्धदर्यः-इति श्रूयमाणमर्यवृत्तमनुष्याभ्यागमनविषयमेतद्भवति, तस्येष्टत्वात्,
 स चाभ्यागतः सन्नवश्यं विषुणस्य विषमस्य मनुष्यस्य निग्रहं करोति, तस्मात्
 'विषुणस्य'-[इति] शब्दो विषमस्येत्युपपद्यते । यदा तु ऋतशब्दस्य सत्यं वा-
 इत्येतदर्थवचनं भवति, तदाऽस्माकम् ऋतं सत्यम्, एवंलक्षणाः पापकर्माणिः मा अपिगुः-
 इत्येवं योज्यम् । अपिगुरिति चैष गमिस्तदा ज्ञानार्थः । एवमप्युपपद्यत इत्यतो भाष्य-
 कारेणोक्तम्,- "सत्यं वा यज्ञं वा"-इति ॥ ४ । १९ । ९ ॥ *

जामिः ॥ ४६ ॥

"आ घ्रा ता गच्छानुत्तरा युगानि यत्र जामयः कृण्वन्-
 जामि । उप बर्बृहि वृषभाय बाहुमन्यमिच्छस्व सुभगे
 पतिं मत् ॥"

आगमिष्यन्ति तान्युत्तराणि युगानि यत्र जामयः करि-
 ष्यन्त्यजामिकर्माणि । जाम्यातेरेकदा ॥

बालिशस्य वा ।

* अत्रैकोनविंशत्यष्टसमाप्तिः ॥

असमनजातीस्य वीपजनः । उपधेहि वृषभाय बाहुम्-

न्यामिच्छस्व सुभगे पतिं मदिति व्याख्यातम् ॥ १ ॥ २० ॥

“जामिः (४६)”-इत्येतदेवकार्षम् । अग्निनी, बालिशः, पुनरुक्तं आस्थेभिर्व्यानि । प्रकरणादेवैतेषामन्यतममस्मिन्नवतिष्ठते ॥ यथानेन तावद्भगिन्युच्यते, तथैव बालिशहरणम्,—
“आ घा ता०-मत्-(क० सं० ७, ६, ७, ५)” इति । इयं यमी किञ्च वमं प्रार्थ-
याञ्चकार,—“एहि मैथुनाय सङ्गच्छावहे” इति, तामकामयमानोऽसावनयन्त्वा प्रत्युवाच,—
“आ घा ता गच्छान् ।” घा-इत्यनर्थक एव, आगच्छान् आममिष्यन्तीत्यर्थः ॥
आह-कानि ? उच्यते-“ता” “तानि” “उत्तरा” “उत्तराणि” “युष्मन्नि आग-
मिष्यन्ति” तेषु काला न तावत् सम्प्रतं वर्तन्त इत्यभिप्रायः ॥ तेषु किम् ? “यत्र”
येषु “जामयः” भगिन्यः भ्रातणाम् “अजामि”-योग्यानि मैथुनसम्बन्धादि “कर्मणि”
“कीरिष्यन्ति” कलियुगान्ते हि जादृशः सङ्करो भवति, न चेदं कलियुगं वर्तत इत्य-
भिप्रायः ॥ यतो न तावदद्यापि सङ्कीर्णो वर्णसङ्करधर्मः, स्थावरा एव तावत् प्रजाः ।
अतो ब्रवीमि,—“उप बर्बहि” “उपधेहि ।” कस्मै ? “वृषभाय” तत्रोपरि देतः सेतुम-
न्यकुलजो योग्यः तस्मै । किमुपबर्बहि ? इति “बाहुम्” । शयनीये सर्वथा प्रार्थमानोऽ-
प्यहं तव पतिः न भविष्यामीति । यतो ब्रवीमि,—“अन्यमिच्छस्व” अन्यमन्नेषयस्व ।
हे “सुभगे !” “पतिं” “मत्” मत्त इत्यर्थः ॥ एवमेतस्मिन् मन्त्रे, सूक्ते वा संवाद-
भिकाराजामिश्रदेन भगिन्युच्यते इत्युपपद्यते ॥

“जामिः”-इत्येतदेव स्वरान्तशब्दरूपम् “अतिरेकनाम्” भवति, पुनरुक्तनामेत्यर्थः ।
तदुत्तरत्र लक्षणतो भविष्यति, तद् यत् समान्यामृचि समानाभिव्याहारं भवति, तत्
“जामि भवति”-इति पुनरुक्ताभिधानत्वेन । जामिशब्दस्य पर्येष्यो निगमः ॥

“बालिशस्य वा” बालिशस्यैतदेव नाम । बालिशो मूर्खः, स हि काल इव वेत्ते,
प्रमादित्वाद्धर्मकार्येषु । एतस्यापि पर्येष्यो निगमः ॥

“असमानजातीयस्य वा” असमानजातीयो हि पुरुषस्य भगिन्यास्यो भ्रता, वा
हि स्त्रीत्वादवातुल्यजातीयैव पुरुषस्य भवति । जामित्वेनैकशब्दे “मिः”-इत्येवः
“उपजनः” यदेवोक्तं भवति जा-इति, तदेव ज्ञायसीति । उभयत्रापि मन्त्रेषु प्रयोगो
द्रष्टव्यः ॥ “अन्यमिच्छस्व सुभगे ! पतिं मत्-इति व्याख्यातम्” । निगदसि शब्दे-
वैतदित्यर्थः । अथवैतानि पदान्यवस्तात् तत्रतत्र व्याख्यातानि, तद् यथा,—“अन्यो
नानेयः”-इत्येवंमादि उपेक्षितव्यम् ॥ ४ । २० । १ ॥

पिता ॥ ४७ ॥

“द्यौर्मे पिता जनिता नाभिरत्र बन्धुर्मे माता पृथिवी महतीयम् । उत्तानयोश्चम्बोऽयोनिरन्तरत्रा पिता दुहितु-
र्गर्भमाधात् ॥ ”

द्यौर्मे पिता पाता वा पालयिता वा जनापेता नाभिरत्र
बन्धुर्मे माता पृथिवी महतीयं बन्धुः सम्बन्धनात्त्राभेः
सन्नहनान्नाभ्या सन्नद्धा गर्भा जायन्त इत्याहुरेतस्मादे-
ज्ञातीन् सनाभय इत्याचक्षते सम्बन्धव इति च ज्ञातिः
रक्षाप्राप्तः ।

उत्तानयोश्चम्बोयोनिरन्तः । उत्तान उत्तान ऊर्द्धतानो
वा तत्र पिता दुहितुर्गर्भं दधाति पर्जन्यः पृथिव्याः ॥ १ ॥

“पिता (४७) ”—इत्येतदनवगतम् । “पाता वा पालयिता वा”—इत्यवगमः ।

• “द्यौर्मे पिता—(ऋ० सं० २, ३, २०, ३) ” इति ॥ इयमस्यवामीयं दीर्घतमस आर्षम् । तृतीयसवने वैश्वदेवे शस्यते ॥ “ द्यौर्मे पिता ” येयं द्यौः, उपरि स्थिता द्युलोकाख्या, एषैव मम पिता । द्यौरहमित्येवं वैवाहिके कर्मणि द्युलोकभावेन पित्रा आत्मानमभिसम्पाद्यमानं दृष्ट्वैवमाह मन्त्रदृक्—‘द्यौर्मे पिता’—इति । “जनिता”, “जनयिता” उत्पादयितेत्यर्थः । आह—कथम् ? उच्यते—“नाभिरत्र” नहनमेव नाभिः, अत्र एतस्मिन् द्युलोकलक्षणे पितर्युदकदानेनानुग्रहीतरि सति सन्तानो-
त्पत्त्यनुग्रहक्रमेणैव शुक्लात्मनोत्पत्तिरुपपद्यते,—इत्येवमभिसमीक्ष्योक्तम्—‘द्यौर्मे पिता, जनिता, नाभिरत्र’—इति । “बन्धुः मे” अङ्गसम्बन्धकारणाद् बन्धुः मे । “माता पृथिवी मही-
यम्”—इति । मातुर्मन्त्रेण पृथिवीत्वं सम्पाद्यमानं दृष्ट्वैवमाह—बन्धुर्मे माता पृथिवी मही-
यम्—इति । उदकं हि द्युलोकात् पतितम्, पार्थिवेन धातुना सम्पृक्तम्, ओषधीभावमा-
गम्य, शरीरभावेनावलिष्ठते,—इत्येतदपेक्ष्य सर्वभूतानां द्यावापृथिव्यौ मातापितरौ उच्येते
तत्रतत्र । तद्यथा,—

• अत्र विशिखण्डसमाप्तिर्दृश्यते, सा “पिता (४७) ” इत्येतदनवगतम्—इत्यतः
प्रागुचिता ॥

“द्वे सुतो अशृणवं पितृणामहं देवानामृत मर्त्यानाम् ॥

तौभ्यामिदं विश्वमेजस्समेति यदन्तरां पितरं मातरं च ॥ (ऋ० सं० ८, ४, १२, ५)” ॥

इत्येवमादि । तत्कृतस्य ह्युपकारस्याभावे सतीतरौ मातापितरावकिञ्चित्करावेव भवतः । तस्मादुपपद्यते द्यावापृथिव्योर्मातृपितृभावः । आह—किमेते द्यावापृथिव्यौ अन्यत् किञ्चिदनपेक्ष्यैव सर्वभूतानां मातृपितृभावं विभृतः, उत अन्यदपि किञ्चिदपेक्षेते ? इति । उच्यते—अनयोः “चम्बोः” द्यावापृथिव्योः “उत्तानयोः” ऊर्द्धमेव ह्येनयोः अन्तरा च प्रतिधारणीयोऽन्तः प्राणः तत इति उत्ताने द्यावापृथिव्यौ, प्राणेन हीमे वायुना सूत्रभूतेन विधृते तिष्ठतः, एतयोः द्यावापृथिव्योरुत्तानयोः य एषोऽन्तरिक्षाख्यः “अन्तः” मध्ये “योनिः” “अत्र” एतस्मिन्नवकाशदानोपकारप्रवृत्ते सति “पिता” “पर्जन्यः” ब्रुलोकाख्यः, द्यौरेव हि रसान् प्राजयति, तस्मात् सेवात्र पर्जन्यशब्देन भाष्यकारेणोक्ता । “दुहितुः” “पृथिव्याः” उपरि “गर्भे” सर्वभूतगर्भोत्पत्तिहेतुभूतोदकम् “आघात” आदधाति, ददातीत्यर्थः । अत्र पृथिव्येव दुहितृशब्देनोक्ता, सा हि ब्रुलोकात् “दूरे निहिता” ॥ अथवा सा हि ब्रुलोकं दोग्धीति दुहिता,—सा हि ब्रुलोकात् पतितमुदकमुपजीवत्येवादूरे निहिता, दोग्धि वा ॥ एवं द्यावापृथिवीभ्यामन्तरिक्षेण चावकाशदानेनानुग्रह्यमाणन्येतान्यस्मदादीनि भूतान्युत्पद्यन्त इति एतदनेन मन्त्रेण मन्त्रदृशा ख्यापितम् । अत्र मातृपितृसम्बन्धात् पितृशब्दः पितर्येवेत्युपपत्तिः । पिता माता चायमेतदाशासनं मन्येत ॥ ४ । २१ । १ ॥

शुंयोः ॥ ४८ ॥

(शंयुः सुखंयुः) “अथानुः शंयोररुपो दधात ।”

रपो रिप्रमिति पापनामनी भवतः । शमनं च रोगाणां यावनं च भयानाम् ।

अथापि शंयुर्बार्हिस्पत्य उच्यते ।

“तच्छुंयोरावृणीमहे गातुं यज्ञाय गातुं ३५५५५५” इत्यपि

निगमो भवति । गमनं यज्ञाय गमनं यज्ञपतये ॥ २ ॥ २१ ॥

“शंयोः (४८)”—इत्येतदनवगतम् । पञ्चम्यन्तं वा षष्ठ्यन्तं वा सत् । निगमशेषः,—

“बर्हिषदः पितर उक्त्यर्वाग्निमा वो हव्या चकृमा जुषष्मम् ।

त आ गतावसा शन्तमेनावा नः शंयोर्वरपो दधात ॥ (ऋ० सं० ७, ६, १७, ४)” इति ॥

न चैवं यजमानोऽर्थोत्तस्माद् बृहस्पतिपुत्रान्ममैतेऽपितरः किञ्चिदर्थं विदध्युरित्यर्थमपेक्षते, किं कारणम् ? स्वत एव हि ते विधातुं समर्थाः । न च बृहस्पतिपुत्रस्य शंयोः किञ्चिदेभिः पितृभिः विधीयेतेति । एवं पञ्चभ्यर्थीसम्भवं षष्ठ्यर्थीसम्भवं च पश्यन् भाष्यकारः, “शंयोः”—इत्येकं पदं द्वितीयान्ते द्वे पदे चकार, ‘शम्’—इति, ‘योः’—इति च । शमि-
त्यस्य “शमनम्” अर्थं निराह, योरित्यस्य “यावन्नम्”—इति । एवं द्वितीयान्तेन परिणामं कृत्वा अर्थं निराह,—तथाहि वाक्येन सम्बध्यत इति ॥ कस्य शमनं कस्य वा यावनम् ? इति, पुनः पर्यानुयोगे प्राप्ते “रोगाणाम्” “भयानाम्” “च” इत्यभ्याजहार भाष्यकारः । रोगशमनं च “दधात”, भययावनं च, शान्तरोगा यथा स्वाम्, प्रहीणत्तर्भवयाश्च, तथा कुरुतेत्यभिप्रायः । किमेतावदेव ? नेत्युच्यते,—यदपि चान्यत् किञ्चित् ‘अरपः’ अपापम्, तदपि चास्मभ्यमेव “दधात” दत्तेत्यर्थः ॥ एव-
मेतत् पदम् एकम्, अर्थासम्भवाद् द्विधा प्रविभज्य भाष्यकारेण निरुक्तम् । इत्थमप्यर्था-
सम्भवे सति निर्वचनप्राप्तिरस्तीत्यस्यार्थस्य ख्यापनाय । ब्राह्मणेऽपि चेयं निर्वचनप्राप्तिरस्त्ये-
व, तद्यथा उद्गीथशब्दे,—

“प्राप्य एवोत्प्रापेन ह्युत्तिष्ठति, वाग् गीः वाचो ह गिर इत्याचक्षतेऽन्नं यम् अन्नेन हीदं सर्वं स्थितम् (छा० ब्रा० ३, ३)”—इत्येवमादि, तस्मादुपपद्यते । प्रथमान्तमेव सत् कस्माद् द्वितीयान्तत्वेन विपरिणम्यते शंयुमिति ? एवमपि न विरुध्यते, तथापि हि न कश्चिदर्थं उपपद्यते, तस्माद् युक्तमिति ॥ “रपो रिप्रम्”—इति, अत्र रिप्रशब्दस्य रपःशब्देनार्थसामान्यात् तत्त्वमुक्तम् । यदेवास्य रिप्रम् अमेध्यम्, तच्छुष्यतीति ह विज्ञायते ॥

“अथापि शंयुर्बाहस्पत्य उच्यते” अपि ‘शं, योः,—इत्यनेन पदद्वयेन शमनयावने रोगभययोः उच्येते, द्वेधा प्रविभक्तेन, अपि यथावस्थितेनैवाविभक्तेन बाहस्पत्यो बृहस्पतेः पुत्र उच्यते, तस्याप्येतदेव नामेत्यपिशब्दः ॥

“तच्छं योरावृणीमहे गातुं यज्ञाय गातुं यज्ञपतये दैवीं स्वस्तिरस्तु नः स्वस्ति-
मानुषेभ्यः । ऊर्वं जिगातु भेषजं शन्नोऽस्तु द्विषदे शं चतुष्पदे ॥”—इति ॥

[“ओमानं शंयोर्ममकाय सूनवे (ऋ० सं० १, ३, ४, ६)” इति, “तच्छं-
योः सुजा मीमहे (ऋ० सं० १, ३, २६, ४)”—इति च निगमौ ।]

इदं शक्तरी । शंयोरेव बृहस्पतिपुत्रस्यार्पम् । शंयोर्वाके विनियुक्ता ॥ शंयोरात्मानमभि-
सम्पाद्य । अथवा—शंयोः सकाशादिति केचिन्मन्यन्ते । अनेन कर्मणा शंयोर्वाकाख्येन

“तत्” तदा अभिमुख्येन “वृष्णिमहे” । किं पुनस्तत् ? “गातुं यज्ञाय” “गमनम्” अस्मै “यज्ञाय” देवान् प्रति, “गातुं यज्ञस्तये” “गमनं” चास्मै “यज्ञस्तये” देवान् प्रति । किंच, ‘दैवी स्वस्तिरस्तु नः’ देवानुग्रहादस्माकं स्वस्तिरस्तु, मा नो देवाः काञ्चिदापदमुत्सादयन्वित्यभिप्रायः ॥ ‘स्वस्तिः मानुषेभ्यः’ मनुष्येभ्योऽपि सकाशात् मा नः काञ्चिदापदस्तु । ‘ऊर्द्धं जिगातु भेषजम्’ गच्छत्वेतद्भेषजम्, भयसादयितुं कर्म, यावज्जीवमनवच्छिन्नमविशुणं चोर्द्ध्वगमनयोग्यम् अस्माकमस्त्वित्यभिप्रायः । किंच, ‘शन्नो अस्तु’ शं सुखं नोऽस्माकं भवतु, ‘द्विपदे’ मनुष्यादिकाय ‘चतुष्पदे’ गवादिकाय च ॥ शंभुः बृहस्पतिपुत्रः—इति, एतस्मिन् मन्त्रे विशेषलिङ्गमस्ति, तदन्यस्मात् श्रुतिलिङ्गात् कुतश्चिदुपलभ्यमानाद्वा एतावदेव त्वेतस्मात् मन्त्रात् सिद्धम्,—एकमेवेदं पदमविभक्तं निरुच्यते, पञ्चम्यन्तं वा पष्ठम्यन्तं वा, न यथा पूर्वमिन् मन्त्रार्थासम्भवाच्छ्रयुशब्दो विभक्त इति ॥ ४ । २१ । २ ॥ *

अदितिः ॥ ४९ ॥

अदितिरदीना देवमाता ॥ १ ॥ २० ॥

“अदितिः (४९)”-इत्येतदनवगतम् । “अदीना”—इत्यवगमः । “देवमाता” अभिधया, ऐतिहासिकपक्षेण, नेरुक्तपक्षेण पुनर्यान्वयेतस्यामुचि वक्ष्यमाणायां यौरित्येवमादीनि पदानि श्रूयन्त एतान्येवादितिशब्देनोच्यन्ते ॥ ४ । २२ । १ ॥ *

“अदितिर्द्यौरदितिरन्तरिक्षमदितिर्माता स पिता स पुत्रः ।

विश्वेदेवा अदितिः पञ्चजना अदितिर्जातमदितिर्जनित्वम् ॥”

इत्यदितेर्विभूतिमाचष्टे, एनान्यदीनानीति वा ॥ १ ॥

“अदितिर्द्यौः—मदितिर्जनित्वम् (ऋ० स० १, ६, १६, ५)” । राहूगणस्य गौतमस्येयमार्षम् । तृतीयमवने सर्वस्तोमेष्वेव, वैश्वदेवस्य गान्धर्वस्य परिधानीयैषा ॥ “अदितिः” एव देवमाता “द्यौः” “अदितिः” अदिनिरेव च “अन्तरिक्षम्” “अदितिः” एव “माता” सर्वभूतनिर्मात्री, “सः” एव च “पिता” पालकः, “मः” एव हि “पुत्रः” सैव हि परितुष्टा मर्ता स्तोतारं पुरुषो बहुनः पापात् त्रायते, अथवा सैव निपृणाति, सर्वभूतानां यन्निपर्वत्तत्र दातव्यमित्यर्थः येषु चैते “विश्वेदेवाः” सर्वे

* अत्रैकविंशखण्डसमाप्तिरवगन्तव्या ॥ “इति निरुक्तवृत्तौ चतुर्था (नवमा)—ऽध्यायस्य तृतीयः पादः ॥ ४, ३ ॥” इति तूपलभ्यते ॥ * अत्र द्वाविंशखण्डसमाप्तिरवदृश्यते, सा “एदिते (५०)” इत्यनवगतम् । इत्यतः प्रागुचिता । परं त्वयाया-न्तखण्डलेखानुसारेणात्रैव कृतेति सर्वत्र बोध्यम् ॥

देवाः, एतेऽपि “अदितिः” एव । “पञ्चजनाः” गन्धर्वादयः “अदितिः” एव । सर्वथापि किं बहुना, यावदेतत् किञ्चित् “जातं” च “जनिस्त्वं” च जनिष्यमाणं च सर्वमप्येतत् “अदितिः” एव ॥

“इति” एवमनेन मन्त्रेण मन्त्रदृक् “अदितेर्विभूतिमाचष्टे” देवमातुस्तत् सर्वमप्युपयत एव, महाभाग्याद्देवतायाः । तदुत्तरत्र वक्ष्यामः । एवमैतिहासिकपक्षेण, नैरुक्तपक्षेण पुनः “एनानि” द्युलोकादीनि सर्वाणि “अदीनानि” अनुपक्षीणानि इति योज्यम्, न ह्येषां क्षयोऽस्तीति ॥ ४ । २३ । १ ॥

एरिरे ॥ ५० ॥

“यमेरिरे भृगवः ।”

एरिर इतीर्त्तिरुपसृष्टोऽभ्यस्तः ॥ २ ॥ २३ ॥

“एरिरे (५०)”—इत्येतदनवगतम् । “आ ईरिरे”—इत्यवगमः ।

“यमेरिरे भृगवो विश्ववेदसं नाभापृथिव्या भुवनस्य मज्जना ।

अग्निं तं गीर्भिर्हिनुहि स्व आ दमे य एको वस्वो वरुणो न राजति ॥
(ऋ० सं० २, २, १२, ४)” इति ।

दीर्घतमस इयमार्पम् । जगती । प्रातरनुवाकाश्विनयोराग्निमारुते च शस्यते ॥ “यम्” अग्निमाभिमुख्येन ईरितवन्तः, प्रेरितवन्तः, स्थापितवन्त इति यावत्, आत्माभिप्रेतार्थमिदमे “भृगवः” । “विश्ववेदसं” सर्ववेदसं, सर्वस्य वेत्तारं, सर्वधनं वा ॥ क पुनः एरिरे ? ‘नाभापृथिव्याः’ नाभौ अवस्थितम्, उत्तरवेदिमध्यगतायां पृथिव्यां वेद्या उपरि । केन पुनरेरिरे ? ‘भुवनस्य’ उदकस्य ‘मज्जना’ मननीयेन वीर्येणानेन हविलक्षणेन । किं तस्य ? ‘समग्नि’ हे यजमान ! त्वमपि ‘गीर्भिः’ वाग्भिः स्तुतिलक्षणाभिः आभिमुख्येन स्थित्वा ‘हिनुहि’ प्रेरय । तस्मिंस्तस्मिन् कर्मणि वर्त्तमानमग्निहोत्रादौ, यथा भृगवः ईरितवन्तः, तथा ‘स्वे दमे’ स्व एव गृहे, मा कस्यचिदात्विज्येऽवस्थित इत्यभिप्रायः । किलक्षणं पुनरग्निमाहिनुहि ? ‘य एको वस्वः’ एक एव यो वसुनो धनस्य दाता । ‘वरुणो न’ वरुण इव, यथा वरुणः समुद्रान्तर्गतानां धनानाम् ईष्टे, एव यः सर्वस्यैव धनस्य ‘राजति’ ईष्टे इत्यर्थः । राजतिरैश्वर्यकर्मसु पठितः,—“क्षियति (३), राजति (४)”—इति । “एरिरे—इति” “ईत्तिः” अयं धातुर्गतिकर्मा,—“ईत्ते (७९), अयति (८१)”—इति एतिकर्मसु पठितम् । स पुनरयमाद्येपसर्गेण “उपसृष्टोऽभ्यस्तः” च, पुनः पुनरीरितवन्त इत्यर्थः ॥ ४ । २३ । २ ॥ *

अत्र त्रयोविंशत्खण्डसमाप्तिरवगन्तव्या ॥

जसुरिः ॥ ५१ ॥

“उत स्मैनं वस्त्रमथि न तायुमनुक्राशन्ति क्षितयो भरेषु ।
नीचायमानं जसुरिं न श्येनं श्रवश्वाच्छा पशुमच्च यूथम् ॥”

अपि स्मैनं वस्त्रमथिमिव वस्त्रमाथिनम् ॥

वस्त्रं वस्तेः ॥

तायुरिति स्तेननाम, संस्त्यानमस्मिन् पापकमिति
नैरुक्ताः । तस्यतेर्वा स्यात् ॥

अनुक्रोशन्ति क्षितयः संग्रामेषु । भर इति संग्रामनाम ।
भरतेर्वा हरतेर्वा ।

नीचायमानं नीचैरयमानं नीचैर्निचितं भवत्युच्चैरुच्चितं
भवति जस्तमिव श्येनम् ।

श्येनः शंसनीयं गच्छति ।

‘श्रवश्वाच्छा पशुमच्च यूथम् ।’

श्रवश्वापि पशुमच्च यूथं प्रशंसां च यूथं च धनं च
यूथं चेति वा ।

यूथं यौतेः । समायुतं भवति ॥ १ ॥

“जसुरिः (५१)” — इत्येतद्नवगतम् । “जस्तम्” इत्यवगमः । “उत स्मैनं०

(ऋ० सं० ३, ७, ११, ५)” — इति निगमः । वामदेवस्येयमार्षम् । तिष्ठुप् । दधिक्रा-
व्णे सूक्ते । दधिक्रावा नेन्द्र एव, वायुर्वा मध्यस्थानत्वात् । “उत स्मैनम्” अप्येनीमिन्द्रम्
“अनुक्रोशन्ति” आभिमुख्येन क्रन्दन्ति, आह्वयन्ति । “क्षितयः” मनुष्याः । क ?
“भरेषु” संग्रामेषु । कथं पुनरभिक्रन्दन्ति ? “वस्त्रमथि न” वस्त्रापहर्तारमिव. “तायुम्”
यथा केचिज्जनाः कञ्चिद्रस्त्रापहर्तारं तायुं दृष्ट्वा कञ्चिदन्यमात्मनस्त्राणार्थमभिक्रन्देयुः,
एवमेतमिन्द्रम् अभिक्रन्दन्ति संग्रामेषु, परैरप्यर्थमानास्त्राणार्थमात्मनः । किञ्च, अपि चैनं
तायुं “नीचायमानं” नीचैर्गच्छन्तं “जसुरिं न” जसुरिमिव, “जस्तमिव” “श्येनं”
बद्धम्, स्वायतन्नुना, य एष याजिक इति प्रसिद्धो राजाम्, स हि बद्धत्वादुत्पातितुमत्यर्थं

न शक्नोति, नीचैरेव गच्छति, गत्वा च शशकादीनि हिन्सति सञ्चरति । सं यथा जनैर-
भिक्रन्दते, तथा चैनमभिक्रन्दति । आह—कमर्थमभिसन्धाय ? इति । उच्यते—“श्रवश्च
अच्छ” कीर्त्तिं चाभिसन्धाय, कथं नाम श्रुयेमहि ? प्रशस्येमहि जितमेभिरित्येतमर्थम-
भिसन्धाय । “पशुमश्च यूयम्” अनेकपशुजातिसंयुक्तं पशुयूयमभिसन्धायैतदस्माकं स्यादि-
त्येवमभिक्रन्दतीत्येष समस्तार्थः ॥

अथैकपदनिरुक्तम्—“वस्त्रं वस्तेः” आच्छादनार्थस्य (अदा— आ०), तद्व्याख्यायते ॥

“तायुरिति”—एतत् “स्तेननाम” “संस्त्यानं” संहतम् “अस्मिन् पापकं” भवति
“इति” एवं “नैरुक्ताः” मन्यन्ते ॥ “तस्यतेः वा स्यात्” शयार्थस्य (दि० प०), उप-
क्षीणो ह्यसौ भवति, अधार्मिकत्वात्, परलोकमपेक्ष्य कल्पयति कर्माणि ॥

क्षितयो मनुष्याः । “भर इति संप्रामनाम्” ध्रियन्ते तस्मिन् योद्धारः “हरतेः वा”
ह्रियन्त इति तास्मन् जीवितानि, वसुनि च ॥

“इयेनः शंसमीयं गच्छति” गीघत्वात् ॥

“यूयं यौतेः” तद्वि “ममायुतं भवति” एकत्र मिश्रीभूत स्त्रीपुरुषबालवृद्धेः पशुभिः ॥
एवमिह नीचायमानं इयेनमित्यनेन सम्बन्धाज्जसुरिर्बद्ध इत्युपपद्यते, न ह्यबद्धः,
इयेनो नीचैरयते ॥ ४ । २४ । १ ॥

जरते ॥ ५२ ॥

“इन्धान एनं जरते स्वाधीः ।” गृणाति ॥ २ ॥

“जरते (५२)” इत्येतदनवगतम् । धातोरस्वार्थे प्रवृत्तिरेवानवगमः ॥

“द्विषस्परि प्रथमं जज्ञे अभिरस्मद्वितीयं परि जातवेदाः ।

तृतीयमप्सु नृमणा अजस्मिन्धान एनं जरते स्वाधीः ॥ (ऋ० म० ७, ८
२८, १)” इति ।

वत्सप्रीनाम् भालन्दनः, तस्येयमार्थम् । उक्तस्याङ्गरूपस्थानं विनिश्चुक्ता ॥ ‘द्विषस्परि’
द्विषः शूलोकादित्यर्थः । ‘प्रथमम्’ अयम् ‘अग्निः’ ‘जज्ञे’ आदित्यात्मना । ‘द्वितीयम्’
‘अस्मन् परि’ अस्मदधि, अस्मत्तो जायते, पार्थिवात्मना । ‘तृतीयम्’ ‘अप्सु’ अन्तरि-
श्लोके वैद्युतात्मना जायते । “आपः”—इति ह्यन्तरिक्षनामसु पठितम् । नृणां मनस्यव-
स्थितः ‘नृमणाः’ नृषु या मनोऽस्य, स नृमणाः । योऽयमेक एव त्रिषु स्थानेषु जायते,
तेमेवङ्गुणयुक्तमग्निं “स्वाधीः” शोभनधीः “इन्धानः” ‘अजस्म’ नित्य “जरते” स्तौति
यः, स एव स्वाधीः सुप्रज्ञ इत्यर्थः ॥ इन्धानो हि किमन्यैत् स्तुतेः कुंयात् ? तस्मात्
“जरते”—इत्यस्य शब्दस्य “गृणाति”—इत्यर्थं उपपद्यते ॥ ४ । २४ । २ ॥

१ ‘अजस्म’ ॥ २ ‘मुन्यग्या’ ॥ ३ ‘मन्यत्र स्तुतेरन्यत्’ ॥

मुन्दिने ॥ ५३ ॥

मन्दी मन्दतेः स्तुतिकर्मणः ।

“प्र मुन्दिने पितुमर्चता वचः ।”

प्रार्चत मन्दिने पितुमर्चः ॥ ३ ॥ २४ ॥

“मन्दिने (५३)”—इत्येतदनवगतम् । “मन्दतेः” स्तुत्यर्थस्य । मन्दनीयः स्तुति-
मान् वेत्यर्थप्रतीतिः । “मन्दति (१८), शंसति (२५)”—इति स्तुतिकर्मसु
पठितम् ॥

“प्र मुन्दिने पितुमर्चता वचो यः कृष्णगर्भा निरहन्नृजिश्चना ।

अवस्यवो वृषणं वज्रदक्षिणं मरुत्वन्तं सख्याय हवामहे ॥ (ऋ० सं० १,
७, १२, १)” इति ।

कुत्सस्येवमार्यम् । छन्दोगसु तृतीयेऽहनि मरुत्वतीये शस्त्रे निविद्वानीयसूक्तस्य प्रथ-
मैषा । हे स्तोतारः ! “प्रार्चत” प्रकर्षेणोच्चारयत, पूजयत । “मन्दिने” मन्दनीयाय,
स्तुत्याय, स्तुतिमते वा, इन्द्राय । “पितुमर्च” अन्नमयुक्त “वचः” । ‘यः’ इन्द्रः, किं
करोति ? “कृष्णगर्भाः” कृष्णस्य मेघस्य गर्भभूता अपः “निरहन्” नीचैरहन्, निरगम-
र्यादित्यर्थः । केन ? “ऋजिश्चना” ऋजुरेवावर्क्षितो लक्ष्ये यः श्रवति गच्छति इति ऋजिश्चा
वज्रः, तेन निरगमयत् । हे ‘अवस्यवः’ अवनमात्मनो रक्षणमिच्छन्तः, तर्पण वा ।
योऽयमेवम्प्रभाव इन्द्रः, तस्मिन् ‘वृषणं’ वर्षितारम्, ‘वज्रदक्षिणं’ वज्रेण हननायोत्साह-
वन्तम्, अथवा वज्रदक्षिणं वज्रबाहुम्, ‘मरुत्वन्तं’ मरुत्सहितम्, ‘सख्याय’ सखि-
भावाय ‘हवामहे’ तामुताम् क्रियासु आह्वयामहे इत्यर्थः ॥ एवमेतस्मिन् मन्त्रे
“मन्दिने पितुमर्चः प्रार्चत”—इत्येतस्माद्वाक्यसम्बन्धादिन्द्रविशेषणमेतदित्युप-
पद्यते ॥ ४ । २४ । ३ ॥

गौः ॥ ५४ ॥

गौर्याख्यातः ॥

“गौः (५४)”—इत्येतदनेकार्थत्वादिह समाभ्यासम् । यथा चैतदनेकार्थं तथा
पुरस्तात् “व्याख्यातम्” ॥

१ ‘स्वन’ ॥ २ ‘नेकार्थत्वं’ ॥ अत्र चतुर्विंशत्खण्डसमाभिर्हृदयते, सा ‘गौरित्ये-
तदने’—इत्यतः प्रागुचिता ॥

“अत्रा ह गोरमन्वतु नाम त्वष्टुः ।

इत्था चन्द्रमसो गृहे” ॥

अत्र ह गोः सममंसतादित्यरश्मयः स्वं नामापीच्यमप-
चितमपगतमपिहितमन्तर्हितं वामुत्र चन्द्रमसो गृहे ॥ १ ॥

यत्तुक्तम्,—“अथाप्यस्यैको रश्मिश्चन्द्रमसं प्रति दीप्यते (२।६।३) सोऽपि गौरित्युच्यते,—‘अत्रा ह गोरमन्वतेति’ तदुपरिष्ठाद्व्याख्यास्यामः—(२।६।४) इति, तदिदमुच्यते,—‘अत्रा ह’—इति । गोतमस्य राहूगणस्येयमार्षम् । अग्निचयने इष्टकोपधाने विनियुक्ता । “अत्रा ह” अत्रैव, एतस्मिन्चन्द्रमण्डले “गोः” सुषुम्णस्यै-
कस्य सूर्यरश्मेः, इतरे सूर्यरश्मयः “अमन्वत” अमन्यन्त, समनुज्ञातवन्त इत्यर्थः । किं पुनस्तत् सममन्यन्त “नाम” नमन प्रहृत्वमवस्थानमित्यर्थः । कुतः ? “त्वष्टुः” आदित्यस्य मण्डलात् । अथवा—त्वष्टुः आदित्यस्य स्वभूता रश्मयः सममन्यन्त । कथं तस्य नमन तत् सममन्यन्त ? इति “अपीच्यम्” “अपगतं” तत्रैव चन्द्रमण्डलेऽनु-
प्रविष्टस्य यदवस्थानान्तरं तत् सममन्यन्त । अथवा—अपीच्यमिति “अप” एत्य सूर्यम-
ण्डलात् चन्द्रमण्डले “चितम्” अपीच्यम् । अथवा—अपीच्यम् “अन्तर्हितम्” इत्यर्थः ।
“प्रतीच्यम् (५), अपीच्यम् (६)”—इति हि अन्तर्हितनामसु पठितम् । कं पुनरन्तर्हितस्यान्यत्रावस्थानम् ? इति “इत्था चन्द्रमसो गृहे” अमुष्मिन्चन्द्रमण्डले इत्यर्थः ॥ ४।२५।१ ॥

गातुः ॥ ५५ ॥

गातुर्व्याख्यातः ।

“गातुं कृणवन्नुषसो जनाय” इत्यपि निगमो भवति ॥ २ ॥

“गातुः (५५)”—इति । “व्याख्यातः” “गमनं यज्ञपतये (४।२१।२)”
इत्यत्र ॥ ४।२५।२ ॥

दंसयः ॥ ५६ ॥

दंसयः कर्माणि दंसयन्त एनानि ।

“कुत्साय मन्मनुश्च दंसयः” इत्यपि निगमो भवति ॥ ३ ॥

“दंसयः” (५६)”—इत्येतदनेकेषां कर्मणाम् अभिधानम् । तानि हि दंसयन्त्युपक्षयन्ति कर्मकराः ।

“तव त्य इन्द्र सख्येषु वह्नय ऋतं मन्वाना व्यदर्दिरुर्बलम् ।

यत्रा दशस्यन्नुषसो रिणन्नपः कुत्साय मन्मन्हाश्च दंसयः ॥—(ऋ० सं० ८, ७, २६, १)” इति ।

अङ्गस्थौरवस्येयमार्षम् । हे ‘इन्द्र’ ‘तव’ ‘त्ये’ ते ‘वह्नयः’ वोढारोऽश्वाः, ‘सख्येषु’ समानख्यानेषु कर्मसु वर्त्तमानाः, इदमेव हि भवतः कर्म, मेघो विदारयितव्य इति, एतदेव तेषामपि एतत् समानख्यानत्वम् । ‘ऋतम्’ उदकमस्मिन्नैस्तीति, एवमेतं ‘मन्वानाः’ । किमकुर्वन् ? ‘व्यदर्दिरुः’ विदारितवन्तः ‘बलं’ मेघं कालेकाले । ‘यत्र’ यस्मिन् मेघे विदारिते ‘दशस्यन्’ दशस्यन्ति ‘उषसः’ माध्यमिकाः एकस्या एव पूजनार्थं बहुवचनम् । किं दशस्यन् ? ‘अपः’ “अह्यः च” अहि-निवासिन्यः, मेघनिवासिनीरित्यर्थः । ताश्च दीर्यमाणाः ‘रिणन्’ आगच्छन्, पृथिवीलोकम् । तदेतत् सर्वमपि युष्मदश्चैः क्रियते । कं पुनरर्थमुद्दिश्य त एवं कुर्वन्ति ? ‘मन्मन्’ मन्यमानाः, “कुत्साय” पृथिवीं कृन्तते, कृषीवलाय, “दंसयाः” कृषिकर्मणि सफलानि कर्तुम् । अत्र “दंसयः”—इत्येतेन शब्देन “कर्माणि” उक्तानि । दासैः कर्म-करैः, ‘दस्यन्ते’—इति कृत्वा कर्मकरा दासा इति । बाहुल्याद् भाष्यकारेण निगमोऽत्र नोदाहृतः ॥ ४ । २५ । ३ ॥

तूताव ॥ ५७ ॥

“स तूताव नैनमश्नोत्यहन्तिः ।”

स तूताव नैनमंहतिरश्नोत्यहन्तिश्चांहश्चाहुश्च हन्तेर्नि-

रुढोपधाद् विपरीतात् ॥ ४ ॥

“तूताव (५७)”—इत्येतदनवगतम् । “तूताव” इत्यवगमः ॥

“यस्मै त्व मा यजसे स साधत्यनर्वा क्षेति दधते सुवीर्यम् ।

स तूताव नैनमश्नोत्यहन्तिरश्ने सख्ये मा रिषामावयं तव ॥ (ऋ० सं० १, ६, ३, २)” इति ॥

कुत्स्येयमार्षम् । महाव्रते आग्निमारुते शस्त्रे जातवेदस्ये सूक्ते शस्यते । हे भगवन् ! ‘अग्ने !’ ‘यस्मै’ यजमानाय ‘त्वम्’ ‘आ’ आहूय ‘यजसे’ देवान्, होतृत्वेऽवस्थितः

‘सः’ एव ‘साधति’ साधयत्यात्मनोऽभिप्रेतार्थम् । किञ्च, स एव ‘अनर्था’ अप्रत्यूतः, अनाश्रितः कश्चिदन्यम्, स्वेनैव महिम्ना युक्तः । ‘क्षेति’ निवसति, युष्मदनुग्रहात् । स एव ‘दधते’ धारयते ‘सुवीर्य’ शोभनमात्मनो वीर्यम् । “सः” एव “तूताव” वद्धेत, प्रजाधनयशोभिः, “न” च “एनम्” “अंहतिः” अपि पापमपि सम् “अश्नोति” आप्नोति । हे भगवन्मन्त्रे ! यः त्वमेवमतिमहानुभावः, तस्य ‘तव’ ‘वयं’ ‘सख्ये’ सखिभावे, परिचरणकर्मणि वर्तमानाः ‘मा रिषाम’ मा केनचिच्छिद्येमहि ॥ एवमयमत्र तूताव-इति शब्दः यस्मै त्वमा यजसे-इत्येवमादीनां पदानां मध्ये श्रूयमाणो वृद्धयर्थे उपपद्यते ॥

“अंहतिश्च अंहश्च अंहश्च”-इत्येते शब्दाः “हन्तेः” धातोः “निरुद्धोपधात् विपरीतात्” अकारमुपधातोर्निष्कृयादौ कृत्वा, ततो हकारनकारौ विपर्ययेण भवतः ॥ ४ । २५ । ४ ॥

चयसे ॥ ५८ ॥

“बृहस्पते चयसु इत्पियारुम् ।”

बृहस्पते यच्चातयमि देवपीयुम्, पीयतिर्हिसाकर्मा ॥ ५ ॥

“चयसे (५८)”-इत्येतदनवगतम् । “चातयमि” इत्यर्थप्रतीतिः ॥

“ये त्वा देवोस्त्रिकं मन्यमानाः पापा भद्रमुपजीवन्ति पञ्चाः ।

न दूढयेऽनुददासि वामं बृहस्पते चयसु इत्पियारुम् ॥ (ऋ० म० २, ५, १२, ५)”-इति ॥

अगस्त्यस्य मैत्रावरुणस्येयमार्षम् । हे “बृहस्पते !” ‘देव’ दानादिगुणयुक्त ! ‘ये’ यजमानाः ‘त्वा’ त्वाम् ‘उत्त्रिकम्’ उत्त्वाविर्णं भोगानां ‘मन्यमानाः’ दातॄन् केवलं भोगानाम्, अयमार्जवेन न प्रत्युपकारार्थित्वेव मन्यमानाः, ‘पापा’ अप्रत्युपाचिकीर्षवः ‘उपजीवन्ति’ एव केवलं, न क्रियया प्रत्युपकारं कुर्वन्ति, ‘भद्रं’ भन्दनीयं स्तुत्यम्, अपि च ‘पञ्चाः’ प्राज्ञितधनाः सन्तः, न दरिद्राः । किं तस्य ? इति-“न दूढये” न (न) नेभ्य एवलक्षणेभ्यः, दुर्धीभ्यः, पापबुद्धिभ्यः, स्वार्थप्रधानेभ्यः त्वम् “अनुददासि” ‘वामं’ वननीयं धनम् । किं तर्हि ? यन्तादृशो जनः । “पियारुः” “देवपीयुः” देव-हिंसिता, स्वभोगप्रधानः, न यथा देवानाम्, त “चयसे” “चातयसि” नाशयसि । य एव श्रद्धाधानो यथा, तस्मै देवान् यजते अनुददासि वामम् ॥ यस्मात् त्वमेवं करोषि, तस्मात् न ते पापबुद्धयः त्वां सम्यक् पश्यन्तीत्यभिप्रायः । यो हि दुर्बुद्धिः देवपियारुः तस्य किमन्यत् चातनादते स्यात् ? चातय एवासौ, तस्मात् “चयसे” इत्येष शब्दः, “चात-

यतिः” नाशने इत्येवमवस्थापिते नाशनाथौ भवतीत्युपपद्यते ॥ “वातवृत्तिर्नाशने”—इति हि वक्ष्यति । लोकेऽपि च प्रसिद्धं देशादुच्चातित इति । तस्मादुपपद्यते ॥ ४ । २५ । ५ ॥

वियुते ॥ ५९ ॥

वियुते यावापृथिव्यौ विधत्ताम् ।

“समान्या वियुते दूरे अन्ते ।”

समानं सम्मानः । अं भवति मात्रा मानाद् दूरं व्याख्यातमन्तोऽन्तेः ॥ ६ ॥

“वियुते (५९)”—इत्येतदेकमेव समस्तयोर्द्वयोरपि यावापृथिव्योरभिधानम् । “वियवनात्”—इति निर्वचनम् । यौतिर्मिश्रणार्थः (अदा० प०) तस्योपसर्गसामर्थ्याद्विपर्ययेणाथो भवति, विमिश्रीभूते इत्यर्थः ॥

“इमे वै सहास्तां ते शम्भामात्रं न्यैतामिति ह विज्ञायते” ।

“समान्या वियुते दूरे अन्ते भ्रुवे पदे तस्थतुर्जागरूके ।

उत स्वसारा युवती भवन्ती आदु ब्रुवाते मिथुनानि नाम ॥ (ऋ० सं० ३, ३, २५, २)” इति ॥

विश्वामित्रस्येयमार्थम् । वैश्वदेवे सूक्ते । “समान्या” समान्यावेते यावापृथिव्यौ, समानपरिमाणे । “वियुते” च विमिश्रीभूते । “दूरे अन्ते” च, महत्त्वाद् दूरे अन्ते च, न हि यावापृथिव्योरन्तोपलब्धिरस्ति । ‘भ्रुवे पदे’ सप्तम्येकवचनम्, अन्तरिक्षविषयम्, भ्रुवं शाश्वतम्, एतस्मिन् पदे आधारभूते [अन्तरिक्ष्ये] अन्तरिक्षस्य क्षयो नास्ति, प्रतिद्वन्द्व्यभावत् । तच्चैतयोर्द्यावापृथिव्योः प्रतिष्ठा, तस्मिन्नेते ‘तस्थतुः’ स्थितवत्यौ । सर्गादारभ्य ‘जागरूके’ जागरणशीले, स्वस्वमधिकारं प्रति । ‘उत’ अपि चैते ‘स्वसारा’ स्वसारौ भगिन्यौ, सहोत्पत्तित्वात् । ‘युवती भवन्ती’ सम्मिश्रीभवन्त्यौ, परस्परसम्भोगेन । ‘आदु उ ब्रुवाते मिथुनानि नाम’ इति । अथैवमेते वियुते च सम्मिश्रीभूते च सत्यौ यावापृथिव्यौ, ब्रुवाते इव, प्रकथयत इव, स्तोतॄणां नाम नामानि, आत्मनः मिथुनानि द्विवचनसम्बद्धानि स्तुतिनामाभिः,—“स्वधे (१), पुरन्धी (२)”—इत्येवमादिभिरिति ॥ एवमेतस्मिन् मन्त्रे “वियुते”—इत्यस्य पदस्य यावापृथिव्यां विशेषणत्वः, यावापृथिवीशब्दश्चात्राप्याहार्यः, “दूरे अन्ते”—इत्येवमादीनां तथोपपत्तिदर्शनात् ॥ ४ । २५ । ६ ॥

ऋधक् ॥ ६० ॥

ऋधगिति पृथग्भावस्य प्रवचनं भवति ।

अथाप्युध्नोत्यर्थे दृश्यते—

“ऋधगया ऋधगुताशमिष्ठाः ।”

ऋधनुवन्नयाक्षीर्ऋधनुवन्नशमिष्ठा इति च ॥ ७ ॥

“ऋधक् (६०)”—इति अनेकार्थम् । “ऋधगिति पृथग्भावस्य प्रवचनं भवति” पृथक्त्वमेव पृथग्भावः, तस्येदं प्रवचनं भवति, सोऽनेन प्रोच्यत इत्यर्थः ।

“यदिन्द्र दिवि पार्ये यदृधग्यद्वा स्वे सदने यत्र वासि ।

‘अतो नो यज्ञमवसे नियुत्वान्सजोषाः पाहि गिर्वणो मरुद्भिः ॥ (ऋ० सं० ४, ७, १२, ५)”—इति ।

भूरद्वाजस्येयमार्थम् । पृथग्यस्य पञ्चमेऽहनि मरुत्वतीये शस्त्रे निविद्वानीये सूक्ते शस्यते । हे भगवन् ! ‘इन्द्र !’ ‘यत्’ यदि त्वं ‘दिवि’ गुलोके ‘पार्ये’ पारणीये स्थानेऽवस्थितः, ‘यदृधक्’ यदि ऋधक् पृथग् दिव इत्यर्थः । ‘यद्वा’ यदि वा ‘स्वे सदने’ अन्तरिक्ष-लोकेऽवस्थितः । ‘यत्र वासि’ कचिदन्यत्रैव स्थानेऽवस्थितः । को हि तत्त्वतो वेद, तव स्थानं यत्रासीति । किं बहुना, यत्रयत्रासि अवस्थितः, ‘अतः’ ततः आगत्य ‘यज्ञम्’ ‘अवसे’ रक्षसि । त्वं ‘नियुत्वान्’ वायुर्भूत्वा । यस्त्वमेवम्प्रभावः, तं त्वां ब्रवीमि,—हे ‘गिर्वणः’ गीर्भिः सम्भजित ! स हि स्तुतीः सम्भजति, स्तुतिभिर्वा सम्भज्यते, ‘सजोषाः’ सहजोषणः सहप्रीतिः, ‘मरुद्भिः’ पितृभैः सोममस्मत्प्रत्तम् । एवमेकं पृथग्भावोदाहरणमे-तामृचं व्याचक्षते ॥

अपरे पुनर्य एवैष भाष्यकारेण निगमः पठितः,—“ऋधगयाः”—इति, अत्रैवैतौ द्वाव-प्यर्थाविति मन्यन्ते, तथापि दर्शयिष्यामस्तस्यामेवार्चि “अथापि” अयमेवमृधगिति शब्दः कदाचित् “ऋध्नोत्यर्थे” अपि “दृश्यते” तद्यथा—“ऋधगया ऋधगुताशमिष्ठाः” इत्यस्मिन् मन्त्रे ।

“वयम् हि त्वा प्रयति यज्ञे अस्मिन्नग्ने होताऽमवृणीमहीह ।

ऋधगया ऋधगुताशमिष्ठाः प्रजानन्यज्ञमुपयाहि विद्वान्स्वाहा ॥ (य० वा० सं० ८, २०)” इति ।

समिष्टयज्ञःषु सौमिकेषु विनियुक्ता । तत्र चोक्तम्,—“ एतौ विश्वामित्रौ यज्ञस्यारणी अपश्यत् ”—इति । हे भगवन् ! ‘अग्ने !’ यत् प्रयोजनमुद्दिश्य

अथ 'प्रयासि' प्रोत्सर्पति 'अस्मिन्' 'यज्ञे' 'वयम्' 'अवृणीमहि' वृत्तवन्तः 'होतारं' 'त्वा' त्वाम् । "अग्निर्देवो दैव्यो होता"—इति श्रूयते । किं पुनस्तत् प्रयोजनम् ? इति । कथं नामाल्पमप्यवदानमात्रं हुतं देवतातृप्तिसमर्थं बहु कुर्यादशान्तमपि च यद् विगुणं यज्ञस्य किञ्चित् तच्छमयित्वा समृद्धमेव कुर्यात् ? इति, तच्चोभयमपि यथाशास्त्रमेवास्माकं त्वया कृतम्, अत इदानीं परिसमाप्ते एतस्मिन् यज्ञे प्रत्याभाष्यसे अस्माभिः,—“ऋधगयाः” त्वम्, अल्पमपि हुतम् अस्माभिः सद्भविः, ऋधक् एव ऋद्धमेव, देवतातृप्तिसमर्थं बहु कुर्वन् अयाः त्वं यागमकार्षीरित्यर्थः । किञ्च, “ऋधगुताशमिष्ठाः” अपि च यदपि किञ्चिद्विगुणम् अकार्ष्म वयमेतस्मिन् यज्ञे, तदपि सर्वमेवावसानमृद्धं समृद्धगुणमेव कुर्वन् पापस्य यज्ञस्य अशमिष्ठाः स्विष्टकृद्रूपेण शमितवानसि । यस्त्वमेतदकार्षीरस्माकमेतस्मिन् यज्ञे, तं त्वां ब्रवीमि,—एतदेव मयैतेषां कर्त्तव्यमित्येतत् 'विद्वान्' 'प्रजानन्' प्रकर्षेण जानन् अस्माकमात्मन उपरि भक्तिं पुनःपुनः 'उपयाहि' उपागच्छ 'यज्ञम्' ॥ एवं तावदेकेषाम् “ऋधगयाः, ऋधगुताशमिष्ठाः”—इत्येतौ द्वावपि ऋधक्शब्दौ ऋध्नोत्यर्थविवेकः ॥ एतस्मिन्नर्थे, ऋधक्छब्दस्य पृथग्भावार्थत्वे “यादिन्द्र दिवि पार्ये यद्दधक्” इत्येतदुदाहरणम् ॥

अन्ये पुनर्मन्यन्ते,—“ऋधगयाः, ऋधगुताशमिष्ठाः”—इत्येतयोरेव ऋधक्छब्दयोः पूर्वः पृथग्भावार्थः, उत्तर ऋध्नोत्यर्थ इति । तदेतदुपपद्यते, मिश्राण्यपि हवीषि हुतानि सन्ति, त्वमग्रे ऋधक् पृथगेव कृत्वा ततो देवानयाक्षीर्न ते सम्मोहोऽस्तीत्यभिप्रायः । “ऋधगुताशमिष्ठाः”—इत्येष यथाव्याख्यात एव । पूर्वस्त्वर्थः साधीयान्, यत्र द्वावप्येतावृध्नोत्यर्थविवेकः,—“ऋधगयाः” “ऋधगुताशमिष्ठाः”—इति । किं कारणम्? “अथाप्युध्नात्यर्थे दृश्यते”—इति एवमुपन्यस्य भाष्यकारेण ततोऽयमुपात्तो निगमः,—“ऋधगया ऋधगुताशमिष्ठाः”—इति । एवञ्च निरुक्तम्—“न पुनः पृथक्कुर्यान् याक्षीः ऋध्नवन्नयाक्षिर्ऋध्नवन्नशमिष्ठाः”—इति । तस्मात् द्वावप्येतावृध्नोत्यर्थवित्येतदेव साधीयः ॥ ४ । २५ । ७ ॥

अस्याः ॥ ६१ ॥ अस्य ॥ ६२ ॥ इति द्विषष्टिः पदानि ॥ १ ॥

अस्या इति चास्येति चोदात्तं प्रथमादेशेऽनुदात्तमन्वादेशे ।

तीव्रार्थतरमुदात्तमल्पीयोऽर्थतरमनुदात्तम् ॥

“अस्याः ऊ षु णु उप सातये भुवोऽर्हेऽळमानो ररिवाँ

अजुश्वं श्र स्यतामंजाश्व ॥”

अस्यै नः सातय उपःसातयेनामनुध्यन्मारेवाः । तिरस्क्य-
स्तोऽजाश्वेति पुणमाहाजाश्वजा अजननाः ।

अथानुदात्तम्—

“दीर्घाः सुप्या यः पतिर्जीवति शरदः शतम् ।”

दीर्घाबुरस्या यः पतिर्जीवतु स शरदः शतम् ।

शरच्छ्रुता अस्याः शरीरं भवन्ति । शीर्णा आप

इति वा ॥ ८ ॥ २५ ॥

“अस्याः (६१)”—इति, “अस्य (६२)”—“इति च” पदद्वयं सातयेति, स्वरकृतात् विशेषात् प्रधानाभिधायि वा भवति गुणाभिधायि वा । आह—कथम् ? इति, उच्यते—“उदात्तं प्रथमादेशे” । प्रथम इति मुख्यनाम, मुख्यश्च प्रधान इत्युच्यते, प्रधानं कञ्चिदर्थमभिदधत् एतत् पदद्वयमुदात्तं भवति ॥ “अनुदात्तमन्वादेशे” । प्रधानमर्थमनु यो वर्त्तते गुणभावेन तस्यैतत् पदद्वयमन्वादेशे वर्त्तमानमनुदात्तं भवति । आह—कस्मादेतत् पुनरुदात्तं प्रधाने वर्त्तमानम्, अनुदात्तमप्रधाने ? इति । उच्यते—ल्लोकेऽपि हि यत् “तीव्राथैतरम्” उत्कृष्टार्थप्रधानतरं तत् “उदात्तम्”—इति प्रसिद्धम्, तद्यथा,—“उदात्तमेतत् कुलम्” इति । “अल्पीयोऽर्थैतरमनुदात्तम्” अल्पीयसाधेन यद्युक्तं भवति तदनुदात्तमुच्यते, अप्रधानमित्यर्थः । उदाहरणैरेवानयोर्विभागं दर्शयति—

“अस्या ऊ पु ण उप सातये भुवोऽहेलमानो ररिवाँऽअजाश्व श्रवस्यतामजाश्व ।

ओषु त्वा ववृतीमहि स्तोमेमिदस्म साधुभिः ।

न हि त्वा पूषन्नतिमन्यं आपृणे न तैः सुख्यमपह्वे ॥ (ऋ० सं० २, २, २, ४)”—इति ॥

परच्छेपस्यार्थम् । अतिच्छन्दाः । “ऊ”—इति, “पु”—इति, “ण”—इति पदानि । “अस्या” “अस्यै” “सातये” लब्धये ॥ कथं नाम वयमर्थमभिप्रेतं लभेमीह ? इत्येतमर्थमुद्दिश्य, हे “पूषन् !” अस्माकं सुष्ठु “ऊप” समीपे “भुवः” “भव” । त्वयि सन्निकृष्टे त्वदनुपपन्नार्थे लभेमहीत्यभिप्रायः । कथं पुनरुपभव ? “अहेलमानः” “अकुध्यन्” सर्वो ह्यन्वयमानः कुक्ष्यतीत्यभिप्रायः । “ररिवाँ” दानवान्, अजाश्वदानमभिप्रायसंयुक्तेन श्वैतसा उपभव । “अजाश्व” अजनाश्व गमनाश्व, लागाश्व वा “श्रवस्यताम्” अस्माकं घनमिच्छतां भव, “अजाश्व” लागाश्वेत्यर्थः । किञ्च, “ओषु त्वा ववृतीमहि” । आ, उ,

सुदृढति पदानि । आ ववृत्तीमहि त्वां सुष्ठु आभिमुख्येन आत्मनो वर्त्तयामहे । केन ? 'स्तोभेभिः' स्तोत्रैः । 'दस्म' हे दस्म ! दर्शनीय ! अथवा दान्त ! "साधुभिः" शोभनैरित्यर्थः । किञ्च, 'न हि त्वा' नैव त्वां दर्शनीयम् अतीत्यं साधुतरां काञ्चिदप्यन्यामहं देवतां मन्ये, हे 'आचृणे' आगतदीप्ते ! त्वद्भक्त एवाहमस्मीत्यभिप्रायः । किञ्च, 'न ते' न चाहं तव 'सख्यं' सखिभावं कदाचिदपि 'अपहृवे' कृतशो ह्यहमित्यभिप्रायः । एवमत्र सातिः प्रधानेति कृत्वा "अस्याः"—इत्येतत् पदमन्तोदात्तम् । अन्तोदात्तमपि च सुदुदात्तमित्युक्त भाष्यकारेण, एकदेशस्योदात्तत्वात् ॥

"अथ" पुनर्यस्मिन् "अनुदात्तम्" एतत् पदं गुणभूतार्थाभिधायि भवति । तस्यैव निगमः,—

“पुनः पत्नीमभिरदादायुषा सह वर्चसा ।

दीर्घायुरस्या यः पतिर्जीवाति शरदः शतम् ॥ (ऋ० सं० ८, ३, २७, ४)” इति ।

सूर्याया आर्पम् । विवाहे विनियुक्ता । पित्रा पूर्वमेतां दत्तां सती कन्यां पत्नीं पुनरभिरदात्, 'आयुषा सह वर्चसा' तेन सह एतस्मिन् वैवाहिके कर्मणि अभिसन्निधिसंस्काराद हि भार्यात्वमुपजायते इत्येतदपेक्ष्य पूर्वदानान् पुनर्दातृत्वमुच्यते । तदेवमस्या दत्ताया एतदाशास्महे,—“योऽस्याः पतिः” सः “दीर्घायुः” अस्त्विति । यतो विशेषयन् ब्रवीमि,—“जीवतु स शरदः शतम्”—इति । शरदि दुर्जीवा, रोगभूयस्त्वात्, अत एवमाशास्यते शरच्छतं जीवत्विति ॥ एतस्मिन् मन्त्रे मर्त्तुकन्यासयोगे सति भर्तैव प्रधानैः, तस्य ह्यायुराशास्यते । तस्य लक्षणायां पत्नी । तस्मात् दीर्घायुः अस्या यः पतिः—इति, एतदनुदात्तम् ॥

निगमप्रसक्तमुच्यते,—“शरत्” “अस्यां” हि “शृताः” पक्काः “ओषधयो भवन्ति”—इति, “शीर्णा आप इति वा” वर्षासु हि प्रवृद्धानि ज्योतांसि शरदि विशीर्य छिद्यन्ते ॥ ४ । २५ । ८ ॥

अस्येत्यस्या इत्येतेन व्याख्यातम्—॥

“अस्य—इति” एतत् पदं पुंविषयं षष्ठ्यन्तम् “अस्याः—इत्येतेन” स्त्रीविषयेण पदेनैव व्याख्यातम् — ॥ *

अस्य वामस्य पलितस्य होतुस्तस्य भ्राता मध्यमो अस्यश्वः ।

तृतीयो भ्राता घृतपृष्ठो अस्यात्रापश्यं विश्वर्षिं सप्तपुत्रम् ॥”

१ 'अन्नेन सह ॥ २ 'नम्' ॥ * अत्र पञ्चविंशत्तण्डुलसमाप्तिर्दृश्यते, सा “अस्य—इति” एतत्पदम्—इत्यतः प्रागुचिता ॥

अस्य वामस्य वननीयस्य पलितस्य पालयितुर्होतुर्द्वात-
व्यस्य तस्य भ्राता मध्यमो अस्त्यशनो भ्राता भरतेर्हर-
तिकर्मणो हरते भागं भर्त्तव्यो भवतीति वा तृतीयो
भ्राता घृतपृष्ठो अस्यायमग्निस्तत्रापश्यं सर्वस्य पातारं
वा पालयितारं वा विशपतिं सप्तपुत्रं सप्तमपुत्रं सर्प-
णपुत्रमिति वा सप्त सृमा संख्या सप्तादित्यरश्मय इति
वदन्ति ॥ १ ॥ २६ ॥

यदेवोक्तम् “उदात्तं प्रथमादेशे, अनुदात्तम् अन्वादेशे”—इति तदेवात्रापि लक्षण-
मित्याभिप्रायः । उदाहरणमात्रं प्रदर्शयति,—“अस्य वामस्य—सप्तपुत्रम्” । अस्य वामस्य-
मेवेदं सूक्तम् । दीर्घतमस आर्षम् । तार्क्ष्यसवने महाव्रते वैश्वदेवे शस्त्रे शस्यते । “अस्य”
सूर्यस्य “वामस्य” “वननीयस्य” स्तुतिभिः, “पलितस्य” “पालयितुः” अयं हि सर्व-
मेवेदं जगत् पालयति । “होतुः” “ह्रातव्यस्य” आह्वानार्हस्य । आह—तस्य किम् ?
इति । उच्यते—योऽयमेवंलक्षणः “तस्य” “भ्राता” भागहर्त्ता “भर्त्तव्यो वा”
उदकेन, “मध्यमः” मध्य [म] स्थानः “अग्निः” विद्यते । कतमः ? योऽयम्
“अश्वः” “अशनः” व्यापनो वायुरित्यर्थः, स हि तुलोकादादित्येनोदकेन भ्रियते, हरति
चोदकं शुनोकात् । “तृतीयः” “अस्य” वायोः “भ्राता” हविर्भागहर्त्ता वा, ऐन्द्राग्ने
हविषि संस्तुतौ वा “घृतपृष्ठः” घृतेन स्पृष्टः, आज्यस्पृष्टः, “अयम्” एव “अग्निः”
पृथिवीस्थानः । “सहस्रिणः” वायोः, सर्वस्माद्धि वायुः बलवान् । अथवा—सहस्रमस्य
नियुक्तमश्वानामस्तीति सहस्री वायुः, “आ नो नियुद्धिः श्रुतिर्नो भिरभ्वरं सहस्रिणीभिः
(ऋ० सं० २, १, २४, ३)” इति ।

भ्रूयते वायव्ये मन्त्रे । वायुः, आदित्यः, अश्वः—इत्येवं परिसंख्याय वायोः स्तृतीयोऽ-
ग्निर्भवति, वायुरपि च ज्योतिरेव, “वायुना ज्योतिषा—इति ह विज्ञायते ।” “तत्र”
एतस्मिन् त्रेधा विभक्ते ज्योतिषि, प्रधानत्वेनैतमेवाहम् “अपश्यम्” इति । “विशपतिं”
विश्वस्य “सर्वस्य” जगतः “पालयितारम्” । कतमम् ? य एषः सप्तपुत्रः सूर्यः ।
एतमेवाहमत्र प्रधानत्वेनापश्यम् । मन्त्रे सूर्यः प्रधानः, सूक्ते सूर्याधिकारात्,
सस्मात् ‘अस्य वामस्य’—

‘तत्र अन्तोदात्तः । वायुरत्राप्रधानम्,

कस्मात् 'तृतीयो भ्राता घृतपृष्ठो अस्य'—इत्येषः "अस्य"—शब्दोऽनुदात्तः ॥ एवमेक-
स्मिन्नैवास्मिन् मन्त्रे उदात्तानुदात्तावेतौ अस्य—शब्दौ प्रधानाप्रधानविषयावित्येक-
मेवोदाहरणम् ॥

आह—'तृतीयो भ्राता घृतपृष्ठो अस्य'—इत्यनेन "अस्य"—शब्देन सूर्य एव
कस्मान्न सम्बध्यते ? अपि च "तृतीय"—शब्दस्य प्रकृतानुक्रमविरोधेनैवमेव मुख्यतरा
योजना भविष्यति । उच्यते—'अस्य वामस्य' इत्येतदन्तोदात्तं पदमितरदन्यत् 'तृतीयो
भ्राता घृतपृष्ठो अस्य'—इति सैमानरूपमेव सत् पूर्वैणानुदात्तमिति स्वरकृताद्विशेषादर्थ-
कृतेनापि विशेषेण भवितव्यमित्यप्रधानार्थाभिधायिना विशेषः प्रतीयते । आदित्य-
संस्तवात् सूक्ते वायुश्चात्राप्रधानः प्रकृतादादित्यात् । तस्माद्वायुविषयमेवेदम् अत्येति
द्वितीयं पदमनुदात्तं सम्पद्यते । अतः सुतरामुपपन्नं भवति "उदात्तं प्रथमादेशे
ऽनुदात्तमन्यादेशे"—इत्यत्र प्रथमादेशान्वादेशशब्दाभ्यां प्रधानाप्रधानावुच्येते इति ॥

अन्ये तु मन्यन्ते, प्रथमादेशो नाम प्रारम्भः, तत्र यदन्ते, तदुदात्तं भवति, प्रधाना-
थैतरमुदात्तमित्यनेनैव लक्षणेन । तद्यथा,

"अस्या ऊ पु णः (ऋ० स० २, २, ४)", "अस्य वामस्य (ऋ० स०
२, ३, १४, १)"—इति ॥ अन्वादेशो नाम, अन्यस्य पदस्य पश्चादादेशः, तत्र वर्त्त-
मानमनुदात्तं भवति । पदान् परस्य निघातो भवतीति हि लक्षणविदोऽपि ब्रुवते ।
तथैवानुदात्तत्वेनैव लक्षणेनाल्पीयाऽर्थेतरमप्रधानार्थेतरं भवति । तद्यथा, "दीर्घायुरस्या
वः पतिः (ऋ० स० ८, ३, २७, ८)" "तृतीयो भ्राता घृतपृष्ठो अस्य (ऋ०
स० २, ३, १४, १)" इति ॥

आह कथं सप्तमपुत्र आदित्यः ? इति । उच्यते "सप्तमो ह्यसावादित्यः पुत्रः"—
इत्येवमैतिहासिका मन्यन्ते । ब्राह्मणेऽपि च, "मृतपितरमण्डमवापद्यत, तस्मिन्नादित्यः
सप्तम इन्द्रोऽष्टम इति ह विज्ञायते" ॥ अथवा—सप्तमगव्याका युक्ता अस्य रश्मयः
पुत्राः, तेनासौ सप्तपुत्रः ॥ अथवा—नैव गंव्याभिप्रायमेतत् सप्तपुत्र इति । आह—
कथं तद्दि ? इति । उच्यते—"सर्पणपुत्रमिति" एव सर्पणा हि तस्य रश्मयो
मुहूर्त्तमन्यनवरथायिनो यस्य पुत्राः सोऽयं सप्तपुत्रः । "सप्तसृप्ता संगव्या" पङ्क्त्यः
मकाशात् । एवं सप्तसंगव्योपेताः, सर्पणक्रियैर्योगिनो वा एत एव "आदित्यरश्मयः"
अस्य आदित्यस्य पुत्राः "इति" मन्त्रविदः "वदन्ति" मन्यन्ते ॥ ४ । २६ । १ ॥ ‡

"सप्त युञ्जन्ति रथमेकचक्रमेको अश्वो वहति सप्तनामा ॥

त्रिनाभिचक्रमजरमन्त्रं यन्नेमा विश्वा भुवनाधि तस्थुः ॥”
 सप्त युञ्जन्ति रथमेकचक्रमेकचारिणं चक्रं चकतेर्वा
 चरतेर्वा क्रामतेर्वैकोऽथो वहति सप्तनामादित्यः सप्ता-
 स्मै रश्मयो रसानभिसन्नामयन्ति सप्तैनमृषयः स्तुवन्तीति
 वा । इदमपीतरन्नामैतस्मादेवाभिसन्नामात् ॥
 संवत्सरप्रधान उत्तरोऽर्द्धर्चस्त्रिनाभिचक्रं त्र्युतुः संवत्सरो
 ग्रीष्मो वर्षा हेमन्त इति-॥

यथा चायं सप्तभिः सर्पणैर्वा रश्मिभिर्युज्यते तथेयमपरा ऋगेतस्मिन्नेव सूक्ते “सप्त
 युञ्जन्ति-०-अधि तस्थुः (ऋ० म० २, ३, १४, २)”—इति ।

“सप्त” सङ्ख्योपेताः सर्पणा वा “युञ्जन्ति” योजयन्त्यात्मना रश्मयः “रथं” रूढण-
 मादित्यम्, उद्यन्नेव ह्यसावादित्यो रश्मिभिः युज्यते, रूढणश्चासौ मुहूर्त्तमप्यनवस्थायि-
 त्वात् । “एकचक्रम्” एक एव ह्यसावन्त्रिंशे चरति, इतराणि ज्योतीषि नाशयत्येव स्वेन
 तेजसा प्रकाशेन। “एकोऽथः” एक एवाश्वः, अश्वो व्यापनः सर्वभूतानाम् “वहति” गच्छति
 “सप्तनामा” सप्तस्तुतिः, सप्तपुत्रः-इत्येवमाद्याः स्तुतयोऽस्य । अथवा-
 “सप्तास्मै रश्मयो रसानभिसन्नामयन्ति”—एतस्मिन् मण्डले, इति सप्तनामा । अथवा
 “सप्तैनमृषयः [नमन्ति] स्तुवन्ति इति वा” सप्तनामा । “इदमपीतरत्” शब्दः
 “नाम” “एतस्मादेव”—“अभिसन्नामान्” तदपि स्वमर्थं प्रत्याययितुं क्रियापदस्य
 वा गुणभावेनाभिमुख्येन सन्नमति । स एवलक्षणः सप्तचारी व्यापनः सप्तनामा, सर्पणैः
 सप्तभिर्वा रश्मिभिर्युक्तो यदा वहति, उदयादारभ्य यावदस्तमिति ॥ तदैवं वहन् किमभि-
 निर्वर्त्तयति ? इति, उच्यते—“त्रिनाभिचक्रमजरमन्त्रम्” त्रिनाभिसंयुक्त कालचक्रम्,
 चक्रनधर्मिकम्, चक्रन चलनमुच्यते, चरणधर्मि, क्रमणधर्मि वा । “अजरम्” “अजर-
 णधर्माणम्” । “अनवम्” “अप्रत्यूतमन्यस्मिन्” अनाश्रितमित्यर्थः ।

“त्रिनाभिचक्रं” “त्र्युतुः” हि “संवत्सरः” “ग्रीष्मो वर्षा हेमन्त इति” अनेन
 ऋतुप्रविभागेन एतदेवास्त्वं त्रिनाभित्वमभिप्रेतम् । ऋतुभिर्हि असौ संवत्सरो नष्टतं सन्नष्टते
 इत्यर्थः ॥ “संवत्सरप्रधान उत्तरोऽर्द्धर्चः” नादित्यप्रधानः ॥

संवत्सरः संवसन्तेऽस्मिन् भूतानि ॥

ग्रीष्मो ग्रस्यन्तेऽस्मिन्नसाः ॥

वर्षा वर्षत्यासु पर्जन्यः ॥

हेमन्तो हिमवान् ॥

हिमं पुनर्हन्तेर्वा । हिनोतेर्वा । अजरमजरणधर्माणमनर्वम-

प्रत्यृतमन्यस्मिन् यत्रेमानि सर्वाणि भूतान्यभिसान्तिष्ठन्ते—॥

“संवत्सरः संवृत्तमन्यस्मिन्”—इति प्रसक्तानुप्रसक्तम्, समस्तानि हि “भूतानि” एतस्मिन् संवसन्ति । मैथुनाभिप्रायो वा स्यात् ‘संवामः’—॥

“ग्रीष्मः, प्रस्यन्तेऽस्मिन् रसाः” सूर्येण ॥

“वर्षा, वर्षत्यासु पर्जन्यः” तदेतत् प्रत्यक्षमेव ॥

“हेमन्तः, हिमवान्” तत्र हि बहु भवति हिमम् ॥

“हिम पुनर्हन्तेर्वा” तद्धि हन्त्यापधिवनस्पतीन् प्रक्रिरति ॥ “हिनोतेर्वा” तपणा-
यस्य, तेन हि पुष्यन्ति यवादयः, गमनार्थस्य वा हन्तेः, तद्धि गमयति अयं भूतानि ।
अजरं तत् संवत्सरचक्रम् अजरणधर्भि, न हि संवत्सरस्य जरा नाम धर्मोऽस्ति । अनर्वं
च तत् अप्रत्यृतम् अप्रतिगतमनाश्रितमन्यत्र क्वचित् । आह—यत्र किम् ? इति । उच्यते,—
“यत्र” यस्मिन् “इमाः” “इमानि” “विश्वा” “सर्वाणि” “भुवना” “भूतानि” “अधि”
उपरि “तस्थुः” “अभि सन्तिष्ठन्ते” आश्रितानि विनाशमुपयान्ति । विनाशोऽपि हि
संस्थोच्यते, संस्थितः पिता मम, इत्युक्ते ‘मृतः’ इति गम्यते । तदेवंलक्षणं त्रिनाभि-
कालचक्रमजरम्, य आदित्योऽभिनिर्वर्त्तयति, यच्चेदमभिनिर्वर्त्तयते कालचक्रम्, तदेतदु-
भयमप्यहं स्तौमीत्येवमस्य मन्त्रस्य पूर्वाऽङ्गं आदित्यप्रधानः, उत्तरः संवत्सरप्रधानः ॥

आह—कथं गम्यते संवत्सरप्रधान उत्तरोऽङ्गं इति, न हि संवत्सरग्रहणमत्रास्ति ? ।
उच्यते—“त्रिनाभिचक्रम्”—इत्येतस्मादनुसम्बन्धात् ॥ आह—एतदपि विशेषलिङ्गमत्र
नास्त्येव, त्रय ऋतवो नाभिशब्देनोच्यन्ते इति ? तस्मादेतदप्ययुक्तमेवेति । उच्यते—य
एव पूर्वस्मिन्नङ्गं प्रकृतेन सूर्येणाभिनिर्वर्त्तयते संवत्सरः, यस्मिन् सर्वाण्येतानि भूतान्य-
भिसन्तिष्ठन्ते, “तम्” एतं “संवत्सरम्” उत्तरस्मिन्नङ्गं च प्रकृत्य मन्त्रैहृक् त्रिनाभि-
चक्रम्—इत्येवमाद्याभिः “सर्वमात्राभिः” सर्वैः अवयवैः “पञ्चारे चक्रे” “षळरे”
त्राणि गतानि षष्टिश्च सप्तशतानि विंशतिश्च—इत्येवमप्रकारैः “स्तौति” । तस्मात्
सूक्ते संवत्सरस्यावयवस्तुतिप्रायदर्शनादिहापि त्रिनाभिशब्द ऋतुविषय इत्युपपद्यते ।
पणामृतूनां द्वौ द्वौ ऋतु समानस्वभावौ इत्यनेनाभिप्रायेण श्रित्वम्—॥

तं संवत्सरं सर्वमात्राभिः स्तौति ॥

“पञ्चारे चक्रे परिवर्त्तमाने” ॥

इति पञ्चर्तुतया पञ्चर्त्तवः संवत्सरस्येति च ब्राह्मणं हेमन्त-
शिशिरयोः समासेन ॥

“षष्ठर आहुरर्पितम्” ॥

इति षष्ठर्तुतया अराः प्रत्युता नाभौ ॥

षट् पुनः सहतेः—॥

अथैवमुक्त्वा “तं संवत्सरं सर्वमात्राभिः स्तौति” । अधुना यथेनं सर्वमात्राभिः
स्तौति, तथोपपादयति,—

“पञ्चारे चक्रे परिवर्त्तमाने तस्मिन्नातस्थुर्भुवनानि विश्वा ।

तस्य नाश्रस्तप्यते भूरिभारः सनादेव न शीर्यते स नाभिः ॥ (ऋ० म०
२, ३, १६, ३)”—इति ॥

“इति पञ्चर्तुतया” संवत्सरस्य स्तौतिः । “पञ्चारे चक्रे” ऋतवः अत्र अरत्वेना-
भिप्रेताः । “परिवर्त्तमाने” परिगृह्येद जगद वर्त्तमाने । आह किम् ?
इति । उच्यते—‘तस्मिन्नातस्थुः’ तस्मिन्नवस्थितानि उपरि अधिष्ठातानि । कानि ?
‘भुवनानि’ भूतानि ‘विश्वा’ विश्वानि, सर्वाणि ॥ कालचक्रे हि सर्वमेवेदं जगदधिरुट
बभ्रमीति ॥ अथैवमतिमहतापि सर्वभूतचक्रेणाकान्तस्य ‘तस्य’ कालचक्रस्यैवमपि ‘भूरि-
भारः’ बहुभारः सन्नेवायम् ‘अश्रः’ संवत्सराख्यः ‘न तप्यते’ न सन्तापयति नापि सन्ताप
यास्यतीत्यर्थः । अपि च ‘सनादेव’ चिरन्तन एव ‘सः’ अश्रः, तथार्था न तप्यते, न वा
ततोऽपि सन् सहर्षेण ‘विशीर्यते’ नश्यति । आह—यद्यशो न तप्यते शीर्यते वा, किमेव-
मतिबलीयाक्षेण घृष्यमाणा नाभिः तप्यते शीर्यते वा ? इति । नेत्युच्यते—
“(स) नाभिः” अशो न शीर्यते न तप्यते । नाभिगादित्य एवाभिप्रेतः ॥ आह—
कथमेतद्रूप्यते पञ्चारे चक्रे—इत्यत्र अरशब्देन ऋतवोऽभिप्रेता इति ? न ह्यत्र
विशेषलिङ्गमृत्नामरत्वेऽस्ति, अपि च ऋतवः पट् प्रसिद्धाः, इह च पञ्चार इति श्रूयते,
तस्मादनुपपन्नम् ? इति । उच्यते—सुक्ते संवत्सरस्यावयवस्तुतिप्रार्थदर्शनादुपपद्यते ।
“पञ्चर्त्तवः संवत्सरस्येति च ब्राह्मणम्, हेमन्तशिशिरयोः समासेन” एक-
त्वेनेत्यर्थः । तस्मादुपपद्यते एव पञ्चर्त्तवम्, ऋतवानाम् अरत्वं चावयवस्तुतिभिर्मग्न्यन्वादिति ॥

“पञ्चपादं पितरं द्वादशाकृतिं दिव आहुः परे अर्द्धे पुरीषिणम् ।

‘अथेमे अन्य उपरे विचक्षणं समचक्रे षष्ठर आहुरर्पितम् ॥ (ऋ० सं० २, ३, १६, २)”—इति ॥

“षष्ठर आहुरर्पितमिति षडृतुतया” संवत्सरस्य स्तुतिः । ‘पञ्चपादं’ संवत्सरम्, ऋतवो हि संवत्सरस्य पादाः, तैरसौ पतति गच्छति । ‘पितरं’ पालकं सर्वभूतानामुत्पादयितारं वा ‘द्वादशाकृतिम्’ द्वादशमासप्रविभक्तविग्रहम्, “द्वादशमासाः संवत्सरस्य” इति च ब्राह्मणम्, ‘दिवः’ बृहल्लोकस्य ‘परे’ परमे ‘अर्द्धे’ स्थाने योऽयमवस्थित आदित्यः, एतस्मिन् पञ्चपादं पितरं द्वादशाकृतिं ‘पुरीषिणम्’ उदकवन्तं संवत्सरम् ‘अर्पितमाहुः’ अविशेषेणान्ये ब्राह्मणाः । तस्मात् सर्व ऋतवो वृष्टिमन्त इति ह विज्ञायते । तस्मात् संवत्सरस्योदकवत्त्वमुपपद्यते । ‘अथ’ पुनः ‘इमे’ ‘अन्ये’ य एते ‘उपरे’ उपर्यवस्थिताः, ‘सम’ ऋपयः, एते ‘विचक्षणं’ विविधानां सर्वभूतकर्मणां द्रष्टारमेतमादित्यं ‘चक्रे षष्ठरे’ षष्ठरे तस्मिन् संवत्सराख्ये अर्पितमाहुः । अथवा—समचक्र आदित्यः, स हि सप्तर्षी रश्मिभिश्चक्रे दीप्यते, ‘समचक्रे’—इत्येकं पद तस्मादेवमपि भवति ॥ एवमेकं संवत्सरमादित्यप्रतिष्ठमाहुः, अपरं पुनरादित्य संवत्सरप्रतिष्ठमित्येव मनस्तार्थः ॥ एवमेतस्यामुचि आदित्यसंवत्सरं स्तुयते । वक्ष्यति, हि “चन्द्रमसा वाग्नुना संप्रसरेणेषि संन्तवः” । संवत्सरस्य चक्ररूपकेण नाम्यादिभिः स्तुतिरुपपद्यते ॥ “अराः प्रत्यूता नाभौ” प्रानगता इत्यर्थः ॥

“पट् पुनः सहतेः” ते हि पञ्चमग्न्यामभिभूय वर्तन्ते ॥

“द्वादशारं नुहि तज्जराय ॥”

“द्वादश प्रथयश्चक्रमेकुम्” इति मासानाम् ॥

मासा मानात् ।

प्रथिः प्रहितो भवति ॥

“तस्मिन् साकं त्रिशता न शुद्धवोऽर्पिताः षष्टिर्न चला-
चुलासः ॥”

“षष्टिश्च ह वै त्रीणि च शतानि संवत्सरस्याहोरात्राः”

इति च ब्राह्मणं समासेन ॥

“सप्त शतानि विंशतिश्च तस्थुः ॥”

“सप्त च वै शतानि विंशतिश्च संवत्सरस्थाहोरात्राः” इति

च ब्राह्मणं विभागेन विभागेन ॥ १ ॥ २७ ॥

“द्वादशारं न हि तज्जराय”-इति । “द्वादश प्रधयश्चक्रमेकम्” इति । “इति मासानाम्” “एतौ पादौ भवतः” इति वाक्यशेषः ॥

“द्वादश प्रधयश्चक्रमेकं त्रीणि नभ्यानि क उ तच्चिकेत ।

तस्मिन् साकं त्रिशता न शङ्कवोऽर्पिताः षष्टिर्न चलाचलासः ॥ (ऋ० सं० २, ३, २३, २)”-इति ॥

“मासा मानान्” मीयते हि तैः संवत्सरः ॥

“प्रधिः प्रहितः” प्रश्लेष्य चक्रे निहितः “भवति” गण्डपुच्छः प्रधिरित्युच्यते । “द्वादशप्रधयः” मामाख्याः, संहताः सन्तः “चक्रमेकं” भवति । तत्र च पुनः “त्रीणि नभ्यानि” फलकानि भवन्ति, -त्रय ऋतवा ग्रीष्मो वर्षा हेमन्त इति । अदेतदेवंलक्षणं चक्रम् ‘क उ तत् चिकेत’ कस्तु तद् याथोत्थमेन विजानाति ? “तस्मिन्” चक्रे “साकं” मह “त्रिशता न शङ्कवोऽर्पिताः” त्रिशतान्यहोरात्राणि शङ्कव इवार्पितानि । “षष्टिर्न” षष्ठ्याधिकानि त्रीण्यहोरात्रशतानि शङ्कव इवार्पितानि, प्रक्षिप्तानि । द्वितीयो नकारः समुच्चयार्थे । “चलाचलासः” चलानि च अचलानि च, चलान्यनवस्था-यित्वात्, अचलान्यहोरात्रात्मभावं न मुञ्चन्ति । आह-कथं गम्यते अहोरात्राण्येतानीति ? उच्यते-संवत्सरस्तुतिप्रायसम्बन्धाच्च । “षष्टिश्च ह वै त्रीणि च शतानि संवत्सरगम्या-होरात्रा इति च ब्राह्मणं समासेन” अहोरात्रयोरेकत्वेनेत्यर्थः ॥

“द्वादशारं न हि तज्जराय वर्वर्त्ति चक्रं परं द्यामृतस्य ।

आ पुत्रा अग्ने मिथुनासौ अत्र सप्त शतानि विंशतिश्च तस्थुः ॥ (ऋ० सं० २, ३, १६, १)”-इति ॥

“न हि” “तज्जराय” “तज्जीर्यते” किं तर्हि ? अन्यानि भूतानि जरयत् ‘वर्वर्त्ति चक्रं’ पुनः पुनर्वर्त्तते । ‘परिष्ठां’ परिगृह्य द्यां च पृथिवी च ततो वर्वर्त्ति । ‘ऋतस्य’ उदकस्य सम्पूर्णम् । अथवा-ऋतस्य आदित्यस्य स्वभूतम् । अथवा-ऋतस्य यज्ञस्याङ्गभूतम् ‘आतस्थुः’ पुत्राः । एतस्मिन्चक्रे ‘मिथुनाः’ द्वन्द्वा इत्यर्थः । कस्य ? ‘अग्ने’ अग्नेः । अग्निशब्दोऽस्मिन् मन्त्रे सम्बोधनान्तः, षष्ठ्या विपरिणम्यते, अग्नेः पुत्रा आतस्थुरिति । अग्निब्राह्मादित्य एवामिमेतः, तस्याहोरात्राण्येव पुत्रत्वेनोच्यन्ते, तत्कृतत्वादहोरात्राणाम् ।

आह—कियन्तुस्ते पुत्राः ? इति । उच्यन्ते—“सप्तशतानि, विंशतिश्च” । ब्राह्मणमपि चैत्रस्मिन्नर्थे भवति,—“सप्त च वै शतानि विंशतिश्च संवत्सरस्याहोरात्राः—इति च ब्राह्मणमहोरात्रयोर्विभागेन विभागेन”—इति ॥ एवमेतस्मिन् सूक्ते संवत्सरं सर्वमात्राभिः सर्वैरवयवैः स्तौति । तस्मादुपपद्यते “सप्त युञ्जन्ति”—इत्येतस्यामृचि संवत्सरप्रधानस्त्रिणाभिचक्रमित्येपोऽर्द्धर्चः ॥ ४ । २७ । १ ॥

तदेतत् सर्वमपि ‘सप्तपुत्रं’ सर्पणपुत्रमित्येतस्मात् पदात् प्रसक्तानुप्रसक्तमुक्तम्, प्रकृतमिदानीं वर्णयिष्यामः ॥ किं पुनः प्रकृतम् ? ऐकपदिकसमाम्नायव्याख्यानम् । तत्र यदुक्तं तदुक्तमैव, यदनुक्तं तद्वक्तव्यमितीदमारभ्यते,—“सस्त्रिमविन्दुचरणे नदीनाम्”—इति ॥ *

एकार्थकोनुवैयःसुपर्णार्येदिन्द्रर्जुष्टोदमूनाः सम्मातपन्ती-
षिरेणर्मरुत्वातितउसक्तुमिवर्तसूर्यस्येन्द्रेणसमीरमान्तासःका-
यमानः कर्नीर्नैकेवोपोअदर्शिसुवितेविद्यामदेवीनआवोद्यो-
र्मेऽदि^२तिर^३दितिरुतस्मात्राहास्यैवामस्यसप्तयुञ्जन्ति सप्त-
विंशतिः ॥

इति निरुक्ते पूर्वषके चतुर्थोऽध्यायः समाप्तः ॥ ४ ॥ /

इति जबूमागार्श्रमवामिन आचार्यभगवद्गर्गस्य कृतौ ऋजुवर्थायां निरुक्तवृत्तौ
चतुर्थो (नवमो)ऽध्यायः समाप्तः ॥ ४ ॥

(अथ चतुरशीतिपदानि)

सस्त्रिमम् ॥ १ ॥

अथ पञ्चमाध्यायः ५.

ॐ “सस्त्रिमविन्दुचरणे नदीनाम् ।” सस्त्रिमं संज्ञातं भेषम् ॥ १ ॥

“सस्त्रिम (१)”—इत्येतदनवगतम् । अर्थाप्रतीतेरप्यन-प्र- इत्युच्यते । लक्षणा-
सम्पन्नश्च संस्कारः खल्वपि अविज्ञानमित्युच्यते । तत्रैवं सति, कश्चित्प्रकृत्यादेः संस्कार-

* अत्र सप्तविंशत्काण्डसमाप्तिर्दृश्यते, सा ‘तदेतत् सर्वमपि’ इत्यतः प्रायुचिता ॥
“इति निरुक्तः सौ चतुर्थो (नवमा) अध्यायस्य चतुर्थः पादः ॥ ४, ४ ॥”
इति चोपलभ्यते ॥

स्यानवगमः, कचिदुभयस्याप्यनवगमः, यथास्मिन्नेव सस्मिमिति न विज्ञायते ॥ किमप्युक्तं भवति ? प्रकरणादत्र मेघाभिधेयम् । अन्यत्रान्योऽपि कश्चित् स्यात् प्रकरणविशेषादेव । एवं सर्वत्रैवोपेक्षितव्यम् । प्रकरणसामर्थ्याच्छब्दोप्यर्थान्तरं भजते ।

“सस्मिमविन्दश्चरणे नदीनामपावृणोदुरो अश्मव्रजानाम् ।

प्रासां गन्धर्वो अमृतानि वोचदिन्द्रो दक्षं परिजानादहीनाम् ॥ (ऋ० सं० ८, ७, २७, ६)”-इति ॥

विश्वासोदैवगन्धर्वस्येयमार्थम् । यमोत्सादने विनियुक्ता । तत्रोक्तम्-परिषिक्ते गन्धर्व-नामभिरुपतिष्ठन्त ऋत्विजो यजमानश्चेति । तामामुपस्थानार्चामियं मध्ये मैत्रायणीयके । “सस्मि” “संस्नातम्” अग्निः परिवेष्टितं, सर्वतः परिकृतं, धौतं वा “मेघम्” “अविन्दत्” अलभत “इन्द्रः” । क पुनरलभत ? “चरणे नदीनां” यत्र नदना आपश्चरन्ति, गच्छन्ति, तत्रालभत, अन्तरिक्षलोके इत्यर्थः । आह-लब्ध्वानन्तरं किमकरात् ? इति । उच्यते-“अपावृणोत्” अपावृतवान्, उदघाटितवानित्यर्थः । “दुरः” द्वारः । आह-कस्य ? उच्यते-“अश्मव्रजानाम्” अपामश्मा मेघः, तमाविरुद्धा या व्रजन्ति, स च यासां व्रजभूतो गोष्ठभूतः, ता अश्मव्रजा आपः, तामां निर्गमनद्वाराणि अपावृणोत् । या एता एवंलक्षणा आपः, “आसाम्”तासाम्, अस्य च इन्द्रस्य “गन्धर्वः”विश्वासुः “प्रावोचन्” “अमृतानि” नामानि, छान्दसस्तुतियुक्तानि, तानि हि नित्यत्वादमृतानि । आह-कस्मात् पुनरस्येन्द्रस्यामृतानि प्रावोचदामाञ्चापाम् ? इति । उच्यते-इतः यस्मादसाविन्द्रः“दक्षं”दातारं मेघम् । अयम् आसाम् “अहीनाम्” अयनानाम्, अपां द्वारेषु अपावृतेषु, दानाय समर्थो भविष्यति-इत्येवं“परिजानात्”परिजातवान्।परिज्ञाय च अपावृणोत् दुरोऽश्मव्रजानाम्। तस्मादस्येन्द्रस्यामृतानि नामानि प्रावोचदग्निश्चानेन प्रकारेणेन्द्रेण दत्ताभिः सर्वमेवेदं जगद् ध्रियत इति आसामपि अपाम् अनेन हेतुना प्रावोचदिति ॥ एवमेतस्मिन् मन्त्रे चरणे नदीनाम् अविन्दत्, अपावृणोच्च दुरोऽश्मव्रजानाम्, दक्षञ्च परिजानात्-इत्येक-वाक्यतार्थसम्बन्धात् सस्मिशब्दो मेघविशेषणम् उपपद्यते ॥

अथवा-अयमप्यस्य मन्त्रस्य पादव्यत्ययेनार्थः स्यात्, -संस्नातं मेघमविन्ददलभ-तेन्द्रः पर्येष्यमाणः ॥ काविन्दत् ? चरणे नदीनाम्, अपाम्, अन्तरिक्षलोके । लब्ध्वा च स एव इन्द्रः, तं मेघं, दक्षं दातारम्, अहीनाम् अपां परिजानात् । परिज्ञाय च सम-र्थोऽयमिति ततस्तस्य दुरः द्वाराण्यपावृणोत् । अश्मव्रजानामपामथो निर्गमनाय । तत एतानि निर्गतानि, अमृतानि उदकानि, सस्यसम्पत्कराणि प्रावोचदिव प्राकथयदिव,- असावित्तो गन्धर्वः, आसां प्रजानां जीवध्वमेभिरुदकैरस्मदत्तैरिति । “इन्द्रो गन्धर्वः,

तस्य मरुतोऽप्सरसः”—इति श्रूयते । तस्मादिन्द्रस्यापि गन्धर्वत्वमुपपन्नत एव । स च गोः वज्रस्य धारयिता इति गन्धर्वः ॥ ५ । १ । १ ॥

वाहिष्ठः ॥ २ ॥ दूतः ॥ ३ ॥

“वाहिष्ठो वां हवानां स्तोमो दूतो हुवन्नरा ।”

बोद्धृतमो ह्यज्ञाज्ञां स्तोमो दूतो हुवन्नरौ ।

नरा मनुष्या नृत्यन्ति कर्मसु ॥

दूतो जवतेर्वा द्रवतेर्वा वारयतेर्वा ।

(“दूतो देवानामसि मर्त्यानाम्” इत्यपि निगमो भवति) ॥ २ ॥

“वाहिष्ठः (२)” इत्येतदनवगतम् । “बोद्धृतमः”—इत्यवगमः ॥

“वाहिष्ठो वां हवानां स्तोमो दूतो हुवन्नरा ।

युवाभ्यां भूत्वश्विना ॥ (ऋ० सं० ६, २, २९, १)”—इति ॥

भाष्यत्री । विश्वमनसो वैयश्वमेयमार्षम्, पितुर्वा व्यश्वस्य । प्रातरनुवाकाश्विनयोः शस्यते ॥ ‘नरा’ हे नरौ ! सर्वेषामेव वोढाणां स्तोमानाम्, आह्वातणाञ्च । य एव एषः “वाहिष्ठः” अतिशयेन वोढा, आह्वातृतमः, अयमेव “दूतः” इव युवां “हुवत्” आह्वयदित्यर्थः । योऽयमेव लक्षणः “स्तोमः” अस्मत्प्रेरितः, स नित्यकालमेव ‘युवाभ्यां’ ‘भूतु’ भवत्वित्यर्थः । हे ‘अश्विना’ अश्विनौ ! इति सम्बोधनम् । स्तोमो दूतः—इत्येताभ्यां समानविभक्त्यन्तत्वात् वाहिष्ठशब्दः स्तोमविशेषणमित्युपपद्यते ॥

निगमप्रसक्तमुच्यते, “मनुष्याः” अपि हि “नराः” उच्यन्ते, ते हि “नृत्यन्ति” गात्राणि पुनःपुनः प्रक्षिपन्ति “कर्मसु” उपस्थितेषु तान्यनुतिष्ठमानाः ॥

“दूतो (३) जवतेर्वा” गत्यर्थस्य । स हि गच्छति । “द्रवतेर्वा” गत्यर्थस्यैव । “वारयतेर्वा” स हि वारयत्यनर्थान् ॥ ५ । १ । २ ॥

वावशानः ॥ ४ ॥

वावशानो वष्टेर्वा वाश्यतेर्वा ।

“मुम स्वमृरारुषीर्वावशानः” इत्यपि निगमो भवति ॥ ३ ॥

“वावशानः (४)”—इत्यनवगतम् । “वष्टेर्वा” कान्त्यर्थस्य, “वाश्यतेर्वा” शब्दा-
र्थस्य वावशानः स्यात् ॥

“सप्त स्वसृरारुषीर्वावशानो विद्वान्मध्व उज्जभारा दृशे कम् ।

अन्तर्धेमे अन्तरिक्षे पुराजा इच्छन्वन्निमविदत्पूषणस्य ॥ (ऋ० सं० ७, ५, ३३, ५)—इति ॥

त्रितस्याप्त्यस्येयमार्षम् । आग्नेयी । त्रिष्टुप् । प्रातरनुवाकाश्विनयोः शस्यते ॥
 “सप्त” “स्वसृः” स्वसारो भगिन्य इव या ह्यश्विषः समानजन्मत्वात् । अथवा—
 सह सर्पणात् स्वसारः, ता हि सह सर्पन्ति “आरुषोः” आरोचनाः, दीप्ता इत्यर्थः ।
 या एवंलक्षणाः अश्विपः, ताः, अग्निः “वावशानः” कामयमानो वावश्यमानो
 वा, शब्दं कुर्वाणः सः “विद्वान्” आत्मीयमधिकारं जानानः, ‘मध्वः’ घृतस्य
 हविषः पूर्णः, ‘उज्जभार’ ऊर्द्ध्वं हृतवानेपां लोकानां ‘दृशे कं’ दर्शनायेत्यर्थः । एवं ता
 ऊर्द्ध्वं हत्वा दर्शनमभिव्यज्य जनानाम् ‘अन्तः’ आदित्यस्य मध्ये यदन्तरिक्षं
 तत्र, ‘येमे’ तत्रोपनियमितयान् तद्वयिः ‘पुराजाः’ अग्निः, स हि सर्वदेवेभ्यः प्रथम
 एव जातः । ‘इच्छन्’ ‘वन्नि’ रूपम् । कस्य ? ‘पूषणस्य’ पूषणः, आदित्यस्य । कथं
 नामासावादित्यो दीप्तरूपः स्यात् ? अतोऽन्तरादित्यस्य येमे । तं चासावेतमर्थम् ‘अवि-
 दत्’ अलभत इत्यर्थः । स एव दीप्तरूप आदित्यः संवृत्त इत्यभिप्रायः ॥ एवमत्र
 स्वसृर्वावशानः—इत्यनेन सामानाधिकरण्याच्छब्दमारुप्याच्च वावशान—इत्यस्य कान्त्य-
 र्थत्वं शब्दार्थत्वञ्च उपपद्यते ॥ ५ ॥ १ ॥ ३ ॥

वार्यम् ॥ ५ ॥

वार्यं वृणोतेरथापि वरतमम् ।

“तद्वार्यं वृणीमहे वरिष्ठं गोपयत्यम् ।”

तद्वार्यं वृणीमहे वैरिष्ठं गोपायितव्यं गोपायितारो यूयं स्थ
 युष्मभ्यमिति वा ॥ ४ ॥

“वार्यम् (५)”—इत्यनवगतम् । “वृणोतेः” । यद्वरयितव्यं भवति, तद्वार्यमित्युच्यते ।
 “अथापि” कदाचिद् वार्यशब्देन यद् “वरतमं” श्रेष्ठतमं किञ्चिद्भवति, तदुच्यते ।
 “तद्वार्यं वृणीमहे वरिष्ठं गोपयत्यम् ।

मित्रो यत्पान्ति वरुणो यद्वर्यमा ॥ (ऋ० सं० ६, २, २३, ३)—इति ।
 विश्वमनस इयमार्षम् । मैत्रावरुणे सुक्ते । “तद्वार्यं वृणीमहे” वरयितव्यं वरणार्हं
 धनं वृणीमहे । हे सोतारः ! “वरिष्ठं” “गोपयत्यं” “गोपायितव्यं” यद्रक्षणार्ह-

मित्यर्थः । अथवा—गोपयत्यं “गोपायितारो” यस्य धनस्य “यूयं” “स्थ” भविष्यथ, तद् वृणीमहे । अथ “वा” “युष्मभ्यं” यौष्माकीणं यद्भवति, तद् वृणीमहे । किञ्च, नित्यकालमेव मित्रावरुणार्थमणः ‘यत्’ ‘पान्ति’ रक्षन्तीत्यर्थः, तद् वृणीमहे । एवमत्र च मित्रावरुणार्थमणो यत् पान्ति—इत्यनेन सम्बन्धात् वार्य—शब्दो धनविशेषणमित्युपपद्यते ॥ ५ । १ । ४ ॥

अन्धः ॥ ६ ॥

अन्ध इत्यन्ननामाध्यानीयं भवति ।

“आमत्रेभिः सिञ्चता मद्यमन्धः” ।

आसिञ्चतामत्रैर्मदनीयमन्धः ॥

अमत्रं पात्रममा अस्मिन्नदन्त्यमा पुनरनिर्मितं भवति पात्रं पानात् ।

तमोऽप्यन्ध उच्यते नास्मिन् ध्यानं भवति । न दर्शनमन्धन्तम इत्यभिभाषन्ते ।

अयमपीतरोऽन्ध एतस्मादेव ।

“पश्यदक्षुण्वान्न विचेतदन्धः” इत्यपि निगमो भवति ५॥१॥

“अन्धः (६)” इत्यनकार्थमनवगतं च । “आध्यानीयम्” इत्यर्थप्रतीतिः । प्रार्थनीयमन्नं भवति सर्वस्यैव ।

“अध्वर्यवो भरतेन्द्राय सोममामत्रेभिः सिञ्चता मद्यमन्धः ।

कामी हि वीरः सदेमस्य पीतिं जुहोत वृष्णे तदिदेष वष्टि ॥ (ऋ० सं० २, ६, १३, १) इति ॥

गृत्समदस्येयमार्षम् । रात्रिपर्याये शस्यते । होतुः शम्भे विनियुक्ता । अस्यैव च शस्त्रस्य याज्यैषा ॥ हे ‘अध्वर्यवः !’ ‘भरत’ प्रापयतेमं ‘सोमम्’ । एतस्माद्विधा-नादुत्तरवेदिम्, “इन्द्राय” इन्द्रार्थम् । अथवा—भरत धारयताम्रेरुपरि । ततश्चैनम् “आमत्रेभिः” “अमत्रैः” पात्रैः, एभिः सोमचमसैः, वपट्कारे प्राप्ते “आसिञ्चत” तस्मिन्नग्नौ । “मद्यं” मदनीयम्, एतत्सोमाख्यम् “अन्धः” । कस्मात् पुनरेवं ब्रवीमि ?

इतः—यस्मात् 'कामी हि वीरः' कामयत एव वीरः इन्द्रः 'अस्य' सोमस्य 'सदं' सदैव, नित्यकालमेव 'पीति' पानमित्यर्थः । तस्मात् कारणात् 'जुहोत' तस्मै 'धृष्णे' ऋषिभ्ये इन्द्राय, एत सोमम् । किमेतमेव केवल सोममेव कामयते ? नेत्युच्यते,—'तदि-
देव वष्टि' तन्तस्मिन्प्रदानमेव इन्द्रो वष्टि कामयत इत्यर्थः, न केवल रात्रिपर्याये-
वित्यर्थः । तस्मादासिञ्चत इमं सोमं मा विलम्बध्वमित्यामिप्रायः । एवमत्र दानसम्भन्धात्
अन्धः शब्दोऽज्ञार्थं उपपद्यते । पठितमपि चान्ननामसु, अनेकार्थत्वात् तु मन्दिह्यते
इत्येव निगम उपात्तः ॥

निगमप्रसक्तमुच्यते,—“अमत्रं पात्रम्, अमा अस्मिन् अदन्ति” अश्नन्तीत्यर्थः ।
“अमा”—शब्देन “पुनः” यद् “अनिर्मितम्” अपरिमाणं किञ्चिद् “भवति”,
तदुच्यते, न हि तेषां परिमाणमस्ति, यावन्तस्तस्मिन्नदन्ति । “पात्रं पानान्”
पीयते हि तेन ॥

“तमोऽप्यन्ध उच्यते” । किं कारणम् ? “नास्मिन्” “ध्यानं” दर्शनं कृतं
“भवति” चक्षुषो दृष्टिनिरोधात् ॥ लौकिका अपि दर्शननिरोधे सति “अन्यन्तम्
इत्यभिभाषन्ते” ॥

“स्त्रियः सतीस्तां उ मे पुंस आहुः पश्यदक्षष्वान्न विचेतदन्धः ।

कविर्यः पुत्रः स ईमाचिकेत यस्ता विज्ञानान् स पितुष्पितासन् ॥ (ऋ०

मं० २, ३, १७, १)” इति ।

अस्य वामीये । त्रायतेः पालनार्थस्यात्र स्त्री—शब्दो निरुच्यते । पालयिष्यः
एवैताः सत्यः कृत्स्नस्य जगतः । एत एव रश्मयो नाडीभिः अध्यात्मिकीभिः अनुप्रविश्य
प्राणिशरीरेष्वन्नपक्तिं कुर्वन्ति, ततः स्थितिरुपजायते, एत एव वर्षप्रदानेन कृत्स्नं जगत्
त्रायन्ते, तस्मात् त्राणात् 'स्त्रियः' एताः । 'तान्'—इति नकारान्तं पदम् । 'उ'—इति
पदपूर्णे एव । तानेवंलक्षणाग्रदमीन् पालयितुं मतः । 'मे' ममेति मन्त्रहृगात्मान
निर्दिशति । ममैतान् 'पुंस आहुः' । एत एव रश्मयो 'बहुप्रज्ञानाः' इत्येव ब्रह्मविदः
आहुः । एत एवान्नपक्त्यादिनोपकारेणोपकुर्वन्ति जगत्त्रायन्ते । एत एव बुद्धेः सर्वार्थ-
प्रकाशित्वेनोपकुर्वन्तीत्यमिप्रायः । आदित्यान्तरपुरुषो हि बुद्ध्याधिदेवता, तदवयवभूताश्च
रश्मयः, ते ह्यन्तर्गता अध्यात्मपुरुषस्य विज्ञानम् उपहरन्ति । अतस्तेषां बहुप्रज्ञानत्वमु-
पपद्यते ॥ 'आह—कः पुनरेतान् रश्मीनेवङ्गुणयुक्तान् पश्यतीति ? 'पश्यदक्षष्वान्न
विचेतदन्धः" यो हि अक्षष्वान् भवति, दर्शनवान्, विज्ञानवान्, वेदार्थविज्ञानवान्,
वेदार्थविज्ञानेनोपजनितप्रज्ञः, स एव ताम्यां गुणाम्यां युक्तान् पश्यन्नास्ते नित्यकालं,

नित्ययुक्तत्वात् । इतरस्तु योऽन्धः अध्यानवान्, अश्रुतवेदोपनिषद्भिः, स मन्दबुद्धित्वात् न विचेतत् नैतान् यार्थात्म्यतः पश्यति, न विजानातीत्यर्थः । “यः” पुनः एवम् एतान् याथात्म्यतः पश्यति, “सः” एव ‘कविः’ कान्तदर्शनो भवति, परिनिष्ठितविद्य इत्यर्थः । स च परिनिष्ठितविद्यत्वेनैव ‘पुत्रः’ पुरुषो बहुनाहमस्वात्ता । “यः” चायमेवङ्गुणयुक्तः, “सः” ‘ईम् आचिकेत’ । ईम्—इति पदपूर्णः । आचिकेत स एवेतानेवम् अभिसु-
ख्येन यथावत् पश्यति, नेतरो मृदः । यश्चैतानेवं पश्यति, स एव ‘पितुः’ अपि ‘पिता’ भवतीत्यर्थः ॥ स हि आधिदैविकम् आत्मानम् अभिसम्पन्नो भवति, न हि तस्य पिता नाम कश्चित्, स एव हि सर्वेषां जाननां पिता भवतीत्यभिप्रायः । एवमेतस्मिन् मन्त्रे य एवाक्षणवान् भवति, स एव पश्यतीत्यस्य सन्नियौ न विजानात्यन्धः इत्यङ्ग-
शब्दप्रयोगात् अदर्शनलक्षणं तमः अन्धैः—शब्देनोच्यत इत्युपपद्यते ॥ ५ । १ । ५ ॥ *

असञ्चन्ती ॥ ७ ॥

“असञ्चन्ती भूरिधारे पर्यस्वती ।”

असज्यमाने इति वा । अव्युदस्यन्त्याविति वा ।

बहुधारे उदकवत्यौ ॥ १ ॥

“असञ्चन्ती (७)”—इत्यनवगतम् । “असज्यमाने इति वा”—इत्यर्थप्रतीतिः,
“अव्युदस्यन्त्याविति वा”—इति ।

“असञ्चन्ती भूरिधारे पर्यस्वती धृतं दुहानं सुकृते शुचिर्ब्रते ।

राजन्ती अस्य भुवनस्य रोदसी अस्मे रेतः सिञ्चतं यन्मनुर्हितम् ॥ (ऋ० मं०

५, १, १४, २)” इति ॥

भरद्वाजस्यैयमार्षम् । अभिप्रवस्य षडहस्य पञ्चमेऽहनि तृतीयसवने वैश्वदेवे शस्त्रे द्यावा-
पृथिवीये निविद्वानीये सुक्ते शस्यते ॥ “असञ्चन्ती” असज्यमाने असंक्रियमाणे परस्पर-
रतः, एते द्यावापृथिव्यौ । “भूरिधारे” बहुदकप्रक्षरणस्वभावे एव, अथवा—बहु भूतं
धारयित्वौ, “पर्यस्वती” “उदकवत्यौ” । “धृतम्” उदकम्, द्वे अप्येते ‘दुहाते’ प्रपूरयेते
इतरेतरसम्भोगिनः । “सुकृते” शोभनकृते, अथवा—शोभनानां स्वाधिकारप्रयुक्तानां कर्मणां
कर्त्र्यौ । “शुचिर्ब्रते” शुक्लकर्मणी इत्यर्थः । “राजन्ती” दीप्यमाने त्वैः त्वैः तेजोभिः ।

१ ‘यावाः’ अर्धम् ॥ २-३ ‘अन्धः’ इति सकारान्नपाठश्चिन्त्यः प्रथमाविसर्गस्य प्रातिप-
दिकावयवत्वाभावात् ॥ ‘अन्धतमः’ इत्युक्तत्वादकारान्त एवायमर्शआद्यजन्तः ॥ अभवाच्चि-
तु सान्तं क्लीबमेव ॥ * अत्रैव प्रथमखण्डमस्मात्तिरवगन्तव्या ॥

‘अस्य’ ‘भुवनस्य’ भूतजातस्य ‘रोदसी’ रोधसी, रोधयिष्यौ । ये एते एवंलक्षणे द्यावा-
पृथिव्यां, ते ‘अस्मे’ अस्मभ्यं ‘रेतः’ उदकं ‘सिञ्चतम्’ अभिमते काले । किलक्षणं पुनः
सिञ्चतम् ? ‘यत्’ ‘मनुहितम्’ मनुष्यहितम्, अक्षारं, मस्यसम्पत्करमित्यभिप्रायः । एव-
मेतस्मिन् मन्त्रे “भूरिधारे”-इत्येवमादिभिः समानाविभक्तयन्तत्वात् “असञ्चन्ती”-इति
द्यावापृथिवीविशेषणमुपपद्यते ॥

“असज्यमाने इति” न हि ते सज्यन्ते परस्परतः ॥ “अज्युदस्यन्त्यौ वा” अनुपधिय-
न्त्यौ अविपर्यस्यन्त्यौ वा, न हि ते उपधीयेने विपर्यस्येते वेति ॥ ५ । २ । १ ॥

वनुष्यति ॥ ८ ॥

वनुष्यतिर्हन्तिकर्मानवगतसंस्कारो भवति ।

“वनुष्याम वनुष्यतः” इत्यपि निगमो भवति ।

“दीर्घप्रयज्युमति यो वनुष्यति वयं जयेम पृतनासु दूढयः।”

दीर्घप्रततयज्ञमभिजिघांसति यो वयं तं जयेम पृतनासु

दूढयं दुर्धियं पापधियम् ।

पापः पाताऽपेयानां पापत्यमानोऽवाडेव पततीति वा पाप-

त्यतेर्वा स्यात् ॥ २ ॥

“वनुष्यति (८)”-इति “हन्तिकर्मा” हन्त्यर्थे वर्त्तमानः, “अनवगतसं-
स्कारो भवति” ।

“यदिन्द्राग्नी जना इमे विह्वयन्ते तना गिरा ।

अस्माकेभिर्नृभिर्वयं सासृह्यामपृतन्यतः ।

वनुष्याम वनुष्यतो नर्मन्तामन्यके समे ॥ (ऋ० सू० ६, २, २५, १५)-इति ॥
नाभाकस्यार्षम् । महात्रे महदुक्थे शस्यते । अस्याः पुनरष्टाक्षराः षट् पादः १. छन्दसां
पुनरनुक्रमण्यां शौनकेन “अग्निमस्तोषि” इत्यत आरभ्य जागतानि त्रीणि सूक्तानि अनु-
क्रान्तानि, तेषामपीयं मध्ये ॥ हे ‘इन्द्राग्नी !’ ‘यत्’ यदा ‘इमे’ ‘जनाः’ वेऽस्मदीयाः
पृथ्वीयाश्च ते उभयेऽपि ‘विह्वयन्ते’ व्यत्ययेनेतरेतरम् आह्वयन्ते विजिगीषुतया । ‘तना’
सन्ततया ‘गिरा’ वाचा, अथवा-तना धनेन निमित्तभूतेन जेतव्येन पुरस्कृतेन विह्वयन्ते ।

तदा युवाम् 'अस्माकेभिः' अस्मदीयैः 'नृभिः' मनुष्यैः संहितौ भूवास्तम् ते 'वयं' युवाभ्यां सहिताः 'सासह्याम्' पुनः पुनरभिभवेम । कान् ? य एते 'पृतन्यतः' पृतनामस्माभिः सह कर्तुम् इच्छन्ति, तानभिभवेम । किञ्च, "वनुष्यतः" ये च एतेषाम् अस्माभिः सह संयुक्ता एव सम्प्रहारीभूता वनुष्यन्त्यस्मान् भ्रन्त्येव, एनांश्च वनुष्यतः वनुष्यामो वयं हन्म इत्यर्थः । कथं पुनर्हन्म ? उच्यते—यथा,—'नभन्तामन्यके समे' मा भूवन्नन्यके सर्वे युवयोरनुग्रहाद्धन्म इत्यभिप्रायः । एवमेतस्मिन् मन्त्रे "सासह्याम् पृतन्यतः"—इत्येतस्मिन् सग्रामाधिकारे वनुष्यतेर्हन्त्यर्थत्वमुपपद्यते ॥ न हि संग्राममेत्य हननादन्यत् कर्तव्यमस्ति, यत् क्रियते ॥

“इन्द्रावरुणा युवमध्वराय नो विशे जनाय महि शर्म यच्छतम् ।

दीर्घप्रयज्युमति यो वनुष्यति वयं जयेम पृतनासुदृढ्यः ॥ (ऋ० सं० ५, ६, २, १)”—इति ॥

वसिष्ठस्येयमार्पम् । जगती । तार्तीयसवनिकीये मैत्रावरुणस्य शस्त्रे विनियुक्ता । हे 'इन्द्रावरुणौ !' 'युवम्' युवामित्यर्थः । 'अध्वराय नः' यज्ञाय अस्माकं 'विशे' 'जनाय' सर्वमै मनुष्यजनाय, अस्मत्सर्वकामाय 'महि' महत्, 'शर्म' सुखं 'यच्छतम्' दत्तमित्यर्थः । "दीर्घप्रयज्युं" "दीर्घप्रततयज्ञं" नित्ययायजूकम्, अग्निहोत्रिणम् "अति यो वनुष्यति" "अभि जिघांसति" यो निहन्तुमिच्छति । किं तस्य ? इत्युच्यते—“वयं जयेम” “पृतनासु” सग्रामेषु “दृढ्यः” “दुर्धियं” “पापधियं”, पापया धिया हि दीर्घप्रततयजमभिजिघांसति । एवमत्रापि प्रकरणात् “वनुष्यति” हन्त्यर्थः । अल्पप्रयोगविषयत्वाद् भाष्यकारेण निगमद्वय पठितम् ॥

व्याख्यानप्रसक्तमुच्यते,—“पापः पाताऽपेयानाम्” अपेयान्यलेह्यानि यानि, तान्यसौ पिबति, विषयप्रसक्त इत्यर्थः । “पापत्यमानः” पुनः पुनः पाप्यमानः, तेनैव पापेन कर्मणा । “अवाङ्मेव” नरकमेव प्रति “पतति” असौ, तस्मात् “वा” पापः ॥ ५।२।२ ॥

तरुष्यति ॥ ९ ॥

तरुष्यतिरप्येवङ्कर्मा ।

“इन्द्रेण युजा तरुषेम वृत्रम्” इत्यपि निगमो भवति ॥ ३ ॥

“तरुष्यतिः (९), अप्येवङ्कर्मा” हन्तिकर्मेत्यर्थः ।

१ 'संहितौ' ॥ २ 'संपन्ना ए' ॥ ३ 'ऽभिहन्तुमि' ॥ ४ "दुर्धियः" पापधियः, पापया धिया हि दीर्घप्रततयज्ञोऽभिजिघांस्यते—इत्यन्यत्र पाठान्तरम् ॥

! “ऋभुः ऋभुभिरभिं वः स्याम विभ्वो विभुभिः शवसा शवांसि ।

वाजो अस्मां अवन्तु वाजसाताविन्द्रेण युजा तरुषेम वृत्रम् ॥ (ऋ०

सं० ५, ४, १५, २)”—इति ॥

वसिष्ठस्येयमार्षम् । त्रिष्टुप् । अविवाक्ये तृतीयसवने, वैश्वदेवे शस्त्रे, आर्भवे सूक्ते निविद्धानीये शस्यते ॥ हे शत्रवः ! ‘ऋभुः’ ऋभवः उरुभासो वयम्, उरुभाभिः ‘ऋभुभिः’ देवैः सहिताः ‘अभि वः स्याम’ अभिभवेम युष्मान् वयम् । हे ‘विभ्वः’ ! ‘विभुभिः’ प्रभूतबलैः युष्माभिः सहिताः ‘शवसा’ स्वेन बलेन, एतेषामभिभवितृणां ‘शवांसि’ बलान्यभिभवेम । किञ्च, ‘वाजः’ अश्वाः ‘अस्मान्’ अवन्तु, रक्षन्तु । कस्मिन् ? ‘वाजसातौ’ संग्रामे, “इन्द्रेण” च “युजा” संयुक्ताः सन्तो वयं “तरुषेम” हन्मैनं “वृत्रं” शत्रुमित्यर्थः । अभिभवाधिकारात् तरुष्यतिर्हन्यर्थ उपपद्यते ॥ ५ । २ । ३ ॥

भन्दनाः ॥ १० ॥

भन्दना भन्दतेः स्तुतिकर्मणः ।

“पुरुप्रियो भन्दतु धामभिः कविः” इत्यपि निगमो भवति ॥

“स भन्दना उदियति प्रजावतीः” इति च ॥ ४ ॥

“भन्दना (१०), भन्दतेः स्तुतिकर्मणः” स्तुत्यर्थे वर्त्तमानस्य ।

“पिता यज्ञानामसुरो विपश्चितां विमानमभिव्युनं च वाघताम् ।

आविवेश रोदसी भूरिवर्षसा पुरुप्रियो भन्दते धामभिः कविः ॥ (ऋ०

सं० २, ८, २० ४)”—इति ॥

विश्वामित्रस्येयमार्षम् । पृष्ठयस्य प्रथमेऽहनि आग्निमारुते शस्त्रे, निविद्धानीये, वैश्वानरीये सूक्ते शस्यते ॥ ‘पिता यज्ञानां’ पालयिता यज्ञानाम्, ‘अग्निः’ ‘असुरः’ प्रज्ञावान् ‘विपश्चितां’ प्रज्ञावतामपि मध्ये प्रज्ञावान्, ‘विमानं’ विनिर्माणं कृत्स्नस्य जगतः, अग्निनैव ह्यग्निहोत्रादिकर्मद्वारेण कृत्स्नं जगद्विनिर्मीयते । ‘व्युनञ्च’ प्रज्ञानमयमेव । ‘वाघताम्’ ऋत्विजाम्, ऋत्विजो ह्ययमेवाग्निः विशिष्टं यज्ञसाधनमित्येवं मन्यन्ते । योऽयमेवंलक्षणीऽभिः ‘आविवेश’ द्यावापृथिव्यौ ‘भूरिवर्षसा’ पार्थिववैद्युतादिबहुरूपत्वेन, तमेवंगुणयुक्तमग्निं “पुरुप्रियः” बहुकामप्रियः स्तोता, “भन्दते” स्तोति, “धामभिः” नामभिः अनेकैः प्रकारैः, “कविः” क्रान्तदर्शन इत्यर्थः । पुरुप्रियो हि स्तोता धामभिरग्नेः किमन्यत् स्तुतेः कुर्यात् ? तस्मादुपपद्यते स्तुत्यर्थत्वमस्य ॥

“स भून्दना उदियति प्रजावतीविश्वायुर्विश्वाः सुभरा अहर्दिवि ।
 ब्रह्म प्रजावद्रयिमश्चपस्त्यं पीत इन्द्रविन्द्रमस्मभ्यं याचतात् ॥ (क०
 सं ७, ३, २०, १)”-इति ॥

भौमौऽग्निः, तस्येयमार्घ्यम् । जगती । “प्र ते आश्वः पवमान धीजवः”-इत्य-
 षाचत्वारिंशत्के महासूक्ते एकचत्वारिंशत्तमो पावमानसौमी । यदि मम वाशं क्रमोपन-
 मेत्तत्सुनयामहमेतं सोमं तत्रेति, य एवं नित्यकालमाशास्ते “सः” एष साम्प्रतमस्मिन्स्तो-
 मकर्मणि उपनैते हे सोम ! तव “भून्दनाः” स्तुतीः “उदियति” उदिरयति । “प्रजा-
 वतीः” प्रजासंयुक्ताः, प्रजालिङ्गा इत्यर्थः । “विश्वायुः” विश्वमयतीति विश्वायुः,
 सर्वत्राप्रतिहतप्रज्ञान इत्यर्थः, सर्वतो वा विश्वायुः । “विश्वाः” सर्वप्रकाराः, नामबन्धुक-
 मरूपसम्बद्धाः स्तुतीः, नाम्ना, बन्धुभिः, कर्मणा, रूपेणेति श्रुतम् । “सुभराः” सुभृताः,
 सुपुष्टाः, स्थानकरणानुप्रदानवत्यो युष्मद्गुणैरलङ्कृताः । “अहर्दिवि” अहनि च रात्रौ च,
 रात्रिपर्यायाभिप्रायेण नित्यकालमेवेत्यभिप्रायः । कं पुनरर्थमुपेत्य स्तुतीरुदिरयति ? “ब्रह्म
 प्रजावत्” अन्नं प्रजासंयुक्तं भोक्तृसहितम् । अपि च “रयिम्” धनं गोहिरण्यादि ।
 “अश्वपस्त्यम्” अश्वैः पतनसमर्थैः ग्रीध्रैः संयुक्तम् । “पीतः” त्वमस्माभिरस्मिन् कर्मणि ।
 हे “इन्द्रो” सोम ! “इन्द्रम्” अस्मदर्थं “याचतात्” याचस्वेत्यर्थः । एतमर्थमभिप्रेत्य
 स्तुतीरुदिरयति । “भून्दना उदियति” इत्युदीरणसम्बन्धात् स्तुतय एताः
 “भून्दना”-शब्देनोच्यन्त इत्युपपद्यते । पूर्वमाख्यातपदसम्बद्धमुदाहरणं “पुरुप्रियो
 भून्दते धामभिः (पृ० ३५४ पं० १३)”, इति-इदं नामरूपसम्बद्धम्, “स भू-
 न्दना उदियति प्रजावतीः”-इति च । उभयथा प्रयोगोऽस्तीत्युभयमुपप्रदर्शितम्,
 अल्पप्रयोगविषयत्वाच्च ॥ ५ । २ । ४ ॥

आहनः ॥ ११ ॥

“अन्येन मदाहनो याहि तूर्यम्” ।

अन्येन मदहनो गच्छ क्षिप्रमाहंसीव भाषमाणेत्यसभ्यभा-

षणादाहना इव भवत्येतद्व्याहृतः स्यात् ॥ ५ ॥

“आहनः (११)”-इत्येतत् पदं सम्बोधनमनवगतम्, अप्रतियमानार्थत्वात् ।

“आहंसि”-इत्यर्थप्रतीतिः ॥

१ ‘वासिष्ठो मृडीको नाम अष्टमस्तस्येयमार्घ्यम्’ ॥ २ ‘पावमानी सौ ॥ ३ उपनीते’ ॥

“न तिष्ठन्ति न निमिषन्त्येते देवानां स्पश इह ये चरन्ति ।

अन्येन मदाहनो याहि तूयं तेन विवह रथ्येव चक्रा ॥ (ऋ० सं० ७, ६, ७, ३,)—इति ॥

यमस्य यम्याश्च संवादसूक्तम्, तत्र यमस्येयमार्षम् । स यमीं मैथुनाय प्रार्थयमानां ब्रवीति,—हे यमि ! मा मंस्थाः साम्प्रतं रहो वर्तत इति, किंतु, ‘न तिष्ठन्ति’ मुहूर्त्तमपि, एते जनाः रन्त्रान्वेषणतत्परा इत्यभिप्रायः । अपि च, ‘न निमिषन्ति’ अनिमिषाः, आदरवन्त इत्यभिप्रायः । के पुनस्ते ? इत्युच्यते—‘एते देवानां’ स्वभूताः, ‘ये’ ‘इह’ एतस्मिन् लोके ‘स्पशः’ स्पाशयितारः, कृताकृतानां कर्मणां चिह्नयितारः । ‘ग्रहानध्वर्युः स्पाशयेत’ इत्यत्रापि स्पाशयतिश्चिह्ननार्थः श्रूयते ॥ के पुनस्ते ? इति । उच्यते—अहश्च, रात्रिश्च, उभे च सन्ध्ये, सूर्याचन्द्रमसौ, वायुश्च, अन्तरपुरुषश्च—इत्येवमादयः, न ह्येतेषां किञ्चिदविदितं परोक्षमस्ति—इत्यभिप्रायः । अतो ब्रवीमि,—“अन्येन” अन्यकुलजेन केनचित् पुरुषेण, “मत्” मत्तः, त्वं हे “आहनः !” मैथुनं “याहि” “तूयं” “क्षिप्रम्” । “आहंसि इव” अरुम्यमेतत् “भाषमाणा” त्वम्, नाहमेतदसम्यं श्रोतुमप्युत्सहे तव, किं पुनः कर्तुम् ? तस्मान्मत्तोऽन्येन मैथुनार्थं चर । ‘तेन’ एव सह ‘विवह’ अभ्युद्यच्छस्व आत्मानं मैथुनकर्मणि । ‘रथ्येव चक्रा’ रथचक्रे इव, यथैकमक्षं रथचक्रे द्वे अभ्युद्यच्छतः, एवमेकमनस्त्वमुपपाद्य तेनैकभूतेन मनसा अक्षणैवोभे अपि शरीरे, त्वं च तस्य कामिनः सक्तम्, स च तव, तेनैव सह तवैतस्मिन्नर्थे एकमनस्त्वमस्तिवति, न मया सार्द्धमेतस्मिन्नर्थेऽभ्युद्यच्छमाना न मां ग्रथ्यसे कम्पयितुमित्यभिप्रायः । एवमेतस्मिन् मन्त्रेऽनिष्टत्वान्मैथुनसमाचारस्य “आहनः”—इत्येतद् यमीविषयं सर्वोच्यते । आहन्यत इव हि स यमस्तयाऽनेन दुर्वचनेन । तस्मात् सैव सम्बोध्यते आहनः ! इति “एतस्मात्” एव कारणात् “आहनः स्यात्” योऽयम् उपदेशः खिदै, असावपि हि यस्य सन्निधौ सङ्कीर्त्यते, स आहन्यत इव असम्यक्त्वात् तस्य ॥ “अयज्ञियो वै पुरुषोऽमेध्य आहनः स्याज्जायत इति विज्ञायते” ॥ ५ । २ । ५ ॥

नदः ॥ १२ ॥

ऋषिर्नदो भवति नदतेः स्तुतिकर्मणः ॥

“नदस्य मा रुधतः काम आगन् ॥ ”

नदस्य मा रुधतः काम आगमत् । संरुद्धप्रजननस्य ब्रह्मचारिण इत्यृषिपुत्र्या विलपितं वेदयन्ते ॥ ६ ॥ २ ॥

“नदः (१२)”—इत्येतदनवगतम् । “ऋषिः नदो भवति”—इति शब्दस्य पय-
येण तत्त्ववचनम् । “नदतेः स्तुतिकर्मणः” इति व्युत्पत्तिः । नदिता वा नदतीते
त्यर्थप्रतीतिः ॥

“नदस्य मा रुधतः काम आगन्निन आजातो अमुतः कुतश्चित् ।

लोपामुद्रा वृषणं नीरिणाति धीरमधीरा धयति श्वसन्तम् ॥ (ऋ० सं० २, ४
२२, ४)” इति ॥

अगस्त्यलोपामुद्राब्रह्मचारिसूक्तसंवादे लोपामुद्राया इयमार्षम् । सा अब्रवीदगस्त-
भर्तारमभिप्रेत्य “नदस्य” “नदनस्य” नदितुर्वा देवतास्तोतुः अस्यागस्त्यस्य “रुधतः”
संरुद्धवतः इन्द्रियग्रामं “मा” माम् अयं “कामः” “आगन्” आगतवान्, येनाह
साम्प्रतं पीडये । मा पुनरेवं न जाने । किम् ‘इतः’ एव ‘आजातः’ अस्मच्छरी-
राजातः, ममोपरि ह्यभिव्यक्तोऽस्मत्पीडनाय, अथवा—‘अमुतः’ अगस्त्यशरीरात्
पुरुषगुणानुस्मरणाद्धि स्त्रियाः कामो जायते—अभिव्यज्यते, पुरुषस्य च ह्यनुस्मरणात्
अतएव “स्मरः”—इति काम उच्यते । तस्मादुपपद्यते इतो वास्मच्छरीरात्,—अमुतो
नदशरीरात्, कुतः ? इति, न जानं इति । अथवा—अन्यत एव ‘कुतश्चित्’ अयमा-
गतः स्यात् ? इत्येतदपि तत्त्वतो न जाने । इत्येव विलपमाना कामार्त्ता ‘लोपामुद्रा
राजर्षिपुत्रिका ‘वृषणं’ रेतसो वार्षितारम् अगस्त्यं ‘नीरिणानि’ निश्चयेनाधिकं
दोषेण गच्छति, यदि न ममासावुपरि प्रजननं न्यरोत्स्यात्, ततो नायं कामो मामाग-
मिष्यत्—इत्येवं दोषेण गच्छति । “रिणाति”—इति गतिकर्मसु पठितम् । अथवा
चेतसा नीरिणाति उपगच्छतीत्यर्थः, इष्टपुरुषानुचिन्तनं हि कामार्त्तायाः स्त्रियाः स्वभा-
व एव । तस्मादेवमप्युपपद्यते । ‘धीरं’ स्थिरबुद्धिं ब्रह्मचर्यं ‘अधीरा’ मङ्क्षुब्धसर्वेन्द्रियग्राम
‘धयति’ पिबतीव चेतसा, चक्षुर्न्या वा पश्यति । ‘श्वसन्तं’ चेतसा व्यावर्त्तमानं
तस्याः सकाशात् ब्रह्मचर्यं कृतबुद्धिं तथापि धयत्येव । “श्वसति, नदति”—इत्ये-
व गतिकर्मसु पठितम् । एव लोपामुद्रावाक्ये “नदस्य रुधतो मामागमत् कामः”—
इति प्रकरणादपिर्नदशब्देनोच्यत इत्युपपद्यते । “संरुद्धप्रजननस्य ब्रह्मचारिण-
इत्यृषिपुत्र्या विलपितं वेदयन्ते”—इति निदानप्रख्यापनम् ॥ ५ । २ । ६ ॥ *

सोमो अक्षाः ॥ १३ ॥

“न यस्य द्यावापृथिवी न धन्व नान्तरिक्षं नाद्रयः

अक्षाः ।”

अभ्रोतेरित्येवमेके ।

“अनूपे गोमान्गोभिरक्षाः सोमो दुग्धाभिरक्षाः ।

लोपाशः सिंहं प्रत्यञ्चं मत्साः ।”

क्षियतिनिगमः पूर्वः क्षरतिनिगम उत्तर इत्येके अनूपे

गोमान् गोभिर्यदा क्षियत्यथ सोमो दुग्धाभ्यः क्षरति सर्वे

क्षियतिनिगमा इति शाकपूणिः ॥ १ ॥

‘सोमो अक्षाः (१३)’—इत्येते द्वे पदे । अत्र अक्षा इत्येतत् पदम् अनवगतम्, पक्षेण चानेकार्थम् । अस्यैव च सम्बन्धादुपलक्षणार्थं सोमशब्दोऽत्र समाम्नातः ॥ कथं नाम “न यस्य द्यावापृथिवी”—इत्येतदेवोदाहरणमत्र उपलक्षितं स्यात् ? अत्र हि अक्षा- इत्येष शब्दः, सोमशब्देन सम्बद्धः, यथा भूतशब्देन मेघशब्दः—“मेघो भूतो भिय- ज्ञयः”—(३ । १६ । ५) इत्यत्र, यथा वा—“अग्निर्नये” (३ । १५ । ३)—इत्य- त्रग्निशब्दः । अत्र चाभ्रोतिपक्षे अक्षा इति अस्य शब्दस्य सुपुष्टतर उदाहरणार्थो भवति । तस्मादयमनन्तर उपलक्ष्यते अल्पप्रयोगविषयत्वादस्य मन्त्रस्य प्रतिपत्त्यर्थं सोमशब्दः समा- म्नात एकपदसमाभ्याने प्राप्ते सति ॥

“नं यस्य द्यावापृथिवी न धन्वं नान्तरिक्षं नाद्रयः सोमो अक्षाः यदस्य मन्युरधिनीयमानः शृणाति वीळु रुजति स्थिराणि ॥ (ऋ० सं० ८, ४, १५, १)”—इति ॥

रेणुर्नाम विश्वामित्रस्य पुत्रः, तस्येयमार्षम् । ऐन्द्रे सूक्ते सूर्यस्तुत्रामैकाहः, तत्रेयं निष्कै- वल्ये शस्त्रे निविद्वानीयं शस्यते ॥ “न यस्य द्यावापृथिवी” न यस्य इन्द्रस्य द्यावापृ- थिवी द्यावापृथिव्यो महिमानम् ‘अभ्रुवाते’ व्याप्तु इत्यर्थः । “न” “धन्वं” नोदकम्, तद्धि धन्वत्यन्तरिक्षलोकात् । “न अन्तरिक्षम्” “न” “आद्रयः” पर्वताः अश्रुवन्ति महिमानम् । किं तर्हि ? सोम एवाक्षाः महिमानमभ्रोतीत्यर्थः ॥ कथं पुनर्गम्यते सोम एवेन्द्रस्य महिमानमभ्रोतीति ? इतः—‘यत् अस्य मन्युः अधिनीयमानः’ यस्मादस्ये- न्द्रस्य मन्युः क्रोधः सोमेन पीतेन सता मदसामर्थ्यादुपरि शत्रूणां नीयमानः प्राप्यमाणः ‘शृणाति’ । ‘वीळु’ । यदपि वीळु दृढं सन्नद्धं शत्रुबलं भवति, तदपि शृणात्येव, हिन- स्तीत्यर्थः । ‘रुजति’ च ‘स्थिराणि’ अपि दृढानि मेघवृन्दानि भिनत्तीत्यर्थः । एवमेत- स्मिन् मन्त्रे व्याप्यर्थस्य “अभ्रोतेः” अक्षा इत्येष शब्दो निरुच्यते “इत्येवमेके” मन्त्रार्थविदो ज्ञेयम् ॥

“अनूपे गोमान्गोभिरक्षाः सोमो दुग्धाभिरक्षाः ।

समुद्रं न संवरणान्यग्मन्मन्दी मदाय तोशते ॥ (ऋ० सं० ७, ५, १३,
४)—इति ॥

सप्तर्षीणामार्षम् । बृहती । पावमानी सीमी ॥ “अनूपे” देशे “गोमान्” “गोभिः” सहितो “यदा” “अक्षाः” “क्षियति” निवसति, “अथ” तदा सुयवसत्वात् तस्य देशस्य “सोमो दुग्धाभिः” पुनःपुनः “दुग्धाभ्यः” अपि गोभ्यः “क्षरति” एव ॥ कथं पुनः क्षरति ? इति । उच्यते—“समुद्रं न संवरणानि” समुद्रमिव संवरणान्युदकानि, उदकानि हि देशान्तरात् संवृण्वन्ति, तानि यथा सर्वेभ्यो देशेभ्यः संस्तुत्य समुद्रमाभिमुख्येन ‘अग्मन्’ गच्छन्ति, एवं दुग्धाभ्यः सोमः सर्वेभ्यो गात्रेभ्यः संस्तुत्य ऊधः प्रति क्षरति ‘मदाय’ इन्द्रस्य । अथ यदैवं प्रक्षरति, तदा तेन सोमेनामावास्थायां साक्षायेन तृप्त इन्द्रः ‘मन्दी’ हर्षशीलः, यजमानस्य शत्रून् ‘तोशते’ हिनस्तीत्यर्थः । “नितोशयति, निबर्हयति”—इति हन्तिकर्मसु पठितम् । एवमेतास्मिन् मन्त्रे “क्षियति-निगमः पूर्वः”—“अनूपे गोमान् गोभिरक्षाः”—इत्येषः “क्षरति-निगमः उत्तरः”—“सोमो दुग्धाभिरक्षाः”—इत्यत्र एवम् “एके” मन्त्रार्थविदो मन्यन्ते । तच्च तथैवोपगम्याख्यातम् । “सर्वे” एवैते त्रयोऽपि “क्षियतिनिगमाः” “इति” “शाकपूणिः” आचार्यो मन्यते । न यस्य यावापृथिव्यौ निवासः, न धन्व, न अन्तरिक्षं निवासः, किं तर्हि ? सोम एव इन्द्रस्य निवासः । तस्य सोमस्य किम् ? इति । उच्यते—यदस्य मन्युरधि शत्रूणां नीयमानः, शृणाति वीलु रुजति स्थिराणि । समानमन्यत् पूर्वेणैवार्थेन । “अनूपे गोमान्गोभिरक्षाः”—इत्यत्र निवासार्थतैव पूर्वस्मिन्नेवार्थे । अथ सोमो दुग्धास्वपि गोपूधः निवसति, न निर्दुग्धाः कर्तुं शक्यन्ते इत्यभिप्रायः । एवमेत सर्वे त्रयोऽपि “क्षियतिनिगमाः”—इति “शाकपूणिः” आचार्यो मन्यते ॥ ५ । ३ । १ ॥

श्वात्रम् ॥ १४ ॥

श्वात्रमिति क्षिप्रनामाशु अतनं भवति ।

“स पतन्नीत्वरं स्था जङ्गमश्च यत्तत्क्षिप्रमग्निरकरो-

जातवेदाः ॥ २ ॥

“इवात्रम् (१४)”—इत्येतदनवगतम् । “आशु अंतनं भवति”—इति शब्दस-
माधिः । “क्षिप्रनाम”—इत्यभिधेयवचनम् ॥

“यो होतासीत्प्रथमो देवजुष्टो यं समाञ्ज्नाज्येनावृणानाः ।

स पतत्रीत्वरं स्था जगद्यच्छात्रमभिरकृणोऽजातवेदाः ॥ (ऋ० सं० ८, ४, १०, ४)”—इति ॥

इयं हविष्पाङ्कीये सूक्ते । तत्रेयमेवैका जगती । तत् पुनर्मूर्द्धन्वताङ्गिरसेन दृष्टम्,
वामदेव्येन वा । पृष्ठयस्य पञ्चमेऽहनि अभिमारुते शस्त्रे निविद्वानीयं तद्वति ॥ ‘यः’
अग्निः ‘होतासीत्’ आह्वाता देवानाम्, ‘प्रथमः’ प्रधानः मनुष्यहोतुः सकाशात् । ‘देव-
जुष्टः’ देवैरासेवितः । ‘यं’ ‘समाञ्ज्’ समुधितवन्तः । केन ? ‘आज्येन’ ‘आवृ-
णानाः’ सेवमानाः, संभजमाना इत्यर्थः । तस्य किम् ? इति । उच्यते—“सः पतत्री-
त्वरम्” सोऽग्निः पतत्रिः,—यदेतदितश्चेतश्च पतति, इत्वरञ्च पक्ष्यादि, “स्था” स्थाव-
रञ्च वृक्षादि, “जगत्” “यत्” एतज्जङ्गमगवादि, तस्य किम् ? इति । उच्यत—
“तत्” सर्वं प्रलयकाले “इवात्रं” “क्षिप्रम्” आत्मसात् “अकृणोत्” “अकरोत्”
“जातवेदाः” अग्निः । एवमेतास्मिन् मन्त्रे “इवात्रमिति” इत्येतत् “क्षिप्रनाम” ।
पतत्रि-स्थावर-जङ्गमानां क्षिप्रदहनादग्निः किमन्यत् कुर्यात् ? तस्मादुपपद्यते क्षिप्रना-
मेति ॥ ५ । ३ । २ ॥

ऊतिः ॥ १५ ॥

ऊतिरवनात् ।

“आ त्वा रथं यथोतये” इत्यपि निगमो भवति ॥ ३ ॥

“ऊतिः (१५)”—इत्यनवगतम् । “अवनम्”—इत्यर्थप्रतीतिः । “अवानात्” रक्ष-
णादित्यर्थः ॥

“आ त्वा रथं यथोतये सुन्नाय वर्त्तयामसि ।

तुविकूर्मिर्मृतीषहृभिन्द्र शविष्ठ सत्पते ॥ (ऋ० सं० ६, ५, १, १)”—इति ॥

प्रियमेघस्यार्थम् । मरुत्वतीये शस्त्रे प्रतिपदेष हे इन्द्र ! “त्वा” त्वाम् वयम् ‘आवर्त्त-
यामसि’ आवर्त्तयामहे स्तुतिभिः । किमर्थम् ? आत्मनः “ऊतये” अघनाय । रक्षणाय,
‘सुन्नाय’ सुन्नाय च । कथं पुनरावर्त्तयामहे ? इति । उच्यते—“रथं यथो” अक्तो हि
कश्चिद् यथा रथमावर्त्तयेत्, एवमावर्त्तयामहे वयं त्वां स्तुतिभिः । किलक्षण पुनर्भ-
वन्तमावर्त्तयामहे ? उच्यते—‘तुविकूर्मिम्’ बहूनामनेकप्रकाराणां कर्मणां कर्त्तारम् ।
‘मृतीषहृम्’ च, आर्त्तनामीभभवितारम् । हे “इन्द्र !” ‘शविष्ठ’ बलिष्ठ ! ‘सत्पते’

सतां पते ! एवमावर्त्तनेनैकवाक्याभिसम्बन्धेन “अति”—शब्दो रक्षणार्थ इत्युप-
पद्यते ॥ ५ । ३ । ३ ॥

हासमाने ॥ १६ ॥

हासमाने इत्युपरिष्ठाद्व्याख्यास्यामः ॥ ४ ॥

“हासमाने (१६)”—“इति” एतत्तदम् “उपरिष्ठाद् व्याख्यास्यामः” “प्रपर्व-
तानामुशती उपस्थात्”—इत्यत्र ॥ ५ । ३ । ४ ॥

पुङ्गिः ॥ १७ ॥

“वम्रकः पुङ्गिरुपसर्पदिन्द्रम् ॥”

पानैरिति वा स्पाशनैरिति वा (स्पशनैरिति वा) ॥ ५ ॥

“पङ्भिः (१७)”—इत्यनवगतम् । “पानैरिति वा स्पाशनैरिति वा”—इति
शब्दसमाधी ॥

“एवा मुहो असुर वक्ष्थाय वम्रकः पुङ्गिरुपसर्पदिन्द्रम् ।

म इयानः करति स्वस्तिमस्मा इषमूर्जं सुक्षितिं विश्वमाभाः ॥ (ऋ० सं० ८,
५, १५, ६)” इति ॥

वम्रो नाम वैग्वानमः, तस्येयमार्पम् । ऐन्द्री । य एप्रः एतस्मिन् सूक्ते स्तुतिप्रकारोऽ-
धिकृतः ‘एवा’ एवम् अनेन प्रकारेण वर्त्तमान ! हे इन्द्र ! ‘असुर’ असुमन् !
प्रज्ञानवन् ! तलवन् ! वा । ‘वक्ष्थाय’ स्तुतिवक्त्रे, महते यजमानाय, पूर्वकल्पान्त-
रीणाय, पूर्वकल्पान्तरीण एव “वम्रकः” “पङ्भिः” सोमपानैरभ्युद्यते, अथवा—गुणस्पाशनैः
स्तुतिगणैः, “उपसर्पत्” उपसृतवान्, अन्यकल्पान्तरीणम् “इन्द्रम्” । ‘सः’ तेन तथा
‘इयानः’ ईयमानः, अनुस्रियमाणः ‘करति’ कृतवान् । किम् ? ‘स्वस्तिम्’ स्वत्ययनम् ।
‘अस्मै’ यजमानाय । यतो ब्रवीमि,—साग्रप्रतमहमेतस्मिन् कल्पे वम्रकः, त्वञ्चेन्द्रः, ता
एवेताः स्तुतयः, यामिरहमुपामर्षं माश्रयन् भवन्तम्, स त्वमेवं विशाय, अस्मै वर्त्तमा-
नाय यजमानाय स्वमधिकारं जानानः, कुरु स्वस्त्ययनम् । किञ्च, ‘इषमूर्जम्’
इषम् अन्नं ब्रीहियवादि, ऊर्जम् श्रीरादि, ‘सुक्षिति’ च, शोभननिवासश्च । ‘विश्वम्’
एतत् सर्वम् ‘आभाः’ आभिममुख्येनास्मै यजमानाय भावयस्व ॥ एवमेतस्मिन्मन्त्रे शब्द-
सारूप्यात् प्रकाशनाच्च “पङ्भिः”—इत्येतत् पानाभिधानं स्पाशनाभिधानं वेत्युप-
पद्यते ॥ ५ । ३ । ५ ॥

सुसम् ॥ १८ ॥

“सुसं न पक्वमविदच्छु-न्तम् ॥”

स्वपनमेतन्माध्यमिकं ज्योतिरनित्यदर्शनं तदिवाविदज्जा-

ज्वल्यमानम् ॥ ६ ॥

“ससम्” (१८)—इत्यनवगतम् । “स्वपनम्”—इत्यवगमः ।

“प्रमातुः प्रतरं गुह्यमिच्छन्कुमारो न वीरुध उपसर्पदुर्वीः ।

सुसं न पक्वमविदच्छुचन्तं रिरिह्वासं रिप उपस्थे अन्तः ॥ (ऋ० सं० ८, ३, १४, ३)—इति ॥

अग्नेर्वैश्वानरस्य, अग्नेर्वा सूचीकस्य, सतेर्वा जम्भरस्य इयमार्धम् । आग्नेयी । त्रिष्टुप् । प्रातरनुवाकाश्विनयोः शस्यते । ‘प्रमातुः प्रतरं गुह्यम्’ प्रकर्षेण गततरं गह्वरं, मातुः सर्वनिर्मातुः भूमेः, अग्निः ‘वीरुधः’ दग्धुम् ‘उपसर्पत्’ उपासर्पत् ‘दुर्वीः’ ऊर्णवत्यः, प्रच्छाद्य भूमेर्निर्झरप्रदेशम्, तस्मिन् निर्झरप्रदेशे वर्त्तमानाः, तत्र हि ताः सुविष्टुद्धाश्च भवन्ति । कथं पुनरुपासर्पत् ? इति । उच्यते—प्रमातुः प्रतरं गुह्यम् ‘इच्छन् कुमारो न’ स्तनपानाय मातुः यथा कुमारः, प्रकर्षेण गुह्यतरं सर्वाङ्गेभ्यः स्तनप्रदेशम्, स्तनपानम् इच्छन् उपसर्पत्, एवं योऽग्निः बह्वोषधिके भूमेर्निर्झरप्रदेशे कुमार इव मातुः स्तनपानाय स्तन-प्रदेशमिवोपासर्पत् । तत्रैव च निर्झरप्रदेशे ‘रिरिह्वासं’ पुनः पुनरास्वादयमानम्, ओषधीः ‘रिपः’ अस्या एव भूमेः ‘उपस्थे’ उपस्थाने, निर्जरे निर्जरे हि भूमेः प्रदेशे आप उपतिष्ठन्त इति निर्झर एवोपस्थो भूमेः । तस्य एव ‘अन्तः’ मध्ये इत्यर्थः । तस्मिन्नेतलक्षणे प्रदेशे, तमग्निम् “अविदत्” कश्चित् ऋषिः अन्यो वा । ओषधीरास्वादयन्तम् ॥ कथं पुनरविदत् ? इति । उच्यते—“सुसं न पक्वम्” अविदत्, यथैव स्वपनशीलं “माध्यमिकं ज्योतिः” वैद्युताख्यं पक्वमभिव्यक्तम्, वर्षासु उपर्यवस्थानादयत्नेनैव दृश्यते, एवं निर्झरान्तःप्रविष्टमपि सन्तमग्निमतिमहत्त्वादधिषोऽविददेवापश्यत् । “शुचन्तं” दीप्यमानमित्यर्थः । निर्झरेऽन्योऽनुप्रविष्टो न विज्ञायते, अग्निस्तु निर्झरस्थोऽपि स्वया दीप्या विज्ञायत एवेत्याभिप्रायः । य एवंगुणयुक्तोऽग्निः स इदं नाम करोतु—इत्येवमाशीर्योज्या । तद्यददृष्टो मासान् माध्यमिकं ज्योतिर्न दृश्यते, ततः “अनित्यदर्शनम्” तस्मादनित्यदर्शनात् “स्वपनम्”—इत्युच्यते, पक्वं नामाभिव्यक्तमित्युच्यते ॥ एवमिह शब्दसारूप्यात् अथोपपत्तेस्तु “ससम्”—इत्यनेन शब्देन स्वपनमुच्यत इत्युपपद्यते ॥ ५ । ३ । ६ ॥

‘न दृष्टो मासान्माध्यमिकं ज्योतिर्दृश्यते’ ॥

• द्विता ॥ १९ ॥

“द्विता च सत्ता स्वधया च शुम्भुः ॥”

द्वैधं सत्ता मध्यमे च स्थान उत्तमे च । शुम्भुः

सुखभूः ॥ ७ ॥

“द्विता (१९)”—इत्यनवगतम् । “द्वैधम्”—इत्यवगमः ॥

“यस्त्वद्धोता पूर्वो अग्ने यजीयान्द्विता च सत्ता स्वधया च शुम्भुः ।

(तस्यानुधर्मं प्रयजा चिकित्वोऽथा नो धा अध्वरं देववीतौ ॥ (ऋ० सं० ३,

१, १७, ५)”—इति ॥

। कतस्य वैश्वामित्रस्येयमार्पम् । त्रिष्टुप् । प्रातरनुवाकाश्विनयोः शस्यते ॥ हे भगवन् !
‘अग्ने !’ पृथिवीस्थान ! ‘त्वत्’ त्वत्तः, ‘यः’ ‘पूर्वः’ ‘होता’ मध्यमस्थानी वायुः,
असावपि हि दूतो देवानामिति श्रूयते,—“आ दूतो अभिर्मभरद् विवस्वतः”—इति
वैद्युतोऽग्निरिति केचिन्मन्यन्ते । ‘यजीयान्’ यष्टतरः । “द्विता च सत्ता” “द्वैधं” च
यस्य विद्यमानता,—“मध्यमे च स्थाने” वैद्युतभावेन, “उत्तमे च” स्थाने सूर्यभावेन ।
“स्वधया च” अग्नेन, सर्वभूतानां वर्पणद्वारेण । यः ‘शुम्भुः’ “सुखभूः” सुखस्य
भावयिता । तस्य किम् ? इति । उच्यते- ‘तस्य अनुधर्मं’ तस्य वायोर्हृत्तिलाभमन्वा-
त्मनो दीप्तिलक्षणां वृत्तिर्मतिलाभमाप्नुवन्, “वायुर्वा अग्नेस्तेजः, तस्माद् वायुरभि-
मन्वेति—इति ह विज्ञायते” । हे अग्ने ! ‘प्रयज’ प्रकर्षेण यज, देवान् । हे ‘चि-
कित्वः’ चिकित्वन् ! ज्ञाननाश्रित्यर्थः । ‘अथ’ एवम्, ‘नः’ अस्माकं यागं कुर्वन्, त्वं
शृणु, यत् कुरुष्व । ‘धा अध्वरं’ धारय यज्ञम् । ‘देववीतौ’ देवतर्पणायेत्यर्थः ॥ एवमक्क
शब्दसारूप्यादर्थोपपत्तेश्च “द्विता”—इत्ययं द्वैधमित्येवमुपपद्यते ॥ ५ । ३ । ७ ॥

ब्राः ॥ २० ॥

“मृगं न ब्रा मृगयन्ते ॥”

मृगमिव ब्रात्याः प्रैषाः ॥ ८ ॥ ३ ॥

“ब्राः (२०)”—इति, अनवगतम् । “ब्रात्याः”—इत्यवगमः ॥

“गोभिर्यदीमन्ये अस्मन्मृगं न ब्रा मृगयन्ते ।

अभित्सरन्ति धेनुभिः ॥ (ऋ० सं० ५, ७, १८, १)”—इति ॥

काण्वश्च मेधातिथिः, प्रियमेधश्चाङ्गिरसः, ऐन्द्रं सूक्तं ददृशतुः । तत्रैषाभिप्रवस्य षड-
हस्य द्वितीयेऽहनि मरुत्वतीये शस्त्रे अनुचरतृचे शस्यते । हे भगवन्निन्द्र ! 'यद् ईम्'
यद्यपि त्वाम्, 'अन्ये' यजमानाः 'गोभिः' वाग्भिः स्तुतिलक्षणाभिः, 'धेनुभिः'
च तर्पयित्रीभिराहुतिभिः 'अभित्सरन्ति' अभिगच्छन्ति, अभिव्याप्नुवन्ति,
तथाप्यस्मानेव प्रत्यभ्योहि । किं कारणम् ? इतः—यस्मादेतेऽस्माभिरतिरिक्तया
भक्त्यान्येभ्यो यजमानेभ्यः सकाशात् "ब्रा" "ब्रात्याः" "प्रैषाः" युष्म-
त्संस्तवसंयुक्ताः त्वां प्रति प्रहिताः 'मृगं न' 'मृगमिव' इतरे लुब्धकाः ब्रात्याः 'मृग-
यन्ते' मार्गयन्ते त्वाम्, तस्माद् भक्त्यतिरेकात् विशेषहेतोरस्मानेव प्रत्यभ्योहि ॥ एव-
मेतस्मिन्मन्त्रे मृगमम्बन्धात् "ब्राः"—इति शब्देन लुब्धका उच्यन्ते इत्यु-
पपत्तिः ॥ ५ । ३ । ८ ॥*

वराहः ॥ २१ ॥

वराहो मेघो भवति वराहारः "वरमाहारमाहार्षीः" इति
च ब्राह्मणम् ।

"विध्यद्वराहं तिरो अद्रिमस्ता" इत्यपि निगमो भवति ।

अयमपीतरो वराह एतस्मादेव । बृहति मूलानि वरं
वरं मूलं बृहतीति वा ॥

"वराहमिन्द्र एमुषम्" इत्यपि निगमो भवति ॥ १ ॥

"वराहः (२१)"—इत्येतदनवगतमनेकार्थं च । "मेघः" तावद् "वराहः" उच्यते,
स हि "वराहारो भवति" तस्य हि वरमुदकमाहारः । "वरमाहारमाहार्षीः" इति
च ब्राह्मणम्" निर्वचनस्य दृढप्रतीत्यर्थं ब्राह्मणमाचार्येण प्रदर्शितम् । यथा मेघो वराहः,
शब्देनोच्यते, तथैव निगमः,—

"अस्येदु मातुः सवनेषु सद्यो मुहः पितुं पपिवाञ्चार्वन्ना ।

मुषायद्विष्णुः पत्तं सहीयान्विध्यद्वराहं तिरो अद्रिमस्ता ॥ (ऋ० सं० १, ४,
२८, २)" इति ॥

नोधा नाम गौतमपुत्रस्तस्येयमार्षम् । ऐन्द्री । त्रिष्टुप् । अभिजिद्विध्वजिन्महाव्रतादिषु
आहीनिकेषु अहःसु अहीनसूक्ते माध्यन्दिने सवने ब्राह्मणाच्छंशिनः शस्त्रे विनियुक्ता ॥
"अस्य इतु उ मातुः" अस्य जगन्निर्मातुः यज्ञस्य 'सवनेषु' प्रातःसवनमाध्यन्दिनसव-

नतृतीयसवनेषु, 'महः' महतः यज्ञस्य, 'पितुं' महान्तं सोमभागं 'पपिवान्' पीतवान् ।
 ग्रीत्वा 'चार्वेन्ना' चारुणि च शोभनान्यन्नानि, अन्यान्यपि हवींषि भक्षयित्वा, तैर्हविर्भिः,
 तेन च सोमेन विवृद्धबलः, 'सद्यः' एव 'पचतम्' परिपक्वमुदकदानसमर्थं मेघं हि
 'विष्णुः' इन्द्रः, सर्वभूतानां वेवेष्टा प्राणभावेन 'मुषायत्' अमुष्णादित्यर्थः । 'सही-
 यान्' अभिभवितृतमः । कथं पुनरमुष्णात् ? इति । उच्यते—“विध्यद्वराहं तिरो
 अद्रिमस्ता” । वराहं मेघं विध्यत् । कथं पुनः विध्यद्वराहं ? इति । उच्यते—
 'तिरः अद्रिम् अस्ता दूरं एवावस्थितस्य अद्रि वज्रम् अस्ता क्षेत्रेत्यर्थः । एवमेतस्मिन्
 मुषायच्छब्दसम्बन्धात् “वराहः मेघः”—इत्युपपत्तिः ॥

“अयमपीतरो वराह एतस्मादेव” असौ अपि हि वरं मूलाख्यमाहारमाहरत्येव ।
 “वरं वरं मूलं ब्रूहि”—उच्यच्छतीत्यर्थः ॥

॥ यथा अयमपीतरो वराहशब्दः छन्दसि वराह इत्युच्यते, तथैव निगमः—

“विश्वेत्ता विष्णुराभरदुरुक्रमस्त्वेषितः ।

शतं महिषान्क्षीरपाकमोदनं वराहमिन्द्र एमुषम् ॥ (ऋ० सं० ६, ५, ३०,
 ४)” इति ॥

काण्वस्य कुरैसुतेरार्पम् । ऐन्द्री । 'विश्वा इत् ता' विश्वानि एव तानि 'विष्णुः
 आभरन्' । 'उरुक्रमः' बहुविक्रान्तः, 'त्वेषितः' सन्दोषितः इन्द्रवाक्येन । [दुर्गा-
 ह्या त्वा आहर्ता इति अघोचथाः—एतदाहरेति । अनेन त्वा इपित इति पदविभागः]
 यदि त्वा, इपितः—इति पदविभागः, तथापि तु त्वेषितः—इत्येकं पदं कृत्वैव निरुक्तम् ।
 परोक्षकृतत्वान्मन्त्रस्य, नान्यथार्थ उपपद्यते । कानि पुनस्तानि वसुनि आहरत् ?
 इति । उच्यते—“शतं महिषान्” बहून् महतो यज्ञान् आहरत् । किलक्षणान् ? इति ।
 उच्यते—“क्षीरपाकम् ओदनम्” प्रायणीयाख्यमादितः, कृत्वा ये क्रियन्ते तान्,
 सोमकतृनित्यभिप्रायः । कुतः पुनराहरत् ? इति । उच्यते—“वराहम्” असुरम्, वराह-
 रूपेणावस्थितम् । सर्वेषामसुराणां मध्ये “एमुषम्” मोहस्थानीयम् ॥

“मायया यमिन्द्रो जघान, तस्य मध्यादाहरत्, यदयं वराहमिन्द्र एमुष-
 मेकविंशत्याः पुरां पार इत्युच्यते”—इति ॥

एवं ब्राह्मणं मैत्रायणीयके, तदनुवादिनी चैषा ऋक् । तस्मादत्र वराहशब्देन वराह
 एवोच्यत इत्युपपद्यते ॥ ५ । ४ । १ ॥

१ 'रात् एव स्थित' ॥ २ 'पुरुष' ॥ ३ 'इन्द्रो वाक्येन' ॥ ४ अयं कोष्ठकान्तर्गतः
 पाठः पुस्तकान्तर उपलब्धः, तत्रापि—तृतीयपुस्तके—‘दुर्गा’ द्वा आहर्तावेचथा एतमाहेति । अने
 इत्येवमशुद्धपाठांतरं दृश्यते ॥

अङ्गिरसोऽपि वराहा उच्यन्ते ।

“ब्रह्मणस्पतिर्वृषभिर्वराहैः” ॥ २ ॥

“अङ्गिरसोऽपि वराहा उच्यन्ते” ।

“स ई सत्येभिः सखिभिः शुचद्विर्गोधायसं विधनसैरददः ।

ब्रह्मणस्पतिर्वृषभिर्वराहैर्धर्मस्वेदेभिर्द्रविणं व्यानत् ॥ (ऋ० सं० ८, २, ३६, १)”—इति ॥

अयास्यस्याङ्गिरसस्येवमार्षम् । ब्राह्मणस्पत्यस्य काम्यस्यापशोः पडचै विनियुक्ता मैत्रावरुणीयके ॥ ‘सः’ ‘ब्रह्मणस्पतिः’ ‘सत्येभिः’ सत्यवादिभिः, ‘सखिभिः’ समानख्यानैः, ‘शुचद्विः’, दीप्तिमद्विः, ‘विधनसैः’ विविधधनवद्विः “वृषभिः” वर्षद्विः वर्षितृभिः, “वराहैः” ‘धर्मस्वेदिभिः’ धर्मतापयितृभिः, प्रवर्ग्यकर्मणि । अथवा यज्ञस्वेदिभिः, यज्ञस्वादयितृभिः, यज्ञसद्विर्वा । एवङ्गुणविशिष्टैराङ्गिरोभिः सहितो ब्रह्मणस्पतिः ‘गोधायसं’ गोः वाचः धायितारम्, अपां वा, मेघम् । ‘अददः’ अदारयदिति विपरिणामः परोक्षकृतत्वान्मन्त्रस्य । दारयित्वा च ‘द्रविणम्’ उदकं ‘व्यानत्’ व्याप्नोतीत्यर्थः । एतस्यामृचि अङ्गिरसा विशेषलिङ्गं नाम्नि वराहशब्दवाच्यत्वे, सूक्ते तु एतस्मिन्नाङ्गिरसो लिङ्गमस्तीत्यर्थः—

“ऋतं शंसन्त ऋजु दीध्याना दिवस्पुत्रासो असुरस्य वीराः ।

विप्रं पदमङ्गिरसो दधाना यज्ञस्य धाम प्रथमं मनन्त ॥ (ऋ० सं० ८, २, १५, २)”—इति ॥

‘ऋतं शंसन्तः’ ऋतं सत्यं वा यज्ञं वा शंसन्तः, अपि च ‘ऋजु’ अकुटिलम् अजिह्वम् नित्यकालमेव ‘दीध्यानाः’ ध्यायमानाः, सर्वभूतानामुपरि समचेतस इत्यभिप्रायः । ‘दिवस्पुत्रासः’ द्योतनवतः अग्नेः ‘असुरस्य’ प्रज्ञावतः पुत्राः, ‘वीराः’ विविधानामर्थानां वक्तार ईरयितारो वा, मेधावित्वात् । ‘विप्रं पदं’ विप्राप्त सर्वतः प्राप्तम् ‘अङ्गिरसो दधानाः’ । यत्पदं स्थानं ज्ञानसहितस्य कर्मणः पराफलकाष्ठा, तामङ्गिरसो दधानाः धारयन्तः चेतसा, विवृद्धप्रज्ञत्वात् । “यज्ञस्य धाम प्रथमं मनन्त” यज्ञस्य यत् प्रथमं मुख्यं परमात्माख्यमनावृत्तिलक्षणं धाम स्थानं तत्त्वेन मनन्त जानन्त इत्यर्थः ॥ एतदेवैतस्यामृचि अङ्गिरोलिङ्गं दृष्ट्वा एष निगमो भाष्यकारेणोदाहृतः,—“अङ्गिरसोऽपि वराहा उच्यन्ते”—इति ॥ ५।४।२ ॥

अथाप्येते माध्यमका देवगणा वराहव उच्यन्ते ।

“पश्यन् हिरण्यचक्रानयोदंष्ट्रान्विधावतो वराहून्” ॥ ३ ॥

“अथापि एते माध्यमका देवगणा वराहव उच्यन्ते” “मरुतः, रुद्राः” (निघण्टु ५ । ५ । ८)—इत्येवमादयः आङ्गिरसो ह्यषिममाख्यामपि लभन्ते, तस्मान्माध्यमकत्वेऽपि सति पृथगुद्धृत्याक्ताः । यथा तावन्मरुतो वराहशब्देनोच्यन्ते, तथैष निगमः,—

“एतस्यन्न योजनमचेति सस्वर्ह्यन्मरुतो गोतमो वः ॥

पश्यन् हिरण्यचक्रानयोदंष्ट्रान्विधावतो वराहून् ॥ (ऋ० स० १, ६, १४, ५)—इति ॥

राहूगणस्य गोतमस्येयमार्थम् “अविद्युन्मद्भिर्मरुतः”—इतीयञ्चैतस्मिन्नेव सूक्ते ॥ हे ‘मरुतः !’ ‘एतत्’ ‘त्यत्’ बल यौष्माकीण ‘न योजनमचेति’ न योगमागच्छति, विजितारित्वात् भवतां न युज्यते इत्यर्थः । तस्य बलस्य किम् ? इति । उच्यते—‘सस्वर्ह्यन्मरुतो गोतमो वः’ । अन्तर्हितं यत् सर्वेषां मनुष्याणाम् । यस्य च मध्ये युष्मान् “वराहून्” परेषां शत्रूणां उद्वहितून्, उद्वर्हणान्, “हिरण्यचक्रान्” सुवर्णविकृतचक्रान्, “अयोदंष्ट्रान्” अयोमयान् रथानाधिरूढान् “विधावतः” वि नानाप्रकार धावतः, “पश्यन्” स्तौति, ‘गौतमः’ । तदेतन्न योजनमचेति । अचेतिर्गत्यर्थः, अञ्चतेर्गत्यर्थस्य सारूप्यात् । एवमत्र प्रकरणे मरुतो वराहव उच्यन्ते इत्युपपत्तिः । मरुदादयो हि सर्व एव माध्यमका देवगणा वराहव उच्यन्ते । तेषां शाखान्तरेषु मृग्या निगमाः । निगमानुपलब्धौ च “माध्यमका देवगणा वराहव उच्यन्ते”—एतद् बहुवचन मरुत्स्वेव योज्यम्, तेषां सप्तसप्तका गणा ब्राह्मणे हि श्रूयन्ते—“ते सप्तसप्त मरुतां गणाः”—इति, तस्मादेवमप्युपपद्यत एव बहुवचन भाष्यकारस्य ॥ एकदेवताविषयोऽपि कदाचिद् वराहशब्दो भवत्येव, तदप्युपेक्षितव्यम् । तथा,—“दिवो वराहमरुषं कपदिनम् ॥ (ऋ० स० १, ८, ५, ५,)—इति रुद्र उक्तः ॥ ५ । ४ । ३ ॥

स्वसराणि ॥ २२ ॥

स्वसराण्यहानि भवन्ति स्वयं सारीण्यपि वा ॥

स्वरादित्यो भवति स एनानि सारयति ॥

“उन्ना इव स्वसराणि” इत्यपि निगमो भवति ॥ ४ ॥

“स्वसराणि (२२)”—इत्येतदनवगतम् । “स्वयं सारीणि”—इत्यवगमः ॥
 “अहानि”—इत्यभिधेयवचनम् । तानि हि स्वयमेव सरन्ति गच्छन्ति इति
 “स्वसराणि” ॥ “अपि वा स्वर आदित्यो भवति” । अत्र उच्यते—“स एनानि
 सारयति” गमयति तेनैतानि स्वसराणीत्युच्यन्ते ॥

“विश्वेदेवासो अप्तुरः सुतमागन्त तूर्णयः ।

उन्ना इव स्वसराणि ॥ ऋ० स० १, १, ६, २)”—इति ॥

मधुच्छन्दस इयमार्पम् । अभिष्टोमे प्रउगे श्लो गायत्रे तृचे वैश्वदेवे शस्यते । हे
 ‘विश्वेदेवासः !’ ‘अप्तुरः’ कर्म प्रति त्वरमाणाः, ते हि याज्ञिक कर्म प्रत्यागन्तुं
 त्वरन्ते । अत एवमामन्व्यते ‘सुतम् आगन्त’ अम्माभिः सुत अभिषुतमेत सोम
 प्रति आगन्त आगच्छत हे ‘तूर्णयः’ त्वरणशीलाः ! । कथ पुनरागच्छत ? “उन्ना इव
 स्वसराणि” यथा उन्नाः रश्मयः, स्वसराणि अहानि प्रति शीघ्रमागच्छन्ति,
 एवमागच्छत ॥ एवमस्मिन् रश्मिसम्बन्धात् “स्वसराण्यहानि” इत्युपपद्यते ॥५।४।४ ॥

शर्याः ॥ २३ ॥

शर्या अंगुलयो भवन्ति [सृजन्ति कर्माणि] ॥

शर्या इषवः शरमग्यः ॥

शरः शृणातेः ॥

“शर्याभिर्न भरमाणो गर्भस्त्योः”

इत्यपि निगमो भवति ॥ ५ ॥

“शर्याः” (२३)—इत्यनवगतम् । “शरमग्यः”—इत्यवगमः । “इषवः”—
 अभिधेयाः ॥

“शरः, शृणातेः” हिसार्थस्य (ऋया० प०), हिस्यन्ते हि तेन ॥

“अभ्यभि हि श्रवसा ततर्दिथोत्सं न कश्चिज्जनपानमक्षितम् ॥

शर्याभिर्न भरमाणो गर्भस्त्योः ॥ (ऋ० स० ७, ५, २२, ५)”—इति ॥

चरुणः त्रसदस्युश्च “पर्येषु प्रधन्व वाजसातये”—इति पावमान सौम्यं सूक्तं
 ददशतुः । पिपीलिकमध्यास्तिस्रोऽनुष्टुभः पङ्क्तिवृत्त्यः, तासामियं द्वितीया ।

१ अयं पाठो लिखितपुस्तके नोपलभ्यते । २ अत्र हि लिखितपुस्तके—तस्यान्ते विराज-
 हितसः, तासामियं द्वितीया” इत्येतावन्मात्र एव पाठ उपलभ्यते ।

‘अभिः’ तत्तर्दिथ’ एतं सोमं हे अभिपोतारः । पुनःपुनरभिहेतेत्यर्थः । ‘श्रवसा’श्रवणीयेन मन्त्रेण ॥ कथं पुनरभिततर्दिथ ? इति—‘शर्याभिः न भरमाणः’ शरमयीभिः इषुभिः यथा कश्चित् कंचिद् अभितर्दयेत् धनुर्धारयमाणः, एवमेतं सोमम् एभिः ग्रावभिः ‘गभस्त्योः’ बाह्वोरवस्थितैरभिततर्दिथ यूयम् । किञ्च, एवमेतं सोमम् अभितर्दयन्तो यूयं वमतीवरीभिरद्भिराप्याय्य ‘उत्सं न कश्चित्’ कूपामि कश्चित् ‘जनपानं’ महतो जनौघस्य पानार्हम् ‘अक्षितम्’ अक्षीणं कुरुत, मह देवजनौघस्य पानार्हं प्रभूतं कुरुतेत्यभिप्रायः ॥ एवमिह अभितर्दनक्रियासम्बन्धात् “शर्या”-शब्देन इषव उच्यन्त इत्युपपद्यते ॥ ५ । ४ । ५ ॥

अर्कः ॥ २४ ॥

अर्को देवो भवति यदेनमर्चति ।

‘अर्को मन्त्रो भवति यदनेनार्चन्ति ।

अर्कमन्त्रं भवत्यर्चति भूतानि ।

अर्को वृक्षो भवति संवृत्तः कटुकिम्ना—॥

“अर्कः (२४)” —इत्यनेकार्थम् । “देवः” तावत् सर्व एवार्क इत्युच्यते । आद-
कि कारणम् ? इति । उच्यते—“यत्” यस्मात् “एनम्” देवम् “अर्चन्ति” स्तोतारः ॥

“अर्को मन्त्रो भवति” । कि कारणं ? “यत्” यस्मात् “अनेन” मन्त्रेण
“अर्चन्ति” स्तोतारः तस्मादर्कः ॥

“अर्कमन्त्रं भवति” । कि कारणम् ? तद्धि “अर्चति भूतानि” यो हि पूज्यः,
तस्यान्नमपि संस्कारविशेषेण संस्कृतं पूजायां क्रियते, पूज्यं च सर्वस्यैवान्नम् ॥

“अर्को वृक्षो भवति” य. ए. प्रसिद्धः । आह—किं कारणम् ? इति । उच्यते—
“संवृत्तः” हि सङ्गतः, सव्याप्तः, “कटुकिम्ना” कटुकभावेन भवति—॥

“गायन्ति त्वा गायत्रिणोऽर्चन्त्यर्कमुर्किणः ।

ब्रह्माणस्त्वा शतक्रतु उदुंशमिव येमिरे ॥”

गायन्ति त्वा गायत्रिणः प्रार्चन्ति तेऽर्कमुर्किणो ब्राह्म-
णास्त्वा शतक्रतो उद्येमिरे वंशमिव वंशो वनशयो भवति
वननाच्छूयत इति वा ॥ ६ ॥ ४ ॥

यथा तावदेवोऽर्कशब्देन उच्यते, तथैष निगमः,-

“गायन्ति त्वा गायत्रिणोऽर्चन्त्यर्कमर्किणः ।

ब्रह्माणस्त्वा शतक्रतु उद्गंशमिव येमिरे ॥ (ऋ० सं० १, १, १९, १)”-इति ॥

मधुच्छन्दस आर्षम् । अनुष्टुप् । ऐन्द्री । हे भगवन्निन्द्र ! “गायन्ति त्वा गाय-
त्रिणः” स्तुवन्ति त्वां सामगाः, सामभिः । “अर्चन्त्यर्कमर्किणः” पूजयन्ति त्वाम्
ऋग्भिः होतारो मन्त्रिणः । एवमनेन प्रकारेण सर्वे एते “ब्राह्मणाः” याज्ञे कर्मणि हे
“शतक्रतो !” “उद्गंशमिव येमिरे” “उद्येमिरे” “वंशमिव” त्वां स्तुतिभिः हविर्भिश्च,
यज्ञेषु तवैव महिमानं वर्द्धयन्तीत्यर्थः ॥ “वंशो वनशयो भवति” वने शयित इवास्ते,
“वननाच्छ्रूयत इति वा” सम्भजनाद् वा वलिभिः ॥ एवमत्र देवः “अर्कः”-
शब्देनोच्यते ॥

मन्त्रस्यार्कशब्दवाच्यत्वे “अर्चन्त्यर्कमर्किणः”-इत्येव एव निगमः, अर्किणो हि
मन्त्रिण एवाभिप्रेताः ॥

वृक्षस्तु प्रसिद्ध एव, तेन निगमस्तदभिधायको नैवास्ति ॥ ५ । ४ । ६ ॥ *

पविः ॥ २५ ॥

पवी रथनेमिर्भवति यद्विपुनाति भूमिम् ।

“उत पुण्या रथानामर्द्रिं भिन्दुन्त्योजसा” ।

“तं मरुतः क्षुरपविना व्ययुः” इत्यपि निगमौ भवतः ॥ १ ॥

“पविः (२५)”-इत्यनवगतम् । “रथनेमिर्भवति”-इत्यभिधेयवचनम् । “यद्
विपुनाति भूमिम्” सा हि विपुनाति भूमिमिति पविः ॥

“उत स्म ते परुण्यामूर्णा वसतश्शुन्ध्यवः ॥

उत पुण्या रथानामर्द्रिं भिन्दुन्त्योजसा ॥ (ऋ० सं० ४, ३, ९, ४)”-इति ॥

इयावाशस्येयमार्षम् । हे मरुतः ! येषां वः तिरोभवितुमाविर्भवितुं च काले शक्ति-
रस्ति, ‘ते’ यूयम् ‘उत स्म’ अपि च कस्मिंश्चित् काले ‘शुन्ध्यवः’ मद्राव इव ‘परुण्यां’
नद्यां, माध्यमिकायां वाचि पर्वत्यां यूयमेव शुन्ध्यवः शोधयितारः ‘ऊर्णाः’
चित्राः, तिरोहिताः ‘वसत’ वसथ एतस्मिन्नन्तरिक्षलोके । “उत” अपि च,
कस्मिंश्चिदभ्युद्गमनकाले प्राप्ते युष्माकं “रथानां पुण्याः” या रथनेमयः, ता
एव “अर्द्रिम्” मेघं “भिन्दन्ति” “ओजसा” बलेन, किमुत यूयमित्य-

१. वृक्षस्तु-अर्कोऽख्यो वृक्षस्तु-इत्यर्थः ॥ * अत्र चतुर्थखण्डसमाप्तिरवगन्तव्या ॥
२. ‘क्षेमि’ ॥ ३. ‘छिन्नाः’ ॥ ४. ‘एवम्’ इति मुद्रितमासीत्, तत्प्रामादिकम् ॥

भिप्रायः ॥ एवमेतस्मिन्नर्थसंयोगात्पविशब्देन रथचक्रनेभिरभिसम्बध्यते । ब्राह्मणमपि चेत्—
स्मिन्नेशार्थे चातुर्मास्येषु मान्तपन हविरधिकृत्य—“देवा वै वृत्रस्य मम नाविदन्—तं म-
रुतः क्षुरपविना व्ययुः सं वा एनं तदतपस्तस्मात्सान्तपनाः”—इति । एतस्मिन्नपि
च ब्राह्मणे चक्रनेमिः क्षुरधाराकृतिस्तीक्ष्णपविरित्युच्यते, तस्मादुपपद्यते अल्पप्रयोगवि-
षयत्वादुदाहरणद्वयम् ॥ ५ । ५ । १ ॥

वक्षः ॥ २६ ॥

वक्षो व्याख्यातम् ॥ २ ॥

“वक्षः (२६)”—इति, “व्याख्यातम्” । “उपो अर्द्धशि शुन्ध्यवः”—
इत्यत्र ॥ ५ । ५ । २ ॥

धन्वं ॥ २७ ॥

धन्वान्तरिक्षं धन्वन्त्यस्मादापः ।

“तिरो धन्वाति रोचते” इत्यपि निगमो भवति ॥ ३ ॥

“धन्व (२७)” इत्यनवगतम् । “धन्वन्ति”—इत्यवगतः । “अन्तरिक्षम्”—
इत्यभिधेयवचनम् । “धन्वन्त्यस्मादापः” इति नामप्राप्ता हतुनिर्देशः—॥

“यः परस्याः परावर्तन्तिगो धन्वाति रोचते ।

स नः पर्षदति द्विषः ॥ (ऋ० स० ८, ८, ४५, २)”—इति ॥

अग्निपुत्रस्य वल्मस्येयमार्षम् । व्यूढस्य दशरात्रस्य नवमेऽह्न्याग्निमारुतस्य शस्त्रस्य
जातवेदस्य मूक्तं निविद्वानीये शस्यते। ‘यः’ अग्निर्गार्दित्यात्मनार्वास्थितः ‘परस्याः परावतः’
परस्यामपि परावति वर्त्तमानः, “तिरः” तीर्णतममेतन्महदन्तरिक्षं “धन्व” स्वेन प्रभावेन
दीप्या “अति” अतीत्य, अस्मान् प्रति “रोचते” एव, प्रकाशत एव । नौनेनैवम-
तिमहता तिरोधीयत इत्यभिप्रायः । तस्य किम् ? इति । उच्यते—“स नः” सोऽस्माकं
“पर्षन्” “अति” सर्वतः सादयत नाशयतु “द्विषः” द्वेषून् इत्यर्थः ॥ एवमस्मिन्नादिनस्तु,
स्मिन्मन्धात् “धन्व” शब्दोऽन्तरिक्षाभिधानमित्युपपद्यते ॥ ५ । ५ । ३ ॥

सिनम् ॥ २८ ॥

सिनमन्नं भवति सिनाति भूतानि ।

“येन स्मा सिनं भरथुः सखिभ्यः” इत्यपि निगमो भवति ॥ ४ ॥

१ ‘अनेनैवमतिमहतापि तिरोधी’ ॥

“सिनम् (२८)”—इत्यनवगतम् । “सिनाति”—इति शब्दयुक्तिः । “अन्नं भवति”—इत्यभिधेयवचनम् । “सिनाति भूतानि” वधातीत्यर्थः, अन्नेन हि सर्वाणि भूतानि वध्यन्ते ॥

“इमा उ वां भूमयो मन्यमाना युवावते न तुज्या अभूवन् ।

क १ त्यदिन्द्रावरुणा यशो वां येन स्मा सिनं भरथः सखिभ्यः ॥ (क० स० ३, ४, ९, १)”—इति ॥

विश्वामित्रस्येयमार्पम् । तार्तीयं सवनेषु उक्थयणीयेषु स्तोमाभिर्दामने मन्त्रावरुणस्य शस्त्रे विनियुक्ता ॥ हे ‘इन्द्रावरुणौ !’ ‘इमा उ वाम्’ इमा एव युवयोः ‘भूमयः’ स्तुतयः यायास्तैस्तैः स्तोतृभिरुदीरिताः युवामेव मार्गमाणा भ्रमन्तीव ता एता यथापूर्वमेव अस्माकम् अभिमतफलदायिन्यो भविष्यन्तीति ‘मन्यमानाः’ वयमुदीरयामहे, ताः पुनरता अस्मै ‘युवावते’ युष्मद्वत्, भवद्भ्या तद्वत् यजमानाय ‘न’ यथापूर्वं ‘तुज्या’ दानायाभिमतानामर्थानाम् ‘अभूवन्’ बभूवुः । यतो ब्रवीमि,—हे इन्द्रावरुणौ ! ‘क त्यत्’ क तत् युवयोः ‘यशः’ गाहाभाग्यं गतम् ? ‘येन’ माहाभाग्येनैताभिः स्तुतिभिः अभिष्टुतौ सन्तौ “सिनम्” अन्नं “भरथः” धत्थः । मुपूज्य वा कुरुथः “सखिभ्यः” समानख्यानेभ्यो यजमानेभ्यः ॥ अन्नमेव हि प्रायेण यजमानैः प्रार्थ्यत इति “सिनम्”—शब्देनात्रान्नमभिधीयत इत्युपपत्तिः । व्यभिचारित्वादभिधानानां “धन्व” “सिनम्”—इत्यादीनि स्वेस्वेऽभिधानवर्गे पठितान्यपि सन्ति निघण्टुके प्रकरणे, समानातान्येतस्मिन्नैकपठिकं प्रकरणेऽनवगतमस्काराभिप्रायेण, कानिचिदनेकार्थाभिप्रायेण ॥ ५॥५॥४॥

इत्था ॥ २९ ॥

इत्थाऽमुथेत्येतेन व्याख्यातम् ॥ ५ ॥

“इत्था (२०)”—इत्येव निपातः, “अमथा”—“इत्येतेन व्याख्यातम्” तृतीयेऽध्याये (३॥१०॥८) ॥ ५॥५॥५ ॥

सचा ॥ ३० ॥

सचा सहेत्यर्थः ।

“वसुभिः सचा भुवा ।” वसुभिः सह भुवौ ॥ ६ ॥

“सचा (३०)”—इत्यप्रतीतार्थो निपातः । “सह”—इत्यर्थप्रतीतिः ॥

“अग्निनेत्रेण वरुणेन विष्णुनादित्यै रुद्रैर्वसुभिः सचा भुवा ।

सजोर्वक्षा उष्मा सूर्येण च सोमं पिबतमश्विनः ॥ (क० सं० ६, ३, १४, १)”—इति ॥

श्यावाश्वस्यात्रेयस्येयमार्षम् । त्रिष्टुप्, उपरिष्ठात् ज्योतिष्मती ॥ हे 'अश्विनौ !' एताभिः
अग्न्याद्याभिः देवताभिः "सचा भुवौ" सहिता भूत्वा, 'सजोषसौ च' सहप्रीतौ, इम
'सोमं' 'पिबतम्' युयाम् । पीत्वा चैत नामास्माकमर्थमभिप्रेत कुरुतमित्येवमाशीर्थो-
ज्या ॥ एवमिहान्यादिदेवताभिः सम्बन्धान् "सचा" इत्येष सहयोगे भवती-
त्येतदुपपद्यते ॥ ५ । ५ । ६ ॥

चित् ॥ ३१ ॥

चिदिति निपातोऽनुदात्तः पुरस्तादेव व्याख्यातः ।

अथापि पशुनामेह भवत्युदात्तः ।

“चिदसि मुनासि धीरसि”

चित्ताम्वयि भोगाश्चेतयम इति वा ॥ ७ ॥

“चित् (३१)” — “इति” एष “निपातः” “अनुदात्तः” । तथा,—“सद्यश्चिद्यः
शवमा पञ्च कृष्टीः (ऋ० सं ८, ८, ३६, ३)”—इति ॥ स “पुरस्तादेव
व्याख्यातः” “चिदित्येषोऽनेककर्मा (१ । ४ । ८)”—इत्यत्र ॥

“अथापि” अयमेव “उदात्तः” आयुदात्तो भवति, ततः “पशुनाम भवति” ।
तथा,—“चिदसि मुनासि धीरसि”—इति गजकयणीगोस्तुतौ । सैवोच्यते,—
“चिदसि मुनासि” इति । अतः पुनरेतद् ब्राह्मणे व्याख्यायते,—“चिदसीति
यद्वाव विचिकित्सते”—इत्येवमादि आव्यर्थे ॥ ५ । ५ । ७ ॥

आ ॥ ३२ ॥

आ इत्याकार उपसर्गः पुरस्तादेव व्याख्यातः ।

अथाप्यध्यर्थे दृश्यते ।

“अन्न औ उपः ।” अन्ने आ अपोऽपोऽन्नेऽधीति ॥ ८ ॥

“आ (३२)”—“इत्याकार उपसर्गः पुरस्तादेव व्याख्यातः”—“आ इत्यर्वा-
गर्थे” (१ । ३ । ७ ।)—इति ॥ “अथाप्युपमार्थे दृश्यते” निपातत्वेन “जा आ
अगम्” (३ । १६ । ४)—इति ॥

“अथापि” अयमेव कदाचित् “अध्यथे दृश्यते”-“अधीत्युपरिभावमैध्वये वा?” (१।३।२१)-इति। यथायमध्यथेऽपि भवति, तथा “अञ्ज औ अपः”-इत्येव निगमः ॥

“कदु प्रियाय धाम्ने मनामहे स्वक्षत्राय स्वयशसे महे वयम् ।

आमेन्यस्य रजसो यदञ्ज आ ” अपो वृणाना वितनोति मायिनी ॥ (ऋ० सं० ४, ३, २, १) ”-इति ॥

अधुना पदविभागस्य भाष्यकारः करोति, उपसर्गविभागोपप्रदर्शनार्थम्, -“अञ्जे, औ अपः”-इति । अधुना “आङ्” इत्यस्यार्थं ब्रवीति, -“आपोऽञ्जेऽधीति” यदुक्तं स्यात्तदेवोक्तं भवति अञ्ज औ अपः -इति । प्रतिभानोरात्रेयस्येयमार्थम् । वैश्वदेवस्य प्रथमैव । जगती । अत्र पुनः प्रायेणाप एव स्तूयन्ते । “आपो वै विश्वेदेवाः, सर्वा एव वा देवताः”-इत्यनेन ब्राह्मणदर्शनेनापां विश्वेदेवत्वमुपपद्यते । तत् पुनः सुक्तम् अभिप्रवस्य षडहस्य पञ्चमेऽहनि तृतीयसवने वैश्वदेवे शस्त्रे शस्यते । “कदु प्रियाय धाम्ने मनामहे” कत् उ प्रियाय सुखाय प्रियाय च धाम्ने स्थानाय वैश्वदेवाय, तत्प्राप्त्यर्थम् । तानेव च विश्वान् देवान् अपः ‘मनामहे’ त एव ह्युपास्यमानाः तत् स्थानं प्रापयितुं समर्था इत्यर्थं मनामहे । स्थानविशेषणान्तेवोत्तराप्यपि स्वक्षत्रादीनि । ‘स्वक्षत्राय’ च धाम्ने स्वबलायेत्यर्थः । यत्र स्वमेव बलं भवति, न तत्र परकीयं बलमाश्रास्यते, यथेह लोके । ‘स्वयशसे’ यत्र स्वमहिमकृतमेव यशो भवति, न सांयौगिकद्रव्यकृतम् । ‘महे’ महत्तं धाम्ने । तत्प्राप्त्यर्थमेव ता एवापः ‘वयं’ मनामहे, मत्वा चोपास्महे इत्यभिप्रायः ॥ ‘आमेन्यस्य’ मना माध्यमिका वाक्, सौ यत्र, तस्य ‘रजसः’ रजोलोकः, अन्तरिक्षलोक इत्यर्थः, तस्य ‘औ’ उपरि । ‘यत् अञ्जे’ यो मेघः, तत्र या आपः अवस्थिताः, ताः ‘अपः’ । ‘वृणाना’ सम्भजमाना ‘वितनोति’ विस्तृणाति वर्षभावेन । ‘मायिनी’ प्रज्ञावती, माध्यमिका वाक् । ताः अपो वयम् एवमादिगुणयुक्ताः, तासामेव सर्वगतस्य धाम्नः प्राप्त्यर्थं मनामहे याच्ना-महे ॥ अञ्जे एव हि अभि आपः वर्तन्ते इति आङ् अध्यर्थे इत्युपपद्यते ॥

अथैवमन्यथास्य मन्त्रस्यार्थः स्यात्, -“कदुप्रियाय” सुखाय प्रियाय चैतस्मै ‘धाम्ने’ स्थानाय, यत्र वयं वर्तामहे । कथं नामैतत् स्थानं सुखं च प्रियं च स्वक्षत्रञ्च स्वमहत्त्वञ्च स्यादित्येवमर्थं विश्वान् देवान् मनामहे । “मदेमहि, मनामहे”-इति याच्नाकर्मसु पठितम् । कतमाः पुनरपो याचामहे ? इति । उच्यते-“आमेन्यस्य रजसः” आभिमुख्येन मननीयस्य रजसोऽन्तरिक्षलोकस्य यदञ्जमुपरि वर्त्तते, तस्मिन् अञ्जे ‘अञ्जः’ ‘वृणाना’ सम्भजमाना ‘मायिनी’ माध्यमिका वाक् ‘वितनोति’ वृष्टिभावेन, ताः ‘मनामहे’ याचामहे ॥ ५ । ५ । ८ ॥

• शुम्नम् ॥ ३३ ॥

शुम्नं द्योततेर्यशो वा अन्नं वा। “अस्मे शुम्नमधि रत्नं च धेहि।”
अस्मासु शुम्नं च रत्नं च धेहि ॥ ९ ॥ ५ ॥

“शुम्नम् (३३)”—इत्यनेकार्थम् । “यशो वा अन्नं वा”—इत्यभिधेयवचनम् ॥

“शतं ते शिप्रिन्नृतयः सुदासे सहस्रं शंसा उतरातिरस्तु ।

जहि वर्धवनुषो मर्त्यं स्यास्मे शुम्नमधि रत्नं च धेहि ॥ (ऋ० सं० ५, ३, ९, ३)”—इति ॥

वसिष्ठस्येयमार्थम् । त्रिष्टुवेव । महाव्रते महदुक्थे दक्षिणे पक्षे शस्यते । हे ‘शिप्रिन् !’ इन्द्र ! ‘शतं’ ‘ते’ तव ‘ऊतयः’ आगमनानि सन्तु । क ? ‘सुदासे’ सुदाने कल्याणदाने, एतस्मिन् यजमाने, तथैनमनुगृहाण, यथा नित्ययौज्येवायं यजमानः स्यादित्यभि-
प्रायः । आगतस्य च सतः तव ‘सहस्रं शंसाः’ बहूनि स्तोत्राणि सन्तु ‘उत रातिः अस्तु’ अपि च हविर्दत्तिरस्त्वित्येतदेवानुवर्त्तते । एवञ्च त्वमागत उपमृतः सन् शृणु, यत् कुरुष्व । हे ‘वधः’ वधयितः ! ‘वनुषः मर्त्यस्य’ योऽस्मान् हन्तुमिच्छति मर्त्यो मनुष्यः, तस्य यद् वीर्यम्, तत् ‘जहि’ हत्वा च तस्य वीर्यम्, निरुद्यमं कृत्वा “अस्मे” अस्मासु “शुम्नम्” अन्नं यशो वा ‘महि’ महत् “रत्नं च” “धेहि” निधेहि देहीत्यर्थः । “रत्नं” च धनम् । एवमेतस्मिन्, मन्त्रे शत्रुवधसम्बन्धात् शुम्नशब्देन यशो वा अन्नं वा उच्यत इत्युपपत्तिः, हते हि शत्रौ यशोऽन्नं च भवतीति ॥

“शुम्नं द्योततेः”—इति, अन्नमेव हि भुञ्जानस्य दीप्तिर्भवतीति । शुम्नम् अन्नं द्योतयितुं च यशस्तु दीप्तिं प्रकाशस्वभावत्वादिति ॥ ५ । ५ । ९ ॥ *

पवित्रम् ॥ ३४ ॥

पवित्रं पुनातेः । मन्त्रः पवित्रमुच्यते ॥

“येन देवाः पवित्रेणात्मानं पुनते सदा” इत्यपि निगमो भवति ॥

“पवित्रम् (३४)”—इत्यनेकार्थम् । “पुनातेः”—इति धातुनिर्देशो निर्वचनाभि-
प्रायः । “मन्त्रः पवित्रमुच्यते”—इत्यभिधेयवचनम् ॥

१ ‘नित्ययज्यैवा’ ॥ २ अयं “शुम्नं द्योततेः”—इत्यारभ्य—“स्वभावत्वादिति”—इत्यन्तः पाठः—“यशो वा अन्नं वा”—इत्यभिधेयवचनम्—इत्यस्मादग्रेऽपेक्षितः ॥ * अत्रैव पञ्चमखण्डसमाप्ति-
रवगन्तव्या ॥ “इति निरुक्तवृत्तौ पञ्चमा [दशमा] व्याख्येय प्रथमः पादः ॥ ५, १ ॥”
इति तूपलभ्यते ॥

१ २ ३ २ ३ १ २ ३ १ २ ३ १ २
 “येन देवाः पवित्रेणात्मानं पुनते सदा ।

तेन सहस्रधारेण पावमानीः पुनन्तु नः ॥ (सा० सं० उ० आ० ५, २, ८, ५)—इति ॥

मन्त्रस्य पवित्रत्वप्रख्यापकौ निर्गमः । पवित्रस्य वसिष्ठसहितस्य वा आर्पम् । पावमानीं सौमी । “येन” “पवित्रेण” पावयित्रा मन्त्रेण “देवाः” ऋत्विग्यजमानाः “आत्मानं” “पुनते” “सदा” सततमेव । प्रस्तुते कर्मणि यस्य मन्त्रस्य तत् सामर्थ्यम्, “तेन” मन्त्रेणैवं वीर्यवता “सहस्रधारेण” बहुप्रक्षरेण प्रविरलेन “पवमानः” पूयमानः, सोमो मां पुनातु ॥ मन्त्रेणैवं देवा ऋत्विग्यजमाना आत्मानं पुनन्ति । तस्मादुपपद्यते तेषां देवत्वमिति । न हि इतरेषां देवानां पापमस्ति, यत् पूयेत । “न ह वै देवान् पापं गच्छति—इति ह विज्ञायते” । तस्माद्देवशब्देनात्र ऋत्विग्यजमाना उच्यन्ते । ते हि हविषां दातारः, योचनेन च अर्थिनः तस्मादुपपद्यते तेषां देवत्वम् ॥ ५ । ६ । १ ॥

रश्मयः पवित्रमुच्यन्ते ।

“गर्भस्तिपूतः”, “गर्भस्तिपूतो नृभिरद्रिभिः सुतः”

इत्यपि निगमौ भवतः ॥ २ ॥

“रश्मयः पवित्रमुच्यन्ते”— ते हि स्पर्शनिनैव पावयन्ति ।

“वाचस्पतये पवस्व वृष्णं अंशुभ्यां गर्भस्तिपूतः ।

देवो देवेभ्यः पवस्व येषां भागोऽसि”—इति ॥

एषा उपांशुग्रहग्रहणे विनियुक्ता । हे सोम ! वाचस्पतिरिन्द्रः, त्वां पास्यतीत्येतमथ पुरस्कृत्य ‘वृष्णः’ वर्धितुः, अग्नीं प्रास्ताकृत्या वृद्धिं कर्तुं गदित्यस्य चार्थे ‘पवस्व’ पूयस्व, यावेतावंश अन्तर्हितौ मन्तौ सकलयज्ञं व्याप्नुवानौ निपिच्यमानस्यैव ताभ्यां ‘अंशुभ्यां’ ‘पवस्व’ अपि च त्वं प्रागप्यभिपवात् “गर्भस्तिपूतः” एव रश्मि-पूतः । किञ्च, ‘देवः’ त्वं दानादिगुणयुक्तः । देवानामेव दानादिगुणयुक्तानां पवित्रमसि पावयितासि । किं सर्वेषामेव ? नेत्युच्यते,—‘येषां भागोऽसि’ ये त्वामभिष-वादि क्रियया भजन्ते ऋत्विग्यजमानाः, ते ह्यत्र देवत्वेनाभिप्रेताः पावनसम्बन्धात्, न हीतरेषां देवानां पापमस्ति पूर्ववत्किञ्चित् ॥ केचित्तु—

“पवमानं मण्डणो विधावसि सूरौ न चित्रो अव्ययानि पव्यया ।

गर्भस्तिपूतो नृभिरद्रिभिः सुतो महे वाजाय धन्याय धन्वसि ॥ (ऋ० सं० ७, ३, १८, ४)—इति ॥

एतं मन्त्रं व्याचक्षते । ऋषिगणैरकृष्टमाद्यादिभिर्व्यस्तैः समस्तैश्च त्रिभिः “प्र त आश्रयः”—इत्येतस्याष्टाचत्वारिंशदक्षस्य सूक्तस्य चत्वारिंशतामृचां दशदशर्चो दृष्टाः, तत्रैषा चतुस्त्रिंशत्तमी । हे ‘पवमान’ दूयमान ! सोम ! ‘अव्ययानि’ ‘पव्यया’ पविमयेन, और्णेन पवित्रेण पूयमानः, त्वम् ‘महि’ महत् ‘अर्णः’ उदकम्, उदकत्वे-नाभिसम्पन्नः, तत्स्वभावमुपगतः, निर्ऋजीपः, स्वच्छो भूत्वा ततो द्रोणकलशं प्रति ‘विधावासि’ । कीदृशः पुनः पूर्वं भूत्वा एतां रसावस्थामापद्यसे त्वम् ? इति, उच्यते—पूर्वं तावदरण्येऽवस्थितः, “गभस्तिपूतः” रश्मिपूतः सन् । ततः आहृत्य क्रीत्वा सोमकैयविक्रयविधानेन, “नृभिः” ऋत्विग्यजमानैः “अद्रिभिः” ग्रावाभिः “सुतः” अभिपुतः । ततो ‘महे’ ‘वाजाय’ अत्राय ‘धन्याय’ ‘धन्वसि’ कृत्स्नं जगद्धारयित्रे-ऽर्थाय । कथं नाम कृत्स्नजगदुपकारित्वमभिनिष्पद्येत् ? वृष्टिनिमित्तेनेत्येतमर्थं पुरस्कृत्य रसभावमापन्नो द्रोणकलशं प्रति धन्वसि प्राप्नोतीत्यर्थः । ‘सूरो न चित्रः’ सयं इव पूजनीयः ॥ एवमत्र “गभस्तिपूतः” इत्येतस्मात् पावनैसम्बन्धाद्दमीनां पवित्रत्वमुप-पद्यते ॥ कैश्चित् “पवित्रवन्तः परि वाचमासते ॥ (ऋ० सं ७, २, २९, ३)” इत्येव निगमो विधीयते ॥ ५ । ६ । २ ॥

आपः पवित्रमुच्यन्ते । “शतपवित्राः स्वधया मदन्तीः”

बहूदकाः ॥ ३ ॥

“आपः पवित्रमुच्यन्ते”—ता अपि हि पावयन्ति ॥

“शतपवित्राः स्वधया मदन्तीर्देवीर्देवानानपि यन्ति पार्थः ।

ता इन्द्रस्य न मिनन्ति व्रतानि सिन्धुभ्यो हव्यं घृतवज्जुहोत ॥ (ऋ० सं०

‘५, ४, १४, ३)”—इति ॥

अब्देवत्या । त्रिष्टुप । वर्गमष्टस्यार्मम् । “शतपवित्राः” बहुपावनयिन्यः, याः देव्यः, “स्वधया” अन्नेन सहिता भूत्वा “मदन्तीः” ‘देवीः’ दानादिगुणयुक्ताः, ‘देवानां’ दानादिगुणयुक्तानामेव ‘पार्थः’ पानं सोमाख्यम् ‘अपि यन्ति’ अपि गच्छन्ति । ताः, एवंलक्षणा आपः, “इन्द्रस्य न मिनन्ति”—न हिमन्ति । व्रतानि कर्माणि, येनाभ्र-वधानन्तरमविलम्बमाना वर्षभावेन प्रक्षरन्तीत्यभिप्रायः । या एता एवङ्गुणयुक्ता आपः, ताभ्योऽद्वयः “मिन्धुभ्यः” स्पन्दमानाभ्यः ‘हव्यं’ हविः, ‘घृतवत्’ घृत-मिश्रम् ‘जुहोत’ हे ऋत्विजः ! अर्हन्ति ता हविरित्यभिप्रायः । एवमत्रापः “पवित्र”—शब्देनोच्यन्ते, अब्देवतत्वादस्य मन्त्रस्य ॥ ५ । ६ । ३ ॥

१ कचित्पुस्तके तु—“ऋषिगणैर्भिर्दशर्चमेतत्सूक्तं दृष्टं तत्रैषा” इत्येवं पाठोऽस्ति ॥
२ ‘आत्मन्वेनाभि’ ॥ ३ ‘सोमस्तूपविक्र’ । ४ ‘पावमानसम्ब’ ॥

| अग्निः पवित्रमुच्यते वायुः प्रवेष्टुमुच्यते सोमः पवित्र-
मुच्यते सूर्यः पवित्रमुच्यते इन्द्रः पवित्रमुच्यते । “अग्निः
पवित्रं स मा पुनातु वायुः सोमः सूर्य इन्द्रः पवित्रं ते मा
पुनन्तु” इत्यपि निगमो भवति ॥ ४ ॥

अग्न्यादयोऽपि ह्येते पवित्रशब्देनोच्यन्ते, तेऽपि हि सर्व एव पावयन्ति ॥

“अग्निः पवित्रं स मा पुनातु, वायुः सोमः सूर्य इन्द्रः पवित्रं ते मा पुनन्तु ॥”
“इत्यपि निगमो भवति” । निगद [प्र] सिद्ध एवैष निगमः ॥ ५ । ६ । ४ ॥

तोदः ॥ ३५ ॥

तोदस्तुद्यतेः ॥

“तोदः (३५)”—इत्यनवगतम् । “तुदः” इत्यवगमः । “तुद्यतेः” व्यथनार्थ-
स्येति (तु० उ०) धातुनिर्देशः । मूर्ध्नि तोद इत्युच्यते, तद्धि तुन्न भवति दीर्घ-
त्वात् ॥ कृप इत्येके ॥ *

“पुरु त्वा दाश्वान्बोचेऽरिरेभे तव स्विदा ।

तोदस्यैव शरण आ महस्य ॥”

बहुदाश्वान्त्वामेवाभिह्वयामि ॥

अरिरमित्र ऋच्छतेः । ईश्वरोऽप्यारिरेतस्मादेव । यदन्य-

देवत्या अन्नावाप्तयो हूयन्त इत्येतद् दृष्ट्वैवमवक्ष्यत् ॥

“तोदस्यैव शरण आ महस्य । ” तुदस्यैव शरणेऽधि

महतः ॥ १ ॥

“पुरु त्वा दाश्वान् बोचे० महस्य (ऋ० म० २, २, १९, १)”—इति ।

दीर्घतमस आर्षम् । उष्णिक् । प्रातरनुवाकाश्विनयोः शस्यते । “पुरु त्वा दाश्वान्”

अग्ने ! त्वामहं “बोचे” त्वामाह्वयामीत्यर्थः । किं पुनः कारण-

* अत्रैव च ऋच्छतेऽस्मात्तद्वक्ष्यते, सा ‘तोद इत्यनवगतम्’ इत्यतः प्रागुचिता ॥

सून्या देवता उत्सृज्य त्वामाह्वयामि ? इति, उच्यते—इतः यस्मात् “अरिः अग्ने ! तव स्विन् आ”-इत्येतद् विवक्षार्थं सुचिरमपि विचार्य तवाहमरिरेव स्तोमानामुच्चारणे । अर्थः ईश्वर एव, समर्थोऽहमाह्वयामि त्वां स्तोतुं बहु च दातुमित्यभिप्रायः । किं पुनः कारणमन्या देवता उत्सृज्य त्वामेवाभिह्वयामि ? इति, उच्यते—इतः, यस्मात् “तोदस्य इव शरणे आ महस्य” तुन्नस्येव विदीर्णस्य कस्यचिच्छ्रस्य कृपस्योपरि । आह् अध्यर्थः महस्य महत् इत्यर्थः । शरणे विले । “शृ-हिंसायाम् (कृया० प०),” तस्य शरणं विलम्, तद्विदारितं भवति, यथा हि श्वभ्रे विले कस्मिंश्चिद् बहव आपो गच्छन्ति, न च तस्य श्वभ्रस्य महतो ग्रहणशक्तिपरिहाणं भवति, एवं तवानेकाश्चानेकदेवताश्चाहुतीरस्माभिः प्रदत्ताः प्रतीच्छतो न सामर्थ्यपरिहाणमस्ति, अतो देवतानामस्माकं त्वमेवातिविशिष्टोपकारे प्रवृत्तः, अतः त्वामेवाह्वयामि ॥ एवमत्र शब्दसारूप्यादुपमार्थोपपत्तेश्च “तोद”-शब्दः तुन्नस्य भूप्रदेशस्याभिधायक इत्युपपद्यते । तथा चोक्तम्,—“तोदमध्ये निर्हृत्यार्द्ध-चतुर्दशशंकुं निखन्यात्”—इति सदसो निर्माणे ॥

स्त्रिया अपि च अमत्प्रदेशः तोद इत्युच्यते । तस्मादेतदपि तुन्नस्य भूप्रदेशस्याभिधायकमित्युपपद्यते ॥

“अरिः, अमित्रः, ऋच्छतेः”—इति निगमप्रसक्तम् । ऋच्छतेः हिंसार्थस्य (भू० प०) । “ईश्वरोऽप्यरिः एतस्मादेव” धातोः । “यदन्यदेवत्या अग्नावाहुतयो हूयन्ते” यस्मादन्यदेवत्याश्च अन्यदेवताश्चापरिमङ्गव्येया अग्नावाहुतयो हूयन्ते, न चाग्नेस्तामां ग्रहणशक्तिपरिहाणमस्ति, न च शायते श्वभ्रे विल इव निषिक्ता आपः कापि गच्छन्ति, ता आहुतय इत्येतत् सामान्यं दृष्ट्वैवमवोचन्मन्त्रदृक्,—तोदस्येव शरणे आ महस्य—इति, “तोदस्येव शरणेऽपि महत्”—इत्यर्थः ॥ ५ । ७ । १ ॥

स्वश्वाः ॥ ३६ ॥

स्वश्वाः सु अश्वनः ॥

“आजह्वानो घृतपृष्ठः स्वश्वाः” इत्यपि निगमो भवति ॥ २ ॥ ७ ॥

“स्वश्वाः (३६)”—इत्यनवगतम् । “सु-अश्वनः”—इत्यवगतम् ॥

“स भानुना यतते सूर्यस्याजुह्वानो घृतपृष्ठः स्वश्वाः ॥

तस्मा अमृधा उवसो व्युच्छान्य इन्द्राय सुनवाभेत्याह ॥ (ऋ० सं ४, २, ८, १)”—इति ॥

अत्रेवमपि । ऐन्द्री । त्रिष्टुप् ॥ यस्य यजमानस्य नित्ययायजूकत्वात् तेषुतेषु कर्मसु ज्वलितः अग्निः “आजुह्वानः” आहूयमानः, अभिहूयमानो वा, “घृतपृष्ठः” घृताक-

पृष्ठः “स्वश्वाः” शोभन्नगमनः, स्वेन प्रकाशेन ‘भानुना’ भास्वेता सूर्येण ‘संयतते’ सङ्गच्छते, संस्पृद्धते वां, सूर्येण अतिदीप्तत्वात् । तस्य यजमानस्य किम् ? इति, उच्यते-‘तस्मै’ एव ‘अमृताः’ अमृताः, अम्लानाः, ‘उषसः’ ‘व्युच्छान्’ विभान्तीत्यर्थः । यस्यैवमभिहूयमानोऽग्निः नित्यकालमेव सूर्येण संयतते, तस्यैव पुण्यकृतः सुप्रभाता रात्रयो भवन्ति-नेतरस्यायज्वन इत्यभिप्रायः । अपि च य एवम् ‘आह’ ब्रवीति अयज्वापि श्रद्धाद्वितीयो दरिद्रः कश्चिन् ‘इन्द्राय’ इन्द्रार्थं ‘सुनवाम’ अभिषुणुमः सोमम् ‘इति’ तस्यापि कल्याणाभिव्याहारिणः सुप्रभाता एवोपसः, किमुत यः सुनोतीत्यभिप्रायः ॥ एवमस्मिन् “सूर्येण संयतते”-इत्यनेन सम्बन्धात् “स्वश्वाः-सुअश्वनः=स्वश्चनः” अद्व्यतेः (भू० प०) गत्यर्थस्य रूपदर्शनादिस्त्युपपद्यते ॥ ५।७।२॥

शिपिविष्टः ॥ ३७ ॥ विष्णुः ॥ ३८ ॥

शिपिविष्टो विष्णुरिति विष्णोर्द्वे नामनी भवतः । कुत्सि -
तार्थीयं पूर्वं भवतीत्यौपमन्यवः ॥

“शिपिविष्टः (३७)”, “विष्णुः (३८)” “इति” एते “विष्णोः” एव “द्वे नामनी भवतः” । अत्र शिपिविष्ट-इत्येतद्गुणपदमनवगतम्, पक्षेण चानेकार्थम् । शिपिविष्टः शेष इव निर्वेष्टित इत्यर्थप्रतीतिः । अस्य सम्बन्धाच्च विष्णु-शब्दः समाम्नातः । यथा “अक्षाः”-इत्यस्य सम्बन्धात् सोम-शब्दः “सोमो अक्षा”-इति । न ह्यत्र प्राधान्येन विष्णु-शब्दः समाम्नातः, देवतापेक्षात् । अनयोर्द्वयोरपि नाम्नोः यत् “पूर्वं” तत् “कुत्सितार्थीयं भवति”-“इति” “औपमन्यवः” । आचार्यो मन्यते । यथा च कुत्सितार्थीयं तथोदाहरणार्थमेव निर्बुधन् दर्शयिष्यति ॥ *

“किमिह विष्णो परिचक्ष्यं भूत् प्र यद्वक्षे शिपिविष्टो
अस्मि । मा वर्षो अस्मदपगूह एतद्यदन्यरूपः समिधे
बुभूथ ॥”

किं ते विष्णोऽप्रख्यातमेतद्भवत्यप्रख्यापनीयं यन्नः प्रब्रूषे
शेष इव निर्वेष्टितोऽस्मीत्यप्रतिपन्नरश्मिरपि वा प्रशंसाना-

१ ‘सता’ ॥ २ ‘पदत्वा’ ॥ * अत्र सप्तमखण्डसमाप्तिर्दृश्यते । सा ‘शिपिविष्टो विष्णुरित्येतै’ इत्यतः प्रागुचिता ॥

मैनाभिप्रेतं स्यात् किं ते विष्णो प्रख्यातमेतद्भवति प्रख्या-
पनीयं यदुत प्रब्रूषे शिपिविष्टोऽस्मीति प्रतिपन्नरश्मिः
शिपयोऽत्र रश्मय उच्यन्ते तैराविष्टो भवति ।

“मा वर्षो अस्मदप गूह एतत् ।”

वर्ष इति रूपनाम वृणोतीति सतः । यदन्यरूपः समिधे
संग्रामे भवसि संयतरश्मिः ॥ १ ॥ ८ ॥

“किमित् ते विष्णो”, “प्रतत्ते अद्य”, (ऋ० स० ५, ६, २१, ६-५)—इति ।
वसिष्ठस्येते आपे । विष्णोः शिपिविष्टस्यान्वारभरणीये चक्रः, तस्यैते याज्यानुवाक्ये,
याजपये च सप्तदशे शस्त्रे शस्येते, सोमातिरेकशस्त्रे च तृतीयमग्नं च ॥ किरूपः
त्वम् ? इति पृष्ठः शिपिविष्टोऽस्मीत्युक्ते अनन्तर प्रक्रियते, “किमित् ते विष्णो”—इति ।
किमेतदेवैक विगतरश्मिरूप ‘परिचक्ष्यं’ परि [त्या] ख्यापनीय “भूत्” भवति,
नान्यानि रूपाणि तव सन्ति, येनैव “प्रववक्षे” पुनःपुनश्चैव अस्माकमग्रतः “शिपिविष्ट-
अस्मि”—इति, “शेष इव निर्वेष्टितोऽस्मीति” “अप्रतिपन्नरश्मिः” हि सूर्यः, उदयः
काले निर्वेष्टितः शेषस्वरूपो भवति, तस्य तद्रूपगुणयोश्चित्वमकुत्सितार्थमित्युपपद्यते ॥
“अपि वा” “प्रशंसानामैवाभिप्रेतं स्यात्” प्रशंसायुक्तगुणमेवैतन्नम स्यात् “शिपि-
विष्टः”—इति । आह—कथम् ? इति, उच्यते “शिपयः” “अत्र” अस्मिन् प्रशंसा-
नामपक्षे “रश्मयः उच्यन्ते” । स च सूर्यो मृत्तं दितः “तैः” शिपिमञ्जैः बालर-
श्मिभिः “आविष्टः” “भवति” तस्मात् शिपिविष्टः इत्युच्यते । एवमेतद् व्युत्पाद्यमानं
प्रशंसानामैव भवति, नाश्लीलोपमासम्बद्धमित्याभिप्रायः । हे “विष्णो !” किमेतदेवैकं
रूपं तव परिचक्ष्यं “प्रख्यापनीयम्” अस्ति, यदेतदुदयकाले प्रतिपन्नमात्रेषु रश्मिषु
नान्यानि रूपाणि प्रख्यापनीयानि सन्ति । “यदुत” एव “प्रब्रूषे शिपिविष्टोऽस्मीति
प्रतिपन्नरश्मिः” प्रतिपन्नमात्रेषु रश्मिष्विति । विजानीमस्तर्धतद्रूपद्वयम् । अतो ब्रूमः,—
“मा वर्षो अस्मदपगूह एतत्” । मा एतत् वर्षः रूपम् अस्मात् अस्माकमग्रतः
प्रख्यापय । किं तर्हि ? अपगूह एतन् मृत्तं कुरुवेतद् शिपिविष्ट-शब्दवाच्यमुपमेयं
रूपम्, अथवा—बालरश्मिसंयुक्तम् । किं तर्हि ? “यदन्यरूपः” येनान्येन रूपेण
“समिधे” “संग्रामे” “बभूथ” “भवसि” । “संयतरश्मिः” सम्बद्धानेकरश्मिजालः,
तदेव नो माध्यन्दिनं रूपमनेकरश्मिविकच प्रकाशयस्वेत्यभिप्रायः । तद्वचनाधृष्टं संग्रामेषु
भवति ॥ ५ । ८ । १ ॥

तस्योत्तरा भूयसे निर्वचनाय-॥

“तस्य” एवार्थस्य प्रकृतस्य यथा प्रशंसानामैतदिति, “उत्तरा” ऋगस्या एव प्रकृ-
ताया ऋचः “भूयसे निर्वचनाय” अत्र हि स्वशब्देनैवास्य प्रशंसानामत्वमुच्यते-॥*

“प्र तत्ते अद्य शिपिविष्ट नामार्यः शंसामि वयुनानि वि-
द्वान् । तन्त्वा गृणामि तवसमतव्यान्क्षयन्तमस्य रजसः
पराके ॥”

तत्तेऽद्य शिपिविष्टनामार्यः प्रशंसाम्यर्योऽहमस्मीश्वरः
स्तोमानामर्यस्त्वमसीति वा तन्वा स्तौमि तवसमतव्यान् ।
तक्स इति महतो नामधेयम् । उदितो भवति । निवस-
न्तमस्य रजसः पराके पराक्रान्ते ॥ १ ॥

“प्र तत् ते अद्य शिपिविष्ट (ऋ० सं० ५, ६, २५, ५,)”—इति । हे “शिपि-
विष्ट !” विष्णा ! “तत्” अहं “ते” तव “नाम” “प्रशंसामि” तत्प्रशंसार्थीयमेव
पश्यामि, यदन्ये कुस्मिन्तार्थीय पश्यन्ति । “वयुनानि” युष्मद्विषयाणि प्रजानानि
“विद्वान्” जानानः । किञ्च, “अर्योऽहमस्मि” यस्मादीश्वरः स्तुतीनामुदीरणे, युष्मद्विषया-
निज्ञः, तस्मादहं प्रशंसामि तत्ते नाम । अथ “वा” “अर्यस्त्वमसि” अर्य ईश्वरः,
मदनुग्रहाय समर्थः, तस्मात् प्रशंसामि “तत्ते” नामेति विस्फुटतरं प्रशंसानामत्वमिति ।
यस्त्वं सर्वगुणसम्पन्न ईश्वरः, “तं” “त्वा” त्वामहं “गृणामि” स्तौमि । “तवसं”
महान्तम् । “अतव्यान्” अमहानहम्, आत्मनिन्दया स्तूयते । क्व वर्त्तमानं निवसन्तम् ?
“अस्य रजसः” अन्तरिक्षलोकस्य “पराके” “पराक्रान्ते” स्थाने, दूराद् दूरतोः
“निवसन्तं” स्तौमि ॥ ५ । १ । १ ॥

आधृणिः ॥ ३१ ॥

आधृणिरागतहृणिः ।

“आधृणे संसेचावहे ।” आगतहृणे संसेचावहे ॥ २ ॥

“आघृणिः (३९)”—इत्यनवगतम् । “आगतहृणिः”—इत्यवगमः । आगतदी-
तिरागतक्रोधो वाऽभिधेयः ॥

“एहि वां विमुचो नपादाघृणे संसंचावहै ॥

रथीर्कृतस्य नो भव ॥ (ऋ० सं० ४, ८, २१, १)”—इति ॥

भरद्वाजस्येयमार्षम् । गायत्री । पौष्णे सूक्ते । ‘एहि’ आगच्छ । हे ‘विमुचः’ विमो-
चयितः ! प्रजानाम् तमोभ्यः, पूषन् ! सूर्य ! ‘नपात्’ नप्तः ! अद्भ्योऽभिर्जीयते, अग्ने-
रादित्यः—इत्यनयापेक्षयापां नपात्त्वं सूर्यस्य । अथवा—मनुष्याणामेव नप्ता स्यात्, नृभ्य
ऋत्विग्भ्यो मनुष्येभ्यो जायतेऽग्निः, अग्नेरपि च सूर्यो जायते, यदुक्तमप्युपस्थाने,—“एष
प्रातः प्रसुवति”—इति । “आघृणे” आगतदीप्ते ! “संसंचावहै”, “संसेवावहे” ।
‘वाम्’ आयां परस्परतः । ‘रथीन् कृतस्य’ रंहयिता, गमयिता, प्रोत्सर्पयिता ‘नः’ त्वं
यज्ञस्य ‘भव’ । त्वदुदयप्रतीक्ष एवाहं यज्ञप्रारम्भं प्रत्याशासे । मै त्वमुदिहि, त्वस्युदिते
प्रोत्सर्पतामयं यज्ञ इत्यभिप्रायः । स एवमयमत्र सूर्यसम्बन्धात् आघृणि—शब्दो दीप्तिवा-
चकः । दीप्तिकर्मसु च पठित एवायं “हरः (९), हृणिः (१०)” इति । क्रोधोऽपि
हृणिरित्युच्यते,—“हेळः (१), हरः (२), हृणिः (३)”—इति, तदपि प्रकर-
णवशादुपेक्षितव्यम् ॥ ५ । ९ । २ ॥

पृथुञ्जयाः ॥ ४० ॥

पृथुञ्जयाः पृथुजवः ।

“पृथुञ्जया अमिनादायुर्दस्योः ।” प्रामापयदायुर्दस्योः ॥ ३ ॥ ९ ॥

“पृथुञ्जयाः (४०)”—इत्यनवगतम् । “पृथुजवः”—इत्यवगमः ।

“यं नु न किः पृतनासु स्वराजं दिता तरति नृतमं हरिष्ठा ॥

इनतमः सत्त्वभिर्यो ह शूवैः पृथुञ्जया अमिनादायुर्दस्योः ॥ (ऋ० सं० ३, ३, २३,
२)”—इति ॥

विश्वामित्रस्येयमार्षम् । त्रिष्टुप् । ऐन्द्रे सूक्ते ऋग्वेदस्य दशरात्रस्य द्वितीयेऽहनि मरुत्वतीये
शक्ने शस्वते ॥ ‘यं नु न किः’ यमिन्द्रं न कश्चिदपि ‘पृतनासु’ संग्रामेषु ‘स्वराजम्’
अपराधीनराज्यं ‘दिता’ द्विविधेनापि बलेन सांयोगिकेन औरसेन च, ‘तरति’ जयति,
सर्वथा यो जेतुं न शक्यत इत्यर्थः । अथवा—‘दिता तरति’ द्विषैकधा वा, बहुधा वा
वर्त्तमानं पृतनासु यं नु न किः यं न कश्चित् हन्तुं शक्नोति ‘नृतमं’ मनुष्यतमं ‘हरिष्ठां’
हयैः आस्थातांरम् । ‘इनतमः’ ईश्वरतमश्च यः सर्वेभ्य ईश्वरेभ्यः, ‘सत्त्वभिः यो ह

शूषैः' अनेकमत्त्वसंयुक्तैः हस्त्यश्वरथपदातिलक्षणैः सांयोगिकैः बलैः, शूषैश्च बलविशेषैरेव ।
अथवा-सत्त्वशब्दविशेषणमेव शूषशब्दः स्यात्,—सत्त्वयुक्तैः शूषैः बलैस्ति । “पृथुञ्जयाः”
विस्तीर्णजवः “अमिनात् आयुः” ॥ कस्य ? “दस्योः” मेघस्य, असुरस्य, तमहं
स्तामि । स इदं नाम करोत्वित्यभिप्रायः ॥ एवमत्र शब्दसारूप्यात् ववाधिकाराच्च
“पृथुञ्जयाः-पृथुजवः”—इत्युपपद्यते ॥ ५ । ९ । ३ ॥ *

अथर्युम् ॥ ४१ ॥

अग्निं नरो दीधितिभिररण्योर्हस्तच्युती जनयन्त प्रशस्तम् ।

दूरेदृशं गृहपतिमथर्युम् ॥”

दीधितयोऽङ्गुलयो भवन्ति धीयन्ते कर्मस्वरणी प्रत्यृत
एने । अग्निः समरणाज्जायत इति वा । हस्तच्युती हस्त-
प्रच्युत्या । जनयन्त प्रशस्तं दूरे दर्शनं गृहपतिमत-
नवन्तम् ॥ १ ॥ १० ॥

“अथर्युम् (४१)”—इत्यनवगतम् । “अतनवन्तम्” इत्यवगमः ॥

“अग्निं नरोदीधितिभिः—मथर्युम् ॥ (ऋ- स० ५, १, २३, १)”—इति ॥

वसिष्ठस्येयमार्पम् । विराट् त्रिष्टुप् । महाव्रते आग्नेये सूक्तं प्रथमैवेयम् । व्यूढस्य दशरा-
त्रस्य चतुर्थेऽहनि आग्निमारुते शस्त्रे जातवेदस्ये सूक्ते च प्रथमैव । “नरः” मनुष्याः
“दीधितिभिः” अङ्गुलिभिः योक्तुं परिगृह्य, उत्तरारणि च “हस्तच्युती” “हस्तप्र-
च्युत्या” हस्ताभ्यां प्रच्यावयन्तः “अरण्योः” सकाशादग्निं “जनयन्त” । “प्रशस्तं”
प्रशस्तमित्यर्थः । “दूरेदृशं” दूरेदर्शनम् “गृहपतिम्” “अथर्युम्” “अतनवन्तम्”
गमनवन्तमित्यर्थः ॥ एवमत्र अततेः गत्यर्थस्य (भू० प०) सारूप्यादग्न्यधिकाराच्चापि
“अथर्युः” अतनवानित्युपपद्यते । “दीधितयोऽङ्गुलयो भवन्ति” ता हि “धीयन्ते”
“कर्मसु” अनुष्ठीयमानेषु । “अरणी” “प्रत्यृतः” प्रतिगतः “एने” “अग्निः” तात्स्थ्या-
द् अग्नेः “समरणाज्जायते—इति वा” अरण्योः हि समरणान् समागमनाद-
भिर्जायते ॥ ५ । १० । १ ॥ *

नवमखण्डसमाप्तिर्दृश्यते ॥

१ ‘वा स्यात्’ ॥ * अत्रैव दशमख-

ण्डसमाप्तिरवगन्तव्या ॥

काणुका ॥ ४२ ॥

“एकया प्रतिधा पिबत्साकं सरांसि त्रिंशतम् ।
इन्द्रः सोमस्य काणुका ॥”

एकेन प्रतिधानेनापिबत् साकं सहेत्यर्थः । इन्द्रः सोमस्य
काणुका कान्तकानीति वा कान्तकानीति वा कृतका-
नीति वा ॥

इन्द्रः सोमस्य कान्त इति वा कणे घात इति वा कणे
हतः कान्तिहतः ।

तत्रैतद्याज्ञिका वेदयन्ते—त्रिंशदुक्थपात्राणि माध्यन्दिने
सवन एकदेवतानि तान्येतस्मिन् काल एकेन प्रतिधानेन
पिबन्ति तान्यत्र सरांस्युच्यन्ते ।

त्रिंशदपरपक्षस्याहोरात्रास्त्रिंशत् पूर्वपक्षस्येति नैरुक्ताः ।
तथा एताश्चान्द्रमस्य आगामिन्य आपो भवन्ति रश्मयस्ता
अपरपक्षे पिबन्ति । तथापि निगमो भवति—

“यमक्षितिमक्षितयः पिबन्ति” इति ।

तं पूर्वपक्ष आप्यायन्ति तथापि निगमो भवति—

“यथा देवा अंशुमाप्याययुन्ति” इति ॥ १ ॥

“काणुका (४२)”—इत्यनवगतम्, अनेकार्थं च । “कान्तकानीति वा,
क्रान्तकानीति वा, कृतकानीति वा”—इत्येवमाद्याः शब्दसमाधयः । “एकया
प्रति०—काणुका (ऋ० सं० ६, ५, २९, ४)”—इति काण्वस्य कुरुसुतेरि-
यमार्षम् । गायत्री । ऐन्द्री । “एकया प्रतिधा” “एकेन प्रतिधानेन” सकृदौष-
हितेनैव चेतसा “पिबत्” पिबति “इन्द्रः” “साकं” “सहेत्यर्थः” कानि पुनः

पिबति ? “सरांसि” । कियन्ति ? “त्रिंशत्” कस्य पूर्णानि पिबति ? “सोमस्य” । किङ्गुणयुक्तानि ? “काणुका” “कान्तकानि” प्रियाणीत्यर्थः । अथ “वा”—सोमस्य “कान्तकानि” अखिलं सरांसि अबिलात् सोमस्य पूर्णानीत्यर्थः । अथ “वा”—“कृतकानि” संस्कृतानि, कृत्विग्भिः इन्द्रार्थमेव ॥

अथ “वा”—“इन्द्रः” यस्मात् “सोमस्य कान्तः” तस्मात् “अपिबत्” । अ (य-वैवम) न्यथेन्द्रविशेषणमेव स्यान्न सरोविशेषणम् । आह—कथम् ? इति, उच्यते—“आघात इति वा” आ कणे घातं पिबतीति यावत्, कणे हन्यत इत्यर्थः, “कणे हतः” “कान्तिहतः”—कान्तिरभिलाष इत्यर्थः । कामः, प्रार्थना, कणे,—इति समानार्थाः, कामे नोऽभिहतः स कणे हतः—इत्युच्यते, हतपानाभिलाष इत्यर्थः । एवमेतत् काणुकेति सरो-विशेषणमिन्द्रविशेषणं वा ? पानविशेषणं वा ? सर्वेषामस्मिन्मन्त्रे प्रकृतत्वात् । एवं चास्य विकल्प्यमानस्यानेकार्थतापि दर्शितैव भवति ॥

यदेतदुक्तमस्मिन्मन्त्रे “सरांसि त्रिंशत्”—इति, अस्याभिधेयविषयप्रख्यापनप्रसक्त-मिदमुच्यते,—“तत्रैतद्याज्ञिका वेदयन्ते” तत्रैतस्मिन् त्रिंशच्छब्दे एतदभिधेयमर्थ-वस्तु याज्ञिकाः,—वेदयन्ते कथयन्ति—“त्रिंशदुक्थपात्राणि माध्यन्दिने सवने एकदेवतानि”—इति, तत्र हि माध्यन्दिने सवने उक्तपर्यायाः त्रयस्त्रयोऽप्येन्द्रा एव भवन्ति, त्रिष्वपि चैतेषु दशदश चमसाः, तदभिप्रायेण त्रिंशत्सरांसीत्युक्त मन्त्र-दशा । ते ह्येन्द्रस्य सरका अभिप्रेताः । सीधुसरका इवेतरस्य कस्यचित् क्षत्रियस्य यानि “तानि” उक्तमभ्यद्धानि च सोमपात्राणि “एकेन” प्रतिधानेन “पिबन्ति” पीयन्ते, “तान्यत्र सरांस्युच्यन्ते”—इत्येव याज्ञिकानामभिप्रायः ॥

“त्रिंशदपरपक्षस्याहोरात्राः, त्रिंशत् पूर्वपक्षस्येति नैरुक्ताः” । “तत्” तत्रैव सति “याः एताः” “चान्द्रमस्यः” चन्द्रमसि भवाः चान्द्रमस्यः, “आगामिन्यः” प्रतिपद्धितीयाद्यासु तिथिष्वगच्छन्तीति । किं तानाम् ? इति, उच्यते—“रश्मयस्ता अपरपक्षे पिबन्ति” । यथा चैतदेवं “तथापि” तथैव “निगमः”—“यमक्षितिमक्षि-तयः पिबन्ति”—इति । चन्द्रमसमपरपक्षे पीत्वा ते सूर्यरश्मयः “पूर्वपक्षे” प्राप्ते पुनः “आप्याययन्ति” आपूरयन्ति । यथा चैतदेवं “तथापि” तथैव निगमः—“यथा देवा अंशुमाप्याययन्ति”—इति ॥

“यथा देवा अंशुमाप्याययन्ति यमक्षितिमक्षितयः पिबन्ति ॥

(तेन चेन्द्रो वरुणो बृहस्पतिराप्याययन्तु भुवन्स्य गोपाः ॥”—इति ॥

राज्यसमग्रहीतस्य वैश्वदेवश्चरुर्निरूप्यते, तत्र प्राक् स्विष्टकृतोऽनेयाज्याहुतिर्हूयते । “यथा”

येन प्रकारेण, “देवाः” सूर्यरश्मयः “अंशुः” सोमम् “आप्याययन्ति” पूर्वपक्षे । एवमनेन प्रकारेण हे यजमान ! त्वाम् ‘इन्द्रः’ ‘वरुणः’ ‘बृहस्पतिः’ ‘च’ एते ‘भुवनस्य’ भूतजातस्य ‘गोपाः’ गोतारः । ‘आप्याययन्तु’ आयुषा धनेन च । किञ्च, ‘यथा’ येन प्रकारेण ‘अक्षितिम्’ अक्षीणं सोमम्, ‘अक्षितयः’ सूर्यरश्मयः ‘पिबन्ति’ तथा त्वामपि हविर्दातारं मन्तं पिबन्तु, उपजीवन्तु एते देवा इति । यत्रां तु “यमक्षितिम्”—इति पाठः, तेषां यमक्षितिमक्षितयः पिबन्ति, स च त्वामाप्याययित्वेवं योज्यम् ॥

आह—“एकया प्रतिधापिबत्”—इत्येतस्मिन्मन्त्रे “साकं सरांसि त्रिशतमिन्द्रः” पिबतीत्युक्तम् । नेरुक्तपक्षेणोक्तम्,—“तद् या एताश्चान्द्रमस्य आगामिन्य आपो भवन्ति रश्मयः, ता अपरपक्षे पिबन्ति” इति, तदेतद्रश्मिषु पात्रेषु, चन्द्रमसि च पीयमाने, सर्वमेवेदमसम्बद्धं भवति ? इति ॥ “एकया प्रतिधापिबत्”—इत्येतस्य मन्त्रस्यैन्द्रत्वात् । इतरस्मिन् “यमक्षितिमक्षितयः पिबन्ति”—इति रश्मीनां पानसम्बन्धादादित्य उच्यते, आद्रित्योऽपि हि इन्द्रशब्देनोच्यते एव—“असावादित्य इन्द्रः—इति ह विज्ञायते” । तदवयवभूताश्च रश्मयः, आदित्येन सह समासव्यासस्तुतिभाजः । सरःशब्दः खल्वपि उदके एव वर्तते, “पयः (३७), सरः (३८), भेषजम् (३९)”—इत्युदकनामसु पठितम् । तत्रैव मतिं यानि तान्युदकानि सरांसि पञ्चदशाहः सम्भूतानि साकमगस्थितानि भवन्ति चन्द्रमसि, तानि सूर्यः—इन्द्रो रश्मिभिरपरपक्षे पिबतीति । एवमेतत् सर्वमुपपद्यते एव नेरुक्तपक्षे ॥ ५ । ११ । १ ॥

अग्निगुः ॥ ४३ ॥

अग्निगुर्मन्त्रो भवति गव्यधिकृतत्वादपि वा प्रशासनमेवाभिप्रेतं स्यात्तच्छब्दवत्त्वादधिगो शमीध्वं सुशमि शमीध्वं शमीध्वमग्निगविति ॥ २ ॥

“अग्निगुः (४३)”—इत्यनवगतम्, अनेकार्थञ्च । “आग्निगुर्मन्त्रो भवति” । आह—किं कारणम् ? उच्यते—“गवि अधिकृतत्वात्” । सांऽयमधिगुः सन् अग्निगुरित्यर्थः । गवि योऽधिकृतो मन्त्रः स अग्निगुः । “अपि वा” गौरनित्यत्वात् “प्रशासनमेव” एतत् “अभिप्रेतं” स्यात् । अग्निगुर्नाम कश्चिदस्ति दैव्यः शमिता, तस्यैतत् प्रशासनं स्यात्, सम्प्रेरणमित्यर्थः । किं कारणम् ? “तच्छब्दवत्त्वात्” । तथा ह्यस्य मन्त्रस्य अधिगुशब्दवत्त्वं तदेतदुक्तमुपपद्यते । तदनेनैव निगमेन “अधिगो शमीध्वम्”—इति । हे

अग्निगो ! सर्व एव यूयं शमीध्वम् “शमयध्वम्” एनं पशुमिति । “दैव्याः शमितार आरभध्वम्—आशासाना मेधपतिभ्यां मेधम्—नेद्वस्तोके तनये रावितारः—मितारः—अग्निगो शमीध्वम्”—इति प्रेषः । हे ‘दैव्याः !’ ‘शमितारः !’ अपि च हे ‘मनुष्याः !’ ‘आरभध्वम्’ ‘उपनयत’ च एनं पशुम् । एताः ‘मेध्वाः’ ‘दुरः’ वज्रगृहद्वार इत्यर्थः । ‘आशासानाः’ प्रार्थयमानाः, ‘मेधपतिभ्याम्’ आभ्यामग्नीषोमाभ्यां मेधम् एनं पशुं शमयितुम् । किञ्च, ‘प्र अस्मै अग्निं भरत’ प्रभरतास्मै पशवे सञ्जष्यमानाय अभिमुत्सुकम्, पुरस्तादारयतेत्यर्थः । किञ्च, ‘स्तृणीत बर्हिः’ अस्मै पशवे सञ्जष्यमानाय, उपाकरणमेनं दर्ममपास्यतेत्यर्थः । किञ्च, ‘अन्वेनं माता मन्यताम्’ एनं सञ्जष्यमानं माता अनुमन्यताम् । ‘अनु’ मन्यतां ‘पिता’ । ‘भ्राता सगर्भ्यः’ ‘अनु’ मन्यतां सहगर्भीयः, सहोदर इत्यर्थः । ‘अनुमन्यतां’ चैनं ‘सखा सयूध्यः’ सहयूषध्वारी, ‘अनु’ मन्यताम्, अनुमतमेनमेभिः सञ्जष्यतेत्यभिप्रायः । किञ्च, ‘उदीचीनाम् अस्य पदो निघत्तात्’ उदक्पादमेनं सञ्जपयेत्यर्थः । किञ्च, सूर्यप्रभवमस्य चक्षुः, ततः ‘सूर्यम्’ एव ‘गमयतात्’ । ‘वातम्’ अनु ‘प्राणम्’ अन्ववसृजतात् । ‘असुं’ शरीरविधारकं प्राणम् ‘अन्तरिक्षम्’ अन्ववसृजत । ‘दिशः’ ‘श्रोत्रम्’ अन्ववसृजत । किञ्च, ‘उपाकरणेन’ दर्मेण ‘सह’ साकम् ‘एकधास्य त्वचम्’ ‘आच्छद्यतात्’ आच्छतेत्यर्थः । ततोऽनन्तरमेव ‘पुरा’ ‘नाभ्या अपि शमः’ तस्माच्छसः प्रशस्तात् प्रदेशात् ‘वपाम्’ ‘उत्तिवदंतात्’ उद्धरत । किञ्च, ‘अन्तरेव’ अम्यन्तरत एव, ‘ऊष्माणम्’ अस्य शम्यमानस्य ‘वारयध्वात्’ । ‘श्येनमस्य’ श्येनाकृति श्येनवर्णं वा पाकेन ‘वध्नः’ उरः ‘कुरुत’ । ‘प्रशशा बाहू’ ‘शला दोषणी’—इति बाह्वोरेवैतदभिधानम् अन्यवशः, अत्र बाहुशब्दः प्रायेणावर्गिसंयोः वर्त्तते, आ आरत्निसन्धानौ बाहु प्रशस्तौ कुरुत । स्वधित्वाकृती, इत्येके । शलाशब्दः अरल्यामेव वर्त्तते । तौ च शलादोषणी द्रवणममर्थौ प्रशस्तौ कुरुत । शलाकाकृती निर्माणौ कुरुतेत्येके । “श्येनशलाकाकश्यपा—कवषा—स्नेकपर्णेष्वकृति—विशेष—वचनै—सिद्धसाधनं स्यात्”—इति हि नैयायिकाः पठन्ति । ‘कश्यपे—वांसा’ कच्छपाविव अंसौ कुरुत । किञ्च, ‘अच्छिद्रे श्रोणी’ अधिकलं कुरुत । ‘कवषोरू’ कवषे गतिसमर्थे उरु कुरुत, कवतिर्गत्यर्थः, “च्यवते, कवते, गवते”—इति गतिकर्मसु पाठात् । पिण्डकाख्ये उरु अच्छिद्रे एव कुरुतेत्यर्थः । ‘स्नेकपर्णा’ करवीरपत्राणीव ‘अष्टीवन्तः’ अस्थिसंयुक्ते कुरुत । ‘षड्विंशतिरस्य वङ्क्यः’, ता अनुष्ठथोऽध्यावयतात्’ या एता वङ्क्यः पर्ववः, तौ अनुष्ठथा अनुष्ठानक्रियया प्रच्यावनसमर्थयैव प्रच्यावयत । किञ्च, ‘गात्रम्’ ‘अस्य’ ‘अनूनम्’ अविकलं ‘कृणुतात्’

कुर्वत । किञ्च, 'ऊर्ध्वमोहम्' ऊर्ध्वं यः पार्थिवो गर्तः, प्रकृष्टं क्लृप्नोति, तन्, उत्तरधात्वात् 'खनतात्' । 'अस्त्रा रक्षः संसृजतात्' अस्त्रमास्त्रि रक्षांश्चि कुन्ते-
त्रयः । किञ्च, 'वनिष्ठम्' दृष्ट्वा 'मा राविष्ट' मा शब्दं करिष्यथ । 'उलूकं मन्य-
मानाः' उलूकवन्त वनिष्ठं मन्यमानाः, उलूको हि भयङ्करत्वात् दृष्ट्वा जनैः विरा-
ज्यते,—अयमुलूकोऽयमुलूक इति । तदाशङ्कया उलूकसारूप्यादनिष्ठोर्मा राविष्टेत्युच्यते ।
शमितारः ! 'नेद्वस्तोके तनये रवितारस्य अमेतारः' नैतत् कर्म कुर्वतां रवितारवत्,
पुत्रेषु पौत्रेषु वः स्यात्, अरवपाशीलं वः पुत्रपौत्रं भविष्यतीत्यभिप्रायः । हे "अग्निगो !"
'शमीष्वम्' एनं पशुं "सुशमि शमीष्वम्" यथा चायं सुशमितः स्यात्तथैनं शमीष्वं
हे अग्निगो ! मा प्रमादं करिष्यथ ॥ एवमेतस्मिन् दैव्यस्य शमितुः अग्निगोः प्रशासन-
मित्येतदुपपद्यते, तस्य सम्बोध्यत्वादस्मिंश्च प्रैषे यथामम्भवं प्रशासनानि द्रष्टव्यानि,—
'प्राम्मा अग्निं भरत'—इत्येवमादीनि ॥ ५ । ११ । २ ॥

अग्निरप्यग्निगुरुच्यते । "तुभ्य श्रोतन्त्यग्निगो शचीवः ।"

अधतगमनकर्मवन् ॥ ३ ॥

"अग्निरप्यग्निगुरुच्यते" अवृतगमनोऽसावित्यग्निगुः ।

"तुभ्यं" श्रोतन्त्यग्निगो शचीवः स्तोकासो अने मेदसो घृतस्य ।

'कविशस्तो बृहता भानुनागा हव्या जुषस्व मेधिर ॥ (ऋ० सं० ३, १, ११, ४)"—इति ॥

गाथिनः कुशिकपुत्रस्थार्षम् । विराड्पा त्रिष्टुप । स्तोके सूक्ते विनियुक्ता । हे "अग्निगो"
अधृतगमन ! "शचीवः" कर्मवन् ! "तुभ्यं" त्वदर्थमेते 'स्तोकासः' विन्दवो वषाम-
नीत्य शीतं क्षरन्ति । 'मेदसः' च 'घृतस्य' च । यस्य तवैतद्वर्तते, स त्वं 'कवि-
शस्तः' प्रथमप्रेक्षारणे कविभिरभिषुतः, 'बृहता' महता 'भानुना' 'भान्ना'
'आगाः' आगच्छ । आगत्य चेमानि 'हव्या' हवीषि यानि स्तोकाख्यानि, त्वदर्थमेव
रन्ति तानि 'जुषस्व' संखेवस्व । हे 'मेधिर' गजवन् । इत्यर्थः । एवमत्र "अग्निगो"-
त्यग्निरुक्तः, तस्मादमेरुगुल्बमुपपद्यते ॥ ५ । ११ । ३ ॥

इन्द्रोऽप्यग्निगुरुच्यते ॥

"अग्निगव ओहसिन्द्राय" इत्यपि निगमो भवति ॥ ४ ॥

"इन्द्रोऽप्यग्निगुरुच्यते" । तस्यापि न कश्चिद् गमनधारयितास्ति ॥

“अस्मा इदु प्र तवसे तुराय प्रयो न हर्मि स्तोमं माहिनाय ।
ऋचीषमायाधिगव ओहमिन्द्राव ब्रह्माणि राततमा ॥ (ऋ० सं० १, ४,
२७, १)”-इति ॥

नीघस इयमार्षम् । अहीनसूक्ते शस्यते । ‘अस्मै’ इन्द्राय ‘प्र हर्मि’ प्रभरामि
‘स्तोमम्’ ‘प्रयो न’ प्रय इव, अजामिव, यः स्तोमः तृप्तिं करोति, तं प्रभरामि ।
‘तवसे’ महते ‘तुराय’ त्वरमाणाय ‘माहिनाय’ मंहनाय होत्रे । किञ्च, ‘ऋची-
षमाय’ ऋक्समाय, स्तुतिसमाय, यावती स्तुतिरुदीर्यते तावानेवासौ भवति, माहा-
भाग्यात् “अधिगवे” अधृतगमनाय, अप्रतिहतगमनाय, एवंलक्षणाय “इन्द्राय”
“ओहम्” अहं प्रापयामि ‘ब्रह्माणि’ हवींषि ‘राततमा’ दातव्यतमानि यान्यसावे-
वाहति, तानीत्यभिप्रायः ॥ एवमस्मिन्नधिगु-शब्दे इन्द्रविशेषणत्वादिन्द्राभिधानमित्यु-
पपद्यते ॥ ५ । ११ । ४ ॥

आङ्गूषः ॥ ४४ ॥

आंगूषः स्तोम आघोषः । “एनाङ्गूषेण वयमिन्द्रवन्तः ॥”

अनेन स्तोमेन वयमिन्द्रवन्तः ॥ ५ ॥ ११ ॥

“आङ्गूषः (४४)”-इत्यनवगतम् । “स्तोमः”-अभिधेयः । “आघोषः”-
इति शब्दसमाधिः ॥

“एनाङ्गूषेण वयमिन्द्रवन्तोऽभिष्याम वृजने सर्ववीराः ।
तन्नो मित्रो वरुणो मामहन्तामदितिः सिन्धुः पृथिवी उत द्यौः ॥ (ऋ० सं० १,
७, २३, ४)”-इति ॥

त्रिष्टुप् । कुत्सस्य त्रितस्य वा कृपे पतितस्यार्षम् । वैश्वदेवस्य चरोभ्रातृव्यवतो याज्यैषा ।
“एना” “अनेन” “वयम्” “आङ्गूषेण” आघोषणीयेन “स्तोमेन” “इन्द्रवन्तः”
इन्द्रसंयुक्ताः ‘स्याम’ वयम् । ‘तन्’ ततो विश्वे ‘सर्वे’ एव अनवखण्डिताः सन्तः, सर्वान्
भ्रातृव्यान् ‘अभि’ भवेम जितीकृत्येव गमनमात्रेणैव । तदेतत् ‘नः’ सर्वमपि ‘मित्रः’
‘वरुणः’ च ‘मामहन्ताः’ पुनःपुनर्महयन्तां पूजयन्तु । ‘अदितिः’ च पूजयतु ।
‘सिन्धुः’ च पूजयतु । ‘पृथिवी’ च पूजयतु । ‘उत द्यौः’ पूजयत्वित्येतदेवानुवर्तते ॥
इषमव स्तोमोऽयम् “आङ्गूष”-शब्देनोक्तः, -शब्दजालस्यार्थपक्षे ॥ ५ । ११ । ५ ॥ *

॥ अं पान्तमन्युः ॥ ४५ ॥

“आपान्तमन्युस्तु पलप्रभर्मा धुनिः शिमीवाञ्छरुमाँ ऋजीषा ।
सोमो विश्वान्यतुसा वनानि नार्वगिन्द्रं प्रतिमानानि देभुः ॥”

आपान्तमन्युस्तु पलप्रहारी क्षिप्रहारी (सुप्रहारी) सोमो
वेन्द्रो वा ॥

धुनिर्धुनोतेः ॥

शिमीति कर्मनाः । शमयतेर्वा शक्नोतेर्वा ॥

ऋजीषी सोमो यत् सोमस्य प्रमानस्यातिरेच्यते तदृजी-
षमपार्जितं भवति तेनर्जीषी सोमः ॥

अथाप्यैन्द्रो निगमो भवति—“ऋजीषी वुञ्जी” इति ॥

हर्योरस्य स भागो धानाश्चेति ॥

धाना भ्राष्ट्रे हिता भवन्ति फले हिता भवन्तीति वा ॥

“बद्धां ते हरीधाना उप ऋजीषं जिघ्रताम् ॥”

इत्यपि निगमो भवति ॥

आदिनाभ्यासेनोपहितेनोपधामादत्ते ॥

बभस्तिरत्तिकर्मा । सोमः सर्वाण्यतसानि वनानि नार्व-
गिन्द्रं प्रतिमानानि दध्नुवन्ति यैरेनं प्रतिमिमते नैनं तानि
दध्नुवन्त्यर्वागैर्वैनमप्राप्य विनश्यन्तीति ॥

इन्द्रप्रधानेत्येके नैघण्टुकं सोमकर्मोभयप्रधानेत्यपरः ॥ १ ॥

“आपान्तमन्युः (४५)”-इत्यनवगतम्, पक्षेण चानेकार्थम् । “आपान्तमन्युः”-
त्ववगमः । “आपान्तमन्युः० (ऋ० सं० ८, ४, १४, ५)”-इति ॥

वैश्वामित्रस्य रेणोरियमार्षम् । त्रिष्टुप् । सूर्यस्तुत्यैकाहे निष्केवल्ये विनियुक्ता । आपा

दितदीतिः, उत्पादितमन्युर्वा शत्रुभिः संग्रामे, “तृपलप्रहारी” “तृपप्रहारी क्षिप्रप्रहारी, सोमो वेन्द्रो वा” । “धुनिः” धूनयिता कम्पयिता शत्रूणां पात्राणां वा । “शिमीवान्” स्वाश्लिषकारिणियेतेन कर्मणा कर्मवाम् । “शरुमान्” हिंसावान् । “ऋजीषी” यदि सोमोऽभिप्रेतः, तस्य ऋजीषित्वमुपपद्यते, अयेन्द्रोभिप्रेतः, तस्य ह्यौरश्वयोः ऋजीषं भाग इत्यनवापेक्षया ऋजीषित्वम् । एवमयमर्द्धचः, सोमस्येन्द्रस्य वा । यस्मिंश्च पक्षे सौम्य एषोऽर्द्धचः, तस्मिन् पक्षेऽयं तृतीयः पादः, एवं सोमेनाभिसम्बन्धयितव्यः,—य एवङ्गुणयुक्तः “सोमः” स एतानि “विश्वानि” सर्वाणि “अतसा” अनुपक्षीणानि “वनानि” उदकानि, इतराणि वा वनानि वनस्पत्याख्यानि, स्वेन महिम्ना व्याप्नोति, स हि तेषामधिपतिः । एवमेते त्रयोऽपि पादाः सौम्या भवन्ति । उंसरं ऐन्द्र एव,—“नार्वागिन्द्रं प्रतिमानानि देभुः”—इति । “नैनं” इन्द्रं “प्रतिमानानि,” यैः प्रतिमीयन्ते स्तोत्राणि, न तानि दभ्नुवन्ति, नाभिभवितुं शक्नुवन्ति । किं तर्हि ? “अर्वागेव” तान्यूनान्येव तस्मादिन्द्राद् भूत्वा “एनम्” इन्द्रम् “अप्राप्य” एव “विनश्यन्ति” नोपमार्थं कुर्वन्ति, स हि तेषां विनाशः । एवमेष पाद ऐन्द्रः । एवमुभयप्रधानत्वमस्या ऋचः ॥

अथवैवमन्यथास्या ऋच उभयप्रधानत्वम् । द्वौ प्रथमौ पादावैन्द्रत्वेन व्याख्यायेते—तृतीयपादमुक्तुष्य चतुर्थः पाद आद्याभ्यामभिसम्बन्धयितव्यः । योऽयमेवङ्गुणविशिष्ट इन्द्रः, आपातितमन्युः तृपप्रहारी, धुनिः, शिमीवान्, शरुमान्, ऋजीषी, च तमेनमिन्द्रमेवम्प्रभावं न प्रतिमानानि दभ्नुवन्ति । किं तर्हि ? अर्वागेवैनमप्राप्य वर्त्तमानानि विनश्यन्ति । एवमेते त्रय ऐन्द्राः पादाः,—द्वावाद्यौ चतुर्थश्च । अयं तृतीयः, सौम्यः,—“सोमो विश्वान्यतसा वनानि”—इति । यः “सोमः, सर्वाण्यतसानि वनानि” महिम्ना व्याप्नोति, यश्च “इन्द्रं न प्रतिमानानि दभ्नुवन्ति” तौ सोमेन्द्राविदं नाम कुरुतामित्याशीर्थोज्या ॥

“एके” पुनः “इन्द्रप्रधाना” एवेयमूक् “इति” एवं मन्यन्ते,—“नैघण्टुकम्” अस्यां “सोमकर्म”—इति, तेषामियं योजना,—य इन्द्र आपादितमन्युः, तृपप्रहारी, धुनिः, शिमीवान्, शरुमान्, ऋजीषी च, स सोम इव अतसानि वनानि इदं सर्वं व्याप्नोति । न चैनं प्रतिमानानि दभ्नुवन्ति । किं तर्हि ? एनमिन्द्रमप्राप्यैव विनश्यति । एवमिन्द्रप्रधानैव भवति । एवमस्या ऋचः त्रिधा समासार्थो बोद्धव्यः । तथाहि भाष्यकारेण दर्शितम् । सौम्यस्य ऋजीषित्वोपपादनार्थमाह भाष्यकारः,—“यत्सौम्यं पूयमानवस्त्वितिरिच्यते” रसादन्यदसादमतिरिच्यते, “तदृजीषम्”—इत्युच्यते । तत् “अपार्जितम्” अपार्जितं “भवति” किंन्वभूतत्वात् “तेन” संयोगात् “ऋजीषी सोमः” उच्यते ॥

“अय” “अधि” यस्मिन् पक्षे “येन्द्रः” अर्द्धार्धो भवति, एतस्मिन् पक्षे इन्द्रस्य ऋजीपितृत्वमिषावर्णं एषः “निगमः भवति” । इन्द्रस्य ऋजीपितृत्वमनुपपन्नं मन्त्रमनो निगमं पठति,—

“ऋजीषी वृज्जी वृषभस्तुराषादृषुज्जी राजा वृत्रहा सोमपावा ।

युक्त्वा हरिभ्यामुषयासद्वर्वाङ् माध्यन्दिने सवने मत्सदिन्द्रः ॥ (ऋ० सं० ४,

२, ११, ४)”—इति ॥

अत्रेरियमार्षम् । त्रिष्टुप् । ऋजीषेण तद्वान् “ऋजीषी” वज्रेण तद्वान् “वज्जी” “वृषभः” वर्णिता कामानाम्, “शुज्जी” बलवान्, “राजा” अधिपतिः, “वृत्रहा” शत्रुहा, “सोमपावा” सोमस्य पातेत्यर्थः । य एवङ्गुणयुक्तः “इन्द्रः” सः “युक्त्वा” “हरिभ्याम्” अश्वभ्यां रथं तम् अधिकृत्य “उषयासत्” उपागच्छत् । “वर्वाङ्” अस्मानामिमुख्येन, “माध्यन्दिने सवने” एतस्मिन् प्राप्ते उपगम्य च “मत्सत्” मायताम्, अस्मत्प्रदत्तेन सोमेनेत्यर्थः ॥

एवमेतस्मिन् मन्त्रे ऋजीषी इन्द्र उक्तः । तत् पुनरेतदृजीपितृत्वमिन्द्रस्य न विशा-
वते केन कारणेनेत्यतस्तदुपपादनार्थमाह,—“हर्योरस्य स भागः”—इति । हर्योरेवा-
श्वयोरस्येन्द्रस्य स भागो यदृजीषम् । “धानाश्च” । प्रसङ्गादत्र धाना उक्ताः ।
यदुक्तम्,—“हर्योर्धाना हरिवतोः”—इति । तेन हरिसंयोगेन ऋजीषेण लक्षितलक्षणया
वृत्त्या इन्द्रस्य ऋजीपितृत्वम् ॥

आह—“धानाः” कस्मात् ? उच्यते—ता हि “भ्राष्ट्रे हिताः” निहिता भवन्ति, अथ
“वा” भ्राष्ट्रादवतार्य “फले” फलके “हिताः” निहिताः “भवन्ति” । [अथवा-
खले हिता भवन्ति ।] तत्र हि ता विसर्ज्यन्तेऽतिदाहभयात् । यथा ऋजीषं धानाश्च
हर्योरश्वयोरिन्द्रस्य च भागस्तथैव निगमः—“बन्धां ते हरी धाना उप ऋजीषं जिघ्र-
ताम्”—इति । अत्र बन्धाम्—इत्येतस्मिन् पदे य एषः “बभस्तिः” बाहुः, “अत्तिकर्मा”
मक्षणार्थः, सः “आदिना यत्तेतोऽपि हितेतोऽपि धामादत्ते” आदावभ्यासेनोप-
श्लेषि तेनोपधामादत्ते, धकारेण निमित्तभूतेन उपधामकारमादत्ते, लुप्पति । “घसिभ-
सोर्हिलि च (पा० ६, ४, १००)”—इत्यकारलोपः, ततो धत्वे कृते, जश्त्वे
च कृते, बन्धामित्येतद्रूपं भवति ॥

“धानाः सोमानामिन्द्राद्धि च पिब च बन्धां ते हरी धाना उप ऋजीषं जिघ्र-
तामा स्थवर्षणे सिञ्चस्व ॥ यत्त्वा पृच्छाद् वृषन् पक्षी जलमृज्य इत्यस्मिन्
मुन्वति यजमाने तस्मै किमरास्थाः सुष्टु सुवीर्यं यज्ञस्यागुर उदुचं यज्ञदक्षीकमतां
तप्तथाः श्रोतव्यं ज” ॥

हारियोजनस्यायं प्रैषः । हे 'इन्द्र !' 'अद्भि' भक्षय 'धानाः' । 'सोमानाम्' एतेषाम् स्वभूतं रसम् 'पिब च' अस्य हारियोजनस्य सोमस्य । किञ्च, "बब्ध्याम्" भक्षयतां "ते" तव एतावश्चौ "हरी" एताः "धानाः" "उप ऋजीर्षं जिघ्रताम्" उपजिघ्रतामृजीषश्च । 'आ रथचर्षणे सिञ्चस्व' जठरे सोममेनम् । हे रथचर्षणे रथ-गमन ! आसिञ्चस्व । किञ्च, 'यत्त्वा पृच्छात्' यदि त्वां पृच्छेत् गृहमनुप्राप्तमस्मद्य-ज्ञात् हे 'वृषन्' वर्षितः ! 'पत्नी कामीमदथाः' क पीतवांस्त्वम् ? अतो ब्रूयास्त्वम्-अस्य यजमानस्य नाम गृहीत्वा, 'अस्मिन्' 'सुन्वति' सोममभिषुण्वति 'यजमाने' ततः सा यदि पुनरपि पृच्छेत् 'तस्मै' परितुष्टः त्वं 'किमरास्थाः' किं दत्तवानसि ? ततः तां प्रति ब्रूयाः- 'सुषु' 'सुवीर्य' शोभनं वीर्यम् अहमस्मै दत्तवान् । 'यज्ञस्य आगुर उदुचम्' यदसावनेन यज्ञेन आगूर्णवान् प्रार्थितवान् अभूत्, तत् सर्वमहमदाम्, 'यज्ञस्य' चोत्कृष्टां रुचं दीप्तिमहमदामस्मै ॥ किं बहुना, 'यद्यत्' 'अचीकमताः' यद्यत्कामितवानयं यजमानः फलमस्य कर्मणः, 'तत्' 'सर्वमेतत्' 'तथा' प्रार्थितमेव 'अभूत्' न कश्चिदप्यस्य मृषा कामो बभूवेत्यभिप्रायः । हे 'होतः' ! त्वमपि योऽयमे-व ऋगुणविशिष्ट इन्द्रः, तं सह हरिभ्यां 'यज्ञ'-इति ॥ एवमत्र "हरी उपजिघ्रताम्"-इत्येतस्माद् विशेषलिङ्गात् ऋजीपित्वमद्वयोः, अश्रयोगाच्च ऋजीपित्वं लभितलक्षणया इन्द्रस्योपपद्यते ॥ ५ । १२ । १ ॥

श्मशा ॥ ४६ ॥

श्मशा शु अशनुत इति वा श्माशनुत इति वा ॥

"अव श्मशा रुधुद्वाः ।" अवारुधच्छशा वारिति ॥ २।१२ ॥

"श्मशा" (४६)-इत्यनवगतम् । "श्वाशिनी" "श्माशिनी"-इति वावगमः । श्वाशिनी-शीघ्राशिनी-शीघ्रव्यापिनी कुल्या, नदी वा । श्माशिनी पुनर्नाडी, मा हि श्मं शरीरं व्याप्नोति । एवमेतदिह विगृह्यमाणमनेकार्थमपि भवत्येव ॥

"कदा वसो स्तोत्रं हर्षत आव श्मशारुधुद्वाः ।

वीर्यं सुतं वाताप्याय ॥ (ऋ० सं० ८, ५, २६, १)"-इति ॥

कुत्सपुत्रस्य दुःस्वप्नः । उष्णिक् । ऐन्द्रस्य सूक्तस्य प्रथमैवेयम् । हे 'वसो' वसुमन् ! इन्द्र ! 'कदा' कस्मिन् काले 'स्तोत्रम्' एतन्मयोदीरितम् 'अस्य' यजमा-नस्य 'हर्षतः' कामयतः, कामान् प्रार्थयतः, त्वाम् "रुधत्" उपरोत्स्याति । "श्मशा" इव "वाः" कुल्येवोदकं विसर्पमाणम्, नाडीव वा, अथवा आध्यात्मिकी नाडी, शरीरा-शितं रसम् । आह-कतमत् स्तोत्रम् ? इति, उच्यते-यदेतत् 'दीर्घं सुतं' सोमं सत्राख्यं -

सुतमभिषुतं प्रवर्त्तते, 'वाताप्याय' उदकार्यम् ॥ एवमेतस्मिन् "अप्सरा"—इत्येतत् नाड्यभिधानं कुल्याभिधानं "वाः" शब्दोपपञ्चत्तेश्च "इति" ॥ ५ । १२ । २ ॥ *

उर्वशी ॥ ४७ ॥

उर्वश्यप्सरा उर्वभ्यश्नुत उरुभ्यामश्नुत उरुर्वा वशोऽस्याः ॥

अप्सरा अप्सारिणीः पि वाऽप्स इति रूपनामाप्सातेरप्सानीयं भवत्यादर्शनीयं व्यापनीयं वा स्पष्टं दर्शनायेति शाकपूणिः ॥

यदप्स इत्यभक्षस्य । अप्सो नामेति व्यापिनः ॥

तद्वा भवति रूपवती तदनयात्तमिति वा तदस्यै दत्त-
मिति वा ॥ १ ॥ १३ ॥

“उर्वशी” (४७)—इत्यनवगतम् । “अप्सराः”—इत्यभिधेयवचनम् । “उर्वभ्यश्नुते”—इति व्युत्पत्तिः । उरु महद् यशोऽभिव्याप्नोति इति । अथवा—“ऊरुभ्यां” मैथुने घर्मे पुरुषम् “अश्नुते” व्याप्नोतीति उर्वशिनी सती उर्वशीत्युच्यते । अथ “वा” “उरुः” महान् “अस्याः” “वशः” कामः, मैथुमुखशिनी सती उर्वशीत्युच्यते । ऐते शब्दसमाधयः ॥

अधुना अप्सराः—इत्येतं शब्दं समाख्यानप्रसक्तं निब्रवीति । आह—“अप्सराः” कस्मात् ? उच्यते—सा हि “अप्सारिणी” भवति, अपः प्रति नित्यमेव सरति, तत्प्रभवत्वात् तदेव तस्याः प्रियमुदकम्, तस्मादप्सराः । अथवा—अन्वयः मृतेत्यप्सराः । “अपि” चैवमन्यथा स्यात्,—“अप्सः”—इति एतत् “रूपनाम” । “अप्सातेः” प्रतिषेधपूर्वस्य प्सातेः भक्षणार्थस्य (अदा० प०), तद्धि “अप्सानीयम्” अनदनीयं “भवति” न हि तद्भक्ष्यते, किं तर्हि ? “आदर्शनीयं” तदाभिमुख्येन स्थित्वा द्रष्टव्यमेव भवति चक्षुषा, न पुनर्मुखेन भक्षयितव्यमित्यर्थः । “व्यापनीयं वा” व्यापनमर्हति । “आप्तु-व्याप्तौ (स्वा० प०)” तस्य वा अप्सः, तद्धि नायनेन रश्मिना आत्मनः प्रत्ययाधानार्थं व्यापयितव्यं भवति । “स्पष्टं दर्शनायेति” “शाकपूणिः” आचार्यो मन्यते, न ह्येतदस्पष्टं दर्शनाय, किं तर्हि ? स्पष्टमेवेत्यर्थः । “यदप्सः—इत्यभक्षस्य” पुरस्तादुक्तम्,—“अपि वाप्स इति रूपनाम, अप्सातेः” न हि तद्भक्ष्यते, किं तर्हि ? दृश्यते तदिति । तत्र “अभक्षस्य” अप्सः—शब्दवाच्यत्वप्रख्यापक एष निगमः,—

* अत्रैव द्वादशखण्डसमाप्तिरवगन्तव्या ॥ “इति निरुक्तवृत्तौ पञ्चमा [दशमा] ध्यायस्य द्वितीयः पादः ॥ ५, २ ॥” इति तूपलभ्यते ॥ १ एताः

“यदेनश्चकृमा वयं यदप्सश्चकृमा वयम्”—इति ।

“यद् मामे यदरण्या यत्सुभाश्यां यदिन्निद्वये ।

यच्छूद्रे यदर्ये यदेनश्चकृमा वयं [यदप्सश्चकृमा वयं] यदेकस्याधि धर्मणि
एनस्ततो वयज्जनमसि स्वाहा—(य० वा० सं० २० । १७)”—इति ॥

वरुणप्रधासेषु करम्भपौत्रहवमे पत्नीयजमानयोर्मन्त्रः। ‘यद्ग्रामे’ ‘वयं’ किञ्चित् ‘एनः’
चकृम, ‘यत्’ च ‘अरण्या’ ‘यत्’ च ‘सुभाश्याम्’ ‘यत्’ च ‘इन्निद्वये’ प्रज्जने निमित्त-
भूते सति, ‘यत्’ च ‘शूद्रे’ ‘यत्’ च ‘अर्ये’ वैश्ये, च अन्यत्रापि क्वचिद् ग्रामादिभ्यः ।
‘वयम्’ ‘एनः’ ‘चकृम’ कृतवन्तः, [‘यत्’ च ‘अप्सः’ ‘चकृम’ यदभक्ष्यभक्षणं कृतवन्तः,
‘वयं’ किञ्चित् यदेनोऽनेकप्रकारमेकैकस्यापि आवयोभेतसि निमित्तभूते उत्पन्नं किञ्चित्,]
‘यदेकस्याधि धर्मणि’ यदधं तदनेकप्रकारमेकस्यावयोः ‘धर्मणि’ कर्मणि निमित्तभूतम्,—
यच्च सह कृतम्, यच्च पृथक् कृतम्, यच्च मानसम्, यच्च शारीरम्, तस्य सर्वस्यापि एन-
सोऽस्माकम् अपनयनं कृत्वा ततः ‘अवयजनमसि’ मरुतां हे हविः ! करम्भपात्राख्य-
प्रधासान् हवामहे । “मरुतः”—इत्येतां विशेषलिङ्गान्मास्तत्त्वमस्याध्यवसीयते । यत्
“अप्सः”—इत्येष शब्दः अभक्ष्यस्याभिधायको दृष्टः, तस्मात्साधुक्तम्—“अपि बाप्स
इति रूपनामाप्सातेः”—इति ॥

अधुना यदुक्तं “व्यापनीयं वा”—इति “आप्तृ व्याप्तौ (स्वा० प०)” इत्येतस्य
“वाप्स इति”—तस्यार्थस्य ख्यापकं निगमं ब्रवीति,—अप्सो नामेति व्यापिनः—
इति । यथा आप्नोतिः अभिव्याप्त्यर्थः, तस्याप्स इत्येतद्रूपनाम भवति, तथैव निगमः,—

“पृथिव्याः पुरीषमस्यप्सो नाम तां त्वा विश्वे अभिगृणन्तु देवाः ।

स्तोमपृष्ठा घृतवतीह सीद प्रजावदस्मे द्रविणा यजस्वाश्विनाध्वर्यु सादयता-
मिह त्वा ॥ (य० वा० सं० १४, ४)”—इति ॥

अग्निचयने द्वितीयायां चितावाश्विन्यो नामेष्टकाः, तासामेकस्यामयमुपधानमन्त्रः ।
‘पृथिव्याः’ ‘पुरीषमसि’ पूरमिच्यसि । हे इष्टके ! ‘अप्सो नाम’ ‘तां’ ‘त्वा’ त्वाम् एव-
ङ्गुणयुक्तां सती ‘विश्वे’ सर्वे ‘अभिगृणन्तु’ अभिगृणन्तु ‘देवाः’ । किञ्च, ना त्वं ‘स्तोम-
पृष्ठा’ देवैः उदीरितेन स्तोमेन स्पृष्टा ‘घृतवती’ उदकवती उदकेन सन्नेषिता ‘इह’
अग्निचयने ‘आसीद्’ । किञ्च—‘अस्मे’ अस्मभ्यं ‘प्रजावत्’ पुत्रपौत्रादियुक्तानि ‘द्रविणा’
द्रविणानि वैनानि ‘आयजस्व’ सर्वतो देहि । यजतिर्दानार्थः । किञ्च, ‘अश्विना’
अश्विनौ देवौ ‘अध्वर्यु’ सादयताम् इह त्वा’ तौ हि सैजानीतौ यथा त्वं सादयितव्येत्थ-
मिष्टकाः । एवमत्रापेक्ष्यप्यर्थस्याप्स इत्युपपद्यते, इह भक्षणाधीसम्भवात् ॥

एवं तावदप्येरा इत्यस्याभिधानस्याप्यस्य इत्ययमैकदेश उपपादितः, अधुना 'रा'—इत्ये-
 "तद्वा भवति रूपवती" । रा मत्वर्थे, तेन वाच्यत्वं
 रूपेण तद्वती सा भवत्यप्येराः तद्वा भवतीत्येवमुक्तेऽपि सति रेफस्य मत्वर्थता न गृह्यत
 इति मन्यमानो भाष्यकारः स्पष्टमेव मत्वर्थमाह—तद्वा भवति रूपवतीति । यदुक्तं
 रूपवतीति रूपसंयुतेत्यर्थः । तस्या एव सर्वयोषिद्वयः प्रतिविशिष्टं रूपमित्यभिप्रायः ॥
 अथ "वा" एवमन्यथा स्यात्,—“तदनया” अप्सशब्दवाच्यं रूपम् “आत्स” गृहीत-
 मेव कुतश्चित् । एतस्मिन् पक्षे 'रा'—इत्ययमादानार्थः ॥ अथ 'वा' एवमन्यथा स्यात्,
 "तत्" अप्सशब्दवाच्यं रूपमतिरिक्तमिव "अस्मै" तस्यै "दत्तम्" विधात्रा । तथाहि
 तत्तस्यामतिशयेनानपायि च लक्ष्यते । एतस्मिन् 'रा'—इत्ययं दानार्थः ॥ ५ । १३ । १ ॥

तस्या दर्शानामित्रावरुणो रेतश्चस्कन्द तदभिवादिन्येषर्भवति—

“तस्याः” एवङ्गुणविशिष्टाया उर्वस्या अप्सरसः “दर्शनात्” “मित्रावरुणयोः
 रेतः” “चस्कन्द” स्कन्नम् । “तत्” तस्यार्थस्य “अभिवादिनी” “एषा ऋग्
 भवति”—॥ *

“उतासि मैत्रावरुणो वसिष्ठोर्वश्या ब्रह्मन् नसोऽधिजातः ।

द्रप्सं स्कन्नं ब्रह्मणा दैव्येन विश्वेदेवाः पुष्करे त्वाददन्त ॥”

अप्यसि मैत्रावरुणो वसिष्ठोर्वश्या ब्रह्मन्मनसोऽधिजातो द्रप्सं

स्कन्नं ब्रह्मणा दैव्येन—॥

“उतासि मैत्रावरुणः”—इति । वसिष्ठस्य सपुत्रस्येयमार्षम् । तस्यैव स्तुति-
 रिन्द्रस्य वा । “उत”—इत्ययम् अपिशब्दार्थे वर्तमानोऽधस्त्यायामृचि ये जन्मनी
 वसिष्ठस्योक्ते, ते सम्भावयति । सा पुनरियमृक्,—

“विद्युतो ज्योतिः परि सञ्जिहानं मित्रावरुणा यदपश्यतां त्वा ।

तत्ते जन्मोतेकं वसिष्ठगस्त्यो यन्वा विश आजभार ॥ (ऋ० सं ५, ३,
 २३, ५)”—इति ॥

‘विद्युतः’ विशेषेण, द्योतते देदीप्यते इति विद्युत्—उर्वशी—इति, अस्मात् । ‘ज्योतिः’
 प्रकाशः । तस्मात् ‘परि’ परितोऽधिकं ‘सञ्जिहानम्’ उत्तिष्ठन्तम्, जायमानमित्यर्थः ।
 ‘मित्रावरुणौ’ देवौ ‘यत्’ ‘अपश्यतां’ ‘त्वा’ त्वाम् ‘तत्’ ‘ते’ तव ‘जन्म’ ‘एकम्’

१ ‘अप्सः श’ ॥ * अत्र त्रयोदशखण्डसमाप्तिर्दृश्यते, सा ‘तस्या एवङ्गुण-
 विशिष्टायाः’ इत्यतः प्रागुचिता ॥

हे 'वसिष्ठ' ! उत अपि च 'यत्' 'त्वा' 'अगस्त्यो विश आजभार' अगस्त्यः ऋषिः विशः मनुष्यान् प्रति, मनुष्यलोकम् आजभार आहूतवान्, तत् ते तव द्वितीयं जन्म ॥

"उतासि" "अप्यसि" अपि चासि "मित्रावरुणः" हे "वशिष्ठ!"। कथं पुनर्मित्रावरुणयोस्तत्पत्नोऽसि—किं सङ्क्षर्णेण ! न, इत्युच्यते,—“उर्वश्याः” सकाशात् । हे “ब्रह्मन् !” “मनसोऽधिजातः” न सङ्क्षर्णेन । किञ्च, निर्द्वीज एवासि, मनोऽभिध्या-नमात्रादुत्पन्नः ? न, इत्युच्यते । किं तर्हि ? “द्रप्सं” शुक्रम्, उर्वशीदर्शनात् “स्कन्नं” “मित्रावरुणयोः” । “ब्रह्मणा” “दैव्येन” देवानां स्वभूतेन, ऋग्यजुःसामाख्येन, स्तुवन्तः “विश्वेदेवाः” सा एतद् भूमौ पतेदिति कुम्भस्योपरि “पुष्करे” उदके, अन्तरिक्षे वा “त्वा” त्वाम्, तेन शुक्रेण सहैकतामुपगतम् “अदन्त” अघारयन्तेत्यर्थः ॥ एवमेतस्मिन् “द्रप्सं स्कन्नम्”—इत्येवमादिना सम्बन्धेन “उर्वशी” शब्देन “अप्सराः”—उच्यत इत्युपपद्यते ॥

“रौद्रेणै किल तेजसा निर्दग्धो वसिष्ठः मित्रपरिगृहीतायामुर्वश्यामुत्पन्नो वरुणंतेजसां जातः”—इति पुराणे श्रूयते, तदप्युपेक्षितव्यम् ॥

अनेकविधो हि मन्त्राणां विप्रयः, वनिष्ठरथेयमार्षं युष्मदश्चात्र प्रयोगः,—“उतासि”—इति, तदेतद्विरुद्धार्थमिवोपलक्ष्यते ? नैतद्विरुद्धम्, नित्यत्वान्मन्त्राणां भवति—॥

द्रप्सः संभृतः प्सानीयो भवति सर्वे देवाः पुष्करे त्वाधारयन्तः ॥

पुष्करमन्तरिक्षं पोषति भूतान्युक्रम् । पुष्करं पूजाकरं

पूजयितव्यं वा ॥

इदमपीतरत् पुष्करमेतस्मादेव पुष्करं वपुष्करं वा ॥

पुष्पं पुष्पतेः ॥ १ ॥ १४ ॥

आह—रेतः कस्मात् “द्रप्सः”—इत्युच्यते ? न हि रेतःसञ्ज्ञको रसः, पुरुषस्याङ्गादङ्गात् “सम्भृतः” स्त्रीयोनेः “प्सानीयो भवति” मक्षणीयो भरणीयश्च । एवं “प्सतिः (अदा० प०) भरतेश्च (भू० उ०)” ययासम्भवं “द्रप्सः”—इत्येष शब्दो द्रष्टव्यः ॥

पुष्करशब्दोऽनेकार्थः, तमिह प्रसक्तं व्याचष्टे,—“पुष्करमन्तरिक्षम्” तद्धि “पोषति भूतानि” पुष्णात्यवकाशदानेनोपकुर्वत् । “उदकम्” अपि “पुष्करम्” तेन हि पूजा क्रियते, देवादिभ्यः तत्पूजाकारकत्वात् पुष्करम् ॥ अथवा—“पूजयितव्यम्” पूज-नार्हत्वात्मेन एवेति पुष्करम् । “इदम्” अपि “इतरत्” “पुष्करं” पद्मम् “एतस्मा-

देव" कारणान् "पुष्करम्"—इत्युच्यते, तदपि हि "पूजाकर्" पूजयितव्यं च शोभनत्वात्तस्य । अथ "वा" "पुष्करं" तदिति "वपुष्करम्" आबद्धे हि तस्मिन् वपुष्मान् भवति ॥

पद्मप्रसङ्गात् पुष्पशब्दं निराह,—“पुष्पं पुष्पतेः”—इति । “पुष्पतिः विकसनार्थः (दि० प०),” तद्धि विक्रमिन् भवति ॥ ५ । १४ । १ ॥

वयुनम् ॥ ४८ ॥

वयुनं वेतेः कांतिर्वा प्रज्ञा वा—॥

“वयुनम् (४८)” —इति, अनेकार्थम्, अनवगतं च । “वेतेः”—इति धातु-निर्देशः, वेनम्—इति न्याय्यम् । “कांतिर्वा” अभिधेया “प्रज्ञा वा”—॥*

“स इत्तमोऽवयुनं ततन्वत्सूर्येण वयुनवच्चकार ।”

स तमोऽप्रज्ञानं ततन्वत् मूतं सूर्येण प्रज्ञानवच्चकार ॥ १ ॥

“स इत्तमोऽवयुनं ततन्वत्सूर्येण वयुनवच्चकार ।

कदा ते मर्त्ता अमृतस्य धामेयक्षन्तो न मिनन्ति स्वधावः ॥ (ऋ० सं० ४, ६, ११, ३)” इति ॥

मरद्वाजस्यार्षम् । त्रिष्टुप् । ऐन्द्रे मूक्ते व्यूढस्य दशरात्रस्य नवमेऽहनि मरुत्वतीये शब्दं शस्यते ॥ यस्त्वमेवङ्गुणविशिष्टो हे मगवन्निन्द्र ! यथागुणं त्वामवोचाम, “सः” त्वम् “इत्” एतत् शर्वरं “तमः” “अवयुनम्” अप्रज्ञानलक्षणं “ततन्वत्” स एव तं सर्वमेवैनं लोकं स्वेन प्रकाशाख्येन रूपेण भन्तनोति “सूर्येण वयुनवत्” “प्राणो हीन्द्रः, तस्मात्सूर्य उदेति, प्राणाद्वा एष उदेति, प्राणेऽस्तमेति”—इति लुक्तम् । तस्मात् प्राण इन्द्रः, सूर्यस्यादयहेतुः, स त सूर्यमुदग (दग) मयत् । तेन सूर्येण वयुनवत् “प्रज्ञान-वत्” “चकार” एतज्जगत् जानयत् करोति । तस्मात् स (इन्द्र) एवेन्द्र एवमुच्यते,—सूर्येण त्वमेतज्जगद्वयुनवत्प्रजावत् चकार कृतवानसीत्यर्थः । यस्त्वमेवम्प्रभावः तस्य तव ‘कदा’ कस्मिन् काले ‘मर्त्ताः’ मरणधर्माणो मनुष्याः ‘अमृतस्य’ अमरणधर्मिणः ‘धाम’ स्थानं ‘इयक्षन्तः’ यष्टुमिच्छन्तः ‘न मिनन्ति’ न अग्रन्ति हे ‘स्वधावः’ अन्नवन् । सर्वदेव तवापरिक्लिष्टं स्थानम्, कृतावकाशस्त्वं यज्ञेभित्यभिप्रायः ॥ एवमिह “तमः ततन्वत् सूर्येण” “वयुनवत् चकार”—इति अनेन सम्बन्धात् “वयुन”—शब्देन प्रज्ञानमित्युच्यत इत्युपपत्तिः । कान्त्यर्थत्वमपि कचिदुपेक्ष्यम्, इहं वा पक्षेण योज्यम् ॥ ५ । १५ । १ ॥

१ ‘व्यवहृते’ * अत्र चतुर्दशखण्डं समाप्तिर्दृश्यते, सा “वयुनम्” (४८) इत्यतः प्रागुचिता ॥

‘वाजपस्त्यः ॥ ४९ ॥

वाजपस्त्यं वाजपतनम् ।

“सनेम वाजपस्त्यम्” इत्यपि निगमो भवति ॥ २ ॥

“वाजपस्त्यम् (४९)”—इत्येतदनवगतम् । “वाजपतनम्”—इत्यवगमः ॥]

“तं सखायः पुरोरुचं यूयं वयं च सूरयः ।

अश्याम वाजगन्ध्यं सनेम वाजपस्त्यम् ॥ (ऋ० सं० ७, ४, २४, ६)”—इति ।

पावमानी सौमि । अम्बरीषश्च ऋजिश्चा च सूक्तं ददृशतुः, तत्रैषा । ‘तम्’ एनं सोमं हे ‘सखायः !’ ऋत्विजः ! ‘पुरोरुचम्’ अग्रतौ दीतम्, ‘यूयं वयं च’ सम्पृक्ताः सन्तः, हे ‘सूरयः !’ मेधाविनः ! ‘अश्याम’ व्याप्नुयाम वयम् ‘वाजगन्ध्यम्’ प्रति-विशिष्टान्नसमानगन्धम्, अथवा—वाजप्रहीतारम्, अथवा—वाजसम्मिश्रयितारम् । किञ्च, “सनेम” सम्भजेमहि “वाजपस्त्यम्” वाजमन्नम्, एतदस्माकमिति मन्यमानाः सन्तो यं सोममाभिमुख्येन देवाः पतन्ति गच्छन्ति, स वाजपस्त्यः सोमः, तं नित्यकालमेव वयं भजेमहि ॥ एवमत्र शब्दसारूप्यादर्थोपपत्तेश्च “वाजपस्त्य”—शब्देन सोम उक्तः ॥ ५ । १५ । २ ॥

वाजगन्ध्यम् ॥ ५० ॥

वाजगन्ध्यं गध्यत्युत्तरपदम् ।

अश्याम वाजगन्ध्यम्” इत्यपि निगमो भवति ॥ ३ ॥

“वाजगन्ध्यम् (५०)”—इत्यंतदपि पदमेकस्मिन्नेव निगमे निरुक्तम्, केवलं समाभ्यायानुक्रमविपर्ययः,—“वाजपस्त्यम्, वाजगन्ध्यम्”—इत्येष समाभ्यायानुक्रमः, निगमे पुनः—“अश्याम वाजगन्ध्यम्, सनेम वाजपस्त्यम् (ऋ० सं० ७, ४, २४, ६)”—इति ॥ ५ । १५ । ३ ॥

मध्यम् ॥ ५१ ॥

गध्यं गृह्णातेः ।

“ऋजावाजं न गध्यं युयूषन्” इत्यपि निगमो भवति ॥ ४ ॥

“गन्धम् (५१)” इत्येतदनवगतम् । ग्रहणीयमित्यर्थप्रतीतिः ।

यामि कुस्मेन सरथमवस्युस्तोदो वातस्य हयोरीशानः ॥

ऋज्रा वाजं न गन्धं युयुपन्कविर्यदहन पार्याय भूषान् ॥ (ऋ० सं० ३, ५, १९, १)—इति ॥

वामदेवम्यामिम् । ऐन्द्री । त्रिष्टुप । अहीनगृक्ते चतुर्विंश उक्थे माध्यन्दिने सवने मैत्रा-
वरुणस्येयं शस्त्रं शस्यते । ६ मगवन्निन्द्र ! ‘यासि’ ‘कुस्मेन’ ऋणिणा स्त्यमानः ।
अथना कुस्मेन प्रज्रेणाभ्युत्तेन, ‘सरथं’ ममानगमनम्, अभिवहनं रथमाकृत्य अथवा-
‘सरथं’ रथमयुक्तं परानीकम् । ‘अवस्युः’ रिग्वक्त्रः आत्मीयाम्, ममर्दिदुश्च परकीयाम् ।
‘तोदः’ तुन्न इव केनीचत् ‘वातस्य’ जेवेन यामि । तथापि न गच्छन् ‘हयोः’ अश्वयोः
‘ईशानः’ ईश्वरो न भावति त्वयि अन्यत एव त्वामद्वतुः । स त्वं मज्ज “ऋज्रा” ऋतु-
नेव मार्गेण न काञ्चिदन्यां गतिं भावमानः, “वाजं न गन्धम्” वाजमिव ग्रहणाद्वि-
भोक्तुमामिसुम्भेन । ‘युयुपन्’ पुनःपुनः समिश्रयिष्यन्, आत्मानं शत्रुभिर्युद्धे ।
‘कविः’ कानादवर्गिनः असमस्तः । ‘यदहन’ यस्मिन्नहनि ‘पार्याय’ पारणात् शत्रूणामु-
पाय स्वतः करोगि । पारयितव्या मयेत इति वा, तस्मिन्नेवाहनि तान् सर्वान् ‘भूषान्’
अतिक्रम्य वर्जने इत्यादि । पर्यगताम् । परिश्रुत्, अत्यक्रामत्—इत्येते भावतेरर्थाः ॥
प्रथमेतरिमन् शब्दसामानाधिकरण्येन “गन्धम्”—इत्येव शब्दः “गृह्णातेः”—
इत्युपपद्यते ॥ ५ । १५ । ४ ॥

गन्धिता ॥ ५२ ॥

गन्धतिर्भिन्नीभावकर्मा ।

“आगन्धिता परिगन्धिता” इत्यपि निगमो भवति ॥ ५ ॥

“गन्धतिः (५२)”—इत्यप्रतीतिः । स पुनरेव “भिन्नीभावकर्मा” ॥

“आगन्धिता परिगन्धिता या कशीकेव जङ्गहे ।

ददाति मह्यं यादुरिया याशनां भोज्यां गता ॥ (ऋ० सं० २, १. ११, ५)—इति ॥

भावयव्यस्थापिम् । “आगन्धिता” आगन्धिता आभिश्चिता च । “परिगन्धिता” च
परिमिश्रीकृता बाहुभ्यां मया परिष्वक्त्यर्थः । “या” ‘कशीकेव’ प्रतिक्रमं कशीकेव,
सा हि नकुलजानिः, काञ्चिद्वेव कशामिति श्रूयतेऽश्वमेधे । सा यथा मदकाले प्रतिक-

१ ‘गन्धम्’ इत्येव निषण्ठी निगमे च दृश्यते । अत एवोपलभ्यमानस्यापि ‘गन्धम्’
इत्यस्य स्थाने ‘गन्धम्’ इत्येव स्थापितम् ॥ २ ‘अभिवहनं रथमा’ ॥

शर्माततरां परिष्वजति, स हि तस्याः परिष्वजनस्वभावः । एयं या माम् 'आजङ्गहे' परिगृह्णाति बाहुभ्याम् । परिगृह्य च 'ददाति' । 'यादुरीया' आदरवती, अथवा-यादसा तःसेकेन तद्वती । "यादः"-इत्युदकनामसु पठितम् । आह-किं ददाति 'मरुम्' ? इति, उच्यते-"याशूनां" मैथुनाख्यानां "शता" शतानि बहुश इत्यर्थः । या एवम्प्रकारा, सा मम 'भोज्या' पत्नीत्यभिप्रायः ॥ एवमत्र मैथुनसम्बन्धात् शब्दसारूप्याच्च "गध्यतिः" मिश्रीभावकर्मैत्युपपद्यते ॥ ५ । १५ । ५ ॥

कौरयाणः ॥ ५३ ॥

कौरयाणः कृतयानः ।

"पाकस्थामा कौरयाणः" इत्यपि निगमो भवति ॥ ६ ॥

"कौरयाणः (५३)"-इत्यनवगतम् । "कृतयानः"-इत्यवगतम् ॥

"यं मे दुरिन्द्रो मरुतः पाकस्थामा कौरयाणः ।

विश्वेषां त्मना शोभिष्टमुपैव दिवि धावमानम् ॥ (ऋ० सू० ५. ५, २९, १)"- इति ॥

मेधातिथेः काण्वस्यार्पम् । यानमनया प्रशस्यते । 'यं' 'मे' मम 'दुः' दत्तवन्तः 'मरुतः' 'इन्द्रः' च । "पाकस्थामा" विपक्राणः, "कौरयाणः" संस्कृतयानः 'विश्वेषां त्मना' सर्वेषामपि यानानाम् अन्यप्रतिग्रहीतृशक्तानां मध्ये आत्मना तदेव 'शोभिष्ट' शोभनतमम्, अनेक रत्नविचित्रत्वात् 'दिवि इव' ज्योतिश्चक्रम् 'उपधावमान' दृश्यते ॥ एवमत्र शब्द-सारूप्यादर्थोपपत्तेश्च "कौरयाणः"- "कृतयानः"-इत्युपपद्यते ॥ ५ । १५ । ६ ॥

तौरयाणः ॥ ५४ ॥

तौरयाणस्तूर्णयानः ।

"सुतौरयाण उपयाहि युज्ञं मरुद्भिरिन्द्र सखिभिः सजोषां"

इत्यपि निगमो भवति ॥ ७ ॥

"तौरयाणः (५४)"- इत्यनवगतम् । "तूर्णयानः"-इत्यवगतम् ॥

"जातं यन्वा परि देवा अभूषन्महे भराय पुरुहूत विश्वे ।

स तौरयाण उपयाहि युज्ञं मरुद्भिरिन्द्र सखिभिः सजोषाः ॥ (ऋ० सू०)"-इति ॥

"जातं" जातमात्रं विश्वेदेवाः 'यत्' 'त्वा' त्वां 'पर्यभूषन्' परिगृहीतवन्तः, 'महे' महौ 'भराय' भरणाय, महान्तमसुरैः सह संग्रामं करिष्यतीत्यनेनाभिप्रायेण । "सः"

च हे “पुरुहूत !” “इन्द्र !” “तौरयाणः” त्वरितयानो भूत्वा “उपयाहि” उपग-
च्छन् “यज्ञम्” “मरुद्भिः” “सखिभिः” सह “सजोषाः” सम्प्रीयमाणः । उपा-
त्य च अस्माकमाशिपः समर्द्धयेत्यभिप्रायः ॥ एवमत्रागमनमम्बन्धात् “तौरयाणः-
पूर्णयानः”-इत्युपपद्यते ॥ ५ । १५ । ७ ॥

अह्रयाणः ॥ ५५ ॥

अह्रयाणोऽह्नीतयानः ।

“अनुष्टुया कृणुह्यह्रयाण” इत्यपि निगमो भवति ॥ ८ ॥

“अह्रयाणः (५५)”-इत्यनवगतम् । “अह्नीतयानः”-इत्यवगमः ॥

“त्वया वयं सधन्यस्त्वोतास्तव प्रणीत्यस्यामुवाजान ॥

उभा शंसा मृदय सत्यतातेऽनुष्टुया कृणुह्यह्रयाण ॥ (ऋ० सं० ३, ४, २५,
१)”-इति ॥

वामदेवम्यापिम् । त्रिष्टुप । अग्रे गङ्गो अष्टाकपालः, तत्र त्विष्टकृतः पुरोऽनुवाक्येया,
मत्रावरुणीयके । हे भगवन् अग्रे ! “त्वया वयं” “सधन्यः” समानधनिनः यदेतदस्मद्गृहे
नमेतदावयोः सहन्याभिप्रायः । यत एवमतो ब्रूमः, “त्वोताः” त्वयैव रक्षिताः सन्तः,
तव “प्रणीति” प्रणीत्या त्वयैव प्रणयनेन “अस्याम वाजान” प्राप्नुयामोऽन्नानि ।
कच्च. “उभा शंसा” उभावपि शंसितारौ, -यश्चाग्रतो नः पापानि शंसति, यश्च पृष्ठतः,
तदुभावपि “मृदय” मृष्टुं त्रि । हे “सत्यताते” यज्ञतनितः । किञ्च, “अनुष्टुया” अनु-
ष्ठानेन “कृणुहि” कुरु कर्मणैतत्सम्पादय यदहं ब्रवीमि । हे “अह्रयाण !” अलज्जित-
मनेत्यर्थः ॥ एवमत्र अह्रयाणः-इत्यनेन अह्नीतयानोऽभिरुच्यते देवतेति । उपपद्यते हि
अह्रयाणा अलज्जितयानत्वम् ॥ ५ । १५ । ८ ॥

हरयाणः ॥ ५६ ॥

हरयाणा हरमाणयानः ।

“रजतं हरयाणे” इत्यपि निगमो भवति ॥ ९ ॥

“हरयाणः (५६)”- इत्यनवगतम् । “हरमाणयानः”-इत्यवगमः ॥

“ऋक्षमुक्षण्यायने रजतं हरयाणे ॥

(गृथं युक्तमेषनाम सुषामणि ॥ (ऋ० सं० ६, २, २५, २)”-इति ॥

विश्वमनसो वयदवस्येयमार्पम् । उष्णिक । यानमनया स्तुयते । 'ऋञ्जम्' ऋजुगा-
मिनम्, 'रथम्' "रजतम्" रजतमयं रजतविकृतं वा, 'युक्तम्' अश्वैः । 'असनाम'
लब्धवन्तो वयम् ॥ क पुनर्लब्धवन्तः ? 'उक्षण्यायने' । उक्षण्यायन इति कश्चिदा-
सीत्, तस्मिन् यजमाने, "हरयाणे" हरमाणयाने नित्यकालमेवाभिप्रस्थितयाने,
'सुषामणि' शोभनं मामास्य सुषामा, तस्मिन् यजमाने । तादृशः स महादक्षो
दातेत्यभिप्रायः ॥ एवमत्र शब्दसारूप्यादर्थोपपत्तेश्च "हरयाणः- हरमाणयानः"-इत्यु-
पपद्यते ॥ ५ । १५ । १ ॥

आरितः ॥ ५७ ॥

"य आरितः कर्मणि कर्मणि स्थिरः।" प्रत्यृतः स्तोमान् ॥ १० ॥

"आरितः (५७)"-इत्यनवगतम् । प्रतीत्यस्य स्थाने आट्, "प्रत्यृतः"-
इत्यर्थप्रतीतिः ॥

"यो अश्वांनां यो गवां गोपतिर्वंशी य आरितः कर्मणि कर्मणि स्थिरः ।
वीळोश्चिदिन्द्रो यो असुन्वतो वधो मरुत्वन्तं सख्याय हवामहे ॥ (ऋ०
मं० १, ७, १२, ४)"-इति ॥

कुत्तस्येयमार्पम् । व्यूढस्य दशरात्रस्य नवमऽहनि भक्त्यतीये जप्ते निषिद्धानीये मृक्ते शस्यते
'यः' इन्द्रः 'अश्वांनां' 'गवां' च 'गोपतिः' । किञ्च, "यः" "आरितः कर्मणि कर्मणि स्थिरः"
आरितः सर्वान् "स्तोमान्" प्राति योऽर्वाग्यनः । केन ? देवतास्येण सर्वेषु स्तोमेषु चाव-
स्थानात् । यः कर्मणि कर्मणि अग्निदेवादौ स्थिरः नित्यः, प्रभूते न किञ्चन कर्म
प्रवर्त्तत इत्यभिप्रायः । किञ्च, 'वीळोश्चित्' मन्त्रव्यव्यापि दर्शितस्यापि 'यः' 'इन्द्रः'
'असुन्वतः' अभिपवमकुर्वाणस्य 'वधो' वधयिता । तमेवङ्गणयुक्त 'मरुत्वन्तं' मरुत्स-
हितम्, इन्द्रम्, 'सख्याय' सखिभावाय एतस्मिन् कर्मणि 'हवामहे' आह्वायाम
इत्यर्थः ॥ एवमयम् "आरितः"-शब्दोऽर्थोपपत्त्या "प्रत्यृतः"-इत्युपपद्यते ॥ ५ । १५ । १० ॥

व्रन्दी ॥ ५८ ॥

व्रन्दी व्रन्दतेर्मृदुभावकर्मणः-॥

"व्रन्दी (५८)"-इत्यनवगतम् । "व्रन्दतेर्मृदुभावकर्मणः" धातुरे-
चायमप्रतीतिः-॥ *

* अत्रैव पञ्चदशखण्डसमाप्तिर्हस्यते, सा 'व्रन्दी इत्यनवगतम्' इत्यतः प्रागुचिता ॥

“नियद्वृणक्षिश्चमनस्यमूर्द्धनि शुष्णस्य चिद्वन्दिनोरोरुवृद्धना ।”

निवृणक्षि यच्छसनस्य मूर्द्धनि शब्दकारिणः शुष्णस्यादि-
त्यस्य च शोषयित् रोरुयमाणो वनानीति वा वधेनेति वा ॥

“अव्रदन्तवीळिता” इत्यपि निगमो भवति ।

वीळयतिश्च व्रीळयतिश्च संस्तम्भकर्माणो पूर्वेण संप्रयुज्येते ॥

एष एव निगमः

‘नि यद्वृणक्षिश्चमनस्य मूर्द्धनि शुष्णस्य चिद्वन्दिनो रोरुवृद्धना ।

प्राचीनेन मनसा ब्रह्मणावता यदद्या चिन्कृणवः कन्वा परि ॥ (ऋ० सं०
१, ४. १७, १)—इति ॥

सत्यभ्येयसार्पमाङ्गिरसस्य । जगती । ऐन्द्रा । स पुनरिन्द्र एतान्ङ्गिरसः पुत्रत्वमापन्नः ॥
“निवृणक्षि” निर्वर्णयामि “यन्” यस्य इ भगवन्निन्द्र ! मेघ इत्या “श्चमनस्य” “शब्द-
कारिणः” वायाः “मूर्द्धनि” उपार “शुष्णस्य चित्” “शोषयितुः” अपि भगवतः
“आदित्यस्य” “ब्रन्दिनः” मृदुभावकत्वे, आदित्येन हि परिपच्यमानं मस्तकमुमपि
वदरतिन्दुकादि मृदु भवति, तस्मादसौ ब्रन्दि । तस्यायं कर्मकारिणो मण्डल प्रत्यूच्य
“रोरुवन्” स्तनयितुशब्द कुवाण । “वना” “वनानि” शिक्षयामि । ऊर्द्धमथश्च
वनानि उदकानि शिक्षयतो न त शक्तिप्रतिघातोऽस्तीत्यभिप्रायः । यस्मिन् पक्षे
“वधेन” “इति वा” निर्वचनम्, तस्मिन् पक्षे “वना” इत्येष शब्दो मघवधेनेति प्रयोज्यः ।
उदकशब्दश्चैतस्मिन् पक्षेऽयाहायो निवर्जनमभ्यन्धान् । “प्राचीनेन” प्रागश्चितेन, अदीनेन,
तस्मिन् कर्मण्यभिमत्येन, “मनसा” “ब्रह्मणावता” हिमावता “यन्” “अद्या चित्” अद्य-
त्वेपि त्व कर्म “कृणवः” करोत्येव, असुकरमन्त्रैः, तस्माद् ब्रवीमि, “कः क्वा
परि” ? कोऽन्यभ्याम् उपरि वर्त्तते, वमेव मवभृतानि परिगृह्य वर्त्तते इत्य-
भिप्रायः ॥ एवमत्र “ब्रन्दि”-शब्देनादित्य उक्तः । तत् पुनरेतदस्पष्टं मृदुभावकार-
णादादित्यस्य ब्रन्दि-वमित्यस्य ब्रन्दित्वमिति । अतो ब्रन्दिशब्दस्य मृदुभावार्थोपपिपादायि-
षया व्रीडयतिना संस्तम्भार्थवार्तिना सह सम्बद्धोऽत्र ब्रन्दिनेः प्रयोगः ॥

ततो [निनयेति] निगमात् ब्रन्दिनेर्हि मृदुभावार्थता स्पष्टतरेति दर्शयति, “अव्रदन्त

वीळितेत्यपि निगमो भवति” । अपि पूर्वोऽप्यय स्फुटतर इत्यपिशब्दः ॥ “वीळयतिश्च व्रीळयतिश्च” एतौ द्वावपि “संस्तम्भकर्माणौ” “पूर्वेण” अनेनैव अनन्तरेण व्रन्दिना यस्मात् समानवाक्यतामुपगतौ “संप्रयुज्येते” तस्मात् व्रन्दिशब्दस्य मृदुभावार्यत्वमुपपद्यते ॥

“तद्देवानां देवतमाय कर्तृमश्रन्नद्दृष्टाव्रदन्त वीळिता ।

उद्गा आजदभिनद्ब्रह्मणा बलमगृह्णन्तमो व्यचक्षयन्स्वः ॥ (ऋ० मे० २, ७, १, ३)”-इति ॥

यत्समदस्यापेम् । जगतां । बाहस्पत्यं, सूक्ते । ‘तन् कर्त्तृ’ तत् कर्म ‘देवानां’ ‘देवत-
माय’ देवतमस्य बृहस्पतः, यत् ‘अश्रन्नन्’ छथान्यभवन, ‘दृष्टा’ दृष्टान्यपि सन्ति
मेघवृन्दानि । किञ्च, ‘अव्रदन्त’ मृदून्यभवन । कानि पुनस्तानि मृदून्यभवन ? इति,
उच्यते-“वीळिता” यानि वीळितानिव्रीटितानि सन्नद्धानि दर्पितानि, असुरकु-
लानि, अन्यानि वा यानि कानिचित्, तानि मृदून्यभवन्ति । किञ्च, ‘उद् गाः आजत्’
उद्गाज् गाः, उद्गमयदपः । ‘अभिनन्’ ‘बलम्’ मेघम्, ‘ब्रह्मणा’ स्तूयमानः । किञ्च,
‘अगृह्णत्’ अनाशयत् ‘तमः’ वैद्यतात्मना । किञ्च, ‘व्यचक्षयन्’ व्यदर्शयत् ‘स्वः’
आदित्यम् । अव्यवधानकर्णेन नमसः ॥ एवमत्राव्रदन्त वीळितेति व्रन्दतेव्रीटयतिना
सह प्रयोगात् व्रीडनेरर्थवैपरीत्येन व्रन्दतेर्मृदुभावार्यत्वमुपपद्यते, व्रीटयतेन् व्रन्दिना मह
प्रयोगोऽप्यत्र कैचित् द्रष्टव्यः ॥ ५ । १६ । १ ॥

निष्पटी ॥ ५९ ॥

निष्पटी स्त्रीकामो भवति विनिर्गतसः ।

सपः सपतेः स्पृशतिकर्मणः ।

“मा नो मुघेर्व निष्पटी परादाः ।” स यथा धनानि

विनाशयति सा नस्त्वं तथा परादाः ॥ २ ॥

“निष्पटी (५९)” इत्यनवगतम् । “विनिर्गतपसाः”-इति शब्दसमाधिः ।
“स्त्रीकामः” पुंश्वल्लेऽभिधेयः, स हि नित्य निर्गतशेष एव “भवति” । “सपः सपतेः”
“स्पृशतिकर्मणः” स्पृशत्यर्थे वृत्तेमानस्य, -शेषः, तेन हि स्त्री स्पृश्यते ॥

“प्रति यत्स्या नीथादर्शि दस्योरोको नाच्छा सदनं जानती गात् ।
(अथ म्मा नो मघव चकृतादिन्मानो मघेव निष्पपी परादाः ॥ (ऋ० सं० १,
७, १८, ५) ”—इति ॥

कुत्सस्यार्पम् । ऐन्द्रा । त्रिष्टुप् । हे भगवन्निन्द्र ! ‘यत्’ यस्मात् ‘प्रत्यदर्शि’ प्रक्षिप-
द्यतीव, ‘म्या’ या ‘नीथा’ स्तुतिः । ‘नीथाविदो जडितारः’ (ऋ० सं० ३, १, ११,
५) ”—इत्येनन्मानिगमात् स्तुतिर्नीथेति प्रतीयते । ‘दस्योः’ शत्रोः दास्यितुस्तव ‘ओकोन’
ओक इव, निवार्मभिव । ‘अच्छ’ आभिमुख्येन, हृदयमनुप्रविश्य । ‘सदनं’ स्थानम्,
यत्र तथा नीथया स्तुत्या संर्तव्यम्,—यस्तवाभिमतो गुणः, अनेन यदि नाम मामेष
स्तोता स्तयात्, सा तु स्यादिति, तमर्थमनुप्रविश्यैव भवतो हृद्रतम्, तेनार्थेनात्मानमभिस-
म्बन्धयित्वा एतन्मम सदनमित्येव ‘जानती’ च तदेव ‘गात्’ नित्यकालमेवागच्छति । यत्
एवमतः स्तुत्युदीरयितारो वयं भवतः । ‘अथ’ एतस्मात् कारणात् वयं ब्रूमः,—हे ‘मघ-
वन् !’ ‘चकृतान्’ पुनःपुनः क्रियमाणात् एतस्मात् कर्मणः, आत्मनः । स्तुत्याश्रयभूतान्
‘मा’ ‘नः’ अस्मान् ‘परादाः’ पराङ्मुखान् दधीथाः, उपनामय तत् कर्मसाध-
नानि । कथं च पुनः कर्मसाधनानि ? कथं च पुनर्मा परादाः ? “मघेव निष्पपी”
‘स यथा धनानि’ नित्यविनिर्गतशेषो “विनाशयति” एवम् “नः” अस्मान् “त्वम्”
‘मा’ ‘तथा परादाः’ अवसादयिष्ठाः, धनभूतास्तव वयमतो रक्षस्वैत्यभिप्रायः ॥ एव
मत्र शब्दसारूप्यादर्थोपपत्तेश्च धननामसम्बन्धात् “निष्पपी—विनिर्गतसपाः स्त्रीकामः”
इत्युपपद्यते ॥ ५ । १८ । २ ॥

तूर्णाशम् ॥ ६० ॥

तूर्णाशमुदकं भवति तूर्णमश्रुते ।

“तूर्णाशं न गिरेरधि” इत्यपि निगमो भवति ॥ ३ ॥ १६ ॥

‘तूर्णाशम् (६०)’—इत्यनवगतम् । “उदकं भवति”—इत्यभिधेयवचनम् ।
‘तूर्ण’ हि क्षिप्रम्, यत् “अश्रुते” व्याप्नोति, तूर्णाशनमिति न्याय्यम् । अपठितं चैतदु-
दकमामसु, तेनाप्रतीतार्थम् ॥

“प्रतिश्रुताय वो धृषत्तूर्णाशं न गिरेरधि ।

हुवे सुशिश्रुतये ॥ (ऋ० सं० ६, ३, १, ४) ”—इति ॥

मेधातिथेरार्पम् । गायत्रो । ऐन्द्री । रात्रिपर्याये शस्यते । मैत्रावरुणस्य प्रथमे शस्त्रे
विनियुक्ता ॥ हे ऋत्विज्यजमानाः ! यन्मया प्रतिश्रुतमार्त्विज्यमुपगच्छता अहमिन्द्रं

स्तुतिभिरार्हयिष्यामीति, तस्मै 'प्रतिश्रुताय' 'वः' युष्माकमुपकरणार्थमेतस्मिन् कर्मणि 'धृषत्' धृष्टं प्रगल्भम् । 'हुवे' आह्वये । 'मुशिप्र' सुहृन्तुं मुनसं वेन्द्रमहम् 'ऊतये' तर्पणाय, तर्पयामह इति, अथवा- भवतामात्मनश्च रक्षणायेति न्यात् । कथं पुनराह्वयामि ? "तूर्णांशं न गिरेश्वरि" । यथा तूर्णांशम् उदकम् गिरेः अधि मेघस्योपरि वर्त्तमानमाह्वयन्ति वर्षार्थिनो जनाः । एवमाह्वयामीति ॥ एवमत्र गिरिमभ्वन्धात् "तूर्णांशम्-उदकम्" इत्युपपत्तिः ॥ ५ । १६ । ३ ॥

क्षुम्पम् ॥ ६१ ॥

क्षुम्पमहिच्छत्रकं भवति यत्क्षुभ्यते-॥

"क्षुम्पम् (६१)"—इत्यनवगतम् । "अहिच्छत्रकं भवति"—इत्यभिधेयवचनम् । "यत्" यस्मात्तत् स्पष्टमात्रं "क्षुभ्यते" चलति, तस्मात् क्षुम्प औमणमिति न्याय्यम्-॥ *

"कदा मर्त्तमराधसम्पदा क्षुम्पमिव स्फुरत् ।

कदा नः शुश्रवद्गिर इन्द्रो अङ्ग ।"

कदा मर्त्तमनाराधयन्तं पादेन क्षुम्पमिवावस्फुरिष्यति

कदा नः शृणोति च गिर इन्द्रो अङ्ग ।

अङ्गेति क्षिप्रनाम । अश्वितमेवाङ्कितं भवति ॥ १ ॥ १७ ॥

"कदा मर्त्तमराधसं-इन्द्रो अङ्ग (ऋ० सं० १. ३, ६, ३)" इति ॥ गोतमस्येयमार्धम् । उष्णिक् । एन्द्री । तार्त्तीयमवनिक्तेषु उक्थपर्यायेषु ब्राह्मणाच्छीसनः शस्त्रे विनियुक्ता । "कदा" कस्मिन् काले "मर्त्तं" मनुष्यम् "अराधसम्" "अनाराधयन्तम्" यः तमिन्द्र नाराधयति, स्तुत्या तविषा च, तम् । "पदा" "पादेन" "स्फुरत्" अवस्फुरिष्यति, अभिद्विमिष्यति स इन्द्रः । "स्फुरति (१५) स्फुलति (१६)" इति वधकर्मसु पठितम् । किञ्च, "कदा नः" कदा अस्माकं परिचरणमानानां स्तुतिभिर्हविर्भिश्च "शुश्रवत्" श्रोष्यति "गिरः" सः "इन्द्रः" "अङ्ग" क्षिप्रमित्यर्थः । कदास्माकं परिचरितृणामिन्द्रः श्रोष्यति गिरः, श्रुत्वा च समर्द्धयिष्यत्यागिषः । अनाराधयितुं कदा पादेनामहनिष्यति ? कदा अनाराधयित्राराधयित्रोर्विशेषं ज्ञास्यतीत्यभिप्रायः । स्वरूपेण तावदेषोऽस्य मन्त्रस्यार्थो मया लभ्यते, भाष्यं पुनरत्र लोकेः

१ 'आह्वयिष्यामि' इति वृत्तित् । 'आह्वययिष्यामि' इति वा ॥ * अत्र षोडशखण्ड-समाप्तिर्दृश्यते, सा 'क्षुम्पमित्यनवगतम्' इत्यतः प्रागुचिता ॥ २ 'श्रोष्यति च गिरः' ॥

“पादेन क्षुम्पमिवावस्फुरसि”-इत्येवमधीते, तथा च-“कदा नः शृणोति गिरः”-इति ॥ तदेतत् “क्षुम्पमिवावस्फुरसि”-“शृणोति गिरः”-इत्यनयोर्भाष्य-
वाक्ययोः पुरुषवैलक्षण्यात् दुर्योज्यो मन्त्रार्थ इति “गिरः अवस्फुरसि”-इति मध्यम-
पुरुषयोगः प्रत्यक्षकृतलक्षणाभिमन्वन्धी मन्त्रस्य । “कदा नः शृणोति च गिरः”-
इत्येतत् परोक्षकृतलक्षणमेव । एतस्मात्तत्र दुर्योज्यम्, ॥ यथैष भाष्यस्य सभ्यक्
पाठः ? अथ पुनरसभ्यक् पाठः ? ततः-सभ्यक्पाठोऽन्वेष्टव्यः । अहं तु लक्ष्ये,-
यथैष सया मन्त्रो व्याख्यातः, स एव सभ्यक् पाठः स्यात्-“पादेन क्षुम्पमिवाव-
स्फुरिष्यति”-“श्रोष्यति च गिरः” इति, तथाहि मन्त्रार्थस्याविरोधो लक्ष्यते । सूक्ते-
ऽपि वास्मिन् काश्चित् परोक्षकृता ऋचः, काश्चित् प्रत्यक्षकृताः । अतोऽपि दुरवधा-
योऽस्य भाष्यकारस्याभिप्रायः । अहिच्छत्रकं हि पानेन स्पृष्टमात्रं शीर्यते । तथा-
त्रानाराधयितुर्विनाशोऽभीष्ट इति । “क्षुम्प”-शब्देनाहिच्छत्रकमभिधीयते इत्यु-
पपद्यते ॥ ८ । १७ । १ ॥

निचुम्पुणः ॥ ६२ ॥

निचुम्पुणः सोमो निचान्तपृणो निचमनेन प्रीणाति-॥

“निचुम्पुणः(६०)”-इत्यनवगतम्, अनेकार्थञ्च । “निचुम्पुणः सोमः(भवति)”
इत्यभिधेयवचनम् । “निचान्तपृणः”-इति शब्दममाधिः । स हि निचान्तो भक्षितः न
“निचमनेन” मक्षणे “प्रीणाति”-॥ *

पत्नीवन्तः सुता इम उशन्तो यन्ति वीतये ।

अपां जग्मिर्निचुम्पुणः ॥”

पत्नीवन्तः सुता इमेऽद्भिः सोमाः कामयमाना यन्ति

वीतये पानायापां गन्ता निचुम्पुणः ॥ १ ॥

“पत्नीवन्तः सुता इमे-निचुम्पुणः ।” मुकशो नाम आङ्गिरसः, तस्येयमार्षम् ।
गायत्री । ऐन्द्री । रात्रिपर्यायिषु मध्यमे पर्याये होतुः शस्त्रे विनियुक्ता ॥ “पत्नीवन्तः”
पत्नीभिः “अद्भिः”, तद्वन्तः । “सुताः” अभिपुताः । “इमे” “सोमाः” । “उशन्तः”
“कामयमानाः” इव “यन्ति” देवान् प्रति, “वीतये” “अपां पानाय” कामयमानाः

* अत्र सप्तदशखण्डममाभिर्दृश्यते, सा ‘निचुम्पुण इत्यनवगतम्’ इत्यतः
प्रश्रुचिता ॥

कथं नामास्मान् देवाः पिबेयुरित्येवमर्थं कामयमाना इव यन्ति । किमेतदेव ? नेत्युच्यते । पुनःपुनरेव “निचुम्पुणः” सोमो हि “अपां” वीर्येण सहितः, तामुतासु क्रियासु प्रदी-
यमानः अस्माभिर्देवान् प्रति “जग्मिः” एव भवति, गन्तव्यं भविष्यति ॥ एवमिह सोमा-
धिक्रान्तं “निचुम्पुणः”—शब्देन सोम उच्यते इत्युपपद्यते ॥ ५ । १८ । १ ॥

समुद्रोऽपि निचुम्पुण उच्यते, निचमनेन पूर्यते ॥ २ ॥

“समुद्रोऽपि निचुम्पुणः”—इति “उच्यते” । स हि “निचमनेन” उदकेन
“पूर्यते” उदकं हि निचम्यत इति निचमनम् । मृग्योऽत्र निगमः ॥ ५ । १८ । २ ॥

**अवभृथोऽपि निचुम्पुण उच्यते नीचैरस्मिन् कणन्ति
नीचैर्दधतीति वा ।**

“अवभृथ निचुम्पुण” इत्यपि निगमो भवति ॥ ३ ॥

“अवभृथोऽपि निचुम्पुण उच्यते” । “नीचैरस्मिन् कणन्ति” शब्दं कुर्वन्ति ।
तत्र ह्युक्तम् अवभृथष्टेयोपाश्र्वे चरन्ति इति निचुम्पुणः । अथ “वा” “नीचैः”
अस्मिन् यज्ञपात्राणि “दधतीति” निचुम्पुणः, तानि हि तत्राप्यु निधीयन्ते ॥

“अवभृथ निचुम्पुण निचेरुरमि निचुम्पुणः ।

अव देवैर्देवकृतमेनो यासिषमव मर्त्यैर्मर्त्यकृतं पुरुराव्यो देवरिषम्पाहि ॥ (य०
वा० सं० ३, ४८)—इति ॥

अनेनाभिसाद्याप्यु प्रहीयन्ते भौमपात्राणि । हे “अवभृथ” अवभृथदेव ! हे वरुण !
“निचुम्पुण” नीचकणन ! “निचेरुरमि” नीचैश्चरणशीलोऽसि । “निचुम्पुणो” नीचक-
णनो भूत्वा गृहेगृहे यज्ञगृहेऽवतिष्ठमे । स त्वमेवंगुणविशिष्टः “अव देवैः देवकृतम् एनः
यासिषम्” अव यक्षि नः देवैः महितो देवकृतम् देवानिमित्तम् देवापराधजमेनः
‘अव’ यक्षि ‘मर्त्यैः’ महितः ‘मर्त्यकृतम्’ मनुष्यकृतम्, एनः, पुरुराव्यः, पुरोः मह-
तोऽपि ‘देवरिषः’ देवरोपणादस्मात् ‘पाहि’ ॥ एवमत्र “निचुम्पुण”—शब्देना-
वभृथ उच्यते ॥ ५ । १८ । ३ ॥

निचुम्पुण निचुक्कुणोते च ॥ ४ ॥ १८ ॥

निचुक्कुणोऽन्येनैव व्याख्यातः ॥ ५ । १८ । ४ ॥

पदिम् ॥ ६३ ॥

पदिर्गन्तुर्भवति यत् पद्यते—॥

“पदिम् (६३)”—इत्यनवगतम् । “गन्तुः” एष निर्देशः कृतः “भवति” । “यत् पद्यते” यस्मादसौ पद्यते गच्छतीत्यर्थः । अभिवेषः पक्षी, स हि नित्यकालमेव पतिनो भवति—॥ *

‘मुगुर’ सत्सुहिरुण्यः स्वश्वो बृहदस्मै वय इन्द्रो दधाति ।
यस्त्वा यन्तं वसुना प्रातरित्वो मुक्षीजयेव पदिमुत्तिनाति ॥”
सुगुर्भवति सुहिरुण्यः स्वश्वो महच्चास्मै वय इन्द्रो दधाति
यस्त्वायन्तमन्नेन प्रातरागामिन्नतिथे ॥

‘मुक्षीजयेव पदिमुत्तिनाति ।’ कुमारः ।

मुक्षीजा मोचनाच्च सयनाच्च ततनाच्च ॥ १ ॥

“मुगुरं सत्सुहिरुण्यः—मिनाति (ऋ० मं० २, १, १०, २)”—इति ॥ कक्षीवत आरंभम् । य एव “मुगुः” “भवति”, ओभनगुः स एव “सुहिरुण्यः” भवति स एव “स्वश्वः” भवति । “बृहन्” च “महच्चा” “अस्मै” “वयः” अन्नम् “इन्द्रः” “दधाति” ददाति । आत्त नैम्य किम् ? इति । उच्यते—“यस्त्वाऽऽयन्तं वसुना प्रातरित्वः” । “प्रातरागामिन्नतिथे !” स हि प्रातःप्रातरन्यानि गृहाण्यभ्येति, तेनैव-मामन्त्यते “प्रातरित्वः” इति । आयन्तम् अन्त्यां वसुना अन्नैः क्षुधा विप्रभ्रष्टस्य मान प्राणम् । “मुक्षीजयेव” पाश्र्वयेर, “कुमारः” “पदि” पतितारं पक्षिणम् “उत्ति-नाति” उद्भ्रम् सिनाति, वध्नाति, प्राणांस्त्वपि मज्जियच्छतीत्यर्थः । यथा हि—अतिथिर-ध्वगो भवति, स एतन् क्षुधितोऽन्नमंयोगेन कस्यचिद् गृहिणो गृहेऽवतिष्ठते, एवमेतत् स्यात् ॥ एवमत्र पक्षी “पदि”—उद्भेदोच्यते, स हि अतिक्रममाणः पाश्र्वया बध्यत इत्युपपद्यते ॥

“मुक्षीजा मोचनाच्च” सा हि अवमन्त्यत रक्षिणः पादे । “सयनाच्च” सीयते बध्यते हि तया पक्षी । “ततनाच्च” सा हि पक्षिणा वधाय तन्यते । एताभ्यः क्रियाभ्यो यथासम्भव “मुक्षीजा”—इत्येतदभिधानं भवति ॥ ५ । १९ । १ ॥

पादुः ॥ ६४ ॥

पादुः पद्यतेः ।

* अत्राष्टादशखण्डसमाप्तिर्दृश्यते । सा ‘पदिरित्यनवगतम्’ इत्यतः प्रागुचिता ॥
१. ‘यस्य’ > ‘शुभावधिप्रशमनं प्राणरक्षणं’ इति तु मुद्रितमासौत् ॥

आविः स्वः कृणुते गृहते बुसं स पादुरस्य निर्णिजो न मुच्यते ।”

आविष्कुरुते भासमादित्यो गृहते बुसम् ।

बुसमित्युदकनाम ब्रवीतेः शब्दकर्मणः । भंशतेर्वा ।

यद्वर्षन्पातयत्युदकं रश्मिभिस्तत्प्रत्यादत्ते ॥ २ ॥ १९ ॥

“पादुः (६४)”—इत्यनवगतम् । “पशतेः”—इत्यर्थप्रतीतिः ।

सा ते जीवातुरुत तस्य विद्धि माम्मे तादृगर्षगृहः समर्थे ।

(आविः स्वः कृणुते गृहते बुसं स पादुरस्य निर्णिजो न मुच्यते ॥ (क० सं० ७, ७, १९, ४)—इति ॥

वसुकस्थेयमार्षम् । ऐन्द्री । त्रिष्टुप् । महाव्रते मरुत्वतीये शस्त्रे शस्यते ॥ हे यजमान ! ‘सा’ ‘ते’ तव ‘जीवातुः’ जीविका, या अस्य भगवतः सूर्यस्य तापप्रकाश-
कृष्युदयस्तमयरमादानादिलक्षणा प्रवर्तिः, अनेन सौर्येण कर्मणा सर्वभूतानि त्वं जीवसि
इत्यभिप्रायः । यत एवमथैतस्मात् कारणात् ब्रवीमि,—‘तस्य’ सूर्यस्य ‘विद्धि’ विज्ञा-
नीहि, यस्त्वया स्तुतिर्हविर्दानादिलक्षणः प्रत्युपकारः कर्त्तव्यः । ‘मा’ त्वम् ‘अस्मै’
सूर्याय, ‘पातादृक्’ एतादृशमुपकारम् ‘अपगृहः’ मा संवत् कार्षीः । प्रत्युपकारायास्मै
त्वमभ्युद्यच्छस्त्रेत्यभिप्रायः । अपि च ‘ममर्थे’ संग्रामे एतस्मिन्, मत्पुत्रा सह वर्त्तमाने,
सर्वभूतानाम्, श्वः अथ वा म्रियेथाः । को हि तद् वेद ?—कस्य कदा मृत्युरिति ।
स त्वं तत्कृतानि शोभनकार्याणि मन्यमानः, ग्रीध्रं प्रत्युपकुरुष्वस्मै सृष्ट्येत्यभिप्रायः ।
आह—का पुनः सूर्यस्य प्रवृत्तिः या जीवातुः ? इति । “आविः स्वः कृणुते गृहते
बुसम्” । “आविष्कुरुते” प्रकाशीकरोति स्वमामा सर्वमिदमुपभामितं व्यवहाराय
कल्पते, “स्वः” आदित्यः । “गृहते” संवृणोति रश्मिभिः “बुसम्” उदकम् ।
किञ्च, “सः” “पादुः” तत्पदनं तद्रमनमवभासनेन च रमादानादिकर्तुः “अस्य”
सूर्यस्य “निर्णिजः” उपनिर्गोजयितुः तसः पङ्क्तिदिग्धानि हि रूपाणि स्वेन प्रकाशोदकेन
धौतानीय करोतीति निर्णिजः सर्वः, तस्य निर्णिजः । ‘न मुच्यते’ नोपरमत इत्यर्थः ।
यत एवमयमय च श्वश्च तवापकारं प्रवृत्तः । अतः प्रत्युपकुरुष्वस्मा इत्यभिप्रायः ॥
एवमत्र शब्दार्थोपपत्तेः “पादुः=पदनम्”—इत्युपपद्यते ॥

“बुसमित्युदकनाम” । “ब्रवीतेः शब्दकर्मणः” शब्दार्थस्य (अदा० प०), तद्धि शब्दवद्भवति ॥ “भ्रंशतेर्वा” तद्धि भ्रश्यते (दि० प०) मेघात् ॥

“यद् वर्षन् पातयत्युदकम्” आदित्यः, “तत्” “रश्मिभिः प्रत्यादत्ते”—इति समासतो भाष्यकारेणायमस्यार्द्धचर्चन्यार्थ उक्तः ॥ ५. १९ । २ ॥ *

वृकः ॥ ६५ ॥

वृकश्चन्द्रमा भवति विवृतज्योतिष्को वा विकृतज्योतिष्को
वा विक्रान्तज्योतिष्को वा ॥ १ ॥ २० ॥

“वृकः (६५)”—इत्यनन्तगतम्, अनेकार्थश्च । “वृकः” तावत् “चन्द्रमा भवति” स हि “विवृतज्योतिष्कः” प्रकाशितज्योतिष्को भवति, तस्माद् वृकः । अथ “वा” “विकृतज्योतिष्कः”—इति वृकः, तद्धि तस्य विकृतं ज्योतिः शीतत्वात्, इतराणि उष्णानि ज्योतीषि सूर्यादीनि, तान्यपेक्ष्य । अथ “वा” “विक्रान्तज्योतिष्कः” वृकः, तस्य हि विक्रान्तज्योतिः, उत्तरंभ्यां ग्रहनक्षत्रतारकादिभ्यो ज्योतिर्भ्यः सकाशान् । एते शब्दसमाधायः ॥ ५ । २० । १ ॥ *

अरुणो मासकृद्गृहः पथा यन्त ददर्श हि ।

उज्जिहीते निचाय्या तेष्वेव पृष्ठ्यामयी वित्तं मे अस्य रोदसी ॥”

अरुण आरोचनां मासकृन्मासानां चार्द्धमासानां च
कर्त्ता भवति चन्द्रमा वृकः पथा यन्तं ददर्श नक्षत्रगण-
मभिजिहीते निचाय्य येनयेन योक्ष्यमाणो भवति चन्द्र-
मास्तक्ष्णुवन्निव पृष्ठरोगी जानीतं मेऽस्य द्यावापृथिव्या-
विति ॥ १ ॥

“अरुणो मासकृत्—रोदसी (ऋ० सं० १, ७, २३, ३)”—इति ॥ त्रितस्थेय-
माप्त्यस्य कृपे पतितस्य, कत्सस्य वा आप्तम् । पञ्चक्तिः । वैश्वदेवी । “अरुणः”
“आरोचनः” आभिमुख्येन सर्वस्य जगतो रोचयिता स्वया ज्योत्स्नयः । “मास-

* अत्रैवकोनविंशत्तण्डुलमासिर्द्रष्टव्या ॥ “इति निरुक्तवृत्तौ पञ्चमा (दशमा)-
ध्यायस्य” तृतीयः पादः ॥ ५, ३ ॥” इति तत्पलन्यते ॥ १ ‘आदित्युपेक्ष्य’ ॥ *अत्र विंश-
त्तण्डुलमासिर्द्रष्टव्या ॥

कृत्” “मासानां च अर्द्धमासानां च कर्त्ता” । मासशब्दसम्बन्धादर्द्धमास-
शब्दोऽन्याद्वन्तः, तानपि त्वसौ निर्मिमीत इति । “चन्द्रमाः” “वृकः” ।
आह-किं करोति ? इति, उच्यते-“पथा यन्तं ददर्श हि” नक्षत्रमण्डलस्याधोऽ-
वस्थितः पथा स्वेन मार्गेण यन्तं ददर्श पश्यति “नक्षत्रगणम्”-न मामन्धकूपे
पतितं पश्यति, यदि नाम पश्येत् कथञ्चिदवश्यमत्याम्नायेतापदो मामित्यभिप्रायः ।
किञ्च, “अभिजिहीते निचाय्या तष्ट्व पृष्ठथामयी वित्तम्” । यथा कश्चित् तष्ट्वा
तन्ना “पृष्ठरागी” कश्चिद्वृक्षं “तदगुवन्” उच्छिन्दन्नास्पदेऽयं योज्यो न वा ?-इत्यने-
नोत्कर्षो भूत्वा निचाययति पश्यति, एवं “चन्द्रमाः” अयुजिहीते “येनयेन”
नक्षत्रेण “योध्यमाणः” भवति-अमुना मयाय योक्तव्यम्-इति । एवं “निचाय्य” दृष्ट्वा
स्येन दृष्टात् दर्शनेन । ततस्तदेव “अभिजिहीते” तेनैव सहोदेतीत्यर्थः । एवमस्य येनार्थः,
नमयमादेरेणोर्द्धकायो हि भूत्वा पश्यति, मया त्वस्यार्थो नास्तीति मां न पश्यत्यधो वर्त्त-
मानम् । एवमतो ब्रवीमि,-अपि तावत् हे “रोदसी !” “विन्” विजानीतं “अस्य”
त्रितस्यास्तिप्रत्यापस्य योऽर्थः विदित्वा उत्तरतं मामस्मात् कृपात् इत्यभिप्रायः ॥ एवमत्र
अणशब्दात् मामकृच्छब्दाच्च “वृकः-चन्द्रमाः” । चन्द्रमः शब्दाच्च नक्षत्रगणोऽध्या-
हन्, तथाथोपपन्न्यविरोधात् ॥

येषां तु शान्तिनां “मा सकृत्”-इत्येतत् पदद्वयं भवति, तेषां सकृत् मां ददर्श
चन्द्रमाः, यदि पुनःपुनः पश्येदवश्यं मोक्षयेदस्या आपदः, पथा तु यन्तं नक्षत्रगणं पुनः-
पुनः पश्यति न मामित्येवमादि योज्यम् ॥ ५ । २१ । १ ॥

आदित्योऽपि वृक उच्यते । यदावृङ्क्ते-॥

“आदिन्योऽपि वृक उच्यते” । “यदावृङ्क्ते” यस्मादसौ तम आवृङ्क्ते, तस्माद्वृकः-॥

“अजोहवीदश्विना वर्त्तिका वामास्तो यत्सीममुञ्चतु वृकस्य” ।

आह्वयदुषा अश्विनावादित्येनाभिग्रस्ता तामश्विनौ प्रमुमु-

चतुरीत्याख्यानम् ॥ २ ॥

“अजोहवीदश्विना वर्त्तिकावामास्तो यत्सीममुञ्चतु वृकस्य ।

विजयुषो यययुः सान्वद्रेर्जातं विष्वाचो अहतं विषेण ॥ (ऋ० सं० १, ८-
१६, १)”-इति ॥

“ददर्श” ॥ २ “उच्छिन्दन्नास्पदे वयं योज्यो न वा ?-इत्यनेनोत्कर्षो भूत्वा” इति हि
मुद्रितमासीत् ॥

कक्षीवत आर्षम् । आश्विनी । विष्टुप् । प्रानरनुवाकाश्विनयोः शस्यते ॥ “अजोह-
वीन्” “आह्वयन्” आहूतवती “उषाः” । हे “अश्विनौ !” युवाम् । वर्त्तनशीला
“वर्त्तिका” ॥ कदा पुनराह्वयन् ? इति, उच्यते—“आह्वः” आस्याद्यदेनां “वां”
युवाम् “आमुञ्चतम्” । “वृकस्य” आदित्यस्य । “उषाः” किल “आदित्येनाभिप्रस्ता
अश्विनौ” आह्वयन् आहूतवती, “तामश्विनौ प्रमुमुचतुः” प्रमोचितवन्तौ “इत्या-
ख्यानम्”—एतस्मिन्नर्थे वेदयन्ते निदानविदो दहृचाः, तदप्युपेक्षितव्यं मन्त्रार्थनिर्णयाय—
‘अः को वृकस्य वर्त्तिकासुभोके युवं नरा नास्त्यामुमुक्तम् ॥ (ऋ० स० १, ८, १०, ४)’—
इति ॥ एतच्च युवयोर्माहाभाग्यम् । किञ्चान्यत् । ‘विजयुषा ययथुः सान्वद्रः । विज-
युषा विजयमिच्छन्तौ युवा ययथुः गच्छथः, सानु ममुच्छितम् अन्नेः मेघस्य
शिखरमारुह्य । किञ्च, युवामेव ‘जातम्’ उपद्रव दुर्मिभाग्य कृत्स्नस्य जगतः
‘विष्वाचः’ विष्वागश्चनौ, सर्वतो गतौ भत्वा, मेघजालेनेद सर्वमभिप्रच्छाद्य,
ततः ‘अहूतं’ हतवन्ती स्थः, ‘विषेण’ उदकेनेत्यर्थः ॥ ययास्मिन् वृकशब्दे-
नादित्य उच्यते, तथाऽऽख्यानादुपेक्षितव्यम् ॥ ५ । २१ । २ ।

श्वापि वृक उच्यते विकर्त्तनात् ।

“वृकश्चिदस्य वारुण उग्रमथिः” उरणमथिः ॥

उरण ऊर्णावान् भवत्यूर्णा पुनर्वृणोतेरुणोतेर्वा ॥ ३ ॥

“श्वापि वृक उच्यते” “विकर्त्तनात्” विविधमर्सा कृन्तति तस्माद् वृकः ॥

“वृकश्चिदस्य वारुण उग्रमथिरा वयुनेषु भूषति ।

सेमं नः स्तोमं जुजुषाण आगृहीन्द्र प्राचित्रया धिया ॥ (ऋ० म० ६, ४, १०, ३)”—इति ॥

प्रगाथपुत्रस्य कलेरार्षम् । मतो बृहती ऐन्द्रा । महाव्रतं वृचाशीतिषु विनियुक्ता ॥
“वृकश्चित्” वृकोऽपि, “श्वा” मार्गमेयः “अस्य” इन्द्रस्य विद्यत एव । “वारुणः”
वारयिता शत्रूणाम् । किमुतान्यान्युपकरणानि ? “उग्रमथिः” “उरणमथिः” उरान्
मेपान् यो मथ्नाति स उग्रमथिः । स पुनरस्येन्द्रस्य ‘आभूषति’ ‘वयुनेषु’ प्रज्ञानेषु,
यदेवासौ विजानीते आभूष [य] त्वयं शत्रूनि, तदेवासौ आभूषति । यस्य तवैवं
सर्वोपकरणसम्पन्नत्वम्, हे ‘इन्द्र’ ! ‘सः’ त्वम् ‘इमम्’ ‘नः’ अस्माकं ‘स्तोमम्’
उपश्रुत्य ‘आगृहि’ आगच्छेमं यज्ञं ‘प्र’ प्रकर्षेण ‘चित्रया’ चायनीयया कमनीयया
‘धिया’ बुद्ध्या ॥ सरमा हि देवशुनी श्रूयते । तत्पुत्रनृपिभ्यश्च देवानां भवितव्यम्,
तस्मात्, श्वापि वृक उच्यत इत्युपपत्ते, इतरेषामारण्यकाणां वृकाणां परिग्रहाभा-

४१६ निघण्टु (४।२) भाष्ये— [२ चतुरशीतिपदेषु ६१ जोषवाकम्—

वात् अस्य मन्त्रस्य पूर्वोऽर्द्धः परोक्षकृतः,=वृक्षश्चिदस्येत्यस्मात् •षष्ठीयोगात् ।
उत्तरस्तु प्रत्यक्षकृतः,—आगहीन्द्रेत्यस्मान्मध्यमपुरुषयोगात्, सम्बोधनाच्च । देवता किल
परोक्ष स्तुयमाना प्रत्यक्षीभवति । तदेतत् सर्वेष्वेवंलक्षणेभ्यः मन्त्रेणैवोक्तव्यम् ॥

निगमप्रसक्तमुच्यते,—“उरणः—ऊर्णावान्” ऊर्णया तद्वात् “भवति” ॥

“ऊर्णा पुनर्वृणोतेः” इति विग्रहप्रसक्तम् । ना अपि शीतत्राणार्थं विव्रियन्ते ।
“ऊर्णोतेर्वा” आच्छादनार्थं स्य । तारिभच्छन्न उरणो भवति ॥ ५ । २१ । ३ ॥

वृद्धवाशिन्यपि वृक्युच्यते ।

“शतं मेषान्वृक्ये चक्षद्दानमृज्जाश्वं तं पितान्धं चकार” ।

इत्यपि निगमो भवति ॥ ४ ॥ २१ ॥

“वृद्धवाशिन्यपि वृक्युच्यते” यैषा वृद्ध वाश्यते,—यिषा, सापि वृक्युच्यते, विकर्त्तनादेव ॥

“शतं मेषान्वृक्ये चक्षद्दानमृज्जाश्वं तं पितान्धं चकार” ।

तस्मा अक्षी नामत्या विचक्ष आधत्तं दम्ना भिपजावन्वन् ॥ (ऋ० ऋ० १,
८, ११, १)—इति ॥

अजोहवीदित्यनया समानार्थेयम् । “शत मेषान्” “वृक्ये” शिवायै, तथा वाशिते मति
परितुष्टः “चक्षन्” व्यादिष्टवान् “दानम्” । येयमेवं शोभनमभिप्रस्थितानामरमाकमर्थसिद्धये
वाश्यते, तस्यै, शतं मेषाणां शीयतामित्येवमाज्ञप्तवान् । “ऋज्जाश्वम्” ऋज्जाश्वो नाम राजपुत्रः
ब्रम् । “त” च पुनरेवं व्यादिष्टवन्तमतिसाहसिकोऽयमिति “पिता” कुपितः, शापेन
“अन्धं” “चकार” कृतवानित्यर्थः । “तस्मै” एवमन्वीभताय पितुरभिशापेन, “अक्षी”
अक्षिणी, “नासत्यौ” अश्विनौ देवौ, “विचक्षे” निगतदर्शनाय “आधत्तम्” । दम्नौ
दर्शनीयौ अश्विनौ । “भिपजौ” देवभिपजौ, भयसादयितारौ, “अनर्वन्” चक्षुः
आधत्तम् अनाश्रितमन्यत्र कश्चित्, स्वप्रधानमित्यर्थः ॥ एवमत्र मेषसम्बन्धाख्याने
च, तथार्थतोपपत्तिदर्शनात् “वृद्धवाशिना वृक्युच्यते”—इत्युपपद्यते ॥ ५ । २१ । ४ ॥

जोषवाकम् ॥ ६६ ॥

जोषवाकमित्यविज्ञातनामधेयं जीषयितव्यं भवति—॥

“जोषवाकम् (६६) इत्यनवगतम् । “अविज्ञातनामधेयम्”—इत्यभिधेयवचनम् ।

“जोषयितव्यं भवति”—इति शब्दसमाधिः । जोषयितव्यं विज्ञापयितव्यं परस्मै
तद्भवत्यस्पष्टत्वात् ॥ *

* अत्र एकविंशत्यष्टसमातिर्दृश्यते, सा “जोषवाकम्” “इत्यनवगतम्”
त्यत्रः प्राप्तिः ॥

“य इन्द्राग्नी सुतेषु वां स्तवतेभ्युता वा ।

जोषवाकं वदतः पञ्चहोषिणा न देवा भसथश्चन ॥”

इन्द्राग्नी सुतेषु वां सोमेषु स्तौति तस्याग्नीथोऽथ यो-
ऽयं ज पवाकं वदति विजञ्जपः प्रार्जितहोषिणौ न देवौ
तस्याग्नीथः ॥ १ ॥

“य इन्द्राग्नी सुतेषु वां-भसथश्चन (ऋ० सं० ४, ८, २५, ४)”—इति ॥

भरद्वाजस्येयमार्षम् । बृहती । हे “इन्द्राग्नी !” “यः” अयं यजमानः “सुतेषु”
अभिषुतेषु “सोमेषु” “वां” युवां “स्तवत्” “स्तौति” “तेषु” कर्मसु
“कृतावृधा” सत्यवर्द्धयितारौ, उदकवर्द्धयितारौ वा । “तस्य” युवाम् “अग्नीथः”
स युवयोः बहुमत इत्यभिप्रायः । “अथ” पुनः “योऽयम्” “जोषवाकम्” अविज्ञातं
किमपि उपांशु “वदति” “विजञ्जपः” केवलमुदकतीरेऽवस्थितोऽन्यत्र वा जपनशील एव,
न कर्मकारीत्यभिप्रायः । तस्य “जोषवाकं वदतः” । “पञ्चहोषिणा” हे “प्रार्जितहो-
षिणौ !” प्रभूतयागौ । “यदिन्द्रश्च अग्निश्च भूयिष्ठभाजौ देवतानां तस्माद् ब्राह्मणश्च
राजा च भूयिष्ठभाजौ मनुज्याणां इति ह विज्ञायते” । “देवा” हे “देवौ !” “न
भसथश्चन” न कदाचिदपि तस्य हवीषि भक्षयथः, तेन युवयोर्नासौ बहुमत इत्यभिप्रायः ।
अत्र “जोषवाकं वदतः” “न भसथः”—इत्येतद् दृष्ट्वा यः सुतेषु सोमेषु स्तौति तस्य
भसथ इत्येतदध्याहृतं भाष्यकारेण ॥ एवमत्र विजञ्जपस्य भक्षयितव्याभावाज्जपस्य चोपां-
शुस्वाभाव्यात् “जोषवाक”-शब्दोऽविज्ञातनामधेयमित्युपपद्यते ॥ ५ । २२ । १ ॥

कृत्तिः ॥ ६७ ॥

कृत्तिः कृन्ततेर्यशो वा अन्नं वा ॥

“मुहीव कृत्तिः शरणात् इन्द्र ॥”

मुमहत् इन्द्र शरणमन्तरिक्षे कृत्तिरिवेति ॥

इयमन्तरिक्षे कृत्तिरेतस्मादेव सूत्रमयी । उपमार्थे वा ।

(“कृत्तिं वसान् आचर पिनाकुं बिभ्रुदागहि ॥”)

“अवततधन्वा पिनाकहस्तः कृत्तिवासाः” ॥

इत्यपि निगमो (मौ) भवति (तः) ॥ २ ॥

“कृत्तिः (६७)”—इत्यनवगतम्, अनेकार्थञ्च । “कृन्ततेः”—इति, चातुर्विंशः । “यशोऽन्नं वा”—इत्यर्थवचनम् । कर्त्तनमिति न्याय्यम्, यशो हि द्विषतां मर्माणि कृन्तति, अन्नमप्यसम्यगुपयुक्तमायुरेव कृन्तति ॥

“तमु त्वा नूनमसुर प्रचेतन राधो भागमिवेमहे ।

महीव कृत्तिः शरणा त इन्द्र प्र ते सुम्ना नो अभवम् ॥ (ऋ० सं० ६, ६ १३, ६)”—इति ॥

वृमेधसः प्रियमेधसश्चेयमार्षम् । सतो बृहती । ऐन्द्री । चतुर्विंशादिषु सात्रिकेष्वहः-
स्तु माध्यन्दिने ब्राह्मणाच्छंसिनः शस्त्रे स्तोत्रियानुरूपवर्गे विनियुक्ता । ‘तम् उ त्वा’ हे
‘असुर’ प्रज्ञावन् ! ‘प्रचेतसं’ विद्वद्वप्रज्ञानं ‘राधः’ धनं स्वमिव पित्र्यं ‘भागम्’ उत्पन्न-
प्रणयित्वात् ‘ईमहे’ याचामहे तन्नो देहि स्थिरशरीराणां तदेतदस्तु नः । किञ्च, “महीव
कृत्तिः” महदिव यशः, महद् वा अन्नम् “शरणा” शरणम्,—यद्गम् । “ते” तव हे “इन्द्र !”
यत् “अन्तरिक्षलोके” तदहं “भागभवम्” । किञ्च, ‘ते’ तव ‘सुम्ना’ सुम्नानि बलसम्बन्धानि
सुखानि, त्वद्भोग्यानीत्यर्थः । यद्वा—सुम्नानि, सुखसाधनानि, अप्सरः प्रभृतीनि प्राप्नुया-
महम् । तदहं सोमं सुम्नानः तस्याभिषवकर्मणो माहाभाग्येन, येन त्वत्सायुज्यमश्नु-
याम्, देहपातोत्तरकालमिह चासुव चैतत् नः फलद्वयमस्तु त्वत्त इत्यभिप्रायः । यशो हि
विस्तीर्णं भवति, तेन हि गृहस्योपमानमुपपद्यते । यदनुप्रविष्टानाम् अशनापिपासे न स्तः,
तदहं तव गृहं प्राप्नुयामित्येवमन्नेनोपमानमुपपद्यते ॥

“इयम् अपि इतरा कृत्तिः एतस्मादेव सूत्रमयी ।” कन्येति या प्रसिद्धा, साप्ये-
तस्मादेव कृन्तते, सा हि वस्त्रावयवैः सूत्रैर्ग्रथिता भवति । “उपमार्थे वा” चर्मापि
कृन्तारित्युच्यते । तथेतरा सूत्रमयी उपमीयते, विकर्त्तनसामान्यात् । कृत्तिरिव कृत्तिः
कन्या । “कृत्ति वसान् आचर पिनाकं बिभ्रादागहि” इति हि निगमः । “अवतत धन्वा
पेनाकहस्तः कृत्तिवासाः”—इति । व्याख्यातोऽयं तृतीयेऽध्याये निगमः ॥ ५।२२।२॥

श्रुती ॥ ६८ ॥

श्रुती कित्तयो भवति स्वं इन्ति स्वं पुनराश्रितं भवति ॥

“कृतं न श्वघ्नी विचिनोति देवने” ॥

कृतमिव श्वघ्नी विचिनोति देवने ॥

कितवः किं त इति शब्दमुच्यते, कृतवान्-रा-

नामकः ॥ ३ ॥

“श्वघ्नी (६८)”—इत्यनवगतम् । “कितवो भवति”—इत्यभिधेयवचनम्
“स्वं हन्ति”—इति शब्दव्युत्पत्तिः । स्वहा इति न्याय्यम् ॥

विग्रहप्रसक्तमुच्यते,—“स्वं पुनराश्रितं भवति” तद्धि स्वामिनमाभिसुख्येन श्रितं
भवति स्वत्वेन ॥

“कृतं न श्वघ्नी विचिनोति देवने संवर्गं यन्मघवा सूर्यं जयन्त । .

न तर्त्त अन्यो अनुवीर्यं शकञ्च पुराणो मघवन्नोत नूतनः ॥ (ऋ० सं० ७,

८, २४, ५)”—इति ॥

कृष्णस्याङ्गिरसस्येयमार्गम् । ऐन्द्री । जगती । तार्तीयसवनिकेषु ऊक्थपर्यायेषु ब्राह्मणा-
च्छसिनः शस्त्रे विनियुक्ता । यथात्र कृतादीनां मौर्यानां मध्ये कितवः “कृतं विचिनोति”
“देवने” आस्तारे, अपि नामात्र कृतं स्यात् ततो जयेयमहमित्येवम् । “मघवा” इन्द्रः
“संवर्गम्” उदकसंवर्जयितारम्, अन्तरिक्षे, बहूनां मेधानां मध्ये, “विचिनोति”—कत-
मस्त्वेषां मेधानामुदकदाने समर्थः ? इति, तं विशाय “यद् जयत्” । अजयत् “यत्” अपः
“सूर्यम्” सुष्ठु ईरयितारमपाम् । “न” “तत्” “ते” तव “अन्यः” कश्चित् “अनुवीर्यं शकत्” ।
तद् वीरकर्म भावकम् अन्यः कश्चिदनुकर्तुमप्यशक्तः । “न” अपि “पुराणः” “न उत”
नापि “नूतनः” नव इत्यर्थः । न पूर्वं चक्रुः, नापरे करिष्यन्तीत्यभिप्रायः । कृतसम्बन्धाद्
देवनसम्बन्धाच्च “श्वघ्नी—कितवः”—इत्युपपद्यते ॥

अस्य मन्त्रस्य पूर्वोऽर्चः परोक्षकृतः, स एव विपरिणमयितव्यः, अत्र चोक्तः
समाधिः ॥

निरुक्तिमुच्यते,—“कितवः”—इत्यस्य शब्दस्य “किं तवास्तीति” एषा “शब्दा-
नुकृतिः” स हि नित्यकालमेव दिदेवेषु प्रतिदेवितुभिः, कितवैः पृच्छयते,—किं तवा-
स्तीति, तस्माच्छब्दानुकरणात्कितव एवासौ बभूव । अथवा—“कृतवान्” अयं यथा
स्वादित्वेयमसौ आशास्यते सुदृढिरन्यैः कितवैः, स हि तस्मादेवमाशासनात् “आशीः”
निमित्तं “नामकः” कितव एवासौ बभूव ॥ ५ । २२ । ३ ॥

१. ‘दायानाम्’ इति मुद्रितमासीत् ॥ २. ‘आस्थुरे’ ॥ ३. ‘यस्मात्’ ॥ ४. ‘तावकम्’ ॥

समुस्य ॥ ६९ ॥

सममिति परिग्रहार्थीयं सर्वनाम् अनुदात्तम्-॥

“समम् (६९)”-इत्येतत् “परिग्रहार्थीयं सर्वनाम्” । तत् पुनरेतत् “अनुदात्तम्” । “त्वत्त्वसमसिमेत्यनुदानि”-(१ । ७ । ३)-इति श्रुक्तम् । विप्रतिपन्नस्वर-त्वादत्र भाष्यकारेण स्वरोऽवधृतः, पक्षेण चाप्यनेकार्थताप्यस्य भवतीत्येतत् प्रदर्शितं भाष्यकारेण ॥*

“मा नः समस्य दूढयः परिद्वेषसो अंहतिः ।

दुर्मिर्न नावः । वधीत् ॥”

मा नः सर्वस्य दुर्धियः पापधियः सर्वतो द्वेषसो अंहति-
दुर्मिरिव नावः । वधीत् ॥

कार्भरूपेतिर्नः प्रणोत्तव्या भवति । नमतेर्वा ।

तत्कथमनुदात्तव्यते नाम स्याद् दृष्टव्यं तु भवति ।

“उतो समस्मिन्नाशिशीहि नो वसो”

इति समस्यां शिशीतिर्दानकर्म ॥

“दुरुप्याणो अवायुतः समस्मात्”

इति पञ्चम्यामुरुप्यतिरिक्षाकर्म ।

अथापि प्रथमा बहुवचने ।

“नभन्तामन्यके समे” ॥ १ ॥ २३ ॥

“मा नः समस्य दूढयः परि-मावधीत्” । (ऋ० सं० ६, ५, २५, ४)

विरूप आक्षिप्त एवमाग्नेये सूक्तं ददर्श । गायत्री । आग्नेवी । दक्षरावत्यं तृतीयेऽ-
इति प्रातःसमये औष्यसूक्तं विनियुक्ता । हे भगवन् अग्ने ! सुष्मत्प्रसा-
दात् “मा नः” आत्मानं, “समस्य” “सर्वस्य” एव, “दूढयः” “दुर्धियः पाप-

अत्र आदिशब्दाश्च समासिर्दृश्यन्ते, सा ‘सममित्येवपरिग्रहार्थीयम्’ इत्यतः
प्राक् लघुचित्वा ॥ १ ‘दकर्मकः’ ॥ २ ‘आगे सूक्ते’ ॥

धियः” “परिप्रेषसः” “सर्वतो” दृष्टः, स्वभूतः, “अंहतिः” वध इत्यर्थः । “ऊर्मिर्न”
“ऊर्मिरिव,” ययोर्मिर्नावमामिमुख्येन गत्वा वधयति, मैवमंहतिरस्मात् : द्वेषप्रहितो
‘वधीत’ आचधीदिति ॥ एतच्च सर्वस्मादेव द्रष्टुं बानमोहत्वात् “सस्मिन्”-इत्येतत्
सर्वनामेत्युपपद्यते ॥

“ऊर्मिः, ऊर्णोदेः” आच्छादनार्थस्य, सौ आच्छादयति तीरमुद्रकमध्ये वा थदम्बद्
भवति । “नौः प्रणोत्तव्या भवति” पारगमनाय, “नमतेर्वा” स्यात्, सा हि प्रह्री-
भूतेव भवति, पारगमनाय ॥

आह-यदेतत् सममिति शब्दरूपम् “अनुदात्तप्रकृतिः” अनुदात्तस्वभावम्, “तत्
कथं नाम स्यात्” ? अनुदात्तप्रकृतयो हि निपाताः, उदात्तप्रकृतीनि नामानि
भवन्तीति । उच्यते-“दृष्टव्यं तु” एतत्, यस्मादनुदात्तप्रकृतित्वेऽपि सति, तस्मा-
न्नामैवैतत् “भवति” ॥

आह-क पुनरस्य व्ययो दृष्टः ? इति, उच्यते-“उतो समस्मिन्ना शिशीहि नो
वसो-इति सप्तम्याम्” व्ययो दृष्टः ॥

“विद्या शोचिष्ठ सुभ्राय नूनमीमहे सखिभ्यः ।

उतो समस्मिन्नाशिशीहि नो वसो वाजे सुशिप्र गोमति ॥ (ऋ० सं० ६,
२, २, ३)”-इति ॥

सौभरेरार्षम् । सतो बृहती । ऐन्द्री । आख्यानसूक्ते विनियुक्ता । ‘विद्या’
वेजानीमो वयं ‘सखित्वं’ सखिभावम् । ‘उत’ अपि च, हे ‘शूर’ वज्रिन् ! इन्द्र !
‘भोज्यं’ भोग्यम् अंशोपजीव्यत्वं मित्राणाम्, यतो वयं ‘आ ईमहे’ आभिमुख्येन
स्थत्वा याचामहे, -‘ते’ तव यानि धनानि । किञ्च, उतो अपि च समस्मिन् सर्व-
स्मिन् ‘शिशीहि नः’ देहि अस्माकं हे ‘वसो’ वसुमन् ! इन्द्र ! क पुनराशिशीहि नः ।
इति-‘वाजे’ अन्ने इत्यर्थः । हे ‘सुशिप्र’ हे सुनस ! अथवा-हे सुहनो ! ‘गोमति’
गोमिस्तद्वति अन्ने, अस्मान् प्रतिष्ठापयेत्यर्थः ॥ एवमत्र समस्मिन्निति सप्तम्यां
व्ययो दृष्टः ॥

“उरुव्याणो अघायतः समस्मात्-इति पञ्चम्याम्” व्ययो दृष्टः ।

“तं त्वां शोचिष्ठ दीदिवः सुभ्राय नूनमीमहे सखिभ्यः ।

स नो बोधी शुधी इवमुरुव्याणो अघायतः समस्मात् ॥ (य० वा० सं० ३,
१६)”-इति ॥

‘स आच्छा’ इति पाठेऽपि ‘सः’ ऊर्मिः-इत्येवार्थः स्याद्-ऊर्मिशब्दस्य क्रीपुक्तिगत्वात् ॥

भुक्तवन्वोरार्षम् आमेयी । द्विपदा । अन्युपपद्यते विविक्तः ५ यः त्वमेव-
मभवाः, यथाप्रभावं त्वां व्रयमवोच्चास । 'सः' त्वं दे भस्ममसि । 'वोषि' इत्यस्य
'नः' अस्माकमभिप्रायम् । 'बुध' इत्यु च 'द्विपदा' जीवन्मृत्युः । आहूतम् 'वद-
ज्याणः' उपगम्यास्मान्, पापमिच्छतः 'समस्मात्' सर्वस्मात् पाहि । एव-
मत्र 'समस्मात्' इति पञ्चम्बां व्ययो दृष्टः ॥

तस्मात् व्ययदर्शनाद् दृष्टानुविधिश्रुन्दसि भवतीति कृत्वाऽनुदात्तप्रकृतिवैऽपि सति
नामैतद्भवतीत्युपपद्यते ॥ ५ । २३ । १ ॥ *

कुटस्य ॥ ७० ॥ चर्षणिः ॥ ७१ ॥

“हविषा जारो अपां पिपत्तिं पपुरिर्नरा ॥

पिता कुटस्य चर्षणिः ॥”

जरयिता ॥

पिपत्तिं पपुरिरिति पृणातिनिगमौ वा प्रीणातिनिगमौ वा ।

पिता कुटस्य कर्मणश्चायितादित्यः ॥ १ ॥

“कुटस्य (७०)” “चर्षणिः (७१)” —इत्येते अनवगते । “कुटस्य” “चायिता” —
इत्येतौ शब्दसमाधी । एक एव निगमः— “हविषा जारो—चर्षणिः (ऋ० सं० १,
३, ३३, ४)”—इति ॥ प्रस्कवस्येयमार्षम् । आश्विनी । प्रातरनुवाकाश्विनयोः शस्यते ।
इह “नरा” नरो ! अश्विनौ ! युवाम् । एषः “आदित्यः” “पिता” पाता, कुत्सस्य
जगतः । “कुटस्य” च “कुटस्य कर्मणः” सार्वभौमस्य साध्वसाधुनः “चर्षणिः”
“चायित्वा” दृष्टा, बुद्ध्याधिदेवताभावेनावस्थितः सर्वभूतानाम् । “अपां जारः” अपां
सर्वभूतान्तर्गतानां प्राणभावेनावस्थितो जरयिता, शोषयिता । “पपुरिः” च पूरयिता
च । प्राते काले “हविषा” उदकेन “पिपत्तिं” पूरयति वा प्रीणयति वा । यौ युवा-
मेवङ्गुणयुक्तेनादित्येन पूर्येथे, प्रीण्येथे वा, तौ युवामिमां नामास्माकमाशिषं समर्द्धयतमि-
त्येवसाशीर्योज्या ॥ एवमत्र “कुटस्य, चर्षणिः”—इत्येते कुटस्य चायितेत्येवमुपपद्यते ॥
नरावत्र द्यावापृथिव्यावभिप्रेते, तयोश्चोदकेनादित्यः पूरयिता । तस्मादादित्यो नराणां
चर्षणिशब्दस्य, तस्य च बुद्ध्याधिदेवताभावेन कुटस्य कर्मणो द्रष्टृत्वमुपपद्यते ॥
“पिपत्तिं”—“पपुरिः”—इत्येवमेतौ निगमस्यौ शब्दौ “पूरयत्यर्थौ वा
पूरयौ वा” ॥ ५ । २४ । १ ॥

शब्दः ॥ ७२ ॥

इति वज्रनाम, शब्दतेव।

“उग्रो यः शम्बः पुरुहूत तेन” इत्यपि निम्नो

“शम्बः (७२)”—इत्यनवगतम् । “वज्रनाम”—इत्यभिधेयवचनम् । “शम्भिता वा शासयिता वा”—इति शब्दसमाधी ॥

आराच्छत्रुमर्षबाधस्व दूरमुग्रो यः शम्बः पुरुहूत तेन ।

अस्मे धेहि यवमद्रोमकिन्द्र कृधी धियं जरित्रे वाजरत्नम् ॥ (अ० सं० ७, ८, २३, २)—इति ॥

कृष्णस्याङ्गिरसस्यार्षम् । त्रिष्टुप् । माध्यन्दिने सवने स्तोमातिशंसने ब्राह्मणाच्छं-
सिनः शस्त्रे विनियुक्ता । हे “पुरुहूत !” बहुभिराहूत ! ‘यः’ एषः, ‘आरात्’ समीपे
अस्माकं वर्तते शत्रुः, तं दूरम् ‘अपबाधस्व’ नाशयस्वेत्यर्थः । आराच्छब्देन सती-
पार्थवाची । अन्यत्रापि चोक्तम्,—“आरात् प्राग्वंशादुदयास्तमयौ”—इति । केन
पुनरपबाधस्व ? “उग्रो यः शम्बः” उग्रो यो वज्रः “तेन” अपबाधस्व । किञ्च, तं
दूरमपबाध्य ततः ‘अस्मे’ अस्मभ्यं ‘धेहि’ यवमत् यवैस्तद्वत्—ब्रीहिगोधूमाद्यन्नम् ।
अपि च, ‘गोमत्’ गोभिस्तद्वत्—पश्वादिभिः । किञ्च, स त्वमेतदेवङ्गुणकमस्मभ्यमन्नं ददत्
‘कृधि’ कुरुष्व इमां ‘धियम्’ एतत् कर्म, ‘वाजरत्नां’ वाजरमणीयां, प्रचुरेणास्त्रेण यथै-
तस्मिन् कर्मणि वर्तमाना रमेमहि, तथा कुरुष्वेत्यभिप्रायः । धीरिति कर्मनामसु पठि-
तम्,—“धीः, शचीः”—इति । एवमत्रापबाधनसम्बन्धात् “शम्बः”—इत्येतद् वज्रनामे-
त्युपपद्यते । अपठितमेतद्वज्रनामसु,—इत्यतोऽप्रसिद्धार्थम्, तत्सर्वप्रकरणादर्थसिद्धि-
र्भवति ॥ ५ । २४ । २ ॥

केपयः ॥ ७३ ॥

केपयः कपूया भवन्ति कपूयमिति पुनाति कर्म कुत्सितं
दुष्पूयं भवति—॥

“केपयः (७३)”—इत्यनवगतम् । “कपूयाः”—हेते सन्तः केपय इत्युच्यन्ते ।
आह—“कपूयम्”—“इति” किमुक्तं भवति ? उच्यते,—यदेतत् पापकारी प्रायश्चित्तेन
“पुनाति कर्म कुत्सितम्” यच्च तत् “दुष्पूयं” दुष्पावं “भवति” पूयमानमपि, एतत्
कपूयमित्युच्यते—॥*

* अत्र चतुर्विंशत्यष्टकसमाप्तिर्दृश्यते, सा ‘केपय इत्यनवगतम्’ इत्यतः प्रागुचिता ॥

“पृथक् प्रायन् प्रथमा देवहूतयोऽकृण्वत श्रवस्यानि दुष्टरा॥

न ये शेकुर्यज्ञियां नावमारुहमीमैव ते न्यविशन्ते केपयः॥”

पृथक् प्रायन् । पृथक् प्रथतेः । प्रथमा देवहूतयो ये

देवानां यन्ताकुर्वत श्रवणीयाने यशांसि दुरनुकराण्यन्यै-

र्येऽशक्नुवन् यज्ञियां नावारोदुमथ ये नाशक्नुवन्

यज्ञियां नावमारोदुमीमैव ते न्यविशन्तेहैव ते न्यविशन्त

ऋणे हैव ते न्यविशन्तास्मिन्नेव लोक इति वा ॥

ईर्म इति बाहुनाम । समीरिततरे भवति ॥ १ ॥

“पृथक् प्रायन्-केपयः (ऋ० सं० ७, ८, २७, १)”—इति ॥

पूर्वैरेव समानार्थविनियोगा, इयं तु जगती । “पृथक् प्रायन्” पृथक् भूता [एव विद्याकर्मानुरूपेण, देवयानेन पथा, पितृयानेन वा प्रायन् । हे इन्द्र ! त्वत्प्रसादाद् देव-लोकं गन्धर्वलोकं पुनः स्व उच्यते । “प्रथमाः देवहूतयः ” ये मुख्या देवानामाहातारो यत् कर्मसु । किञ्च, “दुष्टरा” “अन्यैः” असद्भिर्दुस्तराणि । “श्रवस्यानि” “श्रवणी-यांसि यशांसि” “अकृण्वत” “अकुर्वत ।” किञ्च, “ये” त्वत्प्रसादरहिताः जनाः, “यज्ञियां नावम्” “आरुहम्” “आरोदुम्” “न शेकुः” नाशक्नुवन् ।] अथ पुनर्ये नावमारोदुं यज्ञियां नावमारोदुं किं तर्हि ? विषयप्रधानाः, कपूयमेव दुष्पूयमेव कर्म चकारि, केनैव कपूयेन कर्मणा प्रेर्यमाणाः “ते” “ईर्मैव” “इहैव” लोके यथा कर्मानु-रूपायां योनौ “न्यविशन्त” । तदुक्तम्,—“अथ य इह कपूयचरणा अन्यशो ह्यते, ते कपूयां योनिमापद्येरन्,—अथ योनि वा, सूकरयोनि वा, चण्डालयोनि वा”—इत्ये-वमादि ॥ एवमत्र न ये शेकुः यज्ञियां नावमारोदुमित्येतेन सम्बन्धात् “केपय-कपूयाः” इत्युच्यते ॥

शब्दसारूप्यप्रसङ्गादुच्यते,—“ईर्म इति बाहुनाम”—इति, स हि “समीरिततरो भवति” अन्येभ्योऽङ्गभ्यः ॥ ५ । २५ । १ ॥

१ “एव प्रायन् प्रायन्तु । केपयस्त इति ? उच्यते—प्रथमा देवहूतयः ये देवानाह्वयन्ता यज्ञेषु कर्मसु । किञ्च, अकृण्वन् अकुर्वन् च । श्रवणीयानि श्रवणार्हाणि यशांसि । दुष्टरा दुरनुकराण्यन्यैरयज्वभिः । एवं तावद् ये मनुष्या अत्र शक्नुवन् शकितवन्तः यज्ञियां नावमारोदुं यजनकर्मप्रदी नावमारोदुम् । एवं ते पृथग्भूता एव विद्याकर्मानुरूपेण देवयानेन पथा पितृयानेन वा प्रायन्”—इति पाठान्तरं पुस्तकान्तरेषु दृश्यते ।

तूतुमाकृषे ॥ ७४ ॥

“एता विश्वा सर्वना तूतुमाकृषे स्वयं सूनो सहसो यानि दधिषे ॥”

एतानि सर्वाणि स्थानानि तूर्णमुपाकुरुषे स्वयं बलस्य पुत्र यानि धत्स्व ॥ २ ॥ २५ ॥

“तूतुम्-आकृषे (७४)” इत्येते अनवगते । “तूतुम्”—इत्यस्य “तूर्णम्”—इति शब्दसमाधिः । “आकृषे”—इत्यस्य “उपाकुरुषे”—इति शब्दसमाधिः ॥

“एता विश्वा सर्वना तूतुमाकृषे स्वयं सूनो सहसो यानि दधिषे ।

वराय ते पात्रं धर्मणे तना यज्ञो मन्त्रो ब्रह्मोद्यतं वचः ॥ (ऋ० सं ८, १, ९, ६)”—इति ॥

इन्द्रस्य वैकुण्ठस्येयमार्पम् । ऐन्द्रे सूक्ते निविद्वानीये महाव्रते महदुक्थे शस्त्रे शस्यते ॥ “एता” “एतानि” “विश्वा” विश्वानि, “सर्वाणि स्थानानि” । त्वमुपागम्य तेन—तेन देवतात्मना कुरुष्व, निवर्त्तयेत्यर्थः । आह—कतमानि पुनस्तानि स्थानानि ? उच्यते,—“स्वयं सूनो सहसो यानि दधिषे” । हे सूनो सहसः “बलस्य पुत्र !” “यानि” एतानि “स्वयम्” एव “दधिषे” धारयसि, तानि त्वमेव कुरुषे । यत एषं कुरुषे, अत एव त्वमेव धारयिता खष्टा चास्य जगतः । अत एतस्मात् कारणात् ‘वराय’ वरयितव्याय, ‘ते’ तव, ‘पात्रम्’ एतत् सोमपूर्णं प्रदिशामः । ‘धर्मणे’ धारयित्रे । ‘तना’ च धनं च, सर्वं तवैव । ‘यज्ञः’ च कृत्स्नः तवैव । ‘मन्त्रः’ च कर्मकरणः, तवैव । ‘ब्रह्म’ चान्नं, तवैव । ‘उद्यतं’ चैतदनेकप्रकारमपि स्तुतिलक्षणं ‘वचः’ तवैव ॥ एवमत्र शब्दसारूप्यात् “तूतुम्”—इत्येष शब्दः तूर्णमित्येवमुपपद्यते । करणसम्बन्धाच्च, यद्धि कर्तव्यं भवति, तस्य तूर्णमेव करणमिष्यते कर्तृभिः तस्मादुपपद्यते । “आकृषे”—इत्यत्रापि यद्धि क्रियते, तदुपगम्याभिमुख्येनैव स्थित्वा क्रियत इति “उप”—शब्दोऽत्र भाष्यकारेणाध्याहृतः ॥

अत्र “सूनो ! सहसः”—इत्येतस्मादिशेषलिङ्गादाग्नेयीमेतामृचं कृत्वा केचिद् व्याचक्षते, अभिर्हि बलेन मथ्यमानो जायत इति । तथाहि प्रकरणविरोधो भवति । सूक्तं ह्येतदैनद्रम् । ऐन्द्रत्वे त्वस्य “सूनो !”—“सहसः”—इत्येतयोः पदयोरर्थ-योजना, अधिदेवताभावेन, प्राण इन्द्रो व्यवस्थितः, तस्येतरो यः प्रेक्षामुत्पाद्याविष्टः

प्राणः स पुत्रः,—“त्वेवमुपपद्यते पितृपुत्रभावः । तदुक्तम्,—“प्राणो ज्ञानं ब्रह्मसि,
प्राणस्त्वं, प्राणः सर्वाणि भूतानि”—इति ॥ ५ । २५ । २ ॥

अंसत्रम् ॥ ७५ ॥

अंसत्रयं सञ्ज्ञाणं धनुर्वा कवचं वा । कवचं कु अञ्चितं
भवति काञ्चितं भवति कायेऽञ्चितं भवतीति वा-॥

“अंसत्रम् (७५)”—इत्यनवगतम् । विकल्पतश्चानेकार्थम् । “अंहसः त्राणम्”—इत्यर्थप्रतीतिः । “धनुर्वा कवचं वा”—इत्यभिधेयवचनम्, ताभ्यां हि पुरुषाः सांप्रा-
मिकादंहसस्वायन्ते । आख्यानप्रसक्तमुच्यते,—“कवचं, कु-अञ्चितं भवति” कुटि-
लमञ्चितम्, स हि तस्य स्वभावः । अथवा—“काञ्चितम्” ईषदञ्चितं कुटिलीकृतं
“भवति” । अथवा—“कायेऽञ्चितम्” तद्वत् “भवति”—॥ *

“प्रीणीताश्वान्हितं जयाथ स्वस्तिवाहुं रथमित्कणुध्वम् ।
द्रोणाह द्रुपदुर्मर्षचक्रमर्दद्वगेशं सिञ्चता नृपाणाम् ॥”

प्रीणीताश्वान् सुहितं जयथ जयनं वो हितमस्तु स्वस्तिवा-
हनं रथं कुरुध्वं द्रोणाहावं द्रोणं द्रुममयं भवति ॥

आहाव आह्वानादावह आवहनादवतोऽवातितो महान्
भवत्यश्मचक्रमशनचक्रसनचक्रमिति वा अंसत्रको-
शमंसत्राणि वः कोशस्थानीयानि सन्तु कोशः कुष्णा-
तेर्विकुषितो भवति ।

अयमपीतरः कोश एतस्मादेव सञ्चय आचितमात्रो महान्
भवति सिञ्चत नृपाणं नरपाणं कूपकर्मणा रंष्ट्राण्यु-
मिमीते ॥ १ ॥ २६ ॥

१ 'सांममिकाः अहंसा' ॥ * अत्र पञ्चविंशत्यण्डसमाविष्टवते, सां 'अंशव-
मिष्यन्वगतम्' इत्याः प्रगुचिता ॥ *

“प्रीणीतश्चान्नं—नृपाणम् ॥ (क० सं० ८, ५, १९, १)”—इति ॥ बुधस्य सोमपुत्रस्यैयमायम् । वैश्वदेवे सूक्ते “प्रीणीत” प्रीणयत यजोदधत्तदेता । एतान् “अश्वान्” उपरिधत्तोऽयं संग्राम इत्यभिप्रायः । प्रीणयित्वैतान्श्वानेभिरश्वैरुपजातवीर्यैः “हितं” “सुहितं” “जयाय” “जयय” “जयनं वो हितमस्तु” अहितोऽपि जयः कश्चिद् भवत्येव,—यत्र सुहृद्भ्रातृपुत्रादयो हन्यन्ते । “स्वस्तिवाहम्” अभिपूजितवाहं “रथं” “कुरुष्वम्” “कुरुष्वम्” हे देवाः ! एवमेतां संग्रामिकीमितिकर्तव्यतां कृत्वा, “द्रोणं” “हुममयम्” एतम् “आहावम्” आहावस्थानीयं रथं कृत्वा, “अवतम्” एतं संग्राम-रूपम् । “अश्मचक्रम्” “अशनचक्रं” व्यापनचक्रं, व्यापयन्ति हि तत्र क्षिप्तानि चक्राणि शत्रूणां । अथवा—“असनचक्रम्” अस्यन्ते हि तत्र चक्राणि “अंसत्रकोशम्” “अंसत्राणि” वो धनुषि, कवचानि वा “कोशस्थानीयाणि” तत्र “सन्तु” । तैः “सिञ्चत” उत्सिञ्चैतन् संग्रामकूपम् । “नृपाणं” “नरपाणम्” नरा एव तत्रोदकस्थानीयास्त एवोत्सिच्यन्ते । एवमत्र “कूपकर्मणा” अस्मिन्नुत्तरेऽर्द्धे किञ्चित् साधयेण “संग्राममुपमिमीते” मन्त्रदक् ॥ एवमत्र संग्रामोपमाधिकारादुत्तेजनसम्बन्धाच्च “अंसत्र”—शब्देन धनुः, कवचं वोच्यत इत्युपपद्यते ॥

ततः “आहावः, आह्वानात्”—इत्येतद्यथावस्थितस्यैव मन्त्रपदस्य निर्वचनम् । आहूयन्तेऽस्मिन्नित्याहावः । इदं त्वन्यत्,—“आवहः, आवहनात्”—इति अस्यैव विपरिणतस्य । उह्यतेऽस्मिन्नदकमित्याहवः । “अवतः” कूपः, स हि खन्यमानः “महानवातितः” अवाडतितो “भवति” गत इत्यर्थः ॥

“अंसत्रकोशम्”—इति कोशशब्दो विग्रहप्रसक्तः “कोशः कुष्णातेः”—इति । “विकुषितः” स हि विविधं कुषितः “भवति” चर्मकोशः, सुषिरत्वात् ॥

“अयमपीतरो द्रव्यकोशः” “एतस्मादेव” कुष्णातेः । “सञ्चयः” सञ्चयकोशः । स हि “आचितमात्रः” मात्राभिः आचितः “भवति” “महत्त्वात्” ॥ ५ । २६ । १ ॥

काकुदम् ॥ ७६ ॥

काकुदं ताल्वित्याचक्षते । जिह्वा कोकुवा सास्मिन् धीयते जिह्वा कोकुवा ऋक्षुषाणां वर्णानुदतीति वा कोकूयतेर्वा स्याच्छब्दकर्मणः ॥

जिह्वा जोहुवा ॥

तालु तरतेस्तीर्णतममङ्गं लततेर्वा स्याद् लम्बकर्मणो विप-
रीताद् यथा तलं लतेत्यविपर्ययः—॥

“काकुदम् (७६)”—इत्यनवगतम् । “तालु”—“इत्याचक्षते”—इत्यभिधेयवच-
नम् ॥ “जिह्वा, कोकुवा”—इत्युच्यते, “सा” हि कोकुवाख्या जिह्वा, “आस्मिन्”
एतस्मिन् तालुनि वर्णाभिव्यक्त्यर्थं मुहुर्मुहुः “धीयते” तदेतत् कोकुवाधानं सत् काकुद-
मित्यभिधीयते । “जिह्वा कोकुवा” कस्मात्? इति, उच्यते—शब्दानुकरणानिमित्तं जिह्वायाः
कोकुवात्वम् । “कोकूयमाना” तथाविधं हि सा कुर्वाणा शब्दं तालुनि “वर्णान् नुदति”
तस्माद्वा कोकुवानुदनात् काकुदं स्यात् ॥

आह—जिह्वैव तावत् कस्मात् “जिह्वा”—इत्यभिधीयते ? इति, उच्यते—सा हि
“जोहुवा” सती जिह्वेत्युच्यते । तथा प्राणिनोऽजमात्मन्येव जुहति, अथवा—तया आह-
यतीति जोहुवा ॥

अथ “तालु” कस्मात् ? उच्यते—“तरतेः” धातोः, तद्धि “तीर्णतरम्” इतरेभ्योऽ-
ङ्गभ्यो विस्तीर्णत्वेन भवति । “लततेर्वा स्यात्” “विपरीतात्” आयन्तविपर्ययेण,—“यथा
तलं”—इति । समानजातीयशब्दोपप्रदर्शनं दृष्टप्रतीत्यर्थम् । अस्यैव लततेर्लवनार्थस्य
“लता”—इत्येतच्छब्दरूपम् “अविपर्ययः” अविपर्ययेण भवति ॥*

“सुदेवो असि वरुण यस्य ते सप्त सिन्धवः ।
(अनुक्षरन्ति काकुदं सूर्यं सुषिरामिव ॥ ”

सुदेवस्त्वं कल्याणदेवः कमनीयदेवो वा भवसि वरुण यस्य
ते सप्त सिन्धवः । सिन्धुः स्रवणाद् । यस्य ते सप्त ओतांसि
तानि ते काकुदमनुक्षरन्ति सूर्यं कल्याणोर्मि ओतः
सुषिरमनु यथा ॥ १ ॥ २७ ॥

“सुदेवो असि वरुण—सुषिरामिव (ऋ० सं० ६, ५, ७, २)”—इति ॥ प्रिय-
मेवम अपिम् । अनुष्टुप् । हे “वरुण !” “सुदेवः” शोभनस्त्वम् “असि” देवः ।
“यस्य” “ते” तव, एताः “सप्त सिन्धवः” अन्तरिक्षनद्यो वा बहुलास्तेत्येवमाद्याः ।

१ “अथ स्यात् ?”—इति तु मुद्रितमाश्रीत् । * अत्र बह्विशखण्डसमासिर्देश्यते, सा “का-
कुदमिकयनसमन्तम्” इत्यतः प्रागुचिता ॥

“अश्वा नामासि, तितुत्रा नामासि, अभ्रपत्नी नामासि, मेघपत्नी नामासि, नामासि, पुरस्तादुक्त्या नामासि”—इति सिन्धुनद्य उच्यन्ते खसिताः । समुद्रा एव वा सप्तसिन्धुशब्देनोच्येरन् । “काकुद्” तालु, “अनुक्षरन्ति” “सूर्म्य”, “सुषिरा” नगरोदकानिःसरणभूमिम् “इव” सर्वतः समन्वतेत्यभिप्रायः ॥ एवमत्र सिन्धुनुक्षरणसम्बन्धात् “काकुद्-तालु”—इत्युपपद्यते । दुर्वचनत्वं सर्वस्य मन्त्रस्य कृत्वाध्ययने प्रयोजनम् । अन्यासु हि ऋक्षु या एतस्मिन् प्रकरणे कृत्वा अधीताः, तासु समाम्नातेभ्यः पदेभ्योऽन्यान्यपि अनवगतसंस्काराण्यनेकार्थानि वा सन्तीति तदुपप्रदर्शनार्थं कृत्वाध्ययनम्, अस्यां पुनस्तदपि नास्तीत्येवं दुर्वाच्यत्वम् । अथवा-काकुद्शब्दस्य प्रयत्नान्वेष्यत्वात्कृत्स्नैयमगधीता स्यात् ॥ ५ । २७ । १ ॥

बीरिटे ॥ ७७ ॥

बीरिटं तैट्ठीकेरन्ताक्षमेवमाह पूर्वं वयतेरुत्तरमिरैर्वयां-
सीरन्त्यस्मिन् भांसि वा । तदेतस्यामृच्युदाहरन्त्यापे नि-
गमो भवति—॥

“बीरिटम् (७७)”—इत्यनवगतम्, पक्षेण चानेकार्थम् । भीरस्मिन् तन्यत इति भीतननम्, “अन्तरिक्षम्”, निरालम्बनत्वात् सर्व एव विभेति । तदेतदेवं भीतननं सद् बीरिटमित्युच्यते । अथवा-भासोऽत्र नक्षत्रादीनां तन्यन्ते, तदेतद्भास्तननं सद् बीरिटमित्युच्यते । गणाभिधानपक्षेऽपि यथासम्भवं योज्यम् ॥*

“प्रवावृजे सुप्रया बर्हिरेषा मा विश्पतीवु बीरिट इयाते ।

विशामुक्तोरुषसः पूर्वहूतौ वायुः पूषा स्वस्त्ये नियुत्वान् ॥”

प्रवृज्यते सुप्रायणं बर्हिरेषामेयाते सर्वस्य पातारौ वा
पालयितारौ वा । बीरिटमन्तरिक्षं भियो वा भासो वा
ततिः । अपि वोपमार्थे स्यात् सर्वपती इव राजानौ
बीरिटे गणे मनुष्याणां रात्र्या विवासे पूर्वस्यामभिहूतौ
वायुश्च नियुत्वान् पूषा च स्वस्त्ययना ॥

१ ‘नितुत्रामासि’ इति पाठः ॥ २ ‘सिन्धुशब्देन नद्य इति पाठः ॥ * अत्र खस-
विशखण्डसमासिर्दृश्यते, सा “बीरिटम् इत्यनवगतम्” इत्यतः प्रागुचिता ॥

निघण्टुः नियुतोऽस्याश्वाः । नियुतो नियमनाद्वा,
नियोजनाद्वा ॥ १ ॥

“प्रवावृजे सुप्रया बहिरेषां-नियुत्वान् ॥ (ऋ० सं ५, ४, ६, २)”-इति ॥
वसिष्ठस्यार्षम् । विष्टुप् । “प्रवावृजे” “प्रवृज्यते” “बहिः” प्रस्तीयेत इत्यर्थः ।
“सुप्रयाः” “सुप्रायणं” सुप्रगमनं, यत् सुखमभिगच्छन्ति देवताः प्रास्तीये तस्मिन् ।
“सर्वपतीव वीरित इयाते” । आ इयाते विशपती सर्वस्य जगतः “पातारौ
वा पालयितारौ वा” धात्वन्त्यत्वमर्थैकत्वम् । इव पादभरणः, एवेत्येतस्यार्थे वा । क
पुनरवस्थितौ एयाते ? इति, उच्यते-वीरिते अन्तरिक्षे इत्यर्थः । “अपि वा” अय-
मिवशब्दः “उपमार्थे” एव “स्यात्” विशपती इवेति सर्वपती इवेति, “सर्वपती इव
राजानौ वीरिते गणे” अवस्थितौ । आह-कस्य पुनः एयाते ? कस्मिन्काल एयाते ?
कौ वा एयाते ? कं वा अर्थं पुरस्कृत्य एयाते ? इति, उच्यते-“एषां” “विशां”
“मनुष्याणां” तासुतासु क्रियासु आहूयमानौ “अक्ताः” “रात्र्याः” अपगमे सति,
“उपसः” च आगमनकाले “पूर्वहूतौ” “पूर्वस्याम्” एव “अभिहूतौ” प्रथमे एवा-
ह्वानकाले “वायुः” “च” “नियुत्वान्” “पूषा” “च” “स्वस्तये” “स्वस्थयनाय”
स्वस्थयनार्थम्, “एयाते” यजमानस्य ॥ अन्तरिक्षेणैव हि देवता आगच्छन्तीति
“वीरितम्-अन्तारिक्षम्”-इत्युपपद्यते । यस्मिन्नपि पक्षे, गणो वीरितशब्देनो-
च्यते, तस्मिन्नपि पक्षे, विशपती राजानौ सर्वदा गणमध्यगतावेव आगच्छत इत्यु-
पपद्यत एव ॥

आह-“नियुत्वान्” कस्मात् ? इति, उच्यते,-“नियुतोऽस्याश्वाः” । अय
“नियुताः” कस्मात् ? उच्यते-“नियमनात्” । नौचैर्हि ते नियम्यन्ते । “नियोज-
नाद्वा” नियोज्यन्ते हि रथे । “नियुतो वायोः”-इत्येतस्मात् कारणात् विप्रकृष्टोऽ-
पि निघण्टुशब्दो वायुशब्देनैव संयोजितो भाष्यकारेण, न हि पूष्णो नियुद्धिः
सम्बन्धोऽस्ति ॥ ५ । २८ । १ ॥

अच्छ ॥ ७८ ॥

अच्छाभरातुषिति शाकपूणिः ॥ २ ॥

“अच्छ (७८)”-इत्येष शब्दो “अमेः” अर्थे भवति । “आमुम्”-“इति”
योऽर्थ उक्तः स्यात्, स एवार्थः अच्छेत्यनेनोक्तो भवति, एवं “क्षाकपूणिः” आचार्यो
मन्यते ॥ ५ । २८ । १ ॥

परि ॥ ७९ ॥ ईम् ॥ ८० ॥ सीम् ॥ ८१ ॥

परींसीमिति व्याख्याताः ॥ ३ ॥

“परि (७९)” “ईम् (८०)” “सीम् (८१)”—“इति” एते “व्याख्याताः”
प्रेयमेऽध्याये निपातोपसर्गप्रकरणे ॥ ५ । २८ । ३ ॥

एनुम् ॥ ८२ ॥ एनाम् ॥ ८३ ॥

एनेनामस्या अस्येत्येतेन व्याख्यातम् ॥ ४ ॥

“एनुम् (८२)” “एनाम् (८३)”—इत्येतत् पदद्वयम्, “अस्याः अस्येत्येतेन”
पदद्वयेन “व्याख्यातम्” चतुर्थेऽध्याये । निगमाश्चात्र मृग्याः ॥ ५ । २८ । ४ ॥

सृणिः ॥ ८४ ॥ इति चतुरुत्तरमशीतिः पदानि ॥ २ ॥

सृणिरङ्कुशो भवति सरणात् ॥

अङ्कुशोऽञ्चतेराकुचितो भवतीति वा ॥

“नेदीयु इत्सृण्यः पुक्कमेयात्” इत्यपि निगमो भवति ॥

अन्तिकतममङ्कुशादायात्पक्कमौषधः गच्छतेवत्या—

गच्छत्विति ॥ ५ ॥ २८ ॥

“सृणिः (८४)”—इत्यनवगतम् । “अङ्कुशो भवति”—इत्यभिधेयवचनम् ।

“सरणात्”—इति व्युत्पत्तिः । सरण इति न्याय्यम् । सरति गच्छत्यसौ इस्तिशिरसि ॥

“अङ्कुशोऽञ्चतेः”—इति पर्यायप्रसक्तम्, अञ्चतीत्यसौ गच्छति इस्तिशिरसि ।

“आकुचितो भवतीति वा” । स ह्याभियुख्येन कुटिलभूतो भवति ।

“युनक्त सीरा वियुगा तनुध्वं कृते योनौ वपतेह बीजम् ॥

गिरा च श्रुष्टिः सभरा असन्तो नेदीयु इत्सृण्यः पुक्कमेयात् ॥ (य० वा० सं०
१२, ६८)”—इति ॥

बुधस्येयमार्षम् । त्रिष्टुप् । वैश्वदेवी । ऋत्विक्स्तुतिर्वा, अग्नौ मध्यमदान्तयोजने
सीरानुमन्त्रणे विनियुक्ता । ‘युनक्त’ योजयत, हे योजयितारः, ‘सीरा’ सीराणि,
‘वि’ ‘तनुध्वम्’ वितनुत च ‘युगा’ एतानि युगानि, ‘कृते’ कृष्टे ‘इह’ अस्मिन्

(अथ द्वाविंशत्यं पदानि)

॥ १ ॥

अथ षष्ठाऽध्यायः ६.

(ॐ । “त्वमग्ने बुभिस्त्वमाशुशुक्षणिस्त्वमुद्रयस्त्वमश्मनुस्परि।
त्वं वनेभ्युस्त्वमोषधीभ्युस्त्वं नृणां नृपते जायसे शुचिः ॥”

त्वमग्ने बुभिरहोभिस्त्वमाशुशुक्षणिः ॥

आशु इति च शु इति च क्षिप्रनामनी भवतः ॥

क्षणोतेः क्षणोतेः आशु शुचा क्षणोतीति वा सनो-
तीति वा—॥

“आशुशुक्षणिः (१)”—इत्यनवगतम् । “आशु शुचं सनिता वा” स्यात्,
‘आशु शुचा क्षणिता वा’ । त्वमग्ने बुभिस्त्वमाशुशुक्षणिः—जायसे शुचिः ॥
(क्र० सं० २, ५, १७, १)”—इति ॥ यत्समदस्येयमार्षम् । प्रातरनुवाकाश्चिनयोः
शस्यते । जगती । आग्नेयी । हे भगवन् ! “अग्ने !” “त्वं” “बुभिः” “अहोभिः”
नेमित्तभूतैः पौर्णमास्याद्यैः एषां मथ्यमानो नृणां जायसे, ‘पौर्णमास्याद्यायां
श्रद्धावत’ इत्युक्तम् । किञ्च, “त्वम् आशुशुक्षणिः” । “आशु इति च शु इति
च” एते “क्षिप्रनामनी भवतः” । शु—इत्येतदत्र प्रासङ्गिकमन्यत्रोपकारं करिष्य-
तीति । तद्यथा,—“शुनो वायुः, शु एत्यन्तरिक्षम्”—इत्येवमादौ । आशुशुक्षणिः—
इत्येतेषां पञ्चनामक्षराणामार्थं तावदक्षरद्वयम् आशु—इत्येतत् क्षिप्रनाम । अधुना शु—
इत्येतत् इत्येतेषां अक्षरद्वयम् उत्तरमक्षरद्वयं निराह,—“क्षणिः”—इत्येष द्वयक्षरः शब्दः
“क्षणोतेः क्षणोतेः (तना० उ०)” हिंसार्थस्य । “सनोतेः (तना० उ०)” वा
सम्भजनार्थस्य । मध्यमं तु शु—इत्येतदक्षरं ‘शुचेः (भू० प०) दीप्प्यर्थस्य । अथ
कोऽर्थः सर्वैरप्येतैरक्षरैरभिधीयते ? इति, उच्यते—“आशु” “शुचा” दीप्त्या “क्ष-
णोति” हिनस्ति—“इति” आशुशुक्षणिः अग्निः । अथवा—आशु शुचा “सनोति”
सम्भजति—इति आशुशुक्षणिः अग्निः । क्षणोतेः सनोतेश्च विकल्पः ।

१ ‘शुचा सनि’, ‘शुक्सनि’ ॥

शुक् शोचतेः । त्वय्यदे वा प्रथमा ।

तथा हि वाक्यसंयोग आ इत्याकार उपसर्गः पुरस्तादेव ।

षितज उत्तर आशु शोचन्ति पुरिते-॥

“शुक् शोचतेः”-इति । पञ्चानामक्षराणामाशुशुक्षणिशब्दे तृतीयमक्षरं शु-इति, तत्त्वैतद्विर्वचनम् । एवं तावदयमेको निर्वचनप्रकार आशुशुक्षणिशब्दस्य । अथैवमन्यथा स्यात् “पञ्चम्यर्थे” इयं “प्रथमा” विभक्तिः । “आशुशुक्षणेः”-इति यदुक्तं स्यात्, एतदुक्तं भवति-आशुशुक्षणिः-इति । आह-किं पुनः कारणं प्रथमैषा सती पञ्चमीत्वेन विपरिणम्यते ? इति; उच्यते-“तथाहि, वाक्यसंयोगः” तेन प्रकारेण पञ्चमीत्वेन विपरिणामे पञ्चमीत्वेन विपरिणतस्य शब्दस्यानेन वाक्येन संयोगेऽयं सङ्गतिर्भवति न यथावस्थितस्य । आह-कथं कृत्वा ?-इति, उच्यते-“त्वमङ्गयस्त्वमङ्गमनस्पारि । त्वं वनेभ्यस्त्वमोषधीभ्यः”-इत्येतान्यक्षराणि बहूनि पदानि पञ्चम्यन्तानि, तस्मादनेनापि पञ्चम्यन्तेनैव भवितव्यमित्युपपद्यते पञ्चमीत्वेन विपरिणाम इति । आशुशुक्षणिरित्येतस्माक्षरपञ्चकस्य य एष पुरस्तात् “आ-इति आकारः” एष तावत् “उपसर्गः” । यः पुनरेष शुशुक्षणिरिति “उत्तरः” अनन्तरश्चतुरक्षरः शब्दः, एषः “चिकीर्षितजः” चिकीर्षितादयोजातः सन्नन्तादित्यभिप्रायः । अथ पुनः समस्तस्य कोऽर्थः ? इति, उच्यते-यः कश्चित् “आशु शोचयिषुः” आदिदीपयिषुः भवति, स आशुशुक्षणिः यजमान इति यावत्, तस्मादाशुशुक्षणेः त्वं हे भगवन्नने ! जायसे । किमेतावदेव ? नेत्युच्यते, त्वम् “अङ्गयः” जायसे, वैद्युतात्मना । त्वमेव च “अङ्गमनः” “परि” परितः सर्वतः, इतरेतरामिषाताज्जायसे । “त्व” “वनेभ्यः” दारुभ्यः । त्वम् “ओषधीभ्यः” शरादिभ्यः । त्वं “नृणां” मनुष्याणां हे “नृपते” मनुष्यपते ! “जायसे” अभिव्यज्यसे । “शुचिः” दीप्त इत्यर्थः ॥

शुचिः शोचतेर्ज्वलतिकर्मणः । अयमन्तरः शुचिरेतस्मा-
देव । निषेक्तमस्मात् पापकमिति नैरुक्ताः ॥ १ ॥

“शुचिः शोचतेः”-ज्वल्यर्थात् । “अयमन्तरः शुचिः” लौकिकः “एतस्मादेव”-इति वैयाकरण मन्वन्ते, नैरुक्ताः पुनः निःपूर्वात् सिञ्चतेरन्तरः शुचिरित्येवं मन्यन्ते, “निः” निष्कृष्य हि “अस्मात्” “पापकम्” अशुचित्वम्, अन्यस्मिन् “सिक्तं” भवतीत्येवम् । अनामिर्वाच्य आशुशुक्षणिरन्यो वा यः कश्चिदस्ति मन्वित्वा तेन किञ्चिदादिदीपयिषुर्भवति, स वा आशुशुक्षणिरिति ॥ ६ । १ । १ ॥

आशाभ्यः ॥ २ ॥

“इन्द्र आशाभ्युत्परि सर्वाभ्यो अभयं कुरुत् ।”

आशा दिशो ऽद्वयत्वात् ।

आशा उपदिशो भवन्त्यभ्यशनात् ॥ २ ॥

“आशाभ्यः (२)”—इत्यनवगतमनेकार्थञ्च । “आसद्वनान्”—इत्यवगमः ॥

“इन्द्र आशाभ्युत्परि सर्वाभ्यो अभयं कुरुत् ।

(जेता शत्रून्विचर्षणिः ॥ (ऋ० सं० २, ८, ९, २)”—इति ॥

गृत्समदस्येयमार्षम् । गायत्री । ऐन्द्री । अभिप्लवस्य द्वितीयेऽहनि प्रउगे वास्यन्ते ॥

“इन्द्रः” “आशाभ्यः” दिग्भ्यो हि यत् भयमुत्पद्यते जगताम्, “सर्वाभ्यः”

नानादिह्निवासिभ्यो भूतेभ्यः “अभयं” “करत्” करोत्वित्यर्थः । आह—किंलक्षणः

पुनरसाविन्द्रः ?—इति, ‘जेता शत्रून्विचर्षणिः’ अधिद्रष्टा सार्वभौतिकानां कर्मणाम् ॥

“आशा दिशो भवन्ति, आसद्वनान्” आभिमुख्येन हि ताः सर्वत्र सन्ना इव

भवन्ति । “आशा उपदिशो भवन्ति, अभ्यशनात्” । अभ्यश्वते हि ताः पर-

स्परेणैव ॥ ६ । १ । २ ॥

काशिः ॥ ३ ॥

काशिर्मुष्टिः प्रकाशनात् ।

मुष्टिर्मोचनाद्वा, मोषणाद्वा, मोहनाद्वा ।

“इमे चिदिन्द्र रोदसी अपारे यत्संगृभ्णा मधवन्कुलोद्विहोत् ।”

इमे चिदिन्द्र रोदसी रोधसी यावापृथिव्यौ विरोधनात् ।

रोधः कूळं निरुणद्धि स्रोतः ।

कूळं रुजतेर्विपरीताऽऽष्टोऽविपर्ययेण ।

अपारे दूरपारे यत्संगृभ्णासि मधवन् काशेत्ते महान् ॥ ३ ॥

“काशिः (३)”—इत्यनवगतम् । “काशयितव्यः”—इत्यवगमः । “मुष्टिः”—

इत्यभिधेयवचनम् । “प्रकाशनात्”—इति निर्वचनम् । “मुष्टिः”—इत्येतत् पर्यायप्रसक्तं

निरुच्यते,—“मोचनाद्वा” मुच्यते ह्यसौ । “मोषणाद्वा” तेन हि मुच्यते । “मोह-
नाद्वा” तत्र हि मुच्यति परः । द्विजेलसिन्धुः ? इति ॥

“उतोभये पुरुहूत श्रवोभिरेको दृहळमवदोवृत्रहा सन् ।

इमे चिदिन्द्र रोदसी अपारे यत् संगृभ्णामघवन्काशिरित्ते ॥ (ऋ० सं०
३, २, १, ५)”—इति ॥

विश्वामित्रस्यार्षम् । त्रिष्टुप् । ऐन्द्री । पृष्ठथाभिप्रवयोः द्वितीयपञ्चमयोरहोः सम्पा-
तसूक्तं नाम, तत्रैव शस्यते, अच्छावाकेन माध्यन्दिने सवने ॥ “सहदानुम्” “अलातृण”
“उदृह रक्षः” इत्येताश्च तत्रैव ॥ अपि भयवति संग्रामे, ‘अभये’ अभये इव । हे
‘पुरुहूत !’ ‘एकः’ अपि ‘सन्’ अमहायः, ‘श्रवोभिः’ श्रवणीयैः शब्दैरन्नैर्वा,
हविर्भिर्वा, ततः सन् ‘दृहळं’ दृढं समर्थम् ‘अवदः’ ‘वृत्रहा’ शत्रुहेत्यर्थः ।
किमेतावदेव माहाभाग्यम् ? नेत्युच्यते, इदं चान्यत्—“इमे चित्” इमे अपि
“रोदसी” “द्यावापृथिव्यौ” एवमपि “अपारे” “दूरपारे” सती “यत्” “संगृ-
भ्णा” “संगृभ्णासि” त्वमहो ! “काशिः” “ते” “महान्” ॥ एवमत्र संग्रहणसम्ब-
न्धात् “काशि”—शब्दो मुष्ट्यभिधायक इत्युपपद्यते ॥

प्रसक्तानुप्रसक्तमुच्यते,—ये एते “रोदसी” एते “रोधसी” । किं कारणम् ?
“विरोधनात्” विविधानि हि भूतान्येते रुन्धः । “कूळम्” कूलम् अपि “रोधः”
उच्यते, तदपि हि “स्रोतः” उदकस्रोतांसि “निरुणद्धि” । “कूळं रुजतेः (उ०
प०)” धातोः, तत् पुनः “विपरीतात्” वैपरीत्येन । “लोष्टः” पुनरस्यैव धातोः
“अविपर्ययेण” ॥ ६।१।३ ॥

कुणारुम् ॥ ४ ॥

“अहस्तमिन्द्र सम्पिणकुणारुम् ।”

अहस्तमिन्द्र कृत्वा सम्पिण्ड परिक्राननं मेघम् ॥ ४ ॥ १ ॥

“कुणारुम् (४)”—इत्यनवगतम् । मेघोऽभिधेयः । “कणतम्”—इति शब्दसमाधिः ॥

“सहदानुं पुरुहूत क्षियन्तमहस्तमिन्द्र सम्पिणकुणारुम् ।

अभि वृत्रं वद्धमानं पियारुमपादमिन्द्र तवसा जघन्य ॥ (ऋ० सं० ३, ३, २,
३)”—इति ॥

“अहस्तम्”—इत्युदकनाम, उदकदानारं मेघम् । हे ‘पुरुहूत !’ “इन्द्र !” “क्षियन्तम्”
अन्तरिक्षलोकं निघसन्तं गच्छन्तं वा “अहस्तम्” अप्रतीकारसमर्थं कृत्वा ततः पुनः
“सम्पिणक्” “सम्पिण्ड” संचूर्णय । “कुणारु” “परिक्राननं” शब्दकारिणमित्यर्थः ।

एवं ताक्तेन कुरु । अथ पुनः योऽयमपरो वृजः, वृत्तिता मेघः, एनमप्युपरि
‘बल्लमानं’ ‘पियारं’ हिंसनशीलम्, ‘अपादं’ गमनहीनं कृत्वा तत एनं “तवसा”
बलेन “जघन्थ” जहीत्यर्थः ॥ एवमत्र वधाधिकारात् मेघाधिकाराच्च “कुणारं—कणन-
शीलम्”—इत्युपपद्यते ॥ ६ । १ । ४ ॥

अलातृणः ॥ ५ ॥

“अलातृणो बल ईन्द्र वृजो गोः पुरा हन्तोर्भयमानो व्यार ।
सुगान्पथो अकृणोन्निरजे गाः प्रावन्वाणीः पुरुहूतं धमन्तीः” ॥
अलातृणोऽलमातर्दनो मेघो बलो वृणोतेर्ब्रजो ब्रजत्यन्त-
रिक्षे गोरेतस्या माध्यमिकाया वाचः पुरा हननाद्रय-
मानो व्यार ॥

“सुगान् पथो अकृणोन्निरजेऽप्राः ॥”

सुगमनान् पथोऽकरोन्निरजनाय गवाम् ॥

“प्रावन्वाणीः पुरुहूतं धमन्तीः ॥”

आपो वा वहनाद्वाचो वा वदनात् ॥

बहुभिराहूतमुदकं भवति । धमतिर्गतिकर्मा ॥ १ ॥ २ ॥

“अलातृणः (५)”—इत्यनवगतम् । “अलमातर्दनः”—इत्यवगमः ॥ *

“अलातृणो बल—धमन्तीः ॥ (ऋ० स० ३, २, २, ५)”—इति ॥

हे “ईन्द्र !” योऽयम् “अलातृणः” “अलमातर्दनः” पर्यायैः आतर्दयितुम् ।
उदकपूर्णः “बलः” मेघः, स हि आवृणोत्युदकम् । “ब्रजः” च, स एव “अन्तरिक्षे
ब्रजति” इति गुणान्तरत्वादजामि । आह—किं तस्य ? इति । एष “गोः” “एतस्याः
माध्यमिकाया वाचः” भावत्कायाः शब्दमुपश्रुत्य “पुरा” एव “हन्तोः” “हननात्”
भवतो वधात् “भयमानः” बिभ्यत्, असह्योऽयमस्य वध इति मन्यमानः, “व्यार”
विश्लथीभवतीत्यर्थः । स त्वमनेनैव प्रकारेण एनं मेघं विदारयन्, “सुगान्” “सुगमनान्”
“पथः” मार्गान्, “अकृणोत्” करोषि, कृतवान् वा “निरजनाय” निर्गमनाय एतासां
मेघोदरान्तर्गतानां “गवाम्” अपाम्, विदीर्णे हि तस्मिन्मेघे सुखं ताः तस्मान्मेघोदरान्नि-

* अत्र प्रथमखण्डसमाप्तिर्दृश्यते, सा ‘अलातृण इत्यनवगतम्’ इत्यतः प्रागुचिता ॥

गच्छन्ति । किञ्च, निर्गताः सत्यः ताः “वाणीः” आपः “प्रावन्” प्रकषेणावन्, रक्षन्ति, “धमन्तीः” गच्छन्त्यः यथानिम्नमभिसरमाणः, “पुरुहूतम्” उदकम् । यदे-
तदुदकस्थानं तडागनद्यादि, तत्प्राति धमन्तीः तदेव रक्षन्ति, तद्धि उपदस्येत्, यदि न
पतेरस्ता आपः । एवमापः “वाणी”—शब्देनोक्ताः, ता हि “बहूनात्” वाणीरित्युच्यन्ते ।
“वाचो वा वदनात्” वाणीरित्युच्यन्ते । यदा विदीर्णात् मेघाभिर्गतमुदकं पुरुहूतं
भवति वर्षाभावेन, अथ तदा तेषामेव प्राणिनामहो दैष्टमिति—एवमाद्या वाणीः वाचो
धमन्तीः मुखेभ्यो निर्गच्छमानाः, तदेवोदकं प्रावन् प्रागच्छन्नित्यर्थः ॥ एवमत्र
“पुरा हननाद् भयमानो ह्यार”—इत्यनेन सम्बन्धात् “अलातृणः—मेघः”—
इत्युपपद्यते ॥

“बहुभिः” प्राणिभिः “आहूतः” आहूयते—ममेदं ममेदमिति, तस्मात् पुरुहूतम्
“उदकं भवति” ॥ “धमतिः” एषः “गतिर्कर्म” एव, नात्र स्तुतिकर्मैत्यभिप्रायः ।
स्तुतिकर्मस्वपि हि धमतिः गच्छति । “धमति (१२), नदति (९) सरति”—इति ॥

“निरजे गाः”—इत्यत्र केचित् ‘पशुगव्य एताः’—इति व्याचक्षते, तासां हि इन्द्रेण
विदाग्निषु मेघेषु सुगमनाः पन्थानो निर्गमनाय भवन्ति, सुयवसत्वाग्नीरजन्कत्वाच्च ।
“प्रावन् वाणीः”—इत्यत्र आरभ्य समानमेव पूर्वेण ॥ ६ । २ । १ ॥

सल्लूकम् ॥ ६ ॥

“उद्धूह रक्षः सल्लूकं चकथ ब्रह्मद्विषे तपुषि हेतिमस्य ॥”
“आ कीवतः सल्लूकं चकथ ब्रह्मद्विषे तपुषि हेतिमस्य ॥”

उद्धर रक्षः सल्लूकं चकथ । मूलं मोचनाद्वा मोषणाद्वा
मोहनाद्वा । वृश्च मध्यं प्रति शृणीत्यग्रमग्रमागतं भवत्या
कियतो देशात् । सल्लूकं संलुब्धं भवति पापकमिति
नैरुक्ताः । सरल्लूकं वा स्यात्सर्तैरभ्यस्तात् । तपुषिस्त-
पतेर्हेतिर्हन्ते ॥ १ ॥

“सल्लूकम् (६)”—इत्यनवगतम् । “संलुब्धम्”—इति शब्दसमाधिः, “सर-
ल्लूकम्”—इति “वा” । *

१ ‘हो पृष्ठपि’ ॥ २ ‘मुख्येभ्यो’ ॥ * अत्र द्वितीयसल्लूकसमाप्तिर्दृश्यते, सा
‘सल्लूकं चकथ ब्रह्मद्विषे तपुषि हेतिमस्य’ इत्यतः प्रागुचिता ॥

“उद्धृ” रक्षः०-हेतिमस्य ॥ (ऋ० सं० ३, २, ४, २)—इति “उद्धर”
 एतत् “रक्षः” “सहमूलम्” हे “इन्द्र !” “वृश्वा” अस्य छिन्वि “मध्यम्”
 “अग्रं” च अस्य “प्रति शृणीहि” प्रतिजहीत्यर्थः । किञ्च, “आ कीवतः”
 “आ कियतः” आ कस्मात् “देशात्” एतदुद्धर, कस्मात् वितर्कमन्त्रणा अपि न
 शक्नुयुर्वितर्कयितुं—कियतोऽपि प्रदेशादेतदुद्धृतमिति । यथा न किञ्चिदप्यस्यावशिष्यते,
 तथैतदुद्धरेत्यभिप्रायः । तथा चैतदुद्धृत्य “सललूकं” “संलुब्धं” संमूढमप्रतिपक्षं
 कुरु ॥ अथवा—“पापकं” पापतरमस्मत्तः कुरु—“इति” एतत् “नैरुक्ताः” नैरुक्तपक्षेण ।
 अथवा—“सररूकं” सरणशीलं “वा” अशनशीलं प्रच्युतं स्वदेशात् एतत् कुक्षतत् एतत्
 उन्मूलं कृत्वा स्थानप्रच्युतायास्मै रक्षते “ब्रह्माद्विषे” ब्राह्मणद्वेष्टे “तपुर्वि” तापयित्रीं
 “हेतिं” हन्त्रीम्, आयुधजातिम्, मूलमध्यामच्छेदनाय पुनःपुनः “अस्व” क्षिपे-
 त्यर्थः ॥ एवमत्र सललूकमिति “लुभेमोहनार्थस्य (तु० प०)” शब्दसंख्यात् संलुब्ध-
 मित्युपपद्यते । “सर्त्तः (भू० प०)” अप्यत्र सारूप्यमस्तीति “सररूकं वा स्यात्”—
 इत्युक्तं भाष्यकारेण । रक्षोविशेषणं चैतत्, तस्य हि सम्मोहो वा नाशनं वाऽभी-
 षमिति ॥ ६ । ३ । १ ॥

कृत्पयम् ॥ ७ ॥

“त्वं चिदित्था कत्पयं शयानम् ।”

सुखपयसम् । सुखमस्य पयः ॥ २ ॥

“कत्पयम् (७)”—इत्यनवगतम् । ‘कपयम्’—इत्यवगमः । कपयमित्यवगमे
 “सुखपयसः”—इति पर्यायेणाभिधेयवचनम् । मधुरोदको यो मेघः, सोऽभिधेयः ॥
 किं कारणम् ? “सुखं” हि सुखोत्पादनम् “अस्य” “पयः” मधुरत्वात् ।

“त्वं चिदित्था कत्पयं शयानमसूर्यं तमांसि वावृधानम् ॥

तं चिन्मन्दानो वृषभः तस्योच्चैरिन्द्रो अपगूर्यो जघान ॥ (ऋ० सं० ४, १,
 ३२, ६)—इति ॥

गात्रनामात्रेयः, तस्येयमार्षम् । “त्वं” तं मेघम् “इत्था” अमुना प्रकारेण, अथवा-
 अमुन्मिन्नन्तरिक्षलोके “कत्पयं” सुखोदकं “शयानम्” “असूर्यं” तमश्च कृत्वा “वावृ-
 धानं” वर्द्धमानम् । ‘मन्दानः’ मन्दमानः, ‘वृषभः’ वर्षिता, ‘इन्द्रः’ ‘सुतस्य’ अभि-
 सुतस्य, सोमस्य स्वमंशं पीत्वा । ततः ‘उच्चैः’ वज्रम् “अपगूर्य” अवगूर्य ‘जघान’ ।
 य एवङ्गुणयुक्त इन्द्रः, सोऽस्माकमिदं नाम करोत्वित्येवमाशीर्योज्या ॥ एवमत्रेन्द्रो

जघानेति अनेन सम्बन्धात् “‘कल्पयः-सुखपयः-मेघः’-इत्युपपद्यते, तस्य वक्षस्या-
भीष्टत्वत् ॥ ६।३।२ ॥

विस्रुहः ॥ ८ ॥

विस्रुह आपो भवन्ति विस्रवणात् ।

“व्या इव रुरुहुः सप्त विस्रुहः” इत्यपि निगमो भवति ॥ ३ ॥

“विस्रुहः (८)”-इत्यनवगतम् । ‘विस्रवः’-इत्यवगमः । “आपो भवन्ति”-
इत्यभिधेयवचनम् । “विस्रवणात्”-इति हेतुनिर्देशः ॥

“वैश्वानरस्य विर्मितानि चक्षसा सानूनि दिवो अमृतस्य केतुना ।

तस्येदु विश्वा भुवनाधि मूर्द्धनि व्या इव रुरुहुः सप्त विस्रुहः ॥ (ऋ० सं०
४, ५, ९, ६)”-इति ॥

भरद्वाजस्येयमार्षम् । प्रातरनुवाकाश्विनयोः शस्यते । “वैश्वानरस्य” भगवतः, अग्नेः,
‘अमृतस्य’ अमरणधर्मिणः, ‘केतुना’ कर्मणा, ‘चक्षसा’ चक्षुषा दर्शनेन ‘दिवः’
अपि यानि ‘सानूनि’ समुच्छ्रितानि स्थानानि, तानि ‘विर्मितानि’ विनिर्मितानीत्यर्थः ।
अग्निप्रकाशमानग्निषयो हि लोकः कर्मणि प्रवर्त्तते साधुन्यसाधुनि वा । साधुभ्यः साधुना
च, पापेभ्यः पापेन च सार्वलौकिकेन कर्मणा स्वकर्मफलभोगायेदं सर्वं विनिर्मियत
इत्यनयापेक्षयांक्तम्,—“वैश्वानरस्य चक्षुषा केतुना च दिवोऽपि सानूनि निर्मि-
तानि”-इति । अग्निरेव हि वाच्यधिदेवताभावेनावस्थितः सर्वमिदं ख्यापयति, ततः
कर्म प्रतायते । तदुक्तम्,—“अग्निर्वाग् भूत्वा मुखं प्राविशत्”-इति । किञ्च, ‘तस्येदु
विश्वा’ तस्यैव वैश्वानरस्य पृथिवीभावेनावस्थितस्य । अयं चाग्निवैश्वानर इत्युक्तम्,
‘विश्वा भुवना’ विश्वानि भुवनानि, सर्वभूतभावयितृपुदकानि । “भुवनम्”-इति
ह्युदकनामसु पठितम् । “मूर्द्धनि” उपरि “व्या इव” शाखा इव “रुरुहुः सप्त
विस्रुहः” । सप्त सर्पणाः, विस्रुहः विविधस्रवणाः भूत्वा ततः शाखा इव रुरुहुः
अस्यां पृथिव्यां नद्यादिभावेन, ततः शाखा इव ह्येताः पृथिव्या उपरि, यथा निम्नं
विस्रवमाणा आपो लक्ष्यन्ते-इत्येतद् दृष्ट्वैवमवोचत्,—“तस्येदु विश्वा०-सप्त
विस्रुहः”-इति ॥ एवमत्र शब्दसारूप्यादर्थोपपत्तेश्च “विस्रुहः-आपो भवन्ति”-
इत्युपपद्यते ॥ ‘भुवन’-शब्देन भूतान्येवोच्यन्त इति केचिद् वर्णयन्ति, चतुर्विधश्च
भूतग्रासः, विस्रुहश्च व्या इव रुरुहुः पृथिव्या उपरीति । ‘सप्त’-शब्देनापि समुद्रानेव
केचिद् वर्णयन्ति, ते हि पृथिव्याः शाखा इव लक्ष्यन्ते, विस्रवन्ति च ॥ ६।३।३ ॥

वीरुधः ॥ ९ ॥

वीरुध ओषधयो भवन्ति विरोहणात् ।

“वीरुधः पारयिष्णुः” इत्यपि निगमो भवति ॥ ४ ॥

“वीरुधः (९)”—इत्यनवगतम् । “विरोहणात्”—इत्यवगमः । “ओषधयो भवन्ति”—इत्यभिधेयवचनम् । “विरोहणात्”—इति हेतुनिर्देशः ॥

“ओषधीः प्रतिमोदध्वं पुष्पवतीः प्रसूवरीः ।

अश्वा इव सजित्वरीवर्धिः पारयिष्णुः ॥ (ऋ० सं० ८, ५, ८, ३)”—इति ॥

भिषज आथर्वणस्येयमार्षम् । ओषधिसूक्ते । अनुष्टुप् । हे ‘ओषधीः’ ओषधयः ! ‘प्रतिमोदध्वम्’ इमं रुग्णं प्रति, अस्मान् प्रति वा मोदध्वम् मुदिताः दृष्टाः भवन्तु । कीदृश्यो यूयम् ? ‘पुष्पवतीः’ पुष्पवत्यः, ‘प्रसूवरीः’ प्रकर्षेण सूयन्ते उपभोगायेति प्रसूवरीः । याश्च पुष्पवत्यो याश्च फलवत्यो याश्चाफला याश्चापुष्पाः, ताः सर्वाः । ‘अश्वा इव’ वडवा इव, ‘सजित्वरीः’ सह जेय्यः, “वीरुधः” सर्वरोगान् जित्वा अस्माकमायुषः “पारयिष्णुः” पारयिष्यः सन्तु ॥ एवमत्र “पुष्पवतीः प्रसूवरीः”—इत्येतस्मात् विशेषलिङ्गात् “वीरुधः=ओषधयः” “भवन्ति”—इत्युपपद्यते ॥ ६।३।४ ॥

नक्षदाभम् ॥ १० ॥

नक्षदाभमश्रुवानदाभमभ्यशनेन दध्नोतीति ।

“नक्षदाभं ततुरि पर्वतेष्ठाम्” इत्यपि निगमो भवति ॥ ५ ॥

“नक्षदाभम् (१०)”—इत्यनवगतम् । ‘न क्षणदाभम्’—इत्यवगमः । “अश्रुवानदाभम्”—इति पर्यायेणाभिधेयवचनम् । “अभ्यशनेन” अभिव्यापनेन यो “दध्नोति” हिनस्ति, स नक्षदाभः ॥

“तमु नः पूर्वे पितरो नवर्गवाः सप्त विप्रांसो अभि वाजयन्तः ।

नक्षदाभं ततुरि पर्वतेष्ठामद्रोघवाच मतिभिः शर्विष्ठम् ॥ (ऋ० सं० ४, ६, १३, २)”—इति ॥

भरद्वाजस्येयमार्षम् । ऐन्द्री । त्रिष्टुप् । सम्पातसूक्ते माध्यन्दिने सवने ब्राह्मणाच्छ-
सिनः शस्त्रे शस्यते “तमीमहे (६ । ३ । ६)—इति”, इयञ्च तत्रैव । ‘तम्’ इन्द्रम्
‘नः’ अस्माकम्, ये ‘पूर्वे’ ‘पितरः’ पितृगणाः, ‘सप्त’ सप्तसङ्ख्याकाः, ये पुरा-

णेषु पठ्यन्ते । अथवा—‘सप्त’ ‘सृष्टाः’ पूर्वतरमन्त्राणां लोकोन्म, ते च ‘नवग्वा’ नवगतयः, अभिनवा हि तेषां गतिः,—अर्द्धमासेऽर्द्धमासे भवति पितृयज्ञं प्रत्यागन्तुम् । अथवा—नवनीतगतयो नवगतयः । नवनीते हि तेषां मनसो गतिर्भवति,—इदमस्माकं स्यादिति, “स्वयं बिलीनं पितृणाम्”—इत्युक्तम् । ‘विप्रासः’—इति, विप्राः—प्रातः-प्रज्ञाः, पितृलोकेऽवस्थिताः । ‘मतिभिः’ ‘अभिवाजयन्तः’ स्तुवन्त आसते । किं-लक्षणं पुनरिन्द्रं मतिभिरभिवाजयन्त आसते ? इति । उच्यते—“नक्षद्दामम्” योऽभिव्यापनमात्रेणापि दभ्नोति, किमुत वेधेन ? तम् । “ततुरिम” यश्च त्वरणशीलः, तम् । “पर्वतेष्णाम्” यश्च मेघस्थायी, तम् । “अद्रोघवाचम्” यस्य चाद्रोघव्या वाक् अनतिक्रमणीयेत्यर्थः, तम् । “शविष्ठम्” यश्च बलिष्ठः, तम् । य एवङ्गुणविशिष्ट इन्द्रः तं मतिभिरभिवाजयन्त आसते, सोऽस्माकमिदं नाम करोत्वित्येवमाशीर्षोऽय्या ॥ एवमत्र शब्दसारूप्यादर्थोपपत्तेश्च योऽभ्यसनेन दभ्नोति, स नक्षद्दाम इत्युच्यते ॥६॥३॥५॥

अस्कृधोयुः ॥ ११ ॥

अस्कृधोयुरकृध्वायुः, कृध्विति ह्रस्वनाम निकृत्तं भवति ।

“यो अस्कृधोयुरजरः स्वर्वान्”

इत्यपि निगमो भवति ॥ ६ ॥ ३ ॥

“अस्कृधोयुः (११)”—इत्यनवगतम् । “अकृध्वायुः”—इत्यवगमः । “कृधु-” इति ह्रस्वनाम” तदि “निकृत्तम्” इव “भवति” ह्रस्वत्वात् । तस्य अकारेण प्रतिषेधे कृते ‘अकृधु’—इति भवति ॥

“तमीमह इन्द्रमस्य रायः पुरुवीरस्य नृवतः पुरुक्षोः ।

यो अस्कृधोयुरजरः स्वर्वान्तमाभर हरिवो मादयध्वं ॥ (ऋ० सं० ४, ६, १३, ३)”—इति ॥

‘तम्’ वयमात्मनः पुत्रम् ‘ईमहे’ याचामहे । ‘हरिवः !’ त्वाम् । ‘इन्द्रम्’ ईश्वरम् । आह—यः किलक्षणः पुत्रः ? इति, उच्यते सः ‘अस्य’ ‘रायः’ धनस्य परिपालने भोगे च समर्थः । किलक्षणस्य पुनर्धनस्य ? इति, ‘पुरुवीरस्य’ बहुवीरैस्तद्वतः, ‘शृष्वतः’ च दासेस्तद्वतः, ‘पुरुक्षोः’ च बहुनिवासस्य, अनेकप्रकारस्येत्यर्थः । न च परिपालनसमर्थ एव यः केवलमल्पकालः, तमीमहे । किं तर्हि ? “यः” च “अस्कृधोयुः” अकृध्वायुः, दीर्घायुरित्यर्थः । “अजरः” च, यो दृढशरीर इत्यर्थः । “स्वर्वान्”

च, यः सुष्ठु शत्रूणामीरयिता । यः एवङ्गुणविशिष्टः पुत्रः 'सम्' अमरभाहार ।
'हरिवो मादयध्वै' अस्माकमात्मनश्च मरुताय तर्पणायेत्यर्थः ॥ एवमत्र "अस्तुवोऽनुः"—
इत्यनेन दीर्घायुरुच्यते, तस्यामीष्टत्वात्, शब्दसारूप्याच्च ॥ ६ । ३ । ६ ॥

निशुम्भाः ॥ १२ ॥

निशुम्भा निश्रथ्यहारिणः—॥

"निशुम्भाः (१२)"—इत्यनवगतम् । "निश्रथ्यहारिणः"—इत्यवगमः । निशु-
यया दृढया गत्या हरन्तः—॥ *

"आजासः पूषणं रथे निशुम्भास्ते जनुश्रियम् ।

देवं वहन्तु बिभ्रतः ॥"

आवहन्त्वजाः पूषणं रथे निश्रथ्यहारिणस्ते ।

जनश्रियं जातश्रियम् ॥ १ ॥

"आजासः पूषणं—वहन्तु बिभ्रतः ॥ (ऋ० सं० ४, ८, २१, ६)"—इति ॥
भरद्वाजस्यापि "आवहन्तु" "आजासः" अजाः, अश्वाः । "निशुम्भाः"
"निश्रथ्यहारिणः" । य एवलक्षणा अश्वाः, ते आवहन्तु "पूषणं" देवं "रथे"
अवस्थितं "बिभ्रतः" धारयमाणाः । "जनश्रियम्" "जातश्रियम्" उद्भूतश्रियमि-
त्यर्थः । एवमत्र समानविभक्त्यन्तत्वात् "अजासः"—इत्यनेन "निशुम्भाः"—
इत्येतदश्वविशेषणम् । सति चाश्वविशेषणत्वे "निश्रथ्यहारिणः" शीघ्रहारिणः, तस्यो-
मीष्टत्वादागमनस्य ॥ ६ ॥ ४ । १ ॥

बृबदुक्थम् ॥ १३ ॥

**बृबदुक्थो महदुक्थो वक्तव्यमस्मा उक्थमिति बृब-
दुक्थो वा ॥**

"बृबदुक्थं हवामहे" इत्यपि निगमो भवति ॥ २ ॥

"बृबदुक्थः (१३)"—इत्यनवगतम् । "महदुक्थः"—इति, "वक्तव्यम् असौ
उक्थम्—इति वा" शब्दसमाधी ॥

* अत्र तृतीयखण्डसमाप्तिरुच्यते, सा "निशुम्भा इत्यनवगतम्" इत्यतः
प्रागुचिता ॥ ॥ १ 'व्यवस्थि' ॥ २ 'तथाभीष्ट' ॥

“बृबदुक्थं हवामहे सृप्रकरक्षमूतये ।

साधु कृण्वन्तुमवसे ॥ (ऋ० सं० ६, ३, २, ५)”-इति ॥

कश्यपस्त्वार्थम् । प्रथमे पर्याये मैत्रावरुणस्य शस्त्रे तृचाशीतिषु च महाप्रते शस्यते । सक्थम्-इति शस्त्रमुच्यते, तद् यस्य बृहत् महत्, स बृबदुक्थः, अथवा-तद् यत्स वक्तव्यम्, स बृबदुक्थः । तं “बृबदुक्थम्” इन्द्रम्, “हवामहे” वयमाहुयामहे, एतस्मिन् कर्मणि । ‘सृप्रकरक्षम्’ सृप्रबाहुम्, दीर्घबाहुम् ‘ऊतये’ अवनाय, रक्षणाय आत्मनः । ‘साधु कृण्वन्तम्’ साधुकारिणम्, नित्यकालमेवास्य जगतः साधु करिष्यामीत्याभिप्रायम् । ‘अवसे’ तस्यैव तर्पणाय, तमागतं सन्तमेतस्मिन् कर्मणि तर्पयिष्याम इत्येतेनाभिप्रायेणाहुयामहे ॥ एवमत्र “हवामहे”-इत्यनेन सम्बन्धात् “बृबदुक्थः = महदुक्थः, वक्तव्योक्त्यो वा”-इत्युपपद्यते । य एव हि महदुक्त्यो भवति, वक्तव्योक्त्यो वा स एव सुतरामाहूयत इति ॥ ६ । ४ । २ ॥

ऋदूदरः ॥ १४ ॥

ऋदूदरः सोमो मृदूदरो दुरुदरेष्विति वा ॥

“ऋदूदरेण सख्या सचेय” इत्यपि निगमो भवति ॥ ३ ॥

“ऋदूदरः (१४)”-इत्यनवगतम् । “मृदूदरः”-इत्यवगमः । “सोमः” इत्यभिधेयः ॥

“ऋदूदरेण सख्या सचेय यो मा न रिष्येद्वर्यश्च पीतः ।

अयं यः सोमो न्यधाय्यस्मे तस्मा इन्द्रं प्रतिरमेम्यायुः ॥ (ऋ० सं० ६, ४, १२, ५)”-इति ॥

प्रगाथस्वेयमार्थम् । त्रिष्टुप् । सोमी । सोमेन्द्रस्य श्यामाकस्य चरोः याज्येषा, सोमर्वाभिप्रायश्चित्तेष्टौ । “ऋदूदरेण” मृदूदरेण सोमेन, मृदु हि सोमस्योदरम्, सुषिरत्वात् । अथवा-मृदुरयमुदरे स्यात्-इत्येवमाशास्यते, पातुर्भिर्वमनाशङ्कया । तस्मात् मृदूदरः सोमः, स पुनरेष मृदूदरः सन्मृदूदर इत्युच्यते, तेन मृदूदरेण । “सख्या” समानत्वानेनैव केनचित् पुरुषेण, मित्रेण “सचेय” संसचेयम्, संसेवेयम्, । पुनरागामिषु ‘यः’ सोमः ‘मा’ मां ‘न रिष्येत्’ न हिंस्यात्, ‘पीतः’ सन् । यथाहमेतेन सोमेनाहिंसितः, तथा सचेयम् । हे ‘हर्यश्च !’ इन्द्र ! सोमस्त्वामिन् ! एतदस्तु नः । किञ्च, ‘अयं यः सोमः’ ‘न्यधायि अस्मे’ निहितोऽस्मात्वासीत् । यैनेमामापदमापादिताः स्मो वमनद्वारेण । ‘तस्मै’ तदर्थम् । तेनास्माकमायुषो यदव-

खण्डनं कृतम्, तत्प्रतिपूरणाय । ‘इन्द्रम्’ ‘प्रतिरम्’ प्रतीर्णमनवखण्डितं सर्वम्
‘आयुः’ ‘एमि’ याचामीत्यर्थः । सोमवमनवैगुण्यात् आयुषश्छेदमाशङ्कमान इन्द्रं
दीर्घमायुर्ययाच यजमानाय ॥ एवमस्मिन् “ऋदूदरः—सोमः” प्रकरणात्, शब्द-
सारूप्याच्च ॥ ६ । ४ । ३ ॥

ऋदूपे ॥ १५ ॥

ऋदूपे इत्युपरिष्ठाद् व्याख्यास्यामः ॥ ४ ॥

“ऋदूपे (१५)”—“इति, उपरिष्ठाद् व्याख्यास्यामः”—“ऋदूपे चिदुदुवृषा”—
इत्यत्र ॥ ६ । ४ । ४ ॥

पुलुकामः ॥ १६ ॥

पुलुकामः पुरुकामः ॥

“पुलुकामो हि मर्त्यः” इत्यपि निगमो भवति ॥ ५ ॥

“पुलुकामः (१६)”—इत्यनवगतम् । “पुरुकामः”—इत्यगवमः ।

“इमं नु सोममन्तितो हृत्सु पीतमुप ब्रुवे ।

यत्सीमागश्चक्रुमा तत्सुमृच्छतु पुलुकामो हि मर्त्यः ॥ (ऋ० सं० २, ४,
१२, ५)”—इति ॥

अगस्त्यलोपामद्रामंवादे अन्तेवासी ब्रह्मचारी इमां सौमी बृहतीमपश्यत् । ‘इमम्’
अहम् ‘सोमम्’ ‘अन्तितः’ अन्तिके अवस्थितम् ‘उप’ गभ्य चेतसा ‘ब्रुवे’ । न च
बहिरन्तिकेऽवस्थितमुपब्रुवे, किं तर्हि ? ‘पीतं’ सन्त ‘हृत्सु’ एव, स्व एव हृदयेऽवस्थितमु-
पब्रुवे । “यत् सीमागश्चक्रुमा” । यत् सीम् सर्वतः सर्वप्रकारम् आगः चक्रुम पापं कृत-
वन्तो वयम् । ‘तत्’ अयं सोमः ‘सुमृच्छतु’ सुमृदुतु सुष्ठु सुखविधिपरिणामं करोतु ।
किं कारणम् ? इतः,—यस्मात् “पुलुकामो हि” बहुकामो हि “मर्त्यः” । स बहु-
कामत्वात् मनुष्यस्वाभाव्यात् अवश्यमागः करोति, तदयं पीतः सोमः शमयुत्तित्य-
भिप्रायः ॥ एवमत्र पुलुकामः—शब्देन पुरुकामो बहुकामः उच्यते, ‘मर्त्यः’—शब्द-
सामानाधिकरण्यात्, सारूप्याच्च ॥ ६ । ४ । ५ ॥

असिन्वती ॥ १७ ॥

असिन्वती असङ्खादन्त्यौ ॥

“असिन्वती वप्सती भूर्यतः” इत्यपि निगमो भवति ॥ ६ ॥

“असिन्वती (१७)”-इत्यनवगतम् । “असंखादन्त्या”-इत्यर्थप्रतीतिः ।

“अपश्यन्मत्स्यं मरुतो महित्वममर्त्यस्य मर्त्यासु विष्णु ।

नानाहनु विभृते संभरेते असिन्वती बप्सती भूर्यत्तः ॥ (ऋ० सं० ८, ३, १४, १)”-इति ।

वैश्वानरस्याग्नेः सौचीकस्य वा वाजम्भरस्य वा सतेरियमार्षम् । त्रिष्टुप् । आग्नेयी । ‘अपश्यम्’ अहम् । भगवतः अग्नेः ‘महतः’ ‘महित्वम्’ माहाभात्यम् । ‘अमर्त्यस्य’ अमरणधर्मिणः । ‘मर्त्यासु’ मरणधर्मिणीषु, ‘विष्णु’ मनुष्यप्रजासु इत्यर्थः । आह-किं पुनस्तन्माहाभाग्यम् ? इति, उच्यते-‘नाना’ भावेनैते ‘हनु’ हननसमये ज्वाले अवस्थिते ‘विभृते’ विविधमिव धृते सत्यौ ‘संभरेते’ एकत्र हरेते हवीषि दारुणि वा । संभृत्य च “असिन्वती” “असंखादन्त्या” असंखादन्त्याविव, अथवा-असंचूर्णयन्त्याविव । अनेन प्रकारेण शीघ्रं “बप्सती” भक्षयन्त्यौ । “भूरि” अपि दारुजातं हविर्जातं वा,—यत् “अत्तः” भक्षयतः, न च श्राम्यतः । एतदस्य माहाभाग्यमहमपश्यमस्मिन् मनुष्यलोके इति । हनुरूपसम्बन्धात् बह्वीध्वपि ज्वालासु द्विवचनमेव स्थितम् ॥ एवमत्र हनुरसम्बन्धात् “असिन्वती=असंखादन्त्यौ”-इत्युपपद्यते ॥ ६ । ४ । ६ ॥

कुपनाः ॥ १८ ॥

कपनाः कम्पनाः क्रिमयो भवन्ति ॥

“मोषथा वृक्षं कपनेव वेधसः” इत्यपि निगमो भवति ॥ ७ ॥

“कपनाः (१८)”-इत्यनवगतम् । “कम्पनाः”-इति शब्दसमाधिः । “क्रिमयः भवन्ति”-इत्यभिधेयवचनम् ॥

“अञ्जलिं शर्द्धौ मरुतो यदर्णसं मोषथा वृक्षं कपनेव वेधसः ।

अथ स्मा नो अरमति सजोषसश्चक्षुरिब यन्तमनु नेषथा सुगम् ॥ (ऋ० सं० ४, ३, १५, १)”-इति ॥

व्यावाश्वस्याग्नेयस्येयमार्षम् । मारुती । जगती । दाशरात्रिके त्रिष्टुप्स्तोमे प्रथमेऽह-न्याग्निमारुते विनियुक्ता । “प्रक्षीयेत्याग्निमारुतः”-इति सूत्रणात् । ‘अञ्जलि’ आजते । ‘वः’ ‘मरुतः’ तत् ‘शर्द्धः’ तद्वलम् । ‘यत्’ येन बलेन ‘अर्णसं’ मेघं वृद्धम्, उदकपूर्णम्, अनुप्रविश्य “मोषथ” मुष्णीथ यूयम्, निरुद्धं कुरुतेत्यभिप्रायः । कथं पुनर्मोषथ ? इति-“वृक्षं कपनेव वेधसः” । “कपनाः” “कम्पनाः” “क्रिमयः” इव, “वेधसः” वेदारः, यथा वृक्षमनुप्रविश्य क्रिमयोऽन्तर्गतं दारुचूर्णं रसं वा मुष्णन्ति, एव यूयसुद्धं मुष्णीथ । अथवा-हे ‘वेधसः’ मेघाविनः ! इति मरुद्विषयमेतत् सम्बोधनं

स्यात् । यस्माद् द्यूयमेवमादिना प्रमात्रेण युक्तः, अथैतस्माद् कारणात् । अस्माकमेताम्
 'अरमतिम्' अरमतिम्, पर्याप्तमतिम्, परिसमाप्तविद्यं यजमानं स्वकृतेनैव कर्मणा
 विद्यया वा यन्तम् इतो लोकादसु लोकं 'सुम्' शोभनगमनं स्थानम्, द्यूयमपि 'अनुनेषथ'
 हे 'सजोषतः' सहप्रीताः ! गमनानुग्रहेऽस्य वर्त्तध्वमित्यभिप्रायः । कथं च पुनर्नेषथ !
 'चक्षुरिव' यथा गच्छतः पुरुषस्य चक्षुर्गमनानुग्रहे वर्त्तते, एवमनुनेषथैर्न सुगमिति ॥
 एवमत्र वृक्षसम्बन्धात् "क्रिमयः=कम्पनाः" ते हि वृक्षं मुष्णन्ति, मोषयन्ति च
 कम्पयन्ति च यं खादन्ति, स्वयमेव वा कम्पन्ते चलनस्वाभाव्यात् ॥ ६ । ४ । ७ ॥

भट्टजीकः ॥ १९ ॥

भाक्जीकः प्रसिद्धभाः ॥

"धूमकेतुः समिधा भाक्जीकः" इत्यपि निगमो भवति ॥ ८ ॥

"भाक्जीकः (१९)—" इत्यनवगतम् । "ऋजुमाः"—इत्यवगतः । "प्रसिद्धभाः"—
 इति पर्यायशब्देन निर्वचनम् ॥

"देवो देवान्परिभूर्ऋतेन वहां नो हव्यं प्रथमश्चिकित्वान् ।

धूमकेतुः समिधौ भाक्जीको मन्द्रो होता नित्यो वाचा यजीयान् ॥ (ऋ०
 सं० ७, ६, ११, २)"— इति ॥

आङ्गस्य हाविर्धानस्यार्षम् । त्रिष्टुप् । 'देवः' त्वं दानादिगुणयुक्तः । हे भगवन् । अग्ने ।
 'दिवान्' 'परिभूः' सर्वतो भवासि । 'ऋतेन' यज्ञेन सहितः । तदुक्तम्,—अग्ने नेमिदुरा
 इव देवांस्त्वं परिभूरसि आराधश्चित्रमृजसे ॥ (ऋ० सं० ४, १, ५, ६)"—इति ॥
 यत्स्वमेवम्प्रभावः, तं त्वां ब्रवीमि,—'वह' प्रापय 'नो हव्यं' देवान् प्रति ।
 'प्रथमः' यस्मात् त्वं मनुष्यहोतारमपेक्ष्य, तस्मादेतत् कुरु । 'चिकित्वान्' स्वमाधिका-
 रमेतं जानान इत्यभिप्रायः । "धूमकेतुः" धूमप्रज्ञानः, धूमध्वजो वा । "समिधा" सवि-
 न्धनेन "भाक्जीकः" प्रसिद्धभाः । "मन्द्रः" मदनः, तर्पयिता देवानाम् । 'होता'
 आह्वाता 'नित्यः' इतरं मनुष्यहोतारमनित्यमपेक्षाग्निरिव नित्यो होता । 'वाचा' वाग्धि-
 देवताभावेनावस्थितः । 'यजीयान्' यष्टतरः,—मनुष्यहोतारमपेक्ष्य । एवमत्र "भाक्-
 जीकः=प्रसिद्धभाः"—इत्युपपद्यते ॥ ६ । ४ । ८ ॥

रुजानाः ॥ २० ॥

रुजाना नद्यो भवन्ति, रुजन्ति कूलानि ॥

“रुजानाः पिपिषु इन्द्रशत्रुः” इत्यपि निगमो भवति ॥ ९ ॥

“रुजानाः (२०)”—इत्येतदेकं पदमनवगतम् । ‘रुजन्त्यः’—इत्यवगमः । “नद्यो भवन्ति”—इत्यभिधेयवचनम् । “रुजन्ति कूलानि”—इति हेतुनिर्देशः ॥

“अयोद्धेवदुर्मद आ हि जुह्वे महावीरं तुविबाधमृजीषम् ।

नातारीदस्य समृतिं वधानां संरुजानाः पिपिषु इन्द्रशत्रुः ॥ (ऋ० सं० १, २, ३७, १)”—इति ॥

हिरण्यस्तूपत्यार्षम् । अग्निष्टोमे निष्केवल्ये शस्यते । ‘अयोद्धा इव’ यथा कश्चित् अयोद्धा, ‘दुर्मदः’ दुर्मत्तः—वाङ्मात्रसारः । आह—स यथा किं करोति ? इति, उच्यते—‘आ हि जुह्वे’ आह्वयतीत्यर्थः । कमाह्वयति ? ‘महावीरम्’ महाविक्रान्तम्, ‘तुविबाधम्’ बहूनां शत्रूणां बाधितारम्, ‘ऋजीषम्’ ऋजीषिणमित्यर्थः । तदुक्तम्—“ऋजीषी वज्री”—इति । तमेवम्प्रभावमिन्द्रमाहूय भेषः ‘नातारीत्’ इतरवदुर्मदः न तर्तुं शक्नोति । ‘अस्य’ इन्द्रस्य ‘समृतिं’ समागमं ‘वधानाम्’ प्रहाराणाम्, अतरमाणः या एताः नद्यः, “संरुजानाः” अग्निभिः कूलानि वहन्त्यो रुजन्ति, ताः प्रति विशीर्यमाणः “पिपिषे” “इन्द्रशत्रुः” इन्द्रस्य शातायितव्य इत्यर्थः । एवमत्र शब्दाथोपपत्तेः “नद्यः—रुजानाः”—इत्युपपद्यते ॥ ६ । ४ । ९ ॥

जूर्णिः ॥ २१ ॥

जूर्णिर्जवतेर्वा द्रवतेर्वा दूनोतेर्वा ॥

“क्षिप्ता जूर्णिर्न वक्षति” इत्यपि निगमो भवति ॥ १० ॥

“जूर्णिः (२१)”—इत्यनवगतम् । जवनाद् वा, द्रवणाद् वा, दवनाद् वा—इति शब्दसमाधयः । शक्तिः अभिधेया । “जवतेर्वा” हिंसार्थस्यैव जूर्णिः, “द्रवतेर्वा” गत्यर्थस्यैव जूर्णिः, “दूनोतेर्वा” हिंसार्थस्यैव जूर्णिः ॥

“प्रप्रा वो अस्मे स्वयंशोभिरुती परिवर्ग इन्द्रो दुर्मतीनां दरीमन्दुर्मतीनाम् ।

स्वयं सा रिष्यभ्ये यान उपेष अत्रैः ।

दुतेमसुप्त वक्षतिक्षिप्ता जूर्णिर्न वक्षति ॥ (ऋ० सं० २, १, १७, ३)”—इति ॥

पुरुच्छेपत्यार्षम् । अतिशक्कर्यतिच्छन्दाः । पृष्ठयस्य पष्ठेऽहनि निष्केवल्ये शस्यते । ‘प्र’ ब्रवीमि हे स्तोतारः ! प्रब्रूत अस्मै । ‘स्वयंशोभिः’ आत्मीयैः यशोभिः संयुक्ताः स्तुतीः । किं कारणम् ? यस्मादेपः ‘इन्द्रः’ स्तुतः ‘ऊती’ अविता, रक्षिता ‘परिवर्गो’ संप्रभू, यत्र हि प्राणाः परिवृज्यन्ते वियुज्यन्ते, तत्र अयमस्माकं रक्षिता भवति ।

‘दुर्मतीनाम्’ पापमतीनामस्मच्छत्रूणां हन्ता भविष्यति । तमेतमेवङ्गुणविशिष्टमिन्द्रम्
 ‘द्वरीमन्’ दारयितुमं ‘दुर्मतीनाम्’ पुनःपुनः स्तुतः । आह—कथं पुनरसावस्माकं
 रक्षिता भविष्यति ? इति, उच्यते—‘स्वयं’ ‘सा’ ‘रिषयध्वै’ रेषणाय भविष्यति,
 किञ्चिदप्यकृत्वास्माकमिन्द्रप्रभावात् स्वयमेव विनश्यतीत्यभिप्रायः ॥ का पुनरसौ ?
 इति—‘या न उपेषे अत्रैः’ । या नः अस्मान् उपेषे उप आगच्छति अत्रैः अदनैः रक्षोभिः
 प्रहिता सा । ‘हतेमसन्न वक्षति’ । ईम्—इत्यनर्थकः । हुता सती इन्द्रेण न वक्षति ।
 अस्मान् प्रति “क्षिप्ता” अपि च तैः पुनरादरेणापि रक्षोभिः “जूर्णिः” जवसम्पन्नापि
 सती शक्तिः, “न वक्षति” अस्मान् प्रति न प्राप्स्यतीत्यर्थः ॥ एवमत्र क्षेपणसम्बन्धात्
 “जूर्णिः—शक्तिः”—इत्युपपद्यते ॥ ६ । ४ । १० ॥

ओमना ॥ २२ ॥

“परिं व्रंसमोमनां वां वयोऽगात् ॥”

पर्यगाद्वां व्रंसमहरवनायान्नम् ॥ ११ ॥ ४ ॥

“ओमना (२२)”—इत्यनवगतम् । “अवनाय”—इत्यवगमः ।

“युवोः श्रियं परि योषावृणीत सूरौ दुहिता परितक्म्यायाम् ॥

यद्देवयन्तमवथः शचीभिः परि व्रंसमोमनां वां वयोऽगात् ॥ (ऋ० स ५,

५, १६, ४)”—इति ॥

वसिष्ठस्येयमार्पम् । त्रिष्टुप । आश्विनौ । प्रातरनुवाकाश्विनयोः शस्यते । हे अश्विनौ !
 ‘युवोः श्रियम्’ युवयोः या श्रीः तां ‘परि अवृणीत’ सर्वतः सम्भजत ‘योषा’ ।
 आह—कतमा ? इति, उच्यते ‘सूरौ दुहिता’ सूर्यस्य दुहिता येयमुषःसञ्जिका इयम-
 वृणीत । कदा तां श्रियमुषःसञ्जिकाम् इयमवृणीत ? ‘परितक्म्यायाम्’ रात्र्याम्,
 ऊर्द्धमर्द्धरात्रात्, स ह्यश्विनोः कालः । किञ्च, “यद् देवयन्तमवथः शचीभिः”
 यस्मात् देवयन्तं देवान् यष्टुमिच्छन्तम् यजमानम् अवथः—शचीभिः स्वैः कर्मभिः ।
 तेन कारणेन “वां” “परि अगात्” परिगच्छति । सर्वासु दिक्षु यजमानैर्दीयमानं
 युवां प्रति “वयः” “अन्नं” हविलक्षणम्, “व्रंसं परि” प्रति अहनि प्राप्ते इत्यर्थः ।
 पूर्वाह्णे ह्यश्विनोर्यागकालः । तदुक्तम्,—“प्रातर्यावाणां प्रथमा यजध्वम् ॥ (ऋ०
 सं० ४, ४, १८, १)”—इति ॥ कमर्थं पुरस्कृत्य वयोऽन्नं गच्छति ? “ओमना”
 “अवनाय” तर्पणायेत्यर्थः । एवमत्राश्विनोर्हविःसम्प्रदानसम्बन्धात् “ओमना”—इत्यस्य
 शब्दस्य “अवनाय”—इत्येष विपरिणाम उपपद्यते ॥

१ ‘रवनेनान्नम्’ ॥

केचिदत्र, -“अवनेनान्नम्”-इत्येवमधीयते भाष्यम् । तेषां योजना, -“अवनेन”
तर्पणेन भवतो निमित्तभूतेन “पर्यगात्” “अन्नम्” इति ॥

केचित् “अनेनान्नम्”-इत्येवमधीयते भाष्यम् । तेषाम्, -“अनेन” मन्त्रेण “अन्नं”
परिगच्छतीति योजना स्यादिति ॥ ६ । ४ । ११ ॥ *

उपलप्रक्षिणी ॥ २३ ॥

उपलप्रक्षिण्युपलेषु प्रक्षिणात्युपलप्रक्षेपिणी वा ।

इन्द्र ऋषीन् पप्रच्छ-‘दुर्भिक्षे केन जीवति’

इति तेषामेकः प्रत्युवाच-

“शकटः शाकिनी गावो जालमस्यन्दनं वनम् ॥

उदधिः पर्वतो राजा दुर्भिक्षे नव वृत्तयः” इति ॥

सा निगदव्याख्याता [॥ १ ॥]

“उपलप्रक्षिणी (२३)”-इत्यनवगतम् । “सत्कुकारिका” अमिधेया, सा हि
“उपलेषु” यवान् “प्रक्षिणाति” दिनस्ति । एवमस्योपलप्रक्षिणीशब्दस्याप्रतीयमा-
नार्थस्य विग्रहेणार्थप्रतीतिरवगमः । अथ ‘वा’ उपलेषु प्रक्षेपिणी स्यात्, उपलेषु
तत्तेषु भर्जनार्थं यवान् प्रक्षिपति, सा हि गौडेषु प्रसिद्धा । उपलान् वा यथेभ्यः प्रक्षि-
पति, विचिनोतीत्यर्थः । सेयम् ‘उपलप्रक्षेपिणी’ सती ‘उपलप्रक्षिणी’-इत्यु-
च्यते [॥ ६ । ५ । १ ॥] +

“कारुरहं ततो भिषगुपलप्रक्षिणीं नुना ।

नानाधियो वसूयवोऽनु गा इव तस्थिमेन्द्रायेन्दो पारैः स्रव ॥”

कारुरहमस्मि कर्त्ता स्तोमानाम् ॥

ततो भिषक्, तत इति सन्ताननाम पितुर्वा पुत्रस्य वा ॥

* अत्रैव चतुर्थखण्डसमाप्तिरवगन्तव्या ॥ “इति निरुक्तवृत्तौ षष्ठा (एका-
दशा) ध्यायस्य प्रथमः पादः ॥ ६, १ ॥” एवन्तुपलभ्यते ॥ + इहैव खण्डसमा-
प्तिर्दृश्यते, परं सा “आसीन ऊर्ध्वासुपसि क्षिणाति” इत्यतः प्रागुचिता ॥

उपलप्रक्षिणी सत्कुकारिका । नना नमतेर्माता वा दुहिता वा ॥
 नानाधियो नानाकर्माणो वसूयवो वसुकामा अन्वा-
 स्थिताः स्मो गाव इव लोकम् ।

‘इन्द्रायेन्दो परि स्रव’ इत्यध्येषणा ॥ १ ॥ ५ ॥

“कारुरहं ततो०—मेन्द्रायेन्दो परि स्रव” । शिशुराक्षिरसः, तस्येयमार्धम् । पङ्क्तिः । ऐन्द्री । स्वदुष्कृताशङ्कया किलापरिस्ववति सोमे पापसङ्कीर्तनादात्मशुद्धिर्भविष्यतीति मन्यमान आत्मानमेव निर्दिशन्नाह,—“अहं” तावत् कस्मिंश्चिदनादिकाले परेषां “कारुः” “स्तोमानां” “कर्त्ता” स्तोमकर्त्ता स्तुतीनां प्रयोक्ता यज्ञकर्मणि द्योतत्वेनावस्थितो बहिर्वा यज्ञात् प्रियवक्ता लौकिकभिर्वाचोयुक्तिभिर्जीविकापरतया । “ततः” मम पिता पुत्रो वा “भिपक्” आसीत्, ब्रह्मा, स हि प्रायश्चित्तरोधो उत्पन्ने यज्ञस्य भेपजं करोति । यदुक्तम्, “भेपजकृतो ह वा एष यज्ञो यत्रैवंविद् ब्रह्मा भवति” । इतो लौकिको वा भिपक् । “ततः—इति सन्ताननाम, पितुर्वा पुत्रस्य वा” । पितुर्हि सकाशात् पुत्रः तन्यते । एवमपादाने कारके ततः पिता, पुत्रः पुनः तन्यते अयं ततः कर्मणि कारके । “उपलप्रक्षिणी” सवनीयानां पेषी, “दासी पिनष्टि”—इति ह्युक्तम् । इतरां “सत्कुकारिका” सत्कुनां पेषी । “नना” “माता” ममासीत्, मा हि स्तनसम्प्रदानाद्युपकारार्थमपत्यं प्रति नता भवति । “दुहिता वा” नना स्यात्, सापि हि परिचर्यार्थं पितुः प्रह्वीभवति । यस्मिन् पक्षे पिता भिपक्, तस्मिन् पक्षे ननाशब्देन मातोच्यते, यस्मिन् पुनः पक्षे पुत्रो भिपक्, तस्मिन् पक्षे ननाशब्देन दुहितोच्यते । ते वयमेवमनादिकाले कस्मिंश्चिद् जीविकाप्रधानाः सन्तः “नानाधियः” “नानाकर्माणः” यथोक्तेन क्रमेण कारुरहमित्येवमादिना “वसूयवः” “वसुकामाः” कथं नाम वसु लभेमहि, येन प्राणधारणं स्यादिति । एतेनाभिप्रायेण “अनु गा इव तस्थिम” “अन्वास्थिताः स्मो लोकम्” इमम् । कथम्पुनरन्वास्थिताः स्मः ? इति, “गाव इव” यथानैकरूपकारप्रकारैर्लोकमन्वास्थिता गावः, एवमन्वास्थिताः स्मो वयमप्येवं लोकम् । स त्वम् “इन्दो !” विज्ञायैतदनेन स्वदुरितानुकीर्त्तनेन क्षयितकल्मषाः स्म इति मन्यमानः, एतस्माद् दशापवित्रात् “इन्द्राय” इन्द्रार्थम् “परिस्रव” अस्माभिरवमध्येष्यमाणः कथं वा न परिस्त्विष्यसीत्यभिप्रायः ॥ एवमत्र “उपलप्रक्षिणी = सत्कुकारिका” शब्दार्थोपपत्तेरित्युपपद्यते ॥ ६ । ५ । १ ॥ *

* अथ पञ्चमखण्डसमाप्तिकरणे प्रकरणसमाप्तिरपि भवेत् । तथापि खण्डगणनालेखे ‘कारुरहम्’ इत्यतः प्रागेव खण्डसमाप्तिकरणे कारणं चिन्त्यम् ॥

उपासि ॥ २४ ॥

“आसीन ऊर्द्धामुपासि क्षिणाति ।” उपस्थे ॥ १ ॥

“उपासि (२४)”—इत्यनवगतम् । “उपस्थे”—इत्यवगमः ।

“पुत्तो जगार प्रत्यञ्चमत्ति शीर्ष्णा शिरः प्रतिदधौ वरूथम् ।

आसीन ऊर्द्धामुपासि क्षिणाति न्यङ्कुत्तानामन्वेति भूमिम् ॥ (ऋ० सं० ७, ७, १७, ३)”—इति ॥

वसुकस्य इन्द्रपुत्रस्य आर्यम् । ऐन्द्रा । त्रिष्टप । महाव्रते मरुत्वतीये गच्छे शस्यते ॥
‘पत्तः’ पादतः रश्मिभिः इतः लोकात् यदादित्यः ‘जगार’ गृह्णात्युदकम्, तत् इन्द्रो मध्यस्थाने “आसीनः” ‘प्रत्यञ्चम्’ आत्मानं प्रत्यङ्घ्रितं प्राप्तम्, तेन भगवतादित्येन ‘शीर्ष्णा’ उत्सृष्टम् ‘अत्ति’ स्वीकरोतीत्यर्थः । तदेवमसौ स्वीकृत्य चतुर्षु वार्षिकेषु मासेषु पृथिवीलोकनिवासिनां जनानां ‘शिरः प्रतिदधौ’ शिरस उपरि दधाति । ‘वरूथं’ तरतरमुदकम् । एवमयमिन्द्रो जगदुपकराय प्रतिसवत्सरम् एतां शुलोकाख्यां गाम् आदित्योपसृष्टाम् । “ऊर्द्धाम्” उपर्यवस्थिताम्, अन्तरिक्षलोके आसीनः “उपासि” “उपस्थे” आत्मन उपस्थाने, अन्तरिक्षलोके “क्षिणाति” प्रक्षारयति । यच्च प्रक्षारयति, तदिदं लोकं प्रति पुनरुत्सृजति । तत् तेनोत्सृष्टं ‘न्यक’ नीचैर्वर्षभावेन आगच्छति । ततः ‘उत्तानां भूमि’ यथानिभनम् ‘अन्वेति’ ॥ एवमत्र “उपासि”—इत्यस्य गब्दसारूप्यात् अर्थोपपत्तेश्च “उपस्थे”—इत्येवार्थप्रतीतिः ॥ “अपि वा शिर आदित्यो भवति”—इत्युक्तम्, तस्मात् “शीर्ष्णा”—इत्यत्रोपपद्यते शिरस्त्वमादित्यस्य ॥ ६।६।१ ॥

प्रकलवित् ॥ २५ ॥

प्रकलविद्रणिग्भवति, कलाश्च वेद प्रकलाश्च ।

“दुर्मित्रासः प्रकलविन्मिमानाः ॥”

इत्यपि निगमो भवति ॥ २ ॥

“प्रकलवित् (२५)”—इत्यनवगतम् । “प्रकलावित्”—इत्यवगमः । ‘वणिग् भवति’—इत्यभिधेयवचनम् । स हि “कलाश्च वेद प्रकलाश्च” । कलासम्बन्धेनैवेह प्रकल्प उच्यन्ते, कला एव ह्यपेक्ष्य प्रकला भवन्तीति । यथा,—अधिष्ठानमपेक्ष्य प्रत्यधिष्ठानमिति ॥

“इन्द्रेणैते तृत्सवो वेविषाणा आपो न सृष्टा अधवन्त नीचीः ।

दुर्मित्रासः प्रकलविन्मिमाना जहुर्विश्वानि भोजना सुदासे ॥ (ऋ० सं० ५, २, २६, ५)—इति ॥

वसिष्ठस्वर्पम् । त्रिष्टुप् । ऐन्द्री । महाप्रते निष्केवत्ये दक्षिणे पक्षे शस्यते । ‘इन्द्रेण’
‘एते’ ‘तृत्सवः’ दारयितव्याः मेधाः, ‘वेविषाणाः’ पुनःपुनः व्याप्यमानाः, ‘आपः नं’
आप इव ‘सृष्टाः’ केनचित्, ‘अधवन्त’ अगच्छन् । ‘नीचीः’ नीचैरित्यर्थः । उच्चैर्ग-
तय एते सन्तः इन्द्रबलादेपां नीचैर्गतयः संवृत्ता इत्यभिप्रायः । किञ्च, ‘दुर्मित्रासः’
सुमित्राण्यपि सन्तो ये अतिखन्धानपराः, ते पुनर्दुर्मित्राः । के पुनस्ते ? इति ‘प्रकल-
विद्ः’ वर्णिज इत्यर्थः । ते यथा अभिद्रोहबुद्ध्या किञ्चिद् द्रव्यमन्वं ददाति, एवमेते
मेधाः पूर्वमन्वोदकदातारो भूत्वा अधुनेन्द्रबलायताः सन्तः ‘जहुः’ ‘विश्वानि’ सर्वाण्य-
शेषाणि ‘भोजना’ भोजनान्युदकानि ‘सुदामे’ राजनि, यजमाने वा कल्याणदाने ॥
एवमन्वोदकान्पदानोपमासम्बन्धात् ‘प्रकलविन्-वणिक्’—इत्युपपद्यते ॥ अवयव-
प्रत्ययवयादिकलाः प्रकलाशब्देनोच्यन्ते, तेषु च वर्णिगेव निपुणो भवति, गणितकुशल-
त्वात्, न तथान्य इति ॥ ६ । ६ । ७ ॥

अभ्यर्द्धयज्वा ॥ २६ ॥

अभ्यर्द्धयज्वाभ्यर्द्धयन्यजति ॥

“सिषक्ति पूषा अभ्यर्द्धयज्वा” इत्यपि निगमो भवति ॥ ३ ॥

“अभ्यर्द्धयज्वा (२६)”—इत्यनवगतम् । अभ्यर्द्धयन अभिवर्द्धयन यो यजति ।
अभ्यर्द्धयतिरत्र दानार्थः ॥

“मिम्यक्ष येपु रोदसी नु देवी सिषक्ति पूषा अभ्यर्द्धयज्वा ।

श्रुत्वा हवं मरुतो यद्धं याथ भूमा रेजन्ते अध्वनिं प्रविक्ते ॥ (ऋ० सं० ४, ८, ८, ५)—इति ॥

ऋजिश्वा नाम भारद्वाजः, तस्येयमर्पम् । वैश्वदेवं गृहं । त्रिष्टुप् ॥ हे मरुतः !
‘येपु’ युष्मासु ‘रोदसी’ देवी, यद्रस्य पत्नी ‘मिम्यक्ष’ पुनःपुनरेकतां
गच्छति । “इयक्षति, मियक्षति” इति गतिकर्मसु पठितम् । यश्च युष्माकं
मण्डुर्वस्थितः “सिषक्ति” सेवते, “पूषा” सूर्यः रश्मिभिः “अभ्यर्द्धयज्वा” अभि-
वृद्धदानः । ते यूयमेवङ्गुणयुक्ता उच्यन्ते । ‘श्रुत्वा’ ‘हवम्’ आह्वानम् ‘यत् हयाथ’ यदा
यूयमायाथ अस्मान् प्रति, तदा ‘भूमा’ बहूनि बलानि, ध्वजाप्राणि वा ‘रेजन्ते’
कम्पन्ते । एतस्मिन् ‘अध्वनि’ अन्तरिक्षे । ‘प्रविक्ते’ विविक्ते, विस्तीर्णे इत्यर्थः ॥
एवमर्थः “पूषा-अभ्यर्द्धयज्वा” स हि स्वरश्मिपोषं पुष्यन्, भूतान्याभिमुख्येन वृद्ध्या
योन्यन्नभिमतानर्थान् भूतेभ्यो ददाति ॥ ६ । ६ । ३ ॥

ईक्षे ॥ २७ ॥

ईक्ष ईशिषे ।

“ईक्षे हि वस्व उभयस्य राजन्” इत्यपि निगमो भवति ॥ ४ ॥

“ईक्षे (२७)”-इत्यनवगतम् । “ईशिषे”-इत्यवगमः ॥

“नृवत्त इन्द्र नृत्तमाभिरूती वंसीमहि वामं श्रोमतेभिः ।

ईक्षे हि वस्व उभयस्य राजन्धा रत्नं महि स्थूरं बृहन्तम् ॥ (ऋ० सं० ४, ६, ८, ५)”-इति ॥

भरद्वाजभ्यापम् । त्रिष्टुप् । व्यूढस्य दशरात्रस्याष्टमेऽहनि मरुत्वतीयै शस्त्रे शस्यते । ‘नृवत् ते’ यथा मनुष्याः केचिदुत्पन्नप्रणयाः कश्चिदीश्वरं मनुष्यं स्तुतिभिः सम्भजे-
रन्, एवं वयं त्वां ‘नतमाभिः’ मनुष्यतमयोग्याभिः ‘ऊती’ अवन्तीभिः तपिष-
न्तीभिः स्तुतिभिः ‘वंसीमहि’ सम्भजेमहि ; ‘वामं पार्थिवं’ वननीय धनम् ।
‘श्रोमतेभिः’ श्रयणीयतमैः शब्दैः । केन पुनरर्थेन वंसीमहि ? इतः,- यस्मात् “ईक्षे”
“ईशिषे”, त्वम्, “वस्वः” वसुनः, धनस्य, “उभयस्य” उभयलक्षणस्य, दिव्यस्य
पार्थिवस्य च वसुनः । त्वम्, हे राजन् ! ‘धाः रत्नम्’ देहि धनम् । कीदृशं पुन
देहि ? ‘महि’- महत्, वस्तुभूतम्, ‘स्थूरं’ बहु ‘बृहन्तञ्च’ बहुकालं यत्
स्यात्, तत् देहि ॥ एतमत्र वसुमन्बन्धात् “ईक्षे”-इत्येव शब्दः “ईशिषे”-इत्ये-
वमुपपद्यते ॥ ६ । ६ । ४ ॥

क्षोणस्य ॥ २८ ॥

क्षोणस्य क्षयणस्य ।

महः क्षोणस्याश्विना कण्वाय” इत्यपि निगमो भवति ॥ ५ ॥ ६ ॥

“क्षोणस्य (२८)”-इत्यनवगतम् । “क्षयणस्य”-इत्यवगमः ॥

“युवं श्यावाय रुशतीमदत्तं महः क्षोणस्याश्विना कण्वाय ।

प्रवाच्यं तद्वृषणा कृतं वां यन्नापिदाय श्रवो अध्यवेत्तम् ॥ (ऋ० सं० १, ८, १४, ३)”-इति ॥

कक्षीवत् आर्पम् । आश्विनी । त्रिष्टुप् । प्रातरनुवाकाश्विनयोः शस्यते । ‘युवं’
युवां हे “अश्विनौ !” ‘श्यावाय’ रात्रे ‘रुशती’ ज्वलितरूपां श्रियम् ‘अदत्तम्’ ।

युवामेव च “महः” महतः “क्षोणस्य” “क्षयणस्य” निवासस्य दातारौ “कण्वाय” ऋष्ये । किञ्च, ‘प्रवाच्यं’ प्रकर्षेण वचनीयं श्रोतव्यं तत् ‘वां’ युवाभ्यां “कृतम्” हे ‘वृषणौ’ ! वर्षितारौ यत् ‘नार्षदाय’ ऋषये बधिरभूताय ‘श्रवः’ श्रोत्रम् ‘अध्य-
धत्तम्’ अधिकं दत्तवन्तौ स्थः । एवमत्र दानसम्बन्धाधिकाराच्छब्दसारूप्याच्च “क्षोणस्य—
गृहस्य”—इति प्रतीयते ॥

“क्षीणस्य (२८)”—इत्येवमेके मन्यन्ते । तत् पुनरनुपपन्नम्, “क्षयणस्य”—
इति हि भाष्यकारो निराह ॥ ६ । ६ । ५ ॥ *

अस्मे ॥ २९ ॥

“अस्मे ते बन्धुः ।” वयमित्यर्थः ॥ १ ॥

“अस्मे (२९)”—इत्येतत् पदं सर्वविभक्त्यन्तम् । तस्मादनेकार्थम् । एकमेव
ह्येतच्छब्दरूपं सप्तस्वपि विभक्त्यर्थेषु वर्त्तते, प्रकरणादिवशात् तस्य नियमो भवति ।
तद्यथा,—प्रथमायास्तावत्,—“अस्मे ते बन्धुः” “वयमित्यर्थः” ।

“तपसस्तनूरसि प्रजापतेर्वर्णः परमेण पशुना क्रीयसे सहस्रपोषं पुष्यन्ती ।

अस्मे ते बन्धुः पुपेयम्”— इति ॥

सोमक्रयणे द्रव्यापाकरणमन्त्रेषु अजाया एषोऽपाकरणमन्त्रः । सोच्यते—हे अजे !
‘तपसः’ अग्नेः त्व ‘तन्ः’ शरीरम् ‘असि’ “अग्नेर्होपा अजा”— इति ह्युक्तम्, “स
एता एभ्यः प्ररोचयन्”—इति च ॥ तस्मादुपपद्यते अग्नेस्तनुत्वमजायाः । ‘प्रजा-
पतेः’ ‘वर्णः’ वर्णायाम् त्वम् । ‘सहस्रपोपम्’ अस्माकम् । ‘पुष्यन्ती’ एतस्मिन्
कर्मणि अङ्गभावमुपेहि । एवमजामभिष्टृत्य अधुना सोमं ब्रवीति,—हे सोम ! अनेन
‘परमेण’ श्रेष्ठेन ‘पशुना’ ‘क्रीयसे’ । किं कारणम् ? “अस्मे” “वयम्” “ते”
तव “बन्धुः” बन्धवः, विनिषोक्तार इत्यभिप्रायः ॥ एवमत्र प्रथमान्तेन “बन्धुः”—
शब्देन सामानाधिकरण्यात् “अस्मे”—इत्यस्य “वयम्” इत्येव प्रथमया विपरिणाम
रूपपद्यते ॥ ६ । ७ । १ ॥

“अस्मे यातं नासत्या सजोषाः ।” अस्मानित्यर्थः ॥ २ ॥

द्वितीयायास्तावत्,—“अस्मे यातं नासत्या सजोषाः” “अस्मानित्यर्थः” ॥

“आ ज्येनस्य जर्वसा नूर्तनेनास्मे यातं नासत्या सजोषाः ।

हवे हि वामश्चिना रातहव्यः शश्वत्तमाया उपसो व्युष्टौ ॥ (ऋ० म०
१, ८, १९, ६)”—इति ॥

* अत्रैव षष्ठ्याण्डसमाप्तिरवगन्तव्या ॥ १ ‘भिष्टृत्य’ ॥

कक्षीवत आर्षम् । त्रिष्टुप् । आश्विनी । प्रातरनुवाकाश्विनयोः शस्यते ॥

“आयातम्” “अस्मे” “अस्मान्” प्रति । हे “नासत्या” नासत्यौ ! “अश्विना” अश्विनौ ! कथञ्च पुनरायातम् ? “इयेनस्य” पक्षिणः “जवसा” जवेन वेगेन, “नूत-
नेन” नवतमेन, परिश्रान्तस्य हि इयेनस्यापि मन्दतरो जवो भवति । “सजोषाः”
मया सह प्रीयमाणौ, परस्परं वा । “वां” युवाम् । कस्मात् पुनरेवं ब्रवीमि ? इतः,—
यस्मात् “हवे हि वाम्” आह्वयामि युवाम् । न वृथैव आह्वयामि, किं तर्हि ? “रात-
हव्यः” दत्तहव्यः, युवामुद्दिश्य उत्सृष्टमेतद्धव्यं मया । तौ युवामेतद् विज्ञाय “शश्वत्त-
मायाः” शाश्वतिकतमायाः अस्याः “उपसः” “व्युष्टौ” व्युच्छेदकाले आहूयमानावा-
गच्छतम् ॥ एवमत्र “आयातम्”—इत्यनेन सम्बन्धात् “अस्मे”-इत्यस्य “अस्मान्”—
इत्येवं द्वितीयया विपरिणाम उपपद्यते ॥ ६ । ७ । २ ॥

“अस्मे समानेभिर्वृषभ पौंस्येभिः ।” अस्माभिरित्यर्थः ॥ ३ ॥

तृतीयायास्तावत्,—“अस्मे समानेभिर्वृषभ पौंस्येभिः” “अस्माभिरित्यर्थः” ।

“भूरी चकर्थं युज्येभिरस्मे समानेभिर्वृषभ पौंस्येभिः ॥

भूरीणि हि कृण्वामा शविष्ठेन्द्रं कृत्वा मरुतो यद्वशाम् ॥ (ऋ० सं० २, ३,
२५, २)”—इति ॥

इन्द्रमरुत्संवादे मरुतामार्षम् । ऐन्द्री । त्रिष्टुप् । महाप्रते च व्यूढस्य दशगत्रस्य
सप्तमेऽहनि मरुत्वतीये शम्ने शस्यते । इन्द्र उच्यते,—म त्व “भूरी” बहु “चकर्थं” कृत-
वानमि कर्म, तस्मिन्स्तस्मिन् संग्रामे । तत्पुनः “युज्येभिः” [एव] “अस्मे” “अस्मा-
भिः” एव संयुक्तः, “समानेभिः” समानैः, “पौंस्येभिः” बलैः । हे “वृषभ”
वर्षितः ! नैकाकीत्यभिप्रायः । किञ्च, वयमपि “भूरीणि” बहूनि कर्माणि “कृण्वाम”
एव तस्मिन्स्तस्मिन् संग्रामे । हे “शविष्ठ” बलिष्ठ ! “इन्द्र !” । न च केवलं वाङ्मात्रेणैतद्
ब्रूमः, किं तर्हि ? “कृत्वा” एव कर्मणैव । तत् सम्पादयामः, “यन् वशाम्” यद्यत्
कामयामहे इत्यर्थः ॥ एवमत्र “युज्येभिः”—इत्यनेन सम्बन्धात् “अस्मे”-इत्यस्य
“अस्माभिः”—इति तृतीयया विपरिणाम उपपद्यते ॥ ६ । ७ । ३ ॥

“अस्मे प्रयन्धि मघवन्नृजीषिन् ।” अस्मभ्यमित्यर्थः ॥ ४ ॥

चतुर्थ्यास्तावत्,—“अस्मे प्रयन्धि मघवन्नृजीषिन्” “अस्मभ्यम्” इत्यर्थः ॥

“अस्मे प्रयन्धि मघवन्नृजीषिन्निन्द्रं शायो विश्ववारस्य भूरेः ।

अस्मे शतं शरदो जीवसे धा अस्मे वीराञ्छ्वेत इन्द्र शिप्रिन् ॥ (ऋ० सं० ३,
२, २०, ५)”—इति ॥

घोरस्याङ्गिरसस्येयमार्षम् । त्रिष्टुप । ऐन्द्री । जातकर्मणि विनियुक्ता । “अस्मे”
“अस्मभ्यम्” “प्रयन्धि” देहि । हे “मघवन्” धनवन् ! “इन्द्र !” “ऋजीषिन् !”
‘रायः’ धनस्य, ‘विश्ववारस्य’ सर्वा आपदो यद् धनं वारयति तस्य, ‘भूरः’ बहुनः,
यस्य अधिपतिः त्वम्, तस्य अभिलषितां मात्रां देहि । किञ्च, ‘अस्मे’ अस्मभ्यम् ‘शतं
शरदः’ शत वर्षाणि ‘जीवसे’ जीवनाय ‘धाः’ देहि । ‘अस्मे’ अस्मभ्यम् ‘वीरान्’
पुत्रान् ‘शश्रुतः’ दीर्घायुषः देहि । हे ‘शिप्रिन् !’ ॥ एवमत्र “अस्मे प्रयन्धि”—
इत्यनेन गाञ्छार्थेन सम्बन्धात् “अस्मे”-इत्यस्य “अस्मभ्यम्”—इति चतुर्थ्या विप-
रिणाम उपपद्यते ॥ ६ । ७ । ४ ॥

“अस्मे आराञ्चिद् द्वेषः सनुतर्थुयोतु” अस्मदित्यर्थः ॥ ५ ॥

पञ्चम्यान्तावत्, — “अस्मे आराञ्चिद् द्वेषः सनुतर्थुयोतु” “अस्मदित्यर्थः” ॥

“तस्य वयं सुमत्तौ यज्ञियम्यापि भद्रे सौमनसे स्याम ।

स मुत्रामा स्ववाँ इन्द्रो अस्मे आराञ्चिद् द्वेषः सनुतर्थुयोतु ॥ (ऋ० सं० ४, ७,

३२, ३)” र्गति ॥

गंगान्य भारद्वाजस्यार्षम् । पष्ठे मण्डले । ऐन्द्री । त्रिष्टुप । पुनरपि चैयंभव काक्षीवतः
मुक्तीतिनामा, तेन दशमे मण्डले दृष्टा । पष्ठे चार्हान् पृष्ठयस्य, विश्वजिनि चैयं तृतीये
सर्वने ब्राह्मणान्छंतिनः अस्त्रे विनियुक्ता ॥

‘तस्य’ इन्द्रस्य ‘यज्ञियस्य’ राजर्हस्य ‘वयम्’ ‘सुमत्तौ’ शोभनेऽध्यवसाये
‘स्याम’ । ‘अपि’ चास्य ‘भद्रे’ मन्दनीये स्तुत्ये ‘सौमनसे’ शोभनमङ्गल्ये मनसि
नित्यमेव स्याम । ‘सः’ ‘मुत्रामा’ ‘इन्द्रः’ ‘स्ववान्’ धनवान्, “अस्मे” “अस्मन्”
“आराञ्चन्” दूरतगमनीय “द्वेषः” द्वेष पापम्, ततः “सनुतः” स्वन्तर्हितं कृतं
यथा तं न पश्यम तथा “युयोतु” नाशयान्त्यर्थः । एवमत्र “द्वेषः”—इत्यनेन
सम्बन्धात् “अस्मे” इत्येतस्य “अस्मन्”—इत्येव पञ्चम्या विपरिणाम उप-
पद्यते ॥ ६ । ७ । ५ ॥

“ऊर्व ईव पप्रथे कामो अस्मे ।” अस्माकमित्यर्थः ॥ ६ ॥

पष्ठ्यान्तावत्, “ऊर्व ईव पप्रथे कामो अस्मे” “अस्माकमित्यर्थः” ॥

“आ नो भद्र भगमिन्द्र वृमन्तु निते देष्णस्य दधीमहि प्ररेके ।

ऊर्व ईव पप्रथे कामो अस्मे तमा वृण वसुपते वसूनाम् ॥ (ऋ० सं० ३, २,

४, ४)”—इति ॥

“उद्गृहरक्षः”—इत्यस्या एवेयमनन्तरा । ‘आ भर’ आहर । ‘नः’ अस्मभ्यम् । हे ‘इन्द्र !’ ‘भगम्’ भजनीयं धनराशिम्, ‘धुमन्त’ दीप्तिमन्तम् । आहृत्य चास्मभ्यं देहि । तथा प्रभूतं देहि, यथा भुक्तशेषस्य ‘प्ररेके’ अतिरेके सति ‘निदधीमहि’ । ‘ते’ तव स्वभूतस्य ‘देष्यस्य’ दानस्येत्यर्थः । कस्मात् पुनरेवं ब्रवीमि,—प्रभूतं देहीति ? इतः,—यस्मात् “ऊर्व इव” यथा वडवामुखेऽवस्थितः ऊर्वोऽग्निः, अपः पिबन् “पप्रथे” प्रथते, एवमयम् “अस्मे” “अस्माकम्” “कामः” प्रथते विस्तीर्यते । ‘तम्’ ‘आ’ आभिमुख्येन ‘पृण’ पूरय ‘वसूनाम्’ हे ‘वसुपते !’ ॥ एवमत्र “कामः पप्रथे”—इत्यनेन सम्बन्धात् आत्मविषयत्वात् आदिषः “अस्मे”—इत्यस्य “अस्माकम्”—इत्येवं षष्ठ्या विपरिणाम उपपद्यते ॥ ६ । ७ । ६ ।

“अस्मे धत्त वसवो वसूनि ।” अस्मास्वित्यर्थः ॥ ७ ॥

सप्तम्यास्तावत्,—“अस्मे धत्त वसवो वसूनि” । अत्र “धत्त”—इत्यनेन सम्बन्धात् “अस्मै”—इत्यस्य “अस्मासु”—इत्येवं सप्तम्या विपरिणाम उपपद्यते ॥ द्वादशेऽध्याये “सुगावो देवाः सुपथाः”—इति शेष उच्यत एव ॥ ६ । ७ । ७ ॥

पाथः ॥ ३० ॥

पाथोऽन्तरिक्षं पथा व्याख्यातम् ॥

“श्येनो न दीयन्नन्वेति पाथः ।” इत्यपि निगमो भवति ॥ ८ ॥

“पाथः (३०)”—इत्यनवगतम्, अनेकार्थञ्च । “अन्तरिक्षम्” तावत् पाथ उच्यते । तत् पुनरेतत् “पथा व्याख्यातम्” “पन्थाः पततेर्वा”—इत्यत्र ॥

“यत्रा चक्रुर्मृता गातुर्मस्मै श्येनो न दीयन्नन्वेति पाथः ।

प्रति वां सूर उदिते विधेम नमोभिर्मित्रावरुणोत हव्यैः ॥ (ऋ० सं ५, ५, ५, ५)”—इति ॥

वसिष्ठस्यार्षम् । अस्याः प्रथमोऽर्द्धचंः सौर्य इति प्रतिजज्ञे शौनको मैत्रावरुणो द्वितीय इति । एवं ब्याह,—

“ऋचः सौर्यो हि गीयन्त उद्वेतीत्यर्धपञ्चमाः”—इति ॥

‘यत्र’ यदा ‘अस्मै’ सूर्याय ‘चक्रुः’ कृतवन्तः ‘अमृताः’ देवाः ‘गातुं’ गमनमार्गम्, उदयादारभ्य यावदस्तमय इति, यदा चायमारब्धः सूर्यः “श्येनो न” श्येन इव “दीयन्नन्वेति” दीयमानः गच्छन् “पाथः” “अन्तरिक्षं” तेन मार्गेण । अथ तदा आरभ्य ‘प्रति विधेम’ ‘वां’ प्रतीत्य चेतसा युवाम् । ‘उदिते’ ‘सूरे’ सूर्ये ‘विधेम’ परिचरेम वयम् । हे ‘मित्रावरुणौ !’ ‘नमोभिः’ नमस्कारैः ‘उत’ अपि च

‘हृत्वेः’ ॥ एवमत्र “श्येनो न दीयन्नन्वेति पाथः”—इत्यनेन सम्बन्धात् “पाथः—अन्तरिक्षम्”—इत्युपपद्यते ॥ अपठितमेतदन्तरिक्षामसु, इति अप्रतीतिार्थम् ॥

अथवैवमन्यथा स्यात्—प्रथमस्यार्द्धचत्वार्यः, सूर्यप्रधानत्वात् । उत्तरोऽर्द्धचो निराकाङ्क्ष एव । ‘यत्र’ यस्मिन् नभसः प्रदेशे ‘गातुं’ कृतवन्तः, ‘अमृताः’ देवाः सूर्यश्च । तेन एव प्रदेशेन “श्येनः” इव “दीयन्नन्वेति” अनुगच्छति “पाथः” न तां मर्यादामीश्वरोऽपि सन्नतिक्रामतीत्यर्थः ॥ ६ । ७ । ८ ।

उदकमपि पाथ उच्यते पानात् ॥

“आचष्ट आसां पाथो नदीनाम् ।” इत्यपि निगमो भवति ॥ ९ ॥

“उदकमपि पाथ उच्यते” “पानात्” ॥

“अभिवो देवीं धियं दधिध्वं प्र वो देवत्रा वाचं कृणुध्वम् ॥

आ चष्ट आसां पाथो नदीनां वरुण उग्रः सहस्रचक्षाः ॥ (ऋ० स ५, ३, २५, ९—१०)”—इति ॥

वसिष्ठस्यापि । व्यूढस्य दशरात्रस्य चतुर्थेऽहनि तृतीये सवने वैश्वदेवे शस्त्रे शस्यते । हे ऋत्विजः ! ‘अभि’ उदामि ‘वः’ एतां देवी, ‘धियं’ यूयम् एतान् विश्वान् देवान् प्रति ‘दधिध्वम्’ धारयध्वम् । किञ्च, ‘प्र वो देवत्रा वाचं कृणुध्वम्’ । प्रब्रवीमि च एतत् देवत्रा देवगामिनीम् एतां वाचं स्तुतिलक्षणां कृणुध्वम् । किञ्च, “आ चष्ट आसां पाथो नदीनां वरुणः” । वरुणोऽपि देवः आदित्यः, आचष्टे इव, प्रकथयतीव जनानां वर्णम्, उत्तृजम् आसां वक्षि नदीनां स्वभूतम्, उदकं पाथः । किलक्षणः पुनर्वरुणः ? आचष्टे,—‘उग्रः’ उद्गर्णः, ‘सहस्रचक्षाः’ बहुदर्शन इत्यर्थः ॥ एवमत्र “पाथः” शब्देन “उदकम्” इत्युच्यते, नदी-सम्बन्धात् ॥ ६ । ७ । ९ ॥

अन्नमपि पाथ उच्यते पानादेव ॥

“देवानां पाथ उपवक्षि विद्वान् ।” इत्यपि निगमो भवति ॥ १० ॥

“अन्नमपि पाथ उच्यते” “पानादेव” ॥

“वनेस्पते रश्मन्या नियूया देवानां पाथ उप वक्षि विद्वान् ।

स्वदाति देवः कृणवद्भुवीष्यवनां शवापृथिनी हव मे ॥ (ऋ० सं० ८, २, २२, ५)”—इति ॥

आप्रीसृक्ते वाध्यश्चस्य सुमित्रस्यैयमार्षम् ॥ हे 'वनस्पते !' 'रशनया' 'नियूय' निबध्य 'देवानाम्' एतत् स्वभूतं "पाथः" अन्नं हविलक्षणम् "उप वक्षि" समीपं वहसि "विद्वान्" जानानः । कस्मात् पुनरेवं ब्रवीमि ? इतः—यस्मात् 'स्वदाति' स्वादयति, सःसः 'देवः' त्वयोदानि एतानि 'हवींषि' । यानि 'कृणवन्' अकरोत्, एष यजमानः ॥ वनस्पतिमेवमुक्त्वा पुनर्यावापृथिव्यावाह,—हे 'द्यावापृथिव्यौ !' 'वां' युवामपि 'अवताम्' अवगच्छताम्, एनं 'हवम्' आह्वानं 'मे' मम । एवमत्र हवन-संबन्धादर्त्तं "पाथः" इत्युपपद्यते ॥ ६ । ७ । १० ॥

सर्वीमनि ॥ ३१ ॥

सर्वीमनि प्रसवे ।

“देवस्य वयं सवितुः सर्वीमनि ।” इत्यपि निगमो भवति ॥ ११ ॥

“सर्वीमनि (३१)”—इत्यनवगतम् । “प्रसवे”—इत्यवगमः ॥

“देवस्य वयं सवितुः सर्वीमनि श्रेष्ठे स्याम वसुनश्च दावने ।

यो विश्वस्य द्विपदो यश्चतुष्पदो निवेशनं प्रसवे चासि भूमनः ॥ (ऋ० सं० ५, १, १५, २)”—इति ॥

भरद्वाजस्यार्षम् । जगती । गवामयने चतुर्विंशं नाम द्वितीयमहः, तत्रेयं तृतीयसवने वैश्वदेवे शस्त्रे शस्यते ॥ “देवस्य” “सवितुः” सर्वाथप्रसवितुस्तस्य “वयम्” “सर्वीमनि” “श्रेष्ठे” प्रसवे सर्वार्थाभ्यनुज्ञानं, नित्यकालं वयम् एव ‘स्याम’ । ‘वसुनश्च’ धनस्य च ‘दावने’ दाने श्रेष्ठे प्रवृत्ते, वयमेव लब्धारः स्याम । हे सवितः ! ‘यः’ त्वं ‘विश्वस्य’ सर्वस्यास्य ‘द्विपदः’ मनुष्यादेः, ‘यः’ ‘चतुष्पदः’ गवादेः, ‘भूमनः’ भूमनः, ‘निवेशने’ च स्थितौ, ‘प्रसवे च’ सृष्टौ, प्रभुः ‘असि’ । तस्य तव एवङ्गुणविशिष्टस्य प्रसवं च दाने च वयमेव अङ्गभूताः स्यामेति ॥ एवमत्र “सवितुः”—इत्यनेन सम्बन्धात् “सर्वीमनि”—इत्यस्य “प्रसवे”—इत्येवं विपारिणाम उपपद्यते ॥ ६ । ७ । ११ ॥

सुप्रथाः ॥ ३२ ॥

सप्रथाः सर्वतः पृथुः ॥

“त्वमग्ने सुप्रथा असि” इत्यपि निगमो भवति ॥ १२ ॥

“सप्रथाः (३२)”—इत्यनवगतम् । “सर्वतः पृथुः”—इत्यवगमः ॥

“त्वमग्ने सुप्रथा असि जुष्टो होता वरेण्यः ।

वयं युज्ञं विर्वन्वते ॥ (ऋ० सं० ४, १, ५, ४)”—इति ॥

सुतम्भरंस्त्रेयमार्षम् । गायत्री । आग्नेयी । प्रातरनुवाकाश्विनयोः शस्यते ॥

‘हे “अग्ने” ! “त्वम्” त्वमेव “सप्रथाः” “सर्वतः पृथुः” विस्तीर्णः । ‘जुष्टः’ च आसेवितो यजमानैः । ‘होता’ आह्वाता देवानां भवसि । ‘वरेण्यः’ वरणीयः सर्व-
थापि । किं बहुना ‘त्वया’ एव हेतुभूतेनैते यजमानाः एतं ‘यज्ञं’ ‘वितन्वते’ विविधं
तन्वते, विस्तारयन्ति । एवमत्र शब्दसारूप्यादर्थोपपत्तेश्च “सप्रथाः—सर्वतः पृथुः”—
इत्येतदुपपद्यते ॥ ६ । ७ । १२ ॥

विदथानि ॥ ३३ ॥

विदथानि वेदनानि ॥

“विदथानि प्रचोदयन् ।” इत्यपि निगमो भवति ॥ १३ ॥ ७ ॥

“विदथानि (३३)”—इत्यनवगतम् । “वेदनानि”—इत्यवगमः ॥

“होता देवो अमर्त्यः पुरस्तादेति मायया ।

विदथानि प्रचोदयन् ॥ (ऋ० सं० ३, १, २९, २)”—इति ॥

विश्वामित्रस्यार्षम् । गायत्री । आग्नेयी । प्रातरनुवाकाश्विनयोः शस्यते । अर्माषोम-
प्रणयने विनियुक्ता । ‘होता’ आह्वाता, ‘देवः’ अग्निः, ‘अमर्त्यः’ अमरणधर्मा, ‘पुर-
स्तान्’ अस्य यज्ञकर्मणः, सोमस्य वा प्रणीयमानस्य ‘एति’ गच्छति, ‘मायया’ स्वया
प्रज्ञया । एषाम् ऋत्विजाम् “विदथानि” विज्ञानानि “प्र” प्रकर्षेण “चोदयन्” अनु-
गृह्णन्नित्यर्थः ॥ एवमत्र शब्दसारूप्यादर्थोपपत्तेश्च “विदथानि = वेदनानि”—इत्यु-
पपद्यते ॥ ६ । ७ । १३ ॥ *

श्रायन्तः ॥ ३४ ॥

“श्रायन्त इव सूर्यं विश्वेदिन्द्रस्य भक्षत ।

वसूनि जाते जनमानु ओजसा प्रति भागं न दीधिम ॥”

समाश्रिताः सूर्यमुपतिष्ठन्ते ॥

अपि वोपमार्थे स्यात्,—सूर्यमिवेन्द्रमुपतिष्ठन्त इति । सर्वा-

णीन्द्रस्य धनानि विभक्षमाणाः । स यथा धनानि विभजति

जाते च जनिष्यमाणे चातं वयं भागमनुध्यायामौजसा बलेन ॥

ओज ओजतेवोञ्जतेर्वा ॥ १ ॥

“श्रायन्तः (३४)”—इत्यनवगतम् । “समाश्रिताः”—इत्येवमर्थप्रतीतिः । श्रायन्त इव सूर्यो—न दीधिम् (ऋ० स० ६, ७, ३, ३,)”—इति । बृहती । नृमेधस्य आङ्गिरसस्येयमार्पम् । अनर्गारातिमितीयमनन्तरैतस्या महाव्रते बृहतीसहस्रे विनियोगः । “श्रायन्त इव सूर्यम्” इवोऽनर्थक एतस्मिन् प्रथमेऽर्थे । “समाश्रिताः” समन्तादाश्रिताः “सूर्यम्” “उपतिष्ठन्ते” रश्मयः । किम्? इति,—“विश्वेदिन्द्रस्य भक्षत” । इत् इत्यनर्थक एव । विश्वा विश्वानि “सर्वाणि” इन्द्रस्य “धनानि” सूर्यस्य स्वभूतानि, उदकानि, तेन प्रवृत्तानि “विभक्षमाणाः” विभक्तुमिच्छन्तः ।

“अपि वा” इत्—इत्ययम् “उपमार्थे न्यात्” नानर्थकः ॥ आह—कथम्? इति, उच्यते “सूर्यमिवेन्द्रमुपतिष्ठन्ते”, यथा सूर्यमहन्यहनि रश्मय उपतिष्ठन्ते, एवं मध्यस्थानमिन्द्रमुदकेश्वरगुणादेरुज्जे । तस्य इन्द्रस्य स्वभूतानि सर्वाणि धनानि उदकानि तेन प्रवृत्तानि, आत्मनो जनानां वा विभक्तुमिच्छन्तः । किञ्च, “वसूनि जाते जनमान ओजसा” । यथेन्द्र आदित्यो वा वसूनि धनानि जाते “च” उत्पन्ने च जनमाने “जनिष्यमाणे च” स्वेन ओजसा ऐश्वर्यं—“बलेन” “विभजति” । तथैव यथा विभक्तः तेन, “तं” “भाग” भूतानि उपजीवन्ति, तदैश्वर्यानुप्रवृत्त्यैव । यत एवमतः “वयम्” अपि “तम्” एव ‘भागं’ ‘प्रति’ ‘न दीधिम्’ । अत्र ‘न’—इत्यनर्थकः, अनोर्वा स्थाने । “तं वयं भागमनुध्यायामः”—इति भाष्यकारो निराह ॥ एवमत्र श्रायन्त इव सूर्यम्—इति न्यसम्बन्धात् रश्मयोऽध्याहृताः, रश्मिसम्बन्धाच्च “श्रायन्तः” इत्येव शब्दः, समाटावुपसर्गावध्याहृत्य “समाश्रिताः”—इत्येवमुपमार्थे भवतीत्युपपद्यते ॥

“ओजः”—“ओजतेर्वा” वृत्त्यर्थस्य (चु० अ० प०), “उञ्जतेर्वा” न्यग्भावार्यस्य (नु० प०) ॥ ६।८।१ ॥

आशीः ॥ ३५ ॥

आशीराश्रयणाद्वाऽऽश्रयणाद्वा ॥

अथेयमितराशीराशास्तेः ॥

“इन्द्राय गावं आशिरम्” इत्यपि निगमो भवति ॥

“सा मे मुत्याशीर्देवेषु” इति च ॥ २ ॥

“आशीः (३५)”—इत्यनवगतमनेकार्थं च । “आशिरम्”—इत्येवमर्थप्रतीतिः । या यजमानस्य व्रतधृक्, तामाशिरं दुहन्ति । एतस्मिन् पक्षे दध्यभिघेयम्, तेन हि सोम उपश्रीयते, तस्मात्तद्वाशिरमित्युच्यते । अथ “वा” “आश्रपणात्” ईषद्धि तच्छृतं भवति दधिभावात् ॥

“अथ” पुनः या “इयम्,—इतरा आशीः” ? इयम् “आशास्तेः” आङ्पूर्वस्य शास्तेः (अदा० प०) अभिलाषार्थस्य ॥

“इन्द्राय गावं आशिरं दुदुहे वज्रिणे मधु ।

यत्सीमुपह्वरे विदत् ॥ (ऋ० सं० ६, ५, ६, १)”— इति ॥

प्रियमेधस आङ्गिरसस्येयमार्पम् । मध्यमे रात्रिपर्याये ब्राह्मणाच्छंसिनः शस्त्रे विनियुक्ता “इन्द्राय” “वज्रिणे” अर्थाय “गावः” “आशिरं” श्रपणार्थं पयः, यज्ञे च पुनःपुनः “दुदुहे” “मधु” मध्वास्वादम् । ‘यत्’ ‘सीम्’ सर्वतः ‘उपह्वरे’ उपगूढे ऊधःप्रदेशे, दोग्धा ‘अविदत्’ तत् स्तनैर्दुदुहे ॥ एवमत्र गोमन्त्रन्वात् “आशीः”—शब्देन “आशिरम्” उच्यत इत्युपपद्यते ॥

“अथेयमितराशीराशास्तेः” इति यदुक्तम्, तत्रेदमुदाहरणम्,—

“मा मे सत्याशीर्देवेषु गम्यात् । शृण्वन्तु ते समर्द्धयन्तु । जुष्टान् जुष्टतरा पण्यान् पण्यतरा । अहेडता मनसा नु गच्छ यज्ञो देवान् गच्छतु” ॥

प्रस्तरं प्रहियमाणे यजमानो जपत्येनम् । “सा” “मे” मम “आशीः” “सत्या” यथाप्रार्थितेह “देवेषु” “गम्यान्” प्राप्नोतुतां “शृण्वन्तु” ‘ते’ देवाः । श्रुत्वा च ‘समर्द्धयन्तु’ ‘जुष्टान्’ अपि ‘जुष्टतरा’ प्रियादपि प्रियतरा, ‘पण्यात्’ अपि ‘पण्यतरा’ स्तुतादपि स्तुततरा । किञ्च, ‘अहेडता मनसा’ अक्रोधवता मनसा प्रहितोऽस्माभिः हे प्रस्तर ! त्वमपि ‘देवान्’ ‘गच्छ’ । ‘यज्ञः’ अपि देवान् ‘गच्छतु’ । त्वमपि चान्यं यज्ञम् । तद्वयं याचामोऽसार्वापि देवान् गम्यात् ॥ एवमत्र आशीरेव “आशीः”—शब्देनाभिधीयते, आशिषो हि देवान् प्रति गमनमभीष्टमिति ॥ ६ । ८ । २ ॥

अजीगः ॥ ३६ ॥

“यदा ते मर्त्तो अनु भोगमानुष्ठादिद्वसिष्ठ ओषधीरजीगः ॥”

यदा ते मर्त्तो भोगमन्वापदथ ग्रसितृतम ओषधीरगारीः ।

जिगर्जिर्गिस्तदेकर्म वा गृणातिकर्मा वा गृह्णातिकर्मा वा ॥ ३ ॥

“अजीगः (३६)”-इत्यनवगतम् । “अगारीः”-इत्यवगमः ॥

“अत्रा ते रूपमुत्तममपश्यं जिगीषमाणमिष आपदे गोः ।

यदा ते मर्तो अनु भोनमागुळादिद्मसिष्ठ ओषधीरजोगः ॥ (ऋ० सं० २, ३, १२, २)”-इति ॥

दीर्घतमस इयमर्षिम् । अश्वमेधेऽश्वस्तुतां विनियुक्ता ॥ ‘अत्र’ एतस्मिन् काले ‘ते’ तव हे अश्व ! ‘रूपम्’ अहम् ‘उत्तमम्’ उत्कृष्टम् ‘अपश्यम्’ । ‘जिगीषमाणं’ जेतुमिच्छत् ‘इषे’ अन्ने जेतव्ये निमित्तभूते ‘आ पदे गोः’ उपरि भूम्याः सूरपथे वेद्यां वा । यज्ञेनापि ह्यन्नमेवामुष्मिन् लोके जीयते, तस्माद् वेद्यामित्येवमुपपद्यते । किञ्च, “यदा” यस्मिन् काले “ते” तव “मर्त्तः” मनुष्यः “अनुभोगम्” “आनद्” प्राप्नोति, वाहयन् वा, अथ परिश्रान्तस्त्वम् “ओषधीः अगारीः” ओषधीर्गुह्यासि गिरसि वा । अन्ये हि प्राणिनः परिश्रान्ताः चरितुं न शक्नुवन्ति, त्वं तु सुतरामोषधीर्भक्षयसीत्येतदाधिकं तव ॥ एवमत्र ओषध्यश्वमभ्वन्धात् “जिगर्त्तिः, गिरतिकर्मा वा गुह्यातिकर्मा वा”-इत्युपपद्यते ॥ ६ । ८ । ३ ॥

अमूरः ॥ ३७ ॥

“मूरा अमूर न वयश्चिकित्वो महित्वमग्रे त्वमुङ्ग वित्से ॥”

मूढा वयं स्मोऽमूढस्त्वमसि न वयं विद्यो महत्त्वमग्रे त्वं तु वेत्थ ॥ ४ ॥

“अमूरः (३७)”-इत्यनवगतम् । “अमूढः”-इत्यवगमः ॥

“मूरा अमूर न वयं चिकित्वो महित्वमग्रे त्वमुङ्ग वित्से ।

शये वज्रिश्चरति जिह्यादादत्रैरिह्यते युवति विशपतिः सन ॥ (ऋ० सं० ७, ५, ३२, ४)”-इति ॥

त्रितस्याप्त्यर्षिम् । त्रिष्टुप् । प्रातरनुवाकाश्रिनयोः शस्यते । हे भगवन्नम्रे । “अमूर !” अमूढ ! “मूराः” “मूढा वयं स्मः” । भवतो महाभाग्यपरिज्ञानं प्रति मन्दबुद्धित्वात् “न वयं चिकित्वः” न वयं भवतः प्रभावस्यान्तं “विद्यः” विजानीमः “अङ्ग” हे “अग्रे !” “त्वम्” एव आत्मनो “महित्वम्” महिमानं “महत्त्वम्” माहाभाग्यम् “वित्से” “वेत्थ” वेत्सि, कस्तवान्यो माहाभाग्यस्यान्तं वेत्तुमर्हतीत्यभिप्रायः । किञ्च, “शये” शयपरिमाणे प्रदेशे उत्तरवेद्याख्ये ‘वज्रिः’ विशेषात्मा, तत् रूपाख्यः “चरति” समिद्धत्वात् मुहुर्मुहुश्चरति । स त्वमनेन रूपेणोत्तगवेद्यामवस्थित

‘जिह्वया’ * ज्वालाया तानितानि हवींषि ‘अदन्’ भक्षयन् ‘रोरिह्यते’ । ‘युवति’ तांतामाहुतिं पुनःपुनः आस्वादयति । ‘विश्रुतिः’ विश्वस्य सर्वस्य पतिः, मनुष्यपतिर्वा ‘सन्’ यस्त्वमेवं करोषि हितैषित्वाद् यजमानानाम्, सोऽस्माकमिदं नाम कुर्वित्वाभिप्रायः॥ एवमत्र ‘मूराः’—इत्यात्मनिन्दाद्वारेण अग्निः “अमूढः”—इत्यनेन स्तूयते इत्यस्य “अमूर”—शब्दस्य “अमूढः”—इत्येष विपरिणाम उपपद्यते ॥ ६ । ८ । ४ ॥

शशुमानः ॥ ३८ ॥

शशमानः शंसमानः ।

“यो वां युज्ञैः शशमानो ह दाशति” इत्यपि निगमो भवति ५॥

“शशमानः (३८)”—इत्यनवगतम् । “शंसमानः”—इत्यवगमः ॥

“यो वां युज्ञैः शशमानो ह दाशति कविर्होता यजति मन्मसाधनः ।

उपाहृतं गच्छथो वीथो अध्वरमच्छा गिरः सुमतिं गन्तमस्म्यू ॥ (ऋ० सं० २, २, २१, २)”—इति ॥

दीर्घतमस आर्षम् । जगतीच्छन्दः ॥ “यः” अयं यजमानः, “वां” युवां हे मित्रावरुणौ ! “यज्ञैः” निमित्तभूतैः “शशमानः” “शंसमानः” स्तुवन् “दाशति” ददाति हवींषि वां युवाभ्याम् । ‘कविः’ कान्तदर्शनः ‘होता’ आह्वाता ‘यजति’ । ‘मन्मसाधनः’ मननसाधनः, विज्ञानसाधन इत्यर्थः । आह—तस्य किम् ? इति, उच्यते,—‘उपाहृतं गच्छथः’ प्रत्युपागच्छथः युवाम्, ‘वीथः’ च तस्य ‘अध्वरम्’ अध्वराश्रितानि हवींषि । नयमपि च एवङ्गुणविशिष्टा एव । यतो ब्रूमः,—‘सुमतिं’ शोभनप्रज्ञं यजमानम् अनुलक्ष्य ‘अच्छागिरः’ एता अस्मद्गिरः आभिमुख्येन ‘गन्तम्’ गन्तुमिच्छथो युवाम् । ‘अस्म्यू’ अस्मान् कामयमानावित्वर्थः॥ एवमत्र “यज्ञैः शशमानः”—इति यज्ञसम्बन्धात् शब्दसारूप्याच्च “शशमानः = शंसमानः”—इत्येवमुपपद्यते ॥ ६ । ८ । ५ ॥

देवो देव च्या कृपा ॥ ३९ ॥

“देवो देवाच्या कृपा ।”

देवो देवान् प्रत्यक्तया कृपा ।

कृप् कृपतेर्वा कल्पतेर्वा ॥ ६ ॥ ८ ॥

“[देवो]—देवाच्या, कृपा (३९)”—इत्येते अनवगते । [देवशब्दोऽनयोरेव उप-

१ ‘देवः’ इति पदं निगमस्थमेवोच्चारितम् । अनवगते पदे तु ‘देवाच्या, कृपा’ इत्येते द्वे एव विज्ञेये । एवं च देवशब्दोऽनयोरित्यादिपदान्नीत्यन्तस्य ग्रन्थस्योपयोगश्चिन्त्य एव ॥

लक्षणाथोऽत्र समाभ्नातः । देवः, देवाच्या, कृपा,—इति त्रीणि एतानि पदानि ।]
 “देवाच्या”—इत्यस्य “देवान् प्रत्यञ्चितया”—इत्यर्थप्रतीतिः । “कृपा”—इत्यस्यापि
 “कल्पितया”—इत्येवमर्थप्रतीतिः ॥

“अग्निं होतारं मन्ये दास्वन्तं वसुं सूनुं सहस्रो जातवेदसं विप्रं न जातवेदसम् ।
 य ऊर्द्वया स्वध्वरो देवो देवाच्या कृपा ।

घृतस्य विभ्राष्टिमनुवष्टि शोचिषा जुह्वानस्य सर्पिषः ॥ (ऋ० सं० २, १, १२,
 १)”—इति ॥

परुच्छेपस्यार्षम् । अतिच्छन्दा अत्याष्टिः । अग्निचयने इष्टकोपधाने विनियुक्ता ॥
 ‘अग्निं’ अहं ‘होतारम्’ आहातारम् देवानाम् ‘मन्ये’ । ‘दास्वन्तं’ दानवन्तं दातृतमम्,
 ‘वसुं’ वासयितारं सर्वस्य जगतः । ‘सूनुं’—‘सहसः’ बलस्य पुत्रम्, ‘जातवेदसं’
 जातप्रज्ञानम् । ‘विप्रं न जातवेदसम्’ विप्रमिव जातप्रज्ञानम्, यथा हि कश्चित्
 कञ्चिन्मनुष्यं समानपृष्ठोदरपाणिपादं विप्राप्तज्ञानं यथावत् जानीयात्, एवमहमग्निं
 यथावजाने । ‘यः’ अग्निः, ‘स्वध्वरः’ शोभनयज्ञः “देवः” “ऊर्द्वया”
 “कृपा” कृपया सामर्थ्याख्यया कल्पितया, “देवाच्या” देवान् प्रत्यञ्चितया
 गत्या, ‘घृतस्य’ ‘विभ्राष्टिं’ विभ्रंसनम् ‘अनुवष्टि’ आहुतिप्रक्षेपम् । ‘शोचिषा’ ज्वाल्या
 अनुकामयते वाञ्छति । “वष्टि”—इति कान्तिकर्मसु पठितम् । ‘आजुह्वानस्य’ उपरि
 हूयमानस्य ‘सर्पिषः’ सर्पणशीलस्य । यमग्निमहमेवं जाने, यश्चैवङ्गुणयुक्तः, स इदं
 नामास्माकं करोत्वित्यभिप्रायः ॥ एवमत्र “देवाच्या, कृपा”—इत्येतौ शब्दौ देवान्
 प्रत्यक्तया कल्पितयेत्येवमुपपद्यते, शब्दसारूप्यादर्थोपपत्तेश्च ॥ ६ । ८ । ६ ॥ *

विजामातुः ॥ ४० ॥

“अश्वं हि भूरिदारवत्तरा वां विजामातुः कृत वा घा स्यालात् ।
 अथा सोमस्य प्रयती युवभ्यामेष्टास्तोमं जन-
 यामि नव्यम् ॥”

अश्वौषं हि बहुदान्तारौ वां विजामातुरसमाप्ताजामातुः ॥
 विजामातोते शश्वद्वाक्षिणाजाः क्रीतापातेमाचदन्ते ॥

१ संप्रदादिवाद्भावे विवचिति सूचितम् ॥ २ छान्दसत्वाद् ‘विष्णुदेवयोः’ इत्यद्यादेशा-
 भाव इति । लोके तु देवद्वीच्येति भवितव्यमिति सूचितम् ॥ ३ ‘विभ्रंशम्’ ॥ ४ ‘कल्पन-
 येत्येषु’ * अग्निं देवान् प्रत्यक्तया कल्पितयेत्येवमुपपद्यते ॥

अंसमाप्त इव वरोऽभिप्रेतः ॥

जामाता जा. अपत्यं तन्निर्माता ।

‘उत वा वा स्यालात्’—अपि च स्यालात् ।

स्याल आसन्नः संयोगेनेति नैदानाः ।

स्याल्लजानावपतीति वा ।

लाजा लाजतेः ।

स्यं शूर्पं स्यतेः।शूर्पमशनपवनं शृणातेर्वाऽथ सोमस्य प्रदानेन॥

“युवाभ्यामिन्द्राग्नी स्तोमे जनयामि नव्यम्”नवतरम्॥ १ ॥

“विजामातुः (४०)”—इत्यनवगतम् । उपसर्गस्यापरिसमाप्त्यर्थे वृत्तिरत्रानवगतः । “असुसमाप्त इव वरोऽभिप्रेतः”—इति भाष्यकारो निराह । विगतजामातृभाव इव च, यो ह्यप्राप्तजामातृभावः स विजामातेत्युच्यते, स हि दाक्षिणात्येषु प्रसिद्धः । “अश्रवं हि०—जनयामि नव्यम् ॥ (ऋ० सं १, ७, २८, २)”—इति । कुत्सत्यार्षम् । त्रिष्टुप् ॥ “अश्रवम्” “अश्रौषम्” अहम् “वां” युवाम् । हे “इन्द्राग्नी !” “भूरिदावत्तरा” “बहुदातृतरौ” भूरिदातारौ । कुतः ? “विजामातुः” “असुसमाप्तात् जामातुः” यो हि असमाप्तजामातृभावो भवति, स जामातृगुणहीनत्वात् बहुदानेन कन्यापितृनाराध्य तेभ्य आत्मानं रोचयति । ततोऽपि बहुतरस्य धनस्य दातारावहमश्रौषं भवन्तौ । “उत वा वा स्यालात्” । वा—इत्यनर्थकः । स्यालात् अपि बहुदातारौ युवामहमश्रौषं भवन्तौ, स्यालोऽपि हि भगिनी-प्रियच्चिकीर्षया बह्वेव ददाति । यत एवमहमश्रौषं भवन्तौ, एतस्मात् कारणात् “सोमस्य” “प्रयती” प्रदानेन, हे इन्द्राग्नी ! अहं “युवाभ्यां” “स्तोमं” “जनयामि” उच्चारयामि, “नव्यं” नवतरमन्येभ्यः स्तोमेभ्यः ॥ एवमत्र “विजामातृ”—शब्देन असुसमाप्तजामातृभावः उच्यते, तस्य बहुदातृत्वादित्युपपत्तिः ॥

१ असुसमाप्तादिति । अयमेवागो ‘विधवेव देवरम्’ इत्यत्रापि बोध्यः । अत एव पराशरस्मृतौ—‘पतितेऽपतौ’ इत्येव च्छेदः समीचीनः । व्यवहियते सर्वैरास्तिकैरपि ॥ पत्यौ सुसमाप्तत्वं च ‘एकत्वं सा गता भर्तुः पिण्डे गोत्रे च सूतके’ इति वाक्यतत्त्व-तुल्युत्तरमेव भवति ॥

“विजामातेति” “शश्वत्” प्रसिद्धमेतत् “दाक्षिणाजोः क्रीतापतिर्माचक्षते”
सं हि विगुणत्वादात्मनः क्रीणाति कन्यामात्मनो भार्यायै । तस्मात् “असुसमाप्तं
इव” असौ “धरोऽभिप्रेतः” ॥

“जामाता” “जा अपत्यम्, तन्निर्माता” जामाता, स्त्रीत्वं हि मैथुनेन
व्यवहरेणासौ निर्मिणोति, तेनासौ दुहितुः पतिर्जामाता भवति ॥

“स्यालः आसन्नः संयोगेनेति” “नैदानाः” निदानविदो मन्यन्ते ॥ अथ “वा”
“स्यम्”—इति “शूर्पम्” उच्यते, “स्यात्” तस्मादसौ गृहीत्वा विवाहे “छाजा-
नावपति” तस्मात् स्याल इत्युच्यते । “स्यं शूर्पम्” “स्यतेः (दि० प०)” घातोः
प्रक्षेपणार्थस्य, तेन हि तुपाः क्षिप्यन्ते ॥ “शूर्पम् अशनपवनम्” तेन ह्यशनं पूयते ।
“शृणातेः (क्र्या० प०) वा” तद्वि शरमयं भवति ॥ ६।९।१ ॥

ओमासः ॥ ४१ ॥

ओमास इत्युपरिष्ठाद्व्याख्यास्यामः ॥ २ ॥ ९ ॥

“ओमासः (४१)”—“इति” एतत् पदम् “उपरिष्ठाद् व्याख्यास्यामः”
द्वा [सप्त] दशोऽध्याये (१२ । ४०।१) “ओमासश्चर्षणीधृतः”—इत्यत्र ॥ ६।९।२ ॥ *

सोमानम् ॥ ४२ ॥

“सोमानं स्वरणं कृणुहि ब्रह्मणस्पते ।

कक्षीवन्तं य औशिजः ॥”

सोमानां सोतारं प्रकाशनवन्तं कुरु ब्रह्मणस्पते कक्षीवन्त-

मिव य औशिजः कक्षीवान् कक्ष्यावानौशिज उशिजः पुत्रः ॥

उशिग्वष्टेः कान्तिकर्मणः ॥

अपि त्वयं मनुष्यकक्ष एवाभिप्रेतः स्यात्तं सोः।नां सोतारं

मां प्रकाशनवन्तं कुरु ब्रह्मणस्पते ॥ १ ॥ १० ॥

१ ‘णात्याः’ इति तु शोधककृतः पाठः, मूलस्थस्तु यथावस्थित एव सर्वेषु मूलपुस्तकेषु ॥

२ ‘तस्य हि निर्गुणत्वा’—इति मुद्रितमासीत् ॥ * अत्रैव नवमखण्डसमाप्तिर्दृश्यते ॥

‘इति निरुक्तवृत्तौ षष्ठा (एकादशा) ध्यायस्य द्वितीयः पादः ॥ ६, २ ॥’
इति तृपलभ्यते ॥

“सोमानम् (४२)”—इत्यनवगतम् । “सोतारम्”—इत्यवगमः । “सोमानं स्वरणं—य औशिजः” । मेधातिथेः काण्वस्यार्षम् । अग्न्युपस्थाने विनियुक्ता, “सोमानं स्वरणमिति ब्राह्मणस्पत्ययोपतिष्ठेत्”—इति श्रुतम्, । “सोमानम्” अनेकेषां “सोमानां” “सोतारम्” अभिषोतारम्, “माम्”, “स्वरणं” शब्दयितारम्, सुयशस्विनं “कृणुहि” कुरु हे “ब्रह्मणस्पते !” कथं च पुनः “प्रकाशनवन्तं कुरु” ? इति,—“कक्षीवन्तं य औशिजः” । लुप्तोपममेतत् । यः औशिजः कक्षीवान्, तमिव । अत्र करोतिसम्बन्धात् “प्रकाशनवन्तम्”—इत्येतदध्याहृतं भाष्यकारेण । “कक्षीवान्” “कक्ष्यावान्” कक्षया तद्वान् । “अपि त्वयं मनुष्यकक्ष एवाभिप्रेतः स्यात्” स हि कक्षे उत्पन्नः, तदुत्पत्तिसंयोगात् कक्षीवान्॥ औशिजः “उशिजः पुत्रः” । “उशिक्” पुनः “वष्टेः” कान्त्यर्थस्य । एवमत्र “सोमानम्”—इत्यस्य शब्दसारूप्यात् “सोतारम् सोमानाम्”—इत्येष विपरिणाम उपपद्यते ॥

अपि चैवमन्यथा स्यात्,—योऽहं सोमानां सोता, कक्षीवान् औशिजः, तमेवङ्गुणविशिष्टं मां प्रकाशनवन्तं कुरु हे ब्रह्मणस्पते ! ॥ ६ । १० । १ ॥ *

अनुवायम् ॥ ४३ ॥ किमीदिने ॥ ४४ ॥

“इन्द्रासोमा समुधशंसमुभ्यधं तपुर्धयस्तुचरुरग्निवाँ इव ।

ब्रह्मद्विषे क्रव्यादे घोरचक्षसे द्वेषो धत्तमनवायं किमीदिने ॥”

इन्द्रासोमावधस्य शांसेतारम् ॥

अधं हन्तेनिर्हसितोपसर्ग आहन्तीति ॥

तपुस्तपतेः ॥

चरुर्मृच्चयो भवति चरतेर्वा समुच्चरन्त्यस्मादापः ॥

ब्रह्मद्विषे ब्राह्मणद्वेष्ट्रे । क्रव्यादे क्रव्यमदते । घोरचक्षसे

घोरख्यानाय ॥

क्रव्यं विकृताज्जायत इति नैरुक्ताः । द्वेषो धत्तम् ।

अनुवायम् अनवयवः, यदन्ये न व्यवेयुरद्वेषस इति वा ।

किमीदिने किमिदानीमिति चरते किमिदं किमिदमिति वा
पिशुनाय चरते ॥

पिशुनः पिंशतेर्विपिंशतीति ॥ १ ॥ ११ ॥

“अनवायं (४३)” “किमीदिने (४४)”—इत्येते अनवगते । “अनवायं”—
इत्येतस्य “अनवयवम्”—इत्यवगमः । “किमीदिने”—इत्यस्य “किमिदं किमि-
दमित्येवङ्कारी पिशुनः” ॥ “इन्द्रासोमा समघशंसं—मनवायं किमीदिने ॥ (ऋ०
सं० ५, ७, ५, २)”—इति ॥ वसिष्ठस्याधर्मम् ॥ हे “इन्द्रासोमौ !” सन्तापयतं भवन्तौ, “अघ-
शंसं” पापस्य “शंसितारम्” “अभ्यघं” पापमेव कर्तुमाभिमुख्येन नित्यकालमेव योऽ-
वस्थितः, तं सन्तापयतम् । स च “तपुः” युवाभ्यां सन्ताप्यमानः, “चरुरभिर्वाँ इव”
चरुरिव अग्निसंयुक्तः “ययस्तु” अयं यातिवत्यर्थः । किञ्च, “ब्रह्माद्विषे” “ब्राह्मणद्वेष्ट्रे”
“ऋग्व्यादे” “ऋग्व्यमदत्ते” पृष्ठमांसभक्षयित्रे, “घोरचक्षसे” घोरदर्शनाय, “द्वेषः” सर्वलोक-
द्वेषतां “धत्तम्” युवाम् । “अनवायम्” “अनवयवं” सकलमित्यर्थः ॥ अथ “वा”
“अदन्त्ये” “अतद्दुहः” तत्सुदुहः “अद्वेषसः” अद्वेषारः “न व्यवेयुः” व्यवेतुं वियोजयितुं
अटमाना अपि न शक्नुयुः, तादृशं द्वेषो धत्तम् । “किमीदिने” “पिशुनाय”—
इत्यर्थः ॥ एवमत्र “अनवायम्”—इत्यस्य “अनवयवम्” अवियोजनं वा—इत्यर्थ-
प्रतीतिः, तथाभीष्टत्वात् ॥

किमीदी च पिशुनः, स हि “किमिदानीम्” वर्त्तते “इति” एवमन्वेपमाणः
“चरते” अथ “वा” “किमिदं” वर्त्तते “इति” एवमन्वेपमाणः “चरते” स
हि तस्य स्वभावः ॥

“चरुः, मृच्चयो भवति” मृदादिसञ्चितो भवति । “चरतेर्वाँ” “समुच्चरन्ति”
हि “अस्मादापः” ॥

“ऋग्व्यं” मांसम्, तद्धि “विकृताज्जायते” ॥

“पिशुनः” “पिंशतेः (जु० प०)” धातोः, स हि स्वल्पमपि पापं “विपिं-
शति” विपुष्यतीत्यर्थः ॥ ६ । ११ । १ ॥ *

अमवान् ॥ ४५ ॥

“ऋणुष्व पाजुः प्रसितिं न पृथ्वीं याहि राजेवामवाँ इभेन ।

तृष्वीमनु प्रसितिं दूणानोऽस्तोसि विध्यं रुक्षसुस्तपिष्ठैः ॥”

कुरुष्व पाजः । पाजः पालनात् ।

. प्रसितिमिव पृथ्वीम् । प्रसितिः प्रसयनात्, तन्तुर्वा जालं वा ।

याहि राजेवामात्यवानभ्यमनान् स्ववान्वेराभृता गणेन
गतभयेन हस्तिनेति वा ।

तृष्व्यानु प्रसित्या द्रूणाननः ।

तृष्वीति क्षिप्रनाम तरतेर्वा त्वरतेर्वा ।

असितासि विध्यरक्षसस्तपिष्ठैस्तप्ततमैस्तृप्ततमैः प्रपिष्टतमै-
रिति वा ॥ १ ॥

“अमवान् (४५)”—इत्यनवगतमनेकार्थश्च । “कृणुष्वपाजः०—रक्षसस्तपिष्ठैः ॥
(ऋ० सं० ३, ४, २३, १)”—इति ॥ वामदेवस्याष्वम् । अग्निचयने पुरुषव्या-
घारणे विनियुक्ता, “राक्षोघ्नेन व्याधारयेत्”—इति ह्युक्तम् ॥

हे भगवन्नग्रे ! “कृणुष्व” “कुरुष्व” एतदात्मीयं “पाजः” बलम्, “प्रसिति-
न” “प्रसितिमिव” वागुरातन्तुमिव, जालमिव वा । “पृथ्वीं” विस्तीर्णाम् । तत्
एवमेतत् विस्तीर्णं कृत्वा “याहि” त्वं रक्षांस्यभिमुखः । कथं च पुनर्याहि ? “राजा
इव” यथा राजा यायात् “अमवान्” “अमात्यवान्” नीतियुक्तो विजयाय, तथा
त्वं याहि । अथवा—यथा “अभ्यमनवान्” रोगभूतः परेभ्यो भयदाता यायात्,
तथा याहि । अथवा—यथा “स्ववान्” आत्मवित्तवान् सुभृतसैन्यो यायाद् विजयाय,
तथा याहि । “इमेन” “इराभृता” अन्नभृतेन “गणेन” सुपुत्रेन युक्तो यथा राजा
यायात्, तथा याहि । अथवा—इमेन “गतभयेन” शूरेण “हस्तिना” यथा यायात् तथा
याहि । किञ्च, “तृष्व्यानु प्रसितिं द्रूणानः” । क्षिप्रमनु प्रसितया गत्या, मन्तवया
गत्या । “द्रूणानः” रक्षांसि हिंसन् याहि । कस्मात् पुनरेवमुच्यते ? इतः,—यस्मात्
“अमता असि” “असिता” क्षेप्ता त्वं रक्षांसि प्रति दीप्तायाः अर्चिषः । स त्वमेवमागत्य
“विध्य” एतान् “रक्षसः” अस्मच्छत्रान् “तपिष्ठैः” “तप्ततमैः” अर्चिर्भिः ॥
एवमत्र राजोपमानसम्बन्धात् “अमवान्=अमात्यवान्”—इत्येवमाशुपपद्यते ॥

“पाजः”—इति बलनाम, “पालनात्” तेन हि पाल्यते । “प्रसितिः”—“प्रसयनात्”
“तन्तुर्वा जालं वा” उभाभ्यामपि ताभ्यामभिभूयन्ते मृगाश्च मत्स्याश्च ॥ ६।१२।१॥

अमीवा ॥ ४६ ॥

“यस्ते गर्भममीवा दुर्णामा योनिमाशये ॥”

अमीवा अभ्यमनेन व्याख्यातः ॥

दुर्णामा क्रिमिर्भवति पापनामा ॥

कृमिः क्रव्ये मेद्यति, क्रमतेर्वा स्यात्सरणकर्मणः, कामतेर्वा ॥ २ ॥

“अमीवा (४६)”—इत्यनवगतम् । “अभ्यमनेन” “अभ्यमनवान्”—इति यदु-
क्तमाधस्त्ये मन्त्रे, (६।१२।१) अनेनैव तत् “व्याख्यातम्” ॥

“यस्ते गर्भममीवा दुर्णामा योनिमाशये ।

अग्निष्टे ब्रह्मणा सह निष्कृव्याद्मनीनशत् ॥ (ऋ० सं० ८, ८, २०, २)”—इति ॥

रखोहा नाम ब्राह्मः, तस्येषमार्षम् । पुत्रकामस्य षडाहुतो नाम स्थालीपाकः, तत्रेयं
विनियुक्ता । “यः” “ते” तव हे स्त्रि ! “गर्भम्” “अमीवा” रोगभूतः, “दुर्णामा”
“पापनामा क्रिमिः” पापप्रदेशे नतः परिणतः उत्पन्नः, “योनिम्” “आ” गत्य
“श्वे” श्वेते गर्भमिहिसिता ‘तम् अग्निः’ ‘ब्रह्मणा सह’ ‘निर्’ अनीनशत्’ नाशयतु ।
“क्रव्याद्” मांसमक्षयितारम् ॥ एवमत्र “अमीवा”—इत्यस्य “क्रिमिः” अभिधेयः,
क्रिभ्युपहते हि योनी गर्भो न सम्भवतीत्युपपत्तिः ॥ ६।१२।२ ॥

दुरितम् ॥ ४७ ॥

“अतिक्रामन्तो दुरितानि विश्वा ॥”

अतिक्रममाणा दुर्गतिगमनानि सर्वाणि ॥ ३ ॥

“दुरितम् (४७)”—इत्यनवगतम् । “दुर्गतिगमनम्”—इति अर्थप्रतिपत्तिः ॥

“वैश्वदेवी सूनृतामारभध्वं शुद्धा भवन्तो यज्ञियासः पावकाः ।

अतिक्रामन्तो दुरितानि विश्वा शतं हिमाः सर्ववीरा मदेम” ॥

“वैश्वदेवी” वाचं ‘सूनृतां’ सत्याम् ‘आरभध्वम्’ उपक्रमध्वम् वक्तुम् । तयैवलक्ष-
ण्या वाचा ‘शुद्धाः’ इह अनभिद्यस्ताः पूताश्च परलोके भवय । “यज्ञियासः” यज्ञियाः
यज्ञसम्पादिनः । किञ्च, “अतिक्रामन्तः” अतिक्रममाणा वयम् । तस्या वाचो माहा-
माय्येन । “दुरितानि” दुर्गतिप्रापकाणि कर्माणि, “विश्वा” विश्वानि । “शतं हिमाः”
शतं हेमन्तानां ‘सर्ववीराः’ अनवलण्डितपुत्रपौत्राः ‘मदेम’ हृष्येमेत्यर्थः ॥ एवमत्रातिक्रमणस-
म्बन्धात् “दुरितम्=दुष्कृतम्”—इत्युपपद्यते, तस्य हि अतिक्रमणमभीष्टमिति ॥ ६।१२।३ ॥

१ ‘तैनेव त्’ ॥ २ ‘ब्राह्मणः’ ॥ ३ ‘र्थप्रतीतिः’ ॥

अप्वे ॥ ४८ ॥

अप्रा यदेनया विद्धोऽपवीर्यते । व्याधिर्वा भयं वा ।

“अप्वे परेहि” इत्यपि निगमो भवति ॥ ४ ॥

“अप्रा (४८)”—इत्यनवगतम् । “अपव्ययति”—इत्यवगमः । रोगजातिर्वा अभिधेया भयजातिर्वा, तथा हि “विद्धः अपवीर्यते” अपवेष्टयते वा प्राणैः । “अमीर्षां चित्तं (प्रतिलोभयन्ती गृहाणांगानि) (ऋ० सं० ८, ५, २३, ६)”—इति॥ उपरिष्ठाच्छेषः ॥ ६ । १२ । ४ ॥

अमतिः ॥ ४९ ॥

अमतिरमामयी मतिरात्ममयी ।

“ऊर्ध्वा यस्यामतिर्भा अदिद्युतुत्सवीमनि” इत्यपि निगमो

भवति ॥ ५ ॥ १२ ॥

“अमतिः (४९)”—इत्यनवगतम् । “अमामयी मतिः” अमतिः । एवमपि न प्रतीयत इत्याह,—“आत्ममयी” यस्य मतिः असावमतिरित्युच्यते । कश्चासौ ? आदित्यः, तस्य हि आत्मप्रकाशमयी मतिः ॥

३२७ ३ २३१२३६२२३१२३१२ ३१२ ३२२२३२ ३२

“अभि त्वं देव० सवितारमोष्योः कविक्रतुमर्चामि सत्यसव० रत्नधामभि प्रियं मतिम्॥

३२७ ३२ ३१२२२३१२ ३ १२ ३१२ ३१२

ऊर्ध्वा यस्यामतिर्भा अदिद्युतुत्सवीमनि हिरण्यपाणिरमिमीत सुक्रतुः कृपा स्वः ॥ (सा० छ० आ० ५, २, ३, ८)”—इति ॥

नकुलस्यार्षम् । अतिच्छन्दाः, अष्टिः । प्रवर्ये शस्यते, सोमसम्माने चाध्वर्यवे विनियुक्ता । ‘अभि अर्चामि’ ‘त्वं’ तम् अहम्, ‘देवं’ ‘सवितारम्’ । ‘ओष्योः’ द्यावापृथिव्योः यान्यन्तरा भूतानि वर्तन्ते, तेभ्यः सर्वेभ्य सकाशात् । ‘कविक्रतुं’ क्रान्तप्रज्ञानम्, ‘सत्यसर्वं’ सत्याभ्यनुष्ठम्, ‘रत्नधां’ रमणीयानां धनानां दातारम्, ‘अभि मतिम्’ अभिमन्तारं सर्वाधानाम्, ईश्वरत्वात्, ‘प्रियं’ च सर्वभूतानाम् । “ऊर्ध्वा” “यस्य” सवितुः “अमतिः” आत्मप्रकाशमयी मतिः । आह—कतमा पुनरसावूर्ध्वा ? इति,—“भा” याः “अदिद्युतुत्” अद्योतयत् । तम् अभ्यर्चामि । किञ्च, ‘सवीमनि’ प्रसवे यस्य सर्वमिदं प्रवर्त्तते, ‘हिरण्यपाणिः’ रश्मिपाणिः, सर्वमिदं

जगत् 'अमिमीत' निर्मितवान् । 'सुकृतुः' सुकर्मा । 'कृपा' स्वया सामर्थ्यकल्पनया ।
'स्वः' आदित्यः, सु अरण इत्यर्थः ॥ एवमत्र "अमति"—शब्देन आत्मप्रकाशगतम्
आदित्यविशानमुच्यते, स हि प्रकाशसत्त्वं एव नान्यत् प्रकाशान्तरमपेक्षत इत्युप-
पत्तिः ॥ ६ । १२ । ५ ॥

श्रुष्टी ॥ ५० ॥ पुरंधिः ॥ ५१ ॥

श्रुष्टीति क्षिप्रनाम—आशु अष्टीति—॥

"श्रुष्टी (५०)"—इत्यनवगतम्, "पुरन्धिः (५१)"—इति च । श्रुष्टीत्यस्यै
'आश्वशनम्'—इत्यवगमः, पुरन्धिरित्यस्यापि 'पुरां धीः'—इत्यवगमः ॥ *

"ताँ अंध्वर उशतो यक्ष्यन्ने श्रुष्टी भगं नासत्या पुरन्धिम् ।"

तानध्वरे यज्ञे, उशतः कामयमानान्, यजाम्ने "श्रुष्टी भगं
नासत्यौ" चाश्विनौ ।

सत्यावेव नासत्यावित्यौर्णवाभः, सत्यस्य प्रणेतारावि-
त्याग्रायणः, नासिकाप्रभवौ बभूवतुरिति वा ।

पुरन्धिर्बहुधीस्तत्कः पुरन्धिर्भगः पुरस्तात्तस्यान्वादेश इत्येकम् ।

इन्द्र इत्यपरं स बहुकर्मतमः पुरां च दारयितृतमः, वरुण
इत्यपरं, तं प्रज्ञया स्तौति—

"इमामू नु कुवितमस्य मायाम्" इत्यपि निगमो भवति ॥ १ ॥

"ते हि यज्ञेषु यज्ञियास ऊमाः सधस्थं विश्वे अभिसन्ति देवाः ।

ताँ अंध्वर उशतो यक्ष्यन्ने श्रुष्टी भगं नासत्या पुरन्धिम् ॥ (ऋ० सं० ५, ४,
६, ४)"—इति ॥ वसिष्ठस्यार्षम् । वैश्वदेवी । त्रिष्टुप् ।

'ते' ये 'विश्वेदेवाः' 'यज्ञेषु' 'यज्ञियासः' यज्ञसम्पादिनः, 'ऊमाः' अवितारः
रक्षितारः, अवनीया वा तर्पणीयाः, 'सधस्थं' वैश्वदेवं समानं स्थानम् 'अभिसन्ति'
अभितीष्ठन्ते । किं तेषाम् ? इति,—"तान्" विश्वान्देवान् हे "अग्ने" ! एतस्मिन्
"अध्वरे" "यज्ञे" "उशतः" स्वसंज्ञं "कामयमानान्" "श्रुष्टी" "क्षिप्रम्" अवि-

१ 'त्यस्य वि' ॥ * इहैव द्वादशखण्डसमाप्तिर्दृश्यते । परंतु सा "श्रुष्टी इत्यनवगतम्"
इत्यतः प्राग्विवावगन्तव्या ॥

लम्बमानः “यज्ञि” “यज्ञ” “भग” च यज्ञ, “नासत्या” “नासत्यौ चाश्विनौ” यज्ञ, “पुरन्धिम्” च यज्ञ ॥ एवमत्र यागस्य विघ्नभयात् क्षिप्रस्येष्टत्वात् “श्रुष्टि-इति क्षिप्र-नाम”-इत्युपपद्यते ॥ अन्यत्र हि वक्ष्यति “श्रुष्टीवरीः=मुखवतीः” इति, तस्मादेतदनेकार्थमपि भवति ॥

“सत्यौ एव नासत्यौ-इति” “और्णवाभः”-आचार्यो मन्यते । तौ हि सत्यमेव ब्रूतः, न कदाचिदप्यसत्यम् । तस्मान्नासत्यावित्युच्यते । द्विः प्रतिषेधः प्रकृतिमापादयति । अथवा-“सत्यस्य” उदकस्य यज्ञस्य वा “प्रणेतारौ” नासत्यौ, तथाहि “आग्रायणः” आचार्यो मन्यते । अथ “वा” ऐतिहासिकपक्षेण “नासिकाप्रभवौ हि तौ बभूवतुरिति” ॥

“पुरन्धिः” । पुरन्धिशब्दोऽत्र गुणपदत्वात् सन्दिह्यते इति विचार्यते-“तत्कः पुरन्धिः ?”-इति । “भगः” अत्र “पुरस्तात्”-“श्रुष्टी भगम्”-इति, “तस्य” अयम् “अन्वादेशः”-“इत्येकम्” आचार्यमतम् । नासत्यावनन्तरावपि सन्तौ न सन्दिह्यते द्विवचनवाच्यत्वात् तयोः, एकवचनान्तत्वात् “पुरन्धि”-शब्दस्य च । “इन्द्रः” उक्तः स्यात् पुरन्धिशब्देन, “इत्यपरं” मतम् । किं कारणम् ? “सः” हि इन्द्रः “बहुकर्मतमः” अन्येभ्यो देवेभ्यः । “धीः”-इति कर्मनामसु पठितम्, तद्यस्य पुरु.बहु स पुरन्धिः, स चेन्द्रः । तस्मात् पुरन्धिः इन्द्रः-इत्युपपद्यते । अथवा-अन्येन पुरन्धित्वमिन्द्रस्य स्यात्, “पुरां च दारयित्तमः” मेघपुरो ह्यसावेव दारयति । “वरुणः” पुरन्धिशब्देनोच्यते, “इत्यपरम्” मतम् । किं कारणम् ? “तं” हि अन्यत्रापि मन्त्रदृक् “प्रज्ञया” बुद्ध्या “स्तौति” । तथा, -

“इमामू तु कवितमस्य मायां महीं देवस्य न किरादर्धम् ।

एकं यदुध्ना न पृणन्त्येनीरासिञ्चन्तीव नयः समुद्रम् ॥ (ऋ० सं० ४, ४, ३१, १)-इति ॥

अत्रेतिरार्थम् । वारुणी । त्रिष्टुप् । “इमां” “माया” प्रज्ञां “कवितमस्य” मेधावितमस्य द्योतमानस्य ‘महीं’ महतीं मायां ‘न किरादर्धम्’ न कश्चिदप्यार्धर्षयितुं शक्नोति । कतमां मायाम् ? इति-“एकम्” एतं सन्तं वरुणम् आदित्यम्, ‘यत्’ एता ‘उध्ना’ उदकेन रश्मिना नयः ‘एनीः’ गैमनशीलाः सततमुदकमादाय आदित्यमण्डलं गच्छेति एवं नामाहर्निशमेता गच्छन्त्यः ‘अवनयः’ नद्य इव ‘समुद्रं’ सिञ्चन्त्यः ‘न पृणन्ति’ न प्रीणयन्ति बुद्ध्या । तेषां रश्मीनां च मायाम् एवंलक्षणां भगवतो वरुणस्य ‘आधर्षयितुम्’ अभिभावितुं विशातुं न शक्नोति

४७६ निघण्टु (४३) भाष्ये- [३. द्वात्रिंशच्छतपदेषु ५३ रिशादसः-

कश्चिदपि कथयितुम् । कथमप्ययं न सम्पूर्यत इति ॥ एवमत्र वरुणः, प्रशया स्तूयते, धीरिति च प्रशानाम, सा यस्व पुर्वी बह्वी, च पुरन्धिः । वरुणश्च प्रशया स्तूयते, तस्मात् “वरुणः=पुरन्धिः”-इत्युपपद्यते ॥ ६ । १३ । १ ॥

रुशत् ॥ ५२ ॥

रुशदिति वर्णनाम रोतेर्ज्वलातेकर्मणः ॥

“समिद्धस्य रुशददर्शि पाजः” इत्यपि निगमो भवति ॥ २ ॥ १३ ॥

“रुशत् (५२)”-इत्यनवगतम् । “रोचतेर्ज्वलतिकर्मणः”-इति निर्वचनम् ।

“रोचनम्”-इत्यवगमः ॥

“अबोधि होता यजथाय देवानूर्ध्वो अग्निः सुमनाः प्रातरस्थात् ।

समिद्धस्य रुशददर्शि पाजो महान्देवस्तमसो निरमोचि ॥ (ऋ० सं० ३, ८, १२, २)”-इति ॥

गविष्टिरबुधयोरार्षम् । आग्नेयी । त्रिष्टुप् । अग्निचयने इष्टकोपधाने विनियुक्ता । ‘अबोधि होता’ बुध्यते होता ‘अग्निः’ ‘यजथाय’ यजमानाय, यष्टव्यतया ‘देवान्’ । ‘ऊर्ध्वः’ ज्वलनक्रियायोगात् । ‘प्रातः अस्थात्’ अग्निहोत्रिणां गृहेषु यो वितिष्ठते, ‘सुमनाः’ च शोभनमनाः । “समिद्धस्य” च यस्य “रुशत्” रोचिष्णुर्वर्णः “अदर्शि” दृश्यते । “पाजः” च बलं यस्य ‘अप्रमितम्’ यश्च प्रभावतः ‘महान्’ । ‘तमसः’ च सर्वमिदं ‘निरमोचि’ निर्मोचयति, बुध्यते देवान् यष्टव्यतया ॥ एवमग्न्यधिकारादत्र शब्दसारूप्याच्च “रुशत्”-“इति” एतत् “वर्णनाम”-इत्युपपद्यते ॥ ६ । १३ । २ ॥

रिशादसः ॥ ५३ ॥

“अस्ति हि वः सजात्यं रिशादसो देवासो अस्त्याप्यम् ।”

अस्ति हि वः समानजातिता रेशयदारिणो देवाः । अस्त्याप्यम् । आप्यमाप्नोतेः ॥ १ ॥

“रिशादसः (५३)”-इत्यनवगतम् । “रेशयदासिनः”-इत्यवगमः ॥ *

“अस्ति हि वः सजात्यं रिशादसो देवासो अस्त्याप्यम् ।

प्रष्टुः पूर्वस्मै सुत्रितार्य वोचत मञ्जु सुम्राय नव्यसे ॥ (ऋ० सं० ६, २, ३२, ५)”-इति ॥

* इदं त्रयोदशखण्डसमाप्तं दृश्यते, परं तु ‘रिशादस इत्यनवगतम्’ इत्यतः प्रागेवोचितावगन्तव्या ॥

मनुर्वैवस्वतस्तस्येयमार्षम् । सतो बृहती । वैश्वदेवे सुक्ते । हे “रिशदसः” “रेश-
धेदासिनः” ! “देवासः” देवाः ! यो हि रेशयति हिंसावान् भवति, तस्मै त आयु-
धान्यस्यन्ति । “रेशयदारिणः”-इति केचिदधीयते निर्वचनम्, तेषां रेशयन्तं हिंसन्तं
दारयन्तीत्यर्थः । “अस्ति” “वः” युष्माकं “सजात्यं” “समानजातिता” देवत्वम्,
“अस्ति” च युष्माकम् “आप्यम्” आप्तव्यं मनुष्यैः, ईश्वरा यूयमित्यभिप्रायः ।
यत एवमतो ब्रवीमि,—‘प्रवोचत’ यूयम् अस्मभ्यमनुजानीत । ‘सुविताय’ सुगताय,
‘सुभोगाय’ स्थानाय, ‘सुन्नाय’ सुखाय च पूर्वस्मै स्वभूताय, ‘नव्यसे’ नवतराय ।
कथं च पुनः प्रवोचत ? इति,—‘मक्षु’ क्षिप्रमित्यर्थः । एवमत्र शब्दसारूप्यादर्धोपप-
त्तेश्च “रिशदसः=रेशयदासिनो वा, रेशयदारिणो वा”—इत्युपपद्यते ॥ ६ । १४ । १ ॥

सुदत्रः ॥ ५४ ॥

सुदत्रः कल्याणदानः ॥

“त्वष्टा सुदत्रो विदधातु रायः” इत्यपि निगमो भवति ॥ २ ॥

“सुदत्रः (५४)”—इत्यनवगतम् । ‘सुदानैः’—इत्यवगतम् ॥

“ता नो रासनातिषाच्चो वसून्त्या रोदसी वरुणानी शृणोतु ।

वरुत्रीभिः सुशरणो नो अस्तु त्वष्टा सुदत्रो विदधातु रायः ॥ (ऋ० सं०
५, ३, २७, २)”—इति ॥

वसिष्ठस्यार्षम् । दशरात्रस्य चतुर्थेऽहनि तृतीयसवने वैश्वदेवे शस्त्रे द्विपदा एताः
शस्यन्ते । ‘ताः’ देव्यः, ‘नः’ अस्मभ्यं ‘रासन’ ‘वसूनि’ ददत्वित्यर्थः । किलक्षणाः
देव्यः ? ‘रातिषाचः’ हविर्दानं याः सचन्ते सेवन्ते । किञ्च, आभिमुख्येन स्थित्वा
‘रोदसी’ रुद्रस्य पत्नी ‘शृणोतु’ ‘वरुणानी’ च । किञ्च, ‘वरुत्रीभिः’ वरयितव्याभिः
सहितः ‘सुशरणः’ स्वाश्रयणः ‘नः’ अस्माकम् ‘अस्तु’ । “त्वष्टा” “सुदत्रः”
“कल्याणदानः” “विदधातु” च अस्माकम् “रायः” धनमित्यर्थः ॥ एवमत्र “रायः”—
सम्बन्धात् “सुदत्रः=कल्याणदानः”—इत्युपपद्यते ॥ ६ । १४ । २ ॥

सुविदत्रः ॥ ५५ ॥

सुविदत्रः कल्याणविद्यः ॥

“आग्ने याहि सुविदत्रेभिरुर्वाह” इत्यपि निगमो भवति ॥ ३ ॥

“सुविदत्रः (५५)”—इत्यनवगतम् । ‘सुविद्यः’—इत्यवगमः । “कल्याणविद्यः”—
इत्यभिधेयवचनम् ॥

“ये तातृषु देवैत्रा जेहमाना होत्राविदुः स्तोमतष्टासो अकैः ।

आमेयाहि सुविदत्रेभिर्वाङ् सत्यैः कव्यैः पितृभिर्धर्मसद्भिः ॥ (ऋ० सं० ७,
६, १८, ४)”—इति ॥

शङ्खस्य यामायनस्यार्थम् । त्रिष्टुप् । पैत्री । पितृयज्ञे स्विष्टकृद्याज्यैषा । ‘ये’
‘तातृषुः’ स्तीर्णवन्तः, ‘देवत्रा’ देवान् प्रति ‘जेहमानाः’ गच्छन्तः, ‘होत्राविदुः’
स्तुतिविदः, ‘स्तोमतष्टासः’ स्तोमकर्तारः ‘अकैः’ मन्त्रैः स्तोमकर्तारः । य एवंलक्षणाः
पितरः, तैः साकम् “आयाहि ।” हे “आमे !” सुविदत्रेभिः” “कल्याणविद्यैः”
“अर्वाङ्” अस्मानामिमुख्येन, तैश्च साकम् । एवङ्गुणयुक्तैः “पितृभिः” आगत्य
‘सत्यैः’ एतैः यथावत्संस्कृतैः ‘कव्यैः’ पितृदेवत्यैः ‘धर्मसद्भिः’ यज्ञवादिभिः हविर्भि-
स्तुतिमुपयाहि । अथवा—सत्यवादिभिः पितृभिः कव्यवाहैः साकमायाहीति । एवं
पितृविशेषणत्वेनैव योज्यमेतदपि पदद्वयम् ॥ एवमत्र शब्दसारूप्यात् “सुविदत्र”-
शब्दः “कल्याणविद्य”-वाचीत्युपपद्यते ॥ ६ । १४ । ३ ॥

आनुषक् ॥ ५६ ॥

आनुषगिति नामानुपूर्वस्यानुषक्तं भवति ।

“स्तृणन्ति बर्हिर्गानुषक्” इत्यपि निगमो भवति ॥ ४ ॥

“आनुषक् (५६)”—इत्यनवगतम् । “अनुषक्तम्”—इत्यवगमः । “नामानुप-
र्वस्य”—इत्यर्थवचनम् ॥

“आ षा ये अग्निर्मन्थते स्तृणन्ति बर्हिर्गानुषक् ।

येषाभिन्द्रो युवा सखा ॥ (ऋ० सं० ६, ३, ४२, १)”—इति ॥

त्रिशोकस्यार्थम् । बृहतीसहस्रे तृचाशीतिषु विनियुक्ता । ‘ये’ एव नित्यमाग्निम् ‘आ’
आभिमुख्येनावस्थिताः ‘इन्द्रो’ यज्वानः, य एव यज्ञेषु “बर्हिः” “आनुषक्”
“अनुषक्तं” “स्तृणन्ति” तेषामेव ‘इन्द्रः’ ‘युवा’ नित्यः ‘सखा’ समानख्यानो याज्ञे
कर्मणि भवति, नेतरेषामयज्वनाम् । बर्हिःसम्बन्धात् “आनुषक्”—इति “नाम” एतत्
“आनुपूर्वस्य नाम”—इत्युपपद्यते ॥ ६ । १४ ॥ ४ ॥

तुर्वणिः ॥ ५७ ॥

तुर्वणिस्तूर्णवनिः ।

‘स तुर्वणिर्महां अरेणुपौंस्ये’ इत्यपि निगमो भवति ॥ ५ ॥

“तुर्वणिः (५७)”—इत्येतदनवगमम् । “तूर्णवनिः”—इत्यर्थवचनम् । तूर्णं हि यः सम्भजते, स तूर्णवनिता सन् तूर्णवनिरित्युक्तः ॥

‘स तुर्वणिर्महां अरेणुपौंस्ये गिरेभृष्टिर्न भ्राजते तुजा शवः ।

येन शुष्णं मायिनमायसो मदे दुध्र आभूषुग्रामयन्नि दामानि ॥ (ऋ० सं० १, ४, २१, ३)”—इति ॥

इन्द्रस्य सव्यत्वमापन्नस्येयमार्षम् । जगती । ऐन्द्री । वैशुवतेऽहनि निष्केवल्ये शस्त्रे शस्यते । “सः” इन्द्रः “तूर्वणिः” तूर्णवनिता, इन्द्रो हि स्तोतारं तूर्णं सम्भजते । “महान्” प्रभावतः । “अरेणुपौंस्ये” अन्तरिक्षे हि यत् बलं भवति, तत्र न रेणवः सन्ति, तस्मादरेणुपौंस्यमित्युच्यते । “पौंस्यम्”—इति बलनामसु पठितम्, तस्मिन् अरेणुपौंस्ये बले अन्तरिक्षे, संग्रामे वा । ‘गिरेः भृष्टिः’ गिरिशृङ्गमिव उच्छिन्नः भ्राजते । ‘तुजा’ वज्रेण प्रगृहीतेन ‘शवः’ शविष्ठो बलिष्ठ इन्द्रः । ‘येन’ वज्रेण नित्यं ‘शुष्णं’ शोषयितारम्, ‘असुरं’ मेघम्, ‘मायिनं’ प्रज्ञावन्तम् ‘आयसः’ देवान् प्रति अयनशीलस्य सोमस्य ‘मदे’ प्राप्ते ‘दुध्रः’ दुर्द्धरः शत्रूणाम् ‘आभूषुः’ उपर्युपरि आत्मनो भवतुमिच्छन् ‘रामयन्नि दामानि’ दाम्नीव न्यरमयत्, सुप्रबध्नादित्यर्थः ॥ एवमत्र शब्द-सारूप्यादर्थोपपत्तेश्च “तुर्वणिः=तूर्णवनिः”—इत्युपपद्यते ॥ ६ । १४ ॥ ५ ॥

गिर्वणाः ॥ ५८ ॥

गिर्वणा देवो भवति गीर्भिरेन वनयन्ति ।

“जुष्टं गिर्वणसे बृहत्” इत्यपि निगमो भवति ॥ ६ ॥ १४ ॥

“गिर्वणसे (५८)”—इति, अनवगतम् । ‘गीर्वणनीयः’—इत्यवगमः । “गीर्भिः” छुत्तिभिः “एनं वनयन्ति”—इति अर्थवचनम् ॥

“आमासु पृक्मैरय आ सूर्यं रोहयो दिवि ।

धर्मं न सामन्तपता सुवृत्तिभिर्जुष्टं गिर्वणसे बृहत् ॥ (ऋ० सं० ६, ६, १२, ७)”—इति ॥

नृमेघसः प्रियमेघसो वा इयमार्षम् । बृहती । ऐन्द्रे सुक्ते । ‘आमासु’ अपक्वासु गोष्ठे क्षीरं ‘पृक्म्’ ‘ऐरयः’ त्वम् इन्द्र ! । “तस्मादामा सती पृक् दुहे इति विज्ञायते” । तदिदमामायां सत्यां गवि श्रुतं पव इति । किञ्च, ‘आ सूर्यं रोहयो दिवि’ आ रोहयः त्वं सूर्यं दिवि ब्रुलोके इत्यर्थः । ‘आमासु’ स्तोस्तुनाह,—

अस्मै इन्द्राय एवङ्गुणविशिष्टाय 'धर्म न' धर्ममिव सुततं सुष्ठु सुगुणं 'सामन्' साम 'तपत' स्थानकरणानुप्रदानवदुच्चारयतेत्यर्थः । 'सुवृत्तिभिः' शोभनाभिः स्तुतिभिः "जुष्टं" प्रियं "गिर्वणसे" इन्द्राय स्तुतिसम्भक्ते । कतमत् पुनस्तत्सामं ? इति,— "बृहत्" तद्वि प्रियमिन्द्रस्य । एवमत्र "गिर्वणाः=देवः" उच्यते, शब्दसारूप्यादित्युपपद्यते ॥ ६ । १४ । ६ ॥

असूते सूते ॥ ५९ ॥

“असूते सूते रजसि निषत्ते ये भूतानि समकृण्वन्निमानि ॥”

असुसमीरिताः वातसमीरिता माध्यमका देव-
गणास्ते रसेन पृथिवीं तर्पयन्तो भूतानि च कुर्वन्ति त
आयजन्तेत्यतिक्रान्तं प्रतिवचनम् ॥ १ ॥

“असूते, सूते (५९)”—इत्येते अनवगते । “असुसमीरिताः” “सुसमीरिते”—
इत्यवगमः ॥ •

“त आर्यजन्तु द्रविणं समस्ता ऋषयः पूर्वं जरिताशो न भूमना ।

असूते सूते रजसि निषत्ते ये भूतानि समकृण्वन्निमानि ॥ (ऋ० म० ८, ३, १७, ४)”—इति ॥

विश्वकर्मणो भौवनस्येयमार्पम् । वैश्वकर्मणीभ्यां जुहोतीति ह्युक्तमग्निप्रणयने, तत्र विनियोगः ॥ “असूतीः” असुः प्राणः, प्राणश्च वायुः, “थोऽयं वायुः पवत एष प्राणः”—इति ह्युक्तम्, तेन समन्तात् ईरिताः “असुसमीरिताः” वातसमीरिताः इत्यर्थः । के पुनस्ते ? इति—“माध्यमका देवगणाः” मेधाः, इतरे च मरुदादयः । ते हि वातेन समीर्यन्ते, वात एव हि तान् वहति । क पुनरेतेऽवस्थिताः समीरिताः ? इति,—“सूते” “सुसमीरिते” विश्विते विस्तीर्णे इत्यर्थः । “रजसि” अन्तरिक्षलोके “निषत्ते” निषण्णे इत्यर्थः । समीरिताः किं कुर्वन्ति ? इति,—“ये भूतानि समकृण्वन्” समस्तानि कृतवन्तः “इमानि” । तेषां किम् ? इति,—“त आयजन्ते” इति । “अतिक्रान्तं प्रतिवचनम्” प्रतिनिर्देशः प्रतिवचनमुच्यते, स एव पूर्वकाले प्रयोगो यच्छब्दः पश्चात् प्रयुक्तः पश्चात्प्रयोगार्हश्च तच्छब्दः पूर्वं प्रयुक्तो मन्त्रपाठक्रमेण,—

• इहैव अतुर्दृष्टावत्समाप्तिर्दृश्यते । परंतु सा “असूते सूते इत्येते अवग-
गते” इत्यतः प्रमेवोचितावमन्तव्या ॥ १ ‘होमीति’ ॥ २ ‘मस्ता ई’ ॥

तदेतत् भाष्यकारेण प्रदर्शितमस्मिन् मन्त्रे “त आ यजन्त इति अतिक्रान्तं प्रतिवचनम्”-इति । त आ यजन्तेत्यस्य पादस्य समासेनैतद्भाष्यकारेण निर्वचनमुक्तम् । “ते रसेन पृथिवीं तर्पयन्तो भूतानि च कुर्वन्ति” ते मेघाः, रसेन उदकेन, पृथिवीं तर्पयन्तः, भूतानि सर्वाण्युत्पादयन्ति, स्थितिं च तेषां कुर्वन्ति । ‘आयजन्त’ ‘द्रविणम्’ उदकम्, आभिमुख्येन ददति सर्वमुदकम्, ‘समस्मे’ सर्वस्मिन् भूतजाते । एवं भूतान्युदकेन कुर्वन्ति अनुगृह्णन्ति च । अधुना दृष्टान्तमाह,— ‘ऋषयः पूर्वे’ विश्वमृजः, ‘जरितारः न’ ‘भूमता’ भूमा कर्मणा वार्षमह्निकेण सत्रेण, तैर्हि सर्वो भूतग्रामः पूर्वं सृष्टोऽनुगृहीतश्च । एवमत्र शब्दसारूप्यादर्थोपपत्तेश्च “असूते”- ‘सूते’—इत्येतयोः “असुसमीरिताः” “सुसमीरिते”—इत्येते शब्दसमाधौ उपपद्येते ॥ ६ । १५ । १ ॥

अम्यक् ॥ ६० ॥

“अम्यक्सा त इन्द्र कुष्टिः ।”

अमाक्तेति वाऽभ्यक्तेति वा ॥ २ ॥

“अम्यक्(६०)”-इत्यनवगतम् । “अमाक्ता इति वा” “अभ्यक्ता इति वा” शब्दसमाधी । “ऋष्टिः” अभिनेया, ता हि संप्राप्ते जत्रो मन्यन्ते—गाभेया प्रत्यक्षिता विता मोमेया प्रत्यक्षितानि । अयम्—“अभ्यक्तेति वा” अभिगतेर नित्यकालं शक्नु प्रति भरतीति अभ्यगित्युच्यते ॥

“अम्यक्सा त इन्द्र ऋष्टिस्मे सनेम्यभ्वं मरुतो जुनन्ति ।

अग्निश्चाद्विष्मात्से गुप्तज्ञानापो न द्वीपं दयति प्रयांसि ॥” (ऋ० सं० २, ४, ८, ३)-इति ॥

अगस्त्यार्थः । पिप्प्लु । ऐन्द्रो । ऋन्नेषु द्वितीयेऽर्गेन गरुत्वतीये जत्रे शस्यते “अम्यक् सा ते” यदैवंलक्षणा रेणुणा शक्तिः आभिमुख्येन मेयमश्रिता त्वया धिमा भवत्यात्मनस्तान् या म्भूता, अथ तदा मरुतोऽपि तदनुविष्टत्वेन दे “इन्द्र” ! ‘अस्मे’ अस्मन्-दर्थं ‘सनेमि’ निरस्तनम् ‘अभ्वं’ बहुदकमिह पानयितव्यमिति स्थान्यायुधानि मेघविदारणाय ‘जुनन्ति’ गमयन्ति । किञ्च, सर्वेषामेवायुधानां मध्ये भावत्कैव शक्तिः ‘अग्निश्चिन्’ अग्निरेव ‘अतसे’ काष्ठे ‘गुप्तज्ञान’ देदीप्यमान एतस्मिन् मेवे आस्तं । किञ्च, ‘आपो न द्वीपम्’ यथा नौदेया आपो द्वीपं परियार्थात्मानं धारयन्ति, एवमेतानि मेघानि

१ ‘भाष्यक्रमेण’ ॥ २ ‘एषां’ ॥ ३ ‘तद्विष्मा’-इति किमपि मुद्रितमस्ति ॥

‘प्रयांसि’ उदकानि महत्त्वाद् दृष्टेः तानि मज्जयितुमशक्नुवन्ति द्वीपमिव परिवार्य धारयन्ति ॥ एवमत्राञ्जतेर्गत्यर्थस्य (भू० प०) “अम्यक्”—इत्येतद् विपरिणामोऽप्युपपद्यते ॥ ६।१५।२ ॥

यादृशिमन् ॥ ६१ ॥

“यादृशिमन्धायि तमपस्ययाविदत्” ।

यादृशेऽधायि तमपस्ययाविदत् ॥ ३ ॥

“यादृशिमन् (६१)”—इत्यनवगतम् । “यादृशे”—इत्यवगमः ॥

“ज्यायांसमस्य यतुनस्य केतुना ऋषिस्वरं चरति यासु नाम ते ।

यादृशिमन्धायि तमपस्ययाविदत् उ स्वयं वहते सो अरं करत् ॥ (ऋ० सं० ४, २, २४, ३)”—इति ॥

अवतारस्वयेयमार्पम् । जगती । आग्नेयाः । “तम्प्रत्यया”—इत्येतस्मिन् सुक्ते । उप-
ह्वये तृतीयसवने नैश्वदेवे शस्यते । ‘ज्यायांसं’ महत्तरम् । ‘अस्य’ ‘यतुनस्य’
कर्मणि षष्ठ्या वा, यतनशीलस्य भगवतः सूर्यस्य, ‘केतुना’ कर्मणा प्रशया वा, ‘ऋषि-
स्वरम्’ ऋषिभिः स्वर्यते स्तूयते इत्यृषिस्वरः, तमृषिस्वरम्, स्तुवन् ‘चरति’ प्रचरति ।
“यासु नाम ते” यासु क्रियासु नाम नमनं ते तव हे भगवन् अग्ने । स एवं
चरेन् तासु क्रियासु, “यादृशिमन्” “यादृशे” कामे “धायि” मनो धैते, “तम्”
तादृशं कामम् तया “अपस्यया” क्रियया हविःस्तुत्यादिलक्षणया तव प्रसादात्
“अविदत्” अलभतेत्यर्थः । किञ्च, ‘य उ स्वयं वहते’ त्वां प्रति आदरवान् प्रापयति
स्तुतीः, ‘सः’ एव ‘अरं करत्’ पर्याप्तमात्मनोऽभिप्रेतमर्थं करोति ॥ एवमत्र शब्द-
सारूप्यात् “यादृशिमन्”—इत्यस्य “यादृशे”—इत्येवं विपरिणाम उपपद्यते ॥ ६।१५।३ ॥

जारयायि ॥ ६२ ॥

“उमः पितेव जादयायि यज्ञैः ।”

उम इव गोपिताजायि यज्ञैः ॥ ४ ॥ १५ ॥

“जारयायि (६२)”—इत्यनवगतम् । “अजायि”—इत्यवगमः ॥

“साम्नाकैभिरेतरी न शुवैरभिः हवे दम आ जातवेदाः ।

इमो वन्वन्कृत्वानावोसः पितेव जादयायि यज्ञैः ॥ (ऋ० सं० ४, ५, १४, ४)”—इति ॥

१ ‘चरन्’ ॥ २ ‘अवे’ ॥ ३ ‘वारयायि’ ॥

भरद्वाजस्यार्षम् । आग्नेयी । त्रिष्टुप । प्रातरनुवाकाश्विनयोः शस्यते । “सास्मा-
केभिः”-इति छान्दसमौत्वम् । ‘सः अग्निः’ ‘अस्माकेभिः’ ‘शुवैः’ सुवैः स्तोत्रैः
‘स्तवे’ स्तूयते । ‘एतरी न’ अतिथिरिव । ‘दमे’ यज्ञगृहे यज्ञे ‘आ’ आभिमुख्येनाव-
स्थितैः स्तूयते ‘जातवेदाः’ जातविद्यो वा जातधनो वा ‘द्वन्नः’ दुग्मान्नः ‘वन्वन्कृत्वा’
वननीयकर्मा वननीयप्रज्ञानो वा । ‘अनार्या’ अनर्वा अनाश्रितः कश्चिदन्यम् । “उन्नः पित
इव” साण्ड इव “गोपिता” गवां पिता “जारयायि” “अजायि” । यथा साण्ड
पुत्रपौत्रादिभिरनेकधा प्रजायते एव यज्ञेषु विहित्यमाणः अनेकधा जायतेऽग्निः ॥ एवमत्र
‘जारयायि’-इत्यस्य “अजायि”-इत्यर्थप्रतीतिः ॥ ६ । १५ । ४ ॥

अग्निया ॥ ६३ ॥

“प्र वोऽच्छा जुजुषाणासौ अस्थुरभूत विश्वे अग्निवोत वाजाः ॥”

प्रास्थुर्वो जोषयमाणा अभवत सर्वेऽग्रगमनेनेति वाऽग्रगर-
णेनेति वाऽग्रसम्पादिन इति वा ॥

अपि वाग्रमित्येतदनर्थकमुपबन्धमाददीत ॥ १ ॥

“अग्निया (६३)”-इत्यनवगतम् । “अग्रगमनेन” अग्निया अग्रगते हि अग्ने देव-
सैन्यस्य गच्छति, अथवा-अग्रमात्मानं संपादयतीत्यग्निया । अथवा-अग्रमेव अग्निवा,
अनर्थक एवाग्रशब्दे ‘या’ कार उपबन्ध उपात्तः-“अपि वाग्रमित्येतदनर्थकमुपबन्ध-
माददीत”-इत्युक्तं भाष्यकारेण ॥ *

अयं वो युञ्ज ऋभवोऽकारियमा मनुष्वत्प्रदिवो दधिध्वे ।

प्र वोऽच्छा जुजुषाणासौ अस्थुरभूत विश्वे अग्निवोत वाजाः ॥ (ऋ० सं० ३,
७, ३, ३)-इति ॥

वामदेवस्यार्षम् । आर्भवे त्रिष्टुप् । व्यूढस्य दशरात्रस्य पञ्चमेऽहनि तृतीयैसवने वैश्व-
देवे शस्यते । हे ‘ऋभवः !’ युष्माकम् ‘अयं’ ‘यज्ञः’ ‘यम्’ अहमाकर्षम् । तमागत्य
‘मनुष्वत्’ मनुष्यवत्, ‘प्रदिवः’ प्रकर्षेण द्योतमानाः सन्तः, ‘आदधिध्वे’ धारयध्वे ।
एतत् ‘वः’ प्रब्रवीमि किञ्च, “प्र वोऽच्छा जुजुषाणासौ अस्थुः”प्रस्थितानि यान्येतानि

१ आत्वमिति । स्वयत्स्वयलोपानामसिद्धत्वेऽपि सवर्णदीर्घ इत्यभिप्रायः । परंतु
‘सोऽञ्चि लोपे चेत्’ इत्यनेन सोऽपि न काप्यनुपपत्तिरिति चिन्त्योऽयं समाधिरिति
बोध्यम् ॥ * इहैव पञ्चदशखण्डसमाप्तिर्दृश्यते । परं तु “अग्निया इत्यनवगतम्”
इत्यतः प्रागेवोचिता समधिगन्तव्या ॥ २ ‘तीये सव’ ॥

हवीषि, तानि यूय “जोषयमाणाः” देवैः सेव्यमाना वा आत्मना “अग्रिया” “अभूत” “अभवत्” । ‘उत वाजाः’ अपि च हे वाजाः ! यूयमप्येवमेव भवत । एवम् “अग्रगामिनः अग्रसम्पादिनां वा अग्रमेव वा=अग्रिया” तथार्थोपपत्तेः शब्द-
सारूप्याच्च ॥ ६ । १६ । १ ॥

चनः ॥ ६४ ॥ पचता ॥ ६५ ॥

“अद्धीदिन्द्र प्रस्थितुमा हवीषि चनो दधिष्व पचतोत सोमम्”

अद्धीन्द्र प्रस्थितानीमानि हवीषि चनो दधिष्व ।

चन इत्यन्ननाम । पचतिर्नामीभूतः ।

“तं मेदस्तः प्रति पचताग्रभीष्टाम्” इत्यपि निगमो

भवति ॥ २ ॥

“चनः (६४)”-इत्यन्ननाम “पचता (६५)”-इत्यन्नवगतम् । एतद्व्येकवचनं द्विवचनं बहुवचनं वा भवति प्रभरणमिहात् । आख्यातस्वरूपं चैतन्नाम “पचतिः नामी-
भूतः”-इति भाष्यकारो ब्रवीति ॥

“अद्धीदिन्द्र प्रस्थितुमा हवीषि चनो दधिष्व पचतोत सोमम् ।

प्रयस्यन्तुः प्रति हर्यामसि त्वा सत्याः सन्तु यजमानस्य कामाः ॥ (ऋ० मं०
८, ६, २१, ३)”-इति ॥

इयमाभियुतस्य तामिगूप्स्य रात्रिम् । त्रिष्टप् । ऐन्द्रौ । “अद्धि” भक्षय । हे “इन्द्र !” “प्रस्थिता” “प्रस्थितानि” “इमा” “इमानि” “हवीषि” “चनः” अन्नम् एतत् हविर्लक्षणम् “दधिष्व” प्रक्षिप जठरे । “पचता” पकानि इमानि हवीषि, अत एव ब्रवीमि दधिष्वेति । “उत सोमम्” अपि च सोमं दधिष्व । “प्रयस्यन्तुः” अन्नयन्तो वयं हवीषि कामयमान ‘त्वा’ त्वां ‘प्रति हर्यामसि’ प्रतिहर्यामः, कामयामहे । “सत्याः सन्तु यजमानस्य कामाः”-इत्यभिप्रायेण । “हवीषि”-इत्यनेन सम्बन्धात् “पचता” इत्येतदन्नविषयं बहुवचनमुपपद्यते । “पचतिर्नामीभूतः”-इति धातुनिर्देशः ॥

द्वितीयमुदाहरणं ब्रवीति, अर्थविशेषदर्शनादस्येति, “तं मेदस्तः प्रति पचता-
ग्रभीष्टाम्”-इति । तं पशुं नेदस्तः यतस्तस्य मेदो वपासहयोगि, ततः तेन प्रदेशेन प्रःप्रभीष्टाम् इन्द्राग्नी पचता पकमित्यर्थः ॥ एवमेतदेकवचनं भवति ॥ ६ । १६ । २ ॥

. अपि वा मेदसश्च पशोश्च सात्त्वं द्विवचनं स्याद्यत्र हेक-
वचनार्थः प्रसिद्धं तद्भवति ॥

“पुरोळा अग्ने पचतः” इति यथा ॥ ३ ॥

“अपि वा” “मेदसश्च” वपासहयोगिनः “पशोः” पश्ववदानस्य चाभिधायक-
मेतत्, “सात्त्वं” सत्त्वविषयं “द्विवचनं स्यात्” मन्ति हेयंरूपाणि द्विवचनान्यपि
तद्यथा,—“देव्या होतारा भिषजा”

किं कारणमुच्यते—“द्विवचनम्” एतत् “स्यात्”—इति ? अतः,—यस्मात् “यत्र
हि एकवचनार्थः प्रसिद्धम्” एव, निःसन्देहमेव “तद् भवति,—पुरोळा अग्ने पचतः—
इति यथा” ॥

“पुरोळा अग्ने पचतस्तुभ्यं वा घ्रा परिष्कृतः ।

ते जुषस्व यविष्ठम् ॥ (ऋ० म० ३, १, २१ २)”—इति ॥

विश्रामित्रस्यार्पम् । गायत्री । आग्नेयो । आग्निस्य द्विकपालस्य अतिरात्रे यदि
स्विष्टकृद् भवति, तस्येयं पुरोऽनुवाक्या भवति । “पुरोळाः” पुराडाः पुरोडाशः
“पचतः” पक्व इत्यर्थः । ‘तुभ्यं’ त्वदर्थम् । मगराज “अग्ने” ‘वा’—‘घ्रा’—इति
अनर्थको । न केवलं पक्वः, किं तर्हि ? ‘परिष्कृतः’ सुसंस्कृत इत्यर्थः । ‘ते’ ‘जुषस्व’
सेयस्व हे ‘यविष्ठम्’ युवतम् ! अथवा—मिश्रायतृतम् ! ॥ एवमत्र “परिष्कृतः”—इत्ये-
तस्मादेकवचनसम्बन्धात् “पचतः”—इत्येकवचनमेव मिश्रयति ॥ ६ । १६ । ३ ॥

शुरुधः ॥ ६६ ॥

शुरुध आपो भवन्ति शुचं संरुन्धन्ति ॥

“ऋतस्य हि शुरुधः सन्ति पूर्वीः” इत्यपि निगमो भवति ४ ॥

“शुरुधः (६६)”—इत्यनवगतम् । “आपो भवन्ति”—इत्यभिधेयवचनम् ।

“शुचं संरुन्धन्ति”—इति निर्वचनम् । “शुरुधः”—इति न्याय्यम् ।

“ऋतस्य हि शुरुधः सन्ति पूर्वीः ॥ (ऋ० म० ३, ६, १०, ३)”—इति ॥

दैवतेशेषः ॥ ६ । १६ । ४ ॥

अग्निः ॥ ६७ ॥

अग्निनोऽमितमात्रो महान् भवत्यभ्यमितो वा ॥

“अमिनः सहोभिः” इत्यपि निगमो भवति ॥ ५ ॥

“अमिनः (६७)”—इत्यनवगतम् । “अमितमात्रः”—इत्यवगमः, न यस्य मात्राणां मानमस्ति, सोऽमिनं इत्युच्यते । “अभ्यमितौ वा” अनभिहिंसितौ यः केन-चिदसौ अमिनः ॥

“महौ इन्द्रो नृवदाचर्षणिप्रा उत द्विबर्हो अमिनः सहोभिः ।

अस्मद्रथग्वावृधे वीर्यायोरुः पृथुः सुकृतः कर्तृभिर्भूत् ॥ (ऋ० सं० ४, ६, ७१)”—इति ॥

भरद्वाजस्य बार्हस्पत्यस्यार्पम् । त्रिष्टुप् । ऐन्द्री । दशरात्रस्याष्टमेऽहनि मरुत्वतीये शस्त्रे शस्यते, माहेन्द्रश्च ग्रहोऽनयैव गृह्यते ॥ ‘महान्’ प्रभावतः, ‘नृवत्’ मनुष्यवत्, ‘आचर्षणिप्राः’ आपूरयिता चर्षणीनाम् मनुष्याणां कामैः, यथा हि मनुष्य ईश्वरः परितुष्टः कामैरवश्यं भृत्यमापूरयति, एवमिन्द्रोऽपि स्तोतारम् । ‘उत द्विबर्हाः’ अपि च द्वयोः स्थानयोः मध्यमोत्तमयोः परिवृद्धैः “अमिनः” च अमितमात्रः, अथवा—अनभिहिंसितः केनचित् । केन पुनरमिनः ? इति, उच्यते—“सहोभिः” बलैरित्यर्थः, न हीन्द्रस्य बलमात्राः केनचिन्मितपूर्वा इत्यर्थः, अनभिहिंसितपूर्वो वा केन-चिदिन्द्रः । ‘अस्मद्रथक्’ अस्मदनुग्रहाय अस्मद्दर्शनाय ‘वावृधे’ वद्धते । ‘वीर्याय’ वीरकर्मणे वर्षार्थम् ‘उरुः’ महान् परिमाणतः, ‘पृथुश्च’ विस्तीर्णो यः, सोऽस्माकं प्रत्यभिमुखो दानायामिप्रेतानामर्थ्यानां ‘सुकृतः’ स्तुतिभिः एतैः ‘कर्तृभिः’ ऋत्विग्भिः ‘भूत’ भूया-दित्यर्थः ॥ एवमत्र “अमिनः”—शब्देन “अमितमात्रः” अनभिहिंसितमात्रो वा—इत्यु-च्यते, शब्दसारूप्यादर्थोपपत्तेश्च ॥ ६ । १६ । ५ ॥

जङ्गतीः ॥ ६८ ॥

जङ्गतीरापो भवन्ति शब्दकारिण्यः ॥

“मरुतो जङ्गतीरिव” इत्यपि निगमो भवति ॥ ६ ॥

“जङ्गतीः (६८)”—इति, अनवगतम् । शब्दानुकरणात् “आपः”—इति प्रतीयन्ते ।

“आ रुक्मैरायुधा नर ऋष्या ऋष्टीरसृक्षत ।

अन्वेनो अह विद्युतो मरुतो जङ्गतीरिव भानुरत्तं त्मना दिवः ॥ (ऋ० सं०

५, ३, ०, ६)”—इति ॥

स्यावाश्वत्थार्थम् । मास्ती । पङ्क्तिः । 'आ' आभिमुख्येन 'शत्रून्' शालीयितव्यान्
मघान् प्रति 'आयुधा' एतान्यायुधानि 'रुक्मैः' विकृतानि, एताश्च 'ऋष्टीः' शक्तीः
'असृक्षत' असृजन्त हे 'नरः' 'मरुतः' ! किञ्च, 'अन्वेनान्' ग्रहाराण् 'विद्युतः'
'भानुः' आदित्यः 'इव' 'त्मना' आत्मना 'दिवः' शुलोकात् 'अर्त्त' अपगच्छन्तु ।
मेघेभ्यो हन्वमानेभ्यः तदन्वेव चापोऽपि 'अर्त्त' आगच्छन्तु । कथम् ? इति,—
"जज्झतीः इव" "शब्दकारिण्यः" इव स्रोतस्याः "आपः" 'ऋष्वः' प्रभूता इत्यर्थः॥
एवमत्र शब्दानुकरणात् "आपः = जज्झतीः"—इत्युपपद्यते ॥ ६ । १६ । ६ ॥

अप्रतिष्कृतः ॥ ६९ ॥

अप्रतिष्कृतोऽप्रातेष्कृतेऽप्रतिस्खलितो वा ॥

"अस्मभ्यमप्रतिष्कृतः" इत्यपि निगमो भवति ॥ ७ ॥

"अप्रतिष्कृतः (६९)" —इत्यनवगतम् । "अप्रतिष्कृतः, अप्रतिस्खलितः वा"—
इति शब्दसमाधी ॥

"स नो वृषन्नुमु चरं सत्रादावन्नपावृधि ।

अस्मभ्यमप्रतिष्कृतः ॥ (ऋ० सं० १, १, १४, १)" —इति ॥

मधुच्छन्दस आर्पम् । गायत्री । ऐन्द्री । पृष्ठ्याभिप्लवयोः प्रातःभवनिकं आवापे
विनियुक्ता, ब्राह्मणाच्छंदिनः शस्त्रे शस्यते हे 'वृषन्' इन्द्र ! वर्धितः ! यः त्वम् अनुग्र-
हीता 'नः' अस्माकम्, 'सः' त्वं शृणु यत् कुरुष्व । 'अमुं चरम्' अमुमन्तारिक्षचरण-
शीलं मेघम् । हे 'सत्रादावन्' सततदान ! 'अपावृधि' अपावृणु, उदकदानार्थम्
"अस्मभ्यम्" हे "अप्रतिष्कृतः" न हीन्द्रः "प्रतिष्कृतः" परान् प्रति पराङ्मुखः
कृतपूर्वः केनचित्, अथवा—"अप्रतिस्खलितः" संग्रामेषु ॥ एवमत्र "अप्रतिष्कृतः"—शब्दः
"अप्रतिष्कृतः"—वाची। अथवा—"अप्रतिस्खलितः"—वाची, तथा र्थाविरोधः ॥ ६ । १६ । ७ ॥

शाशदानः ॥ ७० ॥

शाशदानः शाशायमानः ॥

"प्र स्वां मुतिमतिरुच्छाशदानः" इत्यपि निगमो भवति ॥ ८ । १६ ॥

"शाशदानः (७०)" —इत्यनवगतम् । "शाशायमानः"—इत्यवगतम् ॥

“अभि सिध्मो अजिगादस्य शत्रून्वितिग्मेन वृषभेणा पुरोऽभेत् ।”

सं वज्रेणासृजद्वृत्रमिन्द्रः प्र स्वां मतिमतिरुच्छाशदानः ॥ (ऋ० सं० १, ३, ३, ३)—इति ॥

द्विरण्यस्तूपस्यार्घम् । गोसवविवधयोर्निष्केवल्ये शस्त्रे शस्यते। ‘अभि अजिगात्’ अभ्यगच्छत् ‘अस्य’ इन्द्रस्य स्वभूतः, ‘तिग्मः’ उत्साहवान् वज्रः ‘शत्रून्’ प्रति ‘सिध्मः’ साधयिता शत्रूणाम् । ‘वितिग्मेन’ तीक्ष्णेन ‘वृषभेण’ वर्षप्रवर्त्तकेन । ‘पुरः’ मेघपुरः अमुरपुरं वा ‘अभेत्’ । किञ्च, ‘समसृजत् वज्रेण वृत्रमिन्द्रः’ । स च मिद्यमानः ‘प्रातिरत् स्वां मतिं’ “न दातव्यमुदकमेषाम्”—इत्येतां मतिं स्वां प्रातिरत् प्राजहादित्यर्थः । “शाशदानः” पुनःपुनः “शाशाद्यमानः” इन्द्रेण ॥ एवमत्र “शाशदानः=शाशाद्यमानः”—इत्युपपद्यते, शब्दसारूप्यादर्थविरोधाच्चेति ॥ ६।१६।८॥*

सृप्रः ॥ ७१ ॥

सृप्रः सर्पणात् । इदमपीतरत् सृप्रमेतस्मादेव सर्पिर्वा तैलं वा ।

“सृप्रकरस्त्रमूतये” इत्यपि निगमो भवति ।

करस्त्रौ बाहू कर्मणां प्रस्नातारौ ॥ १ ॥

“सृप्रः (७१)”—इत्यनवगतम् । ‘सर्पः’—इत्यवगमः । “सर्पणात्”—इति निर्वचनम् । “इदम् अपि इतरत् सृप्रम्” “एतस्मादेव” स्यात् यदेतत् । “सर्पिर्वा तैलं वा” तदपि हि वर्पति । “सृप्रकरस्त्रमूतये (ऋ० सं० ६, ३, २, ५)”—इति ॥ निगमः । “बृबदुक्थं हवामहे”—इति व्याख्यातः शेषः । “करस्त्रौ बाहू, कर्मणां प्रस्नातारौ” निर्वर्त्तयितारवित्यर्थः ॥ ६ । १७ । १ ॥

सुशिप्रः ॥ ७२ ॥

सुशिप्रमेतेन व्याख्यातम् ।

“वाजै सुशिप्र गोमति” इत्यपि निगमो भवति ॥

शिप्रे हनू नासिके वा ।

।ः ।

* अत्र षोडशखण्डसमाप्तिरवगन्तव्या ॥ “इति निरुक्तवृत्तौ षष्ठा (एकादशा) ऽध्यायस्य तृतीयः पादः ॥ ६, ३॥” इति तूपलभ्यते ॥

नासिका नसतः ।

“विष्यस्व शिप्रे विसृजस्व धेने” इत्यपि निगमो भवति ।

धेना दधाते ॥ २ ॥

“सुशिप्रः (७२)”—इत्यनवगतम् । तत् पुनरेतत् “एतेन” एव सूत्रशब्देन “व्याख्यातम्” सर्पतेरेवैतदपि, “शिप्रे=हनू, नासिके वा” ते यस्य प्रशस्ते, स सुशिप्रः । “वाजे सुशिप्र गोमति (ऋ० सं० ६, २, २, ३)”—इति ॥ निगमः “विद्या संखित्वम्”—इति व्याख्यातः । नास्मिन् मन्त्रे नासिकयोर्हन्वोर्वा शिप्रशब्दवाच्यत्वे विशेषलिङ्गमस्तीत्यतः “शिप्रे हनूनासिके वा”—इत्युक्त्वा विशिष्टतरलिङ्गमन्यदुदाहरणं ब्रवीति,—“विष्यस्व शिप्रे”—इति ॥

“मादयस्व हरिभिर्ये न इन्द्र विष्यस्व शिप्रे विसृजस्व धेने ।

आ त्वा सुशिप्र हरयो वहन्तु शन्हुव्यानि प्रति नो जुषस्व ॥ (ऋ० सं० १, ७, १२, ४)”—इति ॥

कुत्सत्ययमार्षम् । ऐन्द्री । जगती । दशरात्रस्य नवमेऽहनि मरुत्वतीये शस्त्रे शस्यते ‘मादयस्व’ हर्षयन् ‘स्वम्’ आत्मानम् च ‘इन्द्र !’ ‘हरिभिः’ अश्वैः, ये ‘ते’ तव स्वभूताः, तेः मह । कथं च पुनर्मादयस्व ? इति,—“विष्यस्व” विमुखस्व “शिप्रे” ‘सृप्रे’ दीर्घे हन् हविर्भक्षणाय, नासिके वा, ते अपि हि गन्धाघ्राणाय, सर्पत इव । भक्ष्यं ब्रव्यं हि आस्वादयतो वा जिघ्रन्तो वा हर्ष उत्पद्यते । अत इदमुक्तं—विमुखस्व हनू हविर्भक्षणाय नासिके वा गन्धाघ्राणाय । एवं मादयस्वात्मानमिति । “विसृजस्व धेने” आधस्त्ये दंष्ट्रे वा, ‘जिह्वोपजिह्विके वा’—इत्येके, तयोर्हि अन्नं धीयते । किञ्च, ‘आ त्वा वहन्तु हरयः’ दृष्टाः सन् आवहन्तु त्वां हरयः अस्मान् प्रति । हे ‘सुशिप्र !’ ‘उशन्’ कामयमानः ‘हव्यानि’ हवींषि एतानि अस्मत्प्रत्तानि । स्तुतिभिरस्माभिरासेवितः ‘प्रतिजुषस्व नः’ प्रतिमंभवस्व नः कर्मण्यभिप्रायः ॥ एवमत्र मादनसम्बन्धात्, हविः-सम्प्रदानसम्बन्धाच्च “शिप्रे=हनू नासिके वा”—इत्युपपद्यते ॥

यदुक्तम्,—“शिप्रे इत्युपरिष्ठाद् व्याख्यास्यामः” (४ । १० । १)—इति, एतद् व्याख्यातम्,—“शिप्रे = हनू नासिके वा”—इति ॥

“हनूः, हन्तेः (अदा० प०)” धातोः ॥

“नासिका, नसतः” “नसतिराज्जोतिकर्मा वा नमतिकर्मा वा”—इति हि वक्ष्यति ॥ ६ । १७ । २ ॥

४९० निघण्टु (४।३) भाष्ये- [१ द्वात्रिंशच्छतपदेषु ७४ द्विवर्हाः-

रंसु ॥ ७३ ॥

रसु रमणीयेषु रमणात् ।

“स चित्रेण चिकित्ते रंसु भासा” इत्यपि निगमो भवति ॥ ३ ॥

“रंसु (७३)”—इत्यनवगतम् । ‘रमणीयेषु’—इत्यवगमः । “रमणात्”—इति निर्वचनम् ॥

“आयन्मे अश्वं वनदः पनन्तोऽशिग्भ्यो नामिमीत वर्णम् ।

स चित्रेण चिकित्ते रंसु भासा जुजुर्वान्यो मुहुरा युवाभूत् ॥ (ऋ० सं० २, ५, २४, ५)”—इति ॥

सोमोऽहुतेर्भोगवस्यार्षम् । त्रिष्टुप् । आग्नेयी । प्रातरनुवाकाश्चिनयोः शस्यते । ‘आ पनन्त’ आभिमुख्येन पनन्त, आस्तुवत । ‘मे’ मम स्वभूते कर्मणि । ‘अश्वं’ महान्तम् अश्वम्, ‘वनदः’ वननीयस्य हविषो दातारः ऋत्विजः यं ‘वर्णं’ वरं वृण्वन्ति अस्मदर्थम्, तेभ्यः ‘अशिग्भ्यः’ मेधाविभ्यः । तमसौ वर्णं प्रार्थनां ‘न अमिमीत’ न हिनस्ति । किं तर्हि ? यथाप्रार्थितमेव समर्द्धयतीत्यर्थः । किञ्च, ‘सः’ अग्निः “चित्रेण” चायनीयेन “भासा” युक्तः “रंसु” रमणीयेषु स्थानेषु शुलो-कादिषु अग्निहोत्रेषु वा “चिकित्ते” । किलक्षणः ‘यः’ अग्निः ? इति,—‘जुजुर्वान्’ पुनःपुनः जरावान् अपि भूत्वा, इन्धनक्षयात् ‘मुहुरा युवा भूत्’ पुनर्इन्धनं प्राप्य तस्योपरि दीप्यमानो मुहुर्मुहुः युवैव भवति ॥ एवमत्र शब्दसारूप्यादर्थोविरोधाच्च “रंसु”—इत्यस्य “रमणीयेषु”—इत्येव विपरिणाम उपपद्यते ॥ ६ । १७ । ३ ॥

द्विवर्हाः ॥ ७४ ॥

द्विवर्हा द्वयोः स्थानयोः परिवृढो मध्यमे च स्थान उत्तमे च ।

“उत द्विवर्हा अग्निः सहोभिः” इत्यपि निगमो भवति ॥ ४ ॥

“द्विवर्हाः (७४)”—इत्यनवगतम् । “द्विपरिवृढेः”—इति न्याय्यम् । मध्यमे च स्थाने वैद्युतात्मना, उत्तमे च सूर्यात्मना । “उत द्विवर्हाः (ऋ० सं० ४, ६, ७, १)”—इति ॥ निगमः । “मुहूर्त् इन्द्रः”—(६ । १६ । ४) इति व्याख्यातः शेषः ॥ ६ । १७ । ४ ॥

अक्रः ॥ ७५ ॥

अक्र आक्रमणात् ॥

“अक्रो न बुद्धिः समिधे महीनाम्” इत्यपि निगमो भवति ॥ ५ ॥

“अक्रः (७५)”—इत्यनवगतम् । ‘आक्रमणः’—इति न्याय्यम् । “आक्रमणात्”—इति निर्वचनम् । प्राकारोऽभिधेयः ॥

“अक्रो न बुद्धिः समिधे महीनां दिदृक्षे यः सूनवे भाक्कजीकः ।

उदुस्त्रिया जनिता यो जजानापां गर्भो नृतमो य्हो अग्निः ॥ (ऋ० सं० २,

८, १५, २)”—इति ॥

विश्वामित्रस्यार्षम् । त्रिष्टुप् । आग्नेयी । प्रातरनुवाकाश्विनयोः शस्यते । “अक्रो न” अक्र इव, प्राकार इव । “बुद्धिः” भर्ता, धारयिता । क्व ? “समिधे” संग्रामे । कस्य ? “महीनां” महतीनां शत्रुसेनानाम् । एवंलक्षणो योऽग्निः किञ्च, ‘दिदृक्षे यः’ दृश्यते यः । ‘सूनवे’ सोमामिषवक्त्रे यजमानाय नित्यकालमेव ‘भाक्कजीकः’ प्रसिद्धभाः प्रसिद्धदीप्तिः नित्यो ज्वलित इत्यर्थः । किञ्च, सर्वस्य लोकस्य ‘जनिता’ जनयिता । ‘उदुस्त्रिया उज्जजान’ उदुस्त्रिया आहुतीः आत्मनि प्रक्षिप्ताः सतीः देवतावृत्तिसमर्थेन रूपेण ऊर्ध्वाः ‘यः’ जनयति । अथवा -गाव एव वोस्त्रियाः स्युः, ता अपि ह्यसौ पशुकामकर्मणि अङ्गभावं गच्छन् जनयति । यश्च ‘अपां गर्भः’ यश्च ‘नृतमः’ मनुष्यतमः, यश्च ‘य्हो’ महान्, ‘अग्निः’ स इदं नामाग्नाकं करोत्विति ॥ एवमत्र शब्दसारूप्यादर्थोपरोधाच्च “अक्रः—प्राकारः”—इत्युपपद्यते, असौ हि आक्रम्यते जनैः ॥ ६ । १७ । ५ ॥

उराणः ॥ ७६ ॥

उराण ऊरु कुर्वाणः ॥

“दूत ईयसे प्रदिवं उराणः” इत्यपि निगमो भवति ॥ ६ ॥

“उराणः (७६)”—इत्यनवगतम् । “ऊरु कुर्वाणः”—इत्यवगमः ॥

“वेरध्वरस्य दूत्यानि विद्वानुभे अन्ता रोदसी सच्चिकित्वान् ।

दूत ईयसे प्रदिवं उराणो विदुष्टरो दिव आरोधनानि ॥ (ऋ० सं० ३, ५,

७, ३)”—इति ॥

१ ‘मित्रामर्थ्येन रू’ ॥

वामदेवस्यार्पम् । त्रिष्टुप् । आग्नेयी । प्रातरनुवाकाश्विनयोः शस्यते । हे भगवन्नग्ने !
 'वेः' त्व जानीपे । किम् ! 'अध्वरस्य' यज्ञस्य 'दृत्यानि' दूतकर्माणि, 'धानि'
 दूतेन कर्त्तव्यानि । किञ्च, 'उभे अन्ता' उभावप्यन्तौ 'रोदसी' रोदस्योः 'विद्वान्'
 असि विजानीपे । किञ्च, समस्तमप्येतज्जगत् 'चिकित्वान्' असि, न ते विज्ञानप्रती-
 षातोऽस्ति कृत्वेऽपि जगति, विजानीपे सर्वाणि देवतास्थानानि । "प्रदिवः" एव
 असि 'दूतः' चिरन्तनः सर्वेषां यजमानानाम् । यतोऽस्माभिस्त्वमेतस्मिन् कर्मणि
 "दूतः" दूतत्वेन "ईयसे" याव्यसे, स त्वम् "उराणः" अल्पमपि हुतं हविः देवता-
 रुतिसमर्थं बहु कुवाणः । 'विदुष्टरः' विद्वत्तरः, मनुष्यहोतुः सकाशात् । 'दिव
 आरोधनानि' आरोढव्यानि देवतान्यानानि प्रति यद् एतानि हवीषीत्याभिप्रायः ॥ एव-
 मत्र शब्दसारूप्यादर्शोपपत्तेश्च "उराण" -इत्यस्य "उरु कुवाणः"-इत्येव विपरिणाम
 उपपद्यते ॥ ६ । १७ । ६ ॥

स्तियानाम् ॥ ७७ ॥

स्तिया आपो भवन्ति स्यायनात् ॥

"वृषा सिन्धूनां वृषभः स्तियानाम्" इत्यपि निगमो

भवति ॥ ७ ॥

"स्तियाः (७७)" -इत्यनवगतम् । "स्यायनाः"-इति न्याय्यम् । "आपो भव-
 न्ति"-इत्यभिधेयवचनम् । "स्यायनात्" महननात्-इत्यर्थः, आप एव हि
 पार्थिवानामवयवानां महनने हेतुभूता भवन्ति, अथवा हिमप्रभावेन च ता आत्मनैव
 संहता भवन्ति ॥

"वृषासि दिवो वृषभः पृथिव्या वृषा सिन्धूनां वृषभः स्तियानाम् ।

वृष्णो तु इन्दुर्वृषभ पीपाय स्वादू रसो मधुपेयो वराय ॥ (ऋ० स० ४, ७,
 २०, १)"-इति ॥

शंयोर्बाहिस्पत्यस्येयमार्पम् । ऐन्द्रा । हे इन्द्र ! "वृषा" 'असि' 'दिवः' वर्षितासि
 'पृथिव्याः' च वर्षिता । "सिन्धूनां" स्यान्दनानाम् अपाञ्च वर्षिता "स्तियानां"
 संहन्त्रीणाम् अपाम्, अथवा-संहतानामात्मनैव हिमभावेन । यावत् किञ्चित् सेचनकर्म,
 तत् सर्वं त्वदधीनमित्याभिप्रायः । तस्मै एवंगुणविशिष्टाय 'वृष्णो' वर्षित्रे 'ते' तुभ्यम् ।
 एषः 'इन्दुः' सोमः, हे "वृषभ" वर्षितः ! 'पीपाय' पुनःपुनः आप्याय्यते, अथवा-
 पानाय संस्कृतः, 'स्वादू रसः' स्वादुरससंयुक्तः, 'मधुपेयः' मधुरपेयः, 'वराय' तुभ्य श्रेष्ठा-

येत्यर्थः ॥ एदमत्र “स्तिया”-शब्देन “संहन्त्यः, संहता वा आपः” उच्यन्ते-शब्द-
सारूप्यत्वात् “स्त्यै” शब्दसङ्घातयोः (भू० प०)-इत्यम्य ॥ ६ । १७ । ७ ॥

स्तियाः ॥ ७८ ॥

स्तिया स्तियापालन उपस्थितान् पालयतीति वा ॥

“स न स्तिया उत भवा तनूपाः” इत्यपि निगमो भवति ॥ ८ ॥

“स्तियाः (७८)”-इत्यनवगतम् । “स्तियापालनः”-इत्यवगनः । ‘कूपः’-
अभिधेयः, स हि “उपस्थितान्” पातुन् “पालयति” ॥

“यं त्वा पूर्वमीळितो वध्यश्चः समीधे अग्ने स इदं जगस्व ।

स नः स्तिया उत भवा तनूपा दात्रं रक्षस्व यदिदं ते अस्मे ॥ (ऋ० मं० ८, २,
१९, ४)”-इति ॥

वाध्यश्चस्य मुमित्रस्येयमार्पम् । त्रिष्व । आग्नेयी । ‘हे अग्ने !’ ‘यं त्वां’ ‘वध्यश्चः’
‘इळितः’ ईडितः अपि सर्वमर्पार्थिभिः, ‘पुव’ ‘समीधे’ समेधितगन्, उपचीर्णवान्, तं
त्वामद्रगपि समिधे, को हि नाम त्वां रक्षित्वा । ‘सः’ न समेध्यमानः अस्माभिः
‘इदं’ इति ‘जुपस्व’ समेधय । किञ्च, पातयित्वा त्वाः इत्यग्रे त्वम्, “सः” “नः”
“भिन्नाः” इति “तनूपाः” भव, वृथा हि ताणावार्त्तान् पातुन् पालुदकसम्प्रदा-
नेन । किञ्च, ‘दात्रम्’ दानम् ‘रक्षस्व’ कर्तम्, ? यदिदं ते’ ‘अस्मे’ अस्मासु वर्त्तते
इत्यर्थः ॥ एवमत्राविरोधाच्छ्रुतसाक्षात् “स्तियाः=कूपः”-इत्युपपद्यते ॥ ६ । १७ । ८ ॥

जवारु ॥ ७९ ॥

जवारु जवमानरोहिः, जग्मानरोहिः, गरमाणरोहीति वा ॥

“अग्ने रूप आरूपितं जवारु” इत्यपि निगमो भवति ॥ ९ ॥

“जवारु (७९)”-इत्यनवगतम् । “जवमानरोहिः”-उत्प्रेषमायाः शब्दप्रमाधयः ॥

“त मित्वेव समाना समानमभि कृत्वा पुनती धीतिरुग्याः ।

ससस्य चर्मन्नाग्निं चारु पृश्नेग्ने रूप आरूपितं जवारु ॥ (ऋ० मं० ३, ५,
२, २)”-इति ॥

वामदेवस्यार्पम् । “वैश्वानुराय मीहलुपे सृजोपाः”-इत्येतस्मिन् वैश्वानरीयं सूक्ते ।
‘तम्’ एव हे यजमान ! त्वम् ‘अभ्यश्याः’ प्राप्नुयाः वैश्वानरं सूर्यम् । ‘समाना’
समानयैव, तदनु रूपयैव स्तुत्या ‘समानम्’ । केन पुनरभ्यश्याः ? ‘कृत्वा पुनती’
स्वात्मपवनसमर्थेन कर्मणा प्रजानेन वा । किलक्षणः पुनर्यो वैश्वानरः तमभ्यश्याः !

इति, 'ससम्ये पृभेः' स्वपनस्य द्युलोकस्य पृभेः प्राष्टवर्णस्य 'आधि' उपरि, स्वपितीव हि द्युलोको निश्चलत्वात् । 'चर्मेन्' चरणार्थम् । कथं नाम सौर्येण प्रकाशेन जनाश्चरे-
युरित्यनेनाभिप्रायेण । 'चारु' दीप्तिमत् । "अग्ने" पूर्वसर्गादौ "रूपः आरूपितम्"
'रिपः'—इति विपरिणामः, भूम्या इत्यर्थः, "आरूपितम्" आरोपितं देवैः, "जबारु"
मण्डलं यस्य तं त्वमभ्यश्याः । "इह वा आदित्य आसीत्, तमाभ्यां परिगृह्योप-
रिष्टाम् तासां प्रजानां न्यदधुरिति ह विज्ञायते" ॥ एतत्र "जबारु-आदित्यमण्ड-
लम्" उच्यते, तद्धि जवमानं गच्छन् नभसो मध्यमारोहति, जायते वा उदेतीत्यर्थः,
जवमानवमेवमेव हि तत्रतत्रोदेति । "जरमाणरोहि" वा स्यात्, तद्धि जरमाण
सर्वभूतान् रोहति । "गरमाणरोहि वा" तद्धि गरमाणं रसानारोहति ॥ ६ । १० । ९ ॥

जरूथम् ॥ ८० ॥

जरूथं गरूथं गृणातेः ॥

"जरूथं हन्यक्षिराये पुरन्धिम्" इत्यपि निगमो

भवति ॥ १० ॥

"जरूथम् (८०)"—इत्यनवगतम् । "गरूथम्"—इत्यवगमः । "गृणातेः
(ऋचा० प०)"—इति धातुनिर्देशः ॥

"त्वामग्ने समिधानो वसिष्ठे जरूथं हन्यक्षि राये पुरन्धिम् ।

पुरुणीथा जातवेदो जरस्व यूयं पात स्वास्तभिः सदा नः ॥ (ऋ० सं०
१, २, १२, ६)"—इति ॥

वसिष्ठस्यार्पम् । आग्नेया । त्रिष्टुप् । प्रातरनुवाकाश्विनयोः शस्यते । हे भगवन् 'अग्ने' ।
'वसिष्ठः' 'त्वां' 'समिधानः' मन्दीपयन् "जरूथं" स्तोत्रं "हन्य" गमयन् त्वां प्रति,
"इन्ति, सेधति"—इति गतिकर्मसु पठितम् । "यक्षि" यजति । "राये" धन-
प्राप्त्यर्थम् । "पुरन्धिम्" बहुकर्मतमं धनसम्बन्धाद्वा बहुदातृत्वममिति स्यात् । यस्त्वं
वसिष्ठेन एवमिज्यसे, तं त्वां वयमपि यजाम एव । स त्वं हे 'पुरुणीथा' बहुस्तुत ।
'जातवेदः' अस्माभिरिज्यमानः 'जरस्व' जुषस्वैतद्विः अस्मत्प्रप्तम् । किञ्च, 'यूयम्'
अस्मान् 'पात' रक्षत । एकस्यैव पूजनार्थं बहुवचनम् । 'स्वास्तभिः' स्वस्त्ययनैः,
आग्नीः प्रयोगैः पात 'नः' । 'सदा' नित्यमेवेत्यर्थः । एवमत्र जरतेः स्तुत्यर्थस्य शब्द-
आख्यादर्याविरोधाच्च "जरूथम्=स्तोत्रम्" इत्युपपद्यते ॥ ६ । १० । १० ॥

कुलिशः ॥ ८१ ॥

कुलिश इति वज्रनाम कूलशातनो भवति ॥

“स्कन्धांसीव कुलिशेना विवृक्णाहिः शयत उपपृक्पृथिव्याः” ॥

स्कन्धो वृक्षस्य समास्कन्धो भवति ॥

अयमपीतरस्कन्ध एतस्मादेवास्कन्नं कायेऽहिः शयत उप-

पर्वनः पृथिव्याः ॥ ११ ॥ १७ ॥

“कुलिशः (८१)”—इत्यनवगतम् । “वज्रनाम”—इत्यभिधेयवचनम् ।

“कूलशातनः”—इति शब्दसमाधिः ॥

“अहन् वृत्रं वृत्रतरं व्यंसमिन्द्रो वज्रेण महता वधेन ।

स्कन्धांसीव कुलिशेना विवृक्णाहिः शयत उपपृक्पृथिव्याः ॥ (ऋ० स० १, २, ३६, ५)”—इति ॥

ऐन्द्री । त्रिष्टुप । हिरण्यस्तूपस्यार्पम् । अग्निष्टोमे निष्केवल्ये शस्यते । ‘अहन्’ हतवान्, हन्ति वा इन्द्रः । ‘वृत्रं’ मेघम् । ‘वृत्रतरम्’—इति तस्यैव वा विशेषणम्, अन्यो वा वृत्रतरो यः तमपि हन्ति । कथं पुनर्हन्ति ? इति,—‘व्यंसम्’ विच्छिन्नसन्धिवन्धनं कृत्वा । केन पुनर्हन्ति ? इति,—‘वज्रेण महता’ प्रहारेण । किञ्च, “स्कन्धांसि इव” वृक्षशाखा इव, “कुलिशेन” “कूलशातनेन वज्रेण” “विवृक्णा” विवृक्णानि । स एवम् ‘अहिः’ अगमनो मेघः, छिद्यमानोऽस्याः “पृथिव्याः” “उपपृक्” “उपपर्वनः” सम्पर्कस्य कर्त्ता भूत्वोदकभावेन, अस्यामेव पृथिव्याम् ‘अहिः’ “क्षयते” अगमयत् । अवस्थानमात्रमेव स्वप्नोऽभिमतः ॥ एवमत्र वधसम्बन्धात् “कुलिशः=वज्रः”—इत्युपपद्यते ॥ ६ । १७ । ११ ॥

तुञ्जः ॥ ८२ ॥

तुञ्जस्तुञ्जतेर्दानिकर्मणः—॥

“तुञ्जः (८२)”—इत्यनवगतम् । “तुञ्जतेः”—दानार्थस्येति निर्वचनम् । ‘तुञ्ज-
नम्’—इति स्यात्—॥ *

* इहैव सप्तदशखण्डसमाप्तिर्दृश्यते । परंतु सा “तुञ्जे इत्यनवगतम्” इत्यतः श्लोके-
, बोधिता समवगन्तव्या ॥

कुलिशः ॥ ८१ ॥

कुलिश इति वज्रनाम कूलशातनो भवति ॥

“स्कन्धांसीव कुलिशेना विवृक्णाहिः शयत उपपृक्पृथिव्याः” ॥

स्कन्धो वृक्षस्य समास्कन्धो भवति ॥

अयमपीतरस्कन्ध एतस्मादेवास्कन्नं कायेऽहिः शयत उप-

पर्वनः पृथिव्याः ॥ ११ ॥ १७ ॥

“कुलिशः (८१)”—इत्यनवगतम् । “वज्रनाम”—इत्यभिधेयवचनम् ।

“कूलशातनः”—इति शब्दसमाधिः ॥

“अहन् वृत्रं वृत्रतरं व्यंसमिन्द्रो वज्रेण महता वधेन ।

स्कन्धांसीव कुलिशेना विवृक्णाहिः शयत उपपृक्पृथिव्याः ॥ (ऋ० स० १, २, ३६, ५)”—इति ॥

ऐन्द्री । त्रिष्टुप । हिरण्यस्तूपस्यार्पम् । अग्निष्टोमे निष्केवल्ये शस्यते । ‘अहन्’ हतवान्, हन्ति वा इन्द्रः । ‘वृत्रं’ मेघम् । ‘वृत्रतरम्’—इति तस्यैव वा विशेषणम्, अन्यो वा वृत्रतरो यः तमपि हन्ति । कथं पुनर्हन्ति ? इति,—‘व्यंसम्’ विच्छिन्नसन्धिवन्धनं कृत्वा । केन पुनर्हन्ति ? इति,—‘वज्रेण महता’ प्रहारेण । किञ्च, “स्कन्धांसि इव” वृक्षशाखा इव, “कुलिशेन” “कूलशातनेन वज्रेण” “विवृक्णा” विवृक्णानि । स एवम् ‘अहिः’ अगमनो मेघः, छिद्यमानोऽस्याः “पृथिव्याः” “उपपृक्” “उपपर्वनः” सम्पर्कस्य कर्त्ता भूत्वोदकभावेन, अस्यामेव पृथिव्याम् ‘अहिः’ “शयते” अगमयत् । अवस्थानमात्रमेव स्वप्नोऽभिमतः ॥ एवमत्र वधसम्बन्धात् “कुलिशः=वज्रः”—इत्युपपद्यते ॥ ६ । १७ । ११ ॥

तुञ्जः ॥ ८२ ॥

तुञ्जस्तुञ्जतेर्दानिकर्मणः—॥

“तुञ्जः (८२)”—इत्यनवगतम् । “तुञ्जतेः”—दानार्थस्येति निर्वचनम् । ‘तुञ्ज-
नम्’—इति स्यात्—॥ *

* इहैव सप्तदशकाण्डसमाप्तिर्दृश्यते । परंतु सा “तुञ्जे इत्यनवगतम्” इत्यतः श्लोके-
, बोधिता समवगन्तव्या ॥

“तुञ्जेतुञ्जे य उत्तरे स्तोमा इन्द्रस्य वज्रिणः ॥

न विन्धे अस्य सुष्टुतिम् ॥”

दानेदाने य उत्तरे स्तोमा इन्द्रस्य वज्रिणो नास्य तैर्वि-
न्दामि समाप्तिं स्तुतेः ॥ १ ॥

“तुञ्जे तुञ्जं-सुष्टुतिम् (ऋ० सं० १, १, १४, २)”-इति ॥

मधुच्छन्दस आर्षम्। ऐन्द्री। गायत्री। प्रातःसवने ब्राह्मणाच्छसिनः आवोपे विंशयुक्ता।
“तुञ्जेतुञ्जे” “दानेदाने” “ये” “उत्तरे” उत्तरोत्तरे दानारितुष्टेन मया “स्तोमाः”
“इन्द्रस्य वज्रिणः” चिन्त्यन्ते,-एतैः स्तोमैरसौ योग्यः स्तोतुमिति। किं तेषाम्? “न”
“विन्धे” न “अस्य” सर्वेरपि “तैर्विन्दामि” “सुष्टुतिं” “समाप्तिं स्तुतेः” इत्यर्थः।
यावत् एव स्तुतय उपादीयन्ते, ताः सर्वा एवेन्द्र प्राप्य न्यूना भवन्तीत्यभिप्रायः ॥
एवमत्र स्तोमसम्बन्धात् “तुञ्ज”-शब्दो दानपर्यायवचनः, तुञ्जतेश्च नानार्थस्य
दर्शनात् ॥ ६।१८।१ ॥

बर्हणा ॥ ८३ ॥

बर्हणा परिवर्हणा ॥

“बृहच्छ्रुवा अमुरो बर्हणा कृतः ॥”

इत्यपि निगमो भवति ॥ २ ॥ १८ ॥

“बर्हणा (८३)”-इत्यनवगतम्। “परिवर्हणा”-इत्युपमगाया ग्रहेणार्थप्रतीतिः।
परिवर्हणा-परिवृद्धिः, परिहिमा वा ॥

“अर्चां दिवे बृहते शुष्यं १ वचः स्वक्षत्रं यस्य धृपतो धूपन्मनः।

बृहच्छ्रुवा अमुरो बर्हणा कृतः पुरो दारिभ्या वृपना गथा हि पः ॥ (ऋ० सं०
१, ४, १७, ३)”-इति ॥

सव्यत्वमापन्नस्यास्येन्द्रस्यार्षम्। जगती। ऐन्द्री। चतुर्थपादे “रयः, हि सः”-इति
पदानि। हे स्तोतः। ‘अर्चं’ प्रोच्चारय इन्द्राय ‘दिवे’ द्योतनवते ‘बृहते’ च महते,
‘शुष्यं’ धनसंयुक्तं बलकृतिसंयुक्तं वा वचः। किलक्षणायेन्द्राय अर्चं ? इति,-‘स्वक्षत्रं
यस्य’ स्वमेव क्षत्र धनं बलं वा यस्य, न कदाचिदपि यः परकीयमाकाङ्क्षतीत्यभिप्रायः।
किञ्च, यश्च ‘धृपतः’ धर्षयतः, शत्रून् ‘धृपत्’ एव वृष्ट ‘मनः’ भवति, तदर्थमर्चति।

किञ्च, येनेन्द्रेण “बृहच्छ्रवाः” बृहद्दोषः, “असुराः” मेघो वा । “बर्हणा” परिवृद्ध्या परिवृद्धेन वधेन परिहृसया वा ‘पुरः’ अर्वाक् ‘हरिभ्यां’ प्रातेनैव तावदर्थौ हरी रये युक्तौ तमसुर प्राप्तुः । अथेन्द्रेण शीघ्रास्त्रत्वाद् दूरपातित्वाच्च ‘वृषभः’ वर्षिता “कृतः” । अथ च तावत् ‘रथो हि सः’ रंहणो हि शत्रिः स मेघः । तथाहि,—येनेन्द्रेण पुरैव हरिभ्यां प्राप्तेः प्रहारैर्जर्जरीकृत्य वर्षिता कृतो मेघः, तमभ्यर्चं ॥ एवमत्र शब्दसारूप्यादसुर-सम्बन्धाच्च “बर्हणा=परिवर्हणा”—इत्युपपद्यते ॥ ६ । १८ । २ ॥ *

तुतनुष्टिः ॥ ८४ ॥

“यो अस्मै घंस उत वा य ऊधनि सोमं सुनोति भवति
द्युमाँ अह । अपाप शक्रस्ततनुष्टिमूहति तनूशुभं मघवा
यः कवासुखः ॥”

घंस इत्यहर्नाः अस्यन्तेऽस्मिन्नसाः ॥

गोरूध उद्धततरं भवति, उपोन्नद्धमिति वा ॥

स्नेहानुप्रदानसामान्याद्रात्रिरप्यूध उच्यते ॥

स योऽस्मा अहन्यपि वा रात्रौ सोमं सुनोति भवत्यह
द्योतनवानपोहत्यपोहति शक्रस्तितनिषुं धर्मसन्तनादपेतम-
लङ्कारिष्णुमयज्वानं तनूशुभं तनूशोभयितारं मघवा यः

कवासुखो यस्य कपूयाः सखायः ॥ १ ॥

“ततनुष्टिः (८४)”—इत्यनवगतम् । “तितनिषुः”—अयं स्यात् । “यो अस्मै घंस०—कवासुखः (ऋ० स० ४, २, ३, ३)”—इति ॥ प्राजापत्यस्य संवरणस्यार्थम् । ऐन्द्री । जगती । “यः” “अस्मै” इन्द्राय “घंसे” “अहनि” “उत वा” “अपि वा” “यः” “ऊधनि” “रात्रौ” “सोमं” “सुनोति” अभिषुणोति, नित्यकाल-मेव यः सोमाभिषवे प्रयतते इत्यर्थः । तस्य किम् ? इति,—स एव निश्चयेन “द्युमान्” “द्योतनवान्” “भवति” । अथ पुनः इतो यो विपरीतो भवति, पूर्वैश्च पूर्वैरैश्च “धर्मसन्तानान्” अनुष्ठितात् “अपेतम्” तमल कर्मभिरित्येवंवादिनम् “अलङ्कारि-

* ईहैवाष्टादशखण्डसमाप्तिरवगन्तव्या ॥ १ ‘अतो’ ॥ २ ‘वैतनै’ ॥

ष्णुम्” “अयञ्जानम्” अयजनशीलम्, आत्ममण्डनपरं वा, विषयोपभोगपरतया स्ववित्तं
 “तितनिषुम्” अनेकैः प्रकारैः यो वित्तानि तनितुमिच्छति, तम्, अश्रद्धानम् धर्मै ।
 “शक्तः” शक्तः इन्द्रः, “अप ऊहति-अप ऊहति”-उपसर्गाम्यासदर्श-
 नात् ऊहतेरप्यभ्यास आदरार्थं कृतः, पुनःपुनरपोहति नाशयतीत्यर्थः ।
 “तनूशुभ्रम्” “शरीरशोभयितारम्” ततनुष्टेरेवैतद् विगेषणम् । यश्च अन्योऽपि
 “कवासखः” कपूयसन्वो भवति, तमप्यपोहति । “मघवा” धनस्वामी इन्द्रः,
 अवश्यम्भावी तस्य हि विनाश इत्यभिप्रायः ॥ केचित्तु “कवासख”-शब्दं “तनु-
 शुभ्र”-विशेषणमेव वर्णयन्ति । इतरो विषयप्रधानोऽपि भूत्वा साधुसम्पर्कात् कदा-
 चित् प्रत्यापद्येत, इतरस्त्वसाधुसम्पर्कादत्यन्तनष्ट एवेत्यनेनाभिप्रायेण ॥ एवमत्र “तत-
 नुष्टि”-शब्देन “विषयोपभोगप्रधानः”-उच्यते, शब्दार्थाविरोधादित्युपपत्तेः ॥

“घंसः-इति अहर्नाम” “प्रस्यन्तेऽस्मिन् रसाः” सूर्येण । “गोः ऊधः” उद्ध-
 ततरम्”-इति शब्दसारूप्यप्रसक्तम्, । तद्धि अन्येभ्योऽङ्गेभ्य उद्धततरं “भवति” ।
 “उपोन्नद्धम्-इति वा” तद्धि विजायते केनचिदुपल्लिख्य गोरुदरे नद्धमिति ॥

“स्नेहानुप्रदानसामान्यात् रात्रिरप्यूध उच्यते” सापि ह्यवश्यायानोपधिवनस्यति-
 स्नेहकान् दधाति ॥ ६ । १९ । १ ॥

इलीबिशः ॥ ८५ ॥

“न्याविध्यदिलीबिशस्य दृह्ला विशृङ्गिणमभिनच्छृङ्गमिन्द्रः ॥”

निरविध्यदिलाबिलशयस्य दृढानि व्यभिनच्छृङ्गिणं शुष्ण-

मिन्द्रः ॥ २ ॥ १९ ॥

“इलीबिशः (८५)” = इत्येतदेकपदमनवगतम् । “इलाबिलशयः”-इत्यवगमः ।
 “मेघः” अभिधेयः, स हि इलाहेतोरुदकस्य आत्मीयानि निर्गमनविलानि मरुध्य गेते,
 तस्यैव वा बिलेषु इलाहेतुरुदकं शेते इति इलीबिशः ॥

“न्याविध्यदिलीबिशस्य दृह्ला विशृङ्गिणमभिनच्छृङ्गमिन्द्रः ।

यावत्तरो मघवन्यावद्वोजो वज्रेण शत्रुमवधीः प्रतन्युम् ॥ (ऋ० स० १, ३,
 ३, २)”-इति ॥

हिरण्यस्तूपस्यार्षम् । ऐन्द्री । त्रिष्टुप् । गोसवविवधयोर्निष्केवल्ये शस्यते । “न्यावि-
 ध्यत्” “निरविध्यत्” निरताडयत्, “इलीबिशस्य” “इलाबिलशयस्य” मेघस्य

“दृष्ट्वा” “दृष्टानि” दुर्भेद्यानि उदकसरोधक्षमाणि स्थानानि । न च केवलमेतादय-
 देव, किं तर्हि ? “विशृङ्गिणम् अभिनत्” शृङ्गिणं शिखरवन्तं दीप्तिमन्तं वा विद्युद्भिः,
 “शुष्णं” बलवन्तं मेघम्, “इन्द्रः” एवं स्तूयमानः प्रत्यक्षीभूतः ॥ प्रत्यक्षकृतः
 उत्तरोऽर्द्धर्चः । हे ‘नघवन !’ ‘यावत्तरः’ यावद्वलमेतस्मिन् मेघेऽस्ति तावदेनं जहि ।
 ‘यावत्’ च तव व्यथनसमर्थम् ‘ओजः’ बलमास्ति, या ते शक्तिः, तयैनं ‘वज्रेण’ ‘शत्रुं
 शातयितव्यम्’ ‘अवधीः’ जहीत्यर्थः । ‘पृतन्युम्’ पृतनाभिच्छन्तम् ॥ एवमत्र “इली”-
 बिंशः = मेघः” शब्दसारूप्यादर्थाविरोधाच्च ॥ ६ । १९ । २ ॥ *

कियेधाः ॥ ८६ ॥

“अस्मा इदु प्रभरा तूतुजानो वृत्राय वज्रमीशानः कियेधाः।
 गोर्न पर्व विरदा तिरश्चेप्यन्नर्णास्यपां चरध्वै ॥”

अस्मै प्रहर तूर्णं त्वरमाणो वृत्राय वज्रमीशानः ॥

कियेधाः कियद्धा इति वा क्रममाणधा इति वा ॥

गोरिव पर्वाणि विरद मेघस्येप्यन्नर्णास्यपां चरणाय ॥ १ ॥

“कियेधाः (८६)”-इत्यनवगन्तम् । “कियद्धाः” “क्रममाणधा वा”-इत्यवगन्तम् । किय-
 दप्युदकमपरिमाणं धाः धारयतीति कियद्धा मेघः । क्रममाणो वा धारयतीति क्रममाणधा मेघ
 एव ॥ “अस्मा इदु प्रभरा ०-० चरध्वै (क्र० सं० १, ४, २९, २)”-इति । नोधा नाम गौतमः,
 तस्येयमार्थम् । त्रिष्टुप् । ऐन्द्री । आहीनिकेष्वहः भु अहीनसूक्ते विनियुक्ता । हे इन्द्र ! एष
 वृत्रः, “कियेधाः” “कियद्धाः” कियदप्युदकमपरिमाणं धारयति, “क्रममाणधाः”
 क्रममाणो वा धारयति । “अस्मै” त्वं “तूतुजानः” “त्वरमाणः” “वज्रं” “प्रभर”
 “प्रहर” “ईशानः” ईश्वरो यस्मात् त्वमस्माकं तस्मादेवमुच्यसे । किञ्च, प्रहृत्य वज्रं
 वज्रप्रहारसम्भूदस्यास्य मेघस्य “गोर्न पर्व” “गोरिव पर्वाणि” “विरद” विदारय, यथा
 गोविकर्त्ता गोः पर्वाणि “विरदेत्” विच्छिन्द्यात् । एवं त्वमप्येतं मेघमवयवशः “विरद”
 विच्छिन्धि । कथं च पुनर्विरद ? इति, “तिरश्चा” वज्रेण तिर्यग्गाभिना । केन पुनर्येन
 विरद ? इति, “इष्यन् अर्णासि” उदकानीच्छन् । “चरध्वै” “चरणाय” “अ-
 पाम्” प्रजाभ्यो दातुम् । एवमस्माद्विशकलीकृताद्रूपो निश्चरिष्यन्तीत्यनेनार्थेन विरद ॥
 एवमत्र “कियेधाः = मेघः” शब्दसारूप्यादर्थाविरोधाच्च ॥

“कियेधाः-इन्द्रः”-इत्येवमेके मन्यन्ते, स हि यदपि न ज्ञायते कियत्परिमाणमेतद् बलमिति, तदपि धारयति, क्रममाणो वा शत्रुबलं धारयतीति कियेधाः । एवं सति इयं योजना, -यस्मादीशानस्त्वं कियेधाश्च, तस्मात् प्रहर वज्रमिति ॥ ६ । २० । १ ॥

भूमिः ॥ ८७ ॥

भूमिर्भाम्यतेः ॥

“भूमिरस्यृषिकृन्मर्त्यानाम्” इत्यपि निगमो भवति ॥ २ ॥

“भूमिः (८७)”-इत्यनवगतम् । “भ्रमणम्”-इत्यवगमः । “भ्राम्यतेः”-इति निर्वचनम् । ‘अग्निः’-अभिधेयः ॥

“इमामग्ने शरणं मीमृषो न इममध्वानं यमगाम दूरात् ।

आपिः पिता प्रमतिः सोम्यानां भूमिरस्यृषिकृन्मर्त्यानाम् ॥ (ऋ० सं० १, २, ३५, १)”- इति ॥

हिरण्यस्तूपस्यार्षम् । प्रातरनुवाकाश्विनयोः शस्यते । हे भगवन् ! ‘अग्ने !’ ‘इमां शरणं’ मरणलक्षणां हिंसाम्, इमां संसृतिं वा ‘मीमृषः’ ‘नः’मार्जयस्व नाशयस्व नः । कतमां शरणम् ? ‘इमम् अध्वानम्’ ‘यम्’ एतं संसाराध्वानम् ‘अगाम’ गतवन्तो वयम्, अमुष्माण्डोकादिमं लोकम् । अस्मासु एतां संसारहिंसाम्, एनम् आर्जवं जवी-भावत्वमस्माकं मार्जयस्व । कस्मात् पुनरेवमुच्यसे ? इतः, -यस्मात् ‘आपिः’ त्वमस्माकम् आसः, अथवा-व्यापयिता कृत्स्नस्य जगतो महिम्ना । ‘पिता’ च रक्षिता, ‘सोम्यानाम्’ सोमसम्पादिनां मनुष्याणाम् । ‘प्रमतिः’ च प्रकृष्टमतिः । “भूमिः” च, त्वमेव संसारे भ्रामयिता पञ्चाग्निविवोक्तेन प्रकारेण, त्वदधीन एव संसारो मोक्षश्च । “ऋषिकृत्” च, दर्शनकर्तासि त्वम्, त्वदधीनमेव दर्शनं “मर्त्यानां” मनुष्याणाम् । सर्वविज्ञान-प्रकाशेनानुगृह्यास्मान् मोक्षयस्वास्मात् संसारादित्यभिप्रायः । देवयानेनैव पथा गमय, मा पितृयाणेनेति ॥ एवमत्र “भूमिः = अग्निः” अर्थाविराधात् विशेष्यते ॥ ६।२०।२ ॥

विष्पितः ॥ ८८ ॥

विष्पितो विप्राप्तः ।

“पारं नो अस्य विष्पितस्य पर्षन्” ।

इत्यपि निगमो भवति ॥ ३ ॥ २० ॥

• “विष्पितः (८८)”—इत्यनवगतम् । “विप्राप्तः”—इत्यवगमः । विस्तीर्ण इतश्चे-
तश्च, सेव्रतो यः प्राप्तः, स विष्पितः ॥

“इमे दिवो अनिमिषा पृथिव्याश्चिकित्वांसो अचेतसं नयन्ति ।

प्रप्राजे चिन्नद्यो गाधमस्ति पारं नो अस्य विष्पितस्य पर्षन् ॥ (ऋ० सं० ५,

५, २, १)”—इति ॥

“यद्वद्यसूर्यं ब्रवोऽर्नागाः”—इत्येतस्मिन् सूक्ते, अस्य पुनः सूक्तस्य प्रथमा सौरीति
प्रतिजज्ञे शौनकः,—अन्याः सर्वा मित्रावरुण्य इति । ‘इमे’—इति द्वयोरेव मित्रावरु-
णयोः । पूजार्थं बहुवचनम् । अर्थमा वा तृतीयः स्यात्, असावपि हि अस्मिन् सूक्ते
भूयते । शौनकाभिप्रायस्त्वेवं सति परीक्ष्यः ॥

‘इमे’ मित्रावरुणार्थमणः ‘दिवः’ एव ‘अनिमिषाः’ आदरवन्तः ‘पृथिव्याः’
पृथिवीलोकान्तर्यः । ‘चिकित्वांसः’ सुकृतदुष्कृतानि कर्माणि प्राणिनां जानन्तः,
‘अचेतसम्’ अचेतयमानं प्राणिनं कर्मानुरूपेण अमुं लोकं ‘नयन्ति’ । यत एवमन्त-
स्तानहं ब्रवीमि,—“प्रप्राजे” प्रकृष्टे एतस्मिन् व्रजने मरणाख्ये मृत्युकाले उपस्थिते,
यदि ‘गाधं’ संसारगाहनसमर्थं कर्म, विज्ञानं वा ‘अस्ति’ “नः” अस्त्यस्माकम्, ततः
“अस्य” “विष्पितस्य” “विप्राप्तस्य” संसाराध्वनः ‘नद्यः चित्’ नद्या इव “पारं
पर्षन्” पारं यन्निवत्यर्थः ॥ एवमत्र शब्दसारूप्यादर्थाविरोधाच्च “विष्पितः = विप्राप्तः”
संसाराध्वा—इत्युपपद्यते ॥ ६ । २० । ३ ॥ *

तुरापम् ॥ ८९ ॥

“तन्नस्तुरीपमद्भुतं पुरुवारं पुरुत्मना ।

त्वष्टा पोषाय विष्यतु राये नाभानो अस्मयुः ॥”

तन्नस्तूर्णापि महत्सम्भृतः आत्मना त्वष्टा धनस्य पोषाय

विष्यात्वेत्यस्मद्गस्मान् कामयमानः ॥ १ ॥

“तुरीपम् (८९)”—इत्यनवगतम् । “तूर्णापि”—इत्यवगमः । “उदकम्”—अभिधे-
यम्, तद्धि तूर्णमाप्नोति । “तन्नस्तुरीपम्”—नाभानो अस्मयुः ॥ (ऋ० सं० २, २,
११, ४)”—इति ॥ दीर्घतमस आर्षम् । त्वाष्ट्री । अनुष्टुप् । आप्री-सूक्ते । “तत्
नः तुरीपम्” तदस्माकं तुरीपमुदकम्, “अद्भुतं” च “महत्” इत्यर्थः । “अद्भुतः,
बर्हिष्ठः”—इति महत्नामसु पठितम् । “पुरुवारं” च बहुदेशान्तरमावृणोत्युदकम्,

* अत्रैव विशाखण्डसमाप्तिरुचिताऽवगन्तव्या ॥

“पुरुत्तमा” ब्रह्मात्मना । यदेवं लक्षणमुदकम्, तत् नः अस्माकं “नाभा” नामौ मध्ये “त्वष्टा” “विष्यतु” विमुञ्चतु वर्षभावेन । “अस्मयुः” अस्मान् अनुग्रहीतुं “कामयमानः” “राये पोषाय” “धनस्य पोषाय” इत्यर्थः, वर्षे हि सति पञ्चवः पुष्पति । अथवा—नाभानः—इत्येतत् त्वष्टुरेव विशेषणं स्यात्, “नाभानः” न अदीप्यमानः, किं तर्हि ? दीप्यमान एव विष्यतु ॥ एवमत्र माध्यमिकस्त्वष्टेति विष्यमित्यनेन सम्भवात्, “तुरीपम् = उदकम्”—इत्युपपद्यते ॥ ६ । २१ । १ ॥

रास्पिनः ॥ ९० ॥

रास्पिनो रास्पी रपतेर्वा रसतेर्वा ।

“रास्पिनस्यायोः” इत्यपि निगमो भवति ॥ २ ॥

“रास्पिनः(९०)” —इत्यनवगतम् । “रापी”—इति वा स्यात्, “रासी”—इति वा-
“रपतेः वा” शब्दार्थस्य, “रसतेः वा” शब्दार्थस्यैव । रपणशीलो वा रसनशीलो वा यः, सः रास्पी ॥

“उत त्या मे यशसा श्वेतनायै व्यन्ता पान्तौशिजो हुवध्यै ।

‘प्र वो नपातम्पां कृणुध्वं प्रमातरा रास्पिनस्यायोः॥ (ऋ० सं० २, १, १, ४)” —इति ॥

कक्षीवत आपम् । त्रिष्टुप् । वैश्वदेवे सूक्ते । ‘उत त्या’ अपि तौ, अश्विनौ । ‘मे’ मम ‘यशसा’ हविर्लक्षणेन धनेन तर्प्यमाणौ, ‘श्वेतनायै’ उपसः काले प्राप्ते “व्यन्ता पान्ता” वीताम् भक्षयेतां पुरोडाशम्, पिबेतां सामम् । यतो ब्रवीमि,—हे ‘औशिजः’ मेघाविनः! ऋत्विजः! ‘हुवध्यै’ आह्वयध्वं तावश्विनौ । किञ्च, ‘प्र’ ब्रवीमि ‘वः’—‘कृणुध्वम्’ ‘अपां नपातम्’ अपि, एतस्मिन् कर्मणि भागिनाविति । किञ्च, ‘प्रमातरौ’ द्यावापृथिव्यावपि सर्वभूतनिर्मात्र्यौ कृणुतैव, एतस्मिन् कर्मणि भागिन्याविति एतच्च वः प्रब्रवीमि । कं च पुनरर्थं पुरस्कृत्य एतत् कुरुध्वम् ? इति,—“रास्पिनस्य आयोः” रपणशीलस्य वा रसनीलस्य वा शब्दकारिणो वर्षभूतस्योदकस्य प्राप्त्यर्थम्, अथवा—स्तोतुः पुत्रस्य प्राप्त्यर्थम् । “आयवः”—इति मनुष्यनाम ॥ एवमत्र “रास्पिन”—शब्देन उदकं स्तोता वाभिधीयते, शब्दसारूप्यादर्थाविरोधाच्च ॥ ६ । २१ । २ ॥

ऋज्वतिः ॥ ९१ ॥

ऋज्वतिः प्रसादयति ।

“आ व ऋज्वसे ऊर्जा व्युष्टिषु” इत्यपि निगमो भवति ॥ ३ ॥

“ऋजतिः (९१)” “प्रसाधनकर्मा” । “भाक्कजीकः”—इत्यनेन गतार्थतामस्य
मन्यमानो भाष्यकारो निगमं नाधीते ॥

केचित्त्वत्र एतं शेषमधीयते ॥

“दूतं वो विश्ववेदसं हव्यवाहमर्त्यम् ।

यजिष्ठमृजसे गिरा ॥ (ऋ० सं० ३, ५, ८, १)”—इति ॥

वामदेवस्यार्थम् । गायत्री । आग्नेयी । प्रातरनुवाकाश्विनयोः शस्यते । ‘वः’—इत्येतस्य
‘त्वम्’—इति विपरिणामः । हे यजमान ! त्वं ‘दूतम्’ ‘विश्ववेदसम्’ सर्वप्रज्ञानम्, ‘हव्य
वाहम्’ हविषां वाटारम्, ‘अमर्त्यम्’ अमरणधर्माणम्, ‘यजिष्ठम्’ यष्टतमम्, “ऋजसे”
प्रमाधयमि ‘गिरा’ स्तुत्येत्यर्थः ॥ एवमत्र “ऋजतिः प्रसाधनकर्मा” दृत-
सम्बन्धात् ॥ ६ । २१ । ३ ॥

ऋजुनीती ॥ ९२ ॥

ऋजुरित्यप्यस्य भवति ।

“ऋजुनीती नो वरुणः” इत्यपि निगमो भवति ॥ ४ ॥

“ऋजुः (९२)”—“इत्यपि” “अस्य” एव ऋजतेः “भवति” ॥

“ऋजुनीती नो वरुणो मित्रा नयतु विद्वान् ।

अर्यमा देवैः सजोपाः ॥ (ऋ० सं० १, ६, १७, १)”—इति ॥

गोतमस्यार्थम् । वैश्वदेवे गृक्ते । गायत्री । गवामयनस्य द्वितीयेऽह्नि शस्यते मैत्राव-
रुणस्य शम्भे । “ऋजुनीती” ऋजुनयनः, ऋजुः प्रज्ञो वा “वरुणः” “नः” अस्मान्
इतो लोकादमुं लोकं कर्मफलप्राप्त्यर्थं ‘नयतु’ । ‘मित्रः’ च ‘विद्वान्’ नयतु । ‘अर्यमा’
‘देवैः’ ‘सजोपाः’ सह प्रीयमाणः नयतु ॥ एवमत्र “ऋजु”—शब्देन प्रसिद्धं नयनम्, प्रसिद्धा
वा मतिरुच्यते ॥ ६ । २१ । ४ ॥

प्रतद्वसू ॥ ९३ ॥

प्रतद्वसू पातवसू ।

“हरीं इन्द्र प्रतद्वसू अभि स्वर” इत्यपि निगमो भवति ५॥२१॥

१ भाष्यकारेण—तु—“आ व ऋजसे ऊर्जा व्युष्टिषु” इति निगमोऽधीतः । कथं
पुनरुच्यते—‘भाष्यकारो निगमं नाधीते’ इति ? यद्वा—टीकाकर्तुर्दृष्टिपथमयं निगम-
स्तद्दृष्टपुस्तकेषु नोपगतः इति तर्क्यते । अस्य निगमस्य वेदे स्थलं तु मृगम् ।

“प्रतद्वसू (९३)”—इत्यनवगतम् । “प्राप्तवसू”—इत्यवगमः । ‘अश्वी’ अभिषेयौ ।

“इह त्या सधमाद्या युजानः सोमपीतये ।

हरी इन्द्र प्रतद्वसू अभिस्वर ॥ (ऋ० सं० ६, १, १२, २)”—इति ॥

नारदस्येयमार्षम् । उष्णिक् । महाव्रते औष्णिही तृचाशीतिः, तस्यां शस्यते । हे “इन्द्र!”

‘इह’ कर्मणि ‘त्या हरी’ तावश्वौ “प्रतद्वसू” “प्राप्तवसू” प्राप्तधनौ, तयोर्हि ऋजीषं चानाश्च धनम्, स हि ताभ्यां यज्ञे भागः प्राप्तः । ‘सधमाद्या’ सहमदनौ ‘युजानः’ युक्ता रथे, ततः ‘सोमपीतये’ सोमपानार्थम् ‘अभिस्वर’ अस्मान् प्रत्यागच्छ ॥ एवमत्र “हरी”—इत्यनेन सम्बन्धात् “प्रतद्वसू = प्राप्तवसू” अश्वी—इत्युपपद्यते ॥ ६ । २१ । ५ ॥ *

हिनोत ॥ ९४ ॥

“हिनोता नो अध्वरं देवयज्या हिनोत ब्रह्म सनये धनानाम् ।

ऋतस्य योगे विष्यध्दुमूधः श्रुष्टीवरीभूतनास्मभ्यमापः ॥”

प्रहिणुत नोऽध्वरं देवयज्यायै ।

प्रहिणुत ब्रह्म धनस्य सवनाय ।

ऋतस्य योगे यज्ञस्य योगे याज्ञे शकट इति वा ।

शकटं शकृदितं भवति शनकैस्तकतीति वा, शब्देन तक-
तीति वा ॥

“श्रुष्टीवरीभूतनास्मभ्यमापः ।”

सुखवत्यो भवताः ॥ १ ॥

“हिनोत (९४)”—इत्यनवगतम् “प्रहिणुत”—इत्यवगमः । “हिनोता नो—
भूतनास्मभ्यमापः ॥ (ऋ० सं० ७, ७, २६, १)”—इति । कवषस्येयमार्षम् ।
अपोनपत्रियास्वृक्षु शस्यते । “हे ऋत्विजः!” “हिनोत” “प्रहिणुत” प्रगमयत, प्रोत्स-
पयत । एतम् “अध्वरं” यज्ञम् “देवयज्या” “देवयज्यायै” देवयजनार्थम् । किञ्च,
प्रहिणुत “ब्रह्म” स्तुत्याख्यं यथाशास्त्रदृष्टक्रमेण । “सनये” लब्धय “नः” अस्माकं धनानाम्
किञ्च, “ऋतस्य” “यज्ञस्य” “योगे” संयोगे यदेतत् “ऊघः” इव सोमपूर्णम्

अधिषवणचर्म प्रवर्त्तते ॥ अथवा योगसम्बन्धाच्छकटं योगः, तद्धि तत्र युज्यते, तेनाधिषवणचर्मणः ऊधसोऽधस्तादवस्थितेनेति मन्यमानो भाष्यकारो ब्रवीति,—“याज्ञे शकटे-इति वा” यदेतद् यज्ञशकटस्याधस्तादुपरि वाधिषवणचर्म, एतत् “विष्यध्वम्” विमुञ्जध्वम् । ग्रहचमसस्थाह्यादिषु यो निषेकः सोमस्य, एतद् विमोचनम् अधिषवणचर्मोपसः, तद्धि सोम उत्सिच्यमाने श्लथीभवति, यथेतरद्रोषो दुह्यमानावां गवि । एवमुत्विज उक्त्वा अधुना ता एव सोममभिमिश्रा अपो ब्रवीति,—यूयमपि हे “आपः!” देभिः ऋत्विग्भिः उत्सिच्यमानाः “श्रुष्टीवरी” “मुखवत्यः” “भूतन” “भवत” “अस्मभ्यम्” ॥ एवमत्र ‘प्र’—शब्देनार्थस्य सुतरां प्रकटता भवतीति भाष्यकारेण ‘प्र’—शब्दोऽध्याहृतः, ‘अध्वरम्’—इत्यनेन सम्बन्धादिनोतिर्गत्यर्थत्वमुपपद्यते ॥

“प्राहिणुत”—इति “आपः”—उच्यन्त इति केचित् ॥

“शकटम्” “शकृदित्” “भवति” । यदा अनङ्गान् युक्तः, शकृत् मुञ्चति, तेनेतमिति । “शनकैस्तकतीति वा” तद्धि माराक्रान्तं शनकैर्गच्छति “शब्देन तकतीति वा” तद्धि शब्देन गच्छति ॥ ६ । २२ । १ ॥

चोष्कूयमाणः ॥ ९५ ॥ चोष्कूयते ॥ ९६ ॥

“चोष्कूयमाण इन्द्र भूरि वामम् ।”

दददिन्द्र बहु वननीयम् ।

“एधुमानद्विष्णुभयस्य राजा चोष्कूयते विश इन्द्रो मनुष्यान्” ॥

व्युदस्यत्येधमानानहर्द्वेष्ट्यसुन्वतः सुन्वतोऽभ्यादधात्युभयस्य राजा दिव्यस्य च पार्थिवस्य च चोष्कूयमाण इति ॥

चोष्कूयतेश्चर्करीतवृत्तम् ॥ २ ॥

“चोष्कूयमाणः (९५)” “चोष्कूयते (९६)” इत्येते अनवगते । धातुरेवायमप्रतीतः । एते सुबन्ततिङन्ते, तदनयोः पूर्वं सुबन्तम् उत्तरं तिङन्तम् । दानार्थं वर्त्तमानस्य “चोष्कूयमाण इन्द्र भूरि वामम् (ऋ० सं० १, ३, १, ३)”—इति ॥

देवस्येष्ट्या “दददिन्द्र”—इति हि पूर्वस्य निर्वचनं चकार भाष्यकारः ॥ व्युदसने वर्त्तमानस्योत्तरस्य “चोष्कूयतेविश इन्द्रो मनुष्यान् (ऋ० सं० ४, ७, ३३, १)”—इति ॥ निगममुक्त्वा “चोष्कूयते”—इत्यस्य शब्दस्य “व्युदस्यति”—इति निर्वचनमाह भाष्यकारः ॥ उभयत्रापि तु चोष्कूयतिशब्दश्चर्करीतवृत्तेन द्रष्टव्यः ॥

“चोष्कृत्यमाण इन्द्र भूरि वामम्”-इत्यस्य शेषः,-

“निसर्गसेन इषुवीरं सक्त समयो गा अजति यस्य वष्टि ।

चोष्कृत्यमाण इन्द्र भूरि वामं मा पणिभूरस्मदधि प्रवृद्धः ॥ (ऋ० सं० १, ३, १, ३)”-इति ॥

हिरण्यस्तूपस्यार्पम् । ऐन्द्री । त्रिष्टुप् । उद्भिद्भलभिदोर्निष्केवल्ये शस्यते । ‘न्यसक्त’ न्यबध्नात् ‘इषुवीरम्’ तूणान्, पृष्ठे रथस्य, ‘सर्वसेनः’ समग्रसेनः इन्द्रः । एवं तूणान् सनत्स बद्धा, गोधाङ्गुलिबन्धान् भूत्वा ‘समयो गा अजति’ इषुभिर्मेषान् छिन्दन् सञ्जति समस्ताः क्षिपति, गाः अपः, अर्यः ईश्वरः इन्द्रः । कस्मै समजति ? यस्य वष्टि । यस्य राज्ञो देशे कुटुम्बिनो वा श्रेत्रे कामयते, अमुम्, तस्यैव क्षिपति, वर्षं प्रवर्त्तयत इत्यर्थः । एव स्तूयमानः स इन्द्रः प्रत्यक्षभूतः, यतः प्रत्यक्षकृत उत्तरोऽर्द्धर्चः । हे “इन्द्र !” “चोष्कृत्यमाणः” त्वं “ददद्” एतद् उदकं जनेभ्यः “भूरि” “बहु” “वामं” “वननयि” सत्यसम्पत्करम्, शृणु यत् कुरुष्व । ‘मा पणिः भूः’ मा वणि-कलीलोऽस्मान् प्रति मन्दोदकदाता कृपणो भूः । किं तर्हि ? प्रवृद्धोदकः उन्नतचित्तः, अस्मान् प्रति बहूदकदाता भव ॥ एवमत्र ‘मा पणिभूरि वामम्’-इत्येभिः पैदैः सम्बन्धात् ‘चोष्कृत्यमाणः’-इत्यस्य “ददत्”-इत्येवमर्थ उपपद्यते ॥ एवमत्र दानार्थः ‘चोष्कृत्यतिः’ ॥

“एधमानाद्विक्तभयस्य”-इत्यत्र व्युदसनार्थः । अस्य शेषः,-

“शृण्वे वीर उग्रमुग्रं दमायन्नन्यमन्यमतिनेनीयमानः ।

एधमानद्विक्तभयस्य राजा चोष्कृत्यते विश इन्द्रो मनुष्यान् ॥ (ऋ० सं० ४, ७, ३३, १)”-इति ॥

गैर्गस्य बाईस्वत्यस्येयमार्पम् । त्रिष्टुप् । ऐन्द्री । ‘दमायन्’-इत्येकं पदम् । ‘शृण्वे वीरः’ अश्रौषमहं वीरमिन्द्रम्, ‘उग्रम्’ उद्गूर्णवज्रम् । आदराद्यो द्विरभ्यासः आदरे चार्थ-भूयस्त्वम्, “अभ्यासे भूयांसमर्थं मन्यन्ते”-इति हि वक्ष्यति । अथवा-‘उग्रं’ शत्रुं प्रति उद्गूर्णवज्रम् । ‘दमायन्’ दमयितारं शत्रूणाम् । कथं पुनरश्रौषम् ? इति, -‘अन्य-मन्यम्’ देवताविशेषम्, ‘अतिनेनीयमानः’ अतिशयेन स्वाभीष्टेनैव कामेन तुष्टय्या ‘अमुष्मात् सुतात् कामान् प्राप्तम्’-इत्येवं पुनःपुनः नीयमानः । किंलक्षणं पुनर्वीरम-श्रौषम् ? इति, -“एधमानद्विद्” “एधमानान्” दीप्यमानानपि “द्वेष्टि” “असुन्वतः” सोमाभिषवमकुर्वाणान् अयज्जन इत्यर्थः । अतएव वैपरीत्येन “सुन्वतोऽभ्यादधाति”-इत्यभ्याजहार भाष्यकारः । क पुनरादधाति ? ‘सुकृतस्य लोके’-इति सामर्थ्याद्

गम्यते । ये हि सुन्वते, त इष्टा इन्द्रस्य, ये न सुन्वान्ति, ते द्वेष्ट्याः, इत्यभिप्रायः ।
 “उभयस्य राजा” “दिव्यस्य च” कनस्येश्वरः “पार्थिवस्य च” मनुष्यस्य च ।
 किञ्च, “चोष्कृत्यते” व्युदस्यति,—यो “विशः” एधमानानसुन्वत इतरांश्च सुन्वतः
 “मनुष्यान्” अभ्यादधाति सुकृतस्य लोके इति ॥ एवमत्र ‘एधमानद्विट्’—इत्यनेन
 सम्बन्धात् “चोष्कृत्यतिः, व्युदसनार्थः”—इति उपपद्यते ॥ ६ । २२ । २ ॥

सुमत् ॥ ९७ ॥

सुमत्स्यार्थः ।

“उप प्रागात्सुमन्मेधायि मन्म ।”

उपप्रेतु मां स्वयं यन्मे मनोऽध्यायि यज्ञेनेत्याश्वमेधिको
 मन्त्रः ॥ ३ ॥

“सुमत् (९७)”—इत्यनवगतम् । “स्वयम्”—इत्यवगमः ॥

“उपप्रागात्सुमन्मेऽधायि मन्म देवानामाशा उपर्वितपृष्ठः ।

अन्वेनं विप्रा ऋषयो मदन्ति देवानां पुष्टे चक्रमासुबन्धुम् ॥ (ऋ० सं० २,
 ३, ८, २)”—इति ॥

दीर्घतमस आर्पम् । त्रिष्टुप । अश्वदेवताका । अश्वमेधेऽश्वस्तोमीयेन पोडशाहुतयो
 दूयन्ते, तत्रेयं विनियुक्ता ॥ “उपप्रागात्” “उपप्रेतु” “मां” प्रकर्षेण एतु । “सुमत्”
 “स्वयम्” एव । “यत्” यदनेन “यज्ञेन” प्राप्तयाम् “इति” “मे” मम “मनः”
 अपि “अधायि” अनेकविधान् सङ्कल्पविकल्पान् चकार, तत्तदहमेव, अहं मनसा
 ज्ञातवानित्यर्थः । किं पुनस्तत् ? “मन्म” मननीयमर्थजातम् । किञ्च, अयमपि
 ‘वीतपृष्ठः’ कान्तपृष्ठोऽश्वः ‘उपप्रागात्’ उपगच्छतु । ‘देवानाम्’ ‘आशाः’ यम्
 एतं वयं देवानां ‘पुष्टे’ पोषणाय ‘चक्रम्’ कृतवन्तः । ‘सुबन्धुम्’ शोभनयूपबन्धनम्
 तमेतमुपगच्छन्तम् ‘अनुमदन्ति’ अनुमन्यन्ताम् ‘विप्रा ऋषयः’ मेधाविनः ॥ एव-
 मत्र शब्दसारूप्यादर्थोपपत्तेश्च “सुमत्”—इत्यस्य “स्वयम्”—इत्येष विपरिणाम उपपद्यते ॥

“आश्वमेधिकः” अयं “मन्त्रः”—इति प्रकरणोपप्रदर्शनार्थमाह,—मन्त्रार्थं निर्ब्रुवता
 प्रकरणमप्युपेक्षितव्यमिति, एतदेतेन प्रदर्शितं भवति ॥ ६ । २२ । ३ ॥

दिविष्टिषु ॥ ९८ ॥

दिविष्टिषु दिव एषणेष—॥

“दिविष्टिषु (९८)”—इत्यनवगतम् । “दिव एषणेषु”—इत्यवगतम् । याभिः क्रियाभिर्दिविष्टिषु गन्तुं ता दिविष्टयः—॥

“स्थूरं राधः शताश्वं कुरुङ्गस्य दिविष्टिषु ।”

स्थूरः समाश्रितमात्रो महान् भवत्यणुरनु स्थवोयांरमु-

सर्गो लुप्तोऽकरणो यथा सम्प्रति ॥

कुरुङ्गो राजा बभूव कुरुगमनाद्वा कुलगमनाद्वा ।

कुरुः कृन्ततेः ।

रामेत्यप्यस्य भवति ।

कुलं कुष्णातेर्विकुषितं भवति ॥ ४ ॥

“स्थूरं राधः शताश्वं कुरुङ्गस्य दिविष्टिषु ।

राङ्गस्त्वेपस्य सुभगस्य शानिषु तुर्वशेषमन्महि ॥ (ऋ० सं० ५, ७, ३३, ४)”—इति ॥

मेधातिथेराषम् । बहती । दानमनया प्रगस्यते । “स्थूरं” स्थूलं महत्, “राधः” धनम्, “शताश्वं” बहुश्वसंयुक्तम् । “कुरुङ्गस्य” ‘राङ्गः’ ‘त्वेपस्य’ महत्, ‘सुभगस्य’ शोभनस्य “दिविष्टिषु” क्रियामु दक्षिणाभूतं सर्वेष्वपि ‘तुर्वशेषु’ मनुष्येषु याः रातयः दत्तयः, तासु च, एतदेव स्थूलमित्येवं वयम् ‘अमन्महि’ मन्यामह इत्यर्थः ॥ एवमत्र ‘दिविष्टि’—शब्देन ‘क्रिया’ उच्यते, ताभिर्हि ब्रुलोकैमिष्यते गन्तुम् ॥

“स्थूरः, समाश्रितमात्रो महान् भवति” समस्ता हि तत्र मात्रा आश्रिता भवन्ति । स्थूलप्रसङ्गेनैव अणुशब्दो निरुच्यते,—“स्थवीयांसमनु” यो वर्तते, सः “अणुः”—इत्युच्यते । अन्वित्ययम् “उपसर्गः” “लुप्तनामकरणः” येन प्रत्ययेन न्याय्यमेतन्नाम स्यात्, सोऽत्र लुप्तो न श्रूयत इत्यर्थः । कथं लुप्तः ? इति,—“यथा सम्प्रति”—इति । अस्मिन्नामकरणलोपेन प्रयोगसिद्धिः, साम्प्रतम्—इति हि न्याय्यम्, तथापि सम्प्रतीत्येवमपि वर्तमानकालविषयः प्रयोगः प्रसिद्धः, एवमिहाप्यनुशब्दे ॥

“कुरुङ्गो नाम राजा बभूव” । “कुरुगमनाद्वा” कुरुङ्गः, स हि कुरून् प्रति पुत्रत्वेन गतो जेतुं वा । “कुलगमनाद्वा” शत्रुकुलानि हि स नित्यमेव याति विजेतुम् ।

“कुरुः कृन्ततेः” स हि शत्रून् कृन्तति ॥

“क्रूरम्”—“इति” एतत् “अपि” “अस्य” एव कृन्तते: “भवति” ॥

“कुलं कुष्णाते: (क्वा० प०)” तद्धि “विकुषितम्” इव “भवति” विस्ती-
र्त्वात् ॥ ६१ २२ । ४ ॥

दूतः ॥ ९९

दूतो व्याख्यतः ॥ ५ ॥

“दूतः (९९)”—इत्यनवगतम् । “जूतः”—इति न्याय्यम् । “जवतेर्वा द्रवतेर्वा”—
(५ । १ । २) इति व्याख्यातम् ॥ ६ । २२ । ५ ॥

जिन्वति ॥ १०० ॥

जिन्वति: प्रीतिकर्मा ।

“भूमिं पुर्जन्या जिन्वन्ति दिवं जिन्वन्त्युग्रयः ।”

इत्यपि निगमो भवति ॥ ६ ॥ २२ ॥

“जिन्वति: (१००)” “प्रीतिकर्मा”—इति अर्थवचनम्, अप्रतीतार्थत्वात् ।
“समानमेतत्”—इत्यत्र उपरिष्ठाद् (७ । २३ । १५) व्याख्यास्यामो सप्तमेऽ-
ध्याये ॥ ६ । २२ । ६ ॥ *

अमत्रः ॥ १०१ ॥

अमत्रोऽमात्रो महान् भवत्यभ्यमितो वा ।

“मुहाँ अमत्रो वृजने विरुप्ति” इत्यपि निगमो भवति ॥ १ ॥

“अमत्रः (१०१)”—इत्यनवगतम् । “अमात्रः”—इति शब्दसमाधिः । “महान्
भवति”—इत्यर्थवचनम्, यो हि महान् भवति, न तस्य मात्राः प्रमातुं शक्यन्ते, अतोऽ-
श्वमत्र इत्युच्यते । “अभ्यमितो वा” स्यात्, अनभिहिंसितः केनचित् ॥

“मुहाँ अमत्रो वृजने विरुप्ति” शर्वः पत्यते घृण्वोर्जः ।

नाहं विव्याच पृथिवी च नैनं यत्तोमांसो ह्यर्थश्चममन्दन् ॥ (ऋ० सं० ३, २,
१९, ४)—इति ॥

विश्रामित्रस्येयमार्षम् । त्रिष्टुप् । ऐन्द्री । पृष्ठयस्य चतुर्थपञ्चमयोरहोर्माध्यन्दिने सवने

१ ‘कृन्तेः’ ॥ * अत्रैव द्वाविंशत्खण्डसमाप्तिरवगन्तव्या “इति निरुक्तवृत्तौ
षष्ठा (एकादशा)ऽध्यायस्य चतुर्थः पादः ॥ ६, ४ ॥” इति तूपलभ्यते ॥

अच्छावाकस्य शस्त्रे सम्पातं नाम सूक्तम्, तत्रेयं विनियुक्ता । “महान्” प्रभावतः । “अमत्रः” च अपरिमाणमात्रः, इन्द्रः “वृजने” संग्रामे “विरण्शी” विरावणश्रेष्ठः । “उग्रम्” उद्वर्णम् अभ्युद्यतम्, “शवः” शत्रुबलम् “पत्यते” पातयते । “धृष्णवोऽश्वः” धर्षयितुं यस्य ओजः, बलम्, तत् “पत्येते” । किञ्च, “नाह विव्याच” नैनं व्याप्नोति “पृथिवी” नापि द्यौः, उपमानत्वेन । कदा पुनरेवं भवति ? “यत्” यदा “सोमासः” सोमाः “हर्य-श्वम्” इन्द्रम् “अमन्दन्” अतर्पयन्नित्यर्थः ॥ एवमत्र “शवः” “पत्यते” “वृजने”—इत्यनेन सम्बन्धात् “अमात्रः=महान्”—इत्युपपद्यते ॥ ६ । २३ । १ ॥

ऋचीषमः ॥ १०२ ॥

“स्तवे वृष्ट्यृचीषमः ।”

स्तूयते वृष्ट्या समः ॥ २ ॥

“ऋचीषमः (१०२)”—इत्यनवगतम् । ईकारोऽत्रानवगतः । “ऋचा समः”—इत्यवगमः ॥

“इह श्रुत इन्द्रो अस्मे अद्य स्तवे वृष्ट्यृचीषमः ।

मित्रो न यो जनेष्वा यशश्चक्रे असांभ्या ॥ (ऋ० सं० ७, ७, ६, २)”—इति ॥ विमदस्यार्षम् । आस्तारपङ्क्तिः । ऐन्द्री । स पुनरेन्द्रो वा प्राजापत्यो वा वासुकस्य वा वसुकृतः । पृष्ठयस्य चतुर्थेऽहनि निष्केवल्ये शस्यते । ‘श्रुतः’ विख्यातः सर्वामु दिक्षु, ‘इह’ एतस्मिन् कर्मणि, ‘अद्य’ “स्तवे” विजेतुं स्तूयतेऽस्माभिः “वज्रा” । किलक्षणः ? “ऋचीषमः” “ऋचा समः” यावतैवार्येन युक्तोच्चार्यते ऋक् स्तुत्यभिप्रायेण, तावानेवासौ भवत्यैश्वर्ययोगात् । किञ्च, ‘मित्रो न’ मित्र इव, यथा हि कश्चिदाप्तो मित्रो जनेषु यशः कुर्यात्, एवं य इन्द्रः ‘यशः’ ‘आचक्रे’ आभिसुख्येन सर्वामु दिक्षु करोति । किलक्षणं पुनर्यशः करोति ? ‘असांभि’ असमाप्तमनन्तमित्यर्थः । य एवङ्गुणयुक्त इन्द्रः, सोऽस्माभिरिह स्तूयते ॥ एवमत्र स्तुतिसम्बन्धात् शब्दसारूप्याच्च “ऋचीषमः=ऋचा समः”—इत्युपपद्यते ॥ ६ । २३ । २ ॥

अनर्शरातिम् ॥ १०३ ॥

अनर्शरातिमनश्लीलदानमश्लीलं पापकमश्रिमद्विषमम् ॥

“अनर्शरातिं वसुदामुपस्तुहि” इत्यपि निगमो भवति ॥ ३ ॥

“अनर्शरातिम् (१०३)”—इत्यनवगतम् । “अनश्लीलदानम्”—इत्यवगमः । विग्रहप्रसक्तस्याश्लीलशब्दस्यार्थमाह, “अश्लीलं पापकम्”—इति। न यस्याश्लीला रातिर्दा-

नम्, सोऽनर्शरातिः । शब्दसारूप्यप्रसक्तमाह,—“अश्लीलम्=अश्रिमद् विषमम्”
तत्सारूप्योपपत्तितोऽश्लीलमित्युच्यते ॥

“अनर्शराति वसुदामुपस्तुहि भद्रा इन्द्रस्य रातयः ।

सो अस्य कामं विधत्ते न रोषति मनो दानाय चोदयन् ॥ (ऋ० सं० ६,
७, ३, ४)”—इति ॥

“श्रायन्त इव सूर्यम्”—इत्यस्या अनन्तरैव । नेमस्यापिम् । ऐन्द्री । सतो बृहती ।
हे स्तोतः ! “अनर्शरातिम्” अपापदानम्, एनम् इन्द्र “वसुदां” वसुदातारम्, “उप”
उपगम्योपगम्य चेतसा “स्तुहि” । किङ्कारणम् ? यस्मात् “भद्राः” भन्दनीयाः “इन्द्रस्य”
“रातयः” दत्तयः । किञ्च, ‘सः’ ‘अस्य’ ‘कामम्’ अभिप्रायं विधत्तः दधत्तः, कामिनां
कामान् ‘न रोषति’ न पडियति । ‘मनः’ च ‘इन्द्रस्य’ आत्मनः ‘दानाय’ ‘चोदयन्’
भवति, य एव स्तुत्वा याचते ॥ एवमत्र शब्दसारूप्यादर्थाविरोधाच्च “अनर्शरातिम्=अन-
श्लीलदानम्”—इत्युपपद्यते ॥ ६ । २३ । ३ ॥

अनुर्वा ॥ १०४ ॥

अनर्वा प्रत्यृतोऽन्यस्मिन् ॥

“अनुर्वाणं वृषभं मन्द्रजिह्वं बृहस्पतिं वर्धया नव्यमर्कैः ।”

अनर्वमप्रत्यृतमन्यस्मिन् वृषभं मन्द्रजिह्वं मन्दनजिह्वं मोद-
नजिह्वमिति वा ॥ ४ ॥

“अनर्वा (१०४)”—इत्यनवगतम् । “अप्रत्यृतः”—इत्यवगमः । यः “अन्य-
स्मिन्” न आश्रितो भवति, स्वप्रधान एव, सः अनर्वा—इत्युच्यते ॥

“अनुर्वाणं वृषभं मन्द्रजिह्वं बृहस्पतिं वर्धया नव्यमर्कैः ।

गाथान्यः सुरुचो यस्य देवा आशृण्वन्ति नवमानस्य मर्त्ताः ॥ (ऋ० सं० २,
५, १२, १)”—इति ॥

अगस्त्यस्येयमार्षम् । बार्हस्पत्या । त्रिष्टुप् । हे स्तोतः ! “अनुर्वाणं” स्वेन महिम्ना
युक्तम्, अप्रतिगत कञ्चिदन्यं प्रत्यधीनत्वेन, “वृषभं” वर्धितारम्, “मन्द्रजिह्वम्”,
“मन्दनजिह्वम्” हर्षकरो हि तस्य जनानां रतनयितुषोषः, ॥ “जिह्वा, घोषः”
इति हि बाङ्नामसु पठितम् ॥ “बृहस्पतिं” “वर्धय” । “नव्यं” स्तुत्यम्, “अर्कैः”
मन्त्रैः । किंलक्षणं बृहस्पतिम् ? इति,—“गाथान्यः” स्तुतिप्रापणार्हाः ‘देवाः’ ‘सुरुचः’
सुदीप्तिमन्तः, ‘यस्य’ शुभम् ‘आ’ आभिमुख्येन स्थित्वा ‘शृण्वन्ति’ आदरेण, ‘मर्त्ताः’

च । 'नवमानस्य' नवो हि मानः तस्य, अहन्यहनि अनया स्तुत्या स्तुत्यस्य भवति, तेनासौ नवमानः, तस्य । अथवा- 'नवमानस्य' प्रश्लासतः इत्यर्थः ॥ अथवायमन्यो मन्त्रार्थः स्वात्, ऐतिहासिकपक्षेण, - 'मन्द्रजिह्वः' हर्षकरी हि जिह्वा, तस्य स्तुतिः । 'गाथानीः' स एव पौरोहित्येन गाथाः स्तुतीर्नयति दैवान् प्रति । स एव च 'सुरोचनः' । तस्यैव च 'नवमानस्य' स्तुवतः 'देवा आशृण्वन्ति' 'मर्त्ताः' च । 'बृहस्पतिर्वै देवानां पुरोहितः'-इति ह विज्ञायते । 'तस्मादेवमप्युपच्यते । एवं मन्त्रार्थाविरोधात् "अनर्वा=अप्रत्यूतः"-इत्युपपद्यते ॥ ६ । २३ । ४ ॥

असामि ॥ १०५ ॥

बृहस्पतिं वर्द्धय नव्यमर्कैरर्चनीयैः स्तोमैरसामि सामि
प्रतिषिद्धम् ॥

सामि स्यतेः ॥

"असुम्योजो बिभृथा सुदानवः ॥"

असुम्योजो बलं बिभृत कल्याणदानाः ॥ ५ ॥ २३ ॥

"असामि (१०५)"-इत्यनवगतम् । सामीति समाप्तमुच्यते, तस्य प्रतिषेधः असामि ॥

"असुम्योजो बिभृथा सुदानवोऽसामिधूतयः शवः ।

ऋषिद्विषे मरुतः परिमन्यवे इषु न सृजत द्विषम् ॥ (ऋ० स० १, ३, १९,

५)"-इति ॥

कण्वस्यार्षम् । सतो बृहती । मारुती । हे 'सुदानवः' 'कल्याणदानाः' मरुतः ! यूयम् "असामि" अपरिसमाप्तम् अनन्तम्, "ओजः" "बलम्" "शवः" अभिवृद्धिरूपञ्च बलम् 'बिभृथ' धारयथ । 'असामिधूतयः' असमाप्तगतयः । धवनं धूतिः, 'धवति, धावति'-इति गतिकर्मसु पठितम् । एतत् कुरुष्वम् । य एषः 'ऋषिद्वेष्टा' स्तोतृद्वेष्टा, तस्मै हे मरुतः ! 'परिमन्यवे' प्रकृष्टक्रोधाय 'इषुं न' इषुम् इव 'द्विषं' सर्वलोकद्वेष्टतां 'सृजत' क्षिपत ॥ एवमत्र "असामि=असुसमाप्तम्"-इत्युपपद्यते, अर्थाविरोधात् ॥ ६ । २३ । ५ ॥ *

गल्दया ॥ १०६ ॥

"मा त्वा सोमस्य गल्दया सदा याचन्नहं गिरा ॥

* अत्रैव त्रयोविंशच्छण्डसमाप्तिरुचितावगन्तव्या ॥

भूर्णिं मृगं न सवनेषु चुक्रुधुं क ईशानुं न याचिषत् ॥”
 मा चुक्रुधुं त्वां सोमस्य गालनेन सदा याचन्नहं गिरा
 गीत्या स्तुत्या भूर्णिमिव मृगं न सवनेषु चुक्रुधुं क ईशानं
 न ॥चेष्यत इति ॥

गल्दा धमनयो भवन्ति गलनगसु धीयते ।

“आ त्वा विशन्तिवन्द्व आ गुल्दा धमनीनाम् ॥”

नानाविभक्ती त्वेते भवत आगलना धमनीनामित्यत्रार्थः १ ॥ २४ ॥

“गल्दया (१०६)”-इत्यनवगम । ‘गलितधानी स्यात्’ गलितं हि तस्यां धीयते ।
 “धमनिर्भवति”-इत्यभिधेयवचनम्, नाडीत्यर्थः । “मा त्वा सोमस्य ०-न याचिषत् ॥
 (ऋ० स० ५, ७, १३, ५)”-इति ॥ मेधातिथेराप्यम् । ऐन्द्री । बृहती । महाव्रते
 बृहतीसहस्रे विनियुक्ता । हे इन्द्र ! “मा चुक्रुधुं त्वा” मा क्रोधयेयम् “अहं” “सोमस्य”
 “गल्दया” “गालनेन” धमनेन, पूरणेन सोमस्य “सदा” नित्यकालमपि “याचम्”
 “गिरा” गीत्या स्तुत्या च “सवनेषु” यज्ञेषु । कथं च पुनर्मा चुक्रुधम् ? इति । “भूर्णिं”
 “मृगम्” ‘न’ भ्रमणशालि मृगम् इव । भ्रमणशीलो भूर्णिः । कः पुनरसौ ? व्याघ्रो वा
 सिंहो वा, स हि भ्रमणशीलो विभर्त्ति च शृगालादीन् । तेनन्द्र उपमीयते । यथा शृगाला-
 दयो लाङ्गूलालनादिनोपचारिणोपसर्पमाणाः तं न क्रोधयन्त्येवमहं सोमसम्प्रदानपूर्विकया
 स्तुत्योपसर्पमाणां मा चुक्रुधुं भवन्तमिति । अथ मतम्,—यदि मम क्रोधात् विभेधि,
 मास्मान् याचिषा इति । “क ईशानं न याचिषत्” को हि नाम सोऽस्ति लोके, य
 ईशानमीश्वरं न “याचिष्यते” ? न ह्ययाचमानाना वृत्तिः सिध्यति ॥ एवमत्रेन्द्रस्य या
 गलधमनिः, यथा सोम आगल्यते सा तेनैव आगलनेन उपलक्ष्यमाणा “गल्दा”-इत्युच्यते,
 न ह्येवमर्थविरोधोऽस्ति ॥

“गल्दा धमनयो भवन्ति”-इत्यस्य भाष्यकारवाक्यस्य मन्त्रे नात्र धमनिलिङ्गं
 विशिष्टमस्तीत्यतो विशिष्टलिङ्गमन्यदुदाहरणं ब्रवीति,—“आ त्वा विशन्तिवन्द्वः ०-”
 इति । हे इन्द्र ! “आविशन्तु” “त्वा” त्वाम् “इन्द्वः” सोमाः । कथञ्च पुनराविशन्तु
 त्वामिन्द्वः ? “आगल्दा धमनीनाम्” याः “आगलनाः” धमनयः, याभिरनुप्रविष्टाः

मन्तो नवं मदमुत्पादयन्ति, अधोवाहिन्यो याः, तामिराविशन्तु । शेषो मूयः ॥
एवमिह “धमनी”-शब्दसहयोगी “गल्दा”-शब्द इति कृत्वा “आगल्दा = धमनिः”-
इति उपपद्यते ॥

“नानाविभक्तौ त्वेते” पदे “भवतः”-“गल्दया” “गल्दा”-इति, न तु नानार्थे,
आह-कोऽभिप्रायः ? इति, उच्यते-पूर्वस्मिन् मन्त्रे यद्यपि धमनिशब्दो नास्ति,
तथापि निगमे “गल्दा”-शब्देन धमनिरेवोच्यते । तत्र “गल्दा धमनीनाम्”-
इत्येतदेव ज्ञापकमित्यभिप्रायः । “गल्दया”-इति तृतीयान्तम्, “गल्दा”-इति प्रथमा-
बहुवचनान्तम् । एतदनयोनार्नाविभक्तित्वम् ॥ ६ । २४ । १ ॥ *

जल्हवः ॥ १०७ ॥

“न पापासो मनामहे नारायासो न जल्हवः ॥”

न पापा मन्यामहे नाधना न ज्वलनेन हीनाः । अस्त्य-

स्मासु ब्रह्मचर्यमध्ययनं तपो दानकर्मेत्युषिरवोचत् ॥ १ ॥ २५ ॥

“जल्हवः (१०७)”-इत्यनवगतम् । “ज्वलनहीनाः”-इत्यवगमः ॥

“न पापासो मनामहे नारायासो न जल्हवः ।

यदिन्विन्द्रं वृषणं सचा सुते सखायं कृणवामहै ॥ (ऋ० सं० ६, ४, ३७,
६)”-इति ॥

भर्गो नाम प्रगाथपुत्रः, तस्येयमार्पम् । ऐन्द्री । वृहती । तस्यामेव तृचाशीत्यां विनि-
युक्ता ॥ ‘न’ वयं “पापासः” “पापाः” इत्येवं “मनामहे” “मन्यामहे” । किं
कारणम् ? अस्त्यस्मास्वपापत्वे हेतुः,-“ब्रह्मचर्यम्, अध्ययनम्, तपः, दानकर्म”
च । अथ मतम्,-एतैरपि युक्तो यो निर्धनः, स पाप एवेति ? तच्च न । किं
कारणम् ? “न अरायासः” न वयमधनाः । अथापि स्याद्धनवत्वेऽपि सति
अनाहितामित्यात् ज्वलनहीनत्वेन पापवत्त्वमिति ? तदपि न, किं कारणम् ? “न
जल्हवः” न वयं “ज्वलनहीनाः” किं तर्हि ? आहिताग्रयो वयम् । तदेतदध्यय-
नाद्यपापत्वे हेतुभूतं सर्वमस्मास्वस्ति । किञ्च, “यदिन् विन्द्रं” यस्माद् वयम् इन्द्रं
‘वृषणं’ वर्षितारम्, एतस्मिन् यज्ञकर्मणि ‘सखायं’ सहभूतस्य सोमपानस्य ख्यापयि-
तारम्, अमीभिः सह मया सोमः पीत इत्येवं वक्तारं ‘कृणवामहै’ । तस्मात् न वयं
पापाः, नापि वयमरायासः, नापि जल्हवः,-इत्येवमात्मानं मन्यामहे, नहि पापानाम-

घनानामनाहिताग्नीनां च इन्द्रः सखा भवतीत्यभिप्रायः ॥ एवमत्र “जलहवः = ज्वलनेहीनाः” शब्दसारूप्यादर्थविरोधाच्च ॥ ६ । २५ । १ ॥ *

बकुरः ॥ १०८ ॥

बकुरो भास्करो भयङ्करो भासमानो द्रवतीति वा—॥

“बकुरः (१०८)”—इत्यनवगतम् । “भास्करः, भयङ्करः, भास्वद्गुणो वा”—इति शब्दसमाधयः—॥

“यवं वृकेणाश्विना वपन्तेषं दुहन्ता मनुषाय दम्ना ।

अभिदस्युं बकुरेणा धमन्तोरुज्योतिश्चक्रथुरार्याय ॥”

यवमिव वृकेणाश्विनौ निवपन्तौ ।

वृको लाङ्गलं भवति विकर्त्तनात् ।

लाङ्गलं लङ्गतेर्लाङ्गूलवद्वा ।

लाङ्गूलं लगतेर्लङ्गतेर्लम्बतेर्वा ।

अन्नं दुहन्तौ मनुष्याय दर्शनीयावभिधमन्तौ । दस्युं

बकुरेण ज्योतिषा वोदकेन वार्य ईश्वरपुत्रः ॥ १ ॥

“यवं वृकेणाश्विना०—रार्याय ॥ (ऋ० सं० १, ८, १७, १)”—इति । कक्षी-
वत आर्षम् । आश्विनी । त्रिष्टुप । प्रातरनुवाकाश्विनयोः ग्रस्यते ॥ “यवं” यवादि धान्यं
“वृकेण” लाङ्गलेन । “वपन्ता” “वपन्तौ” युवाम् “अश्विना” हे “अश्विनौ !”
तत्कृते महानुग्रहे मति वर्पादौ लाङ्गलकर्मणः फलमप्यद् भवतीत्यतः तावेवाश्विनौ वपन्ता-
वित्युच्यते । “इषम्” “अन्नम्” “दुहन्ता” “दुहन्तौ” प्रपूरयन्तौ “मनुषाय” “मनु-
ष्याय” । “दम्ना” शत्रूणां दासयितारौ दंसयितारौ वा, कर्मणां कृष्यादीनां
कारयितारौ वा वर्पाद्यनुग्रहेण, एतावेवंविध कर्म कारयन्तौ कुर्वाणौ वा । “अभिदस्युम्”
दासयितारमनाकालं दुर्मिक्षं “धमन्ता” धमन्तौ विनाशयन्तौ, कुत्सं जगदभिपुष्यन्तौ
युवाम् । केन पुनरभिधमन्तौ ? इति,—“बकुरेण” जलसमूहेन ज्योतिःसमूहेन, वा ।
मध्यस्थानो ह्युदकसमूहेन, द्युस्थानो ज्योतिषा, मस्यमनुगृह्णाति, ततो दुर्मिक्षं वस्यते,
जगच्च पुष्यति । किञ्च, युवामेव “उरुज्योतिः चक्रथुः” विस्तीर्णमविकलं चधुः चक्रथुः ।

* अत्रैव पञ्चविंश. खण्डसमाप्तिरुचिताऽवगन्तव्या ॥ १ ‘व’ इति तु सूत्रितम् ॥

“आर्याय” “ईश्वरपुत्राय” ऋज्राश्वाय, स हि युवाभ्यामन्धीभूतः चक्षुष्मान् कृत
इत्यभिप्रायः ॥ एवमत्र ज्योतिःसमूह उदकसमूहश्च “बकूर”-शब्देनोच्यते, शब्दा-
र्थविरोधात् । “ज्योतिषा वोदकेन वा”-इति भाष्यपाठः ॥ ६ । २६ । २ ॥

बेकनाटान् ॥ १०९ ॥

बेकनाटः खलु कुसीदिनो भवन्ति द्विगुणकारिणो वा
द्विगुणदायिनो वा द्विगुणं कामयन्त इति वा ।

“इन्द्रो विश्वान्बेकनाटो अहर्दृश उत क्रत्वा पणीं रुभि”

इन्द्रो यः सर्वान् बेकनाटानहर्दृशः सूर्यदृशो य इमान्य-
हानि पश्यन्ति न पराणीति, वाऽभिभवति कर्मणा पणीं-
श्च वणिजः ॥ २ ॥ २६ ॥

“बेकनाटान् (१०९)”-इत्यनवगतम् । “द्विगुणकारिणो वा” “द्विगुणदा-
यिनो वा” “द्विगुणकामिनो वा”-इति शब्दसमाधयः ।

“इन्द्रो विश्वान्बेकनाटो अहर्दृश उत क्रत्वा पणीं रुभि ।

/ कर्तुं महीरधृष्टा अस्य तविपीः कर्तुं वृत्रघ्नो अस्तुतम् ॥ (ऋ० स० ६, ४,
४९, ५)”-इति ॥

प्रागाथः कलिर्नाम, तस्याग्रम् । इन्द्रो । वृहती । महाव्रते वारिस्पत्यां तृचाशीत्यां
विनियुक्ता ॥ “इन्द्रः” “विश्वान्” “सर्वान्” “बेकनाटान्” “कुसीदिनः” वृद्धि-
जीवनान्, “अहर्दृशः” यैरिहैव जन्मनि मृत्यो दृष्टो न पुनर्द्रक्ष्यन्तीत्यर्थः । अथवा-“ये
इमानि” एव “अहानि पश्यन्ति” विषयभोगप्रधानाः, नास्तिकतया, “न” पारलौ-
किकेष्वहःसु, -अस्य दुष्कृतस्य कर्मणः कोऽपि फलपरिणामो भविष्यतीत्येवं भावि न
पश्यन्ति, तानभिभवति । “क्रत्वा” स्वन “कर्मणा” । “उत पणीन्” अपि पणीन् ।
“पणिर्वणिग् भवति” न हि विशुद्धेन कर्मणा व्यवहरन्ति । याभिरेतत् कर्म करोति,
यामिः पुनरेवमादीन् दुष्कृतकारिणोऽभिभवति, ‘कर्तुं ऊ महीः’ क ता महत्यः सेनाः ।
‘अस्य’ इन्द्रस्य ‘अधृष्टाः’ अनाधारितपूर्वाः परेः । ‘तविपीः’ याश्च महत्यः । ‘कर्तुं ऊ-
वृत्रघ्नः’ क च वृत्रघ्नः इन्द्रः । यस्य ‘अस्तुतम्’ अनुपहतं बलम्, येनैतान् हन्तीति ॥
एवमत्र “बेकनाटाः=कुसीदिनः” अर्थविरोधादित्युपपद्यते ॥ ६ । २६ । २ ॥ *

१ एतद्वर्गदिभूतगद्गुरूपेण संहितायामुपलभ्यते ॥ * अत्रैव चार्द्धिशतशतसमाप्तिवगन्तव्या ॥

अभिधेतन ॥ ११० ॥

“जीवान्नो अभिधेतुनादित्यासः पुरा हथात् ।

कच्छ स्थ हवनश्रुतः ॥”

जीवतो नोऽभिधावतादेत्याः पुरा हननात् क नु स्थ
हानश्रुत इति ॥

मत्स्यानां जालमापन्नानामेतदार्पं वेदयन्ते । मत्स्या मधौ
उदके स्यन्दन्ते माद्यन्तेऽन्योन्यं भक्षणायेति वा ।

जालं जलचरं भवति जलेभवं वा जलेशयं वा ॥ १ ॥

“अभिधेतन (११०)”—इत्यनवगतम् । “अभिधावत”—इत्यवगतः । “जीवा-
न्नो—हवनश्रुतः ॥ (ऋ० सं० ६, ४, ५१, ५)”—इति । उक्तमार्पं भाष्यकारेणैवात्रो-
पप्रदर्शनार्थम्, एवं सर्वत्र परिश्रेयमार्पमिति । गायत्री । आदितेयी ॥ “आदित्यासः”
हे “आदित्याः !” “जीवात् नः” “जीवतः” अस्मान् “अभिधेतन” “अभि-
धावत” यूयम् “पुरा हथात्” “पुरा हननात्” अहतान् अस्मान्-स+भावयतेत्यभि-
प्रायः । “कच्छ ह स्थ” । “क नु स्थ” यूयम् ? येन न शृणुत क्षिप्रं नाभिधावत हे
“हवनश्रुतः !” ते ह्यात्तानामाह्वानं शृण्वन्ति एवमत्र “पुरा हथात्”—इत्यनेन सम्बन्धात्
“अभिधेतन = अभिधावत”—इत्येष विपरिणाम उपपद्यते ॥

कृतेर्वा मत्स्यवधकारुण्याभिभूतस्यैतदार्पम्, मत्स्यानां वा केचिन्मन्यन्ते ॥ “मत्स्याः,
मधौ उदके स्यन्दन्ते” मधु इत्युदकनाम, तत्र हि ते स्यन्दन्ते गच्छन्ति । “स्यन्दन्ति,
कसति”—इति गतिकर्मसु पठितम् । “माद्यन्ते” दृष्यन्ति “अन्योन्यं भक्षणा-
येति वा” मत्स्या हि इतरेतरभक्षजीविनः । “जालम्, जलचरं भवति” तडि जले
चरति । “जले भवं वा” जले वा भवति । “जलेशयं वा” जले वा शेते इति
जालम् ॥ ६ । २७ । १ ॥

अंहुरः ॥ १११ ॥

अंहुरोऽहस्वानिंहूरणमित्यप्यस्य भवति ।

“कृण्वन्नं हूरणादुरु” इत्यपि निगमो भवति ।

“सप्त मर्यादाः कवयस्ततक्षुस्तासामेकामिदभ्यंहुरो गाता”
 नमैव मर्यादाः कवयश्चकुस्तासामेकामभिगच्छन्
 स्वान् भवति, स्तेयं तत्पागेहणं ब्रह्महत्यां भूणहत्यां
 सुरापानं दुष्कृतस्य कर्मणः पुनःपुनः सेवां पातकेऽ-
 नृतोद्यमिति ॥ २ ॥ २७ ॥

“अंहुरः (१११)” इत्यनवगतम् । “अहस्वान्”—इत्यवगमः । रो मत्वर्थे ।
 “अहरणम्—इत्यप्यस्य भवति”—इति प्राप्तिक्रमः, एवमपि हि प्रयोगो भवतीति ॥

“त्रितः कूपेऽवहितो देवान् हवत ऊतये ।

तच्छुश्राव बृहस्पतिः कृण्वन्नंहुरणादुरु वित्तं मे अस्य रोदसी ॥ (ऋ० सं० १,
 ७, २३, २)” इति ॥

“सप्त मर्यादाः”—इत्येते त्रितस्यैव रूपं पतितस्यार्थे । एतयोः पूर्वा कुत्सस्य
 वा । वैश्वदेवा । पटकिः । प्रातःगुवाकाश्विनयोर्विनियुक्ता । ‘त्रितः’ ‘कूपे’
 ‘अवहितः’ पतितः, ‘देवान्’ ‘हवत’ आह्वयते, ‘ऊतये’ रक्षणायात्मनः ।
 तस्य आह्वानं ‘बृहस्पतिः शुश्राव’ । “वित्तं मे अस्य रोदसी”—इत्येतत्
 पुनःपुनरुच्यमानं यावापृथिव्यौ शुश्रूवः । किमित्येतदसौ श्रावयाच्चकार ? इति,—
 ‘कृण्वन्’ ‘अंहुरणात्’ अहस्वतः कृपात् आत्मनः । ‘उरु’ विस्तीर्णं त्राणं कुर्वन् ॥
 एवमत्र “अन्धकूपः = अहुरणः”—इत्युपपत्त्ये, प्रकरणाविरोधात् ॥

“सप्त मर्यादाः कवयस्ततक्षुस्तासामेकामिदभ्यंहुरो गाता ।

आयोहि स्कम्भ उपमस्य नीळे पथां विमर्गे धरुणेषु तस्थौ ॥ (ऋ० सं० ७, ५,
 ३३, ६)—इति ॥

“सप्त मर्यादाः” सप्त स्थितीः ‘कवयः’ मेधाविनः, हिंसायुगलमनुग्रहृतयः ‘ततक्षुः’
 कृतवन्तः । नित्या एव हि ताः, तैस्तु तत्प्रख्यायिकानुस्मरणाथ ग्रन्थसन्दर्भोऽभिव्यक्तिः,
 एतदेव करणमित्युपचर्यते । “तासामेकामिदभ्यंहुरो गाता” । “इत्”—इत्यनर्थकः,
 अयथै वा । ‘तासां’ मर्यादानाम् ‘एकाम्’ “अभिगच्छन्” अभिक्रामन् “अहस्वान्
 भवति” । ‘गाता’ इत्येतत्, अमेः समीपमाकृष्य “एकामप्यभिगच्छन्”—इति ।
 कतमाः पुनस्ता मर्यादाः ? इति,—“स्तेयम्” “तत्पारोहणम्”—इत्येवमाद्याः । यः
 पुनस्ता नाभिगच्छात्, तस्य किम् ? इति,—मः ‘आयोः’ अयनस्य गर्भस्य ‘स्कम्भे’

स्कम्भेने मण्डले 'उपमस्य' सर्वभूतोपनिर्मातुरादित्यान्तरपुरुषस्य 'नीळे' 'नीडे' निलयने स्थाने, यानि धरूपानि धारयितृणि स्थानानि 'अप्रध्वंसीनि' आभूतसंप्रवस्थायीनि, तेषु धरुणेषु 'तस्थौ' स्थिति । आह—कस्मिन् काले इति ? उच्यते—'पथां विसर्गे' विषयानुप्रवेश-मार्गभूतानामिन्द्रियाणां 'विसर्गे' विसर्जनकाले प्राप्ते, मृत्युकाल इत्यर्थः ॥ मर्यादासम्बन्धात् स्पष्टतर एष निगम इत्यतोऽहुरशब्दो द्वितीय उपात्तः, स्मृतिसमावारश्चानेन प्रतिविशिष्ट उपदर्शितो भविष्यतीत्येवं मन्त्रेभ्य एवोपश्रुत्यसर्व एव समाचारः विशिष्टैः स्मृतिकारैः सन्देष्टो न स्वतन्त्र इति ॥ ६ । २७ । २ ॥ *

बतः ॥ ११२ ॥

बत इति निपातः खेदानुकम्पयोः—॥

“बत (११२)”—इत्यनवगतम्, अनेकार्थञ्च ॥ “निपातः”—इति पदजात्यवधारणम् । “खेदानुकम्पयोः”—इत्यर्थवचनम् ॥

“ब्रतो ब्रतासि यमु नैव ते मनो हृदयश्चाविदाम् ।

अन्या किल त्वां कक्ष्येव युक्तं परिष्वजाते लिबुजेव वृक्षम् ॥”

बतो बलादतीतो भवति । दुर्बलो ब्रतासि यम नैव ते मनो

हृदयं च विजानीमोऽन्या किल त्वां परिष्वङ्क्ष्यते कक्ष्येव

युक्तं लिबुजेव वृक्षम् ॥

लिबुजा व्रततिर्भवति लीयते विभजन्तीति ॥

व्रततिर्वरणाच्च संयनाच्च ततनाच्च ॥ १ ॥

“ब्रतो ब्रतासि—वृक्षम् (ऋ० सं० ७, ६, ८, ३)”—इति ॥ यमी, यमं ब्रवीति, “दुर्बलः” “बत” दुर्बलहृदयः त्वम्, अधर्मभीरुर्मोहमयस्त्वम् । एवमसकृन्मया प्रार्थ्यमानः खेदमुपयासि,—नेच्छसि मया सम्भोक्तुं स त्वं सर्वथा ह्यनुकम्प्यः, शोच्य इत्यर्थः । अथवा—“नैव” “ते” तव “मनः” सङ्कल्पम्, “हृदयं” हृदयतमध्यवसायञ्च “विजानीमः” । अथवा—लब्धस्ते मयाभिप्रायः—“अन्या किल त्वां” मत्तो विशिष्टतरा योषित्, “परिष्वजाते” “परिष्वङ्क्ष्यते” ततः “किल” त्वं मां तथापहतचेतस्त्वात् नेच्छसि परिष्वक्तुम् । कथञ्च पुनरन्या त्वां परिष्वङ्क्ष्यते ? “कक्ष्येव युक्तम्” “लिबुजेव वृक्षम्” । कक्ष्या कक्षजाता इव सुवृद्धा, लिबुजा वह्नी, यथा युक्तम्

१ ‘संप्तो’ ॥ * अत्रैव सप्तविंशत्काण्डममामिरुचिताऽवगन्तव्या ॥

आत्मना संयुक्तम् समीपजं परिष्वजेत् परिविष्टयेत्, एवं किल त्वामन्या परिष्वङ्क्यते इति ॥ एवमत्र प्रकरणाविरोधात् “वत्”-इत्येष निपातः स्वेदानुक्रमयोः अत्र “कस्येव युक्तम्”-“लिबुजेव वृक्षम्”-इत्येकः “इव” शब्दोऽनर्थकः, अथ बोधमानद्वयमेतत् स्यात्, -कस्येव च, लिबुजेव च, यथा कस्या च लिबुजा च परिष्वजनीयौ अश्वस्थवृक्षौ परिष्वजेते, एवं परिष्वङ्क्यते इति ॥ ६।२८।१ ॥

वाताप्यम् ॥ ११३ ॥

वाताप्यमुदकं भवति वात एतदप्याप्याते ॥

“पुनानो वाताप्यं विश्वश्चन्द्रम्” इत्यपि निगमो भवति ॥ २ ॥

“वाताप्यम् (११३)”-इत्यनवगतम् । “उदकं भवति” इत्यभिधेयवचनम् । “वातः” हि “एतत्” उदकम् “आप्याप्यति” शीतीकरोति । अथवा-आप्याप्यति-वृद्धयर्थः स्यात्, पुरो वातेन हि वृष्टिभूतमुदकं संवेद्धते ॥

“नूनो रयिमुपमास्व नृवन्तं पुनानो वाताप्यं विश्वश्चन्द्रम् ।

प्र वन्दितुरिन्दो तार्यायुः प्रातर्मधू धियावसुर्जगम्यान् ॥ (ऋ० सं० ७, ४, ३, ५)”-इति ॥

नोधसो गौतमस्यार्षम् । पावमानी सोमी । हे सोम ! ‘नूनः’ क्षिप्रमस्माकम् ‘रयिम्’ धनम् ‘उपमास्व’ उपनिर्मिणुहि । ‘नृवन्तं’ पुत्रपौत्रैः सहितम् । ‘पुनानः’ पूयमानः । ‘वाताप्यम्’ उदकं प्राप्य द्रवीभूतः । ‘चन्द्रं’ चायनीयमुदकम् । ‘विश्वः’ च सर्वः पूयमानः । किञ्च, ‘प्रतारि’ प्रतीर्णं दीर्घं कुरु-हे ‘इन्दो’ सोम ! ‘वन्दितुः’ स्तोतुः ‘आयुः’ । किञ्च, तथा उपमास्व, जुषस्व, यथा ‘प्रातः’ नित्यमेव ‘धियावसुः’ कर्मवसुः । इन्द्रः त्वां पातुमस्माकम् ‘आजगम्यान्’ आगच्छेदित्यर्थः ॥ एवमत्र “वाताप्यम् = उदकम्” अर्थाविरोधाच्छब्दोपपत्तेश्च ॥ ६।२८।२ ॥

चाकन् ॥ ११४ ॥

“वने न वायो न्यधायि चाकन् ॥”

वन इव वायो वेः पुत्रश्वायन्निति वा कामयमान इति वा ॥

वेति च य इति च चकार शाकल्य उदात्तं त्वेवमाख्यातम-

भाष्येऽस्तु समाप्तार्थः ॥ ३ ॥

“चाकनं (११४)”—इत्यनवगतम् । “चायन्”—इति [वा,] “कामयमानः”—
इति [वा इति] शब्दसमाधी ॥

“वने न वायो न्यधायि चाकङ्कुर्षिवी स्तोमो भुरण्यावजीगः ।

यस्येदिन्द्रः पुरुदिनेषु हांतां नृणां नर्यो नृतमः क्षपावान् ॥ (ऋ० सं० ७, ७,
२२, १)”—इति ॥

वसुकृत्येयमार्षम् । ऐन्द्री । त्रिष्टुप् ॥ “वने न” “वने इव” वृक्षे इव । शकुनिः,
स्ये नीडे वायमात्मीयं पुत्रं “न्यधायि” निदधाति “शिशुकम्” अजातपक्षम् । स यथा
तत्र निहितः “चाकन्” “चायन्” पश्यन्, भयाद् दिशो निरीक्षमाणः आसीत्,
अथवा—“कामयमानः” तदुत्सुकमना आसीत्, एवमयमस्मासु वृक्षस्य नीडभूतेषु
शकुनिपुत्रभूतः, “गुचिः” व्यपगतसर्वदोषः “वां” युवयोः स्वभूतः, “स्तोमः” । हे
“भुरण्यौ” भर्तारौ अश्विनौ ! शीघ्रौ वा, भुरण्युरिति क्षिप्रनामेति । किञ्च, यस्य स्तोमस्य
“पुरुदिनेषु” बहुष्वहःसु “इन्द्रो होता” इन्द्रोऽप्याह्वाता भवति,—ममायं स्तोमः स्यादिति ।
किलक्षणः पुनरिन्द्र आह्वाता ? यः “नृणां नृतमः” मनुष्याणामपि मनुष्यतमः, शूराणा-
मपि मध्ये शूरतम इत्यर्थः । “नर्यः” च नृभ्यो हितः, यः “क्षपावान्” च रात्रिपरायिषु
सोमभागी । एवङ्गुणगुक्तेन यः स्तोम इन्द्रेणापि प्रार्थ्यते, अस्मासु वर्त्तमानः, स युवां
प्रति “अजीगः” नित्यकालमेव गच्छतीत्यर्थः ॥

एवंतावेदेनामृचमाश्रिणीमिति कृत्वा व्याचक्षते, तदमाधु, ऐन्द्रे हि सूक्ते प्रथमैवे-
यमग भवति । तच्च पुनः पृष्ठपस्य पष्ठेऽहनि स्तोमं वर्द्धमाने माध्यन्दिने सवने
ब्राह्मणाच्छाशिनः शस्त्रे विनियुज्यन्ते ॥ हे “भुरण्यौ” भर्तारौ, देवतानां पती ।
य एषः स्तोमोऽस्मासु निहितः, “गुचिः” व्यपगतदोषः, शकुनिपुत्र इव, “वने” वनावयवे
वृक्षे, “चाकन्” पश्यन्निव कामयमान इव वा इन्द्रम् आस्ते ॥ यः स्तोमः, तस्य किम् ?
इति,—यस्येन्द्रः पुरुदिनेषु बहुष्वहःसु आह्वाता अभूत्, अपि नाम मामनेन स्तोमिन
स्तुयुरिति । किलक्षणः पुनराह्वाता यस्येन्द्रः ? इति,—“नृणां नृतमः नर्यश्च क्षपावांश्च”
समानमेतत् पूर्वेणैवार्थेन । यमेवमिन्द्रः प्रार्थयते, स एषः स्तोमः, तं प्रत्यजीगः, गच्छ-
तीत्यर्थः । अथवा—स एषः स्तोमोऽस्माभिर्बुदीर्यमाणः, तस्येन्द्रस्य गुणान् गृह्णातीति
स्यात्, “जिगर्त्तिः—गृह्णातिकर्मा वा”—इति, ह्युक्तम् ॥ एवमत्र “चाकन्”—इत्यस्य
“चायन्”—इति, “कामयमानः—इति वा”—इत्येतौ विपरिणामावुपपद्येते, शब्दसार-
प्यादर्थविरोधाच्च ॥

एतस्मिन्निगमे पदविभागतः कश्चिद् विचारोऽस्ति, तमाह भाष्यकारः,—“वा—इति
च, यः—इति च, चकार शाकल्यः”—इति । “वा” इति ‘यः’ इति च पदे चकार

शाक्यः पदकारः । तदेतद् विचार्यमाणं न साधु भवति, किं कारणम् ? “उदात्तं त्वेवाख्यातमभविष्यत्” । एवम् एतस्मिन् पदद्वये सति, यदेतत् आख्यातं न्यधा-
यीति, एतत् उदात्तम् अभविष्यत् यद्वृत्तात् परस्य नित्यमाख्यातस्य निधात्वे न भव-
तीति लक्षणविदो मन्यन्ते, न चेदमुदात्तम्, तस्मात् यः-इति नेद यद्वृत्तम् । किं तर्हि ?
वायः-इति एकं पदम् । किञ्च, “असुसमाप्तञ्चार्थः” अपुष्कलः, एवमेतस्मिन् पदद्वये
सति मन्त्रस्यार्थोऽसुसमाप्तो भवति । कथम् ? द्विपदत्वे हि सति ‘वा’ शब्दस्यार्थेन केन-
चित् भवितव्यम्, न चेह विकल्पः समुच्चयो वा कश्चिदर्थोऽस्ति । स्यादेतत्, उपमार्थो
भविष्यतीति, तदपि न सम्भवति, नकारेणोपमार्थस्य कृतत्वात् य इत्यस्यापि पृथग्भूतस्य
न कश्चिदर्थोऽस्ति । तस्मादाख्यातस्यानुदात्तत्वादर्थसम्भवाच्च द्विपदत्वे, ‘वायः’-इत्येतदे-
कपदमेव, “शकुनिपुत्रः” एव चान्यामिधेयः उपपद्यते ॥ ६ । २८ । ३ ॥

रथ्यतीति ॥ ११५ ॥

रथ्यतीति सिद्धस्तत्प्रेप्सुः, रथं कामयत इति वा ॥

“एष देवो रथ्यतीति ।” इत्यपि निगमो भवति ॥ ४ ॥ २८ ॥

“रथ्यति (११५)”-इत्यनवगतम् । ‘रथं हयति’-इत्यवगमः, हयतिशब्दे हि
प्रेप्तायाम्, ‘रथं’ हि यः “कामयते” स रथ्यतीति ॥

“एष देवो रथ्यतीति पवमानो दशस्यति ।

आविष्कृणोति वग्वनुम् ॥ (ऋ० म० ६, ७. २०, ५)-इति ॥

शुनःशेषस्वार्पम् । पावमानी सोमी । गायत्री । ग्रावन्तुत आवापे । “एषः” सोमः
“देवः” “रथ्यतीति” रहणमात्मनो गमनमिच्छति । ‘पवमानः’ ‘दशस्यति’ दानमात्मन
इच्छति, कथं नाम मां देवेभ्यो दद्युरिति । किञ्च, ‘आविष्कृणोति’ प्रकार्शकरोति
‘वग्वनुम्’ वैचो वननीयम्, दत्त मां देवेभ्य इति ॥ एवमत्र “रथ्यतीति = रथप्रेप्सुः”
शब्दसारूप्योदेतदुपपद्यते ॥ ६ । २८ । ४ ॥ *

असकाम् ॥ ११६ ॥

“धेनुं न इषं पिन्वतुमसकाम् ।” असकमणीम् ॥ १ ॥

“असकाम् (११६)”-इत्यनवगतम् । “असकमणीम्”-इति शब्दसमाधिः ॥

१ ‘वाघे’ ॥ २ ‘वाक्सु’ ॥ * अत्रैवाष्टाविंशखण्डमस्मिन्नवगन्तव्यम् ॥

३ ‘असकामिणीम्’ ॥

“पुरु हि वां पुरुमुजा देष्णं धेनुं न इषं पिन्वतमसक्राम् ।

स्तुतश्च वां माध्वी सुष्टुतिश्च रसाश्च ये वामनुदातिमग्मेन ॥ (ऋ० सं० ५, १, ४, ३)—इति ॥

भरद्वाजस्यार्षम् । त्रिष्टुप् । आश्विनी । प्रातरनुवाकाश्विनयोः शस्यते । ‘पुरु’ बहु ‘हि’ ‘देष्णं’ दानं ‘वां’ युवाभ्यां यज्ञे यस्मात् हे ‘पुरुभुजौ’ बहुभोजिनौ ! अश्विनौ ! तस्मात् युवां ब्रूमः,—‘धेनुं नः’ तर्पयित्रीमस्मभ्यम् “इषम्” अन्नलक्षणम् “पिन्वतम्” प्रक्षारयतम् “असक्राम्” असंक्रमणशीलाम् अनपायिनीम् अस्मत्तः, अथवा—असंक्रमणशीलां ग्राम्, इषम् इड्हेतूदकमस्मदर्थं प्रक्षारयतमिति स्यात् । किं पुनः तद् युवयोर्विहुदानम् ? इति,—‘स्तुतश्च’ स्तुतशस्त्रवांश्च सोमो युवयोर्गन्तम् । हे ‘माध्वी’ मधुपौ ! ‘सुष्टुतिश्च’ शोभनाभिः स्तुतिभिः सुष्टु स्तुतः, ‘रसाश्च’ आज्यादयः, य एते ‘रातिं’ पुरो-
डाशस्यानुगच्छति, सर्व एते युवयोरेव । तस्माद् युवां प्रवीमि,—पिन्वतमिति ॥ एवमत्र शब्दमारुप्यादर्थविरोधाच्च “असक्राम्”—इत्यस्य शब्दस्य “असंक्रमणीम्”—इत्येव विपरिणाम उपपद्यते । इति धिया, याँवा ॥ ६ । २९ । १ ॥ *

आधुवः ॥ ११७ ॥

आधुव आधवनात् ।

“मृतीनां च सार्धं विप्राणां चाधुवम् ।” इत्यपि निगमो

भवति ॥ २ ॥

“आधुवः (११७)” —इत्यनवगतम् । “आधवनात्”—इत्यवगमः, आकम्पनादित्यर्थः ।

“मंसीमहि त्वा वयमस्माकं देव पूषन् ।

मृतीनां च सार्धं विप्राणां चाधुवम् ॥ (ऋ० सं० ७, ७, १३, ४)—इति ॥

ऐन्द्रस्य विमदस्यार्षम् । अनुष्टुप् । पौष्णी ॥ “मंसीमहि” ‘त्वा’ त्वां हे ‘पूषन्’ !

‘देव !’ “मृतीनां” “च” प्रजानामस्माकं “साधनं” साधयितारम्, आदित्येन हि प्राणिनां प्रज्ञा अभिव्यज्यन्ते । किञ्च, ये चान्येऽपि “विप्राः” प्राप्तप्रज्ञाः मेधाविनः, तेषाम् “आधुवम्” आकम्पयितारं स्वयमेव । तथा त्वमात्मनो गुणवत्तां दर्शयसि, यथा प्रोक्तम्पमानद्वयस्ते त्वां स्तुवते ॥ एवमत्र शब्दमारुप्यादर्थविरोधाच्च “आधुवः = आकम्पयिता”—इत्युपपद्यते ॥ ६ । २९ । २ ॥

* अत्रैव “इति निरुक्तवृत्तौ षष्ठा (एकादशा) षड्धायस्य पञ्चमः पादः ॥ ६, ५ ॥” इति मुद्रितपुस्तके समुपलभ्यते । लिखितपुस्तके तु “असंक्रामित्यनवगत-
तम्” इत्यतः प्रागेवाचिततरं समुपलभ्यते ॥

अनवब्रवः ॥ ११८ ॥

अनवब्रवोऽनवक्षितवचनः ।

“विजेषकृदिन्द्र इवानवब्रवः ।”

इत्यपि निगमो भवति ॥ ३ ॥ २९ ॥

“अनवब्रवः (११८)”—इत्यनवगतम् । “अनवक्षितवचनः”—इत्यवगमः ॥

“विजेषकृदिन्द्र इवानवब्रवोऽस्माकं मन्यो अधिपा भवेह ।

प्रियं ते नाम सहुरे गृणोमसि विद्या तमुत्सं यत आवभूथ ॥ (ऋ० सं० ८, ३, १९, ५)”—इति ॥

मन्योराधम् । विष्टुप । मान्यवे सूक्ते । इयेनादिषु निष्कैवल्ये शस्यते । “विजेषकृत्” विजयकृत्, “इन्द्रः इव अनवब्रवः” इन्द्र इवानवक्षितवचनः, न इन्द्रस्य केनचिदाक्षिप्यते वचः । हे ‘मन्यो !’ यस्त्वम् अनवक्षितवचनः इन्द्र इव, स त्वम् “अस्माकम्” ‘अधिपाः’ अधिष्ठाय पाता ‘भव’ । किञ्च, हे ‘सहुरे’ शत्रूणां सहनशील ! ‘प्रियं ते’ यत् ‘नाम’ तेन त्वां ‘गृणोमसि’ नित्यमेव स्तुम इत्यर्थः । किञ्च ‘विद्या’ जानीमो वयम् ‘तम्’ ‘उत्सम्’ उत्स्यन्दनम्, ‘यतः’ त्वम् ‘आवभूथ’ आभवसीत्यर्थः ॥ एवमत्र शब्दसारूप्यादर्थविरोधाच्च “अनवब्रवः = अनवक्षितवचनः”—इत्युपपद्यते । ६।२९।३ ॥*

सुदान्वे ॥ ११९ ॥ शिरिर्बिठः ॥ १२० ॥

“अरायि काणे विकटे गिरिं गच्छ सुदान्वे ।

शिरिर्बिठस्य सत्त्वभिस्तेभिष्ट्वा चातयामसि ॥”

अदायिनि काणे विकटे ।

काणोऽविक्रान्तदर्शन इत्यौपमन्यवः ॥

कणतेर्वा स्यादणूभावकर्मणः ॥

कणतिः शब्दाणूभावे भाष्यतेऽनुकणतीति ॥

मात्राणूभावात्कणो, दर्शनाणूभावात्काणः ॥

विकटो विक्रान्तगतिरित्यौपमन्यवः ॥

कुटतेर्वा स्याद् विपरीतस्य विकुटितो भवति ॥

गिरिं गच्छ सदानोनुवे शब्दकारिके ॥

“शिरिम्बिठस् सत्त्वभिः ॥”

शिरिम्बिठो मेघः । शीर्यते बिठे ॥

बिठमन्तरिक्षम् बिठं बीरिठेन व्याख्यातम् ॥

तस्य सत्त्वैरुदकैरिति स्यात्तैश्चा चातयामः, अपि वा शिरि-
म्बिठो भारद्वाजः ॥

कालकर्णोपेतोऽलक्ष्मीर्निर्णाशयाञ्चकार तस्य सत्त्वैः कर्म-
भिरिति स्यात्तैश्चा चातयामः ॥ चातयतिर्नाशने ॥ १ ॥

“सदान्वे (११९)” इत्यनवगतम् । “सदानोनुवे” इति शब्दसमाधिः ॥
“अरायि काणे विकटे०--चातयामसि ॥ (ऋ० म० ८, ८. १३, १)” इति ॥
शिरिम्बिठस्य भारद्वाजस्य आर्षम् । अनुष्टुप । दुर्भिक्षाधिदेवतोच्यते, कालकर्णा वा
अलक्ष्मीः ॥ हे “अरायि” “अदायिनि !” दुर्भिक्षाधिदेवते ! अथवा—हे अलक्ष्म !
दुर्भिक्षेण पीडितानां न दाने मतिः प्रभवति, नाप्यलक्ष्म्याभिभूतानाम् । “काणे”
दुर्भिक्षेण ह्यभिभूतानां मान्य चक्षुषां भवति, अन्नाभावात्, अलक्ष्मीपक्षेऽपि तद्रूपा
अलक्ष्मीरिति प्रतीयते, लोकेऽपि च या विरूपा भवति, अलक्ष्मीरिति—सोच्यते ।
“विकटे” दुर्भिक्षे दुर्बलत्वात् विकटेव प्राणिनां गतिर्भवति, अलक्ष्मीरपि तद्रूपा ।
“गिरि” “गच्छ” माऽत्रावस्थान कार्षीः । “सदान्वे” “सदानोनुवे शब्दकारिके”
दुर्भिक्षे हि भुत्पीडिताः प्राणिनो निःश्वसन्तः सदैव शब्दं कुर्वन्ति, अलक्ष्मीरपि तद्रूपा,—
पिशाचादीनां निन्यमव्यक्तं शब्दं कुर्वन्ति, पिशाचाद्या हि शृणु नमुनायन्तस्थेति लोके
वक्तारो भवन्ति, एतत् प्रमिद्धम् । “शिरिम्बिठस्य” मेघस्य स्वभूतैः “सत्त्वभिः”
“उदकैः” “सत्त्वम्”—इति ह्युदकनामसु पठितम् । तेरुदकैर्वयं त्वां चातयामसि
नाशयामः ॥ “चातयतिर्नाशने” प्रमिद्धः । प्रवानित इति हि लोकेऽपि श्रूयते । चतति,
पतति इति गतिकर्मसु पठितम् । मेघोत्थैरेव ह्युदकैर्दुर्भिक्षं नाशयते ॥ “अपि वा
शिरिम्बिठो भारद्वाजः” “तस्य सत्त्वैः नामभिः” तेन यानि दृष्टानि नामानि, सम्भ-
वनसमर्थानि, स्तुतिमयुक्तानि, तैर्वयं त्वां नाशयामः ॥ एवमत्र शब्दार्थाविरोधात्
“सदान्वे”—इत्यस्य “सदानोनुवे”—इत्येष विपरिणाम उपपद्यते ॥

निगमप्रसक्तान्यधुनोच्यते, “राति”, रासति” इति दानकर्मसु पठितः, तस्य प्रति-
पेक्षपूर्वस्य “अरायि”—इति भवति ॥

“कणतिः, शब्दाणूभावे भाष्यते,—अनुकणतीति” “मात्राणूभावात्—कणः”
श्यामाकादिः, तत्सामान्यात् “दर्शनाणूभावात्—काणः” । अथवा—“काणः = विक्रा-
न्तदर्शनः—इत्यौपमन्यवः” विक्रान्त हि तस्य दर्शनं भवति, एकीभूतत्वात् ।
“काणः = अविक्रान्तदर्शनः”—इति वा, मन्दचक्षुष्वात् ॥

“विकटः = विक्रान्तगतिः” विकृतगतिरित्यर्थः । अथ “वा” “कुटतेः” धातोः
“स्यान्” अमौ हि “विकुटितो भवति” कुब्जीभूत इत्यर्थः ॥

“बिठम्”—इत्यपठितमन्तरिक्षनामसु, तत् पुनरेतत् “वीरिटं व्याख्यातम्” अत्र
द्युक्तम्, (५ । २८ । १) “वीरिटमन्तरिक्षम्, भियो वा भासो वा ततिः” ॥
तस्मिन् “बिठे” यः “शीर्यते” सः “शिरिम्बिठः (१२०) मेघः” । “अपि
वा शिरिम्बिठो भारद्वाजः” सोऽनेन सक्तेन “अलक्ष्मीः निर्णार्शयाञ्चकार”—इति
निदानमन्वाख्यातम् । अद्यापि योऽलक्ष्म्याभिभूतो भवति, स आस्यदग्ने उदकेऽवतीर्य
सूक्तमेतज्जपति, तस्यालक्ष्मीर्निर्णयति ॥ ६ । ३० । १ ॥

पराशरः ॥ १२१ ॥

पराशरः पराशीर्णस्य वसिष्ठस्य स्थविरस्य जज्ञे ॥

“पराशरः शतयातुर्वसिष्ठः ।” इत्यपि निगमो भवति ॥

इन्द्रोऽपि पराशर उच्यते । परा शातयिता यातूनाम् ॥

“इन्द्रो यातूनामभवत्पराशरः ।” इत्यपि निगमो भवति ॥ २ ॥

“पराशरः (१२१)”—इत्यनवगतमनेकार्थं च । “पराशीर्णजः” इत्यवगमः ॥

“प्र ये गृहादर्ममदुस्त्वाया पराशरः शतयातुर्वसिष्ठः ।

न ते भोजस्य सख्यं मृषन्तार्था सूरिभ्यः सुदिता व्युच्छान् ॥ (ऋ० सं० ५,
२, २८, १)”—इति ॥

वसिष्ठस्येयमार्षम् । ऐन्द्रे सूक्ते । त्रिष्टुप् । प्रकर्षेण ‘ये’ ‘अममदुः’ वृत्तवन्तः सोमेन,
हृष्टवन्तो वा यशेषु । हे इन्द्र ! ‘त्वाया’ त्वया सह “पराशरः” च “शतयातुः”
बहुनां रक्षणां यातयिता, तेन हि रजोघ्नं सत्रमाहूतमासीदिति भारते श्रूयते । “वसिष्ठः”
च इत्येवमादयः । किं तेषाम् ? इति,—‘न’ ‘ते भोजस्य’ भोगिनः तव ‘सख्यं’

सखिभावं 'मृषन्त' मार्जयन्त नाशयन्तीत्यर्थः । 'अधा' अथैवङ्गुणयुक्तेभ्यस्तेभ्यः
'सूरिभ्यः' 'सुदिना' शोभनानि दिनानि 'व्युच्छान्' विभान्तीत्यर्थः । तेषामेव सुप्रभात ।
रात्रय इत्यभिप्रायः । एवमत्र "ऋषिः = पराशरः" वसिष्ठसम्बन्धात् ॥

"इन्द्रोऽपि पराशर उच्यते" स हि "परा" परितः "शातयिता" "यातूनां"
यातयितव्यानाम्, अशुरादीनामिति ॥

"इन्द्रो यातूनामभवत्पराशरः ॥ (ऋ० सं० ५, ७, ९, १)"—इति ॥
व्याख्यातः अपि ॥ ६ । ३० । २ ॥

क्रिविर्दती ॥ १२२ ॥

क्रिविर्दती विकर्त्तनदन्ती ।

"यत्रा वो दिद्युद्रदति क्रिविर्दती" इत्यपि निगमो भवति ॥ ३ ॥ ३० ॥

"क्रिविर्दती (१२२)" इत्यनवगतम् । "विकर्त्तनदन्ती"—इत्यवगमः ॥

"यत्र न उग्रा मरुतः सुचेतुनारिष्टग्रामाः सुमतिं पिपर्त्तन ।

यत्रा वो दिद्युद्रदति क्रिविर्दती रिणाति पश्वः सुधितेव बर्हणा ॥ (ऋ० सं० २,
६, २, १)" इति ॥

अगस्त्यस्ययमापम् । जगती । हे 'मरुतः !' 'अग्राः' उदुर्णाः, 'अरिष्टग्रामाः'
अनुपर्दिमतामङ्गाताः ग्रामम्, अस्माक 'सुचेतुना' शोभनेन प्रशानेन, एतां 'सुमतिं'
शोभनां मतिम् 'पिपर्त्तन' पूरयत पालयत वा । केन पुनः पूरयत ? कुतो वा पूरयत ?
इति, "यत्रा वो दिद्युत्" । यत्र यस्मिन् मेघं दिद्युत् आयुधं क्षिप्तं युष्माभिः,
तमेव मेघं "रदति" विलिखति, विदारयति वपार्थम् । किंलक्षणा पुनर्दिद्युत् ? इति,
"क्रिविर्दती" विकर्त्तनगमर्थः दन्तैः वा रदति । कथं पुनर्या रदति ? "रिणाति पश्वः
सुधितेव" इति । यथा पश्वः पशोः अङ्गानि रिणाति पृथक् करोति, सुधिता
स्वधित्या, 'बर्हणा' पारवृद्धया हिंसया, एवमस्मिन् मेघे दिद्युदः ता रदन्ति । ततः प्रभ्रष्टे-
नोदकेन सुमतिमस्माकं पिपर्त्तन ॥ एवमत्रार्थाविरोधादायुधं "क्रिविर्दती"—शब्देनोच्यत
इत्युपपद्यते ॥ ६ । ३० । ३ ॥

करुळती ॥ १२३ ॥

करुळती कृत्तदती अपि वा देवं कश्चित्कृत्तदन्तं दृष्ट्वैवमवक्ष्यत्—॥

"करुळती (१२३)" इत्यनवगतम् । "कृत्तदती" इत्यवगमः—॥*

१ 'प्रीणयत' ॥ * अत्र त्रिंशत्खण्डममाप्तिर्दृश्यते, सा "करुळतीत्यनव-
गतम्" इत्यतः प्रागेवोचिताऽवगन्तव्या ॥

“वामं वामं त आदुरे देवो ददात्वर्थमा ।

वामं पूषा वामं भगो वामं देवः कुरुळती ॥”

वामं ननायं भवति ॥

आदुरिरादरणात् ॥

तत्कः कुरुळती ? भगः पुरस्तात्तस्यान्वादेश इत्येकम् ।

पूषेत्यपरम् सोऽदन्तकः ॥

“अदन्तकः पूषा” इति च ब्राह्मणम् ॥ १ ॥

“वामं वामं त० देवः कुरुळती ॥ (ऋ० सं० ३, ६, २३, ४)”—इति ।
वामदेवस्यार्पम् । ऐन्द्रे सूक्ते । अनुष्टुप । गत्रिपर्याये प्रशास्तुः शस्त्रं विनियुक्ता ॥
“वामं वामम्” इति भूयस्त्वार्थोऽभ्यासः, “अभ्यासे भूयांसमर्थं मन्यते”—इति हि
वक्ष्यति । यद्यत् सुष्ठु “वननीयम्” इष्टम्, च “ते” तत्र धनम्, तत्तत् हे “आदुरे”
आदरवन् ! यजमान ! म हि यागं प्रति नित्यम् आहृतो भवतीत्यत एव सम्बोध्यन्तं हे
आदुरे ! । “देवो ददात्वर्थमा” यदर्थमगो “वाम” “वननीयम्” इष्टम्, आत्मनो
धनम्, तत् असौ देवः तुभ्यं ददातु । किञ्च, “वाम पूषा” ददात ! “वामं
भगः” ददातु । “वामं देवः कुरुळती” ददात्वित्येतदेवानुवर्त्तते ॥

“कुरुळती”—इत्येतद् गुणपदत्वात् मन्दिह्यते, “तत्” एतत् विचार्यन्ते “कः
कुरुळती ?”—इति । “भगः पुरस्तान्” “कुरुळती”—शब्दस्य । “तस्य” एवायम्
“अन्वादेशः” सन्निधानसामर्थ्यात् ।—“इत्येकम्” आचार्यमतम् ॥ “पूषा—इति अप-
रम्” किं कारणम् ? “सः” हि पूषा “अदन्तकः” । आह—कुत एतत् इति,
उच्यते—“अदन्तकः पूषा—इति च ब्राह्मणम्” । प्राशिन्नभागब्राह्मणे हि श्रूयन्ते,—
“तत् पूष्णे पर्याजहुः, तत् पूषा प्राभान्, तस्य दतो निर्जघान, तस्मादाहुः,—
अदन्तकः पूषा”—इति ॥ यत् पुनरेतदुक्तं सन्निधिसामर्थ्यात् भगः कुरुळती स्यादिति ।
अकारणमेतत्,—

“यस्य क्षेत्रार्थसम्बन्धो दूरस्थमपि तस्य तत् ॥

अर्थतोऽसमर्थानामानन्तर्यमकारणः”—

इति न्यायविदः पठन्ति ॥ तस्मात् पूषैव “कुरुळती”—इत्युच्यते, शब्दसारूप्या-
दर्थोपपत्तेश्चेति ॥ ६ । ३१ ! १ ॥

दनः ॥ १२४ ॥

“दनो विश इन्द्र मृध्रवाचः ॥”

दानमनसो नो मनुष्यानिन्द्र मृदुवाचः कुरु ॥ २ ॥

“दनः (१२४)”—इत्यनवगतम् । “दानमनसः”—इत्यवगमः ॥

“दनो विश इन्द्र मृध्रवाचः सप्त यत्पुरः शर्म शारदीर्दत् ।

ऋणोऽगो अनवद्याणां यूने वृत्रं पुरुकुत्साय रन्धीः॥(क.मं.२,४,१६,२)” इति ॥

अगस्त्यस्थेयमार्पम् । हे “इन्द्र !” “दनः” “दानमनसः” एव एतान् अस्मभ्यं “विशः” “मनुष्यान्” “कुरु” “मृध्रवाचः” “मृदुवाचः” । कस्मात् पुनरवमुच्यते ? इति,—“यत्” यस्मात् त्वम् “सप्त” सप्ताः, “पुरः” भेषपुरः, “शारदीः” शरत्कालोत्थाः, सवत्सरोत्था वा । सवत्सरोऽपि हि शरदित्युच्यते,—“स जीव शरदः शतम्”—इति लिङ्गात् । “शर्म” सुखमिच्छन् जनानां “दत्” त्वं दारयसि । किञ्च, “अनवद्याणां” अनवद्योदकाः, ताः पुरः “ऋणोः” अगमितावानभि दमं लोके प्रति “अपः” । स्वभाव एवैव तव लोकाननुग्रहात्मिन्यभिप्रायः । किञ्च, “यूने वृत्रम्” । यौतिः स्तुत्यर्थः । स्तोत्रे यजमानान् “पुरुकुत्साय” बहुस्तुतिकर्त्रे वृत्रं धनं “रन्धीः” सम्पादितवानसीत्यर्थः । यत् एवमुक्तं प्रवृत्तो भवान् नोऽप्यामपेयाश्च जगानाम्, तस्मान् त्रसोऽस्माकमपि एतान् मृदुवाचः कुरु मनुष्यानि ॥ एवमत्र “दनः”—इत्यस्मिन् पदे दुर्गम् “दानमनसः”—इति एतान्यवगम्य यादृशानि नाप्यवगरेण, “नः”—कारश्चास्मयोगे प्रियज्योदाहृतः, तस्योपासनादर्शनात् । “कुरु” इत्येवमप्यवगम्यथाहृतम् । उच्यते तत्र पादा हेतुभावेन, “सप्त यत् पुरः” इत्यस्मात् सर्वनामसम्बन्धात् । ६।३।२॥

शुरारुः ॥ १२५ ॥

“अवीरामिव मामयं शुरारुरुभिमन्यते ॥”

अबलामिव मामयं बालोऽभिमन्यते संशिशरिषुः ॥ ३ ॥

“शुरारुः (१२५)”—इत्यनवगतम् । “संशिशरिषुः”—इत्यवगमः ॥

“अवीरामिवमामयं शुरारुरुभिमन्यते ।

उताहमस्मि वीरिणीन्द्रपत्नी मुहसखा विश्वस्मादिन्द्र उत्तरः ॥ (क० स० ८, ४, २, ४)” इति ॥

पङ्क्तिः । ऐन्द्री । इन्द्रपत्नी एवं ब्रवीति “अवीरामिव” “अबलामिव” अपरप्रहामिव । “माम् अयं” “शुरारुः” “बालः” मूर्खः “संशिशरिषुः” मेशकुलिच्छन् शरीरं तित्यक्षुरित्यर्थः “अभिमन्यते” अभिभिषिष्याम्यतामित्येव मन्यते, शुद्धया बुद्ध्या नहुषोऽन्यो

वा कश्चित्, “नहुषेण हीन्द्राण्यभिभवितुमारब्धासीत्”—इत्याख्यानं श्रूयते । “उताह-
मस्मि वीरिणी” अथ च तावदस्मि वीरिण्येव । केन च पुनर्वीरेण वीरिणी ? “इन्द्रपत्नी”
इन्द्रस्याहं पत्नी,—‘मरुत्सखा’ यः ‘इन्द्रः’ ‘विश्वस्मान्’ सर्वस्माद् यश्च ‘उत्तरः’ जगतः
उत्थततरः प्रभावेण, स मम वीरः, तदयं बालो न मेन्यते, येन मामभिभवितुमिच्छतीत्यभि-
प्रायः ॥ एवमत्र “शरारुः=संशिशरिषुः” शब्दसारूप्यादर्थोपपत्तेश्च ॥ ६ । ३१ । ३ ॥

इदंयुः ॥ १२६ ॥

इदंयुर्दिदं कामयमानः ॥

अथापि तद्वदर्थे भाष्यते । वसूयुरिन्द्रो वसुमानित्यत्रार्थः ।

“अश्वयुर्गव्यू रथयुर्वसूयुः”

इत्यपि निगमो भवति ॥ ४ ॥ ३१ ॥

“इदंयुः (१२६)” इत्यनवगतमनेकार्थं च । “इदं कामयमानः” इदमिति यत्
किञ्चिदभिप्रेतं निर्दिश्यते, तथः कामयते, स इदंयुरित्युच्यते । “युः”—इत्येव शब्दोऽप्र-
मिद्धः कामयन्तरर्थे, तेनानवगतमेतत् स्यात् । “नान धियो वसूयवः”—इत्यनेन गतार्थं
मन्यमानो माध्यकारो निगमं न ब्रवीति । वात्तिककारेणाप्युक्तम्,—“निगमवशादुक्तर्ष्यं
भवति पदम्” [न] तद्धितः, तथा धातुः, उपसर्गगुणः, निपाताश्च मन्त्रगताः सर्वथा लक्ष्याः ॥

“अथापि” ‘युः’—इत्येव, “तद्वदर्थे भाष्यते” । आह—किमुदाहरणम् ? “वसूयु-
रिन्द्रः”—इति, “वसुमानित्यत्रार्थः” ॥

“इन्द्रो अश्रायि सुध्यां निरंके पञ्चेषु स्तोमो दुर्यो न यूपः ।

अश्वयुर्गव्यू रथयुर्वसूयुरेन्द्र इन्द्रा यः क्षियति प्रयन्ताः ॥ (क. म. १, ४, ११, ४)”-इति ॥

सव्यत्वमापन्नस्येन्द्रस्येवमभिप्रेतम् । ऐन्द्री । विष्टप । दशरात्रस्य सप्तमेऽहनि मरुत्वतीये
शस्यते ॥ ‘इन्द्रः’ ‘आश्रायि’ शृणाति, हिनस्ता यर्थः । ‘सुधयः’ शुद्धविक्रमः, अजि-
ह्वयोधी, अथवा—शोधयिता योधानां प्रहारैः, सुधीर्वा स्यात् । क पुनः शृणाति ?
‘निरंके’ संग्रामे यत्रैकाऽप्यन्यः सहायो नास्ति, तत्र एक एव शत्रून् हति । ‘पञ्चेषु’
प्रार्जितायुधेष्वपि पदेषु संग्रामेषु । किञ्च, ‘स्तोमो न’ स्तोम इव । यः प्रधानः त्रिवृत्
स्तोमः, पञ्चदश इति हि व्यपदेशः, सोमे प्रभवति स्तोमेन तस्य प्राधान्यात् । किञ्च,
‘यः इन्द्रः’ ‘दुर्यो न’ दुर्येव ‘यूपः’ यः प्रधानः । तस्य किम् ? इति,—स इन्द्रः—“अश्वयुः”
अश्वेस्तद्वान् । “गव्यूः” गौभेः तद्वान् । “रथयुः” रथैस्तद्वान् । “वसूयुः” अश्वैर्वसुभिः तद्वान् ।

विशिष्टः यः इन्द्रः सः ‘रायेषु’ धनेषु जनानां दातव्येषु ‘क्षियति’ ईदृशं ‘प्रयन्ता’
प्रकर्षेण दातेत्यर्थः ॥ एवमत्र ‘वसूयुः’—इत्ययं ‘यु’-शब्दः “तद्वदर्थ” । किं कारणम् ? न हीन्द्रो
वसु कामयते, सुपूर्णत्वात्, परिशोपात् अयं “तद्वदर्थे भाष्यते”—इत्युपपद्यते ॥ ६ । ३१ । ४ ॥ *

कीकटेषु ॥ १२७ ॥

“किं ते कृण्वन्ति कीकटेषु गावो नाशिरं दुहे न तपन्ति घर्मम् ।
आनो भर प्रमगन्दस्य वेदो नैचाशाखं मधवन्नधया नः ॥”

किं ते कुर्वन्ति कीकटेषु गावः ॥

कीकटा नाम देशोऽनार्यनिवासः ॥

कीकटाः किंकृताः, किं क्रियाभिरिति प्रेप्सा वा ॥

नैव चाशिरं दुहेन तपन्ति घर्महर्म्यमाहरनः प्रमगन्दस्य धनानि ॥

मगन्दः कुसीदी ॥

माङ्गदो मामागमिष्यतीति च ददाति तदपत्यं प्रमगन्दोऽ-
त्यन्तकुसीदिकुलीनः ॥

प्रमदको वा योऽयमेवास्ति लोको न पर इति प्रेप्सुः ॥

पण्डको वा । पण्डकः पण्डगः प्रार्दको वा प्रार्दयत्या-

ण्डावाण्डावाणी इव व्रीडयति तस्तम्भे ॥

नैचाशाखं नीचाशाखो नीचैः शाखः ।

शाखाः शक्नोते । आणिररणात् ।

तन्नो मधवन्नधयेति रध्यतिर्वशगमने ॥ १ ॥ ३२ ॥

“कीकटेषु (१२७)”—इत्यनवगतम् । “किंकृताः”—इति शब्दसमाधिः,
“किं क्रियाभिः—इति” “वा” । “किं ते कृण्वन्ति—ब्रन्धया नः ॥
(ऋ० सं० ३, ३, २१, ४)” इति ॥ विश्वामित्रस्येयमार्पम् । ऐन्द्री । त्रिष्टुप । हे इन्द्र !
याः “कीकटेषु” अनार्यदेशनिवासिषु मनुष्येषु “गावः” ताः “ते” तव “किम्”
कमुपकारं “कृण्वन्ति” “कुर्वन्ति” ? न कश्चिदपीत्यभिप्रायः । किं पुनः कारणं न
कुर्वन्ति ? इति । “नाशिरं दुहे, न तपन्ति घर्मम्” नाप्याशिरार्थं दुह्यन्ते, नापि घर्मं
तप्यमानेऽङ्गभावं गच्छन्ति, नाप्यग्निहोत्रादिषु कर्मसु अन्यास्वपि क्रियास्वित्पुभिप्रायः ।
यत एवमतो ब्रूमः,—“आ भर हर नः” ताः गाः, वयं तव, ताभिराशिरादिविनियोगे-
नोपकारं कारिष्याम इत्यभिप्रायः । किञ्च, यदाप्येतत् ‘प्रमगन्दस्य’ वृद्धिजीविनो धनम्,
एतच्च तथा अस्मभ्यमाहर, तदपि न क्रियासु “तत्स्थं” विनियुज्यते, वयं तद् विनिष्ठा-
स्याम इत्यभिप्रायः । “प्रमदको वा” नित्यप्रमुदितोऽपि विषयपरः प्रमगन्दः स्यात् ।

“पण्डको वा” नपुंसकः प्रमगन्दः स्यात् । तयोर्वा धनानि क्रियासु न विनियुज्यन्ते, शब्दसारूप्यञ्च प्रमगन्दशब्दे उभयौरस्ति, तस्मात् तावप्युपपद्येते । “नैवाशाखं मघव-
ज्जन्धया नः” । यदेतेषामन्यतमस्य नीचशाखाप्रसूतरस्य नीचवंशप्रसूतस्य हीनकुल-
दीनतुल्यस्य धनम्, नत् । हे मघवन ! शीघ्रं रन्धय संसाधय अस्मद्वशं कुर्वित्यर्थः ॥

एवमत्र “कीकटाः” “कि कृताः” किमेते कृताः ? इत्येवमभिव्याहारमर्हन्ति, न तैः
कश्चिदर्थोऽस्ति, न ते देवपितृमनुष्याणामुपकारं कुर्वन्तीत्यर्थः । अथ “वा” “किं क्रि-
याभिः?”-“इति” एव “प्रेप्साः” ते नास्तिका एवमभिप्राया इत्यर्थः । एतस्माच्छब्द-
सारूपादर्थोपपत्तेश्च “कीकटाः=अनार्यदेशनिवासिनः”-इत्युपपद्यते ॥

“मगन्दः = कुसीदो”-इत्युच्यते, स हि “माम्”-इयात् अग्रतने इत्यर्थः, अयं च
“आगमिष्यति”-इत्येवमनुचिन्त्य, परेभ्यो धनानि “ददाति” । “तदपत्यं प्रमगन्दः,
अत्यन्तकुसीदिकुलीनः” तद्विद्वत्तया प्रः, प्रमगन्दः, “प्रस्कण्वम्य”-इति यथा “प्रमदकः”
प्रमादशीलः,-“अयमेवैको लोकोऽस्ति, न परः”-“इति” एव “प्रेप्साः” नास्तिकाः ॥

“पण्डकः” तृतीया प्रकृतिः, स हि “पण्डगः” पण्ड गच्छति, स्त्रीरूपत्वात् ।
“प्रार्दकः”-इति “वा” स्यात्, “प्र” प्रवर्षेण ह्यमो “अर्दयति” अर्धतैः सह
स्त्रीत्वेन गच्छति “आण्डौ” । कस्मात् तौ “आण्डौ” ? “आर्णा इव ब्रीडयति” तौ ह्यमो
पण्डको मृग्ये पुनर्भयुते कमणि वर्तमानः आर्णा इव ब्रीडयति सस्ति भ्रातात्यर्थः ॥ ६।३।१॥

बुन्दः ॥ १२८ ॥

बुन्द इषुर्भवति ।

बुन्दो वा भिन्दो वा भयदो वा भाममानो द्रवतीति वा-॥

“बुन्दः (१२८)” इत्यनवगतम् । “इषुर्भवति”-इत्यभिधेयवचनम् । “भिन्दो
वा भयदो वा भाममानो द्रवतीति वा”-इति शब्दसमाख्यः ॥

“तुविक्षते सुकृतं मूमयं धनुः साधुबुन्दं हिरण्ययः ।

उभौ ते बाहूरण्या सुसंस्कृतं ऋदूरे चिह्नदूवृधा ॥”

तुविक्षं बहुविक्षेपं महाविक्षेपं वा ॥

ते सुकृतं मूमयं सुसुखं धनुः साधयिता ॥

ते बुन्दो हिरण्यय उभौ ते बाहू रण्यौ रमणीयौ सांग्राम्यौ वा ॥

ऋदूरे अर्दनपातिनौ गमनपातिनौ शब्दपातिनौ दूरपातिनौ वा ॥

१ ‘अज्ञानैः’ ॥ २ ‘मग्नमतीत्य’ ॥ * अत्रैव द्वात्रिंशच्छतपदसमाप्त इत्येतं सा
‘बुन्द इत्यनवगतम्’ इत्यतः प्रागुचितावगन्तव्या ॥

मर्मण्यर्दनवेधिनौगमनवेधिनौशब्दवेधिनौ दूरवेधिनौवा ॥ १ ॥ ३३ ॥

“तुविक्षंतेसुकृतं—०द्दृवृधा ॥ (ऋ० सं० ५, ६, ३०, १) ”—इति ॥
 “निराविध्यं—स्वाततम् ॥ (ऋ० सं० ६, ५, ३०, १) ”—इति ॥ च हुरुस्तुते-
 रापेभेतद्वयम् । ऐन्द्री । सती बृहती पूर्वा, गायत्र्युत्तरा । हे इन्द्र ! “तुविक्षं”
 “बहुविक्षेपम्” बहूनां विक्षेपाणां—“सुकृतं” शोभनानि हि येन कर्माणि क्रियन्ते
 तम्, अथवा शोभनं कृतम्, “सूमयं” च सुखकरं सह्यदाम् । किं पुनस्तत् ? “धनुः” ।
 किञ्च, “साधुर्बुन्दो हिरण्ययः” “साधयिता” स्तोमानां शत्रुसङ्घातानां वा बुन्दः
 इषुः हिरण्ययः हिरण्यविकृत इत्यर्थः । किञ्च, “उभा ते बाहू” उभावपि ते बाहू,
 “रण्या” “रमणीयौ” स्वायतौ पीनौ च, अथवा “सांभ्राभ्यौ” रणयोग्यौ, रण्यौ
 “सुसंस्कृतौ” समलङ्कृतौ, “ऋदूपे” “अर्दनपातिनौ” अर्दनेन हि गमनेन श्रेय-
 णेन इषूणां तौ शत्रुन पातयतः । “ऋद्वृधा” ऋद्विति मर्मोच्यते, तत्र सौ विध्यते
 तौ ऋद्वृधौ मर्मवेधिनौवित्यर्थः । भाष्यमत्र न सम्भगिव लक्ष्यते, तस्य सम्यक् पाटोऽ-
 न्वेध्यः, ततो योज्यम् । एवमत्र धनुःसम्बन्धात् “बुन्दः = इषुः”—॥ *

“निराविध्यद्विरिभ्य आधायत्पक्रमोदनम् ।

इन्द्रो बुन्दं स्वाततम् ॥”

निराविध्यद्विरिभ्य आधायत्पक्रमोदनमुदकदानं मेघम् ।

इन्द्रो बुन्दं स्वाततम् ॥ १ ॥

इदं त्वन्यत्स्फुटतरमुदाहरणम्—

“निराविध्यं—स्वाततम् ॥ (ऋ० सं० ६, ५, ३०, १) ”—इति ॥ “पक्रम” बहूनां
 मेघानां मध्ये यः पक्षो मेघः, उदकदाने समर्थः, तम्, “इन्द्रः” “निराविध्यत्” ।
 विद्धा च तावत् “आधायत्” अदायत् यावन्निरुदकः संवृत्त इति । कथं पुनर्निर-
 विध्यत् ? इति,—“बुन्दः” “स्वाततम्” स्वाकृष्टमाकर्णात्कृत्वा ॥ एवमत्राकर्षणमभ्व-
 न्धात् “इषुः = बुन्दः”—इत्युपपद्यते ॥ ६ । ३३ । १ ॥

बुन्दम् ॥ १२९ ॥

बुन्दं बुन्देन व्याख्यातम् ॥ २ ॥

“बुन्दम् (१२९)”—इति, एतत् पदम् “बुन्देन” एव “व्याख्यातम्” अस्यापि
 हि ता एव व्युत्पत्त्या या बुन्दशब्दस्य ॥ ६ । ३४ । १ ॥

१ ‘तेन’ ॥ २ ‘तदेव वा’ * अत्रैव त्रयस्त्रिंशत्काण्डसमाभिर्दृश्यते सा “बुन्द इत्ये-
 तत्पदम्” इयतः प्रागेवोचिताऽवगन्तव्या ॥ ३ ‘न्दशब्दे’ ॥

उल्बम् ॥ ३ ॥ ३४ ॥

“वृन्दारकश्च” “वुन्देन” एव “व्याख्यातः” । हस्ती वृन्दारकः प्रकरणवशाद्
द्रान्यः कश्चित् ॥ ६ ॥ ३४ ॥ २ ॥ *

किः ॥ १३० ॥

“अयं यो होता किरु स यमस्य कमप्यूहे यत्समुज्जन्ति देवाः ॥

अहरहर्जायते मासि मास्यथा देवा दधिरे हव्यवाहम् ॥”

अयं यो होता कर्त्ता स यमस्य कमप्यन्नमभिवहति यत्समभुवन्ति देवाः ॥

अहरहर्जायते मासे मासेऽर्द्धमासेऽर्द्धमासे वाथ देवानि दधिरे हव्यवाहं १

“किः (१३०)”—इत्यनवगतम् । “कर्त्ता”—इत्यवगमः “अयं यो होता०—
हव्यवाहम् ॥ (ऋ० सं० ८, १, १२, ३)”—इति ॥ सौचीकस्याग्नेर्विशेषां देवानां
मेवादसूक्तम्, तत्रयं विश्वेदेवानामापम् “महत्तदुल्बम्” इति, इयं च । आग्नेय्यौ ।
“यः अयम्” अग्निः, “होता” आह्वता देवानां पृथिवीस्थानः ! किं तस्य ? इति—
“किः उ सः” “यमस्य” “कर्त्ता,” यमस्य भगवत् आदित्यस्य अग्नेर्हि सकाशात्
प्रातरादित्यः प्रसूयते । तदुक्तम्,—“एष प्रातः प्रसुवति, तस्मात् प्रातर्नोपतिष्ठन्ति
इति । “यस्मिन् वृक्षे सुपलाशे (ऋ० सं० ८, ७, २३, १)”—इत्यस्यामृचि यम-
त्वमादित्यस्य वक्ष्यति । किञ्च, “कम् अपि ऊहे” “कमप्यन्नम् अभिवहति” । कम्—
इत्यन्ननाम, अन्नमपि चायमेवाभिवहति । कतमत् ? “यत्” एतत् हविलक्षणं “सम-
ज्जन्ति” “समभुवन्ति” “देवाः” । अज्जातिरत्र प्रकरणवशाद् भोजनार्थः । किञ्च, अय-
मेव “अहरहः” अहन्यहनि अग्निहोत्रिणां गृहेषु उद्धोष्यमानो महान् “जायते” ।
“मासिमासि” जायते पितृयज्ञेषु, “अर्द्धमासेऽर्द्धमासे” च दर्शपूर्णमासेषु च । यस्मा-
देवङ्गुणविशिष्टोऽयमग्निः, “अथ” एतस्मात् कारणात् एतमग्निं सर्वे “देवाः” “दधिरे”
“निदधिरे” “हव्यवाहम्” हविषां वोढारमित्यर्थः । एवमत्र शब्दमारूप्यात् “यमस्य”—
इत्येतस्माच्च पठ्ययोगात् “किः”—इत्यस्य “कर्त्ता”—इत्येष विपरिणाम उपपद्यते ॥ ६ ॥ ३५ ॥ १ ॥

उल्बम् ॥ १३१ ॥

उल्बमूर्णोतेर्वृणोतेर्वा ।

“महत्तदुल्बं स्थविरं तदासीत्” इत्यपि निगमो भवति ॥ २ ॥ ३५ ॥

“उल्बम् (१३१)”—इत्यनवगतम् । “जरायु”—इत्यवगमः । “ऊर्णोतेः”—इति
धातुनिर्देशः । “ऊर्णम्”—इति स्यात् । “वृणोतेर्वा” स्यात्, तेन हि गर्भ आवृतो भवति ॥

“महत्तदुल्बं स्थविरं तदासीद्येनाविष्टितः प्रविवेशिथापः ।

* अत्र चतुस्त्रिंशच्छतसमाप्तिरवगन्तव्या ॥ १ ‘ऋचीक’ ॥ २ ‘तवोपति’ ॥

विश्वा अपश्यद्बहुधा ते अग्ने जातवेदस्तन्वो देव एकः॥ (ऋ.सं. ८, १, १०, १)”—इति॥
 “महत्” परिमाणतः, “तत्” “उत्ब” जरायु ‘आसीत्’ “स्थविरं” चिरन्तनञ्च
 “तदासीत्” “येन” त्वम् ‘आवेष्टितः’ आवृतः, हे भगवन् ! अग्ने ! ‘प्रविवेशिथ’
 प्रविष्टवानसि पूर्वम् आदिसर्वे ‘अपः’ किञ्च, ‘विश्वाः’ सर्वाः ‘तन्वः’ तव, हे ‘जातवेदः’ !
 ‘बहुधा’ अनेकेषु अभिधानेषु वर्त्तमानाः ‘अपश्यत’ ‘एकः देवः’ प्रजापतिः, कोऽन्यस्ततः
 तव तनूनामन्तं वेत्तमर्हतीत्यभिप्रायः ॥ एवमत्र “जरायुः” “उत्ब” —शब्देनोच्यते, ओव-
 छनसम्बन्धादित्युपपद्यते ॥ ६ । ३५ । २ ॥

ऋबीसमृबीसम् ॥ १३२ ॥

इति द्वात्रिंशच्छतं पदानि ॥ ३ ॥

जुहासस्मिन्माशुशुक्षणिस्त्रीणि ॥

॥ इति निघण्टौ चतुर्थोऽध्यायः ॥ ४ ॥

ऋबीसमपगतभासमपहतभासमन्तर्हितभासं गतभा संवा—॥

“ऋबीसम् (१३२)” —इत्यनवगतम्, “अपगतभासम्” —इत्येवमाद्याः शब्दसमाधयः, “पृथिवी” —
 अभिधेया, सा हि कृष्णच्छाया । तस्मादपगतभासमित्येवमाद्याः शब्दसमाधय उपपद्यते—॥ *

“हिमेनाग्निं घ्नंसमवारयेथां पितुमतीमूर्जमस्मा अधत्तम् ।

ऋबीसे अत्रिमश्विनावनीतमुन्निन्यथुः सर्वगणं स्वुस्ति ॥”

हिमेनोदकेन ग्रीष्मान्तेऽग्निं घ्नंसमहरवारयेथामन्नवर्तीं

चास्मा ऊर्जमधत्तमग्नये योऽयमृबीसे पृथिव्यामग्निरन्तरौ-

षधिवनस्पतिष्वप्सु तमुन्निन्यथुः सर्वगणं सर्वनामानम् ॥

गणो गणनाद्गुणश्च ॥

यद्दृष्ट ओषधय उद्यन्ति प्राणिनश्च पृथिव्यां तदश्विनो रूपं

तेनैतौ स्तौति स्तौति ॥ १ ॥ ३६ ॥

“हिमेनाग्निं घ्नंसमवारयेथां—सर्वगणं स्वुस्ति ॥ (ऋ० सं० १, ८, ९, ३)”—इति ॥

ऋबीवत आर्षम् । त्रिष्टुप् । आश्विनी । प्रातरनुवाकाश्विनयोः शस्यते । हे अश्विनौ !
 “हिमेन” “उदकेन” अतिप्रवृद्धं “ग्रीष्मान्ते” “अग्निम्” अग्निवत्तीक्ष्णम् बलकरम्
 उपस्तरणाभिधारणात्मकं “घ्नंसम्” “अहः” लक्षणम्, इमान् लोकान् दिधक्षन्तमिव,

* अत्र पञ्चत्रिंशच्छण्डसमाप्तिर्दृश्यते परंतु सा ‘ऋबीसम्—इत्यनवगतम्’ इत्यतः
 प्रागुचिताः ॥ १ ‘ननौ’ ॥

युवाम् “अवारयेथाम्” । वारयित्वा च ‘पितुमंतीम्’ “अन्नवतीम्” पुरोडाशा-
द्यन्नसाहिताम् “ऊर्जम्” आज्यलक्षणाम्, युक्तम् “अधत्तम्” “अस्मै” “अग्ने”
इविभाजे, वर्षानुग्रहपूर्विकया ओषधिनियन्त्या । किञ्च, “ऋवीसे अत्रिमाश्विना-
वनीतम्” युवामेव हे “अश्विनौ !” “योऽयम्” ऋवीसे “पृथिव्या” अश्विरनु-
प्रविष्टोऽन्तः, येनेमानि पृथिवीगर्भेषु उपनिहितानि तिन्दुकादीनि पच्यन्ते, यमवेक्ष्यो-
क्तम्, “ऋवीसपक्वं नाश्रीयत्” इति । “तम् उत् निन्यथुः” युवाम्, ओषध्या-
द्यन्तर्वर्त्तिनमापध्यादिरूपेणैव । “सर्वगणं” “सर्वनामानम्” अग्निरेव ह्ययमनेनौपध्या-
दिरूपेणावस्थितः, सर्वनामभिः अभिधीयते, अग्नेः सर्वोत्पत्तिदर्शनात् । कम्पुनरर्थं
पुरोधाय उन्नियथुः ? इति, “स्वस्ति” स्वस्त्ययनायास्य जगतः, ओषध्याद्यभावेन
हि सर्वमेव जगदभङ्ग्यत ॥ एवमत्र “ऋवीस”-शब्देन “पृथिवी”-स्युच्यते ॥

“गणः, गणनान्” स हि गण्यते बहुसंयोगात् । “गुणश्च” गुणांऽपि गणनादेव,
असावपि हि गण्यत एव, -द्विगुणः त्रिगुण इति । निगमप्रसक्तमेतदुक्तम् ॥

अधुनास्य मन्त्रस्य भाष्यकारः समस्तार्थमाह, -“यद्वृष्ट ओषधयः उद्यन्ति
प्राणिनश्च पृथिव्याम् तदश्विनो रूपम्” सोऽश्विनोराधकारः, तदश्विनोर्माहामास्यम् ।
“तेन” माहामास्यलक्षणेन रूपेण “एतो” अश्विनौ मन्त्रद्वयं “स्तौति” ॥ ६।३६।१ ॥*

(त्वमग्नेऽलानृतुणैर्द्वहाऽऽर्जामिऽपलप्रक्षिणीकानुरहमस्मेतेर्श्रा-
यन्तद्वाश्रवंहिसोमोऽनुस्वरणमिन्द्रासोमारुणेष्वर्षाजस्तां अ-
ध्वरेऽस्ति हिवोऽस्तूतेर्प्रवोच्छामृप्रस्तुतेतुजेयोऽस्माऽस्माइ-
दुतन्नैस्तुग्रीपं हि नोतानोमंत्रोमोत्त्वानर्षापातोयवं वृंकेण-
जीवांन्नार्वातोऽतसिधं नुनोऽर्यायिकाणेर्वामं वामं किन्तेतु वि-
क्षन्ते निर्वाविध्यदयं यो होता हिमेनोभिं षट्त्रिंशत् ॥)

इति निरुक्ते पूर्वषट्के षष्ठाध्यायः ॥ ६ ॥

यावन्तो मन्त्राः सर्वशास्त्रासु, तेषु यानि गुणपदानि लक्षणानि शतः, तानि सर्वाण्यथ व्याख्यातानि ॥

इति श्री बभ्रुसागरिश्रमवासिनः आचार्यनगार्गस्य कृतो ऋग्वेदार्थायां निरुक्तदीपि-
काख्यायां निरुक्तवृत्तौ षष्ठा (एकादशो) ध्यायः समाप्तः ॥ ६ ॥

(नैगमं काण्डं पूर्वार्द्धञ्च संपूर्णं)

१ ‘सर्वत्रोपपत्तिदर्शने’ ॥ २ ‘द्विनद्विष्यति’ ॥ * इतोऽग्ने षट्त्रिंशत्खण्डसमाप्तिरयमन्तव्या ॥
इति निरुक्तवृत्तौ षष्ठा (एकादशः) ध्यायस्य षष्ठः पादः ॥ ६, ६॥ इति चोपलभ्यते ॥

पता-खेमगज श्रीकृष्णदास “श्रीवेङ्कटेश्वर” स्टीम्-प्रेस-बम्बई.

❀ अथोत्तरपादकम् । ❀

दैवतं काण्डम् ।

अथ सप्तमोऽध्यायः ७.

हरिः ॐ ॥ अथातो दैवतम् ॥ १ ॥

समाप्तं कैकपदिकं प्रकरणम् । अस्यान् दैवतं तद्व्यति, यस्यायमादिः “अथातो दैव-
तम्” इति । यावन्तो मन्त्राः सर्वशास्त्राणां, तेषु यानि गुणपदानि लक्षणोद्देशतः, तानि
मनोऽर्थेव व्याख्यातानि द्वयोः प्रकरणयोः—नैघण्टुकैकपदिकयोः, संविज्ञातपदानि तु प्रथा-
नस्तुतिभाग्देवताविषयाणि अग्न्यादीनि सर्वमन्त्रेष्ववशिष्यन्ते, तानि च पुनरमूनि समा-
न्तातान्यस्मिन्नास्ते अग्न्यादीनि देवपत्न्यन्तानि । अतस्तद्व्याचिख्यामयेदमारभ्यते ।—
“अथातो दैवतम्”—इति । “अथ”—अन्वोऽधिकारार्थः । “अतः” शब्दः क्रमे, हेतो
व । प्रकरणद्वयाऽनन्तरमिदमवश्यं समाप्तायानुक्रमप्राप्तं व्याख्यातव्यमिव क्रमे ।
दैवतमन्तरं न शक्यो देवतापदायः सम्यगववाद्धम्, देवताप्राज्ञानानुबद्धस्त्वांग्लः
पुरुषार्थ इत्यतः, “दैवतं” प्रकरणं व्याख्यास्यामः—इति वाक्यशेषः ॥ एवं हेतोः ॥ ७।१।१॥

तद्यानि नामानि प्राधान्यस्तुतीनां देवतानां तदैवतमि-
त्याचक्षते ॥ २ ॥

आह—किं सत्त्वं पुनस्तदैवतं प्रकरणम् ? इति, उच्यते—“तद्यानि नामानि प्राधान्य-
स्तुतीनां देवतानां तदैवतमित्याचक्षते” । यानि नामानि प्राधान्यस्तुतीनाम्,
अग्न्यादीनां देवपत्न्यन्तानां देवतानां तत् दैवतं प्रकरणम् इति एवमाचार्याः आचक्षते ॥
निरुद्धा हीयमेतस्मिन् प्रकरणे सञ्ज्ञेत्यभिप्रायः ॥ ७ । १ । २ ॥

सैषा देवतोपपरीक्षा ॥ ३ ॥

“सैषा देवतोपपरीक्षा” । सा, या पुगस्तात् प्रकरणत्रयोपन्यासे—“नैघण्टुकमिदं
देवतानामप्राधान्येनेदमिति”—(१ । २० । २) “तद्यानि नामानि प्राधान्यस्तुतीनां

देवतानां तद् दैवतमित्याचक्षते, तदुपरिष्ठाद् व्याख्यास्यामः—इति (१।२०।६) प्रतिज्ञाता। सा इदानीं प्रकरणद्वये निर्णिक्ते यथाप्रकरणोपन्यासेनैवावसरप्राप्ता, सामान्यविशेषतः स्वलक्षणसतत्वोपपत्तिभिरैकैकस्या देवताया उपगम्योपगम्यपरीक्षा, वर्तिस्यत इति वाक्यशेषः ॥

इदमिहोक्तम्—प्राधान्यस्तुतिर्भाजि यानि देवताभिधानानि, तत्समुदायो दैवत प्रकरणम्, तद् व्याख्यास्यामः इति । तस्य पुनरियमेव समामतो व्याख्या यद्देवतोपपत्तिरीक्षणम्, तद्-भिधानव्युत्पत्ति—तत्स्तुत्युदाहरण-तन्निर्वचनानि ॥ ७ । १ । ३ ॥

**यत्काम ऋषिर्यस्यां देवतायामार्थपत्यमिच्छन्स्तुतिं प्रयुञ्क्ते
तदैवतः स मन्त्रो भवति ॥ ४ ॥**

तत्पुनरेतत् सर्वमपि मन्त्राधिदैवतलक्षणमनुक्त्वा न शक्यं व्याख्यातुम्, मन्त्रार्थान-
त्वात् सर्वस्यास्य, अतो मन्त्रदेवताल्लक्षणविधिधारयिषया ब्रवीति, “यत्काम ऋषिर्यस्यां
देवतायामार्थपत्यमिच्छन् स्तुतिं प्रयुञ्क्ते तदैवतः स मन्त्रो भवति” । यद्भवत्
कामयमानः, ऋषिः यस्यां देवतायाम् अभिप्रतायाम्, अर्थपत्यम् अर्थवर्तिगान्मात्मनः
इच्छन् अभुष्याः देवतायाः प्रसादेनाहमगुण्यार्थस्य प्राप्तमभिप्रेत्यामीत्येतां त्रिद्विपुरोपाय स्तुति
प्रयुञ्क्ते, “तदैवतः” एव “स मन्त्रः” अर्थात् भवति । एतत् मन्त्रे देवताल्लक्षणम् ।
एतेन लक्षणेन सर्वमन्त्रेषु देवतोपलक्षणा ॥ अथवा देवतायामरपार्थस्यैव देवता दान्तुं
समर्थेति जानानः स्तुतिं प्रयुञ्क्ते येन मन्त्रेण, सा प्राधान्यस्तुतिभागदेवता । सा
पुनरियं स्तुतिः चतुर्विधा,—नासा, ५ गुणिः, कर्मणा, स्मरणात्, “स्तुतिर्नामरूपकर्म-
बन्धुभिः”—इत्युक्तम् ॥ ७ । १ । ४ ॥

**तास्त्रिविधा ऋचः परोक्षकृताः प्रत्यक्षकृता आध्या-
त्मिक्यश्च ॥ ५ ॥**

ऋच एव हि प्रायेणानितरागमिहितार्थाः, न तथा यन्त्रिभिः । तानु हि विजातासु
यजुष्यभिर्विजातान्येव भवन्ति। तस्मादत्र एव पुरस्कृत्य ब्रवीति,—“तास्त्रिविधा ऋचः”—
इति । याः काश्चन सर्ववेदेषु ऋचः ताः सर्वा अपि त्रिविधाः एव भवन्ति ॥ तत्रथा,—
“परोक्षकृताः, प्रत्यक्षकृताः, आध्यात्मिक्यश्च”—इति ॥ ७ । १ । ५ ॥

**तत्र परोक्षकृताः सर्वाभिर्नामविभक्तिभिर्युज्यन्ते, प्रथमपु-
रुषैश्चाख्यातस्य ॥ ६ ॥ १ ॥**

१ ‘मन्त्राभेदेव’ ॥ २ ‘यतामन्त्र’ ॥ ३ ‘निर्दिधारयिषया’ इति पाठो भवेत् ‘लक्षणाव-
दिधार्गधिवता’ इति त्वशुद्धः पाठः । ४ ‘सर्ववेदेषु ऋचः’ ‘सर्ववेदिषुचः’ ॥

तत्रैविध्यं सामान्यत उद्दिश्य अधुना प्रत्येकं लक्षणतो ब्रवीति, उदाहरणैश्च दर्शयति ।
‘तैत्र’ तस्मिन् त्रैविध्यं परोक्षकृतानामृचामेतल्लक्षणं भवति,—“तत्र परोक्षकृताः सर्वा-
भिर्नामविभक्तिभिर्युज्यन्ते प्रथमपुरुषैश्चाख्यातस्य” ॥ ७ । १ । ६ ॥ *

“इन्द्रो दिव इन्द्र ईशे पृथिव्याः” ॥ १ ॥

तथैवान्युदाहरणानि आनुपूर्व्येणैव सप्तस्वपि विभक्तिषु इन्द्रो दिव इत्येवमादीनि,—

“इन्द्रो दिव इन्द्र ईशे पृथिव्या इन्द्रो अपामिन्द्र इत्पर्वतानाम् ।

इन्द्रो वृधामिन्द्र इन्मेधिराणामिन्द्रः क्षमे योगे हव्य इन्द्रः ॥ (ऋ० सं० ८,
४, १५, ५)”—इति ॥

गोर्वैश्वामित्रस्येयमार्षम् । ऐन्द्री । त्रिष्टुप । सूर्यस्तुत्येकाहे निष्केवत्ये विनियुक्ता ॥
“इन्द्रो दिवः” “ईशे” ईष्टे । “इन्द्रः” एव “पृथिव्याः” ईष्टे । “इन्द्रः” एव
‘अपाम्’ ईष्टे वर्षकर्मादिना । ‘इन्द्रः’ एव ‘पर्वतानां’ मेधानाम् ईष्टे । ‘इन्द्रः’ एव
‘वृधाम्’ अतिप्रवृद्धानामपि भूतानामीष्टे । ‘इन्द्रः’ एव च ‘मधिराणां’ यज्ञैस्तद्वता-
मीष्टे । ‘इन्द्रः’ एव च ‘योगे’ अर्यसन्नागे प्राप्तव्यं, ‘क्षमे’ च परिपालने कर्त्तव्ये
‘हव्यः’ आह्वतव्यः । नान्नः कश्चित्समर्थ एतत्कर्त्तुमिदमित्यभिप्रायः । प्रथमायामेतदु-
दाहरणम् । “इन्द्र” —इत्येवमादुपपदात् ‘ईशे’—इत्येवप्रथमपुरुष इति प्रतीयते, नोत्तम-
पुरुष इति ॥

“इन्द्रमिदगाथिनो बृहत्” ॥ २ ॥

“इन्द्रमिदगाथिनो बृहदिन्द्रमर्केभिरर्किणः ।

इन्द्रं वाणीं रनूपत ॥ (ऋ० सं० १, १, १३, १)”—इति ॥

मयुञ्जत आर्षम् । मदात्रे महदुत्थे गिरास शस्यते ॥ हे “गाथिनः” सामगाः !
“इन्द्रमिन्” इन्द्रमेव यूय बृहता साम्ना अभिष्टुत । यूयमपि हे होतारः ! ‘आर्किणः’
‘अर्केभिः’ अर्केर्वेङ्गयैर्मन्त्रैरिन्द्रमेवानिष्टुत । यूयमपि च हे अचर्यवः ! इन्द्रमेव
‘वाणीः’ वाणीभिः वाग्भिर्यजुर्मन्त्रीभिः ‘अनूपत’ अभिष्टुत ॥ द्वितीयायामेतदुदाहरणम् ॥

“इन्द्रेणैते तृत्सवो वेविषाणा” ॥ ३ ॥

“इन्द्रेणैते तृत्सवो वेविषाणा आपो न सृष्टा अधवन्त नीचीः ।

वृमित्रासः प्रकलविन्मिमाणा जहुर्विश्रान्तिभोजनासुदासे ॥ (ऋ० सं० ५, २,
२६, ५)”—इति ॥

* इतोऽग्रे प्रथमखण्डसमामिलसो ब्रह्मव्यः ॥ १ तृतीयाथे द्वितीयान्तः प्रयोगः ॥

तृतीयोयामेतदुदाहरणम् । व्याख्यातः शेषः ॥

“इन्द्राय सामं गायतु” ॥ ४ ॥

“इन्द्राय सामं गायतु विप्राय बृहते बृहत् ।

धर्मकृते विपश्चिते पनस्यवे ॥ (ऋ० सं० ६, ७, १, १)”-इति ॥

नृमेधस आर्षम् । सात्रिकण्वहः सु स्तोत्रियानुरूपवर्गे तृतीयसवने ब्राह्मणाच्छंसिनः शस्त्रे विनियुक्ता ॥ हे उद्गातारः ! “इन्द्राय” ‘बृहत्’ ‘सामं’ ‘गायतु’ ‘विप्राय’ मेधा-
विने ‘बृहते’ महते ‘धर्मकृते’ कृतेधर्मणे ‘विपश्चिते’ विदुषे ‘पनस्यवे’ पन रच्छते,
आत्मनः स्तुतिमिच्छते । चतुर्थ्यामेतदुदाहरणम् ॥

“नेन्द्रादृते पवते धाम किञ्चन” ॥ ५ ॥

“सूर्यस्येव रश्मयो द्रावयित्नवो मत्सरासः प्रसुपः साकमीरते ।

तन्तुं ततं परिसर्गास आशवो नेन्द्रादृते पवते धाम किञ्चन ॥ (ऋ० सं० ७,
२, २२, १)”-इति ॥

रणोर्वैश्वामित्रस्येयमार्षम् । पापमानी सोमी । जगती ॥ यथा ‘सूर्यस्य’ ‘रश्मयः’
तमसां ‘द्रावयित्नवः’ द्रावणशीलाः, एवमेते ‘मत्सरासः’ मोमाः, पापानां द्रावणशीलाः ।
किञ्च, ‘प्रसुपः’ प्रसृता एतैर्ऋत्विग्भिः ‘साकम्’ इन्द्रं प्रति ‘ईरते’ गच्छन्ति इत्यर्थः ।
गत्या च ‘तन्तुं ततं’ तन्तुमिव तन्त्ववयवाः ‘परिसर्गासः’ ‘आशवः’ परिसृताः ‘यथा’
व्यासृजन्ति, एवमेतं पातारमिन्द्र स्वाग्निं प्रत्यश्नुवन्ति व्यासृजन्तीत्यर्थः । कस्मात् पुन-
रेवं द्रूमः ? इतः-यस्मात् ‘नेन्द्रादृते’ सोमः प्रातःसवनादीनां सोमसवनस्थानानां
“किञ्चन” किञ्चिदपि “धाम” “पवते” पूर्यते । तस्मादेव ब्रमहे, इन्द्रमवैने व्यासृज-
न्तीति । पञ्चम्यामेतदुदाहरणम् ॥

“इन्द्रस्य नु वीर्याणि प्रवोचम्” ॥ ६ ॥

“इन्द्रस्य नु वीर्याणि प्रवोचं यानि चकार प्रथमानि वृज्जी ।

अहन्नहिमन्वपस्ततर्दं प्रवक्षणा अभिनत्पर्वतानाम् ॥ (ऋ० सं० १, २, ३६,
१)”-इति ॥

हिरण्यस्तूपस्येयमार्षम् । निष्केकन्त्ये शस्यते ॥ “इन्द्रस्य” अह “वीर्याणि” वीरक-
माणि “प्रवोचम्” । ‘यानि’ ‘चकार’ ‘प्रथमानि’ अकृतपूर्वाणि अन्यैः । ‘वृज्जी’
वज्रसंयुक्तः । ‘अहन् अहिम्’ घ्नन् मेघम् । ‘अनु ततर्द अपः’ वर्षार्थं पुनः पुनश्च
‘प्राग्मिनत्’ । ‘वक्षणाः’ उदकचहनगिराः ‘पर्वतानाम्’ मेघानाम् । एवमादीनि वीर्याण्यह-
मिन्द्रस्य प्रवोचमिति । पष्ठ्यामेतदुदाहरणम् ॥

“इन्द्रे कामा अयंसत” इति ॥ १ ॥

“इन्द्रे कामा अयंसत दिव्यासः पार्थिवा उत ।

न्यमूपुं गृणता नरः ॥”—इति ॥

हे स्तोतारः ! ये दिव्याः कामाः, ये च पार्थिवाः, ते इन्द्रे एव उपनिबद्धाः, तं प्रार्थयत, स हि कामानामीष्टे । ‘त्य मू षु’ तं सुष्ठु कामप्राप्त्यर्थं ‘गृणत’ स्तुत, हे ‘नरः !’ । सप्तम्यामेतदुदाहरणम् ॥ ७ । २ । १ ॥

अथ प्रत्यक्षकृता मध्यमपुरुषयोगास्त्वमिति चैतेन सर्वनाम्ना २ ॥

“अथ प्रत्यक्षकृता मध्यमपुरुषयोगाः, त्वमिति चैतेन सर्वनाम्ना” । उक्तं परोक्षकृतमन्त्रलक्षणं मोदाहरणम् ॥ अधुना प्रत्यक्षकृतमन्त्रलक्षणमुच्यते, तदधिकारार्थोऽयम् ‘अथ’ शब्दः । मध्यमपुरुषयोगाः मध्यमेन पुरुषेण संयुक्ता ये मन्त्राः, ते प्रत्यक्षकृताः । त्वमिति चैतेन सर्वनाम्ना संयुक्ताः, ते च प्रत्यक्षकृताः । यत्र त्वमित्येवं श्रूयते, तत्राविद्यमानोऽपि मध्यमः पुनपोऽप्याहार्यः । यत्र तु मध्यमः पुरुषः श्रूयते, तत्रापि प्रमानमपि “त्वम्”—इत्येतन् सर्वनामात्याहार्यम्, गभ्रन्धिशब्दत्वादनयोः ॥ ७ । २ ॥

“त्वमिन्द्र बलादधि ।”

“वि न इन्द्र मृधो जहि” इति ॥ ३ ॥

“त्वमिन्द्र बलादधि” “वि न इन्द्र मृधो जहि”—“इति” चैते उदाहरणे—

“त्वमिन्द्र बलादधि सहसो जात ओजसः ।

त्वं वृषन्वृषेदसि ॥ (ऋ० सं० ८, ८, ११, २)”—इति ॥

देवजामयः सूक्तं ददृशुः । तत्रैव महारात्रिके पर्याये प्रशामः स्तोत्रं विनियुक्ता ॥ हे “इन्द्र !” “त्वम्” “बलादधि” “जातः” “सहसा” अभिमवन्तमर्थान्, “ओजसः” च तेजसः । किञ्च, त्वं हे “वृषन्” वर्णितः ! “वृषा असि” वर्णिता असीत्यर्थः ॥

“वि न इन्द्र मृधो जहि नीचा यच्छ पृतन्यतः ।

यो अस्माँ अभिदासत्यधरं गमया तमः ॥ (ऋ० सं० ८, ८, १०, ४)”—इति ॥

शामरय माग्द्वजन्व्येयमार्षम् । वैमधस्य हविषो याज्या ॥ हे “इन्द्र !” “वि-जहि” “नः” एतान् “मृधः” मृधकर्तृन् शत्रून् । किञ्च, “नीचा” नीचैः “यच्छ” तान् । “पृतन्यतः” येऽस्माभिः सह पृतन्यन्ति, पृतनां कर्तुमिच्छन्तीत्यर्थः । किञ्च, योऽस्मान् ‘अभिदासति’ अभ्युपक्षपयितुमिच्छतीत्यर्थः । तम् ‘अधरं’ ‘तमः’ ‘गमय’ नाशयेत्यर्थः ॥ ७ । २ । ३ ॥

अथापि प्रत्यक्षकृताः स्तोतारो भवन्ति परोक्षकृतानि
स्तोतव्यानि ।

“मा चिदन्यद्विशंसत ।”

“कण्वा अभि प्रगायत ।”

“उपप्रेतं कुशिकाश्चेतयध्वम्” इति ॥ ४ ॥

“अथापि कचित् प्रत्यक्षकृताः स्तोतारो भवन्ति परोक्षकृतानि स्तोतव्यानि” ।
युष्मत्प्रयोगैर्हि कचित् स्तोतारः सम्बध्यन्ते ॥

(तत्रथा,)-“मा चिदन्यद् विशंसत”-“कण्वा अभि प्रगायत” “उप प्रेतं
कुशिकाश्चेतयध्वम्”-“इति” चैतान्युदाहरणानि ।-

मा चिदन्यद्विशंसत सखायो मा रिषण्यत् ।

इन्द्रमित्तोता वृषणं सचा मुते मुहुःकथा च गंसत ॥ (ऋ० स० ५, ७,
१०, १)-इति ॥

प्रगायस्येयमार्पम् । वृहती । तृचागीतिषु विनियुक्ता ॥ हे स्तोतारः ! ‘मखायः !’
‘मा’ ‘अन्यत्’ किं ‘चित्’ अपि ‘विशंसत’ विविधाभिः स्तुतिभिः । ‘मा’ च
‘रिषण्यत्’ चेतवामंगच्छत अन्यदेवतान्तरम् । किं तर्हि ? ‘इन्द्रम् इत्’ इन्द्रमेव
‘वृषणं’ वर्षितार ‘स्तोत’ स्तुत । ‘सचा’ सत्भूताः, एतास्मिन् ‘मुते’ गोमे । ‘मुहुः’
महृश्च हे होतारः ! ‘उक्था’ उक्थानि ‘च’ ‘शंसत’ ॥

“क्रौळं वः शर्धो मारुतं मनुर्वाणं रथेशुभम् ।

कण्वा अभि प्रगायत ॥ (ऋ० स० १, २, १२, १)” इति ॥

कण्वस्येयमार्पम् । क्रैलीनस्य हविषो यात्या ॥ ‘क्रौळ’ शत्रुनपि दृष्टा यत् काटन-
शीलमेव ‘मारुतं’ शङ्केः बलम्, ‘अनुर्वाणम्’ अनाश्रितमन्यत्र, स्वप्रमानयुक्तमेव-
यमिप्रायः, ‘रथेशुभं’ रथे स्थित शोभिष्टम्, हे ‘कण्वाः’ मेधाविनः ऋत्विजः !
एतत् “अभिप्रगायत” एतत् ‘वः’ ब्रवीमि ॥

“उपप्रेतं कुशिकाश्चेतयध्वम्” रायं प्रमुञ्चता सुदामः ।

गजा वृत्रं जङ्घनप्रागपागुदगथा यजाते वर आ प्रथिव्याः ॥ (ऋ० स० ३,
२, २१, १)-इति ॥

विश्वामित्रस्येयमार्षम् ॥ हे “कुशिकाः” स्तुतिक्रोधार ऋत्विजः ! “उपप्र” “इत्” गच्छत । “चेतयध्वम्” विजानीध्वमेतत्—यथैष ‘राजा’ ‘वृत्रं’ शत्रुं ‘जङ्घनत्’ हन्तवान्, सर्वासु दिक्षु, ‘अथ’ एवं सर्वहन्ता अमित्रो भूत्वा ‘वरे’ श्रेष्ठे प्रदेशे ‘पृथिव्याः’ ‘यजाते’ ते यजते । यूयमेतद् विज्ञाय उपप्रगच्छत । उपप्रगत्य चैतमाश्वमेधिकम् ‘अश्वम्’ ‘प्रमुञ्चत’ उत्सृजत, विधानतः प्रोक्ष्याश्वमेधयागाय । योऽयमेतस्मिन् “सुदासे”—कन्याणदाने यजमाने वर्तते ॥ .

एवमेतत्पु युष्मद्वृणपदप्रयोगेषु सम्बद्धाः स्तोतारः । स्तोतव्यानि तु यानि देवतान्त-गणि तानि परोक्षकृताभिसम्बन्धीनि । एवंलक्षणं मन्त्रजातमुपेक्षितव्यम् ॥ ७ । २ । ४ ॥

अथाध्यात्मिक्य उत्तमरूपयोगा अहमिति चैतेन सर्वनाम्ना ५ ॥

“अथाध्यात्मिक्य उत्तमपुरुषयोगाः अहमिति चैतेन सर्वनाम्ना” उत्तमेन पुरुषेण या ऋचो उक्ताः, ता आध्यात्मिक्यः । “अहमिति चैतेन सर्वनाम्ना” या युक्ताः, ताश्च आध्यात्मिक्यः । अत्रापि यत्राहमित्येतत् सर्वनाम श्रूयते, तत्रापि यत्रानमपि ह्युत्तमपुरुषसम्बद्धमाख्यातपदमभ्याहार्यव्यम्, यत्र चोत्तमपुरुषसम्बद्धमाख्यातपदं श्रूयते, तत्रापि यत्रानमपि ‘अहम्’-इत्येतत् सर्वनाम अभ्याहार्यम्, सम्बन्धि-शब्दत्वादनयोः ॥ ७ । २ । ५ ॥

यथैतद्भिन्द्रो वैकुण्ठो लवमूक्तं वागाम्भूणीयमिति ॥ ६ ॥ २ ॥

“यथा एतन्”—दाहरणत्रयमाध्यात्मिकम्,— “भिन्द्रो वैकुण्ठो लवमूक्तं वागाम्भूणीयमिति” एवमिति । एवमप्यन्येऽप्याध्यात्मिका मन्त्रा उपेक्षितव्याः ॥

विकुण्ठा नाम आसुरी नभूव, तरयाः किल तपसः प्रभावेणापत्यत्वमिन्द्र आजगाम, य वैकुण्ठा नाम नभूव । तस्यात्मन्तुगिसयुक्तमेवमादि ब्रह्म प्रादुर्भूत,—

“अहं भुवु कसुनः पृथ्वेस्पतिरुहं धनानि संजयामि शश्रतः ।

मां हवन्ते पितरं न जन्तवोऽहं दाशुपे विभजामि भोजनम् ॥ (ऋ० सं० ८, १, ५, १)” इति ॥

‘अहम्’ एव ‘भुवम्’ जगत्तर ‘वसुनः’ धनस्य ‘पृथ्व्यः’ प्रथमः ‘पतिः’ । किञ्च, माभ्रतमप्यहमेव पतिः । ‘अहम्’ एव न जन्तव्यः सकाशात् समस्तानि ‘धनानि’ ‘संजयामि’ । ‘शश्रतः’ नित्यकालमेव । किञ्च, ‘माम्’ एव ‘हवन्ते’ आह्वयन्ति ‘पितरं न’ पितरगिव, तासु तास्वातिषु ‘जन्तवः’ पतुष्याः । किञ्च, ‘अहम्’ एव ‘दाशुपे’ दत्तावते हवापि, यजमानाय ‘विभजामि’ यथार्हं ‘भोजनम्’ धनमित्यर्थः ॥

“इति वा इति मे मनो गामश्च सनुयामिति ।

कुवित्सोमस्यापामिति ॥ (ऋ० सं० ८, ६, २६, १)”-इति ॥

लवमूक्ते स एव लवो ब्रवीति, -“इति वा इति” एवञ्चैवञ्च “मे मनः” वर्त्तते । आह-
कथम् ? इति । उच्यते-“गामश्चम्” गा च अश्च च “सनुयाम्” सम्भोजयेयम् एतान्
यजमानान् “इति” । अथैवमतितरा प्रत्युपकाराभिप्राये सति किमर्थं ब्रूते ? “कुवित्”
बहु अह “सोमस्य अपाम् इति” ॥

“अहं रुद्रेभिर्वसुभिश्चराम्यहमादित्यैरुत विश्वेदेवैः ।

अहं मित्रावरुणाभा बिभर्म्यहमिन्द्राग्नी अहमाश्विनोभा ॥ (ऋ० सं० ८, ७,
११, १)”-इति ॥

वागामभृर्णायैवागव ब्रवीति । ‘अहम्’ एव ‘रुद्रः’ ‘वसुभिः’ ‘आदित्यैः’ ‘विश्वेदेवैः’
विवैश्च देवैः सह भूता ‘चरामि’ स्तुतिरूपेण । ‘अहम्’ एव ‘मित्रावरुणा’ मित्रावरुणा
‘उभा’ उभावपि, ‘इन्द्राग्नी’ ‘अश्विना’ अश्विना च ‘उभा’ उभावपि ‘बिभर्मि’ दृषिष्यामि,
मत्पूर्वकं दृषिः सम्प्रदानं सर्वदेवताभ्य इत्यभिप्रायः ॥ ७ । २ । ६ ॥ ३

परोक्षकृताः प्रत्यक्षकृताश्च मन्त्रा भूयिष्ठा अल्पश आ-

ध्यात्मिकाः ॥ १ ॥

“परोक्षकृताः प्रत्यक्षकृताश्च मन्त्रा भूयिष्ठाः” शास्त्रान्तरेषु एव ॥ “अल्पशः”
कचिद् “आध्यात्मिकाः” लभ्यन्ते । आत्मानमेव स्तोतव्यमात्रित्येवैर्ध्यात्मिकास्त
इह शान्ते आध्यात्मिका उच्यन्ते ॥ ७ । ३ । १ ॥

अथापि स्तुतिरेव भवति नाशीर्वादः ॥

“इन्द्रस्य नु वीर्याणि प्रवोचम्” इति यथैतस्मिन् मूक्ते ॥ २ ॥

“अथापि” कचिद् “स्तुतिरेव भवति” “नाशीर्वादः” तत्र पुनराशीर्षोऽप्या ।
वि कारणम् ? आशिषो ह्यर्थे स्तुतिः प्रयुज्यत ॥ आह किमुदाहरणम् ? इति । उच्यते-
“इन्द्रस्य नु वीर्याणि प्रवोचमिति यथैतस्मिन् सूक्ते” (ऋ० सं० १, ७, २, १) ।
अत्र हि स्तुतिरेव श्रूयते, नाशीः, सा पुनर्योज्येति प्रतिपादितम् ॥ ७ । ३ । २ ।

अथाप्याशीरेव न स्तुतिः सुचक्षा अहमक्षीभ्यां सुवर्चा

मुखेन सुश्रुत्कर्णाभ्यां भूयासमिति ॥

तदेतद्बहुलमाध्वर्यवे याज्ञेषु च मन्त्रेषु ॥ ३ ॥

“अथापि” कश्चित् “आशीरेव, न स्तुतिः” । तद्यथा,—“सुचक्षा अहमक्षीभ्यां
-सुवर्चा मुखेन सुशुत्कर्णाभ्यां भूयासमिति”—“तदेतत्” एवंलक्षणं मन्त्र-
जातम् “आध्वर्यवे” वेदे “बहुलं” प्रायेण दृश्यते । “याज्ञेषु च मन्त्रेषु” कार्य-
करणेष्वितरयोरपि वेदयोरिष्टाशीरेव भवति, न स्तुतिरेव केवला, यत्राप्याशीरेव केवला,
तत्रापि तस्यार्थस्य या देवतेष्टा, तस्याः स्तुतिर्योज्या । किं कारणम् ? न ह्यनभिष्टुता
देवता आशिषं समर्द्धयति ॥ ७ । ३ । ३ ॥

अथापि शपथाभिशापौ ॥

“अथा मुरीय यदि यातुधानो अस्मि ॥”

“अथा स वीरैर्दशभिर्वियूया” इति ॥ ४ ॥

“अथापि शपथाभिशापौ” भवतः । “अथा मुरीय—इति”—इत्येकमुदाहरणं
द्वयोरपि । वसिष्ठः किल ‘राक्षसस्त्यम्’—इत्यभियुक्तः, सोऽनयर्चा शपथं प्रतिपदे,
परं चाभिशापः ।

“अथा मुरीय यदि यातुधानो अस्मि यदि वायुस्ततपपूरुषस्य ।

अथा स वीरैर्दशभिर्वियूया यो मा मोघं यातुधानेत्याह ॥ (कृ० सं०
५, ७, ७, ५,)”—इति ॥

“अथा मुरीय” अथैवाहं म्रिये, “यदि यातुधानः” “अस्मि” स्याम् ।
‘यदि वा’ ‘आयुः’ ‘ततप’ तप्तवानहं कस्यचिदपि ‘पुरुषस्य’ । अथ पुनरयातुधानमेव
मां सन्तं यो मोघमनृतं यातुधानस्त्वमित्येवमाह, ‘सः’ ‘वीरैः’ पुत्रैः ‘दशभिः’ ‘वियूयाः’
वियूयात् वियुज्यतामित्यभिप्रायः ॥ ७ । ३ । ४ ॥

अथापि कस्यचिद्भावस्याचिरव्यासा ॥

“न मृत्युरासीदमृतं न तर्हि ॥”

“तम आसीत्तमसा गृह्णमग्ने” ॥ ५ ॥

“अथापि कस्यचित्” “भावस्य” अर्थस्य “आचिरव्यासा” मन्त्रेषु भवति ।

“न मृत्युरासीदमृतं न तर्हि न रात्र्या अहं आसीत्त्रिकेतः ।

आनीदवातं स्वधया तदेकं तस्माद्भान्यन्न परः किं चनासः ॥ (ऋ० सं०
८, ७, १७, २)”—इति ॥

१ ‘पठ्यते’ ॥ २ ‘कर्मकरणेष्वि’ ॥

प्रजापतेः परमेष्ठिन आर्षम् । तम आसीद्वितीयञ्च । त्रिष्टुप् । भाववृत्तम् । “तर्हि” प्रागुत्पत्तेरस्य जगतः “मृत्युः” इत्ययं व्यपदेशः “नासीत्” मर्त्यस्याभावात् । “न” अपि “अमृतम्” इत्ययं व्यपदेश आसीत्, मृत्योरभावादेव । इतरेतरापेक्षया हि मृत्यु-
श्चामृतं च व्यपदिश्यते । ‘न’ एव ‘रात्र्याः’ ‘प्रकेतः’ प्रज्ञानम् ‘आसीन्’ इयं रात्रि-
रिति । नापि ‘अह्नः’ । एते अपि ह्यहोरात्रे यतो भगवतो विवस्वत उदयास्तमयाभ्या-
मुपलक्ष्येते, तदभावे ह्येते अपि नास्तामित्येतदुपपद्यते । आह-अथ किमासीत् ? इति ।
उच्यते-अविशिष्टमप्रज्ञातम् ‘एकम्’ एव सर्वशक्तिमत् ब्रह्म आसीत्, तत् कार्यकारणा-
भावात् ‘अवातम्’ ‘आनीत्’ अनिति प्राणितीत्यर्थः, सति हि कार्यकारणभावे परमा-
त्मनि या प्राणनशक्तिः सा पञ्चधा भिद्यमाना प्राणापानादिभावमापद्यते, तदभावे न वातोऽ-
स्तीति अवातमनित्युपपद्यते । ‘स्वधया’ अन्नेन अस्मिन्नेव परमात्मनि या अत्र शक्तिः,
तया निमित्तभूतया प्राणितीत्यवशिष्यते ‘तन्’ ब्रह्म ॥ आह-किमन्यदपि ततः परस्तात्
किञ्चिदासीत् ? नेत्युच्यते-‘तन्मान् ह अन्यन्’ ‘न’ ‘परः’ परस्तात् ‘किञ्चन आस’
किञ्चिदप्यासीत् । इदमेव तावदतिक्रान्तमवशिष्टं ब्रह्म व्यपदेष्टुमशक्यमतोऽपि परस्तात्
किमन्यद् भविष्यतीत्यामिप्रायः ॥

द्वितीयमुदाहरणमाचिख्यातायामेव ।

“तम आसीत्तमसा गृह्णमग्रेऽप्रकेतं सलिलं सर्वमा इदम् ।

तुच्छेयनाभ्वपिहितं यदासीत्तपस्तन्महिना जायतं कम् ॥ (ऋ० सं० ८,

७, १७, ३)-इति ॥

“तम आसीत्” अन्धेनैव “तमसा” “गृह्णम्” निगूढम् अविशिष्टम् ‘अप्रकेतम्’
अप्रज्ञातम् “अग्रे” प्राक् सृष्टेरित्यर्थः, तदा हि न द्रष्टा, न दर्शनम्, नापि दृश्योऽर्थ
आसीदित्याभिप्रायः । सांख्यास्तु-तमःशब्देन प्रधानसौम्यापन्नं गुणत्रयमुच्यमानमिच्छन्ति,
ते हि परमार्थं सूत्रमधीयते-“तम एव खल्विदमग्रे आसीत्” “तस्मिन्तमसि क्षेत्रज्ञ
एव प्रथमोऽध्यवर्त्तत”-इति । ‘सलिलं’ सद्भावे लीनं ‘सर्वमिदं’ जगत्, सन्मात्रस्यैव
भावस्योपरि लीनमासीत् । ‘तुच्छेयनं’ तुच्छेन सूक्ष्मीभूतेन पटमण्डपस्थानीयेन कर्मणा
‘यन् अपिहितम्’ इदमेव जगत् ‘आसीत्’ सर्गकालापेक्षितमनादिमत्त्वात् संसारस्य ।
‘तपसः’ तस्यैव कर्मणः ‘महिना’ महिम्ना माहाभाग्येन कारणावस्थायाम् ‘एकम्’
अपि ‘मत्’ अनकधा उपस्थिते सर्गकाले प्रतिनियतकर्मोपभोगार्थम् ‘अजा-
यन्’ इति ॥ ७ । ३ । ५ ॥

अथापि परिदेवना कस्माच्चैद्भावात् ॥

“॥ अथ प्रपतेदनावृत् ॥”

“न विजानामि यदि वेदमस्मि” इति ॥ ६ ॥

“अथापि परिदेवना, कस्माच्चित् भावात्, - ‘सुदेवो अद्यप्रपतेदनावृत्’, ‘न विजानामि यदि वेदमस्मि’-इति” । उदाहरणे ।

“सुदेवो अद्य प्रपतेदनावृत्परावतं परमांगन्तवाउ ।

अथा शयीत निर्ऋतेरुपस्थेनै नं वृका रभसासो अद्युः ॥ (ऋ० सं० ८, ५, ३, ४)”-इति ॥

पुरूरवस आर्षम् । त्रिष्टुप् । परिदेवना ॥ “सुदेवः” स शोभनो देवः स्यात्, यो ह्यनया प्रियया उर्वरया वियुक्तो भृगुप्रपातम् “अनावृत्” अनावर्त्तमानः “अद्य प्रपतेत्” । ‘परावतं परमां गन्तवै ऊम’ पतितश्च दूरात् दूरतरं गच्छेत्, अद्य अथ गत्वा ‘शयीत’ मृतः सन् ‘निर्ऋतेः’ भूमः ‘उपस्थे’ उपरि । ‘अथा’ अथ ‘एनं’ तामवस्था-मापन्नं ‘वृकाः’ विकर्त्तितारः श्वशृगालादयः ‘रभसासः’ रभस्वन्तो वेगवन्तः ‘अद्युः’ भक्षयेंयुः । नाहं सुदेवः, किन्तु स सुदेवो यस्तया वियुक्त एतामवस्थामामुयादित्येवमेषा “परिदेवना” संशयोत्थापनम् ॥

“न विजानामि यदि वेदमस्मि निण्यः सन्नद्धो मनसा चरामि ।

यदा मागन्प्रथमजा ऋतम्यादिद्वाचो अश्रुवे भागमस्याः ॥ (ऋ० सं० २, ३, २१, २)”-इति ॥

दीर्घतमस आर्षम् । अस्यवामीये ॥ “न” एतत् अहं “वि” विस्पष्टं “जानामि” “यदि वा इदम् अस्मि” कारणं परं ब्रह्माख्यम् ? ॥ अथवा इदं तत्कार्यं द्वैतमस्मीति । अनयोः कार्यकारणयोर्द्वैताद्वैतयोरन्तरा वर्त्तमानः ‘निण्यः’ अन्तर्हितः, अविद्यया ‘सन्नद्धः’ च । अनेकैः सन्देहग्रन्थिभिः ‘मनसा’ उभे अपि द्वैताद्वैते ‘चरामि’ गच्छामीत्यर्थः । एवं सति ‘यदा’ ‘मा आ अगन्’ माम् आगच्छेत् ‘प्रथमजा’ बुद्धिः, सा हि सर्वैन्द्रियेभ्यः प्रथमं जायते ‘ऋतस्य’ भगवत आदित्यस्य स्वभूता, तस्य हि प्रकृष्टा बुद्धिः, प्रहीणसर्वसंशया, तथा सर्वमिदमसंशयं परिज्ञाय किमहं कारणसतत्त्वं उत द्वैतसतत्त्वं इति । ततः ‘अस्याः’ कृत्स्नप्राज्ञतायाः ‘वाचः’ ‘भागम्’ अहम् ‘अश्रुवे’ अश्रुयाम्, यदिद्यं कृत्स्ना वागभिवदति तत्सर्वमहमामुयामित्यर्थः ॥

एवमयमात्मनिन्दापूर्वको विलापः परिदेवनेत्युच्यते, यदि नाम एवं स्यात् साधु स्यादिति ॥ ७ । १ । ६ ॥

अथापि निन्दाप्रशंसै ॥

“केवलाघो भवति केवलादी ॥”

“भोजस्येदं पुष्करिणीव वेश्म” इत्येवमक्षसूक्ते घृतनिन्दा

च कृषिप्रशंसा च ॥ ७ ॥

“अथापि” मन्त्रेषु “निन्दाप्रशंसै” भवतः । तद्यथा,—“केवलाघो भवति केवलादी” “भोजस्येदं पुष्करिणीव वेश्म”—“इति” । एते उदाहरणे ॥

“मोघमन्नं विन्दते अप्रचेताः सत्यं ब्रवीमि वध इत्स तस्य ।

नार्यमणं पुष्यति नो सखायं केवलाघो भवति केवलादी ॥ (ऋ० सं० ८, ६, २३, १)”—इति ॥

भिर्धुर्नामङ्गिरसस्तस्थेयगार्पम् । त्रिष्टुप् । अददतो निन्दा । ‘मोघं’ वितथम् ‘अन्नं’ ‘विन्दते’ प्राप्नोति । आह—कः ? इति । उच्यते—यः ‘अप्रचेताः’ अप्रवृद्धजानः । ‘सत्यम्’ अह ‘ब्रवीमि’—‘वध इत्स तस्य’ वध एव सोऽन्नलाभस्तस्य, वरमलब्धं तेनान्नमित्यभिप्रायः । किं पुनः कारणं मोघमसावनं विन्दते ? इति । उच्यते—‘न’ असौ ‘अर्यमणम्’ आदित्यं ‘पुष्यति’ ‘नो’ नापि ‘सखायं’ समानख्यानं मनुष्यम्, न देवान् पुष्णाति, नापि मनुष्यानित्यभिप्रायः । यत एवमतः “केवलाघो भवति” सः “केवलादी” आत्मनैव ‘केवलं योऽन्नमत्ति, न देवपितृमनुष्येभ्यो ददाति, स केवलमघमेव प्राप्नोति । तदुक्तमन्यत्रापि—

“भुञ्जते ते त्वघं पापा ये पचन्त्यात्मकारणात्”—इति ।

तस्माद् वध एव स तस्यान्नलाभ इत्युपपद्यते, न ह्यसत्यन्ने प्रत्यवेयादददन्नमित्यभिप्रायः, अन्नसंयोग एव ह्यत्र वधोऽभिप्रेतः ।

केचित्त्वेनमनध्यात्मविदमप्रचेतस मन्यन्ते, स ह्यस्मिन् शरीरे विवक्षितः । ‘न अर्यमणम्’ आदित्यान्तरपुरुषं भोक्तारं पश्यति, ‘नो’ नापि ‘सखायं’ प्राणवायुम्, स हि भुज्यमानेऽन्ने करणभावं पुष्णातीति सखा, केवलं त्वसावविद्वानात्मानमेव भोक्तारमत्र पश्यति, अतः सः ‘केवलाघो भवति’ यदि म देवताः पश्येदेव ता अन्नभोक्त्रीः, स हि तत्र भुक्तेन न केवलाघः स्यादिति ॥

“भोजायाश्च संभृजन्त्याशु भोजायास्ते कन्या उ शुम्भमाना ।

भोजस्येदं पुष्करिणीव वेश्म परिष्कृतं देवमानैर्वचित्रम् ॥ (ऋ० सं० ८, ६, ४, ५)”—इति ॥

१ ‘भिक्षागङ्गिरसस्थेयमा’ ॥

दक्षिणा नाम प्रजापतेर्दुहिता, तथा सूक्तमात्मनः स्तुतिसम्बद्धं दृष्टम् । तत्रैषा
‘जगती । दातृप्रशंसा ॥ ‘भोजाय’ राज्ञे ‘अश्वम्’ ‘आशुं’ शीघ्रं ‘संमृजन्ति’ सम्मार्ज-
यन्ति स्नापयन्ति भृत्याः । किञ्च, ‘भोजाय’ उद्धहनार्थमन्यान् वरानपास्य ‘शुम्भमाना’
स्वलङ्कृता शोभमाना ‘कन्या’ ‘आम्ते’ स हि तामर्हतीत्यभिप्रायः ॥ किञ्च, “भोजस्य”
“इदं” “वेदम्” गृहं ‘परिष्कृतं’ संस्कृतं “पुष्कारिणी इव” ‘देवमाना इव’ पुष्करैर्देवतं
विमानमिव ‘चित्रं’ चायनीयमित्यर्थः । तदेतत् सर्वमप्यस्य जन्मान्तरप्रतिविशिष्टदक्षिणा-
सहितात् कर्मणोऽन्येभ्यः कर्मभ्यः सकाशात् फलान्तरैक्यमित्येवमेवा दक्षिणाप्रशंसा ॥

यथैवमिह मन्त्रद्वये निन्दा प्रशंसा च, “एवमक्षसूक्ते दूतनिन्दा च कृषिप्रशंसा च”
भवतीति विषयोपप्रदर्शनार्थमाह

“अक्षैर्मादीव्यः कृषिमित्कृपस्व वित्ते रमस्व बहु मन्यमानः ।

तत्र गावः किन्तु तत्र जाया तन्मे विचष्टे सवितायमर्थः ॥ (ऋ० स०
७, ८, ५, ३)”—इति ॥

मृजवानामा अश्वपुत्रस्तस्येयमार्पम् । त्रिष्टु ॥ ‘अक्षैः मा दीव्यः’- इति अश्वदेवनप्रतिषेधः,
तत्र हि बहवोऽनर्थाः सन्ति । ‘कृषिमित् कृपस्व’-इति कृषिविधानम् । तस्यां हि बहवो
गुणाः सन्ति । ‘वित्ते रमस्व’ स्वल्प एवापार्जिते ‘बहु’ एतदेवेति ‘मन्यमानः’ मा वित्तलो-
भेन दीव्यः, निजमपि वित्तं हारयिष्यामि, कृषि पुनरेतस्मात् कारणात् कृपस्व । हे
‘कितव !’ ‘तत्र’ तस्यां कृषौ ‘गावः’ सन्ति, ‘तत्र’ तस्यां च ‘जाया’ । ‘तत्’ पुनरे-
तत् ‘मे’ मम ‘सविता’ देवः, ‘अर्थः’ ईश्वरः, ‘वि’ श्रुतिस्मृत्यनुशासनद्वारेण विविध-
मनेकप्रकारम् आ ‘चष्टे’ उभे अपि हीमे श्रुतिस्मृती मन्वादिद्वारेण आदित्यान्तरपुरुष-
प्रभवे एव, अत इदमुक्तम्-‘सवितैवैनन्मम विचष्टे’ इति ॥ ७ । ३ । ७ ॥

एवमुच्चावचैरभिप्रायैर्ऋषीणां मन्त्रदृष्टयो भवन्ति ॥ ८ ॥ ३ ॥

“एवम्” अनेन प्रकारेण “उच्चावचैरभिप्रायैः” बहुभिः, अथवा-प्रकृष्टाप्रकृष्टमध्यमैः
मन्त्राभिव्यक्तिनिदानभूतैः “ऋषीणां” “मन्त्रदृष्टयः” मन्त्रदर्शनानि “भवन्ति”
विद्यमानानामेव हि मन्त्राणामप्ययो येन केनचिन्निमित्तेन निदानभूतेन निन्दाहर्षबो-
धप्रशंसादिना मन्त्राणां द्रष्टारो भवन्ति, न तु कर्तार इत्यभिप्रायः । तदप्यार्पानुक्रमण्यां
निदानमार्थं च उभयमुपेक्षितव्यम्, परिज्ञातार्पनिदानो हि सुखमनेकविषयं मन्त्रार्थमव-
बोद्धुं शक्नोतीति । तदेतदिह लक्षणोद्देशतो भाष्यकारेण प्रदर्शितम् ॥ ७ । ३ । ८ ॥*

तथेऽनादिष्टदेवता मन्त्रास्तेषु देवतोपपरीक्षा ॥ १ ॥

“तद् ये अनादिष्टदेवता मन्त्राः” । इहैतदुक्तम्,—“यत्काम ऋषिर्यस्यां देवता-
यामार्थपत्यमिच्छन् स्तुतिं प्रयुङ्क्ते तदैवतः स मन्त्रो भवति”—इति । तदेतत्प्रकट-
देवतालक्षणेऽपि मन्त्रेषु मन्त्रदेवतालक्षणमुपपद्यते, ये त्वनादिष्टदेवतालङ्घना मन्त्राः, तेषु
देवताः कथमन्वेष्ट्याः ? इति तदेतद् विचार्यत इत्युपयुक्तस्तच्छब्दः । ये अनादिष्टदेवता-
लिङ्गा मन्त्राः, “तेषु” “देवतोपपरीक्षा” देवताया अतः परं परीक्षा उपपत्तितो वर्ति-
ष्यत इति वाक्यशेषः ॥ ७ । ४ । १ ॥

यदेवतः स यज्ञो वा यज्ञाङ्गं वा तदेवता भवन्ति ॥ २ ॥

“यदेवतः स यज्ञो वा यज्ञाङ्गं वा, तदेवता भवन्ति” । यदेवतः स यज्ञो यस्मिन्
यज्ञे ते अनाविष्कृतदेवतालङ्घना मन्त्रा विनियुज्यन्ते, तदेवता एव हि ते भवन्ति ।
तद्यथा,—“आग्नेयोऽग्निष्टोमः”—इति श्रूयते, तत्र योऽनाविष्कृतदेवतालङ्घनो मन्त्रः स्यात्,
स आग्नेय एव स्यात्, “प्रकरणाद्धि सन्दिग्धदेवतेषु देवतानियमः” इति न्यायः ।
“यज्ञाङ्गं वा” । प्रातःमयने यो विनियुज्यते स आग्नेयः, यो माध्यन्दिने स ऐन्द्रः,
यस्तूर्तायसवने स आदित्यः ॥ (२)

“यदेवतः स यज्ञो वा यज्ञाङ्गं वा तदेवता भवन्ति”—इत्येवमादीनामपरो
व्याख्यामार्गः—यदेवतः स यज्ञः यदेवतं प्रधानं हविः, तद्यथा,—प्रकृतावैन्द्रं सान्नाय्यं
माहेन्द्रं वा, तत्संस्कारपरा इषोत्वादयः (य० वा० सं० १, १), तेनाविष्कृतदेवता-
लिङ्गा ऐन्द्रा एव भवन्ति, माहेन्द्रा वा । यदेवते चौधिकारे चोदकेन प्रदिश्यन्ते,
तदेवता एव भवन्ति । तद्यथा,—कुविदङ्गेति प्राजापत्यग्रहणे विनियोगात् प्राजापत्य एव
भवति । यज्ञाङ्गं वेत्याधाराद्यभिप्रायेण । “ऋषभोऽग्नि शाकरः”—इत्यनाविष्कृतदेवता-
लिङ्गः पूर्णस्तुवासादनमन्त्रः, सौवे विनियोगात् तस्य च प्राजापत्यत्वात् प्राजा-
पत्यः ॥ ७ । ४ । २ ॥

अथान्यत्र यज्ञात् प्राजापत्या इति याज्ञिकाः ॥ ३ ॥

आह—“अथ अन्यत्र यज्ञात्” कथं मन्त्रेषु देवतापरिज्ञानमिति अथ पुनरन्यत्र
यज्ञाद ये वर्तन्ते, येप्रासुतान्नः प्रयागः, “उत्सन्नयज्ञो वा एषः”—इत्युत्सन्नतामपि दर्श-
यत्येव ब्राह्मणम् । तेषूत्सन्नप्रकरणप्रयोगेषु वाचस्तोमप्रयोगविनियोगकल्पेषु,—“किं ब्राह्म-

१ यद्यर्थेनन्दं दग्धमानानां वाभयानामन्ते एकत्रैवेतेषामपरव्याख्यामार्गो लिखितस्तथापि
मूलमार्गान्याय्यं ननु मुख्यव्याख्यान्ते निर्वाहित इति बोध्यम् ॥ २ ‘वाधिका’ ॥ ३ ‘मुच्छन्न’ ॥

णस्य पितरं पृच्छसि किंनु मातरम् । श्रुतविदस्मिन् वेद्यं स पितामहः॥”-इत्येवमा-
दिषु कथमन्वेष्या देवता ? इति । शृणु-“अथान्यत्र यज्ञात् प्राजापत्याः” ते मन्त्राः “इति
याज्ञिकाः” मन्यन्ते ॥ किं कारणम् ? अनिरुक्तो हि प्रजापतिः, अनिरुक्तदेवतासामान्या
मन्त्रा इत्येतस्मात्सामान्यात् ॥ (३) ॥

“अथान्यत्र यज्ञात्” । कान्यत्र यज्ञात् कर्मणो मन्त्राणां विनियोगः ? उपाकरण-
ब्रह्मयज्ञपप्रायश्चित्तेषु नैष्ठिकब्रह्मचारिणश्च । ‘यो ह वा अंविदितापेयच्छन्दोदैवत-
ब्राह्मणेन मन्त्रेण याजयति वाध्यापयति वा स्थापुं बर्च्छति, गतं वा पतति, प्रवा-
मीयते, यातयामान्यस्य च्छन्दांसि भवन्ति’-इति प्रत्यवायश्रवणात्, सर्वत्रान्वेष्या
देवतेत्यारब्धव्यमथान्यत्र यज्ञादिति ॥

“प्राजापत्या इति याज्ञिकाः” । प्रजापतिस्तेषूपकरणदिकर्मसूपास्य इति याज्ञिका
मन्यन्ते, स ह्यनिरुक्त इत्यनिरुक्ततासामान्यात् ॥ ७ । ४ । ३ ॥

नाराशंसा इति नैरुक्ताः ॥ ४ ॥

“नाराशंसाः” ते “इति नैरुक्ताः” मन्यन्ते । नाराशंसोऽभिर्यज्ञो वा । गक्ष्यति
हि,-“यज्ञ इति कात्थक्यः अभिरिति शाकपूणिः”-इति । यज्ञशब्देन च विष्णु-
रुच्यते “विष्णुर्वै यज्ञः” इति ह विज्ञायते । “अग्निर्हि भूयिष्ठभाग् देवतानाम्”-
इति, अतोऽनाविष्कृतदेवतालङ्घो मन्त्र आग्नेयः स्यात् । सर्वदेवताश्रयणाच्च “अग्निर्वै
सर्वा देवताः” अत्र वै सर्वा वसति देवतेति ह विज्ञायते ॥ यस्मिन्नपि पक्षे नाराशंसो
यज्ञः, तस्मिन्नपि पक्षे यज्ञप्रभवत्वादस्य जगतो यज्ञस्य श्रेष्ठ्यम्, ‘अपरिग्रहं च श्रेष्ठगामि’
इति न्यायः ॥ केचित्तु येन नराः प्रशस्यन्ते स ‘नाराशंसो मन्त्रः’-इति पश्यन्तो मनुष्य-
स्तुतयस्ता इत्येवं मन्यन्ते । तैदयुक्तम्-न हि मनुष्याणामनाविष्कृतलिङ्गैर्मन्त्रैः स्तुतिरुप-
पद्यते, दुर्बोध्यत्वात् तेषामल्पबुद्धित्वाच्च मनुष्याणामिति ॥ (४) ॥

“नाराशंसा इति नैरुक्ताः” सौर्या वा आग्नेया वेति ॥ ७ । ४ । ४ ॥

अपि वा सा कामदेवता स्यात् ॥ ५ ॥

“अपि वा सा कामदेवता स्यात्” । अपि वैवमन्यथा स्यात्-सा ऋक्, स मन्त्रः,
योऽनाविष्कृतदेवतालङ्घः, स कामदेवतः स्यात्, कामतो हीच्छातस्तस्मिन् देवता कल्पयित-
व्येत्यभिप्रायः ॥ किं कारणम् ? गणपदमयो हि सः, न हि तत्र देवतासंविज्ञानपदम्
अन्यतमदेवताविशेषप्रख्यापकमस्ति, यतो विशेषात् कस्याश्चिदेकस्यां देवतायामन्याभ्यो

व्यावृत्त्यावतिष्ठेत, गुणपदानां च सर्वेषां सर्वदेवताश्रयत्वादैश्वर्ययोगात् सर्वासां देव
तानामिति ॥ (५) ॥

“अपि वा सा कामदेवता स्यात्” अनाविष्कृतदेवताल्लिङ्गे मन्त्रे या विचार्यते
देवता, ‘कास्मिन् देवता स्यात् ?’ इति, सा कामतः कल्प्या, इच्छात इत्यर्थः । गुण-
पदमयत्वात् तस्य । न मन्त्रवाक्यसामर्थ्याद् देवता नियम्यते तत्र, किं तर्हि ? प्रयोक्तु-
रिच्छासामर्थ्यात् । अथवा-प्रयोक्ता यत्कामस्तं मन्त्रं प्रयुङ्क्ते, तस्य कामस्य या देवता
आधिपतिः, तामेव तस्मिन्नभिसन्दधीत ॥ ७ । ४ । ५ ॥

**प्रायोदेवता वा । अस्ति ह्याचारो बहुलं लोके देवदेवत्यम-
तिथिदेवत्यं पितृदेवत्यम् ॥ ६ ॥**

“प्रायोदेवता वा” ‘तस्मिन् मन्त्रे स्यात्’ इति वाक्यशेषः । प्राय इति ह्यधिकार
सञ्च्यते । यद्देवताधिकारे ह्यध्ययनपाठानुक्रमे योऽनाविष्कृतदेवताल्लिङ्गो मन्त्रो भवति,
स तद्देवत एवेति बोद्धव्यम् । तद्यथा,—अग्न्याधिकारे वर्त्तमाने आग्नेय एव मन्त्रो
भवति, इन्द्राधिकारे चैन्द्र एवेति ॥ अथवा—प्राय इति बाहुल्यमुच्यते । तद्यथा,—
अनृतप्रायो देवदत्त इत्युक्ते अनृतबहुल इत्येव गम्यते । एवमिहापि प्रायोदेवतेत्युक्ते
बहुलदेवतेति स्यात् । किं कारणम् ? “अस्ति ह्याचारो बहुलं लोके” अस्ति हीयं
लोके बहुलस्य भूयस्त्वेन प्रसिद्धिः । निर्दिष्टेभ्यो द्रव्येभ्यो यदन्यदवशिष्यते, तत् साधा-
रणं भवति । तद्यथा, कश्चित् गृही निर्दिशति “इदं मे देवदेवत्यं द्रव्यम्” “इदं
मे अतिथिदेवत्यम्” “इदं मे पितृदेवत्यम्”—इति । तत्रैवं निर्दिष्टे ततो राशेर्यदन्यद-
वशिष्यते, तद्देवपितृमनुष्याणां साधारणं भवति । तथा चरुनिर्वपणकर्मणि ‘इदं देवता-
नाम्’ इति निरुक्तमभिमृश्य ‘इदं नः सह’ इति शेषमभिमृशति सर्वसाधारणत्वप्रख्याप-
नार्थम् । एवमिहाप्यादिष्टदेवताल्लिङ्गान्मन्त्रराशेर्योऽन्योऽनादिष्टदेवताल्लिङ्गो मन्त्रराशिः
स्यात्, स सर्वसाधारणत्वाद् बहुदेवतो वैश्वदेवः स्यादिति ॥ (६) ॥

“प्रायो देवता वा” समानमेव पूर्वेण ॥ ७ । ४ । ६ ॥

**याज्ञदैवतो मंत्र इत्यपि ह्यदेवतादेवतावत् स्तूयन्ते यथा-
श्वप्रभृतीन्योषधिपर्यन्तानि ॥ ७ ॥**

आह—कः पुनरेतस्मिन् विचारे निश्चयः ? उच्यते—“याज्ञदैवतो मन्त्रः” । योऽना-
विष्कृतदेवताल्लिङ्गो मन्त्रः स याज्ञो वा स्याद् दैवतो वा । “विष्णुर्वै यज्ञः”—इति ह

विज्ञायते । विष्णुः पुनरादित्य एव नैरुक्तानाम्, युस्थाने समाम्नानात्, “यच्च किञ्चित्
अज्ञाहितमादित्यकर्मैव तत्”—इति हि वक्ष्यति । तस्मादादित्यदेवतः स मन्त्रः, इति
स्यात् ॥ अथवा—दैवतः स मन्त्रः । देवता अस्मिन् देवतेति दैवतः, अविशिष्टं हि देव-
तात्वमग्रावेव, सर्वदेवताभिवादात् । “अभिर्वै सर्वा देवताः”—इति ह विज्ञायते,
“अभिर्वै देवतानां भूयिष्ठभाक्” इति च । ‘अपरिग्रहं च प्रधानगामि’—इति न्यायः,
तस्मादाग्नेयः स मन्त्रः स्यादिति ॥ तद्यदुपोद्धात उक्तम् “नाराशंसा इति नैरुक्ताः”—
इति, तदेव कात्थक्यशाकपूणिमतेनावधृतं यज्ञोऽभिर्वैति, तौ हि नैरुक्ताविति (७)

“अपि ह्यदेवता देवतावत् स्तूयन्ते” । “यत्काम ऋषिर्यस्यां देवतायामार्थपत्य-
मिच्छन् स्तुतिं प्रयुङ्क्ते”—इति मन्त्रदेवतालक्षणमुक्तम्, तदुपपद्यते देवानामार्थपत्यसम्ब-
न्धात्, अनाविष्कृतदेवतेष्वपि संविज्ञातपदाभावात् कल्प्यते देवता कामस्य अधिपति-
रपि । यत्र तु स्फुटम् अदेवता देवतावत् स्तूयन्ते ननु तत्रैतल्लक्षणं व्याहन्यते ? तथ्या,—
“अश्वप्रभृतिन्योषधिपर्य्यन्तानि” । एतस्मिन् वर्गे कानिचित् सत्त्वानि, कानिचिद्
द्रव्याणि, अश्वादीनि सत्त्वानि, अधादीनि द्रव्याणि । तानि च पुनरासन्नमर्थं चेतयन्ते,
नातीतम्, नानागतम् इति, आत्मनोऽपि च हिताहितं न प्रतिपद्यन्ते । तानि कथम-
भिष्टुतानि स्तोत्रैरभिमतस्यार्थस्य पतित्वं करिष्यन्ति ? न हि तानि स्तुतिनिन्दे विशेषतो
विदुः । अपि चाश्वादिषु चित्तिरपि कान्चिदस्ति, न त्वश्वादिष्वसावस्तीत्युक्तम् ॥ ७।४।७॥

अथाप्यष्टौ द्वन्द्वानि स न मन्येतागन्तूनिवार्थान्..देवतानां

प्रत्यक्षदृश्यमेतद्भवति माहाभाग्यादेवताया एक आत्मा

बहुधा स्तूयते ॥ ८ ॥

तस्मात् “सः” शिष्यः मेधावी “न मन्येत” न जानीयात्,—सम्यगविरुद्धमेतल्लक्ष्येण
लक्षणमुच्यत इति । अपि च सुतरां न मन्येत,—“आगन्तूनिवार्थान् देवतानाम्”
मन्यमानः । लोके तावदेते मनुष्याणामनित्यानामश्वादयोऽर्थाः, आगन्तवः अपायिनश्चा-
नित्याः । तद्यदि देवतानामप्येवमेव, ततस्तासां तेषां चानित्यत्वात् स्तुतिरनर्थिका ।
अपि च “प्रत्यक्षदृश्यमेतद् भवति” प्रत्यक्षत एवेतत् दृश्यते । यथा—उपकरणमश्वा-
दयः, उपकर्त्तव्या मनुष्याः । देवतानामपि चेन्द्राग्निसूर्य्यप्रभृतीनामुपकरणं हरिरोहिद्धरि-

१ ‘स्तोत्रमभिमत’ ॥ २ ‘अथाप्यष्टौ द्वन्द्वानि’ इत्यस्य व्याख्या नोपलभ्यते त्रुटिता भवेत् ।
तानि द्वन्द्वानि निघण्टौ (५ । ३ । २९—३६) उल्लखलमुसले २९ हविर्धाने (३०) द्यावापृ-
थिवी (३१) विपादशुतुष्टौ (३२) आर्त्ता (३३) शुनासीरौ (३४) देवीजोष्ट्री (३५)
देवीऊर्जाहुती (३६) इत्येवमुपन्यस्तानि । ३ ‘स निमन्येतागन्तू’ ॥

त्प्रभृतयोऽश्वाः । तस्मादुभयेषामुपकरणोपकर्तव्यतासामान्यात्] मनुष्याश्च वदनित्यत्वमिति युक्तम् ॥

यत् स शिष्यो न मन्यते नैतत् सम्यगभिधीयत इति, तस्मात् प्रतिसमार्धातव्यमेतदित्युपोद्घत्य उत्तरमुच्यते,—“माहाभाग्याद् देवतायाः एक आत्मा बहुधा स्तूयते” यस्मात्, तस्मात् सर्वमेतत् सम्यगिति । भज्यत इति भागः, सेव्यत इत्यर्थः । तच्च पुनरैश्वर्यं महत् । “अणिमा महिमा लघिमा प्राप्तिः प्राकाम्यमेव च । ईशित्वं च वशित्वं च यत्र कामावसायिता ॥”—इत्येवमनेन महर्तृश्रयेण भज्यते । महदेतदैश्वर्यं भजते इति वा महाभागा देवता, तद्भावां माहाभाग्यम्, तस्मात् माहाभाग्याद्धेतोरेकोऽपि सन् देवतात्मा बहुधा स्तूयते, प्रकृतिभेदेन वा अप्रकृतिभेदेन वा वर्द्धमानः, निगमोऽपि हि भवत्यैश्वर्यप्रख्यापकः-

“रूपं रूपं सधवा बोभवीति मायाः कृण्वानस्तन्वं । परिस्वाम् ।

त्रिर्यद्विवः परिमुहूर्त्तमागात्स्वैर्भन्त्रैरनृतुपा कृतावा ॥ (ऋ० सं० ३, ३, २०, ३)”—इति ॥

यथा यथा च लक्ष्य तथा लक्षण प्रवर्त्तयितुमर्हति, दृष्टानुविधानाच्छन्दसः, छन्दसि हि लक्ष्ये यावदभिधानं देवतानानात्वविधिव्यवस्था । मवादसूक्तानि च कयाशुभादीनि इन्द्रमरुदादिसंवादव्यपदेशहेतुना गमयन्ति, तदशक्यमपासितुम् । तथा त्रिस्थानानां यान्यसङ्गरवर्त्तीनि हविर्वहनरसानुप्रदानरसादानलक्षणा यमोन्द्रसूर्याणां कर्माणि लिङ्गान्यर्थदर्शनहेतुपृथितानि त्रितयं गमयन्ति, तदपि चाशक्यमपासितुम् । तथा चैकात्म्यमिन्द्रं मित्रं वरुणमग्निमाहुरित्येवमादयो गमयन्ति निगमाः ।

“इन्द्रं मित्रं वरुणमग्निमाहुरथो दिव्यः स सुपर्णो गरुत्मान् ।

एकं सद्विप्रा बहुधा वदन्त्यग्नि यमं मारुतरिश्वानमाहुः ॥ (ऋ० सं० २, ३, २२, ६)”—इति ॥

तदप्यशनयमपासितुम्, त्रिष्वपि चैतेषु पक्षेषु ऐश्वर्यमपरिहीणं देवतायाः ॥७॥ ४।८ ॥

एकस्यात्मनोऽन्ये देवाः प्रत्यङ्गानि भवन्ति ॥ ९ ॥

तत्रैवं सत्यैकात्म्यं तावदोश्रित्य प्रतिसमाधानम् “एकस्यात्मनोऽन्ये देवाः प्रत्यङ्गानि भवन्ति” । माहाभाग्यादेव रूपं देवतात्मनः प्रकृतिभेदेन चाप्रकृतिभेदेन वेति । चेतना-चेतनविकरणधर्मत्वादात्मानं विकुर्वतोऽस्य “अन्ये देवाः प्रत्यङ्गानि भवन्ति” अग्नी-

न्द्रसूर्याणां परस्परपेक्षमन्यत्वम्, अनन्यत्वं त्वेकेन देवतात्मना महता सह । यथा घटादीनां मृदा । न ह्यङ्गिनमङ्गान्यतिरिच्यन्ते, भेदेनाग्रहणात् । न चाङ्गान्यनपेक्ष्य प्रत्यङ्गानि भवन्ति, न ह्यधिष्ठानमनपेक्ष्य प्रत्यधिष्ठानं नाम भवति । तस्मादग्नीन्द्रसूर्यात्मकस्य देवतात्मनोऽङ्गानि,—जातवेदोवायुभगप्रभृतीनि, शकुन्यश्वप्रभृतयश्च प्रत्यङ्गानि । स एष महानात्मा अग्नीन्द्रसूर्याद्यङ्गप्रत्यङ्गभावेन व्यूहमनुभवन् एकोऽपि सन् बहुधा स्तूयते ॥ ७ । ४ । ९ ॥

अपि च सत्त्वानां प्रकृतिभूमिर्ऋषयः स्तुवन्तीत्याहुः ॥ १० ॥

“अपि च” एवं कृत्वा “सत्त्वानाम्” अश्वादीनां “प्रकृतिभूमिः ऋषयः स्तुवन्तीत्याहुः” । प्रक्रियन्ते अस्यां सर्वे विकारा इति प्रकृतिः, स सत्तालक्षणो महानात्मा हिरण्यगर्भ इति । वक्ष्यति हि,—“स एष महानात्मा सत्तालक्षणः, तन् परम् तन् ब्रह्म० स भूतात्मा, सैषा भूतप्रकृतिः”—इति । तस्या भूमा बहुत्वम्, अनेकधा विपरिणामः स्थावरजङ्गमभावेन । प्रकृतेर्भूमानि बहुत्वानि यानि सत्त्वानां तैरनन्यविषयत्वं पश्यन्तः कार्यकारणयोरनन्यत्वात् कारणमहिमभिः तान्यश्वादीन्यभिष्टुयन्तीत्याहुरात्मविदः । तद्यथा—“द्यौस्ते पृष्ठं पृथिवी शरीरमात्मान्तरीक्षम्”—इत्येवमादीनि । आत्मैव सर्वं स्थावरजङ्गममित्येतस्य अश्वमेधे ‘मूलेभ्यः स्वाहा, शाखाभ्यः स्वाहा’ इत्येवमादिगस्तेन तेन वेशोपिकेण स्थावरजङ्गमात्मना प्रकृतेरभिन्नेनावस्थानेनावस्थितो महानेवात्मज्यते । न ह्यदेवता यागमर्हति । यावच्चान्यदपि क्रिद्धिदेवम्प्रकारमदेवताभिमतमिज्यते । गृह्ये च बालप्रभृतिकर्मदौ सर्वत्र स एवेत्युपेक्ष्यम् ॥ ७ । ४ । १० ॥

प्रकृतिसार्वनाम्याच्च ॥ ११ ॥

प्रकृतिसार्वनाम्याच्चैतदुपपन्नम्, नैता अदेवता देवतावत् स्तूयन्त, किन्तु महानेवायमात्मा विश्वरूपः स्तूपत इति । प्रकृतिसार्वनाम्यादिति । नतिमात्रं नाम नमनं सञ्ज्ञा, सर्वत्वेन नाम सर्वनाम, प्रकृतेः सर्वनाम प्रकृतिसर्वनाम, तद्भावः प्रकृतिसार्वनाम्यम्, तस्मात् प्रकृतिसार्वनाम्यात् हेतोः । यस्मात् महाभाग्ययुक्ता देवता प्रकृतिः, यस्माच्च सर्वत्वेन नता, तस्माद्धेतोर्नैता अदेवता देवतावत् स्तूयन्ते ॥ ७ । ४ । ११ ॥

इतरेतरजन्मानो भवन्तीतरेतरप्रकृतयः ॥ १२ ॥

अपि चैतदभिहितम्—‘आगन्तूनिवार्थान् मन्यमानो हरिरोहिद्धरितादीनिन्द्रादीनां मनुष्याश्ववदित्यत्वमवेत्य न सम्यगभिधीयत इति स न मन्येत’—इति । अत्र द्रुमः,—मनुष्यधर्मविपरीतो हि देवताधर्मः, अनैश्वर्यान्मनुष्याणामैश्वर्याच्च

देवतानाम् । तत् कथम् ? इति । अतो भेदमाश्रित्य प्रतिसमाधीयते,—“इतरेतरजन्मानो भवन्तीतरेतरप्रकृतयः” देवाः ऐश्वर्यात् । न मनुष्याणामियं शक्तिरस्ति, अनैश्वर्यात् । मनुष्याणां हि पिता पुत्रं जनयतीति पिता प्रकृतिः, न पुनरिच्छन्नपि पुत्रः पितरं जनयति । देवैर्न त्वमेः सूर्योऽजायत,—‘एष प्रातः प्रसुवति’—इति ह विज्ञायते, तस्मात् सूर्यस्याग्निः प्रकृतिः । सूर्याच्चाग्निः सायं जायते, तस्मादग्नेः सूर्यः प्रकृतिः । अदितेर्दक्षो दक्षाच्च अदितिरिति ॥ अथाध्यात्म्येऽपि,—कोष्ठयादग्नेर्नाद इन्द्रः, बलादिन्द्रान्मध्यमानः अग्निरित्येवमादि । स एष सर्वथाप्यचिन्त्यो देवताधर्मः । तासामानन्त्यान्माहाभाग्यस्य । तत्रैवं सत्यशक्यमध्यवसातुम्—‘यथा मनुष्याणामागन्तवोऽश्वादयस्तथैव देवतानामपि’ इति । तस्मात् दोषानुपपत्तिरनागन्तुत्वात् देवाश्वादीनामिति ॥ ७ । ४ । १२ ॥

कर्मजन्मानः ॥ १३ ॥

अथ किमर्थमीश्वराः सन्तो देवता जायन्ते ? इति । “कर्मजन्मानः” कर्मफलसिद्धये लोकस्य अग्निवायुसूर्या जायन्ते, न ह्येतेभ्य ऋते लोकस्य कर्मफलसिद्धिः स्यात्—विद्यमानमपि चैश्वर्यमैश्वर्यवानि न प्रख्यातिमियात् ईशितव्यमर्थमप्रतीत्य । तस्मादैश्वर्यप्रस्थापनाय जायन्ते ॥ ७ । ४ । १३ ॥

आत्मजन्मानः ॥ १४ ॥

कर्मफलसिद्धये लोकमनुजिघृक्षन्तः कुतः पुनर्जायन्ते ? “आत्मजन्मानः” योऽसावेक आत्मा बहुधा स्तूयत इत्युपात्तं—सर्वमूर्तिः स्थितौ, उपरतसर्वमूर्तिः प्रलये, भावाख्यः सन्मात्रः सर्गकाले षोढात्मान विमज्ज्य जगद्भावं विमर्त्ति, तस्माज्जायन्त इत्यात्मजन्मानः ॥ क एव तस्मान्न जायते ? इति चेत् । सत्यम्, सर्वं तस्मात् जायते न कामकारेण । देवास्तु तमात्मानं पश्यन्तो योगेन ततः कामकारतो जायन्ते ॥ किमेषां जन्म ? यदेषामिच्छतां सङ्कल्पानुविधायिकमर्णुरूपं यथाकालमात्मनः कार्यकारणमुत्पद्यते, तदेतेषां जन्म । तदनीश्वराणां नास्ति ॥ ७ । ४ । १४ ॥

आत्मैवैषां रथो भवत्यात्माश्च आत्मायुधमात्मेषव आत्मा

सर्वं देवस्य देवस्य ॥ १५ ॥

यतश्चेश्वरास्ते तस्मादात्मनस्तत्सङ्कल्पानुविधायित्वात् “आत्मैवैषां रथो भवति, आत्मा अश्वः, आत्मा आयुधम्, आत्मा इषवः, आत्मा सर्वं देवस्य देवस्य” । तत्र यदुक्तम्,—‘अश्वा-

१ ‘स्थितौ मे’ । २ ‘देवतानां’ । ३ ‘इत्युपात्तः सर्वमूर्तिः स्थितौ’ । इति पाठस्तु प्रमादिकः प्रतिभाति, । ४ ‘मुपपद्यते’ ॥

दीनि सत्त्वानि, अक्षरथप्रभृतीनि च द्रव्याणि अदेवताः—इति । एतदयुक्तम्, देवता एवेमाः, रणादिरूपेण हि देवतैवात्मानं विकृत्य प्रकृतिभेदेन रथादि साध्यमर्थं साधयति । सा तद्ग्रासेती रथादिस्तुत्या स्तूयते, सा च स्तुतिसमवेतमर्थमाशासितं स्तोतुंस्तेनैव रूपेण साधयितुमलमिति ॥

तस्मात् “माहाभाग्यादैकैकस्या अपि बहूनि नामधेयानि” तासामेव तिसृणा-
मग्न्यादीनां माहाभाग्यादैश्वर्ययोगादात्मानमनेकधा विकुर्वतीनामेकैकस्याः प्रतिविकारं
नामधेयप्रतिलम्भात् तेनैव रूपेण धारयन्त्यात्मानमिति “यत्काम ऋषिर्यस्यां देवतायामार्थ-
पत्यमिच्छन् स्तुतिं प्रयुङ्क्ते”—इत्यस्य लक्षणस्याव्याघातः, तस्मात्सम्यगेवोक्तमिति ।
अथवा स्तुतिसङ्क्रमग्न्यायेन । नवमे (चतुर्दशे) अध्याये (९ । ११ । १) “यज्ञसंयो-
गात् राजा स्तुतिं लभेत्”—इत्यत्र पुनः प्रतिममाधास्यामहे ॥ ७ । ४ । १५ ॥ *

तिस्र एव देवता इति नैरुक्ताः ॥ १ ॥

“तिस्र एव देवता इति नैरुक्ताः”—इति उपोद्घातः । “सैषा देवतोपपरीक्षा”—
(७ । १ । ३) इत्यधिकारे वर्तमाने “यत्काम ऋषिर्यस्याम्” (७ । १ । ४)
इत्येवमादिमन्त्रदेवतालक्षणमुक्तम्, तत् पुनरदेवतात्वादश्वदादीनाम् “आ नो मित्रो
वरुणो अर्यमा”—इत्येवमादिषु व्याहन्यमानमपेक्ष्य “स न मन्येत” (७ । ४)
इत्येवमादिनाश्रिते “माहाभाग्याद् देवताया एक आत्मा बहुधा स्तूयते” (७ । ४)
इत्येवमादिना “पुरुष एवेदं सर्वं यद्भूतं यच्च भव्यम् (ऋ० सं० ८, ४, १७,
२)”—इति ॥ एवमादिभ्यो मन्त्रवाक्येभ्यः “अथातो विभूतयोऽस्य पुरुषस्य”—
इत्येवमादिभ्यश्च ब्राह्मणेभ्यः—“एष इन्द्र एष प्रजापतिः”—इत्येवमादिभ्यश्चैकात्म्ये
सामर्थ्यमुच्चीयात्मवित्पक्षेण आत्मैवेदं सर्वम्—इत्यैकात्म्यमुक्तम् । आत्मविदां ह्यात्मन्यु-
पजातविशिष्टभागनानामात्मशरीरस्थानामात्ममयमेवेदं सर्वमनुपश्यतामात्मार्यः सर्वो वेदोऽ-
न्या च सर्वा वाक् । न ह्यात्मनोऽन्यद् व्यतिरिक्तमभिधेयमस्ति, सत्त्वाविशेषाद् यदभि-
धानमाभिदध्यात् ॥ अथ पुनरुक्तक्रमः पुरुषार्थस्य प्रथमनिश्रेणीफलकस्यानीयेन
केवलेनाधियोगेन । तत्र चावधाने अधिदैवताध्यात्मज्ञानं किञ्चिद् विदुषः पृथगात्मनो
देवताः पश्यतः, परिच्छिन्नफलाभिप्रायस्याभियज्ञं प्रयुयुक्षमाणस्य पूर्वजन्मविद्यावासितान्तः—
करणस्याभिधानस्तुतिभेदाभ्यां विधिमन्त्रार्थवादविद्यावशेन यथाग्रहं पृथगिव देवताः प्रका-

१ ‘सा तत्स्तुतिसमवे’ । २ ‘स्तोतुं तेनै’ ॥ * अत्रैव चतुर्थखण्डसमाप्तिर्दृष्टव्या । “इति
निरुक्तवृत्तौ सप्तमा (द्वादशा) अध्यायस्य प्रथमः पादः ॥ ७ ॥” इति चोपलभ्यते ॥
३ ‘निश्रयणीक’ । ४ ‘किञ्चिद्विदुषः’, ‘किंचाविदुषः’ । ५ ‘विद्यारसेन’ ॥

शान्ते । तदुक्तम्,—“अथ योऽन्यां देवतामुपास्ते अन्योऽसावन्योऽहमस्मीति न स वेद”—इति । तदाहुः,—“आत्मयाजी श्रेयान् देवयाजी वा ? इति, आत्मयाजीति ह ब्रूयान्” इति । तदेवं ब्रह्मदेवतावृक्षस्य मूलम् ऐकात्म्यमात्मविदः प्रत्यवभाषते । यावदभिधानं तु याज्ञिकान्प्रति विधिमात्रप्रधानात् यच्चावशिष्यते, तन्नैरुक्तात् प्रत्यवभाषते । अत इदमुच्यते,—“तिस्र एव देवता इति नैरुक्ताः” । तिस्र इति संख्या । एवेत्यवधारणमितरौ पशौ अपेक्ष्य ॥ ७ । ५ । १ ॥

अग्निः पृथिवीस्थानो वायुर्वेन्द्रो वान्तरिक्षस्थानः सूर्यो

द्युस्थानः ॥ २ ॥

कतमाप्ताः ? इति,—“अग्निः पृथिवीस्थानः, वायुर्वा इन्द्रो वा अन्तरिक्षस्थानः, सूर्यः द्युस्थानः” ॥ कथोपपत्त्या त्रित्व परिजगृहुः ? स्थानभेदान्, प्रत्यक्षलिङ्गादन्यार्थदर्शनाच्च ॥ लिङ्गं त्रिधा हि भवति—

“विश्वकर्मा ह्यर्जनिष्ट देव आदिद्वन्द्वोर्वा अभवद् द्वितीयः ।

तृतीयः पिता जनिताुर्षधीनामपां गर्भे व्यदधात्पुरुषा (ऋ० स० य० वा० सं० १७, ३२)”—इति ॥

अत्र, “अजस्य नाभावध्येकमर्पितम् (ऋ० स० ८, ३, १७, ६)”—इति ॥

अन्यार्थदर्शनाच्च । “प्रजापतिर्वै त्रीन्महिम्नोऽसृजताग्निं वायुं सूर्यम्” इति ॥

“प्रजापतिर्लोकानभ्यतपत् तेभ्योऽभितप्तभ्यो रसान् प्राबहदग्निं पृथिव्या वायुमन्तरिक्षात् सूर्यं दिवः”—इति “अग्निः पृथिवीस्थानः, वायुर्वेन्द्रो वान्तरिक्षस्थानः, सूर्यो द्युस्थानः”—इति “तिस्रः”—इति प्रकृतेः स्वरूपग्रहणात् स्थानभेद त्रित्वे हेतुमुपसंख्ययति ॥ कुतो नियमोऽन्यादीनां पृथिव्यादिषु ? निगमेभ्यः,—“पृथिव्यसि [च] जन्मना वशासाग्निं गर्भमधत्थाः, अन्तरिक्षमसि जन्मना वशासा वायुं गर्भमधत्थाः, गौरसि जन्मना वशासाऽऽदित्यं गर्भमधत्थाः”—इत्येवमादिभ्यो निगमेभ्यः ॥

“वायुर्वेन्द्रो वा”—इति किमेकस्य पर्यायवचनावेतौ शब्दौ, उताभिधेयौ भिद्येते ? इति । कुतः सन्देहः ? उच्यते हि प्रसिद्धिः—प्रत्यभिधानं चार्थभेदो दृष्टः—गौः अश्वः इति यथा, अग्निघानभेदेऽपि चैकार्यता दृष्टा—हस्तः करः पाणिः इति यथा । अतो युक्तः संशय इति ॥ याज्ञिकपक्षे तावददोषः । अर्थभेदेऽपि चैतेषां यावन्त्यभिधानानि तावत्स्यो देवताः । अस्य धुनराचार्यस्य स्वसिद्धान्तावलम्बिनः “तिस्र एव देवताः”—

इति प्रतिज्ञतवतः कुतो वाचिन्द्रशब्दयोरयं भेदः ? भेदे हि प्रतिशाहानिः स्यात् । अथ च भेदेऽभिप्रेते नैकवचनेन निरदेक्ष्यदन्तरिक्षस्थान इति । अभिधानमात्रे भिन्नेऽप्याभिधेयस्य चाभेदे अन्तरिक्षमस्य स्थानमित्युपपत्तेः । षष्ठ्येकवचनो विशेष्योऽन्तरिक्षस्थानशब्देन विशेष्यते, इतरथा ह्यन्तरिक्षस्थानौ इत्यवश्यत् द्वयोर्विशेष्ययोः । अपि च “वायुवायाहि दर्शतु (क० सं० १, १, ३, १)”—इति ॥ वायोः प्राधान्यस्तुतिमुदाहृत्य तां निरुच्य तस्यां सोमपानसम्बन्धमुपलक्ष्य—एन्द्रत्वं च सोमस्यावेत्य “अंशुरं शुष्टे”—इत्येतस्मिन् “आ त्वमिन्द्राय प्यायस्व” “तुभ्यमिन्द्रः प्यार्यताम्”—इति नान्यत्रेन्द्रशब्दात् मुख्याभिसम्बन्धिनो मध्यमात् सोमपानं सम्भवतीति प्रतीत्य वायुशब्दस्येन्द्रशब्देन समानार्थतां दृढमवधार्य अमृष्यमाणो वायुशब्दस्य मध्यमादर्थान्तरे वृत्तिमपर्यायशब्दवादिनमाक्षिपन्नाह “कमन्यं मध्यमादेवमवक्ष्यत्” (१० । २ ।)—इति । उत्तरर्मापि च यमुदाजहार निगमं “तस्यैषा परा भवति” (१० । ३ । १)—इत्युपोद्धृत्यैतस्मादेन्द्रादेव सूक्तात् “अस्येन्द्रस्य वायोर्यथा भक्षो न विदस्येत्, तैथेनमग्निवह्युः”—इति वायुशब्दस्येन्द्रविशेषणत्वं प्रतीत्य इन्द्रप्रधानत्वात् सूक्तस्य च इन्द्र उपात्तः । तस्मादाचार्यस्य मध्यमपर्यायवचनावेतौ शब्दाविति ॥

सत्यपि तु पर्यायवचनत्वे मुख्यतरः सम्बन्धो मध्यमस्येन्द्रशब्देन, न तथा वायुवर्ण-रुद्रादिभिः । तत् कुतः ? तथा निगमे दर्शनात्—“सा प्रथमा संस्कृतिर्विश्ववारा स प्रथमो वरुणो मित्रो अग्निः । स प्रथमो बृहस्पतिश्चिकित्वांस्तस्माश्चन्द्राय सुतमाजुहोतः स्वाहा”—इति । सा प्रथमा संस्कृतिरित्येतास्मिन्नुक्तामन्थिनोर्हवनमन्त्रे यो मध्यमो वरुणोऽपि मित्रोऽग्निः, तस्मै इन्द्राय सुतम् आजुहोत इति वरुणादीननुक्रम्य विशेषतश्चतुर्थ्यन्तेन इन्द्रशब्देन सम्प्रदानेन सम्बध्नाति तस्मै मध्यमायेन्द्रायति ॥ तस्मात् सम्प्रदानेन सामानाधिकरण्यात् मन्त्रांतं मध्यमशब्देन्द्रशब्दयोर्मुख्यतरः सम्बन्ध इति गम्यते । यथास्य मध्यमस्य ज्योतिषो मुख्यः सम्बन्ध इन्द्रशब्देन, तथेतरयोरपि पार्थिवोत्तमयोरग्निः सूर्यशब्दाभ्याम्, प्रसिद्धतरत्वात् सम्बन्धस्य । न तथेतरैर्जातवेदः प्रभृतिभिः । सति च गौणमुख्यत्वे युक्तं यदन्याभिधानेन प्रसिद्धतरसम्बन्धेन पार्थिवस्य ज्योतिष उपदेशः क्रियते, न जातवेदः प्रभृतिभिः, तथोत्तमस्य सूर्यशब्देन उपदेशः क्रियते, न सवितृभगप्रभृतिभिरिति ॥

कस्मात् पुनर्मध्यमस्य शब्दद्वयेनोपदेशः क्रियते, पार्थिवोत्तमयोरैकैकेन ? इति । मध्यमस्य हि द्वौ कर्मात्मानौ विद्युद्वाय्वाख्यौ । तयोरनित्यदर्शनं एको विद्युदाख्यः, नित्य-

१ ‘प्रतिज्ञा ततः कु’ । २ ‘अभिधानभेदेऽपि’ ॥ ३ ‘न्द्रशब्दस्य’ । ४ अयं च तत्रत्य निरुक्तार्थभूतः पाठो बोध्यः । ५ “तथा अन्नमेवमभिवह्युः” इ । ६ ‘वरुणेन्द्रादि’ । ७ ‘संस्कृतिर्वि’ ॥

दर्शनस्तु वाय्वाख्यः त्वग्निन्द्रियप्रत्यक्षः । तत् कथं नाम त्रिष्वपि स्थानेष्वभिमानिन्यौ देवताः कर्मात्मभिरवैरम्येण प्रत्यक्षत एवोपदिष्टाः स्युः ? इत्यतः “वायुर्मध्यमस्थानः”—इति वाय्वाख्येन कर्मात्मना मध्यमस्थानमुद्दिश्यामुख्यत्वाद् वाय्वभिधानस्य, मुख्यत्वाच्चैन्द्राभिधानस्य “इन्द्रो वा”—इत्याह । एवमुभय कृत भविष्यति,—अनुपरतक्रियाव्यापारता च मध्यमस्य वाय्वाख्येन कर्मात्मना इतरज्योतिर्विद्दिता भविष्यति, मुख्येन चेन्द्रशब्देन मुख्यः सम्बन्धोऽपरिहापितो भविष्यतीत्युभयमुक्तम्,—“वायुर्वेन्द्रो वान्तरिक्षस्थानः”—इति । न तु पार्थिवोत्तमयोर्द्वौ द्वौ कर्मात्मानौ स्तो यथा मध्यमस्थानस्य, तस्माद्दोषो मध्यमस्थानस्याभिधानद्वयोक्ताविति ॥ ७ । ५ । २ ॥

तासां माहाभाग्यादेकैकस्या अपि बहूनि नामधेयानि भवन्ति ॥ ३ ॥

आह—यदिदमभिधानबहुत्व जातवेदा वैश्वानर इत्येवमादि, त्रित्वे मत्येतत् किं कृतम् ? इति । उच्यते—“तासां माहाभाग्यात् एकैकस्या अपि बहूनि नामधेयानि भवन्ति” । तासामेव तिसृणामग्न्यादीनां माहाभाग्यात् ऐश्वर्ययोगात् एकात्मानमनेकधा विकुर्वन्तीनाम् एकैकस्याः प्रतिविकारं जातवेदाः, वैश्वानरः, वरुणः, रुद्रः, अश्विनौ, उषा इत्येवमादीनि बहूनि नामधेयानि भवन्ति, प्रतिस्थान स्वप्रकृत्यभेदादैकात्म्यवदेवैकत्व न जहाति सा सा देवतेति ॥ ७ । ५ । ३ ॥

**अपि वा कर्मपृथक्त्वाद्यथा होताध्वर्युर्व्रह्मोद्गातेत्यप्ये-
कस्य सतः ॥ ४ ॥**

“अपि वा कर्मपृथक्त्वान्” । अपि वेवं विकरणव्यभिक्त्वादभिन्नप्रकृतीनां बहुनामता । अपि वा स स मात्मानमविकुर्वतीनामेवानेककर्मयोगात् कर्मपृथक्त्वे हेतुको नामधेयलाभः स्यात् । को दृष्टान्तः ? ॥ “यथा—हांता, अध्वर्युः, ब्रह्मा, उद्गाता—इति अपि एकस्य सतः” कुण्डपायिनामयने । तत्र हि स दीधन्ते, त एव च स्वयं कर्म कुर्वते, तेषां षट्, षोडशानां पर्यायेण कर्म कुर्वते, तत् कर्म कुर्वाणाः तदाख्या भवन्ति, यथा लोके कारकलावकपाञ्चकादयः । तदेतत् प्रदर्शितं भवति,—न किञ्चिदप्यत्र गौणमभिधानम्, सावशात्पदत्वे त्वग्न्यादीनां सज्ञाशब्दानां तेषां कारकादिशब्दैरेष विशेषो यदप्यनयनादिगुणयोगेऽप्यगति नाग्न्यादीन् जहाति, कारकादिशब्दास्तु करणादि-

१ ‘स्माद् दोषाः’ । २ ‘अपि नैव विकारधर्मित्वा’ ॥ ३ ‘पृथक्कर्महेतुको’ । ४ ‘पावकादयः’ । ५ ‘सविज्ञानपदत्वे’ ॥

योगसमनन्तरमेव कारकादीन् जहति । एवमेतदगौणत्वमभिधानानामपेक्ष्योक्तम्,—
“अपि वा कर्मपृथक्त्वात्”—इति ॥ अपि वैश्वर्यादुपपद्यते शक्यप्रतीक्षात् उपप-
द्यत एकैकस्या अपि बहुनामतेति ॥ ७ । ५ । ४ ॥

अपि वा पृथगेव स्युः पृथग्वि स्तुतयो भवन्ति ॥ ५ ॥

“अपि वा पृथगेव स्युः पृथग्वि स्तुतयो भवन्ति” । अपि चैवं यद्योक्तमेकैकस्या
साहाभागात् कर्मपृथक्त्वाद्वा बहुनामता । अपि वा पृथक् पृथक् अत्यन्तभिन्ना एवौ-
त्पत्तिकेन भेदेन स्युरिति याशिका आहुः—“पृथक् हि स्तुतयो भवन्ति”—इति ॥
कुत एतत् याशिका आहुः ? इति । अधियज्ञे हि स्तुतिनियमो भवत्यभिधाननियमश्चेति
अधियज्ञमिति व्याख्येयम्—पृथग्वि स्तुतयो भवन्ति—इति । हीति हेतौ, यस्मात् पृथक्
पृथक् अग्न्यादीनां स्तुतयो भवन्ति—। पृथगग्नेः—“अग्निमीळे”—इत्येवमाद्याः (ऋ०
सं० १, १, १, १)—इति ॥ पृथग् जातवेदसः—अमिलिङ्गं सूक्तम् “प्रनूतं जातवेद-
सम् (ऋ० सं० ८, ८, ४६, १)—”इति ॥ पृथगिन्द्रस्य—“हरिभ्याम्” । पृथग्वायोः—
“नियुद्धिः” ॥ पृथक् सूर्यस्य—“हरिद्धिः । पूष्णाऽजाभिः, अरुणाभिर्गोभिरुषसाम्” ।
स्तुतिर्व्यभिचारे च प्रायश्चित्तम् । तदनुपपन्नं च पर्यायवचनत्वे तेषाम् । ते वयं स्तुति-
नियमात् पश्यामः—पृथक् पृथगग्नैवैश्वानरप्रभृतय इति ॥ ७ । ५ । ५ ॥

तथाभिधानानि ॥ ६ ॥

“तथाभिधानानि” । यथैव हि स्तुतिभेदात् स्तुत्यभेदः, एतमेवाभिधानभेदादभि-
धेयभेदोऽपि भवितुमर्हति । प्रसिद्धतरं चेदं लोके प्रत्यभिधानमर्थभेद इति, न तथैक-
स्यानेकाभिधानता । तस्मात् पृथक्पृथगग्निजातवेदोवैश्वानरादिशब्दानामभिधेया इति
स्थितिः । स्तुतिष्वेव हि अभिधानभेद इति समानार्थता हेतव्यः ? इति चेत् । न,
विधावप्यभिधाननियमदर्शनात्—“आग्नेयमष्टाकपालं निर्वपेत्” इति येनैवाभिधानेन
चोद्यते, तेनैव निर्वपणादारभ्य समाप्यते, तस्मादसमानार्थतेति ॥ ७ । ५ । ६ ॥

(अथ समानार्थत्वसाधनम्)

यथो एतत्कर्मपृथक्त्वादिति बहवोऽपि विभज्य कर्माणि

कुर्युः ॥ ७ ॥

“यथो एतत्” यत् पुनरेतदुक्तम् “कर्मपृथक्त्वादिति” (७ । ५ । ४) । अनै-
कान्तिक एष दृष्टान्तः । दृष्टो हि प्रकृतिभेदात् प्रतिकर्मभेदः ॥ ७ । ५ । ७ ॥

तत्र संस्थानैकत्वं सम्भोगैकत्वं चोपेक्षितव्यम् ॥

यथा पृथिव्यां मनुष्याः पशवो देवा इति स्थानैकत्वं च^१
सम्भोगैकत्वं च दृश्यते ॥

यथा पृथिव्याः पर्जन्येन च वाय्वादित्याभ्यां च सम्भोगोऽ-
ग्निना चैतरस्य लोकस्य ॥ ८ ॥

आ च पृथक्त्वादितिव्यवस्था माहाभ्यादित्याचार्य्येणात्र पृथक्त्वे हेतुर्न प्रत्युक्तः,
इष्ट एव हि याशिकपक्षे प्रत्याभिधानमर्थभेद इति । तत् किमेकत्वं नास्त्येव ?
तच्चास्ति गुणतः ॥

कथंम् ? “तत्र संस्थानैकत्वं सम्भोगैकत्वं च उपेक्षितव्यम्” । तत्र तस्मिन्
पृथक्त्वे सति संस्थानैकत्वं सम्भोगैकत्वं च उपपत्तिर्द्दक्षितव्यम् । तत्र दृष्टान्तः,—
“यथा पृथिव्यां मनुष्याः पशवो देवा इति स्थानैकत्वम्, सम्भोगैकत्वं च दृश्यते” ।
सहस्थानतया एकत्वं स्थानैकत्वम्, पृथिवीव्युक्ते यावतां सहभावेन समानं स्थानम्,
ते सर्वे तद्ग्रहणेन गृह्यन्ते, एवमुत्तरयोरपि स्थानयोः ॥ एवम्प्रकारमेकत्वम्, सम्भोगैकत्वं
चोपेक्षितव्यम् ॥ सम्भोगहेतुकमेकत्वम् सम्भोगैकत्वम् । सम्भोगो नाम इतरेतरोपकारि-
त्वम्, समानकार्यतेत्यर्थः । तच्च पुनभिन्नस्थानानामपि भवति, किमङ्ग पुनः समानख्याना-
नामिति । “यथा पृथिव्याः पर्जन्येन च, वाय्वादित्याभ्यां च सम्भोगः” । कथम् ?
पृथिव्योषधुत्पत्तौ स्वकार्यारम्भे पर्जन्यवाय्वादित्यकृतमुपकारमपेक्षते । तदुक्तम्,—“त्रय-
स्तपन्ति पृथिवीमनूपाः (ऋ० सं० ७, ७, १९, ३)”—इति ॥ “अग्निना च
इतरस्य लोकस्य” । तदप्युक्तम्,—“अग्निर्वा इतो वृष्टिं समीरयति”, “दिवं जिन्व-
न्त्यग्नयः (ऋ० सं० २, ३, २३, ५)”—इति च ॥ तदेवम्प्रकारमेकत्वम् कार्यैक-
त्वात् स्थानैकत्वाद्वा भाक्तं न प्रतिषिध्यते । लोकेऽपि समानकार्यता भवति येषां तेषामै-
क्यमित्युच्यते ॥ ७ । ५ । ८ ॥

तत्रैतन्नरराष्ट्रमिव ॥ ९ ॥ ५ ॥

कः पुनस्त्राविरोधी भेदाभेदं दृष्टान्तः ? इति । उभये हि प्रमाणं भेदाभेदवादिनः—
आत्मविजैरेकतयाशिकाः । न हि ते स्वमनीषिकया भेदाभेदौ प्रकल्पयन्ति । किं तर्हि ? ।
मन्त्रार्थमुद्दिश्य । तस्माद् अक्तव्यः समञ्जसो दृष्टान्तः ? । उच्यते—“तत्र एतत् नरराष्ट्रम्

इव" । यथा राष्ट्रमित्यभेदः, नरा इति भेदः, एवं पृथिव्याभिरित्यभेदः, जातवेदा वैश्वा-
नर इति भेदः । एवमुत्तरयोरपि स्थानयोः । तथा आत्मेत्यभेदः, लोकाश्च लोकनिश्चेति
भेदः । सर्वत्रैव सामान्यविशेषधर्मो द्रष्टव्यः । पुरुषबुद्धयपेक्षातश्च गुणप्रधानतोऽपेक्षा
पुरुषानुरागाविशेषतः ॥

तत्रैव सति आत्मविद आत्मनि त्रित्वनानात्वे गुणीकृत्य तदङ्गप्रत्यङ्गभावेन कल्पयि-
त्वैकमात्मानं पश्यन्ति । तथा नानात्वैकत्वे नैरुक्ता इति त्रित्वे, तथा त्रित्वै-
कत्वे याशिका नानात्वे । एवमेवामविरोधः । अस्ति हि शब्दार्थयोः वक्तृप्रतिप-
त्तृवशेन तद्बुद्धयपेक्षया अन्यव्यतिरेकाभ्यां वर्तितुं शक्तिः, न तु स्वाभाविकमभिधाना-
भिधेयसम्बन्धमकृतकमप्रच्यैवमानावभिधानाभिधेयौ जहीतोम् । न ह्यग्रेवभास्यं प्रत्य-
वभासनशक्तिः, अवभास्यस्य चावभास्यमानताशक्तिर्व्यवधानमन्तरेण विहन्यते । न ह्यकृ-
तकं स्वयमप्यधीतको विकल्पते । वैदिकानां पदवाक्यप्रमाणानामात्मभावाद्यनुशयवशेना-
त्मविज्ञैरुक्तयाशिका धेदस्याविपर्यासिनीमप्यध्यात्माधिदैवाधियज्ञविषयनियतामर्थाभिधान-
शक्तिं विपर्यासिनीमिव मन्यमानाः परस्परतो विपर्यस्यन्ते । तदेतत् सर्वथापि भेदाभेद-
वर्ति देवतासतत्त्वं यथाग्रहं वक्तृप्रतिपत्तृवशेन प्रख्यातिमुपनयत्, स्तुतिरूपकेणात्मनोऽर्थ-
सतत्त्वं तथाभूतं मन्त्रैराविक्रियते । तदुक्तम्,—“तत्रोपमार्थेन युद्धवर्णा भवन्ति”
(२ । १६ । २)—इति । दर्शिनं चैतन्मन्त्रेण,—“न त्वं युयुत्से” —इति । निष्ठितरूपत्वेन
स्वस्वे विरयेऽध्यात्मादौ परमार्थतया ऐकात्म्ये निष्ठा, तदन्तत्वाद् वाचः । तदुक्तम्,—
“यतो वाचो निर्वर्तन्ते”—इति ॥ ७ । ५ । ९ ॥ *

अथाकारचिन्तनं देवतानाम् ॥ १ ॥

“अथाकारचिन्तनं देवतानाम्” । आह—माहाभाग्याद् देवताया विकरणधर्मित्वाद्-
नियम आकारं, अथ नियमः ? नन्वैश्वर्यव्याघातान्माहाभाग्याद्देवताया इत्येतद्व्याह-
न्यते, तस्माद्धाकारचिन्तनं देवतानामित्येतदनारभ्यम् ? उच्यते—आरभ्यमेव । प्रकृ-
तिसत्तामनपेक्ष्य विकरणं नाम देवताधर्मो नास्ति । तस्मात् प्रकृतिश्चिन्त्यते देवतायाः ।
अपि च, यत एवेश्वरा देवास्तन एवोभयर्भावित्वात् ‘किमाकारवत्त्वं स्वभावो देवतायाः,
अथवा निराकारवत्त्वम् ?’ इति सतत्त्वपरिज्ञानाय चिन्त्यते ॥

अस्तु तावदियं चिन्ता, किमिदमविशेषेण पक्षत्रयमस्याश्चिन्ताया विषयः, उत वा
कस्मिंश्चिदेवैकस्मिन् पक्षे द्वयोर्वैताचिन्त्यते ? इति ॥

१ ‘विशेषात्’ ॥ २ ‘वक्तृप्रतिवक्तृवशेन’ ॥ ३ ‘मप्रच्यैवमानावभि’ ॥ ४ ‘जहीतः’ ॥
५ ‘वक्तृप्रतिवक्तृवशेन’ ॥ * इतोप्रे पञ्चमखण्डसमाप्तिर्दृष्टव्या ॥ ६ ‘मागित्वात्’ ॥

इह तावदात्मविदामेक आत्मा स प्राग्विकारापत्तेः सन्मात्र उदस्तसर्वाकृतिः, सर्ग-
स्थित्योरुपात्तसर्वाकृतिः, तदेवमसावनाकृतिः, सर्वाकृतिर्वा ? इत्यनास्पदभूतोऽस्याधि-
न्ताया आत्मवित्पक्षः ।

अथ पुनर्यदासावुपात्तत्रिस्थानावस्थो नैरुक्तपक्षाभिमतः, अत्रानुसृष्टं भावं विभर्ति
तदापि प्रत्यक्षत्वादविषयत्वमस्याश्चिन्तायाः । प्रत्यक्षत्वात्तेषामपौरुषविध्यस्य तत्पक्षोऽप्या-
कारश्चिन्ताविषयाभावादुदस्यत एव ॥

अथ पुनर्योजिकानां यावदभिधानं देवतापक्षवादिनाम् अभिवायुसूत्राभिधानानि प्रत्य-
क्षार्थाभिधानसम्बन्धीनि, जातवेदोरुद्रेन्द्रपर्जन्याश्विप्रभृतीन्यप्रत्यक्षार्थाभिसम्बन्धीनि । श-
ब्दमात्रं प्रत्यक्षम् । अभिधानानां च लोके दृष्टमाकृतिपदार्थवत्वम्, अनाकारार्थवत्त्वं च,
रुद्रेन्द्रादीनां शब्दानां मन्त्रगतानां लौकिकैर्मनुष्यादिशब्दैर्वात्माकाशादिभिर्वाभिधान-
वत्त्वं तुल्यम् ? तत्रैतद् भवति, अप्रत्यक्षत्वादुद्राद्यभिधानानामर्थस्य, किन्तु स्वत्वमी रुद्रा-
दिशब्दाः मनुष्यादिशब्दवदाकारवैदर्थेनार्थवन्तः, उत वात्वात्माकाशादिशब्दवदना-
कारेण ? इति ॥

एवमयमस्याश्चिन्ताया याज्ञिकपक्षो विषयः “अपि वा पृथगेव स्युः” (७।
५।५)-इति । अत एव याज्ञिकपञ्चानन्तरमिदमारब्धम्, “अथाकारचिन्तनं
देवतानाम्”-इति ॥ ७।६।१ ॥

पुरुषविधाः स्युरित्येकम् ॥ २ ॥

किमाकारस्य चिन्त्यते ? किमस्ति उत नास्ति ? इति । यद्यस्ति कीदृशः ? इह द्विविधा
आकारिणोऽर्थाः, -चेतनाश्चाचेतनाश्च । तत्र चेतना मनुष्यादयः, अचेतनाश्च पाषाणादयः ।
तत्रैतद् भवति-किममी मनुष्यादिवचेतनाः उत पाषाणादिवदचेतनाः, द्रव्यमात्रं प्रत्य-
क्षम् ?-इत्युपोद्गत्य संग्रहः ॥

तद्व्युदासाय पक्षः परिगृह्यते-“पुरुषविधाः स्युः इति एकम्”-इति । मन्त्रप्रत्य-
यमस्तित्वं देवताया अभ्युपगतम्, -यत्काम इत्युपक्रम्य तद्देवतः स मन्त्रो भवतीति, साति हि
देवतास्तित्वे तद्देवतत्वं मन्त्रस्य । यदि चैवमाकारोऽपि तत्प्रत्यय एव भवितुमर्हति ? अस्ति चेदं
पौरुषविध्यं मन्त्रेषु देवतासंविज्ञातपदमस्मन्धीति । यत उच्यते-“पुरुषविधाः स्युः
इति एकम्” । मन्त्रेषु दर्शनम् इति वाक्यशेषः । ‘पुरुषविधाः’ पुरुषप्रकाराः, पुरुष-
विग्रहा इत्यर्थः, ॥ ७।६।२ ॥

देवतास्तुतयो भवन्ति ॥ ३ ॥

- कोऽत्र हेतुः ? “चेतनावद्वाद्धि स्तुतयो भवन्ति” । ‘हि’ शब्दो हेत्वर्थः, यस्मा-
चेतनावतामेव स्तुतयो मन्त्रा अभिधायका भवन्ति । पूर्वं वतिर्मत्वर्थं, उत्तरस्तुत्यार्थं,
तस्मात् पुरुषाकारविग्रहा इति ॥

ननु चैतन्यमपुरुषाकारविग्रहाणामपि हि गवादीनामस्ति नु नास्ति । न तु ते विवेक-
धमा आसन्नचेतनाः । लोकेऽपि हि यस्य हिताहितविवेकलक्षणं विशिष्टं संविज्ञानं न भवति,
तमधिकृत्य श्रुते-निश्चेतनोऽयमिति । एवमेते च गवादयः सत्यपि चैतन्ये आसन्नचे-
तनत्वाच्च विदुः इवस्तनम् । न लोकालोकार्थिति हि विज्ञायते, तस्माच्चैतना इवोपेक्ष्यन्ते । पु-
रुषस्तु वेद श्वस्तनम्, वेद लोकालोकौ, मर्त्येनामृतत्वमीप्सतीति । तस्माद्धिताहितपरिज्ञानात्
पौरुषविध्यस्यैव सिषाधयिपितत्वादनपेक्ष्यसामान्यं विशिष्टचैतन्यः पुरुषो नियम्यते । यथैव
चेतयमानो अर्थान् पुरुषाः श्रूयन्ते, तथैव देवता अपि । तस्मात् “पुरुषविधाः स्युः”—
इत्युपपन्नम् ॥ ७ । ६ । ३ ॥

तथाभिधानानि ॥ ४ ॥

• “तथाभिधानानि” यथैव पौरुषविध्यमुपपद्यते चेतनावत्सदृशस्तुतिभिः । तत् प्रति-
ताः कारणं भवन्ति । तथैव संवादसूक्तेषु परस्परमभिधानानि उक्तप्रत्युक्तानि सम्बद्धार्थानि
परस्परतः, कयाशुभीयादिषु कुतस्त्वमिन्द्रेत्येवमादीनि । तस्मात् पौरुषविध्यं देवता-
नाम् ॥ ७ । ६ । ४ ॥

अथापि पौरुषविधिकैरङ्गैः संस्तूयन्ते ॥

“ऋष्या त इन्द्र स्थविरस्य बाहू”

“यत्सं ङ्गुभ्यामघवन्काशिरित्ते” ॥ ५ ॥

“अथापि” अयमपरो हेतुः पौरुषविध्ये देवतानाम्,—“पौरुषविधिकैरङ्गैः संस्तू-
यन्ते” । पौरुषविध्यत्वे यान्यङ्गानि, तैः संस्तूयन्ते । तद्यथा,—“ऋष्या त इन्द्र स्थविरस्य
बाहू” । “यत्सं ङ्गुभ्यामघवन्काशिरित्ते” ॥

“ब्रह्म नो लोकमनुनेषि विद्वान् स्वर्वज्योतिरभयं स्वस्ति ।

“ऋष्या त इन्द्र स्थविरस्य बाहू उपस्थेयाम शरूणा बृहन्ता ॥ (अ० सं०
४, ७, ३१, ३)”—इति ॥

१ ‘पौरुषविध्यस्य च’ ॥ २ ‘चेतयमानार्थाः पुरुषाः सूयन्ते तथैव देवता अपि’ ॥
३ ‘यथैव पौरुषविध्ये स्तुतिः कारणं भवति तथैव संवादसूक्तेषु’ ॥ ४ ‘उक्तप्रत्युक्तानि’ ॥

शंयोरार्षम् । त्रिष्टुप् । ऐन्द्री । एकादशिन्यामैन्द्रस्य पशोर्वपाया याज्या ॥ हे इन्द्र
विद्वान् जानस्त्वम् 'उरुं' विस्तीर्णं 'लोकं' यः त्वम् 'नः' अस्मान् 'अनुनेषि' अनु-
नयसि, स्वेन सुकृतेन कर्मणा गच्छतां गमनानुग्रहे वर्त्तसे । 'स्वर्वज्योतिः' आदित्यसमानं
प्रकाशेन लोकम्, 'अभयम्' 'स्वस्ति' स्वस्त्ययनाय । तस्य 'ते' तव वयम्
'इन्द्र !' 'ऋषवा' ऋषवौ एतौ रेणवौ शत्रूणाम्, 'स्थविरस्य' महतः 'बाहू' हस्तौ
'बृहन्ता' बृहन्तौ महान्तौ, 'शरणा' शरण्यौ आश्रयणीयौ नित्यम् 'उपस्थेयाम'
उपतिष्ठेमेत्येतदाशास्महे ॥

“यत्सङ्गुष्णा मघवन्काशिरित्ते (ऋ० सं० ३, २, १, ५)”-इति ॥

व्याख्यातः शेषः । एवमस्मिन् मन्त्रद्वये बाहुमुष्टिसम्बन्धदर्शनात् स्तुत्यस्यैन्द्रस्य पौरु-
षविध्यम्, अन्यथा हि वितथाभिधानत्वं मन्त्रयोः, तथा च सत्यान्धक्यं मन्त्रा-
णाम्, सर्वेषां शास्त्रस्य च तदर्थलक्षणभूतस्य । तन्मा भूदित्यवश्यमेवेष्टव्यं पौरुषविध्यं
देवतानामिति ॥ ७ । ६ । ५ ॥

अथापि पौरुषविधिकैर्द्रव्यसंयोगैः ॥

आ द्वाभ्यां हरिभ्यामिन्द्र याहि, कल्याणीर्जाया सुरणं
गृहे ते ॥ ६ ॥

“अथापि” अग्रमप्यपरो हेतुः पौरुषविध्ये देवतानाम्-“पौरुषविधिकैः द्रव्य-
संयोगैः” । तद्यथा-“आ द्वाभ्यां हरिभ्यामिन्द्र याहि” “कल्याणीर्जाया सु-
रणं गृहे ते” ॥

“आ द्वाभ्यां हरिभ्यामिन्द्र याह्या चतुर्भिरा षडभिर्दृश्यमानः ।

आष्टाभिर्दशभिः सोमपेयमयं सुतः सुमखमासृधम्कः ॥ (ऋ० सं० २,
६, २१, ४)”-इति ॥

यत्समद ऋषिः । ऐन्द्री । त्रिष्टुप् ॥ हे भगवन् ! इन्द्र ! यदि तावत् तव द्वौ हरी
सन्निहितौ, ततस्तावेव रथे युक्त्वा, ताभ्याम् “हरिभ्याम्” “आयाहि” । अथ चत्वारः ?
ततस्तैः ‘चतुर्भिः’ अथ षट् ? ततस्तैः ‘षड्भिः’ अथाष्टौ ? ततस्तैः ‘अष्टाभिः’ अथ
दश ? ततस्तैः ‘दशभिः’ ‘आ’ याहि । इदं ‘सोमपेयं’ सोमपानकर्म प्रति । किम् ?
इति । एवं ब्रूमहे, -‘अयं’ ‘सुतः’ सोमोऽभिषुतः त्वदर्थम्, स त्वं हे ‘सुमख’ सुधन !
‘मा’ केनचित् ‘मृधः’ संग्रामं ‘कः’ कार्पीः, अविलम्बितमागच्छेत्यभिप्रायः ॥

अथाः सोममस्तमिन्द्र प्रयाहि कल्याणीर्जायाः सुरणं गृहे ते ।

यज्ञा रथस्य बृहतो निधानं विमोचनं वाजिनो दक्षिणावत् ॥ (ऋ० सं०
३, ३, २०, १)”-इति

विश्वामित्रस्यार्पम् । त्रिष्टुप् । हारियोजनस्यानुवाक्या । हे भगवन् ! 'इन्द्र !' 'अपाः' पीतवानसि 'सोमम्' एतस्मिन् कर्मणि । स त्वं पुनः 'अस्तं' गृहं 'प्रयाहि' । यस्मात् तव 'कल्याणीः जायाः' 'तत्र' 'वृहतः' च 'रथस्य' 'निधानं' रथशाला, 'विमोचन्' च 'बाजिनः' जित्वा संग्राममागतस्य, 'दक्षिणावत्' अन्यदपि, "सुरणं" यद्यद्रमणीयं तत्तत्सर्वं "ते" तव "गृहे" वर्त्तते । तस्मात् पुनरस्तं प्रयाहि ॥

एवमेतयोर्मन्त्रयोर्हरिगृहजायारथाभिसम्बन्धान् पौरुषविध्यामिन्द्रस्य, न ह्यपौरुषविध्ये सति सम्बन्धो जायादिभिरस्ति ॥ ७ । ६ । ६ ॥

अथापि पौरुषविधिकैः कर्मभिः ॥

अद्धीन्द्र पिब च प्रस्थितस्य ॥

आश्रुत्कर्णं श्रुधी हवम् ॥ ७ ॥ ६ ॥

"अथापि" अयमपरो हेतुः पौरुषविध्ये । कतमः ? "पौरुषविधिकैः कर्मभिः" संस्तूयन्ते देवताः । तथा,—

"अद्धीन्द्र पिब च प्रस्थितस्य," "आ श्रुत्कर्णं श्रुधी हवम्" ।

"इदं हविर्मघवन्तुभ्यं रातं प्रति सम्राजहृणानो गृभाय ।

तुभ्यं सुतो मघवन्तुभ्यं पृकोऽद्धीन्द्र पिब च प्रस्थितस्य ॥ (ऋ० सं० ८, ६, २१, २)"—इति ॥

अभिपुतो नाम स्थूरपुत्रः, नस्यार्पम् । त्रिष्टुप् । ऐन्द्री । हे 'मघवन् !' 'इन्द्र !' 'इदं' 'हविः' आज्यादिकम्, 'तुभ्यं रातम्' मनमास्माभिः निरुक्तम्, पूर्वं निर्वपणादौ संस्कारकाले । तदिदानीं हे 'सम्राट् !' 'अहृणानः' 'अहृणन् प्रतिगृभाय' प्रतिग्रहाण । अपि च 'तुभ्यं' त्वदर्थमेवायं 'सुतः' अभिपुतः सोमः । अपि च हे 'मघवन् !' त्वदर्थमेवैषः पुरोडाशः 'पक्वः' । स त्वम् अस्य सोमस्य 'प्रस्थितस्य' "अद्धि पिब च" स्वमंशमिति शेषः ॥

"आ श्रुत्कर्णं श्रुधी हवं नू चिदधिष्व मे गिरः ।

इन्द्र स्तोममिमं मम कृष्वा युजश्चिदन्तरम् (ऋ० सं० १, १, २०, ३)"—इति ॥

मधुच्छन्दस आर्पम् । अनुष्टुप् । ऐन्द्री । श्रोतारौ यस्य कर्णौ अप्रतिहतश्रवणौ सर्वत्र, स भवति श्रुत्कर्णः, तस्य सम्बोधनम्—हे 'श्रुत्कर्ण !' "आ" आभिमुख्येन 'श्रुधि' शृणु त्वम् "हवम्" आह्वानमस्माकम् । श्रुत्वा च "नू चित्" पुराण इव 'दाधिष्व' धार-

यस्व, एताः 'मे' मम 'गिरः' हृदयेन । किञ्च, हे भगवन् ! 'इन्द्र !' 'मम' 'इमे' 'मोमम्' 'युजः' त्वद्युक्तस्य त्वां प्रत्याहृतस्य पुनः पुनरपि, ब्रुवतः 'ब्रुवन्' कुरुष्व औतुम् 'अन्तरम्' क्षणमित्यर्थः ॥

एवमनयोर्मन्त्रयोः अङ्घ्रि, आशृणुहीति आमन्त्रणपूर्वकादरभ्रवणपूर्वको विनियोगः, स न सम्भवत्यपौरुषविध्ये, न हि गवादयो अङ्घ्रि, आ शृणुहीत्युक्ताः किञ्चित् प्रतिपद्यन्ते । तस्मात् कार्यकारणसन्निवेशो मनुष्यवदेवतानाम्, कार्यकारणापेक्षं च विगानम् । तदेवमन्तेभ्यो मन्त्रदर्शनेभ्यः स्थितं पौरुषविध्यं मन्त्रदेवतानामिति ॥ ७।६।७ ॥

अपुरुषविधाः स्तुतव्यव्यात् ॥ १ ॥

“अपुरुषविधाः स्तुः इत्यपरम्” दर्शनमिति वाक्यशेषः । तदुक्तम् “अपां च ज्योतिषश्च भिष्रीभावकर्मणो वर्षकर्म जायते, तत्रोपमार्थेन युद्धवर्णा भवन्ति”-(२।१९।२।)-इति विज्ञायते । तदाहुः “नैतदस्ति यद्देवासुरम्”-इति च “न त्वं युयुत्से”-इत्यपि चैतदुक्तमेव ॥ ७।७।१ ॥

अपि तु यद् दृश्यतेऽपुरुषविधं तद्यथाग्निर्वायुरादित्यः पृथिवी

चन्द्रमा इति ॥ २ ॥

“अपि तु यद् दृश्यते” देवानां किञ्चित् “अपुरुषविधम्” अपुरुषप्रकारं तदित्यर्थः । “तद्यथा-अग्निः, वायुः, आदित्यः, पृथिवी, चन्द्रमाः-इति” । प्रत्यक्षत एतान्यपुरुषप्रकाराणि इत्यनेपामतोऽन्यथाभ्युपगमे दृष्टहानिः स्यात्, न चैतदिष्टम् । तस्मादपुरुषविधा अग्न्यादयः, तत्सामान्याददृष्टा इन्द्रादयोऽप्यपुरुषविधाः, न हि मनुष्यत्वे तुल्ये केचिदाकारिणः केचिदनाकारिण इति, तथैव देवतानामपि हि न्यायः । तस्मादपुरुषविधा इति ॥ ७।७।२ ॥

यथो एतच्चेतनावद्वद्धि स्तुतयो भवन्तीत्यचेतनान्यप्येवं

स्तूयन्ते यथाक्षप्रभृतीन्योषधिपर्यन्तानि ॥ ३ ॥

“यथो एतत् चेतनावद्वद्धि स्तुतयः भवन्ति इति, अचेतनान्यपि एवं स्तूयन्ते, यथा-अक्षप्रभृतीनि ओषधिपर्यन्तानि” । तस्मात् चेतनावत्स्तुतिमत्त्वमहेतुः पौरुषविध्ये देवतानाम्, अचेतनेष्वप्यक्षादिषु चेतनावत्स्तुतेर्दृष्टत्वादिति ॥ ७।७।३ ॥

यथो एतत्पौरुषविधिकैरङ्गैः संस्तूयन्त इत्यचेतनेष्व-

प्येतत्प्रत्यभिक्रन्दन्ति हरितेभिरासभिरिति ग्रावस्तुतिः ॥ ४ ॥

॥ इति ऽग्नेः ऋषिगण्डुसमाभिर्दिष्टव्या ॥ १ 'तस्मात्पुरुषविधा' ॥

.. “यथो एतत्पौरुषविधिकैः अङ्गैः संस्तुयन्ते इति” अयमप्यहेतुः, व्यभिचारित्वात्, “अचेतनेषु अपि एतत् भवति” तद्यथा—“प्रावस्तुतिः” ।

“एते वेदन्ति शतवत्सहस्रवदभिक्रन्दन्ति हरितभिरासभिः ।

विद्वो प्रावाणः सुकृतः सुकृत्यया होतुश्चित्पूर्वं हविरय माशत ॥ (ऋ० सं० ८, ४, २९, २)”—इति ॥

अर्बुदस्यार्षम् । जगती । प्रावस्तुतिः । ‘एते’ ‘प्रावाणः’ आभिपवकर्म कुर्वाणाः ‘वदन्ति’ कथम् ? ‘शतवत्’ शतमिव । ‘सहस्रवत्’ सहस्रमिव । शब्दब्राह्मण्याभिप्रायम् ‘अभिक्रन्दन्ति’ आह्वयन्ति सोमपातृन्—आगच्छतागच्छतास्माभिरभिपुतं सोमं पातुमिति । ‘हरितेभिः’ सोमसंसर्गात् हरिद्राणैः ‘आसभिः’ आस्यैः । तत्र या इयं ‘विद्वो’ व्याप्तिः प्राणाम्, एतया ‘सुकृत्यया’ शोभनया क्रियया एते ‘सुकृतः’ शोभनस्य कर्मणः कर्तारः ‘होतुः चित् पूर्वं’ होतुरपि अग्रेः, मानुषहोतुर्वा पूर्वं प्रथमतस्त्वं, ‘हविः’ एतत् सोमाख्यम्, ‘अद्यम्’ अदनीयम्, ‘आशत’ अश्नन्ति । अभिपवे सोमसंयोगमात्रमशनमुपचर्यते प्राणाम् । तस्मादपौरुषविध्यमिति । न हि प्राणां यथाभूतान्यास्यानि सन्ति, यत्संयोगेन च स्तयन्ते, तद्विन्द्रादीनामप्ययथाभूतैर्बाहुमुष्ट्यादिभिः स्तुतिः स्यात् । तस्मादहेतुरयं यत् “पौरुषविधिकैरङ्गैः संस्तुयन्ते”—इति । तस्मादपुरुषविधाः ॥ ७ । ७ । ४ ॥

यथो एतत्पौरुषविधिकैर्द्रव्यसंयोगैरित्येतदपि तादृशमेव ॥

“सुखं रथं युयुजे सिन्धुरश्विनम्” इति नदीस्तुतिः ॥ ५ ॥

“यथो एतत् पौरुषविधिकैः द्रव्यसंयोगैः इति, एतत् अपि तादृशम् एव” औपचारिकम्, रूपकमात्रमित्यर्थः, यथैव हि आस्यादिकल्पना दृष्टव्यभिचारित्वात् प्रावप्रभृतिषु न सम्भवति रूपकमात्रं स्तुत्यर्थं सङ्कल्पतां ग्राह्यादिकार्यसिद्धिः, एवं हरिरथजायादिस्तुतयो रूपकमात्रमिति । अपि च “सुखं रथं युयुजे सिन्धुरश्विनम्—इति नदीस्तुतिः” न चास्यां स्तुतौ यथाभूतार्थत्वोपपत्तिरस्ति, असम्भवात् । कथमसम्भवः ? न ह्युदकात्मिकाया नद्या वहन्त्या रथेऽवस्थानं सम्भवति ।

“सुखं रथं युयुजे सिन्धुरश्विनं तेन वाजं सनिषदस्मिन्नाजौ ।

महान्धस्य महिमा पतस्यतेऽदधस्य म्वयशसो त्रिश्विनः (ऋ० सं० ८, ३, ४)”—इति ॥

सिन्धुक्षिन्नाम प्रियमेधसः पुत्रः, तस्येयमार्षम् । जगती । नदीस्तुतिः ॥ “युक्त्वं”
 सुखहेतुं लोकस्य, “रथं” रंघणमुदकम् “युयुजे” युक्त्वती “सिन्धुः” नदी “अश्विनम्”
 अशनेन व्यापनेन तद्वन्तम् उदकरधम् । ‘तेन’ ‘वाजम्’ अन्नम् ‘सन्निषत्’ सम्भक्तवती
 उत्पादितवती ‘अस्मिन्’ ‘आजौ’ आजवने श्चंग्रामे यतो यतो गच्छति, ततस्ततो
 ग्रीष्मादि अन्नम् अभिनिष्पादयतीत्यर्थः यस्माच्चायमुदकरथोऽन्नमभिनिष्पादयति, तस्मात्
 तस्य ‘महान्’ ‘महिमा’ माहाभाग्यं ‘पनस्यते’ स्तूयते स्तोतृभिः । ‘अदब्धस्य’ अनुप-
 हीतस्य, ‘स्वयशसः’ स्वायत्तकीर्तिः, ‘विरप्शिनः’ विरपणशीलस्य शब्दकारिण इत्यर्थः ।
 रथमिव अश्विनम्—इति केचित् ॥

तदेवमादिष्वस्मभवात् मुख्यार्थकल्पनायाः, सर्वत्र रूपकप्रवादाः स्तुतय इत्यु-
 पेक्ष्यम् ॥ ७ । ७ । ५ ।

यथो एतत्पौरुषविधिकैः कर्मभिरित्येतदपि तादृशमेव ॥

“होतुश्चित्पूर्वे” हविरद्यंमाशत” इति श्रावस्तुतिरेव ॥ ६ ॥

“यथो एतत् पौरुषविधिकैः कर्मभिः—इति, एतन् अपि तादृशम् एव ।—
 होतुश्चित्पूर्वे” हविरद्यंमाशत (ऋ० सं० ८, ४, २९, २) इति” अशनशक्तिक्रिया
 श्रावणः स्तूयन्ते, न च पुनर्गोष्ठां यथाभूतमशनमास्ति । तस्मादिदमपि रूपकमेव ॥
 “एते वदन्ति” (७ । ७ । ४ ॥)—इत्यत्र व्याख्यातम् ॥ ७ । ७ । ६ ॥

अपि वोभयविधाः स्युः ॥ ७ ॥

“अपि वा उभयविधाः स्युः” उभयहेतुप्रामाण्यात् ॥ ७ । ७ । ७ ॥

अपि वा पुरुषविधानामेव सतां कर्मात्मान एते स्युर्यथा

यज्ञो यजमानस्य ॥ ८ ॥

“अपि वा पुरुषविधानामेव सताम्” पृथिव्यादीनां “कर्मात्मान एते स्युः”
 अपुरुषविधाः अतिजलादयः । परे तु, अधिऽतारः पुरुषविग्रहाः । एवमुभयोः प्रत्य-
 क्षागमयोरप्यनुग्रहः कृतो भविष्यति । “यथा,—यज्ञः यजमानस्य” कर्मात्मा, इदमेते-
 नाङ्गं संस्क्रियते, इदमेतेनाङ्गमुपचीयत इति संस्कृतममुष्मिन् लोके परैति इति च
 विशायेत ॥ ७ । ७ । ८ ॥

एष चाख्यानममयः ॥ ९ ॥ ७ ॥

• “एष च आख्यानसमयः” । भारते चाख्यानसमय एष एव सिद्धान्त इत्यर्थः । पृथिवी, स्त्रीरूपेण भारवत्सारणाय ब्रह्माणं ययाचे । अग्निश्च ब्राह्मणरूपेण वासुदेवार्जुनावुभौ खाण्डवं ययाचे । पुरुषरूपेणाग्निरूपेण च खाण्डवं ददाह । इत्येवमादि [ना] ॥

तदेतच्चतुर्धा भिद्यते, मन्त्रार्थदर्शनादेव — (१) पौरुषविध्यम्, (२) अपौरुषविध्यम्, (३) कर्मार्थात्मोभयविध्यम्, (४) नित्यमौभयाव्यभेदेति । सर्वं चैतदुपपद्यते, माहाभागे सत्यैश्वर्यात्, कथमिव देवता न स्यात्—अमूर्ती, मूर्ती, एकधा, द्विधा, बहुधा चेति ॥ यथा तु वर्त्तमानामपश्यन् मन्त्रदृशः तथा तथा अस्तुवन्, सर्वयेवादीपः, फलदर्शनात् नानावस्थादर्शनवदाख्यातृणां परिदेवनानिन्दादिष्वपि चेन्द्रादीनां कामकारनस्तद्रूपमवस्थितानां सा सा स्तुतिरेव, न निन्दा ।

उक्तं च,—

“हीना न निन्दा, स्तुतिरेव सा स्याद्देवान् मन्यः गभ्यगभिष्ट्यात्कः ॥

शक्तिक्षयेऽप्यध्यवस्यन्ति शिष्टाः स्तोतुं न पश्यन्ति गार्गि यतोऽन्याम् ॥” — इति ॥ ७ । ७ । ९ ॥ *

तिस्र एव देवता इत्युक्तं पुरस्तात्तासां भक्तिसाहचर्यं

व्याख्यास्यामः ॥ १ ॥

अथाकारचिन्तनव्यवधानाद्देवतात्रयाधिकारस्य तद्विशेषविवक्षया तदनुस्मृतये च स एतत् प्रकरोति—“तिस्रः एव देवताः—इत्युक्तं पुरस्तात्” इति ॥ यैः पुनस्तत्र विशेषो विवक्षितः, स उच्यते,—“तासां भक्तिसाहचर्यं व्याख्यास्यामः” । तासमेव तिसृणां भक्तिसाहचर्यम्, भक्तिश्च साहचर्यं च भक्तिकृत वा साहचर्यमिति । लोकादीनामेवाग्न्यादिभिर्भजनं भक्तिः, सहचरभावः साहचर्यम् । तत् किमर्थम् ?, उच्यते—अर्चावज्ञातपदे मन्त्रे भक्त्या साहचर्येण वा यथा देवता गभ्येत्येवमर्थं भक्तिसाहचर्यमुच्यते ॥ ७ । ८ । १ ॥

अथैतान्यग्निभक्तीन्ययं लोकः प्रातःसवनं वसन्तो गायत्री

त्रिवृत् स्तोमो रथन्तरं साम ये च देवगणाः समाम्नाताः

प्रथमे स्थानेऽग्रायी पृथिवील्लेतिस्त्रियः ॥ २ ॥

१ ‘वेति’ ॥ २ ‘स्तुवन्ति’ ॥ * इतोऽग्रे सप्तमखण्डसमाप्तिरवगन्व्या ॥ “इति निरुक्तवृत्तौ सप्तमा (द्वादशा)ऽध्यायस्य द्वितीयः पादः ॥ ७, २, ॥” इति तूल्यते ॥ ३ ‘यत्पुनः’ ॥ ४ ‘उच्यताम्’ ॥

यद्येवमुच्यतां तर्हि कानि किम्भक्तीनि !, इति । तनुच्यते-“अथ एतानि अग्नि-
भक्तीनि” । अर्धेति विशेषाधिकारे । अग्निं भजन्ते, अग्निना वा भज्यन्ते-इत्यग्निभ-
क्तीनि ॥ कतमानि ? “अयं लोकः” इत्येवमादीनि अग्निभक्तीन्यवगन्तव्यानि । “ये-
च देवगणाः समान्नाताः प्रथमे स्थाने” । तद्यथा, -आग्नी, अक्षाः, प्रावाणः, अभी-
पवः-इत्येवमादीनि ॥ “अग्रायी, पृथिवी, इळा-इति स्त्रियः” । ‘इळा, पृथिवी,
अग्रायी’-इति क्रमेण वक्तव्ये क्रमभेदोऽग्रायी तत्समा[ना]ख्यानात् सन्निकृष्टतरा, न तथा
पृथिवीति, तस्मात् प्रथममुच्यते, ततः पृथिव्याश्रयसम्बन्धादग्नेर्न तथेळा, परोक्षादग्निधे-
यस्य ॥ ‘आग्नी’-मध्ये ‘तिस्रो देवीः’ इत्यत्र इळा, भारत्याः द्युस्थानाया अनन्तरं
श्रूयमाणा, -“आ नो यज्ञं भारती सूर्यमेन्विळा मनुष्वदिह चेत्यन्ती (ऋ० सं० ८,
६, ९, ३)”-इति । कर्षं पृथिवीस्थाना ? इति । उच्यते-अनुयाजेषु सामर्थ्यात्, “द्यां
भारत्यादित्यैरस्पृक्षन् सरस्वतीमं रुद्रेयं जमावीदिहैवेळया वसुमत्या” इत्यतः
सामर्थ्यमुन्नीय वसुसाहचर्यात् इहैवेळयेति चाग्निभक्तिरिच्छेत्याह । रुद्रैः साहचर्यात् सरस्वती
मध्यस्थाना आदित्यैः साहचर्यात् भारती द्युस्थानेति ॥ ७ । ८ । २ ॥

अथास्य कर्म वहनं च हविषामावाहनं च देवतानां यच्च
किञ्चिद्दार्ष्टिर्विषयिकमग्निकर्मैव तत् ॥ ३ ॥

“अथास्य कर्म” अथास्याग्नेः कर्म सहभावि, अनन्यदेवतागामि, यत्नयोगादसत्य-
यमिश्रं दे आग्नेय एव मन्त्रो भवति । “वहनं च हविषाम्” इत्येवमादि । “दार्ष्टि-
विषयिकम्” दृष्टयनुग्रहो यस्य विषयः, तद्दार्ष्टिर्विषयिकम्, प्रकाशादि । कर्मैत्यर्थः ।
“अग्निकर्मैव तत्”-इति (अथाम्य कर्म इति) प्रकृते पुनर्वचनमादरार्थम्, आध्यात्म्येऽपि
यावान् काश्चित् प्रकाश इति ॥ ७ । ८ । ३ ॥

अथास्य संस्तविका देवा इन्द्रः सोमो वरुणः पर्जन्य
ऋतवः ॥ ४ ॥

“अथास्य संस्तविका देवाः” यैः सह अग्निः स्तुयते । तद्यथा, -“इन्द्रः, सोमः”
इत्येवमादयः । मन्त्रस्वभावांप्रदर्शनाय संस्तवोदाहरणम् । अग्नेः पूर्वनिपाताद् देव-
ताद्वन्द्वे मुख्यता -

“अम् इन्द्रश्च वाशुपो दुराणे सुतावतो यज्ञमिहोपयातम् ।

अमर्षन्ता सोमपेयाय देवा ॥ (ऋ० सं० ३, १, २५, ४)”-इति ॥

विश्वामित्रस्येयमार्षम् । विराट् । अनुष्टुप् । आग्रायणे विनियोगः । हे भगवन् !
'अग्ने !' त्वम् 'इन्द्रः च' 'देवा' देवौ अस्य 'दाशुषः' दत्तवतः हवीषि, यज्ञमानस्य
'दुरोणे' यज्ञगृहे 'सुतावतः' अभिपुत्रवतः 'यज्ञम्' सोमम् 'अमर्धन्ता' मृषं संग्रामम-
कुर्वाणौ अन्तरां केनचित् सह 'सोमपेयाय' सोमपानार्थम् 'उपयातम्' इत्येतदाशास्महे ॥

“अग्नीषोमाविमं सु मे शृणुत वृषणा हवम् ।

प्रति सूक्तानि हर्ष्यन्तं भवन्तं दाशुषे मयः ॥ (ऋ० सं० १, ६,
२८, १)”—इति ॥

सोमेन सह संस्तवः । गोतमस्यार्षम् । अनुष्टुप् । पाणिमाने अग्नीषोमीयस्यानुवाक्या ॥
हे 'अग्नीषोमी !' युवामुच्येथे । 'इमं' 'हवम्' आह्वानं 'मे' मम 'सु' सुष्ठु 'शृणुतम्'
'वृषणा' वृषणौ वर्षितारौ श्रुत्वा चागच्छतम् । आगत्य च 'प्रतिहर्ष्यन्तं' प्रतिप्रेष्यन्तं,
मया पूर्वं प्रेषितौ प्रति कामयेथाम् इमानि सूक्तानि श्रोतुम् । श्रुत्वा चेमानि 'भवन्तं'
'दाशुषे' युवां हविर्दाने 'मयः' मुखावित्यर्थः ॥

“त्वं नो अग्ने वरुणस्य विद्वान्देवस्य हेळोऽवयासिसीष्ठाः ।

यजिष्ठो वह्नितमः शोशुचानो विश्वा द्वेषांसि प्रमुमुग्ध्यस्मत् (ऋ० सं०
३, ४, १२, ४)”—इति ॥

वरुणेन संस्तवः । वामदेवस्यार्षम् । त्रिष्टुप् । अवमृष्ये विनियोगः । हे भगवन् !
‘त्वम्’ ‘नः’ अस्मान् यथावत् ‘विद्वान्’ जानानः भक्ता मम एते इति ।
‘य देवस्य’ यः अस्मान् प्राति ‘हेळः’ क्रोधः, तम् अनेनावमृष्यकर्मणा ‘अव-
‘सीष्ठाः’ अपगमय । किञ्च, यः त्वं ‘यजिष्ठः’ यष्टतमः, देवानां होतृत्वे वर्त्त-
‘र्षम्’ ‘वह्नितमः’ वादतमश्च हविषाम्, स त्वं पुनः पुनः ‘शोशुचानः’ देदीप्यमानः
तेषु तेषु कर्मसु ‘विश्वा’ विश्वानि सर्वाणि ‘द्वेषांसि’ द्वेध्याणि ‘प्र’ प्रकर्षेण ‘अस्मत्’
अस्मत्तः ‘मुमुग्धि’ मुञ्च विधेयज्येत्यर्थः ॥

“अग्नीपजेन्यावर्तन् धियं मेऽस्मिन्हवे सुहवा सुष्टुतिनः ।

हेळामन्यो जनयद्रर्भमन्यः प्रजावतीरिष आधत्तमस्मे (ऋ० सं० ४, ८,
१६, ६)”—इति ॥

पर्जन्येन संस्तवः । भरद्वाजस्यार्षम् । त्रिष्टुप् ॥ हे ‘अग्नीपर्जन्यौ !’ युवाम् उच्येथे ।
‘अवतम्’ आगच्छतम्, इमां ‘धियम्’ इदं कर्म प्रति, ‘मे’ मम ‘अस्मिन्’ ‘हवे’
आह्वाने ‘सुहवा’ सुहवौ स्वाह्वानौ ‘सुष्टुति’ शोभनाभिमां स्तुतिं श्रोतुम् । आगत्य च

श्रुत्वा इमाम् 'इष्टाम्' इष्टाम् अन्नम् 'अन्यः' एकः 'जनयत्' जनयतु, 'गर्भम्' अन्यः गर्भमेको जनयतु । तौ युवामेव प्रतिसंवत्सरं 'प्रजावतीः' प्रजासंयुक्ताः 'इषः' अन्नानि 'आ' आभिमुख्येन स्थित्वा 'धत्तं' दत्तम्, 'अस्मे' अस्मभ्यमित्यर्थः ॥ .

“अग्नेदेवाँ इहावह सादया योनिषु त्रिषु ।

परिभूषपिब ऋतुना ॥ (ऋ० सं० १, १, २८, ४)”—इति ॥

ऋतुभिः संस्तवः । मेधातिथेरार्षम् । गायत्री । ऋतुयाजेषु विनियोगः ॥ हे भगवन् ! 'अग्ने!' 'देवान्' 'इह' अस्माकं कर्मणि 'आवह' आह्वय । आहूय देवान् 'सादय' 'योनिषु त्रिषु' सबनेषु त्रिषु । एतान् यथाकालं यज । अमुना प्रकारेण 'परिभूष' सर्वतो देवयागे-
नालङ्कुरुष्व एतं यजम्, आत्मना 'पिब' चैतं सोमम् 'ऋतुना' सह ॥ ७ । ८ । ४ ॥

अग्रावैष्णवं च हविः ॥ ५ ॥

“अग्रावैष्णवं च हविः” । एभिर्ग्रहणात् हविष एव सम्प्रदानार्थत्वम् । या ऋचः ताः सस्तवेनाग्राविष्णवोः सन्ति । तद्यथा—

“अग्राविष्णू सृजोपसेमा वद्धन्तु वां गिरः ।

द्युम्नैर्वाजेभिर्गतम् ॥”—त्येवमाश्रयः ॥

वामदेवस्येयमार्षम् । गायत्री । अग्रावैष्णवं हविषि विनियोगः ॥ हे 'अग्रावि 'सृजोपसा' सृजोपसौ नित्यं सप्त जापणो नित्यं समानधीती 'वां' युवामुच्चेथे ।

एताः अस्मद् 'गिरः' अम्भस्तुतयः 'वद्धन्तु' वद्धयन्तु युवाम् । वृद्धौ च सत्याम् । अग्ने-
देवैः 'द्युम्नैः' द्योतनवाद्भिः 'वाजेभिः' अन्नैर्गन्धुग्रतैः 'आगतम्' अस्मान् ॥ ५ ॥
यातम् ॥ ७ । ८ । ५ ॥

न त्वृक् संस्तविकी दशतयीषु विद्यते ॥ ६ ॥

“न त्वृक् संस्तविकी दशतयीषु विद्यते” । 'न'—इति प्रतिषेधः । 'तु' शब्दोऽवधारणार्थः । 'ऋक्' 'संस्तविकी' सस्मवयुक्ता, 'दशतयीषु' दशमण्डलावयवप्रविभागेन तायत इति दशतयः ऋग्वेदः, तस्य शाखाः दशतय्यः, तासु सर्वास्वपि शाखासु एकापि हविष्यविनियुक्ता शस्त्रमध्यपातिनी ऋक् अग्राविष्णवोः संस्तविकी नास्ति । स्यादप्यन्यत्र संस्तविकी, न तु दशतयीषु । अमंस्तवेन वा दशतयीष्वपि इत्युत्सर्गं दर्शयति, एवमेतन्मया निपुणमन्विष्यत इति ॥ ७ । ८ । ६ ॥

अथाप्याग्रापौष्णं हविर्न तु संस्तवः ॥ ७ ॥ ८ ॥

अथाप्ययमपर उत्सर्गः,—“अथाप्याम्नापौष्णं” “हविः” एव, “न तु संस्तवः” ।
तस्मिंस्तु हविषि । किंतु पृथक् पृथगेव अग्निः स्तूयते पूषा च ॥ ७ । ८ । ७ ॥

तत्रैतां विभक्तिस्तुतेः प्रपुलाहन्ति—॥

“तत्र” तस्मिन् संस्तवे अग्निपूष्णोः “एतां विभक्तिस्तुतिम् ऋचम्” “उदा-
हरन्ति” नैरुक्ताः—॥*

“पूषा त्वेतश्च्यावयतु प्र विद्वाननष्टपशुर्भुवनस्य गोपाः ।

स त्वैतेभ्यः परिददत्पितृभ्योऽग्निदेवेभ्यः सुविदन्त्रियेभ्यः ।”

पूषा त्वेतः प्रच्यावयतु विद्वाननष्टपशुर्भुवनस्य गोपा इत्येष

हि सर्वेषां भूतानां गोपायितादित्यः स त्वैतेभ्यः पारिद-

दत् पितृभ्य इति सांशयिकस्तृतीयः पादः । पूषा पुरस्ता-

त्तस्यान्वादेश इत्येकमग्निरुपरिष्ठात्तस्य प्रकीर्त्तनेत्यपरम् ।

“अग्निदेवेभ्यः सुविदन्त्रियेभ्यः ।” सुविदत्रं धनं भवति

विन्दतेवैकोपसर्गाद्ददातेर्वा स्याद् व्युपसर्गात् ॥ १० ॥ ९ ॥

“पूषा त्वेतः (ऋ० सं० ७, ६, २३, ३)”—इति ॥ देवश्रवसो यामायनस्या-
र्षम् । त्रिष्टुप् । पुनः श्रवस्य कर्णे प्रमीतानुमन्त्रणे विनियोगः ॥ सः प्रमीत उच्यते ।

“पूषा” भगवान् “आदित्यः” पथामधिपतिः, सः “त्वा” त्वाम् “इतः” मनुष्यलो-
कात् विशिष्टेन पथा “प्रच्यावयतु” प्रगमयतु “विद्वान्” अव्यवहितज्ञानः । सर्वत्र

ज्ञानाव्यवधानादेव च “अनष्टपशुः” । “भुवनस्य गोपाः” । भुवनस्य भूतजातस्य

गोपाः रक्षिता उपर्यवस्थितः “सः” पूषा, एवंलक्षणः “त्वा” त्वां प्रगमय्य “एतेभ्यः”

चन्द्रमण्डलोपान्तवासिभ्यः “पितृभ्यः” “परिददत्” परिददातु । तदुक्तम्,—“दक्षिणा-

यनात् पितृलोकम्”—इति “अग्निः” अपि चैतेभ्यः उत्कृष्य “देवेभ्यः

सुविदन्त्रियेभ्यः” ये विद्युतो मध्ये निवसन्ति, तेभ्यः परिददातु । तदप्युक्तम्,—

“चन्द्रमसो वैद्युतम्”—इति । स त्वमेवमुभावपि देवलोकपितृलोकावभ्यस्तुहीत्याशीः

* इतोऽग्ने-अष्टमखण्डसमाप्तिरपलभ्यते सा ‘तत्र तस्मिन् संस्तवे’ इत्यतः प्रागुचिता ॥

प्रमीतस्य । उक्तं च,—“ये देवयानाः पितृयानाश्च लोकाः सर्वस्ताननृणाः संभरेम”—इति ॥

“स त्वैतेभ्यः० इति सांशयिकः तृतीयः पादः” संशयोऽस्मिन्नस्तीति सांशयिकः, तृतीयः पादोऽस्या ऋचः ॥ कथं कृत्वा ? यथा,—“पूषा पुरस्तात्” “पूषा त्वैतद्व्यावयतु”—इति, “तस्य अन्वादेशः—इति एकम्” सामर्थ्याद्दर्शनम् । तथा व्याख्यातमेव । त्रयः पौष्णाः पादाः, एक एवाग्नेयः एवमियं विभक्तस्तुतिः । अथवा—द्वाः संवाग्नेया । तत्र अर्थयोजना,—पूष्णा प्रख्यावितं सन्तं सोऽग्निर्वक्ष्यमाणस्त्वामेतेभ्यः पितृभ्यो देवेभ्यः सुविदत्रियेभ्यः परिददातु, मा पितृभ्यः प्रेतेभ्य इत्यभिप्रायः । तं प्रेतं दिष्टमितोऽग्र्य एव हरन्तीत्यपेक्ष्य सर्वनाम्नश्चोत्तरेणाप्यग्निशब्देन सम्बन्धमविरुध्यमान व्यपेक्ष्य अकल्पयत् । “अग्निः उपरिष्ठात्, तस्य प्रकीर्त्तना—इति अपरम्”—इति ॥

“सुविदत्रं धनं भवति”—“त्रिन्दतेः वा” “एकोपसर्गात्” सु—इति एतेन एकेन उपसर्गेण उपगृष्टात् ॥ “ददातेः वा” “द्वयुपसर्गात्” सु—वि—भ्यां द्वाभ्याम् उपसर्गाभ्यां युक्तात् । तद येषामस्ति ते सुविदत्रयाः ॥ ७ । ९ । १ ॥ *

अथैतानीन्द्रभक्तीन्यन्तारिक्षलोको माध्यन्दिनं सवनं ग्री-
ष्मस्त्रिष्टुप् पञ्चदशस्तोमो बृहत्साम ये च देवगणाः समा-
म्राता मध्यमे स्थाने याश्च स्त्रियः ॥ १ ॥

“अथ एतानि इन्द्रभक्तीनि”—इति । पूर्ववत् सर्वम् “अन्तरिक्षलोकः”—इत्येवमादि । “ये च देवगणाः समाम्राताः” मरदादयः । “याश्च स्त्रियः”, अदित्याद्याः ॥ ७ । १० । १ ॥

अथास्य कर्मरसानुप्रदानं वृत्रवधो या च का च बल-
कृतिरिन्द्रकर्मैव तत् ॥ २ ॥

“अथ अस्य कर्म”—। “रसानुप्रदानम्” अग्रश्रायनम्, वर्षादि, “वृत्रवधः” मेघवधः, “या च का च बलकृतिः” अन्यापि । “इन्द्रकर्म एव सत्”—इति आद-
रार्थं पुनर्वचनम्, अपि कीटपिपीलिकादिषु यद्गलेन क्रियते सर्वम्, इन्द्रकर्मैव तदिति ॥ ७ । १० । २ ॥

अथास्य संस्तविका देवा अग्निः सोमो वरुणः पूषा
बृहस्पतिर्ब्रह्मणस्पतिः पर्वतः कुत्सो विष्णुर्वायुः ॥ ३ ॥

“अथ अस्य संस्तविकाः देवाः” । “अग्निः, सोमः”—इत्येवमादयः । तद्यथा,—

‘इन्द्राग्नी रोचना दिवः पति वाजेषु भूषथः ।

तदा चेति प्र वीर्यम् ॥ (ऋ० सं० ३, १, १२, ४)”—इति ॥

विश्वामित्रस्यार्षम् । गायत्री । ऐन्द्राग्ने हविषि विनियोगः ॥ हे ‘इन्द्राग्नी’ ‘रोचना’ रोचनौ दीपनौ हविषा च उदकेन च ‘दिवः’ ‘परिभूषथः वाजेषु’ अस्मान् सर्वतः, येनाग्नेषु स्वामित्वेन भवेमहि, तथा कुरुतम् । ‘तत्’ वीर्यम् ‘वाम्’ भवतोः ‘प्र’ प्रकृष्टम् अहम् ‘चेति’ जाने, येन परिभावयथो यागेषु स्तोतृन् पुरः । अत एवमाशास्महे ॥

सोमेन संस्तवः,—“इन्द्रासोमा समघशंसम्”—इत्यत्र व्याख्यातः ॥

वरुणेन संस्तवः,—“इन्द्रावरुणा युवमध्वराय नः”—इति । व्याख्यातः शेषः ॥

‘इन्द्रापूषणा वयं सख्याय स्वस्तये ।

हुवेम वाजसातये ॥ (ऋ० सं० ४, ८, २३, १)—इति ॥

पूषणा संस्तवः । भरद्वाजस्येयमार्षम् । गायत्री । ऐन्द्रापौष्णे हविषि विनियोगः ॥ हे ‘इन्द्रापूषणौ !’ ‘सख्याय’ समानख्यानाय, ‘स्वस्तये’ स्वस्त्ययनाय च, ‘वाजसातये च’ अन्नसननाय च ‘हुवेम’ आह्वयामहे युवां वयं नित्य यशेषु इदमाशास्महे इति ॥

‘इदं वामास्ये हविः प्रियमिन्द्राबृहस्पती ।

उक्तं मदश्च शस्यते ॥ (ऋ० सं० ३, ७, २५, १)”—इति ॥

बृहस्पतिना संस्तवः । वामदेवस्येयमार्षम् । गायत्री । ऐन्द्राबृहस्पत्ये हविषि विनियोगः ॥ हे ‘इन्द्राबृहस्पती !’ ‘इदं’ ‘हविः’ यद् वयं दत्तः, तत् ‘प्रियम्’ इष्टम् ‘आस्ये’ ‘वाम्’ अस्तु । यत् च इदम् ‘उक्तं’ ‘शस्यते’ ‘मदः च’ प्रतिगरेण सह, तच्च वां प्रियमस्तु । इत्येतदाशास्महे ॥

“विश्वं सत्यं मघवाना युवोरिदापश्च न प्रमिनन्ति व्रतं वाम् ।

अच्छेन्द्राब्रह्मणस्पती हविर्नोऽन्नं युजे व वाजिना जिगातम् ॥ (ऋ० सं० २, ६, ३, २)”—इति ॥

ब्रह्मणस्पतिना संस्तवः । गुत्समदस्येयमार्षम् । त्रिष्टुप् ॥ ‘विश्वं’ सर्वं जगत् ‘सत्यं’ यावदिदमस्ति । किंच, हे ‘मघवाना’ मघवानौ धनवन्तौ ‘इन्द्राब्रह्मणस्पती !’ युवा-मुच्येथे । ‘युवोः’ युवयोः सर्वम् एतत् स्वभूतम् । किंच, यतः सर्वस्येशानौ स्थः, अतः ‘आपश्च’ आपोऽपि ‘न प्रमिनन्ति’ न हिंसन्ति, ‘व्रतम्’ कर्म ‘वां’ युवयोः यथासङ्कल्पं वर्त्तते । यौ युवाम् एवमतिमहानुभावौ, तौ ‘नः’ अस्माकम् ‘अच्छ’ आभि-

मुख्येन इदं 'हविः' 'जिगातम्' आगच्छतं भोक्तुम् । 'युजा' युजौ 'इव' सहचारिणौ 'वाजिना' वाजिनौ रथात् विमुक्तौ बुभुक्षु स्वम् 'अन्नम्' । इत्येतदाशास्महे ॥

इन्द्रापर्वता बृहता रथे न वामीरिष आवहतं सुवीराः ।

वीतं हव्यान्यध्वरेषु देवा वर्धेथां गीर्भिरिळया मदन्ता ॥ (ऋ० सं० ३, ३, १९, १)"-इति ॥

पर्वतेन संस्तवः । विश्वामित्रस्येयमार्षम् । त्रिष्टुप् ॥ हे 'इन्द्रापर्वता' इन्द्रापर्वतौ ! 'देवा' देवौ युवामुच्येथे । 'बृहता' महता रथेन, महतोदकरहणेन उदकदानेन 'वामीः' वननायाः 'इषः' अन्नानि 'आवहतम्' आवहन्तम् ईरयन्तं, व्रीह्यादीनि प्रेरयन्तम् । 'सुवीराः' शोभनवीराः । ततः स्वे काले ईजानानामस्माकं 'वीतं' भक्षयतम् 'हव्यानि' पुरोडाशादीनि 'अध्वरेषु' 'वर्द्धेथाम्' च 'गीर्भिः' स्तुतिभिः पुनःपुनः प्रतिकर्म 'इळया' अन्नेन 'मदन्ता' मदन्तौ तृप्यन्तौ । इत्येतदाशास्महे ॥

"इन्द्राकुत्सा वहमाना रथेना वामत्या अपि कर्णे वहन्तु ।

निःपीमद्भ्यो निर्धमथो निःषधस्थान्मघोनो हृदो वरथस्तर्मांसि ॥ (ऋ० सं० ४, १, ३०, ४)"-इति ॥

कुत्सेन संस्तवः । अवस्थोराषम् । त्रिष्टुप् ॥ 'इन्द्राकुत्सा' हे इन्द्राकुत्सौ ! 'वहां माना' वहमानौ उह्यमानौ 'रथेन' युवां ब्रुवे । 'आवहन्तु वाम्' 'अत्याः' अश्वाः 'अपि' 'कर्णे' नित्यं कर्मणे । ततश्च कर्मणा परितोषितौ, अस्माभिः 'निःपीमद्भ्यः' 'निर्धमथः' सर्वतः अरीन् 'निःषधस्थात्' समानस्थानादन्तरिक्षादद्भ्यः अपः । ततः ओषध्याद्युत्पत्त्या सुकालं कुर्वाणौ । 'मघोनः' महान्त्येतानि 'तर्मांसि' 'हृदः' हृदयस्य च्छादकानि अनाकालभयकृतानि 'वरथः' वारयथः । इत्येतदाशास्महे ॥

"इन्द्राविष्णू दृहिताः शम्बरस्य नव पुरो नवति च भ्रथिष्टम् ।

शतं वर्चिनः सहस्रं च साकं हृथो अमृत्यसुरस्यर्वारान् ॥ (ऋ० सं० ५, ६, २४, ५)"-इति ॥

विष्णुना संस्तवः । वसिष्ठस्यार्षम् । त्रिष्टुप् । त्रैधातव्यां विनियोगः ॥ हे 'इन्द्राविष्णू' युव- 'दृहिताः' स्थिरीकृताः 'शम्बरस्य नवति नव च पुरः' मेघस्य असुरस्य वा स्वभूताः पुरः 'भ्रथिष्टम्' हतवन्तौ स्थः । ताश्च हत्वा मेघान्तर्गताः 'शतं' 'वर्चिनः' दीप्तिमतः अन्न- वसोन्वा 'सहस्रं च साकम्' अवस्थितान् सहभावेन एकनिश्चयान् 'हृथः' हतवन्तौ स्थः । 'अप्रति' अप्रतीकारान् 'वीरान्' 'असुरस्य' शम्बरस्य स्वभूतान् । यौ युवामेतद- तिदुष्करमकष्टम्, तावस्माकमपि शत्रून् हृथः । इत्येतदाशास्महे ॥

“इन्द्रवायू इमे सुता उप प्रयोभिः रागतम् ।

इन्द्रवो वामुशन्ति हि ॥ (ऋ० सं० १, १, ३, ४)”—इति ॥

वायुना संस्तवः । मधुच्छन्दस आर्षम् । गायत्री । उपात्तद्विकर्मात्मनोऽपि हि मध्य-
मस्य एकस्यापि वाध्विन्द्रभावेन विकरणधर्मित्वात् द्वित्वं विभ्रतो नैरुक्तपक्षेऽपि द्विवचन-
संस्तुतिरविरुद्धा, यथा एकस्थोदकस्य द्विपात्रस्थस्य द्विवचनेनोक्तिः । ऐन्द्रवायवस्य ग्रहस्य
पुरोऽनुवाक्येयम् ॥ हे ‘इन्द्रवायू !’ युवामुच्येथे । ‘इमे’ ‘सुताः’ अभिषुताः ‘इन्द्रवः’
सोमा इत्यर्थः । सुसंस्कृताः सोमा यस्मात् ‘उशन्ति’ कामयन्ते युवामात्मपानाय, तस्मात्
‘आगतम्’ उपागच्छतं पातुमेतान् । कथं च पुनरुपागच्छतम् ? ‘प्रयोभिः’ अजैः अस्म-
त्सम्प्रदेयैरभ्युद्यतैः । इत्येतदाशास्महे ॥ ७ । १० । ३ ॥

अथापि मित्रो वरुणेन संस्तूयते ॥ ४ ॥

“अथापि मित्रो वरुणेन संस्तूयते” । अथ—शब्दः प्रकृतात् इन्द्राद् विशेषतो मित्रा-
दान् प्रकरोति । अपि—इति सम्भावने । प्रकृताभ्यास्तस्मभ्यो देवताभ्यः पराण्यपरेणाभि-
धानेन संस्तवयुक्तानीति भेदपक्षे अवरोध एव । नैरुक्तपक्षे यद्विरुद्धाभासमिव किञ्चिदत्र,
तादन्त्रवायुसंस्तवे प्रतिसमाहितम् ॥ ‘मित्रो वरुणेन’—इत्येवमादिषु या प्रथमया निर्दि-
ष्यते, सा मुख्या स्तुतिः, या तृतीयया सा अमुख्या, सा च निर्दिष्टा ॥

“आ नो मित्रावरुणा धृतैर्गव्यूतिमुक्षतम् ।

मध्वारजांसि सुकतू ॥ (ऋ० सं० ३, ४, ११, ६)”—इति ॥

विश्वामित्रस्यार्षम् । गायत्री । मैत्रावरुण्याः पयस्यायाः पुरोऽनुवाक्या ॥ ‘मित्राव-
रुणा’ हे मित्रावरुणौ ! ‘सुकतू’ शोभनकर्माणौ । युवामुच्येथे । ‘गव्यूतिम्’ गोयूतिम्,
‘पयसोदकोत्पत्त्ये’ ‘रजांसि’ च गोयूतेर्यान्यन्यानि स्थानानि ग्रीह्यादिधान्योत्पत्तिक्षेत्राणि,
तानि च ग्रीह्याद्युत्पत्त्ये ‘मध्वा’ मधुरेण शस्यसम्पत्करणेन ‘धृतैः’ धृतेन उदकेन ‘नः’
अस्माकम् ‘उक्षतम्’ आसिञ्चतम् । इत्येतदाशास्महे ॥ ७ । १० । ४ ॥

पूष्णा रुद्रेण च सोमः ॥ ५ ॥

“पूष्णा रुद्रेण च सोमः”

“सोमोपूष्णा जर्नना रयीणां जर्नना दिवो जर्नना प्रथिव्याः ।

जातौ विश्वस्य भुवनस्य गोपौ देवा अकृण्वन्मृतस्य नाभिम् ॥ (ऋ० सं०
२, ८, ६, १)”—इति ॥

पूष्णा सोमस्य संस्तवः । यत्समदस्यार्षम् । त्रिष्टुप् । सोमापौष्णस्य चरोः पुरोऽनु-
वाक्या ॥ सोमापूषणौ चन्द्रसूर्यौ, तावुच्येते । 'सोमापूषणा' हे सोमापूषणौ ! युवां
'जनना' जननौ जनाधितारौ 'रयीणां' धनानाम्, 'जनना' जनाधितारौ च स्वैनोपकारेण
दिवः, जनना जनाधितारौ च 'पृथिव्याः' । 'जातौ' जातमात्रौ एव युवां 'विश्वस्य'
सर्वस्य 'मुवनस्य' भूतजातस्य 'गोपौ' गोप्तारौ बभूवयुः । 'देवाः' च रश्मयः युवामेव
'अमृतस्य' उदकस्य 'नाभि' नहनं बन्धनम्, आधारं सर्वलोकस्य 'अकृण्वन्' सदा
कुर्वन्ति । युवामिदं नाम अस्माकं कुरुतमित्याशिषा निराकाङ्क्षम् ॥

“सोमारुद्रा युवमेवान्यस्मै विश्वा तनूषु भेषजानि धत्तम् ।

अवस्यतं मुञ्चतं यन्नो अस्ति तनूषु बद्धं कृतमेनो अस्मत् ॥ (ऋ० सं०
५, १, १८, ३)”—इति ॥

रुद्रेण संस्तवः । भरद्वाजस्येयमाषम् । त्रिष्टुप् । सोमारुद्रस्य चरोः पुरोऽनुवाक्या ॥
'सोमारुद्रा' हे सोमारुद्रौ ! युवामुच्येते । 'युवं' युवाम् 'एतानि' सर्वाणि 'भेषजानि'
'अस्मे' अस्माकं 'तनूषु' शरीरेषु 'धत्तम्' । किञ्च, 'अवस्यतम्' नित्यमस्मान्वितुं
रक्षितुमिच्छतम् । किञ्च, 'यन्' 'नः' अस्माकम्, मनोवाक्यायैः 'कृतम्' 'एनः' किञ्चित्
अस्ति, 'तनूषु' तत् 'मुञ्चतम्' अस्मत् अस्मत्तः ॥ ७ । १० । ५ ॥

अग्निना च पूषा ॥ ६ ॥

“अग्निना च पूषा” मन्थमस्थानेन च ग्रस्थानेन च संस्तव इति, पार्थिवेन प्रतिपे-
षात्—ऋच नोदाहरति, मृग्यमुदाहरणं येन संस्तवः ॥ ७ । १० । ६ ॥

वातेन च पर्जन्यः ॥ ७ ॥ १० ॥

“वातेन च पर्जन्यः” ।

धर्तारो दिव ऋभवः सुहस्ता वातापर्जन्या महिषस्य तन्यताः ।

आप ओषधीः प्रतिरन्तुनो गिदो भगो रातिर्वाजिनो यन्तु मं हवम् ॥ (ऋ०
सं० ८, २, १३, ५)”—इति ॥

वसुकर्णस्यार्षम् । त्रिष्टुप् ॥ 'धर्तारः' दिवः ऋभवः 'सुहस्ता' शोभनहस्ता 'वाता-
पर्जन्या' वातापर्जन्यौ च, 'आपः' च, 'ओषधीः' ओषधयश्च, 'भगः' च, 'रातिः' दाता,
'वाजिनः' च, 'धर्तारः' धाराधितारः, 'दिवः' द्यौतनवन्तः ये देवाः उदकस्य । 'महि-

‘पस्य’ सहतः ‘तन्यतोः’ सर्वायतनिनुः । ‘हवं’ हवनगाहानम् ‘नः’ अस्माकम् । ‘आयन्तु’ आगच्छन्तु । आगत्य च ‘प्रतिरन्तु’ प्रतीर्णाः कुर्वन्त्वेता अस्मद् ‘गिरः’ वर्द्धयन्तिवत्यर्थः । वातापर्जन्याविति अत्र संस्तवः ॥ ७ । १० । ७ ॥ *

अथैतान्यादित्यभक्तीनि—असौ लोकस्तृतीयसवनं वर्षा
जगती सप्तदशस्तोमो वैरूपं साम ये च देवगणाः समा-
म्राता उत्तमे स्थाने याश्च स्त्रियः ॥ १ ॥

“अथैतान्यादित्यभक्तीनि”—इति । पूर्ववत् “असौ लोकः”—इत्येवमादि । “सूर्य्यो
युस्थानः” इति पूर्वमधिकृत्य “अथ एतानि आदित्यभक्तीनि”—इति इहाब्रवीत्
स्पृष्टोद्घोतनानुस्मृतये ॥

“ये च देवगणाः समाम्राता उत्तमे स्थाने” आदित्यादयः । “याश्च स्त्रियः”—
उषाः, सूर्या, वृषाकपायी, सङ्ग्रन्धः, देवपत्न्यः इति ॥ १ । ११ । १ ॥

अथास्य कर्म रसादानं रश्मिभिश्च रमधारणं यच्च
किञ्चित् प्रवह्नितादित्यकर्मैव तत् ॥ २ ॥

“अथाम्य कर्म”—“रसादानम्”—इत्येवमादि, “यच्च किञ्चित् प्रवह्नितादित्यकर्मैव तत्” ॥ ७ । ११ । २ ॥

चन्द्रमसा वायुना संवत्सरेणेति संस्तवः ॥ ३ ॥

“चन्द्रमसा, वायुना, संवत्सरेण इति संस्तवः” । अल्पत्वात् स्वगण्डैरेव ब्रवीति,
नाधिकारवचन करोति अथास्येति ॥

“पूर्वापरं चरतो माययैतौ शिशु क्रीळन्तौ परियातो अध्वरम् ।

विश्वान्यन्यो भुवनाभिचष्ट क्रतून्त्यो विदधजायते पुनः ॥ (ऋ० स० ८,
३, २३, ३)”—इति ॥

चन्द्रमसा संस्तवः । सूर्यायाश्चार्धम् । जगती । राजयक्ष्मेष्टयां वैश्वदेवस्य चरोः पुरो-
ऽनुवाक्यैषा ॥ ‘पूर्वापरं चरतः’ सूर्याचन्द्रमसौ । पूर्वपक्षे—पूर्वः सूर्यः, अपरश्चन्द्रमाः ।
अपरपक्षे—पुनरपरः सूर्यः, पूर्वश्चन्द्रमाः । एवम् ‘एतौ’ चरणमनुपगतं चरन्तौ सर्वदा
चरतः । तौ पुनः ‘मायया’ योगैश्वर्य्यकृतया कयापि प्रजयेति कस्तत्त्वं वेद । न ह्ययो-

गिनौ एवं शक्तौ चरितुमिति । अपि चैतदपि चित्रम्,—यदपरिखिद्यमानौ आभूतसंज्ञ-
वात् 'शिशू' इव 'क्रीळन्तौ' । 'अध्वरं' यज्ञमभिनिष्ठादयन्तौ सर्वमिदं 'परियातः'
परिगच्छतः । तत् कथमिति,—'विश्वान्यन्यो भुवनभिचष्टे' । 'विश्वानि' 'भुवना'
भुवनानि भूतानि 'अभिचष्टे' अभिपश्यति 'अन्यः' आदित्यः, यथैतान्यभिद्रष्टव्यानि
उपकारकत्वेन तथैव स तानि पश्यति । 'ऋतून्' 'अन्यः' चन्द्रमाः 'विदधत्' अभि-
निष्पादयत् स्वगत्या । 'पुनः' पुनःपुनः प्रतिमासं 'जायते' जायमानः उदेति अस्तमेति
च । असंस्तवेनोत्तरोऽर्द्धर्चः । यावेतद्व्यस्त्यद्भुतं किमपि चरणं चरतः, तावेतौ अगद-
मस्मद्यजमानं कुरुतमित्याशिषा निराकाङ्क्षः ॥

वायुना संस्तवः—“सप्त ऋषयः प्रतिहिताः (य० वा० सं० ३४, ५५)”—इत्यत्र ।
तत्र 'जाग्रतो अस्वप्रजौ'—इत्येतस्मिन् पादे 'वाग्वादित्यौ'—इति वक्ष्यति ॥

संवत्सरेण च संस्तवः—“पञ्चपादं पितरम् (ऋ० सं० २, ३, १६, २)”—इति
व्याख्यातम् ॥ ७ । ११ । ३ ॥

**एतेष्वेव स्थानव्यूहेष्वृत्तुच्छन्दःस्तोमपृष्ठस्य भक्तिशेषमनु-
कल्पयीत ॥ ४ ॥**

“एतेषु एव स्थानव्यूहेषु ऋतुच्छन्दःस्तोमपृष्ठस्य भक्तिशेषमनुकल्पयीत” ।
ऋतयश्च छन्दांसि च स्तोमाश्च पृष्ठानि च ऋतुच्छन्दःस्तोमपृष्ठम्, तस्य ऋतुच्छन्दः-
स्तोमपृष्ठस्य । ऋतुभक्तिशेषम्, छन्दोभक्तिशेषम्, स्तोमभक्तिशेषम्, पृष्ठभक्ति-
शेषं च ॥ ७ । ११ । ४ ॥

**शरदनुष्टुबेकविंशस्तोमो वैराजं सामेति पृथिव्याय-
तनानि ॥ ५ ॥**

तद्यथा,—“शरत्, अनुष्टुप्, एकविंशस्तोमः, वैराजं साम—इति पृथिव्यायतनानि” ।
अनभिलिङ्गेऽपि चेन्मन्त्रे एतेषामन्यतमं स्यात्, स आग्नेय इति प्रतिपत्तव्यम् । एवमन्यो-
त्तरबोरपि स्थानव्यूहयोः । व्यूहो नाम विस्तारः ॥ ७ । ११ । ५ ॥

**हेमन्तः पञ्क्तिः त्रिणवस्तोमः शाकरं सामेत्यन्तरिक्षा-
यतनानि ॥ ६ ॥**

“हेमन्तः, पञ्क्तिः, त्रिणवस्तोमः, शाकरं साम—इति” “अन्तरिक्षायतनानि”
अन्तरिक्षायाः कथयतनानि ॥ ७ । ११ । ६ ॥

शिशिरोऽतिच्छन्दास्त्रयस्त्रिंशस्तोमो रैवतं सामेति शुभ-
क्तीनि ॥ ७ ॥ ११ ॥

“शिशिरः, अतिच्छन्दाः, त्रयस्त्रिंशस्तोमः, रैवतं साम-इति” “शुभक्तीनि”
द्यौं भजन्त इति शुभक्तीनि, अपिवा-आदित्यं भजन्त इति शुभक्तीनि । भक्तिग्रहणं
प्रणालिकोपदर्शनार्थं च, या वृत्तेषां स्तुतिः सा स्तुतिसङ्क्रमणन्यायेन स्थानाधिपतेः सूर्यस्य
स्तुतिरिति । सर्वत्रैवम् ॥ ७ । ११ । ७ ॥ *

मन्त्रा मननात् ॥ १ ॥

सर्वमेतन्मन्त्राश्रयमित्युक्तम्, त एव तावत् मन्त्राः कस्मात् ? इति वक्तव्यमत आह,—
“मन्त्राः मननात्” तेभ्यो ह्यप्यात्माधिदैवाधियज्ञादिमन्तारो मन्यन्ते, तदेषां
मन्त्रत्वम् ॥ ७ । १२ । १ ॥

छन्दांसि च्छादनात् ॥ २ ॥

ते पुनश्छन्दोमयाः, नाच्छन्दसि वागुच्चरतीति । अथ “छन्दांसि” कस्मात् ?
“छादनात्” । “यदेभिरात्मानमाच्छादयन्देवा मृत्योर्विभ्यतः, तच्छन्दसां छन्द-
स्त्वम्”—इति विज्ञायते ॥ ७ । १२ । २ ॥

(स्तोमैः स्तवनात् ॥)

यजुर्यजतेः ॥ ३ ॥

अथ “यजुः” कस्मात् ? “यजतेः” धातोः, तेन हि विशेषत इज्यते, सर्वत्र याज्यान्ते
षष्टकारविधानात् ॥ ७ । १२ । ३ ॥

साम सम्मितमृचास्यतेर्वर्चा समम्मेन इति नैदानाः ॥ ४ ॥

अथ “साम” कस्मात् ? तद्धि “सम्मितम् ऋचा” यावती ऋक् तावदेव परिमाणतः ।
“अस्यतेः वा” क्षेपणार्थस्य (दि० प०), प्रक्षिप्तमिव हि तत् ऋचि भवति । विज्ञायते च
“तस्मादृच्यध्यूढं साम गीयते” । अथवा—“स्यतेः वा” इति । “मो अन्तकर्मणि (दि० प०)”
अन्त्यं तत् कर्म भवति, संहिता-पदम्—साम इति । “ऋचा समं मेने-इति नैदानाः” ।

१ ‘दिवम्’ इति त्वचि तम् ॥ * इतोऽग्रे एकादशल्लण्डसमाप्तिर्दृष्टव्या ॥ २ ‘इति, उच्येते,
यन आह’— ३ ‘एभ्यो ह्य’ ॥ ४ एतस्य वाक्यस्य टीका नोपलभ्यते । टीकाकर्तुरयं पाठो
नोपलब्धः स्यादिति भाति ॥

ऋचा एतत् समम् इत्येवं प्रजापतिः मेने ज्ञातवान् । अथवा-आत्मानमेव ऋचा समं, मेने ज्ञातवान्, तत् साम्नः सामत्वम् । इत्येवं नैदानाः मन्यन्ते । निदानमिति ग्रन्थः, तद्विदो नैदानाः ॥ ७ । १२ । ४ ॥

गायत्री गायतेः स्तुतिकर्मणः ॥

त्रिगमना वा विपरीता गायतो मुखादुदपतदिति च

ब्राह्मणम् ॥ ५ ॥

“छन्दांसि च्छादनात्” (७ । १२ । २)-इत्युक्तम्, तानि च पुनरमूनि गायत्री-प्रमुखानि । अतो गायत्रीं निराह,-“गायत्री, गायतेः स्तुतिकर्मणः” तथा हि गीयन्ते स्तूयन्ते देवताः ॥ ७ ॥ १२ ॥ ५ ॥

उष्णिगुत्स्नाता भवति ।

स्निह्यतेर्वा स्यात् कान्तिकर्मणः ।

उष्णीषिणी वेत्यौपमिकम् ॥

उष्णीषं स्नायतेः ॥ ६ ॥

अतः परमुष्णिगादीनि च्छन्दांसि चतुरुत्तराणि तानि, तत्प्रसङ्गेनैव निराह-तत्र तावत्, “उष्णिक” “उत्स्नाता” गायत्रीतश्चतुर्भिरक्षरैरधिकैरुद्देशिता इति “भवति” । उष्णिग्गायत्र्यां जागतश्चेति ॥

“स्निह्यतेः वा स्यात् कान्तिकर्मणः” स्निग्धमिष्टदेवतानां कान्तमेतच्छब्दः ॥

“उष्णीषिणी” इव “वा,-इति औपमिकम्” । चत्वार्य्यक्षराण्यस्याः उष्णीषमिष्टलक्ष्यन्ते, तेनांष्णिक ॥

अथोष्णीष कस्मात् ? “उष्णीषम्” “स्नायतेः” शौचार्थस्य, शुद्धं हि तद् भवति शुक्लम् ॥ ७ । १२ । ६ ॥

ककुप् ककुभिनी भवति ।

ककुप् च कुजतेर्वोजतेर्वा ॥ ७ ॥

“ककुप्” “ककुभिनी” इव “भवति” । सैवोष्णिक जागतेन पादेनोपहितेन

१ मूलपाठः-“ककुप्चकुजश्च कुजतेर्वोजतेर्वा । अनुष्टुबनुष्टोभनात् ।” इति वतंते । परत्र भूले-टीकाकर्तुर्गमिषेतः पाठो निवशितो बोद्धव्यः ॥

मध्यतः ककुबित्युच्यते, स तस्याः ककुबिब मध्यतो भवति, तेन ककुभिन्नीब ककुप् ॥
 अथ “ककुप्” कस्मात् ? “कुजतेः” “वा” कौटिल्यार्थस्य, “उज्जतेः” “वा”
 न्यग्भावावार्थस्य, नतं हि तद् भवति ॥ ७ । १२ । ७ ॥

कुब्जश्च ॥ ८ ॥

“कुब्जश्च” कुब्जोऽप्यन्यथैवान्यतरस्मात् ॥ ७ । १२ । ८ ॥

अनुष्टुबनुष्टोभनात् । गायत्रीमेव त्रिपदां सतीं चतुर्थेन

पादेनानुष्टोभतीति च ब्राह्मणम् ॥ ९ ॥

“अनुष्टुप्” “अनुष्टोभनात्” । किमियमनुष्टोभनेति ? “गायत्रीमेव त्रिपदां सतीं
 चतुर्थेन पादेन अनुष्टोभति,—इति च ब्राह्मणम्” । स्वमतं ‘च’—शब्देन समुचिनोति ।
 गायत्री, त्रिभिरष्टाक्षरैः पादैः समाप्यते, तस्याश्च पुनरपरः चतुर्थः पादो भवति,
 येन तामेव अनुष्टुप अनुष्टोभति, तस्मादनुष्टुप ॥ ७ । १२ । ९ ॥

बृहती परिवर्हणात् ॥ १० ॥

“बृहती” “परिवर्हणात्” परिवृद्धासौ भवति, अनुष्टुभश्चतुर्भिरक्षरैः उक्त हि—
 “बृहती जागतस्त्रयश्च गायत्राः”—इति ॥ ७ । १२ । १० ॥

पङ्क्तिः पञ्चपदा ॥ ११ ॥

“पङ्क्तिः” “पञ्चपदा” पञ्चभिः पादैः पङ्क्तिरित्युच्यते ॥ ७ । १२ । ११ ॥

त्रिष्टुप् स्तोभत्युत्तरपदा ।

का तु त्रिता स्यात् ।

तीर्णतमं छन्दः ।

त्रिवृद्धञ्जस्तस्य स्तोभतीति वा । यत्त्रिरस्तोभतत्रिष्टुभञ्चि-

ष्टुस्वमिति विज्ञायते ॥ १२ ॥ १२ ॥

अथ “त्रिष्टुप्” कस्मात् ? ततो विष्टुष्टोत्तरं पदं निराह,—“स्तोभत्युत्तरपदा”
 स्तोभतिर्धातुरुक्तं पदं यस्याः, सेयं स्तोभत्युत्तरपदा ॥

“का तु त्रिता स्यात् ?” अथ पुनः पूर्वपदे येय त्रिता त्रित्वं श्रूयते ‘त्रि’-इति,
 एतत् किमर्थमिति ? ॥

“तीर्णतमं” स्तुततममिदं “छन्दः” गायत्र्यादिभ्यो बहुत्वात्, सेयं तीर्णतमा च स्तोभति चेति त्रिष्टुप् ॥

“त्रिष्टुप् वज्रः, तस्य स्तोभति इति वा” वज्रमायुधम्, तच्च पुनः प्रायः त्रिसन्धि-
शरो वेणुः शृङ्गं शल्यमिति विज्ञायते, तस्य स्तोभतीतिः स्तुतिः । अथवा—ऐन्द्रमेतच्छन्दः,
वज्रं चेन्द्रभक्तिः, तस्मादुपपद्यते । “यत् त्रिः अस्तोभत्, तत् त्रिष्टुभः त्रिष्टुप्त्वम्—इति
विज्ञायते” इति ॥ ७ । १२ । १२ ॥ *

जगती गततमं छन्दः ॥

जलचरगतिर्वा, जलगत्यमानोऽसृजदिति च ब्राह्मणम् ॥ १ ॥

“जगती” “गततमं छन्दः” अन्त्यमित्यर्थः । अतः परमातिच्छन्दांसि ॥

“जलचरगतिर्वा” जलोर्मिप्रकारो हि तस्याः प्रस्तारः । “जलगत्यमानोऽसृजत्—
इति च ब्राह्मणम्” । ‘गृह्ण हर्षक्षये (भा० प०)’ । क्षीणहर्ष इव किलैतां प्रजापतिः
ससृजे, ददर्शेत्यर्थः । न हि च्छन्दांसि क्रियन्ते, नित्यत्वादेव च्छन्दसाम् ॥ ७ । १३ । १ ॥

विराड्विराजनाद्वा विराधनाद्वा विप्रापणाद्वा । विराजना-

त्सम्पूर्णाक्षरा, विराधनादूनाक्षरा, विप्रापणादधिकाक्षरा ॥ २ ॥

विराजः पुरस्तात् त्रिष्टुप् निरुक्ता, बाहुल्यादधियजे च प्रयोगभूयस्त्वात् । अथ पुन-
र्विराजं निराह,—“विराट्” “विराजनाद् वा, विरोधनाद् वा, विप्रापणाद् वा” ।
“विराजनात्, सम्पूर्णाक्षरा” साकल्याद् विराजत इव ॥ “विराधनात्, उनाक्षरा”
वैकल्याद् विराध्यन्तीव हि सा । “विप्रापणात् अधिकाक्षरा” विप्रुतेव हि सा
स्वरूपात् ॥ ७ । १३ । २ ॥

पिपीलिकमध्येत्यौपमिकम् ॥

पिपीलिका पेलतेर्गतिकर्मणः ॥ ३ ॥

“पिपीलिकमध्ये इति औपमिकम्” मध्याल्पाक्षरपादा या, सा पिपीलिकमध्येव
भवति, पिपीलिकस्वरूपा ॥

“पिपीलिका” कस्मात् ? “पेलतेः” “गतिकर्मणः” गत्यर्थस्य ॥ ७ । १३ । ३ ॥

* इतोप्रे द्वादशखण्डसमाप्तिर्दृष्टव्या ॥ १ ‘आममि’ ॥ २ ‘अधुना विरा’ ॥
३ ‘विप्रुते’ ॥

... इतीमा देवता अनुक्रान्ताः ॥ ४ ॥

“इति इमाः देवताः अनुक्रान्ताः” । इतिकरणः प्रकरणसमाप्त्यर्थः । अथवा—
इतिकरणेनाभिनेयेन दर्शयन्निव ब्रवीति । एवमनेन प्रकारेण यथापरिभाषितेन “यत्काम
ऋषिः”—इत्येवमादिना । इमा देवता अनुक्रान्ताः—आग्निः, जातवेदाः, वैश्वानरः—इत्ये-
वमाद्याः समासतो निर्णीता इत्यर्थः ॥ ७ । १३ । ४ ॥

सूक्तभाजो हविर्भाजः ॥ ५ ॥

ताः पुनः “सूक्तभाजो हविर्भाजः” । काश्चित् हविर्भजन्ते न सूक्तम्, काश्चित्
सूक्तं भजन्ते न हविः, काश्चित् उभयं भजन्ते । वक्ष्यति हि—“इतीमानि सप्तविंशतिर्दे-
वतानामधेयान्यनुक्रान्तानि सूक्तभाजि हविर्भाजि. तेषामेतान्यहविर्भाजि”—
इति ॥ ७ । १३ । ५ ॥

ऋग्भाजश्च भूयिष्ठाः ॥ ६ ॥

“ऋग्भाजश्च भूयिष्ठाः” प्रायेणेत्यर्थः । तद्यथा,—आग्नीसृक्ते एकैकामृचं भजन्ते
लक्षणभेदादिभिः । अर्द्धर्चभाजोऽपि क्वचिदपेक्षितव्याः । तद्यथा,—“ऋचः सृग्यार्य गी-
यन्त उद्वेतीत्यर्द्धपञ्चमाः” । “यत्रा चक्रः”—इत्यस्याः पूर्वोऽर्द्धर्चः सौर्यः शौनकस्य,
उत्तरो मैत्रावरुणः । पादभाजोऽपि क्वचिदुपेक्षितव्याः । तद्यथा,—“नवो नवो भवति
जार्यमानः (ऋ० स० ८, ३, २३, ४)”—इत्यस्याः आदित्यदेवतो द्वितीयः पादो
भवति । भूयिष्ठग्रहणाच्च दर्शयति—“असमाम्नाता अपि सन्ति, ता अप्युपेक्षितव्याः” इति ।
ताश्च यथालक्षणं त्रिषु स्थानेषु कल्प्याः । तद्यथा,—परमेष्ठिग्रहनक्षत्रमर्षलाङ्गलकुसुम्भक-
प्रभतीनि ॥ ७ । १३ । ६ ॥

काश्चिन्निपातभाजः ॥ ७ ॥

“काश्चित् निपातभाजः”—इति । निपातो हि द्विविधः । देवतान्तरैः सह साधा-
रण्येनोपस्तुतौ, नैषण्डुकत्वेन च । तत्र साधारणोपस्तुतौ एवम्, तद्यथा,—“विधाता
धात्रा व्याख्यातः” । तस्यैव निपातो भवति बहुदेवतायामृचि—“सोमस्य राज्ञो
वरुणस्य” इति—अस्यां सोमप्रभृतिभिः सह विधाता स्तूयते साधारण्येन । नैषण्डुकत्वेन
पुनः तद्यथा,—“पृथिवी व्याख्याता” । तस्या एव निपातो भवत्यैन्द्राग्न्यामृचि—
“यदिन्द्राग्नी परमस्यां पृथिव्याम्”—इति । ताम्यामिन्द्राग्निभ्यां सह साधारण्येन
पृथिवी न स्तूयते, किं तर्हि ? लक्षणत्वेनैन्द्राग्न्योरेवोपादीयते । एवं तावदयमिहाधिकारं
काश्चिन्निपातभाज इति द्विप्रकारो निपात उक्तः ॥

अथ पुनरयमपरो निपातप्रकार उपेक्ष्यः, तद्यथा,—अत्यन्तनैघण्टुकम्, देवताभिधानमनन्यन्तनैघण्टुकं च । तत्र अत्यन्तनैघण्टुकं नाम अत्यन्तमदृष्टस्वप्रधानस्तुतिः । तद्यथा,—आदित्यस्य स्वःपृश्निप्रभृतिभिः । अथ पुनः दृष्टस्वप्रधानस्तुतिमद्देवतापदं वाक्यार्थोपजनितपारतन्यसाक्षितस्वाभिधेयसामर्थ्यमुपमानशब्देन स्वमर्थमन्यस्मिन् देवतापदे प्रधाने वाक्यार्थसामर्थ्योपजनितप्रौधान्यसामर्थ्यं यत् निगमयति, अनत्यन्तनैघण्टुकं तद् भवति । तद्यथा,—“अग्निर्वि मन्यो (ऋ० सं० ८, ३, १९, २)”—इति । अग्निशब्द इवेत्यनेनोपमानशब्देन वाक्यार्थोपजनितसामर्थ्येनाक्षितस्वाभिधेयसामर्थ्यं विशेषणमाकाङ्क्षन् सम्बोधनान्तं मन्युशब्दं वाक्यगतैः पदैरुन्नीयमानसामर्थ्यमर्थनि विशेषणपक्षे समर्थं मन्युशब्दे निगमयन् निपततीति नैघण्टुकं तदिति । एवमनेकप्रकारो निपात उपेक्ष्यः ॥ ७ । १३ । ७ ॥

अथोताभिधानैः संयुज्य हविश्चोदयति—इन्द्राय वृत्रघ्न

इन्द्राय वृत्रतुर इन्द्रायांहोमुच इति ॥ ८ ॥

“अथ उत अभिधानैः संयुज्य हविः चोदयति” । अथ—इति विशेषाधिकारे । उत—इत्यप्यर्थे । अपरमपरमभिधानमपेक्ष्यापेक्ष्य । तद्यथा,—अभिधानैः संयोज्य विशेषणशब्दैः तत्रैतदभिधानमिन्द्रादिर्भोजानाद इदमिन्द्रादौ देवतार्थे आम्नायविधौ प्रयोगे च हविश्चोदयति ॥

तद्यथा,—“इन्द्राय वृत्रघ्ने एकादशकपालं निर्वपेत्” इति ॥ तथा “इन्द्रायांहोमुचे इति”—“इन्द्रायांहोमुच एकादशकपालं निर्वपेत्”—इति ॥ ७ । १३ । ८ ॥

तान्यप्येके समामनन्ति ॥ ९ ॥

ततः किम् ? “तान्यप्येके समामनन्ति” । एकं नेरुक्ताः तान्यपि गुणपदानि वृत्रहांहोमुक्प्रभृतीनि, अग्न्यादौ देवतापदसामान्या पृथक्पृथक् समामनन्ति ॥ ७ । १३ । ९ ॥

भूयांसि तु समाम्नानाद्यनु संविज्ञानभूतं स्यात् प्राधान्य-
स्तुतितत्समामने ॥ १० ॥

अहं तु न समामने ? कस्मात् ? “भूयांसि तु समाम्नानात्” यानि तेषु गुणपदानि वृत्रहांहोमुक्प्रभृतीनि समामनन्ति, ततोऽन्यान्यपि भूयांसि बहुतराणि सन्ति एव । माहात्म्याद् देवतायाः गुणानाभियन्ता नास्तीति तेषां तु सर्वेषां समाम्नाने समाम्नायस्यापसिर्नष्टैव स्यात् । तथा च सति तेषां शास्त्रे असमाप्तिः, तन्ममापि मां भूदित्यतः

१ ‘प्रधानगामार्थ्यं निगमयति’ ॥ २ ‘च’ ॥ ३ ‘स्यात् ॥ ७ । १३ । ९ ॥’ इति भवेत् ।
४ ‘सा माभू’ इति भवेत् ॥

“यत् तु संविज्ञानभूतं स्यात् प्राधान्यस्तुति, तत् समामने” इति । यदेतत् संविज्ञानभूतं रूढमगौर्णं केवलमपि निर्विशेषणं लब्धप्रधानस्तुति देवतापदमग्न्यादि, तत् समामने, न गौर्णं व्रतभूत-व्रतपत्यादि ॥

अथवा-तान्यप्येके समामनन्तीत्यत उत्तरस्य “भूयांसि तु समाम्नानात्”-इत्यस्यापरोऽर्थः । भूयांसि एव तेषां समाम्नानात् गुणानि समाम्नानात् स्युः न किञ्चिदतिरिक्तं प्रयोजनम्, वचनात् केवलं गुरुं शास्त्रं सम्पद्यते, तन्मा भूत्-इत्यर्थः ॥ ७ । १३ । १० ॥

अथोत कर्मभिर्ऋषिर्देवताः स्तौति “वृत्रहा पुरन्दरः” इति ११ ॥

“अथ उत कर्मभिः ऋषिः देवताः स्तौति-“वृत्रहा, पुरन्दरः”-इति” । स वृत्रहा, शतक्रतुः, पुरन्दरः, गोत्रमित्, वज्रबाहुः-इति ॥ ७ । १३ । ११ ॥

तान्यप्येके समामनन्ति ॥ १२ ॥

“तानि अपि एके समामनन्ति” तानि अपि एके कर्मनामधेयानि समामनन्ति ॥ को विशेषः पूर्वभ्यः समाम्नातभ्यः ? विधिदर्शनात् पूर्वं ‘हविश्चोदयति’ इति वचनात्, स्तुतिदर्शनादिमे ‘कर्मभिर्ऋषिर्देवताः स्तौति’ इति वचनात् ॥ ७ । १३ । १२ ॥

भूयांसि तु समाम्नानात् ॥ १३ ॥

“भूयांसि तु समाम्नानात्” इति स एव दोषः ॥ ७ । १३ । १३ ॥

व्यञ्जनमात्रं तु तत्तस्याभिधानस्य भवति । यथा-ब्राह्मणाय बुभुक्षितायौदनं देहि, स्नातायानुलेपनं, पिपासते पानीयमिति ॥ १४ ॥ १३ ॥

“व्यञ्जनमात्रं तु तत्, तस्याभिधानस्य भवति” । वृत्रहा पुरन्दर इति यदेवमादं गुणपदम्, तत् तस्यैवेन्द्रादेः संविज्ञानपदस्य व्यञ्जनमात्रं विशेषणमात्रं भवति, न पृथक् प्रधानम्, केवलस्य सम्बन्धात् स्तुत्या । “यथा” लोके-“ब्राह्मणाय बुभुक्षिताय ओदनं देहि, स्नाताय अनुलेपनम्, पिपासते पानीयम्-इति” । यां बुभुक्षितः, तस्मै इति । यथा तु बुभुक्षितशब्दो विशेषणम्, केवलस्य बुभुक्षितशब्दस्य विशेषतः क्वचिदनवस्थानात् । एवं वृत्रहा पुरन्दर इत्येवमादीनां विशेष्यमप्राप्यानवस्थानाद् व्यञ्जनमात्रता, न स्वप्रधानता । तस्माच्चैतान्यहं समामने-इति ॥ ७ । १३ । १४ ॥ *

१ ‘पूर्वेण’ ॥ २ ‘संविज्ञातपदस्य’ ॥ * इतोऽग्रे त्रयोदशकाण्डसमाप्तिश्चेत्या । “इति वृत्तौ निरुक्तभाष्याऋग्वर्षायां सप्तमोऽष्टादशोऽध्यायस्य तृतीयः पादः समाप्तः ॥ ७, ३ ॥” इति तूपलभ्यते ॥

अथातोऽनुक्रमिष्यामः ॥ १ ॥

“अथातोऽनुक्रमिष्यामः” । सामान्यतः पेरिभाषितोऽन्यादिर्देवपत्न्यन्तो देवतापद-
समाग्रायः, विशेषत इदानीं प्रतिपदमनु व्याख्यास्यते, तदर्थमधिकारवचनम्,—अथे-
ति । अतः—इति आनन्तर्ये । सामान्यात् पारिभाषिकाद् व्याख्यानादनन्तरात् अनु-
आनुपूर्व्येण यथासामानातं क्रमिष्यामः कथयिष्यामो वर्णयिष्यामो व्याख्यायेति
वाक्यशेषः ॥ सा च पुनर्व्याख्या अभिधाना—ऽभिधाना—ऽभिधानव्युत्पत्ति—प्राधान्यस्तुत्यु-
दाहरण—तन्निर्वचन—विचारी—परपत्य—वधारणक्रमलक्षणा । तद्यथा,—(१) “अग्निः” -
इत्समभिधानम् । (२) “अयं पार्थिवः” इत्यभिधेयम् । (३) “अग्रणीर्भवति”—
इत्यभिधानव्युत्पत्तिः । (४) “अग्निमीळे”—इति प्राधान्यस्तुत्युदाहरणम् । (५)
अग्निमीळे=“अग्नि याचाभि” इति तन्निर्वचनम् । (६) “स न मन्येतायमेव अग्निः”—
इति च विचारः । (७) “यस्तु सुक्तं भजते यस्मै हविरुपपत्तिः”—इत्युपपत्तिः ।
(८) “अयमेव सोऽग्निः”—इत्यवधारणम् । एवम्प्रकारया व्याख्याया प्रतिपद-
मनुक्रमिष्यामः ॥

तत्रैतद् भवति कोऽयमाग्नः ? इति । ‘आन्मा’—इत्यात्मविदः, “एकं सद्विप्रा बहुधा
वदन्त्यग्निं यममातरिश्चानमाहुः (ऋ० स० २, ३, २२, ६)”—इति मन्त्रदर्श-
नात् । अविवक्षितस्थानविशेषो न ज्ञातैतदभिधानो देवताविशेषो लोकवेदप्रासङ्गः
कर्माङ्गमिति याज्ञिकाः । विवक्षितविशिष्टस्थानकर्मा मध्यमोत्तमाभ्यां ज्योतिर्भ्यां
मन्यः पार्थिवोऽयमग्निरिति नैरुक्तसमयः । त्रित्वाभ्युपगमात्तत्सम्पिपादयिष्ये-
दमारभ्यते ॥ ७ । १४ । १ ॥

अथ निघण्टुपञ्चमोऽध्यायः ५.

(अथ त्रीणि पदानि)

हरिः ॐ ॥ अग्निः ॥ १ ॥

अग्निः पृथिवीस्थानस्तं प्रथमं व्याख्यास्यामः ॥ २ ॥

“अग्निः पृथिवीस्थानः तं प्रथमं व्याख्यास्यामः”—इति। पृथिव्येवास्य विशेषतः स्थानम्,
न अन्तरिक्षम्, न द्यौः इति पृथिवीस्थानः, तत्र कर्माधिकारात् तस्य । तिष्ठत्यस्मिन् इति
स्थानम् । यस्मात् पृथिवी अस्य स्थानम्, तस्मात् सन्निकर्षाल्लोकानुक्रमाच्च न ह्यसति
कारणे प्रथमातिशयो न्याय्य इति तमेव प्रथमं व्याख्यास्यामः ॥ ७ । १४ । २ ॥

१ ‘परिष्ठातो’ ॥ २ ‘अधिकारार्थवच’ ॥ ३ ‘भिषेयः’ ॥ ४ ‘इयमुपप’ ॥ ५ ‘जास’ ॥

अग्निः कस्मात् ॥ ३ ॥

“अग्निः कस्मात्” । देवताभिधाने देवताम् आत्मनः परोक्षीकृत्य परोक्षीकृतं तत्त्वम-
र्पितम्, परोक्षप्रिया इव हि देवाः प्रत्यक्षाद्विप इति हि विज्ञायते । तन्निर्वचनादागम-
प्रामाणिकं देवतातान्द्राव्यमनुभवतीति अवेत्य तन्निर्विवक्षया “अग्निः कस्मात्” ? इत्युपोद्धृत्य
“अग्रणीः भवति”—इत्येवमादिना अग्निशब्दं निराह । सर्वत्रैवं देवतापदे उपो-
द्धातोपन्यासौ द्रष्टव्यौ ॥ आत्मवित्पक्षे तु सर्वमभिधानमात्मार्थमेवेति सर्वावस्थमा-
त्मानं सर्वाभिधानव्युत्पत्तितो निरुच्य याथार्थ्यतः परिज्ञाय सर्वात्मन आत्मनः
सर्वावस्थं विभूतितान्द्राव्यमनुभवतीति सर्वपदव्युत्पत्तिप्रयोजनम् । स्मर्यते हि,—“शब्द-
ब्रह्मणि निष्णातः परब्रह्माधिगच्छति”—इति ॥ ७ । १४ । ३ ॥

अग्रणीर्भवति ।

अग्रं यज्ञेषु प्रणीयते ।

अङ्गं नयति सन्नममानः ॥ ४ ॥

“अग्रणीः भवति”—इति । अग्निशब्दं विग्रह्य वाक्यीकृत्य कृतवाक्यपदवर्णनिष्कर्ष-
णसमुदायोपजनितस्य अग्निशब्दस्य अग्रशब्दात् गकारमुपलभ्य अग्रशब्दं कर्माभिधायिनं
पूर्वपदत्वेन व्यवस्थाप्य नयति च परमुत्तरपदस्थं कर्तव्यार्थात्मने व्यवस्थाप्य अग्निशब्दं
निराह ॥ अथ कोऽर्थः ? इति । सर्वेष्वर्थेष्वसावात्मानमग्रं नयति, सर्वत्र तथोपकरोति यथा
अग्रं सम्पद्यत इत्यर्थः । अग्रशब्दः प्रधानवाची, स एव वो अग्रं नयति । सेनां वा अग्रे
नयति सेनापत्येऽवस्थित इत्येके, विज्ञायते हि,—“अग्निर्वै देवानां सेनानीः” इति ॥

अथवा “अग्रं यज्ञेषु प्रणीयते” प्रथमं यज्ञेषु प्रणीयते, न तावत् किञ्चिद-
प्यन्यत् क्रियते यावदयं न प्रणीयत इति, ततोऽस्मिन् व्रतमुपेत्यान्यानि कर्माणि
क्रियन्त इति ॥

अथवा—“अङ्गं नयति सन्नममानः” यत्रायं सन्नमयति साधनत्वेन वैदिके वा लौकिके
वार्ये, तत्र सन्नममान एवात्मानं प्रधानीकृत्य सर्वमन्यदात्मनोऽङ्गतां नयति शुणीकरोती-
त्यर्थः ॥ अथवा—“अङ्गं नयति सन्नममानः” तृणे वा कोष्ठे वः यत्र सन्नमति आश्रयति,
तत् आत्मनोऽङ्गतां नयति, आत्मसात् करोतीत्यर्थः ॥ ७ । १४ । ४ ॥

अक्रोपनो भवतीति स्थौलाष्टीविर्न क्रोपयति न स्नेहयति ॥ ५ ॥

“अक्नोपनो भवति इति स्थौलाष्टोविः” । स्थौलाष्टोवतः पुत्रः स्थौलाष्टोविः । आचार्यः स एवं मन्यते—अयमक्नोपनो यस्माद् भवतीति तस्मादग्निरिति । किमिदमक्नोपन इति ? अत आह—“न क्नोपयति” । एवमपि न गृह्यते क्नोपयतेरप्रसिद्धार्यत्वात् । अतः पुनर्ब्रवीति प्रसिद्धेनार्येण—“न क्नेहयतीति” ॥ विरुद्धीकरोतीत्यर्थः । स हि तस्य स्वभावः ॥ ७ । १४ । ५ ॥

**त्रिभ्य आख्यातेभ्यो जायत इति शाकपूणिः । इतादक्ता-
दग्धाद्वा नीतात् । स खल्वेतेरकारमादत्ते गकारमनक्तेर्वा
दहतेर्वा नीः परः ॥ ६ ॥ १४ ॥**

“त्रिभ्य आख्यातेभ्यो जायते इति शाकपूणिः” । त्रयाणामाख्यातानामभिधेयाः क्रिया अत्र लक्ष्यन्ते, ता उपादाय हेतुत्वेनाग्निशब्द आत्मानं लभते । तद्यथा,— “इतात्” “इण गतो (अदा० प०)”—इत्यस्मादित्यर्थः—“अक्तान्, दग्धाद् वा” अनक्तेर्वा दहतेर्वा विकल्प एतयोः । ततः “नीतान्” इति, “णीच् प्रापणे (भ्वा० प०)”—इत्येतस्मात् । धातवः केवलं निर्दिष्टाः ॥ किं कुत आदत्ते ? इत्यत आह,— “स खलु” शाकपूणिः “एतेः” धातां “अकारम् आदत्ते” ॥ नन्वेतेर्धातोरकार एव नास्ति, अतः क्रिमादत्ते ? । सत्यम्—नास्ति, वर्णमामान्येन तद्विकारमादाय इणोऽर्थदर्शनात् अग्नौ, शब्दार्थसम्बन्धनित्यत्वात्, अर्थे च गणभूतत्वाच्छब्दस्य, ततः तं व्यापादयत्यकारत्वेन ॥ अथवा—रूपानेकत्वादिणो यथावस्थितस्याकारो भवति, तथा रूपमवस्थाप्य ततोऽकारमादत्ते । दर्शितं चैतत्—“एतेः कारितं च यकारादिं चान्तकरणम्”—इत्यत्र, भवति चास्य ष्यन्ते रूपम् ‘आययति’—इति, अत्र अकारः, ततः आदत्ते ॥ “गकारम्, अनक्तेः वा दहतेः वा” कृतकुत्व—[जश्च-कृतघत्व] जश्चयो-विकल्पेन ॥ “नीः परः” एष ह्रस्वः । एति च व्यनक्ति च रूपाणि, अथवा—एति च दहति च, नयति च हवींषि देवेभ्यः इति अग्निः साधीयस्तरः । एता एतद्वातुवाच्याः क्रियाः एष करोति इति “अग्निः” ॥ ७ । १४ । ६ ॥

तस्यैषा भवति—॥

तस्यैतल्लक्षितलक्ष्यप्रधानस्तुतिसम्बन्धमभिधानमुपलक्ष्य देवतापदसमाम्नाये समाम्नातमग्निरिति, तस्य “अग्नीमीळे”—इत्येतत्प्रमुखा अग्निकर्मलिङ्गलिङ्गिताः सर्वा आग्नेय्य

ऋचः उदाहरणम् । न पुनरसति कारणे भुख्यातिक्रमो न्याय्य इति ऋग्वेदप्रथमा-
मिमामृचमुदाजहार “तस्य एषा भवति”—इति,—*

“अग्निमीळे पुरोहितं यज्ञस्य देवमृत्विजम् ।

होतारं रत्न धातमम् ।”

अग्निमीळेऽग्निं याचामि । ईळिरध्येषणाकर्मा पूजाकर्मा
वा । पुरोहितो व्याख्यातो यज्ञश्च, देवो दानाद्वा दीप-
नाद्वा श्रोतनाद्वा युस्थानो भवतीति वा यो देवः सा देवता,
होतारं ह्वातारं जुहोतेर्होतेत्यौर्णवाभः, रत्नधातमं रमणी-
यानां धनानां दातृतमम् ॥ १ ॥ १५ ॥

“अग्निमीळे (ऋ० सं १, १, १, १)”—इति । मधुच्छन्दस आर्षम् । गायत्री ।
आश्विने विनियोगः ॥ यः अग्निः देवपुरोहितः पाकयज्ञे, अस्माकं यज्ञे यश्च ऋत्विक्,
होता यज्ञस्य, रत्नधातमश्च दातृतमो रत्नानाम्, तमद् रत्नानि याचे इति समस्तार्थः ॥
अथैकपदनिरुक्तम् --“ईळिः” धातुः “अध्येषणाकर्मा” याज्ञाकर्मैह, अन्यत्र
“पूजाकर्मा वा” अपि ॥

“पुरोहितः व्याख्यातः”—“पुर एन दधति”—इति ॥

“यज्ञः च” व्याख्यातः,—“प्रख्यात यजतिकर्मा”—इति ॥

“देवः” “दानाद् वा” ददाति, ह्यसौ ऐश्वर्याणि ॥ “दीपनाद् वा” दीपयति
ह्यनौ तेजोमयत्वात् ॥ “श्रोतनाद् वा” धात्वन्यत्वमर्थैकत्वम् ॥ “युस्थानो भवति—
इति वा” पञ्च अर्थवत्त्वं निर्वचनस्य । अथवा—अग्नीन्द्रावपि युस्थानी, सामान्यं हि
द्यौः स्थानं देवतानाम्, तयोस्तु कर्माधिकारस्थाने विशिष्टे पृथिव्यन्तरिक्षे ।

“होतारं=ह्वातारम्” देवतानाम् ॥ “और्णवाभः” तु “जुहोतेः” ‘हु दाना-
दानयोः (जु० प०)’—इत्यस्य मन्यते “होता इति” ॥

“रत्नधातमम्=रमणीयानां धनानां दातृतम्” ॥ ७ । १५ । १ ॥

तस्यैषाऽपरा भवति—॥

ततः “तस्य” एव अग्नेः “एषा अपरा” ऋक् “भवति” समानसाहितत्वादप-

* अत्र चतुर्दशखण्डसमाभिर्दृश्यते, सा ‘तस्यैतल्लक्षितलक्ष्य’ इत्यतः प्रागुचिता ॥

रेति वा द्वितीयेत्यर्थः ॥ सा पुनः किमर्थम्? इति । अमुना प्रकारेण सर्वा एतस्यामुदाहरणमेतत्कर्मयुक्ता ऋच उपेक्ष्या इत्युपग्रदर्शनार्थम् ॥ *

“अग्निः पूर्वे^१भिर्ऋषिभिरीड्यो नूतनैरुत ।

स देवाँ एह वक्षति ।”

अग्निर्यः पूर्वे^२भिर्ऋषिभिरीडितव्यो वन्दितव्योऽस्माभिश्च

नवतरैः स देवानिहावहत्विति ॥ १ ॥ १६ ॥

“अग्निः पूर्वेभिः (ऋ० स० १, १, १, २,)”—इति । पूर्वैवेव समानार्थविनि-
योगच्छन्दस्का ॥ तद्वृत्तमुत्तरत्रापेक्ष्य यद्वृत्तमध्याजहार भाष्यकारो यत्तदोर्नित्यसम्बन्ध
इति दर्शयन् “अग्निः यः” “पूर्वेभिः”—“पूर्वेः” चिरन्तनैः “ऋषिभिः” “ईडितव्यः”
ईडनं पूजनमर्हति, “अस्माभिश्च” “नवतरैः” ईडितव्य इति वर्त्तते ॥ स किं करोति ?
इत्याकाङ्क्षिते निराकाङ्क्षं क्रियते,—“सः देवान्” “एह” एतस्मिन् कर्मणि अस्माकम्
“आवहतु” इति लोटा निराह भाष्यकारः आशिपमाकाङ्क्षितामपेक्ष्य ॥ ऋज्वेकप-
दनिरुक्तम् ॥ ७ । १६ । १ ॥

स न मन्येतायमेवाग्निरित्यप्येते उत्तरे ज्योतिषी अग्नी

उच्येते ततो नु मध्यमः—॥

सङ्कीर्णत्वादग्न्यभिधानस्य अतः पर विचारः,—“स न मन्येत”—इत्येवमादिना
आक्षिप्य विचारः ॥ ननु नित्ये स्वार्थाभिधेयसम्बन्धे अभिधानानामर्थान्तरवृत्तितैव
नास्ति, कुतः सङ्करः ? इति । अथास्त्यर्थान्तरवृत्तिता । जहत्स्वार्थमर्थान्तरमुपसक्रामन्न-
नित्यतां सम्बन्धस्य द्योतयति । नैव जहत्स्वार्थमभिधानमभिधेयान्तरे वर्त्तते ॥ किं
तर्हि ? । द्वे ह्यभिधानस्य शक्ती गौणी मुख्या च । तयोर्गौणी गुणसाम्यात्,
यस्मात् कस्माच्चित् गुणात् सर्वत्र वर्त्तते, तस्यास्तथाविध एव सम्बन्धः,
सर्वार्थो नित्यः समर्थप्रकरणोपपदपरतन्त्रः । मुख्यत्वे विनियोगेन लोकवेदप्र-
सिद्ध्या स्व एवार्थे वर्त्तते । तदेवमसङ्करेऽपि शब्दानां मुख्यगौणार्थवर्त्तिनां
सङ्कर इवामेधसां प्रतिमाति । क्व कस्य शब्दस्य गौणी शक्तिः ? क्व कस्य मुख्या ? इति
समप्रविधेयार्थमिदमुपोद्ब्रून्ति चोदकरूपेण “स न मन्येत” इति सः शिष्यः, न मन्येत
न जानीयात्—सम्भगेतदभिहितम् “अयमेवाग्निः” पृथिवीस्थानः “इति” ॥ कस्मात्

* अत्र पञ्चदशपञ्चसामासिर्दृश्यते, सा ‘तत्तस्तस्यैवाग्नेः’ इत्यतः प्रागुचिता ॥

पुनर्न मन्येत ! इतः—यस्मात् “अपि एते कृत्तरे ज्योतिषी” मध्यमं च उत्तमं च “अग्नी उच्येते” ॥ कथम् ? इत्यत आह,—एतत् तावत् पार्थिवं ज्योतिः, आवाहनक्रियायोगात् “अग्निमीळि”—इत्येतस्यां च यथा भवतोक्तं तथैवोच्यते, “ततः तु” वयमपि यथा “मध्यमः” अग्निशब्देनोच्यते तत्कर्मयोगाच्च स एवाग्निः, तथेयमाप्तुचमुदाहरिष्यामः,—॥ *

“अभिप्रवन्तु समनेव योषाः कल्याण्यः स्मयमानासो अग्निम् ॥

धृतस्य धाराः समिधो नसन्तु ता जुषाणो हर्यति जातवेदाः ॥”

अभिनमन्त समनस इव योषाः ॥

समनं समननाद्वा, सम्माननाद्वा ॥

कल्याण्यः स्मयमानासो अग्निमित्यौपमिकं, धृतस्य धारा

उदकस्य धाराः समिधो नसन्त ॥

नसतिरामोतिकर्मा वा, नमतिकर्मा वा ॥

‘ता जुषाणो हर्यति जातवेदाः’

हर्यतिः प्रेप्साकर्मा विहर्यतीति ॥ १ ॥

“अभिप्रवन्तु (ऋ० सं० ३, ८, ११, ३)”—इति ॥ वामदेवस्यार्पणम् । सप्तमेऽ-
हनि दशरात्रस्य आज्यशस्त्रे विनियोगः ॥ “अभिप्रवन्तु” “अभिनमन्तु” आभिमुख्येन
नमन्ति प्रह्वीभवन्ति । “धृतस्य” “उदकस्य” “धाराः” ॥ कर्मभिः प्रह्वीभवन्ति, मध्यमम्
“अग्निम्” । कथम् ? इति—“समना इव योषाः” “समनसः” समानमनसः ।
एकस्मिन् भर्तृरि यासां मनांसि वर्तन्ते, ताः समनसः । ता यथा “कल्याण्यः”
रूपयौवनादिगुणसम्पन्नाः, “स्मयमानासः” स्मयमानाः ईषद्वसन्त्यः हर्षमुपजनयन्त्यो
भर्तृस्तं प्रति परिष्वजनाय अग्निमेयुः, तथा मध्यमस्यानमग्निं धृतस्योदकस्य धाराः
“समिधः” समिन्धयन्त्यः “नसन्तु” प्राप्नुवन्तीत्यर्थः । ताश्च ताश्च पुनः सः “जात-
वेदाः” मध्यमस्यानो वैद्युतोऽग्निः, “जुषाणः” प्रीयमाणः “हर्यति” पुनः पुनः प्रेप्सति,
अभिकामयते ॥

* अत्र षोडशखण्डसमाप्तिर्दृश्यते, सा ‘संकीर्णत्वादन्यभिधानस्य’ इत्यतः
प्राग्वृत्ता ॥

एवमेतस्मिन् मन्त्रे युगपदभिधानात्, पार्थिवे घृताहुतिर्हवनस्योपमानोपमेयवैधर्म्याच्च युगपत्सम्भवाच्च उदकस्य धाराणां वैद्युते, तन्नोपमानोपमेयसामञ्जस्याच्च सामर्थ्यात् प्रसिद्धिमुपरुन्ध्य घृतधाराशब्द उदकधारावचनः सम्पद्यते, पठितं चैतदेव सामर्थ्यमपेक्षयोदकनामसु “घृतम्” “मधु”—इति । एवं च योऽयमग्निशब्दोऽत्र सामर्थ्यात् मध्यमे ज्योतिराह, तस्मात् “सुष्ठु स न मन्येत,—अयमेवाग्निः पृथिवीस्थानः”—इति ॥

“समनं समननाद्वा, सम्माननाद्वा”—इति । पूर्वम् अनितेः (भू० प०) प्राणनार्थस्य, उत्तरं मनेतेः (त० आ०) ॥ ऋज्वन्यन्निर्वचनम् ॥ ७ । १७ । १ ॥

“समुद्रादूर्भिर्मधुमाँ उदारत्”

इत्यादित्यमुक्तं मन्यन्ते ॥ २ ॥

अथ खलु यथोक्तमपि ज्योतिर्भवत्यग्निस्तथोदाहरिष्यामः—

“समुद्रादूर्भिर्मधुमाँ उदारदुपांशुना सममृतत्वमानद् ।

घृतस्य नाम गुह्यं यदस्ति जिह्वा देवानाममृतस्य नाभिः ॥ (ऋ० सं० ३, ८, १०, १)”—इति ॥

“आदित्यम् उक्तं मन्यन्ते” । पूर्वयैव समानार्थविनिश्चयात् । नानादेवताभिवादस्त्वस्यां देवतानुक्रमण्यां शौनकेनोक्तः । इह पुनः सौरीति कृत्वोदाहृता भाष्यकारेण, सूक्तं सकलं च । “समुद्रात्” उदकसङ्घातात् “ऊर्भिः” छादकः सर्वस्य प्रकाशेन, “मधुमान्” उदकवान्, “उदारत्” उदतीतरत्, उत्तरति या, उदेति अहन्यहनि प्रथमं जन्माभिप्रेत्य । स पुनर्जातः सन् ‘अमृतत्वम्’ अमृतभावम् ‘अंशुना’ चन्द्रमसा ‘उपसम्भानद्’ उपसंभवाप्नोति । “सोऽस्यान्नं तेन न म्रियते यमाक्षितिमाक्षितयः पिबन्ति”—इत्युक्तम् ॥ कथममृतत्वं तेन उपसमानत् ? इति । ‘घृतस्य’ उदकस्य हविषो वा ‘यत्’ ‘नाम’ नमनं ‘गुह्यं’ रहस्यमविज्ञातं केनचिदपि अत्र ‘अस्ति’ विद्यते चन्द्रमसि, तत्र ‘देवानां’ रश्मीनां ‘जिह्वा’ तदमृतं नित्यमास्वादयन्ति, देवास्तेन न म्रियन्ते । तेषाम् ‘अमृतस्य’ अमरणत्वस्य ‘नाभिः’ नहनं स हेतुरित्यर्थः ॥ ७ । १७ । २ ॥

“समुद्राद्व्येषोऽद्र्य उदेति”

इति च ब्राह्मणम् ॥ ३ ॥

अथ कुतः सूर्योऽयमिति विशेषणोऽवधियते, न चैतीर्स्मिन्नापि मन्त्रेऽग्निशब्दोऽस्ति, ऋः सत्यप्यादित्यदेवत्वेऽस्य मन्त्रस्याभित्वमादित्यस्य प्रख्यापयत्, घृतस्तोत्र्य एता इति

१ ‘पदविधानात्’ ॥ २ ‘हुतिः’ ॥ ३ ‘एवं वेद्योयमग्नि’ ॥ ४ ‘तु’ ॥ ५ ‘यमे कस्य जन्मा’ ॥ ६ ‘न चात्रापि’ ॥

च.विज्ञायते, तस्मादसमर्थमिदमुदाहरणम् ? न असमर्थम्। कस्मात् ? सूक्तेऽग्निं लिङ्गमेकेषां शाखिनामस्ति,—“इमं स्तनम्”—इत्यत्र “अपां प्रपीतमग्ने”—इति । निविच्चास्मिन् सूक्ते धीयते, सा चाग्निं लिङ्गा । आदित्यश्चायमनेन मन्त्रेणोच्यते इति स्फुटमस्यैव मन्त्रस्य “ब्राह्मणम्”—“समुद्राद्वपेषोऽद्भ्य उदेति”—“इति च” । न च पार्थिवः समुद्रात् उदेति, विरोधात् तस्य उदकेन, तस्मादादित्योऽत्राग्निरभिप्रेतः—इति नासमर्थमुदाहरणम् ॥ ७ । १७ । ३ ॥

अथापि ब्राह्मणं भवति “अग्निः सर्वा देवताः” इति ॥ ४ ॥ १७ ॥

“अथ अपि ब्राह्मणं भवति,—‘अग्निः सर्वा देवताः’—इति” । अथ खलु अयमपरः सङ्करोऽग्निशब्दस्य ब्राह्मणं भवति,—“अग्निः सर्वा देवताः”—इति ॥ ७ । १७ । ४ ॥

तस्योत्तरा भूयसे निर्वचनाय—॥

“तस्य” च ब्राह्मणस्य “उत्तरा” ऋक् “भूयसे” बहुतराय “निर्वचनाय”—॥ *

“इन्द्रं मित्रं वरुणमग्निमाहुर्द्यौर्दिव्यः स सुपर्णो गरुत्मान् ।

एकं सद्विप्रा बहुधा वदन्त्यग्निं युम मातरिश्वा नमाहुः ॥”

इममेवाग्निं महान्तमात्मानमेकमात्मानं बहुधा मेधा-

विनो वदन्तीन्द्रं मित्रं वरुणमग्निं दिव्यं च गरुत्मानं दिव्यो

दिविजो गरुत्मान् गरणवान् गुर्वात्मा महात्मेति वा ॥ १ ॥

“इन्द्रं मित्रम्—(ऋ० सं २, ३, २२, ६)”—इति ॥ अस्यवामीयैषा । “इन्द्रम्, मित्रम्, वरुणम्”—इत्येतैरभिधानैः “अग्निम् आहुः” तैत्त्वविदः ॥ “अथो” अपि च योऽयं “दिव्यः” “दिविजः” दिवि जायते, “सुपर्णः” सुपतनः, “गरुत्मान्” “गरणवान्” स्तुतिभिः तद्वान्, रसानां वा गरिता आदित्यः, अयमपि “सः” एवाग्नि-रित्याहुः ॥ किं बहुना “इममेवाग्निम्” “एकं” “महान्तम्” “आत्मानम्” अनन्य-त्वेन पश्यन्तः “विप्राः” “मेधाविनः” आत्मविदः “बहुधा वदन्ति”—“अग्निम्, यमम्, मातरिश्वानम्” इति ॥

एयमौयैश्चाभिधानैः—एतस्यैव सा विसृष्टिः, ‘एष उद्येव सर्वे देवाः’ इति च विज्ञायते । तस्माद् युक्तं यत् ‘तत्र मन्येतायमेवाग्निः’ इति ॥ ७ । १८ । १ ॥

१ ‘अस्य’ ॥ * अत्र सप्तदशखण्डसमासेर्दृश्यते, सा ‘तस्य च ब्राह्मणस्य’ इत्यतः प्रागुचिता । २ ‘सतत्त्वविदः’ ॥ ३ ‘वमन्यैश्वा’ ॥

यस्तु सूक्तं भजते यस्मै हविर्निरुप्यतेऽयमेव सोऽग्निः ॥

निपातमेवैते उत्तरे ज्योतिषी एतेन नामधेयेन भजेते २॥ १८ ॥

अत्र प्रतिसमाधानम् । सत्यमेतत् सर्व एवेऽग्निशब्देन स्तूयन्ते, न तु प्रधानतः । किं तर्हि ? गुणतः स्तूयन्ते । यतो ब्रवीति,—“यस्तु सूक्तं भजते, यस्मै हविः निरुप्यते, अयम् एव सः अग्निः” । तुशब्दः पूर्वपक्षव्यावर्तकः, परमतव्युदासार्थः । यः सूक्तं भजते, प्रधानतः स्तुत्यत्वेनेत्यर्थः, यस्मै च हविर्निरुप्यते, चोदनासामर्थ्यात्—“आग्नेय-मष्टाकपालं निर्वपेत्” इति । अयमेव सोऽग्निः पार्थिवः, अग्निशब्दस्य विशेषतोऽत्र लोके वेदे च प्रसिद्धे—“अग्निमानय—अग्नि प्रणय” इति । एतमेव हि लोकः प्रतिपद्यते, न मध्यमं नाप्युत्तमम् । न च प्रसिद्धिबाधो न्याय्यः । शास्त्रचोदिता अपि खादिर—पलाशादयो लोकप्रसिद्धित एव प्रतीयन्ते । तस्मादग्निशब्देन पार्थिवस्य ज्योतिषो मुख्यः सम्बन्धः, गौण इतरयोर्मध्यमोत्तमयोः । यथा अग्निशब्देन, न तथा मध्यमोत्तमाभ्यां विद्युत्सूर्यशब्दाभ्यां लोकप्रसिद्ध्या मुख्यः सम्बन्धः । एव चेत् सुपुक्तम्,—“यस्तु सूक्तं भजते यस्मै हविर्निरुप्यते, अयमेव सोऽग्निः” इति । एतदेव चात्र विचारे प्रयो-जनम्,—आग्नेयेषु सूक्तेषु हविःसम्प्रदानेषु स्तुत्यत्वेन भोक्तृत्वेन चैतमेवोपासीतेति ॥

अथ पुनर्योऽय मध्यमोत्तमयोर्ज्योतिषोरग्निप्रवादः, स कथम् ? इति । “निपातम् एव एते उत्तरे ज्योतिषी, एतेन नामधेयेन भजेते” । निपातो नाम अप्राधान्यम्, भक्ति-रित्यर्थः ॥ ७ । १८ । २ ॥ •

जातवेदाः ॥ २ ॥

जातवेदाः कस्मात् ॥ १ ॥

“जातवेदः”—इति वक्तव्यम् । स पुनरेष माहाभागात् कर्मपृथक्त्वादग्निरेव ? अथवा—पृथगभिधानस्तुत्यन्तरसम्बन्धाद् देवतान्तरम् ॥ “जातवेदाः कस्मात्” ? ॥ ७।१९।१ ॥

जातानि वेद ।

जातानि वै न विदुः ।

जाते, जाते विद्यत इति वा ।

जातानि वा जातधनः ।

* अत्रैवाष्टादशखण्डसमाप्तिर्दृष्ट्या । “इति निरुक्तवृत्तौ सप्तमा (द्वादशा) ऽध्यायरश्च चतुर्थः पादः ॥ ७, ४ ॥” इति तृपलभ्यते ॥

जातविद्यो वा जातप्रज्ञानः ।'

यत्तज्जातः पशून्विन्दतेति तज्जातवेदः जातवेदस्त्वमिति
ब्राह्मणं तस्मात् सर्वानृतून् पशवोऽग्निमभिसर्पन्तीति च ॥ २।१९॥

स हि "जातानि वेद" । न हि तदस्ति जातमस्मिँल्लोके यदसौ न वेद ।
सर्वज्ञ इत्यर्थः ॥

"जातानि वा एनं विदुः" स एव धातुः, कारकान्यत्वं केवलम् ॥

"जाते जाते विद्यत इति वा" विदेः सत्तार्थस्याधिकरणे कारके । न तदस्ति जातं
यन्नासौ नास्ति ॥

"जातवित्तो वा जातधनः" जात-शब्दः पूर्वपदम्, वित्त-शब्द उत्तरपदम्,
जातमस्य वित्तमिति जातवेदाः ॥

"जातविद्यो वा जातप्रज्ञानः" जात-शब्द एव पूर्वपदम्, विदेर्ज्ञानार्थस्योत्तरपद-
त्वम्, निसर्गत एवास्य जातं प्रज्ञानमित्यर्थः ॥

"ब्राह्मणम्" अपि च भवति, जनेर्विदंश्च जातवेदा इति,—"यत्तज्जातः पशून्वि-
न्दत-इति" । यत् असौ तत् तदा जातः जातमात्र एव निसर्गतः पशून् अविन्दत
अलभत "तज्जातवेदसो जातवेदस्त्वम्-इति" विज्ञायते । यतश्चैतदेवम्, "तस्मात्"
अद्यत्वेऽपि स्वाम्ययमस्माकमिति मन्यमानाः "पशवः" "सर्वान् ऋतून्" प्रति, अपि
ग्रीष्मे, "अग्निम् अभिसर्पन्ति" ॥ ७ । १९ । २ ॥

तस्यैषा भवति-॥

"तस्य" जातवेदसः स्तुत्युदाहरणम् "एषा" ऋक् भवति-॥ *

["जातवेदसे सुनवामु सोममरातीयतो निदहाति वेदः ।

स नः पर्षदति दुर्गाणि विश्वा नावेव सिन्धुं दुरितात्युग्निः ॥"]

जातवेदस इति जातवेदस्यां वैवं जातवेदसेऽर्चाय ॥

सोममिति प्रसवायाभिषवाय सोमं राजानममृतमराती-

यतो यज्ञार्थमनिस्मो निदहाति निश्चयेन दहति भस्मी-

* अत्रैवैकोनविंशत्खण्डसमाप्तिर्दृश्यते, सा 'तस्य जातवेदसः' इत्यतः प्रागुचिता ॥
* अयं च खण्डो दुर्गाचार्येण न व्याख्यातः, प्राचीनलिखितपुस्तके तुपलभ्यते ॥

करोति सोमो दददित्यर्थः । स नः पर्षदति दुर्गाणि
विश्वानि दुर्गमानि स्थानानि नावेव सिन्धुं नावा सिन्धुं
सिन्धुं नावा नदीं जलदुर्गां महाकूलां तारयति दुरिता-
रूपेण इति दुरितानि तारयति ॥ १ ॥

तस्यैषा परा भवति-॥]

“प्र नूनं जातवेदसमश्वं हिनोत वाजिनम् ।

इदं नो बर्हिःरासदे ॥” .

प्रहिणुत जातवेदसं कर्मभिः समश्नुवानमपि वोपमार्थे

स्यादश्वमिव जातवेदसमितीदं नो बर्हिःरासीदत्विति ॥ १ ॥

“प्र नूनं जातवेदसम् (ऋ० सं० ८, ८, ४६, १)”-इति । श्वेनस्याग्निपुत्र-
स्वार्थम् । गायत्री ॥ हे स्तोतारो यूयमुच्यध्वे । “प्रहिणोत” “प्रहिणुत” प्रेरयत स्तुति-
भिरेत “जातवेदसम्” “अश्वम्” “कर्मभिः” सर्वमेतत् जगत् “अश्नुवानम्”
व्यापयन्तम्, “वाजिनम्” वेजनवन्तं चञ्चलमर्चिभिः, अथवा-“अश्वमिव” इति
लुप्तोपमम्, रूढेर्बलीयस्त्वात्, “वाजिनं” वेजनवन्तं ज्वलनस्वभावं शीघ्रम् ॥ किमिति
प्रहिणुत ! इति । इतः,-“इदं नो बर्हिःरासदे” । इदम् अस्मत्कर्म, बर्हिषोपलक्षितं
आसत्तुम्-इति कृत्यार्थे केन् । बर्हिः कथं नामास्मदभिमतार्थसिद्ध्यर्थमाभिमुख्येन
सीदेदित्येवमर्थं प्रहिणुतेति ॥ ७ । २० । १ ॥

तदेतदेकमेव जातवेदस्यं गायत्रं तृचं दशततीषु विद्यते

यत्तु किञ्चिदाग्रेयं तज्जातवेदस्यां स्थाने युज्यते ॥ २ ॥

इदानीमुत्तमं दर्शयति प्रयोजनार्थम्,-“तदेतदेकमेव जातवेदस्यं गायत्रं
तृचम्”-इत्यादि ॥ तदिति दशततीष्वस्यानुस्मृतये परोक्षनिर्देशः । एतदिति
प्र नूनमित्येतस्या सन्निधीकृत्योपदिशति । गायत्रमिति च्छन्दोनिर्देशो

विवक्षितप्रयोजनार्थः । तृचमिति एतत्सूक्तस्य, सङ्ख्यानिर्देशः । दशतयीषु सर्वास्व-
पीति निर्द्धारणे सप्तमी, “विद्यते” अस्ति ॥ ततः किं यद्येतदेवैकं जातवेदस्य
गायत्रं तृचं दशतयीषु विद्यते ? शृणु—बहुभिरेतैर्गायत्रच्छन्दोयुक्तैर्जातवेदस्यैर्मन्त्रैरधियज्ञे
प्रयोजनमस्ति । न चैते बहवः सन्ति सर्वास्वपि दशतयीष्वेतदेवैकं तृचं मुक्त्वा ॥ तत्र
किं कर्तव्यम् ? इति—“यत्तु किञ्चिदग्नेयम्” मन्त्रजातम्, गायत्रे एव च्छन्दासि अजा-
तवेदोलिङ्गमपि, “तत्” “जातवेदसानाम्” मन्त्राणां “स्थाने” विनि—“युज्यते”
शास्त्रेण । तेन किं स्थितं भवति ? अग्निरेव जातवेदा इति, कर्मपृथक्त्वात् माहाभा-
ग्याद्वा इति, इतरथा हि प्रयोगवैकल्यं स्यात् । न चान्यद्देवतमन्यस्य स्थाने प्रयु-
ज्यते । यथा चायमनर्थान्तरमग्निर्जातवेदा एतस्माद् विधिलिङ्गान्, तथा वैश्वानरप्रभृतयोऽ-
पीत्युपेक्ष्यम् ॥ ७ । २० । २ ॥

स न मन्येतायमेवाग्निरित्यप्येते उत्तरे ज्योतिषी जातवे-
दसी उच्येते ततो नु मध्यमः । अभिप्रवन्त समनेव योषा
इति तत् पुरस्ताद्व्याख्यातमथासावादित्य उदुत्यं जात-
वेदसमिति तदुपरिष्ठाद्व्याख्यास्यामः ॥ ३ ॥

“स न मन्येत”—इति पूर्ववद् विचारः ॥ केवलम् “अभिप्रवन्तु” इत्यत्राग्निपदीव-
चारे अग्निशब्दो विशेष्य आसीत्, जातवेदःशब्दोऽस्य गुणपदमिति, इह तु जातवेदः-
शब्दविचारे पुनः “अभिप्रवन्तु”—इत्यस्मिन्नेवोपात्ते मन्त्रे गुणपदमग्निशब्दो जातवेदः-
शब्दस्येत्येतावदुपेक्ष्यम् ॥

यथा तु पूर्वस्मिन् “समुद्रादूर्ध्वः”—इति आदित्यस्याग्नित्वोपपत्ताबुदाहरणम्, तथेह—
“अथ असौ आदित्यः,—उदुत्यं जातवेदसम् (ऋ० सं० १, ४, ६, १)”—इति
जातवेदस्त्वोपपत्तौ । तदेतत् प्रतिपदमुदाहरणम् “उपरिष्ठाद् व्याख्यास्यामः”—
“जातवेदसं सूर्यमुद्वहन्तीति तु विशेषणविशेष्यसामानाधिकरण्यैकवाक्यप्रसिद्ध्या
स्वनिगमसिद्धमस्मिन् मन्त्रे जातवेदाः सूर्यः”—इति । तस्मात् सुष्ठूक्तं यत् “स न
मन्येत अयम् एव अग्निः” जातवेदाः इति ॥ ७ । २० । ३ ॥

यस्तु सूक्तं भजते यस्मै हविर्निरुप्यतेऽयमेवं सोऽग्निर्जातवेदा
निपातमेवैते उत्तरे ज्योतिषी एतेन नामधेयेन भजेते ॥ ४ । २० ॥

“यः तु सूक्तं भजते, यस्मै हविः निरुप्यते, अयम् एव सः अग्निः जातवेदाः”-
इति पूर्ववत् प्रसिद्धिरेव विशेषहेतुः ॥ यद्यपि मन्त्रदर्शनमविशिष्टं त्रयाणामपि ज्योतिषां
जातवेदस्त्वे, तथापि पार्थिवोऽग्निरितरयोः प्रसिद्ध्या विशेष्यते, जातवेदस्त्वं हि यथा प्रसि-
द्धमस्मिन्नग्नौ, न तथा वैद्युते, नापि सूर्ये इति ॥ “निपातमेवैते उत्तरे ज्योतिषीः”
“एतेन” जातवेदा इत्येतेन “नामधेयेन भजेते” इति व्याख्यातम् ॥ ७ । २० । ४ ॥*

वैश्वानरः ॥ ३ ॥

इति त्रीणि पदानि ॥ ५ ॥ १ ॥

वैश्वानरः कस्माद्विश्वानरात्ते ॥

विश्व एनं नरा नयन्तीति वा ॥

अपि वा विश्वानर एव स्यात् प्रत्यृतः सर्वाणि भूतानि तस्य

वैश्वानरः ॥ १ ॥ २१ ॥

“वैश्वानरः”-इति वक्तव्यम्, तदर्थमुपोद्धन्ति-“वैश्वानरः कस्मात् ?” इति । “वि-
श्वान् नरान्” इतो लोकात् अमुं लोक “नयति” हेतुकर्तृत्वेन सर्वासु प्रवृत्तिषु अयमेव
नरान् नयति । यथा पञ्चाग्निविद्यायामुच्यते-“अपि वा सति तस्मिन् सर्वाः प्रवृत्तयः
फलवत्स्यो नराणां भवन्तीति हेतुकर्तृत्वेन सर्वासु प्रवृत्तिष्वयमेव नरान् नयति प्रव-
र्त्तयतीति वैश्वानरः” ॥

अथवा-“विश्वे एनं नराः नयन्ति इति वा” कर्मकारकम्, स नीयमानः तामु तासु
क्रियास्वङ्गभावं नरैः कर्म सम्पद्यते ॥

“अपि वा विश्वानरः एव” कश्चित् “स्यात्” । स पुनः कस्मात् ? “प्रत्यृता
सर्वाणि भूतानि” विश्वानि ह्यसौ भूतानि प्रति ऋतः प्रविष्ट इत्यर्थः । “तस्य”
विश्वानरस्य अपत्यं “वैश्वानरः” ॥ ७ । २१ । १ ॥

तस्यैषा भवति-॥

“तस्य” वैश्वानरस्य “एषा” प्राधान्यस्तुतिर्ऋक् “भवति”-॥ *

“वैश्वानरस्य सुमृतौ स्याम् राजा हि कुं भुवनानामग्निश्रीः ।

इतो ज्ञातो विश्वमिदं विचष्टे वैश्वानरो यतते सूर्येण ॥”

१ ‘हेतुर्लक्षणे’ ॥ * अत्रैव विश्वखण्डसमाप्तिर्दृष्ट्या । “इति ऋज्वर्यायां निरु-
क्तवृत्तौ सप्तमा (द्वादशा) ऽध्यायस्य पञ्चमः पादः ॥ ७, ५ ॥” इति उपलभ्यते ॥
* अत्रैवैकविंशखण्डसमाप्तिर्दृश्यते, सा ‘तस्य वैश्वानरस्य’ इत्यतः प्रागुचिता ॥

इतो जातः सर्वमिदमभिविपश्यति वैश्वानरः संयतते
सूर्येण राजा यः सर्वेषां भूतानामभिभ्रंणांयस्तस्य वयं
वैश्वानरस्य कल्याण्यां मतौ स्यामेति ॥ १ ॥

“वैश्वानरस्य सुमतौ (ऋ० सं० १, ७, ६, १)”—इति । कुत्सस्यार्षम् । पृष्ठ्या-
भिप्लवयोश्चतुथपञ्चमयोरहोरात्रिमामृतस्य प्रतिपत् ॥ “इतः” पृथिवीलोकात् ओषधि-
वनस्पतिभ्यः यः “जातः” “विश्वम् इदं विचष्टे” “सर्वमिदमभिविपश्यति” यश्चा-
भिद्रष्टव्य उपकारकत्वेन, दर्शयति वा प्रकाशकत्वेन । यश्च “यतते” “संयतते”
“सूर्येण” सङ्गच्छते स्वेन भासा । “राजा” च “यः” “भुवनानां” “सर्वेषां
भूतानाम्” “अभिभ्रिः” “अभिभ्रयणीयः” आभ्रयणीयः । “तस्य वयम्” एवङ्गु-
णयुक्तस्य “वैश्वानरस्य” नित्यं “सुमतौ” “कल्याण्यां मतौ” उपकारप्रवृत्तायामा-
त्मनो यथाभिमतार्थसाधिकायाम् “म्याम्”—इत्येतत् आशास्महे । लोकेऽपि हि स्तूयत
एव पूर्वम्, पश्चात् प्रार्थयत इत्याचार्यः पश्यन् मन्त्रेऽन्यमेव न्याय इत्युपप्रदर्शनार्थं
पदानां क्रमं विभेद, कल्याण्यां मतौ स्यामेत्याभिप्रायं च समापयाञ्चके ॥

अनेकतिङि चैतस्मिन् मन्त्रे प्रतितिङ् वाक्यभेदे प्राप्ते यत्तदोरध्याहारेण “राजा
यः सर्वेषां भूतानामभिभ्रयणीयः, तस्य वयं वैश्वानरस्य कल्याण्यां मतौ स्याम”—
इत्येकवाक्यतया सामर्थ्यमुद्भावयाञ्चकार । एकोऽत्रार्थपतिवैश्वानरः, यतः कल्याणी
आशास्यते मतिः, तमेभिः शब्दैरभिष्टौति, सन्तिष्ठते स्तुतिरिति । अयमेकवाक्यतान्यायः
प्रायशो मन्त्रेषु, क्वचित् पुनः प्रत्याख्यातमर्थमपेक्ष्य एकस्मिन्नपि मन्त्रे वाक्यभेदो
भवत्येव । तद्यथा,—“ऋचां त्वः पोषम् (ऋ० सं० ८, २, २४, ६)”—इत्यत्र प्रति-
पादं वाक्यसमाप्तिः । अनेकेषामपि च मन्त्राणामाकाङ्क्षितार्थानां प्रस्फुरमेकवाक्यता
भवति, तदपि चोपप्रदर्शयिष्यति (१२ । २२-२५)—“येनां पावक चक्षसा (ऋ०
सं० १, ४, ८, १)”—इत्यत्र ॥ ७ । २२ । १ ॥

तत् को वैश्वानरः ॥ २ ॥

“तत् को वैश्वानरः”—इति । अतःप्रभृति विचारः । तदिति वाक्योपादाने ।
कोऽयं वैश्वानरः ? इति ॥ कुतः संशयः ? आगमविप्रतिपत्तेः, विश्वानरविद्यायां तावत्
‘आत्मा’ इत्यात्मविदः, इन्द्रादित्यषाव्याकाशोदकपृथिव्यादयश्च पृथक् पृथगेव वैश्वानर-
त्वेन विज्ञायन्ते ॥ ७ । २२ । २ ॥

मध्यम इत्याचार्याः ॥ ३ ॥ २२ ॥

अपि च “मध्यमः” वैश्वानरः “इति” नैरुक्ताः केचित् “आचार्याः” मन्यन्ते ॥ ७ । २२ । ३ ॥

वर्षकर्मणा ह्येनं स्तौति—॥

कस्मात् ? “वर्षकर्मणा ह्येनं स्तौति” मन्त्रदृक् । हिशब्दो हेत्वर्थः, वर्षकर्मणैर्न वैश्वानरं यस्मान्मन्त्रदृक् स्तौति—॥ *

“प्र नू महित्वं वृषभस्य वोचं यं पूरवो वृत्रहणं सचन्ते ।

वैश्वानरो दस्युमग्निर्जघन्वा अधूनोत्काष्ठा अव शम्बरं भेत् ॥”

प्रब्रवीमि तन्महित्वं माहाभाग्यं वृषभस्य वर्षितुरपां यं

पूरवः पूरयितव्या मनुष्या वृत्रहणं मेघहनं सचन्ते सेवन्ते

वर्षकामाः । दस्युर्दस्यतेः क्षयार्थादुपदस्यन्त्यस्मिन्नसा

उपदासयति कर्माणि तमग्निर्वैश्वानरो घ्नन्नवाधूनोदपः

काष्ठा अभिनच्छम्बरं मेघम् ॥ १ ॥

कथम् ? इति । अत आह—“प्र नू महित्वम् (ऋ० सं० १, ४, २५, ६)”—इति । नोषस आर्षम् । त्रिष्टुप् । वैश्वानरोऽग्निर्देवता ॥ “प्रवोचम्” “प्रब्रवीमि” अहम् । “महित्वम्” “माहाभाग्यम्” स्तुत्या ॥ कस्य ? “वृषभस्य” “वर्षितुरपाम्” । “यम्” अन्येऽपि “पूरवः” “पूरयितव्याः मनुष्याः” कामैः, “वृत्रहणम्” “मेघहनम्” “सचन्ते” “सेवन्ते” “वर्षकामाः” स्तुतिभिः । तन्माहाभाग्यं प्रब्रवीमि,—यदसौ वर्षिता “वैश्वानरः” “अग्निः” “दस्युः” दासयितारमुपक्षयितारं रसानाम्, शृण्वन्ति हि तदनुक्रमे शस्यानि, कर्मणां वोपदासयितारमनावृष्टिद्वारेण, तं दस्युम्, “शम्बरम्” “मेघम्” उदकवन्तमुदकपूर्णम्, “जघन्वान्” हतवान्,—भृशम्, “अवभेत्” “अवाभिनत्” व्यदारयत्,—विदार्य च “अधूनोत्” वर्षमावेनाकम्पयत् अक्षारयत् “काष्ठाः” अपः । यः, तस्याहं वर्षप्राप्त्यर्थं प्रावोचं माहाभाग्यम्, स वर्ष-त्वस्माकमित्यभिप्रायः ॥

* अत्रैव आचार्याणां समाप्तिर्दृश्यते, सा ‘कस्मात् ? वर्षकर्मणा ह्येनं’ इत्यतः प्राग्वृत्ता ॥ १ ‘अग्नि’ ॥

एवमेतस्मिन् मन्त्रे वैश्वानरस्य वर्षकर्मणैकवाङ्मयतासम्बन्धात् नान्यो मध्यमात् वैश्वानर इत्याचार्या मन्यन्ते । स्थितं तावदेवम् ॥ ७ । २३ । १ ॥

अथांसावादित्य इति पूर्वे याज्ञिकाः—॥

“अथ असौ आदित्यः,—इति पूर्वे याज्ञिकाः” । असाविति कर्मात्मनैनमुपदिशन् वेति, मा भूत् गौणः कश्चित् प्रत्यय इति । पूर्वे इति विधिमन्त्रार्थवादेभ्यो यज्ञसतत्त्वज्ञीयैर्न यज्ञं प्रयोगतः प्रथमं ये चक्रुः, ते “पूर्वे याज्ञिकाः” साक्षात्कृतधर्माण इत्यर्थः । एनमेवमाहुः—‘अथासौ आदित्यः इति’ ॥ कया पुनरुपपत्त्या त एवमाहुः ? इति वेध्यनुकरणप्रसिद्ध्या—॥

एषां लोकानां रोहेण सवनानां रोह आम्नातो रोहात् प्रत्यवरोहश्चिकीर्षितस्तामनुकृतिं होताग्निमारुते शस्त्रे वैश्वानरीयेण सूक्तेन प्रतिपद्यते सोऽपि न स्तोत्रियमाद्रियेतान्येयो हि भवति ॥

तत आगच्छति मध्यस्थाना देवता रुद्रं च मरुतश्च ततो-

ऽग्निमिहस्थानमत्रवै स्तोत्रियं शंसति ॥ २ ॥

कथम् ? इति । यतः तन्मतमाह,—“एषां लोकानां रोहेण सवनानां रोह आम्नातः” । य एव हि लोकानामारोहणानुक्रमः, पृथिवी—अन्तरिक्षम्—द्यौः इति, स एव सवनानामपि क्रमः,—प्रातःसवनम्, माध्यन्दिनम्, तृतीयसवनम्—इति । ततः किम् ? कस्मिंश्चित् कर्मणि रोहमातिलोभ्येन “रोहात् प्रत्यवरोहः” “चिकीर्षितः” कर्तुमीप्सितः, तदुपव्यञ्चकमहे । स एव होता प्रातःसवनं पृथिवीलोकभक्तिं शंसति, संसृतत्वात्, ततो माध्यन्दिनमन्तरिक्षलोकभक्तिं शंसति संसृतत्वात्, ततस्तृतीयसवनं द्युलोकभक्तिं शंसति, संसृतत्वात् । प्रतिभक्तिंसंसृतवच्च शंसन्—स पृथिवीलोकात् अन्तरिक्षलोकमारुढो भवति, अन्तरिक्षलोकात् द्युलोकम्, स च द्युलोकमारोहन् द्युलोकभक्तिं तृतीयसवनं शंसति, तदपि च शंसन् द्युलोकमारुढो भवति । सः अग्निष्टोमसाम्नि यज्ञायज्ञिये यत् शस्त्रम् अग्निमारुते [तत्र तां] तत्सवनलोकप्रत्यवरोहानुकृतिं चिकीर्षच्छब्दं “वैश्वानरीयेण सूक्तेन” “प्रतिपद्यते” प्रारभते । तद्यथा—“वैश्वानराय पृथुपाजसे (ऋ० सं० ३, १, ३, सू०)”

‘एष’ ॥ २ ‘पृथिवीलोकभक्तिं शंसित्वा ततो माध्यं’ ॥

इति प्रतिपत् । “सोऽपि न स्तोत्रियम् आद्रियेत”, “युज्ञायज्ञावो अग्नेये” इति । अयं तावत्स्तोत्रियत्वेन प्रथममापद्यते । एष हि स्तोत्रशस्त्राणां धर्म इति । कस्मात् पुनः स्तोत्रियं नाद्रियेत ? “आग्नेयो हि भवति” । प्रत्यवरोहे कर्त्तव्ये स च पुनराग्नेयोऽयं स्तोत्रियः, अग्निश्च पृथिवीस्थानः, तद्यदि तमाद्रियेत, न प्रत्यवरोहानुकृतिप्रारम्भः कृतः स्यात् । अन्येषु शस्त्रेषु च युक्तं यदूर्ध्वमारुरुक्षमाणः स्तोत्रियेण प्रतिपद्यते, इह पुनरव-
रुरुक्षमाणो द्युस्थानाधिदेवताः शंसमानः क्रमेण वैश्वानरीयेण सूक्तेन प्रतिपद्यत इति, तेन शायते आदित्यो वैश्वानर इति ॥

अपि च सुतरां प्रत्यवरोहानुकरणमेतदिति गम्यते, येन “तत आगच्छति मध्य-
स्थाना देवताः—रुद्रं च मरुतश्च” । ततः वैश्वानरीयात् सूक्तात् प्रत्यवरोहानुकरणाभि-
प्रायेण शस्तात् प्रत्यवरुह्य मध्यस्थाना देवता आगच्छति मध्यस्थानेऽभिशांसितुम् ॥
कतमाः ? रुद्रं च मरुतश्च । तद्यथा—“आते पितर्मरुतां सुम्नमेतु (ऋ० सं० २, ४,
११, सू०)”—इति । ततोऽपि मध्यस्थानात् ‘इहस्थानं’ पृथिवीस्थानं प्रत्यवरुह्य अत्रैव तं
स्तोत्रियं शंसति—“युज्ञायज्ञा वो अग्नेये (ऋ० सं० ६, ४, ५, सू०)”—इति ।
तदेवमेतस्मात् विध्यनुकरणात् पश्याम आदित्यो वैश्वानर इति ॥ ७ । २३ । २ ॥

अथापि वैश्वानरीयो द्वादशकपालो भवत्येतस्य हि
द्वादशविधं कर्म ॥ ३ ॥

“अथापि वैश्वानरीयो द्वादशकपालो भवति” । देवतागुणसामान्येन हि अधिय-
ज्ञेषु गुणविधयः कल्प्यन्ते, वैश्वानरीयश्च सर्वत्र द्वादशकपालः । “एतस्य हि” “द्वादश-
विधं” द्वादशमासप्रविभागलक्षणं “कर्म” । तेनैतस्मादपि देवतागुणकपालविध्यनुकरणात्
पश्याम आदित्यो वैश्वानर इति ॥ ७ । २३ । ३ ॥

अथापि ब्राह्मणं भवत्यसौ वा आदित्योऽग्निर्वैश्वा-
नर इति ॥ ४ ॥

“अथापि स्फुटमेव ब्राह्मणं भवति—असौ वा आदित्योऽग्निर्वैश्वानरः”—इति । तस्मात्
सूर्यो वैश्वानर इति ॥ ७ । २३ । ४ ॥

अथापि निवित्त सौर्यवैश्वानरी भवत्या यो द्यां भात्या
पृथिवीमित्येष हि द्यावापृथिव्यावाभासयति ॥ ५ ॥

“अथापि निविट् सौर्यवैश्वानरी भवति” । निविदित्याकृतिविशिष्टो मन्त्रः, शस्त्रमध्यपाती । स तथा भवति यथा सूर्यो वैश्वानर इति न पार्थिवो न मध्यम इति । कथम् ? इति भवति हि तत्रैतत् पदम्,—“आ यो द्यां भ्रात्या पृथिवीम्” इति । न च पुनरादित्यादन्योऽवभासयते द्यावापृथिव्यौ, यत उच्यते,—“एष हि द्यावापृथिव्यां-वाभासयति” ॥ ७ । २३ । ५ ॥

अथापि च्छान्दोमिकं सूक्तं सौर्यवैश्वानरं भवति “दिवि पृष्टो अरोचत” इत्येष हि दिवि पृष्टो अरोचतेति ॥ ६ ॥

“अथापि च्छान्दोमिकं सूक्तं सौर्यवैश्वानरं भवति” । कतमत् ?

“दिवि पृष्टो अरोचताम्रिवैश्वानरो बृहन् ।

क्षमया बृधान ओजसा चनोहितो ज्योतिषा बाधते तमः ॥ (य० वा० सं० ३३, ९२ । ऋ० सं० १, ७, ६, २०-५, २, ७, २)”—इति ।

न च पुनरादित्यादन्यो दिवि पृष्टो रोचते, यत उच्यते,—एष हि “दिवि पृष्टो अरोचत” । दिवि पृष्टः सुलोके स्पष्टः अवस्थित इत्यर्थः, अरोचत रोचते दीप्यते । कौऽसौ ? इति । ‘अभ्रिवैश्वानरः’ ‘बृहन्’ महान् इत्यर्थः । स रोचमानः किं करोति ? ‘ज्योतिषा’ स्वन ‘बाधते’ ‘तमः’ नाशयत इत्यर्थः ॥ ७ । २३ । ६ ॥

अथापि हविष्पान्तीयं सूक्तं सौर्यवैश्वानरं भवति ॥ ७ ॥

“अथापि हविष्पान्तीयं सूक्तं सौर्यवैश्वानरं भवति” । कथम् ? इति । भवति हि तत्र मन्त्रः—सूर्यो वैश्वानर इति समर्थः । तद्यथा,—“विश्वस्मा अग्निं भुर्वनाय देवा वैश्वानरं केतुमह्नामकृण्वन् (ऋ० सं० ८, ४, १२, २)”—इति । वैश्वानरं केतुं कर्तारमह्नामकृण्वन्निति । नैव तावदादित्यादन्यस्याह्नां कर्तृत्वमुपपद्यते पार्थिवे मध्यमे वा, आदित्य एव ह्युदयास्तमयाभ्यामहानि करोति । तेन वयमेतैर्हेतुभिः पद्यामः—सूर्यो वैश्वानर इति ॥ ७ । २२ । ७ ॥

अयमेवाभ्रिवैश्वानर इति शाकपूणिः । विश्वानरावेते उत्तरे ज्योतिषी वैश्वानरोऽयं यत्ताभ्यां जायते ॥ ८ ॥

“अयम् एव अग्निः वैश्वानरः, इति शाकपूणिः” । न मध्यमो न सूर्यः ॥ किं तर्हि ? अयमेव पार्थिवः अग्निः । केन हेतुना ? तद्धितोत्पत्तिसामर्थ्यात् ॥ कथम् ? इति । “विश्वानरावेते उत्तरे ज्योतिषी” । तदुक्तम्,—“अपि वा विश्वानर एव

कश्चित् स्यात्, तस्यापत्यं वैश्वानरः” (७ । २१ । १) इति । तदिदमुपपद्यते-
“वैश्वानरः अयम् यत् ताभ्यां जायते” । तस्मात् तद्वितेन व्यपदेशेन पार्थिवोऽ-
ग्निर्वैश्वानर इति ॥ ७ । २३ । ८ ॥

कथं न्वयमेताभ्यां जायत इति यत्र वैद्युतः शरणमभि-
हन्ति यावदनुपात्तो भवति मध्यमधर्मैव तावद्भवत्युदके-
न्धनः शरीरोपशमन उपादीयमान एवायं सम्पद्यत
उदकोपशमनः शरीरदीप्तिः ॥ ९ ॥

“कथं न्वयमेताभ्यां जायते” । यत् उच्यते,—“यत्र वैद्युतः” अग्निः, “शरणम्
अभिहन्ति” । आश्रयमात्मनो दारु, उदकम्, अन्यद्वा “अभिहन्ति” निहन्ति अभि-
गच्छति प्राप्नोतीत्यर्थः ॥ किं तत्र तत् [प्र] दीप्यते । स च पुनः “यावदनुपात्तो
भवति” ॥ मनुष्यैरनुपस्पृष्टो भवत्यपरिगृहीतो वा ॥ किं तावत् ? “मध्यमधर्मैव
तावत् भवति” ॥ कः पुनर्मध्यमस्य धर्मः ? यदसौ “उदकेन्धनः शरीरोपशमनः”
उदकेनन्धेन दीप्यते रसस्वभावकेन शरीरेण काष्ठेनान्येन वाप्रतिहतमूर्तिस्वभावकेन
पार्थिवधातुबहुलेनोपशाम्यति, स मध्यमस्य धर्मः । तदेतत् स्थानजात्यादिकृतं स्वाभा-
व्यमहेतुकं ज्योतिषो न भवति प्रथमस्य धर्मः ॥ स च पुनः “उपादीयमानः एव”
“अयम्” पार्थिवोऽग्निः “सम्पद्यते” ॥ कथम् ? उपात्तो हि मनुष्यैः स्वजातिधर्मं
हित्वा पार्थिवधर्मं प्रतिपद्यते ॥ कथम् ? इति । “उदकोपशमनः शरीरदीप्तिः” ।
विपर्यस्तधर्मा मध्यमेन सम्पद्यते । एवन्तावन्मध्यमादय विश्वानरात् न जायते, तेनायं
तदपत्यमिति भवति हि तद्विताथोपपत्त्या वैश्वानरः ॥ ७ । २३ । ९ ॥

अथादित्यादुदीचिप्रथमसमावृत्त आदित्ये कंसं वा मणिं
वा परिमृज्य प्रतिस्वरे यत्र शुष्कगोमयमसंस्पर्शयन्
धारयति तत् प्रदीप्यते सोऽयमेव सम्पद्यते ॥ १० ॥

अथ पुनरादित्यात् कथं जायते? आह—“अथादित्यादुदीचिप्रथमासमावृत्त आदित्ये”
इत्येवमादि । अथशब्दः आनन्तर्ये, प्रकृतादर्थान्तरमधिकरोति । उदीचीं दिशं
प्रति प्रथमसमं वृत्त आदित्यः, तस्मिन् उदीचि प्रथमसमावृत्ते उदगमनादौ इत्यर्थः ॥
कथम् ? इति । “कंसं वा मणिं वा परिमृज्य” यमादित्यमणिमित्याचक्षते ।

“प्रतिस्वर्” प्रत्युपतापे । “यत्र शुष्कगोमयम् असंस्पर्शयन् धारयति, स्रुत् प्रदी-
प्यते” “सोऽयमेव सम्पद्यते” यः शुष्कगोमयेऽग्निर्जायते, स एवमादित्यादपि
कसाढा मणेर्वा जायते, असावपि च वैश्वानर इत्युच्यते, तदपत्यापेक्षयाप्यस्य वैश्वान-
रत्वमुपपद्यते । अथाप्याह, तद्धितविग्रहव्यपदेशात् तावदेवमुपपद्यते—अन्य आदित्यात्
तावद्वैश्वानरः ॥ ७ । २३ । १० ॥

अथाप्याह—“वैश्वानरो यतते सूर्येण” इति । न च पुनरा-
त्मनात्मा संयततेऽन्येनैवान्यः संयतत इत इममादधात्यमु-
तोऽमुष्य रश्मयः प्रादुर्भवन्तीतोऽस्यार्चिषस्तयोर्भासोः
संसङ्गं दृष्ट्वैवमवक्ष्यत् ॥ ११ ॥

“अथापि” अयमपरो व्यपदेश एकवाक्ये विभक्त्यन्तरकृतः सूर्यवैश्वानरयोर्भेद
गमयति । तत्रथा—“वैश्वानरो यतते सूर्येण” इति, मन्त्रदृक् “आह” । प्रथमान्तस्य
वैश्वानरशब्दस्य तृतीयान्तेन सूर्यशब्देन विभक्तिभेदाद विशेषणविशेष्यभावेन सामाना-
धिकरण्यं नास्ति । एतदेवासामानाधिकरण्यमपेक्ष्य जानेकत्वं वैश्वानरसूर्यशब्दयोर्ब्रवीति,
“न च पुनरात्मनात्मा संयतते” ॥ किं तर्हि ? “अन्येनैवान्यः” “संयतते” संग-
च्छते, यथा देवदत्तो यजदत्तेन ॥ तत् कथमत्र संयतते सूर्येण ? इति । यत आह,
“इत इममादधाति” । इतो लोकादोषधीभ्यः शरादिभ्यो वनस्पतिभ्यो वा मथित्वा
प्रत्यक्षत एव इममादधाति अभ्यादधातीन्धनैः । “अमुतः” मण्डलात् कर्मात्मनः
“अमुष्य” च आदित्यमण्डलाधिष्ठातुः स्वभूताः “रश्मयः” “प्रादुर्भवन्ति” ।
“इतः” तेजःपिण्डात् “अस्य” तदधिष्ठातुः “अर्चिषः” प्रादुर्भवन्तीति वर्त्तते ।
“तयोर्भासोः संसङ्गं दृष्ट्वैवमवक्ष्यत्” मन्त्रदृक् “वैश्वानरो यतते सूर्येण”—
इति ॥ ७ । २३ । ११ ॥

अथ यान्येतान्यौत्तमिकानि सूक्तानि भागानि वा सावि-
त्राणि वा सौर्याणि वा पौष्णानि वा वैष्णवानि वा वैश्व-
देव्यानि वा तेषु वैश्वानरीयाः प्रवादा अभविष्यन्नादित्य-
कर्मणा चैनमस्तोष्यन्नित्युदेत्यहमेवीति विपर्येषीति ॥ १२ ॥

इति सा निगदव्याख्याता ॥ १५ ॥ २३ ॥

कथम् ? इत्यत आह—“समानमेतत् (ऋ० सं० २, ३, २३, ५)”—इति “समानम्” एकमेवेदम् “उदकम्” उदकत्वेनाविशिष्टम्, “उरुचैत्यव चाहमिः” । उत एति च, उरु चैति, अहोभिर्निमित्तभूतैः पुनश्चाहोभिरेव अवाहेति, दक्षिणोत्तरायण-योर्व्यावृत्तिभिः प्रतिसंवत्सरमहान्यमिप्रेतानि । तदेतदेकमेवादकं पर्यायिणोत्तरायण-यनयोः जगद्यात्रासिद्धये तदुदेति चावैति च वर्षकर्मभावेन ॥ कथम् ? इत्यत्र आह—अवाङ् तावदेति, “भूमि” “पर्जन्याः” प्रार्थयितारो रसानां माध्यमिका देवगणा वर्षा-ममुतो मुञ्चन्तः “भूमि” “जिन्वन्ति” तर्पयन्ति ओषध्युत्पत्तये । एवं तावदवाहेति । अथ पुनरुद्धं कथमेति ? इत्यत आह,—“दिवं जिन्वत्यग्नयः” इति । यथैवाप्नुतो वर्ष-णमां पर्जन्या जिन्वन्ति, तथैवाहुतिप्रभवेण वर्षेण दिवं जिन्वत्यग्नयः, आहुतयो ह्यग्नौ प्रक्षिप्ताः तेन दग्धास्ताः स्वार्चिभिः कृत्वोदकभावमापाद्य परमं सुक्ष्मं देवोपभोगयोग्यं यां प्रति वर्षभावेनोत्तीयन्ते तल्लोकनिवासिनां तृप्तये, ततस्त इह पुनर्वर्षं प्रकल्पयन्ति । तदुक्तम्—“अमुष्य लोकस्य का गतिरिति, अयं लोक इति हावाच”—इति ।

एव च सुतरामयमपि च वर्षवान्, आहुतिमृलत्वात् सर्वस्य वर्षस्य । स्मर्यते च—“अग्नौ प्रास्ताहुतिः सम्यगादित्यमुपतिष्ठते” इति । तत्र यदभूद् वर्षकर्मभावान्मध्यम इति, तदेतदवैशेषिक मध्यमस्य वैश्वानरत्वेन लक्षणम् ॥ ७ । २३ । १५ ॥

अपि चायमपरो मन्त्रः, यस्मिन्नग्निरादित्यो वर्षकर्मणा स्तूयते । तस्मात् सुतरामनै-कान्तो वर्षकर्माभिष्टवो मध्यमस्येत्यत आह—“कृष्णं नियमानम्” इति ॥ *

“कृष्णं नियानं हरयः सुपर्णा अपो वसाना दिवमुत्पतन्ति ।

त आ ववृत्रन्त्सर्दनादृतस्यादिदघृतेन पृथिवी व्युद्यते ॥”

कृष्णं निरयणं रात्रिरादित्यस्य हरयः सुपर्णा हरणा

आदित्यरश्मयस्ते यदामुतोर्वाञ्चः पर्यावर्तन्ते सहस्था-

नादुदकस्यादित्यादथ घृतेनोदकेन पृथिवी व्युद्यते ।

घृतमित्युदकनाम जिघर्त्तेः सिञ्चतिकर्मणः ॥ १ ॥

* अत्रैव त्रयोविंशत्खण्डसमाप्तिर्दृश्यते, सा ‘अपि चायमपरो मन्त्रः’ इत्यतः प्रागु-चिता । “इति निरुक्तवृत्तौ सप्तमा (द्वादशा) ध्यायस्य षष्ठः पादः ॥ ७, ६॥” इति चोपलभ्यते ॥

“कृष्णं नियानम् (ऋ० सं० २, १, २३, १)”—इति । दीर्घतमस आर्षम् । त्रिष्टुप् । वृष्टिकामस्य कारीर्यामग्रये धामच्छदे अष्टाकपालम्, तस्य पुरोऽनुवाक्या, तस्यां मैत्रायणीयके अभिरयमादित्यीकृत्य स्तूयते इति प्रकरणादध्यवसीयते ॥ “कृष्णम्” । किं पुनस्तत् कृष्णम् ? “नियानं” “निरयणं” निर्गीतिः, [निर्याति] निर्गच्छन्त्येतदिति नियानं वर्त्म पन्थाः । तच्च पुनरेतत् “रात्रिः आदित्यस्य” द्वे ह्यस्यायने शुक्लं चोत्तरम्, कृष्णं च दक्षिणम्, सा हि देवी रात्रिरभिप्रेता । ततो ब्रवीति रात्रिरादित्यस्य ज्योतिषः । स एष भगवानादित्यो यदा जगदनुग्रहाय गर्भमुदकमात्मन्याधित्सुरुत्तरायणं प्रतिपद्यते, तदैते “हरयः” रस—“हरणाः” “सुपर्णाः” तस्य “रश्मयः” सर्वस्मादस्माल्लोकात् “अपो वसानाः” आत्मन्याच्छादयन्तः आददानाः “दिवं” द्योतनवन्तम् एतमादित्यं प्रति “उत्पतन्ति” तदुदकं निधित्समानाः तस्मिन् गर्भत्वेन स एष आदित्य उत्तरायणं मासैः पञ्चभिः आहितोदकगर्भः सम्पद्यते । स एष परिपिक्तोदकगर्भो दक्षिणं वर्त्म प्रतिपद्यमानो नभस्यात् मासात् प्रभृति प्रसूयते । तौदिसुच्यते,—“त आ ववृत्रन्तमदनाद्गतस्य” इति । ते रश्मयः “यदा” “अमुतः” अमुष्मात् आदित्यात् ऋतस्य उदकस्य मदनात् महस्थानात् आ ववृत्रन् यदा “पर्यावर्तन्ते” “आन्” “अथ” तदावन्तिसमनन्तरमेव “घृतं” “उदकेन” “पृथिवी” “व्युद्यते” विविधमुद्यते ॥

“घृतम् इति उदकनाम” “पृथिवी व्युद्यते” इति सामथ्यात् । तत् पुनः “जिघत्सैः सिञ्चतिकर्मणः” ॥

एवमेतस्मिन् मन्त्रे मन्त्ररूपादादित्यः, प्रकरणादाग्नः, उभयथाप्यन्यो मध्यमात् वर्षकर्मणः कर्त्ता ॥ ७ । २४ । १ ॥

अथापि ब्राह्मणं भवत्यग्निर्वा इतो वृष्टिं समीरयति धाम-

च्छदिवि खलु भूत्वा वर्षति मरुतः सृष्टां वृष्टिं नयन्ति ॥२॥

“अथापि ब्राह्मणं भवति” एतस्मिन् प्रकरणे यस्मिन्नय मन्त्रो विनियुज्यते, “अग्निर्वा इतो वृष्टिं समीरयति”—इत्येवमादि । अग्निः इतो लोकात् वृष्टिं समन्तत इरयति । धूमभूता आप ओषधिविचनस्पतिभ्यो विनिवर्त्यमानाः आहुतिभूताश्चासुं लोकमाविशन्ति । “अग्नेर्वै धूमा जायते, धूमादभ्रम्, अभ्रात् वृष्टिरिति ह विज्ञायते” । ताः पुनर्अग्निभ्योऽनाभिः सम्पत्तिप्रनाडिकया धामच्छदादित्यः खलु दिवि भूत्वा धाम्नां छादयित्वा रश्मिभिर्भेषरूपेर्मध्यमस्थानमापादयति । एवं तेन सृष्टां वृष्टिं मध्यस्थाना-

तुमुह्यतो वायवो भेषोदराणि विदार्य तेभ्यो निक्षिपन्तो वृष्टिमिमं लोकं नयन्ति प्राप-
यन्तीत्यर्थः ॥ ७ । २४ । २ ॥

यदा खलु वासावादित्योऽग्निं रश्मिभिः पर्यावर्त्ततेऽथ वर्षतीति ३

अथापरमपि ब्राह्मणं भवति—“यदा खलु वासावादित्योऽग्निं रश्मिभिः” इत्येवमादि।
तदेवमेतत् वर्षकर्म समानं सर्वेषाम् इत्यद्वैतस्य वैश्वानरस्ये भवति ॥ ७ । २४ । ३ ॥

**यथो एतद्रोहात् प्रत्यवरोहश्चिकीर्षित इत्याम्नायवचनादेत-
द्भवति ॥ ४ ॥**

“यथो एतत्” यत् पुनरेतदुक्तं याज्ञिकपक्षे—“रोहात् प्रत्यवरोहश्चिकीर्षितः इति”।
अकारणमेतत् सूर्यस्य वैश्वानरस्ये ॥ कस्मात् ? “आम्नायवचनान् एतत्” एवं
“भवति” रोहात् प्रत्यवरोह इत्यर्थवादमात्रमेव ॥ ७ । २४ । ४ ॥

यथो एतत्—॥

“यथो एतत्” यदपि चोक्तम्—॥

**वैश्वानरीयो द्वादशकपालो भवतीत्यनिर्वचनं कपालानि
भवन्त्यस्ति हि सौर्य एककपालः पञ्चकपालश्च ॥ ५ ॥**

“वैश्वानरीयो द्वादशकपालो भवति”—इति । एतदप्यकारणं सूर्यस्य वैश्वानरस्ये ॥
कस्मात् ? व्यभिचारान्, व्यभिचार्येनदिति । यत आह,—“अस्ति हि सौर्य एककपालः
पञ्चकपालश्च” । यदि हि देवतागणाभिप्रायमभिविष्यत् द्वादशविधमस्य कर्म, तस्मात्
द्वादशकपाल इति ॥ नन्वेवं नति सौर्योऽपि द्वादशकपाल एवामविष्यत्, अभिधान-
मात्रं मिथ्यते न कर्मेति । न च भवति सौर्यो द्वादशकपाल इति । तस्मादहेतुः कपा-
लानि ॥ ७ । २४ । ५ ॥

**यथो एतद्ब्राह्मणं भवतीति—बहुभक्तिवादीनि हि ब्राह्म-
णानि भवन्ति—पृथिवी वैश्वानरः संवत्सरो वैश्वानरो
ब्राह्मणो वैश्वानर इति ॥ ६ ॥**

“यथो एतत्” यदप्युक्तं—“ब्राह्मणं सौर्यवैश्वानरप्रवादं भवतीति” । एतदप्य-
कारणम् ॥ कस्मात् ? “बहुभक्तिवादीनि हि ब्राह्मणानि भवन्ति” । यस्मात् बहु-

भक्तिवादीनि ब्राह्मणानि भवन्ति ॥ भक्तिर्नाम गुणकल्पना, येन केनचिद् गुणेन ब्राह्मणं सर्वं सर्वथा ब्रवीति, तत्र तत्त्वमन्वेष्यमेव भवति । तद्यथा “पृथिवी, वैश्वानरः”-इत्येवमादि किमपि ब्राह्मणेन बहु वैश्वानरशब्देनोच्यते भस्त्रा ॥ ७ । २४ । ६ ॥

यथो एतन्निवित्सौर्यवैश्वानरी भवतीत्यस्यैव सा भवति-

“यो विद्भ्यो मानुषीभ्यो दीदेत्” इत्येष हि विद्भ्यो

मानुषीभ्यो दीप्यते ॥ ७ ॥

“यथो एतत्”-“निवित् सौर्यवैश्वानरी भवतीति” । “अस्यैव” अग्रे: “सा भवति” । कथम् ! इति । तस्याङ्के पदं भवति “यो विद्भ्यो मानुषीभ्यो दीदेदिति” । ततः किम्? “एष हि विद्भ्यो मानुषीभ्यो दीप्यते” ॥ “अग्निर्वैश्वानरः सोमस्य मत्सत्” । विश्वेषां देवानां समिन् । अजस्रं देव्यं ज्योतिः । यो विद्भ्यो मानुषीभ्यो दीदेत् । शुषु पूर्वासु दिद्युतानः । अजर उषसामनीके । आ यो यां भान्या पृथिवीम् । और्वमन्तरिक्षम् । ज्योतिषा यज्ञाय शर्म संयत् । अग्निर्वैश्वानर इह श्रवदिह सोमस्य मत्सत् । प्रेमां देवां देवहूतिमवतु देव्या धिया । प्रेदं ब्रह्म प्रेदं क्षत्रम् । प्रेमं सुन्वन्तं यजमानमवतु । चित्रक्षित्राभिरूतिभिः । श्रवद् ब्रह्मण्यवसागमन्”-इतीयं निवित् आग्निमारुते शस्यते ॥ “निवित् पुरोरुचः प्रैषा विश्वामित्रस्य सर्वशः ।”-इति सर्वा विश्वामित्रस्यार्पम् । “अग्निर्वैश्वानरः सोमस्य मत्सत्” तृप्यतु । तृप्तश्च “प्रेमां देवां देवहूतिमवतु” । प्र प्रकर्षेण इमाम् अग्निः वैश्वानरः देवः देवहूतिं देवानामस्माकमाह्वानम् अवतु रक्षतु । यः ‘विश्वेषां देवानां’ ‘समिन्’ समिन्धनः, स इदं करोतु । यश्च ‘अजस्रं’ नित्यं ‘ज्योतिः’ । यश्च “विद्भ्यः” “मानुषीभ्यः” “दीदेत्” दीदीप्यते । यश्च ‘शुषु पूर्वासु’ पूर्वेष्वहःसु ‘दिद्युतानः’ दीप्यमान एवासीत् । यश्चासौ ‘अजरः’ जरावियुक्तः ‘उषसामनीके’ अग्निहोत्रादिषु द्योतते । ‘यः’ च ‘आ’ ‘भाति’ भासयति ‘यां’ सूर्यात्मना, ‘आ’ भासयति च ‘पृथिवीम्’ अग्न्यात्मना, ‘आ’ भासयति ‘उरु’ च ‘अन्तरिक्षं’ मध्यमात्मना । एवं त्रिभिर्ज्योतिर्भिः यश्च ‘ज्योतिषा’ ‘यज्ञाय’ ‘शर्म’ सुखं ‘संयत्’ यच्छति, ददाति । सः ‘अग्निः’ वैश्वानरः ‘इह’ ‘श्रवत्’ शृणोतु अस्माकं स्तुतीः । ‘इह’ च कर्मणि ‘सोमस्य’ ‘मत्सत्’ तृप्यतु । किञ्च, ‘प्रावत्विमां देवो देवहूतिं’ ‘देव्या धिया’ देवानां या दात्री धीः प्रज्ञा, तया ‘अवतु’ रक्षतु । ‘प्रेदं ब्रह्म, प्रेदं क्षत्रम्’ इदं ब्रह्म प्रावतु इदं क्षत्रं प्रावतु । ‘प्रेमं सुन्वन्तम्’ अभिषुण्वन्तं ‘यजमानं प्रावतु’ । ‘चित्रः’ चापनीयः पूज्यो वैश्वानरः, ‘चित्राभिः ऊतिभिः’ शोभनाभिः गतिभिः प्रीतिभिर्वा । ‘श्रवत्’ शृणोतु इमानि ‘ब्रह्माणि’ अस्माकं नित्यं च

अस्मान् प्रति 'आगमत्' प्रत्यागच्छतु 'अवसा' पालनाभिप्रायेण मनसा कर्मसु । इत्ये-
तदाशास्महे ॥ ७ । २४ । ७ ॥

यथो एतच्छान्दोमिकं सूक्तं सौर्यवैश्वानरं भवतीत्यस्यैव-
तद्भवति जमदग्निभिराहुत इति ॥

जमदग्नयः प्रजमिताग्नयो वा प्रज्वलिताग्नयो वा तैरभि-
हुतो भवति ॥ ८ ॥ २४ ॥

"यथो एतन्" यत् पुनरेतदुक्तम्—"छान्दोमिकम्" छन्दोमयशेषु दाशरात्रिकेषु यत्
"सूक्तं" तत् "सौर्यवैश्वानरम्"—(७ । २३ । ६) इति ॥ तदपि "अस्यैव" अग्नेः
"भवति" ॥ कथम् ? इति । तत्र हि "एतन्" विशिष्टं पार्थिवामेवाचकं लिङ्गं
"भवति"—"जमदग्निभिराहुतः—इति" जमदग्नीयो ह्येनम् आहुतिभिर्जुहति, नादि-
त्यम्, अभिधानात् अमम्भवात् । तस्मादत्रापि यद्वैश्वानरलिङ्गं तदप्येतस्य पार्थिवस्याग्ने-
व्यञ्जकं भवति ॥ "वृषा पावक दीदिहि" । वृषा वर्णिता, हे वैश्वानर ! पावक 'द्युमत्'
दीप्तिमत्, यस्त्वं जमदग्निभिराहुतः, "अभिहुतः" स त्वमस्माकं कर्मसु नित्यं 'दीदिहि'
दीप्यस्व । इत्येतदाशास्महे ॥

"जमदग्नयः" नित्यं "प्रजमिताग्नयः" प्रभूताग्नयः । "प्रज्वलिताग्नयो वा" ७ । २४ । ८

यथो एतद्विष्ण्वन्तीयं सूक्तं सौर्यवैश्वानरं भवतीत्यस्यैव
तद्भवति—॥

"यथो एतत्" यदप्युक्तम्—"हविष्ण्वन्तीयं सूक्तं सौर्यवैश्वानरं भवति (७ । २३ ।
७) इति" ॥ "तन्" अपि "अस्यैव" "भवति" ॥ कथम् ? इति । यतस्तस्य
सूक्तस्य या प्रथमा ऋक्, सा यथा आग्नेयी भवति, न सौरी, तथा निराह—इदमाग्नेयं
सूक्तम्, न सौर्यमित्युपप्रदर्शनार्थम् ॥—*

"हविष्ण्वन्तमजरं स्वर्विदि दिविस्पृश्याहुतं जुष्टमग्नौ ।

तस्यु भर्मणे भुवनाय देवा धर्मणे कं स्वधयापप्रथन्त ॥"

हविर्यत्पानीयमजरं सूर्यविदि दिविस्पृश्यभिहुतं जुष्टमग्नौ

१ 'त्यस्यैव' ॥ *अत्रैव चतुर्विंशत्तण्डसमाप्तिर्भवति, सा 'यथो एतत् यदप्युक्तम्'

इत्यतः प्रागुचिता ॥

तस्य भरणाय च भावनाय च धारणाय चैतेभ्यः सर्वेभ्यः

कर्मभ्य इममग्निमन्त्रेनापप्रथन्तेति ॥ १ ॥ २५ ॥

‘हविष्पान्तम् (ऋ० सं० ८, ४, १०, १, -१०, ७, ४, १)’-इति ॥ सक्त-
मेतत् मूर्धन्वत आङ्गिरसस्यार्षम्, वामदेवस्य वा । व्यूढस्य दशरात्रस्य पञ्चमेऽहन्याग्नि-
मारुतस्य प्रतिपत् ॥ “हविः” कतमत् ? “यत्” एतत् “पान्तम्” पानार्हं पानयोग्यं
च देवानां च पुरोडाशादिनिर्दग्धस्थूलभावमग्निना क्रियते । “अजरम्” जराविपरि-
णामः, यतः परं विपरिणामो नास्ति कश्चित्, तत्प्रविवेकमापादितमग्निना । यदेतत्
“स्वविदि” स्वः आदित्यः, तं वेत्ति यथासौ वेदितव्य इति, तदर्थं वा वेत्ति हविः, स
स्वविदयमग्निः, न सूर्यः ॥ भाष्यकारोऽपि व्यपदेशेन निराह-“सूर्यविदे” इति ।
“दिविस्पृशि” व्यामसौ स्पृशत्यहन्यहनि हविरुपनयनादित्यम् । “आहुतम्” “अभिहुतं”
विमृष्टम् । “जुष्टम्” प्रियं देवानाम् । “तस्य” हविषः “भर्मेणे” “भरणाय” सम्भर-
णाय बहुलीकरणाय, अपि नाम अयमग्निरित्येतद् बहु कुर्यादित्येवमर्थम् । “भावनाय
च” विभूतियुक्तमुपजायेतित्येवमर्थमपि एतत् कथं नाम देवतातृप्तिसमर्थं कुर्यादिति
“धर्मेणे” “धारणाय” अविच्छेदनाय । कथं नामैतत् देवताभ्यो नित्यं प्रापयेदिति ।
“गतेभ्यः” “कर्मभ्यः” अर्थात् “इमम्” एव “अग्निं” पृथिवीस्थानं साधयते ।
“स्वधया” “अग्नेन” हविषा, आज्येन पुरोडाशेन च । यदुक्तं निगमे-“घृतं चापां
पुरुषं चौषधीनाम्” इति । तदेतत् “अपप्रथन्त” देवाः अवर्द्धयन्तेत्यर्थः ॥

एवमेतस्मिन् सूक्ते प्रथमे मन्त्रे यदेतदग्निलिङ्गमस्पृष्टं वैश्वानरशब्देन, तदमंशयमग्नि-
याचि । तत्पुनरेतत्सूक्तं ‘हविष्पान्तीयम्’ प्रागेवाग्नेयं करोति, प्राथम्यात्, प्रथमं लोके यो
दि श्रूयते, स स्वेनाग्निवानेनाव्यभिचारिणोपक्रम्यते स्तोतुम्, ततोऽन्यैर्गाक्तैः स्तुयते-त्वं
राजा त्वमिन्द्र इत्येवमादिभिः । तथैव कृत्वा अस्मिन् सूक्ते यो वैश्वानरशब्दः उत्तरत्र
स तस्यैवाग्नेः पृथिवीस्थानस्य व्यञ्जनमात्रं भवति ॥ ७ । २५ । १ ॥

अथाप्याह--॥

यथा चायमेव पृथिवीस्थातोऽग्निर्वैश्वानरः, न मध्यमः, तथेममपरं मन्त्रं स्वपक्षो-
द्भिर्गावधिपया अन्यस्मात् सूक्तात् भिन्नज्योतिर्लक्षणमानीय मध्यमोत्तमयोर्ज्योतिर्भोर-
न्यत्वञ्चपदशब्दो वैश्वानरस्य निर्णिगिषन् प्रकरोति-“अथाप्याह”-इति ॥ *

१ ‘विभूतियुक्तमुपजा ॥ ० ‘सौऽस्यैवा’ ॥ * अत्र पञ्चविंशत्यण्डसमाप्तिर्दृश्यते,
सा ‘यथा चायमेव’ इत्यतः प्रागुचिता ॥

“अपामुपस्थे महिषा अगृभ्णतुं विशो राजानमुपतस्थु-
ग्मिर्यम् ॥ आ दूतो अग्निमभरद्विवस्वतो वैश्वानरं
मातरिश्वा परावतः ॥

अपामुपस्थ उपस्थाने महत्यन्तरिक्षलोक आसीना महान्त
इति वागृह्णत माध्यमिका देवगणा विश इव राजानमु-
पतस्थुर्कृग्मियमृगमन्तमिति वार्चनीयमिति वा पूजनीयमिति
वाहरयं दूतो देवानां विवस्वत आदित्याद्विवस्वान्विवास-
नवान् प्रेरितवतः परागताद्वापि वास्याग्नेर्वैश्वानरस्य मा-
तारिश्वानमाहर्तारमाह ॥

मातरिश्वा वायुर्मातर्यन्तरिक्षे श्वसिति मातर्याश्वनि-
तीति वा ॥ १ ॥ २६ ॥

“अपामुपस्थे (ऋ० स० ४, ५, १०, ४)” इति । भरद्वाजस्यार्षम् । प्रातरनु-
वाकान्नयः शस्यते ॥ “अपामुपस्थे” “उपस्थाने” यत्रोपगम्य तिष्ठन्त्यापः सोऽपा-
मुपस्थ, अन्तरिक्षलाकः, तस्मिन्नपामुपरये । “महति” निस्तीर्णं । सैत्राः “महिषाः”
“माध्यमिका देवगणाः” । अथवा “महिषाः” त एव “महान्तः” । किमकुर्वन् ?
“अगृभ्णन्” “अगृह्णन्” । गृहीत्वा च “विशः” “विश इव” मनुष्या इव “राजा-
नम्” परिवार्य “उपतस्थुः” । “कृग्मियम्” कृग्मिः स्तुतिभिः तद्वन्तम्, “अर्च-
नीयम्” अर्चनार्हं वा ॥ कतमम् ? इति । “यम्” “आ अभरन्” “आहरन्” ।
“दूतः” देवानां “मातरिश्वा” वायुः “अग्निम्” “वैश्वानरम्” कुतः ? “परावतः”
“प्रेरितवतः” प्रकर्षेण प्रेरितवतः, प्रेरिततरात्, “परागताद्वा” दूरतरात् “विवस्वतः”
आदित्यात्, विवासनक्रियया तममां तद्वतस्त पर्यगृह्णन् अन्तरिक्षे लोके । गृहीत्वा
नोपतस्थुः विश इव राजानम् ॥

“मातरिश्वा वायुः” । स हि “मातरि अन्तरिक्षे” अप्रतिबध्यमानशक्ति-
“श्वसिति” गच्छति । अथवा—“मातरि” “आशु अनिति” गच्छति ॥

एवमेतस्मिन् मन्त्रे यत् आह्रियते, येन आह्रियते, यश्चाह्रियते, सर्वे ते पथग व्यप-
दिष्टाः । अत्रैव विवस्वत आह्रियते मातरिश्वना वैश्वानर इति । तस्मादेतयोर्विवस्वन्मा-
तरिश्वनोः सन्निधानव्यपदेशो सति साधाद् वैश्वानरशब्देन पार्थिव उक्त इति व्यवतिष्ठते
पार्थिवो वैश्वानर इति ॥

अथ पुनर्यदङ्गीकृत्य सूर्यादिसम्बन्धि विशेषलिङ्गं हविष्पान्तीयस्य सौर्यवैश्वानरत्व-
मुक्तम् (७ । २३ । ७) -“विश्वस्मा अग्निं भुवनाय देवा वैश्वानरं केतुमहामकृण्वन्
(ऋ० सं० ८, ४, १२, २)”-इति, नान्यः सूर्यादङ्गां कर्त्ता, तस्मात् सूर्योऽत्र
वैश्वानर इति ॥ अत्र ब्रूमः-पार्थिव एवायमग्निः सूक्ते प्रथमायामृचि प्रकृत्योत्तराष्ट्रधु
एतस्मिन् सूक्ते प्रकृतिभूम्ना स्तूयते, महत् आत्मना माहाभाग्यात् । अपि तर्हि
सत्त्वान्यवप्रभृतीनि प्रकृतिभूमिभिः स्तूयन्ते, -किमङ्ग पुनर्देवताः, तासामपि च विशेष-
तोऽग्निः, यस्य सन्नेदेवतात्माभिवादः साक्षात् “अग्निः सर्वा देवताः (ऐ० ब्रा० २,
१, २)” “इन्द्रं मित्रं वरुणमग्निम् (ऋ० सं० २, ३, २२, ६)”-इति । तदेतदे-
तस्मिन्नेव सूक्ते स्फुटतरमपदिश्यते ॥ ७ । २६ । १ ॥

अथैनमेताभ्यां सर्वाणि स्थानान्यभ्यापादं स्तौति-॥

यथा पार्थिव एवायमग्निः तेन तेन देवताविशेषेण देवतात्मना तत्स्थानमापन्नः स्तूयत
इति तदर्थमिदमाह-“अथैनमेताभ्यां सर्वाणि स्थानान्यभ्यापादं स्तौति” एताभ्यां
ये एते वक्ष्यमाणे सर्वाणि स्थानानि पृथिव्यन्तरेष्वलक्षणानि अभ्यापाद्य अभ्यापाद्य
इत्यभ्यापादं स्तौति मन्त्रहक-॥ *

“मूर्द्धा भुवो भवति नक्तमग्निस्ततः सूर्यो जायते प्रातरुच्यन् ।
माया मू तु यज्ञियानामेतामपो यत्तूर्णिश्चरति प्रजानन् ॥”
मूर्द्धा मूर्त्तमस्मिन्धीयते मूर्द्धा यः सर्वेषां भूतानां भवति
नक्तमग्निस्ततः सूर्यो जायते प्रातरुच्यन् स एव प्रजां
त्वेतां मन्यन्ते यज्ञियानां देवानां यज्ञसम्पादिनामपो
यत्कर्म चरति प्रजानन् सर्वाणि स्थानान्यनुसञ्चरते
त्वरन्माणः ॥ १ ॥ २७ ॥

१ ‘उपदिष्टाः’ ॥ २ ‘अत्र’ ॥ * अथैव षड्विंशत्खण्डसमाप्तिर्दृश्यते, सा ‘यथा पार्थिव
एवायमग्निः’, इत्यतः प्रागुक्ता ॥

१. “मूर्द्धा भुवो भवति नक्तमं (ऋ० सं० ८, ४, ११, १)”—इति ॥ “मूर्द्धा”
 “मूर्त्तमस्मिन्” सर्वं सत्त्वजातमुपनिबद्ध “धीयते” यथा हि शिरसो विद्योगे तद्वतोऽ-
 वश्यं भावि मरणम्, एवमग्निविद्योगेऽप्यवश्यं भ्रियन्ते भूतानि इत्यतः प्रधानम् “अग्निः”
 “मूर्द्धा” “भुवः” भूलोकस्य भवति । विशेषतस्तु “नक्तम्” रात्रौ तत्कृतत्वादालोकस्य,
 भूतानां चाक्षपक्तेस्तत्कृतत्वात् । तत् किमयमन्योऽग्निरन्यः सूर्य इति ? न इत्युच्यते—
 “ततः सूर्यो जायते प्रातरुद्यन्” रात्रावग्नित्वेन लोकस्योपकारं कृत्वा ततः अनन्तरमेव
 प्रमातायां रात्र्यामाह्निकैरुपकारैरुपकरिष्यन् लोकस्य सूर्यः भूत्वा जायते, प्रातरुद्यन्
 “स एव” अयमग्निः । तस्य इयं “माया” ॥ क एनां जानाति ? मायां “त्वेतां”
 “यज्ञियानां” “देवानाम्, यज्ञसम्पादिनाम्” सतत्त्वविदो मन्यन्ते ॥ तत् किम् ?
 इति । “अप” “यत्” “कर्म” स्वाधिकारप्रयुक्तम्, आत्माधिकारप्रयुक्तम्, आदित्या-
 त्मना अग्न्यात्मना च कर्तव्यम् “प्रजानन्” प्रकर्षेण जानन् “सर्वाणि स्थानानि अनु-
 सञ्चरते” “तूर्णिः” “त्वरमाणः” कर्मकालमपरिहापयन्नित्यभिप्रायः ॥ ७ । २७ । १॥

तस्योत्तरा भूयसे निर्वचनाय—॥

“तस्यांत्तरा भूयसे निर्वचनाय” । यथा चैतदेव तथेयमपरा ऋक भूयस्तरमेतमे-
 वार्थं उक्ति ॥—[कि पूर्वया नोक्तं यदनया भूयस्तरं निरुच्यते ? इति । स्थानद्वयम-
 भिसम्पन्नः पूर्वया स्तुतः,—मूर्द्धा भुवो भवत्यग्निर्नक्तं ततः सूर्यात्मना प्रातरमाभुदेति, अथ
 पुनरुत्तरया स्थानत्रयमभिसम्पन्नाः स्फुटतरं स्तुयते,—इत्येतद भूयस्त्वम् ॥ *]

“स्तोमेन हि दिवि देवासो अग्निमजीजनुञ्छक्तिंभी रोद-
 सि प्राम् ॥ तमू अकृण्वंस्त्रेधा भुवे कं स ओषधीः पचति
 विश्वरूपाः ॥”

स्तोमेन हि यं दिवि देवा अग्निमजनयञ्छक्तिभिः कर्म-
 भिर्यावापृथिव्योः पूरणं तमकुर्वंस्त्रेधाभावाय पृथिव्यामन्त-
 रिक्षे दिवीति शाकपूणिः ॥ १ ॥

“स्तोमेन हि दिवि (ऋ० सं० ८, ४, ११, ५)”—इति । “स्तोमेन” स्वाति-
 भिः, “शक्तिभिः” “कर्मभिः” अग्निहोत्रादिभिः । “दिवि” ब्रूलोके । एतम् “अग्निम्”

* अत्र सप्तविंशत्काण्डसमाप्तिर्दृश्यते, सा ‘तस्योत्तरा भूयसे’ इत्यतः प्रागुचिता ॥

आदित्यात्मना । 'रोदेसि' 'द्यावापृथिव्योः' 'प्रां' 'पूरणं' 'देवासः' 'देवाः',
 "अजीजनन्" अजनयन् यजमानाः । ते हि हविषां दातारः शश्वत् भक्षया । "एष
 नोदियाद् यद्येतामभावाहुतिं न जुहुयादिति आहुतिभिरेवैनं जनयन्ति"—इति ।
 "तम् अकृण्वन्" तमेवाग्निं कृतवन्तः । "त्रेधा भुवे कम्" कमित्यनर्थको निपातः ।
 "त्रेधाभावाय" "पृथिव्याम्, अन्तरिक्षे दिवि" च । "सः" एवमवस्थितो जग-
 यात्रासिद्धये सर्वावस्थः "ओपधोः पचति" "विश्वरूपाः" सर्वरूपा इति ॥

प्रकृतस्यैव शाकपूणेः पुनर्ग्रहणं स्वपक्षानुस्मृतये । सङ्करो ह्यस्मिन् सूक्ते आत्मविश्रै-
 क्त्याजिकानामिति ॥ ७ । २८ । १ ॥

यदस्य दिवि तृतीयं तदसावादित्य इति हि ब्राह्मणम् ॥ २ ॥

ब्राह्मणमपि नैतमेवार्थं यवीत्ययमेवाग्निरादित्यो भवतीति,—“यदस्य दिवि तृतीयं
 तदसावादित्य इति ब्राह्मणम्” । अस्य -इति यपदेनात् पार्थिवस्याग्नेः प्राधान्यं
 दर्शयति । उभाभ्यां पक्षाभ्यां व्यावृत्त्य स्वपक्षसाधनमुक्त्वा देवतामतत्त्वमालम्ब्य निरु-
 च्यते । एकमेवेदं ज्योतिः, ज्योतिष्प्राविशेपात् । तत्पुनरंतजगत्प्रासासिद्धये त्रिधा विभक्तं
 पृथिव्यामन्तरिक्षे दिवि च विभक्ताभिधानं सम्पद्यते, अग्निर्विद्यदादित्य इति॥ ७।२८।२॥

तदग्नीकृत्य स्तौति ॥ ३ ॥ २८ ॥

तत्रैव सति ज्योतिषो दिवि तृतीयमादित्याग्न्यमग्निं सूक्ते पर्यास्तृष्टु “हविष्पान्तम्”
 —इत्येवमाद्यासु अग्नीकृत्य मन्त्रद्वयं स्तौति ॥ ७ । २८ । ३ ।

अथैनमेतयादित्यीकृत्य स्तौति—॥

“अथैनमेतया” पुनः “आदित्यीकृत्य स्तौति”—*

“यदेदैनमदधुर्यज्ञियांसो दिवि देवाः सूर्यमादितेयम् ।

युदा चरिष्णू मिथुनावभूतामादिप्रापश्यन्भुवनाति विश्वा॥”

यदेनमदधुर्यज्ञियाः सर्वे दिवि देवाः सूर्यमादितेयमदितेः

पुत्रं यदा चरिष्णू मिथुनौ प्रादुरभूतां सर्वदा सहचारिणा-

वृषाश्वादित्यश्च ।

१. मिथुनौ कस्मान्मिनोतिः श्रयतिकर्मा, थु इति नाम-
करणस्थकारो वा नयतिः परो, वनिर्वा, समाश्रिता-
वन्योन्यं नयतो, वनुतो वा, मनुष्यमिथुनावप्येतस्मादेव,
मेथन्तावन्योन्यं वनुत इति वा ॥ १ ॥ २९ ॥

‘यदैदं नमदधुर्यज्ञियासः (ऋ० सं० ८, ४, १२, १)’—इति । “यदैन्म”
“सूर्यम्” “आदितेयम्” “अदितेः पुत्रम्” “दिवि अदधुः” ब्रुलुके स्थापितवन्तः,
“देवाः” “यज्ञियासः” यज्ञसम्पादिनः, यज्ञमानाः याज्ञेन कर्मणा सर्वस्यास्यापूर्व-
कृतस्वाजगद्विरचनाप्रपञ्चस्य । रश्मयो वा देवाः सौर्याः यदैन्मुनीतवन्तः । “यदा”
चैतौ “चरिण्य” “सर्वदा सहचरणशीलौ” “मिथुनौ” “प्रादुः” “अभूताम्”
“उषाश्चादित्यश्च” । “आत्” अथ तदा “प्रापश्यन्” प्रकर्षेणापश्यन् “भुवनानि”
भूतानि, “विश्वा” विश्वानि सर्वाणि ॥

“मिथुनौ कस्मात् ?” “मिनोतिः” तावदत्र “श्रयतिकर्मा” मिथुनशब्दे पूर्वपदं
‘मि’—इति । ‘थु’—इति नामकरणः प्रत्ययः, ‘थकारो वा’ नामकरणो विकल्पेन ।
“नयतिः परः” उत्तरपदं, “वनिर्वा” विकल्पेन । यदा तावत् ‘थु’—इति नामकरणो
नर्थात् परः, तदा धातोः पूर्वत्वात् प्रत्ययस्य च परत्वात् ‘मि-न-थुः’—इति प्राप्ते
रुद्धेर्वलीयतात् मन्थान्तविपर्ययेण मिथुनापित्युक्तम् । अथ पुनर्यदा थकारो नामकरणः,
तदा वनिरुत्तरः, तदा वकारस्य सम्प्रसारणम्, सम्प्रसारणपरपूर्वत्व मन्थान्तविप-
र्ययः । थकारं च यः स्वरः, तस्य लोपः, थकारश्च उकारमुपसंकेमेत । एवं मिथुना-
विति सिध्यति ॥ अथ कोऽर्थः ? “समाश्रितौ” “अन्याऽन्यं” प्रति आत्मानं
“नयतः” कालं वा समाश्रितौ भवतः परस्परं सम्भक्तौ । “मनुष्यमिथुनौ अपि
एतस्मात् एव” । अथवा मेथन्तेमनुष्यमिथुनौ स्याताम्, तां हि कर्मार्थं “मेथन्तौ”
इव परस्परेण कालं नयतः ॥ ७ । २९ । १ ॥

अथैनमेतयाग्नीकृत्य स्तौति—॥

“अथ” पुनः “एनम्” आदित्यम् “एतया” उत्तरयन्त्रा एतस्मिन्नेव सूक्ते, “अग्नी-
कृत्य” होतृत्वेन “स्तौति” होतृत्वं ह्यग्नेः कर्म, न सूर्यस्य । तस्मादिदमग्निवैश्वान-
रीयं सूक्तम् ॥ *

१ ‘सौर्यो तदैन्मुनी’ ॥ २ ‘संक्रांतः’ ॥ * अत्रैकोनविंशत्यण्डममासिदैश्यते, सा
‘अथ पुनः’ इत्यतः प्राशुषिता ॥

“यत्रा वदेते अवरः परश्च यज्ञन्योः कतरो नौ वि वेद ।
 आशेऽग्निस्तधुमादंसखायो नक्षन्त युज्ञं क इदं विवोचत् ॥”
 यत्र विवदेते दैव्यौ होतारावयं चाग्निरसौ च मध्यमः क-
 तरो नौ यज्ञे भूयो वेदेत्याशक्नुवन्ति सत्सहमदनं समान-
 ख्याना ऋत्विजस्तेषां यज्ञं समश्नुवानानां को न इदं
 विवक्ष्यतीति ॥ १ ॥ ३० ॥

“यत्रा वदेत—(ऋ० सं० ८, ४, १३, २)” ॥ “यत्र” यस्मिन् कर्मणि
 “वि वदेते” वेदपसर्गस्यापकृष्य यत्र क्रियापदेन सामर्थ्यं तत्रानयनम् । को पुनस्तौ
 विवदेते ? “अवरः परश्च” “दैव्यौ होतारौ”—“अयं च अग्निः” पार्थिवः “अ-
 सौ च मध्यमः” वायुः ॥ कथं विवदेते ? “यज्ञन्योः” यज्ञनेच्योः । उभावप्यावां
 यज्ञस्य नेतारौ, तत् कतरः “नौ” आवयोः “यज्ञे” “भूयः” बहु “वेद” इति ।
 तत्र य एते “सखायः” “समानख्याना ऋत्विजः” यज्ञे विनियुक्ताः “नक्षन्त”
 समश्नुवन्ते “यज्ञम्” त एवं “सधमादम्” सहमादम् “सहमदनम्” सहर्षम् उभयस्य
 अनयोः “आशेकुः” “आशक्नुवन्ति” ॥ अथाशक्नुवन्तश्च किं ब्रूयुः ? “क इदं
 विवोचत्” “को न इदं विवक्ष्यतीति” कतर एतयोर्यज्ञे भूयो वेद ? इति, उभाव-
 प्येतौ यज्ञे भूयोविदावित्यभिप्रायः ॥ ७ । ३० । १ ।

तस्योत्तरां भूयसे निर्वचनाय—॥

यथाग्निप्रधानमेतत् सूक्तं होतृकर्मणाऽग्निगम्यद्वत्वात् विशेषलिङ्गेन, न सूर्यप्रधानम्,
 “तस्योत्तरा” तथा इयमपरा ऋक् “भूयसे निर्वचनाय” बहुतराय निरुच्य वचनाय ॥
 पूर्वस्योः को विशेषः ? अस्यां हि, विमज्य वायोः केवलोऽग्निरिव स्तूयते, पूर्वस्या-
 मुभावापि भूयोविदावित्युक्तम् ॥ *

“यावन्मात्रमुषसो न प्रतीकं सुपुण्योऽवसते मातारिष्वः ।
 तावद्दधात्युषं युज्ञमायन्ब्राह्मणो होतुरवरं निषीदन् ॥”
 यावन्मात्रमुषसः प्रत्यक्तं भवति प्रतिदर्शनमिति वास्त्युपमा-
 नस्य सम्प्रत्यर्थे प्रयोग इहेव निधेहीति यथा सुपुण्यः सुपत-
 ना एता रात्रयो वसते मातारिष्वञ्ज्योतिर्वर्णस्य तावदुपदधाति

१ “पूर्वस्यो” ॥ * अत्र विश्वरूपसमासिर्दृश्यते, सा “यथाग्निप्रधानमेतत्सूक्तम्”
 इत्यतः प्रागुचिता ॥

यज्ञमागच्छन् ब्राह्मणो होतास्याग्नेर्होतुरवरो निषीदन् ॥ १ ॥

“यावन्मात्रमुषसो न प्रतीकम् (ऋ० सं० ८, ४, १३, ४)”—इति । अत्र न—कारः सम्प्रत्यर्थ एव, उपमानासम्भवात् । लोकेऽपि च—अस्ति उपमानस्य सम्प्रत्यर्थे प्रयोगः—“इहेव निषेहीति यथा” इह सम्प्रति निषेहीत्यर्थः । मातरिश्वना कश्चित् पृष्ठः—दैव्यस्य होतुः अग्नेः यद् विशानं तत् किमयं ब्राह्मणो मनुष्यहोता यज्ञमुपायन् विभक्तिं ?—इति ॥ स तं प्रत्याह—हे “मातरिश्चैः !” “यावन्मात्रम्” “उषसः” “प्रतीकम्” “प्रत्यक्तम्” प्रत्यञ्जितं प्रतिगतं प्रकाशस्य, “एताः” “सुपर्ण्यः” “सुपतनाः” “रात्रयः” आत्मनि अनुप्रविष्टं “वसते” छादयन्ति, अभिभूय तमो वर्त्तन्ते स्वयमेव । अथवा वसतिर्दर्शनार्थः । यावन्मात्रमुषसो रात्रिषु दृश्यन्ते, “तावत्” इत्येवमपि स्वल्पमेव । एतावन्मात्रमयं स्वल्पविज्ञानं उपायन् “यज्ञं” “ब्राह्मणः” होतृत्वे दृढो होतृपदेन “निषीदन्” “दधाति” धारयति । दैव्यस्याग्नेः परस्य भूयोविदः, अवरः अन्योऽल्पविदिति अनुकरोत्यल्पमिति, मानुषो हि अग्न्यनुग्रहादेन अयमल्पविज्ञानोऽपि होता होत्रं करोति इति पार्थिवोऽग्निर्विशेषतोऽभिष्टयते ॥

तदेतदेवं कृत्वा सूक्तमग्निप्रधानकर्मत्वात् वैश्वानरीयम् । येऽत्र वैश्वानरशब्दाः, ते पार्थिवाग्निं भजन्ते विशेषणत्वेन ॥ ७ । ३१ । १ ॥

होतृजपस्त्वन्नग्निर्वैश्वानरीया भवति देव सवितरेतं त्वा वृण-

तेऽग्निं होत्राय सह पित्रा वैश्वानरेणेतीममेवाग्निं सवितार-

माह सर्वस्य प्रसवितारं मध्यमं वात्तमं वा पितरम् ॥ २ ॥

“होतृजपस्त्वन्नग्निर्वैश्वानरीया भवति” । एवमपि तु सति अयम् अनग्निः वैश्वानरः होतृजपः । “देव सवितरेतं त्वा वृणतेऽग्निं होत्राय सह पित्रा वैश्वानरेण-इति” । एवेमत जप वर्णयन्ति । “इमम् एव अग्निं सवितारम् आह” पार्थिवम्, “सर्वस्य प्रसवितारम्” यज्ञद्वारेण “मध्यमं वा उत्तमं वा” “पितरम्” अस्य वैश्वानरमाह । सह तेन वैश्वानरेण पित्रा । एवं द्वौ पितापुत्राविति व्यपदेशात् पार्थिवादन्यो वैश्वानरः । स च पुनर्मध्यमो वात्तमो वेत्येवमेवमयमग्निर्वैश्वानरत्वेऽपि सति होतृजपः ॥ ७ । ३१ । २ ॥

यस्तु सूक्तं भजते यस्मै हविर्निरुप्यतेऽयमेव सोऽग्निर्वैश्वानरः ३ ॥

अत्रापि “यस्तु सूक्तं भजते, यस्मै हविर्निरुप्यतेऽयमेव सोऽग्निर्वैश्वानरः” । किं कारणम् ? अनग्निर्वैश्वानरत्वेऽपि सति होतृजपस्यायमेव पार्थिवोऽग्निर्वैश्वानर इत्यव-

ध्रियते याज्ञिकपक्षे । आचार्यपक्षे च अयमिदंको मन्त्रां व्यपदेशहेतुरमेवैश्वानरत्वं ब्रवीति । सम्प्रति मन्त्रेणाग्नेर्व्यपदेशवता अग्नेर्वैश्वानरत्ववाचिना “आ द्रुतो अग्निमभरद् विवस्व-
नो वैश्वानरं मातरिश्वा परावर्तः” इत्यनेन शाकपूणिपक्षेण स्वेनाव्यभिचारिणा समी-
भवति । तद्विषयपदेशादयस्तु पाथिवस्य वैश्वानरत्वसाधका विशेषहेतवः षड्व्यभिचा-
रिणोऽतिरिच्यन्ते ॥

एतस्माद् विशेषहेतुबाहुल्यात् अयमेव पाथिवोऽग्निर्वैश्वानरः सूक्तभाक् हवि-
र्भाक् च ॥ ७ । ३१ । ३ ॥

निपातमेवैते उत्तरे ज्योतिषी एतेन नामधेयेन भजेतेभजेते ४ ॥ ३१ ॥

“निपातमेवैते उत्तरे ज्योतिषी” वैश्वानर इति “एतेन नामधेयेन भजेते भजेते”
इति द्विरभ्यासोऽध्यायपरिसमाप्त्यर्थः ॥

तदेवमेतस्मिन् वैश्वानरपदविचारप्रसङ्गे हविष्यान्तीय सूक्तमुपक्षिप्य सूर्यो वैश्वा-
नरः, अग्निर्वैश्वानरः इति एकनामो गोवि. त्रिमा वर्त्तते इति मन्त्रस्य भावोपप्रद-
र्शनार्थमुपवर्णितम् ॥

ईदृशेषु शब्दाध्यायस्य ३३ मन्त्रार्थघटनेषु दुरवबोधेषु मतिमतां मतयो न प्रतिहन्यन्ते,
न च त्वेतावदत्रावबुध्यमान इति ॥ ७ । ३१ । ४ ॥ *

अथातोदैवतमिन्द्रोदिवः परोक्षकृतास्तद्येनंतिस्त्रएवदेवतांथा-
कारचिन्तनमपुरुषविधास्तिस्त्रएवदेवताइत्युक्तं पूषात्वेतोऽथै-
तानीन्द्रभक्तीन्यथैतान्यादित्यभक्तीनिर्मन्त्रामननाज्जिगती-
गततममर्थातोनुक्रमिष्यामोऽग्निं मीलेऽग्निः पूर्वभिर्भिप्र-
वन्तेन्द्रमित्रं जातवेदाः कस्मात्प्रनूनं वैजातवेदसंवैश्वानरः क-
स्माद्वैश्वानरस्य प्रनूमे हित्वं कृष्णं नयानं हविष्यान्तर्मपामुपस्थे-
मूर्द्धाभुर्वस्तोमेनयं देदेनयं त्रावदेतेयौ वन्मात्रमेकत्रिशत् ॥

इति निरुक्ते [उत्तरषट्के] सप्तमो [प्रथमो] अध्यायः ॥ ७ ॥ [१]

इति ऋज्वेद्यायां निरुक्तवृत्तौ जम्बूमागीश्रमवासिन आचार्यभगवद्दुर्गस्य
कृतौ सप्तमो (द्वादशा) अध्यायः समाप्तः ॥ ७ ॥

* अत्रैकत्रिंशच्छण्डमस्तिर्दध्यते । “इति निरुक्तवृत्तौ सप्तमा (द्वादशा) अध्या-
यस्य सप्तमः पादः ७, ७ ॥” इति चोपलभ्यते ॥

(अथ त्रयोदश, पदानि)

द्रविणोदाः ॥ १ ॥

अथाऽष्टमोऽध्यायः ८.

द्रविणोदाः कस्माद् ? धनं द्रविणमुच्यते—यदेनदभिद्र-
वन्ति । बलं वा द्रविणं—यदेनेनाभिद्रवन्ति । तस्य दाता
द्रविणोदाः (१)

‘द्रविणोदाः’—इत्येतदेवतापदं निर्वाच्यम्, तदर्थमुपोदघातः—“द्रविणोदाः
कस्मात् ?” इति । तत्र पूर्वपदमेव तावत् प्रथमं विग्रह्य निराह—“धनं द्रविणमुच्यते”
इति । तत् कस्मात् ? “यदेनदभिद्रवन्ति” । कर्मकारकम् । यस्मादेतत् अ भिमुख्येन
तदर्थिनोऽवश्यं द्रवन्ति ॥ “बलं वा द्रविणम्” । करणकारके । “यदेनेनाभिद्रवन्ति”
यस्मादनेन संयुक्ताः सन्तः परानभिद्रवन्ति । “तस्य” धनस्य बलस्य वा “दाता”
यो भवति, सः “द्रविणोदाः” ॥ (८ । १ । १) ॥

तस्यैषा भवति--॥

“तस्य” प्राधान्यस्तुतियुक्ता “एषा” ऋक “भवति” [यां दृष्ट्वा देवतापदस-
माम्नाये एष गमाम्नातः]—॥ *

“द्रविणोदा द्रविणसो ग्रावहस्तासो अध्वुरे ।

यज्ञेषु देवमीळते ॥”

द्रविणोदा यस्तम् । द्रविणस इति द्रविणसादिन इति वा

द्रविणसानिन इति वा द्रविणसस्तस्मात् पिबेत्विति वा ।

यज्ञेषु देवमीळते ।

याचन्ति स्तुवन्ति वर्द्धयन्ति पूजयन्तीति वा ॥ १ ॥ १ ॥

१ ‘यत्र’ * अत्र प्रथमखण्डसमाप्तिर्दृश्यते, सा ‘तस्य प्राधान्यस्तुतियुक्ता’
इत्यतः प्राक्, अग्रे ‘तस्को द्रविणोदाः’ इत्यतः प्रागेव बोचिता दृष्टव्या ॥ २ ‘यस्त्वम्’
इति पाठः सर्वपुस्तकेषु ॥ ३ ‘पिबतीति वा’ ॥

“द्रविणोदा द्रविणसः०-(ऋ० सं १, १, २९, १)”—इति । मेधातिथेरार्षम् ।
 ‘द्रविणोदाः’—इत्येतस्य प्रथमैकवचनान्तस्य कर्तृत्वेन श्रुतस्य क्रियापदेन बहुवचनान्तेन
 ‘ईळते’—इत्यनेन वचनभेदादसामर्थ्यमपेक्ष्य स्तोतृत्वे चासम्भवं द्रविणोदसो देवता-
 त्वात् स्तुत्यत्वेन सामर्थ्यमुक्तीय द्रविणोदसो यद्वृत्तमध्याहृत्य द्रविणोदसि अर्धपताव-
 भिसम्बन्धात् स्तुतेरेकवाक्यतायां सामर्थ्यमुक्तिनीपन् स्तुत्ये द्रविणोदसि द्रविणोदः—
 शब्दं कर्मत्वेन नमयाञ्चकार—“द्रविणोदा यः” देवः, “तं” द्रविणोदसम्—इति ॥

इदानीं ‘द्रविणसः’—इत्यस्य ‘ग्रावहस्तासः’—इत्यनेन ऋत्विग्विषयेणासन्दिग्धेन
 प्रथमावहुवचनेन स्तुतिकर्तृत्वेन विशेषणविशेष्यभावेन सामानाधिकरण्ये सामर्थ्यमुक्तीय
 तथार्थोपपत्तिसामर्थ्यादेकवाक्यतयाभिसम्बन्धाति—

यं द्रविणोदसं ‘देवम्’ ‘अध्वरे’यज्ञे, अग्निष्टोमादौ ‘यज्ञेषु’ धजतिषु हविःसम्प्रदानेषु सवनेषु
 वा यागस्थानेषु द्रविणसः ऋत्विजः, ते हि द्रविणं लप्स्यामह इति भीदन्ति कर्मणि,
 अथ वा “द्रविणसानिनः” धनस्य गवादेर्हविषो वा देवतार्थस्य सम्भक्तारः, “ग्रावह-
 स्तासः”—इत्यभिप्रेयामिप्रायम् । यमेते द्रविणसो ग्रावहस्ताम ऋत्विजः अध्वरेषु यज्ञेषु
 द्रविणोदसं देवम् “ईळते” “याचन्ति स्तुवन्ति वर्द्धयन्ति पूजयन्तीति वा” स
 द्रविणोदा देवोऽस्मभ्यं द्रविणानि ददाति । एतदाशास्महे । आशिषमध्याहृत्य
 समाप्यते, यमीडते स इति । यत्तदोः परस्परापेक्षित्यात् । अथवैवमन्यथा निरा-
 काङ्क्षतया परिसमाप्यते—“द्रविणसः तस्मात् पिबत्विति” । द्रविणोदा इत्यतः प्रथमै-
 कवचनादाविपरिणतादेव द्रविणस इत्यस्य पञ्चम्येकवचनत्वेन सोमाभिधानत्वे सामर्थ्य-
 मुक्तीय पिबत्वित्याख्यातमध्याहृत्यात्रैव समापयाञ्चकार भाष्यकारः । एवमप्यस्ति
 सामर्थ्यमित्युपप्रदर्शनार्थम् । तत् कथम् ? इति । यं देवं द्रविणोदसमध्वरेषु यज्ञेषु
 ग्रावहस्ता ऋत्विज ईळते, स देवः द्रविणोदाः, द्रविणसोऽस्मात् सोमात् द्रविणसंभक्तुरादाय
 स्वमंशं पिबत्वित्येतदाशास्महे ॥ ८ । १ । १ ॥

तत् को द्रविणोदा इन्द्र इति कौष्टिकः । स बलधनयो-
 दातृतमस्तस्य च सर्वा बलकृतिः “ओजंसो जातमुतमन्य
 एनम्” इति चाह ॥ १ ॥

‘तत्को द्रविणोदाः ?’—इत्येवमादिविचारः । तत्र तावत् “इन्द्र इति कौष्टिकः”
 एवमाचार्यो मन्यते । केन हेतुना ? “सः बलधनयोर्दातृतमः” अतिशयेन दाता

इति । “तस्य च सर्वा बलकृतिः” अभिधानविग्रहे हि बलं द्राविणमित्युक्तम्, बलकृति-
 ध्वेन्द्रस्य सर्वा, तस्मादिन्द्रः । “ओजसो जातमुत मन्य एनम्—इति चाह” मन्त्र-
 दृक् । अधिपतित्वकृत एवास्य बलेनाभिसम्बन्धः । तस्मात्तु यत्तस्य दाता स्यात् ।
 कथम् ? इति । यतो मन्त्र एव निर्वर्ण्यते—

“अश्वदिद्यायंति यद्वदन्त्योजसो जातमुत मन्य एनम् ।

मन्योरियाय हर्म्येषु तस्थौ यतः प्रजज्ञ इन्द्रो अस्य वेद ॥ (ऋ० स० ८,
 ३, ४, ५)”—इति ॥

‘यद् वदन्ति’ यदा वदन्ति ‘अश्वान्’ अशनयनो मेधात् अयम् ‘इन्द्रः’ ‘इयाय’
 आगच्छति ‘इति’ । तत्र सन्निधानमस्य प्रतीत्य तत्तावदहं न तथा मन्ये । कथं तर्हि ?
 “ओजसः जातम्” बलराशेः कुतश्चिदतिमहनो जातम् । अहम् “एनम्” “मन्ये”
 यथायमतिबलवान् लभ्यते । अपि वा ‘मन्योः’ क्रोधात् दीप्तेर्वा अयम् ‘इयाय’
 ततो ‘हर्म्येषु’ उदकाहरणाधिकारयुक्तेषु भेषवधकर्मसु ‘तस्थौ’ तिष्ठति । अथवा—किं
 जानीमः, कुतोऽप्ययमैश्वर्याजातः ? इत्यतो वृमः—‘यतः’ अयम् ‘इन्द्रः’ ‘प्रजज्ञे’
 इति । ‘इन्द्रः’ एव ‘अस्य’ भ्यस्य जन्मनः तत्त्वं ‘वेदः’ न कोऽयन्यो जास्यतीत्य-
 म्प्राप्य ॥ ८ । २ । १ ॥

अथाप्यग्निं द्राविणोदसमाहं पुनरेतस्माज्जायते ।

“यो अश्मनोरुन्तरग्निजुजान” इत्यपि निगमो भवति ॥ २ ॥

“अथापि” अयमपरो हेतुरिन्द्रस्य द्राविणोदस्त्वे—“अग्निं द्राविणोदसमाह” मन्त्र-
 दृक् । स मन्त्रो मृग्यः । केचित्तु “द्राविणोदाः पिबतु द्राविणोदसः—(ऋ० मं०
 २, ८, १, ४,) ” इत्येवमत्र मन्त्रन्ते । यस्याप्यत्र द्राविणोदसोऽग्निः, स एव
 द्राविणोदा इति ॥

कस्य च पुनरयमग्निरपत्यम् ? इत्यत आह—“एष पुनः” अग्निः, “एतस्मान्
 जायते” इन्द्रात् । कुत एतत् ? ऐन्द्रे हि निगमे श्रूयते—‘यो अश्मनोरुन्तरग्निं
 जुजान’ इति ॥

“यो हत्वाहिमरिणात्सम सिन्धून्यो गा उदाजदपृथा ब्रलस्य ।

यो अश्मनोरुन्तरग्निं जुजान सवृक्समस्तु स जनासु इन्द्रः ॥ (ऋ० स० २,
 ६, ७, ३)”—इति ॥

तृतीयेऽहनि दशरात्रस्य निष्केवल्ये विनिर्यागः ॥ यत्समदो ब्रवीति । ऐन्द्रं रूपमा-
स्थितोऽसुरैर्हन्यमानः किं मा ह्य, नाहमिन्द्र इति । कस्तर्हि इन्द्रः ? 'यः' 'हत्वा'
'अहिम्' मेघम् 'अरिणात्' 'सप्त सिन्धून्' स्यन्दना आकाशनदीः "ऐला च इला
च"—इत्येवमाद्याः, 'यः' च 'गाः' अपः 'उदाजत्' उदगमयत् 'अपधा' अपधानेन
उदघाटनेन 'बलस्य' मेघस्य शिराणां छिद्राणाम्, "यः" च "अश्मनोः" अशनवत्योः
नानापृथिव्योः "अन्तः" मध्ये "अग्नि" "जजान" जनयति, 'यः' च 'समत्सु'
सग्राहेषु शत्रूणां 'संवृक्' सञ्छेत्ता । 'जनासः' हे असुरजनाः ! 'सः' 'इन्द्रः' नाह-
मिन्द्र इति ॥ ८ । २ । २ ॥

अथाप्यृतयाजेषु द्राविणोदसाः प्रवादा भवन्ति ।

तेषां पुनः पात्रस्येन्द्रपानमिति भवति ॥ ३ ॥

"अथापि" अयमपरो हेतुरिन्द्रस्य द्रविणोदस्त्वे । कतमः ? इति "ऋतुयाजेषु
द्राविणोदसाः प्रवादाः भवन्ति" । ऋतवो यर्मन्त्रैरिज्यन्ते, ते भवन्त्यृतयाजाः, तेषु
ऋतुयाजेषु द्राविणोदसाः द्रविणोदःशब्दयुक्ताः प्रवादा भवन्ति । ततः किम् ?
'तेषाम्' ऋतुयाजानां यत् पात्र येन ते ह्वयन्ते तस्य "इन्द्रपानमिति" मन्त्रे समाख्या
"भवति" तद्यथा—

"अपाद्धोत्रादुत पोत्रादमत्तोत नेष्ट्रादंजुपत् प्रयो द्वितम् ।

तुरीयं पात्रममृक्तममर्त्यं द्रविणोदाः पिबतु द्रविणोदसः ॥ (ऋ० स० २, ८,
१, ४)"—इति ॥

तथा—

"होता यक्षदेवं द्रविणोदसमपाद्धोत्रादपात्पोत्रादपात्रेष्ट्रात्तुरीयं पात्रममृक्तम-
मर्त्यमिन्द्रपानं देवो द्रविणोदा द्रविणमः स्वयमायूयात् स्वयमभिगूर्यात् स्वयम-
भिगृत्तया होत्रयर्त्तुभिः सोमस्य पिबत्वच्छावाक यज"—इति ॥

होता यक्षदेवं द्रविणोदामित्यन्वाकस्य सम्प्रैषो भैत्रावरुणो ब्रवीति । अध्वर्युणा
ऋतुभिः प्रेष्येऽतिप्रेषितः 'होता' 'यक्षत्' यजतु । कम् ? इति । 'देव' 'द्रविणो-
दसम्' । स च पुनर्द्रविणोदा देवः पूर्वम् 'अपात्' पीतवान् सोमं 'होत्रात्'
सम्प्रदानात् । 'अपात्' च 'पोत्रान्' सम्प्रदानात् । 'अपात्' च 'नेष्ट्रात्'
सम्प्रदानात् । अथ पुनरिदं 'तुरीय' चतुर्थं सम्प्रदानम्, 'अमृक्तम्' अशु-
द्धम्, अपूर्णमित्यर्थः । 'अमर्त्यं' यत् पीत्वा न म्रियते, अथवा अमनुष्ययोग्यम्,

अमृक्तं च अनुपमृदितमन्यया देवतया अपरिमुक्तम्, 'इन्द्रपानम्' इन्द्रस्य पानं योग्यम् । तदेतत् 'द्रविणोदाः' 'देवः' इन्द्रः अस्माभिः, प्रत्तमादरेण 'स्वयमायुयात्' स्वय-
माभिश्चीयात्, 'स्वयमभिगूर्त्तयात्' स्वयमभ्युद्यच्छेत् । ततः 'स्वयं' 'पिबतु' 'ऋतुभिः'
ऋतुना कालेन सह 'सोमस्य' 'अभिगूर्त्तया' अभिमतया 'होत्रया' स्तुत्या प्रदीयमानं
स्वमंशम् । हे 'अच्छावाक !' त्वमप्येतदेवं ज्ञात्वा 'यज' ॥

एवमेतस्मिन् इन्द्रस्य द्रविणोदः प्रवादवति प्रैपे पात्रस्य 'इन्द्रपानम्'—इति समाख्या,
तस्मादिन्द्रस्तेन पिबतीति गम्यते । एवं चेत् प्राप्तामिन्द्रो द्रविणोदा इति ॥ ८ । २ । ३ ॥

अथाप्येनं सोमपानेन स्तौति ॥ ४ ॥

'अथापि' अपरो हेतुरिन्द्रस्य द्रविणोदस्त्वे, यस्मात् "एनं" "सोमपानेन स्तौति" ।
ऋतुयाजेष्वेव ॥

"मन्दस्वहोत्रादनुजोषमन्धसोऽध्वर्यवः सपूर्णवेष्टयासिचम् ।

तस्मा एतं भरत तद्रशोदृढहोत्रान्सोमं द्रविणोदः पिब ऋतुभिः (ऋ० म०
२, ८, १, १)"—इति ॥

न ह्यन्य इन्द्रात् सोमपानेन स्तूयते, नदर्थत्वात् सोमसंस्कारस्य । भवति हि सोमा-
प्यायने च तत्संस्कारप्रधानो मन्त्रः । तथा—“अंशुरंशुष्टे देव सोमाप्यायता
मिन्द्रायैकधनुर्विदं (य० वा० म० १, ८)”—इति । तस्माद् यत्र यत्र सोमपान-
स्तुतिः, तत्रतत्रेन्द्र इति स्पष्टं न्यायः । प्रसिद्धतमं ह्येतत् । यदर्थमेव हविः संस्क्रियते
तस्मा एव प्रदीयते ॥ ८ । २ । ४ ॥

अथाप्याह द्रविणोदाः पिबतु द्राविणोदस इति ॥ ५ ॥

"अथाप्याह 'द्रविणोदाः पिबतु द्राविणोदसः'—इति" यस्य द्रविणोदसः अग्निः
अपत्यम्, सः द्रविणोदाः इन्द्रः पिबतु इति । "अपाद्धोत्रात्"—इति । तस्यैवा-
च्छावाकप्रैपस्यैवा याज्या । 'अमत्त' दृष्टवान् । 'उत' अपि । 'अनुपत' अप्रीयत ।
'प्रयः' अन्नम्, आत्मने हितं पथ्यम् । शेषस्तेनैव व्याख्यातः ॥

समाप्ताः पूर्वपक्षहेतवः क्रौष्टक्यभिमतः ॥ ८ । २ । ५ ॥

अयमेवाग्निर्द्रविणोदा इति शाकपूणिः । आग्नेयेष्वेव

हि सूक्तेषु द्राविणोदसाः प्रवादा भवन्ति ।

"देवा अग्निं धारयन् द्रविणोदाम्" इत्यपि निगमो भवति ॥ ६ ॥

किमस्तु एतैर्हेतुभिरिन्द्रो द्रविणोदा इति ? न, इत्युच्यते-“अयमेवाग्निर्द्रविणोदाः” “इति” “शाकपूणिः” मन्यते । अयमेव यस्य पृथिवीस्थाने समाम्नानम् । अपि च-यदि मध्यमोऽभविष्यत्, ततो यान्येतानि माध्यमिकानि ऐन्द्राणि वा पार्जन्यानि वा बार्हस्पत्यानि वा, तेषु द्राविणोदसाः प्रवादा अभविष्यन्, मध्यमस्य कर्मणा चैनं रसानुप्रदानादिना अस्तौष्यन्, न चैतदुभयमस्ति । किं तर्हि ? “आग्नेयेष्वेव हि सूक्तेषु द्राविणोदसाः प्रवादाः भवन्ति” । हि-शब्दो हेत्वर्थः, यस्मादाग्नेयेष्वेव सूक्तेषु द्राविणोदसाः प्रवादाः विशेषणत्वेनाग्नेरेव भवन्ति, अग्निकर्मणा चैनं सूक्तेषु स्तौति नेन्द्रकर्मणा तस्मादयमेवाग्निर्द्रविणोदाः ॥

कथमित्यत उपप्रदर्शयति-“देवा अग्निं धारयन् द्रविणोदाम्”-“इत्यपि निगमो भवति” । अप्ययमप्यन्ये बहव इत्यपिशब्दः ॥

“स प्रत्नथा सहसा जायमानः सद्यः काव्यानि बळधत्त विश्वा ।

आपश्च मित्रं धिषणां च साधन्देवा अग्निं धारयन् द्रविणोदाम् ॥ (ऋ० सं० १, ७, ३, १)-इति ॥

कुत्सत्येयमार्गम् । पितृयज्ञे स्विष्टकृत्पुरोऽनुवाक्या । यः अग्निः ‘अपा’ ‘मित्रं’ तदुत्पत्तियोगात् । ‘धिषणा’ धिषणाः, याश्च वाचः ‘साधन’ साधयिता तदधिदेवतायोगात् । य च ‘देवाः’ “अग्नि” “धारयन्” धृतवन्तः पूर्वे, “द्रविणोदां” द्रविणानां द्विपानं देवेभ्यो दातारं वोढारम् । ‘सः’ अग्निः ‘प्रत्नथा’ । ‘था’ इत्युपमाने । पुराण इव । ‘सहसा’ बलेन ‘जायमानः’ जन्यमानः, ‘सद्यः’ जातमात्रः सन् ‘काव्यानि’ पितृदेवतानि हवीणि ‘बळधत्त’ । ‘बट्’-इति सत्यनाम । यथा अवितथेन न्यायेन धारयितव्यानि, दापयितव्यानि वा पितृभ्यः । तथैव सद्योजातोऽपि धारयति वा ददाति वा ‘विश्वा’ विश्वानि सर्वाणि । एवमेतस्मिन्नधिकारे यम् ‘अधत्त’ धृतवन्तो देवाः, सोऽस्माकमिदं नाम करोत्विति आशिषैकवाक्यता । एवमयमेवाग्निः द्रविणोदा इति स्थितः पक्षः ॥ ८ । २ । ६ ॥

यथो एतत्स बलधनयोर्दातृतम इति सर्वासु देवतास्वैश्वर्यं
विद्यते ॥ ७ ॥

स पुनरयं परपक्षहेतुष्वनिराकृतेषु अनवस्थित एव, अतस्तन्निराकरणाय “यथो एतन्”-इत्येवमाद्युच्यते । यत् पुनरेतदुक्तम् (८ । २ । १)-“स बलधनयोर्दातृतमः” इति । अकारणमेतत् इन्द्रस्य द्रविणोदस्त्वे । कस्मात् ? यस्मात् “सर्वासु देवतास्वैश्वर्यं विद्यते” अत एष्वर्थ्यात् सर्वा एव ताबलधनयोर्दातृत्यो भवन्ति । तस्मादवैशेषिकमेतदिन्द्र-कारण द्रविणोदस्त्वे ॥ ८ । २ । ७ ॥

यथो एतदोर्जसो जातमुतमन्यं एनमिति चाहेत्ययमप्य-
भिरोजसा बलेन मथ्यमानो जायते तस्मादेनमाह सह-
सस्पुत्रं सहसः सूनुं सहसो यहुम् ॥ ८ ॥

“यथो एतत्” यदप्युक्तम्, (८ । २ । १) बलकृतिमधिकृत्य,—“ओजसो जात-
मुतमन्य एनम्”—इति । तदप्यवैशेषिकमिन्द्रस्य । कस्मात् ? यस्मात् “अयमप्यभि-
रोजसा बलेन मथ्यमानो जायते, तस्मादेनम् (अभिम्) आह” मन्त्रदृक् । किमाह ?
“सहसस्पुत्रम्” “सहसः सूनुम्” “सहसो यहुम्” ॥

द्विजः सर्पिरासुतिरित्येवमादयः शेषाः ॥

“द्विजः सर्पिरासुतिः प्रत्नो होता वरेण्यः ।

सहसस्पुत्रो अद्भुतः ॥ (ऋ० सं० २, ५, २८, ६)”—इति ॥
यत्समदर्शार्थम् । गायत्री । आग्नेयी । अग्नौ विनियोगः समिदाधाने ॥ द्वि-अन्नः
‘द्विजः’ उमात्रः, ‘सर्पिरासुतिः’ च सर्पिरासवो यस्य, सर्पिर्विदकमासुते य आहुति-
द्वारेण । ‘प्रत्नः’ च पुराणः, ‘होता’ ‘वरेण्यः’ वरणीयः ‘सहसः’ बलस्य यः ‘पुत्रः’
यः ‘अद्भुतः’ महान् विचित्रा वा । स इदं नाम अस्माकं करोत्वित्याशीर्गतामाख्यात-
मध्याह्न्य समाप्यते ॥

“त्वं ह यद्यविष्ट्र्य सहसः सूनवाहुतः ।

ऋतावा यज्ञियो भुवः ॥ (ऋ० सं० ६, ५, २४, ३)”—इति ॥

विरूपस्थार्थम् । आग्नेयी । गायत्री । सामिधेनीष्वाग्नेयेऽन्नाद्यकामकर्मणि याज्या । हे
‘यविष्ट्रा’ युवतम् ! ‘सहसः’ बलस्य ‘सूनो’ पुत्र ! ‘यत्’ यस्मात् ‘आहुत’ अभिहुत,
‘ऋतावा’ सत्यवान्, उदकवान् वा, यज्ञवान् वा, ‘यज्ञियो’ यज्ञसम्पादी ‘भुवः’
भवमि । तस्मात् त्वं वयमपि जुहुमः, स त्वमस्माकमप्येवं भवेत्येतदाशास्महे ॥

“अग्ने वाजस्य गोमंतः ईशानः सहसो यहो ।

अस्मे धेहि जातवेदो महिश्रवः (ऋ० सं० १, १, ५, २७, ४)”—इति ॥

उष्णिक् । गोतमस्थार्थम् । आग्नेयी । इष्टकोपधाने अग्नौ विनियोगः ॥ हे भगवन् !
‘अग्ने !’ ‘सहसो यहो’ बलस्य पुत्र ! ‘जातवेदः !’ यद्वेतद् वाजः अन्नम्, गोमत्
गोभिः तद्वत्, त्वम् अस्य ‘ईशानः’ ईश्वरः । अतो ब्रूमः—‘अस्मे’ अस्मासु ‘धेहि’
स्थापय । अनयापि कुरुष्वैतत् ‘महिश्रवः’ महदेतत् श्रवो गवादि । इत्येतदाशा-
स्महे ॥ ८ । २ । ८ ॥

यथो एतदग्निं द्राविणोदसमाहेत्यृत्विजोऽत्र द्रविणोदस
उच्यन्ते हविषो दातारस्ते चैनं जनयन्ति ।

“ऋषीणां पुत्रो अधिराज एषः” इत्यपि निगमो भवति ॥ ९ ॥

“यथो एतत्” यत् पुनरेतदुक्तम्, (८।२।२)-“अग्निं द्राविणोदसमाह” इति । नेदमनेनाभिप्रायेण इन्द्रादयं द्रविणोदसो जायते इति । किं तर्हि ? “ऋत्विजः” “अत्र” एतस्मिन् “द्रविणोदसः” अग्नेः “उच्यन्ते” । ते पुनः कस्मात् ! “हविषः दातारः” देवानां हि हविर्द्रविणम्, तदेते ददत इति द्रविणोदसः एते । ततः किम् ? “ते च एनं जनयन्ति” । “निगमोऽपि” हि “भवति” ऋत्विजामयमग्निः पुत्र इति । तत्रथा-“ऋषीणां पुत्रो अधिराज एषः”-इति ॥

“अग्नावभिश्चरति प्रविष्टः ऋषीणां पुत्रो अधिराज एषः ।

तस्मै विधेम हविषा घृतेन मा देवानां यूयुयामं भागधेयम् ॥ (यः

स० ५, ४)”-इति ॥

अनेन निर्मथ्योऽग्निरभिहृत्यते । यः ‘एषः’ ‘अधिराजः’ अधिकदीप्तिः, ‘अग्नौ’ आह-
वनीये ‘अग्निः’ निर्मथ्यः ‘प्रविष्टः’ ‘चरति’ ज्वलन्, “ऋषीणाम्” ऋत्विजां “पुत्रः”
तैर्मथितः, ‘तस्मै विधेम’ तं परिचरामहे वयम्, अनेन आज्येन ‘हविषा’ । किम् ?
इति-‘मा देवानां यूयुयामं भागधेयम्’ इति । प्राप्तमेतदभिहोमाख्यं ‘भागधेयं’
सुवेणाभिजुहोतीति । शास्त्रतोऽस्य अग्न्याख्यस्य देवस्य ‘मा यूयुयामं’ मा लोलुपामेत्यतो
विधेम । अथवा-अस्मै अग्नये हविर्ददः । विधतिर्दानकर्मापि भवति ॥ ८।२।० ॥

यथो एतत् तेषां पुनः पात्रस्येन्द्रपानमिति भवतीति
भक्तिमात्रं तद्भवति ॥ यथा वायव्यानीति सर्वेषां सोम-
पात्राणाम् ॥ १० ॥

“यथो एतत्” यत् पुनरेतदुक्तम् (८।२।३)-“ऋतुयाजेषु द्राविणोदसाः
प्रवादा भवन्ति, तेषां पुनः पात्रस्येन्द्रपानमिति (समाख्या) भवति”-इति ।
एतदप्यकारणम् । कस्मात् ? यस्मात् “भक्तिमात्रं भवति तत्” गुणतः संवादः, दुर्बला
हि समाख्या, यतः असामर्थ्यात् कुतश्चित् गुणानुवादः,-“यथा वायव्यानीति”
“सर्वेषां सोमपात्राणाम्” नानादेवतानामपि सताम् ॥ ८।२।१० ॥

यथो एतत् सोमपानेनैनं स्तौतीत्यस्मिन्नप्येतदुपपद्यते-

“सोमं पिब मन्दसानो गणश्रिभिः” इत्यपि निगमो
भवति ॥ ११ ॥

“यथो एतत्” (८ । २ । ४)-“सोमपानेन” “एनं” “स्तौतीति” । इदमप्य-
कारणम् । कस्मात् ? यस्मात् “अस्मिन्नप्येतदुपपद्यते” सोमपानम् । कथम् ? इति-
“सोमं पिब मन्दसानो गणश्रिभिः” इति ॥

“अग्रे मरुद्भिः शुभयद्भिर्ऋकभिः सोमं पिब मन्दसानो गणश्रिभिः ।
पावकेभिर्विश्वमिन्वभिरायुभिर्वैश्वानर प्रदिवा केतुना सजुः ॥ (ऋ० सं० ४,
५, ८)”-इति ॥

भगवन् ! ‘अग्रे !’ ‘वैश्वानर !’ त्वमेभिः ‘मरुद्भिः’ मितरोचिभिः अर्विभिः,
‘शुभयद्भिः’ भवन्तम् ‘ऋकभिः’ रसहृत्ताभिः, “गणश्रिभिः” गणशो भवन्तमाश्रयद्भिः,
‘पावकेभिः’ पावयितृभिः, ‘विश्वम् इन्वेभिः’ सर्वमिदमागच्छद्भिः, यत् दग्धुम् ‘आयुभिः’
अयनशीलैः, ‘प्रदिवा’ चिरन्तनैः, ‘केतुना’ प्रजया कर्मणा वा ‘सजुः’ संयुक्तः, ‘मन्द-
सानः’ मोदमानः ‘सोमं’ ‘पिब’ । इत्येतदाशास्महे । अर्विपोऽत्र मरुतः, अन्यथा ह्यनु-
दाहरणमेवैव मन्त्रोऽग्रेः सोमपाने स्यात्, इतरैर्मरुद्भिः मन्त्रन्धात् ऋत्विजो वा
मरुतः ॥ ८ । २ । ११ ॥

यथो एतद् द्रविणोदाः पिबतु द्राविणोदस इत्यस्यैव तद्भ-
वति ॥ १२ ॥

“यथो एतत्-‘द्रविणोदाः पिबतु द्राविणोदसः’-इति, अस्यैव तत् भवति” ।
यत् पुनरेतदुक्तम् (८ । २ । ६) ऋतुयाजेषु ‘द्रविणोदाः पिबतु द्राविणोदसः’
इति, ‘अस्य एव’ अग्रे ‘तत् भवति’ अग्रेरपि सोमभागित्वात् ऋतुयाजेषु । भवति हि
तेषु “वनस्पते-०-द्रविणोदः पिब ऋतुभिः (ऋ० सं० ३, ८, १, ३)”-इति ॥
वनस्पतिशब्दसामानाधिकरण्यात् सोमपानार्थे सम्बोधने द्रविणोदसो विशेषणविशेष्यभाव-
सामर्थ्यात् नान्यो वनस्पतेर्द्रविणोदाः । वनस्पतिश्च पुनरसंशयमग्निः, “वह देवुत्रा
दिधिषो हवीषि”-इति । हविर्वहनकर्मसंयोगात्, स्विष्टकृद्विकारश्रुतेश्च वनस्पतेः तस्माद-
ग्निर्द्रविणोदा नेन्द्रः ॥

यत् पुनरेतदुक्तम् (८।२।४)-इन्द्रार्थं सोमः संस्क्रियते, तस्मादिन्द्र एवास्य केवलः पाता, नान्य इति । नैतेदेवम्, सोमो ह्यन्यस्यै देवतायै मीयते, अन्यस्यै संस्क्रियते, अन्याभ्यश्च गृह्यते, हूयते च । तद्यथा “अभि त्वं देवम्”-इति सावित्र्याऽत्यष्ट्या-मीयते, “अंशुंशुष्टे”-इति इन्द्राय संस्क्रियते, पुनरपि च मीयते “इन्द्रायाभिमा-तिष्णे”-इत्येवमादिभिः । नानादेवताभ्यो गृह्यते च मित्रावरुणाद्याभ्यः । तथा च हूयते । तदेवं विधिवशात् विचित्रा सोमतन्त्रगतिः । तत्रैवं सत्यशक्यं वक्तुं यत्र यत्र सोमः, तत्र तत्रेन्द्रः पाता इति । सम्भुक्ते चाग्निरिन्द्रेण सह प्रत्यक्षमैन्द्राग्रे ग्रहे “इन्द्राग्नी आगतम्”-इत्यत्र । भवति चान्यर्थमपि पृथक् ग्रहणं यजुषा सोमस्य “अग्नये त्वा रायस्पोषाय त्वा”-इति ॥ तस्मादग्निरपि सोमस्य पाता स्यात् ॥ ८।२।१२ ॥ *

“मेघन्तु ते वह्नयो येभिरीयसेऽरिष्यन् ॥ १ ॥ स्वा वनस्पते
आयूया धृष्णो अभिगूर्या त्वं नेष्ट्रात्सोमं द्रविणोदः पिब
ऋतुभिः ॥”

मेघन्तु ते वह्नयो वोढारो यैर्यास्यारिष्यन् दृढीभवायूय
धृष्णो अभिगूर्य त्वं नेष्ट्रात् ॥ १ ॥ द्रविणोदो धिषण्यो
धिषणाभवः धिषणा वाग्धिषेर्दधात्यर्थे । धीसादिनीति
वा । धीसानिनीति वा ॥

वनस्पत इत्येनमाहैष हि वनानां पाता वा पालयिता
वा । वनं वनोतेः । पिबर्तुभिः कालैः ॥ १ ॥ ३ ॥

यथा इह ऋतुर्योजेषु-“मेघन्तु ते वह्नयः (ऋ० स० २, ८, १, ३)”-इति ॥
गृत्समदस्यार्यम् । जगती । ऋतव्या ॥ “जिमिदा स्नेहने (दि० प० १३७)” तस्य
लोपि मेघन्तु इति भवति । हे भगवन् ! “वनस्पते !” “द्रविणोदः” “मेघन्तु”
न्तिगन्तु ए, “ते” तव “वह्नयः” “वोढारः” अश्वाः “येभिः ईयसे” यैर्मित्यं गच्छसि ।
“अरिष्यन्” अहिंस्यमानः केनचिदपि । स त्वमेभिरश्वैरागत्य अस्मद्यज्ञं “वीळ्यस्व”

१ ‘नैनदे’ ॥ २ ‘वाप्यायते’ ॥ ३ ‘संयुक्ते’ ॥ * अत्र द्वितीयखण्डसमाप्तिर्दृश्यते,
परन्तु तृतीयखण्डस्यापि द्वितीयखण्ड एव प्रवेशे वर स्यात् ॥ ४ ‘ऋतुयागेषु’ ॥

इमात्मानं कुरुष्व, सोममस्मत्पत्तं पातुम् । कथं चैनं पिव ? “आयूय” आभिष्य
मिश्रीकृत्याङ्गुल्या, स हि पानपातूणां स्वभावो यदङ्गुल्या मन्थनम् । हे “धृष्णो”
शत्रूणां धर्षयितः ! “अभिगूर्य” अभ्युद्यम्य ततो “नेष्ट्रीयात्” “धिषण्यात्” “सोमं”
नेष्ट्रा वपटकृतं “पिव” “ऋतुभिः” कालैः सहेत्येतद् ब्रूमहे ॥

“धिषण्यः धिषण्यः” “धिषणा वाक्” तदर्थमसौ साद्यते; तस्य पश्चादुर्पविष्टा होता
शंसति । धिषणा कस्मात् ? “धिषेः” धातोः “दधात्यर्थे” वर्त्तमानस्य, सा हि वाक्,
अर्थं धारयति, शब्दार्थयोः सम्बन्धनित्यत्वात् । अथवा—“धीसादिनीति वा, धीमा-
निनीति वा” । धीः प्रज्ञा, कर्म वा । सा एतस्यां सीदति, सनोति वा, सम्भजते इयं
वा, तयोः सीदति सनोति वा, तन्निमित्तत्वात् । एवं धीशब्दात् पूर्वपदम्, सदेः सनो-
तेर्वा उत्तरपदम्, धिष्णाशब्दस्य विकल्पेन ॥

“नस्पते इति एनम् आह” द्रविणोदसम्, तस्मादाग्निरित्यभिप्रायः ॥

कथमग्निर्वनस्पतिः ? “एष हि वनानां पाता वा पालयिता वा” । हि-
शब्दोऽन्वर्थः । यस्मात् एषः वनानां वृक्षादीनाम् अन्तर्गतोऽपि, समर्थोऽपि दग्धुम्,
न तानि दहति, तस्मात् अयं तेषां पाता रक्षिता, पालयिता वेति । केवलं धात्वन्व-
त्वम्, स एवार्थः ॥

अथ “वनं” कस्मात् ? “वनान्तेः” सम्भजनार्थस्य, तद्वि दार्वादिप्रयोजनार्थं सेव्यते ।
“पिव ऋतुभिः” । “कालैः” सह इति वाक्यशेषः ॥

एवमयमग्निर्द्रविणोदाः सूक्तभाग्यविर्भाक् च । निपातमेवैतत्,—मध्यमं ज्योतिः,
उत्तमं च ज्योतिः, एतेन नामधेयेन भजेते इति ॥

एष देवतापदविचारन्यायः सर्वत्र देवतापदविचारार्थो यथासम्भवमुपादेयः प्रज्ञावि-
वृद्धये शिष्यस्येति ॥ ८ । ३ । १ ॥ *

अथात आप्रियः ॥ १ ॥

“अथात आप्रियः” । आप्रियः इध्मादीनि आप्रीषु निर्वक्तव्यानि, तानि पुनरमूनि
प्रेषिके आप्रीसूक्ते पाठक्रमनियमाद् विवक्षितक्रमाणीति देवतापदसम्मानायेऽपि गृह्यमाण-

१ ‘पश्चादुपरिष्ठाद्धोता’ ॥ २ ‘सन्निमित्तत्वात्’ ॥ ३ ‘स तेषां’ ॥ * अत्र तृतीय-
काण्डसमाप्तिरेव, परं तु द्वितीयकाण्डसमाप्तिरेवात्र न्याय्या प्रतिभाति । तथापि स्वत-
न्त्राणां नियोगानुयोगयोग्यत्वाभावादेव यथास्थितं रमणीयमेव मन्तव्यम् ॥ “इति ऋज्व-
र्थायां निरुक्तवृत्तावष्टमा (त्रयोदशा)ऽध्यायस्य प्रथमः पादः ॥ ८. १ ॥” इति
तूपलभ्यते ।

त्वात् पाठक्रमप्रयोजनस्य विवक्षितक्रमाण्येव । तत्रैतद् भवति । इमान्यभिजातवेदे-
वैश्वानरप्रभृतीनि किं विवक्षितक्रमाणि उत युगपदभिधानासम्भवात् अर्थत एषां
क्रमः ? इति ॥

तत्र विवक्षितक्रमाणीति केचित् । कथम् ? इति । इह तावत् स्थानानि भूर्भुवः
स्वरिति पाठानुपूर्व्यैव नियतानीति तत्स्थानिनामप्यग्न्यादीनां स एव क्रमो गृह्यते । स
गृह्यमाणो न न्याय्य उल्लघुमिति । अपि च सति क्रमप्रयोजने 'अग्निः पृथिवीरथानो यस्मात्,
अतस्तं प्रथमं व्याख्यास्यामः' इति हेतुवचनमुपपद्यते । उत्तरञ्च च, "तासाम् इध्मः प्रथ-
मागामी भवति"—इति, "तेषामश्वः प्रथमागामी भवति"—इति, "तेषां रथः प्रथमा-
गामी भवति"—इति । तत्र तत्र प्रथमागामी भवतीति वचनं यथाप्रधानमभिधानं पूर्वं
समाप्नातमित्यस्य न्यायस्योपप्रदर्शनार्थमिति लक्ष्यते, इतरथा ह्यविवक्षितक्रमेषु प्रथमागा-
मिवचनमकृत्यैव यत्किञ्चित् पदमुपादध्यात् । तदेतत् पृथिवीस्थाने सर्वत्र क्रमप्रयोजन-
मुच्यते-पार्थिवस्य ज्योतिषो यथा अग्नि-शब्देन प्रसिद्धतमः सम्बन्धः, न तथा जात-
वेदः-शब्देन, यथा जातवेदः-शब्देन, न तथा वैश्वानर-शब्देन, यथा च वैश्वानर-
शब्देन, न तथा द्रविणोदः-शब्देन । तान्येनानि गुणविप्रकर्षात्, प्रसिद्धिविप्रकर्षाच्च
अग्निशब्दात् । विप्रकृष्यन्ते इहमादीनां तु व्यवधानेनान्यभिधानत्वमित्यतितरां विप्रकर्षः,
अश्वप्रभृतयस्तु स्थानमात्रमग्रेर्भजन्त इति इध्मप्रभृतिभ्योऽपि विप्रकृष्यन्ते । तेषामपि च
उदितप्रमाणवृत्तयोऽश्वशकुनिमण्डका इति प्रथमम् । अनुदितप्रमाणवृत्तयस्तु अक्षादयः ते
पश्चादाद्वन्द्वेभ्यः । इत्येव सर्वत्र क्रमप्रयोजनमुपेक्षम् ।

शाकपूणिस्तु पृथिवीनामभ्य एवोपक्रम्य स्वयमेव सर्वत्र क्रमप्रयोजनमाह । तदुक्तं
वास्तिककारेण-

“क्रमप्रयोजनं नाम्नां शाकपूण्युपलक्षितम् ।

प्रकल्पयेदन्यदपि न प्रज्ञामवसादयेत् ।”—इति ॥

प्रकृतमिदानीमुपवर्ण्यते-इहमादीनां गुणाभिधानसामान्य किञ्चिदस्ति, यतस्तेनाधि-
कारवचनम्-“अथात आप्रियः”—इति । अथ-इति विशेषाधिकारे । अतः-इत्यान-
न्तर्ये । “आप्रियः” वक्ष्यन्त इति वाक्यशेषः ॥ ८ । ४ । १ ॥

आप्रियः कस्मादाप्नोतेः प्रीणातेर्वा । आप्रीभिराप्रीणा-

तीनि च ब्राह्मणम् ॥ २ ॥ ४ ॥

इह कारणादभिधेये अभिधाननियमो नैरुक्तानाम्, तदर्थमुपोद्धृत्य “आप्रियः कस्मात् ? आप्नोतेः प्रीणातेर्वा”-इति निराह । आप्रिय ऋचः, तत्सम्बन्धात् देवता अपि । तथाहि दर्शयति-“आप्रीभिराप्रीणाति” “इतीमा आप्रीदेवताः”-इति च । ऋचस्तावत् आप्नुवन्ति प्रीणन्ति वा देवता इत्याप्रियः । अथ पुनर्देवता आप्यन्ते आप्रीयन्ते वा इत्याप्रियः ॥ ८ । ४ । २ ॥

इध्मः ॥ २ ॥

तासामिध्मः प्रथमागामी भवति । इध्मः समिन्धनात् ॥ १ ॥

“तासाम् इध्मः (२) प्रथमागामी भवति” प्रथममागन्तुमस्य आप्रीदेवतापदसमा-
म्नाये शीलमिति प्रथमागामी कस्मात् ? तत्पूर्वकत्वादिय्यायाः, अनित्यत्वाच्च तनून-
पात्रराशंमयोरन्यतरस्य ॥ ८ । ५ । १ ॥

यस्यैषा भवति-॥

“तस्य” इध्मस्य, समित्कलापस्य, “एषा” प्राधान्यस्तुतिः “भवति”-॥ *

“समिद्धो अद्य मनुषो दुरोणे देवो देवान्यजसि जातवेदः ।

आ च वह मित्रमहश्चिकित्वान्त्वं दूतः कुविरसि प्रचेताः ॥”

समिद्धो अद्य मनुष्यस्य मनुष्यस्य गृहे देवो देवान्यजसि

जातवेद आ च वह मित्रमहश्चिकित्वांश्चेतनावांस्त्वं दूतः

कविरसि प्रचेताः प्रवृद्धचेताः ॥ २ ॥

“समिद्धो अद्य मनुषो दुरोणे (ऋ० सं० ८, ६, ८, १)”-इति । जमदग्ने-
रार्षम् । त्रैष्टुभम् । सूक्तमेवाहाग्नेयं यास्कः ॥ हे इध्म ! यस्त्वं “समिद्धः” सन्दीप्तः,
“अद्य” एतस्मिन् विशिष्टे यज्ञनीयेऽहनि, “मनुषः” “मनुष्यस्य मनुष्यस्य” समानेऽ-
हनि प्रवृत्त्यागानां त्रैवर्णिकानाम् “दुरोणे” यज्ञग्रहे “देवः” दाता हविषां हेतुकर्तृ-
त्वेन, देवः दीप्तो वा, द्योतनो वा, “देवान्” दानादिगुणयुक्तान् एतान् हेतुकर्तृत्वेन यागे-
ऽङ्गभावमुपगच्छन् “यजसि” हे “जातवेदः !” जातवेदस आधार इति तदभिधा-
नेन सम्बोध्यते । दृष्टा हि मन्त्रस्थेषु क्रोशस्तु तदभिधानप्राप्तिः । अथवा-जातवेदा अपि

* अत्रैव चतुर्थखण्डसमाप्तिर्दृश्यते, सा ‘तासामिध्मः प्रथमागामी’ इत्यतः प्रागु-
चितावगन्तव्या ॥

त्वद्वैतऽनभिन्त्यक्तस्वशक्तिस्त्वदाधारत्वादशक्त एवायं यष्टुम्, तस्मात् जातवैदास्त्वदाधारो यजति यत्, तत् त्वमेव यजसीत्युच्यते । अस्माकमप्येतस्मिन्नहनि हे “मित्रमहः” मित्राणां पूजयितः ! नित्यमभ्युपेक्षमाणः उपकारवृत्तौ यजमानानां “चिकित्वान्” जानानः “आ च वह” आहूय च, देवान् आहूय चैतान् यज, तथास्मिन् कर्मणि ज्वलन्नङ्गभावमुपेहि, यथैतस्मिन् कर्मणि हविः प्रतिजिघृक्षन्तोऽङ्गमावमीयुर्देवाः, अपि च नैतदतिचित्रम्, यदेवमस्माकमस्मिन् कर्मणि वर्तेथाः । किं कारणम् ? यतो ब्रूमः— “त्वं दूतः कविरसि प्रचेताः” । अग्न्यावेशादग्निर्यदपेक्ष्योच्यसे, त्वम् एव दूतः सर्व-यजमानानां तत्पूर्वकत्वाद् देवतायागस्य, कविः क्रान्तदर्शनः—क्रान्तप्रकाशः सर्वत्र, प्रचेताः प्रकृष्टप्रज्ञानः । यस्मात् त्वम् ऋत्विग्यजमानानां सार्युज्ये हेतुः, तस्य तव युक्त-मस्माकमाहूय देवान् यष्टुमित्यतो ब्रूमहे—आहूय चास्माकं देवान् यज च ॥ ८।५।२ ॥

यज्ञेध्म इति कात्थक्यः ॥ ३ ॥

“यज्ञेध्म इति कात्थक्यः” । कात्थकस्य पुत्रः कात्थक्य आचार्यः स मन्यते,—योऽयमिध्म आधीयते प्रतिप्रणवमिध्मो यज्ञे स एवायमिति । नन्वेतस्मिन् मन्त्रे न तस्य लिङ्गमस्ति ? सत्यम्,—नास्ति साक्षात्, ग्रैवे तु “समिद्धयः प्रेष्या”—इति श्रूयते, युक्तं च यदर्थमेव प्रेष्यते स एवेत्यते । तस्मात् समिधामेवेध्मभावमुपगतानामभिन्नं सन्दीप्तानां समुदायापेक्षमिदम्, व्यवहितमभिधानमाप्रिगतं समिद्धो अत्रेति समिध एव चेमा इज्यन्त इति स्फुटमैष्टिके होत्रे मभिधो यजेति प्रेषितो होता “समिधः समिधो अप्र आच्यस्य व्यन्तु”—इति वपट्करोति । तस्माद् युक्तं यत् कात्थक्यो मन्यते यज्ञेध्म इति ॥ ८।५।३ ॥

अग्निरिति शाकपूणिः ॥ ४ ॥

अथ पुनरन्यः कथं मन्यतेऽत आह—“अग्निरिति शाकपूणिः” । स पुनः कया उपपत्त्या अग्निं मन्यते ? आरादुपकारित्वात्, प्रैपस्य सन्नित्योपकारित्वाच्च । यजतावा-प्रियां यदाप्रीरूपं तद् बलवत् । किञ्च, पुनराप्रियो रूपम् ? अग्न्यर्थता कथम् ? इति शृणु—

“समिद्धो अय मनुषेदुरोणेदेबोदेवान्यजसि जातवेदः ।

आ च वह मित्रमहश्चिकित्वान्त्वं दूतः कविरसि प्रचेताः ॥”

इति सर्वाण्येतानि अभिधानानि कर्माणि च अगौणान्यग्निपक्षे, गौणानीध्मपक्षे, “गौणमुख्ययोश्च मुख्ये कार्यसम्प्रत्ययः”—इति न्यायः, तस्मादप्रच्युतस्वरूपाया

। आप्रियो यज्जतापुपकारबाहुल्यादाभ्येत्वाच्च प्रयाजानामग्निरेवायमनया आप्रिया इज्यत इति शाकपूणिर्मन्यते ॥

यास्कस्यापि चैतदेवाभिमतम्, “आग्नेया इति तु स्थितिः”—इति अधिकरणान्ते हि वक्ष्यति । एवं तर्हि अभिरित्येतदेव समाभ्नातव्यमासीत्, न इध्मः ? इति । नैवम् । कस्मात् ? समिद्धो अद्येत्येतदस्यामाप्रियामग्नेर्लिङ्गमस्ति, न त्वग्निशब्दः, अतोऽस्यासमाभ्नातम्, पौनरुक्त्येदापाच्च । तदिध्मशब्देऽपि समानम् ? इति चेत्, तदपि ह्याप्रियां नास्तीति न, प्रैषिके समाभ्नातात्, क्रियाविशेषत्वाच्च आहूय चास्माकं देवान् यज चेति । स एषोऽग्निः समित्कलापमिध्ममात्मत्वेनाभिसम्पन्नस्तदाख्यतामुपगतः तेनेध्माभिधानेनेज्यत इति इध्मशब्दः समाभ्नातो नाग्निशब्द इति । सर्वत्र शाकपूणेरेवमाग्नी-
व्यग्न्यर्थान्यभिधानानि ॥

शाकपूणिपक्षे मन्त्रयोजना—हे भगवन् ! अग्ने ! ‘समिद्धः’ यः त्वं सन्दीपः, ‘अद्य’ ध्यास्मन्नहनि, ‘मनुपः’ मनुष्यस्य ‘दुरोणे’ यजगृहे ‘देवः’ दाता, दीपनः, द्योतनो वा, ‘देवान्’ दातृन्, दीप्तान् वा ‘यजसि’ ‘जातवेदः !’ हविषा यजमानानां जातप्रहान ! स त्वमस्माकमपि हे ‘मित्रमहः’ मित्राणामुपकारप्रवृत्त ! ‘चिकित्वांन्’ जानानः स्वमधिकागू, आहूय देवान् यज चेति । किम् इत्येवम् ? वृमहे—यस्मात् त्वमेव ‘दृतः’ सर्वयजमानानां भवसि । ‘कविः’ कान्तदर्शनः, ‘प्रचेताः’ ‘प्रवृद्धचेताः’ प्रवृद्धप्रज्ञान इति ॥ ८ । ५ । ४ ॥

तनूनपात् ॥ ३ ॥

तनूनपादाज्यमिति कात्थक्यः ।

नपादित्यननन्तरायाः प्रजाया नामधेयं निर्णततमा भवति । गौरत्र तनूरुच्यते । तता अस्यां भोगाः तस्याः पयो जायते पयस आज्यं जायते ।

अग्निरिति शाकपूणिः ।

आपोऽत्र तन्व उच्यन्ते । तता अन्तिरिक्षे ताभ्य ओषधिवनस्पतयो जायन्त ओषधिवनस्पतिभ्य एष जायते ॥ १ ॥

“तनूनपात् (३)”-इति निर्वक्तव्यम्। तत् पुनरेतत् “आज्यम्” “इति कास्थिक्यः” ॥
 ‘अग्निरिति शाकपूणिः’ । यथा तावदाज्यं तथा निरुच्यते-“नपात्-इति अनन्त-
 न्तरायाः प्रजाया नामधेयम्” या पितुरनन्तरा, पुत्राख्या सा भवति, अनन्तरा, पौत्रा-
 ख्येत्यर्थः । किं कारणम् ? सा हि “निर्णततमा भवति” कथम् ? पुत्रस्तावत् पितुर्नी-
 चैर्नतो भवति, ततोऽपि नीचैर्नततमः पौत्रः । तत्रैतस्मिन् पक्षे यः “तनू”-शब्दः पूर्वपदं
 तनूनपाच्छब्दस्य, तेन “गौः” “उच्यते” । सा कस्मात् ? “तताः अस्यां भोगाः”
 श्रीरदध्यादयः । ततः किम् ? “तस्याः पयो जायते” तस्याः पुत्रः पयः, “पयसः
 आज्यं जायते” तस्मात् तस्याः पौत्रः । एवं गोः तन्वाख्यायाः नपात् आज्यम् ।
 तस्मात् तनूनपात् ॥

अग्निपक्षे “आपः” “अत्र” अस्मिन् अग्नेः तनूनपात्त्वेन “तन्वः उच्यन्ते” । ताः
 कस्मात् ? “तताः अन्तरिक्षे” । ततः किम् ? “ताभ्यः ओषधिवनस्पतयो
 जायन्ते” “ओषधिवनस्पतिभ्यः” “एषः” अग्निः “जायते” । तस्मादयमपां
 पौत्रः ॥ ८ । ६ । १ ॥

तस्यैषा भवति-॥

“तस्य” तनूनपातः-आज्यस्य अग्नेर्वा प्राधान्यस्तुतिः “एषा” “भवति”-॥ *

“तनूनपात्पथ ऋतस्य यानान्मध्वा समञ्जस्वदया सुजिह्व ॥

मन्मानिधीभिरुत युज्मृन्धन्देवत्रा च ऋणुह्यध्वरनः ॥”

तनूनपात् पथ ऋतस्य यानान् यज्ञस्य यानान्मधुना सम-

अन् स्वदय कल्याणजिह्वमननानि च नो धीभिर्ज्ञं च

समर्द्धय देवान् नो यज्ञं गमय ॥ २ ॥ ६ ॥

“तनूनपात्पथ ऋतस्य ०”-इति । हे “तनूनपात्” आज्य ! त्वमुच्यसे । एतान्
 “पथः” मार्गान् सर्वान् “ऋतस्य” यज्ञस्य “यानान्” हवींषि, यज्ञे यान्युत्तरपन्ति, तानि
 “मध्वा” मधुरेण स्वादेन “समञ्जस्” सम्प्रक्षयन् “स्वदय” स्वादुतामापादय । हे
 “सुजिह्व !” जिह्वया हि ते एतदेवं कुर्वन् “मन्मानि” “मननानि” यानि च व
 मन्यामहेऽर्थवस्तूनि ध्रुवाण्येतानि नः स्युरिति तानि त्वौभिः ‘धीभिः’ स्वैः कर्मभिः

॥ पत्र पञ्चमखण्डसमाप्तिर्दृश्यते, सा ‘तनूनपादिति निर्वक्तव्यम्’ इत्यतः प्रागेवो-
 चिताऽवगन्व्या ॥ १ ‘तानि’ ॥

अभिधारणालङ्कारणोपस्तरणादिभिः “ऋन्धन्” ‘संसाधयन्’ स्वगुणैरुपकुर्वन् “समर्द्धय” सम्पादय । अपि चैवं कुर्वन्नेतं यज्ञं समर्द्धय सम्पादय । या काचिदापदुत्पद्यते यज्ञस्य तां प्रायश्चित्तेनाङ्गभावमुपगच्छन् “गमय” “देवत्रा” “देवान्” प्रति, स्विष्टमध्वरमस्माकं च कुरुष्वेत्यर्थः । एतदाशास्महे त्वत्तः ॥

अग्निरिति शाकपूणिमते हे भगवन् ! ‘अग्ने !’ ‘तनूनपात्’ त्वम् एतान् ‘पथः’ ‘ऋतस्य’ यज्ञस्य ‘यानान्’ हवींषि, ‘मध्वा’ मधुरेण पाककृतेन रसेन ‘समञ्जन्’ सम-
भिव्यज्जयन् ‘स्वदय’ मृष्टीकुरु । हे ‘सुजिह्व’ स्वर्चिः ! अथवा हे मुवाक् ! एतान्येवं कुर्वन्नस्मदभिमतान्यर्थवस्तूनि नः संसाधयन् ‘यज्ञम्’ ‘ऋन्धन्’ समर्द्धयन् स्वसामर्थ्याच्च ‘देवत्रा’ देवप्रविष्टं कुरु—इत्येतदाशास्महे वयं त्वत्त इति ॥ ८ । ६ । २ ॥

नराशंसः ॥ ४ ॥

नराशंसो यज्ञ इति कात्थक्यः । नरा अस्मिन्नासीनाः

शंसन्ति ॥ १ ॥

“नराशंसः (४), यज्ञ इति कात्थक्यः” । कस्मात् “नराः अस्मिन् आसीनाः शंसन्ति” । नरशब्दः पूर्वपदम्, आसेर्निष्ठान्तस्य मध्यम्, शंसतेस्तरपदम् । अत्र कोऽर्थः ? “नराः” मनुष्याः “अस्मिन्” “आसीनाः” उपविष्टाः “शंसन्ति” इति नराशंसः ॥ ८ । ७ । १ ॥

अग्निरिति शाकपूणिः । नरैः प्रशस्यो भवति ॥ २ ॥

“अग्निरिति शाकपूणिः” । स कस्मान् ? “नरैः” “प्रशस्यः” स्तुत्य “भवति” ॥ ८ । ७ । २ ॥

तस्यैषा भवति—॥

“तस्य” नराशंसस्य “एषा भवति” प्राधान्यस्तुतिः—॥ *

“नराशंसस्य महिमानमेषामुप स्तोषाम यजुतस्य युजैः ।

ये मुक्तवः शुचयो धियुधाः स्वदन्ति देवा उभयानि
जन्ता ॥”

१ ‘देवप्रतिष्ठम्’ ॥ २ निष्ठान्तस्येति । निष्पार्थभतार्थकज्ञानजन्तस्येत्यर्थः

* अत्र षष्ठ्यण्डमसिर्देश्यते, सा ‘नराशंसो यज्ञ इति कात्थक्यः’ इति प्र-
प्रागेवोचितावगन्तव्या ॥

नराशंसस्य महिमानमेषामुपस्तुमो यज्ञियस्य यज्ञैर्ये सुक-
र्मणः शुचयो धियं धारयितारः स्वदयन्तु देवा उभयानि
हवींषि सोमं चेतराणि चेति वा तान्त्राणि चावापि-
कानि चेति वा ॥ ३ । ७ ॥

“नराशंसस्य महिमानमेषाम्” (ऋ० सं० ५, २, १, २)—इति । वर्तमान
एव कर्मणि ब्रवीति । योऽयमेवामभिमतफलदाता नराणां नराशंसो यज्ञः, द्रव्यदेवता-
त्यागात्मकः प्रयोगः, तस्य अधिष्ठाता, तद्व्यग्री देवताविशेषे जगदुत्पत्त्यनुग्रहबीजम् ।
“नराशंसस्य” वयम् “उपस्तोषामः” “उपस्तुमः” उपगम्य चैतस्य “महिमानं”
माहामाग्यं विभूतिं “स्तुमः” अभिकीर्त्तयामः । “यजतस्य” “यज्ञियस्य” यजन-
सम्पादयितुः, प्रयोजुरभिमतफलसम्पादयितुः “यज्ञैः” कर्मभिः युक्ताः उ’ स्तुमः ।
येदेवमेतस्मिन्नुपस्तुतमहिम्नि नराशंसं यज्ञं किमप्यस्तु—इत्याशास्महे । ‘ये’ “सुकृतवः”
“सुकर्मणः” जगदनुग्रहप्रवृत्ताः “शुचयः” निर्णिक्ततरपाणाः “धियं धाः” स्वाधि-
कारयुक्तानां कर्मणाम् अनुवि—“धारयितारः” प्रज्ञानां यजानां वा । एवमादिगुण-
युक्ताः “देवाः” ते “स्वदन्ति” आ “स्वादयन्तु” एतानि “हव्या” “हवींषि”
“उभयानि” । यदि सौमिकः पशुः, ततः “सोमं च” “इतराणि” पशुपुरोडाशधा-
नाप्रभृतीनि, अथ पृथक् सोमान्, ततः “तान्त्राणि” प्रयाजाज्यभागस्विष्टकृत्प्रभृतीनि,
“आवापिकानि च” प्रधानहवींषि—इत्येतदाशास्महे ॥

अग्निरिति शाकपूणिमते—योऽयमेवामभिमतोपकारकारी, नराणां प्रशस्यः, नरा-
शंसोऽग्निः, तस्य वयम् “उपस्तोषामः” “उपस्तुमः” “महिमानं” “यजतस्य” यज्ञस-
म्पादयितुः “यज्ञैः” कर्मभिः दानैर्वा सयुक्ताः, तस्मिन्नुपस्तुतमहिम्नि नराशंसोऽग्नौ हुतानि
‘ये’ “सुकृतवः”, देवाः, शुचयः, धियं धाः’ ते एतानि ‘उभयानि’ हवींषि आस्वा-
दयन्तु—इत्येतदाशास्महे ॥ ८ । ७ । ३ ॥

ईळः ॥ ५ ॥

ईळ ईहेः स्तुतिकर्मणः, इन्धतेर्वा ॥ १ ॥

“ईळः(५)” अग्निः । स पुनरयम् “ईहेः स्तुतिकर्मणः” स्तूयते ह्यसौ । “इन्धतेर्वा”
क्षीपनार्थस्य, तत्किंयायुक्तो ह्यसौ ॥ ८ । ८ । १ ॥

तस्यैषा भवति—॥

‘तस्य’ ‘एषा’ प्राधान्यस्तुतिः ‘भवति’—॥ *

“आजुह्वान ईडुयो वन्द्यश्वायाह्यग्रे वसुभिः सजोषाः ।
त्वं देवानामसि यद्वा होता स एनान्यक्षीषितो यजीयान्॥”
आहूयमान ईळितव्यो वन्दितव्यश्वायाह्यग्रे वसुभिः सह-
जोषणस्त्वं देवानामसि यद्वा होता ।
यद्वा इति महतो नामधेयं यातश्च हूतश्च भवति । स एनान्
यक्षीषितो यजीयान् । इषितः प्रेषित इति वाधीष्ट इति
वा, यजीयान्यष्टतरः ॥ २ ॥ ८ ॥

“आजुह्वान ईडुयो वन्द्यश्च० (ऋ० सं० ८, ६, ८, ३)”—इति । हे भगवन् !
अग्रे ! यः त्वम् “ईडुयः” “वन्द्यः च” सर्वलोकास्य । ईडुयः दीपनार्हः हविर्भि-
गाज्यादिभिः । वन्द्यः स्तुत्यः । स त्वम् “आजुह्वानः” “आहूयमानः” एतस्मिन्
कर्मणि अस्माभिः, “वसुभिः” “सजोषाः” “सहजोषणः” समानप्रीतिर्भूत्वा “आय
हि” । कस्मात् पुनरेवं ब्रूमहे ? इतः, यस्मात् हे “यद्वा” “महन् !” “त्वम्
‘असि’ “होता” “देवानाम्” आह्वाता । “सः” त्वमस्माभिः “इषितः” “प्रेषित”
“अधीष्टो वा” अध्येषितो होतृत्वे स्थित्वा अस्माकम्, “एनान्” देवान् “यः”
यज इत्येवं ब्रूमहे । किमित्येवं ब्रूमहे ? यस्मात् “यजीयान्” असि “यष्टतरः”
मनुष्यहोतुरिति ॥

इह ‘ईडुयः’—इति एकवचनमग्रेरव्यवधानेन तथैतस्मिन् मन्त्रे एकस्य श्रुतत्वात्,
ऐष्टिके पुनर्होत्रे ‘ईळो अग्न आज्यस्य व्यन्तु’—इति बहुवचनयुक्तादाख्याताद् व्यन्त्वित्ये-
तस्मात् ‘ईळः’—इत्येतस्यापि बहुवचनत्वमेव ‘ईळो व्यन्तु’—इति । तच्च पुनरग्नि-
धानम्, अग्रे च पुनरोपधय एव, ताश्च पृथिवीस्थानाः इत्यग्निं भजन्ते, तदात्मनाय-
मग्निरिज्यत इति । तत्रै बहुवचनं प्रतिममाधानमोषध्यात्मनाग्रेर्व्यवधारणात् । उक्तं

* अत्र सप्तमखण्डसमाप्तिर्दृश्यते, सा ‘ईलोऽग्निः’ इत्यतः प्राग्वोचितावगन्तव्या ॥

१ ‘तच्च’ ॥ २ ‘व्यवधानान्’ ॥

च-“योऽयमुबीषे (से) पृथिव्यामभिरन्तरीषधिवनस्पतिष्वप्सु तमुन्निन्यथुः सर्व-
गणं सर्वनामानम्”-इति । तस्मादुपपद्यत इति ॥ ८ । ८ । २ ॥

बर्हिः ॥ ६ ॥

बर्हिः पारिवर्हणात् ॥ १ ॥

“बर्हिः(६)”-इति निर्वक्तव्यम् । तत् पुनरेतत् प्रसिद्धमेव कुशमयं यज्ञाङ्गम् । तत्
कस्मात् बर्हिः ? इति । उच्यते-“पारिवर्हणात्” परिच्छेदनात्, अन्नं हि तद् भवति,
परिवृद्धं वा ॥ ८ । ९ । १ ॥

तस्यैषा भवति-॥

“तस्य एषा” बर्हिषः प्राधान्यस्तुतिः “भवति”-॥ *

**“प्राचीनं बर्हिः प्रदिशा पृथिव्या वस्तोरुस्या वृज्यते
अग्रे अह्नाम् ।**

व्युप्रथते वितुरं वरीयो देवेभ्यो अदितये स्योनम् ॥ ”
प्राचीनं बर्हिः प्रदिशा पृथिव्या वसनायास्याः प्रवृज्यते
अग्रे अह्नां बर्हिः पूर्वाह्ने तद्विप्रथते वितुरं विकीर्णतरमिति
वा विस्तीर्णतरमिति वा वरीयो वरतरमुरुतरं वा देवेभ्य-
श्चादितये च स्योनम् ।

**स्योनमिति सुखनाम स्यतेरवस्यन्त्येतत् सेवितव्यं भव-
तीति वा ॥ २ ॥ ९ ॥**

“प्राचीनं बर्हिः० (ऋ० सं० ८, ६, ४)”-इति ॥ प्राच्यां दिशि यदञ्चितं गतं
जातं प्रागग्रं वा यत् स्तीर्यते, तद् भवति “प्राचीनम्” । किं पुनस्तत् ? “बर्हिः” “प्रवृ-

* अत्रैवाष्टमखण्डमस्मात्प्रवृज्यते, सा ‘बर्हिरिति निर्वक्तव्यम्’ इत्यतः
प्रागेवोक्तावगन्तव्या ॥

ज्यते” प्रच्छिद्यते दूयते, अथवा “प्रवृज्यते” प्रस्तीर्यते । किं पुनरेवमेव स्वमनीषि-
कया ? नेत्युच्यते,—“प्रदिशा” विधिवाक्येन प्रागुद्गवा बर्हिश्छिन्नेतीति सामर्थ्यात्, अथवा
“प्रदिशा” प्रस्तरणमन्त्रेण “देवस्य त्वा”-इत्यनेन । स्तरणपक्षेऽपि “प्राचीनं बर्हिः
स्तृणाति”-इति विधिवाक्यम्, “ऊर्णम्रदा विप्र्रथस्व”-इति मन्त्रः । (ऋ० सं० ३,
८, २०, ४) ॥ किमर्थं पुनस्तत् प्रवृज्यते ? “पृथिव्याः वस्तोः अस्याः” । पृथिवी
वेदी, तस्याः वस्तोः “वसनाय” आच्छादनाय । कदा च पुनस्तत् प्रवृज्यते ?
“अग्रे अहाम्” “पूर्वाह्ने” तदा हि प्रशस्यते दर्भस्तरणं लवनं वा । तत्प्रवृत्तं प्रस्ती-
र्यमाणं वा यथाकालं विविधं “प्रथते” । विस्तीर्यते वेद्यां छाद्यमानायाम् । प्रवृज्यमान
वा विस्तीर्यमाणं वा विप्रथते । “वितरम्” विस्तीर्णादपि “विस्तीर्णतरम्” “वरीयः”
“वरतरम्” अन्येभ्यो यज्ञाङ्गेभ्यः श्रेष्ठतरम्, तदाधारत्वाद्द्विषाम्, “उरुतरं वा” बहु-
तरं वा । किमर्थं पुनस्तत् प्रवृज्यते, विप्रथते वा ? “देवेभ्यः” “च” “अदितये”
“च” कथं नाम “स्योनं” “सुखं” स्यादिति, बर्हिषा हि सगुणीकृतात्कर्मणो, देवानां
हविर्दातृणां यजमानानाम् अभीष्टितेन कलेन योगो भवति, तत् सुखम् । “अदितये”
पृथिव्यै, बर्हिषा हि सगुणीकृतात् कर्मणश्चाहुतिद्वारेण वृष्टिर्भवति, तन् ओषधिप्ररोहः ।
तत् सुखं नाम ॥

नात्र ब्रवीत्यभिप्रायः । तेन यज्ञाङ्गमेवाभिमतमंतदिदमप्यस्याचार्यस्य च तद्वारेणैव
यथधानेनाग्निः स्यूयते, पृथिव्यायतनत्वात् तस्य । अपरे पुनरग्निवदपि योजयन्ति मन्त्रा-
र्थदृशः । तत्पक्षे बर्हिरित्यग्न्यभिधानम् । प्रागुच्यते प्रणीयत इति ‘प्राचीनं बर्हिः’ प्रवृद्ध-
माहवनीयाख्यं ज्योतिः । “प्रवृज्यते” प्रणीयते तत् पुनः ‘प्रदिशा’ वचनेन प्राञ्चमुद्धर-
न्तीति । “पृथिव्याः” “वस्तोः” “वसनाय” अग्निरैव हि वेदिरनग्निका भवति ।
“अग्रे अहाम्” “पूर्वाह्ने” तत् विविधं “प्रथते” साभिधेनीप्रक्षेपात् । आज्यभागाद्या-
घारादिषु च विस्तीर्णतरं विक्षिप्ततरं प्रथते । “वरीयः” “वरतरम्” अन्येभ्यो ज्योतिर्भ्यः,
“उरुतरं” महत्तरं “वा” “देवेभ्यः” यजमानेभ्यः इतरेभ्यो वा, “अदितये” “च”
पृथिव्यै कथं नाम “स्योनं” स्यादिति ॥

“स्योनम्-इति सुखनाम” । “स्यतेः” धातोः अवपूर्वात्, तदेव हि “अवस्थान्ति”
ध्यवस्यन्ति, निवसन्ति प्राणिनः । “सेवितव्यं भवतीति वा” तद्वि सर्वस्य सेवनाहं
भवति ॥ ८ । ९ । २ ॥

१ ‘नन्ति तन्सामर्थ्या’ ॥ २ ‘प्रस्तीर्यमाण विप्र’ ॥ ३ ‘वा’ ॥ ४ ‘नन्मुखम् ॥ नात्र
ब्रवीत्यभिप्रायः’ ॥ ५ ‘परिवृद्धमाह’ ॥

द्वारः ॥ ७ ॥

द्वारो जवतेर्वा द्रवतेर्वा वारयतेर्वा ॥ १ ॥

“द्वारः(७)”-इति निर्वक्तव्यम् । “यज्ञे गृहद्वार इति कात्थक्यः” । ताः पुनरेताः “जवतेर्वा” जवन्ति हि ताभिः । “द्रवतेर्वा” । धात्वन्त्यत्वमर्थैकत्वम् । “वारयतेर्वा” वारणीया हि द्वारादेव निवार्यन्ते ॥ ८ । १० । १ ॥

तासामेषा भवति- ॥

“तासाम्” “एषा” प्राधान्यस्तुतिः “भवति”- ॥ *

“व्यचस्वतीरुर्विया विश्रयन्तां पतिभ्यो न जनयुः शुम्भमानाः ॥

देवीर्द्वारो बृहतीर्विश्वमिन्वा देवेभ्यो भवत सुप्रायणाः ॥”

व्यञ्चनवत्य उरुत्वेन विश्रयन्तां पतिभ्य इव जाया ऊरू मैथुने धर्मे शुशोभिपमाणाः वरतममङ्गमूरू देव्यो द्वारो बृहत्यो महत्यो विश्वमिन्वा विश्वमाभिरेति यज्ञे ॥

गृहद्वार इति कात्थक्यः ॥ २ ॥

“व्यचस्वतीः” (ऋ० स० ८, ६, ८, ५)-इति ॥

या एताः विविधेनाञ्चनेन गमनेन युज्यन्ते ‘व्यचस्वतीः’ ताः । किं कुर्वन्तु ? “उर्विया” उरुत्वेन महत्त्वेन “विश्रयन्ताम्” विश्रयन्ताम् । कश्चम् ? “पतिभ्यः न जनयः” “पतिभ्य इव जायाः” यथा पतिभ्यो जाया “ऊरू मैथुने धर्मे” विवृण्वति “शुशोभिपमाणाः” शोभयितुमिच्छमानाः प्रहर्षात्, एव विश्रयन्ताम् । इदानीमुक्त-
रोऽर्द्धर्चः प्रत्यक्षकृतः-याः यूयं व्यञ्चनवत्यः एवं विश्रयध्वे, ततो ब्रवीमि-हे “देव्यः” दानक्रियाहेतुभूताः ! “द्वारः” “बृहत्यः” “महत्यः”, “विश्वम् इन्वाः” “विश्वम्” सर्वम् “आभिः” “एति” यज्ञोपकरणमिति विश्वमिन्वाः, यूयमुच्यध्वे । “देवेभ्यः” एतेभ्यो दविर्दावृभ्यः ऋत्विग्भ्यः यजमानेभ्य इतरेभ्यो वा । “सुप्रायणाः” सुप्रगमनाः “भवन्”-इत्येतादाशास्महे ॥ ८ । १० । २ ॥

१ अत्र नवमखण्डसमाप्तिर्दृश्यते, स “द्वार इति निर्वक्तव्यम्” इत्यन. प्रागे-
नोचिताऽवगन्तव्या ॥ १ ‘ब्रवीति’ ॥ २ ‘यज्ञशरणम्’ ॥

अग्निरिति शाकपूणिः ॥ ३ ॥ १० ॥

“अग्निः इति शाकपूणिः” । तत्पक्षे योजना—अग्न्यर्चिषो द्वारः । जवनात्, द्रवणाद्वा । हविर्वा ताभिर्जवति, द्रवति वा, वारयति [न्ति] वा रक्षःप्रभृतीनीति द्वारः । ‘व्यचस्वतीः’ याः एताः विविधेनाञ्चनेन तद्वत्यः अग्न्यर्चिषः । ताः उरुत्वेन ‘विश्रयन्ताम्’ । कथम् ? “पतिभ्य इव जायाः” ऊरु मैथुने धर्मे शोभयितुमिच्छमानाः । या यूयं विविधेनाञ्चनेन तद्वत्यः, याश्चैवं विश्रयध्वे, ततो ब्रवीमि । हे “देव्यः” “बृहत्यः” “विश्वमिन्वाः” सर्वे हविर्याभिर्जवति, ता यूयमस्य हविषः ‘सुप्रायणाः’ सुप्रगमनाः ‘भवत’ इति ॥ ८ । १० । ३ ॥

उषासानक्ता ॥ ८ ॥

उषासानक्तोषाश्च नक्ता चोषा व्याख्याता । नक्तेति रात्रि-
नामानक्ति भूतान्यवश्यायेनापि वा नक्ताव्यक्तवर्णा ॥ १ ॥

“उषासानक्ता (८)” —इति एकपदम् । अस्य विग्रहः—“उषाश्च नक्ता च” । अत्र “उषाव्याख्याता” —“उच्छतीति सत्या” इति । “नक्तेति रात्रिनाम” । तत् कस्मात् ? “अनक्ति” क्लेदयति “भूतानि” “अवश्यायेन” —इति । अवश्यमेतदायन्तीत्यवश्याया-
पुष्पाः । अनक्तेरकारलोपे नक्ता । “अपि वा नक्ता अव्यक्तवर्णा” । नकारः प्रति-
पेधे, न अक्ता, न व्यक्ता, अनक्ता । यथा अहः सर्वमभिव्यक्तरूपं भवति, न तथा रात्रिः ॥ ८ । ११ । १ ॥

तयोरेषा भवति— ॥

“तयोः” “एषा” प्राधान्यस्तुतिः “भवति”—॥ •

“आमुष्वयन्ती यजुते उपाके उषासानक्ता सदतां नियोनौ ।
दिव्ये योषणे बृहती संरुक्मे अधि श्रियं शुक्रपिशुंदधाने ॥”
सेष्मीयमाणे इति वा सुष्वापन्त्याविति वा सीदतामिति

अत्र दशमखण्डसमाप्तिर्दृश्यते, सा “उषासानक्ता—इत्येकपदम्” इत्यतः प्रागेवोचिताऽवगन्तव्या ॥

वा न्यासीदतामिति वा । यज्ञिये उपक्रान्ते, दिव्ये
योषणे बृहत्यौ महत्यौ सुरुक्मे सुरोचने अधिदधाने
शुक्रपेशसं श्रियम्, शुक्रं शोचतेर्ज-
पेश इति रूपनाम, पिंशतेर्विपिशितं भवति ॥ २ ॥ ११ ॥

“आसुष्वयन्ती० (ऋ० सं० ८, ६, ८, ६)”-इति । “आसुष्वयन्ती” “सेष्मी-
यमाणे” परस्परं स्मयमाने, अथवा-“सुष्वापयन्तौ” सुष्ठु जनान् स्वापयन्त्यौ ।
“यजते” हेतुकर्तृत्वेन यजते “यज्ञिये” यज्ञसम्पादयित्र्यौ “उपाके” । “उपक्रान्ते”
उपगम्य इतरेतरं क्रान्ते प्रशस्ये । “दिव्ये” दिविजे द्योतने । “योषणे” सम्मिश्रे पर-
स्परतः । “बृहती” “बृहत्यौ, महत्यौ” । “सुरुक्मे” “सुरोचने” सुदीप्ते । ये एते एवमा-
दिगुणयुक्ते उपासान्ते “अधिश्रियम्” श्रियम् “अधिदधाने” उपरि स्थापयन्त्यौ, “शुक्र-
पिशम्” “शुक्रपेशसम्” शुक्ररूपां श्रियम्, “आसदताम्” “आसीदताम्” एतस्मिन्
स्वे “योनौ” । आकार उत्कृष्यते उपसर्गस्य हि क्रियापदेन सामर्थ्यम्, “न्यासी-
दताम् इति” नियमेनासीदतामिति, निरुत्तरपदस्थोऽन्यपकृष्यते तेनैव क्रियापदेन ।
निशब्दश्चोत्तरपदो वा पादपूरणः ॥

न ब्रवीत्यमिरिति, येन द्वित्वानुपपत्तिरिति केचित् ।

अपरे पुनर्वर्णयन्ति-उपा अग्नेर्दीप्तिः, नक्ता आहुतिर्दीप्तिः, विवासयति तमः, आहु-
तिरनक्त्याज्येन । ते एते दीप्त्याहुती सुष्ठु स्मयमाने इव “यजते” । “यज्ञिये”
यज्ञसम्पादयित्र्यौ । “उपाके” “उपक्रान्ते” परस्परतः । “दिव्ये” द्योतने परस्पराश्रय-
णात् । “योषणे” मिश्रीभूते । “बृहती” “बृहत्यौ, महत्यौ” । “सुरुक्मे” “सुरोचने”
सुष्ठु रोचने । “अधिदधाने” “शुक्रपिशम्” “शुक्रपेशसम्” । एतस्मिन् यजमाने
“श्रियम्” “आसदताम्” “आसीदताम्” । एतस्मिन्नग्नौ “न्यासीदताम्” नियमेना-
धिकं वा-इत्येतदाशास्महे ॥

“पेश इति रूपनाम” “पिंशतेः” धातोः, तद्धि “विपिशितं भवति” विकसितं
भवति, यावदाश्रयभावित्वात् । विनिहितमिति केचिदन्याश्रितत्वात् ॥ ८ ॥ ११ ॥ २ ॥

दैव्याहोतारा ॥ ९ ॥

दैव्या होतारा दैव्यौ होतारावयं चाग्निरसौ च मध्यमः ॥ १ ॥

“दैव्या होतारा(९)”-इति वक्तव्यम् । “दैव्यौ होतारौ”-इति शब्दसमाधिः ।

“अयं चाग्निरसौ च मध्यमः”-इत्यभिधेयवचनम् ॥ ८ ॥ १२ ॥ १ ॥

तयोरेषा भवति— ॥

“तयोः” “एषा” प्राधान्यस्तुतिः “भवति”—॥ *

“दैव्या होतारा प्रथमा सुवाचा मिमाना यज्ञं मनुषो
यजध्वै । प्रचोदयन्ता विदधेषु कारू प्राचीनं ज्योतिः
प्रदिशा दिशन्ता ॥”

दैव्यौ होतारौ प्रथमौ सुवाचौ निर्मिमानौ यज्ञं मनुष्यस्य
मनुष्यस्य यजनाय प्रचोदयमानौ यज्ञेषु कर्तारौ पूर्वस्यां
दिशि यष्टव्यमिति प्रदिशन्तौ ॥ २ ॥ १२ ॥

“दैव्या होतारा (ऋ० सं० ८, ६, १, १)”—इति । यावेतौ “दैव्यौ हो-
तारौ” । देवेषु भवौ देव्यौ, देवावेव वा देव्यौ, स्वार्थे एव तद्धितः ।
मनुष्यहोतारौ अपेक्ष्य । दैव्यौ होतारौ होतृमैत्रावरुणौ इति विशेषणम् । कौ पुनस्तौ ?
“होतारा” “होतारौ” आहोतारौ देवानाम्, वायव्यौ । किलञ्चणौ । “प्रथमा”
“प्रथमौ” मुख्यौ, मनुष्यहोतारावपेक्ष्य । “सुवाचा” “सुवाचौ” प्रशस्तंवाचौ, मुस्तौ ।
“मिमाना यज्ञम्” यज्ञनिर्मातारौ, नित्यं “मनुषः” “मनुषस्य” “यजध्वै” “यज-
नाय” । “प्रचोदयन्ता” “प्रचोदयमानौ” “विदधेषु” “यज्ञेषु” “कारू” “कर्तारौ”
ऋत्विजौ, नानशिको यज्ञोऽस्तीत्यग्निनिर्मिमीते, न चासावनुपध्मातो वायुना ज्वल-
तीति वायुनिर्मिमीते । विज्ञायते हि—“तस्मादेव नानुपध्मातो ज्वलति”—इति । स
एव मैत्रावरुणो वायुरग्रेहोतृवदधियज्ञे वर्त्तमानस्य नित्यं चोदयिता, तन्मूलत्वाच्च यज्ञ-
कर्मणः । तावेव देवानामाहोतारौ उच्येते । यावेतावेवं “प्रचोदयन्तौ” “विदधेषु”
यज्ञेषु, “कारू” कर्तारौ मनुष्य (स्य) होतुः अनुग्रहस्य, नित्यं स्वाधिकारकर्मानु-
ग्रहसन्निधानात् । यदेतत् “प्राचीनं” प्राच्यां दिशि “ज्योतिः” आहवनीयाख्यं प्रणी-
यते । “प्रदिशा” मन्त्रेण प्राचीमनु प्रदिशं प्रेहीति अनेन विधिवान्वयप्रदेशेन, अनेन
वा “प्राञ्चमुद्धरन्ति”—इति । एतत् प्रणीय नित्यं यष्टव्यमित्येवमर्थं “प्रदिशन्तौ”

* अत्रैकादशखण्डसमाप्तिर्दृश्यते, सा “दैव्या होताराविति वक्तव्यम्” इत्यतः
प्रागेवोचिताऽवगन्तव्या ॥

आज्ञापयन्ताविव यौ नित्यमवियोगेन स्वंभावतो यशोपकारे वर्तमानौ तौ ममाप्येवं वर्तन्ते
तामिति । एवमाख्यातमध्याहृत्य समाप्नोते, निराख्यातत्वान्मन्त्रस्य ॥ ८ । १२ । २ ॥

तिस्रो देवीः ॥ १० ॥

तिस्रो देवीस्तिस्रो देव्यः ॥ १ ॥

“तिस्रो देवीः (१०)”-इति पदम् । ताः पुनरेताः “तिस्रः” एव “देव्यः” प्रथमया
वा निराह, तिस्र इति देवीशब्दस्य विशेषणम् ॥ ८ । १३ । १ ॥

तासामेषा भवति-॥

“तासाम् एषा भवति” प्राधान्यस्तुतिः-॥*

“आ नो यज्ञं भारती तूयमेत्विळा मनुष्वदिह चेतयन्ती ।

तिस्रो देवीर्बर्हिरेदं स्योनं सरस्वती स्वपसः सदन्तु ॥ ”

एतु नो यज्ञं भारती क्षिप्रम् । भरत आदित्यस्तस्य भा

इळा च मनुष्यवदिह चेतयमाना तिस्रो देव्यो बर्हिरेदं

सुखं सरस्वती च मुकर्माण आसीदन्तु ॥ २ ॥ १३ ॥

“आ नो यज्ञं भारती० (ऋ० सं० ८, ६, ९, २)” इति । आभिमुख्येन अस्माकं
यज्ञमागच्छतु । का पुनरसौ ? इति । “भारती” “भरत आदित्यः” सर्वभूतान्युदकेन
विभर्त्ति इति, “तस्य” स्वभूता “भाः” दीप्तिः । कथमेतु ? “तूयम्” “क्षिप्रम्” ।
“इळा” “च” पृथिवीस्थाना । “इहैवेळ्या वसुमत्या”-इत्यनुयाजेषु उन्नीतसामर्थ्यात्
पार्थिवत्वात् । “मनुष्वत्” “मनुष्यवत्” “इह” कर्मणि “चेतयन्ती” “चेतयमाना”
यथा मनुष्येण मनुष्य आहूतो भोक्तुमविलम्बमान आगच्छेत्, क्षिप्रमेवमागच्छतु, सा
ममेह कर्मणि हविर्भोक्तव्यमित्येवमर्थं जानाना । “सरस्वती” “च” मध्यस्थानैवमेव
“चेतयन्ती” आगच्छतु । ता एताः “तिस्रः” अपि “देव्यः” “स्वपसः”
“मुकर्माणः” अस्मिन् कर्मणि “इदं बर्हिः” “स्योनं” “सुखं” प्राप्य एतस्मिन्
“आसदन्तु” “आसीदन्तु”-इत्येतदाशास्महे ॥ ८ । १३ । २ ॥

१ ‘निराख्यातत्वान्मन्त्रस्य’ ॥ * अत्र द्वादशखण्डसमाप्तिर्दृश्यते, सा “तिस्रो
देवीरिति पदम्” इत्यतः प्रागेवोचिताऽवगन्तव्या ॥

“ त्वष्टा ॥ ११ ॥ ”

त्वष्टा तूर्णमश्नुत इति नैरुक्ताः । त्विषेर्वा स्याद्दीप्तिकर्मण-
स्त्वक्षतेर्वा स्यात् करोतिकर्मणः ॥ १ ॥

“त्वष्टा(११)”-इति निर्वक्तव्यम् । अत्र तूर्णशब्दात् क्षिप्रवाचिनः पूर्वपदम्, अश्नोते-
रुत्तरपदम् । क्षिप्रं व्याप्नोति, यदनेन व्याप्तव्यं भवति । “त्विषेर्वा” धातोः वृद्धवर्थस्य,
वृद्ध एव नित्यमसौ देवतात्वात् । “त्वक्षतेर्वा स्यात्” क्रियासामान्यमात्रतोचिनः,
उत्सृष्टतनकरणस्वार्थस्य ॥ ८ । १४ । १ ॥

तस्यैषा भवति-॥

“तस्य” “एषा” प्राधान्यस्तुतिः “भवति”-॥ *

“य इमे द्यावापृथिवी जनित्री रूपैरपि शुद्धवनाति विश्वा ॥
तमय होतरिषितो यजीयान् देवं त्वष्टारमिह यक्षि विद्वान् ॥”
य इमे द्यावापृथिव्यौ जनयित्रौ रूपैरकरोद् भूतानि च
सर्वाणि तमय होतरिषितो यजीयान् देवं त्वष्टारमिह यज
विद्वान् ॥ २ ॥

“य इमे द्यावापृथिवी” (ऋ० स० ८, ६, १, ३)-इति । “यः” त्वष्टा “इमे”
“द्यावापृथिव्यौ” सर्वेषां भूतानां “जनयित्र्यौ” “रूपैः” नानाविधैः अनेकप्रकारैः
“अकरोन्” “भूतानि च सर्वाणि” । अथवा-रूपैरिति कर्त्तव्यमनया तृतीयया लक्ष्यते,-
तत्तद्रूपमास्थाय यः त्वष्टा द्यावापृथिव्यावकरोत् भूतानि च सर्वाणि । किं तस्य त्वष्टः ? तं
“देवम्” “त्वष्टारम्” “इह” अद्यैतस्मिन्नहनि कर्मणि वा हे होतः ! “यक्षि” यज
“विद्वान्” जानानः मयेदमवश्यं कर्त्तव्यमिति ॥ ८ । १४ । २ ॥

माध्यमिकस्त्वष्टेत्याहुर्मध्यमे च स्थाने समाभ्रातः ॥

अग्निरिति शाकपूणिः ॥ ३ ॥ १४ ॥

१ ‘वृद्धिकर्मणः’ ॥ २ ‘मात्रभाविनः’ ॥ * अत्र त्रयोदशखण्डसमाप्तिर्दृश्यते, सा
“त्वष्टेति वक्तव्यम्” इत्यतः प्रागेवोचिताऽवगन्तव्या ॥ ३ ‘च’ ॥

“माध्यमिकस्त्वष्टा” इति विचारः । तत्र तावत् “माध्यमिकः त्वष्टा-इति” “आहुः” आचार्याः, केचित्तैरुक्ता एवं मन्यन्ते । माध्यमिकः-इति संशयप्रसिद्धिः । को हेतुः ? “मध्यमे च स्थाने समाम्नातः”-इति । किंच, एतस्मिन्नेव मन्त्रे व्यपदेशात् । कथम् ? य इमे द्यावापृथिव्यौ भूतानि च सर्वाण्यकरोत् तं देवं त्वष्टारं यजेति । त्वष्टुरन्यो यष्टा । स एव पुनः सम्बोध्यते हे होतरिति मनुष्यहोत्रा, न चान्यः पार्थिवादमेहोतास्ति, तस्माद् यो यष्टा स पार्थिवः, य इज्यते स मध्यमस्त्वष्टेति । सर्वांशाल्पैर्मतामाचार्यो देववर्द्धकिर्दाक्षाय-णीपुत्रो द्वादशानामादित्यानामन्यतम इत्यैतिहासिकाः ॥

कोऽत्र निश्चयः ? अयमेव “अग्निरिति शाकपूणिः” ॥

कथं यत्तावन्मध्यमे च स्थाने समाम्नात इति ? अकारणमेतत्-अयमप्याग्निर्मध्यमे स्थाने समाम्नात इति । यत् पुनरेतद् व्यपदेशात् इति ? तदपि समानमिन्द्रेणापि त्वष्ट-व्यपदेश इति-त्वष्टा दधदिन्द्राय गुष्ममिति । अपि च व्यपदेशादन्यस्वमित्यशक्यम-प्यवसातुम्, अनन्यत्वेऽपि हि व्यपदेशो भवति । तद्यथा-“अग्निमग्न आवह”-इति । अत्र हे अग्ने ! भगवन् ! अग्निम् आवह इति व्यपदेशे सत्यनन्यत्वम्, न हि पार्थिवा-दन्यः सूक्तमाग्नं हविर्भागं वा अग्निरस्ति, योऽनेन प्रसिद्धहोतृत्वाभिधानेनाहूयेत, इज्येत च-“स्वं महिमानमावह”-इति । स्विष्टकृति विशेषलिङ्गात् स्वयमेवात्मनात्मानं विधि-वशात् आह्वानेन संस्कृत्य द्वेध त्रैधमनेकधा वा यजति, अन्यद्वाभिनिवर्त्तयति । तद्वादि-हापि कर्मात्मनः परो योऽस्य तत्क्षणक्रियालक्षणगुणयोग्यात्मा यदधिष्ठितः, कर्मात्मा सर्व-रूपाणि पाकेन विकरोति । केन विकरोति ? तमभिवृत्त्योच्यते-“त्वष्टा रूपाणि विक-रोति” इति । तदयमुच्यते-मनुष्यहोत्रा यज त्वमिति । एवं तावद् व्यपदेशः शक्य-प्रतिसमाधानः । यत् पुनरुक्तं देवगिन्पीति ? तत्तद्वृणसामान्यादेवासावपि कौशलातिशय-मपेक्ष्योच्यत इत्यदोषः ॥ ८ । १४ । ३ ॥

तस्यैषापरा भवति- ॥

यथा चाग्निरेव नान्यः, तथा “तस्य” “एषा” विशिष्टतरलिङ्गा “अपरा” ऋक “भवति”-॥ *

“अविष्टयो वर्धते चारुरासु जिज्ञानामूर्द्धः स्वयशा उपस्थे ॥

उभ त्वष्टुर्विभ्यतुर्जयिमानात्प्रतीची सिंहं प्रति जोषयेते ॥”

१ ‘विष्टिपत्न’ इति तूचितम् ॥ २ ‘तत्क्षणगुणयोग्यात्मा’ ॥ ३ ‘अथ चा’ ॥ * इहैव चतुर्दशखण्डस्यमसिर्दृश्यते, सा “यथा चाग्निरेव नान्यः” इत्यतः प्रागेवोचिताऽ-वगन्तव्या ॥

आविरावेदनात्तस्यो वर्द्धते चारुरासु । चारु चरतेः, जिह्वं
जिहीतेः, ऊर्द्धं उच्छ्रितो भवति । स्वयशा आत्मयशाः,
उपस्थ उपस्थाने । ‘उभे त्वष्टुर्विभ्यतुर्जायमानात्प्रतीची
सिंहं प्रति जोषयेते’ ॥

द्यावापृथिव्याविति वा ॥ १ ॥

“आविष्टयो वर्द्धते” (ऋ० स० १, ७, १, ५)—इति ॥ “आविः” प्रकाशः ।
म कस्मात् ? “आवेदनात्” सर्वस्य प्रकाशनात् । तस्मात् “तस्यः” तस्य तनिता
“आविष्टयः” । किलक्षणः ? “चारुः” चरणशीलः, अनवस्थितः । किं करोति ?
“वर्द्धते” । क ? “आसु” क्रियासु, प्रजासु वा प्रसवाय । कस्य ? “जिह्वानाम्”
कुटिलचेतसामपि मनुष्याणाम् अवैषम्येण ऊर्द्धमेव ज्वलति, कुटिलानामपीन्धनानामकु-
टिल ऊर्द्धमेवेति केचित् । एवमेव वर्धते । “स्वयशा,” “आत्मयशाः” परमनाश्रित्य
यशस्वी । “उपस्थे” “उपस्थाने” यत्रासावुपनतस्तिष्ठति आविष्टयः । याऽय-
मेवमादिगुणयुक्तः त्वष्टा, तस्य “त्वष्टु” अग्रे “जायमानान्” एव “उभे” द्वे
अपि “विभ्यतुः” ॥

के पुनस्ते ? “द्यावापृथिव्यौ इति” । यथायमतिमहान् वर्द्धते, अवश्यमयमावां
वर्धयतीति ॥ ८ । १५ । १ ॥

अहोरात्रे इति वा ॥ २ ॥

“अहोरात्रे इति वा” । सत्रदुष गच्छते महत्यमात्रनुग्राभ्यति । अहोरात्रयोरर्थ-
वत्ताभावः । तस्मात् ते अपि विभ्यतुः । अपि नामायमेवमतिप्रवृद्धः आवामन्यतरमनु-
च्छिन्यादिति ॥ ८ । १५ । २ ॥

अरणी इति वा । प्रत्यक्ते सिंहं सहनं प्रत्यासेवेते ॥ ३ ॥ १५ ॥

“अरणी इति वा” । अवश्यमयमावा जातो यतो यदा तदा धधतीति अतः अरणी
अपि विभ्यतुः । एवं विभ्यत्यौ किं कुर्वतः ? नान्या गतिरस्तीति “प्रतीची” नाम
तमेन प्रत्यञ्चिते अभिसुखे “सिंहं” “सहनम्” अभिभवनम् “प्रतिजोषयेते” “प्रत्या-
सेवेते” उपकारकत्वेन, कथं नामायमावां न भस्मसात् कुर्यादिति ॥

एवमयमेवाग्निरिह त्वष्टेति ॥ ८ । १५ । ३ ॥ *

* अत्रैव पञ्चदशखण्डसमाप्तिर्दृश्यते, “इति ऋज्वर्थायां निरुक्तवृत्तौ अष्टमा
त्रयोदशा ॥ १५ ॥” इत्यपि चोपलभ्यते ॥

वनस्पतिः ॥ १२ ॥

वनस्पतिर्व्याख्यातः ॥ १ ॥ १६ ॥

“वनस्पतिः(१२)” अवसरप्रातः । स पुनरयमभिधेयतोऽभिधामतश्च “व्याख्यातः”
(८ । ३ । १) “एष हि वनानां पाता वा पालयिता वा”—इति ॥ ८ । १६ । १ ॥

तस्यैषा भवति— ॥

“तस्य” “एषा” प्राधान्यस्तुतिः “भवति”— ॥ *

“उपावसृजुत्मन्या समञ्जन्देवानां पार्थक्यतुथा हवींषि ॥

वनस्पतिः शमिता देवो अग्निः स्वदन्तु हव्यं मधुना घृतेन ॥”

उपावसृजात्मनात्मानं समञ्जन् देवानामन्नमृतावृतौ हवींषि
काले काले वनस्पतिः शमिता देवो अग्निरित्येते त्रयः

स्वदयन्तु हव्यं मधुना च घृतेन च ॥ १ ॥ १७ ॥

“उपावसृज० (ऋ० सं० ८, ६, ९, १०)”—इति । “उप” आश्लिष्य “अव-
सृज” एतत् पश्चात् “पार्थः” । अनाश्रितविशेषः,—किमयमग्निर्वा, यूपो वा इत्युच्यते ?
उत वा अन्य एव कश्चित् ? इति । उत्तरेऽर्द्धे च वनस्पतिशब्दः प्रथमासम्बन्धात्
परोक्षः, इह पुनरुपावसृजेति मध्यमपुरुषयोगात् प्रत्यक्षः कोऽप्यभिधीयत इति सुत-
रामनाश्रितविशेष इति विचारास्पदमिति । अतः परं विचारयिष्यति—“तन् को
वनस्पतिः ?” इति । “त्मन्या समञ्जन्” “आत्मना आत्मानम्” अस्य पशोः सम-
ञ्जन् समभिव्यञ्जयन् विशिष्टेन संस्कारेण स्वाधिकारसम्बन्धिना । “देवानाम्” एतत्
“पार्थः” “अन्नम्” एतद्भागिनामुनैव प्रकारेण “ऋतुथा” च “ऋतावृतौ” “काले
काले” णमासादौ “हवींषि” चैतान्यन्यान्यपि आज्यप्रभृतीनि “उपावसृज” देवेभ्यो
देहीति । किंच, “वनस्पतिः” “शमिता देवः” “अग्निः”—“इत्येते त्रयः” । त्रिप्र-
हणात् देवशब्दोऽग्निविशेषणमिति दर्शयति । वनस्पतिश्च शमिता चाप्रत्यक्षदेवते एव,
असन्दिग्धश्च देवोऽग्निरित्येते त्रयः “स्वदन्तु” “स्वदयन्तु” स्वादुतामापादयन्तु ।
“मधुना” चोदकेन प्रोक्षणाद्यभिप्रायं “घृतेन” चैतदस्माभिः संस्कृतं पायः—इत्ये-
तदाशास्महे ॥ ८ । १७ । १ ॥

* अत्रैव षोडशक्षण्डसमाप्तिर्दृश्यते, सा ‘तस्यैषा’ इत्यतः प्रागेवोचिताऽवगन्तव्या ॥

तत् को वनस्पतिः ॥ १ ॥

“तत् को वनस्पतिः ?”—इत्यादिविचारः ॥ ८ । १८ । १ ॥

यूप इति कात्थक्यः ॥ २ ॥

तत्र तावत् “यूप इति कात्थक्यः” ॥ ८ । १८ । २ ॥

[अग्निरिति शाकपूणिः] ।

तस्यैषापरा भवति—॥

कस्मात् ? यस्मात् यद्यप्येतस्यामाप्रियामनाविष्कृतोऽग्नेर्विशेषः, तथापीयम् “तस्य”
“एषा” “अपरा” यूपोजनीया ऋक्, या सन्निपत्य यूपोजने यूपमभिधानेन संस्करो-
ति । तद्यथा— ॥ *

“अञ्जन्ति त्वामध्वरे देवयन्तो वनस्पते मधुना दैव्येन ।

यदूर्ध्वं स्तिष्ठा ब्रविणेह धत्तायद्वा क्षयो मातुरस्या उपस्थे ।”

अञ्जन्ति त्वामध्वरे देवान् कामयमाना वनस्पते मधुना

दैव्येन च घृतेन च यदूर्ध्वः स्थास्यसि ब्रविणानि च नो

दास्यसि यद्वा ते कृतः क्षयो मातुरस्या उपस्थे

उपस्थाने ॥ ३ ॥ १८ ॥

“अञ्जन्ति त्वामध्वरे० (ऋ० सं० ३, १, ३, १.)”—इति । विश्वामित्रस्यार्पम् । पुरो-
हक् । “देवेभ्यो वनस्पते”—इति च । हे यूप ! “अञ्जन्ति त्वाम्” भक्षयन्ति त्वाम्
ऋत्विग्यजमानाः । क ? एतस्मिन् “अध्वरे” यज्ञे । किमिच्छन्तः ? “देवयन्तः”
देवान् यष्टुं कामयमानाः । केन अञ्जन्ति ? हे “वनस्पते !” यूप ! “मधुना दैव्येन”
संस्कृतेन “घृतेन” इत्यर्थः, देवानां यन्मधु, विज्ञायते हि—“देवानां मधु यद् घृतम्”
इति । किमित्यञ्जन्ति ? “यत् ऊर्ध्वं स्तिष्ठाः” यस्मात् अक्तः त्वम् “ऊर्ध्वः स्थास्यसि”
अञ्जनादनन्तरमुच्छ्रयिष्यन्ति त्वाम् । यस्माच्च ते “क्षयः” “मातुः अस्याः” पृथिव्याः
“उपस्थे” उपरि । क्षयो विवासः, स्थैर्योऽर्थमवटः । तस्मादवश्यमूर्ध्वः स्थास्यसि ।

१ ‘अस्य वाक्यस्यात्र टीका नास्ति ।’

* अत्रैव सप्तदशकाण्डसमाप्तिर्दृश्यते, सा “तत् को वनस्पतिः” इत्यतः प्रागेवा-
चिताऽवगन्तव्या ॥

तथा स्थित्वा पशुधारणसमर्थः, प्रधानक्रियापूर्वाङ्गं भावयित्वा तद्द्वारेण तत्फलानि “त्रिवि-
णानि च” अवश्यम् अस्मभ्यम् “दास्यसि”-इत्यतः समञ्जन्ति ॥

एवमस्मिन् समञ्जने यूपे वनस्पतिशब्दः प्रयुक्तः । तस्मात् यूपो वनस्पति-
रिति ॥ ८ । १८ । ३ ॥

अग्निरिति शाकपूणिः ॥ १ ॥

“अग्निः इति शाकपूणिः” ॥ ८ । १९ । १ ॥

तस्यैषापरा भवति-॥

कस्मादिहाप्युपावसृजेति । अस्यानाविष्कृतवनस्पतिशब्दाद्यत्वाद् भवतु परोक्षो यूपः,
परम्परा अस्य हविर्वहनलिङ्गलिङ्गिता पुरोरुक् यजतौ सन्निपत्य “तस्य” अग्नेर्वनस्पति-
शब्देन अभिधायिका “एषा” “अपरा” ऋग् भवति । तद्यथा- ॥*

“देवेभ्यो वनस्पते हवींषि हिरण्यपर्णप्रदिर्वस्ते अर्थम् ।
प्रदक्षिणिद्रशनया नियूय ऋतस्य वक्षि पथिभी रजिष्ठैः ॥”
देवेभ्यो वनस्पते हवींषि हिरण्यपर्ण ऋतपर्णापि वोपमा-
र्थे स्याद्विरण्यवर्णपर्णेति प्रदिर्वस्ते अर्थे पुराणस्ते सोऽर्थो
यं ते प्रब्रूमो यज्ञस्य वह पथिभी रजिष्ठैर्ऋजुतमै रज-
स्वलतमैः प्रपिष्टतमैरिति वा ॥ २ । १९ ॥

“देवेभ्यो वनस्पते”-इति । वसिष्ठस्यापिम् । हे “वनस्पते !” अग्ने ! “हिरण्य-
पर्ण !” हिरण्योपपर्ण ! ज्वलित ! “देवेभ्यः” “हवींषि” “वक्षि” “वह” ।
कथम् ? इति । “प्रदक्षिणित्” प्रदक्षिणं देवानां यो हविर्वहनधर्मः, तेन, पितृधर्म-
विपरीतेन । कथं वहनम् ? “रशनया” “नियूय” निबध्य, मुनिपुणं यथा न किञ्चि-
दपि अत्र हविरनवेक्षितं धूम्रभूतेन प्रैभ्रस्येत्, तथा । अपि च “ऋतस्य” “यज्ञस्य”
“पथिभिः रजिष्ठैः” य एव प्रसिद्धाः पन्थानो यज्ञस्य हविर्वहनाय देवान् प्रति ऋजु-
भ्योऽपि “ऋजुतमैः” यैः कालो नातिहीयेत, “रजस्वलतमैर्वा” अत्यर्थमुदकवद्भिः,
ते हि पथिकानां सुखाः, “प्रपिष्टतमैः” इति मरुपतमैः प्रहततमस्कैर्यैः असम्मोहः

* ‘अत्राष्टादशल्लण्डसमाप्तिर्दयते, सा “अग्निरिति शाकपूणिः” इत्यतः प्रागेवो-
चिताऽवगन्तव्या ॥ १ ‘तत्र’ ॥ २ ‘प्रवस्येत्’ ॥

स्यात्, गच्छतस्तैः ['वक्षि' वह,] न च पुनरविदिते कर्मणि त्वां विनियुज्महे । यतो ब्रूमः—“प्रदिवः ते अर्थम्” चिरन्तनमेव ते अर्थे हविर्वहनाधिकारलक्षणे विद्यः । “अयं यो होता”—इत्येवमादिमन्त्रेभ्यः “देवा दधिरे हव्यवाहम् ॥ (ऋ० सं० ८, १, १२, ३)”—इति । अतो ब्रूमहे—वहेति ॥

एवमेतस्मिन् मन्त्रे हविर्वहनसंयोगाद् वनस्पतिशब्दस्याग्निरभिधेयः ॥ ८।१९।२ ॥

तस्यैषापरा भवति— ॥

अथ “तस्य” वनस्पतेः अग्नेः “एषा” “अपरा” ऋक् “भवति” (सा पुनः किमर्थम् ? इति । प्रायो वृत्त्युपदर्शनाद् बहुषु मन्त्रेष्वग्निर्वनस्पतिरिति) ॥ *

“वनस्पते रशनया नियूय पिष्टतमया वयुनानि विद्वान् ।

वहा देवत्रा दिधिषो हवींषि प्र च दातारममृतेषु वोचः ॥”

वनस्पते रशनया नियूय सुरूपतमया वयुनानि विद्वान्

प्रज्ञानानि प्रजानन्वह देवान् यज्ञे दातुर्हवींषि प्रभूहि च

दातारममृतेषु देवेषु ॥ १ ॥ २० ॥

“वनस्पते रशनया०”—इति । वनस्पतेरेव याज्या । हे “वनस्पते !”

“रशनया नियूय पिष्टतमया” “सुरूपतमया” अत्यर्थं दृढया “रशनायामुपयुज्यते” रशनया नियूय अप्रध्वंसनाय निबध्य “वयुनानि” स्वाधिकारयुक्तानि “प्रज्ञानानि” अस्मदुपकाराय “विद्वान्” “जानानः” “वह” एतानि अस्मत्प्रत्तानि “हवींषि” । अस्य “दिधिषोः” “दातुः” यजमानस्य अभिमतफलप्राप्तये “देवत्रा” देवान् प्रति प्रदातारम् “अमृतेषु वोचः” प्रवोचः कथयस्व एनं “दातारम्” “अमृतेषु” “देवेषु” अमुना यजमाने एतानि हवींषि प्रत्तानि ॥

एवमग्निर्वनस्पतिः ॥

यत् पुनरेतदुक्तं यूपान्जनीयायाम्—“यूपे वनस्पतिशब्दः” इति । अत्र ब्रूमः—अग्नि-
देवासी यूपान्तर्गतो यूपात्मना वर्त्तमानो यूपान्जनीयायां वनस्पतिशब्देनोच्यते । तदुक्तम्—
“एष हि वनानां पाता वा पालयिता वा”—इति । यस्मादन्तर्गतो वनानां वनानि न

१ अत्रैकोनविंशत्काण्डसमाप्तिरित्यते, सा “अथैषा वनस्पतेः” इत्यतः प्रागेवोचिता-
ऽवगन्तव्या ॥

दहति, तस्मादेष वनस्पतिः । उक्तं च—“योऽयमूचीसे पृथिव्यामभिरन्तरोषधिवनस्प-
तिषु अप्सु तमुन्नियथुः सर्वगणं सर्वनामानम्”—इति । योऽयमग्निरेवानेन वनस्पति-
शब्देन यूपमिधानेन वनस्पतिरभिषेय इत्युदोषः ॥

अग्रे पुनः “अञ्जन्ति त्वाम्”—इति, अधियज्ञात् पृथक्त्वेनाभिदैवतमुत्पाद्य शाकपू-
गिमतेनाग्निपरत्वेनैव वर्णयन्ति । यदाप्यधियज्ञे अस्य यज्ञाङ्गाभिवादः, तदपि नाभिदैव-
तमग्निमभिधातुमस्याः परिहीयते सामर्थ्यं मन्त्रार्थे इति । तत् कथम् ? “अञ्जन्ति
त्वामध्वरे देवयन्तः” । हे भगवन् अग्रे ! “अञ्जन्ति त्वाम्” आप्नाश्याभिराहुतिभिः
‘अध्वरे’ यज्ञे ‘देवयन्तः’ देवान् कामयमानाः । यस्मात् त्वम् ‘ऊर्ध्वः’ स्थास्यसि ज्वलि-
ष्यसि, यच्च ते ‘क्षयः’ ‘मातुः’ वेद्याः ‘उपस्थे’ “उपस्थाने” उपरि उत्तरेवेद्याः ‘क्षयः’
निवासः कृतः, तत्रोपज्वलितः “द्रविणानि” धनानि यज्ञसिद्धौ यज्ञफलान्यस्माकमवश्यं
“दास्यसि”—इति, अतस्त्वामाहुतिभिरञ्जन्ति ॥

कात्यक्यपक्षेऽपि “देवेभ्यो वनस्पते”—“वनस्पतेरशनया नियूय”—इत्यनयोरर्थ-
योजना—हे ‘वनस्पते’ वानस्पत्य ! यूप ! त्वमुच्यसे । ‘हिरण्यपर्ण’ ऋतपर्ण ! वह
एतानि ‘हवीषि’ अनुत्थिते त्वयि न एतानि उद्यन्त इति त्वमेवैषां वोढा इति प्रतीमहे ।
कथं च पुनर्वह ? ‘प्रदक्षिणित्’ यथैतानि वोढव्यानि अविपर्यस्यन्नेतेन विधिना ‘रशनया’
एतया त्रिवृता ‘नियूय’ परिवीय त्वमात्मानम् ‘ऋतस्य’ यज्ञस्य ये पन्थानः रजिष्ठाः
प्रदिवः चिरम्, तत् एवायमर्थस्त्वया हवीषि वोढव्यानीति । विज्ञायेत च “यूपेन वा
आहुतयः स्वर्गं लोकं यन्ति”—इति “वनस्पते रशनया नियूय” । हे ‘वनस्पते’
वानस्पत्य ! यूप ! ‘रशनया’ पिष्टतमया सुरूपतमया त्रिवृता ‘नियूय’ परिवीय त्वमा-
त्मानं वह एतानि ‘हवीषि’ स्वाधिकारप्रयुक्तानि प्रज्ञानानि प्रजानन् “देवत्रा”
देवान् प्रतिदिभिषोः हविर्दातुः अर्थसिद्धये । “प्रब्रूहि च” एनं दातारम् ‘अमृतेषु’
इति ॥ ८ । २० । १ ॥

स्वाहाकृतयः ॥ १३ ॥

इति त्रयोदश पदानि ॥ २ ॥

स्वाहाकृतयः स्वाहेत्येतत् सु आहेति वा, स्वा वागाहेति वा,
स्वं प्राहेति वा, स्वाहुतं हविर्जुहोतीति वा ॥ १ ॥

“स्वाहाकृतयः (१३)” निर्वक्तव्याः । काः पुनस्ताः स्वाहाकृतयः ? याः यागार्थमाहूय उत्तमे प्रयाजे स्वाहाकारेण संस्क्रियन्ते, ताः स्वाहाकृतयः । ननु “सुधो जातः”—इत्याग्नेयो मन्त्रः ? सत्यमाग्नेयो मन्त्रः श्रौतकस्य, तथापि स्वाहाकृतयः समाभ्याताः । किं कारणम् ? “सुधो जातः”—इत्यनुदुत्य अग्नेः स्तुतिमन्त्रे “स्वाहाकृतं हविरदन्तु देवाः”—इति सम्प्रदानम् । तत्र देवतार्थं सम्प्रदानमिति स्वाहाकृतयः समाभ्याताः, नाभिरिति ॥

अथ स्वाहाकृतयः कस्मात् ? स्वाहास्वाहेत्यनुकीर्तनेनासामुत्तमस्य प्रयाजस्य प्रेषसंस्कारः क्रियत इति स्वाहाकृतयः ॥

अथ “स्वाहा—इति एतत्” कस्मात् ? “सु” सुष्ठु “आह”—“इति वा” । यदेव सम्प्रदानदेवतायां किञ्चिदाज्यस्येत्यनेन मन्त्रेणाह तुभ्यमिदमिति, तदेव “सु-आह” शोभनमाह । एवमस्य सुः पूर्वपदम्, आह—इत्युत्तरपदम् । अथवा—इदमन्यत् ब्राह्मणानुगतं निर्वचनम्,—“स्वा वागाहेति वा” इति । विज्ञायते हि “तं स्वा वागाभ्यवद-ब्जुहुधीति तत् स्वाहाकारस्य जन्म”—इति । अत्र च स्वशब्दः पूर्वपदम्, उत्तरपदं तथैव । अथ “स्वं प्राह इति वा” । को विशेषः पूर्वस्मात् ? पूर्वपदेऽस्य कारकान्य-स्वम्,—स्वा वागाहेति कर्तरि, स्वं प्राहेति कर्मणि, प्रपूर्वं चोत्तरपदं प्रकर्षद्योतनाव । “स्वाहुतं हविः जुहोति इति वा” यदनेनैव हविर्जुहोतीति, तदेव सुष्वापाय यथा-भिधानमग्नौ जुहोतीति, हविःप्रधानोऽत्र निर्देशः ॥ ८ । २१ । १ ॥

तासामेषा भवति—॥

“तासाम्” स्वाहाकृतीनाम् “एषा” “भवति”— ॥ *

“सुधो जातो व्यमिमीत यज्ञमग्निर्देवानामभवत्पुरोगाः ।

अस्य होतुः प्रदिश्यृतस्य वाचि स्वाहाकृतं हविरदन्तु देवाः ॥”

सधो जायमानो निरमिमीत यज्ञमग्निर्देवानामभवत्पुरोगा-
म्यस्य होतुः प्रदिश्यृतस्य वाच्यास्ये स्वाहाकृतं हविरदन्तु देवाः ॥ २ ॥

* अत्र विशिष्टपञ्चसमाप्तिर्दृश्यते, सा “स्वाहाकृतयो निर्वक्तव्याः” इत्यतः प्रागे-
बोचिताऽवगन्तव्या ॥

“सुद्यो जातः (ऋ० सं० ८, ६, ९, ५)”—इति ॥ योऽयमग्निः
 “सद्यः” “जातः” “जायमानः” अनन्तरमेव “व्यभिमीत यज्ञम्” निर्वर्त्तयति
 यज्ञम् । यश्च जातमात्र एव “अग्निः देवानाम् अभवत्” “पुरोगाः”
 “पुरोगामी” अप्रतो गामी प्राधान्येन । तस्य “अस्य” “होतुः” देवानामाहातुः
 “प्रदिशि” प्राच्यां दिशि “ऋतस्य” गतस्य प्रणीतस्य उत्तरवेद्यादिकत्वेन, “वाचि”
 “आस्ये” वाचीत्यास्यमेवापेक्ष्य । “स्वाहाकृतं” स्वाहाकारबलात् मन्त्रेण प्रक्षिप्तं
 “हविः” एतदाज्यम् “अदन्तु” पिबन्तु “देवाः” स्वाहाकृतवः ॥ ८ । २१ । २ ॥

इतीमा आप्रीदेवता अनुक्रान्ताः ॥ ३ ॥

“इति” इतिकरणोऽधिकारसमाप्त्यर्थः, प्रदर्शनार्थो वा । “इमाः” एता एव
 एकादश “आप्रीदेवताः” “अनुक्रान्ताः” इध्माद्याः । ननु द्वादशानामनुकीर्त-
 नम् ? सत्यम्, अनुक्रान्तानां तु एकादश वनस्त्यन्ताः, याषामिह विचारः, न तु
 स्वाहाकृतिषु विचारोऽस्ति । तत्तद्देवतासंस्कारपरत्वात् उत्तमस्य प्रयाजस्य यजतौ
 एकादशग्रहणात् एकादशप्रयाजविषय एवोत्तरो विचार इत्याचार्य्याभिप्रायो गम्यते ।
 ततः किम् ? यद्यनुक्रान्तास्तान् प्रति विचारो वर्त्तिष्यते । ननु विचारितमेव “यज्ञेध्म
 इति कात्यक्यः, अभिरिति शाकपूणिः”—इत्येवमादि ? सत्यम्—विचारितमेतत् । स
 तु प्रत्येकमाप्रीदेवतापदेषु विचारः, अयं तु सामान्यः प्रकरणगतश्चासामेव विचारोऽ-
 निश्चितानां निश्चयावधारणार्थः, निश्चितेन हि व्यवस्थितेन विधिना भवितव्यम्, अधि-
 यज्ञे यजतौ देवताध्यानाङ्गभावश्रवणात् तदेतद्विषयमनिश्चितम् ॥ ८ । २१ । ३ ॥

अथ किं देवताः प्रयाजानुयाजाः ? ॥ ४ ॥

“अथ”—इति विचाराधिकारवाचिना अथशब्देन विचारमधिकृत्योपोद्धन्ति—“अथ
 किं देवताः प्रयाजानुयाजाः”—इति । काः प्रयाजेषु देवताः ? इति । प्रयाज इति
 आश्रुतादिर्यजमानोपस्थानान्तक्रियाकालप उच्यते । प्रयाजेषु हूयमानेष्विति प्रसिद्धत्वात् ।
 कुतः संशयः ? नानादेवता एव प्रयाजप्रवादाः । आप्रीणां षष्ट्कारिण सम्बन्धात्
 सर्वस्य चान्यस्य समङ्गस्य विशेषभावः । एवं सति विप्रतिपत्तिराचार्य्ययोः कात्यक्य-
 शाकपूण्योः । तस्माद् व्यवस्थाप्यन्त इति ॥ ८ । २१ । ४ ॥

आग्नेया इत्येके ॥ ५ ॥ २१ ॥

कथं नानादेवताः प्रयाजप्रवादाः ? इति । तत्र तावत् “आग्नेयाः इति एके” /
कुतः ? “आग्नेया वै प्रयाजा आग्नेया अनुयाजाः”—इति च ब्राह्मणम् । तत्र ये एत-
स्मिन्नर्थे सौचीकिनामित्रा विश्वैश्च देवैः परस्परसंवादे दृष्टे ऋचौ । स हि किल सौची-
कोऽभिर्विश्वेदेवैः सह सर्वदत्ते । तमूचुः—‘एहि नो हवीषि वह’ इति । स तानुवाच—‘यज्ञे
भागोऽस्तु’ इति । ते तं प्रत्युचुः—‘वृणीष्व’ इति । सोऽनयर्चां वव्रे—॥ ८।२१।५॥ *

“प्रयाजान्मे” अनुयाजांश्च ~~विष्णोर्दत्तं~~ हविषो’ दत्तभागम् ।
घृतं चापां पुरुषं चौषधीनामग्रेष्व दीर्घमायुस्तु देवाः ॥
तव प्रयाजा अनुयाजाश्च केवल ऊर्जस्वन्तो हविषः सन्तु
भागाः । तवाग्ने यज्ञोऽयमस्तु सर्वस्तुभ्यं नमन्तां प्रदिश
श्चतस्रः” ॥ १ ॥

आग्नेया वै प्रयाजा आग्नेया अनुयाजा इति च ब्रा-
ह्मणम् ॥ २ ॥

“प्रयाजान् मे अनुयाजांश्च (ऋ० सं० ८, १, ११, ३, ४)”—इति । हे विश्वे-
देवाः ! “प्रयाजान्” “मे” मम “केवलान्” अनन्यदेवतासम्पृक्तान्, अथवा—निरवशे-
षान् । “ऊर्जस्वन्तं” रसवन्तं सर्वस्य “हविषः” अवधार्य “दत्तभागं” “यज्ञे” “घृतं च”
“अपां” सारभूतम्, ताम्य उत्पन्नम् पिवेयमहं प्रथममाज्यभागे । “पुरुषं च औषधीनाम्”
औषधिमयानां च हविषो मम पुरुषं पुरोडाशम् एवं नित्यं मम भागः स्यात् । मम
“अग्नेः” हे “देवाः ।” “दीर्घमायुः अस्तु” यथा मैम पूर्वे भ्रातरः हविर्वहन्तः वष-
ट्कारप्रवृत्तः, नाहं तथा मृषीष्टेत्यभिप्रायः । त्रयः पूर्वेऽग्नयः प्राग्भव्यं वह ते देवेभ्यः,
तान् वषट्कारः प्रावृश्तेति ॥ एवमुक्तास्ते अनयोत्तरर्चानुजज्ञिरे तस्य तं भागम्—
“तव प्रयाजा अनुयाजाश्च केवला ऊर्जस्वन्तो हविषः सन्तु भागाः” यथा
त्वयोक्तम् । अपि च किं बहुना, “तवाग्ने यज्ञोऽयमस्तु सर्वः” त्वदधीव
एवायं यज्ञः सर्वोऽस्तु ॥ किंच, “तुभ्यं नमन्तां प्रदिशश्चतस्रः” प्रादेशोऽ-
न्तभूता दिक्ष्वेव दिङ्निवासीनि भूतानि भोभ्यत्वेन कल्पन्तामित्यर्थः ॥ एवं ताव-
दाग्नेयाः ॥ ८।२२।१-२ ॥

६६२. निवण्डु (५।२) भाष्ये— [२ त्रयोदशपदेषु ११ स्वरहितयः—

छन्दोदेवता इत्यपरम् । छन्दो वै प्रयाजाश्छन्दांस्य-
नुयाजा इति च ब्राह्मणम् ॥ ३ ॥

ऋतुदेवता इत्यपरम् । ऋतवो वै प्रयाजा ऋतवोऽनुयाजा
इति च ब्राह्मणम् ॥ ४ ॥

पशुदेवता इत्यपरम् । पशवो वै प्रयाजाः पशवोऽनुयाजा
इति च ब्राह्मणम् ॥ ५ ॥

प्राणदेवता इत्यपरम् । प्राणा वै प्रयाजाः प्राणा वा अनु-
याजा इति च ब्राह्मणम् ॥ ६ ॥

आत्मदेवता इत्यपरम् । आत्मा वै प्रयाजाः आत्मा वा
अनुयाजा इति च ब्राह्मणम् ॥ ७ ॥

अथ 'नानादेवताः प्रवादाः' इति यदुक्तम्, तदनुप्रदर्श्यते—“छन्दोदेवता इति”
एवमादि ॥ ८ । २२ । ३—७ ॥

आग्नेया इति तु स्थितिः ॥ ८ ॥

तत् कोऽत्र निश्चयः ? “आग्नेयाः इति तु स्थितिः” तुशब्दोऽन्यप्रवादनिवृत्त्यर्थः ।
केन विशेषहेतुना आग्नेयत्वमवधियते ? ब्राह्मणं मन्त्रश्चोभयमाग्नेयत्वे, ब्राह्मणान्येव केवलान्य-
न्यदेवतात्वे इति, एतस्मात् विशेषहेतोरवधारयामः—आग्नेया इति ॥ ८ । २२ । ८ ॥

भक्तिमात्रमितरत् ॥ ९ ॥

अथ किमन्यदन्यतमम् ? इति “भक्तिमात्रमितरत्” छन्दोदेवता—इत्येवमादि ।
तदुक्तम्—“बहुभक्तिवादीनि हि ब्राह्मणानि भवन्ति”—इति ॥ ८ । २२ । ९ ॥

किमर्थं पुनरिदमुच्यते ॥ १० ॥

“किमर्थं पुनरिदमुच्यते” किं विचारणे प्रयोजनम् ? इति ॥ ८ । २२ । १० ॥

यस्यै देवतायै हविर्गृहीतं स्यात्तां मनसा ध्यायेद्वषट् करिष्यन्निति ह विज्ञायते ॥ ११ ॥

“यस्यै देवतायै हविर्गृहीतं स्यात्, तां मनसा ध्यायेत् वषट् करिष्यन्”-“इति ह विज्ञायते” । मनसेति नामाभिः संहितं हविर्देवतायै देवतामुपेयादेवमर्थश्च सर्वत्र विचारः । तथाहि दर्शितम्-“यस्तु सूक्तं भजते यस्मै हविर्निरुप्यते”-इति । मनसेति किमर्थम् ? केन वान्येन ध्यायेत् ? इति । शृणु-सर्वेन्द्रियविषयप्रत्याहृतेन मनसा यथाश्रुतगृहीतभाषितानां देवानां नानात्वैकत्वत्रित्वेष्वात्मनो हृदये विज्ञानमयीमालिख्य प्रतिकृति लक्ष्यीकृत्यानन्यमनास्तत्कालमधीत्य याज्यां वषट् करिष्यन्तदनुचिन्तनसंस्कारसन्तानैकरसेन मनसा हविष्यभिसन्धाय देवतां ध्यायेत् इत्यस्य विशेषस्य द्योतनाचार्यप्राप्तस्यापि मनसो ग्रहणं मनसा ध्यायेदिति । ब्राह्मणं चैतदर्थमेवोक्तमाचार्येण अत्र हि विशेषतः पुरुषार्थो बबन्ध इति, अतोऽन्यथा हि देवताचिन्तनशून्यं कर्म एतस्मिन् प्रधानकाले विकलमित्यफलमेव स्यात् । एष एव च ध्यानकालो यजमानस्य, आहुतिप्रक्षेपकाले न तथाऽन्येषामप्यध्वर्युप्रभृतीनामाहुतिप्रक्षेपव्यापृतानाम्, लक्षणं हि होतेति ॥ ८ । २२ । ११ ॥

इतीमान्येकादशाग्नीसूक्तानि ।

तेषां वासिष्ठमात्रेयं वाध्यश्वं गार्त्समदमिति नाराशंसवन्ति ।

मैधातिथं दैर्घतमसं प्रैषिकमित्युभयवन्त्यतोऽन्यानि तनून-

पात्वन्ति तनूनपात्वन्ति ॥ १२ ॥ २२ ॥

“इतीमान्येतानि एकादश आग्नीसूक्तानि” अनुक्रान्तानि । दशधा दशतयीषु, तेषामेकादश प्रैषिकमिति । इतीमानित्युपप्रदर्शनार्थमितिकरणः, एष एव तेष्वपि निर्वचनविचारावधारणकल्पः ॥

यस्तु तद्वतः कश्चित् विशेषः, स उच्यते-“तेषां वासिष्ठम् आत्रेयम्”-इत्येवमादि वसिष्ठेन दृष्टं “वासिष्ठम्” अत्रिणा दृष्टम् “आत्रेयम्” कश्यपेन दृष्टं “वाड्यश्वम्”, गृत्समदेन दृष्टं “गार्त्समदम्” । कः पुनरसौ विशेषः ? “इति” एतानि “नाराशंसवन्ति” । अथ पुनः “मैधातिथं, दैर्घतमसम्, प्रैषिकम्”-इति । मैधातिथिना दृष्टं

“मैधातियम्”, दीर्घतमसा दृष्टं “दैर्घतमसम्”, प्रैष इति ग्रन्थः, तेषु यत् तत् “प्रैषिकम्”—“इति” तदिहोपवर्णितम् । एतानि “उभयवन्ति” । “अतः अन्यानि” यानि चत्वारि अवशिष्यन्ते, तानि “तनूनपात्वन्ति” ॥

अत्र नाराशंसयाजिनो वसिष्ठादयः, तेभ्योऽन्ये तनूनपाद्याजिनः । तान्येतानि अमुना विभागेनावस्थितानि एकादश एकनिर्वचनावधारणानि ॥

अतोऽन्यानि द्वादशतन्त्राणां सूत्राणां सौत्रामण्यां त्रीणि, अग्न्यश्वमेधयोरेकैकम् । तत्र यानि सौत्रामण्यां तानि अनाग्नेयानीति न परिसङ्ख्यातानि, प्रैषिकेऽननुक्रमणात् तेषाम् । आग्निकाश्वमेधिके तु कर्मान्तरेऽपि विनियुज्येते, न केवलमाग्नीषु, इष्टकोपधाने—आग्निकमुत्तमायां चितौ “समास्त्वाग्ने ऋतवो वर्द्धयन्तु (य० वा० सं० २७, १)”—इति, द्वादशाग्नीरप्येष्विति । हस्तग्रहणमाश्वमेधिकं यजमानस्य—“समिद्धो अश्वम् कर्दूरं मतीनाम् (य० वा० सं० ३९, १)”—इत्याग्नीभिर्हस्तं गृह्णातीति । अत आग्नीकार्ये प्रयोगव्यभिचारादाग्नीसूक्तवर्गमध्यपठिते अपि न परिसङ्ख्याते आचर्येण । सौत्रामण्यां तु प्रथमस्य पशोर्यां द्वितीया आग्नी, तस्यामेकस्यामेव च नराशंसतनूनपातौ—“नराशंसः प्रति शूरोऽग्निमानस्तनूनपात् प्रति युञ्जस्य धाम् (य० वा० सं० २०, ३७)”—इति । तत्र नराशंसयाजिनां वसिष्ठप्रभृतीनां यागे निपातवत् तनूनपात्पदमनर्थकम्, पादपूरणमात्रेणोपकारं मन्त्रे करोति, तथा तनूनपाद्याजिनां नराशंसपदम् । एष एव अन्यत्राप्येवंविधे देवतापदे प्रयोगादन्यथाभाविनि देवतापदानां निपातकल्पः । तद्यथा—अश्वहविषि अश्वप्रतिग्रहप्रायश्चित्ते “यद्वयं सूर”—इति सौर्यमित्रावरुणानां याज्यानुवाक्ये, तयोः मित्रार्य्यम्णोर्यानि लिङ्गानि तानि निपातवद्भवन्ति । तथा “अ चित्रमर्के गृण्ते तुराय”—इति, अत्र सम्बोधनान्तमप्यग्निपदं नैपातिकम्, केवलं मारुते हविषि चातुर्मास्येषु वैश्वदेवप्रयोगे पुनः तदेवार्थवत् “आग्निमारुती पृथिसालभेत वृष्टिकामः”—इत्यत्र षड्वचप्रयोगे । एष एव देवतापदविचारः ॥

यस्मिन् पक्षे सर्वे आग्नेयाः प्रयाजाः—“प्रयाजान् मे अनुयार्जान्श्च केवलान् (ऋ० सं० ८, १, ११, ३-४)”—इति मन्त्रदर्शनात्, तस्मिन् पक्षे ‘तिस्रोदेवीः’—इत्यत्र ‘भारती कुस्थाना’ ‘मध्यस्थाना सरस्वती’ ‘पृथिवीस्थाना इत्या’—इति च तदेवतात्रयं दृष्टतिसमाधानम् । स्थानान्तरापचित्तुत्या चाग्निरेव एता देवता इति प्रतिसमाधानम् । सौत्रामण्यां तु तमे पशौ “समिद्धो अग्निः समिष्टा सुसमिद्धो बरेण्यः”—इत्येताः “आग्निवः (य० वा० सं० २१, १२-२२)” । तासु तनूनपादेवैक-

“तनूनपाच्छुचित्रतः”—इति (१३), नास्त्येव नराशंसः । तत्र नराशंसयाजिनां सौत्रामणी-
प्रयोगे कथं प्रयोगः ?—किं तनूनपाच्छुचित्रत इत्येतदेव प्रयुज्यताम्,—उतान्यतः कुत-
श्चिदाप्रीसूक्तादाह्रियतां नराशंस इति ? न्यायविदो मेधाविनः समनुगस्यन्ते विशेष-
मिति ॥ ७ । २२ । १२ ॥ *

[ब्रविणोदाः कस्माद् ब्रविणोदाब्रविणसो^३ मेघन्तुते^४ ऽथातआ-
प्रियः सैमिद्धोअयतनूनपान्नैराशंसस्यार्जुह्वानः प्रैत्तानं-
हिर्व्यचस्वतीरोसुष्वयन्तीदैर्व्याहोतारानोर्यैर्ज्ञैर्दमेर्आविष्टो-
र्वनस्पतिरुपावसृर्जाअन्तित्वादेवेभ्योर्वनस्पतेवनस्पते रश-
नया णेष्टूएर्जायोजातः प्रैयाजान्मे द्वाविंशतिः ॥]
इति निरुक्ते (उत्तरषट्के) ऽष्टमोऽध्यायः ॥ ८ ॥

इति ऋज्वर्थायां निरुक्तवृत्तौ जम्बूमाग्राश्रमवासिन आचार्यभगवद् दुर्गस्य
कृतावष्टमो [त्रयोदशो] ऽध्यायः समाप्तः ॥ ८ ॥

अथ नवमोऽध्यायः ९.

अथ यानि पृथिव्यायतनानि सत्त्वानि स्तुतिं लभन्ते
तान्यतोऽनुक्रमिष्यामः ॥ १ ॥

“अथ”—इति विशेषाधिकारे । प्रकृतार्थादनन्तरमधिकरोति । “यानि” “पृथि-
व्यायतनानि” पृथिव्याश्रयाणि “सत्त्वानि” द्रव्याणि च, तेषामप्यत्र विवक्षितत्वात् ।
“स्तुतिं लभन्ते”—इति समाप्तातानि । “तानि” “अतः” परम् “अनुक्रमिष्यामः”
व्याख्यया इति शेषः । पूर्वस्मादाप्रीगणाद् विलक्षणोऽयमश्वदिगण इति पृथगधिकारज्ञ-
चनम् । पृथिव्यायतनत्वाविशेषात् सर्पलाङ्गलकुषुम्भकप्रभृतीनामप्यश्वैवान्तर्भावः, तान्यपि
हि स्तुतिं लभन्ते, उपलक्षणं चेदमिति । तेषां युगपदभिधानासम्भवात् क्रमोऽर्थादङ्गीकृतो
भवति ॥ १ । १ । १ ॥

* अथैव द्वाविंशक्षणसमाप्तिरवगन्तव्यम् ॥ “इति ऋज्वर्थायां निरुक्तवृत्तावष्टमा-
(त्रयोदशा) ऽध्यायस्य तृतीयः पादः ८, ३ ॥” इति तत्पलभ्यते ॥

(अथ षट्त्रिंशत्पदानि)

अश्वः ॥ १ ॥

तेषामश्वः प्रमागामी भवति ॥ २ ॥

सति च क्रमे न मुख्यातिक्रमो न्याय्य इत्यतो ब्रवीति—“तेषामश्वः प्रमागामी भवति”—इति । स पुनः किमर्थं प्रथमागामी ? पुरुषानन्तरं जन्म इति हि विशयते,—
“तस्या आहुत्याः पुरुषोऽजायत, द्वितीयामजुहोत् ततोऽश्वोऽजायत, विशिष्टे चाश्वमेघ-
लक्षणे कर्मणि विशिष्टोऽस्याङ्गभावः” इति ॥ १ । १ । २ ॥

अश्वो व्याख्यातः ॥ ३ ॥ १ ॥

सः “अश्वः(१)” च पुनरयं “व्याख्यातः” एव प्राक्—“अश्नुते अश्वानं महाशनो भवतीति वा” (२ । २७) इत्यत्र ॥ १ । १ । ३ ॥

तस्यैषा भवति—॥

“तस्य” “एषा” प्राधान्यस्तुतिः अश्वस्तोमीय एव—॥ *

[“अश्वो वोळ्हा सुखं रथं हसुनामुपमुन्त्रिणः ॥

शेषो रोमण्वन्तौ भेदौ वारिन्मुण्डूकइच्छुतीन्द्रायेन्द्रो
परिस्त्रव ॥”

अश्वो वोळ्हा सुखं वोळ्हा रथं वोढा ॥ सुखमिति
कल्याणनाम कल्याणं पुण्यं सुहितं भवति सुहितं
गम्यतीति वा हसैता वा पाता वा पालयिता वा
शेषमुच्छतीति वारि वारयति मा नो व्याख्यातः । तस्यैषा
भवति ॥ २ ॥]

* अत्र अश्वमेधसमाप्तिर्दृश्यते, सा “तस्यैषा” इत्यतः प्रागेवोचिताऽवगन्तव्या ॥
१ अर्थं तस्यैषा भवति अश्वमेधगणनाकाण्डिकायां परिगणितोऽपि व्याख्यात्रा दुर्गाचार्येण
न व्याख्यात इत्यत्र कारणं न जानीमः ॥

॥ “मा नो मित्रो वरुणो अर्युमायुरिन्द्रं ऋभुक्षा मरुतुःपरिख्यन् ॥

द्वाजिनो देवजातस्य सप्तेः प्रवक्ष्यामो विदथे वीर्याणि ॥”

यद्वाजिनो देवजातस्य सप्तेः सरणस्य प्रवक्ष्यामो यज्ञे
विदथे वीर्याणि मा नस्त्वं मित्रश्च वरुणश्चाय्यमा चायुश्च
वायुरयन इन्द्रश्चोरुक्षयण ऋभूणां राजेति वा मरुतश्च
परिख्यन् ॥ १ ॥

“मा नो मित्रः० (ऋ० सं० २, ३, ७, १)”—इति । दीर्घतमस आर्षम् । अथ
एवाहूयते अनेन सूक्तेन ॥ “यद् वाजिनः”—इति । यत् यानि वाजिनः अस्याश्वस्य
‘देवजातस्य’ ‘देवैर्जनितस्य’ वेसुभिरादित्यात्, “सूरादश्च वसवो निरतष्ट
(ऋ० सं० २, ३, ११, २)”—इति । अग्नेर्वा, “प्रजापतिना द्वितीयामजुहोत्,
हतोऽध्वोऽजायत”—इति । “सप्तेः” “सरणस्य” । “प्रवक्ष्यामः” प्रकर्षेण वक्ष्यामः ।
‘विदथे’ एतस्मिन् “यज्ञे” “वीर्याणि” गुणान् । किं तेषाम् ? “मा नः” मास्माकं
ग्रान्युच्यमानानि “मित्रः” “वरुणः” “अर्यमा” वायुः, “इन्द्रः” “मरुतः” “पारि-
ख्यन्” आचक्षीरन् । किं तर्हि ? अनुमन्यन्ताम् । “आयुः” अत्र “वायुः-अयनः”
कारलोपेन । स कस्मात् ? अयनात्, एति ह्यसौ विश्वम् । “इन्द्रः” “ऋभुक्षाः” स हि
‘उरुक्षयणः’ उरावन्तरिक्षे क्षियति निवसति । अथवा-क्षयतिरैश्वर्यार्थः । कस्य
ष्टे ? “ऋभूणां” देवानां “राजा” “इति” “वा” च, तेषामीष्टे । एवम् ऋभु-
ज्जन्दात् पूर्वपदम्, क्षियतेरैश्वर्यकर्मणः उत्तरपदम् ॥ १ । ३ । १ ॥

शकुनिः ॥ २ ॥

शकुनिः शक्नोत्युन्नेतुमात्मानं, शक्नोति नदितुमिति
वा, शक्नोति तक्तितुमिति वा, सर्वतः शङ्करोऽस्त्विति
वा, शक्नोतेर्वा ॥ २ ॥ ३ ॥

“शकुनिः (२)” । कस्मात् ? स हि “शक्नोत्युन्नेतुमात्मानम्” । ऊर्द्धं नेतुम्,

लघुत्वात् । शकेः पूर्वपदम्, नञ्तेरुत्पूर्वस्योत्तरपदम् । “नदितुमिति वा” । अथवा-
नदतेस्तकतेर्वा शब्दार्थगत्यर्थयोः पूर्वोत्तरपदं विकल्पेन । अथ “वा” “सर्वतः शङ्करः”
अथमस्माकम् “अस्त्विति” सर्वेषु नित्यमाशासितव्यो भवति । एवं सति “शम्”-
इति सुखनाम पूर्वपदम्, करोतेरुत्तरपदम् “शक्नोतेः” एव वैकल्यात् । किमसौ
शक्नोति यदस्य योग्यं शक्तिरुम् ॥ ९ । ३ । २ ॥

तस्यैषा भवति-॥

“तस्य” “एषा” प्राधान्यस्तुतिः “भवति”-॥ *

“कनिक्कदज्जनुपं प्रब्रुवाण इयंति वाचमीरितेव नावंम् ।
सुमङ्गलश्च शकुने भवामि मा त्वा काचिदभिभा विश्व्या
विदत् ॥”

न्यक्कन्दीज्जन्म प्रब्रुवाणो यथास्य शब्दस्तथा नामेरयति
वाचमीरयितेव नावंं सुमङ्गलश्च शकुने भव कल्याणमङ्गलः ॥
मङ्गलं गिरतेर्गुणात्यर्थे, गिरत्यनर्थानिति वा ।

अङ्गलमङ्गवत् ।

मज्जयति पापकमिति नैरुक्ताः ।

मां गच्छत्विति वा । मा च त्वा काचिदभिभूतिः सर्वतो
विदद् ॥ १ ॥

“कनिक्कदज्जनुपं” (ऋ० सं० २, ८, ११, १)-इति । यत्स-
मदस्वार्थम् । शकुनिरुतभवणे जपे विनियोगः । “कनिक्कदत्” “न्यक्कन्दीत्”
पुनःपुनः शृंश वा कन्दसीति मध्यमपुरुषेण नुतिरुत्तरमर्द्धैर्चमपेक्ष्य । “जनुपं” “प्रब्रु-
वाणः” आत्मनोऽभिजातिं प्रकथयन्निव, “इयंति वाचम्” इयंति वाचम् । कथम् ?
“अदिता इव” “इरयिता इव” नाविक इव, पुनःपुनः “नावं” पारगमनाय
अस्त्यमेवमीरयति, स त्वं “सुमङ्गलः च” हे “शकुने !” प्रशस्तमङ्गलश्च अस्माकं

१ “अदिता इव” इति तु मुद्रितमस्तीत् ॥ * अत्र तृतीयखण्डसमाप्तिर्दृश्यते, अत्र
“तस्यैषा” इत्यतः प्रागेवोचिताऽवगन्तव्या ॥

“भव” । वयमपि च तुभ्यमित्याशास्महे—“मा त्वा काचित्” “अभिमा” “अमि-
भूतिः” परोपद्रवः । “विश्वा” सर्वप्रकारा सर्वतो “विदत्” विदत्विति । “यथास्य
सन्दः, तथा नाभेरयति” तदिदं शकुनिषु बहुलमित्यत्रोक्तम् ॥

“मङ्गलं” कस्मात् ? “गिरतेः” घातोः “गृणात्यर्थे” वर्त्तमानस्य, स्तुत्यं हि
उद् भवति । “गिरति अनर्थान् इति वा” अस्यैव वा गिलनार्थस्य । किमिदं गिलति?
उत्पद्यमानमेवेदमनर्थान् गिलति भक्षयति वा ॥

अथवा—“अङ्गलम्” एतन्मकारोपजनेन मङ्गलम् । कोऽर्थः ? “अङ्गवत्” अङ्गैरव-
यवैः दधिमध्वक्षतादिभिः तद्वत् । रो मत्वर्थे, व्यत्ययश्च रलोः ॥

अथवा—मज्जयतेः मङ्गलम् । किम् ? “मज्जयति पापकम्—इति नैरुक्ताः” उत्प-
द्यमानमेवैतत् मङ्गलिनः पुरुषस्य मज्जयति नाशयति यदस्य किञ्चित् पातकं भवति ।
एवं मज्जयतेर्मङ्गलम्—इति नैरुक्ताः विदुः ॥

“मां गच्छतु इति वा” गमेर्वा । स एतत् मन्यते मामेतद् गच्छत्विति ॥ ९।४।१॥

गृत्समदमर्थमभ्युत्थितं कपिअलोऽभिववाशे ॥ २ ॥ ४ ॥

“गृत्समदमर्थमभ्युत्थितम्” इति । स्तुतिलाभकारणम्, स किल किञ्चिदर्थं विसा-
धयिषुरभ्युत्तस्यौ, तमभ्युत्थितं “कपिअलः” शकुनः “अभिववाशे” तत्सिद्धिमावे-
दयन् । यथा चैतदेवम् ॥ ९।४।२॥

तदभिवादिन्येषर्भवति—॥

“तदभिवादिनी एषा ऋग् भवति”—॥ *

“भुद्रं वद दक्षिणतो भुद्रमुत्तरतो वद ।

भुद्रं पुरस्तान्नो वद भुद्रं पुश्वात्कपिअलः ॥”

इति सा नेगदज्याख्याता ॥

गृत्समदो गृत्समदनः । गृत्स इति मेधाविन्मम गृणातेः

स्तुतिकर्मणः ॥ १ ॥

“भुद्रं वद दक्षिणतः ०”—इति । इह शकुनिः किल कस्याञ्चिद् दिशि साधुर्भवति,

* अत्र चतुर्थकाण्डसमाप्तिर्दृश्यते, सा “तदभिवादिनी” इत्यतः प्रागेवोचिता-
ऽवगन्तव्या ॥

कस्याञ्चिदसाधुः । स एष ब्रवीति—“दक्षिणतः” “उत्तरतः” “यश्चात्” “पुरस्तात्”
च सर्वत एव त्वमस्माकम् “कपिखलः” “भद्रं” “बद्ध” इति ॥

“गृत्समदः = गृत्समदनः” गृत्सश्चासौ मदनश्च गृत्समदनः । गृत्सः = मेधावी,
मदनः = हर्षाढः ॥ ९ । ५ । १ ॥

मण्डूकाः ॥ ३ ॥

मण्डूका मज्जूका मज्जनात्, मदतेर्वा मोदतिकर्मणः,
मन्दतेर्वा तृप्तिकर्मणः, मण्डयतेरिति वैयाकरणाः, मण्ड
एषामोक इति वा, मण्डो मदेर्वा मुदेर्वा ॥ २ ॥ ५ ॥

“मण्डूकाः (३)”—इत्येतत् पदं वक्तव्यम् । य एते “मण्डूकाः” एते “मज्जू-
काः” । कस्मात् ? “मज्जनात्” नित्यमग्रा होत उदके ॥ “मदतेः वा” स्यात्
“मोदतिकर्मणः” नित्यप्रमुदिता हि ते ॥ “मन्दतेः वा” स्यात् “तृप्तिकर्मणः”
नित्यतृप्ता हि ते, प्रचुरोदकत्वात् ॥ “मण्डयतेः”—“इति वैयाकरणाः” ते हि भक्ति-
भिर्नानाचित्राभिः विधात्रा मण्डिता भवन्ति । “मण्ड एषाम् ओकः”—“इति” “वा”
“मण्डे” उदके “एषाम्” “ओकः” निवासः—“इति वा” मण्डूकाः ॥ ९ । ५ । २ ॥

तेषामेषा भवति—॥

“तेषाम् एषा भवति”—॥ *

“संवत्सरं शशयाना ब्राह्मणा व्रतचारीणः ।

वाचं पर्जन्यजिन्वितां प्र मण्डूका अवादिषुः ॥”

संवत्सरं शिश्याना ब्राह्मणा व्रतचारिणोऽब्रुवाणाः । अपि

वोपभार्थे स्याद् ब्राह्मणा इव व्रतचारिण इति । वाचं

पर्जन्यप्रीतां प्रावादिषुर्मण्डूकाः ॥ १ ॥

“संवत्सरं शशयानाः ० (अ० सं० ५, ७, ३, १)”—इति । वाचस्यार्थः ॥
“संवत्सरं” “शशयानाः” “शिश्यानाः” निर्वाचः संवत्सरं सुप्ता इव स्थित्वा “ब्रा-
ह्मणाः” “अब्रुवाणाः” सर्वथा सन्तो वक्तुम्, “व्रतचारिणः” कृतवाक्यसंयमाः, ततः प्राबृट्-

* अत्र पञ्चमं मण्डूकसंज्ञासंज्ञितम्, सा “तेषामेषा भवति” इत्यतः प्रागेवोचिताऽव-
यन्तव्या ॥

कालं प्राप्य अंभिष्टथाः “पर्जन्यजिन्विताम्” । पर्जन्येन तर्पिताम् “वाचम्” “प्रमण्डूकाः अवादिषुः” प्रावादिषुमण्डूकाः । अथवा—न युक्तो रुढिपरिवादो ब्राह्मणशब्दस्येति छतोपमः प्रकल्प्यते—“ब्राह्मणा इव व्रतचारिणः” इति । यथा ब्राह्मणा उपाकृत्य प्रावृषि पवित्रपाणयो मेललिनी नियतकालां तां वैदिकीं वाचं वदन्ति, एवं प्रावादिषुरिति ॥ ९ । ६ । १ ॥

वसिष्ठो वर्षकामः पर्जन्यं तुष्टाव । तं मण्डूका अन्वमो-

दन्त । स मण्डूकाननुमोदमानान् दृष्ट्वा तुष्टाव ॥ २ ॥ ६ ॥

“वसिष्ठो वर्षकामः” इति । स्तुतिश्रमनिमित्तं स किल वर्षन्तं “पर्जन्यम्” “तुष्टाव” । “तं मण्डूकाः” “अन्वमोदन्त”—स्तुहि स्तुहि इति । “सः” तान् “मण्डूकान्” “अनुमोदमानान्” वाच्यमानान् “दृष्ट्वा” लब्धं वर्षनिमित्तमिति परिगृह्यः, तानेव “तुष्टाव” ॥ ९ । ६ । २ ॥

तदभिवादिन्येषर्भवति—॥

यथा चैतदेवम्, “तदभिवादिनी एषा ऋग् भवति”—॥ *

“उप प्रवद मण्डूकि वर्ष मा वद तादुरि ।

मध्ये ह्रदस्य प्लवस्व विगृह्य चतुरः पदः ॥”

इति सा निगदव्याख्याता ॥ १ ॥

“उप प्रवद मण्डूकि”—इति । हे “मण्डूकि !” मण्डूकानां मातः ! अथवा—मण्डूकपते ! मण्डूकि ! “मा” माम् “उप” गम्य “प्र” प्रकर्षेण “वद” । कथं च प्रवद ! “वर्षम्” “आ” आभिमुख्येन “वद” “तादुरि” तरणशीले ! अथवा—तावत्—उदरि ! यावच्छरीरं तावदेवोदरं तस्याः । ततो वृष्टे देवे आप्लुते उदकेनैतस्मिन्नेकजलीभूते “मध्ये” “ह्रदस्य” उदकस्य बहूनः “प्लवस्व” उपरि “विगृह्य” प्रसार्य “चतुरः” “पदः” पदानित्यर्थः । पादशब्दस्य पदादेशः क्रियते ॥ ९ । ७ । १ ॥

अक्षाः ॥ ४ ॥

अक्षा अशुवत एनानिति वाङ्मशुवत एभिरिति वा ॥ २ । ७ ॥

* अत्र षष्ठकाण्डसमाप्तिर्दृश्यते, सा “यथा चैतदेवम् । तदभि” इत्यतः प्रागेवोचिताऽवगन्तव्या ॥ १ एतस्मादग्रे ‘एवा’ इति पाठोऽधिक उपलभ्यते ॥

“अक्षः (४)”-इत्येवमादीनि लब्धस्तुतित्वात् पृथिव्यायतनत्वसामान्यादिद् वगे सम्राज्ञातानि । तेषां ते च यथासममानमेव “अक्षः” प्रथमं निर्वक्ष्य्याः । कस्मात्-
“अश्नुवत एतान् भूति वा” दीव्यन्तः कितवाः एतान् अक्षान् पाणिभिः । “अश्नु-
वते” व्यापयन्ति त एते, अश्नोतेः कर्मणि कारके । अथवा “अभ्यश्नुवते” अभिपूर्वस्य
तस्यैवाश्रोतेः करणे कारके, तैर्हि कितवाः प्रतिकितवं धनम् अभ्यश्नुवते ॥१।७।२॥

तेषामेषा भवति-॥

“तेषाम्” “एषा भवति” स्तुतिः-॥ *

“प्रावेपा मां बृहतो मादयन्ति प्रवातेजा इरिणे वर्वितानाः ॥

सोमस्येव मौजवतस्य भुक्षो विभीदको जागृविर्मह्यमच्छान् ॥”

प्रवेपिणो मा महतो विभीदकस्य फलानि मादयन्ति ।

प्रवातेजाः प्रवणेजाः । इरिणे वर्तमानाः ॥ इरिणं निर्ऋ-

णम् ऋणातेरपार्णं भवति, अपरता अस्मादोषधय इति

वा । सोमस्येव मौजवतस्य भक्षः ॥

मौजवतो मूजवति जातः ॥

मूजवान् पर्वतो मुञ्जवान् ॥

मुञ्जो विमुच्यत इषीकया ॥

इ । केयतेर्गतिकर्मणः । इयमपीतरेषीकैतस्मादेव । विभी-

दको विभदनाद् ॥

जागृ विजागृणात् । मह्यमच्छदत् प्रशंसत्येनान् प्रथमया

निन्दत्युत्तराभिर्ऋषेरक्षपरिधूनस्यैतदार्षं वेदयन्ते ॥ १ ॥

“प्रावेपा मां (ऋ० सं० २, ५, ५, ४) ॥”-इति । अक्षपुत्रस्य मौजवत
भर्तृन् । “प्रावेपाः” “प्रवेपिणः” प्रकर्षेण वेपनशीलस्य वृक्षस्य जाताः “बृहतः”

* अत्र अक्षपुत्रस्य सप्तमाप्तिर्दृश्यते, सा “तेषामेषा भवति” इत्यतः प्रागेवोचिता-
ऽवगन्तव्या ॥

“महतः” “मा” माम् “मादयन्ति” हर्षयन्ति वा, तर्पयन्ति वा । “प्रवातेजाः” प्रचुरवाते स्थाने काले वा जाताः, प्रावृट्काले, पक्वानां वा प्रचुरवाते काले पतनाभि-
प्रायं जन्म । “विभीदकः” एक एव वा विशेष्यते यः प्रवणे उदकबहुले देशे जातः,
“तस्य फलानि” अक्षाः । “इरिणे वर्धतानाः” निर्गतर्णे आस्फुरकस्थाने वर्तमानाः,
न हि तत्र पुत्रपौत्रानुगमृणं भवति । “अपार्ण” वा, उपसर्गस्यान्यत्वमेव केवलम्,
अथवा—“अपार्णम्” अपगतोदकम् । “अपरता अस्मात् ओषधयः इति वा” कथं
मादयन्ति ? “सोमस्य इव” यथा सोमस्य “मौजवतस्य” “भक्षः” यजमानं माद-
यति, हर्षयति, तर्पयति तथा । “विभीदकः” विभेत्ता कोष्ठस्य, “जागृविः”
जागरणकर्त्ता, यो जयति, स हर्षेण जागर्ति, योऽपि जीयते स दुःखेन जागर्ति ।
स एषः विभीदकः एवम्प्रकारः “मह्यम्” “अच्छान्” “अचच्छदत्” स्वेन
फलशब्देन सर्वाथेषु पुनः पुनः भृश वा मनः छादयित्वा देवने एवैकस्मिन् मम
मनः उत्साहयति ॥

“मौजवतः” सोमः । स कस्मात् ? “मूजवति जातः” ॥

अथ “मूजवान्” कः ? “पर्वतः” । स कस्मात् मूजवान् ? “मुञ्जवान्”,
मुञ्जैस्तद्वान् ॥

अथ “मुञ्जः” कस्मात् ? स हि “विमुच्यते इषीकया” ॥

अथ “इषीका” कस्मात् ? “इषतेः गतिकर्मणः” सा हि निर्गता भवति
मुञ्जात् । “इयमपीतरा इषीका एतस्मादेव” या हल्लीषा, अन्या वा, सापि हि निर्गता
भवति ॥ ९ । ८ । १ ॥

ग्रावाणः ॥ ५ ॥

ग्रावाणो हन्तेर्वा, गृह्णातेवा ॥ २ ॥ ८ ॥

“ग्रावाणः (५)” कस्मात् ? “हन्तेः वा” तदर्थोपपत्तेः, वर्णज्यापत्युपजनाभ्याम् ।
“गृणातेः वा” स्तुत्यर्थस्य, स्तूयन्ते हि ते । “गृह्णातेः वा” यद्यन्ते हि ते ॥ ९ । ८ । २ ॥

तेषामेषा भवति—॥

“तेषाम्” “एषा” स्तुतिः “भवति”—॥ *

१ ‘विशिष्य’ ॥ २ ‘हलेषा’ इति तु मुद्रितमासीत्—तत्र साधु, शकन्वादिवा-
परूपप्राप्तेरबाधात् ॥ * अत्राष्टमखण्डसमाप्तिर्दृश्यते, सा “तेषामेषा भवति”
इत्यतः प्रागेवोचितावगन्तव्या ॥

‘प्रैते वदन्तु प्रवयं वदामु ग्रावभ्यो वाचं वदता वदद्भ्यः ॥
 यदद्भ्यः पर्वताः साकमाशवः श्लोकं घोषं भरथेन्द्राय सोमिनः ॥’
 प्रवदन्त्वेते प्रवदाम वयं ग्रावभ्यो वाचं वदत वदद्भ्यो
 यदद्भ्यः पर्वता आदरणीयाः सह सोममाशवः क्षिप्रका-
 रिणः, श्लोकः शृणोतेः, घोषो घुष्यतेः, सोमिनो यूयं
 स्थेति वा सोमिनो गृहेष्विति वा ॥ १ ॥

‘प्रैते वदन्तु० (ऋ० सं० ८, ४, २९, १)’—इति । अर्बुदस्येयमार्षम् ।
 यस्मात् ते “अद्भ्यः” “आदरणीयाः” आदरणार्हाः, “पर्वताः” पर्ववन्तः, “साक-
 माशवः” सहभूताः सोममश्राय, अभिपुण्य । ते तं चाभिपुण्वन्तः “इन्द्राय” “श्लोकं”
 श्रवणीयम्, हृद्यम्, “घोषं” शब्दं “भरथ” धारयथ, निर्वर्त्तयथ । ये ते यूयममुना
 प्रकारेण यस्मात् “सोमिनः” भवथ । अथवा—“सोमिनः” सोमेन तद्वतो यजमानस्य
 “गृहेषु” एवं कुरुष्वे, तस्मात् युष्मानधिकृत्य ब्रवीमि—“प्रैते वदन्तु” युष्मदर्थं स्तुतीः
 उद्गातारः । “प्रवदाम” च “वयम्” होतारः । अध्वर्यूनपि च ब्रूमहे,—एभ्यः “ग्रा-
 वभ्यः” “वाचं वदद्भ्यः” । “वदत” वाचं या वक्तव्यैतान् प्रतीति ॥ ९ । ९ । १ ॥

नाराशंसः ॥

येन नराः प्रशस्यन्ते स नाराशंसो मन्त्रः ॥ २ ॥ ९ ॥

“नाराशंसः (६)” इति समाम्नातः । कः पुनरेष नाराशंसः ? “येन नराः
 प्रशस्यन्ते, स नाराशंसो मन्त्रः” ॥ किमत्र मन्त्रः स्तूयते ? न, इत्युच्यते लक्षणम्,
 मन्त्रैः नराः स्तूयन्ते । एवं तर्हि नराणामेव समाभ्मानं प्राप्तमासीत् ? न, तेषां सामान्य-
 स्तुत्यामात्रात् । तेषामपि च सामान्या स्तुतिर्नास्ति । अस्ति
 त्वेकैक्येन, त्वेकैक्येन, त्वेकैक्येन भावयव्यं लक्षणीकृत्य नाराशंसो मन्त्र उदा-
 ह्रियते ॥ ९ । ९ । २ ॥

तस्यैषा भवति—॥

“तस्य” नाराशंसस्य मन्त्रस्य उदाहरणम्, “तस्य” वा भावयव्यस्य प्राधान्यस्तुतिः
 “यस्य” भावयव्यस्य, “स्य” भावयव्यस्य ।
 * अत्र न त्वमखण्डगमासिद्ध्यते, सा “तस्य नाराशंसस्य” इत्यतः प्रागुचिता ॥

“अमन्दान् स्तोमान् प्रभरे मनीषा सिन्धावधि क्षियतो भाव्यस्य ।
यो मे सहस्रं निरमिमीत सवान्तूर्तो राजा श्रव इच्छमानः ॥”

अमन्दान् स्तोमान् बालिशाननल्पान् वा । बालो बल-
वर्त्ती भर्त्तव्यो भवत्यम्बास्मा अलं भवतीति वस्त्वस्मै
बलं भवतीति वा बलो वा प्रतिषेधव्यवहितः प्रभरे मनी-
षया मनस ईषया स्तुत्या प्रज्ञया वा । सिन्धावधि निव-
सतो भावयव्यस्य राज्ञो यो मे सहस्रं निरमिमीत सवान-
तूर्तो राजा तूर्ण इति वाऽत्वरमाण इति वा प्रशंसा मिच्छ-
मानः ॥ १ ॥ १० ॥

“अमन्दान् स्तोमान् (क० सं० २, १, ११, १)”-इति ॥ दानपरितुष्टः
कक्षीवान् प्रवीति । “अमन्दान्” “अबालिशान्” “अनल्पान्” वा, अबालिशयोऽग्यान्
“प्रभरे” प्रहरे उच्चारये । “मनीषा” “स्तुत्या, प्रज्ञया वा” । कस्य ? “भाव्यस्य”
“भावयव्यस्य” भावनेनैवासावर्जनेनैव सर्वार्थान् यवयति मिश्रयति अनुष्ठापयतीति भाव-
यव्यः । क्व “निवसतः” ? “सिन्धौ अधिक्षियतः” । यः किमकरोत् ? “यो मे” “सहस्रं”
बहून् “सवान्” यज्ञान् “अमिमीत” “निरमिमीत” निर्मितवान्, बहूनां यज्ञानां
यागोपकरणं दत्तवान् । “अतूर्तः” “अतूर्णः” अचपलः, अत्वरमाणः । क्रमेण यो
निरमिमीत सहस्रं “मे” मम सवान् “श्रवः” “प्रशंसाम्” “इच्छमानः” “अमन्दान्”
स्तोमान्, तस्मै भावयव्याय राज्ञे प्रभरे अहमिति ॥ ९ । १० । १ ॥ *

यज्ञसंयोगाद्राजा स्तुतिं लभेत ।

राजसंयोगाद्युद्घोषकरणानि ॥ १ ॥

“यज्ञसंयोगाद्राजा स्तुतिं लभेत”-इति, -एवमादि । तदेतत् पूर्वप्रकृतस्यैव भाव-
यव्यस्य स्तुतिलाभनिमित्तमेव मन्त्रगतमनूद्यते । यस्मात् सहस्रं सवान् निरमिमीत,
तस्मात् प्रभर इति केचित् मन्यन्ते ॥ अपरे पुनः युद्घोषकरणानामुत्तरेषां सामान्य-

* अत्र दशमखण्डसमाप्तिर्दृश्यते ॥ “इति ऋग्वर्षायां निरुक्तवृत्तौ नवमा-
(चतुर्दशा)ऽध्यायस्य प्रथमः पादः ॥ ९, २ ॥” इति चोपलभ्यते ॥

तु स्तुतिलाभनिमित्तमिति वर्णयन्ति । तद् कथम् ? इति । अश्वमेधे हि “जीमू-
व भवति प्रतीकम्”—इत्यनेन सर्वयुद्धोपकरणोपेतं रथमधिरूढः, सन्नद्धकवचः,
जा स्तूयते । स कस्मादित्युपोद्धृत्योच्यते,—“यज्ञसंयोगाद् राजा स्तुतिं लभेत”
तावद् यज्ञसंयोगात् स्तुतिं लभते ॥

अथ पुनर्युद्धोपकरणानि किमिति स्तुतिं लभन्ते ? इति,—“राजसंयोगात् युद्धोप-
रणानि” । युद्धाय उपक्रियन्ते इति युद्धोपकरणानि, युद्धे वा उपकुर्वन्तीति युद्धो-
करणानि । स एष हि व्यापी स्तुतिसङ्क्रमन्याय आचार्येणोपदर्शितः । तद्यथा—युद्धो-
रणानि राजसंयोगात् स्तुतिं लभन्ते, तस्य तानि अङ्गानीति तत्सम्बन्धात् स्तूयन्ते,—
जापि यज्ञसंयोगात्,—यज्ञोऽपि देवतासंबन्धात्,—देवता अप्यात्मसम्बन्धात्, सोऽय-
श्वमेवाङ्गप्रत्यङ्गभावेनावस्थितः सर्वावस्थांता स्तूयत इत्यात्मस्तुतिरेवेयं सर्वा । तदुक्तम्—

“स्थाने स्थाने स्तुतिः सर्वा स्थानाधिपतिभागिनी ।

आत्मप्रतिष्ठा बोद्धव्या तथोपकरणस्तुतिः ॥” इति ॥

एष स्तुतिसङ्क्रमन्यायः सर्वत्रोपसन्धेयः ॥ ९ । ११ । १ ॥

तेषां रथः प्रथमागामी भवति ॥ २ ॥

“तेषां रथः प्रथमागामी भवति” । कस्मात् ? तदाधारत्वादितरेषां युद्धोप-
रणानाम् ॥ ९ । ११ । २ ॥

रथः ॥ ७ ॥

रथो रंहतेर्गतिकर्मणः । स्थिरतेर्वा स्याद्विपरीतस्य । रम-
माणोऽस्मिन्निर्हृते वा, रपतेर्वा, रसतेर्वा ॥ ३ ॥ ११ ॥

“रथः (७) ” कस्मात् ? “रंहतेः गतिकर्मणः” तस्य हि तदर्थैवोत्पत्तिः ।
स्थिरः वा स्याद् विपरीतस्य” स्थिरः सन् रथ इत्युक्तः, तत्र हि स्थिरः सुप्रति-
योद्धा भवति, न तथा अश्वदिषु ॥ ९ । ११ । ३ ॥

तस्यैषा भवति—॥

“तस्य” “रथः” “भवति” स्तुतिः—॥ *

‘देवतासंयोगात्’ ॥ ९ ‘नस्थः’ ॥ * अत्रैकादशखण्डसमाप्तिर्दृश्यते, सा “तस्यै-
भवति” इत्यनं प्रागुचितावगन्तव्या ॥

“वनस्पते वीडङ्गो हि भूया अस्मत्सखा प्रतरणः सुवीरः ।

गोभिः सन्नद्धो असि वीळयस्वास्थाता ते जयतु जेत्वानि ॥”

वनस्पते दृढाङ्गो हि भवास्मत्सखा प्रतरणः सुवीरः कल्या-
णवीरो गोभिः सन्नद्धो असि वीळयस्वेति संस्तम्भस्वा-
स्थाता ते जयतु जेतव्यानि ॥ १ ॥

“वनस्पते वीडङ्गः० (ऋ० सं० ४, ७, ३५, १)”—इति । गर्गस्यार्षम् । हे
“वनस्पते” वानस्पत्य ! रथ ! त्वमुच्यसे,—“वीडङ्गः” “दृढाङ्गः” “भूयाः” “भव” ।
ततश्च “अस्मत्सखा” अस्मन्मित्रः, “प्रतरणः” प्रतारणः, संग्रामाणां पारं नेता । “सुवीरः”
“कल्याणवीर” अविह्वलवानखण्डिताधिष्ठाता भव । किंच, कृतप्रतीकारस्त्वमस्माभिः
“गोभिः सन्नद्धः असि” समन्ततो नद्धो बद्धः गव्येन चर्मणा श्लेष्मणा च । स त्वं
कृतप्रतीकारमात्मानं मत्वा तेन हेतुना सुतरामात्मानं “वीळयस्व” संस्तम्बुहि । संस्तब्धे
च त्वय्यवस्थितः “आस्थाता ते” अधिष्ठाता तव योद्धा, यानि तेन “जेत्वानि” “जेत-
व्यानि” आत्मनोऽभीप्सितानि, तानि सर्वाणि “जयतु” ॥ १ । १२ । १ ॥

दुन्दुभिः ॥ ८ ॥

दुन्दुभिरिति शब्दानुकरणम् । द्रुमो भिन्न इति वा, दुन्दु-
भ्यतेर्वा स्याच्छब्दकर्मणः ॥ २ ॥ १२ ॥

“दुन्दुभिः (८)”—इति । अस्य योऽभिधेयः, तस्य “शब्दानुकरणम्” आत्मनो
नामधेयप्रतिलम्भनिमित्तम्, यथैवासावभिहन्यमानः शब्दं करोति दुन्दुभिरिति तदेव तस्य
नाम ॥ “द्रुमो भिन्न इति वा” । द्रुमशब्दात् पूर्वपदम्, भिदेरुत्तरपदम्, तत्सम्भवो
ह्यसौ द्रुमैकदेशनिष्कुषितश्चर्मणा पिनद्धः ॥ १ । १२ । २ ॥

तस्यैषा भवति--॥

“तस्य एषा भवति”—॥*॥

* अत्र द्वादशखण्डसमाप्तिर्देश्यते, सा “तस्यैषा भवति” इत्यतः प्रागेवोचिता,
ऽवगन्तव्या ॥

यणमाणो हस्तघ्नः सर्वाणि प्रज्ञानानि प्रजानन् ।

पुमान् पुरुमना भवति ।

पुंसतेर्वा ॥ १ ॥

“अहिरिव भोगैः० (ऋ० स० ५, १, २१, ४)”—इति । योऽयम् “अहिरिव भोगैः” सर्प इव कुटिलभावैः, सर्पग्राहकस्य बाहुं सर्पेणैव “पर्येति” “परिवेष्टयति” “बाहुम्” धनुष्मतः पुरुषस्य । “ज्याया हेति परिबाधमानः” । “ज्याया वधान्” ज्याघातात् बाहु सर्वतस्त्रायमाणः तदर्थत्वात् तस्य । सोऽयमेवन्धर्मा “हस्तघ्नः” “पुमान्” इव पुरुमना इव, कश्चिदातः प्रज्ञानबहुलः “पुमांसम्” एतं धनुष्मन्तम् “परिपातु विश्रुतः” सर्वप्रकारं सर्वतः पातु—इत्येतदाशास्महे ॥

(अर्थे “पुमान्” कस्मात् ? “पुरुमनाः”)

स्त्रियमपेक्ष्यात्पमनस्कां पुरुषे बहुतरं मनः ॥ “पुंसते वा” पुरुषार्थस्य, पौंस्यमिति यस्य बलनाम भवति ॥ १ । १५ । १ ॥

अभीशवः ॥ ११ ॥

अभीशवो व्याख्याताः ॥ २ ॥ १५ ॥

“अभीशवः (०.११)”—इति वक्तव्यम् । ते पुनरमी “व्याख्याताः” अभिधानतोऽभिधेयतश्च “अभीशवोऽभ्यनुवते”—इति ॥ १ । १५ । २ ॥

तेषामेषा भवति—॥

“तेषाम् एषा भवति”—॥ *

“रथे तिष्ठन्नयति वाजिनः पुरो यत्र यत्र कामयते सुषारथिः ।

अभीशूनां महिमानं पनायतु मनः पश्चादनुयच्छन्ति रुश्मयः ॥”

रथे तिष्ठन्नयति वाजिनः पुरस्तात् सतो यत्र यत्र कामयते ।

सुषारथिः कल्याणसारथिः । अभीशूनां महिमानं पूजयामि

मनः पश्चात् सन्तोऽनुयच्छन्ति रुश्मयः ॥ १ ॥

१ अयं कोष्ठकान्तगतः पाठः कापि नोपलभ्यते ॥ * अत्र पञ्चदशखण्डसमाप्तिर्दृश्यते, सा “तेषामेषा भवति” इत्यतः प्रागेवोचिताऽवगन्तव्या ।

“रथे तिष्ठन्नयति वाजिनः० (ऋ० सं० ५, १, २०, १)”—इति । यदेतत् “रथे”
 “तिष्ठन्” वर्तमानः “सुषारथिः” “कल्याणसारथिः” सुशिक्षितोऽपि सारथिः, नेता
 रथस्य “वाजिनः” “पुरः” “पुरस्तात्” अग्रतः “सतः” रथयुक्तान्, रथस्य नीढे
 “पश्चात्” सन् उपतिष्ठन्तिष्ठन् । क ? “यत्र यत्र कामयते” यत्र यत्रेच्छति योद्धा,
 तत्र तत्र “नयति” । तदेतत् किं सारथेर्माहाभाग्यम् ? न इत्युच्यते, अनभीशुको हि
 सारथिः किं कुर्यात् सुशिक्षितोऽपि ? एवम् “अभीशूनाम्” एतं “महिमानं” माहाभाग्यं
 “पनायत” पूजयामि । यत् “मनः” अश्वानामतिप्रवृद्धजवानामपि, येषु अश्वेषु
 उपनिबद्धाः “रश्मयः” प्रगृहीताः सारथिना “पश्चात्” “सन्तः” “मनः” “अनु-
 यच्छन्ति” उपरमयन्तीत्यर्थः । सम्बोध्याभावात् पनायतेत्यस्य पूजयामीति पुरुषवचन-
 व्यत्ययः ॥ ९ । १६ । १ ॥

धनुः ॥ १२ ॥

धनुर्धन्वतेर्गतिकर्मणः, वधकर्मणो वा, धन्वन्त्यस्मादि-

षवः ॥ २ ॥ १६ ॥

“धनुः (१२)” “धन्वतेः” गत्यर्थस्य, तद्धलेन हीनवो गच्छन्ति ॥ “वधकर्मणो
 वा” शत्रुवधाय हि तदुत्पद्यते ॥ ९ । १६ । २ ॥

तस्यैषा भवति--॥

“तस्य एषा भवति”—॥ *

“धन्वन्ता गा धन्वन्ताजिं जयेमु धन्वन्ता तीव्राः समदो जयेम ॥

धनुः शत्रोरपक्रामं कृणोति धन्वन्ता सर्वाः प्रदिशो जयेम ॥”

इति सा निगदव्याख्याता ॥

समदः समदो वाक्तेः, सम्मदो वा मदतेः ॥ १ ॥

“धन्वन्ता गाः० (ऋ० सं० ५, १, १९, १)”—इति ॥ ताः “गाः” तावन्
 “धन्वन्ता” धनुषा वयम् अरिभ्यः “जयेम” । अपि च “आजिम्” । इतरेतरस्पर्-
 दया यत्र लक्ष्यवेधायैव केवलमिषवः क्षिप्यन्ते वैतर्क्येण प्रतापार्थं वा तम् आजिम्
 आजवनं धनुषैव वयं जयेम । अपि च याः “तीव्राः” दारुणाः “समदः” संग्रामाः,

१ ‘उपतिष्ठन् उपविष्टः’ ॥ २ ‘तेषु’ ॥ * अत्र षोडशखण्डसमाप्तिर्दृश्यते, सा
 “तस्यैषा भवति” इत्यतः प्रागुचिताऽवगन्तव्या ॥

अनेकशस्त्रसम्पातसङ्कटाः, अनेकवीरपुरुषाकीर्णाः, ताः अपि वयं “जयेम” “धन्वना” धनुषैव । अपि च—किं बहुना, समासत एव ब्रूमः—“धनुः शत्रोः अपकामं कृणोति” यत्र यत्र शत्रुरस्मान् जेतुकामः स्यात्, ततस्ततोऽपगतकाममस्मत्तो धनुः करोतु । अपगतकामे च तस्मिन् शत्रौ वयं “धन्वना” धनुषैवैताः “सर्वाः” दिशः, “प्रदिशः” च “जयेम”—इत्येतदाशास्महे ॥

“समदः समदो वा, सम्मदो वा” । सम्पूर्वस्य “अत्तेः” भक्षणार्थस्य, भक्षित इव हि तत्र परस्परतः । “मदतेर्वा” हर्षणार्थस्य द्वितयिम्—सम्मदो वेति, संहृष्टास्तत्र हि परस्परतो युध्यन्ते ॥ ९ । १७ । १ ॥

ज्या ॥ १३ ॥

ज्या जयतेर्वा, जिनातेर्वा, प्रजावयतीषूनिति वा ॥ २ ॥ १७ ॥

“ज्या (१३)”—इति वक्तव्यम् । सा पुनरियं “जयतेर्वा जिनातेर्वा” । धात्वन्यत्वमर्थकत्वम् । तद्वलेन हि जीयते । स पुनरेव धनुर्गुणः ॥ ९ । १७ । २ ॥

तस्या एषा भवति—॥

“तस्या एषा भवति” ॥ *

“वृक्ष्यन्तीवेदा गनीगन्ति कर्णं प्रियं सखायं परिष्वजुना ॥

योषेव शिङ्क्ते वितुताधिधन्वुञ्ज्या इयं समने पारयन्ती—॥”

वृक्ष्यन्तीवागच्छति कर्णं प्रियमिव सखायमिषुं परिष्वज-

माना योषेव शिङ्क्ते शब्दं करोति वितुताधि धनुषि ज्येयं

समने संग्रामे पारयन्ती पारं नयन्ती ॥ १ ॥

“वृक्ष्यन्तीवे० (ऋ० सं० ५, १, १९, ३)”—इति । येयं योषिदिव काचित् कस्मैचिदिष्टाय पुरुषाय किञ्चित् रहस्यं “वृक्ष्यन्ती इव” कथयिष्यन्तीन ज्या, धनुष्मता पुरुषेण इषुं निक्षिप्तता सव्येन दक्षिणेन वा पाणिना कृष्यमाणा सव्यं दक्षिणं वा “कर्णं” प्रत्याकृष्यते । धनुष्मता तयो मध्यम् आत्मनो निनीय इषुं “गनीगन्ति” “आगच्छति” । कथम् ? इति । “प्रियं सखायं परिष्वजुना” प्रियम् इष्टं काचित् कंचित् सखाय समानख्यानम् उपजातप्रीतिम्, स्त्री पुरुषमिव इषुम् “परिष्वजमाना”

* अत्र सप्तदशशब्दमिति दर्शयते, सा “तस्या एषा भवति” इत्यतः प्रागुचिताऽवगन्तव्या ॥

प्रप्रीत्यर्थ एव, सस्वजानेत्यभ्यासोऽनर्थकः, अर्थविशेषाभावात् । यथा हि सा कर्णं प्रत्याकृष्यते धनुष्मता, तथा मध्यमात्मनो निनीयेषु परिष्वजत इव । किमेतावदेव ? न इत्युच्यते,—यौ च इयं “योषा इव शिङ्क्ते” योषिदिव, विदग्धा काचित् कामिना पुरुषेण आत्मानं प्रत्याकृष्यमाणोपजायमानपरितोषा कामिनः पुरुषस्य हर्षमुत्पादयन्ती “शिङ्क्ते” सुकुमारमव्यक्तशब्दं करोति । “वितृताधिधन्वन्” धनुषि अध्यारोपिता, सेयम् अस्माकमेवमादिगुणयुक्ता “ज्या” “समने” “संग्रामे” “पारयन्ती” अस्तु, “पारम्” अन्तं “नयन्ती” अस्तु शत्रूणाम्—इत्येतदाशास्महे ॥ ९ । १८ । १ ॥

इषुः ॥ १४ ॥

इषुरीषतेर्गतिकर्मणो वधकर्मणो वा ॥ २ ॥ १८ ॥

“इषुः (१४)”—इत्येतत् “ईषतेः गतिकर्मणः” तदर्थमेवासावुत्पाद्यते, वधार्थस्य च, तदर्थमेव ह्यसौ गच्छति ॥ ९ । १८ । २ ॥

तस्यैषा भवति--॥

“तस्य एषा भवति”—॥ *

“सुपर्णं वस्ते मृगो अस्या दन्तो गोभिः सन्नद्धा पतति प्रसूता ।

यत्रा नरः सञ्च विचद्रवन्ति तत्रास्मभ्यमिषवः शर्म यंसन् ॥”

सुपर्णं वस्त इति वाजानभिप्रेत्य मृगमयोऽस्या दन्तो

मृगयतेर्वा गोभिः सन्नद्धा पतति प्रसूतेति व्याख्यातं यत्र

नराः सन्द्रवन्ति च विद्रवन्ति च तत्रास्मभ्यमिषवः शर्म

यच्छन्तु शरणं संग्रामेषु ॥ १ ॥

“सुपर्णं वस्ते० (ऋ० सं० ५, १, २१, १)”—इति । य एते “सुपर्णं” “वस्ते” वसतेऽङ्गाद्धं “वाजान्” “इषवः” । येषां च एतेषां “मृगः” “मृगमयः” “दन्तः” यदि मार्गाणि फलानि, अमार्गेषु वा व्यधनस्वभावात् मार्गयन्तीव,—किं नु तद् वेद्व्यं स्यात् यदहं विध्येयमिति । ये चेमे “गोभिः सन्नद्धाः” गव्येन न्नाय्वा श्लेष्मणा च समन्ततो नद्धाः, “पतति” गच्छन्ति, धनुष्मता “प्रसूताः” क्षिताः । त एवमादि-

* अत्राष्टादशखण्डसमामिदृश्यते, सा “तस्यैषा भवति” इत्यतः प्रागेवोचिताऽव गन्तव्या ॥ १ ‘तु’ ॥

गुणयुक्ताः “इपवः” “यत्र” यस्मिन् संग्रामे “नरः” नराः मनुष्याः “संद्रवन्ति”
सङ्गच्छन्ति “च” “विद्रवन्ति च” पुनर्विगच्छन्ति, “तत्र” अस्मभ्यं “शर्म”
“शरणं” सुखं जयनिमित्तं “यसन्” “यच्छन्तु” ददतु-इत्येतदाशास्महे ॥ ९।१९।१ ॥

अश्वाजनी ॥ १५ ॥

अश्वाजनीं कशेत्याहुः । कशा प्रकाशयति भयमश्वाय ।

कृष्यतेवाणूभावाद् ॥

वाक् पुनः प्रकाशयत्यर्थान् ।

खशया ।

क्रोशतेवा ॥ २ ॥ १९ ॥

“अश्वाजनी (१५)”-इत्येतत् पदम् । तां पुनरेतां “कशा-इत्याहुः” । अश्वा-
जनीत्येतत् न निर्वक्तव्यम्, प्रत्यक्षवृत्तित्वादस्य । अथ “कशा” कस्मात् ? सा हि
“प्रकाशयति” प्रख्यापयति “भयम् अश्वाय” ॥

“कृष्यतेः वा अणूभावात्” अपकृष्टा हि सा भवति चर्मणोऽप्येवा ॥

“वाक्” अपि कशा इत्युच्यते, सा “पुनः प्रकाशयत्यर्थान्” इति ॥

अथवा-“खशया” वाक्, खे मुखाकाशे श्येते इति ॥

“क्रोशतेः वा” शब्दार्थस्य ॥ ९।१९।२ ॥

अश्वकशाया एषा भवति--॥

“अश्वकशायाः” या त्वश्वकशा, तस्याः “एषा भवति” स्तुतये-॥ *

“आजङ्घन्ति सान्वेषाञ्जघनाँ उपजिघ्रते ।

अश्वाजनि प्रचेतसोऽश्वान्तुमत्सु चोदय ॥”

आग्नन्ति सानून्येषां सरणानि सक्थीनि ॥

सक्थिः सचतेरासक्तोऽस्मिन् कायः ॥

जघनानि चोपघ्नन्ति ॥

* अत्रैकोनविंशच्छण्डसमाप्तिर्दृश्यते, सा “अश्वकशाया या त्वश्वकशा” इत्यतः
प्रागेवोचिताऽवगन्तव्या ॥

जघनं जङ्घन्यते । अश्वाजनि प्रचेतसः प्रवृद्धचेतसोऽश्वान्
समत्सु समरणेषु संग्रामेषु चोदय ॥ १ ॥

“आजङ्घन्ति सान्वेनीम्० (ऋ० सं० ५, १, २१, ३)”—इति ॥ “आज-
न्ति”—इति शतरि सम्बोधनम् । हे “अश्वाजनि !” “आजङ्घन्ति !” “सानु” “सानु-
ने” “एषाम्” “सरणानि” समुच्छ्रितानि “सक्थीनि” कटिप्रदेशान् “जघना उपजि-
घ्रते !” “जघनानि” स्फिग्देशः, तांश्च हे अश्वाजनि ! उपजिघ्रति ! इदमपि शतर्यैवारथ्यानां
हि कटिप्रदेशमश्वाजान्यभिहन्ति, पृष्ठयानां स्फिग्देशान् । हे “अश्वाजनि !” या त्वमेव-
मभिहन्मि, मा त्वमेतान् “अश्वान्” “प्रचेतसः” “प्रवृद्धचेतसः” गमनं प्रति
समुत्सुकान् “समत्सु” “समरणेषु” संग्रामेषु तथा “चोदय” यथा जयेयम्—इत्येत-
दाशास्महे ॥

“सानूनि = सक्थीनि” तानि पुनः “सरणानि” तद्वलेन हि सरन्ति सत्तारिः ॥

“सक्थिः” कस्मात् ? “सचतेः” । किमस्मिन् सक्तम् ? “आसक्तोऽस्मिन्”
“कायः” कृत्स्नं शरीरम् ।

“जघनम्” कस्मात् ? तद्धि “जङ्घन्यते” भृशं हन्यते कशया ॥ ९ । २० । १ ॥

उलूखलम् ॥ १६ ॥

उलूखलमुरुकरं वोर्ध्वखं वोर्करं वोरु मे कुर्वित्यब्रवीत्तदुलू-
खलमभवत् । उरुकरं वैतत्तदुलूखलमित्याचक्षते परोक्षेणेति
च ब्राह्मणम् ॥ २ ॥ २० ॥

“उलूखलम् (१६)” —इत्येतत् पदम् । तत् कस्मात् ? तद्धि उरुकरत्वात् “उरुकरम्”
ह्रस्वम् करोति, उरुशब्दात् पूर्वपदम्, करोतेरुत्तरपदम् । “उर्करं वा” ऊर्कशब्दात्
पूर्वपदम्, करोतेरेवोत्तरपदम्, ऊर्ज एव हि करणार्थं तदुत्पद्यते । “ऊर्ध्वखं वा”
ऊर्ध्वशब्दात् पूर्वपदम्, खशब्दादुत्तरपदम्, ऊर्ध्वमेव हि तस्य खातं भवति । अथवा
“उरु मे कुरु—इत्यब्रवीत् तदुलूखलमभवत्” । तत् किल क्रियमाणम् उरु मे खं
कुर्वित्यब्रवीदिव, तथागुणयुक्तत्वात् तस्य । तदुलूखलमभवत् ब्राह्मणमपि च भवति—
“उरुकरं वै तत्तदुलूखलमित्याचक्षतेऽपरोक्षेण” उरु करोतीत्युरुकरमेतत् प्रत्यक्षम्—

व्यवहितगुणविधानम् । तत् पुनरेतत् रेकोर्व्यत्ययेन व्यवहितगुणमुच्यते उलूखल-
मिति ॥ १ । २० । २ ॥

तस्यैषा भवति—॥

“तस्य” “एषा” स्तुतिः “भवति”—॥ *

“यच्चिद्धि त्वं गृहे गृहे उलूखलक युज्यसे ।

इह युमत्तमं वद जयतामिव दुन्दुभिः ॥”

इति सा निगदव्याख्याता ॥ १ ॥ २१ ॥

“यच्चिद्धि त्वं गृहे गृहे० (ऋ० सं० १, २, २५, ५)”—इति । शुनःशोपस्वार्थम् ।

“आयुजी वाजसातमा”—इति च । सोमाभिषवे विनियोगः । अभिमन्त्र्य चोपधीयते
अभिचर्यते । हे “उलूखलक !” “युज्यसे” । यद्यपि त्वम् अन्नसंस्कारार्थं “गृहे गृहे”
युज्यसे, तथापि त्वम् “इह” एव अस्मद्गृहे “युमत्तमं” । दीप्तिमत्तमम् गम्भीरम् अद्वै-
तदुभिः संस्क्रियमाणैः शब्दं “वद” । कथम् ! “जयतामिव दुन्दुभिः” ये हि जयन्ति,
तेषामेतदेव जयस्य पूर्वरूपं भवति गम्भीरस्वरो दुन्दुभिः, ये पुनर्जीयन्ते, तेषां रूक्षस्वरो
इति ॥ १ । २१ । १ ॥ *

वृषभः ॥ १७ ॥

वृषभः प्रजां वर्षतीति वातिबृहति रेत इति वा तद् वृषः

कर्मा वर्षणाद् वृषभः ॥ १ ॥ २२ ॥

“वृषभः (१७)” कस्मात् ? स हि “प्रजां वर्षति” प्रजोत्पत्तिकारणं रेतः सिञ्चति
योनौ । “अतिबृहति रेतः इति वा” रेतः सेकुमतिशयेनासावात्मानमुद्यच्छति । “तद्
वृषकर्मा, वर्षणात् वृषभः” । तेनास्य वृषकर्मणा रेतोवर्षलक्षणेन गौरप्यति-
शयेन यो युक्तोऽसावपि “वृषणात्” रेतोवर्षणाद्धेतोः भकारमुपजनीकृत्य वृषभ
इत्युच्यते ॥ १ । २२ । १ ॥

१ रेफयोः स्थानं लकारौ ककारस्य स्थाने खकार इति व्यत्ययः । * अत्र
विंशखण्डसमाप्तिर्दृश्यते, सा “तस्यैषा भवति” इत्यतः प्राग्बोचिताऽवगन्तव्या ॥
२ “गम्भीरम्भीरौ” ॥ * अत्रैकविंशखण्डसमाप्तिर्बोध्या ॥ “इति ऋज्वर्थायां निरुक्तवृत्तौ
जवमा (चतुर्दशा)ऽध्यायस्य द्वितीयः पादः ॥ १, २ ॥” इति चोपलभ्यते ।

तस्यैषा भवति--॥

“तस्य” गोवृषभस्य “एषा” स्तुतिः “भवति”—॥ *

“न्यक्रन्दयन्नुपयन्त एनममेहयन्वृषभं मध्य आज्ञेः ॥

तेन सूभर्वं तवत्सहस्रं गवां मुद्गलः प्रधने जिगाय ॥”

न्यक्रन्दयन्नुपयन्त एनमिति व्याख्यातम् । अमेहयन्

वृषभं मध्य आज्ञेराजयनस्याजवनस्येति वा, तेन तं

सूभर्वं राजानम् । भवतिरन्तिकर्मात्तद्वा सूभर्वं सहस्रं गवां

मुद्गलः प्रधने जिगाय ॥ प्रधन इति संग्रामनाम प्रकीर्णा-

न्यस्मिन् धनानि भवंति ॥ १ ॥

“न्यक्रन्दयन्नुपयन्त एनम् (ऋ० सं० ८, ५, २०, ५)”—इति ॥ एव तावत् “व्याख्यातम्” प्रतिपदम्, एकवाक्यतया तु मन्त्रस्य व्याख्येयमिति । मन्त्रद्वगं ब्रवीति,—यत् वृषभकेणाजेषीस्त्वमेनं राजानमिति । तत्र मे शृणुत—यम् “एनम्” “आज्ञेः” शरपथस्य संग्रामस्य “मध्ये” वर्तमान “वृषभम्” “न्यक्रन्दयन्” “उपयन्त” उपयन्ति, न्यक्रन्दयन्त एनं हे जनाः ! कृत्कारवन्तं कारयतेति, उपयन्ति उपगच्छन्ति परिवृण्वन्ति । “अमेहयन्” मेहयन्तश्च तं मुहुर्त्तं स्वीयताम्, यावदयं सकृन्मूत्रं करोति ततो लघुसुखं भविष्यतीति, स हि गोमिनाम् आजिमृतां स्वभावः । “तेन” असुना वृषभेण “सूभर्वं” सुभगं शोभनभोगं “राजानम्” वा “तद्वा” “सुभगं” सुयवमदेशं समृद्धम्, “शतवत्” शतैस्तद्वत्सङ्ख्याकम्, “सहस्रं” “गवां” दशशतानि, यद्वा,—असङ्ख्यं बहु । किम् ? इति । “मुद्गलः” अहम्, “प्रधने” संग्रामे धनं प्रति-स्पर्द्धया विजिगीष्वोरावयोः प्रवृत्तयोर्बाहिकायां “जिगाय” जितवानिति ॥ १।२३।१॥

द्रुघणः ॥ १८ ॥

द्रुघणो द्रुममयो घनः ॥ २ ॥

“द्रुघणः (१८)” इत्येतत् पदम् । स पुनरेषः “द्रुममयो घनः” । द्रुपकृतिः,

* अत्रैव द्वाविंशत्काण्डसमाप्तिरुच्यते, सा “तस्य गोवृषभस्य” इत्यतः प्रागेवो-
चिताऽवगन्तव्या ॥ १ “शक्रन्मूत्रम्” इत्यपेक्षितमिति भाति ॥

तत्प्रकृतवचने सयट्, द्रुशब्दात् पूर्वपदम्, घनशब्दादुत्तरपदम्, मुद्ररोऽभि-
धेयः ॥ ९ । २३ । २ ॥

तत्रेतिहासमाचक्षते—मुद्रलो भार्म्यश्च ऋषिर्वृषं च द्रुघणं
च युक्त्वा संग्रामे व्यवहृत्याजिं जिगाय ॥ ३ ॥ २३ ॥

“तत्रेतिहासमाचक्षते”—इति । स्तुतिलाभनिमित्तमुभयोरन्येकमेव वृषमद्रुघणयोः-
“मुद्रलो भार्म्यश्चऋषिः” इत्येवमादि । स किल द्वितीयस्य गोरभावात् राज्ञा सह
प्रतिस्पर्द्धमानः ऐश्वर्यादन्वादिश्य “द्रुघणं” वृषभेण सह “युक्त्वा” राज्ञा सहाजिं
उत्सर्प, स च तं “जिगाय” जितवान् ॥ ९ । २३ । ३ ॥

तदभिवादिन्येषर्भवति—॥

यथा चैतदेवम्, “तदभिवादिनो” तस्यार्थस्य अभिवादिनी “एषा ऋग् भवति”—॥*

“इमं तं पश्य वृषभस्य युञ्जङ्काष्ठाया मध्ये द्रुघणं शयानम् ।

येन जिगाय शतवत्सहस्रं गवां मुद्रलः पृतनाज्येषु ॥”

इमं तं पश्य वृषभस्य सहयुजं काष्ठाया मध्ये द्रुघणं

शयानं येन जिगाय शतवत् सहस्रं गवां मुद्रलः पृतनाज्येषु ।

पृतनाज्यमिति संग्रामनाम पृतनानाम जनाद्वा जयनाद्वा ॥

मुद्रलो मुद्रवान्, मुद्रगिलो वा, मदं गिलतीति वा, मदं-

गिलो वा, मुदंगिलो वा ।

भार्म्यश्चो भूम्यश्चस्य पुत्रः । भूम्यश्चो भूमयोऽस्याश्वा

अश्वभरणाद्वा ॥ १ ॥

“इमं तं पश्य वृषभस्य० (ऋ० सं० ८, ५, २१, ४)”—इति । जितायामाजौ

अवसिताजिमरणमाज्यन्त एवापविद्धं मुद्रो मुद्रलः केनचित् पृष्ठः,—केन सह युक्तः
वृषभेण रात्रानसजैपीरिति ? स तमुपदिशन्नेव द्रुघणमाज्यन्ते तस्मिन्नपविद्धमसावशमिव

१ दैर्घ्यं दत्तादित्य ॥ * अत्रैव त्रयोविंशत्खण्डसमाप्तिर्दृश्यते, सा “यथाचैत-
देवम्” इत्यतः प्रागेवोचिताऽवगन्तव्या ॥

‘कुत्सयन् राजानमनयर्चा तस्मै प्रत्याचक्षे,—इमं तं पश्य येनाजैषमिति । “वृष-
भस्य” “युञ्जम्” “सहयुजम्” । क वर्त्तमानम् ? “काष्ठायाः” आज्यन्तस्य
“मध्ये” “दुघणम्” “शयानम्” अपविद्धम् । “येन जिगाय शतवत्सहस्रम्”—
इति व्याख्यातम् ॥

“पृतनाज्यम्—इति संप्रामनाम्” । तत् कस्मात् ? “पृतनानाम् अजनाद्वा”
पृतनाः मनुष्याः, ते यस्मिन्नजन्ति गच्छन्ति, पृतनाशब्दात् पूर्वपदम्, अजतेरुत्तर-
पदम् । “जयनाद्वा” तत्रोत्तरपदे विकल्पयन्ति, ते हि तत्र जयन्ति ।

“मुद्रलः=मुद्रवान्” । लो मत्वर्थे । अथ “वा” “मुद्रगिलः” मुद्रभोजनप्रायः,
मुद्रशब्दात् पूर्वपदम्, गिलशब्दात् उत्तरपदम् । “मदनं गिलति इति वा” मदनः
कामः, तमसौ गिलति वशीकरोति, जितेन्द्रिय इत्यर्थः । मदनशब्दात् पूर्वपदम्,
गिलतिशब्दात् उत्तरपदम् । “मदङ्गिलः वा” मद उद्रेकः, तमसौ गिलति, उप-
शान्त इत्यर्थः । “मुदंगिलः वा” हर्षमसौ गिलति, निवृत्त इत्यर्थः ॥

“भाम्यश्च=भूम्यश्चस्य पुत्रः” । “भूम्यश्चः” पुनः “भूमयोऽस्याश्वाः” अन-
वस्थापिनः । “अध्वभरणात् वा” विभर्त्ति वासावध्वान् ॥ ९ । २४ । १ ॥

पितुः ॥ १९ ॥

पितुरित्यन्ननाम पातेर्वा, पिबतेर्वा, प्यायतेर्वा ॥ ३ ॥ २४ ॥

“पितुः—इति(१९)” एतत् वक्तव्यम् । तत् पुनरेतत् “अन्ननाम” । तत् कस्मात् ?
“पातेः वा” रक्षणार्थस्य, “पिबतेः वा” पानार्थस्य ॥ ९ । २४ । २ ॥

तस्यैषा भवति—॥

“तस्य एषा भवति”—॥ *

“पितुं नु स्तोषं मुहो धर्माणुं तविषीम् ।

यस्य त्रितो व्योजसा वृत्रं विपर्वमुर्दयत् ॥”

तं पितुं स्तौमि महतो धारयितारं बलस्य ॥

तविषीति बलनाम तवतेर्वा वृद्धिकर्मणः । यस्य त्रित ओजसा

बलेन । त्रितस्त्रिस्थान इन्द्रो वृत्रं विपर्वणं व्यर्दयति ॥ १ ॥

* १ ‘मुद्रशब्दः’ ॥ २ ‘गिलशब्दः’ ॥ * अत्र चतुर्विंशत्काण्डसमाप्तिर्दृश्यते, सा
“तस्यैषा भवति” इत्यतः प्रागेवोचिताऽवमन्तव्या ॥

“यितुं नु स्तोषम्” (ऋ० सं० २, ५, ६, १)—इति ॥ अगस्त्यस्याषम् ।
 “यस्य” पितोः “ओजसा” बलेन बलाधिपतिरपीन्द्रः, “त्रितः” “त्रिस्थानः”
 त्रिषु स्थानेष्वप्रतिष्ठितप्रभावः । “वृत्रं” मेघम्, “विपर्व” विगतपर्वाणाम्, विगतसन्धि-
 बन्धनं कृत्वा “वि अर्दयत्” विविधमर्दयति अपुनरावृत्तये । “तं” “यितुम्” अन्नमहं
 “तविषी” तविषीसंशक्तस्य “महः” “महतः” बलस्य “धर्माणं” “धारयितारं”
 “स्तोषम्” “स्तौमि” । को हि नाम न तत् स्तूयात् यस्मादृते त्रिलोकाधिपतिरपीन्द्रः
 किञ्चिदप्यशक्तः प्रकृतुमित्यभिप्रायः । “तविषीति बलनाम्” “तु वृद्धौ”—इत्यस्य, तद्वि-
 वर्षवस्तुभ्यो ज्यायः ॥ ९।२५।१ ॥

नद्यः ॥ २० ॥

नद्यो व्याख्याताः ॥ २ ॥ २५ ॥

“नद्यः (२०)” अवसरप्राप्ताः, ताः पुनरेताः “व्याख्याताः”—“नदना भवन्ति
 शब्दवत्यः”—इति ॥ ९।२५।२ ॥

तासामेषा भवति—॥

“तासाम् एषा भवति”—॥ *

“इमं मे गङ्गे यमुने सरस्वति शुतुद्रिस्तोमं सचता परुष्ण्या ॥
 असिक्न्या मरुद्वधे वितस्तयार्जीकीये शृणुह्या सुषोमया ॥”
 इमं मे गङ्गे यमुने सरस्वति शुतुद्रि परुष्णि स्तोममासेव-
 ध्वमसिक्न्या च सह मरुद्वधे वितस्तया चार्जीकीय
 आशृणुहि सुषोमया चेति समस्तार्थः ॥

“इमं मे गङ्गे यमुने (ऋ० सं० ८, ३, ६, ५)”—इति ॥ हे “मरुद्वधे !”—

“गङ्गे !” (१), “यमुने !” (२), “सरस्वति !” (३), “शुतुद्रि !”
 (४), ययम् “इमम्” “मे” मम “स्तोमम्” “सचत” “आसेवध्वम्” । “परुष्ण्या”
 (५), सह “मरुद्वधे” “आर्जीकीये !” (६), त्वमपि “असिक्न्या” (७),
 “वितस्तया” (८), “सुषोमया” (९), च सह “आशृणुहि” आभिमुख्येन श्रित्वा
 शृणुहि—“इति समस्तार्थः” । एवं सर्वत्र पूर्वं समस्तार्थो वक्तव्य इत्युपप्रदर्शनायम् ॥

* अत्र षट्त्रिंशत्पदेभ्योऽप्युक्तसमाभिर्दृश्यते, ता “तासामेषा भवति” इत्यतः प्रागे-
 बोधिताऽवसन्त्याः ॥

अथैकपद-~~निरुक्तम्~~—गङ्गा गमनात् ॥

यमुना प्रयुवती गच्छतीति वा, प्रवियुतं गच्छतीति वा ॥

सरस्वती सर इत्युदकनाम सत्तेस्तद्वती ॥

शुतुद्रीशुद्राविणी क्षिप्रद्राविण्याशु तुन्नेव ध्रुवतीति वा ॥

इरावती ~~परवती~~—पर्ववती भास्वती कुटिलगामिनी ॥

असिक्न्यशुक्लासिता—सितमिति वर्णनाम तत्प्रतिधोऽसितम् ॥

मरुद्वृधाः सर्वा नद्यो मरुत एना वर्द्धयन्ति वितस्ताऽविदग्धा

विवृद्धा महाकूला ॥

आर्जकीयां विपाडित्याहुः । ऋजीकप्रभवा ~~प्रपाणिनी~~

वा, विपाडिपाटनाद्वा, विप्राशनाद्वा, विप्रापणाद्वा, पाशा

अस्यां व्यपाश्यन्त वसिष्ठस्य मुमूर्षतस्तस्माद्विपाडुच्यते ।

पूर्वमासीदुरुजिरा ॥

सुषोभा सिन्धुर्यदेनामभिप्रसुवन्ति नद्यः ॥

सिन्धुः स्यन्दनात् ॥ १ ॥

“अथैकपदनिरुक्तम्”—।

“गङ्गा, गमनात्” सा हि विशिष्टं स्थानं गच्छति, गमयति वा प्राणिनो विशिष्टं स्थानमिति गङ्गा (१) ॥

“यमुना, प्रयुवती गच्छति” प्रकर्षेण मिश्रयत्यन्याभिः नदीभिः स्वान्युदकानि गच्छति । “प्रवियुतं गच्छतीति वा” स्तिमितमिव तरङ्गैर्गच्छति (२) ॥

“सरस्वती” “सर इत्युदकनाम” तत् कस्मात् ? “सत्तेः” सृ-गतौ-इत्यस्य, तेन सरसा विशिष्टेन “तद्वती” विज्ञायते हि राजसूये सारस्वतीनामपामभिषेकार्थवादः—“वरुणस्य वा अभिषिच्यमानस्येन्द्रियं वीर्यमपाकामत्, तत् ब्रह्मामवत्, भृगुस्त्वतीयमम-बच्चक्रायन्तीयं सरस्वती तृतीयं प्राविशत्” इति ॥ (३) ॥

“शुतुद्री=शुद्राविणी=क्षिप्रद्राविणी” । शु-इति क्षिप्रनाम । अथवा-आशु क्षिप्रमतौ “तुन्नेव” विद्धेव केनचित् “द्रवति” आकारलोपः पूर्वपदे (४) ॥

“इरावतीं परुष्णीत्याहुः” येयमिरावतीति लोके प्रसिद्धा, तामिमामेतस्मिन् मन्त्रे मन्त्रार्थविदः परुष्णीत्याहुः । सा कस्मात् ? “पूर्ववती” ॥ किमुक्तं भवति ? “कुटिलमामिनी” इति, तदस्याः पूर्ववत्वम्, यानि कुटिलानि तानि पर्वाणीव तस्याः, तैस्तद्वतीति (५) ॥

“असिक्नी” कस्मात् ? सा हि “अशुक्ला=असिता” ॥ कथम् ? “सितमिति वर्णनाम” स च पुनः शुक्ल इति प्रसिद्धो लोके,—“सितासितौ यद्वधौ” इति बलदेव-वासुदेवावधिकृत्योक्तम्, “तत्प्रतिषेधः” तस्य शुक्लस्य प्रतिषेधः “असितम्” कृष्णमित्यर्थः । तस्मात् कृष्णोदका असिक्नी (६) ॥

“मरुद्वधाः” “सर्वाः नद्यः, मरुतः एनाः वर्द्धयन्ति” वर्णेण । तस्मात् प्रत्येकं नद्यमिषानमनुषज्यते विशेषणत्वेन,—हे मरुद्वधे !, गङ्गे ! हे मरुद्वधे ! यमुने ! इत्यादि । “वितस्ता=अविदग्धा” वैदेहको नामाभिः स किल नदीः अन्याः निर्ददाह, न तामिति सामिधेनीश्रावणे विज्ञायते । अथवा—“विवृद्धा, महाकुला” विस्तीर्णा (७) ॥

“आर्जिकीयां लोके विपाडित्याहुः” । सा कस्मात् ? “ऋजीकप्रभवा” ऋजीकौ नाम पर्वतः, तस्मत् प्रभवतीति तद्वितेन । अथवा—“ऋजुगामिनी” सती आर्जिकीया । “विपाट्” “विपाटनाद् वा” विपाटयत्यसौ भूमिमतिवेगवत्त्वात् गच्छन्तीति । “विपाशनाद् वा” । किमस्यां व्यपाश्यन्त ? “पाशा अस्यां व्यपाश्यन्त वसिष्ठस्य मुमुर्षतः” । वसिष्ठः किल ममजास्यां मुमुर्षुः, पुत्रमरणशौकार्त्तः पाशैरात्मानं बद्ध्वा, तस्य किल ते पाशा अस्यां व्यपाश्यन्त व्यमुच्यन्त उदकेन । ततः प्रभृति सा विपाट् अभवत् । “पूर्वम् आसीत् उरुजिरा” नाम सा, उरुजलेत्यर्थः । “विप्रापणाद् वा” उदकानां विपाट् (८) ॥

“सुषोमा = सिन्धुः” । सा कस्मात् ? “यत् एनाम्” अभिप्रसुवन्ति” अभिगच्छन्ति अन्याः प्रभूताः “नद्यः” ॥

“मिन्धुः” कस्मात् ? “स्यन्दनात्” सा ह्यविच्छेदेन विशेषतः स्यन्दन् इति ॥ ९ । २६ । १४

आपः ॥ २१ ॥

आप आप्रोतेः ॥ २ ॥ २६ ॥

“आपः (२१)”—इत्येतत् पदम् । ताः पुनरेताः “आप्रोतेः” सर्वमाभिरार्थ्य-
मिति ॥ ९ । २६ । २ ॥

तासामेषा भवति—॥

“तासाम् एषा भवति” ॥—*

“आपो हि ष्ठा मयोभुवस्ता न ऊर्जे दधातन ।
मुहे रणाय चक्षसे ॥”

आपो हि स्थ सुखभुवस्ता नोऽन्नाय धत्त महते च नो
रणाय रमणीयाय च दर्शनाय ॥ १ ॥

“आपो हि ष्ठा० (ऋ० सं० ७, ६, ५, १)”—इति । सिन्धुद्वीपस्यार्थम् । हे
“आपः” आपयिष्यः ! “स्थ” “मयोभुवः” मयोभावयिष्यश्च, “सुखभुवः” सुख-
भावयिष्यः, याः, ताः यूयं “नः” अस्माकम् “ऊर्जे” “अन्नाय” यथा वयमन्नं
लप्स्याम, भोजनाय च नः “दधातन” धारयत अनुगृहीध्वम् । किञ्च, “मुहे
रणाय” “महते च नो रणाय रमणीयाय” “चक्षसे” “दर्शनाय”, पुतिस्मृत्यु-
दितसम्भ्यदर्शना भूत्वा अन्नप्रयोगे यथा वस्नेगहि, तथा जुषध्वं यूयम्—इत्येतदा-
शास्महे ॥ ९ । २७ । १ ॥

ओषधयः ॥ २२ ॥

ओषधय ओषद्धयन्तीति वा ।

ओषत्पेना धयन्तीति वा ।

दोषं धयन्तीति वा ॥ २ ॥ २७ ॥

“ओषधयः (२२)”—इत्येतत् पदम् । ताः पुनः एताः “ओषद् धयन्ति” यत्
किञ्चिदोषत् शरीरे दहद् रोगजातं भवति अथादि, तदेता अन्ताः सत्यो धयन्ति,
पिबन्ति, नाशयन्ति । तदेवम् ओषतेः पूर्वपदम्, धयतेरुत्तरपदम्, कर्त्तरि कारके ॥

“ओषति एना धयन्ति—इति वा” ओषति कस्मिंश्चिदुदरादावङ्गे एना धयन्ति
पिबन्ति प्राणिनो दाहोपशमनाय, तावैव धातू कर्मणि कारके ।

१ ‘रासमि’ * अत्र षड्विंशत्काण्डमस्मिर्दृश्यते, सा “तासामेषा भवति” इत्यतः
प्रागेवोचिताऽवगन्तव्या ॥

“दोषं धयन्तीति वा” यः कश्चिदुपजायते दोषो वातादिकृतः शरीरे, तमेवा धयन्तीति । दोषशब्दात् पूर्वपदम्, धयतेरेवोत्तरपदम्, कर्त्तव्येव कारके ॥ ९ । २७ । १२ ॥

तासां भवति—॥

“तासाम्” ओषधीनाम् “एषा” ऋक् “भवति”—॥ *

“या ओषधीः पूर्वा जाता देवेभ्यस्त्रियुगं पुरा ।

मनै नु बभूणामहं शतं धामानि सप्त च ॥”

या ओषधयः पूर्वा जाता देवेभ्यस्त्रीणि युगानि पुरा मन्ये

नु तद्बभूणामहं बभ्रुवर्णानां हरणानां भरणानामिति वा ।

‘शतं धामानि सप्त च’ । धामानि त्रयाणि भवन्ति

स्थानानि नामानि जन्मानीति । जन्मान्यत्राभिप्रेतानि

सप्तशतं पुरुषस्य मर्मणां तेष्वेना दधतीति वा ॥ १ ॥

“या ओषधीः पूर्वा जाता” (ऋ० सं ८, ५, ८, १)—इति । ओषधिसूक्ते प्रथमैव । अग्निचयने क्षेत्रमनेन मन्त्रेण ग्राम्यारण्याभिरोपधीभिरुच्यते । “याः” एताः “ओषधयः” “पूर्वाः” प्रथमाः “जाताः” । कुतः ? “देवेभ्यः” न तावद् देवा ऋषयन्ते, अथैता एव पूर्वमुत्पद्यन्ते । कियति काले ? “त्रियुगं पुरा” कलिद्वापर-त्रेताभ्यः पूर्वम्, आदिकल्पे, आद्ये कृतयुगे, देवानामपि ह्यन्नमनपेक्ष्य जीवनहेतु-स्थितिर्नास्तीति पूर्वमन्नमुत्पद्यते पश्चाद् देवा इति । किं तासाम् ? इति,— “मनै नु बभूणामहं शतं धामानि सप्त च” । तासाम् अहं बभूणाम् बभ्रुवर्णानाम् ओषधयः स्वभावतः सर्वा एव पच्यमाना बभ्रुवर्णाः कपिलाः स्युष्यन्ते । मनै जाने शतं धामानि, सप्त च सप्ताधिकं शतमहं तासां यथावज्जाने । अथवा—बभूणामिति वर्णव्यापत्या “हरणानाम्”—इति, ता हि क्षुदादि हरन्ति । “भरणानाम्” इति वा” मन्त्र्यताः सर्वस्य भूतग्रामस्य वा । ओषधयः प्रथमा जाताः “देवेभ्यस्त्रीणि युगानि पुरा मन्ये” तद् बभूणामहं बभ्रुवर्णानां हरणानामिति वा । ‘शतं धामानि सप्त च’ व्याख्यातमेतत् । “धामानि त्रयाणि भवन्ति,—स्थानानि,

* अत्र तासां विशिष्टाणां समाप्तिर्दृश्यते, ता “तासामोषधीनाम्” इत्यतः प्रागेवो-चिताऽवगन्तव्या ॥

नामानि, जन्मानि” इति, इह तु “जन्मानि अभिप्रेतानि” । सप्तशतम् ओष-
धिनातयः एतस्मिन् मन्त्रे अभिप्रेताः । अथवा—“सप्तशतं पुरुषस्य मर्मणाम्, तेषु
ह्ना दधति—इति वा” अस्मिन् पक्षे भामानि स्थानानि ॥ ९ । २८ । १ ॥

रात्रिः ॥ २३ ॥

रात्रेर्व्याख्याता ॥ २ ॥ २८ ॥

“रात्रिः (२३)” —इत्येतत् पदम् । तत् पुनरेतदभिधानतोऽभिधेयतश्च व्याख्यातम्,—
“रातेर्दानकर्मणः”—इति ॥ ९ । २८ । २ ॥

तस्या एषा भवति—॥

“तस्याः” “एषा” स्तुतिः “भवति”—॥ *

“आ रात्रि पार्थिवं रजः पितुरप्रायिधामभिः ।

दिवः सदांसि बृहती वितिष्ठसु आ त्वेषं वर्त्तते तमः ॥”

आपूपुरस्त्वं रात्रि पार्थिवं रजः स्थानैर्मध्यमस्य दिवः

सदांसि बृहती महती वितिष्ठसु आवर्त्तते त्वेषं तमोरजः ॥ १ ॥

“आ रात्रि पार्थिवं रजः०”—इति । कुशिकस्यार्पम्, रात्र्या वा । हे “रात्रि !”
न त्वम् “आपूपुरः” “पार्थिवं रजः” पृथिवीलोकम् आपुरयासि । किं केवलमेत-
देव ! न, इत्युच्यते,—“धामभिः” “मध्यमस्य स्थानैः” सह, सहान्तरिक्षेण,
नदपि ह्यापूर्यते तमसा । किमेतावदेव ? न, इत्युच्यते,—किं तर्हि ? “दिवः” द्युलोक-
स्यापि यानि “सदांसि” सदनानि, येषु हि द्युलोकवासिनः सदनेषु स्थानेषु, सीदन्ति
तान्यपि । “बृहती” महती यस्मात् त्वम्, तस्माद् दूरेऽपि वर्त्तमाना “वितिष्ठसे”
विष्टभ्य तिष्ठसि—न केवलं विष्टभ्यैव तिष्ठसि, किं तर्हि ? आपूर्य द्युलोकमपि तत्पू-
रणातिशिष्टं “तमः” “त्वेषं” महत् पुनरिममेव लोकं प्रति आवर्त्तते यस्याः तव, वा
त्वमस्माकं सर्वदा शिवा भव—इत्येतदाशास्महे ॥ ९ । २९ । १ ॥

अरण्यानी ॥ २४ ॥

अरण्यान्यरण्यस्य पत्नी । अरण्यमपार्णे प्राणतृप्तम् ।

भवतीति वा ॥ २ ॥ २९ ॥

* अत्राष्टाविंशत्यष्टसमाप्तिर्देव्यते, सा “तस्या एषा स्तुतिः” इत्यतः प्रागेवोचि-
त्तऽवगन्तव्या ॥

“अरण्यानी (२४)”-इति, एतत् पदम् । सा पुनः “अरण्यस्य पत्नी” पाल-
यित्री देवता । अथ अरण्यं कस्मात् ? “अरण्यम् = अपार्षां ग्रामात्” तद्धि ग्रामा-
दपार्षमपगतं भवति, “ऋ गतौ”-इत्यस्य । “अरमणं भवति-इति वा” रमेः प्रतिषेध-
पूर्वस्य, न ह्यरण्ये रतिर्भवति ॥ ९ । २९ । २ ॥

तस्या एषा भवति--॥

“तस्या एषा भवति” स्तुतिः-॥ *

“अरण्यान्यरण्यान्यसौ या प्रेव नश्यसि ।

कथा ग्रामं न पृच्छसि न त्वा भीरिव विन्दती ३ ॥”

अरण्यानीत्येनामामन्त्रयते यासावरण्यानि वनानि परा-
चीव नश्यसि कथं ग्रामं न पृच्छसि न त्वा भीर्विन्दतीवे-
तीवः परिभयार्थे वा ॥ ९ ॥

“अरण्यान्यरण्यानि० (ऋ० सं० ८, ८, ४, १)”-इति । ऐरम्भदस्य
देवमुनेरार्षम् । सम्बुद्धावेकवचनं पूर्वम्, द्वितीयाबहुवचनमुत्तरम् । उत्पन्नदिङ्मोहो मन्त्र-
दृक् अरण्ये भीतोऽरण्याधिदेवतामरण्यानी ब्रवीति,—अहं तावदेतस्मिन्नरण्ये निरमणे भीतः,
कथं त्वं न विभेधि ? इति । भीप्रयमाण इव-हे “अरण्यानि” कथं त्वम् “अरण्यानि”
“वनानि” प्रति केवलं “प्रेव” “पराचीव” पराङ्मुखीव अनावर्त्तमाना “नश्यसि” ?
“असौ” असाविति दृश्यमाना इव । यतो ब्रवीमि-“कथा ग्रामं न पृच्छसि न त्वा
भीरिव विन्दती ३” । अथ “वा इवः परिभयार्थे” न त्वमीषदपि विभेधाति परिसी-
षदर्थः । तद्यथा-परिमधुरं पर्याप्तमिति ॥ ९ । ३० । १ ॥

श्रद्धा ॥ २५ ॥

श्रद्धा श्रद्धानात् ॥ २ ॥ ३० ॥

“श्रद्धा (२५)”-इत्येतत् पदम् । अत्र “श्रत्” इति सत्यनाम पूर्वपदम्, तत्
सत्यमस्यां धीवत इति श्रद्धा, धर्मार्थकाममोक्षेषु अविपर्ययेणैवमेतदिति या बुद्धि-
रूपयते, तदधिदेवताभावाख्या श्रद्धेऽप्युच्यते । सा पुनः आग्रयं सर्वं प्रकाशमिति
अग्निरेव ॥ ० । ३० । २ ॥

* अत्रैकोनत्रिंशत्पदसमाप्तिर्दृश्यते, सा “तस्या एषा भवति” इत्यतः प्रागेवा-
चिताऽवगन्तव्या ॥

तस्या एषा भवति—॥

“तस्या एषा भवति” स्तुतिः—॥ *

“श्रद्धयाग्निः समिद्धयते श्रद्धया हूयते हविः ॥

श्रद्धां भगस्य मूर्द्धनि वचसा वेदयामसि ॥”

श्रद्धयाग्निः साधु समिद्धयते श्रद्धया हविः साधु हूयते श्रद्धां

भगस्य भागधेयस्य मूर्द्धनि प्रधानाङ्गे वचनेनावेदयामः ॥ १ ॥

“श्रद्धयाग्निः समिद्धयते० (ऋ० सं० ८, ८, ९, १)”—इति ॥ श्रद्धायाः कामायन्या आर्पम् । य एव “अग्निः” “श्रद्धया” उपेतः, श्रद्धयैवास्तिक्यबुद्धिमालम्ब्य ‘समिद्धयते’ कर्मणि, स एव “साधु” शोभनं समिद्धयते, इतरो हि समिद्धोऽप्यस-
मेद्ध एव, अश्रद्धासमिद्धाग्निकर्मणः फलाभावात् । एवमेव “श्रद्धया हूयते हविः” यदे श्रद्धया हूयते हविः, तदेव “साधु हूयते” अन्यस्याफलत्वात्, उक्तं च—‘नाश्रद्ध-
जानाय हविर्जुषन्ति देवाः’—इति । एवं चेत्—“श्रद्धां भगस्य मूर्द्धनि वचसा वेद-
यामसि” । भगस्य भागधेयस्य धर्मस्य मूर्द्धनि प्रधानाङ्गे मूर्द्धा शिरः, प्रधानमिद-
मङ्गं धर्मस्य या श्रद्धा, तदभावे धर्माभावात् । अपि च “वचसा” एव “वचनेन”
एव मन्त्रगतेन—“अश्रद्धामनृते दधाच्छ्रद्धां सत्ये प्रजापतिः”—इत्यनेनैव तदु-
द्घाट्य शिरःप्रकाशम् “वेदयामसि” “आवेदयामः” आघोपयामो नाश्रद्धानस्य धर्म-
इति ॥ ९ । ३१ । १ ॥

पृथिवी ॥ २६ ॥

पृथिवी व्याख्याता ॥ २ ॥ ३१ ॥

“पृथिवी (२६)” “व्याख्याता” “अथ वै दर्शनेन पृथुः” (१ । १४ । ५)—
इत्यत्र ॥ ९ । ३१ । २ ॥

तस्या एषा भवति—

“तस्या एषा भवति”—॥ *

* अत्र त्रिशखण्डसमाप्तिर्दृश्यते, सा “तस्या एषा भवति” इत्यतः प्रागेवोचिता-
ऽवगन्तव्या ॥ * अत्रैकत्रिशखण्डसमाप्तिर्दृश्यते, सा “तस्या एषा भवति” इत्यतः
प्रागेवोचिताऽवगन्तव्या ॥

“स्योना पृथिवि भवानृक्षरा निवेशनी ॥

यच्छा नः शर्म सप्रथः ॥”

सुखा नः पृथिवि भवानृक्षरा निवेशनी ॥

ऋक्षरः कण्टक ऋच्छतेः ॥

कण्टकः कन्तपो वा, कन्ततेर्वा, कण्टतेर्वा स्यात् गतिकर्मणः,

उद्गततमो भवति। यच्छ नः शर्म यच्छन् शरणं सर्वतः पृथुः ॥

“स्योना पृथिवि भवा० (ऋ० सं० १, २, ६, ५, य० वा० सं० ३५, २१)”-
इति । मेधातिथेरायम् । हिरण्यनाशप्रायश्चित्तेष्ट्यां भौमस्यैककपालस्य पुरोऽनुवाक्या ॥
हे “पृथिवि !” “स्योना” “सुखा” त्वमस्माकं “भव” । कथम् ? “अनृ-
क्षरा निवेशनी” । अनृक्षरा निष्कण्टका, निवेशनी निवासयोग्या । निविष्टानां चास्माकं
“यच्छ” देहि “शर्म” सुखम् “सप्रथः” “सर्वतः पृथुः” विस्तीर्णमिति ॥

“ऋक्षरः = कण्टकः” “ऋच्छतेः” ।

“कण्टकः”-“कं तपः वा” “कन्ततेः वा” “कण्टतेः वा स्यात् गतिकर्मणः,
उद्गततमो भवति” । कमहं तापयामीति एवमर्थमुद्गतः, कण्टकः । कण्टतेर्वा, स हुद्गततमो
भवति वृक्षात् ॥ १० । ३२ । १ ॥

अप्वा ॥ २७ ॥

अप्वा व्याख्याता ॥ २ ॥ ३२ ॥

“अप्वा (२७)” “व्याख्याता” । “यदेनया विद्धोऽपवीयते, व्याधिर्वा भवं
वा” (६ । १२ । ४)-इत्यत्र व्याख्याता ॥ ९ । ३२ । २ ॥

तस्या एषा भवति-॥

“तस्या एषा भवति”-॥ *

“अमीषा चित्तं प्रतिलोभयन्ती गृहाणाङ्गान्यप्ये परेहि ।

अभिप्रेहि निदह हृत्सुशोकैरन्धेनामित्रास्तमसा सचन्ताः ॥”

* अत्र द्वाविंशत्पदेषु २७ अङ्काः स्युः, सा “तस्या एषा भवति” इत्यतः प्रागेवो-
चिताऽवगन्तव्या ॥

अमीषां चित्तानि प्रज्ञान्तानि प्रतिलोभयमाना गृहाणा-
न्यन्व परेह्यभिप्रेहि निर्दहैः हृदयानि शोकैरन्धेनामि-
त्रास्तमसा संसेव्यन्ताम् ॥ १ ॥

“अमीषां चित्तम् (ऋ० सं० ८, ५, २३, ६ । य० वा० सं० १७, ४४ ।
बा० सं० ३० आ० ९, ३, ५, १ । अथ० सं० ३, २, ५)”—इति । अप्रतिरक्ष-
स्वार्थम् । हे “अन्धे !” “अमीषाम्” अस्मच्छत्रूणां “चित्तम्” “चित्तानि”
मनांसि “प्रतिलोभयन्ती” “प्रतिलोभयमाना” प्रत्येकं लोभयन्ती “गृहाण अङ्गानि”
सर्वगात्राणि आविश, त्वयैते आविष्टसर्वगात्राः साध्वसिनः उत्पन्नवेपथवः सम्मूढा
अप्रतिपक्षाः सन्तु । “परेहि” परागच्छ एतान् । अपि च यावच्च प्रत्यवस्थितास्ताव-
देकैकं क्षिप्रम् “अभिप्रेहि” । अभिप्रगत्य च “निर्दह” “एषाम्” “हृत्” “हृद-
यानि” “सुशोकैः” । त्वया एते निर्दग्धहृदयाः “अमित्राः” अस्मदामित्राः “अन्धेन
ब्रमसा” “सचन्ताम्” “संसेव्यन्ताम्”—इत्येतदाशास्महे ॥ १ । ३३ । १ ॥

अग्रायी ॥ २८ ॥

अग्राग्यग्रेः पत्नी ॥ २ ॥ ३३ ॥

“अग्रायी (२८)” “अग्रेः पत्नी” ॥ १ । ३३ । २ ॥

तस्या एषा भवति—॥

“तस्या एषा भवति”—॥ *

“इहेन्द्राणीमुपह्वये वरुणानीं स्वस्तये ।

अग्रायीं सोमपीतये ॥”

इति सा निगदव्याख्याता ॥ १ ॥ ३४ ॥

“इहेन्द्राणीमुपह्वये (ऋ० सं० १, २, ६, २)”—इति । “इति सा निगद-
व्याख्याता” । “इह” कर्मणि “अग्रायीम्” “उपह्वये” “सोमपीतये” सोमपा-
नाय, आत्मनश्च “स्वस्तये” “इन्द्राणीम्” अपि च “वरुणानीम्” ॥

* अत्रैव त्रयस्त्रिंशत्काण्डसमाप्तिर्दृश्यते, सा “तस्या एषा भवति” इत्यतः प्रागेवो-
चिताऽवगन्तव्या ॥

असाधारण्येनेन्द्राणीं च वरुणानीं च अमर्यां च इह कर्मणि उपह्वये सोमपानाय स्वस्तये च,—इत्येवं सति “तस्या एषा भवति”—इति भाष्यकारवचनं नोपपद्यते,—सोमपानसम्बन्धात् । मध्वमा ? इति चेत्, नैतत्, अग्निरपि हि सोमपानसम्बन्धे उक्तः,—“सोमं पिब मन्दस्रानो गणश्रिभिः (ऋ० सं ४, ३, २५, ८)”—इति, तस्मादुपपद्यत इति ॥ ९ । ३४ । १ ॥ *

उल्लखलमुसले ॥ २९ ॥

अथातोऽष्टौ द्वन्द्वानि उल्लखलमुसले ॥ १ ॥

“अथातोऽष्टौ द्वन्द्वानि”—इति ॥ अश्वादेः पूर्वस्माद् वर्गात् विलक्षणोऽयमपरो द्वन्द्व-
वर्ग इति पृथगधिकारवचनम् ॥ अथातःशब्दावुक्तार्था ॥ अष्टावित्यनिर्देशतोऽपि सिद्धे-
ऽष्टत्वनियमार्थमष्टग्रहणम् ॥ “उपासानक्ता” “दैव्याहोतारा”—इति द्वन्द्वदर्शनात्
अयुक्तमिति चेत् ? न, तयोराप्रीत्वसामान्येन तत्र प्रथमं समाभ्नातत्वात् । इह च पुनः
समाभ्नाने द्विरुक्ततादोपप्रसङ्गः ॥ मित्रावरुणादीनामपि द्वन्द्वसामान्यादिह प्रसङ्ग इति
चेत् ? न, तेषां पृथगपि स्तुत्युपपत्तेः ॥ एवं सति उल्लखलमुसलयोः द्यावापृथिव्योश्चैह
समाभ्नानस्याप्रसङ्गः, केवल्योः स्तुत्युपपत्तेः ? न, मुसलस्य दिवश्च पृथक्स्तुत्यभावात् । मित्रा-
वरुणादीनां तु सर्वेषां पृथक् स्तुतयः सन्ति, तस्मादसमाभ्नानम् ॥ अश्विनोरिह द्वन्द्व-
सामान्यात् समाभ्नानं प्राप्तमिति चेत् ? न, उषःप्रभृतीनामुपसः कालमध्ये तेषां च
समाभ्नानेनेहातिप्रसङ्गात् । शुनासीरयोः स्थानान्यत्वात् दहासमाभ्नानम् इति चेत् ?
न, द्वन्द्वसामान्यात्, पृथिव्यर्थत्वाच्च, सम्भोगाभिप्रायेण च तत्स्तुतेः—“तेनेमासुपसिञ्च-
तम्” इति ॥ द्यावापृथिव्योः प्रथमं समाभ्नानं देवताभावादिह प्राप्तमिति चेत् ? न,
दिवः पृथिव्यायतनत्वाभावात् ॥ द्वन्द्वप्रसङ्गेन चेह दिवः समाभ्नानात् । “द्यावापृ-
थिव्यौ ३१” “शुनासीरौ ३४”—इति देवतामपेक्ष्य द्वन्द्वमध्ये प्रथमागामित्वस्यैवचने
उल्लखलमुसलयोर्द्रव्यत्वात् प्रथमं समाभ्नानम्, तयोः पृथिव्यायतनत्वस्य निरुपचारप्र-
सिद्धेः, प्रचुरत्वाच्च द्वन्द्वयोः । ९ । ३५ । १ ॥

उल्लखलं व्याख्यातम् ॥

मुसलं मुहुः सरम् ॥ २ ॥ ३५ ॥

* अत्र च त्रिशद्विंशत्यष्टसमासिर्ज्यते, सैव वरम् ॥ “इति ऋज्वर्यायां निरुद्धवृत्तौ
नचमा (चतुर्विंश) ऽध्यायस्य तृतीयः पादः ९, ३ ॥” इति तूपलभ्यते ॥
१ ‘समाभ्नातिम्’ । २ स्याद्वचन इति । असमाभ्नान इत्यर्थः । कृतेपीति शेषो भवेत् ॥

तयोः “उदुखलं (२९) व्याख्यातम्” “उरुकरम् (९।२०।१)”-इत्येवमादिना ॥
 “मुसलं (२९) = मुहुः सरम्” । मुसलं कस्मात् ? तद्धि मुहुर्युहुः सरति व्रीह्या-
 दिषु ॥ ९ । ३५ । २ ॥

तयोरेषा भवति-॥

“तयोः एषा भवति” स्तुतिः-॥ *

“आयुजी वाजसातमा तान्नु^१ च विजर्भतः ॥

हरीं इवान्धांसि बप्सता ॥”

आयष्टव्ये अन्नानां सम्भक्तमे ते ह्युच्चैर्विहिंयते हरी इवा-
 न्नानि भुज्जाने ॥ १ ॥

“आयुजी वाजसातमा० (ऋ० म० १, २, २६, २)”-इति । आभिमुख्येन
 मर्यादया वा “यष्टव्ये” पूज्ये, “वाजसातमे” “अन्नानां सम्भक्तमे” “उच्चा
 विजर्भतः” “उच्चैर्विहिंयते” उदुखलमुच्छीयते च, अवहननाथ मुसलमुद्यम्यते, एत-
 दुच्चैर्विहरणम् । ते एते नित्यम् अस्माकं गृहे ‘हरी’ अथौ ‘इव’ । नित्यमवि-
 ष्येदेन । “अन्धांसि” “अन्नानि” “बप्सत” “भुज्जाने” संस्कारकत्वेन स्याताम्-
 इत्येतदाशास्महे ॥

“आयष्टव्ये अन्नानां सम्भक्तमे ते ह्युच्चैर्विहिंयते हरी इवान्नानि भुज्जाने”
 गतार्थमेतत् ॥ ९ । ३६ । १ ॥

हविर्धान ॥ ३० ॥

हविर्धाने हविषां निधाने ॥ २ ॥ ३६ ॥

“हविर्धाने(३०)” “हविषां निधाने” सोमास्तयोर्निधीयन्ते ॥ ९ । ३६ । २ ॥

तयोरेषा भवति-॥

“तयोः एषा भवति”-॥ *

* अत्र पञ्चविंशत्खण्डसमाप्तिर्दृश्यते, सा “तयोरेषा भवति” इत्यतः प्रागेवो-
 चिताऽवगन्तव्या ॥ * अत्र षट्त्रिंशत्खण्डसमाप्तिर्दृश्यते, सा “तयोरेषा भवति”
 इत्यतः प्रागेवोचिताऽवगन्तव्या ॥

“आ वामुपस्थमद्रुहा देवाः सीदन्तु यज्ञियाः ॥

इहाय सोमपीतये ॥”

आसीदन्तु वामुपस्थमुपस्थानमद्रोग्धव्ये इति वा, यज्ञिया
देवा यज्ञसम्पादिन इहाय सोमपानाय ॥ १ ॥

“आ वामुपस्थमद्रुहा० (ऋ० सं० २, ८, १०, ६)”—इति । गूत्समदस्यायम् ।
“द्यावा नः पृथिवी”—इति च (९ । ३८ । १) । हविर्दानप्रवर्त्तने विनियोगः । हे
हविर्दाने ! “अद्रुहा” अद्रोग्धव्ये युवामुच्येथे । यत्र युवामुपगम्य स्थिते तत् “वाम्”
“उपस्थम्” “उपस्थानम्” “यज्ञियाः” “यज्ञसम्पादिनः” “देवाः” “इहा”
एतास्मिन् कर्मणि “अद्य” उपगम्य “सीदन्तु” निषीदन्तु “सोमपीतये”
“सोमपीतये”—इत्येतदाशास्महे ॥

“आसीदन्तु वामुपस्थमुपस्थानमद्रोग्धव्ये इति वा यज्ञिया देवा यज्ञसम्पादिन
इहाय सोमपानाय” । वर्णितमेतत् ॥ ९ । ३७ । १ ॥

द्यावापृथिवी ॥ ३१ ॥

द्याव्यापृथिव्यौ व्याख्याते ॥ २ ॥ ३७ ॥

“द्यावापृथिव्यौ (३१)” “व्याख्याते” । द्यौश्च पृथिवी च इत्येते पदे
व्याख्याते ॥ ९ । ३७ । २ ॥

तयोरेषा भवति--॥

“तयोः” “एषा” स्तुतिः “भवति”—॥ *

“द्यावा नः पृथिवी इमं सिध्नमद्य दिविस्पृशं ।

युज्ञं देवेषु यच्छताम् ॥”

द्यावापृथिव्यौ न इमं साधनमद्य दिविस्पृशं युज्ञं देवेषु

नेयच्छताम् ॥ १ ॥

* अत्र सप्तविंश पञ्चसमासिर्दृश्यते, सा “तयोरेषा स्तुतिर्भवति” इत्यतः
प्रागेवोचिताऽवगन्तव्या ॥

“द्यावा नः पृथिवी० (ऋ० सं० २, ८, १०, ५)”—इति । “द्यावापृथिवी”
 “द्यावापृथिव्यौ” “नः” अस्माकम् “सिधम्” “साधनम्” “हमम्” “यज्ञं” । यो-
 ऽवमस्मान् साधयति, “अद्य” एतास्मिन् अहनि वर्तमानं “दिविस्पृशं” यां यः स्पृशति
 आपूरयति, तमेवङ्गुणं यज्ञं देवेषु “यच्छताम्” “नियच्छताम्” देवेभ्यो इत्तम्—इत्ये-
 नदाशास्महे ॥

“द्यावापृथिव्यौ न इमं साधनमद्य दिविस्पृशं यज्ञं देवेषु नियच्छताम्” ।
 गतार्थमेतत् ॥ ९ । ३८ । १ ॥

विपाट्छुतुद्री ॥ ३२ ॥

विपाट्छुतुद्रयौ व्याख्याते ॥ २ ॥ ३८ ॥

“विपाट्छुतुद्रयौ” “व्याख्याते” “विपाट् विपाटनाद्वा”—(९ । २४ । २)
 इत्यत्र विपाट् व्याख्याता, “शुतुद्री = शुद्राविणी” (९ । २४ । २) इत्यत्र शुतुद्री,
 “तद् यद् द्विवदुपरिष्ठात् तद् व्याख्यास्यामः”—इति एतत् ॥ ९ । ३८ । २ ॥

तयोरेषा भवति—॥

“तयोः” “एषा” स्तुतिः “भवति”—॥*

“प्र पर्वतानामुशती उपस्थादश्वे इव विषिते हासमाने ।
 गावैव शुभ्रे मातरा रिहाणे विपाट्छुतुद्री पयसां जवेते ॥”
 पर्वतानामुपस्थादुपस्थानादुशत्यौ कामयमाने अश्वे इव
 विमुक्ते इति वा, विषण्णे इति वा, हासमाने हासति स्पर्द्धायां
 र्जमाणे वा, गावाविव शुभ्रे शोभने मातरौ संरिहाणे विपा-
 ट्छुतुद्रयौ पयसा प्रजवेते ॥ १ ॥

“प्र पर्वतानामु० (ऋ० सं० ३, २, १२, १)”—इति । विश्वामित्रो ब्रवीति । ये
 जैते “विपाट्छुतुद्रयौ” “पयसा” उदकेन पूणे “प्रजवेते” प्रकृष्टेन जवेन गच्छतः
 “पर्वतानाम्” “उपस्थात्” “उपस्थानात्” निर्हीरात्, मेघानां वा । “उशती” “उशत्यौ”
 “कामयमाने” परस्परं समागमम्, समुद्रं वा । कथं प्रजवेते ? “अश्वे इव” “विषिते”

१ ‘योधम’ ॥ * अत्राष्टाविंशत्यष्टसमासिर्देव्यते, सा “तयोरेषा स्तुतिर्भवति”
 इत्यतः प्रागेवोक्ताऽवगन्तव्या ॥

“विमुक्ते” मन्दुरातः, [सादिभ्यो वा] “विषण्णे इति वा” विभागेनैकस्मिन् मुक्ते, कस्मिंश्चिद् युक्ते युगादौ वा । “हासमाने” स्पर्द्धमाने, परस्परं हर्षमाणे वा हृष्यमाणे वा विपाट्टुतुद्रयौ । “गावा इव” “गावौ इव” “शुभ्रे” “शोभने” कल्याण्यौ । “मातरा” “मातरौ” “सं” “रिहाणे” वस्त्रमेकं प्रलेदु-
मिच्छन्त्यौ । ये एवमेते प्रजवेते, ते अस्माकं गाधे भवतम्-इत्येतदाशास्महे ॥

“पर्वतानामुपस्था० पयसा प्रजवेते” । उक्तोऽस्यार्थः ॥ ९ । ३९ । १ ॥

आर्त्नी ॥ ३३ ॥

आर्त्नी अर्त्तन्यौ वारण्यौ वारिषण्यौ वा ॥ २ ॥ ३९ ॥

“आर्त्नी(३३)” धनुष्प्रान्ते । ते कस्मात् ? “अर्त्तन्यौ वा” ऋतेर्धातोर्गत्यर्थस्य, गमयतस्ते इषुन्, “अरण्यौ वा” अरणाहौ, “अरिषण्यौ वा” हन्यौ वा ॥ ९।३९।२॥

तयोरेषा भवति-॥

“तयोः एषा भवति”-॥ *

“ते आचरन्ती समनेव योषा मातेव पुत्रं विभृतामुपस्थे ।

अपु शत्रून् विध्यतां संविदाने आर्त्नी इमे विष्फुरन्ती
अमित्रान् ॥”

ते आचरन्त्यौ समनसाविव योषे मातेव पुत्रं विभृतामु-

पस्थ उपस्थानेष्वविध्यतां शत्रून् संविदाने आर्त्न्याविमे

विघ्नत्यावमित्रान् ॥ १ ॥

“ते आचरन्ती समनेव० (ऋ० सं० ५, १, १९, ४ । य० वा० सं० २९, ४)”-
इति । आर्त्न्योरवानुमन्त्रणमश्वमेधे अनेन क्रियते । “समना इव योषा” “सम-
नसौ इव” एकभर्तृके योषिते यथैकं भर्तारं प्रत्याचरन्त्यौ भवतः परिष्वक्तम्, एव-
माकृष्टारं प्रति नित्यमाचरन्त्यौ भवतः आनमत्यौ । “मातेव पुत्रं विभृतामुपस्थे”
मातेव पुत्रमुपस्थे रक्षणार्थं ये विभृतामाकृष्टारम् । अमुना प्रकारेण ये विष्फुरन्त्यौ नित्य-
ममित्रान् भवतः । ययोरेषः स्वभावः । ते “आर्त्नी” नित्यम् अस्माकम् अमुना

* अथैकोनचरवारिंशक्षण्डसमाप्तिर्दृश्यते, सा “तयोरेषा भवति” इत्यतः
अग्रेकोषिताऽवगन्तव्या ॥

प्रकारेण “संविदाने” संवादमिव कुर्वाणे । परस्परतः आकर्षणाभिप्रायमेतत्, आकृष्यमाणयोस्तयोः संवाद इव परस्परतो भवति । “शत्रून्” “अपविष्यताम्”—इत्येतदाशास्मिन्हे ॥ ९ । ४० । १ ॥

शुनासीरौ ॥ ३४ ॥

शुनासीरौ शुनो वायुः शु एत्यन्तरिक्षे, सीर आदित्यः
सरणात् ॥ २ ॥ ४० ॥

“शुनासीरौ (३४)” “शुनः=वायुः, शु एति अन्तरिक्षे” शुनासीरावित्यत्र, स हि क्षिप्रमेत्य प्रतिबध्यमानोऽन्तरिक्षे । “सीरः=आदित्यः सरणात्” स हि नित्यं सरति गच्छति ॥ ९ । ४० । २ ॥

तयोरेषा भवति--॥

“तयोः एषा भवति”—॥ *

“शुनासीराविमां वाचं जुषेथां यद्विवि चक्रथुः पयः ।

तेनेमामुपसिञ्चतम् ॥”

इति सा निगदव्याख्याता ॥ १ ॥

“शुनासीराविमां (ऋ० स० ३, ८, ९, ५ । य० वा० सं० १२, ६९ । अथ० स० ३, १७, ७)”—इति । “इति सा निगदव्याख्याता” । वामदेव-स्यायम् । शुनासीरौ विनियोगः । हे “शुनासीरौ !” युवां “वाचम् इमां” स्तुति-लक्षणां “जुषेथाम्” सेवेथाम् । कथं च पुनरासेवितेयं युवाभ्यां स्यात् ? “यद्दिवि चक्रथुः पयः” ।

“यत्” “दिवि” द्रुलोके “चक्रथुः” संभरथः युवाम् “पयः” उदकम् । “तेन” “इमां” पृथिवीम् “उपसिञ्चतम्” । एवमनेनास्मद्वागासेविता युवाभ्यां भविष्यतीति ॥ ९ । ४१ । १ ॥

* अत्र चरुवार्तिशस्त्रकाण्डसमाप्तिर्दृश्यते, सा “तयोरेषा भवति” इत्यतः प्रागेवो-चिताऽवगन्तव्या ॥

देवीजोष्टी ॥ ३५ ॥

देवी जोष्टी देव्यौ जोषयिष्यौ द्यावापृथिव्याविति बाहो-
रात्रे इति वा ॥

शस्यञ्च समा चेति कात्थक्यः ॥ २ ॥ ४१ ॥

“देवी जोष्टी (३५)”-“देव्यौ जोषयिष्यौ” सर्वस्य तर्पयिष्यौ । के पुनस्ते ?
इति । “द्यावापृथिव्यौ” “अहोरात्रे वा” ॥

“शस्यं च समा च इति कात्थक्यः” शस्यं व्रीह्यादि, समेति संवत्सरः ॥ १।४१।२ ॥

तयोरेष सम्प्रैषो भवति--॥

“तयोः एषः सम्प्रैषो भवति”-॥ *

देवी जोष्टी वसुधीती ययोरन्याघाद्वेषांसि यूयवदन्याव-
क्षद्वसु वार्याणि यजमानाय वसुवने वसुधेयस्य वीतां यज ॥”

देवी जोष्टी देव्यौ जोषयिष्यौ वसुधीती वसुधान्यौ ययो-
रन्याघानि द्वेषांस्यवयावयत्यावहत्यन्या वसूनि वननी-
यानि यजमानाय वसुवननाय च वसुधानाय च वीतां
पिबेतां कामयेतां वा, यजेति सम्प्रैषः ॥ १ ॥

“देवी जोष्टी० (य० वा० सं० २८, १५)”-इति । “देवी जोष्टी” “देव्यौ
जोषयिष्यौ” “वसुधीती = वसुधान्यौ” वसूनां निधानभूते, “ययोः” देव्योः
अन्या एका “अघा” “अघानि” “द्वेषांसि” इन्ति यान्यप्रियाण्यस्माकं तानि “यूय-
वत्” “अवयावयति” अवमिश्रयति नाशयत्यस्मत्तः । “अन्या” पुनः “आवक्षन्”
“आवहति” । “वसु वार्याणि” “यजमानाय वननीयानि (वरणीयानि) वसूनि” ।
“वसुवने वसुधेयस्य” “वसुवननाय” च सम्भजनाय, “वसुधानाय” वसुविशि-
ष्टस्य निधानाय च । ते देव्यौ जोषयिष्यौ “अस्य” पृषदाज्यस्य स्वमंशं “वीताम्”
“पिबेतां, कामयेतां वा” । मैत्रावरुणो ब्रवीति, -हे होतः ! त्वम् एते “यज”-
“इति सम्प्रैषः” ॥

* अत्रैकचत्वारिंशत्पदेषु समाप्तिर्भवत्येते, सा “तयोरेष सम्प्रैषो भवति” इत्यतः
प्रागेदोषिताऽवगन्तव्या ॥ १ “भुक्तातिशिष्टस्य विधानाय च”-इत्येकस्मिन्पुस्तके पाठान्तरम् ॥

“देव्यौ जोषयिष्यौ०—यजेति सम्प्रैषः” । एतस्यार्थ उक्तः ॥ ९ । ४२ । १ ॥

देवीऊर्जाहुति ॥ ३६ ॥

इति षट्त्रिंशत्पदानि ॥ ३ ॥

देवी ऊर्जाहुती देव्या ऊर्जाह्वान्यौ द्यावापृथिव्याविति
बाहोरात्रे इति वा, शस्यं च समा चेति कात्थक्यः ॥ २।४२ ॥

“देवी ऊर्जाहुती (३६)” देव्यौ ऊर्जाह्वान्यौ । “द्यावापृथिव्यौ इति वा, अहो-
रात्रे इति वा, शस्यं च समा च इति कात्थक्यः” ॥ ९ । ४२ । २ ॥

तयोरेष सम्प्रैषो भवति—॥

“तयोः एषः सम्प्रैषः भवति”—॥ *

“देवी ऊर्जाहुती इषमूर्जमन्यावक्षत् सग्धिं सपीति-
मन्या नवेन पूर्वं दयमानाः स्याम पुराणेन नवं तामूर्ज-
मूर्जाहुती ऊर्जयमाने अधातां वसुवर्ने वसुधेयस्य वीतां यज ॥”

देवी ऊर्जाहुती देव्या ऊर्जाह्वान्यावन्नं च रसं चावेहत्याव-
हत्यन्या सहजग्धिं च सहपीतिं चान्या नवेन पूर्वं दय-
मानाः स्याम पुराणेन नवं तामूर्जमूर्जाहुती ऊर्जयमाने
अधातां वसुवननाय च वसुधानाय च वीतां पिबेतां
कामयेतां वा ॥

यजेति सम्प्रैषो यजेति सम्प्रैषः ॥ १ ॥ ४३ ॥

“देवी ऊर्जाहुती० (य० वा० सं० २८, १६)”—इति । “देव्यौ ऊर्जाह्वान्यौ”
ऊर्जस्य अन्नस्य निष्पादयिष्यौ द्यावापृथिव्यौ ऊर्जाह्वान्याहुच्येते । “इषम् ऊर्जम्”

* अत्र द्विचत्वारिंशत्पञ्चसमाप्तिर्दृश्यते, सा “तयोरेष सम्प्रैषः” इत्यतः प्रागेवो-
चिताऽवगन्तव्या ॥ १ ‘ऊर्जाहुत्यौ’ ॥

“अन्या” एका “आवक्षत्” “अन्नं च” अन्नादि-“रसं च” ब्रीह्याद्युपसेचनं क्षीरादिकं च, “सग्धिम्” एका उपनामितस्यान्नस्य सगुणस्य “सहपीतिम्” अन्या “सहज-
ग्धिम्” सहभोजनं बन्धुभिरिति “आवक्षत्” “आवहति” आभिसुख्येन यथा बन्धुभिः
सह भुञ्जीमहि तथा करोतु । तथा च तत् बहुब्रजमस्तु, यथा “नवेन” “पूर्वम्” पुराणं
“दयमानाः” रक्षन्तः “स्याम” “पुराणेन नवम्” पुराणेन च नवं धान्यं दयमानाः
स्याम । तामेवंलक्षणां “ऊर्जम्” “ऊर्जाहृती” “ऊर्जयमाने” बलवती ऊर्जतां च
कुर्वाणे “अधाताम्” दत्ताम् । “वसुवने” “वसुवननाथ च” “वसुधेयस्य” “वसुधा-
नाथ च” “वीताम्” “पिवेतां कामयेतां वा” ॥

“यज”-“इति सम्प्रैषः” “यज”-“इति सम्प्रैषः” इति ॥ ९ । ४३ । १ ॥ *

[अथ यान्यंश्वोबोद्धहामानोमित्रः कनिकर्ददद्रं वदसंव-
त्सरमुपप्रवर्दप्रावेपामाप्रैतेवदन्तं वमन्दान्यज्ञसंयोगाद्वैनस्पत
उपेश्वासयवर्द्धीनामैहिरिवभोगैरैथेतिष्ठन्धन्वनार्गाविक्षयन्ती
वेदासुपर्णवस्तु अंशुः प्रत्यक्षित्वं वृषभोर्न्यैक्रन्दयैन्निमं
तं पि० तुन्विमं औपो हिष्ठा यौ ओषधीरां रात्र्यैरण्याणि
श्रद्धयाग्निः स्योनामीषांचिर्त्तमिहेन्द्राण्यथातोऽष्टौ वाय-
ज्यावां धावानः प्रैषवतानां ते आचरन्ती शुनासीरौ० दे-
वीजोष्ठी देवी ऊर्जाहृती त्रिचत्वारिंशत्]

इति निरुक्ते उत्तरषट्के नवमोऽध्यायः ॥ ९ ॥

इति श्रीजम्बूमार्गाश्रमवासिनो भगवद्गुणीचार्यस्य कृतौ ऋज्वर्यायां निरुक्तवृत्तौ
नवमो [चतुर्दशो]ऽध्यायः समाप्तः ॥ ९ ॥

१. पूर्वम् ॥ * अत्र त्रयश्चत्वारिंशत्खण्डसमाप्तिरवगन्तव्या ॥ “इति निरु-
क्तवृत्तौ नवमो (चतुर्दशो)ऽध्यायस्य चतुर्थः पादः ॥ ९, ४ ॥” इति तूपलभ्यते ॥

अथ दशमोऽध्यायः १०.

अथातो मध्यस्थाना देवताः ॥ १ ॥

व्याख्यातानि पृथिवीस्थानदेवतापदानि, अधुना समाम्नायानुक्रमेणैव मध्यमस्थानदेव-
तापदानि निर्वक्तव्यानि, तदर्थमिदमारभ्यते,—“अथातो मध्यस्थाना देवताः”—इति। अथ-
शब्दो विशेषाधिकारार्थः। अतः—शब्द आनन्तर्यामिः। मध्यं स्थानमेतासामिति मध्यस्थानाः
देवताः, वाय्वाद्याः ‘वक्ष्यन्ते’—इति वाक्यशेषः। देवता इति बहुवचनं भेदपक्षे,
एकैव, नैरुक्तानां देवतान्त्रिवाभ्युपगमात्। एतन्मैव मध्यमस्य पर्यायवचनान्येतानि
वाय्वादीनि रोदस्यन्तानि गुणविशेषतो भवन्ति, यथैवोत्तमस्य ज्योतिषो दृश्यन्ते भग-
प्रभृतीनि ॥ १०।१।१ ॥

तासां वायुः प्रथमागामी भवति ॥ २ ॥

“तासां वायुः प्रथमागामी भवति”। नन्विन्द्र इति मध्यमस्य स्थानस्य मुख्यम-
भिधानम्, तत् प्रथमं समाम्नातव्यमासीत् १ न, मध्यमस्य वर्षकर्मोपलक्षणत्वात्। वर्ष-
कर्मणि च वायोरधिकारः प्रथमः स्यात्। कथम् ? इति। वाय्वात्मनैव हि मध्यमः,
ऊर्जान्मासात् परतः सार्वदिकमुदकमुपसंहरन्नोषधिवनस्पतिजलाशयेभ्य उदकमन्तरिक्ष-
लोकस्य गर्भमुपचिनोति, स मासाष्टकेन सम्भूतोदकगर्भो विपक्वः प्रावृषं प्राप्स्य
प्रसवाय प्रकल्पते ॥

तदुक्तम्—“वान्ति पर्णशुषो वातास्ततः पर्णमुचोऽपरे ।

ततः पर्णरुहो वान्ति ततो देवः प्रवर्षति ॥”—इति ॥

तदेवं वर्षकर्मप्रारम्भे वाय्वात्मनैव मध्यमो व्याप्रियत इति युक्तं वाय्वभिधान-
मिह प्रथमं समाम्नातमिति। इतश्च युक्तं यदुच्यते “तासां वायुः प्रथमागामी भवति”—
इति, स एष सम्भूतोदकगर्भो वायुर्विवृण्वन् मेघजलेन नभः, मध्यमो वरुणः सम्ब-
ध्यते, ततो रुदत् रुद्रः, तत इरां ददत् इन्द्रः, ततो रसान् प्रार्जयत् पर्जन्यः। एवमा-
दिर्मध्यमस्य जगदनुग्रहाय वर्षप्रदानसिद्धये गुणोपजनक्रमः। अनयैव गुणोपजनक्रमानु-
पूर्व्या वायुः १, वरुणः २, रुद्रः ३, पर्जन्यः ४,—इत्येवमाद्या समाम्नाये देवता-
नामानुपूर्वी। तदेतत् स्फुटं युस्थाने गुणान्तरोपजनानुपूर्व्यं ज्योतिर्मण्डलस्य सवितृ-
प्रभृतिषु ॥ १०।१।२ ॥

(अथ द्वात्रिंशत्पदानि)

वायुः ॥ १ ॥

वायुर्वातेर्वेतेर्वा स्याद्गतिकर्मणः, एतेरिति स्थौलाष्टीविः,

अनर्थको वकारः ॥ ३ ॥ १ ॥

“वायुः (१)” कस्मात् ? “वातेः” “वा गतिगन्धनयोः (अदा० प०)”—
इत्यस्य, सततमसौ वाति गच्छति ॥ “वेतेः वा स्याद् गतिकर्मणः” अनेकार्थो वेतिः,
तस्य वा “गतिकर्मणः” गत्यर्थस्य ॥ “एतेः—इति स्थौलाष्टीविः” । अस्मिन् पक्षे
“अनर्थकः वकारः” उपजनमात्रम्, एत्यसौ इति वायुः ॥ १० । १ । ३ ॥

तस्यैषा भवति—॥

“तस्य एषा भवति”—॥ *

“वायुवायाहि दर्शतेमे सोमा अरङ्कुताः ।

तेषां पाहि श्रुधी हवम् ॥”

वायवायाहि दर्शनीयेमे सोमा अरङ्कुता अलङ्कुतास्तेषां

पिब शृणु नो ह्वानमिति ॥ १ ॥

“वायुवायाहि दर्शत० (ऋ० सं० १, १, ३, १)”—इति । मधुच्छन्दस आर्षम् ।
भाष्यैवे वायव्योपस्थाने विनियोगः, बाह्व्ये प्रउगे शस्त्रे शस्यते ॥ हे “वायो !”
“दर्शत” “दर्शनीय !” दर्शनार्ह ! त्वदर्शम् “इमे” “सोमाः” अस्माभिः “अरङ्कुताः”
“अलङ्कुताः” पर्याप्ताः पातुं संस्कृताः । स त्वमस्माकमिदम् “हवम्” “आह्वानम्”
“श्रुधि” “शृणु” । श्रत्वा च तत् “आयाहि” । एत्य च “तेषाम्” एतेषां
सोमानां यः स्वौऽशस्त० तं “पाहि” “पिब”—इत्येतदाशास्महे ॥ १० । २ । १ ॥

कमन्यं मध्यमादेवमवक्ष्यत् ॥ २ ॥ २ ॥

वायोः सर्वस्थानतामपेक्ष्य विचारमागुर्यं ततोऽवधारयति,—सर्वस्थानत्वेऽपि सति
“कमन्यम्” इन्द्रात् “मध्यमात्” “एवम् अवक्ष्यत्” मन्त्रकृत्—सोमा अरङ्कुताः,
तेषां पिबु—इति । प्रसिद्धं हि इन्द्रस्य मध्यमस्य सोमपानम्, तदर्थत्वात् सोमसंस्का-
रस्य, अर्धमध्यमन्यस्य । तस्मादिन्द्र एव वायुः ॥ १० । २ । २ ॥

* अत्र प्रथः खण्डसमाप्तिर्दृश्यते, सा “तस्यैषा भवति” इत्यतः प्रागुचिताऽवगन्तव्या ॥

तस्यैषापरा भवति—॥

“तस्य” इन्द्रस्य वायोः ऐन्द्रे एव सूक्ते यस्यामिन्द्रस्य विशेषणत्वेन वायुशब्दः, तथा “एषा” “अपरा” ऋक् “भवति”—॥ *

‘आसस्राणासः शक्त्सानमच्छेन्द्रं सुचक्रे रुध्यासो अश्वाः ।
अभिश्चव ऋज्यन्तो वहेयुर्नू चिन्नु वायोरुमृतं विदस्येत् ॥’
आसस्राणासोऽखिलाणां मेन्द्रं कल्याणचक्रे रथे यो-
गाय रुध्या अश्वा रथस्य वोढार ऋज्यन्त ऋजुगामि-
नोऽन्नमभिवहेयुर्नवं च पुराणं च ॥

श्रव इत्यन्ननाम श्रूयत इति सतः । वायोश्वास्य भक्षो यथा
न विदस्येदिति ॥

इन्द्रप्रधानेत्येके नैघण्टुकं वायुकर्मोभयप्रधानेत्यपरम् ॥ १ ॥

“आसस्राणासः० (ऋ० स० ४, ७, ९, १)”—इति । भरद्वाजस्यार्षम् । महा-
व्रते महदुक्थे शस्यते उत्तरे पक्षे । “रुध्यासः” “रुध्याः” “अश्वाः” “सुचक्रे”
“कल्याणचक्रे” “रथे” योगार्थम् “इन्द्रं शक्त्सानम् अच्छु” इन्द्रमभिवलायमान-
मधिकबलमात्मानं मन्यमानम्, “आसस्राणासः” “आसस्राणासः” नित्यमासर्पन्ति
ये, तान् युक्त्वा रथेऽस्माकम्, आयाहि सोमपानाय यज्ञमिति । किमस्माकं ते कुर्वन्तु ?
इति । “अभिश्चव ऋज्यन्तो वहेयुः” । “ऋजुगामिनः” भूत्वा “श्रवः” “अन्नम्”
सोमाख्यमेतदस्मद्यज्ञे यत् । “नूचित्” “नवं च पुराणं च” तत्पानाय ऐनमिन्द्र-
मभिवहेयुः । “नु” क्षिप्रम् । यथा “अस्य” “वायोः” इन्द्रस्य इदम् “अमृतम्”
एष सोमभक्षः न “विदस्येत्” । अविदस्तेऽनुपक्षीणे एतस्मिन् सोमभक्षेऽभिवहेयुः—
इत्येतदाशास्महे ॥

“श्रवः”—“इति” एतत् “अन्ननाम” । तद्धि सर्वत्र “श्रूयते” । “नूचित्”—
इति नवपुराणाभिधायकौ निपातौ । नवम्, यः सोमो, गृहीत्वा तत्कालमेव हूयते ।
पुराणं पुनः, यः, प्रातःसवने गृहीत्वा माध्यन्दिने सवने हूयते, तृतीयसवने वा,
तद्यथा—अतिग्राह्या ध्रुवश्च ॥

* अत्र द्वितीयखण्डसमाप्तिर्दृश्यते, सा “तस्येन्द्रस्य वायोः” इत्यतः प्रागेवो-
चिताऽवगन्तव्या ॥ १ ‘एवमि’ ॥

एवमेतास्मिन् मन्त्रे ऐन्द्रसूक्तमध्यपातित्वात् इन्द्रप्रधाने यद् वाय्वाभिधानम्, तत् “नैघण्टुकम्” इन्द्रस्यैव विशेषणार्थं व्यञ्जनमात्रम् ।-“इति एके” । “अपरे” पुनः “उभयप्रधाना” इयम्क् “इति” मन्यन्ते भेदपक्षवादिनः, तत् पुनरयुक्तम्, निष्केवल्ये विनियोगात् ॥ १० । ३ । १ ॥

वरुणः ॥ २ ॥

वरुणो वृणोतीति सतः ॥ २ ॥ ३ ॥

“वरुणः (२)” कस्मात् ? “वृणोतीति सतः” स हि विषद् वृणोति मेघ-
जालेन ॥ १० । ३ । २ ॥

तस्यैषा भवति-॥

“तस्य एषा भवति”-॥ *

“नीचीनद्वारं वरुणः कबन्धं प्रसंसर्जुरोदसी अन्तरिक्षम् ।

तेन विश्वस्य भुवनस्य राजा यवं न वृष्टिर्व्युनक्ति भूमं ॥”

नीचीनद्वारं वरुणः कबन्धं मेघम् ।

कवनमुदकं भवति तदस्मिन्धीयते, उदकमपि कबन्धमु-

च्यते बन्धिरनिभृतत्वे, कमनिभृतं च प्रसृजति, यावापृ-

थिव्यौ चान्तरिक्षं च महत्त्वेन, तेन सर्वस्य भुवनस्य

राजा यवमिव वृष्टिर्व्युनक्ति भूमिम् ॥ १ ॥ ४ ॥

“नीचीनद्वारम् (ऋ० स० ४, ४, ३, ३)”-इति । अत्रेराधम् । न्यक्
अच्यते द्वारं यस्य स भवति नीचीनद्वारः, अधोद्वारः, तं “नीचीनद्वारम्”
अधोविलं कृत्वा “कबन्धं” “मेघं” “वरुणः” मध्यमः । अत एव मेघस-
म्बन्धात् “कवनम् उदकम्” “प्रसंसर्ज” “प्रसृजति” महत्त्वेन, न ह्यमहाने-
तच्छक्त्यात् कर्तुम् । “रोदसी अन्तरिक्षम्” “यावापृथिव्यौ च अन्तरिक्षं
च” । “महत्त्वेन” सर्वमापूरयिष्यन्ति । ततः तेन अतिप्रभूतोदकेन विसृष्टेन “विश्वस्य
भुवनस्य” भुतजातस्योदकस्य वा “राजा” ईश्वरः “यवं न” यवमिव, कश्चित्

* * * * * इतीत्यक्षणे समाप्तिर्देस्यते, सा “तस्यैषा भवति” इत्यतः प्रागेवोचिता-
ऽवगन्तव्या ॥

सत्कर्षी स्वल्पं “वृष्टया” “व्युनक्ति” विविधमुनक्ति क्लेदयति “भूम” “भूमिम्”
कृत्स्नाम् यः—सोऽस्माकमिदं नाम करोतु ॥

अथ चैवमन्यथा योज्यम्—प्रसृजति द्यावापृथिव्यौ च अन्तरिक्षं च प्रकर्षेण सृजति
उत्पादयति महत्त्वेन । यस्माच्चोत्पादयति, तस्मात् स एव भुवनस्य राजा विश्वस्य भुव-
नस्य भूतजातस्य, तेन हेतुना तदनुग्रहाय नीचीनद्वारम् अभ्येधिलं मेघं कृत्वा यवमिव
वृष्टिर्व्युनक्ति भूमिमिति समानं पूर्वेण ॥

कबन्ध इति मेघ उच्यते । कस्मात् ? “कवनम् = उदकम्” कवतेर्गत्यर्थस्य
“तदस्मिन् धीयते” इति कबन्धो मेघः । “उदकमपि कबन्धमुच्यते” । तत्
कस्मात् ? अत्रोत्तरं पदं प्रथमं निराह,—“बन्धिः” धातुः “अनिभृतत्वे” निभृतस्तावद-
चपलः, तद्विपरीतार्थाची बन्धिः, कं च तच्चपलं चेति कबन्धम्, सुखं चानवस्थापि
चेत्यर्थः ॥ १० । ४ । १ ॥

तस्यैषाऽपरा भवति—॥

“तस्य” वरुणस्य मध्यमत्वे “एषा” “अपरा” ऋक् “भवति” । सा पुनः किम-
र्थम् ? वर्षकर्म वरुणाभिधानं च सूर्येऽपि दृष्टम्, उत्तरस्यां तु शब्दत एव “मध्यमः”—
वरुणः इति विशेषहेतुनोपपादयति—॥ *

“तमूषु समुना गिरा पितॄणां च मन्मभिः ॥

नाभाकस्य प्रशस्तिभिर्यः सिन्धूनामुपोदये सप्तस्वसा स
मध्यमो नभन्तामन्यके समे ॥”

तं स्वभिष्टौमि समानया गिरा गीत्या स्तुत्या पितॄणां च
मननीयैः स्तोमैर्नाभाकस्य प्रशस्तिभिः । ऋषिर्नाभाको
बभूव यः स्यन्दमानानामासामपामुपोदये सप्तस्वसारमेन-
माह वाग्भिः स मध्यम इति निरुच्यतेऽथैष एव भवति ।

“नभन्तामन्यके समे ॥” मा भूवन्नन्यके सर्वे—ये नो
द्विषन्ति दुर्द्धियः पापधियः पापसङ्कल्पाः ॥ १ ॥

१ कबन्ध—इति चौष्ठमध्यः, दन्वोष्ठमध्योपि । * अत्र चतुर्थस्य ऋक्समाप्तिर्दृश्यते,
सा “तस्य वरुणस्य मध्यमत्वे” इत्यतः प्रागेवोचिताऽवगन्तव्या ॥

“तमु पु समना० (ऋ० सं० ६, ३, २६, १)”—इति । नाभाकस्यार्धम् ॥ सु-इत्येतस्योपसर्गस्य सम्बन्धि क्रियापदं नास्तीति “तं स्वभिष्टौमि”—इत्यभिपूर्वं क्रियापदमध्याह्रियते,—सुष्ठुतमभिष्टौमि । केन ? “समना” तत् “समानया” तद्योग्यया, “गिरा” “गीत्या = स्तुत्या” “पितृणां च मन्मभिः” ये च पितृणां मननीयाः मन-नार्हाः बहुमानाः स्तोमाः, तैश्चाहमभिष्टौमि । “नाभाकस्य प्रशस्तिभिः” याश्च मम नाभाकस्य प्रशस्तयः स्तुतयः योग्याः तं वरुणं प्रति, ताभिरभिष्टौमि ॥ किंलक्षणः ? “यः” वरुणः “सिन्धूनाम् उपोदये” “स्यन्दमानानाम्” “अपाम्” “उपोदये” उपोद्गमे । अन्तरिक्षलोके वर्षस्य “सप्तस्वसा” सम्पद्यते । मध्यमाभिः अश्वाद्याभिः सप्तभिः “वाग्भिः” “स मध्यमः”—“इति” वरुणः “निरुच्यते” शब्दत एवैत-स्मिन्मन्त्रे । तदनुग्रहादस्माकं “नभन्तामन्यके समे” “मा भूवन्नन्यके सर्वे” अन्य एव अन्यके शत्रवः, ते मा भूवन्नस्माकमिति ॥ १० । ५ । १ ॥

रुद्रः ॥ ३ ॥

रुद्रो रौतीति सतः, रोरुयमाणो द्रवतीति वा, रोदयतेर्वा,
“यदरुदत्तद्रुद्रस्य रुद्रत्वम्” इति काठकम् “यदरोदीत्त-
द्रुद्रस्य रुद्रत्वम्” इति हारिद्रविकम् ॥ २ ॥

“रुद्रः (३)” कस्मात् ? “रौतीति सतः” स हि स्तनायितुशब्दं करोति ॥ “रोरुयमाणो द्रवति इति वा” शब्दं कुर्वाणो मेघोदरस्थो द्रवतीति ॥ “रोदयतेः वा” शत्रूनसौ रोदयति दुःखयति । ब्राह्मणमपि चैतस्मिन्नर्थे भवति,—“यदरुदत् तद्रु-द्रस्य रुद्रत्वम्”—“इति” “काठकम्” कठानां प्रवचनम् ॥ ऐतिहासिकैरेतत् समवैति,—“स किल पितरं प्रजापतिमिषुणा विध्यन्तमनुशोचन्नरुदत् तद्रुद्रस्य रुद्रत्वम् । यदरोदीत् तद्रुद्रस्य रुद्रत्वम्”—“इति, हारिद्रविकम्” स एवार्थः, केवलं तु शाखान्तरमन्यत् । एवं शाखान्तरेभ्योऽपि देवताभिधाननिर्वचनान्तराण्युपे-क्ष्याणीत्युपप्रदर्शनार्थम् । हारिद्रवो नाम मैत्रायणीयानां शाखाभेदः ॥ १० । ५ । २ ॥

तस्यैषा भवति—

“तस्यैषा भवति”—॥ *

* अत्र पञ्चमखण्डसमाप्तिरेत्यते, सा “तस्यैषा भवति” इत्यतः प्रागेवोचिताऽवग-न्तव्या ॥

“इमा रुद्राय स्थिरधन्वने गिरः क्षिप्रेषवे देवाय स्वधावने ।
अषाढ्हाय सहमानाय वेधसे तिग्मायुधाय भरता शृणोतु नः ॥”

इमा रुद्राय दृढधन्वने गिरः क्षिप्रेषवे देवायान्नवतेष्वाढा-
यान्नैः सहमानाय विधात्रे तिग्मायुधाय भरत शृणो-
तु ननः ॥ १ ॥

“इमा रुद्राय० (ऋ० सं० ५, ४, १३, १)”—इति । वसिष्ठस्यार्षम्, उत्तरा
च । शूलगवे विनियोगः । हे स्तोतारः ! यूयमुच्यध्वे,—“इमाः गिरः” स्तुतीः “भ-
रत” “रुद्राय” किलक्षणाय ! “स्थिरधन्वने” “दृढधन्वने” दृढधनुषे, “क्षिप्रे-
षवे” क्षिप्रेषवे “देवाय” दानादिगुणयुक्ताय, “स्वधावने” स्वधावते “अन्नवते”
क्षिप्रेषवे, “अषाढ्हाय” “अषाढाय” अनभिभूताय केनचित् “सहमानाय” नित्य-
मभिभवते शत्रून्, “वेधसे” “विधात्रे” “तिग्मायुधाय” तीक्ष्णायुधाय, स च इमा
गिर उच्यमानाः “शृणोतु” “नः” अस्माकम्—इत्येतदाशास्महे ॥

“सहमानाय”—इति बलकृतेः मध्यमः ॥ १० । ६ । १ ॥

तिग्मन्तेजतेरुत्साहकर्मणः ॥ २ ॥

“तिग्मं तेजतेरुत्साहकर्मणः” ॥ १० । ६ । २ ॥

आयुधमायोधनात् ॥ ३ ॥ ६ ॥

“आयुधम् आयोधनात्” ॥ १० । ६ । ३ ॥

तस्यैषाऽपरा भवति—॥

“तस्य एषा अपरा भवति”—[सा पुनः किमर्थम् ? “विधात्रे”—इत्युक्तं पूर्वस्या-
मुचि, तत्रैतद् भवति—किमसौ विधत्ते ? इति, अतः परया निर्ब्रवीति—रक्षःपिशा-
चानिति]—॥ *

“या ते दिव्यदवंसृष्टा दिवस्परिक्ष्मया चरन्ति । सा वृणक्तु नः ।
सहस्रं ते स्वपिवात भेषजा । मा नस्तोकेषु तनयेषु रीरिषः ॥”

* अत्र षष्ठ्यखण्डसमाप्तिर्दृश्यते, सा “तस्यैषाऽपरा भवति” इत्यतः प्रागुचि-
ताऽवगन्तव्या ॥

या ते दिद्युदवसृष्टा दिवस्पारि दिवोऽधि ।

दिद्युद् द्यतेर्वा, द्युतेवा, द्योततेर्वा । क्षमया चरति क्षमा
पृथिवी तस्यां चरति तथा चरति विक्षमापयन्ती चर-
तीति वा, परिवृणक्तु नः सा सहस्रं ते स्वाप्तवचनभैष-
ज्यानि मा नस्त्वं पुत्रेषु च पौत्रेषु च रीरिषः । तोकं तुयतेः ।
तनयं तनोतेः ॥ १ ॥

“या ते दिद्युदवसृष्टा० (ऋ० सं० ५, ४, १३, ३)”—इति । हे भगवन् !
रुद्र! “या” “ते” तव “दिद्युत्” आयुधम्, ज्वरातीसारादिरोगाख्यम्, येन प्राणिनो हसि।
“दिवस्पारि” शुलोकादधि त्वया “अवसृष्टा” “चरति” । सर्वैव हि देवता द्युस्थाना
इति गम्यते, दिवस्परीति लिङ्गात्, कर्माधिकारस्थानानि तु विशिष्टानि—इति तिसृणां
व्रीणि कर्माधिकारस्थानानि नियतानि भवन्ति, अत एवोक्तमन्यधिकारे द्युस्थानो
भवति—इति । कथम् ? या चरति दिद्युत् ? “क्षमया” पृथिव्या व्रीह्यादिभावमुपगतया,
“तस्यां” व्रीह्यादिभावमुपगतायां पृथिव्यामनुप्रविश्य चरति अन्नपानसमुद्भूता, तत्प्र-
भवत्वात् सर्वरोगाणाम्, तदुक्तम्,—“नमोऽस्तु रुद्रेभ्यो ये के च पृथिव्यां येषामन्तं
वातो वर्षमिषवः (य० वा० सं० १६, ६६)”—इति । तस्याः किम् ? दिद्युतः
सा भती प्राणिनोऽस्मान् “परिवृणक्तु” परिवर्त्तयतु “नः” । किमन्यदस्तु त्वत्तोऽ-
स्माकम् ? “सहस्रं ते स्वपिवात भेषजा” । हे “स्वपिवात” “स्वाप्तवचन !” कल्प-
चिदपि अनतिक्रमणीयाश्च ! यानि तव “सहस्रं” “भेषजा” “भैषज्यानि” यैर्बहुभिः
बहुप्रकारम् भेषजं करोषि भक्तानाम्, तान्यस्मान् प्रति सन्तु । किञ्च, “मा नः”
मा अस्माकम् “तोकेषु” “पुत्रेषु” “तनयेषु” “पौत्रेषु च” “रीरिषः” हिंसां
नो मा प्रयुङ्क्व—इत्येतदाशास्महे ॥

“दिद्युत्”—“द्युतेः वा” अवखण्डनार्थस्य (दि० प०), “द्युतेः वा”
दीप्यर्थस्य (भ्वा० प०) । “विक्षमापयन्ती चरतीति वा” हि सन्ती चरतीति वा ।
“तोक्म”—इति पुत्रः, स हि नित्यं पित्रा विनयता द्रुयते इदं कुर्विदं मा क्वाप्ति-
रिति । “तनयम्”—“तनोतेः” पौत्रम्, तद्व्यतितरं पितुः सकाशात् तत् भवति ।
अत्यप्यपत्यनामत्वाविशेषे इहाजामितैव विशेषः । एवमन्यत्रापि समानार्थानामेकवाक्ये
विशेष उपेक्ष इति दर्शयति ॥ १० । ७ । १ ॥

अग्निरपि रुद्र उच्यते ॥ २ ॥ ७ ॥

“अग्निः अपि रुद्रः उच्यते”—इति । विचारानुस्मृतये सङ्करोपप्रदर्शनम् ॥ १०।७।२॥

तस्यैषा भवति—॥

“तस्य एषा भवति” अग्नेः रुद्रस्य—॥ *

“जराबोधं तद्विविद्धि विशेषेण यज्ञियाय ।

स्तोमं रुद्राय दृशीकम् ॥”

जरा स्तुतिर्जरतेः स्तुतिकर्मणः, तां बोधं तया बोधयित-
रिति वा, तद्विविद्धि तत् कुरु मनुष्यस्य मनुष्यस्य यज-
नाय स्तोमं रुद्राय दर्शनीयम् ॥ १ ॥

“जरा बोध० (ऋ० सं० १, २, २३, ५ । सा० सं० छ० आ० १, १, २, ५)”—
इति । शुनःशेषस्यार्थम् ॥ “अश्वं न त्वा वारवन्तम् (ऋ० सं० १ म० ६ अनु०
४ सू०)”—इति ॥ एतस्मिन् सूक्ते प्रातरनुवाके विनियोगः । येयं मया तव “जरा”
स्तुतिरुच्यते, भगवन्नग्ने ! रुद्र ! तां त्वं “बोध” बुध्यस्व । अथवा—हे जराबोधयितः !
स हि जरया स्तुत्या होतृत्वे वर्त्तमानोऽभिमतमर्थं यजमानानां सम्पादयन् देवान् बोध-
यति । “तत् विविद्धि” “तत् कुरु” “विशेषेण” मनुष्याय, “यज्ञियाय” यज्ञसम्पा-
दने जनाय, यत् त्वया यज्ञे कर्त्तव्यम्, ततः तुभ्यं रुद्राय देवतानां स्तोत्रे स मनुष्यः
“दृशीकम्” “दर्शनीयम्” श्रवणाय, श्रवणार्हम् व्यपगतदोषं स्तोत्रमुच्चारयिष्यति—

“यो अग्नौ रुद्रो यो अश्ववृन्तर्य ओषधीर्वीरुध आविवेश ।

य इमा वित्रवा भुवनानि चाक्लृपे तस्मै रुद्राय नमो अस्त्वग्नये ॥ (अथ०
सं० ७, ८७, १)”—इति ॥ १० । ८ । १ ॥

इन्द्रः ॥ ४ ॥

इन्द्र इरां दृणातीति वा ॥ २ ॥

“इन्द्रः (४)” कस्मात् ? “इरां दृणाति—इति वा” इराम् अर्जं व्रीह्यादि,
दृणाति विदारयति, इराशब्दात् पूर्वपदम्, दृणातेरुत्तरपदम्, वर्षक्लेदितमङ्कुरं बीजं

* अत्र सप्तमखण्डसमाप्तिर्दृश्यते, सा “तस्यैषा भवति” इत्यतः प्रागेवोचिता-
ऽवगन्तव्या ॥

मिनत्ति, तदिन्द्रकारितम्, सोऽयम् “इरादारः सन् इन्द्रः”—इति परोक्षेणोच्यते, यथा “अग्रणीः सज्जग्मिः”—इति । विज्ञायते हि “परोक्षप्रिया इव हि देवाः प्रत्यक्षाद्विषः”—इति । सर्वत्रैवं देवताभिधेयेष्वभिधानत एव हि देवता आत्मनस्तत्त्वमन्तर्णीय व्यवधाय आत्मानमविदुषां परोक्षीकृत्य नित्यं वर्त्तते, तां तु विद्वांसस्तदभिधानव्युत्पत्तिद्वारेण विवृत्य दैवेन चक्षुषा मनसोपजातदिव्यदृष्टयो दृष्ट्वा ताद्भावं प्रतिपद्यन्ते इति तदभिधानव्युत्पत्तौ कृत्स्नः पुरुषार्थ आहितः । इन्द्रश्च भूयिष्ठभाग् प्राणदेवतानामुभयोरध्यात्मा-धिदैवतयोरिति तदभिधानमाचार्योऽतितरां निरवोचत् ॥ १० । ८ । २ ॥

इरां ददातीति वा ॥ ३ ॥

“इरां ददाति—इति वा” । तदेव पूर्वपदम्, ददातेरुत्तरपदम् । यो वर्षद्वारेणासौ इरामन्नं ददाति । सोऽयम् इरादः = इरादाता = इन्द्रः ॥ १० । ८ । ३ ॥

इरां दधातीति वा ॥ ४ ॥

“इरां दधानि—इति वा” । तदेव पूर्वपदम्, दधातेर्दानार्थस्य धारणार्थस्य वा उत्तरपदम् । सोऽयम् इराधः = इराधारयिता = इन्द्रः ॥ १० । ८ । ४ ॥

इरां दारयत इति वा ।

इरां धारयत इति वा ॥ ५ ॥

“इरां दारयते—इति वा” । तदेव पूर्वपदम्, दारयतेरुत्तरपदम् । सोऽयम् इरादारयिता = इन्द्रः ॥ १० ॥ ८ । ५ ॥

इन्द्रवे द्रवतीति वा ॥ ६ ॥

“इन्द्रवे द्रवति—इति वा” । इन्दुशब्दात् पूर्वपदम्, द्रवतेरुत्तरपदम् । इन्दुः सोमः, तं पातुमसौ द्रवति, द्रवतिर्गत्यर्थः, सोमपानार्थमसौ द्रवतीति । सोऽयम् “इन्दुद्रवः = इन्द्रः” ॥ १० । ८ । ६ ॥

इन्द्रौ रमत इति वा ॥ ७ ॥

“इन्द्रौ रमते—इति वा” । क्रीडत्ययं सोमे इतीन्द्रः ॥ १० ॥ ८ ॥ ७ ॥

इन्धे भूतानीति वा ।

“तद्यदेनं प्राणैः समैन्धंस्तदिन्द्रस्येन्द्रत्वमिति विज्ञायते” ॥ ८ ॥

“इन्धे भूतानि—इति वा” “अि इन्धी दीतौ”—इत्यस्य । भूतानि ह्यसावन्नोत्प-
यधिदेवस्थोऽध्यात्मस्थो वाऽभ्यवहारयन् विभजमानश्च दीपयति द्युतिमन्ति करोति ।
ओऽयम् “इन्धः = इन्द्रः” ॥

“तत्” इदमपरमिन्द्रस्य इन्द्रत्वं ब्राह्मणे उच्यते । “यदेनं” मध्यतोऽवस्थितं शरी-
रस्य “प्राणैः” प्राणभावेन विष्टभ्येतरान् प्राणान् वागादीनितरप्राणवृत्तिमाहाभाग्यसम्प्र-
दानेन यदहं विशिष्टोऽस्मि त्वं तद्विशिष्टोऽसीत्येवमादिना प्राणाधिदेवताः “समैन्धन्”
उमदीपयन् सन्तानार्थं “तदिन्द्रस्येन्द्रत्वमिति विज्ञायते” । इन्धे भूतानीति कर्त्तरि,
प्राणैरेनं समैन्धतेति कर्मणि ॥ १० । ८ । ८ ॥

इदंकरणादित्याग्रयणः ॥ ९ ॥

“इदंकरणात्—इति आग्रयणः” । इदंशब्दात् पूर्वपदम्, करोतेरुत्तरपदम्, इदमसौ
उर्वमकरोदिति । सोऽयम् इदंकरः—सन्—इन्द्रः ॥ १० । ८ । ९ ॥

इदंदर्शनादित्यौपमन्यवः ॥ १० ॥

“इदंदर्शनान्—इति औपमन्यवः” । इदं पूर्वपदम्, दृशिरुत्तरपदम्, इदमसा-
वद्राक्षीत् सर्वमिति । सोऽयम् इदंदर्शी=इन्द्रः ॥ १० । ८ । १० ॥

इन्दतेवैश्वर्यकर्मणः ॥ ११ ॥

“इन्दतेः वा ऐश्वर्यकर्मणः” । इन्देः पूर्वपदम्, द्रवतेः दारयतेः वा उत्तरपदम् ।
किमसौ द्रवति, दारयति वा ? इति ॥ १० । ८ । ११ ॥

इन्दञ्छत्रूणां दारयिता वा द्रावयिता वा ॥ १२ ॥

“शत्रूणां दारयिता वा, द्रावयिता वा” । किमुक्तं भवति ? ईश्वरश्चासौ द्राव-
यिता च शत्रूणाम्, अथवा—ईश्वरश्चासौ दारयिता च शत्रूणाम्, इतीन्द्रः ॥ १० । ८ । १२ ॥

आदरयिता च यज्वनाम् ॥ १३ ॥ ८ ॥

अथवा—ईश्वरश्चासौ “आदरयिता च यज्वनाम्” आदरकर्त्ता यज्वनामु-
परि ॥ १० । ८ । १३ ॥

तस्यैषा भवति--॥

“तस्य एषा भवति”—॥ *

“अर्ददुर्दुत्सुमसृजो विखानि त्वमर्णवान् बद्धधानाँ अरम्णाः ।
 महान्तमिन्द्र पर्वतं वि यद्वः सृजो वि धारा अव दानवं हनू ॥”
 अष्टणा उत्सम् । उत्स उत्सरेणाद्वोत्सदनाद्वोत्स्यन्दनाद्वो-
 नत्तेर्वा, व्यसृजोऽस्य खानि त्वमर्णवानर्णस्वत एतान्मा-
 ध्यमिकान् संस्त्यायान् बाबध्यमानानरम्णा । रम्णातिः
 संयमनकर्मा, विसर्जनकर्मा वा, महान्तमिन्द्र पर्वतं मेघं
 यद्वचवृणोर्व्यसृजोऽस्य धारा अवहन्नेन दानवं दानकर्मा-
 णम् ॥ १ ॥ ९ ॥

“अर्ददुर्दुत्सुमः (ऋ० सं० ४, १, ३२, १ । सा० सं० छ० आ० ४, १, ३, ३)”—इति । गातोरात्रेयस्यार्णम् । “उत्सः” मेघः । सः कस्मात् ? “उत्सदनाद् वा” उत्पर्वस्य सदेः, ऊर्द्धमसौ सन्न इत्युत्सः ॥ “उत्स्यन्दनाद् वा” उत्पर्वस्य वा स्यन्दतेः, उपर्यसावस्थितः स्यन्दतीत्युत्सः ॥ “उननेः वा” “उन्दी क्लेदने (रु० प०)”—इत्यस्य, क्लेदयत्यसौ । तम् “उत्सम्” मेघं हे भगवन् ! “इन्द्र ! त्वम् “अर्ददुः” दारितवानसि त्वम् । दारयित्वा च जर्जरीकृत्य तस्य उत्सस्य “असृजः” “विखानि” बिलर्पन विवृतानि त्वमकरोः । उदकनिर्गमनद्वाराणि स त्वममुना प्रकारेण “अर्णवान्” “अर्णस्वतः” अर्णसा उदकेन तद्वतः, “एतान् माध्यमिकान्” “संस्त्यायान्” मेघसङ्घातान्, उदकभरिणातिगुरुणा “बाध्यमानान्” यथाक्कलम् “अरम्णाः” विसृष्टवानसि ॥ “रम्णातिर्धातुः” “संयमनकर्मा” अन्यत्र, तद्यथा— “सविता युन्नैः पृथिवीर्मरम्णात् (ऋ० सं० ८, ८, ७, १)”—इत्यत्र, इह पुन-
 मेघविदारणसम्बन्धात् “विसर्जनकर्मा” । किंच, “महान्तम्” इन्द्र ! योऽप्यतिमहान् पर्वतो मेघः, केनचिदप्यन्येनाशक्यो विवृतद्वारः कर्तुम्, तमपि “वि यद् वः” “यद् व्यवृणोः” विवृतम् अपावृतोदकनिर्गमनद्वारमकरोः । विवृत्य च “सृजः विधाराः” “व्यसृजः धाराः” त्वम् उदकधाराः पुनःपुनः “अवहन्” अवघ्नन् “दानवम्” उदकदातारं मेघम् । य एतदकार्षीः त्वं स इदं नास्माकं कुरु-
 भेति ॥ १० । ९ । १ ॥

तस्यैषः अपरा भवति—॥

“तस्य एषा अपरा भवति”—[सा पुनः किमर्थम् ? उक्तं हि “अथास्य कर्म-

रसानुप्रदानं, वृत्रवधः, या च का च बलकृतिः” इति, तदेतदिह रसानुप्रदानं वृत्रवधश्च दर्शितम्, बलकृत्युपप्रदर्शनार्थमपर उदाह्रियते]—॥ *

“यो जात एव प्रथमो मनस्वान् देवो देवान् क्रतुना पर्यभूषत् ।
यस्य शुष्माद्रोदसी अभ्यसेतां नृम्णस्य महा स जनासु इन्द्रः ॥”
यो जायमान एव प्रथमो मनस्वी देवो देवान् क्रतुना
कर्मणा पर्यभवत् पर्यगृह्णात् पर्यरक्षद्वा इति वा ।
यस्य बलाद् द्यावापृथिव्यावप्यविभीतां नृम्णस्य महा
बलस्य महत्त्वेन स जनासु इन्द्र इति ॥ १ ॥

“यो जात एव प्रथमः० (ऋ० सं० २, ६, ७, १)”—इति । गृत्समदस्यार्थम् ।
इन्द्राय मनस्वते पुरोडाशः, तस्य याज्या । गृत्समदमिन्द्रवरप्रदानादैन्द्रं रूपं विभ्रतमि-
न्द्रोऽयमिति मन्यमाना जिघांसवोऽसुराः किल मरुद्गणैः विनाकृतोऽयमिदानीमेकः शक्यो
हन्तुमिति परिवन्निरे, स किल भीतोऽनेन सूक्तेनेन्द्रं तुष्टाव,—आत्मानं च ब्राह्मणं परेभ्यः
प्रतिवेदयाञ्चकार—

“यः” “जातः एव” जातमात्र एव “प्रथमः” मुख्यः सर्वभूतानां प्रतिमुख्यतां
सम्पेदे । “मनस्वी” च मेधावी, अन्ये हि कालेन मुख्याः सम्पद्यन्ते मेधाविनश्च ।
“देवो देवान् क्रतुना पर्यभूषत्” । सत्यपि देवत्वोविशेषे इतरान् देवान् क्रतुना
“कर्मणा” “पर्यभूषन्” “पर्यगृह्णात्” परिरूढीतवान् स्वामित्वेन, “पर्यरक्षद्वा”,
मुख्यत्वात्, “अत्यक्रामत् वा” प्रभावेण । “यस्य” च “शुष्मात्” शरीरात्
“बलान्” “रोदसी” “द्यावापृथिव्यौ अपि” “अभ्यसेताम्” “अविभीताम्” ।
“नृम्णस्य महा” “बलस्य” सेनालक्षणस्य “महत्त्वेन” अतिमहदसद्यमस्य बलम्,
वश्यमयमावां सादयिष्यतीत्येवमतिमहत्वावेते द्यावापृथिव्यावप्यविभीतां यस्य शुष्मात् ।
“जनासुः !” हे असुरजनाः ! “सः इन्द्रः” नाहमिन्द्रः, ब्राह्मणोऽहम्, तस्मिन्नादा-
देवात्तद्रूप इति ॥ १० । १० । १ ॥

ऋषेर्दृष्टार्थस्य प्रीतिर्भवत्याख्यानसंयुक्ता ॥ २ ॥

“ऋषेः दृष्टार्थस्य” अनुभूतेन्द्रमैत्रस्येन्द्रवयस्यस्य गृत्समदस्य इन्द्रं प्रति “प्रीतिः”

* अत्र नवमखण्डसमाप्तिर्देव्यते, सा “तस्यैषा भवति” इत्यतः प्रागेवो-
क्तिताऽवगन्तव्या ॥ १ “देवतावि” ॥

दृष्टिः “भवति” “आख्यानसंयुक्ता” आख्यानसम्बन्धात् । अतश्च दर्शयति मन्त्रा-
णामैतिहासिकोऽप्यर्थ उपेक्षितव्योऽसावपि तेषां विषय इति । अथवा-“दृष्टार्थस्य”-
इति देवतार्थम्, सतत्त्वतो दृष्टव्यतो भावितान्तःकरणस्य “प्रीतेः” अतिहर्षात् “आख्या-
” अन्येभ्यः कथनसंयुक्तैत्यर्थः ॥ १० । १० । २ ॥

पर्जन्यः ॥ ६ ॥

पर्जन्यस्तपेराद्यन्तावेपरीतस्य तर्पयिता जन्यः ॥ ३ ॥

“पर्जन्यः (५)” “तपेराद्यन्तविपरीतस्य” । “तृप तृती (दि० प०)”-
इत्यस्य धातोः । स कथं भवति ? आद्यन्तविपर्ययेण । अतस्तमाद्यन्तविपर्ययं स्वयमेव
दर्शयति,-“तर्पयिता” स एव भवति । किम् ऐकदेशिकः । न इत्युच्यते,-“जन्यः”
सर्वजनपदतर्पयिता ॥ १० । १० । ३ ॥

परो जेता वा ॥ ४ ॥

अथवैवमन्यथा स्यात्,-“परो जेता वा” परः प्रकृष्टो जेता पर्जन्यः, परशब्दात्
पूर्वपदम्, जयतेरन्तरपदम् ॥ १० । १० । ४ ॥

परो जनयिता वा ॥ ५ ॥

“परो जनयिता वा” प्रकृष्टो जनयिता, तदेव पूर्वपदम्, जनयतेरन्तर-
पदम् ॥ १० । १० । ५ ॥

प्रार्जयिता वा रसानाम् ॥ ६ ॥ १० ॥

“प्रार्जयिता वा” कस्य ? “रसानाम्” प्रपूर्वस्यार्जयतेः पर्जन्यः, स हि रसान्
प्रकटीकरोति ॥ १० । १० । ६ ॥

तस्यैषा भवति-॥

“तस्य एषा भवति”-॥ *

“वि वृक्षान् हन्त्युत हन्ति रुक्षंशो विश्वं विभाय भुवनं मुहा-
वैधात् । उताजाया ईषते वृष्ण्यावतो त्वर्जन्यः स्तुन-
बुहन्ति दुष्कृतः ॥”

• १ ‘स्तुतिः’ ॥ २ ‘वतस्तमा’ ॥ * अत्र दशमस्य ण्डसमासिर्हस्यते, सा “तस्यैषा
भवति” इत्यतः प्रागेर्बोधिता द्रष्टव्या ॥

विहन्ति वृक्षान् विहन्ति च रक्षांसि सर्वाणि चास्मद्
भूतानि बिभ्यति महावधान्महान् ह्यस्य वधोऽप्यनपराधो
भीतः पलायते वर्षकर्मवतः, यत्पर्जन्यः स्तनयन् हन्ति
दुष्कृतः पापकृतः ॥ १ ॥

“वि वृक्षान् हन्ति० (ऋ० सं० ४, ४, २७, २)”—इति :। अत्रैरार्षम् । कारीर्या
दिगुपस्थाने विनियोगः । “वि वृक्षान् हन्ति” “विहन्ति वृक्षान्” “पर्जन्यः” अश-
निपातैः । कदा ? यदा तस्करादीन् अनाकालप्रभवान् “दुष्कृतः” “पापकृतः” वर्षेण
ओषधीरभिनिष्पादयन् “स्तनयन्” “हन्ति” उपशमयति, सुभिक्षं कुर्वन्, तदा ।
“विहन्ति च रक्षांसि” विविधं हन्ति क्रूरकर्मणः । “विश्वं विभाय” “सर्वाणि चास्मा-
द्भूतानि बिभ्यति” “महावधात्” पर्जन्यात् । कथम् ? “उता अनागा ईषते” एवं
नाम महावधात् अस्मात् सर्वाणि भूतानि बिभ्यति, येन “अनागाः अपि” “अनपरा-
धोऽपि” सन् सर्व एव “अस्मात्” “वर्षकर्मवतः” स्तनयितुश्चन्द्रैरशनिं मुञ्चतः
“ईषते” “पलायते” भामयं “स्तनयन् हन्ति”— इति मन्यमानः । योऽयमेवमतिम-
द्भानुभावो भगवान् पर्जन्यः, स वर्षित्वस्माकमिति ॥ १० । ११ । १ ॥

बृहस्पतिः ॥ ६ ॥

बृहस्पतिर्बृहतः पाता वा पालयिता वा ॥ २ ॥ ११ ॥

“बृहस्पतिः (६)” कस्मात् ? “बृहतः पाताः वा पालयिता वा” बृहतः
महतोऽस्य जगतः उदकस्य वा पाता रक्षिता, पालयिता अपि रक्षितैव, धात्वन्यन्यम-
र्थैकत्वम् ॥ १० । ११ । २ ॥

तस्यैषा भवति--॥

“तस्य एषा भवति”—॥ *

“अश्वार्पिनद्धं मधु पर्यपश्यन्मत्स्यं न दीन उदनि क्षियन्तम् ।
निष्ठज्जभार चमसं न वृक्षाद्बृहस्पतिर्विरवेणा विकृत्य ॥”

१ ‘सोयसे’ ॥ * अत्रैकादशकाण्डसमाप्तिर्भज्यते, सा “तस्यैषा भवति” इत्यतः
आगेवोचिताऽवगन्तव्या ॥

अशनवता मेघेना निन्दं मधु पर्यपश्यन्मत्स्यमिव दीन
उदके निवसन्तं निर्जहार तच्चमसमिव वृक्षात् ॥ १ ॥

“अभ्रापिन्दुम् (ऋ० सं० १, २, १८, २)”-इति । अयास्यस्याङ्गिरस-
स्यार्षम् । “अभ्रा” “अशनवता” व्यापनवता “मेघेन” “अपिन्दुम्” आत्मनो
मध्यमतिनीय नन्दं बद्धं विवृतं व्यवहितमदृश्यमन्यैः, “बृहस्पतिः” “मधु” उदकम्
“पर्यपश्यत्” सर्वतोऽपश्यत् । कथम् ? “मत्स्यं न दीन उदनि क्षियन्तम्” ।
“मत्स्यम्” “न” “इव” “दीने” “उदनि” “उदके” उपक्षयिमाणप्राये “क्षियन्तं”
“निवसन्तम्” यथा मत्स्यबन्धोऽल्प उदके जिवृक्षुर्मत्स्यं परिपश्येच्छकत्रो ग्रहीतुमयमिति,
एवं पर्यपश्यत् । “निष्टृजभार चमसं न वृक्षात्” । तच्च मधु दृष्ट्वा “निर्जहार”
“निर्जहार” निर्हृतवान्, कथम् ? “चमसं न वृक्षात्” यथा कश्चित् कुशलः शिल्पी
वृक्षमभ्यात् चमसं यज्ञपात्रं निर्हेरेत् निष्पादयेत्, एवं निर्जहार बृहस्पतिः । अत एवो-
दकनिर्हरणात् मध्यमः । कथमसौ निर्जहार ? “विरवेण विकृत्य” भीषणेन अतिमहता
रवेण “शब्देन” सङ्क्षोभ्य मेघम्, सस्तसर्वाङ्गसन्निबन्धनं कृत्वा विकलवम्, तत एव
विह्वलीभूतं विकृत्य समन्ततो विंशकलीकृत्य । एवं निर्जहार मधु यो बृहस्पतिः, सोऽस्मा-
कमपीदं करोत्विति ॥ १० । १२ । १ ॥

चमसः कस्माच्चमन्त्यस्मिन्निति । बृहस्पतिर्विरवेण शब्देन
विकृत्य ॥ २ ॥

“चमसः कस्मात् ?” चमेर्भक्षणार्थस्य, तत्र हि सोमश्चम्यते ॥ १० । १२ । २ ॥

ब्रह्मणस्पतिः ॥ ७ ॥

ब्रह्मणस्पतिर्ब्रह्मणः पाता वा पालयिता वा ॥ ३ ॥ १२ ॥

“ब्रह्मणस्पतिः (७)” कस्मात् ? “ब्रह्मणः पाता वा पालयिता वा” ब्रह्म =
अन्नम्, ऋगादि वा, तस्योभयस्याप्यसौ वर्णेणौषधीरभिनिष्पादयन् पाता सम्पद्यते,
वर्षाभावे हेतुदुभयशुत्सीदेति ॥ १० । १२ । ३ ॥

तस्यैषा भवति-॥

“तस्यैषा भवति”-॥ *

* अत्र द्वादशब्रह्मणस्पतिर्निर्दिश्यते, सा “तस्यैषा भवति” इत्यतः प्रागेवोचिता ॥

“अश्मास्यमवृतं ब्रह्मणस्पतिर्मधुधारमभि यमोजसातृणत् ॥

तमेव विश्वे पपिरे स्वर्दृशो बहुसाकं सिंसिचुस्त्रिणम् ॥”

अशनवन्तमास्यन्दनवन्तमवातितं ब्रह्मणस्पतिर्मधुधारमभि-

यमोजसा बलेनाभ्यतृणत् तमेव सर्वे पिबन्ति रश्मयः सूर्य-

दृशो बह्वेन सह सिञ्चन्त्युत्समुद्रिणमुदकवन्तम् ॥ १ ॥ १३ ॥

“अश्मास्यमवृतम्० (ऋ० सं० २, ७, १, ४)”—इति । यत्समदस्यार्पम् । अश्मशब्दात् “अशनवन्तम्”—इति, आस्यशब्दात् “आस्यन्दनवन्तम्”—इति भाष्य-कारश्चकार, तथा सामर्थ्यमपेक्ष्य । किमुक्तं भवति ? उदकव्यापनक्रियया तद्वन्तम्, आस्यन्दनक्रियया चोदकप्रक्षरणक्रियया तद्वन्तम् । “अश्मास्यम्” मेघम् “मधुधारम्” उदकं धारयितारं “यम्” “ओजसा” “बलेन” “अभ्यतृणत्” अभ्यहनत् “ब्रह्म-णस्पतिः” “तम्” “अवतम्” “अवातितम्” अवार्जितं भूमिम् उदकभावेन गतम्, पुनरादानकालमुदकस्य प्राप्य “तम् एव” “विश्वे” “सर्वे” “पपिरे” “पिबन्ति” तदुदकमाददते । के पुनस्ते ? “स्वर्दृशः” सूर्यस्य “रश्मयः” स्वरिव ये दृश्यन्ते, ते सूर्यसमानदर्शनाः, स्वर्भावेन वा सूर्यभावेन ये मण्डलीभूता दृश्यन्ते, ते पिबन्ति, पुनश्च प्राप्य तदुत्सर्गाकाले “बहुसाकम्” बहु तत् उदकम्, साकम् सहभूताः मण्डलात् अवोच्चैः आवृत्य “एनम्” अन्तरिक्षे, “उत्सं” मेघम् “उद्रिणम्” “उदकवन्तम्” कुर्वन्तः “सिञ्चन्ति” । ते च पुनरेवं मेघं यो ब्रह्मणस्पतिः लोकानुग्रहाय प्रतिसंवत्सरं तृणोढि, सोऽस्माकमिदं नाम करोत्विति ॥ १० । १३ । १ ॥ *

क्षेत्रस्य पतिः ॥ ८ ॥

क्षेत्रस्य पतिः । क्षेत्रं क्षियतेनिवासकर्मणस्तस्य पाता वा

पालयिता वा ॥ १ ॥ १४ ॥

“क्षेत्रस्य पतिः” कस्मात् ? “क्षेत्रम्” तावत् “क्षियतेः—निवासकर्मणः” तदाश्र-
येण हि ग्रामे क्षियन्ति निवसन्ति कुटुम्बिनः । “तस्य पाता वा पालयिता वा”

१ ‘अपातितम्’ ॥ २ ‘अवोच्चैः’ ॥ * अत्र त्रयोदशखण्डसमाप्तिरवगन्तव्या ॥
‘इति ऋग्वर्षायां निरुक्तवृत्तौ दशमा (चतुर्दशा)ऽध्यायस्य प्रथमः पादः ॥
१०, १॥’ इति च दृश्यते ॥

मध्यमः, तत्कर्मोपपत्तौ हि क्षेत्रस्य क्षेत्रस्वसाफल्यम्, यदा हि मध्यमेन वृष्टं भवति, अथ क्षेत्रं सफलं भवति । विग्रहीतमेव समाम्नातम्, निगमे तथा दृष्टत्वात् ॥ १०।१४।१

तस्यैषा भवति-॥

“तस्य एषा भवति”-॥ *

“क्षेत्रस्य पतिना वयं हितेनेव जयामसि ।

गामश्वं पोषयित्वा स नो मृळातीदृशे ॥”

क्षेत्रस्य पतिना वयं सुहितेनेव जयामो गामश्वं पुष्टं पोष-
यितुं चाहरेति । ‘स नो मृळातीदृशे’ । बलेन वा धनेन
वा । मृळतिर्दानकर्मा पूजाकर्मा वा ॥ १ ॥ १५ ॥

“क्षेत्रस्य पतिना वयं० (ऋ० सं० ३, ८, ९, १)”-इति । वामदेवस्यार्षम् । क्षेत्रस्य पतये चरोः पुरोऽनुवाक्या । “क्षेत्रस्य पतिना” सुष्ठु “हितेन” केनचिदाप्तेन मित्रेण इव संयुक्ताः सन्तः “वयम्” “जयामः” गवाश्वादीनि धनानि पुष्टानि बलवन्ति पोषयितुं पोषणाय समर्थानि उपनामितद्रव्याणां चास्माकं क्षेत्रस्य पतिना त्वत्प्रसादादेव तानि भोक्तुं शक्तिरस्तु । कथम् ? इति । ‘आ’-इत्यस्योपसर्गस्य सम्बन्धि क्रिया-पदमध्याजहार भाष्यकारः “आहर”-इति । कोऽर्थः ? उपजातशक्तयो वयमेवमाशा-पयन्तः परिचारकानिदमाहरतेति सर्वद्रव्याणि यथाऽनुवर्तिमहि, तथा क्षेत्रस्य पतिरस्मान् मृडयतु ॥ “मृळतिः दानकर्मा” “मृदृशे” धनलाभाय भोगाय चास्मान् ददातु, धारयतु, नित्यं स्थिरान् करोतु-इत्येतदाशारमहे ॥ १० । १५ । १ ॥

तस्यैषाऽपरा भवति-॥

“तस्य एषा अपरा भवति”-। [सा पुनः किमर्थम् ? यस्य चरोः एषा पुरोऽनु-
वाक्या, तत्र ब्राह्मणं भवति, -“हयं वै क्षेत्रं पृथिव्यस्यामदीनायां प्रतितिष्ठति”-
इति, यतः परम्भा वपलिङ्गोपपादयति मध्यस्थानः क्षेत्रस्य पतिरिति, भक्तिमात्रं
ब्राह्मणमिति]-॥ *

* अत्र ~~क्षेत्रस्य~~ क्षेत्रस्य पतिरिति दृश्यते, सा “तस्यैषा भवति” इत्यतः प्रागेवोचि-
ताऽवगन्तव्या * ~~क्षेत्रस्य~~ “क्षमात्” ॥ * अत्र पञ्चदशखण्डसमाप्तदृश्यते, सा “तस्यैषा-
अपरा भवति” इत्यतः प्रागेवोचिताऽवगन्तव्या ॥

“क्षेत्रस्य पते मधुमन्तमूर्मि धेनुरिव पयो अस्मासु धुक्च ।

मधुश्चत घृतमिव सुपूतमृतस्य नः पतयो मृळयन्तु ॥”

क्षेत्रस्य पते मधुमन्तमूर्मि धेनुरिव पयोऽस्मासु धुक्चेति

मधुश्चतं घृतमिवोदकं सुपूतमृतस्य नः पातारो वा पाल-

यितारो वा मृळयन्तु मृळयतिरुपदयाकर्मा पूजाकर्मा वा ॥ १ ॥

“क्षेत्रस्य पते मधुमन्तम्० (ऋ० सं० ३, ८, ९, २)”—इति । आर्षं यदेव पूर्वस्याः । विनियोगो महाव्रते, अदित्ये चैतूरुपश्चतुःस्तनग्रहः, तस्य तृतीयमनयर्चा गृह्यते । हे “क्षेत्रस्य पते !” “मधुमन्तम् ऊर्मिम्” मधुरं स्वादु उदकसङ्घातम्, “धेनुः” यथा “पयः” दोषि, एवम् “अस्मासु” “धुक्च” प्रक्षर । किंच, “मधुश्चतं घृतमिव सुपूतम्” । मधु इव यत् मुहुर्मुहुः श्रोतति, घृतमिव सुपूतम् उदकमकलुषम्, तस्य दानेन “ऋतस्य नः पतयो मृळयन्तु” । “ऋतस्य” उदकरय “पतयः” “पातारः” माध्यमिका देवाः क्षेत्ररय पतिप्रमुखाः “मृळयन्तु” मृडयन्तु नित्यमस्मान् रक्षन्तु, पुजयन्तु वा ॥ १० । १६ । १ ॥

तद्यत्समान्यामृचि समानाभिव्याहारं भवति तज्जामि भव-

तीत्येकं मधुमन्तं मधुश्चतमिति यथा ॥ २ ॥

अन एव मन्त्रान् प्रमत्तमतः परं सर्वमन्त्रेषु जाम्भजामिता पदानां चिन्त्यते—जामितीति पुनरुक्तस्थ सज्जा, सा पुनरियं निगमत एव । विजायते हि—“जामि वा एतद् यज्ञे क्रियते, यन्मरुत्वतीयो ग्रहो गृह्यते मरुत्वतीयं शस्यते”—इति । तदेतत् पुनरुक्त द्विविधम्—समानशब्दार्थम्, असमानशब्दार्थं च । तत्र समानशब्दार्थं नाम, यदेकमेव पदमेकार्थमेकस्मिन्नेव वाक्याधिकारे पुनरुच्यते । तद्यथा—“मन्म रेजति रक्षोहा मन्म रेजति (ऋ० सं० २, १, १७, १)”—इति । तदधिकृत्यान्यथाप्रति-समाधानाशक्तौ वक्ष्यति—“अभ्यासे भूदांसमर्थं मन्यन्ते”—इति । यत् पुनरसमानार्थं पदमन्यस्यते, तदपुनरुक्तमेव । यदसमानशब्द समानार्थं च तदसुखप्रतिसमाधानमिति तदर्थमिहोपोद्धन्ति—

“तद्यत् समान्यामृचि”—इति । तदिति वाक्योपादाने । “यत्” “समान्यामृचि” एकस्यामृचि “समानाभिव्याहारं” पदं “भवति” समानमर्थमभिव्याहरति पदान्त-

रेष, यः कश्चित् पूर्वेऽर्द्धेऽभिहितोऽर्थः, तमेव उत्तरेऽर्द्धेऽभिदधत् “जामि भवति” । तत् “यथा-‘मधुमन्तं, मधुञ्जतम्’-इति” । यो हि मधुञ्जत अवश्यमसौ मधुमान् । “एकं” तावत् आचार्यमतम् ॥ १० । १६ । २ ॥

यदेव समाने पादे समानाभिध्याहारं भवति तज्जामि भ-

वतीत्यपरम्-“हिरण्यरूपः स हिरण्यसन्दृक्” इति यथा ॥ ३ ॥

“यदेव समाने पादे समानाभिध्याहारं भवति, तज्जामि भवतीत्यपरम्” । नानार्द्ध-
स्वांगतयोः समानार्थयोरपि पदयोरसमानपदान्तरव्यवधानात् प्रकृतार्थानुस्मृतये पुनरनुकी-
र्तनमजाम्येव, किंतु यदेव समाने पादे एकस्मिन् पदान्तरेण व्यवहितं पदं समानार्थं
पुनरुच्यते, अविच्छिन्नप्रसक्तानुस्मृति, तदेव जामीत्यपरम् । तद्यथा-“हिरण्यरूपः
स हिरण्यसन्दृक्-इति यथा (ऋ० सं० २, ७, २३, ५)” । यो हिरण्यरूपः सोऽ-
वश्यं हिरण्यसन्दृक् ॥ १० । १६ । ३ ॥

यथा कथा च विशेषोऽजामि भवतीत्यपरम्-“मण्डूका

इवोदुकान्मण्डूका उदकादिव” इति यथा ॥ ४ ॥

तत् किं पौनरुक्त्येन तद्योज्यं पदम्, तत्संयोगाद्वा तदसाधु मन्त्रवाक्यम् ! न-
इत्युच्यते-“यथा कथा च विशेषोऽजामि भवतीत्यपरम्” यथा कथञ्चित् यः
कश्चित् स्वल्पोऽपि हि तत्र विशेषो वक्तव्यः, दृष्टानुविधानाच्छन्दसः, अर्थानुविधाने
यतेतैवम् । येन केनचित् स्वल्पेनापि विशेषेण तदजामि भवतीत्यपरम् ॥

अपरे पुनः कृतवाक्यार्थपरिसमाप्त्यतिरिक्तं पदं पुनरभ्यस्यमानं निपातवत् पाद-
पूर्णत्वेनार्थवदिति प्रतिसमादधते । तदेतदवगतं भवति, इदमेव त्वभीष्टमाचार्यस्य-
“यथा कथा च विशेषः” इति । तदर्थमुदाहरति-“मण्डूका इवोदुकान् मण्डूका
उदकादिव (ऋ० सं० ८, ८, २४, ५) इति यथा-” इति । एवमादिषु यथा
समानशब्देषु असमानशब्देषु च पुनरुक्तेषु यः कश्चिद् विशेषो वक्तव्यः ॥

सं कथम् ? इति मन्त्रमेव तं व्याचक्ष्महे । यत्रैव पादः-“योगक्षेमं व आदाय
(ऋ० सं० ८, ८, २४, ५,)”-इति । ऋषभस्यार्पम् । कामतो देवताः-कल्प्याः ।
विद्विष उच्यन्ते-

“योगक्षेमं व आदायाहं भूयासमुत्तम आ वो मूर्धनानमक्रमीम् ।

अधस्पदान्म उदत मण्डूका इवोदुकान् मण्डूका उदकादिव ॥”-इति ।

योगो नाम लिखितार्थस्य प्राप्तिः, क्षेमो नाम तत्परिपालनम् । हे विद्विष ! एतत् उभयं

भवद्भय आदाय मदधीनसर्वयोगक्षेमान् युष्मान् कृत्वा सर्वार्थेष्वपि 'अहं भूयासम्' 'उत्तमः' उत्कृष्टः युष्माकम् । 'आ वो मूर्ध्नामक्रमीम्' । उपरि युष्मानधितिष्ठेयम् । ते यूयमःक्रान्तमूर्धानो मया । 'मे' मम 'अधस्पदात्' पादयोरधो वर्तमानाः मन्मुख-प्रेक्षाः अस्वाधीनसर्वार्थवृत्तयो भूत्वा नित्यम् 'आवदत्' । कथम् ? "मण्डूका इवोद-कात्" यथा मण्डूकाः उदकात् ऋते नित्यमस्वाधीनवाग्वृत्तयो निर्वचनाः सम्पद्यन्ते, एवं महते यूयं मां भूत । एवमत्रैकत्र विद्विषां निर्वाक्त्वे मण्डूका उपमानम्, पान्यत्र उदका-भावे मण्डूका यथा सर्वात्मनैव न भवन्ति, एवं मदभावे यूयमित्युदकमुपमानम् ॥

एष विशेषः पूर्वयोरपि मन्त्रयोर्भवति,—कश्चित् मधुमान् न तु मधु अविरते मुहुर्मुहु-श्चाततीति, यथा "हिरण्यरूपः स हिरण्यसन्दक्" इति, अत्र भवति कश्चिद्विरण्यरूपः न तु हिरण्यमिव दृश्यमानः प्रिय इति विशेषः ॥ १० । १६ । ४ ॥

वास्तोष्पतिः ॥ ९ ॥

वास्तोष्पतिः ॥

वास्तुर्वसतेर्निवासकर्मणस्तस्य पाता वा,पालयिता वा ॥ ५।१६ ॥

"वास्तोष्पतिः (९)" वक्तव्यः । स च पुनरेष रुद्रात्मना मध्यमो वास्तोष्पतिः । विज्ञायते हि वास्तोष्पतीये यायावर्यप्रतिपत्तौ गृहगमनमधिकृत्य—"न हीनमन्वाह-रेयु रुद्राय हि तद्धीयते यद्धीनमन्वाहरेयुः रुद्रं भूतमन्वाहरेयुः"—इति । स एष गृहाधिदेवता रुद्रो वास्तोष्पतिः । स पुनः "अमीवहा"—इति बलकृति-लिङ्गात् मध्यमः ॥

तस्य पूर्वं पदं विगृह्य निराह—"वास्तुः, वसतेः निवासकर्मणः" । "वास्तु"—इति गृहमुच्यते, उष्वते हि तस्मिन् । "तस्य" "पाता" रक्षिता, तदधिदेव-ताभावेन रुद्रात्मना च तत्कृतेनोपकारेण रक्षिता मध्यमः, इतरथा ह्युत्सीदे-युर्गृहाः ॥ १० । १६ । ५ ॥

तस्यैषा भवति—॥

"तस्य एषा भवति"—॥ *

"अमीवहा वास्तोष्पते विश्वा रूपाण्याविशन् ॥

सर्वा सुशेव एधि नः ॥"

१ 'भूयास्य' ॥ * अत्र षोडशखण्डसमाप्तिर्दृश्यते, सा "तस्यैषा भवति" इत्यतः प्रागेवोचिताऽवगन्तव्या ॥

अभ्यमनहा वास्तोष्पते सर्वाणि रूपाण्याविशन् सखा नः
सुसुखो भव ॥ शेव इति सुखनाम शिष्यतेर्वकारो
नामकरणोऽन्तस्थान्तरोपलिङ्गी ॥ विभाषितगुणः शिवमि-
त्यप्यस्य भवति ॥ यद्यद्रूपं कामयते तत्तद्देवता भवति ॥

“रूपं रूपं मघवा बोभवीति” इत्यपि निगमो भवति ॥ १ ॥

“अमीवहा वास्तोष्पते० (ऋ० सं० ५, ४, २२, १)”—इति । वसिष्ठस्यार्षम् ।
गृहकारिकास्थालीपाके याथावर्थप्रतिपत्तौ न वास्तोष्पतीयहोमे विनियोगः । हे भगवन् !
“वास्तोष्पते !” त्वम् अस्माकम् “अमीवहा” भव । अमीवा रोगः, तस्य हन्ता ।
कथम् ? “विश्वा” “सर्वाणि” “रूपाणि” “आविशन्” । यस्य अस्मदुःखहेतोर्थः
प्रतिपक्षः, संपादेनकुलादिः, तस्य तस्य रूपमाविशन् तं तमस्माकममीवानं जहि । अमुना
प्रकारेण “घ्नन्” अस्मदुपद्रवान्, “सखा” मित्रम्. “सुशेवः” सुष्ठुसुखः “भव” ।
“शेव इति सुखनाम” । तत् कस्मात् ? “शिष्यतेः पकारो नामकरणः” शिषिर्धातुः,
वकारः प्रत्ययः । शिष इत्यस्य स पुनः “अन्तस्थान्तरोपलिङ्गी” अन्ते तिष्ठति
धानोर्घो वर्णः सोऽन्तस्थः, न सञ्ज्ञा—यथा ‘अन्तस्था यरलवाः’ । कथं पुनरसौ ?
प्रकारः । तस्यान्तरमवकाशस्थानम् उपलिङ्गयति उपगच्छति यः ‘स भवत्यन्तस्थान्तरो-
पलिङ्गी । कथं पुनरसौ ? वकारः । स प्रकारस्य स्थानमुपगच्छति । ततो गुणे कृते
शेव इति भवति । स च पुनरेष धातुः “विभाषितगुणः” इति । “शिवम् इति
अपि अस्य भवति” अगुणपक्षे ॥

“सर्वाणि रूपाण्याविशन्”—इत्यतः प्रसक्तमुच्यते, शक्नोति पुनर्वास्तोष्पतिः सर्वाणि
रूपाण्योवष्टुमिच्छत्युच्यते—“यद् यद् रूपं कामयते तत्तद्देवता भवति” । अस्त्येतद्देश्वर्थं
देवतायाः यद्यदिच्छति रूपं तत्तत् करोति ॥ निगमोऽपि हि भवत्यैश्वर्यप्रख्यापकः—

“रूपं रूपं मघवा बोभवीति मायाः कृण्वा नमस्तन्वं१ पारु स्वाम् ।

“त्रिर्यदिवः परि मुहूर्त्तमागान् स्वैमेन्द्रैरनुपा क्रतावा ॥ (ऋ० सं० ३,
३, २०, ३)”—इति ।

विश्वामित्रस्यार्षम् । यावन्ति कानिचिरूपाणि “मघवा” इन्द्रो भवितुमिच्छति, तानि
सर्वाण्यप्रतिबन्धेन “बोभवीति” पुनः पुनर्भवतीति । कथम् ? ‘मायाः कृण्वानः’ इदं
भवामीदं भवामीत्येवम् “तन्वं परि स्वां” स्वां तनुं तत्तदाकृत्यानेकविधां विक्रुवाणः ।

“त्रिर्यदिवः परि मुहूर्त्तमागात्” । दिवः परि दिवः अधि द्युलोकात्, मुहूर्त्तं मुहूर्त्तकालं प्रति यत् यः त्रिः आगात् आगच्छति । ‘स्वैर्मन्त्रैः’ हूयमानो वा स्तूयमानो वा युगपद्यजमानानां यज्ञेषु । ‘अनतपाः’ अनियतसोमपानकालः, सर्वदा यागोत्पत्तेः । ‘ऋतावा’ ऋतवान् यज्ञवान् । येनासावेवमात्मानं विकरोत्येवं च दिवो मुहूर्त्तं त्रिरागच्छति । तेनासावचिन्त्यप्रभावत्वाच्छक्नोति तत्तद्रूपमावेष्टुम् ॥

एवं च सुष्ठु यदेतदुच्यते—सर्वाणि रूपाण्याविशन्नमीवहा भवाः।।१०।१७।१॥

वाचस्पतिः ॥ १० ॥

वाचस्पतिर्वाचः पाता वा पालयिता वा ॥ २ ॥ १७ ॥

“वाचस्पतिः (१०)” वक्तव्यः । स पुनरेव “वाचः पाता वा पालयिता वा” प्राणात्मनेन्द्रः ॥ १० । १७ । २ ॥

तस्यैषा भवति—॥

“तस्य एषा भवति”—॥ *

“पुनरेहि वाचस्पते देवेन मनसा सह ।

वसोष्पते निरामय मध्येव तन्वं१ मम ॥”

इति सा निगदव्याख्याता ॥ १ ॥

“पुनरेहि वाचस्पते० (अथ० सं० १, १, २ । ऋ० सं० १०, ६, १३, ७)”—इति । अपगतप्राणमिवात्मानं मन्यमानः पापकृत् पापसम्बन्धात् कुतश्चित् कृतानिर्णेजनः सन् प्राणं ब्रवीति—हे पाण ! “पुनरेहि” त्वं मां प्रतीति । किं पुनरेकाकी ? न—इत्युच्यते,—“देवेन मनसा सह” सर्वेन्द्रियवृत्तिदीपकेन मनसा सह । एतत् च हे “वसोष्पते” हे धनस्य अन्नस्य च पते ! “निरामय” नियमेन रमय । मयि एव” एतां “तन्व” “मम” मा यासमित्त इति । प्राणात् पृथग्भूतमात्मानं पश्यन् स्तोता ब्रवीति ॥ १० । १८ । १ ॥

अपानपात् ॥ ११ ॥

अपानपात्तनूनप्त्रा व्याख्यातः ॥ २ ॥ १८ ॥

“अपानपात् (११)” “तनूनप्त्रा व्याख्यातः” शब्दनिर्वचनतः, अभिधेय-तस्तु मध्यमः । अद्रथ आदित्यः, ततो मध्यमः, एवमपां पौत्रः ॥ १० । १८ । २ ॥

१ “ऋतावान्” ॥ * अत्र सप्तदं खण्डसमाप्तिर्दृश्यते, सा “तस्यैषा भवति” इत्यतः प्रागेवोचिता ॥

तस्यैषा भवति-॥

“तस्य एषा भवति” ॥-*

“यो अनिध्मो दीदयद् दीप्यसेऽभ्यन्तरमप्सु यं मेधाविनः

अपान्नपान्मधुमतीरपो दायाभिरिन्द्रो वावृधे वीर्याय ॥”

योऽनिध्मो दीदयद् दीप्यसेऽभ्यन्तरमप्सु यं मेधाविनः

स्तुवन्ति यज्ञेषु सोऽपान्नपान्मधुमतीरपो देहाभिषवाय

याभिरिन्द्रो वर्द्धते वीर्याय वीरकर्मणे ॥ १ ॥

“यो अनिध्मो दीदयत् (ऋ० सं० ७, ७, २४, ४)”—इति । कवचस्यायम् । सर्व एव प्रत्यक्षकृतत्वेन गम्यते । हे “अपान्नपात्” “यः” त्वम् “अनिध्मः” अनिध्मोऽपि “दीदयत्” “दीप्यसे” “अन्तः” “अभ्यन्तरं” प्रदेशं प्रति “अप्सु” वर्त्तमानः । “यम्” च त्वाम् “अध्वरेषु” “यज्ञेषु” “विप्रासः” “मेधाविनः” “ईच्छते” “स्तुवन्ति” । “सः” त्वमपान्नपात् “मधुमतीः” मधुररसाः मधुरस्वादाः “अपः” “दाः” “देहि” “अभिषवाय” । “याभिः” त्वमेव “इन्द्रः” ईश्वरः सोमपानद्वारेण “वावृधे” वर्द्धेयाः “वीर्याय” “वीरकर्मणे”—इत्येतत् प्रार्थयामहे ॥ १० । ११ । १ ॥

युमः ॥ १२ ॥

यमो यच्छतीति सतः ॥ २ ॥ १९ ॥

“यमः (१२)” वक्तव्यः । स पुनरेव “यच्छति” उपरमयति जीवितात् सर्वं भूतग्राममिति यमः । अत एव बलवान् इति मध्यमः ॥ १० । १९ । २ ॥

तस्यैषा भवति-॥

“तस्य एषा भवति”—॥ *

“हरेषिवांसं प्रवतो मुहीरनु बहुभ्युः पन्थामनुपस्पशानम् ।

स्वतं सुक्लमनं जनानां युमं राजानं हविषा दुवस्य ॥”

* अत्राष्टादशखण्डसमाप्तिर्दृश्यते, सा “तस्यैषा भवति” इत्यतः प्रागेवोचिता ॥
* अत्रैकोनविंशखण्डसमाप्तिर्दृश्यते, सा “तस्यैषा भवति” इत्यतः प्रागेवोचिता वगन्तव्या ॥

परेयिवांसं पर्यागतवन्तं प्रवत उद्धतो निवत इति ॥

अवतिर्गतिकर्मा, बहुभ्यः पन्थानमनुपस्पाशयमानं वैव-
स्वतं सङ्गमनं जनानां यमं राजानं हविषा दुःख्येते ।

दुवस्यती राध्नोतिकर्मा ॥ १ ॥

“परेयिवांसम्० (क० सं ८, ६, २४, १)”-इति । हविषानस्यार्घम् । याम्ये
पशौ वपायां विनियोगः । “परेयिवांसम्” “पर्यागतवन्तम्” सर्वतः प्राप्तवन्तम् ।
कान् पुनः ? “प्रवतः” “उद्धतः” “निवतः” च भूतसङ्घातान् । “प्रवतः”-
इति मन्त्रे, “उद्धतो निवतः”-इति भाष्यकरोऽध्याजहार, तथा सामर्थ्यात्, “प्रवतः”=
मनुष्याः, “उद्धतः”=देवाः, “निवतः”=तिथिञ्चः, तथा गत्युपपत्तेः । तमेतमेकं
“महीः” महीतीः भूतजातीः, परेयिवांसम् । “बहुभ्यः” पुण्यकृद्भ्यः पापकृद्भ्यश्च
“पन्थाम्” “पन्थानम्” “अनुपस्पशानम्” “अनुपस्पाशयमानम्” अमुना
मार्गेण अयं प्राणी जीवनादुत्सर्पति, तमेव तस्य स्पाशयित्वा बद्धा तत्स्कर इव सर्प-
ज्वरादिरूपो भूत्वा जीवितादुपसास्यामीत्येवमुपस्पाशयमानं तमेवङ्कर्माणम् “वैवस्वतम्”
विवस्वतः पुत्रम्, “सङ्गमनं जनानाम्” सममेव चक्षुः कृत्वा योऽस्मालोकादमुं लोकं
यथाकृतकर्मफलपमोगवशेन जनान् गमयति । तमेवं “यमम्” “राजानम्” ईश्वरं
सर्वप्राणभृताम्, हे यजमान ! “हविषा” अनेन पशुलक्षणेन “दुवस्य” राध्नुहि
परिचरस्वेत्यर्थः ॥

“अवतिर्गतिकर्मा”-इत्येतदत्र निर्वचनं कथं सम्बध्यत इति विशतव्यम् ।
अथवा-प्रवत इत्यवतिरेवायमादितुमः प्रपूर्वं इति भाष्यकाराभिप्रायः ॥१०॥२०॥१॥

अग्निरपि यम उच्यते ॥ २ ॥ २० ॥

तत्रसङ्गाद्वा शब्दसारूप्याद्वा निराह-“अग्निरपि यम उच्यते” इति विचारोप-
पदशानाय ॥ १०॥२०॥२॥

तमेता ऋचोऽनुप्रवदन्ति-॥

“तम् एताः ऋचः अनुप्रवेदन्ति”-इति प्रतिज्ञातार्थोपपादनाय, यथाग्निरपि
यमशब्देन उच्यते, तथा इमा ऋचः अनुप्रवदन्ति-॥ *

१ ‘यमस्यार्घम्’ ॥ * अत्र विशखण्डसमाप्तिर्दृश्यते, सा “तमेता ऋचोऽनुप्रवदन्ति”
: प्रागेवोचिता ॥

“सैनेव सृष्टामं दधात्यस्तुर्न दिद्युत् त्वेषप्रतीका ॥”

“यमो ह जातो यमो जनिष्वं जारः कनीनां पतिर्जनिनाम् ॥”

“तं वश्चुराथा वयं वंसत्यास्तुन्न गावो नक्षन्त इद्धम् ॥”

इति द्विपदाः ॥ सैनेव सृष्टा भयं वा बलं वा दधात्यस्तु-
रिव दिद्युत् त्वेषप्रतीका भयप्रतीका बलप्रतीका यशः-
प्रतीका महाप्रतीका दीप्तप्रतीका वा ॥

“यमो ह जात इन्द्रेण सह सुङ्गतः ॥

युमाविहेह मातरा” इत्यपि निगमो भवति ॥

यम इव जातो यमो जनिष्यमाणो जारः कनीनां जर-
यिता कन्यानां पतिर्जनीनां पालयिता जायानाम् ।
तत्प्रधाना हि यज्ञसंयोगेन भवन्ति—॥

“सैनेव सृष्टा० (ऋ० सं० १, ५, १०, ७)”—इत्येवमाद्याः । पराशरस्यार्थम् । एताः
“द्विपदाः” विराजः । प्रातरनुवाकाश्चिनयोः विनियोगः । “सेना इव सृष्टा” निश्चिता,
अथवा—सेनापतिना विसृष्टा प्रेरिता । “अमं दधाति” “भयं वा बलं वा दधाति”
भयं परेभ्यः, बलं स्वैभ्यः, अथवा—अतर्किता भयं दधाति, अतर्किता बलं दधाति
प्रणेतुः । “अस्तुः न दिद्युत्” “अस्तुः इव” क्षेत्र्यया दिद्युन् आयुधम् “त्वेषप्र-
तीका” “महाप्रतीका” महती या दृश्यते प्रतीकं दर्शनम्, “भयप्रतीका” दर्शनादेव
भयानका, “दीप्तप्रतीका वा” दीप्तदर्शना । भयं वा बलं वा ददाति स्वैभ्यः
परेभ्यश्चेति वर्तते । का पुनरसौ ? इति, अग्नेः अग्निः । रक्षोभ्यो भयं ददाति,
स्वैभ्यो बलम् ॥

“यमो ह जातो यमो जनिष्वम् ० (ऋ० १, ५, १०, ८)”—इति। यस्य इद्धम् एवं-
लक्षणमग्निः, स एव “यमः” अग्निः, सर्वमिदं जातं जनिष्यमाणं च । कथमेतद्
गम्यते पार्थिवोऽत्राग्निर्मयशब्देनोच्यते, न अग्न्यमो नोत्तमो वा ? इति । तत्रापि हि यमा
उच्येते, यतो निगमान्तरेण विभज्य दर्शयति—“युमाविहेह मातरा (ऋ० सं० ४,

८, २५, १)”—इत्यपि निगमो भवति”—इति । यत्रैष पादः, तस्मिन् मन्त्रे शक्यते यमशब्देन अग्निरुच्यते इति विभावयितुं व्यपदेशः । तद्यथा—

‘बलित्था माहिमा वामिन्द्राग्नी पतिष्ठ आ ।

समानो वां जनिता भ्रातरा युवं यमाविदेह मातरा ॥ (ऋ० सं० ४, ८, २५, १)”—इति ॥

भरद्वाजस्यार्षम् । बृहती । ‘बट्’—इति सत्यनाम । हे ‘इन्द्राग्नी !’ ‘इत्था’ सत्यम्, अमुना प्रकारेण यः सूक्तं महाभाग्यप्रकारोऽधिकृतः, तस्मिन्त्येभिनयेनोपदिशन् ब्रवीति । ‘माहिमा’ माहाभाग्यम् ‘वां’ युवयोः ‘आपतिष्ठः’ सर्वतोऽतिशयेन स्तुत्यः । यौ युवाभेवमतिमहानुभावौ, तथाः ‘समानः’ ‘वां’ ‘जनिता’ जनयिता सूर्यः । तौ युवाभेव कृतैकपितृकौ एकजन्मानौ ‘यमौ भ्रातरौ’ । ‘इह इह मातरौ’ इह च पृथिवी-लाक इह च अन्तरिक्षलोके अवस्थितौ मातरौ सर्वस्य लोकस्य निर्मातारौ । एवमिह मन्त्रे पितृत्वेन सूर्यो व्यपदिष्टः, इन्द्राग्नी यमौ इति यमशब्दो मध्यमस्थानपृथिवीस्थान-योरत्रापि द्वयोर्यमयोरिह चेह च निर्माताराविति प्रथमेन ‘इह’—शब्देन अग्निर्यम इति लक्ष्यते, तस्मादिहापि “यमो ह जातो यमो जन्तित्वम्”—इति युक्तं यदग्निर्यमोच्यते ॥ “जारः कनीनां पतिर्जनीनाम्” । स एवाग्निः “जारः” “जरयिता” “कनीनाम्” “कन्यानाम्” कन्याभावस्य, यदा ह्यग्निसन्निधाब्धा भवन्ति, अथ तारुणं कन्याभावो जीर्णो भवति “पतिः जनीनाम्” “पालयिता जायानाम्” कथम् ? “तलधानाः” सम्पद्यन्ते, अग्नौ व्रतोर्पगमनात्, आव्रतविमोकात् अग्निपारतन्त्याम्—॥

“तृतीयो अग्निष्टे पतिः” इत्यपि निगमो भवति ॥

तं वश्वराथा चरन्त्या पश्वाहुत्या वसत्या च निवसन्त्यौ-
षधाहुत्यास्तं यथा गाव आप्नुवन्ति तथाप्नुयामेद्धं
समिद्धं भोगैः ॥ १ ॥

यथा वै तैसां यथाधिकृतो यमो ह जातो यमो जन्तित्वमिति अग्निर्यमो ह जातः, पितृत्वेन कन्याभावस्य जरयिता ॥ तथायमपरो निगमः स्फुटतरः—“तृतीयो अग्निष्टे पतिः (ऋ० सं० ८, ३, २७, ५)—इत्यपि निगमो भवति” ।

“सोमः प्रथमा विविदे गन्धर्वो विविद उत्तरः

आमष्टे पतिस्तुरीयस्ते मनुष्यजाः ॥ (ऋ० सं० ८, ३, २७,

५)”—इति ।

१ ‘व्रतोपायनात्’ ॥ २ ‘चैतासां’ ॥

सर्वाया आर्षम् । विवाहे विनियोगः । हे कन्ये ! त्वमुच्यसे । 'स्रोमः' त्वां 'प्र-
थमः' 'विविदे' विजवान् प्राप्तवान् सौम्ये प्रथमकौमारके ॥ 'गन्धर्वो विविदं
उत्तरः' उपजायमान-चास्ताङ्गप्रविभाग-स्वरसाष्टवाभीषदनङ्गाङ्गसमाहृतदयां ग-
न्धर्वः विश्वावसुः त्वां विविदे विजवान् । अथ सुनरिदानीं वैवाहिके उपगतायाः
कर्मणि "तृतीयो अग्निष्टे पतिः" तृतीयस्तवायमग्निः । अत उद्वहनात् परम् 'तुरीयः'
चतुर्थः 'ते' तवायं 'मनुष्यजाः' प्रतिः । इत्येवमनेनापि मन्त्रेण समवैति जारत्वं पतित्वं
चग्निः । एवं चेत्-"यमो ह जातो यमो जनित्वम्"-इति यदधिकृतं सोऽग्निरे-
वेति सिद्धम् ॥

"अग्निर्मह्यमथो इमाम् (ऋ० सं० ८, ३, २८, १)"-इति च केचिदधीयते
निगमम्, उपचयहेत्वर्थम् । स निरुच्यते-

। "सोमो ददद् गन्धर्वाय गन्धर्वो ददद्मये ।

रयिं च पुत्रांश्चादाद् अग्निर्मह्यमथो इमाम् ॥ (ऋ० सं० ८, ३, २८,
१)" इति ।

स एव विनियोगः, आर्षं च ।

'स्रोमः' एतां प्रथमं कौमारादभ्युद्य 'गन्धर्वाय' 'ददत्' अदात् । अयं 'गन्धर्वः'
अप्येनाभ्युद्य स्वयौवनाधिकारात् 'अग्रथ ददत्' । अथ 'अग्निः' अपि एनाम् अस्मिन्
विवाहे संसृज्य 'रयिं' धनं 'च' 'पुत्रान्' 'च' 'मह्यम्' 'अदान्' ददाति । 'अथो' अपि
च घनेन च पुत्रैश्च सह मह्यमदात् मह्यं ददाविति ॥

"न वञ्चराधा वयम् (ऋ० सं० १, ५, १०, ८)"-इति । 'तम्' अग्निं यमम् ।
'वः'-इति अनर्थकः । अथवा-यजमाना ऋत्विग्भिरुच्यन्ते । "चराथा" "चरन्त्या"
जङ्गमया "पश्चाहुत्या" "वसत्या" "च" "निवसन्त्या" "आषधाहुत्या"
जङ्गमेन स्थावरेण च हविषा "अस्तं न गावो नक्षन्ते" । 'अस्तं' गृहं यथा 'गावः'
अवश्यं 'नक्षन्ते' आप्नुवन्ति स्वेनोपकारेण सायं वासाय, तथेममग्निमुभयलक्षणेन हविष'
वयमाप्नुयाम । 'इदं' "समिद्धं भोगैः" सर्वभोगानामीश्वरं प्रदातारमिति ॥ १०।२१।१॥

मित्रः ॥ १३ ॥

मित्रः प्रमीतेन्नायते ॥ २ ॥

"मित्रः (१३)" कस्मात् ? स हि "प्रमीतेः त्रायते"- । प्रमीतिः प्रमरणम् ।
ततः सर्वलोके त्रायते वर्षद्वारेण ॥ १०।२१।२॥

सम्मिन्वानो द्रवतीति वा ॥ ३ ॥

“संमिन्वानो द्रवति इति वा” समन्ततो मिन्वानः उदकेन द्रवति अन्तरि ।
अलोके ॥ १० । २१ । ३ ॥

मेदयतेर्वा ॥ ४ ॥ २१ ॥

“मेदयतेः वा” स्नेहनार्थस्य, सर्वं ह्यसावुदकेन स्नेहयति ॥ १० । २१ । ४ ॥

तस्यैषा भवति—

“तस्य एषा भवति”—॥ *

“मित्रो जनान्यातयति ब्रुवाणो मित्रो दाधार पृथिवीमुत
याम् । मित्रः कृष्टीरनिमिषाभिचष्टे मित्राय हव्यं
घृतवज्जुहोत ॥”

मित्रो जनान्यातयति प्रब्रुवाणः शब्दं कुर्वन् मित्र एव
धारयति पृथिवीं च दिवं च मित्रः कृष्टीरनिमिषन्नभि-
विपश्यतीति ॥

कृष्टय इति मनुष्यनाम कर्मवन्तो भवन्ति, विकृष्टदेहा
वा ॥ मित्राय हव्यं घृतवज्जुहोतेति व्याख्यातम्—जुहो-
तिर्दानकर्मा ॥ १ ॥

“मित्रो जनान्यातयति ब्रुवाणः० (ऋ० सं० ३, ४, ५, १)”—इति । विश्वा-
मेत्रस्वार्पम् । अववृष्टहोमे प्रायश्चित्तम् । अग्निहोत्रं पूर्वस्थामाहुतौ विनियोगः । “मित्रो
जनान्यातयति ब्रुवाणः” । आयातयति कृष्यादिषु प्रवर्तयति, तत्कर्मपूर्वकत्वात्
कृष्यादिकर्मणाम्, न ह्यवृष्टे कृष्यादीनि आयात्यन्ते । आयाजनमारम्भः । तद्यथा—
भोजनमायातितमनेनेति । कथमायातयति ? “प्रब्रुवाणः” स्तुनयितुं “शब्दं कुर्वन्” ।
एवं प्रवर्तयन् कर्मसु ओषधीरुत्पादयन् यज्ञद्वारेण । स एव “मित्रः” “दाधार”

* अत्रैकविंशत्यखण्डसमाप्तिर्दृश्यते, सा “तस्यैषा भवति” इत्यतः प्रागेवोचि-
ताऽवगन्तव्या ॥

“धारयति” “पृथिवीम्” पृथिवीलोकनिवासिनः सर्वान् । “उत” “द्यां” धारयति, असुना प्रकारेण अनुगृह्णन् । सः “मित्रः” “कृष्टीः” मनुष्यान् “अनिमिषा-
मिचष्टे” “अनिमिषन्नमिषिषयति” उपकारद्वारेण, यो हि यैस्मा उपकरोति, स
तेन सम्भग् दृष्टो भवति । योऽयमेवमुपकारप्रवृत्तः कृत्स्नस्य लोकस्य, तस्मै “मित्राय”
“हव्यम्” “घृतवत्” घृतोन्मिश्रम् “जुहोत” जुहुत हे मनुष्याः ! ॥

“कृष्टयः-इति मनुष्यनाम” । तत् कस्मात् ? नित्यं हि ते कर्मवन्तो भवन्ति,
आरम्भशीलत्वात् । “विकृष्टदेहाः वा” संसृष्टदेहाः अन्ये पशवः, गवादयः, ते
हि न कामकारतोऽङ्गानि प्रसारयितुं शक्नुवन्ति, स तेषां सङ्कर्षः, मनुष्यास्तु कामतः
प्रसारयन्त्यङ्गानि, स तेषां विकर्षो देहस्य ॥ १० । २२ । १ ॥

कः ॥ १४ ॥

कः कमनो वा, क्रमणो वा, सुखो वा ॥ २ ॥ २२ ॥

“कः (१४)”-इति वक्तव्यम् । स पुनरेष महानात्मा, सर्वात्मा प्राणबुद्धिस-
तत्त्वः । उदाहरिष्यति च “अथैनं महान्तमात्मानम्”-इत्यधिकृत्य-“क ईषते
तुज्यत (ऋ० सं० १, १, ८, २)”-इति । स कथं मध्यमो भवति ? भवति हि
तस्मिन् सूक्ते “आपो ह यद् बृहतीर्विश्वमायन् गर्भं दर्शानाः (ऋ० सं ८, ७, ४,
२)”-इति । विज्ञायते च “प्रजापतिर्वै कः”-इति, प्रजापतिश्च मध्यमः । तथा च
मंत्रवर्णो भवति राशोऽभिषेकमधिकृत्याश्वमेधे-“प्रजापतिश्चरति गर्भे अन्तः”-इति
सप्तानां प्रथमा, तयोपविष्टादभिषेकस्य जुहुयादिति । तस्माद् भवति मध्यमः ॥

स कस्मात् “कः” ? “कमनः वा” कामिनां काम्येष्वर्थेषु साधनम् । “क्रमणो वा”
हरणसाधनम्, स्वयमेव वा कामति । “सुखः वा” काममेव वा, कः सुख
इत्यर्थः ॥ १० । २२ । २ ॥

तस्यैषा भवति-॥

“तस्य एषा भवति”-॥ *

“हिरण्यगर्भः संमवर्तताग्रे भूतस्य जातः पतिरेक आसीत् ।

“स दाधार पृथिवीं यामुतेमां कस्मै देवाय हुविषां विधेम॥”

१ ‘अस्मा उप’ ॥ २ ‘आरम्भकुशलत्वात्’ ॥ * अत्र द्वारिंशत्खण्डसमाप्तिर्दृश्यते, सा
“तस्यैषा भवति” इत्यतः अभ्येबोचिता ॥

हिरण्यगर्भो हिरण्यमयो गर्भो हिरण्यमयो गर्भोऽस्येति वा ॥

गर्भो गृभेर्गृणात्यर्थे, गिरत्यनर्थानिति वा ॥

यदा हि स्त्री गुणान् गृह्णाति गुणाश्चास्या गृह्यन्तेऽथ गर्भो
भवति, समभवदग्रे भूतस्य जातः पतिरेको बभूव स धार-
यति पृथिवीं च दिवं च कस्मै देवाय हविषा विधेमेति
व्याख्यातम् ॥

विधतिर्दानकर्मा ॥ १ ॥

“हिरण्यगर्भः (ऋ० सं० ८, ७, ३ व० १ । १०, १०, ९ सू० १)”-इति ।
हिरण्यगर्भस्यैवार्पम् । सर्वात्मकत्वात्तदार्षत्वेऽपि मन्त्रस्य प्रथमपुरुषयोगः अविप्रतिपिद्धः,
अथवा-परस्य ब्रह्मणो वा हिरण्यगर्भावस्था प्रतिकल्पमाविर्भावतिरोभावधर्मिणी बुद्धिपू-
र्विका नित्या, तस्यां च नित्यो मन्त्रो विवक्षिताभिधानाभिधानृक आश्रयमात्रेणाभिधातार-
मुपादाय प्रवर्त्तमानोऽनुवक्तीत्यविवक्षितः पुरुषयोगः, कृतकत्वे हि नियमत एवोत्तमपुरुष-
योगो मन्त्रस्याभविष्यत् । “भूतस्य” अस्य उत्पन्नस्य स्थानरजङ्गमस्य जगतः “हिर-
ण्यगर्भः” एव “अग्रे” “समवर्त्तत” समभवत् उदपद्यत । तमुत्पन्नमन्विदं सर्वमुत्पेदे ।
स च पुनरग्रे जातः सन् तस्य पश्चाद्भूतस्य “एकः” असपत्नः अद्वितीयः “पतिः”
पाता रक्षिता ईश्वरः स्वतन्त्रः “आसीत्” । कथम् ? इति, “स दाधार” यतः पतिः,
अतः स एव दाधार, स एव धारयति, अत्रत्येऽपि । किम् ? इति “पृथिवीम् उत द्याम्” ।
पृथिवीम् अन्तरिक्षम्, अपि च द्यां युलोकम् । अपि च “इमां” भूमिम्, अन्तरमनुप्र-
विष्टो बहिश्च वर्षाद्युपकारेण । योऽयमेव भवति अतिमहानुभावः कः, तस्मात् अस्मै
“कस्मै” काय “देवाय” “हविषा विधेम” हविर्दद्यात् । अथवा-अनेन चरुलक्षणेन
आज्यलक्षणेन वा “हविषा” तं वयं परिचरेम ॥

“विधतिर्दानकर्मा”-इति । तस्माद्धविःशब्दनतिरेव ज्यायसी । शतकृष्णलस्य पुरोऽ-
नुवाक्या । आवारश्च प्राजापत्ये पशावनेन मन्त्रेण ॥ अथ “हिरण्यगर्भः” कस्मात् ? स
हि “हिरण्यमयः” विशानमयः “गर्भः” सर्वभूतानां तत्कृतत्वादन्तःप्रकाशस्य । हिर-

ण्यमयश्चासौ गर्भश्चेति समानाधिकरणः । “हिरण्यमयः गर्भः अस्य इति वा” शरीरेन्द्रियमनोबुद्धिभावेनैतमपेक्ष्य परमात्मानं च विज्ञानप्रकाशमात्रसतत्त्वं सर्वविशेषहरित्वाद्धिरण्यगर्भमपेक्ष्य तत्प्रकृतित्वं च क्षेत्रज्ञस्यापेक्ष्य सोऽस्य हिरण्यमयो हिरण्यप्रकृतिगर्भ इति हिरण्यगर्भः ॥

अथ “गर्भः” कस्मात् ? “गृभेः” घातोः गुणात्यये वर्त्तमानस्य, सर्वस्य स्तुत्यो हि गर्भः ॥ “गिरित्यनर्थान् इति वा” सर्वाननर्थानसौ गिरति नाशयति ॥

अथ पुनरयं स्त्रीगर्भः कस्मात् ? इत्यत आह-“यदा हि स्त्री गुणान् गृह्णाति, गुणाश्चास्या गृह्यन्ते, अथ गर्भो भवति” । ह्यवयवः स्त्री-रक्तम्, तत् यदा असौ पुरुषात् शुक्रावस्थान् गुणान् गृह्णाति आत्मानं सम्पृणक्ति अस्थिस्रायुमज्जानः गुणाश्चास्याः रक्तावस्थाः त्वङ्मांसशोणितानि पौरुषेण शुक्लेण गृह्यन्ते । तथैवमितरेतरकोशग्रहणव्यतिपङ्के रक्तशुक्रयोः स्त्रीगर्भो भवति । अथवा-यदा हि स्त्री गुणान् गृह्णाति पुरुषस्य प्रेम्णा, गुणाश्चास्याः प्रेम्णा पुरुषेण गृह्यन्ते, तदितरेतरानुरागात् प्रमोदः । प्रमुदितयोः सम्पर्कात् गर्भग्रहणं च । तदेवं गर्भग्रहणहेतुकोऽयमिति प्रदेर्गर्भः ॥१०।२३।१॥

सरस्वान् ॥ १५ ॥

सरस्वान् व्याख्यातः ॥ २ ॥ २३ ॥

“सरस्वान्(१५)” “व्याख्यातः” सरस्वत्या, केवलं लिङ्गकृतो विशेषः ॥१०।२३।२॥

तस्यैषा भवति-॥

“तस्य एषा भवति”-॥ *

“ये ते सरस्वच्चूर्मयो मधुमन्तो घृतश्वतः ।

तेभिर्नोऽविता भव ॥”

इति सा निगदव्याख्याता ॥ १ ॥ २४ ॥

“ये ते सरस्व० (ऋ० सं० ५, ९, २०, ५)”-इति । वं

सरस्वते हविषि विनियोगः । हे भगवन् ! “सरस्वन् !” “ये” “ते” तव “ऊर्मयः” यैरुपाति, नमो मेवैवाद्यादयि, “मधुमन्तः” उदकवन्तः, “घृतश्रुतः” घृतवन्तः

* अत्र द्रव्योद्भिः रक्षणद्वयमाप्तिर्दृश्यते, सा “तस्यैषा भवति” इत्यतः प्रागेवाहता ॥

उदकप्रक्षराः, “तेभिः” तैः त्वम् अस्माकम् “अविता” तर्पिता “भव”-इत्ये-
तदाशास्महे ॥ १० । २४ । १ ॥ *

विश्वकर्मा ॥ १६ ॥

विश्वकर्मा सर्वस्य कर्ता ॥ १ ॥ २५ ॥

“विश्वकर्मा (१६)” वक्तव्यः । स कस्मात् ? “सर्वस्य कर्ता” यावदिदं किञ्चिद्
भूतं भविष्यमाणं क्रियमाणं च तस्य सर्वस्य कर्ता, वाय्वात्मकत्वात् सर्वचेष्टानां
मध्यमः । स कथं सर्वं करोति ? पार्थिवाप्यौ धातु तेजसा परिपच्यमानौ वायुव्यूहेन
विचरन् सर्वभावानुप्रवेशी सर्वमिदं मत्स्यद्रुतमचिन्त्यमकृतात्मभिर्जगत् करोतीति स
मध्यमः, विश्वकरणाद् विश्वकर्मा । विज्ञायते हि वैश्वकर्माणं हविरधिकृत्य साकमेधेषु-
“अथैष वैश्वकर्माणो विश्वानि मे कर्माणि कृतान्यासन्निति विश्वकर्मा हि सोऽभ-
वत्”-इति । भवति चोदकसम्बन्धमस्य मध्यमलिङ्गं विश्वकर्माणमधिकृत्य वैश्व-
कर्माणे सूक्ते, -“तमिद् गर्भं प्रथमं दध्न आपः (ऋ० सं० ८, ३ १७, ६)”-
इति । विषुवति च वैश्वकर्माणं ग्रहमधिकृत्य विज्ञायते हि-“इन्द्रो वै वृत्रमहन् स इमं
लोकमभ्यजयदमुं नु लोकं नाभ्यजयत् तं विश्वकर्मा भूत्वाभ्यजयत्”-इति ।
तस्यैव ग्रहस्य पुरोरुचमधिकृत्य विज्ञायते हि-“यज्ञैन्द्रो वैश्वकर्माणो विद्यात्, तयैव
गृह्णीयात्”-इति । स एष एवमादिभ्यो लक्षणेभ्यः सर्वस्थानानुभावित्वेऽपि सति
विशेषतो मध्यम इति मध्यमस्थाने समाम्नातः ॥ १० । २५ । १ ॥

तस्यैषा भवति-॥

“तस्य एषा भवति”-॥ *

“विश्वकर्मा विमनु आद्विहाया धाता विधाता परमोत
सुन्दृक् । तेषामिष्टानि स मिषामदन्ति यत्रा सप्तऋषीन्पुत्र
एकमाहुः ॥”

विश्वकर्मा विभूतमना व्याप्ता धाता च विधाता च परमश्व

* अत्र चतुर्विंशखण्डसमाप्तिरुचितावगन्तव्या ॥ “इति ऋग्वर्थायां निरुक्तधृतौ
दशमा (पञ्चदशा)ऽध्यायस्य द्वितीयः पादः १०, २ ॥” इति चोपलभ्यते ॥
१ ‘करिष्यमाणम्’-इति पाठः क्वचिद्विद्यते-स साधुः । २ ‘सर्वमेवमत्य’ ॥ * अत्र
पञ्चविंशखण्डसमाप्तिर्दृश्यते, सा “तस्यैषा भवति” इत्यतः प्रागेवोचिता ॥

सन्द्रष्टा भूतानां तेषामिष्टानि वा, कान्तानि वा, क्रान्तानि वा, गतानि वा, मतानि वा, नतानि वाद्भिः सह सम्मोदन्ते यत्रैतानि सप्तऋषीणानि ज्योतींषि तेभ्यः पर आदित्य-स्तान्येतस्मिन्नेकं भवन्तीत्यधिदैवतम् ॥

अथाध्यात्म-

विश्वकर्मा विभूतमना व्याप्ता धाता च विधाता च पर-मश्च सन्दर्शयितेन्द्रियाणामेषामिष्टानि वा, कान्तानि वा, क्रान्तानि वा, गतानि वा, मतानि वा, नतानि वाच्चेन सह सम्मोदन्ते यत्रेमानि सप्तऋषीणानीन्द्रियाण्येभ्यः पर आत्मा तान्येतस्मिन्नेकं भवन्तीत्यात्मगतिमाचष्टे ॥ १ ॥

“विश्वकर्मा विमना आद्विहाया० (क० सं० ८, ३, १७, २)”-इति । भौवनस्य विश्वकर्मणः प्रजापतेरार्षम् । अग्नौ वैश्वकर्मणाभ्यां सूक्ताभ्यां षोडशगृहीतं द्रूयते, तत्र विनियोगः । “विश्वकर्मा” “विमनाः” “विभूतमनाः” विभूतप्रज्ञानः, सर्वत्राप्रतिहतमस्य प्रज्ञानम् । किं प्रज्ञानमेव केवलम् ? न-इति उच्यते-“आद्विहायाः” अप्यसावात्मनाविहायाः, आत्मनापि सर्वप्रकारं महान्, महत्वाच्च “व्याप्ता” व्याप्नोति । एवं सर्वप्रकारं सर्वस्य जगतः यत एव च महान्, अत एव “धाता” उत्पादयिता सर्वभूतानाम्, उत्पाद्य च “विधाता” जीवनस्य, जीवतां च साध्वसाधुषु कर्मसु प्रवर्तमानानां “परमोत्तमसन्दृक्” परमः प्रकृष्टः अव्यवधानेन “सन्द्रष्टा” सम्यक् प्रविभागेन द्रष्टा । साध्वसाधुप्रविभागदृष्टानां “तेषाम्” च भूतानां यानियानि “इष्टानि” प्रियाणि, तस्य विश्वकर्मणो दैवी सम्पदमाभिसम्पन्नानि । कान्त्यर्थो वा इषिः । यान्यभीप्सितानि तस्य विश्वकर्मणः । “मतानि वा” अभिमतानि वा । तस्य विश्वकर्मणः “गतानि वा” प्रह्वीभूतानि, तं विश्वकर्माणं प्रति तत्परिज्ञानभ्रदोपासनाभावना-प्रक्षपितदुरितानि, तेन सह एकीभूतानि विश्वकर्मणा, आधिदैविकमात्मानमभिसम्पन्नानि । “स मिषा मदन्ति” “इषा” उदकेन “अद्भिः” परियुताभिः सुसूक्ष्माभिः “सह” तेन कर्मणा समानम् अविशेषेण मोदन्ते । क ? “यत्रा सप्तऋ-

षीन् पर एकमाहुः” । “यत्र एतानि सप्तर्षीणानि” रसानामाकर्षणानि, द्रष्टृणि वां रश्मीन्, “ज्योतीषि” “एकं” भवन्ति, अविभागमुपगच्छन्ति, मण्डले ह्येतेषामविभागः । किं तत्रैव ? न-इत्युच्यते-“यत्र पर एकमाहुः” । क च पुनः पर एकमाहुः ? मण्डलाधिष्ठातरि । सोऽसौ यज्ञदानतपसां भोक्ता, हिरण्यश्मश्रुः, हिरण्यकेशः, आप्रणखात् सर्व एव सुवर्ण इति विशास्यते ‘एकम्’ एव यमाहुर्देवतामृतत्वाविदः-“इत्यधिदैवतम्” देवतामधिकृत्य मन्त्रस्य व्याख्यानमधिदैवतम् ॥

“अथाध्यात्मम्” आत्मानमधिकृत्य विश्वकर्मणो व्याख्यानम् अध्यात्मम् । कः पुनरयमात्मा ? विज्ञानसत्त्वमात्रं सर्वविशेषविज्ञानप्रसवबीजम्, यदेकदेशाः प्रच्युता इव सन्तस्ततः कथमप्यविद्याव्यवधानादन्यत्वमिव विभ्रतः प्रतिशरीरं शास्त्रेण तावद्भाव्यं यावच्छिष्यते, सोऽयमात्मा प्रतिशरीरं क्षेत्रज्ञत्वेन स्वविशेषेण विज्ञानशक्त्याधिकारमनुभवन् हिरण्यगर्भावस्थमधिदैवमित्युच्यते । अथ पुनरन्यः शरीरावस्थायामु वर्तमानः तदधिदैवतमनपेक्ष्य प्रतिशरीरं क्षेत्रज्ञत्वेन यद्विश्वकर्मभावमनुभवन् मन्त्रेण व्याख्यायते, तदध्यात्ममस्य ॥

“विश्वकर्मा” “सर्वस्य कर्त्ता” परमात्मा, प्रतिशरीरं क्षेत्रज्ञत्वेन वर्तमानः, तत्कृतत्वाद् वायोः क्रियापरिस्पन्दस्य । न केवलं सर्वक्रियाशक्तिमान्, किं तर्हि ? “विमनाः” च “विभूतमनाः” सर्वप्रज्ञानः । सर्वतोमुखामिः विशेषविज्ञानशक्तिभिः “आद्विहायाः” अपि च विहायाः, महान्, विज्ञायते हि-“स वा एष महानात्मा अन्नादो वसुदानः”-इति । न केवलं महान्, किं तर्हि ? “धाता” स्रष्टा, स्वशक्तिविक्षेपस्य । “विधाता” च तद्योग्यानां विषयाणां विक्षिप्तविहितानां च । तेषां “परमः” उक्तृष्टः “इन्द्रियाणां संदर्शयिता” तत्कृतत्वाद् विषयविषयिसम्बन्धस्य, इन्द्रियाणां च तदधिष्ठितानां प्रतिविषयमालोकसामर्थ्योपजनात् तस्य विश्वकर्मणः परमात्मनः । “तेषां” स्वशक्तिविक्षेपात् क्षेत्रज्ञविभूतीनां यानि “इष्टानि” पूर्ववत् परमात्मज्ञानश्रद्धोपासनाभावनाप्रक्षपितदुरितानि तानि । “इषा” “अग्नेन” सह “सम्मोदन्ते” तृप्सन्ति । क ? “यत्रा सप्तऋषीन्” “यत्र इमानि सप्तऋषीणानि इन्द्रियाणि” द्रष्टृणि, इन्द्रियाणि “ज्योतीषि” एकमाहुः । क ? बुद्धौ । तस्यामपि ह्येतेषामेकत्वमस्त्विति । किं तत्रैव ? न-इति, उच्यते-“पर एकमाहुः” । न यतः परतरमस्ति, तस्मिन् परतरे विश्वकर्मणि यदन्नं शक्तिमात्रं यदुपविष्टं भात् परमात्मा नित्यतृप्तः, तेनाग्नेन परमात्मनि तद्विज्ञानोपासनात् तान्नाव्यमुपगतास्तेन सहभूता मोदन्ते निरशनायापिपासाः नित्यतृप्ताः, अतीतशोकमोहजरामृत्यव आत्मविद इत्येवमाहुः सतः स्वदशो ब्राह्मणाः । यथा चानुपक्षीणस्वधाशक्तिनित्यतृप्तं सर्वभावपरं तत् परं ब्रह्म

यदात्मविदः प्रतिपद्यन्ते, तथा पुराणसूक्तेऽपि परमेष्ठिन आर्षम्-मन्त्रो दर्शयति,-
 “स्वधया तदेकं तस्माद्भ्रान्त्यं न पूरः किञ्चनासं (ऋ० स० ८, ७, १७, २)”-इति ।
 एवं सर्वत्र सम्भवो यावद्विषयो मन्त्राणां योज्यः-उत्पुपप्रदर्शनायोभयथा मन्त्रो वर्णितः ॥

“इत्यात्मगतिमाचष्टे” अमुना प्रकारेण वर्ण्यमान एष मन्त्र आत्मगतिमाचष्टे
 प्रख्यापयति ॥ १० । २६ । १ ॥

**तत्रेतिहासमाचक्षते-विश्वकर्मा भौवनः सर्वमेधे सर्वाणि
 भूतानि जुह्वाञ्जकार स आत्मानमप्यन्ततो जुह्वा-
 ञ्जकार ॥ २ ॥**

यथा चैयमात्मगतिवाचिका ऋक्, “तत्र” एतस्मिन्नर्थे “इतिहासमाचक्षते”
 आत्मविदः । इतिवृत्त परकृत्यर्थवादरूपेण । यः कश्चित् आध्यात्मिक आधिदैविक
 आधिभौतिको वार्थ आख्यायते दिष्टप्रदितार्थावभासनार्थं स इतिहास इत्युच्यते ।
 स पुनरयमितिहासः सर्वप्रकारो हि नित्यमविवक्षितस्वार्थः, तदर्थप्रतिपत्तृणामुपदेश-
 परत्वात् । “विश्वकर्मा ह भौवनः” यथोदितमिदं वैदिकं कर्म सम्बन्धदर्शनेन यः सर्वं
 करोति, सर्वात्मकत्वात् सर्वस्य वैश्वकर्मणीमवस्थामात्मन्युन्नीय स यजमानो विश्वकर्मा
 भुवनानां भूतानामात्मनि होता भूतेषु चात्मानम् । तथाहि विज्ञायते-“हन्ताहं भूते-
 ष्वात्मानं जुह्वानि भूतानि चात्मनि” इति । तथा च विदुषो दर्शनकृतः सर्वमेध-
 सम्पत्सर्वकर्मसु । विज्ञायते ह्यग्निहोत्रमाधिकृत्य-“स यत् सायं जुहोत्यग्निमेव तदनेन
 सर्वेणादित्ये जुहोत्यग्निमेवेदं सर्वमनु सर्वं तद्यथाऽनेन सकृत् सर्वं तेनेष्टा लोकं
 जयेत्, तावदुह प्रातराहुत्या लोकं जयते, यस्यैते आहुती न बद्धं यावज्जीवमाप्नोति,
 स हि बहूनि च न बद्धानि, एतयोर्देवतयोरन्यतरामनु”-इति । न बद्धमित्यनन्त-
 मुच्यते । तदेव यस्मिन् कस्मिंश्चिन्मेधे कर्मणि अग्निहोत्रादौ सर्वः सर्वेण सर्वस्मिन् सर्वस्यै
 सर्वार्थं हुत्वात्मानं सर्वमेवं भवतीति समासार्थः । स एषः सर्वस्य विदुषः सर्वः सर्वहुत् यज्ञः
 सर्वभावाय सम्पद्यते दर्शनतः, यो हीतरः सर्वमेधो निरूढसञ्ज्ञोऽहीनः । तद्यथा-श्रीण्याश्व-
 मधिकानि, पञ्च पौरुषमेधिकानि, वाजपयामोर्यामौ चेति, तत्र “स आत्मानमपि अन्ततो
 जुह्वाञ्जकार”-इति । स एतदात्महोमस्य विधानान्नोपपद्यते, दर्शनतस्तु सर्वमुपपद्यते ।
 सर्वभूतानि विशेषान् सामान्यात्मनि जुहाव पश्यन्, सामान्यं चात्मानं विशेषे जुहाव

प्रश्यन्, सर्वकर्मसु स्वयमेवायमात्मयाजीत्युच्यते । यमधिकृत्य पृष्ठं तदाहुरात्मयाजी
श्रेयान् देवयाजीति । यथा चैतदेवमभिदैवाविद आत्मवित् श्रेयान् ॥ १० । २६ । २ ॥

तदभिवादिन्येषर्भवति—

“य इमा विश्वा भुवनानि जुह्वत्” इति ॥ ३ ॥ २६ ॥

यमधिकृत्य “विश्वकर्मा विमना आद्विहायाः”—इतीयमृक् आत्मगत्या निरुक्ता,
“तदभिवादिनी” तस्यैवार्थस्य इतिहासोक्तस्याभिवादिनी आभिमुख्येन वादिनी
“एषा ऋक् भवति” यथा—“य इमा विश्वा भुवनानि जुह्वत् (ऋ० सं० ८, ३,
१६, १)”—इति । अनेकेषां समानप्रयोगदर्शनाधिकारवतां “यः” नाम कश्चित्
किमित्येवं न्यसीदेव कर्मण्यङ्गभावमुपजगाम । कथम् ? ऋपित्वेन, “होता” द्रव्यगु-
णकर्मदेवतायार्थार्थद्रष्टृत्वेन “विश्वा भुवनानि जुह्वत्” सर्वभूतान्यमुना सर्वमेघसम्पद्-
दर्शनप्रक्रमेण जुह्वत् अहावयत् । तस्य किम् ? इति । ‘सः आशिषा’ आशीः—प्रार्थना,
कामः, प्रयोगदर्शनहेतुः, सर्वमिदमहं स्यामिति, येन प्रेर्यमाणः सर्वकर्मसु सर्वमेघं
सर्वप्राप्तये प्रायुङ्क्त । ‘द्रविणमिच्छमानः’ प्रयोगजनितापूर्वफलं सर्वभावमिच्छन् ।
तत् किं नाप ? न—इत्युच्यते—आप । कथम् ? इति । ‘प्रथमच्छत्’ प्रथमोऽग्रजत्वात्,
प्रजापतिभावेन मुख्यस्य च्छादयिता । यतः सम्पदे तथा सन् ‘अवरान्’ पश्चा-
दुत्पन्नान् अस्मदादीन् विशेषान् ‘आविवेश’ व्याप्तवान् व्याप यस्यैवं प्रयोगफलयो-
र्द्वितीः “स नः पिता” “जनिता” सोऽस्माकं पिता पाता जनयिता रक्षिता चेत्येवं
विजानीमः, अतः तान्द्राव्यमश्नुवीमहीति ॥ १० । २६ । ३ ॥

तस्योत्तरा भूयसे निर्वचनाय—॥

यथा चैतदेवं नान्यथेति तथेयम् “तस्य” “उत्तरा ऋक्” “भूयसे” बहुतराय
“निर्वचनाय”—॥ *

“विश्वकर्मन्हुविषा वावृधानः स्वयं यजस्व पृथिवीमुत याम् ।
मुह्यन्त्वन्ये अभितो जनास इहास्माकं मुंघवा सूरिरस्तु ॥”

विश्वकर्मन् हविषा वर्द्धयमानः स्वयं यजस्व पृथिवीं च

१ ‘याथात्म्यद्र’ ॥ * अत्र ऋक् विश्वकर्मण्डसमाप्तिर्दृश्यते, सा “यथा चैतदेवम्”
इत्यतः प्रागेवोचिताऽवगन्तव्या ॥

दिवं च मुह्यन्त्वन्ये अभितो जनाः सपत्ना इहास्माकं

मघवा सूरिरस्तु प्रज्ञाता ॥ १ ॥

“विश्वकर्मन् हविषा वावृधानः० (ऋ० सं० ८, ३, १६, ६ । य० वा० सं० १७, २२)”—इति । प्रयोगावस्थां फलावस्थां च विश्वकर्मणः प्रतीत्योच्यते—हे “विश्वकर्मन्” प्रयोगावस्थित ! ज्ञमुच्यसे । अनेन “हविषा” सर्वमेघदर्शनसम्पदादियुक्तेन त्वं वर्द्धमानः विश्वकर्मत्वमापद्यमानः तत्फलविपरिणामकाले “स्वयं यजस्व” स्वयं सङ्गच्छस्व व्याप्नुहि । “पृथिवीम् उत द्याम्” “पृथिवीं च दिवं च” सर्वव्यापी भव । अपि च तत्रैतस्मिन् दर्शनकृते महिम्नि “मुह्यन्त्वन्ये अभितो जनाः” मोहमुपगच्छन्तु अभितः सर्वतः ते “जनाः” ये त्वदुपासनापराङ्मुखाः सन्तः तव “सपत्नाः” समानं पतित्वमिच्छन्ति । अथ पुनः “इह” त्वद्दर्शनोपासनाकर्मणि वत्तमानानाम् “अस्माकम्” “मघवा” सर्वधनेशानः, “सूरिः” मेघावी, सर्वत्राप्रतिहतप्रज्ञानः, “प्रज्ञाता” विशेषतोऽस्माकम् “अस्तु”—इत्येतदाशास्महे ॥

त्वष्टा, विश्वकर्मा,—इत्यधिभूतप्रधानाः पुराणविदः, तथापि कलाकौशलादिसर्वज्ञानहेतुको नामप्रतिलम्भ इत्यविप्रतिषिद्धम् । एवं सर्वासु देवतासु ॥ १० । २७ । १॥

ताक्ष्यः ॥ १७ ॥

ताक्ष्यस्त्वष्ट्रा व्याख्यातः ॥ २ ॥

“ताक्ष्यः (१७)” —इति वक्तव्यम् । स पुनरेपः “त्वष्ट्रा व्याख्यातः” । तद्यथा—“तूर्णमश्रुते” (८ । १४ । १)—इत्येवमादि ॥ १० । २७ । २ ॥

तीर्णे अन्तरिक्षे क्षियति ॥ ३ ॥

अथवा—“तीर्णे अन्तरिक्षे” सर्वतो गते “क्षियति” निवसति ॥ १० । २७ । ३ ॥

तूर्णमर्थं रक्षति, अश्नोतेर्वा ॥ ४ ॥ २७ ॥

अथवा—“तूर्णम्” उदकाख्यं “रक्षत्यश्रुते वा” अर्थविकल्पेन तूर्णशब्दात् पूर्वपदम्, रक्षतेऽश्रुतेर्वातरपदम् ॥ १० । २७ । ४ ॥

तस्यैषा भवति—॥

“तस्य एषा भवति”—॥ *

* अत्र सप्तविंशत्खण्डसमाप्तिर्भवति, सा “तस्यैषा भवति” इत्यतः प्रागेवोचिता ॥

“त्यमुषु वाजिनं देवजूतं सुहावानं तरुतारं रथानाम् ।
 अरिष्टनेमिं पृतनाजितमाशुं स्वस्तये तार्क्ष्यमिहाहुवेम् ॥”
 तं भृशमन्नवन्तम् । जूतिर्गतिः प्रीतिर्वा । देवजूतं देवगतं
 देवप्रीतं वा । सहस्वन्तं तारयितारं रथानामरिष्टनेमिं
 पृतनाजितमाशुं स्वस्तये तार्क्ष्यमिह ह्वयेमेति ॥ कमन्यं
 मध्यमादेवमवक्ष्यत् ॥ १ ॥ २८ ॥

“त्यमुषु वाजिनम् (ऋ० सं० ८, ८, ३६, १ । सा० सं० छ० आ० ४, १, ५, १)”—इति । अरिष्टनेमेरार्षम् । विपुषति निष्केकस्ये शस्यते, “सद्यश्चित्”—
 इति च । यः तार्क्ष्यः वाजी वेजनवान्, भयदाता वा परेभ्यः, बलवान्
 वा । “त्यं” तं “देवजूतं” देवैर्गीतम्, परत्वेन ज्ञातं वा परोऽयमस्माकमिति ।
 “देवप्रीतम्” देवैर्वा समानप्रीतम् । “सहावानम्” सहो बलम्, तेन तद्वन्तम्,
 एतदेव मध्यमलिङ्गम् । “तरुतारम्” “तारयितारम्” “रथानाम्” रंहितणां
 भूतानाम्, गतिमतां गमयितारमित्यर्थः, बलहेतुकत्वाद् गमनस्य । एवमादिगुणयुक्तम्
 “अरिष्टनेमिम्” केनचिदप्यप्रतिहतवज्रप्रहरणम् । नेमिरिति वज्रनाम । “पृतनाजम्”
 पृतनानां जेतारम् । “आशुम्” शीघ्रम् । “स्वस्तये” आत्मनः स्वस्त्ययनाय । सुष्ठु
 वयम् “इह” एतस्मिन् कर्मणि “हुवेम” आहुयामहे ॥ १० । २८ । १ ॥

तस्यैषापरा भवति—॥

“तस्य एषा अपरा भवति” । सा पुनः किमर्थम् ? बलकृतिरुपप्रदर्शिता, वर्ष-
 कर्मोपप्रदर्श्यतेऽनया, सत्यामपि हि बलकृतौ पक्षिराजे गरुत्मति सन्देहोऽसावपि बल-
 वांश्च तार्क्ष्यनामा च, वर्षकर्म त्वसमानं तेनास्य । अतश्चोक्तमेतदेव विचारास्पदम-
 प्येक्ष्य “कम् अन्यम् मध्यमात् एवम् अवक्ष्यत्”—इति—॥ *

“सद्यश्चिद्यः शर्वसा पञ्च कृष्टीः सूर्य इतु ज्योतिषापस्तुतान् ।
 सहस्रसाः शतुसा अस्य रंहिर्न स्मा वरन्ते युंवृतिं न शर्याम् ॥”
 सद्योऽपि यः शवसा बलेन तनोत्यपः सूर्य इव ज्योतिषा

* अत्राष्टाविंशत्समाप्तिर्दृश्यते, सा “तस्यैषापरा भवति” इत्यतः प्रागेवो-
 चिताऽवगन्तव्या ॥

पञ्च मनुष्यजातानि सहस्रसानिनी शतसानिन्यस्य सा .

गतिर्कस्मैनां वारयन्ति प्रयुवतीमिव शरमयीमिषुम् ॥ १ ॥

“सद्यश्चिद्यः शर्वसा पञ्च कृष्टीः (ऋ० सं० ८, ८, ३६, ३)”—इति । “सद्योऽपि” “यः” ताक्ष्यैः, “बलेन तनोति अपः” वर्षभावेन । सद्यः शब्दो लक्ष-
णार्थः,—अद्य, श्वः, परश्वः, परतू, परारि चेति । “चित्” —इति अप्यर्थे, न कदाचिद-
प्यन्यः, सर्वदा ताक्ष्ये एवेति । किं प्रति अपः तनोति ? “पञ्च कृष्टीः” पञ्च मनुष्यजातानि
प्रति, ब्राह्मणप्रमुखान् निपादपञ्चमान् वर्णान् प्रति, तदनुग्रहपूर्वकत्वात् सर्वलोकानुग्रहस्य
वृष्टिग्रहणेन तद्विवक्षा । कथम् ? “सूर्यः इव ज्योतिषा” यथा सूर्यो ज्योतिःप्रकाशलोका-
नुग्रहाय तनोति, तथा ताक्ष्यैः अपस्तनोति । यथा हविषा विधेमेति नम्यते, तत्र कस्मै देवायेति
सम्प्रदानश्रुतेः सम्प्रदानावैधुर्याय, एवमिहाप्युपमानोपमेयकारकसम्बन्धावैधुर्याय ज्योतिर्गित
नम्यते । कस्मात् पुनरयमपस्ततान् ? इति । इतः—यस्मात् “सहस्रसाः शतसा अस्य
रंहिः” बहूश्च बहुतरांश्च प्रकारान् मेघविदारणाय भजते अस्य ताक्ष्यस्य रंहिः गतिः ।
अपि चैवमसह्यास्य गतिः, तस्माद् वरं तेनैव “एताम्” अस्य “वारयन्ति” न प्रति-
यङ्कुं शक्नुवन्ति केचन, अतिवेगवत्त्वात् । कथम् ? “युवतिं न शर्याम्” अतिबलवता
धनुष्मता मुक्तां “शरमयीम् इषुम्” अन्येन वान्येन वाकाशप्रदेशेन प्रतिमिश्रयन्तीमा-
त्मानम् । य एवमादिगुणयुक्तः ताक्ष्यैः, स इदं नामास्माकं करोत्विति ॥ १० । २९ । १॥

मन्युः ॥ १८

मन्युर्मन्यतेर्दीप्तिकर्मणः क्रोधकर्मणो वधकर्मणो वा, मन्यं-

त्यस्मादिषवः ॥ २ ॥ २९ ॥

“मन्युः(१८)” “मन्यतेः” क्रोधार्थस्य, दीप्त्यर्थस्य वा, उभयमन्युपपद्यते, बलवत्त्वात्
मध्यमस्य ॥ १० । २९ । २ ॥

तस्यैषा भवति—॥

“तस्य एषा भवति”—॥ *

“त्वया मन्यो मुरथमारुजन्तो हर्षमाणासोऽधृषिता मरुत्वः ।

तिग्मेष्व आयुधा मुं शिशाना अभिप्रयन्तु नरो अग्निरूपाः ॥”

१ ‘संप्रदानश्रुतिः’ इति पाठो भवेत् ॥ २ ‘गम्यते’ ॥ * अत्रैकोनविंशत्पदसमा-
प्तिदेश्ये, सा “तस्यैषा भवति” इत्यतः प्रागेवोचिता ॥

त्वया मन्यो सरथमारुह्य रुजन्तो हर्षमाणामोऽवृषिता
मरुत्वस्तिग्मेषव आयुधानि संशिश्यमाना अभिप्रयन्तु
नरो अग्निरूपा अग्निकर्माणः सन्नद्धाः कवचिन
इति वा ॥ १ ॥

“त्वया मन्यो सरथमारुजन्तो० (ऋ० सं० ८, ३, १९, १ । अथ० सं० ४, ३१, १)”—इति । तपसः पुत्रे मन्युर्नाम, तस्यार्पिम् । श्येनाजिरादिषु निष्केवल्ये विनियोगः । हे मगवन् ! “मन्यो !” त्वया “सरथम्” एकमेव त्वया सह रथं समा-
रुह्य “रुजन्तः” अभिभवन्तः, “हर्षमाणामः” तवाश्रयादविकलाः हृष्यन्तः,
“अवृषिताः” अनाधर्षिताः परैः, अपि च हे “मरुत्वः !” “तिग्मेषवः !”
एते अस्मद्वोधाः “आयुधा” “आयुधानि” “संशिशानाः” “संशिश्यमानाः”
तीक्ष्णानामिषूणामायुधानां च योऽर्थः तमनुतिष्ठन्तः भिन्दन्तः इषुभिः, छिन्दन्तः आयुधैः,
अमुना प्रकारेण एते “नरः” नराः अस्मन्मनुष्याः वोधाः, “अग्निरूपाः” “अग्निक-
र्माणः” अग्नय इवैते सेनाम् “अग्नि” भवन्तः “यन्तु” इति ॥ १० । ३० । १ ॥

दधिक्राः ॥ १९ ॥

दधिका व्याख्यातः ॥ २ ॥ ३० ॥

“दधिकाः (१९)”—इति वक्तव्यम् । सः “व्याख्यातः”—“दधत् क्रामति”
(२ । २७ । ५) इत्येवमादि । सर्वं मध्यमे योज्यम् ॥ १० । ३० । २ ॥

तस्यैषा भवति—॥

“तस्य एषा भवति”—॥ *

“आ दधिकाः शवसा पञ्च कृष्टीः सूर्य इव ज्योतिषाप-
स्ततान । सुहस्रसाः शतसा वाज्यर्वा पृणक्तु मध्वा समिमा
वचांसि ॥”

आतनोति दधिकाः शवसा बलेनापः सूर्य इव ज्योतिषा
पञ्च मनुष्यजातानि सहस्रसाः शतसा वाजी वेजनवान-

* अत्र विशिखण्डसमाप्तिर्विद्यते, सा “तस्यैषा भवति” इत्यतः प्रागेवोचिता ॥

वैरणवान् सम्पृणक्तु नो मधुनोदकेन वचनानीमानीति ॥ १ ॥

“आ दधिकाः शर्वसा पञ्च कृष्टीः० (ऋ० सं० ३, ७, १२, ५)”—इति । वामदेवस्यार्घम् । “आततान्” “आतनोति” सर्वतस्तनोति । कोऽसौ ? इति, “दधिकाः” ॥ केन ? “शर्वसा” “बलेन” ॥ किमातनोति ? “अपः” ॥ क ? “पञ्च कृष्टीः” “पञ्च मनुष्यजातानि” प्रति ॥ कथम् ? “सूर्यः इव ज्योतिषा” “सहस्रसाः शतसा” बहूनां बहुतराणां च उदकानां सम्भक्ता, “बाजी” “वेजनवान्” “अर्वा” “ईरणवान्” उदकेरणक्रियायोगी । य एवमादिगुणयुक्तो दधिकाः, सोऽस्माकम् “इमाः” “इमानि” स्तुतिवाक्यानि स्तुतिलक्षणानि “वचांसि” “सम्पृणक्तु” “मध्वा” “मधुना, उदकेन” ॥ १० । ३१ । १ ॥

मधु धमतेर्विपरीतस्य ॥ २ ॥

“मधु”—“धमतेः” आद्यन्त—“विपरीतस्य” उदकं स्तुत्यनन्तरमेव ददात्वित्यर्थः ॥ बलकृतिः, वर्षकर्म चोभयमप्यस्ति, तस्मात् मध्यमः ॥ १० । ३१ । २ ॥

सुविता ॥ २० ॥

सविता सर्वस्य प्रसविता ॥ ३ ॥ ३१ ॥

“सविता (२०)”—इति वक्तव्यम् । सः ‘व्याख्यातः’ “इममेवाग्निं सवितारमाह”—इत्यत्र । स पुनरिह वर्षकर्मयोगात् मध्यमः ॥ १० । ३१ । ३ ॥

तस्यैषा भवति—॥

“तस्य एषा भवति”—॥ *

“सुविता यन्त्रैः पृथिवीमरम्णादस्कम्भुने सविता यामदंहत् ।

अश्वमिवाधुक्षद्भुनिमन्तरिक्षमतूर्त्तं बुद्धं सविता समुद्रम् ॥”

सविता यन्त्रैः पृथिवीमरमयदनारम्भणेऽन्तरिक्षे सविता

यामदंहदश्वमिवाधुक्षद्भुनिमन्तरिक्षे मेघं बद्धमतूर्त्तं बद्धम-

तूर्ण इति वात्वरमाण इति वा, सविता समुदितारमिति ॥ १ ॥

* ‘अत्रैकत्रिंशत्खण्डसमाप्तिर्दृश्यते, सा “तस्यैषा भवति” इत्यतः प्रागेवोचिता ॥

“सविता यन्त्रैः पृथिवीर्मरम्णा० (ऋ० सं० ८, ८, ७, १)”—इति । अर्चनानामा-
ङ्गिरसो हैरण्यस्तूप ऋषिः, उत्तरायाश्च (७५२ पृ०) । “सविता” मध्यमः, सर्वबले-
शानः । किम् ? इति,—“यन्त्रैः पृथिवीम् अरम्णात्” यावत् किञ्चित् यन्त्रयते तत्
सर्वं बलेनैव, यन्त्रिता च इयं पृथिवी निश्चला, न चान्य इन्द्रात् बलवान् यन्त्रयितास्ति,
तस्मात् इन्द्र एवेमां संयच्छन् स्थिरामकरोत् । “रम्णातिः संयमनकर्मा”—इति
उक्तम् । अथवा—वर्षेणोपकारेण पृथिवीलोकनिवासिनो धारयति, तदस्याः संयमनम् ।
किमेतावदेव ? न—इत्युच्यते—“अस्कम्भने सविता ब्यामद्गृहत्” । एवमप्येतस्मिन्
अस्कम्भने “अनारम्भणे” अमूर्त्तैऽन्तरिक्षे, यत्र पर्णमपि नालमवस्थानाय, तत्रैवमप्य-
तिगुर्वी सौपर्णी द्यां सविता एव अद्गृहन् स्थिरामकरोत्—आभूतसंज्ञात् । को हि नाम
मध्यमात् सवितुरन्य एतदतिदुष्करं कुर्यात् ? अपि च “अश्वम् इव अधुक्षत्” यथा-
अश्वबन्धः अश्वं धनुयात्, उपावृत्तम् अनायासेन रजः तस्मादपनेष्यन् । एवं “धुनिं
समुद्रम्” उदकबन्धितारम् “मेघम्” “अधुक्षत्” “सविता” अधूनोत् अकम्पयत्
उदकप्रक्षरणाय । क ? “बद्धम् अनूर्त्तै” एतस्मिन्नन्तरिक्षे अर्हिसिते अत्वरमाणे वा,
सर्वगतत्वादाकाशे, गमनायोग्ये वा । वाय्वात्मनैव विष्टम्य निश्चेष्टं बद्धमिवा-
धुक्षत् यः सविता, सोऽस्माकमिदं नाम करोतु इति । समुदिता=समुद्रः=
मेघः ॥ १० । ३२ । १ ॥

कमन्यं मध्यमादेवमवक्ष्यत् ॥ २ ॥

“कम् अन्यम् मध्यमात् एवम् अवक्ष्यत्”—‘मेघमधूनोत्’ इति ॥ १० । ३२ ॥ २ ॥

आदित्योऽपि सवितोच्यते ॥ ३ ॥

कुतः संशयः ? अन्योऽपि यस्मात् मध्यमात् सवितोच्यते, यत आह—“आदित्यः
अपि सविता उच्यते” इति ॥ १० । ३२ । ३ ॥

तथा च हैरण्यस्तूपे स्तुतोऽर्चन् हिरण्यस्तूपऋषिरिदं सूक्तं

प्रोवाच ॥ ४ ॥ ३२ ॥

यथा च एतत् एवम्, “तथा च” एतस्मिन्नेव “हैरण्यस्तूपे” सूक्ते स्तवः हैरण्यस्तु-
पमिदं सूक्तमिति । कुत एतत् ? अत आह—“अर्चन् हिरण्यस्तूपऋषिः इदं सूक्तं
प्रोवाच” इति । अर्चन्—नाम्ना हिरण्यस्तूपः, तद्रूपः तद्गतो वा. स यथा एतत् सूक्तं
प्रोवाच ॥ १० । ३२ । ४ ॥

तदभिवादिन्येषर्भवति-॥

“तदभिवादिनी एषा ऋक् भवति” अस्मिन्नेव सूक्ते-॥ *

“हिरण्यस्तूपः सवितुर्यथा त्वाङ्गिरसो जुह्वे वाजे अस्मिन् ।
एवा त्वार्चन्नवसे वन्दमानः सोमस्येवांशुं प्रति जागराहम्” ॥
हिरण्यस्तूपो हिरण्यमयस्तूपो हिरण्यमयः स्तूपोऽस्येति वा ।
स्तूपः स्त्यायतेः, सङ्घातः । सवितुर्यथा त्वाङ्गिरसो जुह्वे
वाजे अन्ने अस्मिन्नेवं त्वार्चन्नवनाय वन्दमानः सोम-
स्येवांशुं प्रतिजागर्म्यहम् ॥ १ ॥

“हिरण्यस्तूपः सवितुर्यथा” (ऋ० सं० ८, ८, ७, ५)-इति । ३
“सवितः !” “यथा” अन्यकालीनः “हिरण्यस्तूपः” “त्वा” त्वाम् “आ-
धाजुहाव, कर्मण्याहुतवान्, एवम् “अहम्” अन्येतस्मिन् कल्पे हिरण्यस्तूपतामापन्नः
“अर्चन्” नामा “अवसे” अवनाय “वाजे अस्मिन्” “अन्ने” संस्कृते हविषि
त्वामाहूय “वन्दमानः” स्तुवन् “सोमस्य इव अंशुम्” सोममिव क्रीत्वा आदृतः
“प्रति” “जागर” “जागर्भि” अनन्यमनाः त्वामा यागादुपासे-इति ॥

“स्तूपः स्त्यायतेः” । “स्त्यै सङ्घाते (स्वा० प०)” तस्य स्तूपः=“सङ्घा-
तः” इति ॥ १० । ३३ । १ ॥

त्वष्टा ॥ २१ ॥

त्वष्टा व्याख्यातः ॥ २ ॥ ३३ ॥

“त्वष्टा(२१)”-इति वक्तव्यम् । सः“व्याख्यातः” (८।१४।१) ॥ १०।३३।२ ॥

तस्यैषा भवति-॥

“तस्य एषा भवति”-॥ *

“देवत्वष्टा सविता विश्वरूपः पुषोर्ष प्रजाः पुरुषा जजान ।
इमा च विश्वा भुवर्नान्यस्य मुहुर्देवानामसुरत्वमेकम् ॥”

* अत्रैव द्वात्रिंशत्खण्डसमाप्तिर्दृश्यते, सा “तदभिवादिनी”-इत्यतः प्रागेवोचिता ॥

* अत्र त्रयस्त्रिंशत्खण्डसमाप्तिर्दृश्यते, सा “तस्यैषा भवति” इत्यतः प्रागेवोचिता ॥

देवस्त्वष्टा सविता सर्वरूपः पोषति प्रजा रसानुप्रदानेन

बहुधा चेमा जनयतीमानि च सर्वाणि भूतान्युदकान्यस्य

महच्चास्मै देवानामसुरत्वमेकं प्रज्ञावत्त्वं वानवत्त्वं वापि वा ॥ १ ॥

“देवस्त्वष्टा” (ऋ० सं० ३, ३, ३१, ४)—इति । वैश्वामित्रस्य प्रजापतेरार्षम् । वैश्वदेवे विनियोगः । “त्वष्टा” “देवः” मध्यमः, “सविता” सर्वस्य भूतग्रामस्य प्रसविता उत्पादयिता उदकसम्प्रदानद्वारेण । किमुत्पादयिता एव ? न—इति उच्यते—
“पुपोष प्रजाः” पुष्णाति चासाबुत्पाद्य । न केवलं पुष्णाति, किं तर्हि ? “पुरुषो जजान” इति, “बहुधा चैनाः जनयति” वर्द्धयति । केन पुनरसौ जनयति, पुष्णाति, वर्द्धयति च ? गत आह—“इमा च विश्वा भुवनान्यस्य” । इमानि विश्वानि भुवनानि “उदकानि” अस्य यतः स्वतायां वर्त्तन्ते, तस्मात् जनयति पुष्णाति वर्द्धयति च । अतश्च सर्वमिदं शक्तः कर्तुम्, यतः—“महद्देवानामसुरत्वमेकम्” । महत् असुरत्वम् “प्रज्ञावत्त्वम्” “असुरिति प्रज्ञानाम्” तथा तद्वत्त्वम् । तथा महत्या प्रज्ञया उदकेन साधनेन सर्वमिदं जनयति, पुष्णाति, वर्द्धयति च, अप्रज्ञो हि साधनसम्पत्तावपि किं कुर्यात् । अथवा—“अनवत्वम्” असुः=प्राणः, तेन तद्वत्त्वम् । एनमपि सति प्राणेनैव शक्यते एतत् सर्वं कर्तुम्, अप्राणो हि किं कुर्यात् । “अन्नवत्त्वम्”—इति केचित् । नेषामन्नहेतुनोदकेन तद्वत्त्वम्, तथापि योज्यम् ॥ १० । ३४ । १ ॥

असुरिति प्रज्ञानाम्, अस्यत्यनर्थान्, अस्ताश्वास्या-
मर्थाः ॥ २ ॥

“असुरिति प्रज्ञानाम्” । तत् कस्मात् ? “अस्यति अनर्थान्” प्रज्ञैव हि प्रज्ञावतोऽस्यति क्षिपत्यनर्थान्, नाशयति । “अस्ताश्च अस्याम् अर्थाः” न हि तदस्ति व्यक्तेर्यत् सर्वं प्रजावतां प्रजायां नास्ति, एतावांस्तु विशेषोऽभिव्यक्तमिति ॥ १० । ३४ । २ ॥

असुरत्वमादिलुप्तम् ॥ ३ ॥

अथवा—यदेतद् “असुरत्वं” वसुमतां भावः वसुरत्वम्, एतत्, रो मत्वर्थे वकार-लोपश्च, वसुना उदकेन तद्वान् असौ त्वष्टा ॥ १० । ३४ । ३ ॥

वातः ॥ २२ ॥

वातो वातीति सतः ॥ ४ ॥ ३४ ॥

“वातः (२२)” कस्मात् ? “वातीति सतः” । “वा गतिगन्धनयोः (अदा० प०)”-इत्यस्य । सत इति धातुकारकावधारणम् । वायुशब्दो हि त्रयाणां धातूनां विकल्पेन, अयं तु वातेरेवेति विशेषः ॥ १० । ३४ । ४ ॥

तस्यैषा भवति-॥

“तस्य एषा भवति-॥ *

“वात आवातु भेषजं शम्भु मयोभु नो हृदे ।

प्र ण आयूंषि तारिषत् ॥”

वात आवातु भैषज्यानि शम्भु मयोभु च नो हृदयाय

प्रवर्द्धयतु च न आयुः ॥ १ ॥

“वात आवातु भेषजम्० (ऋ० सं० ८, ८, ४४, १ । सा० सं० छ० आ० २, २, ४, १०)”-इति । उत्त्वस्य वातायनस्वार्थम् । “वातः” अस्मान् आभि-
मुख्येन “भेषजम्” यद्यत् पथ्यम् अस्माकम्, तत्तत् गृहीत्वा “आवातु” । तच्च
अस्माकं “शम्भु” अस्तु । “शम्”-इति सुखनाम, तद्भावकमस्तु । तदात्वे च आयतौ
परिणामे “मयोभु” अस्तु । “मयः”-इति सुखनाम, हृदयाय सुखमस्तु । स्तुयमानः
प्रत्यक्षीभूत इव मनसि, यतः प्रत्यक्षमुच्यते-“प्रण आयूंषि तारिषत्” । हे भगवन् !
बायो ! प्रवर्द्धय त्वमस्माकमायूंषि सपुत्रपौत्रादिवर्गाणाम्, भैषज्यं च त्वमस्माकं नित्यमा-
वह-इत्येतदाशास्महे ॥ १० । ३५ । १ ॥

अग्निः ॥ २३ ॥

अग्निर्व्याख्यातः ॥ २ ॥ ३५ ॥

“अग्निः” (२३)-“व्याख्यातः” (७ । १४ । २-५) ॥ १० । ३५ । २ ॥

तस्यैषा भवति-॥

“तस्य एषा भवति”-॥ *

* अत्र ऋतुस्त्रिंशत्खण्डसमाप्तिर्दृश्यते, सा “तस्यैषा भवति” इत्यतः प्रागुचिता ॥

* अत्र ऋतुस्त्रिंशत्खण्डसमाप्तिर्दृश्यते, सा “तस्यैषा भवति” इत्यतः प्रागेवोचिता ॥

“प्रति त्वं चारुमध्वरं गोपीथाय प्रहूयसे ।

मरुद्भिरग्न आगहि ॥”

तं प्रति चारुमध्वरं सोमपानाय प्रहूयसे सोऽग्ने मरुद्भिः

सहागच्छेति ॥ १ ॥

“प्रति त्वं चारुम० (ऋ० सं० १, १, ३६, १ । सा० सं० छ० आ० १, १, २, ६)”—इति । मेधातिथिः ऋग्वेदे । “त्वं” तम् अङ्गवैकल्यरहितम् “अध्वरं प्रति” हे भगवन् ! “अग्ने !” त्वमस्माभिः “गोपीथाय” “सोमपानाय” “प्रहूयसे” आहूयसे । स त्वमेतद् ज्ञात्वा “मरुद्भिः” सह “आगहि” “आगच्छ” एतास्मिन्नस्मत्कर्मणि सोमं पातुम्—इत्येतदाशास्महे ॥ १० । ३६ । १ ॥

कमन्यं मध्यमादेवमवक्ष्यत् ॥ २ ॥ ३६ ॥

“गोपीथाय” “मरुद्भिः” महेति मध्यमं लिङ्गम् ॥ १० । ३६ । २ ॥

तस्यैषापरा भवति—॥

“तस्य एषा अपरा भवति”—सा पुनः किमर्थम् ? गोपीथायेत्यव्यक्तं सोमपान, व्यक्तसोमपानलिङ्गा उत्तरा । तद्यथा—॥ *

“अभि त्वा पूर्वपीतये सृजामि सोम्यं मधु ।

मरुद्भिरग्न आगहि ॥”

अभिसृजामि त्वा पूर्वपीतये पूर्वपानाय । सोम्यं मधु सोम-

मयं, सोऽग्ने मरुद्भिः सहागच्छेति ॥ १ ॥ ३७ ॥

“अभि त्वा पूर्वपीतये० (ऋ० सं० १, १, ३७, ४ । सा० सं० छ० आ० ३, २, २, ४)”—इति । हे भगवन् ! “अग्ने !” “पूर्वपीतये” “पूर्वपानाय” पूर्वकाले ऋत्ताय पानाय “त्वा” त्वाम् “अभिसृजामि” वदे । किम् ? इति,—इदं “सोम्यं मधु” “सोममयं” तत् मधु । स त्वमागच्छ एतस्मिन् कर्मणि एतत् पातुम्—इत्येतदाशास्महे ॥ १० । ३७ । १ ॥ *

* अत्र षट्त्रिंशत्खण्डसमाप्तिर्दृश्यते, सा “तस्यैषापरा” इत्यतः प्राणुचिता ॥

* अत्र सप्तत्रिंशत्खण्डसमाप्तिर्बोध्या ॥ “इति ऋज्वर्थायां निरुक्तवृत्तौ दशमा-पञ्चदशाऽध्यायस्य तृतीयः पादः ॥ १० । ३ ॥” इत्यपि जोषलभ्यते ॥

वेनः ॥ २४ ॥

वेनो वेनतेः कान्तिकर्मणः ॥ १ ॥ ३८ ॥

“वेनः (२४)”—इति वक्तव्यम् । स एषः “वेनतेः कान्तिकर्मणः” सर्वलोक-
कान्तो हि मध्यमः, सर्वस्योपकारित्वात् ॥ १० । ३८ । १ ॥

तस्यैषा भवति— ॥

“तस्य एषा भवति”—॥ *

“अयं वेनश्चोदयत्पृश्निगर्भा ज्योतिर्जरायू रजसो विमाने ।

इममपां सङ्गमे सूर्यस्य शिशुं न विप्रा मतिर्भी रिहन्ति ॥”

अयं वेनश्चोदयत् पृश्निगर्भाः प्राष्टवर्णगर्भा आप इति वा

ज्योतिर्जरायुज्योतिरस्य जरायुस्थानीयं भवति ॥

जरायुर्जरया गर्भस्य जरया यूयत इति वेममपां च सङ्ग-

मने सूर्यस्य च शिशुमिव विप्रा मतिर्भी रिहन्ति लिहन्ति

स्तुवन्ति वर्धयन्ति पूजयन्तीति वा ॥ १ ॥

“अयं वेनः० (ऋ० सं० ८, ७, ७, १ । य० वा० सं० ७, १६)”—इति ।

भार्गवस्येयं वेनस्यार्घ्यम् । शुक्रोऽनया गृह्यते । अन्तर्भावितप्रज्ञानः तस्मिन्मनसि प्रत्यक्षी-
भूतमभिनयेन दर्शयन्निव कस्मैचिद्ब्रवीति—“अयं वेनः” इति । किं करोति ? चोद-
यति—“पृश्निगर्भाः” । पृश्निः = आदित्यः, प्रकृष्टो ह्यनेन वर्णः आष्टः प्राप्तः, यास्तस्य
गर्भत्वमुपगताः रश्मयन्तर्गताः परिपक्वाः आपो मासाष्टकेन सम्भृताः, ताः वेनश्चोदयति
प्रावृषि वर्षभावेन प्रेरयति । किलक्षणः ? “ज्योतिः जरायुः” “ज्योतिः अस्य”
विद्युदाख्यं कर्मात्मलक्षणम्, “जरायुस्थानीयं” प्रजावतः । तदधिष्ठातुः मध्यमस्य
गर्भस्येव परिशेनं “भवति” । कावस्थितश्चोदयति ? “रजसो विमाने” रज
उदकम्, तद्यत्र निमीयते, तत्रावस्थितः, अन्तरिक्षलोके इत्यर्थः । योऽयमेवमादि-
गुणयुक्तो वेनः, तम् “इमं” वेनम् “अपां” “च” “सङ्गमे” “सूर्यस्य” “च”

* अत्राष्टात्रिंशत्पदेषु समासिर्ह्रस्वते, सा “तस्यैषा भवति” इत्यतः प्रागुचिता ॥

१ “जरायु जरया”—इत्यपि पाठान्तरम् ।

“सङ्गमे” समागमनस्थाने, यत्र सूर्यस्य रश्मिभिः आपः संङ्गच्छन्ते, तत्र वर्त्तमानम्, मध्यस्थाने । “विप्राः” मेधाविनः स्तोतारः “मतिभिः” स्तुतिभिः प्रज्ञापूर्विकाभिः “शिशुम्” “न” “इव” “रिहन्ति” । यथा हि शिशुर्नित्यं स्तूयते एवं स्तूयते । यदेतत् “रिहन्ति”—इति, एतत् “लिहन्ति” लिहः (अदा० उ०) धातोः, वर्द्धयन्ति, पूजयन्ति वेत्यर्थवचनम् ॥

“जरायुः” कस्मात् ? तद्धि “जरया गर्भस्य” भवति, यथायथा गर्भो भवति-तथातथा तदुत्पद्यते । “जरया यूयते इति वा” यच्चैतत् जरेति प्रसिद्धम्, प्रसूताया गोः स्त्रिया वा, पश्चात् पतति सा जरेत्युच्यते, तथा च यूयते मिश्रयते तज्जरायिव त्युच्यते ॥ १० । ३९ । १ ॥

शिशुः शंसनीयो भवति ॥ २ ॥

“शिशुः” कस्मात् ? स हि “शंसनीयो भवति” प्रयोजनेऽप्रयोजने वा अर्चन्ति, यत्किञ्चन प्रलापेषु ॥ १० । ३९ । २ ॥

शिशीतेर्वा स्यादानकर्मणः । चिरलब्धो गर्भो भवति ॥ ३ ॥

“शिशीतेः वा स्यात्” धातोः “दानकर्मणः” दानार्थस्य, दीयते हि स पुरुषेण स्त्रियै धारणाय,—“चिरलब्धो गर्भो भवति” भवति च वादः स्त्रीणामभिनवगर्भ-तगर्भाणाम् “अचिरात् लब्धो मे गर्भः” इति ॥ १० । ३९ । ३ ॥

असुनीतिः ॥ २५ ॥

असुनीतिरमूत्रयति ॥ ४ ॥ ३९ ॥

“असुनीतिः (२५)” —इति । एतत् देवतापदम् । स पुनरयमिन्द्रः, मध्यमः, प्राणः । स पुनर्यदेतस्मात् शरीरादुत्क्रामति, अथेतस्मान् प्राणान् “असून्” अन्यत्र “नयति” विज्ञायते हि—“प्राणमनूत्क्रामन्तं सर्वे प्राणा अनुक्रामन्ति” इति ॥ १० । ३९ । ४ ॥

तस्यैषा भवति—॥

“तस्य एषा भवति”—॥ *

“असुनीते मनौ अस्मासु धारय जीवातवे सुप्रतिरानु आयुः ।

रारुग्धि नुः सूर्यस्य सुदृशि घृतेन त्वं तुन्वं वर्द्धयस्व ॥”

* अत्रैकोनचत्वारिंशल्लक्षणसमाप्तिर्दृश्यते, सा “तस्यैषा भवति” इत्यतः प्रागुचिता ॥

असुनीते मनः अस्मासु धारय चिरं जीवनाय प्रवर्द्धय .

च न आयु रन्धय च नः सूर्यस्य सन्दर्शनाय ॥ १ ॥

“असुनीते मनो अस्मासु” (ऋ० सं० ८, १, २२, ५)—इति । श्रुतबन्धोरा-
र्षम् । हे “असुनीते” प्राण ! “मनः अस्मासु धारय” मनःप्रभृतीनेतान् प्राणान्
आत्मनोऽवस्थानेनास्मच्छरीर एव धारय, मा त्वमुत्कामीः, त्वदनुत्क्रमेण अवस्थास्यन्ते
इति । “जीवातवे” “चिरम्” अस्माकं “जीवनाय” मनो धारय । “सुप्रतिरा न
आयुः” । अमुना प्रकारेण सुषुप्रातिर प्रकर्षेण वर्द्धयास्माकमायुः । किञ्च, “रारन्धि नः”
संसाधयास्माकम् । तथा अनुग्रहाण, यथा “सूर्यस्य” “सन्दृशि” “सन्दर्शनाय”
सम्यग् दर्शनाय अलं स्याम, दिव्यं नः चक्षुरुत्पादय, येन सम्यक् सूर्यं पश्येम । सर्वं
चैतदन्नप्राप्त्यै सति भवति, यतो ब्रूमः—“घृतेन त्वं तन्वं वर्द्धयस्व” । घृतेन उदकेन,
त्वमात्मानं यथाकालं वर्द्धयस्व, त्वय्युदकं ददति सर्वमिदं भवति । अहविर्भाक्त्वादसुनी-
तेर्धृतमित्युदकनामेत्यत्रोपपद्यते ॥ १० । ४० । १ ॥

रध्यतिर्वशगमनेऽपि दृश्यते—

“मा रंधाम द्विषते सोम राजन्” इत्यपि निगमो भवति ।

घृतेन त्वमात्मानं तन्वं वर्द्धयस्व ॥ २ ॥

“रध्यतिः वशगमने अपि दृश्यते” । तथा—“मा रंधाम द्विषते” (ऋ० सं० ८
७, १, ५)—इत्यत्र ।

“देवीः षड्वारिरु नः कृणोत विश्वेदेवास इह वीरयध्वम् ।

मा हास्महि प्रजया मा तनुभिर्मा रंधाम द्विषते सोम राजन् ॥ (ऋ० सं०
८, ७, १५, ५ । अथ० सं० ५, ३, ६-७)—इति ।

वैश्वदेवी । विहव्यस्यर्षम् । वैहव्यं सूक्तम् । तत्रैषा दर्शपूर्णमासादिषु हविषामभिम-
र्शने विनियुज्यते । ‘देवीः’ ‘षट्’ द्यौश्च पृथिवी च अहश्च रात्रिश्च आपश्च ओषधयश्चाति ।
ता उच्यन्ते—हे देव्यः । उर्व्यः षट्, सर्वमिदम् ऊर्णवत्यः यूयमुच्यध्वे । ‘उरु’ बहु यद्-
यद् वयं युष्माभिः बहुक्रियमाणमिच्छामः, तत्तत् ‘उरु’ बहु कुरुध्वे । हे ‘विश्वेदेवासः’
विश्वेदेवाः । यूयमपि ‘इह’ एतस्मिन् कर्मणि अस्माकमङ्गमानमुपगताः सन्तः ‘वीरय-
ध्वम्’ वीरान् पुत्रान् इच्छत दातुम् । अपि च जातपुत्राः सन्तः ‘मा हास्महि प्रजया’
मा नः अस्मान् प्रजा कदाचित् अपि हासीत्, कष्टं हि पुत्रमरणम् । ‘मा तनुभिः वयं

स्वाभिः हास्महि' मास्माकमायुषश्छेदोऽभूत्, युष्मदनुध्यानात् । अपि च "मां रक्षाम
द्विषते सोम राजन्" हे भगवन् ! सोम ! राजन् ! विशेषतः त्वमुच्यते, सर्वस्या अस्मा
आशिषः त्वदनुध्यानात् मा रक्षाम मा वशं गच्छेम । द्विषते द्विषन्त एवास्माकमर्थ-
संप्रदानादिना वश्यतामुपयान्तु, यतः अनिष्टं हि द्विषतो विधेयत्वमिति । सामर्थ्यादिह-
"रथ्यतिर्वशगमने" ॥ १० । ४० । २ ॥

ऋतः ॥ २६ ॥

ऋतो व्याख्यातः ॥ ३ ॥ ४० ॥

"ऋतः (२६)" — इति, एतत् पदम् । तदेतत् "व्याख्यातम्" निर्वच-
नतः, — "ऋतमित्युदकनाम प्रत्युतं भवति" — इति । इह त्वभिधेयो
मध्यमः ॥ १० । ४० । ३ ॥

तस्यैषा भवति—॥

"तस्य एषा भवति"—॥ *

"ऋतस्य हि शुरुधुः सन्ति पूर्वीऋतस्य धीतिर्वृजिनानि
हन्ति । ऋतस्य श्लोको बधिरा ततर्द कर्णौ बुधानः
शुचिमान् आयोः ॥"

ऋतस्य हि शुरुधुः सन्ति पूर्वीऋतस्य प्रज्ञा वर्जनीयानि
हन्त्यृतस्य श्लोको बधिरस्यापि कर्णौ वातृणत्ति । बधिरौ
बद्धश्रोत्रः । कर्णौ बोधयन् दीप्यमानश्चायोरयनस्य मनु-
ष्यस्य ज्योतिषो वोदकस्य वा ॥ १ ॥

"ऋतस्य हि शुरुधुः (ऋ० सं० ३, ६, १०, ३)" — इति । वामदेवस्यार्पम् ।
सम्पातसूक्ते निष्केवल्ये पृष्ठयोभिप्लवयोः शस्यते । "ऋतस्य" मध्यमस्य । किम् ?
इति— "शुरुधुः" आपः "सन्ति" विद्यन्ते । किलक्षणाः ? "पूर्वीः" अनेककाल-

* अत्र चत्वारिंशत्खण्डसमाप्तिरस्यते, सा "तस्यैषा भवति" इत्यतः प्रागुचिता ॥

सम्भूताः । यतश्चासाविद्धोऽद्भिरतस्तस्य “ऋतस्य” उदकसम्प्रदानद्वारेणानाकालं नाश-
यन्ती, “धीतिः” “प्रज्ञा” सर्वलोकस्य, “वृजिनानि” “वर्जनीयानि” अयशांश्च
“हन्ति” नाशयति । अकाले हि क्षुत्परिगृहीतानामयशस्करोषु जिह्वादिषु प्रवृत्तिर्भ-
वति । ददतश्चोदकं सर्वलोकवृजिनापघाताय । तस्य “ऋतस्य” एवमतिमहान् “श्लोकः”
शब्दः स्तनयितुलक्षणो भवति, यः “बधिरस्यापि” बद्धश्रोत्रस्य, विधात्रापि निसर्गतः
अपिहितश्रोत्रस्य, “आयोः” “अयनस्य” “मनुष्यस्य” बोधयत्यस्मृत इति ।
“कर्णौ” अतिदुर्भेदौ “आततर्द” “आतृणत्ति” आभिनन्ति । “शुचमानः”
“दीप्यमानः” “ज्योतिषः” च “उदकस्य” च श्लोकः । एवं सतत्त्वो ह्यसावृत
इति ॥ १० । ४१ । १ ॥

इन्दुः ॥ २७ ॥

इन्दुरिन्धेरुनत्तेर्वा ॥ २ ॥ ४१ ॥

“इन्दुः (२७)”—इत्येतत् पदम् । स कस्मात् ? “इन्धेः” दीप्यर्थस्य, “उनत्तेः
वा” छेदनार्थस्य, उभयमपीन्द्रौ उपपद्यते चन्द्रमसि ॥ १० । ४१ । २ ॥

तस्यैषा भवति—॥

“तस्य एषा भवति”— ॥ *

“प्र तद्वोचेयुं भव्यायेन्दवे हव्यो न य इषवान्मन्मु रेजति
रक्षोहा मुन्म रेजति ।

स्वयं सो अस्मदानीदो बुधैरजेत दुर्मतिम् ।

अवस्रवेदघशंसोऽवतुरमव क्षुद्रमिव स्रवेत् ॥”

प्रब्रवीमि तद्भव्यायेन्दवे हवनार्ह इव य इषवानन्नवान्

कामवान् वा मननानि च नो रेजयति रक्षोहा च बलेन

रेजयति स्वयं सो अस्मदभिनिन्दितारम् । ‘बुधैरजेत दुर्म-

तिम्’ । अवस्रवेदघशंसः । ततश्चावतरं क्षुद्रमिवावस्रवेत् ॥ १ ॥

१ ‘सम्भूताः’—इति तु मुद्रितमासीत् । २ ‘मपीदमुपप’ इति पाठोऽपेक्षितः प्रतिभाति ।

* अत्रैकचक्रवर्तिशस्त्रण्डसमाप्तिर्दृश्यते, सा “तस्यैषा भवति” इत्यतः प्रागुचिता ॥

“प्र तद्वैचैयम् (ऋ० सं० २, १, १७, १)”—इति । अतिच्छन्दाः पारुच्छेपी । षष्ठेऽहनि मरुत्वतीये शस्यते । यद्यदिष्टं तस्येन्द्रोः तत्तदहं प्रब्रवीमि, अस्मै “इन्दुवे” प्रीत्यर्थम् । किलक्षणः ? “यः” इन्दुः “भव्यः” भवनार्हः, आत्मवान् अभिप्रेतानां पात्रभूत इत्यर्थः । भव्यो भावनार्ह इव, यो हविषा भावनमर्हति, न च भाव्यते, अहविर्भाक्त्वात् । “हव्यो न” “हवनार्ह इव” यो यज्ञेन च पुनराहूयते, अहविर्भाक्त्वादेव । “इष-बान्” नित्यम् “अन्नवान्” “कामवान् वा” कामिनां स्तोत्रेणां नित्यमभिमतफलसम्प्रदानोन्मुखः । तत्सम्प्रदानोन्मुखतया च नित्यमस्माकं “मन्म रेजति” “मननानि” प्रज्ञानानि “रेजयति” आकम्पयति, आकम्पितहृदयानुपकारितया नित्यमस्मान् करोति । कथं नाम एतं नित्यं स्तुयामेति । अपि च “रक्षोहा” रक्षांसि “बलेन” घ्नन् सुतरामस्माकं मन्म रेजति । किञ्च, “स्वयं सो अस्मदानिदः” । स्वयम् आदरवान् भूत्वा सः इन्दुः अस्मदानिदः “अस्मदभिनिन्दितारम्” “बधैः” वज्रप्रहारैरतिदुःसहैः “अजेत” जयेत्, क्षिपेद्वा “दुर्मति” पापमतिं योऽस्मान् प्रति । तेन वातिबलवते-न्दुना हन्यमानोऽस्मद्—“अघशंसः” अस्माकं यः पापानां शंसिता, कथयिता, स्वल्पा-नामपि स्फीतिकर्त्ता जनपदः । अनौ “अवस्त्रवेत्” अधोगतिः स्यात् । “अवतरमव-क्षुद्रमिव स्त्रवेत्” यावच्च प्रथमं स्तुतः अधोगतः, ततोऽवतरम्, ततोऽवतरमिति, तावत् स्त्रवेत्, क्षुद्रमिव द्रव्यं किञ्चित् यावदामूलतो नष्टम्—इत्येतदाशास्महे ॥ बलकृतेर्मध्यम इति ॥ १० । ४२ । १ ॥

अभ्यासे भूयांसमर्थं मन्यन्ते यथाहो दर्शनीयाहो दर्श-
नीयेति ॥ २ ॥

इहाभ्यासबाहुल्यं दृष्ट्वा ‘रेजति-रेजति’, ‘स्त्रवेत्-स्त्रवेत्’—इति, प्रतिममाधत्ते—“अभ्या-से भूयांसम् अर्थं मन्यन्ते”—इति । शब्दाभ्यासे यत्रान्यो विशेषो नास्ति, तत्रैवं विशेष-ब्रह्माचार्या मन्त्रार्थसतत्वविदो मन्यन्ते—यदुतार्थभूयस्त्वमिति, न ह्येकस्मात् स एव शब्दः पुनरभ्यस्यते । लोकेऽपि चैतद् दृष्टम्—शब्दाभ्यासेऽर्थभूयस्त्वमिति,—“यथा—अहो दर्श-नीय ! अहो दर्शनीय ! इति” गुणातिशये हि स्त्रियाः शब्दाभ्यासः, तस्मान्मन्त्रेष्वपि तद्वदेवेति न्याय्यम् ॥ १० । ४२ । २ ॥

तत्परुच्छेपस्य शीलम् ॥ ३ ॥

“तत्” च पुनरेतत् “परुच्छेपस्य” मन्त्रदृशः “शीलम्” । स हि नित्यमभ्यस्तेः शब्दैः स्तौति । मन्त्रदृशोऽपि स्वभावः उपेक्ष्य इत्युपप्रदर्शनायेदमुक्तम् ॥ १० । ४२ । ३ ॥

परुच्छेप ऋषिः । पर्ववच्छेपः, परुषिपरुषि शेषोऽ-
स्येति वा ॥ ४ ॥

अथ पुनः “परुच्छेपः” कस्मात् ? पर्वच्छेपः “ऋषिः,” तस्य हि “पर्ववत्”
महान् “शेषः” प्रजननम् । “परुषिपरुषि शेषोऽस्येति वा” सर्वाङ्गसन्धिषु शेषकृतो
योगः सुखात् किल । तस्य शेषोऽस्येति वा ॥ १० । ४२ । ४ ॥

इतीमानि सप्तविंशतिर्देवतानामधेयान्यनुक्रान्तानि,—सूक्त-
भाञ्जि हविर्भाञ्जि ॥ ५ ॥

“इति इमानि सप्तविंशतिः देवतानामधेयानि अनुक्रान्तानि” । इतिकरणः
प्रकारवचनः । एवमेतानि यथा समाप्तातानि सप्तविंशतिः सप्ताधिका विंशतिः देवता-
नामधेयानि “वायुः”—इत्यत आरभ्य यावत् “इन्दुः” इति । तेषां पुनः किमर्थ-
मनुकीर्तनम् ? विशेषविवक्षया । कः पुनरसौ ? इति,—तेषां कानिचित् “सूक्त-
भाञ्जि हविर्भाञ्जि” च, सूक्तं च हविश्चोभयं भजन्ते, कानिचित् सूक्तमेव
न हविः ॥ १० । ४२ । ५ ॥

तेषामेतान्यहविर्भाञ्जि—वेनोऽसुनीतिकेत इन्दुः ॥ ६ ॥

“तेषाम् एतानि अहविर्भाञ्जि” । तद्यथा—“वेनः, असुनीतिः, ऋतः, इन्दुः”
इति । एभ्यो यान्यन्यानि त्रयोविंशतिः, तान्युभयं भजन्ते सूक्तं हविश्च । देवतास्व-
भावोपप्रदर्शनार्थमिदमुक्तम् । “घृतेन”=“उदकेन” त्वमात्मानं वर्द्धयस्वेत्येवमाद्यभि-
धानार्थं विशेषप्रविभागप्रशस्तये अहविर्भाक्त्वादुदकमत्र घृतमित्येवमादि तद्वर्तेषु मन्त्रेषु
विशेष उपेक्ष्य इति ॥ १० । ४२ । ६ ॥

प्रजापतिः ॥ २८ ॥

प्रजापतिः प्रजानां पाता वा पालयिता वा ॥ ७ ॥ ४२ ॥

“प्रजापतिः”—“प्रजानां पाता वा पालयिता वा” ॥ १० । ४२ । ७ ॥

तस्यैषा भवति—॥

“तस्य एषा भवति”—॥ *

* अत्र द्विचत्वारिंशत्सप्तसमाप्तिर्दृश्यते, सा “तस्यैषा भवति” इत्यतः प्रागे-
वोचिता ॥

“प्रजापते न त्वदेतान्यन्यो विश्वा जातानि परि ता बभूव ।
यत्कामास्ते जुहुमस्तन्नो अस्तु वयं स्याम पतयो
रयीणाम् ॥”

प्रजापते न हि त्वदेतान्यन्यः सर्वाणि जातानि तानि परि
बभूव यत्कामास्ते जुहुमस्तन्नो अस्तु वयं स्याम पतयो
रयीणामित्याशीः ॥ १ ॥

“प्रजापते न० (ऋ० सं ८, ७, ४, ५ । य० वा० सं १०, २०-२३, ६५)”—
इति । प्राजापत्यस्य हिरण्यगर्भस्यार्षम् । पितृयज्ञ उपस्थाने विनियुक्ता, राजसूये च विनि-
योगो होमे । हे “प्रजापते !” “न त्वत् अन्यः” न कश्चिदपि “एताः” “एतानि”
सर्वदेवतारूपाणि “परिवभूव” परिगृह्य भवति, त्वमेवैतानि सर्वाणि सर्वतः परिगृह्य
सर्वतो भवसि । यत एवं त्वां वयं सर्वतो विभूतं पश्यामः सर्वस्वेशानम्, अतो ब्रूमः—
“यत्कामः ते” येनयेन युक्ताः सन्तो वयं तुभ्यं “जुहुमः” “तत् नः अस्तु”
स कामोऽऽत्माकं त्वदनुध्यानात् समृद्धयतां नित्यमेव च । “वयं स्याम पतयो
रयीणाम्” । रयीणां धनानां पतयः—“इति” इयम् अपरा “आशीः” द्वितीया,
यत्कामा इति प्रथमा । अथवा—“आशीः”—इति आचार्यो दर्शयति इयं मन्त्रगतैव,
यत्रापि न स्यात् तत्राप्यध्याहार्येति, स्तुत्याशिपोर्नित्यसम्बन्धादिति ॥ १० । ४३ । १॥

अहिः ॥ २९ ॥

अहिर्व्याख्यातः ॥ २ ॥ ४३ ॥

“अहिः (२९)” “व्याख्यातः” निर्वचनतः—“अहिरयनात्” (२ । १७ । १)
इति । इह त्वभिधेयो मध्यमः ॥ १० । ४३ । २ ॥

तस्यैषा भवति—

“तस्य एषा भवति”—॥ *

“अञ्जामुक्थैरहिं गृणीषे बुध्ने नदीनां रजःसु सीदन् ॥”
अप्सुजमुक्थैरहिं गृणीषे बुध्ने नदीनां रजःसु उदकेषु
सीदन् ॥ १ ॥

* अत्र त्रयश्चत्वारिंशच्छण्डसमाप्तिर्दृश्यते, सा “तस्यैषा भवति” इत्यतः प्रागुचिता ॥

“अब्जामुक्थैः० (ऋ० सं० ५, ३, २६, ६)”—इति । वाशिष्ठस्य पराशरस्यार्थम् । दशरात्रस्य चतुर्थेऽहनि वैश्वदेवे विनियोगः । हे स्तोतः ! त्वमेतम् “अहिम्” “अब्जाम्” “अप्सुजम्” उदकजन्मानम् “उक्थैः” “गृणीषे” स्तौषि । “बुध्ने” “नदीनां” “नदनानाम्” अपां बन्धने एतस्मिन्नन्तरिक्षे, पतमानं “रजःसु सीदन्” उदकेषु लब्धव्येषु निमित्तभूतेषु एतस्मिन् कर्मणि अङ्गमाबमुपगच्छन् ॥ १०।४४।१ ॥

बुध्नमन्तरिक्षं बद्धा अस्मिन्, धृता आप इति वा ॥ इद-
मपीतरद् बुध्नमेतस्मादेव । बद्धा अस्मिन् धृताः प्राणा
इति ॥ २ ॥

“बुध्नम् = अन्तरिक्षम्, बद्धा अस्मिन् धृता आपः”—इति । “इदम् अपि इत-
रत्” शरीरं बुध्नमित्युच्यते, “बद्धा अस्मिन् धृताः प्राणाः”—इति ॥ १०।४४।२ ॥

अहिर्बुध्न्यः ॥ ३० ॥

योऽहिः स बुध्न्यो बुध्नमन्तरिक्षं तन्निवासात् ॥ ३ ॥ ४४ ॥

“यः अहिः, सः बुध्न्यः” एतावांस्तु विशेषः “बुध्नम् = अन्तरिक्षम्, तन्निवा-
सात्” “अहिर्बुध्न्यः (३०)” ॥ १०।४४।३ ॥

तस्यैषा भवति—॥

“तस्य एषा भवति”—॥ *

“मा नोऽहिर्बुध्न्यो रिषे धान्मा यज्ञो अस्य स्निधदृतायोः॥”

मा च नोऽहिर्बुध्न्यो रेषणाय धान्मास्य यज्ञोऽस्मा च
स्निधयज्ञकामस्य ॥ १ ॥

“मा नोऽहिर्बुध्न्यः० (ऋ० सं० ५, ३, २६, ७)”—इति । पूर्वया समानं सर्व-
मिति । “मा” अस्मान् “अहिर्बुध्न्यः” “रिषे” “धात्” मा रेषणाय हिंसनाय
कर्मैचित् धात् । किञ्च, “मा यज्ञो अस्य स्निधदृतायोः” । मा यज्ञोऽस्य क्रतायोः,
अस्य यज्ञमानस्य यज्ञकामस्य मा स्निधत् मा सुसवत्, नित्यमविनाशेन वर्तता-
मिति ॥ १०।४५।१ ॥

* अत्र चतुश्चत्वारिंशक्षणसमाप्तिर्दृश्यते, सा “तस्यैषा भवति” इत्यतः प्रा-
गुचिता ॥

सुपुर्णः ॥ ३१ ॥

सुपुर्णो व्याख्यातः ॥ २ ॥ ४५ ॥

“सुपुर्णः (३१)” “व्याख्यातः” “सुपतनः”—(३ । १२ । १) इति । इह
त्रिभिधेयो मध्यमः ॥ १० । ४५ । २ ॥

तस्यैषा भवति—॥

“तस्य एषा भवति”—॥ *

“एकः सुपुर्णः स समुद्रमाविवेश स इदं विश्वं भुवनं
विचष्टे । तं पाकेन मनसापश्यमन्तितुस्तं माता रेळ्हि स
उ रेळ्हि मातरम् ॥”

एकः सुपुर्णः स समुद्रमाविशति स इमानि सर्वाणि भूता-
न्यभिविपश्यति तं पाकेन मनसापश्यमन्तित इत्यृषेर्दृष्टा-
र्थस्य प्रीतिर्भवत्याख्यानसंयुक्ता तं माता रेढि वागेषा
माध्यमिका स उ मातरं रेढि ॥ १ ॥

‘एकः सुपुर्णः० (ऋ० स० ८, ६, १६, ४)’—इति । सध्रेः धर्मस्य वेयमा-
र्षम् ॥ “एकः” एव अद्वितीयः, यस्य पतने गमने प्रतिमानम् अन्यद् द्वितीय नास्ति ।
“सः” “सुपुर्णः” सुपतनो वायुः “समुद्रम्” अन्तरिक्ष नित्यम् “आविवेश” “आवि-
शति” न कदापिदप्यनाविष्टस्त्र । “सः” च पुनः सर्वभूतानुपवेशी, तदाविश्य
“विश्वं” “भुवनं” “सर्वाणि इमानि भूतानि” “विचष्टे” “अभिविपश्यति”
यथा द्रष्टव्यानि । “तम्” एवं वर्त्तमानम् अहं “पाकेन मनसा” विपक्वप्रज्ञानेन सर्व-
गतमपि सन्तम् “अन्तितः” अन्तिकम् इव “अपश्यम्” । ऋषिर्दृष्टदेवतासत्त्वः, कस्मै-
चिदाचक्षाणो ब्रवीति—“तं माता रेळ्हि स उ रेळ्हि मातरम्” । माता=“माध्यमि-
का” वाक्, तम् उपजीवति, परस्पराभ्यत्वात्तयोर्वृत्तेरध्यात्मवदिति ॥ १० । ४६ । १ ॥

* अत्र पञ्चचत्वारिंशत्काण्डसमाप्तिर्दृश्यते, सा “तस्य एषा भवति” इत्यतः
प्रागेवोचिता ॥ १ ‘वामदेवस्य वेयमा’ ॥

पुरुषाः ॥ ३२ ॥

इति द्वात्रिंशत्पदानि ॥ ४ ॥

पुरुषा बहुधा रोरुयते ॥ २ ॥ ४६ ॥

“पुरुषाः” मध्यमः । विज्ञायते हि-“प्राण एव हि पुरुषाः” इति । सः
“बहुधा रोरुयते” स्तनयति; तेन पुरुषाः ॥१०॥ ४६॥ २ ॥

तस्यैषा भवति-॥

“तस्य एषा भवति”-॥ *

“समस्मिञ्जायमान आसतु ग्रा दुतेमवर्द्धन्नयः स्वगूर्ताः ।

महे यत्त्वा पुरुषो रणायवर्द्धयन्दस्युहत्याय देवाः ॥”

समासतास्मिञ्जायमाने ग्रा गमनादापः ।

देवपत्न्यो वापि चैनमवर्द्धयन्नयः स्वगूर्ताः स्वयङ्गामिन्यो

महते च यत्त्वा पुरुषो रणाय रमणीयाय संग्रामायावर्द्ध-

यन् दस्युहत्याय च देवा देवाः ॥ १ ॥ ४७ ॥

“समस्मिन् जायमानः (ऋ० सं० ८, ५, २, २)”-इति । उर्वश्या आपिम् ।
“अस्मिन्” एतस्मिन् पुरुषासि “जायमाने” वर्षकर्मणि आत्मानं प्रति लभमाने
प्रावृट्काले, “कर्मजन्मानः”-इति ह्युक्तम् । “समासत ग्राः” “आपः” समागम्य तं
परिवार्य, तद्विधेयतामुपगम्य “आसते” तिष्ठन्ति । “उत” अपि च यथायथैवमृतुवशात्
वर्षासु नद आरोहति, तथातथेन ताः “नद्यः” नदना आपः, “स्वगूर्ताः” “स्वयं गामि-
न्यः” भूत्वा सुतरां तद्विधेयतामुपगच्छन्त्यः, तदधिकारोद्भवेन “इम्” “एनम्” “अव-
र्द्धयन्” वर्द्धयन्ति । अतः परं स्तूयमानः प्रत्यक्षीभूतः प्रत्यक्षकृत उत्तरोऽवर्द्धः ।
हे “पुरुषः ! ” “यत् त्वा महे रणाय” यस्मात् त्वां “महते रणाय” मेधेन सह
“रमणीयाय” संग्रामाय “अवर्द्धयन्” वर्द्धयन्ति माध्यमिकाः “देवाः” । “दस्युह-
त्याय” मेधवधाय चेति । तस्मात् त्वामवश्यं प्राः समागम्यासते, वर्द्धयन्ति च नद्यः,
वर्द्धयन्ति महेनानुभावः त्वं सर्वमेव त्वय्युपपद्यते इति ॥

* अत्र बहुवचनार्थि शब्दसमासिर्भवति, सा “तस्यैषा भवति” इत्यतः प्रा-
गुचिता ॥

“देवपत्न्यः वा”—इति पृथक्त्वेन दर्शयति, तथापि योज्यते । समागम्यैतास्मिन्नैवे पुरुरवसि “आसत माः” सर्वो देवपत्न्यः, स हि स्त्रीणां स्वभावो यत् प्रजायमानां क्षियं परिवार्यासते । “उत ईम् अवर्द्धन्” अपि चैतमवर्द्धयन् । नदना माः स्तुति-पराः, तस्य “स्वगृत्ताः” “स्वयं गामिन्यः” अपरप्रणेयाः ईश्वराः । अपि च सर्वमे-तदुपपद्यते, पुरुरवस्त्वयि, यस्मात् तस्मात् “महते” “रणाय” “रमणीयाय” “संप्रामाय” असुरैः सह “दस्युहत्याय” शत्रुवधाय अवर्द्धयन् स्वैर्महिमभिः त्वं नः असुरान् जेष्यसीति पुरश्चकुर्देवा इति ॥

द्विरभ्यासोऽध्यायपरिसमाप्ती, यस्माच्छ्रव्यते समाप्तम् ॥ १० । ४७ । १ ॥ *

[अथातोमध्यस्थानावार्यवायाह्यासंज्ञाणासो नीचीनवार-
न्तमूर्ध्वमारुद्राययातेदिद्युर्जराबोधाददर्शयोजात एव विवृ-
क्षानश्नापिनद्धमश्मास्यमवतंक्षेत्रस्यपतिःक्षेत्रस्यपतिनाक्षेत्र-
स्यपतेऽमीर्वहापुनरेहियो^१ अनिधमः परे^२ यिवांसं सेनेवसृष्टा-
मि^३ त्रोजनान्हि^४ रण्यगर्भो^५ येतेसरस्वन्वि^६ श्वकर्मासर्वस्यवि^७-
श्वकर्माविमनावि^८ श्वकर्महविषात्यं^९ मूषुसंयश्चिद्यस्त्वंयामन्य-
वौदधिकाःसंवितायन्त्रै^{१०} हिरण्यस्तूपोदे^{११} वस्त्वष्टावौत आ-
वातुर्प्रै^{१२} तित्यमंभित्वावेनोवेनतेरेयेवेनो^{१३} सुनीतकैतस्यहिर्ष-
तद्वोचेयं^{१४} प्रजापतेऽञ्जामुक्थैर्मनोहि^{१५} रेकः सुपर्णः
सैमस्मिन् सप्तचत्वारिंशत् ॥]

इति निरुक्ते [उत्तरषट्के] दशमो [चतुर्थो] अध्यायः

समाप्तः ॥ १० ॥

इति श्रीजम्बूमार्गाश्रमवासिन आचार्य्यभगवद्गुरुस्य कृतौ ऋज्वर्यायां निरुक्त-

वृत्तौ दशमो (पञ्चदशो) अध्यायः परिसमाप्तः ॥ १० ॥

* अत्र सप्तचत्वारिंशत्खण्डसमाप्तिर्बोध्या ॥ “इति ऋज्वर्यायां निरुक्तवृत्तौ दशमा (पञ्चदशा) अध्यायस्य चतुर्थः पादः ॥ १०, ४॥” इति चोपलभ्यते ॥

१ अस्मिन् दशमेऽध्याये सप्तचत्वारिंशत्खण्डानामेव परिगणने त्वाचार्याणामिच्छेद-
नियामिका । एकादशाध्यायस्थानां द्वादशखण्डानामप्यत्रैव परिगणने परच्छब्दनिर्वचनन श्का-
दशाध्यायप्रारम्भे तु प्रकरणसौष्ठवं स्यात् ॥

(अथ षट्त्रिंशत्पदानि)

श्येनः ॥ १ ॥

अथैकादशऽध्यायः ११.

श्येनो व्याख्यातः ॥ १ ॥ १ ॥

“श्येनः (१)” “व्याख्यातः”—“श्येनः शंसनीयं गच्छति”—इति । इह त्वभिधेयो मध्यमः ॥ ११ । १ । १ ॥

तस्यैषा भवति—॥

“तस्य एषा भवति”—॥ *

“आदाय श्येनो अभरत्सोमं सहस्रं सुवाँ अयुतं च साकम् ।

अत्रा पुरन्धिरजहादरातीर्मदे सोमस्य मूरा अमूरः ॥”

आदाय श्येनोऽहरत्सोमं सहस्रं सवानयुतं च सह सहस्रं

सहस्रसाव्यमभिप्रेत्य तत्रायुतं सोमभक्षास्तत्सम्बन्धेनायुतं

दक्षिणां इति वा तत्र पुरन्धिरजहादमित्रानदानानिति

वा । ‘मरे सोमस्य मूरा अमूरः ।’ इति ऐन्द्रे च सूक्ते

सोमपानेन च स्तुतस्तस्मादिन्द्रं मन्यन्ते ॥ १ ॥

“आदाय श्येनः० (ऋ० सं० ३, ६, १५, ७)”—इति । वामदेवस्थार्षम् ॥

श्येनाजिरादिषु मरुत्वतीये शस्यते । ऋत्विग्भिर्विधानतः प्रक्त “श्येनः” इन्द्रः “सोमम्” “आदाय” “अभरन्” अपिबत् । क ? “सहस्रं सवान्” सहस्रं सुत्वानां यत्र कुर्वन्ति, “अयुतं च” दक्षिणाः प्राप्नुवन्त, न तु दीयन्ते, सत्रत्वात्, पृष्ठयश-मनाभिप्रायं वा दक्षिणादानं स्था १, सहस्रसाव्ये सत्रे तेषां तत्सम्बन्धात् । “अत्रा पुरन्धिः” अत्र अस्मिन् सहस्रसाव्ये सत्रे सः श्येनः “पुरन्धिः” बहुनो धनस्य दाता । “मरे” “सोमस्य” वृत्तौ, सोमस्य प्राप्तायाम् “अजहात् अरातीः” असु-

* अत्र प्रथमसूत्रेण ऋत्विगसिद्धिरस्यते, सा “तस्यैषा भवति” इत्यतः प्रागुचिता ॥

रानमित्रान् पृथक्त्वपक्षे अभ्यजयत्, प्राणैर्मृदान् अप्रतिपत्तिकान् कृत्वा विवादमुप-
नीय अमूढो निःसाध्वसः । त्रित्वपक्षे तु “अदानान्”-“इति वा” । रातिर्दानार्थः,
तत्प्रतिषेधेनारातिः, प्राक् सोमपानमदप्रातेः । अदानानिति न दास्यामीत्येवंधियः
“मूराः” मूढमतयः, कार्पण्यसंयुक्ताः ये आसन्, तान् प्रति “सोमस्य मदे” प्राते
“अमूरः” अमूढः अकृपणो भूत्वा “अजहात्” अत्यजत्, दाता सम्पदे ॥

सहस्रसाव्यमभिप्रेत्य तत्सम्बन्धेनायुतं दक्षिणा इति वा । “इति वा”-शब्देन
किं विकल्प्यते,—सहस्रसाव्यं वा सत्रम् ? यत् पठन्ति याशिकाः । तद्यथा—अतिरात्र-
योर्मध्ये सहस्रमहानि शतकृत्वो दशरात्रस्यावृत्तिरग्रेः सहस्रसाव्यमिति । तदह्नां सहस्रं
दशभिश्चमसैर्गुणितं चमसपरिसङ्ख्ययोपलक्ष्यमाणमयुतं सोमभक्षाणां सम्पद्यते । सोम-
भक्षनिष्कयणश्रुतिश्च दक्षिणानामस्ति,—“यां सदस्येभ्यो ददाति सोमपीथं तया
निष्क्रीणीते” इति, न चासति प्रकृष्टे रुद्धिबाधो न्याय्य इति । असत्यपि ऋत्विग्दक्षिणा-
दानसम्बन्धे सहस्रसाव्यमेव सत्राणां प्रासर्पकाभिप्रायं वा अयुतम् । अथवा—सहस्रमिति
बहुनाम् । “सहस्रं सवान्” अभिषवा बहवः, प्रतिसवनमभिषवमभिप्रेत्य यस्मिन्
कर्त्तिमश्चिद्दक्षिणावति सोमे अयुतं च दक्षिणाः, बह्वय इत्यर्थः, अस्ति हि प्रातिः विशेष-
शब्दाः सामान्येषु भवन्तीति । तद्यथा—हिमेनोदकेनेति । अदक्षिणत्वात् सत्राणामेवं
वेत्यभिप्रेत्य वाशब्दं चकार ॥ ११ । २ । १ ॥

सोमः ॥ २ ॥

ओषधिः सोमः सुनोतेर्यदेनमभिषुण्वन्ति ॥ २ ॥

“सोमः (२)”—इति वक्तव्यम् । स पुनरेव “ओषधिः”-“सोमः” हैमवतो मौ-
जवतो वा । स कस्मात् ? “सुनोतेः” “षुञ् अभिषवे (स्वा० उ०)”—इत्यस्य,
अभिषूयते ह्यसौ यशे । “यदेनमभिषुण्वन्ति”—इति कर्मकारकं दर्शयति । स कथम् ?
मध्यमस्थानो भवति हि तमधिकृत्य—“यत्तै सोमं द्विवि ज्योतिः (य० वा० सं० ६,
३३)”—इति, “सोमो वै वाजस्तस्य चन्द्रमास्तृतीयमयं यः पवते स तृतीयमिति
स तनूकरणे तं सर्वं स्वतनूभूतमाप्याययति (श० ब्रा० ३, ९, ४, १२)”—इति ।
तस्मादस्यैव स्वा तनूर्यच्चन्द्रमाः, रसात्मकत्वात् । वायुर्वा सोऽयमेवमात्मानमापाद्याभिषूयत
इति भवति स मध्यमः ॥ ११ । २ । २ ॥

बहुलमस्य नैषण्डुकं वृत्तमाश्वर्यमिव प्राधान्येन ॥ ३ ॥ २ ॥

“बहुलमस्य नैषण्डुकं वृत्तम्” अस्वार्था स्तुतिः परार्था । तद्यथा—प्रायः पाव-
मानं मण्डलम् “आश्वर्यमिव प्राधान्येन” । स्वप्रधाना स्तुतिः, कचिदाश्वर्यं चित्रतः
स्यात्

तस्य पावमानीषु निदर्शनायादाऽरिष्यामः-॥

“तस्य पावमानीषु” ऋक्षु “निदर्शनाय” उभयम् “उदाहरिष्यामः”-परार्थत्वं स्तुतेः स्वार्थत्वं च । परार्थं तावदुदाह्रियते, तद्यथा-॥ *

“स्वादिष्ठया मदिष्ठया पवस्व सोम धारया ।

इन्द्राय पातवे सुतः ॥”

इति सा निगदव्याख्याता ॥ १ ॥ ३ ॥

“स्वादिष्ठया मदिष्ठया” (ऋ० सं० ६, ७, १६, १ । सा० सं० छ० आ० ५, २, ४, २)-इति । मधुच्छन्दस आर्षम् । ग्रावस्तोत्रे विनियोगः ॥ हे “सोम ।” “स्वादिष्ठया” स्वादुतमया, “मदिष्ठया” मादयितृतमया च त्वं “धारया” “पवस्व” प्रक्षर । किमर्थम् ? “इन्द्राय” इन्द्रार्थम्, “पातवे” पानाय “सुतः” अभिपुतः । इन्द्रार्थं पवस्वेत्यस्वार्थता लक्ष्यते ॥ ११ । ३ । १ ॥

अथैषापरा भवति चन्द्रमसो वैतस्य वा-॥

“अथ एषा अपरा भवति, चन्द्रमसो वा एतस्य वा”-इति । अथ-शब्देन विशेषाधिकारवाञ्छिता स्वप्रधानता स्तुतेराधिकरोति । चन्द्रमसो वेति चन्द्रत्वमापन्नस्याप्यौपधिसोमस्य वा, यथोक्तम्-“स तनूकरणे” (११ । २ । २) इति । अत्राप्राकृतप्रक्रिया स्यादनेनधिकारादस्मिन् प्रक्रमे चन्द्रमसः । चन्द्रमसो याधिदैवमापन्नस्य । औपधिसोमस्य वाधियज्ञमापन्नस्य । तदेतदुभयया प्रदर्शयति-॥ *

“सोमं मन्यते पपिवान्यत्सम्पिषन्त्योषधिम् ॥

सोमं यं ब्रह्माणो विदुर्न तस्याश्नाति कश्चन ॥”

सोमं मन्यते पपिवान्यत्सम्पिषन्त्योषधिमिति वृथामुतम-

सोममाह सोमं यं ब्रह्माणो विदुरिति न तस्याश्नाति

कश्चनायज्जेत्यधियज्ञम् ॥

अथाधिदैवतं सोमं मन्यते पपिवान्यत्सम्पिषन्त्योषधि-

* अत्र द्वितीयखण्डसमाप्तिर्दृश्यते, सा “तस्य पावमानीषु” इत्यतः प्रागुचिता ॥

* अत्र तृतीयखण्डसमाप्तिर्दृश्यते, सा “अथैषापरा भवति” इत्यतः प्रागुचिता ॥

मिति यजुः सुतमसोममा सोमं यं ब्रह्माणो विदुश्चन्द्रमसं
न तस्याश्नाति कश्चनादेव इति ॥ १ ॥ ४ ॥

“सोमं मन्यते—(ऋ० सं० ८, ३, २०, ३)”—इति । सूर्याया आर्षम् ।
विवाहे विनियोगः ॥ “यत्” “स्रग्मिषन्ति” सञ्चर्यन्ति अभिषुत्य पिबन्ति सोमम्
ओषधिम् केचिद्रासायनिकाः । ते “मन्यन्ते” “सोमं”, पपिवांसः सोममपास्यमिति,
न च पुनस्ते सोमपाः, वृथा सोमः स इति । अनेन तावदर्द्धैवेनायं मन्त्र एव “वृथा
सुतमसोममाह” पातुंश्च । अथ कः सोमः ? के च सोमपाः ? यतो ब्रवीति—
“सोमं—कश्चन” । “यं” ब्रह्मणाः “सोमं” “विदुः” अधियज्ञे अद्भूतम्, “न तस्य
अश्नाति” “कश्चन” “अयज्वा” अनधिकृतो यजमानत्वेन । “इति अधियज्ञम्”
इति विषयमुपप्रदर्शयति ॥

“अथाधिदैवतम्”—इति विषयान्तरमधिकरोति । उक्तं हि “चन्द्रमसो वा”—इति,
रादुपप्रदर्शनायसार—“सोमं मन्यते पपिवान्यत्सपिपन्त्योषधिम्”—“इति” “यजुः” ।
“सुतम्” अनियजं चन्द्रमसमपेक्ष्य “असोममाह” । यथा पूर्वस्मिन् रासायनिकसो-
मस्यासोमत्वमभियजमपेक्ष्य, एवमिहाप्यधियज्ञसोमस्यासोमत्वमधिदैवसोमं चन्द्रमसमपे-
क्ष्य । एवं कृत्वा “सोमं” “यं” “ब्रह्मणाः” “विदुः” “चन्द्रमसम्” “न
तस्य अश्नाति” “कश्चन” “अदेवः इति” देवानां हि भक्ष्यत्वेन विपरिणतश्चन्द्रमाः,
“सोमो नृनमेष तदेवानामन्नम्”—इति ह विज्ञायते । एवमस्य स्वप्रधाना
सोमस्य स्तुतिः ॥ ११ । ४ । १ ॥

अथैषापरा भवति चन्द्रमसो वैतस्य वा—॥

“अथ ण्णा अपरा भवति चन्द्रमसो वा एतस्य वा” । सा किमर्थम् ? “आ-
श्चर्यमिव प्राधान्येन” इत्युक्तम् (११ । २ । २) । तथा चेयम् अपरा अन्या स्वा-
र्थप्राधान्या स्तुतिरप्यस्ति सोमस्येत्युपप्रदर्शनार्थमाह—॥ *

“यत्त्वा देव प्रपिबन्ति तत आप्यायसे पुनः ।

वायुः सोमस्य रक्षिता समानां मासु आकृतिः ॥”

यत्त्वा देव प्रपिबन्ति तत आप्यायसे पुनारैति नाराशं-
सानभिप्रेत्य पूर्वपक्षापरपक्षाविति वा वायुः सोमस्य रक्षि-

ता वायुमस्य रक्षितारमाह साहचर्यात्सहरणाद्वा । स-
मानां संवत्सराणां मास आकृतिः सोमो रूपविशेषैरो-
षधिश्चन्द्रमा वा ॥ १ ॥

“यत्त्वा देव प्रपिबन्ति० (ऋ० सं० ८, ३, २०, ५)”—इति । यदा त्वां हे
“देव !” सोम ! “प्रपिबन्ति” प्रारभन्ते सोमं पातुमृत्विग्यजमानाः, त्रिषु सवनमु-
त्थेषु । तदा किम् ? इति—“ततः आप्यायसे पुनः” । ततः अनन्तरम् पुनः
आप्यायसे । तदुक्तमधियज्ञे—“आप्यायनमाप्यायस्व (“सं ते पर्याप्ति० (ऋ०
सं० १, ६, २२, ३ । य० वा० सं० १२, ११३ । सा० सं० आ० ३, २)”—
इति ।) भक्ष्यशेषान्”—इति । “वायुः सोमस्य रक्षिता”—इति, वायव्येष्वसौ
पात्रेषु गृहीतो रक्ष्यत इति “वायुमस्य रक्षितारमाह” मन्त्रद्वय “साहचर्यात् रस-
हरणात् वा” वायुसहचरितो ह्यसौ, तेन नित्यं सहचरणादविनाभावान्कर्मणः, रसहरणात्
वा सर्वरसापहारो वायुः समर्थः सन् यन्न शोषयति सोमम्, तेन सोमो रक्षितो भवति ।
“समानां मास आकृतिः” समानां संवत्सराणां “मासः” “माता” निर्माता सोम
ओषधिः, सर्वस्य किलौषधिः । “सोमस्य” चन्द्रमसः कलोपचयमनु प्रत्यहमेकैकश्येन कला
इव चन्द्रमसः पर्णान्युपचीयन्ते, स पौर्णमास्यां पञ्चदशपर्णः सम्पद्यते, पौर्णमास्याः पुनः
परतः कलाहानौ चन्द्रमस इव एकैकं पर्णमपचीयते इति ओषधेः सोमस्य सोमस्य
चन्द्रमसः सम्पद्यते । तदायुर्वेदविदः सोमलक्षणं रसायनतन्त्रे स्मरन्ति । अमुना प्रका-
रेणोपचयापचयाभ्यां पर्णानां मासोपलक्षणद्वारेण “समानां” “संवत्सराणाम्” “आ-
कृतिः” आकर्ता भवति “सोमः रूपविशेषैः” । तदेवं पर्णानामुपचर्यापचयाभ्या-
मन्यदन्यद्रूपं प्रतिपद्यते एवमधियज्ञेऽपि स एव ओषधिः सोमः ।

अथाधिदैवे—“यत्त्वा देव प्रपिबन्ति”—इति । अपरपक्षेषु पीयते रश्मिभिः । तदुक्तम्—
“यमक्षितिमक्षितयः पिबन्ति” इति । “तत आप्यायसे पुनः” तं पूर्वपक्षमाप्याय-
यन्तीति । तदप्युक्तम्—“यथा देवा अंशुमाप्याययन्ति” इति । वायुं सोमस्य चन्द्रमसो
रक्षितारमाह, एष ह्येनं सुक्ष्मयः रश्मिनाड्या मुषुम्नाख्यया पुनर्यथाकालमापूरयति । “समा-
नां” “संवत्सराणाम्” “मासः” चन्द्रमाः = सोमः, लक्षणत्वात् मासः द्वादशकृत्वो
मासभूतमासभनमावर्षयन् संवत्सराणां कर्ता भवति । “रूपविशेषैः”—इति । कला-
नामुपचयापचयविशेषाभ्यां रूपविशेषाश्चन्द्रमसः प्रतितिथि भवन्ति ॥

“स्वादिष्ठ्या अदिष्ठ्या० (११ । ३ । १)”—इत्यस्यामपि केचित् अधिदैव-

मर्थं व्याचक्षते । तन्मतैर्नोच्यते-है भगवन् ! “सोम !” चन्द्र ! “स्वादिष्टया” अतिशयेन स्वादुतमया, “मदिष्टया” अतिशयेन मदभितुतमया “पवस्व” प्रक्षर “धारया” प्रत्यहमेकैककलया, “इन्द्राय” सूर्याय “पातवे” “सुतः” आपूरितः सुपुष्पेन रश्मिना ॥ ११ । ५ । १ ॥

चन्द्रमाः ॥ ३ ॥

चन्द्रमाश्वायन् द्रमति, चन्द्रो माता, चान्द्रं मानमस्येति वा ॥ २ ॥

“चन्द्रमाः (३)” कस्मात् ? स हि “चायन्” पश्यन् सर्वभूतानि उपर्यवस्थितः “द्रमति” गच्छति, चायतेः पूर्वपदम्, द्रमतेरुत्तरपदम् । अथवा-“चन्द्रो माता” चन्द्रश्चालौ माता च निर्माता सर्वस्येति चन्द्रमाः, चन्द्रः पूर्वपदम्, मातोत्तरपदम् । “चान्द्रं मानमस्य-इति वा” चन्द्रमाः, चन्द्रः पूर्वपदम्, तदेवोत्तरपदम्, केवलं तु समानाधिकरणः पूर्वः, बहुव्रीहिरुत्तरः ॥ ११ । ५ । २ ॥

चन्द्रश्चन्दतेः कान्तिकर्मणः ।

चन्दनमित्यप्यस्य भवति ।

चारु द्रमति, चिरं द्रमति, चमेर्वा पूर्वम् ॥ ३ ॥

अथ “चन्द्रः” कस्मात् ? “चन्दतः कान्तिकर्मणः” नित्यकान्तो ह्यसौ ॥

“चन्दनम्”-“इत्यप्यस्यैव” चन्दतेः “भवति” तदपि हि कान्तम् ॥

अथवा “चारु द्रमति” चारुशब्दात् पूर्वपदम्, द्रमतेः उत्तरपदम्, चार्विति द्रम-तिक्रियाविशेषणम् । अथवा-“चिरं द्रमति” तदेवोत्तरपदम्, चिरशब्दात् पूर्वपदम् । “चमेः (भ्वा० प०) वा पूर्वम्” द्रमतेरेवोत्तरपदम्, कोऽर्थः ? चम्यमानो भक्ष्यमाणो देवैरसौ द्रमतीति चन्द्रमाः ॥ ११ । ५ । ३ ॥

चारु-रुचेर्विपरीतस्य ॥ ४ ॥ ५ ॥

अथ “चारु” कस्मात् ? “रुचेः (भ्वा० आ०)” आद्यन्त-“विपरीतस्य” दीप्तिकर्मणः ॥ ११ । ५ । ४ ॥

तस्यैषा भवति-॥

“इत्यैषा भवति”-॥ *

* अत्र पञ्चमखण्डसमाप्तिर्दृश्यते, सा “इत्यैषा भवति” इत्यतः प्रागेवोचिता ॥

‘नवो नवो भवति जायमानोऽह्नां केतुरुपसामेत्यग्रः ।
 भागं देवेभ्यो विदधत्यायन् चन्द्रमास्तिरते दीर्घमायुः ॥’
 ‘नवो नवो भवति जायमानः’ इति पूर्वपक्षादिमभिप्रेत्य
 ‘अह्नां केतुरुपसामेत्यग्रम्’ इत्यपरपक्षान्तमभिप्रेत्य ।
 आदित्यदैवतो द्वितीयः पाद इत्येके। ‘भागं देवेभ्यो विद-
 धात्यायन्’ इत्यर्द्धमासेज्यामभिप्रेत्य । प्रवर्द्धयते चन्द्रमा
 दीर्घमायुः ॥ १ ॥

“नवोनवो भवति (ऋ० सं० ८, ३, २३, ४)”—इति । सूर्याया आर्षम् ।
 दृणाशे चान्द्रमसे चरौ विनियोगो राजयक्ष्मणद्वितीयौ च ॥ “नवो नवो भवति जाय-
 मानः” चन्द्रमाः, प्रतीच्यां दिशि पूर्वपक्षाद्युपक्रम्य, उपक्रान्तवृद्धिः, अस्तं गते आदित्ये
 पश्चादादित्यस्य प्रतिमासं जायमानो नवो नवो भवति । “अह्नां केतुरुपसामेत्यग्रम्”—
 “इति अपरपक्षान्तमभिप्रेत्य” अपरपक्षान्तेषु प्राच्यां दिशि प्रक्षीणः कलामात्रावशेषः
 अह्नां केतुः लक्षणम्, तच्छ्रूलोपचयापचयाभ्यां हि प्रतिपत्प्रभृतीन्त्यहाणि लक्ष्यन्ते,
 अथवा—अह्नां केतुः कर्त्ता स्वगतिविशेषैः उपसामेत्यग्रम् इति । उपसो यः प्रकाशः,
 तस्य प्रान्ते पुरस्तात् उद्यतः सूर्यस्य दृश्यते । स पुनरेव एवं पर्यायेण प्रतीचीप्राच्यौ
 दिशौ “आयन्” पूर्वपक्षापरपक्षविभागेन एकैकशोऽपि पूर्णमान्यमावस्थयोः आगत्य
 कालौ भिन्दन् हविर्भागं वा निभागेन यथाविभागं “देवेभ्यो भागं” “विदध्याति”
 एककमांऽपि पूर्वपक्षात् पौर्णमास्यगतस्ययोः स्वगत्या काले तिथिं विभज्य देवेभ्यो
 ददाति विभागदानं हेतुर्भवति, पूर्णं चन्द्रमसि उपचये पौर्णमास्यदर्शनेऽभागास्यायांमिति
 ह विज्ञायते । य एवं करोति “चन्द्रमाः” सः “प्रतिरते”—प्रवर्द्धयते ईजानानां “दीर्घम्
 आयुः” । वयमपि च यजामहे, तमनेन हविषा । अतः सोऽस्माकमभ्येतत् करोतु—
 इत्येतदाद्यास्महे ॥

“आदित्यदैवतो द्वितीयः पाद इत्येके” । “पूर्वापरं चरतो माययैतौ” ऋ० सं०
 ८, ३, २३, ३)—इति । इत्यतोऽनन्तरमेवेवम्, भेदावरुणीये समाने हविषि विनियोग
 इत्येवमेवमपि सूर्याचन्द्रमसीति अह्नां केतुरित्यतो विशेषलिङ्गात् ब्रवीति—“आदित्य-
 दैवतो द्वितीयः पादः” इति । तदर्थं योजना—यः “चन्द्रमाः” “नवो नवो भवति

जायमानः” यश्च “भागं देवेभ्यो विदधात्यायन्” यश्च “प्रतिरते दीर्घसायुः” सोऽस्माकमप्येतत् करोतु । अयं यश्च सूर्यः “अह्ना” “केतुः” कर्त्ता, उदयास्तमयाम्बाम्, “उषसां” च “अग्रम्” “एति” मुख्यत्वमागच्छति, तत्कृतत्वादुषसो जन्मनः । तद्रश्मिप्रान्तप्रोत्सार्यमाणे हि तमस्युषसो जायन्तेऽतः स तासां जनयितेति मुख्यः । अतः सोऽस्माकमेतदेवं करोतु—इत्येतदाद्यास्महे ॥

इह कथं चन्द्रमा मध्यस्थानः ? ननु सूर्यात् परतः शतसहस्रे योजनानां चन्द्रमसः स्थानमिति पौराणिकाः स्मरन्ति । सत्यं स्मरन्ति, कर्मसंयोगेन तु युस्थानत्वे सति सर्वदेवतानां विशेषतः स्थानीयमो विवक्षितः, तदेतदेन्द्रं कर्म रसानुप्रदानं वृत्रवधो बलकृतिरिति, तथा बाहुत्येनैन्द्रेषु दृष्टत्वात्, बलकृतिश्च चन्द्रे दृष्टा, यथा—“ब्रधैरजेत दुर्मतिम्” प्रसिद्धं जेदम् इन्दुः=चन्द्रमा इति, रसात्मकत्वाच्चन्द्रमसो रसानुप्रदानसम्बन्धः । एवं चेदिन्द्रश्चन्द्रमाः, तस्य मेघवधाधिकारसम्बन्धः, कर्तृत्वेन सूर्यादर्वागिति युक्तं मध्यस्थानश्चन्द्रमाः । अपि च ओषधिनोमश्चन्द्रमा भवति अधियज्ञमापन्नः, स चन्द्रस्यान्नम्, अन्नं चान्नादस्यात्मसाद्भवति, अत्रमानस्यानन्यत्वेनावस्थानादित्यतो युक्तं मध्यस्थान इति । यथा च सर्वगतो वायुविशेषतो मध्यस्थान इत्येवमित्यतोऽदोषः ॥ ११ । ६ । १ ॥

मृत्युः ॥ ४ ॥

मृत्युर्मारयतीति सतः ॥ २ ॥

“मृत्युः (४)” इति वक्तव्यम् । स कस्मात् ? “मारयतीति सतः” मध्यमो हि प्राणो मृत्युः, उत्क्राम्य मरारश्चित्तैः प्राणैः प्राणिनो विधियोजयति, एवं मारयति । विज्ञायते हि—“प्राणमनूत्क्रामन्तं सर्वं प्राणा अनूत्क्रामन्ति”—इति ॥ ११ । ६ । २ ॥

मृतं व्यावयतीति वा शतबलाक्षो मौद्गल्यः ॥ ३ ॥ ६ ॥

अथवा—“मृतं व्यावयति” य एवोपक्षीणायुर्भवति, उपक्षीणकर्मा, तमेवासावपगमनेन प्रव्यावयति इति “शतबलाक्षः” “मौद्गल्यः” आचार्यो मन्यते । बहुबलानि अक्षाणि इन्द्रियाणि यस्य स शतबलाक्षः बहिन्द्रियः, मुद्गल्यस्यापत्यं मौद्गल्यः ॥ ११ । ६ । ३ ॥

तस्यैषा भवति—॥

“तस्य” मृत्योः “एषा भवति”— ॥ *

१ ‘वा’ ॥ * अत्र बहुलखण्डसमाप्तिर्दृश्यते, सा “तस्य मृत्योरेषा भवति” इत्यतः प्रागुचिता ॥

“परं मृत्यो अनुपरेहि पन्थां यस्ते स्व इतरो देवयानात् ।

चक्षुष्मते शृण्वते तं ब्रवीमि मा नः प्रजां रीरिषो मोतवीरान् ॥”

परं मृत्यो ध्रुवं मृत्यो ध्रुवं परेहि मृत्यो कथितं तेन मृत्यो

मृतं च्यावयते भवति मृत्यो मदेर्वा मुदेर्वा ॥ १ ॥ ७ ॥

“परं मृत्यो अनुपरेहि० (ऋ० म० ७, ६, २६, १ । य० वा० सं० ३५ । ७ । आ० ग० ४, ६)”-इति । सङ्कुसुर्को नाम, तस्यार्पम् । आज्यहोमे पुत्रकामके कर्मणि स्थावलीपाकविधाने पडाहुतिः ॥ हे “मृत्यो!” “परम्” अन्यम् “अनुपरेहि” अनुपरागच्छ त्वं “पन्थाम्” पन्थानम् । “यः ते स्वः” । कतमः सः ? “इतरो देवयानात्” यस्मात् देवयाने पथि वयं स्थिताः अनाधृष्याः तव पितृयानं पन्थानम् अनुपरेहि त्वम् । अपि च “चक्षुष्मते शृण्वते” च “ते” तुभ्यं “ब्रवीमि”-“मा” त्वम् “नः” अस्माकं “प्रजां” पुत्रान पौत्रांश्च “रीरिषः” हिंसीः, “मा उत वीरान्” अन्यानपि, वेऽन्मदाभ्याः पुम्प्रास्तानपि मा हिंसीरिति ॥ ११ । ७ । १॥

तेषामेषा भवति-॥ ❀

“त्वेषमित्था समरणं शिमीवतोरिन्द्राविष्णू सुतपा वामुरुष्यति ।

या मर्त्याय प्रतिधीयमानमित्कशानोरस्तु रसनामुरुष्यथः ॥”

इति सा निगदव्याख्याता ॥ १ ॥

॥ ११ । ८ । १ ॥

विश्वानरः ॥ ५ ॥

विश्वानरो व्याख्यातः ॥ २ ॥ ८ ॥

“विश्वानरः (५)”-“व्याख्यातः” (७ । २१ । १) अभिधानतोऽभिधेयतश्च ॥ ११ । ८ । २ ॥

तस्यैषा भवति-॥

“तस्य एषा भवति”-न॥❀

* अत्र सप्तमखण्डसमाप्तिर्दृश्यते, सा “तेषामेषा भवति” इत्यतः प्रागेवोचिता ॥ “तेषामेषा भवति” इत्यस्य व्याख्यानं तु न दृश्यते ॥ ❀ अष्टमखण्डसमाप्तिर्दृश्यते, सा “तस्यैषा भवति” इत्यतः प्रागुचिता ॥

“प्र वो महे मन्दमानायान्धसोऽचा विश्वानराय विश्वाभुवे
इन्द्रस्य यस्य सुमुखं सहोमहि श्रवो नृम्णं च रोदसी सपर्यतः ॥”
प्रार्चत यूयं स्तुतिं महतेऽन्धसोऽन्नस्य दात्रे मन्दमानाय,
मोदमानाय, स्तूयमानाय, शब्दायमानायेति वा, वि-
श्वानराय सर्वं विभूतायेन्द्रस्य यस्य प्रीतौ सुमहद् बलं
महच्च श्रवणीयं यशो नृम्णश्च बलं नन्नतं द्यावापृथिव्यौ वः
परिचरत इति कमन्यं मध्यमादेवमवक्ष्यत् ॥ १ ॥ ९ ॥

“प्र वो महे० (ऋ० सं० ८, १, ९, १ । य० ना० सं० ३३, ३५)”—इति ।
वैकुण्ठस्यैवम् । जगती । महाव्रते विनियोगः ॥ हे स्तोतारः ! “प्र अर्च” “प्रार्चत”
प्रोच्चारयत स्तुतिम्, उच्चार्यमाणं चान्यैः प्रपूजयत । कस्मै ? “विश्वानराय” किलक्ष-
णाय विश्वानराय ? “महे” “महते” “अन्धसः” “अन्नस्य” दात्रे, “मन्दमानाय”
हृष्यमाणाय, अथवा—शब्दायमानाय स्तोतृभिः, “विश्वाभुवे” सर्वप्रकारविभूतियुक्ताय ।
“इन्द्रस्य” ईश्वरस्य “यस्य” विश्वानरस्य, “सुमुखं महः” “सुमहद् बलम्”
“महि श्रवः” “महच्च श्रवणीयं यशः” बलमायतिर्महती “नृम्णं च” “नम्” मनु-
ष्यान् प्रति यद् विशेषतः “नतम्” “बलम्” तच्च यस्य, महदपि चैतां “वः” स्तुतिं
यस्य विश्वानरस्य प्रोच्यमानां “द्यावापृथिव्यौ” “परिचरतः” पूजयतः अभिनन्दतः,
सर्वभूतानामियमभिमतता स्तुतिरस्त्वित्यभिप्रायः ॥ ११ । ९ । १ ॥

तस्यैषापरा भवति--॥

“तस्य एषा अपरा भवति” [ना पुनः किमर्थम् ? कुस्थानोऽपि हि विश्वानरः
समाप्नातः । अस्यां तु परस्यां व्यपदेशादुत्तमेन ज्योतिषा विश्वानरस्यासंशयं मध्यम-
त्वमित्येवमुदाह्रियते]—॥ *

“उदु ज्योतिर्मृतं विश्वजन्मं विश्वानरः सविता देवो अभेत् ॥”
उदशिष्टिस्त्योतिर्मृतं सर्वजन्यं विश्वानरः सविता
देव इति ॥ १ ॥

“उदु ज्योतिः० (ऋ० सं० ५, ५, २३, १)”—इति । वसिष्ठस्यार्षम् । प्रातर-
नुवाके विनियोगः ॥ “उत् अश्रेत्” उच्छ्रयति, ऊर्द्धम् उपनयति “विश्वानरः”
मध्यमो वायुः, “सविता” । किम् ? एतत् “ज्योतिः” “अमृतं” सूर्याख्यम्, सर्व-
गन्तॄणां वायुपूर्वकत्वाद् गमनस्योपपद्यते “विश्वजन्यं” सर्वलोकहितम् ॥

एवमत्र विश्वानरो ज्योतिरुच्छ्रयतीति व्यपदेशान्मध्यमो विश्वानरः । एवं चाभिप्रेत्यो
क्तम्—“कमन्यं मध्यमादेवमवक्ष्यत्” इति ॥

ओषस्योऽर्द्धर्च उत्तर इति—“कृत्वा देवानामजनिष्ट चक्षुर्वाविरकर्भुवनं विश्वं
मुषा” इति भाष्यकारो नाधिजगे, प्रसङ्गतस्तु निर्ग्रमः—यदा तत् ज्योतिः द्युस्थानमुप-
नीयते विश्वानरेणाथ तदा ‘कृत्वा’ तत्कर्मणा ‘देवानां’ रश्मीनां ‘चक्षुः’ ख्यानं
प्रकाशः ‘अजनिष्ट’ जायते ‘उपा’ । सा न पुनः जाता ‘आविरकः’ भुवनं विश्वं
सर्वमाविष्करोति भूतजातमित्यर्थः ॥ ११ । १० । १ ॥

धाता ॥ ६ ॥

धाता सर्वस्य विधाता ॥ २ ॥ १० ॥

“धाता (६)”—कस्मात् ? म हि “सर्वस्य विधाता” उष्ट्रा, उदकपूर्वकत्वात्
सर्वविधानस्य मध्यमः ॥ ११ । १० । २ ॥

तस्यैषा भवति--॥

“तस्य एषा भवति”—॥ :

“धाता ददातु दाशुषे प्राचीं जीवातुमक्षिताम् ।

वयं देवस्य धीमहि सुमतिं सत्यधर्मणः ॥”

धाता ददातु दत्तवते प्रवृद्धां जीविकामनुपक्षीणां वयं

देवस्य धीमहि सुमतिं कत्थाणीं मतिं सत्यधर्मणः ॥ १ ॥

“धाता ददातु० (अथ० सं० ७, १७, २)”—इति । वामदेवस्यार्षम् । देविकासु
धात्रे हविर्नि विनियोगः ॥ य एकः कश्चिन् धात्रे दत्तवान् हविर्भवति, तस्मै “दाशुषे”
४: “ददाति” । किं ददाति ? “प्राचीं जीवातुमक्षिताम्” । “प्राचीं” “प्रवृद्धां”
महतीं “जीवातु” “जीविकाम्” “अक्षिताम्” “अनुपक्षीणां” । यत एवमतो

• अत्र द्वावस्यैव धातव्येति, सा “तस्यैषा भवति” इत्यतः प्रागुचिता ॥

भूमः—“वयं” “देवस्य” धातुः “धमिहि” धारयामहे, “सुमतिम्” “कल्याणीं मतिम्” नित्यं हविर्दानयुक्तं “सत्यधर्मणः” नित्यमवितथार्थकारिणः ॥११॥११॥१॥

विधाता ॥ ७ ॥

विधाता धात्रा व्याख्यातः ॥ २ ॥ ११ ॥

“विधाता (७)”—“धात्रा व्याख्यातः” धातैव विधाता ॥ ११ ॥ ११ ॥ ३ ॥

तस्यैष निपातो भवति बहुदेवताभ्यामुच्ये—॥

“तस्य एष निपातो भवति” स्तुतिमाधारण्येन “बहुदेवतायामुच्ये”—॥ *

“सोमस्य राज्ञो वरुणस्य धर्मणि बृहस्पतेरनुमत्या उ शर्मणि । तवाहमद्य मघवन्नपस्तुतौ धातुर्विधातः कुल-
शां अभक्षयम् ॥”

इत्येताभिर्देवताभिरभिप्रसूतः सोमकलशानभक्षयमिति ।

कलशः कस्मात् कला अस्मिञ्छेरते मात्राः ।

कलिश्च कलाश्च किरतर्विकीर्णमात्राः ॥ १ ॥ १२ ॥

“सोमस्य राज्ञो (ऋ० सं० ८, ८, २५, २)”—इति । विश्रामित्रस्यार्पम् ॥

“सोमस्य” “राज्ञः” “धर्मणि” कर्मणि, यत्र सोम इज्यते तस्योपस्तुतौ प्रवर्त्तमानः, तेन “प्रसूतः” “कलशान्” “सोमकलशान्” “अभक्षयम्” । “वरुणस्य” च एवमेव । “बृहस्पतेः” च, “अनुमत्याः” च “शर्मणि” शरणे आश्रये वर्त्तमानः, ताभ्याम् “आभिप्रसूतः” । “तत्र” “अहम्” हे “मघवन्” ! “अद्य” “उपस्तुतौ” युवयोश्च हे “धातः !” हे “विधातः !” सर्वैर्भवद्भिरनुजातः एतान् “सोमकलशान्” “अभक्षयम्” इति ॥

“कलशः कस्मात्” ? “कलाः अस्मिन् शेरते मात्राः” । कलाः अवयवाः सोमसमुदायात् केचित् पृथक्कृताः, ते शेरते आमते, अस्मिन्, कलाशब्दात् पूर्वपदम्, शीकृ (अ० भा०) उत्तरपदम् ॥

१ ‘सत्यमवितथा’ ॥ * अत्रैकादशखण्डसमाप्तिरित्यते, सा “तस्यैष निपातो भवति” इत्यतः प्रागुचिता ॥

अथ कलाः कस्मात् ? अत आह कलानिर्वचनानिर्वचनप्रज्ञेन—“कलिश्च कलाश्च किरतेर्विकीर्णमात्राः” । “कृ विक्षेपे (तु० पं०)” —इत्यस्य, कलौ वचांसि परस्परं विक्षिप्यन्ते कला अपि विक्षिप्ता भवन्ति कुतश्चित् समुदायादिति ॥ ११ । १२ । १३ ॥—*

अथातो मध्यस्थाना देवगणाः ॥ १ ॥

“अथातो मध्यस्थाना देवगणाः” । अथातः शब्दादुक्तार्थो, तयोः पुनरुपन्यासो बहुवचनविशिष्टोऽयमपरोऽधिकार इति, मध्यस्थाना देवगणा इतीदमपि प्रसिद्धमेव ॥ ११ । १३ । १४ ॥

तेषां मरुतः प्रथमागामिनो भवन्ति ॥ २ ॥

“तेषां” “मरुतः” “प्रथमागामिनः भवन्ति” । कस्मात् ? वायुरेव हि भेदेनापेक्षमाणो मरुदभिधानो बहुवचनभाग्य भवति । तेषां प्राथम्यं वायुना व्याख्यातम् । एतावांस्तु विशेषः—बहुसाध्ये कर्मणि बहुषा भव्यमो भवति, प्रथमत्वेन तु विज्ञाता मरुतः शुक्रज्योतिश्च चित्रज्योतिश्चेत्येवमादयः, सप्तसप्तका देवगणाः मरुतेषु गणेषु सप्तकपालेषु, अग्नौ पुराणे चैत एव प्रसिद्धाः, सर्वविधवायुविचारिणः सारीचात् कश्यपाददित्यां ये जजिरे ॥ नैरुक्तसमयस्तु सर्व एव गणा मरुतः । उक्तं च वार्तिके—

“मध्यमा वाक् स्त्रियः सर्वाः पुमान्सर्वश्च मध्यमः ।

गणाश्च सर्वे मरुतो गणभेदाः पृथक्कृतेः ॥”—इति ॥ ११ । १३ । १४ ॥

मरुतः ॥ ८ ॥

मरुतो मितराविणो वा, मितरोचिनो वा, महद् द्रव-

न्तीति वा ॥ ३ ॥ १३ ॥

अथ “मरुतः (८)” कस्मात् ? “मितराविणो वा” मितं नाम सुस्निग्धम्, यथा तेषां योन्यं रवितुं तथा रुवन्ति स्तनयन्ति । अथवा—“मितरोचिनः” तथैव सुस्निग्धं रोचन्ते ॥ “अमितराविणः”—इति केचिदिच्छन्ति,—“मरुतोऽमितराविणः”—इति समानसंहितत्वात् भाष्यस्य, तेषां बहुप्रकारं च ते रुवन्तीत्यर्थः । “अमितरोचिनः”—इत्यत्राप्येवमेव ॥ “महद् द्रवन्ति—इति वा” । इह शब्दमहत्ताभिप्रेता, पूर्वत्र नाहुष्यं बहुप्रकारता च ॥ ११ । १३ । १४ ॥

* अत्र द्वादशमरुतसमाप्तिर्विध्या ॥ “इति ऋग्वेद्यायां निबद्धाः सप्तकाः (चोदशा) ऽभ्युदयस्य प्रथमः पादः ॥ ११, १ ॥” इति तूल्यन्वये ॥ १ ‘सप्तकाः पुत्रत्वविचारिणः’ ॥

तेषामेषा भवति—॥

“तेषाम् एषा भवति”—॥*

“आ विद्युन्मद्भिर्मरुतः स्वर्कै रथेभिर्यात ऋष्टिमद्भिरश्वपणैः ।

आ वर्षिष्ठया न इषा वयो न पतता सुमायाः ॥”

विद्युन्मद्भिर्मरुतः । स्वर्कैः स्वञ्चनैरिति वा, स्वर्चनैरिति

वा, स्वर्चिर्भिरिति वा । रथैरायात । ऋष्टिमद्भिरश्वपणैरश्व-

पतनैर्वर्षिष्ठेन च नोऽग्नेन वय इवापतत सुमायाः कल्या-

णकर्माणो वा कल्याणप्रज्ञा वा ॥ १ ॥

“आ विद्युन्मद्भिः० (ऋ० सं० १, ६, १४, १)”—इति । गीतमस्मार्यम् ।

आस्तारपङ्क्तिः ॥ “हे मरुतः !” “आयात” यूयम् । केन ? कीदृशेन वा ?

“विद्युन्मद्भिः” विद्योतनं विद्युत्, विशिष्टदीप्तियुक्तैः । “स्वर्कैः रथेभिः” रथैः भेषः

“स्वञ्चनैः” सुगमनैः, यद्वा—“स्वर्चनैः” शोभनमर्चनं येषां तैः, सुष्ठु पूजितैः, अथवा—

“स्वर्चिभिः” अनुपरतविद्युत्सम्पातैः । “ऋष्टिमद्भिः” रेपणवद्भिः, अनाकालस्य नाशनैः ।

पृथक्त्वे—विद्युन्मद्भिरिव ऋष्टिमद्भिः आयुधोपेतैः अशनपतनैः आमुवन्तो ये अन्तरिक्षे

भेषाः पतन्ति, पृथक्त्वे समं समेता अश्वयुग्भिरिति । अपि च किमेवमेव यथाकथञ्चिदाग-

च्छतेत्यागमनमात्रे वयमर्थिनः ? न,—इत्युच्यते—“आ वर्षिष्ठया न इषा वयो न पतता

सुमायाः” । हे सुमायाः सुकर्माणः ! सुप्रज्ञाः ! वा आपतत “आपतत” आगच्छतेत्यर्थः ।

कथम् ? वर्षिष्ठया इषा “अग्नेन” अस्मत्पदेयन संयुक्ताः । किं शनकैः आपतत ? न,—

इत्युच्यते—वयः न “वय इव” पक्षिण इव शीघ्रमापतत—इत्येतदाशास्महे ॥ ११।१४।१॥

रुद्राः ॥ १ ॥

रुद्रा व्याख्याताः ॥ २ ॥ १४ ॥

“रुद्राः (९)”—“व्याख्याताः” ॥ ११ ॥ १४ । २ ॥

तेषामेषा भवति—॥

“तेषाम् एषा भवति”—॥*

* अत्र वयोवृद्धास्रण्डसमाप्तिर्दृश्यते, सा “तेषामेषा भवति” इत्यतः प्रागेवोचिता ॥

* अत्र वयोवृद्धास्रण्डसमाप्तिर्दृश्यते, सा “तेषामेषा भवति” इत्यतः प्रागेवोचिता ॥

“आ रुद्रासु इन्द्रवन्तः सजोषसो हिरण्यरथाः सुविताय
गन्तन । इयं वो अस्मत्प्रति हर्यते मतिस्तृष्णजे न दिव
उत्सा उदन्वै ॥”

आगच्छत रुद्रा इन्द्रेण सहजोषणाः सुविताय कर्मण इयं वो
अस्मदपि प्रतिकामयते मतिस्तृष्णज इव दिव उत्सा उद-
न्यवे इति तृष्णक् तृष्यतेरुदन्युरुदन्यतेः ॥ १ ॥

“आरुद्रासु इन्द्रवन्तः० (ऋ० सं ४, ३, २१, १)”—इति । इयावाश्वस्यार्षम् ।
जगती । आग्निमासते शस्यते ॥ हे “रुद्राः ।” आगच्छत यूयम् । “इन्द्रवन्तः”
“इदि परमैश्वर्ये (भ्वा० प०)” । “सजोषसः” परमैश्वर्येण नित्यमासेविताः, पृथ-
क्त्वपक्षे तूपपद्यत एव इन्द्रेण सह प्रीयमाणा इति । “हिरण्यरथाः” उदकहरणार्थे
रुद्राः, पृथक्त्वपक्षे तु हिरण्यविकृतारथाः । “सुवितायै” तैस्मै “कर्मणे” सुष्ठु सैगुणाय,
यथाशास्त्रं क्रियमाणाय प्राप्त्यर्थम् । किमिति आगच्छत ? “वः” युष्मान् “इयम्”
“अस्मत्” मतिः “प्रतिहर्यते” “प्रतिकामयते” युष्मद्विनाकृतमिदं कर्म गुणवर्द्धये-
तेरङ्गैर्मा भूद् विगुणमित्येवमर्थं प्रतिहर्यते । अपि च हविः पूर्वं देवताः प्रेषन्ति
ब्राह्मणा इवोपनिषन्वणम्, ततो यजमानः संस्कृते हविषि तदव्यापत्तये यागकाला-
नतिक्रमणाय चान्नपतिरिवाग्ने संस्कृते तदव्यापत्तये भोजनकालानतिक्रमणाय च देवताः
प्रतिप्रेष्यति । विशायते हि—“देवता वै सर्वा आशंसन्ति ग्रहे गृह्यमाणे मह्यं ग्रहं गृह्णाति”—
इति, अत इदमुक्तम्—“इयं वो अस्मत्प्रतिहर्यते मतिः” इति । कथं पुनः प्रतिहर्यते ?
“तृष्णजे न” “तृष्णजे इव” तृडुपजायते यस्मिन् विशेषतः काले, स तृडुजः कालो
घर्मान्तः, तस्मिन् यथा । “दिवः उत्साः” द्युलोकात् उत्साः, उत्सप्रभवा मेध्या
आपः । “उदन्यवे” उदकमिच्छते लोकाय आगच्छन्ति प्रावृषि तथास्मन्मत्या प्रति-
हर्यमाणा आगच्छतेति । उरन्युश्वातक इति केचित् । तस्य प्रेषतो यथा दिव उत्सा
मेधा, आगच्छन्ति, तथास्माकमागच्छतेति, एवं तेषां योजना ॥ ११ । १५ । १ ॥

ऋमवः ॥ १० ॥

ऋभव उरं भान्तीति वा ।

ऋतेन भान्तीति वा ।

ऋतेन भवन्तीति वा ॥ २ ॥ १५ ॥

“ऋभवः (१०)” कस्मात् ? “उरु भान्ति-इति वा” ते हि बहु भान्ति दीप्यन्ते, उरुशब्दात् पूर्वपदम्, भातेरुत्तरपदम् ।

“ऋतेन भान्ति-इति वा” यज्ञेन सत्येन वा भान्ति, तदेवोत्तरपदम्, पूर्वपदे विकल्पः ।

“ऋतेन भवन्ति-इति वा” भवतेवोत्तरपदम्, ते हि ऋतेन सत्येन वा भवन्ति, यज्ञेन वा भवन्ति, भूत्वा देवत्वेन सर्वे युज्यन्ते ॥ ११ । १५ । २ ॥

तेषामेषा भवति-॥

“तेषाम् एषा भवति”-॥ *

“विष्टी शमी” तरणित्वेन वाघतो मर्त्तासुः सन्तो अमृतत्व-
मानशुः । सौधन्वना ऋभवः सूरचक्षसः संवत्सरे समपृ-
च्यन्त धीतिभिः ॥”

कृत्वा कर्माणि क्षिप्रत्वेन वोढारो मेधाविनो वा मर्त्तासुः
सन्तो अमृतत्वमानशिरे सौधन्वना ऋभवः सूरख्याना
वा, सूरप्रज्ञा वा, संवत्सरे समपृच्यन्त धीतिभिः कर्मभिः ॥ १ ॥

“विष्टी शमी” (ऋ० सं० १, ७, ३०, ४)-इति । कुत्सस्थेयमार्पम् । आर्भवे
विनियोगः ॥ “विष्टी” “शमी”-इति द्वे अपि कर्मनामनी । यतोऽजामितायै भाष्य-
कारः पूर्वं तावत् निराह-“कृत्वा” इति । किं कृत्वा ? “शमी” “कर्माणि” कथम् ?
“तरणित्वेन” “क्षिप्रत्वेन” क्षिप्रकारित्वेन, सर्वयज्ञसम्पदर्शनेन । “वाघतः”
“वोढारः” यज्ञस्यानुष्ठातारः, मेधाविनो वा, न ह्यमेधाविनः संवत्सरेण सकलं कर्म समा-
पयितुं शक्ताः, ते तु संवत्सरेऽखिलं कृत्वा “मर्त्तासुः” मनुष्याः “सन्तः” “अमृतत्वम्”
अमृतभावं देवत्वम् “आनशुः” “आनशिरे” प्राप्तवन्तः । के-पुनस्ते ? “सौधन्वनाः”
सुधन्वनः पुत्राः, “ऋभवः” “सूरचक्षसः” “सूरख्यानाः”, सूर्यविख्याताः, सूर्यसमा-
नदर्शनाः, सूर्यसमानप्रेक्षाः वा । यत ईदृशास्ते अतः “संवत्सरे” संवत्सरावयवे वस-

न्तादिकाले “समपृच्यन्ते” समयुज्यन्ते, “धीतिभिः” “कर्मभिः” अतश्च देवा अभवन्निति ॥ ११ । १६ । १ ॥

ऋभुर्विष्वा वाज इति सुधन्वन आङ्गिरसस्य त्रयः पुत्रा बभूवुस्तेषां प्रथमोत्तमाभ्यां बहुवन्निगमा भवन्ति न मध्यमेन ॥ २ ॥

“ऋभुः, विष्वा, वाजः—इति सुधन्वनः आङ्गिरसस्य त्रयः पुत्राः बभूवुः”—इति । आर्भवाणां मन्त्राणां स्वभावोपप्रदर्शनार्थमाह—“तेषां प्रथमोत्तमाभ्याम्” ऋभुणा वाजेन च “बहुवन्निगमाः भवन्ति” “न मध्यमेन” विष्वा, स हि आर्भवाणां मन्त्राणां स्वभावः ॥ ११ । १६ । २ ॥

तदेतद्विभोश्च बहुवचनेन चमसस्य च संस्तवेन बहूनि दशतयीषु सूक्तानि भवन्ति ॥ ३ ॥

“तदेतत्” उच्यते—“ऋभोश्च बहुवचनेन चमसस्य च संस्तवेन बहूनि दशतयीषु सूक्तानि भवन्ति” । तद्यथा—

“इदं तृतीयं सवनं कवीनामृतेन ये चमसमैरयन्त” —इति ॥ ११ । १६ । ३ ॥

आदित्यरश्मयोऽप्युभव उच्यन्ते ।

“अगो ह्यस्य यदसस्तना गृहे तदुद्येदमृभवो नानुगच्छथ ॥”

अगो ह्य आदित्योऽगूहनीयस्तस्य यदस्वपथ गृहे यावत्तत्र भवथ न तावदिह भवथेति ॥ ४ ॥

“आदित्यरश्मयोऽप्युभव उच्यन्ते”—इति । अभिधेयव्यभिचारमुपप्रदर्शयति । क्व च पुनस्ते उच्यन्ते ? यतः पठति—“अगो ह्यस्य यदसस्तना”—इति ।

“उद्वत्स्वत्सा अकृणोतना तृण निवत्स्वपः स्वपस्यार नरः ।

अगो ह्यस्य यदसस्तना गृहे तदुद्येदमृभवो नानुगच्छथ ॥” (ऋ० सं० २, ३, ६, १)—इति ।

दर्शितव्यं अस्मिन् । जगती ॥ ‘उद्वत्सु’ ये उन्नताः प्रदेशाः भुवः अङ्गिरनाक्रान्ताः, तेषु ‘अस्मै’ लोकाय उपकरिष्यन्तो यूयम् ऋभवः ‘अकृणोतन’ प्रतिवत्त्वरं

कुरुष्वे । तृणकुशादिवर्षेणादित्यमण्डलादौ वर्त्तमानाः । “निवत्सु” पुनर्निमेषु भुवः प्रदेशेषु
“अपः” उदकं कुरुष्वे । “स्वपम्यया” लोकानुग्रहप्रवृत्तया वर्षक्रियया हे “नरः ।” किंच,
“अगोह्यस्य” योऽयम् “अगोह्यः=आदित्यः, अगूहनीयः” न गूहितुं शक्यः केनचि-
दपि. “यस्य” “यदसस्तना गृहे” यावदस्य मण्डले सुप्ता इव निगूढा भवथ । “तद-
द्येदमभवो नानुगच्छथ” । हे ऋभवः ! “यावत् तत्र” निगूढा “भवथ” रात्रौ, न
तावदिह “भवथ” ततश्च युष्मद्विनाभावे निरालोकोऽयं लोकः सम्पद्यते । एतद् वा
माहाभाग्यमहमनुकीर्त्तयामि, ते यूयमिदं नामास्माकं कुरुतेति ॥ ११ । १६ । ४ ॥

अङ्गिरसः ॥ ११ ॥

अङ्गिरसो व्याख्याताः ॥ ५ ॥ १६ ॥

“अङ्गिरसः (११)” “व्याख्याताः” एकवचनेन, “अङ्गारेष्वङ्गिराः” (३।१७।१)-
इति ॥ ११ । १६ । ५ ॥

तेषामेषा भवति—॥

“तेषाम् एषा भवति”—॥ *

“विरूपासु इदृषयस्त इद्रम्भीरवेपसः ।

ते अङ्गिरसः सूनवस्ते अग्नेः परिजङ्गिरे ॥”

बहुरूपा ऋषयस्ते गम्भीरकर्माणो वा, गम्भीरप्रज्ञा वा ते

अङ्गिरसः पुत्रास्ते अग्नेरधिजङ्गिर इत्यग्निजन्म ॥ १ ॥ १७ ॥

“विरूपासु० (ऋ० सं ८, २, १, ५)”—इति । नाभानेदिष्टस्यार्षम् । अनु-
ष्टुप् । पार्ष्टिके षष्ठेऽहनि विनियोगः ॥ “विरूपाः” नानारूपाः । के पुनस्ते ? इति—
“ऋषयः” अवितथस्य ब्रह्मणो द्रष्टारः । न केवलं पश्यन्ति, अपि च “गम्भीरवे-
पसः” अप्रमेयकर्माणः, अप्रमेयबुद्धयो वा । ऋष्यनेकत्वे कद्रमास्ते ? इति—“ते अङ्गि-
रसः सूनवः” येऽङ्गिरसः सूनवस्त एते विवक्षिताः । कदा पुनस्ते अङ्गिरसो जङ्गिरे ?
अत आह—“ते अग्नेः परिजङ्गिरे”—इति । अग्नित्वमापन्नस्याङ्गिरसोऽभि सकाशात् ये
जङ्गिरे, ते एते विरूपाः गम्भीरवेपसश्च ममेदं नाम कुर्वन्तिवति ॥ ११ । १७ । १ ॥

* अत्र षोडशकाण्डसमाप्तिर्दृश्यते, सा “तेषामेषा भवति” इत्यतः प्रागुचिता ॥

पितरः ॥ १२ ॥

पितरो व्याख्याताः ॥ १ ॥

“पितरः (१२)” “व्याख्याताः” “द्यौर्मे पिता (४।२१।१)”-
इत्यत्र ॥ ११।१८।१ ॥

तेषामेषा भवति-॥

“तेषाम् एषा भवति-॥ *

“उदीरतामवर उत्परासु उन्मध्यमाः पितरः सोम्यासः ।

असुं य ईयुरवृका ऋतज्ञास्ते नोऽवन्तु पितरो हवेषु ॥”

उदीरतामवर उदीरतां पर उदीरतां मध्यमाः पितरः

सोम्याः सोमसम्पादिनस्तेऽसुं ये प्राणमन्वीयुरवृका अन-

मित्राः सत्यज्ञा वा, यज्ञज्ञा वा, ते न आगच्छन्तु पितरो

हानेषु ॥.२ ॥

“उदीरतामवरुं (ऋ० सं० ७, ६, १७, १। य० वा० सं० १९, ४९)”-

इति । शङ्खस्वार्थम् । पितृमेधे विनियोगः ॥ ये तावत् “अवरे” “पितरः” पृथिवी-

माभिताः, ते तावत् “उदीरताम्” ऊर्द्धं गच्छन्तु । अथ पुनर्ये “परासः” “परे”

द्युलोकमाभिताः, तेऽप्युदीरताम्, तेषामप्यप्रच्युतिरस्तु, मुच्यन्तां वा तदधिकारप्रक्षये ।

“उन्मध्यमाः” पितरो येऽपि “मध्यमाः” मध्यस्थानाश्रयाः, तेऽप्युदीरताम् उत्तमं

लोकमाश्रयन्ताम् । “सोम्यासः” “सोमसम्पादिनः” कर्मण्यङ्गभावमुपगच्छन्तो ये

सोमं सम्पादयन्ति । किम्प्रकाराः ? “असुं य ईयुः” प्राणमात्रमूर्त्यः, अस्थूलविग्रहाः ।

“अवृकाः” “अनमित्राः” परं साम्यमुपगताः । “ऋतज्ञाः” यथावत् सत्य[स्य]-

वेदितारः, यज्ञस्य वा । य एवमादिगुणयुक्ताः “पितरः” ते “नः” अस्माकम् “अवन्तु”

नित्यम् “आगच्छन्तु” “हवेषु” आ “हानेषु”-इत्यतद्व्यतिरेकमहे ॥ ११।१८।२ ॥

* अत्र कश्चिद्वचनं समासितव्यते, सा “पितरो व्याख्याताः” इत्यतः प्रागे-
बोधिता ॥

माध्यमिको यम इत्याहुः ॥ तस्मान्माध्यमिकान् पितृन्म-
न्यन्ते ॥ ३ ॥ १८ ॥

“माध्यमिको यम इत्याहुः” निरुक्ताः । “तस्मात् माध्यमिकान् पितृन् मन्यन्ते”
स हि तेषां राजेति ॥ ११ । १८ । ३ ॥

अङ्गिरसो व्याख्याताः ॥

पितरो व्याख्याताः ॥

अथर्वाणः ॥ १३ ॥ भृगवः ॥ १४ ॥

भृगवो व्याख्याताः ॥

अथर्वाणोऽथनवन्तः । थर्वतिश्चरतिकर्मा तत्प्रतिषेधः ॥ १ ॥

अत उत्तरे “अथर्वाणः (१३)” “भृगवः (१४)”—इत्येते पदे समाप्ताते । न
चैतयोः समस्तयोः प्रत्येकं वा स्तुतिरस्ति । अस्ति तु पित्रङ्गिरोभृगुभिः बाधारणा स्तुतिः ।
न तस्तद्वर्णनविचनय प्रसङ्ग्यमाणानभिप्रेत्याथर्वशब्दान्वितविचनप्रसङ्गात् ब्रवीति—“अङ्गिरसः”
“व्याख्याताः” (३ । १७ । १), येऽस्यामृचि वक्ष्यमाणायाम्,—“पितरः” “व्या-
ख्याताः” (४ । २१ । १),—“भृगवः” “व्याख्याताः” (३ । १७ । १) ॥

“अथर्वाणः (१३)” कस्मात् ? ते ह्येते “अथनवन्तः” किमिदमथनम्, येन ते
तद्वन्तः ? अत आह—“थर्वतिः चरतिकर्मा” गच्छत्यर्थः । ततः किम् ? “तत्प्र-
तिषेधः” पुरस्तादकारः,—न थर्वन्ति—इति अथर्वाणः, स्थिरप्रकृतयो हि
ते ॥ ११ । १९ । १ ॥

तेषामेषा साधारणा भवति—॥

“तेषाम् एषा साधारणा भवति”—अङ्गिरःप्रभृतीनाम्—॥ *

“अङ्गिरसो नः पितरो नवंगवा अथर्वाणो भृगवः सुम्यासः ।

तेषां वयं सुमतौ युन्नियानुप्राप्ति भुव्रे सौमनुसे स्याम ॥”

अङ्गिरसो नः पितरो नवंगतयो नवनीतगतयो वाथर्वाणो

७८८ निघण्टु (५१५) भाष्ये— १ षट्त्रिंशत्पदेषु १ अथर्वाणः १ ४ भृगवः—

भृगवः सोम्याः सोमसम्पादिनस्तेषां वयं सुमतौ कल्याण्यां
मतौ यज्ञियानामपि चैषां भद्रे भन्दनीये भाजनवति वा
कल्याणे मनसि स्यामेति ॥ २ ॥

“अङ्गिरसो नः पितरः ० (ऋ० सं० ७, ६, १५, १ । य० वा० सं० १९, ५०)” —इति।
यमस्यार्थम् । त्रिष्टुप् ॥ “अङ्गिरसः” “नः” अस्माकम् “सोम्यासः” “सोमसम्पा-
दिनः” नित्यं “सुमतौ” “कल्याण्यां मतौ” वर्तन्ते। “पितरः” च “नवग्वाः” “नवग-
तयः” पितृयज्ञानागन्तुं येषां प्रतिमासं नवा गतिर्भवति, “नवनतिगतयो वा” नव-
नीतं प्रति येषां मनसो गतिरिदमस्माकमिति, ते नवग्वाः । विजायते हि—“स्वयं
विलीनं पितृणाम्” इति । पितरश्चैवंलक्षणाः—“अथर्वाणः” च “भृगवः” च, य एते
“सोमसम्पादिनः” अस्माकं “कल्याण्यां मतौ” “वयम्” अपि तेषां “सुमतौ”
“कल्याण्यां मतौ” उपकारप्रवृत्तायाम्, “यज्ञियानाम्” यज्ञसम्पादिनाम् “स्याम” ।
अपि च—तेषां “भद्रे” “भन्दनीये” स्तुत्ये “सौमनसे” “कल्याणे मनसि”
“स्याम” । “भाजनवति” वा, येन मनसा भाजयन्ति अभिमतैरर्थैः स्तोतृस्तास्मिन्
शोभने च सङ्कल्पे शोभने वा अध्यवसाये स्याम इत्यर्थः ॥ ११ । १५ । २ ॥

माध्यमिको देवगण इति नैरुक्ताः ॥ ३ ॥

“माध्यमिको देवगणः—इति नैरुक्ताः” । ऋभवः, अङ्गिरसः, भृगवः, अथ-
र्वाणः—इति, स्तुत्युपपत्तेः, देवतापदमध्ये समाभिनानादेकैकश एषां देवगण इति
नैरुक्ता मन्यन्ते ॥ ११ । १९ । ३ ॥

पितर इत्याख्यानम् ॥ ४ ॥ १९ ॥

“पितर इत्याख्यानम्” । को विशेषः ? अग्न्यादिदेवतापदविपर्ययस्तद्धर्मदेवता-
प्रकार एवार्थं य एते पितरो नामत एव ऋभुसनस्कुमारादय इत्याख्यानविदः स्मरन्ति ॥
असावपि मन्त्राणां विषय इत्युपेक्ष्यः ॥ अपि च देवगणा एते उत पितरः ? इति ।
कुतो विचारः ? ऋभवः, अङ्गिरसः, भृगवः—इत्येवमादीनामभिधानानामृषिषु
प्रसिद्धे ॥ ११ । १९ । ४ ॥

अथाप्युषयः स्तुयन्ते—॥

“अथापि” इदमपरं कारणमृष्य एवैत इति,—यतोऽन्येऽपि “ऋषयः स्तूयन्ते” ।
तद्यथा—वसिष्ठाः—॥ *

“सूर्यस्येव वृक्षथो ज्योतिरेषां समुद्रस्येव महिमा गभीरः ।
वातस्येव प्रजवो नान्येन स्तोमो वसिष्ठा अन्वेतवे वः ॥”

यथा ॥ १ ॥

“सूर्यस्येव वृक्षथः (ऋ० सं० ५, ३, २३, ३)”—इति । इन्द्रस्यार्षम् ॥ “सूर्यस्येव ज्योतिः” यथा सूर्यस्य दीप्तिरवभासिकार्यानाम्, एवम् “एषाम्” वसिष्ठानां “वृक्षथः” वृचनस्य दीप्तिः अधिदेवादिगतानामर्थानामसन्देहेभावभासिका वाच्येऽर्थे । अपि च न केवलमेषामसन्दिग्धार्यानि वचांसि,—गभीराणि च, महार्थवन्ति गभीरार्थतया दुरवगाहानि । यत आह—“समुद्रस्येव महिमा गभीरः” । यथा उदकमपरिमेयं समुद्रे, एवमपरिमेयार्थानि । सत्यपि च महार्थत्वे नैते विलम्बितस्तुतयः, किं तर्हि ? “वातस्येव प्रजवः” । प्रकृष्टो जव आशुप्रतिप्रतिः तुष्टृपतां वर्णपदवाक्येषु निर्मलमनोवाग्बृत्ती शब्दार्थावसङ्गेन प्रतिपद्येते । अपि चैवमतिमहानुभावा एते, नैतेषामन्यस्तोता वचनपदधीमनुगन्तुं शक्तः । यतो ब्रवीमि—“नान्येन” केनचित् स्तोत्रा, हे “वसिष्ठाः” प्रत्यक्षीकृत्यान्तरेण पादेन ब्रवीति—एषः “स्तोमः” इयं स्तुतिः, भावत्की, असन्दिग्धार्या, गभीरा, अविलम्बिता च । “न अन्येन अन्वेतवे” नानुगन्तुमन्येन शक्या, क एनामनुकरिष्यतीति स्तुतिपरितुष्ट इन्द्रो वसिष्ठानस्तौत् ॥

एवमृषयोऽपि स्तूयन्ते इति प्रदर्शनमप्यस्तीति मन्त्राणां विषय इति ॥

अपरे पुनः—“सूर्यस्येव वृक्षथः” । सूर्यतेजःसमानदीप्तारस एते वसिष्ठाः तेजस्विनः, समुद्रोपमगभीरस्वभावाश्च, शीघ्रगतयश्च, सर्वत्राप्रतिहतजवाः, न तेषामन्येन गतिरनुगन्तुं शक्येति वर्णयन्ति ॥ ११ । २० । १ ॥

आप्त्याः ॥ १५ ॥

आप्त्या आप्नोतेः ॥ २ ॥ २० ॥

“अप्त्याः (१५)” अपीन्द्रसहचारिण ऋषयः, एकतद्वितत्रिताः, ते इन्द्रेण सह चेररिति विहायते । ऋम्बादयोऽप्येतस्मादेव दर्शनादधिपक्षे मध्यस्थानाः । ते कस्मात् ? “आप्नोतेः” आप्नुवन्ति हि ते स्तुतिभिः स्तुत्यान् ॥ ११ । २० । २ ॥

* अत्रैकोनविंशत्यङ्गसमाप्तिर्दृश्यते, सा “अथापि” इत्यतः प्रागेवोचिता ॥

तेषामेष निपातो भवत्यैन्द्रयाः । चे-॥

“तेषाम् एषः निपातः भवति ऐन्द्रयाम् ऋचि” इन्द्रो यस्यां स्तुयते, तस्यामृचि-॥ *

“स्तुषेय्यं पुरुवर्षसमुभविनतः माप्यमाप्यानाः ।

आ दर्षते शवसा सप्तदानून्प्रसाक्षते प्रतिमानानि भूरि॥”

स्तातः बहुरूपपुरुभूतपीश्वरतममाप्तव्यमाप्तव्यानामादृ-

णाति यः शवसा बलेन सप्त दातृनिति वा सप्त दानवा-

निति वा प्रसाक्षते प्रतिमानानि बहूनि ॥ १ ॥

“स्तुषेय्यं पुरुवर्षसु (ऋ० सं० ८, ७, २, १)”-इति । बृहदिवस्यार्षम् । महाव्रते विनियोगः ॥ “स्तुषेय्यम्” “स्तोतव्यम्” अहं स्तौमि इन्द्रम् । किंलक्षणम् ? “पुरुवर्षसम्” “बहुरूपम्” “ऋभ्वम्” “उरुभूतम्” “इततमम्” “ईश्वरतमम्” “आप्यम् आप्यानां” ऋषीणां स्तुतिभिः अतिशयेन “आप्तव्यम्” “आदर्षते” “आदृणाति” यः “शवसा” “बलेन” आदारयति । किम् ? “सप्तदानून्” “सप्त दातृन्” मेघान्, असुरान् वा “दानवाम्” नमुचिप्रभृतीन् । पृथक्त्वपक्षे-केन ? “शवसा” बलेन आदारयति । “प्रसाक्षते” च, य आप्नोति अभिभवति च “प्रतिमानानि” “भूरि” “बहूनि” अपि । तदुक्तम्-“यैरेनं प्रतिमिमते, नैनं तानि दभ्नुवन्तीति”, “न त्वा केता आदभ्नुवन्ति भूर्णयः (ऋ० सं० १, ४, २०, २)”-इति च ॥ ११ । २१ । १ ॥

साक्षतिरामोतिकर्मा ॥ २ ॥ २१ ॥

“साक्षतिः आप्नोतिकर्मा” ॥ ११ । २१ । २ ॥ *

अथातो मध्यस्थानाः स्त्रियः ॥ १ ॥

“अथ अतः मध्यस्थानाः स्त्रियः” । बहुवचनविशिष्टस्य मध्यमस्य गणशोऽवस्थितस्य विभवो व्याख्याताः । लिङ्गविशिष्टस्येदानीं यथासमाभ्यामेव व्याख्यातव्यः, तदर्थं पुनर्विशेषतोऽधिकारवचनम् अथातः-इति । मध्यमासां स्थानमिति मध्यस्थानाः-इति काः पुनः ताः ? स्त्रियः इति, बध्यन्ते इति शेषः ॥ ११ । २२ । १ ॥

* अत्र विशाखण्डसमाप्तिर्दृश्यते, सा “तेषामेष निपातः” इत्यतः प्रागुचिता ॥

* अत्रैकविंशत्खण्डसमाप्तिर्बोध्या ॥ “इति ऋग्वर्षायां निरुक्तवृत्तावेकादशा- (षोडशा)ऽध्यायस्य द्वितीयः पादः ॥ ११, २ ॥” इत्यपि समुपलभ्यते ॥

आदितिः ॥ १६ ॥

.तासामदितिः प्रथमागामिनी भवति ॥

अदि॒त्या॒ख्या॒ता ॥ २ ॥ २२ ॥

“तासाम् आदितिः प्रथमागामिनी भवति” । सा कस्मात् ? उक्तं हि—“अदीना देवमाता” (४ । २२ । २)—इति ॥ ११ । २२ । २ ॥

तस्या एषा भवति—॥

“तस्या एषा भवति”—॥ *

“दक्षस्य वादिते जन्मनि व्रते राजाना मित्रा वरुणा विवाससि ।
अतूर्त्तपन्थाः पुरुरथो अर्यमा सप्तहोता विषुरुपेषु जन्मसु ॥”

दक्षस्य वादिते जन्मनि व्रते कर्मणि राजानौ मित्रावरुणौ
परिचरसि ॥

विवासतिः पारिचर्यायाम् ॥ “हुविष्माँ आविवासति” इत्या-
शास्तेर्वा, अतूर्त्तपन्था अत्वरमाणपन्था बहुरथो अर्य-
मादित्योऽरीन्त्रियच्छति, सप्तहोता सप्तास्मै रश्मयो रसा-
नभिसन्नामयन्ति, सप्तैनमृषयः स्तुवन्तीति वा विषम-
रूपेषु जन्मसु कर्मसूदयेषु ॥ १ ॥

“दक्षस्य वादिते० (ऋ० सं० ८, २, ५, ६)”—इति । गयस्वार्पम् । वैश्वदेवे
शस्यते । अहोरात्रे मित्रावरुणौ, तयोर्या सन्धिवेला, तस्यां प्रथममवश्यायरसानु-
प्रदानसम्बन्धात्तां मध्यमादितिमभिप्रेत्योच्यते—“दक्षस्य वादिते०”—इति । ‘वा’
शब्दः किमर्थः ? यदा दक्ष आदित्यः, त्वत्तो जातः, त्वं वा आदिस्थात्, सन्धि-
वेलानन्तरं ह्यादित्यस्योदयो जन्म, तदेवास्य व्रतं कर्म । तदुक्तम्—“कर्मजन्मानः”

* अत्र द्वाविंशत्काण्डसमाप्तिर्दृश्यते, सा ‘तस्या एषा भवति’ इत्यतः प्रागेवोचिता ॥

इति । अथ तदेवं “दक्षस्य” “जन्मनि” उदये चार्द्धवर्तिन्यादित्ये, यतो वा लब्धा-
त्मिकात्वम् । अप्यहोरात्रे उभे “विवाससि” परिचरसि, सर्वतो व्याप्नोषि, अर्द्धेनाह-
व्याप्नोषि मित्रम्, अर्द्धेन च रात्रिं वरुणम् । “राजानौ” सर्वलोकेश्वरौ, स्वाधिकार-
युक्तास्वितिकर्त्तव्यातासु, तदधीनत्वात् प्रवृत्तोरिति । किंलक्षणो यो दक्षः तस्य जन्मनि ?
इति, येत आह—“अतूर्त्तपन्थाः” योऽयमादित्यः “अत्वरमाणपन्थाः” अत्वरमाणः
पथि वर्त्तते, नियतगतिः प्रतिमुहूर्त्तं प्रत्यहं च । “पुरुषः” बहुरंहणः । “अर्यमा”
अरीणां तमसां नियन्ता । “सप्तहोता” “सप्तास्मै रश्मयः रसानमिसन्नामयन्ति”
तदस्य सप्तहोतृत्वम्, “सप्तैनमृषयः” आह्वयन्ति नमन्ति,—“स्तुवन्ति” वसिष्ठाद्याः,
तद्वास्य सप्तहोतृत्वम् । “विपुरुषेषु जन्मसु” “विषमरूपेषु” अन्यस्मिंश्चान्यस्मिंश्च नभसः
प्रदेशे अयमुदेति, मण्डलान्तरं मण्डलान्तरं हित्वा दक्षिणोत्तरायणयोस्तदस्य विषमरूपत्वं
विषमजन्मता, ततो लब्धात्मिका तं वा जनयन्ती । या त्वमेतौ मित्रावरुणौ परिचरसि,
सा त्वमिदं नामास्माकं कुरुष्वेत्येतदाशास्महे— इति समस्तार्थः ॥

अथवा—“दक्षस्य वा” यदा दक्षस्त्यक्तो जातः, “व्रते” च “कर्मणि” प्रवृत्तः ।
स्वाधिकारयुक्तोऽयम् “अतूर्त्तपन्थाः” “पुरुषो जन्मसु” । य एष वर्त्तते भगवा-
नीदित्यः । अथ तदा मित्रावरुणौ विवासस्याशास्ते— ममैतावपि पुत्रत्वे लोकोपकारित्वेन
सम्यग्वर्त्तयातां यथैष दक्ष इत्यैतिहासिकपक्षे योजना ॥

“विवासतिः परिचर्यायाम्”—इत्यत्र निगमः—“हविष्मौ आविवासति (ऋ०
सं० १, १, २३, ३,)”—इति ।

“यो अग्निं देववीतये हविष्मौ आविवासति ।

तस्मै पावक मृळय ॥ (ऋ० सं० १, १, २३, ३)”—इति ।

मेधातिथेरार्षम् । गार्हपत्यानुगमने पूर्णाहुतिरनया ह्रूयते ॥ हे ‘पावक !’ अग्ने !
‘देववीतये’ देवभोजनाय “हविष्मान्” हविःसम्प्रयुक्तोयस्त्वाम् “आविवासति”
परिचरति, तस्मै ‘मृळय’ उपदर्यां रक्षां कुर्वित्येतदा शास्महे ॥ ११ । २३ । १ ॥

आदित्यो दक्ष इत्याहुरादित्यमध्ये च स्तुतः ॥ २ ॥

“आदित्यो दक्ष इत्याहुः”—देवतासु तत्त्वोद्देशः । केन दर्शनेन ? “आदित्यमध्ये च
स्तुतः” । च—शब्दो हेत्वर्थः, यस्मादादित्यमध्ये स्तुतः ॥ स्तुतिप्रामाणिका हि ते दे-
वतासतत्त्वचिन्तां प्रति ॥ कथमादित्यमध्ये स्तुतः ? इति—“इमा गिरः”—इत्युपक्रम्य भुवीति-
“तुविज्जातो वरुणो दक्षो अंशः (ऋ० सं० २, ७, ६, १)”—इति आदित्यमध्ये
स्तुतेः आदित्य एवासौ इति ॥ ११ । २३ । २ ॥

अदितिर्दाक्षायणी ।

“अदितेर्दक्षो अजायत दक्षाददितिः परि ॥” इति च ॥

तत्कथमुपपद्येत समानजन्मानौ स्यातामिति ॥ ३ ॥

यद्येवं—नन्विदमपरं विरुध्यते—यदैतिहासिका आहुः—“अदितिर्दाक्षायणी”—इति ।
उभयमपि त्रैलोक्यस्मिन्निगमे श्रूयते—आदित्यो दक्षो दाक्षायण्यदितिरिति । तद्यथा—

“अदितेर्दक्षो अजायत दक्षाददितिः परि ।

भूर्जज्ञ उत्तानपदो भुव आशा अजायन्त (ऋ० सं० ८, ३, १, ४)”—इति ।

अदितेर्दाक्षायण्या आर्षम् ॥ उत्तानपाद्राजा कश्चिद् यः पुराणेऽपि स्मर्यते, ततस्तावद्भू-
र्नाम कश्चिज्ज्ञे । ततोऽपि ‘भुवः’ ‘आशाः’ दिशः ‘अजायन्त’ दिक्प्रजननभाव-
मसौ कथमपि विभर्ति, देवताजन्मप्रतिक्रियया वा । “अदितेर्दक्षः” “अजायत” प्रादुर्ब-
भूव । “दक्षान्” “उ” च “परि” आभि सकाशात् “अदितिः” प्रादुर्बभूव ॥

“तत्” इतरेतरविरुद्धं “कथमुपपद्येत” ? यतः प्रतिसमाधानं ब्रवीति—“समानज-
न्मानौ स्यातामिति” । समनन्तरजन्मानौ समानजन्मानौ यथोपवर्णितं मन्त्रे “दक्षस्य
वादिते”—इत्यत्र ॥ ११ । २३ । ३ ॥

अपि वा देवधर्मेणेतरेतरजन्मानौ स्यातामितेतरेतरप्रकृती ॥ ४ ॥

“अपि वा देवधर्मेण” महदात्मना अदितिमपेक्ष्य तस्याः कारणत्वं च कार्य-
त्वं च दक्षस्य, अथवा—महदात्मना दक्षमपेक्ष्यादितेः कार्यत्वम् । एवं कृत्योक्तम्—
“इतरेतरजन्मानौ”—“इतरेतरप्रकृती” इति ॥ ११ । २३ । ४ ॥

अग्निरप्यदितिरुच्यते ॥ ५ ॥ २३ ॥

अधुना व्यभिचारं दर्शयति—“अग्निरप्यदितिरुच्यते”—इति ॥ ११ । २३ । ५ ॥

तस्यैषा भवति—॥

“तस्य” अग्निरदितिश्चद्वान्व्यत्वे “एषा भवति”—॥ *

“यस्मै त्वं सुंद्रविणो ददाशोऽनागास्त्वमदिते सुर्वताता ।

यम्भुव्रेण शर्वसा चोदयासि प्रजावता राधंसा ते स्याम ॥”

यस्मै त्वं सुंद्रविणो ददास्यनागास्त्वमनपराधत्वमदिते

सर्वासु कः ततिषु ।

आग आङ्पूर्वाद्भमेः ।

एन एतेः ।

किल्बिषं किल्भिदं सुकृतकर्मणो भयं कीर्तिमस्य भिन-
त्तीति वा । यं भद्रेण शवसा बलेन चोदयसि गच्छाद्वा च
राधसा धनेन ते वयमिह स्यामेति ॥ १ ॥

“यस्मै त्वं सुद्रविणो० (ऋ० सं० १, ६, ३२, ५)”—इति । कुत्सस्यार्षम् ।
प्रातरनुवाके विनियोगः ॥ हे “सुद्रविणः” सुधन ! “अदिते !” अग्ने ! “यस्मै”
“त्व” “ददाशः” “ददासि” । किम् ? इति—“अनागास्त्वम्” “अनपराध !
त्वं” “सर्वताता” “सर्वासु कर्मततिषु” इष्टिपशुसोमलक्षणासु अवैगुण्यं करोषि ।
“यं” च “भद्रेण” “शवसा” “बलेन” स्वजात्यविरोधिना, “प्रजावता” च
“राधसा” प्रजासंयुक्तेन च धनेन त्वं “चोदयासि” “चोदयसि” अनुगृह्णामि । ते
वयमेवानुगृह्णामहे “स्याम”—इत्येतदाशास्महे ॥

“आगः आङ्पूर्वाद्भमेः” अवश्यमेवैतदागच्छति कर्त्तारमित्यागः ॥

प्रसङ्गादाह—“एनः एतेः” । तदप्येवमेवावश्यमेवैति ।

यदेतत् “किल्बिषम्” एतत् “कीर्तिं भिनत्ति” ॥ ११ । २४ । १ ॥

सुरमा ॥ १७ ॥

सरमा सरणात् ॥ २ ॥ २४ ॥

“सरमा(१७)” देवशुनीत्यैतिहासिकपक्षेण, माध्यमिका वाक् नैरुक्तपक्षेण, सा कस्मात् ?
“सरणात्” गमनात् ॥ ११ । २४ । २ ॥

तस्या एषा भवति—॥

“तस्या एषा भवति”—॥ *

“निमेच्छन्ती सुरमा प्रेदमानद्दूरे ह्यध्वा जगुरिः पराचैः ।
कास्मे हितिः का परितक्म्यासीत्कुथं रसाया अतरुः पर्यासि ॥”
किमिच्छन्ती सरमेदं प्रानद् दूरे ह्यध्वा जगुरिर्जङ्गम्यतेः

* अत्र चतुर्विंशत्पदसमाप्तिर्दृश्यते, सा “तस्या एषा भवति” इत्यतः प्रागुचिता ॥

पराञ्चनैरचितः का तवास्मात्स्वार्थहितिरासीत् किं परित-
कनम् । परितक्म्या रात्रिः परित एनां तक्म । तक्मे-
त्युष्णनाम तकत इति सतः । कथं रसाया अतरः पयांसीति ।
रसा नदी रसतेः शब्दकर्मणः । कथं रसानि तान्युद-
कानीति वा ।

देवशुनीन्द्रेण प्रहिता पणिभिरसुरैः समूद इत्याख्यानम् ॥ १ ॥

“किमिच्छन्ती” (ऋ० सं० ८, ६, ५, १)—इति । देवपणयः किलासुराः
देवगवीरपजहूः । ततः किलेन्द्रस्तदन्वेपणाय तदाल्पं सरमां प्राहिणोत् । ते च देव-
पणयः तां दृष्ट्वा पप्रच्छुरनयर्चा—“किमिच्छन्ती सरमा”—इति । “इदम्” अस्मन्नि-
वासस्थानं सरमा “किमिच्छन्ती” किमस्मत्तः प्रार्थयन्ती “प्राप्तु” प्राप्तवती ?
कदाचिदप्यनागतपूर्वोति । अपि च “दूरे ह्यध्वा” महदेतदध्वानं न यदृच्छया शक्य-
मागन्तुम्, य एव “जगुरिः” स्यात् भृशङ्गन्ता, स एव शक्त आगन्तुम् । “पराचैः”
“पराञ्चनैरचितः” पराङ्मुखैः अञ्चनैर्गमनैः अचितो गतः, विप्रकृष्टो देवनिवासात् ।
यतो ब्रूमः—हे सरमे ! “कास्मे हितिः” “का तव अस्मात्स्वार्थहितिः” अर्थस्थाभि-
धानम् ? कोऽस्मत्तोऽर्थस्तव प्राप्तव्योऽभिप्रेत आसीद् ? येनायमतिमहानध्वा व्यवसित
आगन्तुम् । अपि च “का परितक्म्यासीत्” “किं परितकनम्” ? अपि नाम
सुखा रात्रिः अनन्तरा तवासीत् “परितक्म्या रात्रिः” । “तक्मेत्युष्णनाम” । तकते-
र्गत्यर्थस्य, सर्वतो हि तद् गतं भवति । तदेनामुभयतः परिरुह्य वर्तते इति परितक्म्या
रात्रिः । अपि च “कथं रसाया अतरः पयांसि” । “रसा” नाम “नदी” अध्य-
र्धयोजनविस्तारा, तस्याः पयांस्यतिदुस्तराणि कथमतरः कथं तीर्णवत्यसि ? अथवा—
“कथं रसानि तान्युदकानि” अपि नाम स्वादूनि, अपि श्रान्तायास्तवान्तरावासाः
केध्वासन्निति ॥

“देवशुनीन्द्रेण प्रहिता”—इति निदानप्रख्यापनं मन्त्रार्थाभिव्यक्तये । “समूदे”
संवादं कृतवतीत्यर्थः । इत्याख्यानविदः एवं मन्यन्ते ॥

वाक्यपक्षे तु चिरकालीनवृष्टिव्युपरमे कदाचिदभिनवमेघसंभवे सहस्रैव स्तनयितुमुप-
श्रुत्य कुत इयं माध्यमिका वाक् चिरेणागतेति विस्मितस्तामस्यजिव ब्रवीति—“किमि-

च्छन्ती सरमा"—इति । इदमस्मच्छेत्रं चिरमनागम्य "सरमा" माध्यमिका वाक्
 "किमिच्छन्ती" "प्रातद्" प्राप्तवती ? अपि च "दूरे हि अध्वा" चिरकालश्रुतेयम-
 स्माभिः "जगुरिः" भृशं यो गन्ता स्यात्, स चिरविच्छिन्नमेतद्वर्षवर्त्म पुनरास्च्छेत्सन्त-
 नुयात् "पराचैः" "पराङ्मुखैः",—एतदचिन्त्यं चिरनष्टमित्यर्थः । अपि च "कास्मे
 हितिः" किमस्मास्वर्थाभिधानमासीत् ? पूर्वं तव हे सरमे ! येनागमः, किं वा न जातं
 येनापुनरागमः । अपि च चिरप्रोषितायास्तव किं परितकनमासीत् ? अन्तरिक्षनद्या अपि
 महत्या "रसायाः" "कथमतरः पयांसि" कथमतिबहून्पुदकानि संक्षोभ्यात्मानं प्रति
 लब्धवत्यसि ? इति वा, "वाग्वै सरमा"—इति हि विज्ञायते ॥ ११ । २५ । १ ॥

सरस्वती ॥ १८ ॥

सरस्वती व्याख्याता ॥ २ ॥ २५ ॥

"सरस्वती (१८)" "व्याख्याता"—"नदीवन् (२ । २३ । १)"—इति ।
 "तस्याहेवतावन् (२ । २३ । १)"—इत्युक्तमिदं तत् ॥ ११ । २५ । २ ॥

तस्या एषा भवति—॥

"तस्या एषा भवति"—॥ *

"पावका नः सरस्वती वाजभिर्वाजिनीवती ।

यज्ञं वष्टु धियावसुः ॥"

पावका नः सरस्वत्यन्नैरन्नवती यज्ञं वष्टु धियावसुः कर्म-

वसुः ॥ १ ॥ २६ ॥

"पावका नः सरस्वती० (ऋ० सं० १, १, ६, ४।य० वा० सं० २०, ८४)"—
 इति । मधुच्छन्दस आर्षम् । प्रउगे विनियोगः, सारस्वते च इविषि ॥
 "पावका" प्रक्षारयन्त्यदकेन । का पुनरसौ ? इति—"सरस्वती" माध्यमिका वाक् ।
 "वाजेभिर्वाजिनीवती" । अन्नेन, इविषोदकेन वा, तद्वती । "यज्ञम्" एतमस्माकम्,
 "वाजेभिः" "अन्नैः" युक्तं "वष्टु" कामयताम् । अथवा—ऋगादिभावमापन्ना देवान्
 प्रति वहतु, वक्ष्यति हि—"तां विश्वरूपाः पशवो वदन्ति"—इति । "धियावसुः"
 कर्मधना ॥ ११ । २६ । १ ॥

तस्या एषापरा भवति—॥

“तस्या एषा अपरा भवति”—स्फुटतरोदकलिङ्गा—॥*

“महो अर्णः सरस्वती प्रचेतयति केतुना ।

धियो विश्वा विराजति ॥”

महदर्णः सरस्वती प्रचेतयति प्रज्ञापयति केतुना कर्मणा

प्रज्ञया वेमानि च सर्वाणि प्रज्ञानान्यभि विराजति ॥ १ ॥

“महो अर्णः सरस्वती० (ऋ० सं० १, १, ६, ६)”—इति । पूर्ववदार्थं विनि-
योगश्च ॥ “महो अर्णः” महद्गुदकं “सरस्वती” माध्यमिका वाक्, किं करोति ?
“प्रचेतयति” “प्रज्ञापयति” आविष्करोति वर्षभावेन । केन पुनराविष्करोति ?
“केतुना” स्वेन “कर्मणा, प्रज्ञया वा” न ह्यप्रज्ञानवत्यबलिष्टा चैतच्छक्ता कर्तुम् ।
एवं चोदकमाविष्कुर्वन्ती “धियो विश्वा विराजति” । “सर्वाणि प्रज्ञानान्यभि-
विराजति” । कथम् ? उदकादन्नम्, अन्नात्प्रज्ञानमित्येवं सर्वप्रज्ञानानामसावीष्ट
इति ॥ ११ । २७ । १ ॥

वागर्थेषु विधीयते तस्मान्माध्यमिकां वाचं मन्यन्ते ॥ २ ॥

“वाक् अर्थेषु विधीयते”—इत्युपपत्तिवचनम् । के पुनर्वाचोऽर्थाः ? “चतस्र ऊर्ज-
न्दुदुहे पर्यासि”—इत्येवमादयः, उदकाधिकारलक्षणाः । तेष्वियमपि सरस्वती
विधीयते “महो अर्णः”—इत्येवमादिषु । “तस्मान्माध्यमिकां वाचं मन्यन्ते”
नैरुक्ताः ॥ ११ । २७ । २ ॥

वाक् ॥ १९ ॥

वाग्व्याख्याता ॥ ३ ॥ २७ ॥

“वाग् (१९)” वक्तव्या । सा पुनः “व्याख्याता” = “वचेः (२ । २३
१)”—इति ॥ ११ । २७ । ३ ॥

तस्या एषा भवति—॥

“तस्या एषा भवति”— ॥ *

* अत्र षड्विंशखण्डसमाप्तिर्दृश्यते, सा “तस्या एषापरा” इत्यतः प्रागुचिता ॥

* अत्र सप्तविंशखण्डसमाप्तिर्दृश्यते, सा “तस्या एषा भवति” इत्यतः प्रागुचिता ॥

“यद्वाग्वदन्त्यविचेतनानि राष्ट्री देवानां निषसाः मन्त्रा ।
 चतस्र ऊर्जे दुदुहे पयांसि क स्विदस्याः परमजगाम ॥”
 यद्वाग्वदन्त्यविचेतनान्यविज्ञातानि राष्ट्री देवानां निषसा-
 मन्त्रा मदना चतस्रोऽनु दिश ऊर्जे दुदुहे पयांसि क्व
 स्विदस्याः परमं जगामेति यत् पृथिवीं गच्छतीति वा
 यदादित्यरश्मयो हरन्तीति वा ॥ १ ॥ २८ ॥

“यद्वाग्वदन्त्य० (ऋ० सं० ६, ७, ५, ४)”—इति । नेमस्यार्थम् । सारस्वते
 पशौ विनियोगः ॥ यदा माध्यमिका “वाग्वदन्ती” निर्वचयन्ती । कानि ? “अवि-
 चेतनानि” “अविज्ञातार्थानि” शब्दरूपाणि स्तनयित्तुलक्षणानि । “राष्ट्री” ईश्वरा,
 या माध्यमिकानां, देवतानाम् । “निषसाद्” निषीदति, व्यापृणोति आत्मानं
 वर्षकर्मणि । “मन्त्रा” “मदना” हर्षकरी, तर्पयित्री वा लोकस्य । अथ तदा
 किम् ? इति—“चतस्र ऊर्जे दुदुहे पयांसि” । चतस्रः दिशः प्रत्यनुदिशश्च दुदुहे दुग्धे,
 प्रक्षरति,—ऊर्जम् अन्नं पयांसि उदकानि । तेषां च पयसां “क्व स्विदस्याः परमं
 जगाम” । कैतानि निष्पाद्यौषधीर्गच्छन्ति ? कुतो वा प्रतिसंवत्सरं पुनरागच्छन्तीति ?
 कस्तत्त्वं “जगाम” जजान । यानि पृथिव्यामवतिष्ठन्ते, यानि मादित्यरश्मयो हरन्तीति ।
 एवमनुपक्षीणपयस्केयमिति श्रूयते ॥ ११ । २८ । १ ॥

तस्या एषा अपरा भवति—॥

“तस्या एषा अपरा भवति”—(सा पुनः किमर्थम् ? इयमेव वाक् सर्वप्राण्यन्त-
 र्गता माध्यमिका सर्वार्थाभिवादिनी भवतीति विभूत्युपप्रदर्शनार्थम्)—॥*

“देवीं वाचमजनयन्त देवास्तां विश्वरूपाः पशवो वदन्ति ।
 सा नो मुद्रेषुमूर्जं दुहाना धेनुर्वागुस्मानुषं सुष्टुतैतु ॥”
 देवीं वाचमजनयन्त देवास्तां सर्वरूपाः पशवो वदन्ति
 व्यक्तवाचश्चाव्यक्तवाचश्च, सा नो मदनान्नं च रसं च दु-
 हाना धेनुर्वागुस्मानुषं सुष्टुता ॥ १ ॥

* अत्राष्टाविंशत्यष्टसमासिर्दृश्यते, सा “तस्या एषा अपरा भवति” इत्यतः
 प्रादुर्भूता ॥

“देवीं वाचमजनयन्तं (ऋ० सं० ६, ७, ५, ५)” — इति । तदेवार्थम् ॥
 “देवीं” दात्रीमुदकानाम्, यां “वाचम्” ‘अजनयन्त’ माध्यमिकाः “देवाः” “ताम्”
 एवैतां यथाभिमतार्थाभिधायिकां “विश्वरूपाः” “सर्वरूपाः” “पशवो वदन्ति”
 तत्पूर्वकत्वाद्वाक्प्रवृत्तेः, “व्यक्तवाचश्चाव्यक्तवाचश्च” व्यक्तवाचो मनुष्यादयः, अव्य-
 क्तवाचो गवादयः । यैव सर्वपशुभिरुच्यते, “सा नः” सास्माकं “मन्द्रा” “मदना”
 “इपम्” “अन्नम्” पयोधृतादिरूपम्, “एसं च” “ऊर्जं च” “दुहाना” प्रक्षरन्ती ।
 “धेनुः” तर्पयित्री “वाग्” “अस्मानुपैतु” “सुष्टुता” सुष्टु स्तुता—इत्येतद-
 शास्महे ॥ ११ । २९ । १ ॥

अनुमती राकेति देवपत्न्याविति नैरुक्ताः पौर्णमासी ॥ इति
 याज्ञिका या पूर्वा पौर्णमासी साऽनुमतियोरुत्तरा सा राकेति
 विज्ञायते ॥ २ ॥

“अनुमतिः (२०)” “राका (२१)” — “इति देवपत्न्यौ इति नैरुक्ताः” । सह-
 पदयोरुपन्यासस्तुल्योऽनयोरीभधेयविचार इति । मध्यस्थाने देवपत्न्याविति निश्चि-
 तदभिधाने इति नैरुक्ताः । “पौर्णमास्यौ—इति याज्ञिकाः” । ते च ब्राह्मणमुदाहरन्ति—
 “या पूर्वा पौर्णमासी”—इत्येवमादि । कालाधिदैवते चन्द्रसहचारिण्याविति मध्य-
 स्थाने । पौर्णमास्यमावास्ययोर्नैक्षत्रष्टकामध्य उपधानान्नक्षत्रत्वमतश्च प्रदर्शनात् सर्वं
 एवायं ज्योतिर्गणो ग्रहनक्षत्रतारकारूपो रसप्रायो मूर्तिमान्पुण्यस्थान एवेति
 लक्ष्यते ॥ ११ । २९ । २ ॥

अनुमतिः ॥ २० ॥

अनुमतिरनुमननात् ॥ ३ ॥ २९ ॥

“अनुमतिः (२०)” “अनुमननात्” । अनुमता पित्रेभ्यश्चिद्विद्वद्भ्यश्च चतुर्दशके
 पक्षे अस्त्वियं पौर्णमासीति ॥ ११ । २९ । ३ ॥

तस्या एषा भवति—॥

“तस्या एषा भवति”—॥ *

“अन्विदनुमते त्वं मन्यासै शं च नस्कृधि ।

ऋत्वे दक्षाय नो हिनु प्रण आयूंषि तारिषः ॥”

अनुमन्यस्वानुमते त्वं सुखं च नः कुर्वन्नं च नोऽपत्याय
धेहि प्रवर्द्धय च न आयुः ॥ १ ॥

“अन्विदनुमते० (य० वा० सं० ३४, ८)”-इति । वामदेवस्वार्पणम् । देवि-
कासु विनियोगः ॥ हे “अनुमते” “त्वम्” “अनुमन्यासै” “अनुमन्यस्व” अस्मा-
कम् यदनुमन्तव्यं त्वया । “शं च नःकुर्वन्नं”, “सुखं च” अस्माकं “कुरु” । “इषम्”
“अन्नं च” अस्माकं “तोकाय” “अपत्याय” “धेहि” । “आयूंषि” च “नः”
“प्रतारिषः” अतीर्णानि कुरु “प्रवर्द्धय”-इत्येतदाशास्महे ॥ ११ । ३० । १ ॥

राका ॥ २१ ॥

राका रातेर्दानकर्मणः ॥ २ ॥ ३० ॥

सैव पौर्णमासी पञ्चदशके पक्षे “राका (२१)”-इत्युच्यते । सा पुनः कस्मात् ?
“रातेः दानकर्मणः” हविर्दाननिमित्तं हि सा भवति ॥ ११ । ३० । २ ॥

तस्या एषा भवति-॥

“तस्या एषा भवति”-॥ *

“राकामहं सुहवीं सुष्टुती हुवे शृणोतु नः सुभगा बोधतु त्मना ।
सीव्यत्वपः सूच्याच्छिद्यमानया ददातु वीरं शतदायमुक्थ्यम् ॥”

राकामहं सुह्वानां सुष्टुत्याह्वये शृणोतु नः सुभगा बोध-
त्वात्मना सीव्यत्वपः प्रजननकर्म सूच्याच्छिद्यमानया ।

सूची सीव्यतेः । ददातु वीरं शतप्रदमुक्थ्यं वक्तव्यप्रशंसम् ॥ १ ॥

“राकामहं सुहवीं० (ऋ० सं० २, ३, १०, ४)”-इति । गृत्समदस्वार्पणम् ।
देविकासु विनियोगः ॥ “राकाम्” “अहं” “सुहवीं” “स्वाह्वानां” यस्याः शोभ-
नमाह्वानं तां “सुष्टुती” “सुष्टुत्या” शोभनया स्तुत्या “हुवे” “आह्वये” । सा च पुनः
“सुभगा” सुधनाऽस्माभिराह्वयमाना “शृणोतु” । श्रुत्वा च “बोधतु” कर्तव्यतया
तदवगच्छतु, यदपि च न ब्रूमहे तदपि “त्मना” “आत्मना” एव बुध्यताम् । अपि
चेदमुच्यते-एवं “सीव्यतु अपः” सन्तनोतु, “प्रजननकर्म” अस्माकं “सूच्याऽच्छि-
द्य-

* अत्र त्रैशखण्डसमाप्तिर्दृश्यते, सा “तस्या एषा भवति” इत्यतः प्राशुचिता ॥

१ अत्र “स्वाह्वानां” इति पाठश्रीकाकारसम्मतः ॥

प्रमानया" अविच्छिन्ने प्रक्षोभन्तानि । न च पुनः प्रजामात्रमव्ययमस्ति, किं तर्हि ?
 "ददातु" "किं", पुनश्च न किञ्चित् । "सितदाम्" "बहुप्रदम्" "लक्ष्म्यम्"
 वक्ष्यप्रशंसम्" अपरिसमाप्तस्त्विति ॥ ११ ॥ १२ ॥ १३ ॥

सिनीवालि कुहूरिति देवपत्न्याविति निरुक्ताः ॥

अमावास्या इति याज्ञिकाः ।

या अमावास्या सा सिनीवाली, योत्तरा सा कुहूरिति

वेदायते—॥

"सिनीवाली (२३)"—"इहः (२३)"—इति पूर्ववदुक्तम् । "अमावास्या इति
 याज्ञिकाः" । तथैव ब्राह्मणमपि चोदाहरति—तथैव "पूर्वा सिनीवाली उत्तरा कुहूः"—॥

सिनीवाली ॥ २२ ॥

सिनीवाली त्रैलोक्यं भवति सिनाति भूतानि वालं पर्व

वृणोतेः, तास्मिन्नन्तर्गता, वालिनी वा, वालनवास्याम्

त्वाच्चन्द्रमाः सेवितव्यो भवतीति वा ॥ २ ॥ ३१ ॥

"सिनीवाली (२२)" कस्मात् ? "सिनमन्त्रं भवति" । तत् कस्मात् ?
 सिनाति" ब्रूयति "भूतानि" रसादिभिः घातभिः । "वालम्" किमुच्यते ?
 "पर्व" ॥ तत्कस्मात् ? "वृणोतेः" वृण्वन्ति देवास्तत्र हवीषि । "तस्मिन्" पर्वणि,
 अथो सिनिनी "अन्नवती" इति सिनीवाली । अथ योत्तरपदे विच्छिन्नः—
 "वालिनी",
 बालैस्तद्वती, सिनिनी च सा वालिनी चेति सिनीवाली । औपमिकं वा । कथम् ?
 इति—"वालेनेवास्यामणुत्वाच्चन्द्रमाः" "सेवितव्यः" बोद्धव्यो "भवति" । एवमणुरली
 चन्द्रमा भवत्यस्यां येन ज्ञायते, वालेनाप्ययं क्षीयत बोध्येतेति ॥ ११ ॥ १२ ॥ १३ ॥

तस्या एषा भवति—॥

"तस्या एषा भवति"—॥

"सिनीवालि पृथुष्टके या देवानामसि स्वसा ।

जुषस्व हुव्यमा तं प्रजा देवि दिदिद्वि नः ॥"

* अथैकविंशत्यष्टकमाप्तस्त्विति, सा "तस्या एषा भवति" इत्यतः प्रमुच्यते ॥

सिनीवालि पृथुजघने । स्तुकः स्त्यायतेः स्त्यायतः पृथु-
 केशस्तुके पृथुष्टुते वा, या त्वं देवानामासे स्वसा । स्वसा
 सु असा स्वेषु सीतीतीते वा, जुषस्व हव्यमदनं प्रजां च देवि
 दिश नः ॥ १ ॥

“सिनीवालि पृथुष्टुके” (क० सं० २, ७, १५, ६, । य० वा० सं० १४, १० ।
 अथ० सं० ७, १०, २) ”-इति । यत्समदस्यार्थः । देविकासु विनियोगः ॥ इ
 “सिनीवालि” “पृथुष्टुके” विस्तीर्णजघने, अथवा-“पृथुष्टुके” “पृथुकेशस्तुके”
 पृथुकेशकलापे, अथवा-“पृथुष्टुते” । “या” “त्वं” “देवानां” “स्वसा” मगिनी
 माष्यमिकानाम् । सा त्वम् “जुषस्व” आसेवस्व एतत् “हव्यम्” “आहुतम्” मर्वा-
 द्वा विधानतो हुतमस्माभिः । आसेम्य च “प्रजां देवि दिदिष्टि नः” प्रजामस्माकं
 “दिश” अतिसृज, देहि-इत्याशास्महे ॥ ११ । १२ । १ ॥

कुहूः ॥ २३ ॥

कुहूर्गूहतेः । काभूदिति वा, क सती हूयत इति वा, काहुतं
 हविर्जुहोतीति वा ॥ २ ॥ ३२ ॥

“कुहूः (२३)” “गूहतेः” निगूह्यसौ चन्द्रमसम् । “काभूत् ? इति वा”
 तस्यामप्रत्यक्षत्वात् वितर्क्यश्चन्द्रमा भवति कासावभूदस्येति । “क सती हूयते ?-इति
 वा” सैवात्मना देवताभावादप्रत्यक्षांशे जायते, कापि सत्याहूयते इति अनो वितर्क्य
 भवति ॥ ११ । ३२ । २ ॥

तस्या एषा भवति-॥

“तस्या एषा भवति”-॥ •

“कुहूमहं सुवृतं विष्णुनापसमस्मिन्युक्ते सुहवां जोहवीमि ।

सा नो ददातु श्रवणं पितृणां तस्यै ते देवि हविषा विधेम ॥”

कुहूमहं सुकृतं विदितकर्माणां यज्ञे उद्धानामाह्वय,

सा नो ददातु श्रवणं पितृणां-पित्र्यं धनमिति वा, पित्र्यं

यश इति वा, तस्यै ते देवि हविषा विधेमेति व्याख्याताः ॥ १ ॥

“कुहमहं सुवृत्तं (तै० ब्रा० ३ अष्ट० ३ प्र० ११ अनु० १ अय० खं० ७, १०, ५१ आ० गू० १, १०) ”—इति । देविकासु विनियोगः ॥ “कुहम्” “अहम्” “सुवृत्तं” “सुवृत्तं” शोभनानां कर्मणां कर्माणां, “विद्यनापसं” सवप्रत्यक्षकर्माणां, “अस्मिन् यज्ञे” “सुहृदां” “स्वाह्वानां” शोभनमाह्वानं यस्याः तां “जोहवीमि” “आह्वये” आह्वयामि । “सा” अस्माभिराहूतास्मिन्ब्रह्मे एतत् हविर्मुक्त्वा “नः” अस्माकं “ददातु” “भवणं” “पितृणाम्” “पित्र्यं धनमिति वा” “पित्र्यं वा यशः” कुलोचितमित्यर्थः । प्रत्यक्षीकृत्योत्तरेण पादेनास्तौत्—या त्वमस्माकमेतत् करोषि, “तस्यै” “क्षे” इत्यम् इ “देवि !” कुह ! “हविषा विधेम” हविर्दद्यादित्यर्थः । अथवा—तां त्वां हविषा परिष्वरेम इति ॥ ११ । ३३ । १ ॥

यमी ॥ २४ ॥

यमी व्याख्याता ॥ २ ॥ ३३ ॥

“यमी (२४)” “व्याख्याता” यमेन (१० । १९ । १), लिङ्गमात्रविशेषः ॥ ११ । ३३ । २ ॥

तस्या एषा भवति—॥

“तस्या एषा भवति”—॥ *

“अन्यमू षु त्वं यम्युन् उ त्वां परिष्वजाते लिङ्गेव वृक्षम् ।

तस्यै वा त्वं मन इच्छा स वा तवाधा कृणुष्व संविदं सुभद्राम् ॥”

अन्यमेव हि त्वं यम्यन्यस्त्वां पारिष्वन्क्ष्यते, लिङ्गोऽत्र

वृक्षं तस्य वा त्वं मन इच्छ, स वा तवाधानेन कुरुष्व

सविदं सुभद्रां कल्याणभद्राम् ॥ यमी यमं चकमे तां

प्रत्याचक्षेत्याख्यातः ॥ १ ॥ ३४ ॥

"अन्यमु क्तुवं संकुणा • (५५५) १, २, ८, ५)"-इति । नये त्रिंश
 वमं चक्रमे भातरम्, तां किल यमोऽनयर्षा प्रत्याचंचक्षे ॥ कथम् ? हे "यमि !"
 "अन्यम् ऊ धु" "त्वम्" "अन्यमेव हि त्वम्" परिष्वजस्व मैथुनाभिप्रायेण ।
 "तिबुजेव वृक्षम्" वल्लीव कर्तृविद्रादं समीपजं वृक्षम्, अन्य एव त्वां परिष्वजताम् ।
 तस्य योऽस्य त्वमनेनाभिप्रायेण परिष्वक्तुम् । "तस्य वा त्वं मन इच्छा" तस्य च
 त्वं मनः प्रवेष्टुमिच्छ । "सः सा तव" । "अथा" अत्रेवमैकस्मिन्प्राग्यमानेन त्वमनेन तव
 "कुण्डम्" "संविदम्" सङ्केत्पादि मैथुनकार्यम् । "सुमद्रां" "सुमद्रा इत्यम्" ।
 संविदस्यमल्लोकाविरोधिनीमित्यभिप्रायः ॥

त्रित्वपक्षे तु माभ्यमिको यमो माभ्यमिकां वाचमुषसमात्मानः प्रविभक्ताभिव कृत्वा
 भयस्थानं तां ब्रवीति-इ "यमि !" अतीतस्तेऽस्मत्परिष्वङ्गसमयः, प्रभातमिदानीम् ।
 "तिबुजेव वृक्षम्" सुस्थानं परिष्वक्तुमिच्छ । तस्य च त्वं मनः प्रकाशमनुप्रवेष्टुमिच्छ, य
 च तव प्रकाशमनुप्रविशतु । अथेवमितरेतरसम्पर्कात् तेन सङ्केतीभूता लोकोपकारात्
 "कुण्डम्" परस्परं "संविदं" संविताधनं प्रकाशमिति ॥ ११ । १४ । १ ॥ •

उर्वशी ॥ २५ ॥

उर्वशी व्याख्याता ॥ १ ॥ ३५ ॥

"उर्वशी (२५)"-यकव्या, सा पुनः "व्याख्याता" (५ । ११ । १)
 तद्विहापि देवतायां योज्यम्, - "उर्वभ्यश्नुते" बहुदकं व्याप्नोति, "उर्ववा वशोऽस्याः"
 महानस्याः काम उदके ॥ ११ । ३५ । १ ॥

तस्या एषा भवति-॥

"तस्या एषा भवति"-॥

"विद्युन्न या पतन्ती दीर्घोद्गन्ती मे अप्या काम्यानि ।

जनिष्ठा अपो नर्यः सुजातः प्रोर्वशी तिरत दीर्घमायुः ॥"

विद्युत्ति या पतन्त्यद्योतत हरन्ती मे अप्या काम्यानि -

दकान्यन्त रक्षलोकस्य यदा नूनमय जायेताद्वद्योऽप्यप

१ 'संख्यादि' ॥ • अत्र चतुर्विंशत्पदे समाप्तौ ॥ "इति चतुर्विंशत्पदे
 निघण्टुभावेकादशा (षोडशा) ध्यायस्य तृतीयः पादः ॥ ११ । ३५ ॥ इति चतुर्विंशत्पदे
 अन्ते ॥ • अत्र चतुर्विंशत्पदे समाप्तौ ॥ "तस्या एषा भवति" इत्यतः प्रतीयते ॥

“बळित्था पर्वतानां स्खिद्रं बिभर्षि पृथिवि ।

प्र या भूमिं प्रवणवति मुह्ना जिनोष महिनि ॥”

सत्यं त्वं पर्वतानां मेघानां खेदनं छेदनं भेदनं बलममुत्र

धारयसि पृथिवि प्रजिन्वसि या भूमिं प्रवणवति महत्त्वेन

महतीत् दकवतीति वा ॥ १ ॥

“बळित्था पर्वतानां • (ऋ० सं० ४, ४, २९, १)”—इति । अत्रेति । “बद्ध”-

इति सत्यनाम । “इत्था”—इति अमुत्रेत्यर्थः । हे “पृथिवि” माध्यमिके ! “सत्यं” यथाभूतम्, त्वम् “अमुत्र” अमुष्मिन्नन्तरिक्षलोके वर्तमाना, “स्खिद्रं” “खेदनं” “छेदनम्” येन पर्वताः मेघांश्छेत्तुं शक्यन्ते, तद् “बलं” “बिभर्षि” “धारयसि” । हे “प्रवत्वति” “प्रवणवति” गमनवति ! “या” त्वं “भूमिं” “प्रजिनोषि” “प्रजिन्वसि” वर्षमुत्सृजन्ती, “मुह्ना” “महत्त्वेन” हे “महिनि” “महति!” अथवा- “दकवति !” । या त्वमेव भूमिं प्रजिन्वसि, सा कथं न “मेघानां” पर्वतानां, छेदनसमर्थं बलं धारयिष्यसि ? अवश्यं धारयसीत्यभिप्रायः ॥

पृथिवि ! त्वं भूमिं प्रजिन्वसीति व्यपदेशान्मध्यस्थाना । हिरण्यनाशेष्ट्यां भौमस्वै-
ककपालस्येयं याज्या । तत्र विशायते—“अथ यद्भौमोऽस्यां हि स तदविन्दत्”—इति ।
तेन तत्रेयं भूमिरिज्यते, न च भूमिरस्यामृचि प्रधानत्वेन वर्तते, यथा चायमाचार्यो
निराह । तदयमस्योदाहरणमभिप्रायः, स च विनियोगः,—इत्यविरोधोऽनयोर्मेघाभिरा-
धमर्तुगंस्यते ॥ ११ । ३७ । १ ॥

इन्द्राणी ॥ २७ ॥

इन्द्राणीन्द्रस्य पत्नी ॥ २ ॥ ३७ ॥

“इन्द्राणी (२७)—” “इन्द्रस्य पत्नी” इन्द्रस्य विभूतिः । पृथक्त्वेन निर्हाता
बीराणिकैः ॥ ११ । ३७ । २ ॥

तस्या एषा भवति—॥

“तस्या एषा भवति”—॥ •

१ ‘समनुगम्यते’ ॥ • अत्र सप्तविंशत्खण्डसमाप्तिर्दृश्यते, सा “तस्या एषा
भवति” इत्यतः प्राप्नुयिष्यात् ॥

“इन्द्राणीमासु नारिषु सुभगामु मश्रवम् ।

न ह्यस्या अपरञ्चन जरसा मरते पतिर्विश्वस्मादिन्द्र उत्तरः ॥”

इन्द्राणां मासु नारिषु सुभगामहमश्रवणं न ह्यस्या अपरा-

मपि समां जरया म्रियते पतिः सर्वस्माद्य इन्द्र उत्तर

स्तमेतद् ब्रूमः ॥ १ ॥ ३८ ॥

“इन्द्राणीमासु नारिषु० (ऋ० सं० ८, ४, ३, १)”—इति । पतिरपराञ्चनं

पक्षिः । पृष्ठयस्य षष्ठेऽहनि ब्राह्मणाच्छंसिनः शस्त्रे विनियोगः ॥ निर्धार्यं ब्रवीति—सर्व-
स्वैव “आसु नारिषु” “इन्द्राणीम्” एव “अहं” “सुभगां” सौभाग्ययुक्तां लक्षण-
वतीम् “अश्रवम्” “अश्रुणवम्” । केन हेतुना ? यत आह—“न ह्यस्या अपरञ्चन”
हि शब्दो हेत्वर्थः, चनेत्यप्यर्थे । यस्मादस्याः “अपरामपि” “समां” संवत्सरं प्रति न
कदाचिदपि “पतिः” “म्रियते” नापि जीर्यते यथाऽन्यासां प्राकृतानां नारीणाम् ।
कतमः पतिः ? “विश्वस्मात्” “सर्वस्मात्” जगतो यः “इन्द्रः” “उत्तरः” योऽय-
मिन्द्र उद्गततरः “तमेतम्” इन्द्रमधिकृत्य “ब्रूमः”—इत्याचार्यो ब्रवीति ॥ ११।३८।१ ॥

तस्या एषाऽपरा भवति—॥

“तस्याः एषा अपरा भवति” । [सा पुनः किमर्थम् ? ऋषिः एव वृषाकपिः
प्रोचदः, स पुनरादित्योऽभिप्रेतो नैवकानाम्, तदुपप्रदर्शनायापरामाह]—॥ •

“नाहमिन्द्राणि रारण सख्युर्वृषाकपेकृते ।

यस्येदमप्यं हविः प्रियं देवेषु गच्छति विश्वस्मादिन्द्र उत्तरः ॥”

ना । मेन्द्राणि रमे सख्युर्वृषाकपेकृते यस्येदमप्यं हवि-

रप्सु श्रुतमग्निः संस्कृतमिति वा प्रियं देवेषु निगच्छति

सर्वस्माद्य इन्द्र उत्तरस्तमेतद् ब्रूमः ॥ १ ॥

“नाहमिन्द्राणि० (ऋ० सं० ८, ४, ३, १)”—इति । समानो विनियोगः पूर्वया,
कार्ष्ण्यं ॥ इन्द्रो ब्रवीति—विभक्तामिवेन्द्राणीमात्मनः कृत्वा । “नाहमिन्द्राणि !

• अत्राष्टाविंशत्यष्टसमाप्तिर्दृश्यते, सा “तस्या एषाऽपरा” इत्यतः प्रागुचिता ॥

१ ‘नियच्छति’ ॥

शरण" "न रमे" अहं "सख्युर्वृषाकपेर्जते" य एष मम सखा वृषाकपिः, तस्मा-
द्वते । किं योऽयमृषिर्मनुष्येऽपि न जेत्युच्यते- "यस्यैदमर्षो हविः" । "एषु शृतम्"
बभूवुराशादि वा "अङ्गिः संस्कृतमिति वा" । सोऽस्य मे प्रिय इष्टः सर्वेष्वपि
"देवेषु" निज्योच्यते ॥ यस्य विशेषतो "गच्छति" । "विश्वस्मात्" "सर्व-
स्मात्" अपि जनतोः योऽहम् "इन्द्रः" "उत्तरः" उद्वततरः, सोऽप्यहमेव ब्रवी-
मीति ॥ ११ । ३९ । १ ॥

गौरी ॥ २८ ॥

गौरी रोचतेर्ज्वलतिकर्मणः ॥ २ ॥

"गौरी (२८)" "रोचतेः" ज्वलत्यर्थस्व । माध्यमिका आक, सा पुनः दीप्ति-
मती ॥ ११ । ३९ । २ ॥

अयमपीतरो गौरो वर्ण एतस्मादेव प्रशस्यो भवति ॥ ३ ॥ ३९ ॥

"अयमपीतरः" यो "गौरो वर्णः" सोऽपि "एतस्मादेव" रोचतेः, स हि दीप्ति-
रूपत्वात् कृष्णादीनपेक्ष्य "प्रशस्यो भवति" ॥ ११ । ३९ । ३ ॥

तस्या एषा भवति-॥

"तस्याः एषा भवति"-॥ *

"गौरीर्विमिमाय सलिलानि तक्षत्येकपदी द्विपदी सा चतु-
ष्पदी । अष्टापदी नवपदी बभ्रुवुषी सहस्राक्षरा परमे-
श्वरोमिव" ॥

गौरीर्विमिमाय सलिलानि तक्षती कुर्वत्येकपदी मध्यमेन,
द्विपदी मध्यमेन चादित्येन च, चतुष्पदी दिग्भिः, अष्टा-
पदी दिग्भिश्चावान्तरदिग्भिश्च, नवपदी त्रिदिग्भिश्चावा-
न्तरदिग्भिश्चादित्येन च, सहस्राक्षरा बहूदका परमे-
श्वरके ॥ १ ॥ ४० ॥

* अत्रैकोनशतवारिंशत्पदसमाप्तिर्दृश्यते, सा "तस्या एषा भवति" इत्येतः प्रागुचिता

“गौरीर्मिमाय० (ऋ० सं० २, ३, २२, १ । अथ० सं० १, २६, २१)”—
इति । अस्यवामीये दीर्घतमम् आर्पम् ॥ “गौरी” सर्वमिदं निर्मिमीते । कथम् ।
“सलिलानि तक्षती” “कुर्वती” उद्दकपूर्वकत्वात् सर्वनिर्माणस्य । कथमुदकानि
कुर्वती ? “एकपदी” “बभ्रुवर्षा” एकपदी भवति, “मध्यमेन” सहैकत्वमापन्ना,—
“द्विपदी” “मध्यमेन चादित्येन च” । “चतुष्पदी” “द्विरिभः”, अनेपेक्ष्येन्द्रा-
दित्यौ । “अष्टापदी” “दिग्भिश्चावान्तरदिग्भिश्च” । “नवपदी” “दिग्भि-
श्चावान्तरदिग्भिश्च”, सह “आदित्येन च” । “सहस्राक्षरा”, “बहूदका” ।
“परमे” “ज्योसम्” “ज्यवने” विभक्तानां भूतानां सत्त्वसममकमेकम्, सर्वभावानाम-
विभक्त एक आत्मा, यस्तदात्मनैव भूतानां सलिलनिर्माणद्वारेण सर्वमिदं निर्मि-
मीते ॥ ११ । ४० । १ ॥

तस्या एषाऽपरा भवति—॥

“तस्याः एषा अपरा भवति”—सा पुनः क्रियर्थम् । इति—गौरीकि गुणाभिधानम् ।
प्रसिद्धाभिधेयं छन्दसि देवतायाम्, यतः परया समर्थयति—॥ •

“तस्याः समुद्रा अधि वि क्षरन्ति तेन जीवन्ति प्रदिशश्चतस्रः ।
ततः क्षरत्युक्षरं तद्विश्वमुपजीवति ॥”

तस्याः समुद्रा अधिविक्षरन्ति वर्षन्ति मेघास्तेन जीवन्ति
दिगाश्रयाणि भूतानि ततः क्षरत्यक्षरमुदकं तत्सर्वाणि
भूतान्युपजीवन्ति ॥ १ ॥

“तस्याः समुद्रा अधि विक्षरन्ति० (ऋ० सं० २, ३, २२, २)”—इति ।
अलिङ्गो मन्त्र इति चेत् ? तस्या इत्येतदेव लिङ्गमन्वादिष्यते सम्बन्धादृचोः, तस्मा-
त्तस्मात् । “तस्याः” गौर्याः “अधि” सकाशात् “समुद्राः” मेघाः
“विक्षरन्ति” “वर्षन्ति” । “तेन” उदकेन “जीवन्ति” “प्रदिशश्चतस्रः” दिक्प्रति-
दिग्निवासीनि “भूतानि” तेन जीवन्ति । “ततः क्षरत्यक्षरम्” पुनः पुनः प्रति-
संवत्सरम्, तत एव क्षरत्युदकं मेघद्वारेण । “तत्” “विश्वम्” भूतजातं “उपजीवति” ॥
एवं सैव सर्वोदकेशानां गौरीत्यभिप्रायः ॥

“उदकम्” “अक्षरम्”—इत्युच्यते । तत्कस्मात् ? तद्धि सर्वमिदमभिव्यञ्जयत्
“क्षरति”, सर्वमिदं सञ्चराच्चरं सञ्चरति ॥ ११ । ४१ । १ ॥

१ ‘समर्थयते’ ॥ • अत्र चत्वारिंशद्विंशत्युदकसमाप्तिर्दृश्यते, सा “तस्या एषाऽपरा”
इत्यतः प्रागुचिता ॥ ३ ‘तानि’ ॥

गौः ॥ २९ ॥

गौर्व्याख्याता ॥ २ ॥ ४१ ॥

“गौः (२९)” “व्याख्याता” (२।५) ॥ ११।४१।२ ॥

तस्या एषा भवति-॥

“तस्याः एषा भवति”-॥ *

“गौरमीमेदनु वत्सं मिषन्तं मूर्धानं हिङ्ङ्कणोन्मातुवा उ ।

सूक्वाणं घर्ममभि वावशाना मिमाति मायुं पयते पयोभिः ॥”

गौरन्वमीमेद्वत्सं निमिषन्तमनिमिषन्तमादित्यमिति वा,

मूर्धानमस्याभिहिङ्ङ्करोन्मननाय सूक्वाणं सरणं घर्म

हरणमभिवावशाना मिमाति मायुं प्रप्यायते पयोभिर्मायु-

मिवादित्यमिति वा ॥

वागेषा माध्यमिका ॥

घर्मभुगिति याज्ञिकाः ॥ १ ॥

“गौरमीमेद० (ऋ० सं० २, ३, २९, ३ । अथ० सं० ९, २७, ६)”-इति।
दीर्घतमस आर्षम् । महाव्रते विनियोगः ॥ “गौः” “माध्यमिका वाक्” “वत्सम्”
पुत्रम् “अन्वमीमेत्” अनुशब्दयति, महाद्भिः स्तनयित्नुशब्दैः “आदित्यम्” स हि
तस्या रसहरणाद् वत्सः । “मिषन्तम्” “अनिमिषन्तम्” अव्यवहितदर्शनं सर्वदा ।
नपि च “मूर्धानम्” शिरो रश्मीन् “अस्य” मध्यस्थानप्राप्तं प्राप्य । “हिङ्ङ्कणोन्”
हिङ्गुरेणोपशब्दयति । “मातवै” सर्वलोकज्ञानाय । उदकानां “सूक्वाणं” “सरणम्”
जनवरञ्चायिन्मादित्यम् । “घर्म” “हरणं” रसानाम् । “अभिवावशाना” पुनःपुनः
वाच्यमाना, वाशन्ती प्रतिसंवत्सरमेव “मिमाति मायुं” शब्दं करोति । “पयते”
“प्रप्यायते” च प्रकर्षेण वर्द्धते “पयोभिः” उदकैः ॥

षपैधुक्पक्षे-गौरेव “गौः” “अन्वमीमेत्” अनुशब्दयति, वत्समेव “वत्सं” “मि-
षन्तम्” तमेवांन्मुखं गच्छन्तम् । अपि च प्राप्य “मूर्धानम्” अस्य उपग्राय हिङ्ङित्येवं

* अत्रैकचत्वारिंशत्पण्डसमाप्तिर्दृश्यते, सा “तस्या एषा भवति” इत्यतः प्रागुचिता ॥

शब्दं करोति । स हि गोः स्वभावः । “मातवै” कथं नामाय मां जानीयात् ममेष-
मिति । “सुक्काणम्” तामेव प्रत्यभिमुखं “सरणं” “धर्म” “हरणं” पयसाम् ।
“अभिवाचशाना” पुनःपुनर्वा [व] श्यमाना, प्रत्यहमेव शब्दं करोति, “प्रप्यायदे” च
“पयोभिः” वत्समस्मांश्च वा वर्द्धयति, सा नित्यमेवमस्त्विति ॥ ११ । ४२ । १ ॥

धेनुः ॥ ३० ॥

धेनुर्धयतेर्वा, धिनोतेर्वा ॥ २ ॥ ४२ ॥

“धेनुः(३०)” “धयतेः वा” धयतेऽसौ वत्सेनेति, “धिनोतेः वा” तर्पयत्यसौ उद-
केन पयसा वा ॥ ११ । ४२ । २ ॥

तस्या एषा भवति—॥

“तस्याः एषा भवति”—॥ *

“उप ह्वये सुदुर्घां धेनुमेतां सुहस्तौ गोधुगुत दौहदेनाम् ।

श्रेष्ठं सवं सविता साविषन्नोऽभीद्धो धर्मस्तदुषु प्रवोचम् ॥”

उपह्वये सुदोहनां धेनुमेतां कल्याणहस्तौ गोधुगपि च

दोग्ध्येनां श्रेष्ठं सवं सविता सुनोतु न इत्येष हि श्रेष्ठः स-

र्वेषां सर्वानां यदुदकं यद्वा पयो यजुष्मदभीद्धो धर्मस्तं

प्रब्रवीमि ॥

वागेषा माध्यमिका । धर्मधुगिति गाह्वेयः ॥ १ ॥

“उप ह्वये सुदुर्घाम् (ऋ० सं० २, ३, १९, १)”—इति । पूर्वयैव समानमार्थं
विनियोगश्च ॥ “उप” गम्य मनसा “ह्वये” आह्वयेऽहं स्तुतिभिः । “सुदुर्घां” कल्याण-
मुदकं वा दुग्धं, ताम्, “धेनुं” तर्पयित्रीं सर्वलोकस्य, “एताम्” माध्यमिकां वाचम् ।
“उत” “अपि च” मयैतामुपहृतां “सुहस्तः” “कल्याणहस्तः” “गोधुक्” इन्द्रः
दोग्धुं प्रक्षारयतूदकानि । अमुना प्रकारेण “श्रेष्ठम्” अतिशयेन प्रशस्यमेतम्, “सवम्”
उदकं “सविता” योऽयम् “अभीद्धः” “धर्मः” मध्यस्थानो विद्युदास्यः, च
“साविषत्” स “सुनोतु” नित्यं ददातिविति तं सुष्ठु प्रब्रूमः ॥

* अत्र द्विचत्वारिंशच्छण्डसमाप्तिर्दृश्यते, सा “तस्या एषा भवति” इत्यतः
प्रागुचिता ॥ १ ‘सवनानाम्’ ॥

धर्मशुक्लपक्षे-धेनुरेव धेनुः, तामुपह्वये । “सुदुघां” सुदोहां “धेनुमेताम्” अहिः ।
 कर्मणि अङ्गभावमुपगताम् । होता ब्रवीति-मया क्वमुपहृतां । “सुहस्तः” गोधुक् ।
 कर्त्तव्यः अपि च दोषधेनां “अष्टम्” अतिशयेन । प्रशस्यम्, एतं “संवत्स” एत
 “यजुष्मत्पयः” “सावित्र” “सुनोतु” अग्न्यनुष्ठानासु “साविता” । यदि सवि
 प्रसूतं क्रियते, तदेव साधु भवति । “अभीद्धः” एषः “धर्मः” रुक्मिणो महावीरः । तम्
 धिक्कृत्य प्रब्रूमः-“आहरेतस्मिन् पय आमेचनाय” इति ॥ ११ । ४३ । १ ॥

अघ्न्या ॥ ३१ ॥

अघ्न्याऽहन्तव्या भवति ॥ २ ॥

“अघ्न्या (३१)-”कस्मात् ? सा हि सर्वस्यैव “अहन्तव्या भवति” ॥ ११ । ४३ । २

अघघ्नीति वा ॥ ३ ॥ ४३ ॥

“अघघ्नीति वा” सा हि णप इन्ति ॥ ११ । ४३ । ३ ॥

तस्या एषा भवति-॥

यदि वाग, यदि गौः, “तस्याः एषा भवति”-॥*

“सुयवसाद्रमं ती हि भूया अर्थो वयं भगवन्तः स्याम ।

अद्धि तृणमघ्न्ये विश्वदानीं पिब शुद्धमुदकमाचरन्ती ॥”

सुयवसादिनी भगवती हि भवाथेदानीं वयं भगवन्तः

स्यामाद्धि तृणमघ्न्ये सर्वदा पिब च शुद्धमुदकमा-

चरन्ती ॥ १ ॥ ४४ ॥

“सुयवसा० (ऋ० सं० २, ३, २१, ५)”-इति । पूर्ववदार्थम् । माध्यं-
 मिका वाच्यते । शोभनं यवसेमुदकमभ्यात्मीकृत्य सूर्यात् तेन “भगवती” धनवती,
 उदकेन उदकवती भव । “अथ” पुनः “इदानीम्” एव त्वयि भगवत्यां वयमपि
 त्वद्वत्त्वेनोदकेन “भगवन्तः” धनवन्तः “स्याम” । सा च पुनरेव प्रतिसेवस्तरम्
 “आद्धि”, “तृणं” मेघस, तृणसेऽसाविति तृणः, तम्, अद्धि सञ्चर्य । “विश्वदानी”
 “सर्वदा” यथाकालम् “पिब” “च” सर्वदशमुपहृतम् “उदकम्” “आचरन्ती”
 आसेवन्ती, “शुद्धम्” अकलुष सर्वतो मध्यस्थाने चरन्ती ॥

* अत्र त्रिचत्वारिंशत्खण्डसमाप्तिर्दृश्यते, सा “यदि वाग” इत्यतः प्राग्वृत्ता ॥

धर्मधुनपथे-धर्मधुनपथे, यवसम्, तज्जग्वा पयस्विनी भव । ययमपि च ततः स्वधुनो
यथा धनवन्तः स्याम । या त्वमस्माकमेवमुपकारिणी, सा त्वं नित्यमंदि तृणमभ्यो !
“विश्वदात्री” भिक्षुकोत्पत्तिः, पितृ-शुद्धिमेकमुपकारमाचरन्ती आसेवन्ती आ सवती
वधाकाममरण्ये चरन्ती ॥ ११ । ४४ । १ ॥

तस्या एषापरा भवति-॥

“तस्याः एषा अपरा भवति”-[सा पुनः किमर्थम् ? रूपतो हि पूर्वस्मिन्मन्त्रे धर्मधुनं
सुतरामुपपद्यते, अतः एषा बहुभिर्देवैः सम्बन्धात् व्याख्ययितुं देवतोऽप्युपमाह्वयति] ॥ १॥

• “हिङ्गुण्वती वसुपत्नी वसूनां वृत्तसिञ्चन्ती मनसाभ्यागात्

दुहामभिव्यां पयो अुदन्येयं सा वर्द्धतां महते सौभगाय ॥”

इति सा त्वमव्याख्याता ॥ १ ॥

“हिङ्गुण्वती” (ऋ० सं० २, ३, १९, २)-इति । पूर्ववादादि । “हिङ्गु”-
इत्येवं प्रकारं शब्दं स्तनयितुं कुर्वन्ती “वसुपत्नी” वसूनामुदकानामीश्वरी । “वसूनां”
वा आदित्यरश्मीनां मरुतां वा । “वत्स” वत्स आदित्यो मध्यस्थानो वा रसहरणात्
वत्सः तम्, “इञ्चन्ती” “मनसा” या माध्यमिका वाक् नित्यम् “अभ्यागात्”
“सियम्” “अश्विभ्याम्” आवापृथिवीभ्यां सूर्याचन्द्राभ्यां वा वर्षाय “दुहां”
दुग्धां प्रक्षरताम् “पयः” उदकम् । अमुना प्रकारेण प्रतिसंवत्सरं “वर्द्धताम्” उद-
केनास्माकं “महते सौभगाय” यथा महत् सौभाग्यं धनवत्त्वं स्यात् यथा वर्द्ध-
तामिति ॥ ११ । ४५ । १ ॥

पथ्या ॥ ३२ ॥ स्वस्तिः ॥ ३३ ॥

पथ्या स्वस्तिः-पन्था अन्तरिक्षं तन्निवासात् ॥ २ ॥ ४५ ॥

“पथ्या स्वस्तिः (३२-३३)”-इति वक्तव्यम् । अत्र पूर्वपदं “पन्था अन्त-
रिक्षम्” “तन्निवासात्” पथ्या स्वस्तिः इत्युक्तं निर्वचनम् । यथा प्रायणीषायां
यजतिप्रयोगो दृष्टः, तथा समाभ्नातः-“पथ्यां स्वस्तिं पूर्वा यजति”-इति ॥ ११ । ४५ । १ ॥

तस्या एषा भवति-॥

“तस्याः एषा भवति”-॥*

* अत्र चतुश्चत्वारिंशदक्षणादसमाप्तिरित्येते, स “तस्या एषापरा” इत्यतः प्रा-
चिता ॥ १ “पूर्वा यजति” ॥ * अत्र चत्वारिंशदक्षणादसमाप्तिरित्येते, स “तस्या
एषा भवति” इत्यतः प्रागेवेतिता ॥

“स्वस्तिरिद्धि प्रपथे श्रेष्ठा रेक्णस्वत्यभि या वाममेति ।
 सा नो अमा सो अरणे नि पातु स्वावेशा भवतु देवगोपा ॥”
 स्वस्तिरेव हि प्रपथे श्रेष्ठा रेक्णस्वती धनवत्यभ्येति या
 वम्मनि वननीयानि सा नोऽमा गृहे सा निरमणे सा
 निर्गमने पातु स्वावेशा भवतु देवी गोप्त्री देवान् गोपा-
 यत्विति देवा एनां गोपायन्त्विति वा ॥ १ ॥

“स्वस्तिरिद्धि० (ऋ० सं० ८, २, ५, ६)”—इति । वसुकर्णस्यावर्षम् ॥ “इत्”—
 इत्यवधारणार्थे । “स्वस्तिः” “एव हि” “प्रपथे” अन्तरिक्षे “श्रेष्ठा” प्रशस्या
 सर्वदेवताभ्यः । “रेक्णस्वती” “धनवती” उदकेन “अभि या वाममेति” या
 “वननीयानि” तदुदकानि नित्यम् अभ्येति । तस्याः किम् ? इति—“सा नः” सा
 अस्मान् “अमा” अमेति गृहनाम “गृहे” वसतः “अरणे” अरण्ये च “निर्गमने”
 च बहिर्गृहात् “पातु” रक्षतु । “स्वावेशा” सूपचरणा “भवतु” अस्माकम् । “देव-
 गोपा” “देवी” चामां “गोप्त्री” चेति देवगोपा, “देवान् गोपायत्विति, देवा
 एनां गोपायन्त्विति वा” । देवान् दातॄन् अस्मान् किं सर्वस्मात् हविषो गोपायतु,
 अथवा देवा माध्यमिका युस्याना वा रश्मयः एनां गोपायन्त्विति वा ॥ ११।४६।१ ॥

उषाः ॥ ३४ ॥

उषा व्याख्याता ॥ २ ॥ ४६ ॥

“उषाः (३४)” “व्याख्याता” । (२ । १८ । ४) ॥ ११ । ४६ । २ ॥

तस्या एषा भवति—॥

“तस्याः एषा भवति”—॥*

“अपोषा अनसः सरत्सम्पिन्नादह बिभ्युषी ।

नियत्सीं शिश्रथदृषा ॥”

अपासरदुषा अनसः सम्पिष्टान्धाद् बिभ्युषी ।

* अत्र दृष्टव्यं त्वारिः शब्दस्य भातिर्भवति, सा “तस्या एषा भवति” इत्यतः
 प्राप्नुयिषा ॥

अनो वायुः प्रोतेऽपि वोपमार्थे स्यादनस इव शकटादि-
वानः शकटान्तरात्तस्मिन् श्रीवरमनितेर्वा स्याज्जीवनक-
र्मण उपजीवन्त्येनन्मेघोऽप्यन एतस्मादेव यन्निरशिभ्रथ-
दृषा वर्षिता मध्यमः ॥ १ । ४७ ॥

“अपोषा जर्जसः सः (ऋ० सं० ३, ६, २० ५)”—इति । वामदेवस्यार्थम्,
परा च ॥ “अपासरत्” “उषाः” अपासर्पत् । कुतः ? “अनसः” वायोः, यदा
क्षिप्पन्ति वायुर्मेघान् तदा तन्निवासिन्नुषाः मामप्ययं हनिष्यतीति विभ्यत्यपसरति ।
“नियत्सी” “शिभ्रथत्” यदा “निरशिभ्रथत्” निर्जघान निर्हन्ति “वृषा” वर्षिता
वायुः, तदा अपासरदृषाः ॥

“अनो वायुः” “अनितेः” धातोः प्राणनार्थस्य । “अपि वोपमार्थे स्यात्”—
“अनस इव” “शकटात्” यथा शाकटिकः शकटात् केनचित् सम्पिष्यमाणादपसर्पेत्,
एवै वायुना सम्पिष्यमाणान्मेघादपामरदृषाः—इति द्वितीया कल्पना ॥ ११ । ४७ । १ ॥

तस्या एषापरा भवति—॥

“तस्याः एषा अपरा भवति”—[सा पुनः किमर्थम् ? उत्तमापि दृषाः आदित्य-
संश्रयाद्भवति, इयं तु मध्यमा मेघसंश्रया वायोरेव मस्तवादिनि मध्यमास्वभावप्रायोवृत्त्यु-
पदर्शनार्थम् ॥]—॥ *

“एतदस्या अनः शये सुसम्पिष्टं विपाश्या ।

सुसारं सीं परावतः ॥”

एतदस्या अन आशेते सुसम्पिष्टमितरदि विपाशि विमु-

क्ताशि सुसारोषाः परावतः प्रेरितवतः परागताद्वा ॥ १ ॥

“एतदस्या अनः शये० (ऋ० सं० २, ६, २१, १)”—इति । विशीर्णमुदक-
माघेन पृथिवीं संक्लेद्यावस्थितं दशयन् ब्रवीति मेघम्—॥ “एतत्” “अस्याः” उपसः
“अनः” मेघाख्यमाश्रयभूतं “सुसम्पिष्टं” सुष्ठु सङ्गुणितं वायुना “इतरदिव” शक-
टानः । “विपाशि” छिन्नसर्वपाशबन्धनम् । “आ शये” “आशेते” आतप्त

* अत्र सप्तचत्वारिंशद्वचनमातिरेक्यते, सा “तस्या एषाऽपरा” इत्यतः
प्रतिष्ठा ॥

प्रथिवीं शेते आस्ते । यतः सम्पिण्डमाणात् “ससार” माध्यमिका “सर्वा” “परावता”
द्वारादूरतरं ननाद्येति ॥ ११ । ४८ । १ ॥

इळा ॥ ३५ ॥

इळा व्याख्याता ॥ २ ॥ ४८ ॥

“इळा (३५)” “व्याख्याता” “क्षेत्रेः सृतिर्कर्मणः”—इति ॥ ११ । ४८ । २ ॥

तस्या एषा भवति—॥

“तस्या एषा भवति”—॥ •

“अभि न इळा यूथस्य माताऽस्मन्नदीभिर्बुधशी वा गृणातु ।

बुधशी वा बृहद्दिवा गृणानाभ्यूर्णाना प्रभुथस्यायोः ।

सिषक्तु न ऊर्ज्वस्य पुष्टेः ॥”

अभिगृणातु न इळा यूथस्य माता मर्वस्य माताऽस्मदभि-

नदीभिर्बुधशी वा गृणातुर्वशी वा बृहद्दिवा महद्दिवा गृणा-

नाभ्यूर्णाना प्रभुथस्य प्रभृतस्यायोऽयनस्य मनुष्यस्य

ज्योतिषो वोदकस्य वा सैवतां नोऽन्नस्य पुष्टे ॥ १ ॥

“अभि न इळा० (ऋ० स० ४, २, १६, ४-५ । अथवा—५, ३, ९, १९-
२०)”—इति । अत्रैराक्ष्म शकरी ॥ “अभिगृणात्” अभिशन्दयत्वस्मान् । कासौ ।
“इळा” । किलक्षणा ! “यूथस्य माता” मेघयूथस्य निर्मात्री मध्यमा । केनाभिगृणातु ।
“नदीभिः” नदनामिराक्षिः । “बुधशी वा” उर्वशीति वा योच्यते, इडेति वा, सा
“गृणातु” “न.” अस्मानिति अभिस्तनयः । “बुधशी वा बृहद्दिवा गृणाना” ।
उपमार्थे वा वादान्दः भेदापेक्षया, उर्वशीव बृहत् महत् गृणातु, दिवा द्योतनवत्ता
विद्युत्सहितेनोदकसमूहं, गृणाना शन्दयन्ती । “अभ्यूर्णाना” सर्वमिदमभिप्रच्छाद-
यन्ती, “प्रभुथस्य” “प्रभृतस्य” प्रकर्षेण सम्भृतस्य, “आयोः” “अयनस्य”

• अत्राङ्गान्तरादिशास्त्रावच्छेदसमाप्तिर्भवति, अतस्तस्या एषा भवति इत्यतः प्रागुचितां ॥
१ ‘मनुष्यस्यमनुष्यस्य’—इति तु मुद्रितमासीत्—मूलपुस्तकेषु सर्वेषु सकदेव ‘मनुष्यस्य’ इत्युपलभ्यते ॥

गमनशीलस्य “उदकस्य” समूहेन “सिपक्तु” “सेवताम्” “नः” अस्मान्
 “ऊर्जव्यस्य पुष्टेः” यवादेः “अन्नस्य” पोषणाय ॥ ११ । ४९ । १ ॥

रोदसी ॥ ३६ ॥

इति षट्त्रिंशत्पदानि ॥ ५ ॥

रोदसी रुद्रस्य पत्नी ॥ २ ॥ ४९ ॥

“रोदसी (३६)”-“रुद्रस्य पत्नी” रुद्रस्य विभूतिः ॥ ११ । ४९ । २ ॥

तस्या एषा भवति-॥

“तस्याः एषा भवति”-॥ +

“रथं नु मारुतं वयं श्रवस्युमा हुवामहे ।

आ यस्मिन्तस्थौ सुरणानि विभ्रती सचा मरुत्सु रोदसी ॥”

रथं क्षिप्रं मारुतं मेघं वयं श्रवणीयमाह्वयामहे आ

यस्मिन्तस्थौ सुरमणीयान्युदकानि विभ्रती सचा मरुद्भिः

सह रोदसीरोदसी ॥ १ ॥ ५० ॥

“रथं नु मारुतं (ऋ० सं० ४, ३, २०, ३)”-इति । इयावाश्वस्यार्षम् ।
 आभिमास्ते विनियोगः । स्तोता ब्रवीति-॥ “नु” “क्षिप्रम्” “वयं” “रथम्”
 “आहुवामहे” “आह्वयामहे” । “मारुतं” [च] मरुत्संयुक्तम् “श्रवस्युम्” “श्रवणीयं”
 यशस्विनम् । यस्मिन् किम् ? इति-“आ यस्मिन् तस्थौ” यस्मिन्नातिष्ठति, रंद्णे
 गमने “रोदसी” “सचा” सह “मरुत्सु” “मरुद्भिः” सहिता मरुद्भिः रोदसी । किम् ?
 इति-“सुरणानि” “सुष्ठु रमणीयानि” “उदकानि” “विभ्रती” भारयन्त्यातिष्ठति-
 इति । त वयं मेघं रथमाह्वयामहे वर्षार्थमिति ॥ ११ । ५० । १ ॥ *

+अत्रैकोनपञ्चाशत्खण्डसमाप्तिर्दृश्यते, सा “तस्या एषा भवति” इत्यतः प्रागुचिता ॥

* अत्र पञ्चाशत्खण्डसमाप्त्येध्या ॥ “इति ऋक्वर्थायां निरुक्तवृत्तावेकादशा-
 (षोडशा)ऽध्यायस्य चतुर्थः पादः ॥ ११, ४ ॥” इति चोपलभ्यते ॥

[श्येनो व्याख्यात आदाय स्वादिष्ठया सोमं मन्यते यत्त्वा देवन-
 वोनवः परं मृत्यो त्वेषमित्था प्रवोमहे उदुज्योति र्धा ताददा तु सो-
 मं स्याथातो मध्यस्थाना देवगणा आविद्युन्मद्भिरो रुद्रा सो वि-
 ष्ठी रं मी विरूपासं उदीरतां मवरे ऽङ्गिरसो नैः सूर्यस्येवंस्तुषेयं म-
 थातो मध्यस्थानाः स्त्रियो दक्षस्य वीयस्मै त्वं किमिच्छन्तीषां-
 वकर्णो नो महो अणो यद्वागवर्दन्ती देवी वाचं मन्विदनुमतेरां का-
 मं हंसिनी वालिकुं हूमहं मन्यमूर्षूर्वशी विद्युन्नैव छित्येन्द्राणी-
 नां हमिन्द्राणि गौरी मिमार्थं तस्योः समुद्रा गौरमी मेदुपह्वये-
 सूर्यवर्षो द्विद्वृण्वती स्वस्तारि द्वैचपोषा एतदस्यो अभिनो रथे-
 न्नुमार्हतमिति पञ्चाशत् ॥]

इति निरुक्ते [उत्तरषट्के] एकादशो [पंचमो] ऽध्यायः

समाप्तः ॥ ११ ॥

इति श्रीजम्बुमार्गनिग्रामिनो भगवद्गुर्गाचार्यस्य कृतौ ऋग्वर्यायां

निरुक्तवृत्तावेकादशो (पोटशो) ऽध्यायः ॥ ११ ॥

अथ द्वादशोऽध्यायः १२.

व्याख्याता मध्यस्थाना देवताः सवचनलिङ्गविशेषाः । अधुना एतेनैव समाप्तायानुक्रमेण द्युस्थाना व्याख्येयाः, तदर्थं विशेषतः पुनराशिकारवचनम्—

अथातो द्युस्थाना देवताः ॥ १ ॥

“अथातो द्युस्थाना देवताः”—इति । बहुवचनं पक्षेऽर्थवत् । द्यौस्तेषां स्थानमिति द्युस्थानाः, देवताः, व्याख्यास्यन्त इति शेषः ॥ १२ । १ । १ ॥

तामामश्विनौ प्रथमागामिनौ भवतः ॥ २ ॥

“तामामश्विनौ प्रथमागामिनौ भवतः” । तौ कस्मात् ? कालतो हि द्युस्थानानां देवानां विशेषो विप्रक्षितः, आश्विनं च स्तुतशस्त्रके कर्माण प्रथममश्विनोः कालः सन्धौ । एकश्चाश्वी मध्यस्थानः एको द्युस्थानो नैवक्तानाम्, अतो द्युस्थानमध्यस्थानत्वात्तयोराश्विनोरुपन्यासः । यथेते मध्यस्थाने एकस्य द्युस्थाने उपदेशः प्राप्नोति ? न, एकैकस्य तयोः त्रिं सान्ध्यपृथग्मासेन रज्जुत्पन्नावदश्विद्वन्द्वस्य चैत्यन्तमवियोगात्, नास्त्यापिनि च पृथक् रज्जुत्पन्नाम् । सत्यप्रवियोगे प्राथम्यात् प्रथमस्य समागमनं युक्तम् ? इति चेत्, तत् तत्रैव समागमनं निरुक्तम् इत्याहुः, द्युस्थानस्य च पद्धिमानरूपत्वात्, अतोऽनन्तरं च मध्यस्थानदेशात् सान्तरमस्यानादिति ॥ १२ । १ । २ ॥

(अथैकत्रिंशत्पदानि)

अश्विनौ ॥ १ ॥

अश्विनौ यद्व्यश्रुवाते सर्वं रसेनान्यो ज्योतिषान्यः ॥ ३ ॥

“अश्विनौ—(१)” कस्मात् ? “यद्व्यश्रुवाते सर्वम्” । केन ? “रसेनान्यः” रसेनोक्तेन सर्वं व्यश्रुते व्याप्नोति ॥ “ज्योतिषान्यः” ज्योतिषैकः ॥ १२ । १ । ३ ॥

अश्वैरश्विनावित्यौर्णवाभः ॥ ४ ॥

“अश्वैः अश्विनौ द्व्यौर्णवाभः” । अश्वैस्तद्वन्तौ तावित्यौर्णवाभ आचार्यौ मन्यते ॥ १२ । १ । ४ ॥

तत्कावश्विनौ यावापृथिव्यावित्येके ॥ ५ ॥

“तत् कावश्विनौ” ? इति विचारः । तदिति वाक्योपादाने कविताश्विनाविति

१ ‘चान्यतमवियोगा’ ॥

विचारार्थः प्रश्नः । “द्यावापृथिव्यौ इत्येके” । विज्ञायते हि-“तौ यौ प्रत्यक्ष-
देवतमश्विनाविमे एव ते द्यावापृथिव्यौ”-इति ॥ द्यौर्ज्योतिषा व्याप्नोति, पृथि-
व्यन्नेन ॥ १२ । १ । ५ ॥

अहोरात्रावित्येके ॥ ६ ॥

“अहोरात्रौ इत्येके” । अहर्ज्योतिषा व्यभ्रुते, रात्रिरवस्थायैः ॥ १२ । १ । ६ ॥

सूर्याचन्द्रमसावित्येके ॥ ७ ॥

“सूर्याचन्द्रमसौ इत्येके” । सूर्यां ज्योतिषा व्यभ्रुते, रसेन चन्द्रमाः ॥ १२ । १ । ७ ॥

राजानौ पुण्यकृतावित्यैतिहासिकाः ॥ ८ ॥

“राजानौ पुण्यकृतौ इत्यैतिहासिकाः” अश्वैरश्विनावित्येतन्निर्वचनम्, अथास्मिन्
पक्षे इतिहासे समवैति ॥ १२ । १ । ८ ॥

तयोः काल ऊर्द्धमर्धरात्रात् प्रकाशीभावस्यानुविष्ट-
म्भम् । अनुत्तमो भागो हि मध्यमः, ज्योतिर्भाग
आदित्यः ॥ ९ ॥ १ ॥

“तयोः कालः ऊर्द्धमर्धरात्रात् प्रकाशीभावस्यानुविष्टम्भम्” । ज्योतिषा
व्यतिभिद्यमानमूर्द्धमर्धरात्रात् तमो यदा ज्योतिरनुविष्टभाति, सोऽश्विनोः कालः । ततः
प्रभृति सन्धिस्तोत्रं पुरोदयादाश्विनम्, उदिते सौर्याणि । तत्र यत्तमोऽनुप्रविष्टं ज्योतिषि,
तद्भागः “मध्यमः” तन्मध्यमस्य रूपम् । यत् “ज्योतिः” तमसि अनुप्रविष्टं तद्भागं
तद्रूपम् “आदित्यः” । तावेतौ मध्यमोत्तमाविति स्वमतमाचार्यस्य यतः समर्थनायो-
दाहरति ॥ १२ । १ । ९ ॥

तयोरेषा भवति-॥

“तयोः एषा भवति”-॥ *

“वसातिषु स्म चरथोऽसितौ पेट्वाविव ।

कुदेदमश्विना युवमभि देवाँ अगच्छतम् ॥”

इति सा निगदव्याख्याता ॥ [वसातिषु स्म चरथो वसा-

* अत्र प्रथमखण्डसमाप्तिर्दृश्यते, सा “तयोरेषा भवति” इत्यतः प्राप्नुयता ॥

१ अयं कोष्ठकान्तः, गतः पाठः कतिपयपुस्तकेषु नापलभ्यते ॥

तयो रातयो वसन्ते स्मा इतरेतरा तयोः, वक्तेर्वा, वहतेर्वा,
सितौ पेट्वाविव । अपेट्वा वृत्रहणं सुरातयोः] ॥ १ ॥

“वसातिषु स्म०”—इति । उपजातदेवतादर्शनचक्षुः अतीतेषु रात्रिपर्यायेषु सन्धौ प्राप्ते सहस्रैवाश्विनौ दृष्ट्वा मन्त्रदृक् ब्रवीति—“वसातिषु” । रात्रिषु, तासु हि प्राणिनो निवसन्ति । किं तासु ? इति—“चरथः” युवाम् । कथम् ? “असिताविव पेट्वौ” कृष्णाविव मेघौ समानरूपौ । उपसि कथमपि मया लक्षितौ यतो ब्रवीमि,—“कदेदम-
श्विना युवम्” । कदेदमस्मत्कर्म प्रति ये देवा आगताः, तान् प्रति हे युवामश्विनौ !
“आगच्छतम्” आगतवन्तौ रथः ॥ १२ । २ । १ ॥

तयोः समानकालयोः समानकर्मणोः संस्तुतप्राययोः ।
असंस्तवेनैषोऽर्द्धर्चो भवति ॥ २ ॥

“तयोः” अश्विनोः “समानकालयोः” उभयोरपि हि तयोरुर्द्धमर्द्धरात्रात् काल इति समानकालः । “समानकर्मणोः” उभयोरपि तयोरेकं कर्म, तिरो आह्वयाः सोमा आविनश्च द्विकपालः । “संस्तुतप्राययोः” प्रायेण हि तयोः बाहुल्येन संस्तव एव ॥

तयोः पुनः “असंस्तवेनैषोऽर्द्धर्चो भवति” ॥ १२ । २ । २ ॥

वासात्यो अन्य उच्यत उपःपुत्रस्तवान्य इति ॥ ३ ॥ २ ॥

ननु अस्यामृचि ‘वसातिषु स्म चरथः’ इति वसातयां हि जनपदा अपि प्रसिद्धाः तदधिपती पुण्यकृतौ राजानौ अश्वैस्तद्वन्ताविति शक्यते कल्पयितुम् । तद्यथा—वासात्यौ तद्देशाधिपती कौचिद्राजानौ बह्वश्वौ पुण्यकृतौ यज्ञकर्मणि देवान् प्रति गतौ केनचिदुच्येते—यौ युवां वसातिषु जनपदेषु नित्यमसिताविव पेट्वौ समानवेषौ चरथः, तौ युवामिदं देवस्थानं प्रति ये देवा वर्तन्ते, तान् प्रति कदा हे अश्विनौ युवामागच्छत-
मागतवन्ताविति । मा भूदेषा मन्त्रार्थयोजनेत्यत आह,—

“वासात्योऽन्य उच्यते, उपःपुत्रः तवान्य इति” । एको वासात्य उच्यते, एकश्च उपसः पुत्र इति । एवमेतस्मिन् भिन्नस्तुतावर्द्धर्चे उपसः पुत्रेण सूर्येण सह समान-
व्याख्यानादसंशयं मध्यमो वासात्यो रात्रेः पुत्र इति ॥ १२ । २ । ३ ॥

तयोरेषापरा भवति-॥

“तयोः एषा अपरा भवति” [सा पुनः किमर्थम् ? मध्यमोत्तमावश्विनाश्वित्य-
स्वैवार्थस्य दृढतार्यं स्फुटं यदेतस्यामेतत्परस्यामृचि-॥ *]

“इहेह जाता समवावशीतामरेपसा तन्वा३ नामभिः स्वैः ।

जिष्णुः१॥६॥ : सुमस्वस्य सूरिर्दिवो अन्यः सुभगः पुत्रं ऊहे ॥”

इह चेह च जातौ संस्तूयेते पापेनालिप्यमानया तन्वा

नामभिश्च स्वैर्जिष्णुर्वामन्यः सुमहतो बलस्येरयिता

मध्यमो दिवो अन्यः सुभगः पुत्र ऊह्यत आदित्यः ॥ १ ॥ ३ ॥

“इहेह जाता० (ऋ० स० २, ४. २५, ४) ”-इति । अगस्त्यस्यार्थम् । प्रातर-
नुवाकाश्विनयोः विनियोगः ॥ हे अश्विनौ ? युवामुच्येधे- “इहेह जाता” “इह च”
मध्यस्थाने “इह च” द्यस्थाने “जातौ” “समवावशीता” “संस्तूयेधे” । केन ?
“अरेपसा तन्वा” “अपापया तन्वा” । यथासङ्कल्पतया । “नामभिः स्वैः” परम-
नाश्वित्य यानि स्वरवृत्तिनिर्मितानि तैः । किञ्च, “जिष्णुर्वामन्यः” नित्यमन्योता युव-
योरन्यः । “सुमस्वस्य सूरिः” “सुमहतो बलस्येरयिता” शत्रुषु, स त नान्यो
मध्यस्थानात् इति “मध्यमः” मध्यस्थानः । “दिवो अन्यः” “सुभगः पुत्रः” सुभगः
सुघनः, ऊहे “ऊह्यते” वायुना “आदित्यः” नित्यम्, न च नान्यः । अर्थादत्येवम-
त्रापि मध्यमोत्तमाविति ॥ १२ । ३ । १ ॥

तयोरेषाऽपरा भवति-॥

“तयोः एषा अपरा भवति” [सा पुनः किमर्थम् ? संस्तुतप्रायावतौ समान-
कालौ समानकर्माणी इत्युक्तं तत्पुत्रप्रदर्शनार्थम्]-॥ *]

“प्रातुर्युजा वियोधयाश्विनावह गच्छताम् ।

अस्य सोमस्य पीतये ॥”

* अत्र द्वितीयखण्डसमाप्तिर्दृश्यते, सा “तयोरेषाऽपरा” इत्यतः प्रागुचिता ॥

* अत्र तृतीयखण्डसमाप्तिर्दृश्यते, सा “तयोरेषाऽपरा भवति” इत्यतः प्रागुचिता ॥

प्रातर्योगिनौ विबोधयश्विनाविहागच्छतामस्य सोमस्य

पानाय ॥ १ ॥ ४ ॥

“प्रातर्युजा० (ऋ० सं० १, २, ४, १)”—इति । मेषातिथेरार्षम् । प्रातरनु-
वाके विनियोगः ॥ हे स्तोतः ! यावेतौ प्रातर्युज्येते हविषा स्तुत्या च । तावेतौ “अश्विनौ”
विस्पष्टाभिः स्तुतिभिः अस्मदर्थं “विबोधय” । विबोधितौ च त्वया “इह” कर्मणि
“आगच्छताम्” अस्माकम् “अस्य सोमस्य” “पीतये” “पानाय” ॥ १२।४।१ ॥

तयोरेषापरा भवति—॥

‘तयोः एषा अपरा भवति’ [सा पुनः किमर्थम् ? नेवानयोः अन्यस्मिन् काले
इज्यास्ति, यद्यपि क्रियते, अनिज्यैव नेति सतरा अस्या सस्तव कालं चोपदर्शयति]—॥ *

“प्रातर्यजध्वमश्विनौ हिनोतु न सायमस्ति देवया अजुष्टम् ।

उतान्यो अस्मद्यजते वि चावः पूर्वःपूर्वो यजमानो वनीयान् ॥”

प्रातर्यजध्वमश्विनौ प्रहिणुत न सायमस्ति देवेज्या अ-

जुष्टमेतदप्यन्यो अस्मद्यजते वि चावः पूर्वःपूर्वो यज-

मानो वनीयान्वनयितृतमः ॥ १ ॥

“प्रातर्यजध्वम० (ऋ० सं० ४, ४, १८, २)” इति । अत्रैरार्षम् । प्रातरनु-
वाके विनियोगः, अश्विने च ॥ हे स्तोतारो यूयमुच्यध्वे । तौ “अश्विनौ” “प्रातः”
एव “यजध्वम्” । कथम् ? इति, यतो ब्रवीमि,—“प्रहिणोत” प्रकर्षेण तौ प्रति
स्तुतीर्हन्तीति च गमयतेति । किमित्येव ब्रवीमि—प्रातर्यजध्वमिति । इतः,—यस्मात् “न
सायमस्ति देवयाः” अनयोर्देवयोः न सायमस्ति “इज्या” । यद्यपि कथञ्चित् स्यात्,
“अजुष्टम्” अनासंविता च तदश्विभ्यां धर्मः । “उतान्यो अस्मद्यजते” । “अपि”
च अनादृते त्वयि “अन्यः” अपि अस्मत्तः एतावश्विनौ “यजते” “वि च अवः”
व्यावयति च, तर्पयति हविर्भिः । “पूर्वःपूर्वः” “यजमानः” प्रथमःप्रथमो यजमानो
“वनीयान्” “वनयितृतमः” सम्भक्ततमः, आदृतत्वात्, तस्यैव हविरासेवेते
अश्विनौ, नेतरस्वेति ॥ १२।५।१ ॥

१ ‘श्रुत्या’ ॥ * अत्र चतुर्थस्वण्डसमाप्तिर्देयते, सा “तयोरेषापरा भवति”
इत्यतः प्राप्नुवित् ॥

तयोः कालः सूर्योदयपर्यन्तस्तस्मिन्नन्या देवता ओप्यन्ते ॥ २ ॥

“तयोः कालः सूर्योदयपर्यन्तः” प्रकाशीभावस्यानुविष्टम्भमित्यतः कालात् प्रभृति सूर्योदयपर्यन्तस्तयोः कालः, ततः परं यागकालः । ततः किम् ? “तस्मिन् अन्याः देवताः” तस्मिन् स्तुतिकाले अन्याः देवताः आश्विने शस्त्रे याः स्तुतिं लभन्ते, ताः “ओप्यन्ते” तत्सामावापः तत्कालस्तुतिप्रतिलम्भे इति । तत्र तीव्रदुषाः प्रथममोप्यन्ते तद्देवतानि सूक्तानि शस्यन्ते ॥ १२ । ५ । २ ॥

उषाः ॥ २ ॥

उषा वष्टेः कान्तिकर्मण उच्छतेरितरा माध्यमिका ॥ ३ ॥ ५ ॥

“उषाः (२)” “वष्टेः कान्तिकर्मणः” । “वश कान्तौ (अ० प० ७०)”—इत्यस्य । यद्योक्तम् “उच्छतीति सत्याः” (२ । १८ । ४)—इति, तद्वा इदं विकल्पेन द्युस्थानायाः, या पुनः “इतरा माध्यमिका” उषाः, न तस्या विकल्पः, किं तर्हि ? उच्छतेरेव सा विवासनार्थस्य,—उदकानि विवासयति, विवास्यते वा मेघान्मध्यमेनेति ॥ १२ । ५ । ३ ॥

तस्या एषा भवति—॥

“तस्याः एषा भवति”—॥ *

“उषुस्तच्चित्रमाभरास्मभ्य वाजिनीवति ।

येन' तुोकं च तनयं च धामहे ॥”

उषुस्तच्चित्रं चायनीयं मंहनीयं धनमाहरास्मभ्यमन्नवति

येन पुत्रांश्च पौत्रांश्च दधीमहि ॥ १ ॥ ६ ॥

“उषुस्तच्चित्रमा भरा० (ऋ० सं० १, ६, २६, ३ । य० वा० सं० ३४, ३३ । सा० सं० उ० आ० ८, ३, ८, १)”—इति । गोतमस्यार्थम् । प्रातरनुवाके आश्विने च विनियोगः ॥ हे “उषः !” “वाजिनीवति !” तदस्माकं “चित्रं” “चायनीयं धनम्” “आधर” “आहर” त्वम् । “येन” त्वत्प्रत्तेन वयं “पुत्रांश्च” “पौत्रांश्च” अविच्छेदेन वृत्तान् “धामहे” “दधीमहि” ॥ १२ । ६ । १ ॥

१, ‘स्तुतिकाले’ ॥ * अत्र पञ्चप्राखण्डसमाप्तिर्दृश्यते, सा “तस्या एषा भवति” इत्यतः प्रामुख्यता ॥

तस्या एषाऽपरा भवति—॥

“तस्याः एषा अपरा भवति” । सा पुनः किमर्थम् ? पूर्वस्यामुचि चित्रं धन-
माहरेत्युक्तम्, तच्च पुनरुभयोरप्युपसोरविशिष्टम्, विशिष्टं तु परस्यामुत्तमलिङ्गम्—“पूर्वे
अर्द्धे रजसो भानुमञ्जते”—इति, अतः परा उदाह्रियते—॥ *

“एता उ. त्या उषसः केतुमक्रतु पूर्वे अर्द्धे रजसो भानुमञ्जते ।
निष्कृण्वाना आयुधानीव धृष्णवः प्रति गावोऽरुषीर्यन्ति मातरः ॥”

एतास्ता उषसः केतुमक्रतु प्रज्ञानमेकस्या एव पूजनार्थं
बहुवचनं स्यात् । पूर्वे अर्द्धे अन्तरिक्षलोकस्य, समञ्जते
भानुना निष्कृण्वाना आयुधानीव धृष्णवः । निरित्येष
समित्येतस्य स्थाने ।

“एमीदेषां निष्कृतं जारिणी वा” इत्यपि निगमो भवति ।
प्रतियन्ति गावो गमनादरुषीरारोचनान्मातरो भासो
निर्मात्र्यः ॥ १ ॥

“एता उ. त्या० (ऋ० सं० १, ६, २४, १ । सा० सं० उ० आ० ८, ३,
१६, १)”—इति । पूर्ववदपि विनियोगश्च ॥ याः “पूर्वे अर्द्धे” “रजसः” “अन्त-
रिक्षलोकस्य” “समञ्जते” “भानुना” भासा आत्मानमभिव्यञ्जयन्ति । “एताः”
“त्याः” “ताः” “उषसः” । किमिति ? “केतुम् अक्रतु” “अक्रतु” कुर्वन्ति
लोकस्य “प्रज्ञानम्” । कथं ताः प्रज्ञानं लोकस्य कुर्वन्ति ? अत आह—“निष्कृण्वाना
आयुधानीव धृष्णवः” । “निरित्येष . समित्येतस्य स्थाने” । यथा—संस्कुर्वाणाः
नित्यं निर्मज्जन्तः आयुधानि निर्मलानि कृण्वन्ति धृष्णवः धर्षयितारः ते आयुधिनस्त-
जीवनाः, एवं भानुना स्वेन भासा तमोमलयपनीय निर्मलानि प्रज्ञानानि लोक-
स्योषसः संस्कुर्वन्ति । ततश्च “प्रति गावोऽरुषीर्यन्ति मातरः” । यत एवोदितास्तमेव
सूर्यं प्रति यन्ति तत्रैवान्तर्लीयन्ते, सूर्यस्यैव हि रश्मिप्रान्तप्रोत्सार्यमाणे तमस्य पररात्रे

* अत्र षष्ठ्यखण्डसमाप्तिर्भवति, सा “तस्या एषाऽपरा भवति” इत्यतः प्रागुचिता ॥

१ ‘तत्रैवान्तर्लीयन्ते’ ॥

जाते प्रकाशे उपजावते, ता उषस इत्याचक्षते, स एष परमार्थतः सूर्य एव स्त्रीलिङ्ग-
विशिष्टो भवति, सूर्यकार्यत्वात् प्रकाशस्य ॥

“एकस्या एव पूजनार्थे बहुवचनम्”—इति वचनभेदप्रतिसमाधानम् ॥

निरित्येष समित्येतस्य स्थाने सामर्थ्याद् व्यत्ययः, संस्क्रियमाणानि ह्यायु रानि अति
निर्मलानि भवन्ति ॥

यथा चोपपद्यते उपसर्गव्यत्ययः, तथा निगममुदाजहार—“एमीर्देवाम्”—इति ।

“यदा दीध्ये न देविषाण्येभिः परायद्भ्योऽवहृयि सखिभ्यः ।

न्युप्ताश्च बभ्रवो वाचमक्रत एमीर्देवां निष्कृतं जारिणीव ॥ (ऋ० १० ७, ८,
३, ५)”—इति ।

कवषस्य वा अक्षस्य वा आर्षम् । कृतनिवृत्तिर्देवनादशकनुवन्नात्मानं धारयितुं
ब्रवीति—। “यदा दीध्ये” मृशमभिध्यायामि निध्वयेन ‘न देविषाणि’ न देविष्यामि
‘एभिः’ अक्षैरिति । अथ नदा ‘सखिभ्यः’ समानस्थानेभ्यः कितवभ्यः, ‘परायद्भ्यः’
परागच्छद्भ्यः देवनस्थानमहमेभ्यः ‘अवहृयि’ मृश हीनोऽस्मीति । यदा च न गम्यते
प्राप्य आस्फार निवर्णन्ति अक्षान्, अथ पुनस्तदा तैर्न्युप्ताश्च ते ‘बभ्रवः’ नभ्याणां
अक्षाः ‘वाचमक्रत’ शब्दमकृपन्, अथ तदा निवृत्तिमभिगम्य “एभि इन्” जागच्छा-
म्येव “एषाम्” अर्षेषाम् अप्येवं “निष्कृतं” संस्कृतम् अक्षस्थानम् आस्फार संस्कृत
“जारिणीव” व्यभिचारिणीन काचिदः स्त्री चारित्रमात्मनोऽविगणय्येति ॥ १२।७।१॥

सूर्या ॥ ३ ॥

सूर्या सूर्यस्य पत्नी । एषैवाभिमृष्टकालतमा ॥ २ ॥ ७ ॥

“सूर्या (३)”—इति वक्तव्यम् । सा पुनरियं “सूर्यस्य पत्नी” ॥ “एषैव”
उपाः, “अभिमृष्टकालतमा” यथा सूर्यस्योदयकाल प्रत्यभिमृष्टतमा भवति, गततमा
भवति, तथा तथा तेषा उपाः सूर्या सम्पद्यते ॥ १२ । ७ । २ ॥

तस्या एषा भवति—॥

“तस्याः एषा भवति”—॥ *

“मुकिंशुकं शल्मुलिं विश्वरूपं हिरण्यवर्णं सुवृतं सुचक्रम् ।

आरोह सूर्ये अमृतस्य लोकं स्योनं पत्ये वहतुं कणुष्व ॥”

१ ‘ब्रवीमि’ ॥ २ ‘ध्यायामीति निध्व’ ॥ * अत्र सप्तमखण्डसमाप्तिर्भवति, सा
“तस्या एषा भवति” इत्यत्र प्रागुचिता ॥

सुकाशनं शन्नमलं सर्वरूपम् ॥

अपि वोपमार्थे स्यात् । सुकिंशुकमिव शल्मलिमिति ।

किंशुकं क्रंशतेः प्रकाशयतिकर्मणः ।

शल्मलिः सुशरो भवति, शरवान्वा । आरोह सूर्ये अमृ-

तस्य लोकमुदकस्य सुखं पत्ये वहतुं कुरुष्व ।

“सविता सूर्या प्रायच्छत् सोमाय राज्ञे प्रजापतये वा”

इति च ब्राह्मणम् ॥ १ ॥

“सुकिंशुकं शल्मलि० (ऋ० म०: ८, ३, १३, ५)”—इति । सूर्याया अपिम् । विवाहे विनियोगः ॥ त्रित्वे तावदुच्यते प्रभामात्मनो विभज्य तदधिदेवतां ब्रूयाति— “सुकिंशुकं” सुपु काशनं दीपनं लोकानाम्, “शल्मलिं” “शन्नमलं” व्यपगत-मलम्, “विश्वरूपं” “सर्वरूपम्” “हिगण्यवर्णं” हिरण्योपमवर्णं हिरण्यमिव वर-णीयम्, “सुवृत्तं” सुवर्तनं शोभनैर्वा रश्मिर्भावृतम्, “सुचक्रं” सुचक्रनं मुदीप्तम् । षतमेवंलक्षणं मण्डलं रथम् “आरोह” त्व दे “सूर्ये!” “अमृतस्य” उदकस्य “लोकं” स्थानम् । तत एवमधिरुध्य “स्योनं” सुखमेतस्मै “पत्ये” मण्डलाधिष्ठात्रे “वहतुं” “कुरुष्व” कुरुष्व—इति ॥

प्रयक्तवपक्षे तु—रथ एव रथः, सूर्य उद्गोऽऽ, कन्या सूर्योच्यते । एवंलक्षणं रथ-मारोहेति ॥

“अपि वोपमार्थे स्यात्”—“सुकिंशुकमिव शल्मलिमिति” । किंशुर्कामति पलाशपुष्पे प्रसिद्धिः । इह तु रक्तपुष्पत्वसामान्यात् सुपुष्पितमिव शल्मलिमिति सा-न्ध्यान् तेनोपमानयोग आदित्यस्य पुष्टतर इति किंशुर्कशब्दः पुष्पिते शल्मलौ गौण इति भाष्य-काराभिप्रायः ॥

“किंशुकं क्रंशतेः” धातोः प्रकाशनार्थस्य, तद्धि दीप्तिमद्भवति ।

“शल्मलिः सुशरो भवति” । “शृ हिंसायाम्”—इत्यस्य धातोः, स हि मृदु-त्वात् सुहिंस्यां भवति । “शरवान् वा” । हिंसावान्, कण्टकैरसौ हिनास्ति हि । “सविता सूर्या प्रायच्छत् सोमाय राज्ञे प्रजापतये वेति च ब्राह्मणम्” ! निरुक्तपक्षे ज्योत्स्नां सोमाय ददाति । यदुक्तम्—“आदित्यतोऽस्य दीप्तिर्भवति”—इति । “प्रजाप-

तये वेति” उषसं वा मध्यस्थानाय प्रजापतये ददाति ॥ केचित्त्वैति द्वांसिकपक्षे इच्छन्ति ॥
तेषामिति होसं शृणु । कथमेतत् ? इति ॥ १२ । ८ । १ ॥

वृषाकपायी ॥ ४ ॥

वृषाकपायी वृषाकपेः पत्न्येषैवाभिसृष्टकालतमा ॥ २ ॥ ८ ॥

“वृषाकपायी (४)” “वृषाकपेः पत्नी” । वृषाकपिरादित्यः, तस्य पत्नी,
तद्विभूतिः, उषःकाले यदवश्यायान् वर्षति कम्पयति च तद्गुणयोगात् । सा पुनः “एवैव”
सूर्या, “अभिसृष्टकालतमा” वृषाकपायीत्युच्यते ॥ १२ । ८ । २ ॥

तस्या एषा भवति--॥

“तस्याः एषा भवति”-॥ *

“वृषाकपायि रेवति सुपुत्र आ सुस्तुषे ।

धमेत्तु इन्द्र उक्षणः प्रियं काचित्कुरं हविर्विश्वस्मादिन्द्र उत्तरः ॥”

वृषाकपायि रेवति सुपुत्रे मध्यमेन सुस्तुषे माध्यमिकया वाचा ।
स्तुषा साधुसादिनीति वा, साधुसानिनीति वा, स्वपत्यं
तत् सनोतीति वा ।

प्राश्नातु त इन्द्र उक्षण एतान्माध्यमिकान् संस्त्यायान् ॥

उक्षण उक्षतेर्वृद्धिकर्मणः, उक्षन्त्युदकेनेति वा, प्रियं कु-
रुष्व सुखाचयकरं हविः सुखकरं हविः सर्वस्माद्य इन्द्र उ-
त्तरस्तमेतद् ब्रूम आदित्यम् ॥ १ ॥

“वृषाकपायि रेवति” (ऋ० सं० ८, ४, ३, ३) ”-इति । इन्द्रस्यार्थम् ।
षष्ठे पृष्ठ्याहनि वृषाकपौ-विनियोगः ॥ हे “वृषाकपायि !” “रेवति” धनवाति !
रथिमति ! “सुपुत्रे !” मध्यमेनेन्द्रेण रसहरणसामान्यात्-सदृशानसामान्यात्, “सुस्तुषे”
“माध्यमिकया वाचा” मिथुनसामान्यात् । किम् ? इति-“धमेत्तु इन्द्र उक्षणः”

१ ‘तोहायो मयः’ ॥ * अत्राष्टमखण्डसमाप्तिर्दृश्यते, सा “तस्या एषा भवति”
इत्यतः प्रागुचिता ।

प्राभातु ते इन्द्रः तव स्वभूतानेतान्माध्यमिकानुक्षणोऽवश्यायसंस्त्यायान् एष इन्द्र
आदित्यः, स हि तानुद्यन् पिबति । “प्रियम्” इष्टम्, एतत् “काचित्करं हविः” ।
कमिति सुखनाम, तस्य यदाचित्तमाचयनं करोति, तद्भवति काचित्करम् । किं पुन-
स्तत् ? हविः उदकम्, तत् कुष्णावश्यायलक्षणं हविः अन्नमवश्यायैरभिनिधादय ।
किमर्थम् ? “विश्वस्मात्” सर्वस्मात् य एष इन्द्र आदित्यः “उत्तरः” तदर्थमिति ॥

“स्तुपा” “साधुसादिनीति वा साधुसानिनीति वा” । शोभने अर्थे श्वशुरस्य
सन्तानलक्षणे ग्रीदत्यङ्गभावमुपैतीति स्तुषा, साधु सनोति सन्तति सम्भजतीति वा स्तुषा,
“सु अपत्यम्, तत्सनोतीति वा” । सु-इत्यपत्यनाम, प्रसूयते हि तदिति, तदियं
श्वशुरस्य-सनोति सम्भजतीति वा स्तुषा ॥

“उक्षणः” “उक्षतेः” वृद्ध्यर्थस्य । वर्द्धयन्ति हि ते ओषधीर्विश्यायाः, त एव वा
बहुत्वाद् वृद्धा भवन्ति । उक्षतेर्वा सेचनार्थस्य, “उदकेन” हि अवश्यायाः सर्वमिदं
पिबन्ति ॥ १२ । ९ । १ ॥

सरण्यूः ॥ ५ ॥

सरण्यूः सरणात् ॥ २ ॥ ९ ॥

“सरण्यूः (५)”-इति वक्तव्यम् । सैव यदा सूर्यं प्रत्यविभागेन सृता प्रसृतो
भवति, तदा “सरणात्” सरण्यूरित्युच्यते ॥ १२ । ९ । २ ॥

तस्या एषा भवति-॥

“तस्याः एषा भवति”-॥ *

“अपांगूहन्नमृतां मर्त्येभ्यः कृत्वी सर्वर्णामददुर्विवस्वते ।
उताश्विनावभरयत्तदासीदजहादु द्वा मिथुना सरण्यूः ॥”

अप्यगूहन्नमृतां मर्त्येभ्यः कृत्वी सर्वर्णामददुर्विवस्वतेऽप्य-
श्विनावभरयत्तदासीदजहाद् द्वौ मिथुनौ सरण्यूर्मध्यमं
च माध्यमिकां च वाचमिति नैरुक्ताः ।

यमं च यमीं चेत्यैतिहासिकाः ॥ १ ॥

“अपागूहन्” (ऋ० सं० ७, ६, २३, २)—इति । देवभ्रषस आर्षम् ॥
 “अपागूहन्” “अमृताम्” एतामुषसं वृषाकपाय्यवस्थायां “मर्त्येभ्यः” मनुष्येभ्यः ।
 के ते ? रश्मयः ? “कृत्वा सवर्णामददुर्विवस्वते” तत्सवर्णामेतां कृत्वा सरण्यूम् अददु-
 र्विवस्वते आदित्याय । “उत अश्विनौ अभरन्” स्तुतिभिः सोषाः, स ह्यश्विनोः
 स्तुतिकालः । अथवा—सरण्यूरभरत् इविषा, स ह्यश्विनोर्यागिकालः । “यत् तत्
 आसीत्” उपसो रूपं सरण्यवा वा “अजहात्” अत्यजत् । “द्वा” “द्वौ” “मिथुना”
 “मिथुनौ” सरण्युः, “मध्यमं च माध्यमिकां च वाचमिति नैरुक्ताः” यदा हि
 सरण्यूरशदित्यस्य सकाशं मण्डलमनुप्रविष्टा भवत्यविभागेन, तदोदिते आदित्ये विच्छि-
 द्यते मध्यमस्य माध्यमिकायाश्च वाचः काल इति, एष तयोस्त्यागः ॥

“यमं च यमीं चेत्यैतिहासिकाः” । तन्मतेन मन्त्रार्थस्य योजना । त एव रश्मयः
 प्राणाधिदेवताभावमापन्नाः, तेष्वन्येत्तद्वृत्तं चेत्यैतिहासिको व्यवहारः । तां त्वाष्ट्रीं सरण्यूमश्चां
 कृत्वा, तथा सत्यश्विनोर्जन्म भविष्येत् पश्यन्तो लोकहिताय अमृताम् अमरणधर्मिणीं देवीम्
 अपागूहन्तर्हितां चक्रुः । मर्त्येभ्यो मनुष्येभ्यः उत्तरान् कुरुन् प्रति निन्युः । तत-
 श्चान्यां तत्सवर्णां छायाप्रभवां कृत्वा तामददुर्विवस्वते । ‘उताधित्वावभरन्’ यत् आश्वं
 तदा रूपमामत्तिन सा सरण्यूरशित्वावभरन् अजनयत् वा अपुष्णात् उत्तरेषु कुरुषु ।
 ‘अजहादु द्वा मिथुना सरण्युः’ द्वावन्यौ मिथुनौ यमं च यमीं चेति विवस्वतः
 सकाशाद्जहात् हित्वा ननाशेति ॥ १२ । १० । १ ॥

तत्रैतिहासमाचक्षते—त्वाष्ट्री सरण्यूर्विवस्वत आदित्याद्यमौ
 मिथुनौ जनयाञ्चकार, सा सवर्णामन्यां प्रतिनिधयाश्वं
 रूपं कृत्वा प्रदुद्राव, स विवस्वानादित्य आश्वमेव रूपं
 कृत्वा तामनुसृत्य सम्बभूव, ततोऽश्विनौ जज्ञाते सवर्णायां
 मनुः ॥ २ ॥ १० ॥

“तत्रैतिहासमाचक्षते” । ऋजुरितिहासार्थः । यथा त्वाष्ट्री सरण्युः विवस्वतोदा,
 सा च तस्मात् ननाद्य ॥ १२ । १० । २ ॥

तदभिवादि-~~ये~~वति—॥

“तदभिवादिन्येषगर्भवति”—॥ •

१ ‘अन्यद्वृत्तं चेत्यै’ ॥ २ ‘भविष्य’ ॥ • अत्र द्वायममण्डलमासिर्दृश्यते, सा
 “तदभिवादिन्येषगर्भं” इत्यतः प्रागुक्ता ॥

त्वष्टा ॥ ६ ॥

“त्वष्टा दुहिते बहुतुं कृणोतीतीदं विश्वं भुवनं समेति ।

यमस्य माता पर्युह्यमाना महो जाया विवस्वतो ननाश ॥”

त्वष्टा दुहितुर्वहनं करोतीदं विश्वं भुवनं समेतीमानि च

सर्वाणि भूतान्यभिसमागच्छन्ति यमस्य माता पर्युह्यमाना

महतो जाया विवस्वतो ननाश । रात्रिरादित्यस्यादित्यो-

दयेऽन्तर्धीयते ॥ १ ॥ ११ ॥

[“त्वष्टा—(६)” त्वष्टा हि विश्वकर्मा । सोऽप्यनयैवोच्यते ऋचा ॥]

“त्वष्टा दुहिते० (ऋ० सं० ८, ६, १३, १)”—इति । पूर्वैव समानार्थं विनियोगश्च ॥ “त्वष्टा” देवो विश्वकर्मा यं पुराणविदो वदन्ति, सः “दुहिते” “दु-
हितुः” “बहुतु” “बहनं” यमार्हं “करोतीति” “इदं विश्वं” “भुवनं” भूतजातं
विवाहदर्शनप्रेष्यया “समेति” स हि विवाहानां स्वर्गाभिः । “यमस्य माता” भवि-
ष्यता योगेनोच्यते, “पर्युह्यमाना” पर्युह्य, यमं च यमीं च जनयिष्या, ततः “महः”
“महतः” “जाया” “विवस्वतः” देवस्य जाया भार्या हित्वा अपत्ये मिथुनावाश्वं
रूपं कृत्वा “ननाश” इति ॥

नैऋत्यपक्षे तु “त्वष्टा”—मध्यमः, तमोभागस्य उभयः “दुहिते” दुहितुः दूरे हितायाः
प्रकाशः पायाः “बहुतु” “बहनं” विवस्वतः “करोतीति” “इदं विश्वं भुवनं समेति”
प्रभानमिति मत्वा “सर्वाणि भूतानि” स्वासुस्वास्वितिकर्तव्यतासु अभिसमागच्छन्ति ।
“यमस्य माता पर्युह्यमाना” यमस्य मध्यमस्य माता देवधर्मेण, अथवा—द्युस्थानस्य
यैव जाया सा मातेति । जायतेऽस्यां पुत्रत्वेन पतिः “जाया” भार्या, “महतो विव-
स्वतः” प्रकाशेन प्रोत्सार्यमाणा “ननाश” नश्यति । सङ्क्षेपतो भाष्यकारोऽर्थं
निराह—“रात्रिरादित्यस्य” उषा जाया, सा “आदित्यस्योदयेऽन्तर्धीयते”—
इति ॥ १२ । ११ । १ ॥ *

१ एतावान्कोष्ठकान्तर्गत. पाठो व्याख्यायामपेक्षितोऽस्ति ॥ २ ‘भाष्यकारार्थे’ ॥

* अत्रैकादशखण्डसमाप्तिर्वैध्या ॥ “इति ऋग्वर्षायां निरुक्तवृत्तौ द्वादशा-
(अमदशा)ऽध्यायरसं प्रथमः पादः ॥ १२, १ ” इति तूपलभ्यते ॥

सविता ॥ ७ ॥

सविता ७ ख्यातः ॥ १ ॥

“सविता (७)”—इति वक्तव्यम् । स पुनरेव : “व्याख्यातः” (१० । ३१)
भिधानतः, इह पुनरादित्यः ॥ १२ । १२ । १ ॥

तस्य कालो यदा द्यौरपहततमस्काकीर्णरश्मिर्भवति ॥ २ ॥ १२ ॥

“तस्य कालो यदा द्यौरपहततमस्काकीर्णरश्मिर्भवति” यदा यस्मिन् काले द्यौरेव
अपहततमस्का भवति, न पृथिवी, पृथिव्यां तमो भवति, दिव्यपहते तमसि विक्षिता
स्यां रश्मयो भवन्ति, स सावित्रः कालः, तस्मिन् काले आदित्यः सविता-
यते ॥ १२ । १२ । २ ॥

तस्यैषा भवति—॥

“तस्य” सवितुः तत्कालोपलक्षितस्य “एषा” ऋक् प्राधान्यस्तुतिः “भवति”—॥ * ॥

“विश्वा रूपाणि प्रतिमुञ्चते कविः प्रासावीद्भ्रं द्विपदे चतुष्पदे ।

वि नाकमख्यत्सविता वरेण्योऽनु प्रयाणमुषसो विराजति ॥”

सर्वाणि प्रज्ञानानि प्रतिमुञ्चते । मेधावी कविः क्रान्तद-

र्शनो भवति, कवतेर्वा । प्रसुवति भ्रं द्विपाद्भ्यश्च चतुष्पा-

द्भ्यश्च व्यचिख्यपन्नाकं सविता वरणीयः प्रयाणमनूषसो

विराजति ॥ १ ॥

“विश्वा रूपाणि प्रतिमुञ्चते कविः” (ऋ० सं० ४, ४, २४, २ । य० वा०
सं १२, ३)—इति । व्यावाश्वत्यार्थम् । आभिप्रविके प्रथमेऽहनि विनियोगः,
धिक्यपात्रप्रतिमोके च यजमानस्याग्नौ ॥ “विश्वानि” “सर्वाणि” “रूपाणि” रूपव-
त्त्वर्थेषु “प्रतिमुञ्चते” आबध्नाति । तमोऽपन्नं रूपाण्याविः—कुर्वन् । “कविः”
“क्रान्तदर्शनः” अथवा—“कवतेः” धातोः गत्यर्थस्य कविः, कवति गच्छत्यसौ नित्यम्
किञ्च कवित्वादेव “प्रासावीन्” “प्रसुवति” जनयति । अभ्यनुजानाति च “भ्रं”
द्विपदे चतुष्पदे” “द्विपाद्भ्यश्च” मनुष्यादिभ्यः “चतुष्पाद्भ्यश्च” गवादिभ्यः

* अत्र द्वादशखण्डसमाप्तिर्दृश्यते, सा “तस्या सवितुः” इत्यतः प्रागुचिता ॥

वचसेषां भद्रं कल्याणं तत्तत्प्रसुवति । किञ्च, “वि नाकम् अख्यत्” विख्यापयति नाकं चाञ्च विदर्शयति, तदा हि तस्यां विकीर्णरश्मयो भवन्ति । किञ्च, “अनुप्रयाणम्, उषसः विराजति” उषसः प्रयाणमनु विराजति प्रकाशते । सोऽस्माकं नामेदं करो-
त्स्वित्यादिषा स्तुतिर्निराकाङ्क्षा ॥ १२ । १३ । १ ॥

अधोरामः सावित्र इति पशुसमाम्नाये विज्ञायते कस्मात्
सामान्यादित्य-स्तोत्तद्वलायां तमो भवत्यतस्मा- सामा-
न्यादधस्तादामोऽधस्तात् ।

कृष्णः कस्मात् सामान्यादित्यग्निं चित्वा न रामामुपे-
यात्, रामा रमणायोपेयते न धर्माय कृष्णजातीयैतस्मात्
सामान्यात् ॥ २ ॥

“वि नाकमख्यत्”—इति संवितुः कालोपलक्षणकं मन्त्रलिङ्गम्, तत्पशुगुणसामान्ये
समर्थयन्नाह—“अधोरामः सावित्र इति पशुसमाम्नाये विज्ञायते” । “कस्मादुर्गो-
मान्यात्” ? इति—“अधस्तात्तद्वलायां तमो भवति” उपरिष्टाच्च ज्योतिः । शुक्लं तदा
दिवि भवति, कीर्णरश्मित्वात्तस्याः, अधस्तात्तु भूम्यां तदा तमो भवति । एतस्मात्
कालदेवतगुणसामान्यात् पशुरपि तथारूप एव भवति सावित्रः ॥

आह—“अधोरामः” इति किमुक्तं भवति ? उच्यते,—“अधस्तात् कृष्णः”—इति
बहुक्तं स्यात् तदुक्तं भवत्यधोराम इति ॥

आह—“कृष्णः, कस्मात् सामान्यात्” राम इत्युच्यते ? शृणु,—विज्ञायते हि
“अग्निं चित्वा” प्रथमं चित्वा “न रामामुपेयात्”—इति । “रामा”—इति शूरोच्यते,
सा हि “रमणाय” एव “उपेयते”—“न धर्माय” रमणार्थमेव सा । “कृष्णजातीया”-
इत्येकार्थो शब्दावधुना उत्सृज्य रामां स्त्रियं प्रवीणादिशब्दवत् पशावयं रामशब्दो वृत्तः
कृष्णसामान्यमात्रेण ॥ १२ । १३ । २ ॥

कृकवाकुः सावित्र इति पशुसमाम्नाये विज्ञायते कस्मात्
सामान्यादिति कालानुवादं परीत्य । कृकवाकोः पूर्व
शब्दानुकरणं वक्ष्यते ॥ ३ ॥

“कृकवाकुः सावित्र इति पशुसमाम्नाये विज्ञायते” चः “कस्मात् सामान्यात्” ।

इति, उच्यते,-“कालानुवाकं परीत्य” सवितुः कालमसौ वक्तीति एवं परीत्य परि-
श्राव समाम्नाये तस्य सार्धित्रत्वम् ॥

कृकवाकुशब्दमधुना निर्वक्ति-“कृकवाकोः पूर्वं शब्दानुकरणम्” कृकवाकु-
शब्दस्य पूर्वपदं शब्दानुकरणं कृकः-इत्येवमसौ शब्दं करोति, “वचेरुत्तरः” वाकु-
रित्येतात्, कृकः-इत्येवं वक्तीति कृकवाकुः ॥ १२ । १३ । ३ ॥

भगः ॥ ८ ॥

भगो व्याख्यातः ॥ ४ ॥

“भगः-(८)” वक्तव्यः । स पुनरेवः “व्याख्यातः (३ । १६)” जीमगेन
शब्दव्युत्पत्तिः ॥ १२ । १३ । ४ ॥

तस्य कालः प्रागुत्सर्पणात् ॥ ५ ॥ १३ ॥

“तस्य कालः प्रागुत्सर्पणात्” तस्मात्संवित्रात्कालात् परत एतदुत्तमं ज्योतिर्भगाख्यं
भवति ॥ १२ । १३ । ५ ॥

तस्यैषा भवति-॥

“तस्य एषा भवति”-॥*

“प्रातर्जितं भगमुग्रं हुवेम वयं पुत्रमदितेयो विधुर्त्ता ।

आध्रश्चिद्यं मन्यमानस्तुरश्चिद्राजा चिद्यं भगं भक्षीत्याह ॥”

प्रातर्जितं भगमुग्रं ह्वयेम वयं पुत्रमदितेयो विधारयिता

सर्वस्याध्रश्चिद्यं मन्यमान आदृचालुर्दरिद्रस्तुरश्चित् । तुर-

इति यमनाम तरतेर्वा, त्वरतेर्वा, त्वरया तूर्णगतिर्यमो

राजा चिद्यं भगं भक्षीत्याह ॥

अन्धो भग इत्यादुरनुत्सृष्टो न दृश्यते । प्राशित्रमस्या-

क्षिणी निभस्येति च ब्राह्मणम् । जनं भगो गच्छतीति

वा, विज्ञायते जनं गच्छत्याहेत्यु उदयेन ॥ १ ॥

“प्रातर्जितं भग० (ऋ० सं० ५, ४, ८, २)”—इति । वसिष्ठस्यार्षम् ॥ प्रातः प्रातस्तमांसि यो जयति, स भवति प्रातर्जित्, तम् “प्रातर्जितं” “भगं” सूर्यम्, “उग्रम्” उद्गूर्णम् अंशुद्यतमुदयाय “हुवेम” आह्वयामहे “वयम्” । “पुत्रमदितैः” “यः” “विधत्ता” “विधारयिता” “सर्वस्य” जगतः स्वेनानुग्रहेण । किञ्च, “आध्रश्चिद्यं मन्यमानः” “आढ्यालुः” आढ्यानां स्पृहयिता “हरिद्रः” स वे मन्यमानः आकाङ्क्षन् हन्यहनि पूजयन्नास्ते, अपि नामोदियात् भगस्ततो वान्नार्थं पर्यट्टेयमिति । “तुरश्चित्” तुरोऽपि “यमः तूर्णगतिः” सर्वान् प्राणिन आभिमुख्येनोपसंहराय तूर्णगतिस्त्वरितगतिः यं मन्यमान आस्ते प्रेताधिपतिः, तदुदयादि कालातिक्रमेणासाधुपसंहरति प्राणिनः । “राजा चित्” राजापि चाधिनां कार्यचक्रोपस्था “यं भगं भक्षि” तम् उदयं भजति इत्येवमाह । तं वयं भगमाह्वयामहे ॥

आह—“अन्धः भगः इत्याहुः” तस्य कोऽर्थः ? इति, उच्यते—स हि सूर्यभावम्, “अनुत्सृष्टो न दृश्यते” नास्मिन् द्रष्टृणां ध्यानं दर्शनमस्तीत्यन्धः । न पुनरसावेव न पश्यति इति,—“प्राशित्रमस्याक्षिणी निर्जधानेति च”—इति । ऐतिहासिकपक्षाभिप्रायोऽयमर्थवादः प्राशित्रभागस्यानन्यीक्षणस्तुत्यर्थम् । “जनं भगो गच्छतीति” । तदेतत् प्रसिद्धमेव, यदा तदा तदात्मना जनमादित्यो गच्छति ॥ १२ । १४ । १ ॥

सूर्यः ॥ ९ ॥

सूर्यः सत्तेर्वा ।

सुवतेर्वा ।

स्वीर्घ्यतेर्वा ॥ २ । १४ ॥

“सूर्यः (९)”—इति वक्तव्यम् । स पुनरयं भगकालात्सुतः सूर्यो भवति । “सत्तेः वा ” सूर्यः ।

“सुवतेर्वा” प्रसवार्थस्य, स एव हि इदं सर्वं प्रसुवाति जनयतीत्यर्थः ।

“स्वीर्घ्यतेर्वा” सुपूर्वस्य वा ईरयतेः गत्यर्थस्य, वायुना ह्ययं सुहृ ईरयते प्रेक्षन् इत्यर्थः ॥ १२ ॥ १४ । २ ॥

तस्यैषां भवति—॥

“तस्य एषा भवति” प्राचीन्यस्तुतिः—॥ •

• अत्र चः देशस्यैषां भवति, वा “तस्यैषां भवति” इत्यर्थः प्रोक्तः ॥

“उदु त्यं जातवेदसं देवं वहन्ति केतवः ।

दृशे विश्वायु सूर्यम् ॥”

उद्वहन्ति तं जातवेदसं रश्मयः केतवः सर्वेषां भूतानां दर्श-

नाय सूर्यमिति ॥ कमन्यमादित्यादेवमवक्ष्यत् ॥ १॥१५॥

“उदु त्यं जातवेदसं (ऋ० सं० १, ४, ७, १ । य० वा० सं० ७, ४१ । वा० सं० छ० आ० १, १, ३, १०)”—इति । प्रस्कण्वस्यार्पम् । आश्विने विनियोगः ॥
कम् “उद्वहन्ति” उदयमुपनयन्ति “जातवेदसम्” इति “सूर्ये” “केतवः” “रश्मयः”
अथवा वा यमुद्वहन्ति, ये इष्टाः “सर्वेषां भूतानां” “दृशे” “दर्शनाय” सूर्यम्, तं
वयस्यभिप्रेतार्थसिद्धयेऽभिष्टुमः ॥ १२ । १५ । १ ॥

तस्यैषाऽपरा भवति—॥

“तस्य एषा अपरा भवति”—[सा पुनः किमर्थम् ? जातवेदसं सूर्यमिति श्रवणात्
वन्देहः,—किमियं जातवेदस्युत सौरीति ? परा त्वसंशयमेव सौरीति परां निजगाद]—॥●

“चित्रं देवानामुदगादनीकं चक्षुर्मित्रस्य वरुणस्याग्नेः ।

आप्राद्यावापृथिवी अन्तरिक्षं सूर्य आत्मा जगत्स्तस्युषश्च ॥”

चायनीयं देवानामुदगमदनीकं ख्यानं मित्रस्य वरुणस्या-

ग्नेश्चापूपुरद्द्यावापृथिव्यौ चान्तरिक्षं च महत्त्वेन तेन

सूर्य आत्मा जङ्गमस्य च स्थावरस्य च ॥ १ ॥

“चित्रं देवानां (ऋ० सं० १, ८, ७, १ । य० वा० सं० ७, ४२)”—
इति । कुत्सस्यार्पम् । आश्विने विनियोगः ॥ “चित्रं” “चायनीयं” पूजनीयम् ।
किं पुनस्तत् ? “देवानां” रश्मिनां यदेतत् “उदगात्” “अनीकं” समूहः ।
किमस्य ? “चक्षुर्मित्रस्य वरुणस्याग्नेः” एतस्मिन् मित्रस्य वरुणस्य अग्रेष्व चक्षुः
“ख्यानम्” इत्यर्थः । य एषः सूर्यः “आत्मा” “जङ्गमस्य च स्थावरस्य च”
सर्वभूतानुप्रवेशी “आप्राः” “आपूपुरत्” आपूरयति “द्यावापृथिव्यौ” च “अन्त-
रिक्षं च” महत्त्वेन सूर्य आत्मा । एतस्मिन् मित्रवरुणाभ्यादीनां देवतानां ख्यानमनेन

● अत्र पञ्चदशक्षण्डसमाप्तिर्वस्यते, सा “तस्यैषाऽपरा” इत्यतः प्रागुचिता ॥

सूर्यात्मना, य एतान् मित्रप्रभृतीन् पश्यति, स साधु पश्यतीत्यभिप्रायः । विज्ञायते हि
रहस्यब्राह्मणे—“य एष सूर्य आत्मा जगतस्तत्स्थुषश्चेति एतदिहैवोपेक्ष्यम्”—इति ॥
भेदपक्षे तु मित्रप्रभृतीनाम् एतच्चक्षुरिति याज्ञिकपक्षे चक्षुषा ते पश्यन्तीति । तत्रापि
विज्ञायते हि—“एष वै विश्वेषां देवानां चक्षुः”—इति ॥ १२ । १६ । १ ॥

पूषा ॥ १० ॥

अथ यद्रश्मिपोषं पुण्यति तत् पूषा भवति ॥ २ ॥ १६ ॥

“अथ” “यत्” यदा “रश्मिपोषम्” आपूर्णस्तेजसा रश्मीन् सूर्यः “पुण्यति”
विभर्ति, “तत्” तदैव “पूषा (१०) भवति” ॥ १२ । १६ । २ ॥

तस्यैषा भवति—॥

“तस्य एषा भवति”—॥ *

“शुक्रं ते अन्यद्यजतं ते अन्यद्विषुरूपे अहनी द्यौरिवासि ।
विश्वा हि माया अवसि स्वधावो भद्रा ते पूषन्निह रातिरस्तु ॥”

शुक्रं ते अन्यल्लोहितं ते अन्यद्यजतं ते अन्यद्यज्ञियं ते
अन्याद्वेत्तमन्त्रे ते अहनी कर्म द्यौरिव चासि सर्वाणि
प्रज्ञानान्द्वाराद्वद् भाजनवती ते पूषन्निह दत्ति-
रस्तु ॥ १ ॥ १७ ॥

“शुक्रन्ते अन्य० (ऋ० सं० ४, ८, २४, १ । सा० सं० छ० आ० १, २,
३, ३)”—इति । भरद्वाजस्यार्षम् । चातुर्मास्येषु विनियोगः, पौष्णे हविष ॥ हे
“पूषन् !” “शुक्रम्” “अन्यत्” “ते” तव रूपं यल्लोहितम्, अन्यत्तव रूपं शुक्लेन
व्यपदेशात्सौमर्याल्लोहितादि । “यजतं” “यज्ञियं” यज्ञार्हम्, अन्यत् अयस्त्रियमव-
ज्ञार्हमन्यत् । भगांशरूपेण हि नायमिज्यते, विज्ञायते हि—“तस्मादेतौ भगांशौ यज्ञेन
यजन्ते”—इति । किंच, “विषुरूपे” भवतः, एते शुक्लकृष्णे रूपे “अहनी” अहो-
रात्रे, कर्मणा—उदयेन शुक्लमहः करोषि, अस्तमयेन कृष्णम् । “द्यौरिवासि”
यथा द्यौरावृत्य सर्वं वर्तते, एवं त्वमपि । किंच, “विश्वाः हि मायाः” सर्वाः प्रज्ञाः
प्रज्ञावती त्वम् “अवसि” पालयितृत्वात्पालयसि । उद्यन् अनुगृह्णासि हे “स्वधावः”

* अत्र षोडशखण्डसमाप्तं दृश्यते, सा “तस्यैषा भवति” इत्यतः प्रागुचिता ॥

“अन्नवन्” ! पूषन् ! वं त्वामेवमादिगुणयुक्तमद्राक्ष्म, तव तस्य “भद्रा” भन्दनीया
स्तुत्या “रातिः” दानम् “इह” अस्मिन् कर्मणि अस्मान् प्रति “अस्तु”—इत्येतदा-
द्यास्महे ॥ १२ । १७ । १ ॥

तस्यैषापरा भवति—॥

“तस्य एषा अपरा भवति” । [सा पुनः किमर्थम् ? इति,—पथि रक्षितृत्वे पूष्णोऽ-
धिकारः, तत्परिप्रख्यापनार्थम् । अथवा—“इयं वै पूषा”—इति विज्ञायते, तद्व्यु-
दासार्थम्]—॥ *

“पथस्पथः परिपतिं वचस्या कामेन कृतो अभ्यानडर्कम् ।

स नो रासच्छुरुधश्चन्द्राग्रा धियंधियं सीषधाति प्रपूषा ॥”

पथस्पथोऽधिपतिं वचनेन कामेन कृतोऽभ्यानडर्कमभ्या-

पन्नोऽर्कमिति वा स नो ददातु चायनीयाग्राणि धनानि

कर्मकर्म च नः प्रसाधयतु पूषेति ॥ १ ॥

“पथस्पथः परिपतिं” (ऋ० सं० ७, १, ८, ८ । य० वा० सं० ३४, ४२)—इति । ऋजिश्चन आर्षम् । पौष्णे हविषि पञ्चमेऽहनि व्यूढे विनियोगः ॥
“पथस्पथः” सर्वमार्गाणामित्यर्थः । किम् ? इति—“परिपतिम्” “अधिपतिम्”
“वचस्या” “वचनेन” स्तुत्या “कामेन” स्वेन, पूषणं कामेनैव प्रत्यभिमुखीकृत्य
“अर्कम्” अहम् “अभ्यानट्” स्तुत्या कामप्राप्त्यर्थमभिव्याप्नोति । सोऽभिव्याप्तः सन्
“नः” अस्मभ्यं “रासत्” “ददातु” । किम् ? “शुरुधश्चन्द्राग्राः” शुचं संरन्धन्ति
यानि धनानि, “चायनीयाग्राणि” अभिपूजितागमानि धर्म्य आगमो येषाम् । किञ्च,
तैर्धनैर्धर्मलुब्धैः “धियंधियं सीषधाति” साधयति “प्रपूषा” “कर्मकर्म” अस्माकम्
इष्टिपशुसोमादिलक्षणं “प्रसाधयतु पूषा” यागायाविघ्नेनोपनामयतु इत्यर्थः ॥ १२ । १८ । १ ॥

विष्णुः ॥ ११ ॥

अथ यद्विषितो भवति तद्विष्णुर्भवति, विष्णुर्विशतेर्वा

व्यर्थभेदेर्वा ॥ २ ॥ १८ ॥

[“विष्णुः (११)”—इति वक्तव्यम् ।] “अथ” “यत्” यदा “विधितः” व्याप्तोऽयमेव सूर्यो रश्मिभिः “भवति” “तत्” “तदा” “विष्णुर्भवति” “विशतेर्वा” यदाविष्टः प्रविष्टः, सर्वतो रश्मिभिर्भवति तदा विष्णुर्भवति । “व्यभ्रोतेर्वा” विपूर्वस्य बाभ्रोतेः, यदा रश्मिभिरतिशयेनायं व्याप्तो भवति, व्याप्नोति वा रश्मिभिरयं सर्वम्, तदा विष्णुरादित्यो भवति ॥ १२ । १८ । २ ॥

तस्यैषा भवति—॥

“तस्य एषा भवति”—॥ *

“इदं विष्णुर्विचक्रमे त्रेधा निदधे पदम् ।

समूळहमस्य पांसुरे ॥”

यदिदं किञ्च तद्विक्रमते विष्णुस्त्रिधा निधत्ते पदं त्रेधा भा-
वाय पृथिव्यामन्तरिक्षे दिवीति शाकपूणिः ॥ समारोहणे
विष्णुपदे गयशिरसीत्यौर्णवाभः ॥ समूळहमस्य पांसुरे
प्यायनेऽन्तरिक्षे पदं न दृश्यते ॥

अपि वोपमार्थे स्यात् समूळहमस्य पांसुल इव पदं न
दृश्यत इति ॥

पांसवः पादैः सूयन्त इति वा, पन्नाः शेरत इति वा,

पिंशनीया भवन्तीति वा ॥ १ ॥ १९ ॥

“इदं विष्णुः (ऋ० सं० १, २, ७, २ । य० वा० सं० ५, १५ । सा० सं०
उ० आ० ८, २, ५, २ । अथ० सं० ७, २६, ४)”—इति । मेधातिथेरार्षम् । प्राय-
श्चित्ते आज्यावादाने च विनियोगः ॥ “यदिदं” किञ्चिद्विभागेनावस्थितं “तद्विक्रमते”
“विष्णुः” आदित्यः । कथमिति ? यत आह—“त्रेधा निदधे पदम्” “निधत्ते
पदम्” निधानं पदैः । क ? तत्र तावत्—“पृथिव्यामन्तरिक्षे दिवीति शाकपूणिः” ।
पार्थिवोऽग्निर्भूत्वा पृथिव्यां यत्किञ्चिदस्ति तद्विक्रमते, तदधितिष्ठति, अन्तरिक्षे विद्यु-

* अत्राष्टादशखण्डसमाप्तिर्दृश्यते, सा “तस्यैषा भवति” इत्यतः प्रागुचिता ॥
१ ‘पिंशनीया भवन्तीति वा’ ॥ २ ‘निदधात् पदैः’ ॥ ३ ‘तत् तावत्’ ॥

दात्मना, दिवि सर्वात्मना । यदुक्तम्-“तमू अकृण्वन् ज्ञेधा भुवे कम् (ऋ० ऋ० ८, ४, ११, ५)”-इति । “समारोहणे” उदयगिराडुद्यन् पदमेकं निघण्टे, “विष्णुपदे” माध्यन्दिनेऽन्तरिक्षे, “गयशिरसि” अस्तङ्गिरौ-“इत्यौर्णवाभः” आचार्यौ मन्यते एवम् । “समूळहमस्य पांसुरे” । अस्मिन् “प्यायने” एतस्मिन् “अन्तरिक्षे” सर्वभूतवृद्धिहेतौ यन्मध्यन्दिनं “पदम्” विद्युदात्मकं, तत् “समूळहम्” अन्तर्हितं “न” नित्यं “दृश्यते” । तदुक्तम्-“स्वप्नमेतन्मध्यमं ज्योतिरनित्यं दर्श-जम्”-इति ।

“अपि वोपमार्थे स्यात्,-समूळहमिव पांसुले पदं न दृश्यत इति” यथा पांसुले प्रदेशे पदं न्यस्तमुत्क्षेपणसमनन्तरमेव पांसुभिराकीर्णत्वात् न दृश्यते, एवमस्व मध्यमं विद्युदात्मकं पदमाविष्कृतिसमकालमेव व्यवधीयते, नावतिष्ठत इत्यर्थः ॥

“पांसुरे”-इति रो मत्वर्थः ।

अथ “पांसवः” कस्मात् ? ते हि “पादैः सूयन्ते” जन्यन्त इत्यर्थः । अथवा-“पन्नाः शेरत इति” ! अथवा-“पिशनीयाः” ध्वंसनीयाः ध्वंसनार्हाः ते “भवन्ति” ऋदाकीर्णस्य दुर्दशीकत्वात् ॥ १२ । १९ । १ ॥ :

विश्वानरः ॥ १२ ॥

विश्वानरो व्याख्यातः ॥ १ ॥ २० ॥

“विश्वानरः (१२)” वक्तव्यः । स पुनरेषः “व्याख्यातः” अभिधानव्युत्पत्तिः,-“प्रत्युतः सर्वाणि भूतानि (७ । २१ । १)”-इति, इह तु नियमतो दुस्त्यानः ॥ १२ । २० । १ ॥

तस्यैव निपातो भवत्येन्द्रासृचि-॥

“तस्यैव निपातो भवत्येन्द्रासृचि”-॥ *

“विश्वानरः” वृस्पतिमनानतस्य शर्वसः ।

एवैश्च चर्षणीनामृती हुवे रथानाम् ॥”

* “तस्यैव निपातो भवत्येन्द्रासृचि” ॥ “इति ऋग्वर्षायां निघण्टुबुधौ ब्राह्मणा (सप्तम्या)ऽध्यायस्य द्वितीयः पादः ॥ १२ । २ ॥” इति उपक्रमो ॥

● अत्र विश्वानर इति शब्दप्रसङ्गमिति दृश्यते, सा “तस्यैव निपातो भवत्येन्द्रासृचि” । व्युत्पत्तिः ॥

• विश्वानरस्याः । तस्यानाम तस्य शवसो महतो बलस्यैवैश्व
कामैरयनैरनैर्वा, चर्षणीनां मनुष्याणामूत्या च पथा
रथानाभिः । अस्मिन् यज्ञे ह्वयामि ॥ १ ॥

“विश्वानरस्य वृत्तिः” (ऋ० सं० ६, ५, १, ४ । सा० सं० छ० आ० ४, २, १, ५)—इति । “आ त्वा रथं यद्योतये”—इत्येतस्मिन्नेन्द्रे सूक्ते प्रियमेधेन इह निष्केवल्ये विनियोगः ॥ “विश्वानरस्य” “आदित्यस्य” “अनानतरस्य” “शवसः” अनानतज्योतिर्वलस्य अनभिभूतप्रकाशस्वान्यैर्ज्योतिभिः बलपतिं पातारं रक्षितारमिन्द्रम् अस्मिन् यज्ञे “वः” युष्माकमर्थसिद्धये आह्वयामः । केन ? इति—“एवैश्व” “कामैरयनैः” “चर्षणीनां” “मनुष्याणाम्” “अवनैः” गमनैः तं प्रति निमित्तभूतैः । “ऊती” “ऊत्या च” “पथा” येन मार्गेण रंहणा रश्मय इमं लोकमागच्छन्ति, तेन पथा भवतामहमिन्द्रमाह्वयामि ॥

“विश्वानरस्य वृत्तिम्”—इति पतिशब्देनेन्द्रवाचिना व्यपदेशात् षष्ठ्यन्तस्य विश्वानरशब्दस्य दुस्थानवाचित्वे सामर्थ्यमुपपद्यते ॥ १२ । २१ । १ ॥

वरुणः ॥ १३ ॥

वरुणो व्याख्यातः ॥ २ ॥ २१ ॥

“वरुणः (१३)” “व्याख्यातः (१०।३।२)” निर्वचनात्, इह त्वादित्यः ॥ १२।२१।१ ॥

तस्यैषा भवति—॥

“तस्य एषा भवति”—॥ *

“येना पावकु चक्षसा भुरण्यन्तं जनुँ अनु ।

त्वं वरुण पश्यसि ॥”

भुरण्युरिति क्षिप्रनाम । भुरण्युः शकुनिर्भूरिमध्वानं नयति स्वर्गस्य लोकस्यापि वोळ्हा तत्सम्प्राप्ती भुरण्युरनेन पाव-
कख्यानेन । ‘भुरण्यन्तं जनुँ अनु । त्वं वरुण पश्यसि’ ।

तत्ते वयं स्तुम इति वाक्यशेषः ॥ १ ॥ २२ ॥

“येना पावकं चक्षसा० (ऋ० सं० १, ४, ७, ५ । मा० सं० आर० आ० ५ द० ११)”—इति । प्रस्कण्वर्यैताः सर्वा आर्षम् । आश्विने विनियोगः ॥ “भुरण्युरिति क्षिप्रनाम” । “भुरण्युः” । क्षिप्रगामी “शकुनिः” । स पुनरयमेव योऽधियज्ञे अभिधीयते स सुपर्णः । विज्ञायते हि—“स्वर्गाय वै लोकायामिधीयते”—इति । “तत्सम्पाती” तेन युक्तोऽभिचिदुपात्तापूर्वसम्भारः । स्वर्गं लोकं प्रति तदेव शीघ्रं यः पतति, गन्तुमिच्छति, स भुरण्यति । हे भगवन् ! “वरुण !” “पावक” पावयितः । “येन” “ख्यानेन” दर्शनेन अनुग्राहकेण “त्वं” पुण्यकृतो “जनाननु भुरण्यन्त” पूर्वैर्वा पुण्यकृतां मार्गेण देवयानेन क्षिप्रं गच्छन्तमनुपश्यसि । किं तस्य दर्शनस्येति अपरिसमाप्तं वाक्यमिति यद्वृत्तमपेक्ष्य तद्वृत्तमध्याजहार—“तत्ते” दर्शनमनुग्राहकं “वयं स्तुमः”—इति वाक्यशेषः ॥ १२ । २२ । १ ॥

अपि वोत्तरस्याम्—॥

“अपि वोत्तरस्याम्” । अपि चैव यथोक्तमपि चैवमन्यथा स्यात् । कथमिति ? यथोत्तरा ऋक्, तथापि सहैकवाक्यजोपेक्षया । कथम् ? इति, यतः पुनः पठति—॥ *

येना पावकं चक्षसा भुरण्यन्तं जनां अनु ।

त्वं वरुण पश्यसि ॥

विद्यामेषु रजस्पृथ्वहा मिमानो अक्तुभिः ।

पश्यअन्मानि सूर्य ॥”

व्येषि यां रजश्च पृथु महान्तं लोकमहानि च मिमानो

अक्तुभी रात्रिभिः सह पश्यअन्मानि जातानि सूर्य ॥ १ ॥ २३ ॥

“येना पावकं०”—इति । “येन” हे, “पावक !” “वरुण !” “चक्षसा” “ख्यानेन” “जनान् अनु भुरण्यन्तं पश्यसि”—तेनैव ख्यानेन तयैव ख्यात्या प्रज्ञया युक्तस्त्वं “वि हामेषि” विविधमेभि अतिशयेन वा एषि । किमेभि ? बुलोकम् । “रजः” “च” “पृथु” “महान्तं लोकम्” अन्तरिक्षम् । किं कुर्वाणः ? “अहा” “अहानि” महान्तं लोकम् अन्तरिक्षं च “मिमानः” कुर्वन् “अक्तुभिः”

१. ‘सर्वैर्वा’ ॥ * अत्र द्वाविंशत्पदसमाप्तिर्दृश्यते, सा “अपि वोत्तरस्याम्” इत्यतः प्राप्नुयिष्या ॥

रात्रिभिः “सह” “पश्यन्” च “जन्मानि” “जातानि” सर्वभूतान्यनुप्राहकत्वेन
“सूर्यः” ॥ १२ । २३ । १ ॥

अपि वा पूर्वस्याम्—॥

अपि वोत्तरस्यामेकवाक्यता स्यात् “अपि” तर्हि “पूर्वस्याम्” अप्युपेक्ष्या । कथम् ?
इति, यतः पठन्ति—॥ *

“येनां पावक चक्षसा भुरण्यन्तं जनां अनु ।

त्वं वरुण पश्यसि ॥

प्रत्यङ् देवानां विशः प्रत्यङ् कुक्षेऽपि मानुषान् ।

प्रत्यङ् विश्वं स्पर्द्धशे ॥”

प्रत्यङ् इदं सर्वमुक्षेऽपि प्रत्यङ् इदं ज्योतिरुच्यते । प्रत्यङ् इदं

सर्वमभिविपश्यसीति ॥ १ ॥ २४ ॥

“येनां पावक” —इति । हे “वरुण !” “पावक !” “येन” ख्यानेन ययैवानुग्र-
हबुद्ध्या “जनान् अनु भुरण्यन्तं पश्यसि”—तयैव ख्यात्या प्रज्ञया युक्तः “प्रत्यङ्
देवानां” “विशः” या विशस्ताः कृत्वा पुरस्तात्तामाम् “उक्षेऽपि” “मानुषान्” चैव-
मेव प्रत्यङ् कृत्वा तेषामपि पुरस्तादेव उक्षेऽपि । एक बहुना, हे “स्वः” आदित्य !
“प्रत्यङ्” “इदं सर्वम्” आत्मनः कृत्वा पुरस्तादुच्यन् “सर्वमभिवि-
पश्यसि” ॥ १२ । २४ । १ ॥

अपि वैतस्यामेव—॥

न चेत् पूर्वस्यामुत्तरस्यां वा एकवाक्यता स्यात् “अपि वा” तर्हि “एतस्यामेव”—॥ *

“येनां पावक चक्षसा भुरण्यन्तं जनां अनु ।

त्वं वरुण पश्यसि ॥”

तेन नो जनानभिविपश्यसि ॥ १ ॥

कथमिति ? यतः पुनः पठति—“येनां पावक” —इति । हे “पावक” वरुण !

१. ‘पठति’ ॥. * अत्र त्रयोविंशखण्डसमाप्तिर्दृश्यते, सा “अपि वोत्तरस्या”

इत्यतः प्रागुचिता ॥ २ ‘स्तात्तस्याम्’ ॥ * अत्र चतुर्विंशखण्डसमाप्तिर्दृश्यते, सा

“न चेत् पूर्वस्याम्” इत्यतः प्रागुचिता ॥

“येन” ख्यानेन ययैवानुप्रादकप्रशया “जनाननु भुरण्यन्तं पश्यसि त्वम्” पुण्यकारिणः,
 सैनैव ख्यानेन तयैवानुप्रादकारकबुद्ध्या अस्माकं जनानभिविपश्यसि ॥

को विशेषः प्रथमादध्याहारात् ? प्रथमे हि तत्ते वयं स्तुम इति स्तुत्या परिस्मा-
 पितम्, इह पुनराशिषा । “तेन नो जनानभिविपश्यसि” स्तुत्याशिषोः सम्बन्धनित्य-
 त्वाद्वाक्यस्य । एष साकाङ्क्षाणां मन्त्राणामेकवाक्यताप्रकार उपप्रदर्शितः ॥ १२।२५।१ ॥

केशी ॥ १४ ॥

केशी केशा रश्मयस्तैस्तद्वान् भवति, काशनाद्वा, प्रकाश-
 नाद्वा ॥ २ ॥ २५ ॥

“केशी (१४)”—इति वक्तव्यम् । अत्र “केशा रश्मयः, तैस्तद्वानादित्यः”
 यौ मध्यन्दिने भवति । “काशनाद्वा” प्रकाशनादित्यर्थः । रश्मयोऽपि केशाः, काश-
 नादेव ॥ १२।२५।२ ॥

तस्यैषा भवति--॥

“तस्य एषा भवति”—॥ *

“केश्यग्निं केशी विषं केशी विभर्त्ति रोदसी ।

केशी विश्वं स्वर्दृशे केशीदं ज्योतिरुच्यते ॥”

केश्यग्निं च विषं च । विषमित्युदकनाम—विष्णातेर्विपूर्वस्य
 स्नातेः शुद्धयर्थस्य, विपूर्वस्य वा सचतेः । यावापृथिव्या
 च धारयति केशीदं सर्वमिदमभिविपश्यति, केशीदं ज्यो-
 तिरुच्यत इत्यादेत्यमाह ।

अथाप्येते इतरे ज्योतिषी केशिनी उच्येते । धूमेनाग्नी
 रजसा च मध्यमः ॥ १ ॥ २६ ॥

“केश्यग्निम् (ऋ० सं० ८, ७, २४, १)”—इति । जूतेरार्षम् ॥ “केश्यग्निं
 विभर्त्ति” वर्षेणोदकेनौषधीरभिनिष्पादयन्नाहुतिद्वारेण “केशी विषं विभर्त्ति” ।

१ ‘तयैवानु’ ॥ * अत्र पञ्चविंशत्पदसमाप्तिर्दृश्यते, सा “तस्यैषा भवति”
 अन्ततः प्रागुचिता ॥

“विष्वक्पुत्रः” “विष्णातेर्विपूर्वस्य स्नातेः शुद्धयर्थस्य, विपूर्वस्य वा सचचेः”
सर्वत्र ह्यतिशयेन यत्सकमिति, तदपि केशी बिभर्त्ति । “रोदसी” अपि च केश्येक
बिभर्त्ति तन्निवासीनि भूतानि अनुगृह्णाति । अपि चायं स्वरादित्यः “केशी विश्वमिदम्”
“सर्वमिदम् अभिविपश्यति” यथाभिद्रष्टव्यम् । कोऽयं केशीति ? यत आह दृष्ट-
यन्नेवादित्यम्—“केशीदं ज्योतिरुच्यते”—इति ॥

अतः परं विचारः—“अथाप्येते इतरे ज्योतिषी” प्रथम—माष्यमिके “केशिनी
उच्यते” । तत्र तावत् “धूमेनाग्निः” केशी, स हि तस्य प्रकाशनाय निर्गूढस्यापि
भवति । “रजसा च मध्यमः” असावप्यमूर्त्तत्वात् अप्रकाशः सन् रजसोद्भूतेन प्रका-
शते—असौ वायुरागच्छतीति,—उदकेन च वैद्युतः ॥ १२ । २६ । १ ॥

केशिनः ॥ १५ ॥

तेषामेषा साधारणा भवति—॥

“तेषां” त्रयाणामपि केशिनाम्—(१५) “एषा” “साधारणा” साधारण्येन
प्रधानस्तुतिः “भवति”—॥ *

“त्रयः केशिनं ऋतुथा विचक्षते संवत्सरे वपत एक एषाम् ।
विश्वमेको अभि चष्टे शर्चीभिर्ध्राजिरेकस्य ददृशे न रूपम् ॥”

त्रयः केशिन ऋतुथा विचक्षते कालेकालेऽभिविपश्यन्ति
संवत्सरे वपत एक एषामित्यग्निः पृथिवीं दहति सर्वमे-
कोऽभिविपश्यति कर्मिणां देवो गतिरेकस्य दृश्यते न
रूपं मध्यमस्य ॥ १ ॥

“त्रयः केशिनं (ऋ० सं० २, ३, २२, ४, अथ० स० ९, २९, ६)”—इति । दीर्घ-
तमस आर्षम् । महाव्रते वैश्वदेवे शस्यते ॥ य एते “त्रयः” “केशिनः” अभिवायुसूर्याः
“ऋतुथा” कालेकाले “विचक्षते” येषां कालम् “अभिविपश्यन्ति” स्वकर्माधिकार-
युक्तनानुग्रहेण लोकमनुगृह्णन्ति, “एषाम्” “एकः” पृथिवीस्थानः “अग्निः”
“संवत्सरे” “पृथिवी” “वपते” “दहति” इत्यर्थः । तथा हि सा कर्मण्या सम्प-

१ ‘उत्तर’—इति मूल व्याख्यायां च पाठः । २ ‘निरुद्धस्यापि’ ॥ ३ ‘तु’ ॥ ४ ‘रजसोद्भूते’ ॥

* अत्र षड्विंशत्काण्डसमाप्तिर्दृश्यते, सा “तेषां त्रयाणामपि” इत्यतः प्रागुचिता ॥

५ ‘पर्वकालम्’ ॥

यते । “विश्वमेको अभि चष्टे” स्वाधिकारयुक्तैः “कर्मभिः” “अभिविपश्यति”
अनुगृह्णाति “आदित्यः” । “ध्राजिरेकस्य ददृशे” । “गतिरेकस्य” रजसोद्धूतेन
पार्थिवेन उदकेन वा “दृश्यते” “न रूपम्” “मध्यमस्य” ॥ १२ । २७ । १ ॥

वृषाकपिः ॥ १६ ॥

अथ यद्दक्षिणभिरभिप्रकम्पयन्नेति तद् वृषाकपिर्भवति वृषा-

कम्पनः ॥ २ ॥ २७ ॥

“अथ यद्दक्षिणभिरभिप्रकम्पयन्नेति” । अथ यत् यदा आदित्यः रश्मिभिः
उपसंहृतैरुपसम्पन्नैर्भूतानि “अभिप्रकम्पयन् एति” “तत्” तदा “वृ-
षाकपिः (१६) भवति” वर्णिता चावश्यायानां कम्पनश्च भूतानाम्, सर्वे हि भग-
वत्यहस्ये तद्भयात् अभिप्रकम्पन्ते ॥ १२ । २७ । २ ॥

तस्यैषा भवति—॥

“तस्य एषा भवति”—॥ •

“पुनरेहि वृषाकपे सुविता प्रवृत्ताः ॥

य एष स्वप्ननंशनोऽस्तमेषि पथा पुनर्विश्वस्मादिन्द्र उत्तरः ॥”

पुनरेहि वृषाकपे सुप्रसूतानि यः कर्माणि कल्पयावहै

य एष स्वप्ननंशनः स्वप्नान्नाशयत्यादित्य उदयेन सोऽ-

स्तमेषि पथा पुनः सर्वस्माद्य इन्द्र उत्तरस्तमेतद् ब्रूम

आदेत्पुनः ॥ १ ॥

“पुनरेहि वृषाकपे० (ऋ० सं० ८, ४, ४, ६)”—इति । वृषाकपेरावर्षम् ।
पृथक्स्य षष्ठेऽहनि ब्राह्मणाच्छंदिनः शब्दे विनियुक्ता ॥ हे “वृषाकपे” भगवन् ।
“कः एषः” त्वं “स्वप्ननंशनः” स्वप्ननाशनः “स्वप्नान्” “उदयेन” “नाशयस्मि”
“सोऽस्तमेषि पथा पुनः” । यश्च त्वं “प्रवृत्ताः” “सर्वस्मात्” जगतः “इन्द्रः”
ईश्वरः “उत्तरः” उदयततः, स त्वं “पुनः” “एहि” आयाहि, उदयं प्राप्नुहि ।
उत जावो “सुविता” “प्रवृत्तानि” ब्रूमवृत्तानि शोभनमर्थमुद्दिश्य जगतोऽनुग्रहमे-

• जगत् सप्तविंशत्पदेषु प्रसूतिर्भवति, वा “तस्यैषा भवति” इत्यतः प्राप्नुयिष्यति ॥

तानि शोभनानि “कर्माणि” प्रवृत्तानि “कल्पयावद्दे” सगुणानि कुर्वः,—त्वमुदयेना-
हमनुष्ठानेनेति ॥ १२ । २८ । १ ॥ .

युमः ॥ १७ ॥

यमो व्याख्यातः ॥ २ ॥ २८ ॥

“यमः (१७)” वक्तव्यः, स च पुनः “व्याख्यातः (१० । १९)” निर्वचनतः,
इह त्वादित्योऽभिधेयः ॥ १२ । २८ । २ ॥

तस्यैषा भवति—॥

“तस्य एषा भवति”—॥ *

“यस्मिन्वृक्षे सुपलाशे देवैः सम्पिबते युमः ।

अत्रा नो विश्रुतिः पिता पुराणां अनु वेनति ॥”

यस्मिन् वृक्षे सुपलाशे स्थाने वृतक्षये वापि वोपमार्थे
स्याद् वृक्ष इव सुपलाश इति वृक्षो ब्रह्मनात्पलाशं पला-
शनादेवैः सङ्गच्छते यमो रश्मिभिरादित्यस्तत्र नः सर्वस्य
पाता वा, पालयिता वा, पुराणाननुकामयेत ॥ १ ॥

“यस्मिन् वृक्षे सुपलाशे० (ऋ० सं० ८, ७, २३, १)”—इति । कुमारस्य
यामायनस्यार्थम् ॥ “यस्मिन् वृक्षे” आदित्ये, स हि स्वगत्या कालम् अतिक्रामयन्
सर्वभूतानामायुषि क्षपयति । “वृश्चतीति वृक्षः” । “वृतक्षये वा” पुण्यकुट्टिर्इति
निवासे इत्यर्थः । “सुपलाशे” सुष्ठु पराशीर्णमले दीप्तिमति “देवैः” सह “रश्मिभिः”
“सम्पिबते” “सङ्गच्छते” अस्तं गच्छन्नादित्यः । तत्र किमिति ? “अत्र” “नः”
अस्मन् पुष्पेन कर्मणा विद्यया च तत्प्रापिकया गतात्मनः “पुराणान्” इव तन्निवा-
यिताः “अनु” “वेनति” वेनन् “कामयेत” कामयतु सम्प्रीणयस्वित्यर्थः ॥

“वृक्षे इव सुपलाशेः”—इति, ऐतिहासिकपक्षे स्वगृहपुत्रपातान्स्थानं पलाशवृक्ष-
प्रस्यसुखनिवासे पितुराजो यमः पुराणान् इव तल्लोकनिवातिनः पितॄन् अनुकामयतु ।
अस्मिन् पक्षे देवैः सम्पिबत इति तदनुचारिणो गृह्यन्ते देवा इति ॥ १२ । २९ । १ ॥

* जन्म । विश्रुतः जन्मातिश्रुते, वा “तस्यैषा भवति” इत्यतः अनुचितम् ॥

१ “कुमारस्ययामार्थम्” ॥

अज एकपात् ॥ १८ ॥

अज एकपादजन एकः पादः ।

एकेन पादेन पातीति वा ।

एकेन पादेन पिबतीति वा ।

एकोऽस्य पाद इति वा ।

“एकं पादं नोत्खिदति” इत्यपि निगमो भवति ॥ २॥ २९ ॥

“अज एकपात् (१८)”—इति वक्तव्यम् । स पुनः अयमोदित्यः नित्यम्
“अजिनः” गमनः “एकः” च “पादः” ब्रह्मणः ॥ विज्ञायते हि—“अग्निः पादो
वायुः पाद आदित्यः पादो दिशः पादः” इति ।

“एकेन पादेन पातीति वा” । सर्वमिदं जगत् एकेनांशेनानुप्रविश्य पाति रक्षति
स्वापकाले प्राणात्मनाऽन्नं पचन्नजनश्चेत्यज एकपात् ।

“एकेन पादेन पिबतीति वा” । एकेनांशेनोदकं सर्वस्माज्जगतः ३ पिबत्यजनश्चे-
त्यज एकपात् ॥

अथ “वा” अजनो गमनः, “एकोऽस्य पाद इति” अज एकपात् । जीवभू-
तोऽस्य कृत्स्ने जगति एकः पादोऽनुप्रविष्टः ।

निगमोऽपि हि भवत्येवास्मिन्नर्थे—

“एकं पादं नोत्खिदति सलिलाद्धंस उच्चरन् ।

स चेत्तमुद्धरेदङ्गं न मृत्युर्नामृतं भवेत्” ॥

“एकम्” आत्मनः “पादम्” अंशं “नोत्खिदति” नोद्धरति इति आदित्यो
‘हंसः’ महत्तमस्तमसो बाध्वनो वा इन्ता । कुतः पुनर्नोत्खिदति ? ‘सलिलात्’ सन्मात्रे
ब्रह्मणि लीनादेतस्माज्जगतः, ‘उच्चरन्’ अहन्यहनि उद्यन्नित्यर्थः । ‘स चेत्’ ‘तं’
जीवभूतमात्मनः पादमेतस्मात् जगतः ‘उद्धरेत्’ ततस्तदुद्धरणसमकालमेव ‘अङ्गं’
क्षिप्रं ‘न मृत्युर्नामृतं भवेत्’—सर्वमिदमव्यपदेश्यं सदैव स्यादित्यर्थः ॥ १२।२९।२॥

तस्यैष निपातो भवति वैश्वदेव्यामृचि—

“तस्यैष निपातो भवति” साधारण्येन “वैश्वदेव्यामृचि”—॥ *

१ ‘सदेव’ ॥ * अत्रैकोनविंशत्पदसमाप्तिर्इत्यते, सा “तस्यैष निपातो भवति”
इत्यतः प्रायुक्ता ॥

“पावीरवी तन्युतुरेकपादुजो दिवो धूर्ता सिन्धुरापः समुद्रियः ।

विश्वे देवासः शृण्वन्वचांसि मे सरस्वती सह धीभिः पुरन्ध्या ॥”

पविः शल्यो भवति यद्विपुनाति कायं तद्वत्पवीरमायुधं
तद्वानिन्द्रः पवीरवान् ।

“अतितुस्थौ पवीरवान् ॥” इत्यपि निगमो भवति ।

तदेवता वाक् पावीरवी पावीरवी च दिव्या वाक्,
तन्युतुस्तनित्री वाचोऽन्यस्या अजश्वैकपादिवो धारयिता
च सिन्धुश्चापश्च समुद्रियाः च सर्वे च देवाः सरस्वती
च सह पुरन्ध्या स्तुत्या प्रयुक्तानि धीभिः कर्मभिर्युक्तानि
शृण्वन्तु वचनानीमानीति ॥ १ ॥

“पावीरवी तन्युतु० (ऋ० सं० ८, २, ११, ३) ”—इति । वसुकर्णस्थार्षम् ।
वैश्वदेवे ह्यन्ते विनियोगः ॥ “पविः शल्यो भवति” । कस्मात् ? “यद्” “विपुनाति”
निदारयति “कायम्” तेन शल्येन “तद्वत् पवीरमायुधम्” । रो मत्वर्थे । तेन शल्य-
वता आयुधेन “तद्वानिन्द्रः पवीरवान्” ॥

यथा चैतदेवं तथैष निगमः—“अतितुस्थौ पवीरवान्”—इति ।

“यो जनान् महिषां ह्वाति तस्थौ पवीरवान् ।

उत्तारपवीरवान् युधा ॥ (ऋ० सं० ८, १, २४, ३) ”—इति ।

विप्रबन्धोरार्षम् ॥ ‘यः’ इन्द्रः ‘महिषान्’ अतिमहतोऽन्यसुरजनान् ‘युधा’
युद्धेन “अति” अतीत्य “तस्थौ” तिष्ठति “पवीरवान्” आयुधवान् । अपि च
‘अपवारवान्’ अनायुध इत्यर्थः । सायुधो निरायुधश्च नित्यमसुरजनान् महतोऽपि
अतितिष्ठति यः, स इदं नामास्मार्कं करोषिति ॥

“तदेवता वाक् पावीरवी” स इन्द्रो यस्या माध्यमिकाया वाचो देवता, सैन्त्री
वाक् पावीरवी, “तन्युतुः” “तनित्री” तनयिणी “वाचोऽन्यस्याः” । तदुक्ते—“तां
विश्वरूपाः पुशवो वदन्ति” । सा च “दिव्या वाक्” “अजश्वैकपात् दिवो धार-

येता” । एतदत्र तु स्थानत्वम् अजस्रैकपदः । “सिन्धुश्च” नदः, “आपश्च” समुद्रियाः, “विश्वे देवाः” “सर्वे च देवाः” “शृणवन्” “शृण्वन्तु” “इमानि वचनानि” स्तुतिलक्षणानि । किं वचनान्येव ? न, किं तर्हि ? “सह धीभिः” “कर्मभिः” हविर्दानयुक्तैः सहितानि । “सरस्वती” “च” शृणोतु “पुरन्ध्या” “सह” बहुधान्या, माध्यमिकया वाचा-इत्येतदाशास्महे ॥

निर्वचनस्यास्यामृच्युत्तरे पादे सम्यक् पाठोऽन्वेष्यः ॥ १२ । ३० । १ ॥

पृथिवी ॥ १९ ॥

पृथिवी व्याख्याता ॥ २ । ३० ॥

“पृथिवी (१९)” “व्याख्याता (१ । १३)” ॥ १२ । ३० । २ ॥

तस्या एष निपातो भवत्यैन्द्राग्र्यामृचि-॥

“तस्या एष निपातो भवति” दिवः पृथिव्याः “ऐन्द्राग्र्यामृचि”-न स्तुत्यत्वेन, किं तर्हि ? निघण्टुकत्वेन केवलम्-॥*

“यदिन्द्राग्नी परमस्यां पृथिव्यां मध्यमस्यामवमस्यामुतस्थः ।

अतः परि वृषणावा हि युतमथा सोमस्य पिबतं सुतस्य ॥”

इति सा निगदव्याख्याता ॥ १ ॥

“यदिन्द्राग्नी परमस्यां० (ऋ० सं० १, ७, २७, ३)”-इति । कुत्सस्यार्षम् ॥ हे “इन्द्राग्नौ” “वृषणौ” “यद्” यदि युवां “परमस्यां पृथिव्यां” बुलक्षणाग्र्याम्, यदि “मध्यमस्यां” मध्यमाग्र्यामन्तरिक्षे, यदि “अवमस्याम्” अस्यामेवे भूम्याम्, “उतस्थः” तथापि “परि आयातम्” अस्मान् प्रति पर्येत्य । “अथ सोमस्य पिबतम्” अमिषुतस्य स्वमंशमिति ॥ १२ । ३१ । १ ॥

समुद्रः ॥ २० ॥

समुद्रो व्याख्यातः ॥ २ ॥ ३१ ॥

“समुद्रः (२०)” “व्याख्यातः (२ । १०)” इह तु आदित्य इति विशेषः । अप्रापि “समुद्रवन्त्यस्मादापः”-इत्येवमादि तदैव निर्वचनम् ॥ १२ । ३१ । २ ॥

* अथ विश्वस्यैन्द्राग्र्यामृचिर्देव्यते, सा “तस्या एष निपातो भवति” इत्यतः अगुचिता ॥

तस्यैष निपातो भवति पावमान्यामृचि—॥

“तस्य एषः” समुद्रस्य “निपातो भवति, पावमान्यामृचि”—॥ *

“पवित्रवन्तः परिवाचमासते पितृषां प्रत्नो अभि रक्षति व्रतम् ।
महः समुद्रं वरुणस्तिरो दधे धीरा इच्छेत्कुर्धरुणेष्वारभम् ॥”

पवित्रवन्तो रश्मिवन्तो माध्यमिका देवगणाः पर्यासते
माध्यमिकां वाचम् । मध्यमः पितृषां प्रत्नः पुराणोऽभि-
रक्षति व्रतं कर्म । महः समुद्रं वरुणस्तिरोन्तर्दधात्यथ
धीराः शक्रवन्ति, धरुणेषूदकेषु कर्मण आरभमारब्धुम् ॥ १ ॥

“पवित्रवन्तः परिवाच० (ऋ० सं ७, २, २९, ३)”—इति । पवित्र-
स्वार्थम् । प्रवर्ग्ये विनियोगः ॥ रश्मयः पवित्रवन्तोऽमुष्मादादित्यमण्डलात् प्रसृताः
मध्यस्थाने मरुत्प्रवृत्तिभिर्देवगणैः संयुज्यन्ते, तत्संयोगात् “माध्यमिका देवगणाः”
“पवित्रवन्तः” “रश्मिवन्तः” भवन्ति । ते च “माध्यमिकां” “वाचं” “परि”
वार्य “आसते” । सः “वरुणः” विद्युदाख्यो “मध्यमः” “पिता” पाता रक्षिता,
“एषां” मरुत्प्रवृत्तीनां “प्रत्नः” “पुराणः” “व्रतं” “कर्म” तदधिकारयुक्तम्
“अभिरक्षति” । कथमिति ? तदुच्यते,—“महः” महान् “वरुणः” मध्यमः, महान्तं
वा “समुद्रम्” आदित्यं मेघजालेन यदा “तिरोदधाति” दुर्दिनं कृत्वा, वर्षति
ओषधीषु, अथ “धीराः” धीमन्तः “धरुणेषु” “उदकेषु” “शेकुः” “शक्नु-
वन्ति” “कर्मणः” कृष्यादेः, वैदिकस्य वा “आरभम्” “आरब्धुम्” आरम्भम्
इत्येवमभिरक्षति । तेषां माध्यमिकानां व्रतं यदि ह्यसावावृणोति मेघैस्ततस्तेपामधिकारप्राप्ति-
लम्भो भवति ॥ १२ । ३२ । १ ॥

अज एकपाद्व्याख्यातः ॥ २ ॥

“अज एकपाद्” “व्याख्यातः” इह वृत्तमः ॥ १२ । ३२ । २ ॥

पृथिवी व्याख्याता ॥ ३ ॥

“पृथिवी” “व्याख्याता” ॥ १२ । ३२ । ३ ॥

* अत्रैकविंशत्खण्डसमाप्तिरित्यते, सा “तस्य एषः समुद्रस्य” इत्यतः प्रागुक्ता ॥

समुद्रो व्याख्यातः ॥ ४ ॥ ३२ ॥

“समुद्रः” “व्याख्यातः” ॥ १२ । ३२ । ४ ॥

तेषामेष निपातो भवत्यपरस्यां बहुदेवतायामृचि-॥

“तेषामेष निपातो भवति” स्तुतिसाधारण्येन “अपरस्यां बहुदेवतायामृचि”-॥*

“उत नोऽहिर्बुध्न्यः शृणोत्वज एकपात्पृथिवी समुद्रः ।

विश्वे देवा ऋतावृधो हुवाना स्तुता मन्त्राः कविशस्ता अवन्तु ॥”

अपि च नोऽहिर्बुध्न्यः शृणोत्वजैकपात् पृथिवी च,

समुद्रश्च, सर्वे च देवाः, सत्यवृधो वा, यज्ञवृधो वा, हूय-

माना मन्त्रैः स्तुता मन्त्राः कविशस्ता अवन्तु मेधावि-

शस्ताः ॥ १ ॥

“उत नोऽहिर्बुध्न्यः शृणोत्व० (ऋ० सं० ४, ८, १०, ४ । य० वा० सं० ३४, ५३)”-इति । ऋजिश्चन आर्षम् । आग्निमास्ते विनियोगः ॥ “उत नः” अप्यस्माकम् “अहिर्बुध्न्यः” “शृणोतु” । अपि “अज एकपाद्” अपि च “पृथिवी” अपि च “समुद्रः” “विश्वे देवाः” सर्व एते, एवमादयो देवाः “ऋतावृधः” “सत्यवृधः” “यज्ञवृधः” उदकवृधो वा “हुवानाः” आ “हूयमानाः” “मन्त्रैः” यजुर्मयैः, “स्तुताः” च स्तोत्रैः सामभिः, “कविशस्ताः” कविभिश्च नैघण्टुकत्वेन मेधाविभिः शस्त्रैश्च शस्ताः स्तुतास्तेऽस्मानवन्तु-इत्येतदाशास्महे ॥ १२ ३३ । १ ॥

दृष्यद् ॥ २१ ॥

दृष्यद् प्रत्यक् ध्यानमिति वा ।

प्रत्यक्मस्मिन् ध्यानमिति वा ॥ २ ॥

[“दृष्यद्” “मनुः” “अथर्वा”-इति त्रित्वपक्षे आदित्य एवैते तद्गुणयोगाद् भवन्ति, सुस्थाने समाप्नानात्, पृथक्त्वे पुनर्गुस्थानाः तत्सहचारिण एते ऋषयः ॥]

* अत्र द्वाविंशत्पदसमासिर्ध्वजते, सा “तेषामेष निपातो भवति” शब्दतः प्रामुख्यता ॥

“दध्यङ्- (२१)” “प्रत्यक्ती ध्यानम्” प्रतिगतो ध्यामिमिति, ध्यानारम्भणे
शेष उक्तः स्वमधिकारमनुतिष्ठति ।

अथवा-“प्रत्यक्तमस्मिन् ध्यानमिति वा” अधिकरणं कारकम्, तथा हि तस्मिन्
ध्यानकार्ये सफलं लक्ष्यत इति ॥ १२ । ३३ । २ ॥

अथर्वा ॥ २२ ॥

अथर्वा व्याख्यातः ॥ ३ ॥

“अथर्वा (२२)” “व्याख्यातः (११ । १८ ।)” निर्वचनतः, न ह्ययं
स्वस्मादधिकारान् तर्ह्यति, न कदाचित् स्वमधिकारं मुञ्चति ॥ १२ । ३३ । ३ ॥

मनुः ॥ २३ ॥

मनुर्मननात् ॥ ४ ॥ ३३ ॥

“मनुः (२३)” अयं “मननात्” न हि तदस्ति यदयं न मनुते ॥ १२ । ३३ । ४ ॥

तेषामेष निपातो भवत्यैन्द्रयामृचि-॥

“तेषामेष निपातो भवति ऐन्द्रयामृचि”-॥ *

“यामथर्वा मनुष्पिता दध्यङ् धियुमन्तत ।

तस्मिन् ब्रह्माणि पूर्वथेन्द्र उक्थासमग्मताचुन्ननु स्वराज्यम् ॥”

यामथर्वा च मनुश्च पिता मानवानां दध्यङ् च धियम-

तनिषत तस्मिन् ब्रह्माणि कर्माणि पूर्वेन्द्र उक्थानि च

सङ्गच्छन्तामर्चन्त्योऽनूपास्ते स्वाराज्यम् ॥ १ ॥ ३४ ॥

“यामथर्वा० (ऋ० सं० १, ५, ३१, ६)”-इति । गीतमस्यार्थम् । पाठिके
पञ्चमेऽहनि विनियोग ऐन्द्रे सक्ते ॥ “याम्” “अथर्वा” “मनुः” “च” “पिता”
“मानवानाम्” “दध्यङ्” “च” धियम् “अन्तत” “अतमिषत” । एतदुणविशिष्टोऽ-
वमादित्यः, यत्तत्कर्माहोनिर्दृष्ट्यादिलक्षणं तनोति, “तस्मिन्” सति “ब्रह्माणि”
“अन्नानि” “उक्थानि” च शस्त्राणि, “पूर्वथा” पूर्ववत्, “इन्द्रे” “समग्मत”

* अत्र त्रयस्त्रिंशत्खण्डसमाप्तिर्दृश्यते, सा “तेषामेष निपातः” इत्यतः प्रागुचिता ॥

“सङ्गच्छन्ताम्” समैरगच्छन्तु यशेषु । किलक्षणे इन्द्रे ? इति, यत आह-“अर्चन्”
“यः” इन्द्रः अभिपूजयते “स्वाराज्यम्” “अनु”- “उपास्ते” यथाशास्त्रमनु-
तिष्ठतीत्यर्थः ॥

पृथक्पक्षे आदित्यमहचारिण एते ऋषयः । तदा योज्यम्-य एते ऋषयः कर्म
अतनिषत याशम्, तस्मिन् ब्रह्माणि अन्नानि ऐन्द्रे पूर्ववत् समगमत समागच्छन्तीति ।
शेषं समानमेवेति ॥ १२ । ३४ । १ ॥*

अथातो द्युस्थाना देवगणाः ॥ १ ॥

“अथातो द्युस्थाना देवगणाः”-इति । एवमादि वक्तव्यम् । अतः परमेतदेवोत्तम
ज्योतिर्गणशब्दाभिधेयत्वेन निर्वाच्यम्, एतदेव हि गुणविकारोपजनापेक्षया भेदाभेदाभ्यां
मन्त्रदशः पद्यन्तोऽभिष्टवते, तदर्थं विशेषतः पुनरधिकारवचनम्-“अथातो द्युस्थाना
देवगणाः” इति । द्यौरेषां स्थानं त इमे द्युस्थाना इति । के पुनस्ते ? देवगणाः
इति, -देवानां मित्रप्रभृतीनां गणाः ॥ पृथक्त्वपक्षे गणा इति बहुवचनमर्थ-
वत् ॥ १२ । ३५ । १ ॥

तेषामादित्याः प्रथमागामिनो भवन्ति ॥ २ ॥

“तेषामादित्याः प्रथमागामिनो भवन्ति” । ते कस्मात् ? प्रत्यक्षत्वाच्छब्दस्य,
“सप्त ऋषयः” इत्येवमादीनां च परोक्षत्वात् ॥ १२ । ३५ । २ ॥

आदित्याः ॥ २४ ॥

आदित्या व्याख्याताः ॥ ३ ॥ ३५ ॥

“आदित्याः (२४)” ते पुनरभिधाननिर्वचनतो “व्याख्याताः (२।१३)”-“आदत्ते
रसान्”-इत्यत्र । केवलं त्वत्र बहुवचनमिति विशेषः ॥ १२ । ३५ । ३ ॥

तेषामेषा भवति-॥

“तेषाम्” आदित्यानाम्, “एषा” प्राधान्यस्तुतिः “भवति” यां दृष्टेह द्युस्थाने
गणाभिधानेन समागताः-॥ *

१ ‘इन्द्रे’ ॥ * अत्र चतुस्त्रिंशत्खण्डसमाप्तिर्बोद्धव्या ॥ “इति ऋषयर्थायां त्रिद-
श्वत्तुलौ द्वादशाः (सप्तदश) ऽध्यायस्य तृतीयः पादः ॥ १२, ३॥” इति त्वलभ्यते ॥
* अत्र पञ्च द्युस्थानाऽभिष्टव्ये, सा “तेषामादित्यानाम्” इत्यतः प्रागुचिता ॥

“इमा गिर आदित्येभ्यो घृतस्नूः सनाद्राजभ्यो जुह्वा जुहोमि ।
शृणोतु मित्रो अर्यमा भगो नस्तुविजातो वरुणो दक्षो अंशः ॥”

घृतस्नूः घृतप्रस्राविन्यः, घृतप्रस्राविण्यः, घृतसारिण्यः,
घृतसानिन्य इति वा ।

आहुतीरादित्येभ्यश्चिरञ्जुह्वा जुहोमि चिरं जीवनाय, चिरं
राजभ्य इति वा, शृणोतु न इमा गिरो मित्रधार्यमा च
भगश्च बहुजातश्च धाता दक्षो वरुणोऽशश्च ॥

अंशोऽशुना व्याख्यातः ॥ १ ॥

“इमा गिर आदित्येभ्यः० (ऋ० सं० २, ७, ६, १, । य० वा० सं० ३४,
५४)”—इति । कर्मस्य गार्त्तमदस्य गत्समदस्य वेयमार्यम् ॥ “इमा गिरः” “घृतस्नूः”
घृतमाहुतिलक्षणं याः प्रस्तुवन्ति प्रक्षरन्ति ताः घृतस्नूः । अथवा—“घृतप्रस्राविण्यः”
धात्वन्त्यस्त्वमर्थैकत्वम् । “घृतसानिन्यः” वा, घृतम् देवान् प्रति सानयन्ति सम्भाजय-
न्तीति तथा, सनोतेः सम्भजनार्थस्य । “घृतसारिण्यः” वा, “स्तु गताः”—इत्यस्य,
देवान् प्रति घृतं याः सारयन्ति गमयन्तीति । ताभिः गीर्भिः, तैर्मन्त्रैः । “सनाद्रा-
जभ्यः” “चिरं राजभ्यः” चिरन्तनेभ्यः सर्वलोकराजभ्यः, अथवा—सनादिति बाव-
दायुषमनुत्तरेण “जुह्वा” जुह्वसञ्ज्ञकेन पात्रेण “जुहोमि” । ताः पुनर्गिरोऽस्मदाशीर्युक्ताः,
तत्समर्द्धनाय “शृणोतु” “नः” अस्माकं “मित्रः” “अर्यमा” “भगः” “च”
“तुविजातः” “बहुजातश्च” “धाता” “दक्षः” “वरुणः” “अंशः” “च” ॥

तुवीति बहुनाम । सर्वविधातृत्वाद्वहुजन्मा धाता, यावदधिकारं जन्मेति ।

“अंशः अंशुना व्याख्यातः” ॥

प्रत्येकमप्येते मित्रादयो द्युस्थानत्वेनोपेक्ष्याः, शास्त्रातिगौरवभयात् न पृथक्पृथक्
द्युस्थानत्वेन समास्नाताः । ते त्वादित्यलिङ्गलिङ्गितेषु मन्त्रेषु पृथक्पृथक् उपेक्ष्याः, तत्सुतीनां
वृषगपि विद्यमानत्वात् ॥ १२ । ३६ । १ ॥

सप्त ऋषयः ॥ २५ ॥

सप्त ऋषयो व्याख्याताः ॥ २ ॥ ३६ ॥

“सप्त ऋषयः (१५५)” वक्तव्याः । ते पुनरसी “व्याख्याताः (१० । २५)” निर्वचनतः, इह स्वभिधिया रश्मयः, इन्द्रियाणि वा,—“सप्त सृता संख्या (४ । २६)” “ऋषिर्दर्शनान् (२ । ११)”—इति, सप्त च ते ऋषयश्च सप्तर्षयः ॥ १२ । ३६ । २ ॥

तेषामेषा भवति—॥

“तेषामेषा” प्राधान्यस्तुतिः “भवति”—॥ *

“सप्त ऋषयः प्रतिहिताः शरीरे सप्त रक्षन्ति सदमप्रमादम् ।

सप्तापः पतोलोकमीयुस्तत्र जागृतो अस्वमजौ सत्रसदौ च देवौ ॥”

सप्त ऋषयः प्रतिहिताः शरीरे रश्मय आदित्ये सप्त रक्षन्ति सदमप्रमादं संवत्सरमप्रमाद्यन्तः सप्तापनात् एव स्वपतो लोकमस्तमितमादित्यं यन्त्यत्र जागृतो अस्वमजौ सत्रसदौ च देवौ वाय्वादित्यादित्यधिदैवतम् ।

अथाध्यात्मं—सप्त ऋषयः प्रतिहिताः शरीरे षडिन्द्रियाणि विद्या सप्तम्यात्मनि सप्त रक्षन्ति सदमप्रमादं शरीरमप्रमाद्यन्ति सप्तापानात् प्राप्ताः एव स्वपतो लोकमस्तमितमात्मानं यन्त्यत्र जागृतो अस्वमजौ सत्रसदौ च देवौ प्राज्ञ-
श्चात्मा तैजसश्चेत्यात्मगतिमाचष्टे ॥ १ ॥ ३७ ॥

“सप्त ऋषयः प्रतिहिताः (य० वा० सं० ३४ ५५)”—इति । हिरण्यगर्भ-
स्यायंम् । आयवर्णे आत्मस्तुतौ विनियोगः, उत्तरा च ॥ शृणाति संबंधमिति
शरीरमादित्यः, आश्रयणाद्वा सर्वमिदमस्मिन्नाश्रितामिति । तस्मिन् “सप्त ऋषयः”
“रश्मयः” “प्रतिहिताः” प्रत्येकं हिताः निहिताः । ते पुनः सप्तैव अन्युनायिकाः
सन्तः, सांख्यिकमुदकमुपनयन्तः, तेनेदंस्तमादित्यं “सदं” सदेव “अप्रमादम्”
“अप्रमाद्यन्ति” अनुत्सर्गेण स्वस्य कर्मणः “रक्षन्ति” निरिन्धनः पार्थिवोऽपि
अग्निः इन्द्रियवशात्तिर्वाप्येत, “त एव” सप्त सप्ताः “आपनाः” सर्वस्य लोकस्य

* अत्र षडिन्द्रियाण्डतमातिर्हस्यते, सा “तेषामेषा” इत्यतः प्रागुचिता ॥

व्यापनाः, “स्वपतः” अस्तमुपगच्छतः, अस्यादित्वस्यैव तं “लोकम्” आत्मानं गच्छति, बाह्यं मण्डलं प्रविशन्ति । तेष्वनुप्रविष्टेषु “तत्र” सुप्तेषु उपरतप्रकाशवृत्तिषु तत्रान्तर्गतौ । “जागृतः” तन्मण्डलान्तरपुरुषः, तदधिष्ठाता, योऽसौ हिरण्यक्ष्मभुः हिरण्य-
केश इति विज्ञायते, वायुश्च—“इत्यधिदैवतम्” ॥

“अथाध्यात्मम्”—मण्डलवर्द्धस्मिच्छरीरे रश्मिवदिन्द्रियाणि प्रतिहितानि निहितानि, तच्छरीरं नित्यं रूपाद्यालोकनाद्युपकारेण रक्षन्ति अप्रमाद्यन्ति, सप्तापनानि व्यापनानि विषयाणां शरीरस्य वा । तान्येव स्वपतोऽस्य जीवस्य सुखदुःखभोक्तुः लोकं शरीरमेव प्रत्यस्तमितमीयुः,—बुद्धिद्वारेण भोक्तव्येव भावनानुरूपेण लीयते । यद्भावनोपपादकः स्वप्नभोक्तुः स्वप्नो भवति, तत्र जागृतः शरीरपरिपालनार्थम्, प्राज्ञश्चात्मा परमात्मा चिन्मात्रेण यः शरीरं व्याप्य वर्त्तते, तेजसश्च प्राणोऽन्तः पानं पचन व्यूहंश्च रसान्ताभूतं तेजोवायुवृत्तिः ॥ १२ । ३७ । १ ॥

तेषामेषापरा भवति—॥

“तेषामेषा अपरा भवति”—[सा पुनः किमर्थम् ? रश्मय एवेति स्फुटतायै]—॥ *

“तिर्यग्बिलश्चमस ऊर्ध्वबुध्नो यस्मिन्यशो निहितं विश्वरूपम् ।

अत्रासंतु कषयः सप्त साकं ये अस्य गोपा महतो बभूवुः ॥”

तिर्यग्बिलश्चमस ऊर्ध्वबन्धन उर्ध्वबोधनो वा, यास्मेन्यशो निहितं सर्वरूपमत्रासत कषयः सप्त सहादित्यरश्मयो ये अस्य गोपा महतो बभूवुरित्यधिदैवतम् ।

अथाध्यात्मं तिर्यग्बिलश्चमस ऊर्ध्वबन्धन उर्ध्वबोधनो वा, यस्मिन्यशो निहितं सर्वरूपमत्रासत कषयः सप्त सहेन्द्रियाणि यान्यस्य गोतृणि महतो बभूवुरित्यात्मगतिमाचष्टे ॥ १ ॥

“तिर्यग्बिलश्चमसः ० (अथ० सं० १०, २६, ९)”—इति । तिर्यगोऽस्य मण्डलस्य मधुपूर्णस्यैव रश्मिच्छिद्राणि । चमनं चोदकमेष सनोतीति चमसः । ऊर्ध्वं चैतद्भूमाभूत-

१ ‘अन्तर्गतो’ ॥ २ ‘मण्डलवर्द्धस्मिच्छरी’ ॥ ३ ‘तद्भावेनापपा’ ॥ * अत्र सप्तत्रिंशच्छण्डसमासिर्दृश्यते, सा “तेषामेषाऽपरा” इत्यतः प्रागुचिता ॥

सम्भवाच्च निषद्यत इति “ऊर्ध्वबुध्नः” ऊर्ध्वं बावस्थितः प्रकाशेन बोधयतीति, ऊर्ध्वबुध्नः, तस्मिन् “चमसे” मण्डले “यशः” उदकं “निहितं” नियमेन अधिकं वा हितमवस्थापितम्, “विश्वरूपम्” अनेकप्रकारमनेकरूपम् । कैः पुनस्ताम्रहितम् ? इति—“ये” “अस्य” “महत्तः” जगतः, आत्मनो वा “गोपाः” गोप्तारः, एते रश्मयः “बभूवुः” भवन्ति । “ये” च “अत्र” एतस्मिन् मण्डले “साकम्” एकीभूतास्तदधिष्ठात्रा सह “आसते” । तैर्हि चतसृषु दिक्षु ऊर्ध्वमधो मण्डलं चोत्सृप्तानि यानि ज्योतीषि अस्य ते रश्मयः, सप्त सर्पणाः, ऋषणादर्शनादस्य धर्मस्य ऋषय उच्यन्ते—“इत्यधिदैवतम्” ॥

“अथाध्यात्मम्”—इति । तिर्यक्छिद्रमिदमेव शिरश्चमसः, चम्यन्ते ह्यनेन रसा इति । “ऊर्ध्वबन्धनश्च” उपरि ह्यवस्थितमेतद्वन्धनमस्य शरीरस्य, एतद्वियोगे हि विश्वस्यते शरीरम् । यस्मिन् यशो निहितं विश्वरूपं नानाप्रकारमिन्द्रियत्वेन भूत रसाख्यं शानाख्यं वा । तस्य चमसस्य ये विधातारः, तद्वारेण अस्य शरीरस्य महतो गोप्तारः, तत्रैव चमसान्तरमनुप्रविष्टाः “साकं” “सह” तद्यश उपजीवन्त आसते—“इत्यात्मगतिमाचष्टे” ॥ १२ । ३८ । १ ॥

देवाः ॥ २६ ॥

देवा व्याख्याताः ॥ २ ॥ ३८ ॥

“देवाः (२६)” वक्तव्याः । ते पुनः “देवो दानाद्वा, दीपनाद्वा, द्योतनाद्वा (७ । १५ । १)”—इत्यत्र निर्वचनतः “व्याख्याताः” इह तु रश्मयो बहुवचनेनोच्यन्त इति विशेषः ॥ १२ । ३८ । २ ॥

तेषामेषा भवति—॥

“तेषामेषा” प्राधान्यस्तुतिः “भवति”—॥ *

“देवानां भद्रा सुमतिर्कृज्युतां देवानां रातिरभि नो निर्वर्त्तताम् । देवानां संख्यमुपसृदिमा वयं देवा नु आयुः प्रतिरन्तु जीवसे ॥”

देवानां वयं सुमयौ कल्याण्यां मतावृजुगामिनामृतगामिनामिति वा, देवानां दानमभि नो निर्वर्त्ततां देवानां

* अथाष्टाविंशत्पदेषु समाप्तिर्देव्यते, सा “तेषामेषा प्राधान्यं” इत्यतः प्रागुचिता ॥
१ “रातिमभि” ॥

सख्यमुपसीदेम वयं देवा न आयुः प्रवर्द्धयन्तु चिर-
जीवनाय ॥ १ ॥

“देवानां भद्रा० (ऋ० सं० १, ६, ५, २)”—इति । गोतमस्यार्षम् । देवेभ्यो
वशामालभेतेति विनियोगः ॥ अस्य पशोर्वपायाः पुरोऽनुवाक्या । य एते “देवाः”
रश्मयः नित्यम् ऋग्भवे मण्डलादनावरणत्वादन्तरिक्षस्य सधृतो यन्ति । अथवा—
“ऋजूयताम्” “ऋतुगामिनाम्” ऋतावृतौ यथाकालमस्मात् मण्डलात् गच्छताम् ।
“सुमतिः” शोभना मतिः, प्रसादाभिमुखी मतिः । सा “नः” अस्मान् प्रति “निवर्त्त-
ताम्” नियमेन वर्त्तताम्, तत्पूर्विका च “रातिः” धनलाभोऽस्मान् प्रति नियमेन
वर्त्तताम् । ततश्च तेन धनलाभेन उपजनितसामर्थ्याः सन्तः “वयम्” तेषामेव “देवानां”
“सख्यं” समानख्यानं याज्ञे कर्मणि समानमङ्गभावम् “उपसेदिम” “उपसीदेम”
उपगच्छेम वयम् । ततश्च तथाभूतानामस्माकम् “आयुः” ते देवाः “प्रतिरन्तु”
“प्रवर्द्धयन्तु” “जीवसे” “चिरं जीवनाय”—इत्येतदाशास्महे ॥ १२ । ३९ । १॥

विश्वेदेवाः ॥ २७ ॥

विश्वेदेवाः सर्वे देवाः ॥ २ ॥ ३९ ॥

“विश्वेदेवाः (२७)”—वक्तव्याः । “सर्वे देवाः” त एव रश्मयः, उपहितविश्वः
विशेषणाः सन्तो विश्वेदेवा भवन्ति ॥ १२ । ३९ । २ ॥

तेषामेषा भवति—॥

“तेषां” तदभिधानविशिष्टानाम् “एषा” प्राधान्यस्तुतिः “भवति”—॥ *

“ओमासश्चर्षणीधृतो विश्वेदेवासु आगत ।

दाश्वान्सौ दाशुषः सुतम् ॥”

अवितारो वावनीया वा, मनुष्यधृतः सर्वे च देवा इहाग-

च्छत दत्तवन्तो दत्तवतः सुतमिति ॥ १ ॥

“ओमासश्चर्षणीधृतो० (ऋ० सं० १, १, ६, १ । य० वा० सं० ७, ३३)”—
इति । मधुच्छन्दसा दृष्टा । प्रउगे ग्रहे विनियोगः ॥ वैश्वदेवैश्चानेन प्रातःसवने ग्रहो
यज्यते । हे “विश्वेदेवाः !” ये यूयम् “ओमासः” “अवितारः” रक्षितारः, “चर्ष-

१ ‘दीर्घतमस आर्षम्’ ॥ २ ‘समानतां’ ॥ * अत्रैकोनचत्वारिंशत्खण्डसमाप्तिर्इत्यने,
सा “तेषां तदभिधानविशिष्टानाम्” इत्यतः प्रागुचिता ॥

गीनां" मनुष्याणां ज्ञेयोपकारेण, "अवनीया वा" तर्पणाहाः । "धृतः" धारयिता-
रश्च स्थितिकर्तारः । ते यूथं "दाश्वांसः" "दत्तवन्तः" मनसा कृतसङ्कल्पा भूत्वा इदं
नामास्माभिरस्मै देयमिति । ततः अस्य "दाशुपः" "दत्तवतः" हवींषि यजमानस्यैतं
“सुतम्” अभिषुतं सीमं पातुम् “आगतः”—इत्येतदाशास्महे ॥ १२ । ४० । १ ॥

तदेतदेकमेव वैश्वदेवं गायत्रं तृचं दशतयीषु विद्यते ।

यत्तु किञ्चिद्बहुदेवतं तद्वैश्वदेवानां स्थाने युज्यते यदेव
विश्वलिङ्गमिति शाकपूणिः । अनत्यन्तगतस्त्वेष उद्देशो
भवति बहुरेक इति दश द्विपदा अलिङ्गाः । भूतांशः
काश्यप आश्विनमेकलिङ्गम् ।

अभितष्टीयं सूक्तमेकलिङ्गम् ॥ २ ॥

अधुना विश्वान् देवानाधिकृत्य तद्व्रतमेवाधियज्ञे किञ्चिद् विचारयिष्यन्नुपोढन्ति-।
“तदेतदेकमेव वैश्वदेवं गायत्रं तृचम्”—इत्येषमादि । तत्—इति समाभ्यासस्यानुस्मृतये ।
एतत्—इति वक्ष्यमाणार्थमभिधीकरणाय । एकं तृचं सूक्ते वैश्वदेवं गायत्रं गायत्रेण
छन्दसा युक्तं “दशतयीषु” सर्वास्वपि बहुषु शाखासु “विद्यते”—नान्यदस्त्वैवार्हिमच्छ-
न्दसि, प्रयोजनं च गायत्रच्छन्दोयुक्तैरन्यैरपि बहुभिर्वैश्वदेवैर्मन्त्रैरधियज्ञे । तत्र किं कर्तव्यम् ?
इति, यत आह—“यत्तु किञ्चिद्बहुदेवतं” मन्त्रजातं गायत्रेण छन्दसा युक्तम्, “तद्वैश्व-
देवानां स्थाने युज्यते” । न्याय्यमित्यतः “यदेव” “विश्वलिङ्गम्” विश्वशब्दोपेतं
मन्त्रजातं सूक्तं वा, तदेव वैश्वदेवानां स्थाने विनियुज्यते,—न बहुदेवतामात्रेण—“इति”
“शाकपूणिः” मन्यते । तत् किमस्यापि यास्काचार्यस्यैतदेवाभिमतमुत न ? इति, यत
आह,—“अनत्यन्तगतस्त्वेष उद्देशो भवति” अनैकान्तिक एष उद्देशः । उद्देशः प्रतिज्ञा,—
“यदेव विश्वलिङ्गोपेतं तदेव वैश्वदेवानां स्थाने विनियुज्यते”—इति । कथमनै-
कान्तिकम् ? इति, वैश्वदेवं हि मन्त्रजातं समाप्ताये क्रियार्थमुत्पद्यमानमाभ्यासस्य क्रि-
यार्थत्वाद्गायत्रे छन्दसि तावदेतौत्पत्तुमर्हति, विश्वयुक्तमन्त्रजातवद्यावत्कर्मसु सर्ववैश्वदेवेषु
तच्छन्दस्कैषु अलमिति,—न च तत्सर्वास्वपि दशतयीष्वस्ति छन्दस्यलङ्घनोत्पादे, प्रयो-
जनं च तच्छन्दोयुक्तैरपि विश्वैर्मन्त्रैर्मवति, न च ते तथाविधाः सन्तीति बहुदेवताश्च
तच्छिच्छन्दसि सन्ति । तस्मिन्मस्तु तस्य कर्मणः प्रहाणम्, उत वा तत्स्थाने बहुदेवतानि
संस्तव्यानि सन्ति ? इति, उच्यते,—युक्तं यद्बहुदेवतानि ओषेरजिति यास्काचार्यः पञ्च-

बाह—“यत्तु किञ्चिद्बहुदेवतं तद्वैश्वदेवानां स्थाने युज्यते” । सयमनुत्पत्तिर्गार्थे
 छन्दसि वैश्वदेवानां मन्त्राणां यावदलङ्घ्यमणि गमयति । बहुविश्वशब्दयोरितरेतरार्था-
 मिधेयप्रत्यासत्त्या बहुदेवतात्यपि वैश्वदेवानां स्थाने युज्यन्ते एवेति । अपि चैवमनत्य-
 न्तगत इत्युद्देशः । येन “भूतांशः काश्यप आश्विनमेकलिङ्गम्” । भूतांशो नाम
 ऋषिः काश्यपः, स एकैनाश्विलिङ्गेन युक्तमनेकैर्च सूक्तं ददर्श, तत्र यास्वप्यश्विलिङ्गमृक्षु
 नास्ति तासामप्याश्विनीत्वं तेनैकैनाश्विलिङ्गेन, ययैकेनापि च्छत्रिणा मध्यगतेन च्छत्रिणो
 भवेन्ति, एवमेकेन विश्वलिङ्गतृचेन यावन्ति सूक्तानि कर्म [१] णि संयुज्यन्ते बहु-
 देवतानि अविश्वलिङ्गान्यपि तानि तदर्थसाधकानीति ॥

ऋष्याम अश्विलिङ्गम्, येन पर्ररीसूक्तं सर्वमाश्विनम् ।

“ऋष्याम् स्तोमं सनुयाम वाजमा नो मन्त्रं सरथेहोपयातम् ।

यशो न पक्कं मधु गोष्वन्तरो भूतांशो अश्विनोः काममप्राः ॥ (ऋ० सं० ८,
 ६, २, ६ । १०, ९, १, ११)”—इति ।

हे अश्विनौ ! वयं ‘स्तोमं’ त्रिवृत्पञ्चदशादिकम् ‘ऋष्याम्’ ऋष्यात्म, वर्द्धयेम ।
 किञ्च, ‘वाजं’ हविलक्षणमन्नं युवाभ्यां ‘सनुयाम’ प्रयच्छेम । तस्माद् युवां ‘सरथा’
 सरथौ, समानरथौ, एकमेव रथमारुढौ सन्तौ ‘इह’ अस्मिन् कर्मणि ‘नः’ अस्मदीयं
 ‘मन्त्रं’ मननीयं स्तोत्रम् ‘उपयातम्’ उपागच्छतम् । ‘गोष्वन्तः’ गोरुधस्यावस्थितं
 ‘पक्कं’ परिणतम्, तदेव ‘मधु’ मधुरं ‘यशो न’ यश इत्यन्ननाम, नश्चार्थे, क्षीराज्या-
 दिलक्षणम्, महावीरपात्रे अवनीयमानम्, अन्नं चापेक्ष्य आगच्छतमिति सम्बन्धः । एव-
 म्युक्तप्रकारेण ‘भूतांशः’ एतन्नाम ऋषिः ‘अश्विनोः’ ‘कामम्’ अभिलाषमात्मयामिः
 स्तुतिभिः ‘अप्राः’ आपूरयत्, सम्पूर्णमकापीदित्यर्थः । “प्रा पूरणे” आदादिकः (प०),
 व्यत्ययेन मध्यमः ॥

“अमितष्टीयं सूक्तम्” चैन्द्रम्, तदपि “एकलिङ्गम्”—इति ॥

यथा—

“शन्नं हुवेम मधवान्मिन्द्रमस्मिन्भरे नृतमं वाजसातौ ।

शृण्वन्तमुग्रमूतये समस्तु घ्नन्तं वृत्राणि सृजन्तं धनानाम् ॥ (ऋ० सं० ३,
 २, ४, ७)”—इति ।

१ (‘सरथौ’ समानरथौ समानगती युवामयातम् । इम [नृतः] (१) श्रुतवतोर्भवतोः
 स्तोममृष्याम् ऋषिं प्राप्नुमो वयम् । कथम् ? इति । ‘सनुयाम वाजम्’ अन्नं महेमहि,
 किञ्च—‘यशो न पक्कं मधु’ क्षीरं घृतं च यत् ‘गोषु अंतः’ मधु अस्ति । येन ‘भूतांशः’
 अश्विनोः भवतोः ‘कामम् अप्राः’ अपूरयन्ते इत्यत आयातम्—इति ॥) इति पुस्तका-
 न्तरे पाठान्तरं दृश्यते ।

विजयाय 'समस्तु' संग्रामेषु नित्यं 'घ्नन्तं' 'वृत्राणि' वारकाणि शत्रुजात्यानि, 'सञ्जितं' समस्तानां वीराणां धनानां च जेतारम्, 'शूनम्' शूनम्, उत्साहेन प्रहृष्टम्, 'नृतमम्' जगतः अतिशयेन नेतारम् 'ऊतये' रक्षणाय 'अस्मिन्' 'भरे' संग्रामे 'वाजसातौ' यस्मिन् शत्रून् जित्वात्रानि सम्भज्यन्ते तस्मिन्, 'हुवेम' वयमाह्वयामहे, तम् 'इन्द्रम्' एवमादिगुणयुक्तमात्मनो विजयायेति ॥ १२ । ४० । २ ॥

साध्याः ॥ २८ ॥

साध्या देवाः साधनात् ॥ ३ ॥ ४० ॥

“साध्याः (२८)”—“देवाः” “साधनात्” ते हि सर्वमिदं साधयन्ति, यदन्येन सर्वकर्मभिरसाधितं तत्साधयन्तीति साध्या उच्यन्ते । ते च पुनः प्राणाः विश्वसृज ऋषयः, ये सहस्रसंवत्सरसत्रेणेदं विश्वमसृजन्त, त एवैतेऽधिदैवं रश्मयः । विशयाते हि—“प्राणा वै सप्त ऋषयः साध्या विश्वसृजः”—इति ॥ १२ । ४० । ३ ॥

तेषामेषा भवति—॥

“तेषामेषा” प्राधान्यस्तुतिः “भवति”—॥ *

“यज्ञेन यज्ञमयजन्त देवास्तानि धर्माणि प्रथमान्यासन् ।

ते ह नाकं महिमानः सचन्तु यत्र पूर्वं साध्याः सन्ति देवाः ॥”

यज्ञेन ‘यज्ञमयजन्त देवा अग्निनाग्निमयजन्त देवाः ।

‘अग्निः पशुरासीत्तमालभन्त तेनायजन्त’ इति च ब्राह्मणम् ।

‘तानि धर्माणि प्रथमान्यासन्’ । ते ह नाकं महिमानः

समसैवन्त यत्र पूर्वं साध्याः सन्ति देवाः साधनाः ।

युस्थानो देवगण इति नैरुक्ताः । पूर्वं देवयुगमित्याख्यानम् ॥

“यज्ञेन यज्ञमयजन्त० (ऋ० सं० २, ३, २३, ४ । ८, ४, १९, ६ । य० बा० सं० ३१, १६)”—इति । दीर्घतमस आर्षम् ॥—“अग्निनाग्निमयजन्त देवाः” । उक्तं च—“यमुन्नियधुः सर्वगणं सर्वनामानम्”—इति, तम् अग्निं स्थावरजङ्गमभावेनेति । “यज्ञेन यज्ञमयजन्त देवाः”—इत्येतस्माद्दर्शनवतः प्रयोक्तुः सर्वमिदमभिरित्यभिप्रेत्य प्रसीति—“यज्ञेन” “अग्निना” स्थावरजङ्गमभावमापन्नेन हविर्भूतेन “यज्ञम्”

* अत्र अतवारिथ्यक्षणादुपमातिरिच्यते, सा “तेषामेषा—” इत्यतः प्रागुचिता ॥

“अग्निम्” एव सर्वदैवताभूतमादित्यादिप्रनाडिकया महान्तमात्मानम् “अयजन्त”
 “देवाः” दैवभाविनः, “पूर्वे” ज्ञानकर्म्मसमुच्चयकारिणो यजमानभावमापन्नाः, “साध्याः”
 विश्वसृजः ऋषयः, प्राणाः । “तानि धर्माणि” तानि कर्माणि, तथाविधज्ञानयुक्तानि,
 “प्रथमानि” मुख्यानि महदात्मभावापत्तये “आसन्” तैरपि क्रियन्ते इत्यर्थः । “ते”
 च तानि कृत्या नियमेनैवानन्यभावित्वात् तत्कलस्य “महिमानः” तदानुपूर्व्येण जात-
 महदात्मभावाः सन्तः, तमेव “नाकं” महान्तमात्मानम् एकान्तमुखं “सचन्त”
 तद्भावमेव ते आपेदिरे । किं त एव ? इति, नेत्युच्यते—“यत्र पूर्वे साध्याः सन्ति
 देवाः” । शब्दार्थोपदेशनित्यत्वाच्चत्र पूर्वे च पूर्वतरे च ज्ञानकर्म्मसमुच्चयकारिण आसते
 सन्ति जगुरित्यर्थः । विहायते हि—“विश्वसृजः प्रथमे सत्रमासत”—इति ॥

शिरो ह्यध्यात्मं द्युस्थानभक्तिः, अतः सप्त ऋषयः, देवाः, विश्वे देवाः, साध्या इति
 सर्व एते प्राणाः, रश्मयो वेत्युपपद्यते ॥

ब्राह्मणमपि चैतमर्थमेवानुविदधाति—“अग्निः पशुरासीत्”—इत्येवमादि ॥ १२ ॥ ४१ ॥ १ ॥

वसवः ॥ २९ ॥

वसवो यद्विवसते सर्वमग्निर्वसुभिर्वासव इति समाख्या,
 तस्मात् पृथिवीस्थानाः । इन्द्रो वसुभिर्वासव इति समाख्या,
 तस्मान्मध्यस्थानाः ॥ वसव आदित्यरश्मयो विवासना-

तस्माद् द्युस्थानाः ॥ २ ॥ ४१ ॥

“वसवः (२९)”—इति वक्तव्यम् । ते पुनरमी त्रिस्थानाः । ते यस्मात् सर्वमिदं
 विभागेनावस्थितमाच्छादयन्ति । कथम् ? इति,—“वासवोऽग्निरिति समाख्या, तस्मात्
 पृथिवीस्थानाः” “इन्द्रो वसुभिर्वासव—इति समाख्या, तस्मात् मध्यस्थानाः”
 “वसव आदित्यरश्मयो विवासनात्, तस्मात् द्युस्थानाः” ॥ १२ ॥ ४१ ॥ २ ॥

तेषामेषा भवति—॥

“तेषाम्” “एषा” प्राधान्यस्तुतिः “भवति”—॥ •

**सुगा वो देवाः सुपथा अकर्म य आजग्मुः सर्वमिदं जुषाणः ।
 जुक्षुवांसः पपुवांसश्च विश्वेऽस्मे धत्त वसवो वसूनि ॥”**

• तत्रैकस्वरवार्तिशृङ्खलसमाप्तिर्दृश्यते, सा “तेषामेषा प्राधान्य—” इत्यतः
 प्रागुचिता ॥ १ ‘अगन्म’—इति तु शास्त्रान्तरीयः पाठः ॥

स्वागमनानि वो देवाः सुपथान्यकर्म य अ॥
 सवनानीमानि जुषाणाः खादितवन्तः पीतवन्तश्च सर्वे-
 ऽस्मासु धन वसवो वसूनि ॥ १ ॥ ४२ ॥

“सुगा वो देवा० (य० वा० सं० ८, १८)”—इति । परमेष्ठिन आर्षम् । समिष्टयजुःषु विनियोगः ॥ हे “देवाः!” ये यूयम् “आजग्मुः” नित्यमागच्छत “इदं सवनम्” इमं यज्ञम्, अस्माभिः सह “जुषाणाः” प्रीयमाणाः । तेषां “वः” “अनुगच्छताम्” “सुगाः” “स्वागमनानि” शोभनानि आगमनानि पुनःपुनरस्म-
 ब्रहेषु । एवमेव “सुपथानि” सुमार्गाणि सन्तु । किञ्च एतस्मिन् यज्ञे “जक्षिवांसः” “हवींषिः” “पपिवांश्च” “पीतवन्तश्च” तोमम्, तृप्ताः सन्तः, “अस्मे” “अस्मासु” “धन्त” निधन्त हे “वसवः!” “वसूनि”—इत्येतदाशास्महे ॥

समिष्टयजुःषु तृतीयसवने विनियोगादत्र द्युस्थानाः वसवः ॥ १२ । ४२ । १ ॥

तेऽमेषापरा भवति—॥

“त्रिस्थानाः”—इत्युक्तम्, यत इतरयोरपि स्थानयोः प्रदर्शयति,—“तेषाम्” एषा
 “अपरा भवति”—॥*

“ज्मया अत्र वसवो रन्त देवा उरावन्तरिक्षे मर्जयन्त शुभ्राः।
 अर्वाक्पुंथ उरुजयः कृणुध्वं श्रोता दूतस्य जुग्मुषो नो अस्या ॥”

ज्मया अत्र वसवोऽरमन्त देवा ज्मा पृथिवी तस्यां
 भवा उरौ चान्तरिक्षे मर्जयन्त गमयन्त शुभ्राः शोभ-
 माना अर्वाक् एनान् पथो बहुजवाः कुरुध्वं शृणुत
 दूतस्य जुग्मुषो नो अस्याग्नेः ॥ १ ॥

“ज्मया अत्र वसवो० (ऋ० सं० ५, ४, ६, ३)”—इति । वसिष्ठस्यार्षम् ॥
 “ज्मा पृथिवी” “तस्यां” “भवाः” ये नित्यं भवन्ति, ते “ज्मयाः” । “रन्त”
 “अरमन्तः” । “अत्र” एतस्मिन् कर्मणि, अस्मिन् वा लोके । “देवाः” “वसवः” ।
 ये “अर्वाक्पुंथ” विस्तीर्णं अन्तरिक्षे विस्तीर्णं “मर्जयन्त” माहिर्गन्तव्यं, “गमयन्तः”

* अत्र द्विवचनार्थेऽपि बहुवचनमाप्तिर्भवति, सां “त्रिस्थानाः” इत्यतः आशुषिता ॥

यद्यत्तेषां गमयितव्यम्, अथवा-वर्तमानाः । “शुभ्राः” “शोभमानाः” । एवमनयोः स्थानयोः वसन् विभज्याधुना द्युस्थानींस्तान् कृत्वा ब्रवीति,—ये यूयमेवं त्रिस्थानीः, तान् वो ब्रवीमि,—नित्यम् “अस्य” “अग्नेः” “नः” अस्मद्-“दूतस्य” “जम्भुषः” युष्मान् प्रति गतवतः “शृणुत” यदयं ब्रवीति, श्रुत्वा चास्मान् “अर्वाग्” आभिमुख्येन “उरुजयः” “बहुजवाः” बहुप्रकारं शतसहस्रमागमनेनैव “पथः” मार्गान् प्रहतान् “कुरुध्वम्”—इत्येतदाशास्महे ॥ १२ । ४३ । १.॥

वाजिनः ॥ ३० ॥

वाजिनो व्याख्याताः ॥ २ ॥ ४३ ॥

“वाजिनः (३०)”—“व्याख्याताः”—“अपि स वाजी वेजनवान् (२ । २८ ।)”—इत्यत्र, केवलमत्र बहुवचनकृतो विशेषः, रश्मयश्च अभिधेयाः । पृथक्त्वे देवाश्वाः ॥ १२ । ४३ । २ ॥

तेषामेषा भवति—॥

“तेषाम् एषा भवति” प्राधान्यस्तुतिः—॥ *

“शं नो भवन्तु वाजिनो हवेषु देवताता मितद्रवः स्वर्काः ।
जम्भयन्तोऽहिं वृकं रक्षांसि सनेम्यस्मद्युयवन्नमीवाः ॥”

सुखा नो भवन्तु वाजिनो ह्वानेषु देवतातौ यज्ञे मितद्रवः
सुमितद्रवः । स्वर्काः स्वञ्चना इति वा, स्वर्चना इति
वा, स्वर्चिष इति वा । जम्भयन्तोऽहिं च वृकं च रक्षांसि
च क्षिप्रमस्मद्यावयन्त्वमीवा देवाश्वा इति वा ॥ १ ॥

“शमो भवन्तु वाजिनः” (ऋ० सं० ४, २, २८, ७१ य० वा० सं० ९, १.१)—इति । वसिष्ठस्येयमार्षम् । वाजिनयागे विनियोगः । “देवताता” एतास्मिन् “देवतातौ” “यज्ञे” “हवेषु” “आह्वानेषु” “शम्” “नः” अस्माकं “सुखाः” “भवन्तु” सन्तु “वाजिनः” । किलक्षणाः ? “मितद्रवः” “सु” छिष्टं शोभनं ये द्रवन्ति, “स्वर्काः” ये “स्वञ्चनाः” शोभनम् अञ्चन्ति, गच्छन्ति, “स्वर्चनाः” शोभनं वा अर्चनं येषां स्तुतिः, “स्वर्चिषः वा” येषां शोभना अर्चिषो दीप्तयः त

* अत्र त्रयस्त्रिंशदण्डसमाप्तिर्दृश्यते, सा “तेषामेषा भवति” इत्यतः प्रागुचिता ॥

८६६ निघण्टु (५६) भाष्ये- [६ एकत्रिंशत्पदेषु ३१ देवपत्न्यः-

वागच्छन्तु । आहानैश्चस्माकं “जम्भयन्तः” । किम् ? इति,—“अहिम्” “च”
“वृकम्” “च” यश्चास्मानाहन्ति, यश्च वृकस्तस्करो मुष्णाति, “रक्षांसि” “च”
येऽस्मान् रहसि क्षिण्वन्ति, तांश्चास्मत्तः “जम्भयन्तः” हिमन्तः “सनेमि” “क्षिप्रम्” ।
सामर्थ्यादिह सनेमि—इति क्षिप्रनाम । “यूवन्” सामर्थ्यात् अपेत्यध्याहृत्य अप-
“यावयन्तु” अपमिश्रयन्निवत्यर्थः, इष्टं च रक्षसां नाशनं न मिश्रणमिति ॥ १२।४।१॥

देवपत्न्यो देवपत्न्यः ॥ ३१ ॥

इत्येकत्रिंशत्पदानि ॥ ६ ॥

अग्निर्द्रविणोदाअश्वोवायुःश्येनोऽश्विनौ षट् ॥

॥ इति निघण्टो पञ्चमोऽध्यायः ॥ ५ ॥

॥ इति निघण्टुः समाप्तः ॥

देवपत्न्यो देवानां पत्न्यः ॥ २ ॥ ४४ ॥

“देवपत्न्यः—(३१)” वक्तव्याः । ताः पुनः “देवानां पत्न्यः” पालयिष्यः
पालनीया वा । पत्नीसंयाजेभेता इष्यन्त इत्यतस्तृतीयसवनभक्तित्वादादित्यं भजन्ते ।
तदुक्तम्,—“अथैवान्यादित्यभक्तीन्यसौ लोकस्तृतीयसवनम् (७ । ११ । १)”—
इति ॥ १२ । ४४ । २ ॥

तासामेषा भवति—॥

“तासां” देवपत्नीनाम् “एषा” “भवति” प्राधान्यस्तुतिः—॥ *

“देवानां पत्नीरुशतीरवन्तु नः प्रावन्तु नस्तु जये वाजसातये ।

याः सार्थिवासो या अपामर्षि-व्रते ता नो देवीः सुहृदाः

शर्म यच्छत ॥”

देवानां पत्न्य उशत्योऽवन्तु नः प्रावन्तु नस्तु जयेऽपत्य-

१. ‘हि’ ॥ * अत्र चतुश्चत्वारिंशत्पदसमाप्तिर्दृश्यते, का “तासां देव-
पत्नीनाम्” इत्यत्र प्राशङ्कितम् ॥

जननाय चान्नसंसननाय च याः पार्थिवासो या अपा-
मपि कर्मणि व्रते ता नो देव्यः सुहवाः शर्म यच्छन्तु
शरणम् ॥ १ ॥ ४५ ॥

“देवानां पत्नी” (ऋ० सं० ४, २, २८, ७)—इति । प्रतिक्षत्रस्वेयमार्षम् ।
आग्निमारुते पत्नीसंयोजेषु च विनियोगः ॥ या एता देवपत्न्यो नित्यमस्मत्तो हविर्व्यशन्ति
कामयन्ते, ता अस्मत्तो हविरुपभुज्य ततोऽस्मान् अवन्तु प्रतितर्पयन्तु धनेन । किंच,
“प्रावन्तु नस्तुजये” प्रकर्षेण अवन्तु रक्षन्तु “अपत्यजननाय” “वाजसातये”
च “अन्नसंसननाय” अन्नसम्भजनाय “च” । कतमास्ताः ? “याः पार्थिवासः”
पृथिव्यां भवाः, “याः अपामपि” “व्रते” “कर्मणि” वर्षोत्सर्गो व्यापृताः, सर्वाः
“सुहवाः” स्वाह्वानाः अस्माकं “यच्छन्तु” “यच्छन्तु” ददतु “शर्म” “शरणं”
गृहं सुखं त्राणं वा—इत्येतदाशास्महे ॥ १२ । ४५ । १ ॥

तासामेषापरा भवति—॥

“तासाम् एषा अपरा भवति”—[सा पुनः किमर्थम् ? सामान्यतः पूर्वस्यामुक्ताः,
विशेषतः परस्यामुच्यन्ते, पूर्वैरेव समानार्थविनियोगा]—॥ *

“उत आ व्यन्तु देवपत्नीरिन्द्राण्य १ आग्युश्विनी राट् ।

आ रोदसी वरुणानी शृणोतु व्यन्तु देवीर्य ऋतुर्जनीनाः ॥”

अपि च आ व्यन्तु देवपत्न्यः । इन्द्राणीन्द्रस्य पत्न्य-

आग्यग्नेः पत्न्यश्विन्यश्विनोः पत्नी राट् राजते । रोदसी

रुद्रस्य पत्नी । वरुणानी च वरुणस्य पत्नी । व्यन्तु

देव्यः कामयन्तां य ऋतुः कालो जायानां य ऋतुः

कालो जायानाम् ॥ १ । ४६ ॥

“उत आ व्यन्तु देवपत्नी” (ऋ० सं० ४, २, २८, ८ । अथ० सं० ७, ४,
१३, २)—इति । पुरुषैः पीतमग्न्यादिभिः, “उत” “आपि” “आः” जिन्यः

• अत्र पञ्चचत्वारिंशच्छण्डसमितिर्दध्यते, सा “तासामेषापरा” इत्यतः प्राशुषिता ॥

“व्यन्तु” पिबन्तु एतदाज्यम् । कतमाः ? “इन्द्राण्य १ माय्यश्विनी राट्” । “आशृ-
णोतु” च “रोदसी” “वरुणानी” च आभिमुख्येन च स्थित्वा शृणोतु । “रोदसी
रुद्रस्य पत्नी” । आथर्वणे रोदसीत्यप्रग्रहं पदम्, तदपेक्ष्यैकवचनेन भाष्यकारो नि-
राह-“रोदसी रुद्रस्य पत्नी” इति । “वरुणानी च वरुणस्य पत्नी” । सर्वाः
अप्येताः “व्यन्तु” पिबन्तु एतदाज्यम् । “य ऋतुर्जनीनाम्” । यः “कालः”
भोजनकालः “जायानाम्” । तस्मिन् काले दीयमानम् । कश्चासौ ? भुक्तवत्सु
पुरुषेष्मिति ॥ १२ । ४६ । १ ॥ *

[अथातोद्युस्थानावसाति स्मेहेहजाताप्रौतयुजाप्रौतर्यज-
ध्वंमुषस्तच्चित्रमेताउत्याःसुकिंशुकंवृषाकपाय्यंपागूहंस्त्वै-
ष्टादुहित्रेसंविताविश्वैरूपाणिप्रौतर्जितमुदुत्यच्चित्रंशुक्रन्ते-
पथस्थथर्ददंविष्णुंविश्वानरोव्याख्यातोविश्वानरस्यैयेनोपौ-
वकेतिचतुष्कंकेश्यै १ शिंत्रैयःकेशिनःपुनरेहियैस्मिन्वृक्षेपौ-
रीरवीर्यैदेन्द्राग्नीपैवित्रवन्तउतनोहिर्यैमथर्वार्थातोद्युस्था-
नादेवगणाईमागिरःसंभक्षयस्तिर्घ्यग्बिलो देवानाम्भद्रौ
मासोर्यज्ञेनसुगावोर्ज्मैयाअत्रैशन्नोभवन्तुदेवानांपत्नीरुतमा-
व्यन्त्विति षट्चत्वारिंशत् ॥]

इति निरुक्ते (उत्तरषट्के) द्वादशो (षष्ठो) ऽध्यायः ॥ १२ ॥

जम्बूमर्गाश्रमवासिनो भगवदुर्गाचार्यस्य कृतौ ऋज्वर्यायां निरुक्तवृत्तौ

द्वादशो (सप्तदशो) ऽध्यायः समाप्तः ॥ १२ ॥

(नैबतं काण्डं समाप्तम् ।)

॥ इति निरुक्त उत्तराह्नः समाप्तः ॥

* अत्र षट्चत्वारिंशत्षष्ठसमाप्तिर्बोध्या ॥ “इति षष्ठ्याऽपि निरुक्तवृत्तौ
द्वादशा (सप्तदशा) ऽध्यायस्य तुरीयः पादः ॥ १२-४ ॥” इति तत्पलम्बते ॥

❀ अथ परिशिष्टम् । ❀

त्रयोदशोऽध्यायः १३.

अथेमा अतिस्तुतय इत्याचक्षते ॥ १ ॥

“अथेमा अतिस्तुतय इत्याचक्षते”—इत्येवमादि वक्तुं प्रकृतशेषमनुवर्त्तते । किं चात्र प्रकृतम् ? स्तुतिलक्ष्या देवतेति—“यत्काम ऋषिर्यस्यां देवतायामार्थपत्यमिच्छन् तुतिं प्रयुङ्क्ते (७ । १ । ४)”—इत्यत्र । ताः स्तुतयः कर्माधिकारनिरताः, स्वकर्माधिकारातिक्रमेण स्वगुणातिशयेन च याः, ता उपप्रदर्श्याः । तदर्थं विशेषतः पुनरधिकारावचनम्—“अथ”—इति । “इमाः” या वक्ष्यमाणास्ताः “अतिस्तुतयः—इत्याचक्षते” अन्येऽप्याचार्या एवमेवैताः आचक्षते कथयन्ति शिष्येभ्यः “अतिस्तुतय एताः” इति, प्रसिद्धा हीयमेतासु सन्नेत्यभिप्रायः ॥ १३ । १ । १ ॥

अपि वा सम्प्रत्यय एव स्यान्माहाभाग्यादेवतायाः ॥ २ ॥

“अपि वा” अथवा नैवैतदतिस्तवनम् । किं तर्हि ? “सम्प्रत्यय एव स्यात्” देवतासमानमेव । किं कारणम् ? न ह्यतिशयो नाम देवतायाः स्तुतिरस्ति । कस्मात् ? “माहाभाग्याद् देवतायाः”—इति, न हि विभूतेरित्युक्तास्ति, यामतिरिच्य स्तुयेत । तदुक्तम्—“ऋचीषमः”—इति । तथा च “नार्वीगिन्द्रं प्रतिमानानि देभुः”—इति ॥ १३ । १ । २ ॥

सोऽग्निमेव प्रथममाह—॥

“त्वमग्ने बुभिस्त्वर्माशुशुक्षणिः—” इति यथैतस्मिन् सूक्ते ।

“तु हि त्वदारे निमिषश्च नेशे” इति वरुणस्य ॥ ३ ॥ १ ॥

नैरुक्तसमयानुवृत्तये अतिस्तुतयः प्रदर्श्यन्ते—“सः” इति, स्तोता असावाचार्यः “अग्निमेव” अधिकृत्य “प्रथममाह” । किं कारणम् ? येनैव हि क्रमेण स्तुतयः उर्पप्रदर्शिताः, तेनैवात्र क्रमेणप्रतिस्तुतयो न्याय्याः प्रदर्शयितुम्, न ह्यसति कारणे मुख्यातिक्रमो न्याय्य इति । क ? यथा,—

“त्वमग्ने शुभिस्त्वमांशुशुक्षणिः”-“इति” “यथैतस्मिन् सूक्ते” त्वकर्माधिकार-
व्यतिरेकेण, अतिशयेन वा स्तुतिः ॥

मध्यस्थाने-“न हि त्वदारे निमिषश्च नेशे (ऋ० सं० २, ७, १०, १)”-
“इति” । “वरुणस्य” ।

“अपो सुम्यक्ष वरुण भियसं यत्सम्राट्तावोऽनु मा गृभाय ।

दामेव वत्सादिसुमध्यक्षे न हि त्वदारे निमिषश्च नेशे ॥ (ऋ० सं० २, ७, १०, १)-इति ।

हे भगवन् ! ‘वरुण !’ ‘सम्राट् !’ ‘ऋतवन् !’ यदेतत् ‘अपः’ कर्म किञ्चित्,
‘भियसम्’ भयङ्करमस्मासु ‘अंहः’ पापं यदात्मनः कायकृतम्, तदस्मत्तो ‘दामेव
वत्सात्’ ‘विमुमुग्धि’ त्वं प्रसुख । ततश्च तत्प्रमुच्य ‘सुम्यक्ष’ सुष्ठु गमय, नाशयेत्यर्थः ।
कस्मात्पुनरेवं ब्रूमहे ? इतः,-यस्मात् “न हि त्वदारे निमिषश्च नेशे” त्वदन्तिकेऽपि
वर्त्तमानस्य दूरेऽपि नः यः कश्चित्तस्यापि त्वदन्यो नृशे, त्वमेव दूरे चान्तिके च ईशिषे
इत्यभिप्रायः ॥ १३ । १ ॥ ३ ॥

अथेषेन्द्रस्य-॥

“अथ एषा इन्द्रस्य”-॥ *

“यद्वाचं इन्द्र ते शतं शतं भूमिरुत स्युः ।

न त्वां वज्रिन्सहस्रं सूर्या अनु न जातमष्ट रोदसी ॥”

यदि त इन्द्र शतं दिवः शतं भूमयः प्रतिमानानि स्युर्न

त्वा वज्रिन् सहस्रमपि सूर्या न यावापृथिव्यावप्यभ्यश्नु-

न्तिपिति ॥ १ ॥ २ ॥

“यद् वाचं इन्द्र ते शतं (ऋ० सं० ६, ५, ८, ५ । सा० सं० छ० आ० ३, २,
४, ६)-इति । एदहन्मन आर्षम् । बृहती । वैरूपे स्तोत्रियानुरूपे ॥ हे भगवन् ! “इन्द्र !”
“यत्” “यदि” “ते” तव “शतम्” “वाचः” “दिवः” “शतं” च “भूमीः”
“भूमयः” “सहस्रं” च “सूर्याः” “रोदसी” “उत” “अपि” च समः ते “प्रति-
मानानि” उपमानानि “स्युः” भवेयुः, कथञ्चित्, -तथापि “त्वा” त्वां जातमात्रमपि
सर्वाणि अपि तानि “नाष्ट” “नैवाभ्यभुवीरन्” । किं तर्हि ? त्वमेवैतानि सर्वाणि
नाष्टं नाष्टं, अतिरिच्य वनैवा इत्यर्थः ॥ १३ । २ । १ ॥

* अत्र प्रथमखण्डस्तुतिरित्यने, सा “अथेषेन्द्रस्य” इत्यतः प्रागुचिता ॥

अथैषादित्यस्य—॥

“अथ एषा आदित्यस्य”—॥ *

“यदुदञ्चो वृषाकपे गृहमिन्द्राजगन्तन ।

कस्यः पुलवधो मृगः कर्मगजनयोपनो विश्वस्मादिन्द्र उत्तरः॥”

यदुदञ्चो वृषाकपे गृहमिन्द्राजगन्तन कस्यः पुलवधो मृगः

क स बह्वादी मृगः ।

मृगो मार्ष्टेर्गतिकर्मणः ।

कर्मगमदेशं जनयोपनः सर्वस्माद्य इन्द्र उत्तरस्तमेतद्भूम
आदित्यम् ॥ १ ॥ ३.॥

“यदुदञ्चो वृषाकपे० (ऋ० सं० ८, ४, ४, २)”—इति । पङ्क्तिः । इन्द्राण्या
आर्षम् । पृष्ठयस्य षष्ठेऽहनि विनियोगः ॥ हे भगवन् ! “वृषाकपे !” “इन्द्र !” यदा
त्वम् “उदञ्चः” उदङ्क्षेप वत्तमानः, प्रदर्शितं भुवनानि परिगच्छन् “गृहम्” “अजा
गन्तन” गृहानुप्रवेशे हि व्यवधीयते, व्यवधीयते च भगवानस्तं गच्छन्नादित्यः,—इत्ये
तस्मात् सामान्यादुच्यते गृहमिन्द्राजगन्तन—इति । तदा त्वयि गृहमुपगते, अदृश्ये नि-
रालोको लोकः सहस्रैव विस्मितो ब्रवीति—“कव १ स्यः पुलवधो मृगः” । “स्यः”
“सः” । “पुलवधः” पुरुषाब्दात् पूर्वपदम्, घसेत्तरपदम्, क सः “बह्वादी”
“मृगः” बह्वसावति सर्वप्राणिष्ववस्थितः । तदुक्तम्—“सूर्य आत्मा जगत्स्तुस्थुषश्च
(ऋ० सं० १, ८, ७, १, सा० सं० आ० आ०)”—इति ।

“मृगो मार्ष्टेत्यर्थस्य” न ह्यसावतिष्ठते, माष्टर्येव हि मृगः ।

“कर्मगन्” “क देशमगमत्” गतवान् ?—येनास्माकमदृश्यः, स देवो “जनयोपनः”
जनमोहनो बभूव, उदयास्तमयपरिगमनादादित्यस्य जना मुह्यन्ते, तत्त्वापरिज्ञानात् ।
“विश्वस्मात्” “सर्वस्मात्” जगतः “यः” त्वम् “इन्द्र !” “उत्तरः” “तमेतं
त्वामादित्यम्” एवं “भूमः”—“यदुदञ्चो वृषाकपे”—इति ॥ १३ । ३ । १ ॥

अथैषादित्यरश्मीनाम्—॥

“अथ एषा आदित्यरश्मीनाम्”—[अतिस्तुतिः]—॥ *

* अत्र द्वितीयखण्डसमाप्तिर्दृश्यते, सा “अथैषादित्यस्य” इत्यतः प्रागुचिता ॥

* अत्र तृतीयखण्डसमाप्तिर्दृश्यते, सा “अथैषादित्यरश्मीनाम्” इत्यतः प्रागुचिता ॥

“वि हि स्रोतोरसृक्षतु नेन्द्रं देवममंसत ।

यत्रामददृषाकपिरर्यः पुष्टेषु मत्सखा विश्वस्मादिन्द्र उत्तरः॥”

व्यसृक्षत हि प्रसवाय न चेन्द्रं देवममंसत यत्रामाषद्
वृषाकपिरर्य ईश्वरः पुष्टेषु पोषेषु मत्सखा मम सखा मद-
नसखा ये नः सखायस्तैः सहेति वा सर्वस्माद्य इन्द्र
उत्तरस्तमेतद् ब्रूम आदेत्य ॥ १ ॥ ४ ॥

“वि हि स्रोतोरसृक्षतु० (ऋ० सं० ८, ३, २९, १)”—इति । पूर्वैवैव समानार्थ-
विनियोगच्छन्दस्का ॥ “व्यसृक्षत” यदादित्यो रश्मीनहन्यहनि “स्रोतोः” सर्वभूत-
“प्रसवाय” अभ्यनुज्ञानाय, तत्प्रकाशितलोकस्य सर्वकर्मोपपत्तेः । तदा किम् ? इति ।
तदा ते रश्मयः सर्वकर्मण्यनुगमनात् “नेन्द्रं देवममंसत” तमेवेन्द्रमादित्यं येन विसृष्टाः,
तमेतमात्मनो दीपयितारं न मन्यन्ते, स्वमहिम्नेव वयं दीप्यामह इति मन्यन्ते । कदा ?
“यत्र” यदा “अमदद् वृषाकपिः अर्यः” स्वामी रश्मिपोषं पुष्यति, “पुष्टेषु” एकीभूतेषु
मध्यन्दिने । “मत्सखा” “मम सखा”—इति मन्त्रदृगाह । अथवा—सर्व एव मन्यते “ममायं
सखा”—“ममायं सखा”—इति । अथवा “मदनसखा” हर्षसखेत्यर्थः, अथवा—“ये
नः सखायः” रश्मयः “तैः सहेति” । “विश्वस्मात्”—इति, उक्तार्थः ॥ १३।४।१॥

अथैषाश्विनोः—॥

“अथैषा अश्विनोः”—॥ *

“सृण्येव जुर्भरीं तुर्फरीं तू नैतुशेव तुर्फरीं पर्फरीका ।

उदुन्यजेव जेमना मदेरू ता मे जुराय्वजं मरायुं ॥”

सृण्येवेति द्विविधा सृणिर्भवति भर्ता च हन्ता च तथा-

श्विनौ चापि भर्तारौ जर्भरी भर्तारावित्यर्थस्तुर्फरीतू हन्तारौ ।

१ ‘अथैषा वाचः प्रवक्षिता इव’ एवमप्युपलभ्यते ॥ * अत्र च ‘अथैषा’ इत्यतः आशुचिता ॥

‘नैतोशेव तुर्फरी पर्फरीका ।’

नितोशस्यापत्यं नैतोशं नैतोशेव तुर्फरी क्षिप्रहन्तारौ ।

‘उदन्यजेव जेमना मदेरु ।’

उदन्यजेवेत्युदकजे इव रत्ने सामुद्रे चान्द्रमसेति वा जेमने
जयमने । जेमना मदेरु ॥

‘ता मे जराय्वजरं मरायु ।’

एतज्जरायुजं शरीरं शरदमजीर्णम् ॥ १ ॥ ५ ॥

॥ १३ । ५ । १ ॥

अथैषा सोमस्य—॥ ❀

“तरुत्स मुन्दी धावति धारा सुतस्यान्धसः ।

तरुत्स मुन्दी धावति ॥”

तरति स पापं सर्वं मुन्दी यः स्तौति धावति गच्छत्यूर्ध्वं
गतिम् ॥

‘धारा सुतस्यान्धसः ।’

धारयाभिषुतस्य सोमस्य मन्त्रभूतस्य वाचा स्तुतस्य ॥ १ ॥ ६ ॥

॥ १३ । ६ । १ ॥

अथैषा यज्ञस्य—॥ ❀

“चुत्वारि शृङ्गा त्रयो अस्य पादा द्वे शीर्षे सुप्त हस्तासौ अस्य ।
त्रिधा बुद्धो वृषभो रौरवीति मुहो देवो अर्च्युर्ग आर्विवेश ॥”

चत्वारि शृङ्गेति वेदा वा एत उक्ताः । त्रयो अस्य

* अत्र पञ्चमखण्डसमाप्तिर्दृश्यते, सा “अथैषा सोमस्य” इत्यतः प्रागुचिता ॥

* अत्र षष्ठखण्डसमाप्तिर्दृश्यते, सा “अथैषा यज्ञस्य” इत्यतः प्रागुचिता ॥

पादा इति सबनानि त्रीणि । द्वे शीर्षे प्रायणीयोदयनीये ।
 सप्त हस्तासः सप्त च्छन्दांसि । त्रिधा बद्धसेधा बद्धो
 मन्त्रब्राह्मणकल्पैः । वृषभो रोरवीति रोरवणमस्य सबनक्रमेण
 ऋग्भिर्यजुर्भिः सामभिर्यदेनमृग्भिः शंसन्ति यजुभिर्यजन्ति
 सामभिः स्तुबन्ति महो देव इत्येष हि महान् देवो यंयज्ञो
 मर्त्या आविवेशेत्येष हि मनुष्यानाविशति यजनाय ॥ १ ॥ ७ ॥

॥ १३ । ७ । १ ॥

तस्योत्तरा भूयसे निर्वचनाय-॥ ❀

“स्वर्यन्तो नार्पेक्षन्तु आ यां रोहन्ति रोदसी ।

यज्ञं ये विश्वतोधारं सुविद्वांसो वितेनिरे ॥”

स्वर्गच्छन्त ईजाना वा, नेक्षन्ते तेऽमुमेव लोकं गतवन्तमि-
 क्षन्तमिति । ‘आ यां रोहन्ति रोदसी’ । यज्ञं ये विश्वतो-
 धारं सर्वतोधारं सुविद्वांसो वितेनिरे इति ॥ १ ॥ ८ ॥

॥ १३ । ८ । १ ॥

अथैषा वाचः प्रवळिहतेव-॥

“अथैषा वाचः प्राळहिता इव”-॥ *

“चत्वारि वाक् परिमिता पदानि तानि विदुर्ब्राह्मणा ये
 मनीषिणः । गुहा त्रीणि निहिता नेङ्गयन्ति तुरीयं वाचो
 मनुष्या वदन्ति ॥”

त्वारि वाचः परिमितानि पदानि तानि विदुर्ब्राह्मणा
 ये वेधाविनो गुहायां त्रीणि निहितानि नार्थं वेदयन्ते ।

* अत्र सप्तमखण्डसमाप्तिर्भवति, सा “तस्योत्तरा भूयसे निर्वचनाय” इत्यतः
 प्रागुचिता ॥ # अत्राष्टमखण्डसमाप्तिर्भवति, सा “अथैषा वाचः” इत्यतः प्रागवगन्तव्या ॥

गुहा गूहतेः ।

तुरीयं त्वरतेः ।

कतमानि तानि चत्वारि पदानि ? ।

ॐकारो महाव्याहृतयश्चेत्यार्षम् ।

नामांख्याते चोपसर्गनिपाताश्चेति वैयाकरणाः ।

मन्त्रः कल्पो ब्राह्मणं चतुर्थी व्यावहारिकीति याज्ञिकाः ।

ऋचो यजूंषि सामानि चतुर्थी व्यावहारिकीति नैरुक्ताः ।

सर्पाणां वाग्वयसां क्षुद्रस्य सरीसृपस्य चतुर्थी व्यावहारिकीत्येके ।

पशुषु तूणवेषु मृगेष्वात्मनि चेत्यात्मप्रवादाः ॥

अथापि ब्राह्मणं भवति सा वै वाक् सृष्टा चतुर्द्धा व्यवभव-
देष्वेव लोकेषु त्रीणि पशुषु तुरीयम् ।

या पृथिव्यां साग्नौ, सा रथन्तरे। यान्तारिक्षे सा वायौ, सा
वामदेव्ये । या दिवि सादित्ये, सा बृहति, सा स्तनयित्नौ ॥

अथ पशुषु ततो या वागत्यरिच्यत तां ब्राह्मणेष्वदधुस्तस्माद्
ब्राह्मणा उभर्यां वाचं वदन्ति या च देवानां या च मनु-
ष्याणामिति ॥ १ ॥ ९ ॥

“चत्वारि वाक्परिमिता पदानि० (ऋ० सं० २, ३, २२, ५ । अथ०
सं० ९, २५, ३७, २९, १)”-इति । दीर्घतमस आर्षम् । वाग्देवते पशौ विनि-
योगः ॥ प्रवक्ष्यतेत्यनभिष्यक्तिविशिष्टो वाक्यार्थः । “चत्वारि” “वाक्परिमिता”
“वाचः परिमितानि” “पदानि” न पञ्चमं पदमस्ति । “तानि” पुनः “ब्राह्मणा
विदुः” । किं सर्वे ? म,—“ये मनीषिणः” “मेधाविनः” । तेषां च पुनः पदानां
“गुहा” “गुहायां” “त्रीणि” “निहिता” “निहितानि” “नेङ्गयन्ति” “नार्थे

वेदयन्ते" न प्रख्यापयन्ति, "तुरीयं" चतुर्थं भागम्, एकपदं "मनुष्याः" परि-
ज्ञानार्थं "वदन्ति" ॥

"तुरीयं त्वरतेः" तद्वि त्वरितमिव निर्गतं भवति त्रिभ्यः ।

"कतमानि तानि चत्वारि पदानि ?"—इति विचार्यः प्रश्नः ॥

तत्र तावत्, "नामाख्याते चोपसर्गनिपाताच्चेति वैयाकरणाः" मन्वन्ते । तत्राऽ-
प्रसिद्धार्थत्वादाख्यातोपसर्गनिपातपदानि अर्थं न वेदयन्ते, नामानि तु प्रसिद्धतरार्थत्वाद्
गवाक्षादीन् वेदयन्त्यर्थान् ॥

एवं "मन्त्रः कल्पो ब्राह्मणं चतुर्थी व्यावहारिकीति याज्ञिकाः" अत्रापि व्याव-
हारिक्येव तु वेदयत्यर्थम् । "ऋचो यजूंषि सामानि, चतुर्थी व्यावहारिकीति
नैरुक्ताः" अत्रापि व्यावहारिक्येव वेदयते ॥

"सर्पाणां वाक्, वयसाम्, क्षुद्रस्य सरीसृपस्य, चतुर्थी व्यावहारिकीत्येके"
सर्पादीनामित्यभिभूतविदः । अत्रापि व्यावहारिक्येव वेदयते, नेतराः ।

"पशुषु तूणवेषु मृगेष्वात्मनि चेत्यात्मप्रवादाः" । आत्मानं ये प्रवदन्ति आचार्यास्ते
आत्मप्रवादाः ॥

"ब्राह्मणमपि च भवति" एतस्मिन्नर्थे,—“सा वै वाक् सृष्टा चतुर्द्धा व्यभवत्”—
इत्येवमादि । तदेतदभिव्यक्तार्थमेव । "ततो या यागत्यरिच्यत, तां ब्राह्मणे न्यदधुः"
निहितवन्तः, "तस्माद् ब्राह्मणा उभयीं वाचं वदन्ति,—या च देवानां, या च
मनुष्याणाम्" लौकिकी वैदिकी चेत्यर्थः ॥ १३ । ९ । १ ॥

अथैषाक्षरस्य-॥

"अथ" पुनः "एषा" "अक्षरस्य" अतिस्तुतिः प्रवळहितेव-॥ *

"ऋचो अक्षरे परमे व्योमन्यस्मिन्देवा अधि विश्वे निषेदुः ।

यस्तुन्न वेद किमुचा करिष्यति य इत्तद्विदुस्त इमे समासते ॥"

ऋचो अक्षरे परमे व्यवने यस्मिन्देवा अधिनिषण्णाः सर्वे

यस्तन्न वेद किं स ऋचा करिष्यति य इत्तद्विदुस्त इमे

समासत इति विदुष उपदिशति—कतमत्तदेतदक्षरमोमित्येषा

वागिति शाकपूणिः । ऋचश्च ह्यक्षरे परमे व्यवने धीयन्ते

* अत्र नवमखण्डसमाप्तिर्दृश्यते, सा "अथ पुनरेषा" इत्यतः प्रागुचिता ॥

नानादेवतेषु च मन्त्रेषु । एतद्ध वा एतदक्षरं यत्सर्वा त्रयीं

विद्यां प्रतिप्रतीति च ब्राह्मणम् ॥ १ ॥ १० ॥

“ऋचो अक्षरे परमे” (ऋ० सं० २, ३, २१, ४ । अथ० सं० ९, २८, ८)—

इति । दीर्घतमस आर्षम् । अस्या निर्वचनत्रयम् अधिदैवाधियशाध्यात्माविकल्पेन ३-
कार आदित्य आत्मा चेति । तत्र तावच्छाकपूणिपक्षमाश्रित्याधियज्ञगतमुच्यते—

“कतमन् तदैतदक्षरम्” ? “ॐ”—“इत्येषा वाक्”—“इति शाकपूणेः” अभि-
प्रायः । ॐकारमृते न ह्यर्चयन्ति । तस्याः “अक्षरे” “परमे” “व्योमन्” व्योम-
“विविधमस्मिन् शब्दजातमोतभिर्भिन्नि व्योम तस्मिन्, तिसृषु मात्रासु अकारोकारमकारल-
क्षणासृपशान्तासु यदवशिष्यते, तदक्षरं परमं व्योम, अपरमाकाशम् अपेक्ष्य तत्परं व्योम,
शब्दसामान्यमाभिव्यक्तमित्याभिप्रायः । “यस्मिन् देवा अधिनिषण्णाः सर्वे” । ऋगा-
दिषु ये देवाः, ते मन्त्रद्वारेणाऽक्षरे निषण्णाः, तस्य शब्दकारणत्वात् । तद्यथा, प्रथमायां
मात्रायां पृथिवी, अग्निः, ऋग्वेदः, पृथिवीलोकनिवासिन इत्येव, द्वितीयायां मात्रायां
अन्तरिक्षम्, वायुः, यजूंषि, तल्लोकनिवासिनो जना इति, तृतीयायां मात्रायां द्यौः,
आदित्यः, सामानि, तल्लोकनिवासिनो जना इति । विज्ञायते हि—“ॐकार एवेदं
सर्वम्”—इति । “यस्तन्न वेद” अनया विभूत्याभरम्, “किम्” असौ “ऋचा”
ऋगादिभिर्मन्त्रैः “करिष्यति” ? यस्तन्नाक्षरात्मना पश्यति । “य इत्तद्विदुस्त इमे
ऽत्मासर्तै—इति विदुष उपदिशति” । ते हि तत्परिज्ञानात्ताद्व्यावृत्तपुण्यतः प्रणवविग्र-
हमात्मानमनुप्रविश्य समीकृता निर्वाण्ति शान्तार्चिष इवानला इति ॥ १३ । १० । ११ ॥ *

आदित्य इति पुत्रः शाकपूणेरेषर्भवति यदेनमर्चन्ति

प्रत्यूचः सर्वाणि भूतानि तस्य यदन्यन्मन्त्रेभ्यस्तदक्षरं भव-

तिरश्मयोऽत्र देवा उच्यन्ते य एतस्मिन्नधिनिषण्णा इत्य-

धिदैवतम् ॥

अथाध्यात्मं—शरीरमत्र ऋगुच्यते यदेनेनार्चन्ति प्रत्यू-

चः सर्वाणीन्द्रियाणि तस्य यद्विनाशिधर्मं तदक्षरं

‘अथवा’ ॥ २ ‘यस्तन्नाक्षरात्मना न पश्यति’ ॥ * अत्र दशमखण्डसमाप्ति-
रुक्तगन्तव्या ॥

भवतीन्द्रियाण्यत्र देवा उच्यन्ते यान्यस्मिन्नधिनिषण्णा-
नीत्यात्मप्रवादाः ॥ १ ॥ ११ ॥

“आदित्य इति पुत्रः शाकपूणेः एष ऋग्भवति”—इति, मण्डलमभिप्रेतम् ।
“यदेनमर्चन्ति” यस्मादेनमर्चन्ति, तस्मादृक् । “तस्य” “यदन्यत्” “मन्त्रेभ्यः”
मण्डलगतैर्भ्योऽवयवैर्भ्यः, “तत्” परम् “अक्षरं” व्यवनम्, तत्र सर्वमोतमिति,
“य एषोऽन्तरादित्ये हिरण्मयः पुरुषो दृश्यते”—इति (तै० आ० १०, १२)
श्रुतेः । “रश्मयोऽत्र देवा उच्यन्ते, य एतस्मिन्नधिनिषण्णा इति” । बस्तन्मण्ड-
लमक्षरात्मना न वेद, किं स ऋचा आदित्येन मण्डलात्मना करिष्यति ? नासौ यथाव-
दादित्यं वेदेत्यर्थः । “य इत्तद्विदुस्त इमे समासते”—इति व्याख्यातम् ॥

आत्मेत्यात्मप्रवादाः । अयमृग्भवति शरीरमिति । “इन्द्रियाण्यत्र देवा उच्यन्ते”
तानि हि विषयेषु द्योतयन्त इति देवाः । “तस्य यद्विनाशिधर्मं” चेतनासतत्वमात्र-
विज्ञानम्, “तत्” परमम् “अक्षरं” व्यवनम् । यत्तदक्षरं न वेद, किमसौ
ऋचा शरीरेण करिष्यति ? न तस्य जीवितेनार्थः । “य इत्तद्विदुः”—इति
व्याख्यातम् ॥ १३ । ११ । ११ ॥ *

अक्षरं न क्षरति न क्षीयते वाक्ष्यो भवति वाचोऽक्ष इति वा ।

अक्षो ग्यानस्याञ्जनान्तत्प्रकृतीतरद्वर्त्तनसामान्यादित्ययं म-
न्त्रार्थचिन्ताभ्यूहोऽभ्यूळहोऽपि श्रुतिसोऽपि तर्कतो न तु
पृथक्त्वेन मन्त्रा निर्वक्तव्याः, प्रकरणश एव तु निर्व-
क्तव्याः । न ह्येषु प्रत्यक्षमस्त्यनुषेरतपसो वा, पारो-
वर्यवित्सु नु खलु वेदितृषु भूयोविद्यः प्रशस्यो भवती-
त्युक्तं पुरस्तात्, मनुष्या वा कृषिपूत्क्रामत्सु देवाननुबन्
को न कृषिर्भविष्यतीति तेभ्य एतं तर्कमृषिं प्रायच्छन्
मन्त्रार्थचिन्ताभ्यूहमभ्यूळं तस्माद्यदेवं किंचानूचानोऽ-
भ्यूहत्यार्षं तद्वदति ॥ १ ॥ १२ ॥

१ ‘यान्यस्मिन्ने (अस्मन्ने) कं भवन्तीत्यात्मप्रवादाः ॥ २ ‘षण्णा भवन्ति’ ॥ * अत्रैका-
दशमण्डलसमाप्तिरवगन्तव्या ॥ ३ ‘वाक्षरं म’ ॥

“अक्षरम्” कस्मात् ? तादृ “न क्षरति” नान्यथाभावमापद्यते । अथवा—“न क्षीयते” न कदाचिदप्यामूलतो विनश्यति । अथवा—“वाक्क्षयो भवति” नादो हि वर्णलक्षणाया वाचो निवासः । “वाचोऽक्षः—इति वा” अक्षरो ह्यक्ष इवानुप्रविश्य व्यञ्जनानि धारयति ॥

अथ “अक्षः” कस्मात् ? उच्यते,—“यानस्य” यानाक्षः तावत् “समञ्जनात्” नित्यमसौ प्रक्ष्यते तैलादिना, “तत्प्रकृतीतरत्” स्वराख्यामक्षरम्, “वर्त्तनसामान्यात्” स्वरमधिरूढानि व्यञ्जनानि वर्त्तन्ते । “इति” परिसमाप्त्यर्थ इतिकरणः, उपप्रदर्शनार्थो वाऽन्तस्य ॥

एवमर्थं “मन्त्रार्थचिन्ताभ्यूहोऽभ्यूहः” मन्त्रार्थचिन्तानामभ्यूहो मन्त्रार्थचिन्ता-भ्यूहः, वितर्कितः, शक्यते एतावता मन्त्रार्थोऽभ्यूहितुमिति । पुनः अयम् “अपि श्रुतिः”—“अपि तर्कतः” श्रुतिभ्यो ब्राह्मणेभ्यो निगमशेषेभ्यश्चोब्रीतार्थाभिधानसामर्थ्येभ्यो वाक्यार्थसामर्थ्यात् तस्योपरि पर्यायास्तर्कोऽभ्यूहो लक्षणान्याय इति । यद्यप्ययमभ्यूहः, तथापि “न तु पृथक्त्वेन मन्त्रा निर्वक्तव्याः” कुतः पृथक्त्वेन ? प्रकरणात् । किं तर्हि ? “प्रकरणश एव तु निर्वक्तव्याः” । तान्येतानि प्रकरणानि मन्त्राणां याज्ञं दैवतमध्यात्ममितिहासानुप्रवेश इति । किं कारणम् ? “न ह्येषु” मन्त्रेषु “प्रत्यक्षम्” अर्थदर्शमम् “अस्ति” । किं नास्त्येव ? न नास्ति । किं तर्हि ? “अनृषेः अतपसो वा”—इति, तस्येदानीमपि स्याद्य अपिस्तपस्वी च, निर्दग्धकल्मषयोस्तयोः प्रतिबन्धकाभावाद् यथावदर्थं मन्त्राणां पश्यतः । येऽन्ये पुनरौपदेशिकाः तानधिकृत्योच्यते—“पारोवर्यवित्सु तु खलु वेदितृषु भूयोविद्यः प्रशस्यो भवति—इत्युक्तं पुरस्तात्”—इति । य एतेषु उपदेशतः पारोवर्येण परोवरभावेन मन्त्रार्थान् प्रतिपद्यन्ते, ते पारोवर्यविदः, तेषु यः कश्चिद्भूयोविद्यः बहुश्रुतो भवति, स एव मन्त्रार्थपरिज्ञाने प्रशस्यो भवति । मन्त्रार्थ एव स्वयं विद्यावस्थानभावेन विष्वग्भूतो लोकव्यवहारभावेन च विप्रकीर्णो विजृम्भत इति समबहुश्रुतो नालमुत्प्रेक्षितुमिति,—युक्तं यत्तत्परिज्ञाननियोगे भूयोविद्यः प्रशस्यत इति । पुरस्तादपि चैतदुक्तम्, इह तु प्रसङ्गादुच्यते ॥

अतः परमागमविशुद्धये प्रस्तौति—“मनुष्या वा ऋषिषु उत्क्रामत्सु देवानब्रुवन्” इति । पूर्वमपि हि “साक्षात्कृतधर्माण ऋषयो बभूवुः”—इत्युक्तम्, इह तु मन्त्रार्थाभ्युपप्रदर्शनार्थमिति विशिष्यते—मनुष्या वा ऋषिषूत्क्रामत्सु देवानब्रुवन् को न ऋषिर्भूविष्यति”—इति । एवमादिपुराकल्परूपोऽर्थविदः शास्त्रावतारस्तुतये, तेभ्यः “एतं मन्त्रार्थचिन्ताभ्यूहमभ्यूहं प्रायच्छम्” ते देवा एतं समस्तार्थमूहमपि भवन्तो-

ऽनेन मन्त्रार्थात् शक्यन्तेऽभ्यूहितुमिति । यस्माद्वैतदेवं “तस्मात्” अस्मिन् सूक्ते निरु-
क्तशाले यः “अनूचानः” विद्वान्, यदेव किञ्चिन्मन्त्रार्थेषु “अभ्यूहति” “आर्षं तत्
भवति” तथैव तदप्रयोऽभ्यूहितवन्त इत्यभिप्रायः ॥ १३ । १२ । १ ॥ •

“हृदा तष्टेषु मनसो जवेषु यद् ब्राह्मणाः संयजन्ते सखायः ।

अत्राह त्वं विजहुर्वेषाभिरोहब्रह्माणो विचरन्त्युत्वे ॥”

हृदा तष्टेषु मनसां प्रजवेषु यद् ब्राह्मणाः संयजन्ते समा-
नख्याना ऋत्विजोऽत्राह त्वं विजहुर्वेषाभिर्वेदितव्याभिः
प्रवृत्तिभिरोहब्रह्माण ऊहब्रह्माण ऊह एषां ब्रह्मेति वा ।
संयं विद्या श्रुतिमतिबुद्धिस्तस्यास्तपसा पारमीप्सितव्यं
तदिदमायुरिच्छता न निर्वक्तव्यं तस्माच्छन्दःसु शेषा
उपेक्षितव्याः ॥

अथागमो यां यां देवतां निराह तस्यास्तस्यास्ताद्वा-
व्यमनुभवत्यनुभवति ॥ १ ॥ १३ ॥

व्याख्यातं दैवतं यज्ञांगं चेत्यादि ॥

न तत् स्वमनीषिकयोच्यते, मन्त्रार्थोऽप्येतस्मिन् विषये बृहस्पतिना दृष्टो ब्रह्म वा स्वयं
प्राह । तद्यथा,—“हृदा तष्टेषु (ऋ० सं० ८, २, २४, ३, । १०, ६, ३, ८)”—इति ।
“हृदा” हृदयेन बुद्ध्या, “तष्टेषु” सस्मतामापादितेषु अचिन्त्याध्यात्मादिषु विद्वद्भिः,
“मनसो जवेषु” “मनसां” “प्रजवेषु” के प्रजवाः प्रगमाः न साक्षात्ते दृश्यन्ते,
तेष्वर्थेषु स्वर्गस्पूर्वदेवतादिषु “ब्राह्मणाः” अधिगतमन्त्रार्थतत्त्वाः विचारयन्तः,—किमत्र
सत्त्वं किंवा अतत्त्वमिति, प्रवचनेन ततः “संयजन्ते” परस्परं संपूजयन्ति । कतमे
ते ? इति,—“सखायः” “समानख्यानाः ऋत्विजः” ते हि प्रयोगे अभियुक्त्वादति-
तरां विद्वद्भ्यः । तेषु किम् ? इति,—“अत्राह त्वम्”—इति । “अत्र” तत्र तेषु अर्थेषु

सस्मेषु “विजहुः” तत्पुत्रः, “त्वम्” एकम् त्यक्तवन्तः । मन्त्रार्थव्याख्याने कमविद्वांसि
के न तत्पुत्रः ? “वेद्याभिः” “वेदितव्याभिः” “प्रवृत्तिभिः” न हि तासां मनो-
वृत्तीनामन्तोऽस्ति, यासु प्रतिभानवतामपि मनोवृत्तयो न प्रवर्तन्ते, अतस्ता वेदितव्या
एव भवन्त्यविद्वांसिः । ये पुनः “ओहब्रह्माणः” इदं निरुक्तशास्त्रम् ऊहब्रह्म येषामस्ति
ते शब्दार्थसङ्केतप्रतिबध्यमाना अतिक्रम्य अविद्वांसं “वि” विशेषतः सर्वत्रैव प्रति-
पूज्यमानाः “चरन्ति” “त्वे” एके इत्यर्थः ॥

एवमेतस्मिन्मन्त्रे अस्या उद्गाहितार्थानिवोद्दिश्य मन्त्रार्थचिन्ताभ्यूहस्य ब्रह्मत्वं श्रूयते ।
तस्मादिदमपि निरुक्तशास्त्रं ब्रह्मैव वेद इत्यर्थः ॥

इदानीमुपसंहरति—“सैयं विद्या”—इति । श्रुतिमतीत्याद्यर्थमेवैका विद्या बुद्धिं
वर्षति, ज्यायसी सर्वाभ्यो विद्याभ्यो महानेय तर्कः । “तस्याः तपसा पारमीप्सितव्यम्”
गन्तुमिति वाक्यशेषः । पदवाक्यप्रमाणविदा ब्राह्मणेन यस्माद्वेदो विधिनिषेधप्रति-
प्रसव नियमपरिसङ्ख्यापुनर्वचनपरार्थवादगहनः, अर्थवादाश्च यथाश्रुतप्रमाणग्राहिणो विदु-
षोऽपि परमभ्रान्तहेतवः, तस्मात् परमदुर्विज्ञानवेदनीयत्वात् वेदवाक्यानामिमां विद्याम-
न्तरेण सम्यगर्थोपगमो न भवति । अतोऽस्या अखिलपुरुषार्थोपकारप्रवृत्ताया अन्तरेण
तपःपारगमनं नास्तीत्यत इदमुक्तमाचार्येण,—“तस्यास्तपसा पारमीप्सितव्यम्” इति,
अयमभ्युपायः तस्याः पारगमने । “तदेदम्” अतपस्विना सर्वथापि “आयुरिच्छता”
निरुक्तशास्त्रं “न निर्वर्तव्यम्” अतपस्वी ह्यागमवान् अपि मलिनान्तःकरणत्वाच्च
शक्नुयात्, ततोऽस्यायुश्छिद्येत, तपस्विनापि च निर्वृता “तस्मान्” “छन्दःसु”
शाखान्तरेषु निगमोदाहरणानामाकाङ्क्षित्वनिराकाङ्क्षायै “शेषाः” वाक्यशेषाः, पादा-
र्द्धचौदिलक्षणाः उपेक्षितव्याः ॥ १३ । १३ । १ ॥ *

[अथेमायं द्यावोर्यदुदञ्चो विहसो तोः सृण्येवंतरत्संचत्वारि-
शृंगास्वैर्यन्तर्ध्वत्वारिवांगृचो अक्षर औदित्य ईत्यक्षरन्न-
क्षरतिहृदीतष्टेषुत्रयोदश ॥]

इति निरुक्ते त्रयोऽदशोऽध्यायः समाप्तः ॥ १३ ॥

इति नैरुक्तं प्रथमं पारिशिष्टं समाप्तम् ॥ १ ॥

इति श्रीजम्बूमार्गाश्रमवासिनो भगवद्गुर्गाचार्यस्य कृतौ ऋज्वर्यायां निरुक्तवृत्तौ
त्रयोदशा (अष्टादशा)ऽध्यायः समाप्तः ॥ १३ ॥

(अतिस्तुतिप्रकरणं समाप्तम्) १

इति सपादत्रयोदशा (सप्तदशा) ध्यायी ऋज्वर्या नाम निरुक्तवृत्तिः समाप्ता ॥

१ ‘विधिप्रतिषेधप्रतिप्रसव’ ॥ २ ‘ततो ह्यायुश्छिद्येत’ ॥ ३ ‘निराकाङ्क्षितायै’ ॥ * अत्र
त्रयोदशोऽध्यायसमाप्तिरवगन्तव्या ॥ “इति ऋज्वर्यायां निरुक्तवृत्तौ त्रयोदशा-
(अष्टादशा)ऽध्यायस्य प्रथमः पादः ॥ १३ । १ ॥” इदं तूपलभ्यते ॥

अथ चतुर्दशोऽध्यायः १४. ❀

अथवा त्रयोदशस्यैव द्वितीयादिस्त्रिपादी ।

तत्रायः, द्वितीयं पादः ।

व्याख्यातं दैवतं यज्ञांगं चाथात ऊर्ध्वमार्गगतिं व्याख्या-
स्यामः । सूर्य आत्मेत्युदितस्य हि कर्मद्रष्टाऽथैतदनुप्रवद-
न्त्यथैतं महान्तमात्मानमेषर्गणः प्रवदन्तीन्द्रं मित्रं वरु-
णमग्निमाहुस्त्यथैष महानात्मात्मजिज्ञासयात्मानं प्रोवा-
चामिरस्मि जन्मना जातवेदा अहमस्मि प्रथमजा इत्ये-
ताभ्याम् ॥ १४ ॥ १ ॥ ❀

“अग्निरस्मि जन्मना जातवेदा घृतं मे चक्षुरमृतं म आसन् ।

अर्कस्त्रिधातू रजसो विमानोऽजसो घृमो हविरस्मि नाम ॥”

“अहमस्मि प्रथमजा क्रुतस्य पूर्वन्देवेभ्यो अमृतस्य नाम ।

यो मा ददाति स इदेव मावा अहमन्नमन्नमुदन्तमग्नि ॥”

इति स ह ज्ञात्वा प्रादुर्बभूवैवं तं व्याजहारायं तमात्मान-
मध्यात्मजमान्तकमन्यन् आ चक्ष्वेति ॥ १४ ॥ २ ॥ ❀

“अपश्यं गोपामनिपद्यमाना च परा च पृथिभिश्चरन्तः ।

स सुधीचीः स विषूचीर्वसान् आवरीवर्ति भुवनेष्वन्तः ॥”

आवरीवर्ति भुवनेष्वन्तरित्यथैष महानात्मा सत्त्वलक्षण-
स्तत्परं तद् ब्रह्म तत् सत्यं तत् सलिलं तदव्यक्तं तदस्पर्शं

❀ इतिहन्ते एषोऽध्यायो नास्ति ॥ ❀ अत्र प्रथमखण्डसमाप्तिर्बोधा ॥ १ ‘नामि’ ॥

❀ अत्र त्रितीयाऽध्यायसमाप्तिर्बोधा ॥

तदरूपं तद्रसं तदगन्धं तदमृतं तच्छुक्लं तन्निष्ठो भूतात्मा
 सैषा भूतप्रकृतिरित्येके । तत् क्षेत्रं तज्ज्ञानात् क्षेत्रज्ञमनु-
 प्राप्य निरात्मकमथैष महानात्मा त्रिविधो भवति सत्त्वं
 रजस्तम इति । सत्त्वं तु मध्ये विशुद्धं तिष्ठत्यभितो रजस्त-
 मसी । रजः इति ~~व्याख्या~~ इत्यविज्ञातस्य विशु-
 द्ध्यतो विभूतिं कुर्वतः क्षेत्रज्ञपृथक्त्वाय कल्पते परिभा-
 तिलिङ्गो महानात्मा तमोलिङ्गो विद्या प्रकाशलिङ्ग-
 स्तमोऽपि निश्चयलिङ्ग आकाशः ॥ १४ ॥ ३ ॥ ॐ

आकाशगुणः शब्द आकाशाद्वायुर्द्विगुणः स्पर्शेन वायो-
 ज्योतिस्त्रिगुणं रूपेण ज्योतिष आपश्चतुर्गुणा रसेनाद्भ्यः
 पृथिवी पञ्चगुणा गन्धेन पृथिव्या भूतग्रामस्थावरजङ्ग-
 मास्तदेतदहर्गुणसहस्रं जागर्ति तस्यान्ते सुषुप्त्यन्नङ्गानि
 प्रत्याहरति भूतग्रामाः पृथिवीमपि यन्ति पृथिव्यप
 आपो ज्योतिषं ज्योतिर्वायुं वायुराकाशमाकाशो मनो
 मनो विद्यां विद्या महान्तमात्मानं महानात्मा प्रतिभां
 प्रतिभा प्रकृतिं सा स्वपिति युगसहस्रं रात्रिस्तावेतावहो-
 रात्रावजस्रं परिवर्त्तेते स कालस्तदेतदहर्भवति ।

“युगसाहस्रपर्यन्तमहर्ह्यद्वल्लणो विदुः ।

रात्रिं युगसहस्रान्तां तेऽहोरात्रावेदो जनाः” इति ॥ १४।४

तं परिवर्त्तमानान्योऽनुप्रवर्त्तते स्रष्टा द्रष्टा विभक्तातिमा-
त्रोऽहमिति गम्यते स मिथ्यादर्शनेदम्पावकं महाभूतेषु
चिरोष्वाकाशाद्वायोः प्राणाः चक्षुश्च वक्तां च तेज-
सोऽद्भ्यः स्नेहं पृथिव्या मूर्तिः पार्थिवांस्त्वष्टौ गुणान्
विधात् त्रीन्मातृतस्त्रीन् पितृतोऽस्थिसन्नायुमज्जानः पितृ-
तस्त्वद्मांसशोणितानि मातृतोऽन्नं पानमित्यष्टौ सोऽयं पुरुषः
सर्वमयः सर्वज्ञानोऽपि क्लृप्तः ॥ १४ ॥ ५ ॥ ❀

स यद्यनुरुध्यते तद्भवति, यदि धर्मोऽनुरुध्यते तद्देवो भवति,
यदि ज्ञानमनुरुध्यते तदमृतो भवति, यदि काममनुरुध्यते
संच्यवत इमां योनिं सन्दध्यात्, तदिदमन्नं मतं श्लेष्मा
रेतसः सम्भवति, श्लेष्मणो रसः, रसाच्छोणितम्, शोणि-
तान्मांसम्, मांसान्मेदः, मेदसः स्नावा, स्नावोऽस्थीनि,
अस्थिभ्यो मज्जा, मज्जातो रेतः, तदिदं योनौ रेतः
सिक्तं पुरुषः सम्भवति । शुक्रातिरेके पुमान् भवति,
शोणितान्तिरेके स्त्री भवति, द्वाभ्यां समेन नपुंसको भवति,
शुक्लेण भिन्नेन यमो भवति, शुक्रशोणितसंयोगान्मातृपि-
तसंयोगाच्च तत् कथमिदं शरीरं परं संयम्यते, सौम्यो
भूत्येकरात्रोषितं कललं भवति, पञ्चरात्राद् बुद्बुदाः,
सप्तरात्राद् पेशी, द्विसप्तरात्राद्बुद्दः, पञ्चविंशतिरात्रः स्व-
स्थितो घनो भवति, मासमात्रात्कठिनो भवति, द्विमा-
साभ्यन्तरे शिरः सम्पद्यते, मासत्रयेण ग्रीवाद्यादेशः,

मासचतुष्केण त्वग्व्यादेशः, पञ्चमे मासै नखरोमव्यादेशः,
षष्ठे मुखनासिकाक्षिश्रोत्रं च सम्भवति, सप्तमे चलनस-
मर्थो भवति, अष्टमे बुद्ध्याध्यवस्यति, नवमे सर्वाङ्गस-
म्पूर्णो भवति ।

“मृतश्चाहं पुनर्जातो जातश्च पुनर्मृतः ।

नानायोगिनिसंहस्राणि मयोषितानि यानि वै ॥

आहारा विविधा भुक्ताः पीता नानाविधाः स्तनाः ।

मातरो विविधा दृष्टाः पितरः सुहृदस्तथा ।

अवाङ्मुखः पीड्यमानो जन्तुश्चैव समन्वितः ।

साङ्ख्यं योगं समभ्युस्येत्पुरुषं वा पञ्चविंशकम् ॥” इति ।

ततश्च दशमे मासै प्रजायते । जातश्च वायुना स्पृष्टस्त-
न्न स्मरति जन्ममरणमन्ते च शुभाशुभं कर्मैतच्छरी-
रस्य प्रामाण्यम् ॥ १४ ॥ ६ ॥ ❀

अष्टोत्तरं सन्धिशतमष्टाकपालं शिरः सम्पद्यते, षोडश
वपापलानि नव स्नायुशतानि सप्तशतं पुरुषस्य मर्मणा-
मर्द्धचतस्रो रोमाणि कोट्यो हृदयं ह्यष्टकपालानि द्वाद-
शकपालानि जिह्वा वृषणौ ह्यष्टमुपगौ तथोपस्थगुद-
पाद्यैतन्मूत्रपुरीषं कस्मादाहारबानसिक्तत्वानुपचित-
कर्माणावन्योन्यं जयेते इति तं विद्याकर्मणी सम-
न्वारभेते पूर्वप्रज्ञा च महत्यज्ञानतमसि मग्नौ जरामरणक्षु-

त्पिपासाशोकक्रोधलोभमोहमदभयमत्सरहर्षविषादेर्ष्यासू-
यात्मकैश्चैरभिभूयमानः सोऽस्मां दार्जवजवीभावानां
ताभ्रेर्मुच्यते, सोऽस्मापात्रं महाभूमिकावच्छरीरात्रिभेष-
मात्रैः प्रक्रम्य प्रकृतिरधिपरीत्य तैजसं शरीरं कृत्वा
कर्मणोऽनुरूपं फलमनुभूय तस्य संक्षये पुनरिमं लोकं प्रति-
पद्यते ॥ १४ ॥ ७ ॥ ❀

अथ ये हिंसामाश्रित्य विद्यामुत्सृज्य महत्तपस्तेपिरे
चिरेण वेदोक्तानि वा कर्माणि कुर्वन्ति, ते धूममभिसम्भ-
वन्ति, धूमाद्रात्रिम्, रात्रेरपक्षीयमाणपक्षम्, अपक्षीय-
माणपक्षादक्षिणायनम्, दक्षिणायनात् पितृलोकम्,
पितृलोकाच्चन्द्रमसम्, चन्द्रमसो वायुम्, वायोर्वृष्टिम्,
वृष्टेरोषधयश्चैतद्भूत्वा तस्य संक्षये पुनरेवेमं लोकं प्रति-
पद्यते ॥ १४ ॥ ८ ॥ ❀

अथ ये हिंसामुत्सृज्य विद्यामाश्रित्य महत्तपस्तेपिरे ज्ञानो-
क्तानि वा कर्माणि कुर्वन्ति तेऽर्चिरभिसम्भवन्ति,
अर्चिषोऽहः, अह् आपूर्यमाणपक्षम्, आपूर्यमाणपक्षादु-
दगयनम्, उदगयनाद्देवलोकम्, देवलोकादादित्यम्,
आदित्याद्वैद्युतम्, वैद्युतान्मानसम्, मानसः पुरुषो
भूत्वा ब्रह्मलोकमभिसम्भवन्ति, ते न पुनरावर्तन्ते शिष्टा
दन्दशूकां यत इदं न जानन्ति तस्मादिदं वेदितव्यम् १४।९॥

अथाप्याह—॥ ❀.

“न तं विदाथु य इमा जुजानान्यद्युष्माकुमन्तरं बभूव ।
नीहारेण प्रावृता जल्प्या चासुतृप उक्थशासश्चरन्ति ॥”
न तं विद्यया विदुषो यमेवं विद्वांसो वदन्त्यक्षरं ब्रह्मण-
स्पतिमन्यद्युष्माकमन्तरमन्यदेषामन्तरं बभूवेति नीहारेण
प्रावृतास्तमसा जल्प्या चासुतृप उक्थशासः प्राणं सूर्यं
यत्पथगामिनश्चरन्त्यविद्वांसः क्षेत्रज्ञमनुप्रवदन्त्यथाहो वि-
द्वांसः क्षेत्रज्ञोऽनुकल्पते तस्य तपसा सहाप्रमादमेत्यथा-
सव्यो भवति तेनासन्ततमिच्छेत्तेन सख्यमिच्छेदेष हि
सखा श्रेष्ठः सञ्जानाति भूतं भवद्भविष्यदिति । ज्ञाता
कस्माज्ज्ञायतेः, सखा कस्मात् सख्यतेः, सह भूतेन्द्रियैः
शेरते महाभूतानि सैन्द्रियाणि, प्रज्ञया कर्म कारयतीति
वा, तस्य यदापः प्रतिष्ठाशीलमुपशम आत्मा ब्रह्मेति स
ब्रह्मभूतो भवति साक्षिमात्रो व्यवतिष्ठतेऽबन्धो ज्ञान-
कृतः ॥ १४ ॥ १० ॥

अथात्मनो महतः प्रथमं भूतनामधेयान्यनुक्रमिष्यामः॥ ❀
हंसः । घुर्मः । युज्ञः । वेनः । मेघः । कर्मिः । भूमिः ।
विभुः । प्रभुः । शुम्भुः । राभुः । वुधकर्मा । सोमः ।
भूतम् । भुवनम् । भुविष्यत् । आपः । महत् । ध्योम ।
यशः । महः । स्वर्णीकम् । स्मृतीकम् । स्तृतीकम् । सती-

❀ अत्र नवमखण्डसमाप्तिर्दृश्यते, सा “अथाप्याह” इत्यतः प्रागेवोचिता प्रतिपादि ॥

❀ अत्र दशमखण्डसमाप्तिर्दृश्यते, सा “अथात्मनो” इत्यतः प्रागुचिता ॥

कम् । सतीनम् । गहनम् । गभीरम् । गुह्यम् । कुम् ।
 अन्नम् । ह्रविः । सन्नम् । सदनम् । ऋतम् । योनिः ।
 ऋतस्य योनिः । सुत्यम् । नीरम् । ह्रविः । रुयिः ।
 सत् । पूर्णम् । सवम् । अक्षितम् । बुर्हिः । नाम । सुर्पिः ।
 अपः । पुवित्रम् । अमृतम् । इन्दुः । हेम । स्वः ।
 सर्गीः । शम्बरम् । अम्बरम् । वियत् । व्योम । बुर्हिः ।
 धन्व । अन्तरिक्षम् । आकाशम् । आपः । पृथिवी ।
 भूः । स्वयम्भूः । अध्व । पुष्करम् । सर्गरः । समुद्रः ।
 तुषः । तेजः । सिन्धुः । अर्णवः । नाभिः । ऊर्ध्वः ।
 वृक्षः । तत् । यत् । किम् । ब्रह्म । वरेण्यम् । हुंसः ।
 आत्मा । भवन्ति । वर्धन्ति । अध्वानम् । यद्वाहिष्ठ्यो ।
 शरीराणि । अव्ययञ्च संस्कुरुते । युज्ञः । आत्मा ।
 भवन्ति । यदेनं तन्वते ॥ १४ ॥ ११ ॥

अथैतं मान्तमात्मानमेतानि सूक्तान्येता ऋचोऽनु-
 प्रवदन्ति- ॥ ❀

“सोमः पवते जनिता मतीनां जनिता दिवो जनिता पृथिव्याः ।
 जनिता भेर्जनिता सूर्यस्य जनितेन्द्रस्य जनितो विष्णोः ॥”

सोमः पवते जनयिता मतीनां जनयिता दिवो जनयिता
 पृथिव्या जनयिता भेर्जनयिता सूर्यस्य जनयितेन्द्रस्य
 जनयितो विष्णोः सोमः पवते सोमः सूर्यः प्रसवनाज्ज-

१ ‘सगरम्’ इति तु मुद्रितमासीत् ॥ २ ‘भवति’ इति पुस्तकान्तरे ॥ ३ ‘यद्वाहिष्ठ्या’
 इति मद्रितम् ॥ ❀ अत्रैकादशशब्दसमासिर्देव्योः, सा “अथैतम्” इत्यतः प्रागुचिता ॥

निता मतीनां प्रकाशकर्मणामादित्यरश्मीनां दिवो द्योतन-
कर्मणामादित्यरश्मीनां पृथिव्याः प्रथनकर्मणामादित्य-
रश्मीनामग्नेर्गतिकर्मणामादित्यरश्मीनां सूर्यस्य स्वीकरण-
कर्मणामादित्यरश्मीनामिन्द्रस्यैश्वर्यकर्मणामादित्यरश्मीनां
विष्णोर्व्याप्तिकर्मणामादित्यरश्मीनामित्यधिदैवतम् ॥

अथाध्यात्मं—सोम आत्माप्येतस्मादेवेन्द्रियाणां जनिते-
त्यर्थः । अपि वा सर्वाभिर्विभूतिभिर्विभूतत आत्मेत्यात्म-
गतिमाचष्टे ॥ १४ ॥ १२ ॥ ❀

“ब्रह्मा देवानां पदवीः कवीनामृषिर्विप्राणां महिषो
मृगाणाम् । श्येनो गृध्राणां स्वधितिर्वनानां सोमः पुवित्र-
मत्येति रेभन् ॥”

ब्रह्मा देवानामित्येष हि ब्रह्मा भवति देवानां देवनकर्म-
णामादित्यरश्मीनां पदवीः कवीनामित्येष हि पदं वेत्ति
कवीनां कवीयमानानामादित्यरश्मीनामृषिर्विप्राणामित्येष
हि ऋषिणो भवति विप्राणां व्यापनकर्मणामादित्यरश्मीनां
महिषो मृगाणामित्येष हि महान् भवति मृगाणां मार्ग-
णकर्मणामादित्यरश्मीनां श्येनो गृध्राणामिति श्येन आ-
दित्यो भवति श्यायतेर्गतिकर्मणः, गृध्र आदित्यो भवति
गृध्यतेः स्थानकर्मणो यत एतस्मिंस्तिष्ठति, स्वधितिर्वना-
नामित्येष हि स्वयंकर्मण्यादित्यो धत्ते वनानां वनन-

कर्मणाभादित्यरश्मीनां, सोमः पवित्रमत्येति रेभन्नित्येष
हि पवित्रं रश्मीनामत्येति स्तूयमान एष एवैतत् सर्वमक्ष-
रमित्यधिदैवतम् ॥

अध्यात्मं—ब्रह्मा देवानामित्ययमपि ब्रह्मा भवति देवानां
देवनकर्मणामिन्द्रियाणां, पदवीः कवीनामित्ययमपि पदं
वेत्ति कवीनां कवीयमानानामिन्द्रियाणाम्, ऋषिर्विप्राणा-
मित्ययमप्यृषिणो भवति विप्राणां व्यापनकर्मणामिन्द्रि-
याणां, महिषो मृगाणामित्ययमपि महान् भवति मृगाणां
मार्गणकर्मणामिन्द्रियाणां, श्येनो गृध्राणामिति श्येन
आत्मा भवति श्यायतेर्ज्ञानकर्मणो गृध्राणीन्द्रियाणि गृध्य-
तेर्ज्ञानकर्मणो यत एतस्मिंस्तिष्ठति, स्वधितिर्वनानामित्य-
यमपि स्वयं कर्माण्यात्मनि धत्ते वनानां वननकर्मणामि-
न्द्रियाणां, सोमः पवित्रमत्येति रेभन्नित्ययमपि पवित्र-
मित्येत्येत्येत्येति स्तूयमानोऽयमेवैतत् सर्वमनुभवत्यात्मग-
तिमाचष्टे ॥ १४ ॥ १३ ॥ ❀

“तिस्रो वाच ईरयति प्र वह्निर्ऋतस्य धीतिं ब्रह्मणो मनीषाम् ।
गार्वो यन्ति गोपतिं पृच्छमानाः सोमं यन्ति मृतयो वा-
वशानाः ॥”

बहिरादित्यो भवति स तिस्रो वाचः प्रेरयत्यृचो

यजूर्णि सामान्यृतस्यादिस्यत्य कर्माणि ब्रह्मणो मतान्येष
एवैतत् सर्वमक्षरमित्यधिदैवतम् ॥

अथाध्यात्मम्—बहिरात्मा भवति स तिस्रो वाच ईरयति
प्रेरयति विद्यामतिबुद्धिमतामृतस्यात्मनः कर्माणि ब्रह्मणो
मतान्ययमेवैतत् सर्वमनुभवत् । त्मगतिमाचष्टे ॥ १४ ॥ १४ ॥ ❀

“सोमं गावो धेनवो वावशानाः सोमं विप्रा मतिभिः
पृच्छमानाः । सोमः सुतः पूयते अज्यमानः सोमे अर्का-
स्त्रिष्टुभः सन्नवन्ते ॥”

एत एव सोमं गावो धेनवो रश्मयो वावश्यमानाः काम-
यमाना आदित्यं यन्त्येवमेव सोमं विप्रा रश्मयो मतिभिः
पृच्छमानाः कामयमाना आदित्यं यन्त्येवमेव सोमः
सुतः पूयते अज्यमान एतमेवार्काश्च त्रिष्टुभश्च सन्नवन्ते
तत एतस्मिन्नादित्य एकं भवन्तीत्यधिदैवतम् ॥

अथाध्यात्मम्—एत एव सोमं गावो धेनव इन्द्रियाणि
वावश्यमानानि कामयमानान्यात्मानं यन्त्येवमेव सोमं
विप्रा इन्द्रियाणि मतिभिः पृच्छमानानि कामयमाना-
न्यात्मानं यन्त्येवमेव सोमः सुतः पूयते अज्यमान इम-
मेवात्मा च सप्त ऋषयश्च सन्नवन्ते तानीमान्येतस्मिन्ना-
त्मन्येकं भवन्तीत्यात्मगतिमाचष्टे ॥ १४ ॥ १५ ॥ ❀

“अक्रान्समुद्रः प्रथमे विधर्मं जनयन्प्रजा भुवनस्य राजा ।

वृषा पवित्रे अधिसानो अव्ये बृहत्सोमो वावृधे सुवान इन्दुः ॥”

अत्यक्रमीत् समुद्र आदित्यः परमे व्यवने वर्षकर्मणा जन-
यन् प्रजा भुवनस्य राजा सर्वस्य राजा वृषा पवित्रे अधि-
सानो अव्ये बृहत् सोमो वावृधे सुवान इन्दुरित्यधिदैवतम् ॥

अथाध्यात्मम्—अत्यक्रमीत् समुद्र आत्मा परमे व्यवने
ज्ञानकर्मणा जनयन् प्रजा भुवनस्य राजा सर्वस्य राजा
वृषा पवित्रे अधि सानो अव्ये बृहत् सोमो वावृधे सुवान
इन्दुरित्यात्मगतिमाचष्टे ॥ १४ ॥ १६ ॥ ❀

“महत्तत्सोमो महिषश्चकारापां यद्गर्भोऽवृणीत देवान् ।

अदधादिन्द्रे पवमान ओजोऽजनयत्सूर्ये ज्योतिरिन्दुः ॥”

महत्तत् सोमो महिषश्चकारापां यद्गर्भोऽवृणीत देवाना-
माधिपत्यमदधादिन्द्रे पवमान ओजोऽजनयत्सूर्ये ज्योति-
रिन्दुरादित्य इन्दुरात्मा ॥ १४ ॥ १७ ॥ ❀

“विधुं दद्राणं समने बहूनां युवानं सन्तं पलितो जेगार ।

देवस्य पशुः काव्यं महित्वाया मुमार स ह्यः समान ॥”

विधु विधमनशीलं दद्राणं दमनशीलं युवानं चन्द्रमसं
पलित आदित्यो गिरति सद्यो म्रियते स दिवा समु-
दितेत्यधिदैवतम् ॥

अथाध्यात्मं—विधुं विधमनशीलं दद्राण दमनशीलं युवानं
महान्तं पलित आत्मा गिरति रात्रौ प्रियते रात्रिः
समुदितेत्यात्मगतिमाचष्टे ॥ १४ ॥ १८ ॥ ❀

“साकृज्जानां सप्तथमाहुरेकुजं पळिद्युमा ऋषयो देवजा इति ।
तेषामिष्टानि विहितानि धामश स्थात्रे रजन्ते विहृतानि
रूपशः ॥”

सहजातानां षण्णामृषीणामादित्यः सप्तमस्तेषामिष्टानि
वा, कान्तानि वा, क्रान्तानि वा, गतानि वा, मतानि
वा, नतानि वाद्भिः सह सम्मोदन्ते यत्रैतानि सप्तऋषी-
णानि ज्योतींषि तेभ्यः पर आदित्यस्तान्येतस्मिन्नेकं
भवन्तीत्यधिदैवतम् ॥

अथाध्यात्मं—सहजातानां षण्णामिन्द्रियाणामात्मा सप्त-
मस्तेषामिष्टानि वा, कान्तानि वा, क्रान्तानि वा, गतानि
वा, मतानि वा, नतानि वा ज्ञेन सह सम्मोदन्ते यत्रे-
मानि सप्तऋषीणानीन्द्रियाण्येभ्यः पर आत्मा तान्येत-
स्मिन्नेकं भवन्तीत्यात्मगतिचष्टे ॥ १४ ॥ १९ ॥ ❀

“स्त्रियः सुतीस्ता उ मे पुंस आहुः पश्यदक्षुण्वान्न वि चैत-

• अत्राष्टादशखण्डसमाप्तिर्बोध्या ॥

१ ‘मादित्यरश्मयस्तेषामिष्टानि’ ❀

* अत्रैकोनविंशखण्डसमाप्तिर्बोध्या ॥ “इति निरुक्ते त्रयोदशस्यैव द्वितीयः
पादः समाप्तः” इति तत्पलभ्यते ॥

दुग्धः । कविर्यः पुत्रः स ई मा चिकेतु यस्ता विजानात्स
पितुष्पितासत् ॥”

स्त्रिय एवैताः शब्दस्पर्शरूपरसगन्धहारिण्यस्ता अमुं
पुंशब्देन निराहारः प्राण इति पश्यन् कष्टान्न विजाना-
त्यन्धः कविर्यः पुत्रः स इमा जानाति, यः स इमा जाना-
ति स पितुष्पितासदित्यात्मगतिमाचष्टे ॥ १४ ॥ २० ॥ ❀

“सुप्ताङ्गुर्भा भुवन्स्यु रेतो विष्णोस्तिष्ठन्ति मुदिशा
विधर्मणि । ते धीतिभिर्मनसा ते विपश्चितः परि भुवः
परिभवन्ति विश्वतः ॥”

सप्तैतानादित्यरश्मीनयमादित्यो गिरति मध्यस्थानोर्द्ध-
शब्दो [यतो] यान्यस्मिंस्तिष्ठन्ति तानि धीतिभिश्च
मनसा च विपर्ययन्ति परिभुवः परिभवन्ति सर्वाणि
कर्माणि वर्षकर्मणेत्यधिदैवतम् ॥

अथाध्यात्मं—सप्तेमानीन्द्रियाण्ययमात्मा गिरति मध्य-
स्थानोर्द्ध शब्दो [यतो] यान्यस्मिंस्तिष्ठन्ति तानि धीति-
भिश्च मनसा च विपर्ययन्ति परिभुवः परिभवन्ति सर्वाणी-
न्द्रियाणि ज्ञानकर्मणेत्यात्मगतिमाचष्टे ॥ १४ ॥ २१ ॥ ❀

“न विजानामि यदि वेदमस्मि निण्यः सन्नद्धो मनसा
चरामि । युदा मार्गन् प्रथमजा कुतस्यादिद्राचो अश्नुवे
भागमुस्याः ॥”

* अत्र विश्वशब्दसमाप्तिर्बोद्ध्या ॥ १ ‘र्द्धशब्दो यत एतस्मिंस्तिष्ठन्ति’ ॥ २ ‘नोर्ध्वशब्दो
यत एतस्मिंस्तिष्ठन्ति’ ॥ * अत्रैकविंशत्यण्डसमाप्तिर्बोद्ध्या ॥

न हि विजानन् बुद्धिमतः पुष्टिः पुत्रः परिवेदयन्तेऽ-
यमादित्योऽयमात्मा ॥ १४ ॥ २२ ॥ ❀

“अपाङ् प्राङ् इति स्वधया गृभीतोऽमर्त्यो मर्त्येना सयौनिः ।
तां शश्वन्ता विभू- ॥ विद्यन्तान्यन्यश्चिक्क्युर्न निचि-
क्युरन्यम् ॥”

अपाञ्चयति प्राञ्चयति स्वधया गृभीतोऽमर्त्य आदित्यो
मर्त्येन चन्द्रमसा सह तौ शश्वद्गामिनौ विश्वगामिनौ बहु-
गामिनौ वा पश्यत्यादित्यं न चन्द्रमसमित्यधिदैवतम् ॥

अथाध्यात्मम्—अपाञ्चयति प्राञ्चयति स्वधया गृभीतोऽ-
मर्त्य आत्मा मर्त्येन मनसा सह तौ शश्वद्गामिनौ विश्व-
गामिनौ बहुगामिनौ वा पश्यत्यात्मानं न मन इत्या-
त्मगतिमाचष्टे ॥ १४ ॥ २३ ॥ ❀

“तदिदासु भुवेषु ज्येष्ठं यतो जज्ञ उग्रस्त्वेष नृम्णः ।

सद्यो जज्ञानो निरिणाति शत्रूननु यं विश्वेमदन्त्यूमाः ॥”

तद्भवति भूतेषु भुवनेषु ज्येष्ठमादित्यं यतो जज्ञ उग्रस्त्वे-
षनृम्णो दीप्तिनृम्णः सद्यो जज्ञानो निरिणाति शत्रूनि
निरिणातिः प्रीतिकर्मा दीप्तिकर्मा वानुमदन्ति यं विश्व
ऊमा इत्यधिदैवतम् ॥

अथाध्यात्मं-तद्भवति भूतेषु ज्येष्ठमव्यक्तं यतो जायत
उग्रस्त्वेष नृम्णो ज्ञाननृम्णः सद्यो जज्ञानो निरिणाति
शत्रूनिति । निरिणातिः प्रीतिकर्मा दीप्तिकर्मा वानुमद-
न्ति यं सर्व ऊमा इत्यात्मगतिमाचष्टे ॥ १४ ॥ २४ ॥ ❀

“को अद्य युङ्क्ते धुरि गा क्रुतस्य शिमीवतो भामिनो दुर्हणायून् ।
आसन्निषून् हृत्स्वसो मयोभून्य एषां भृत्या मृणधुत्सजीवात् ॥”

क आदित्यो धुरि गा युङ्क्ते रश्मीन् कर्मवतो भानुमतो
दुराधर्षानसून्य सुनवन्तीषूनिषुणवन्ति मयोभूनि सुखभूनि
य इमं सम्भृतं वेद कथं स जीवतीत्यधिदैवतम् ॥

अथाध्यात्मं-क आत्मा धुरि गा युङ्क्ते इन्द्रियाणि कर्म-
वन्ति भानुमन्ति दुराधर्षानसून्यसुनवन्तीषूनिषुणवन्ति म-
योभूनि सुखभूनि य इमानि सम्भृतानि वेद चिरं स जीव-
तीत्यात्मगतिमाचष्टे ॥ १४ ॥ २५ ॥ ❀

“क ईषते तु ज्यते को विभाय को मंसते सन्तुमिन्द्रं को
अन्ति । कस्तोकाय क इभायोत रायेऽधिब्रवत्तुन्वे को
जनाय ॥”

क एव गच्छति को ददाति को विभेति को मंसते सन्त-
मिन्द्रं कस्तोकायापत्याय महते च नो रणाय रमणीयाय
दर्शनीयाय ॥ १४ ॥ २६ ॥ ❀

❀ अत्र चतुर्विंशत्यष्टसमाप्तिर्बोध्या ॥ ❀ अत्र पञ्चविंशत्यष्टसमाप्तिर्बोध्या ॥

❀ अत्र षोडशत्यष्टसमाप्तिर्बोध्या ॥

“को अभिमीद्रे हविषा घृतेन शुचा यजाता ऋतुभिर्ध्रुवेभिः ।
कस्मै देवा आवहानाशु होम को मंसते वीतिहोत्रः सुदेवः ॥”

क आदित्यं पूजयति हविषा च घृतेन च शुचा यजाता
ऋतुभिर्ध्रुवेभिरिति कस्मै देवा आवहानाशु होमार्थान्
को मंसते वीतिहोत्रः सुदेवः कल्याणदेव इत्यधिदैवतम् ॥

अथाध्यात्मं—क आत्मानं पूजयति हविषा च घृतेन च
शुचा यजाता ऋतुभिर्ध्रुवेभिरिति कस्मै देवा आवहानाशु
होमार्थान् को मंसते वीतिहोत्रः सुप्रज्ञः कल्याणप्रज्ञ
इत्यात्मगतिमाचष्टे ॥ १४ ॥ २७ ॥ ❀

“त्वमङ्ग प्र शंसिषो देवः शविष्ठमर्त्यम् ।

न त्वदन्यो मघवन्नस्ति मर्तिनन्द्र ब्रवीमि ते वचः ॥”

त्वमङ्ग प्रशंसीर्देवः शविष्ठ मर्त्यं न त्वदन्योऽस्ति मघवन्
पाता वा, पालयिता वा, जेता वा, सुखयिता वा, इन्द्र
ब्रवीमि ते वच इति स्तुतिसंयुक्तम् ॥ १४ ॥ २८ ॥ ❀

(“हंसः शुचिषद्वसुरन्तारिक्षसद्भोता वेदिषदतिथिर्दुरोणसत् ।
नृषद्वरसद्वतुसद्वचोमसदुब्जा गोजा ऋतुजा अद्रिजा ऋतुम् ॥”

हंस इति हंसाः सूर्यरश्मयः परमात्मा परं ज्योतिः
पृथिवी व्याप्तेति व्याप्तं सर्वं व्याप्तं वृननकर्मणानभ्या-
सेनादित्यमण्डलेनेति त्ययतीति लोकौ त्ययतीति हंसय-

१ ‘पूरयति’ ॥ २ ‘पूरयति’ ॥ * अत्र सप्तविंशखण्डममाप्तिर्बोध्या ॥ * अत्राष्टा-
विंशखण्ड समाप्तिर्बोध्या ॥ “इति निरुक्ते त्रयोदशाध्यायस्यैव तृतीयः पादः
समाप्तः” इति उपलभ्यते ॥ ३ ‘लोके’ इति कश्चित्पाठः ॥

नृणां हंसाः परमहंसाः परमात्मा सूर्यरश्मिभिः
 प्रभूत गभीर बसतीति त्रिभिर्वसतीति वा रश्मिर्वसतीति
 वा वह्निर्वसतीति वा सुवर्णरेताः पूषा गर्भा रिभेति रिभन्ता
 वनकुटिलानि कुटन्ता रिभन्तान्तरिक्षा चरत्यथान्तरिक्षा
 चरदिति दिवि भुवि गमनं वा सुभानुः सुप्रभूतौ होता-
 दित्यस्य गता भवन्त्यतिथिर्दुरोणसत् सर्वे दुरोणसद्
 द्रवं सर्वे रसा दिकर्षयति रश्मिर्विकर्षयति वह्निर्विकर्ष-
 यति वननं भवत्यश्वगोजा अद्रिगोजा धरित्रिगोजाः सर्वे
 गोजा ऋतजा बहुशब्दा भवन्ति निगमो निगमव्यति
 भवत्यृषे निर्वचनाय ॥ १४ ॥ २९ ॥ ❀

“द्वा सुपर्णा सयुजा सखाया समानं वृक्षं परिषस्वजा ।
 तयोरन्यः पिप्पलं स्वाद्वत्त्यनश्नन्नन्यो अभिचाकशीति ॥”
 द्वौ द्वौ प्रतिष्ठितौ सुकृतौ धर्मकर्तारौ दुष्कृतं पापं परि-
 सारकमित्याचक्षते । सुपर्णा सयुजा सखायेत्यात्मानं दुरा-
 त्मानं परमात्मानं प्रत्युत्तिष्ठति शरीर एव तज्जायते वृक्षं
 रक्ष शरीरं वृक्षं पक्षौ प्रतिष्ठापयति तयोरन्यद्भुक्त्वान्नमन-
 शन्नन्यां सत्पतां सलोकतामश्नुते य एवं विद्वाननश्न-
 न्नन्यो अभिचाकशीतीत्यात्मगतिमाचष्टे ॥ १४ ॥ ३० ॥ ❀

“आयाहीन्द्र पृथिभिरीळितेभिर्यज्ञमिमं नो भागधेयं जुषस्व ।
 तृप्तां जह्नुर्मातुल्यस्येव योषा भागस्ते पैतृष्वसेयी वृषामिव ॥”

आगमिष्यन्ति शक्रो देवतास्तास्त्रिभिस्तीर्थैभिः शक्रप्रतरै-
रीलितेभिस्त्रिभिस्तीर्थैर्यज्ञमिमं नो यज्ञभागंधेयमग्नीषोमभा-
गाविन्द्रो जुषस्व तृप्तमेवं मातुलयोगकन्या भागं सर्तुकेव
सा या देवतास्तास्तत्स्थाने शक्रं निदर्शनम् ॥ १४ ॥ ३१ ॥ ❀

“विप्रं विप्रासोऽवसे देवं मर्त्तास ऊतये ।

अग्निं गीर्भिर्हवामहे ॥”

विप्रं विप्रासोऽवसे विदुर्वेद विन्दतेर्वेदितव्यं विमलशरी-
रेण वायुना विप्रस्तु हृत्पद्मनिलयस्थितमकारसंहितमु-
कारं पूरयेन्मकारनिलयं गतं विप्रं प्राणेषु बिन्दुसिक्तं
विकसितं वह्नितेजःप्रभं कनकपद्मेष्वमृतशरीरममृतजात-
स्थितममृतवाचामृतमुखे वदन्ति । ‘अग्निं गीर्भिर्हवामहे’ ।

अग्निं सम्बोधयेदग्निः सर्वा देवता इति ॥ १४ ॥ ३२ ॥

तस्योत्तरा सूयसै निर्वचनाय—॥ ❀

“ तत्वेदसै सुनवाम सोममरातीयतो निदहाति वेदः ।

स नः पर्षदति दुर्गाणि विश्वा नावेव सिन्धुं दुरितात्यग्निः ॥”

जातवेदस इति जातमिदं सर्वं सचराचरं स्थित्युत्पत्तिप्रल-
यन्यायेनाच्छाय सुनवाम सोममिति प्रसवेनाभिषवाय
सोमं राजानममृतमरातीयतो यज्ञार्थमिति स्मो निश्चये
निदहाति दहति भस्मीकरोति सोमो दददित्यर्थः । स नः
पर्षदति दुर्गाणि दुर्गमनानि स्थानानि नावेव सिन्धुं—य-

था कश्चित्कर्णधारो नावेव सिन्धोः स्यन्दनान्नदीं
जलदुर्गा महाकूलां तारयति दुरितात्यग्निरिति तानि तार
यति ॥ १४ ॥ ३३ ॥

तस्यैषापरा भवति-॥ ❀

“इदं तेऽन्याभिरसमानमुद्गर्याः काश्च सिन्धुं प्रवहन्ति नद्यः ।
सर्पो जीर्णमिव त्वचं जहाति पापं सशिरस्कोऽभ्युपेत्य ॥”

इदं तेऽन्याभिरसमाबाभिर्याः काश्च सिन्धुं पतिं कृत्वा नद्यो
वहन्ति सर्पो जीर्णमिव सर्पस्त्वचं त्यजति पापं त्यजन्ति,
आव आभोतेः ॥ १४ ॥ ३४ ॥

तासामेषा भवति-॥ ❀

“त्र्यम्बकं यजामहे सुगन्धिं पुष्टिवर्धनम् ।

उर्वारुकमिव बन्धनान्मृत्योर्मुक्षीय मामृतात् ॥”

त्र्यम्बको रुद्रस्तं त्र्यम्बकं यजामहे सुगन्धिं सगन्धिं
सुष्टुगन्धिं पुष्टिवर्धनं पुष्टिकारकमिवोर्वारुकमिव फलं
बन्धनादारोधनान्मृत्योः सकाशान्मुञ्चस्व माम् ॥ १४ ॥ ३५ ॥

कस्मादित्येषामितरेषापरा भवति-॥ ❀

“शतं जीव शुग्दो वर्द्धमानः शतं हेमुन्ताञ्छुतमु वसुन्तान् ।

शतमिन्द्राग्नी संविता बृहस्पतिः शतार्युषा हविषेमं पुनर्दुः ॥”

शतं जीव शरदो वर्द्धमान इत्यपि निगमो भवति शतमिति

* अत्र त्र्यम्बकं शिखण्डसमाप्तिर्दृश्यते, सा “तस्यैषापरा” इत्यतः प्रागुचिता ॥

* अत्र चतुर्विंशतिशिखण्डसमाप्तिर्दृश्यते, सा “तासामेषा भवति” इत्यतः प्रागुचिता ॥

* अत्र पञ्चविंशतिशिखण्डसमाप्तिर्दृश्यते, सा “कस्मादित्येषा” इत्यतः प्रागुचिता ॥

शतं दीर्घमायुर्मरुत एना वर्द्धयन्ति शतमेनमेव शतात्मानं
भवति शतमनन्तं भवति शतमैश्वर्यं भवति शतमिति शतं
दीर्घमायुः ॥ १४ ॥ ३६ ॥ *

“या ते राधांसि मा तं उतयो वसोऽस्मान् कदाचुना दभन् ।
विश्वा च न उपमिमीहि मानुष वसुनि चर्षणिभ्य आ ॥”

मा च ते धामानि मा च ते कदा च नः सरिषुः सर्वाणि
प्रज्ञानान्युपमानाय मनुष्यहितोऽयमादित्योऽयमात्माऽथै-
तदनुप्रवदन्त्यथैतं महान्तमात्मानमेषर्गगणः प्रवदति वैश्व-
कर्मणे देवानां नु वयं जानानासदासीन्नो सदासीत्तदानी-
मिति च सैषात्मजिज्ञासा, सैषा सर्वभूतजिज्ञासा, ब्रह्मणः
सारिष्टं सरूपतां सलोकतां गमयति य एवं वेद नमो
ब्रह्मणे नमो महते भूताय नमः पारस्कराय नमो यास्काय
ब्रह्म शुक्लमसीय ब्रह्म शुक्लमसीय ॥ १४ ॥ ३७ ॥ *

[* व्याख्यातदैवतमैश्वर्यस्मिजन्मनापैश्यङ्गोपरमाकाश-
गुणस्तम्परिवर्त्तमानंसर्ग्यनुरुध्यतेऽष्टोत्तरमर्थयेहिंसामाश्रि-
त्याथयेहिंसामुत्सृज्यनंतं हंसो धर्मः सोमः पवते ब्रह्मा देवानां
ति श्लोवाच ईरयति सोमं ज्वावोऽक्रान्महत्तत्सोमो विधुन्द-
द्राणं सौकआनां स्त्रियः सतीः सौतार्द्धगर्भानि विजानोम्यपा-
ङ्प्राडेति ते दिदासं को अद्य युक्ते के ईषते को अग्रिमीदृत्वेम-
ङ्गहंसः शुचिषट्वांसुपर्णाऽऽयौ हीन्ब्रविप्रविप्रौ सो जातवेदस इ-
दं ते न्याभिस्वर्यम्बकं शतजीवमातेराधांसीति सप्तत्रिंशत् ॥]

* अत्र षट्त्रिंशखण्डसमाप्तिर्बोध्या ॥ * अत्र सप्तत्रिंशखण्डसमाप्तिर्बोध्या ॥

* इयं खण्डगुणखला च केवलं द्वितीयपाश्चिष्टस्यैवेति बोध्यम् ॥

[* अथेमायैद्यावोयैदुदञ्चोवि^१ हिसोतोसृण्येवतंरत्सचै-
 त्वारिशृङ्गास्वर्ग्यन्तष्टंवारिवार्गुचोअक्षरऔदित्यइत्यक्षैर-
 न्नक्षरतिहंदातष्टेषुर्व्याख्यातंदैवतमैग्रिरस्मिजन्मनापश्यङ्गो-
 पामार्कांशगुणस्तर्प्परिवर्त्तमानंसंयद्यनुरुध्यतेऽष्टोत्तरंमैथये
 हिंसामाश्रित्यौथयेहिंसामुत्सृज्यनंतहंसो^२घर्मःसोमः पर्वते
 ब्रह्मा देवौनां तिस्रो वाँच ईरयति सोमंगौवोऽक्रामन्महंत्त-
 त्सोमोविधुंद्रौणंसाकैआनांस्त्रियैःसतीःसर्पौर्धगर्भानैविजा-
 नार्म्यपाङ्ग्राडे^३ तितदिदौस्रको अद्युंक्तेकैईषतेकोअंघ्रि-
 मीष्टेत्वमै हंसःशुचिषट्वासुपर्णायाहीन्द्रविप्रंविप्रोसोर्जातवे-
 दसैदंतेऽन्याभिर्युर्वकंशतंजीवमैतेरांधामीतिपञ्चाशत् ॥]

इति निरुक्ते चतुर्दशाध्यायः समाप्तः ॥ १४ ॥



* इयं खण्डशङ्खला च प्ररिशिष्टस्य प्रथमखण्डमारभ्यानुकान्ता वेदितव्या ॥

पुस्तक मिलनंका ठिकाना—
 खेमराज श्रीकृष्णदास “श्रीवेङ्कटेश्वर” स्टीम् प्रेस—मुंबई.